

॥ श्रीः ॥

काशी-संस्कृत-ग्रन्थमाला

१३६



(व्याकरणविभागे (१७) सप्तदश पुष्पम्)



म. म. श्रीभट्टोजिदीक्षितविरचिता

वैयाकरणसिद्धान्तकौमुदी

श्रीवासुदेवदीक्षितकृत-

‘बालमनोरमा’ व्याख्यासहिता

बनारसगवर्नमेण्टसंस्कृतकालेजाध्यापक-

पण्डित श्रीगोपालशास्त्रिनेने-

सम्पादित ‘रूपलेखन-पङ्क्तिरेखन’

परिशिष्टसहिता



(प्रथमो भागः)



चौखम्बा संस्कृत सीरिज आफिस, वाराणसी-१



चतुर्थ संस्करणम्]

मूल्य ४)

[ई० १९४८

प्रकाशक :—
चौखम्बा संस्कृत सीरिज आफिस,
वाराणसी-१

(अस्य पुनर्मुद्रणादिकाः सर्वेऽधिकाराः प्रकाशकाधीनाः)
The Chowkhamba Sanskrit Series Office.
P. O. Box 8, Varanasi.
(INDIA)
1958

मुद्रक :—
विद्याविलास प्रेस,
वाराणसी-१

प्राक्थनम्

इदं विदुषां नाविदिततमं यदविजगदखिलभाषाऽविर्भावभूमिसुरभारतीज्ञाननिदानस्य पाणिनिमहामुनितपः सन्ततिपरमप्रसन्ननवेन्दुमौलिवरप्रसादसमधिगतचतुर्दशसत्रात्मकवर्णसमाम्नायमूलत्वेन सर्वश्रेष्ठव्याकरणस्य वेदाङ्गप्राधान्यमध्याश्रितस्य पाणिन्युपज्ञस्य व्याकरणस्य भगवता पतञ्जलिना सर्वर्णितम्—‘रक्षोहागमलध्वसन्देहा’ इत्यादिकं महाभाष्ये प्रयोजनमिति ।

अस्त्यस्य व्याकरणस्य महर्षिणा पाणिनिना सूत्ररूपेण प्रणयनं तदनु कात्यायनेन महामुनिना वार्तिकरूपेण पल्लवनमन्ते च भगवता पतञ्जलिना महाभाष्यरूपेण समुपवृहणं विहितम् । ततस्तदचगतिकामुकानां जनानां कृतेऽन्येऽपि विविधाः प्रबन्धाः प्रकाशिताः बहुभिर्मनीषिभिर्वैयाकरणैः परिदृश्यन्ते ।

तेष्वद्यत्वे पाणिनीयरस्य वेदवदनस्य यथावदनतिश्रमेणैवाल्पधिया सुमनसा स्वल्पसमयसाध्यं ज्ञानं स्यादिति मनसि कृत्य श्रीमहामहोपाध्यायभट्टोजिदीक्षितमहोदयैः सर्वत्र निर्बाधप्रसरो ‘वैयाकरणसिद्धान्तकौमुदी’—पदलाञ्छनोऽनुगतार्थं दधदनुपमो ग्रन्थो विरचितः । स एवायं श्रीमद्वासुदेवदीक्षितमहोदयेन विरचितया ‘बालमनोरमा’ मिथया व्याख्ययाऽलङ्कृतो भगवद्ग्रन्थो भवतां समक्षमुपस्थाप्यते ।

अस्याष्टीकायां अद्वितीयं महत्त्वमुररीकृत्य ‘कविरहस्य’कारेणापि निगदित—

नहि शब्दरत्नकौस्तुभशेखरसुभगीकृताऽपि सा प्रौढा ।

कुरुते कौमुद्यामिह कुतुकं ‘बालमनोरमा’ यद्वत् ॥ इति ।

अत्र प्रसङ्गवशतः कौमुदीकार बालमनोरमाकारयोः परिचयोऽपि प्रदीयते ।

श्रीभट्टोजिदीक्षितः

वैयाकरणसिद्धान्तकौमुदीप्रणेता प्रथिताभिधानं श्रीभट्टोजिदीक्षितमहोदयः स्वजन्मना महाराष्ट्रब्राह्मणकुलमलङ्कृतवान् । ऐतिह्यविदा मतानुसारेण जन्मसमये विद्यमार्कनृपते षोडशशताब्द्यां पूर्वाह्ने निश्चीयते किन्तु तत्र पूर्वाह्णभागे उत्तमार्द्धभागे जन्मेत्यत्र न निर्णयो जातः । ग्रन्थप्रणयनसमये तु षोडशशताब्द्यां उत्तरार्द्धभाग एव निर्णीतो बहुभिरितिहासविद्भिः । परं च कुत्र जन्म लब्धमनेनेति न विशिष्य निर्णीतम् । जनश्रुतिवशादिदं निश्चीयते यत् कारयामेव प्रायेण आचजीवमवस्थानमस्यासीदिति, तेनाध्ययनं ग्रन्थप्रणयनं च तत्रैव संभाव्यते । एतन्निर्णिता अनेके

ग्रन्था समुपलभ्यन्ते । तद्यथा व्याकरणे—१ सिद्धान्तकौमुदी, २ प्रौढमनोरमा, ३ शब्दकौस्तुभः, ४ वैयाकरणभूषणकारिका चेति ग्रन्थचतुष्टयम् । अद्वैतवेदान्ते—तत्त्वकौस्तुभनामकश्चैको ग्रन्थ । धर्मशास्त्रे तु—त्रिस्थलीसेतु, प्रवरनिर्णयः, कालनिर्णयः, चतुर्विंशतिमतव्याख्याप्रभृतयो दशाधिकग्रन्थाः । अस्य पितुर्नाम लक्ष्मीधर इति, लघुभ्रातुर्नाम रङ्गोजिभट्ट इति, पुत्रयोर्नामनी भानुजिदीक्षितौ वीरेश्वर इति च । गुरोर्नाम तु शेषकृष्ण इति ।

श्रीवासुदेवदीक्षितः

अयं श्रीवासुदेवदीक्षित श्रीमहादेववाजपेयिमहोदयस्य सूनुः, अन्नपूर्णाया गर्भतो लब्धजन्मा पदवाक्यप्रमाणपारावारीण-श्रीविश्वेश्वरवाजपेयिमहोदयस्य शिष्यः, वैक्रमाष्टादशशताब्द्या स्वजन्मना दक्षिणदेशमलङ्कृतवान् । अनेन जैमिनीय-मीमांसासूत्राणामुपरि 'अध्वरमीमांसाकुतूहला' नाम्नी वृत्तिरपि प्रणीतेति निर्णयते विद्वद्भिः ।

संस्कृतच्छात्राणां प्रायेणार्थकृच्छ्रतया सामर्थ्याभावमवलोक्य अल्पमूत्यप्रदानेन केवलबालमनोरमासहितैव 'सिद्धान्तकौमुदी' बालमनोरमा भविष्यतीत्याकलप्य पण्डितप्रवरश्रीगोपालशास्त्रिमहोदयैर्विरचितेन परीक्षार्थिना परमोपकारकेण रूप-लेखन पङ्क्ति-लेखनप्रकारात्मकेन परिशिष्टेन विभूषिता बालमनोरमासहितेय सिद्धान्त-कौमुदी मया प्रकाशकेन प्रकाशितेति ।

विषयानुक्रमणिका

	पृ०		पृ०
१ सञ्ज्ञाप्रकरणम्	३	९ अजन्तस्त्रीलिङ्गप्रकरणम्	१९२
२ परिभाषाप्रकरणम्	२९	१० अजन्तनपुसकलिङ्गप्रकरणम्	२१४
३ अच्सन्धिप्रकरणम्	३८	११ हलन्तपुंलिङ्गप्रकरणम्	२२७
४ प्रकृतिभावप्रकरणम्	७१	१२ हलन्तस्त्रीलिङ्गप्रकरणम्	३०९
५ हल्सन्धिप्रकरणम्	८२	१३ हलन्तनपुसकलिङ्गप्रकरणम्	३१४
६ विसर्गसन्धिप्रकरणम्	९९	१४ अव्ययप्रकरणम्	३३०
७ स्वादिसन्धिप्रकरणम्	१०६	१५ स्त्रीप्रत्ययप्रकरणम्	३३८
८ अजन्तपुंलिङ्गप्रकरणम्	११६	१६ कारकप्रकरणम्	४०५



बालमनोरमाव्याख्योपेता

वैयाकरणसिद्धान्तकौमुदी

‘रूपलेखन-पङ्क्तिरेखन’-प्रकाराख्यपरिशिष्टसहिता

मुनित्रयं नमस्कृत्य तदुक्तीः परिभाव्य च ।

वैयाकरणसिद्धान्तकौमुदीयं विरच्यते ॥ १ ॥

स जयति दिव्यनटेशो नृत्यति योऽसौ चिदम्बरसभायाम् ।

पाणिन्याद्या मुनयो यस्य च दयया मनोरथानभजन् ॥ १ ॥

अस्तु नमः पाणिनये भूयो मुनये तथास्तु वररुचये ।

किञ्चास्तु पतञ्जलये आत्रे विश्वेश्वराय गुरवे च ॥ २ ॥

व्याख्याता बहुभिः प्रौढैरेषा सिद्धान्तकौमुदी ।

वासुदेवस्तु तद्व्याख्यां वष्टि बालमनोरमाम् ॥ ३ ॥

‘मङ्गलादीनि मङ्गलमध्यानि मङ्गलान्तानि च शास्त्राणि ग्रन्थन्ते, वीरपुरुषाणि भवन्त्यायुष्मत्पुरुषाणि च, अध्येतारश्च वृद्धियुक्ता यथा स्युः’ इति वृद्धिसूत्रस्थभाष्यादिस्मृतिसिद्धकर्तव्यताकं ग्रन्थादौ कृतं मङ्गलं शिष्यशिक्षायै ग्रन्थतो निबध्नन् प्राचीनग्रन्थैरगतार्थतां विषयप्रयोजनसम्बन्धाधिकारिणश्च सूचयन् चिकीर्षितं प्रतिजानीते—मुनित्रयमिति श्लोकेन । इयं वैयाकरणसिद्धान्तकौमुदी विरच्यत इत्यन्वयः । इयमिति ग्रन्थरूपा वाक्यावलिर्विवक्षिता । भाविन्या अपि तस्याः बुद्ध्या विषयीकरणादियमिति प्रत्यक्षवन्निर्देशः । व्याकरणमधीयते विदन्ति वा वैयाकरणाः, तेषां सिद्धान्ताः एते शब्दाः साधव इति निश्चितार्थाः, तेषां कौमुदी चन्द्रिका । अत्यन्त-सादृश्यात्ताद्व्युपन्यपदेशः । चन्द्रिका हि तसो निरस्यति । भावान् सुखं प्रकाशयति ।

दिनकरकिरणसपर्कजनितं संतापमपगमयति । एवमियमपि ग्रन्थरूपवाक्यावलिः अज्ञानात्मकं तमो निरस्यति । मुनित्रयग्रन्थभावाननायासं प्रकाशयति । अतिविस्तृतदुरुहभाष्यकैयटादिमहाग्रन्थपरिशीलनजनितं चित्तसन्ताप च शमयतीति अत्यन्तसाहस्याद्युज्यते चन्द्रिकातादात्म्याध्यवसायः । विरच्यते—क्रियते । वर्तमानसामीप्याद्वर्तमानव्यपदेशः । किं कृत्वेत्यत आह—मुनित्रय नमस्कृत्येति । त्रयः अवयवा अस्य समुदायस्य त्रयं व्ययवकसमुदायः । 'सङ्ख्याया अवयवे तयप्' इति तयप् तद्धितः । 'द्वित्रिभ्यां तयस्यायज्वा' इति तयस्यायजादेशः । मुनीनां त्रयमिति षष्ठीसमासः । त्रयाणां मुनीनां समुदाय इति यावत् । यद्यपि मुनिशब्दस्य त्रिशब्दस्य चाभेदान्वये त्रिशब्दस्य मुनिशब्दसापेक्षत्वात् असामर्थ्यात्तद्धितानुपपत्तिः, तथापि त्रयोऽवयवा अस्य समुदायस्य त्रयम् इति प्रथमं व्युत्पाद्यम् । अत्र त्रिशब्दस्य मुनिशब्दमनपेक्ष्यैव समुदायेऽन्वयान्नास्त्यसामर्थ्यम् । ततो मुनीनां त्रयमिति मुनिशब्दः समुदायेऽन्वेति, तस्य प्रत्ययार्थतया प्रधानत्वात् । न तु मुनिशब्दस्य त्रयशब्दैकदेशभूतत्रिशब्देनाभेदान्वयः, 'पदार्थः पदार्थेनान्वेति न तु तदैकदेशेन' इति न्यायात् । ततश्च मुनिशब्दत्रिशब्दयोः परस्परवार्तानभिज्ञयोरेव शब्दमर्यादया समुदायेऽन्वये सति पश्चात्सङ्ख्याया परिच्छेदकत्वस्वभावतया त्रित्वस्य परिच्छेद्यपर्यालोचनायां सन्निहितपदान्तरोपरिथितत्वान्मुनय एव परिच्छेद्यतया सम्बध्यन्ते—त्रयाणां मुनीनां समुदाय इति । सोऽयं पार्ष्टिकान्वयः अरुणाधिकरण (पू. मी. ३-१-४) न्यायविदां सुगम इत्यलं विस्तरेण । मुनित्रयमिति कर्मणि द्वितीया । 'नमः स्वस्ति' इति चतुर्थी तु न, कारकविभक्तेर्ब्रह्मीयस्त्वस्य वक्ष्यमाणत्वात् । नमस्कृत्य—अञ्जलिशिरःसंयोगादिव्यापारेण तोषयित्वेत्यर्थः । नमस्करोतेरञ्जलिशिरःसंयोगादिरूपव्यापारमात्रार्थकत्वे अकर्मकत्वापत्त्या द्वितीयानुपपत्तेः । ननु प्राचीनेषु प्रक्रियाकौमुद्यादिग्रन्थेषु वैयाकरणसिद्धान्तानां सङ्ग्रहात्तैरेव ग्रन्थैः चरितार्थत्वात् किमनेन ग्रन्थेनेत्यत आह—तदुक्तीः । पारेभाव्येति । तस्य मुनित्रयस्य उक्तयः । तदुक्तयः सूत्रवार्तिकभाष्यात्मकग्रन्थरूपवाक्यावलयः ताः परिभाव्य च सम्यगालोच्य चेत्यर्थः । भूधातोः स्वार्थिकजिज्जन्ताद्रूपम् । चुरादौ हि 'भुवोऽवकत्कने' इत्यत्र ण्यन्तभूधातोश्चिन्तनार्थकत्वमपि वक्ष्यते मूलकृतैव । न च 'अनादरः परिभवः परीभावस्तिरस्क्रिया' इति कोशविरोधः शङ्क्यः, कोशस्य अण्यन्तभूधातुविषयत्वात् 'परौ भुवोऽवज्ञाने' इति सूत्रेण तिरस्कारार्थं वर्तमानादण्यन्तात्परिपूर्वकभूधातोर्भावे घञि परिभावशब्दस्य व्युत्पत्त्यवगमात् । एवं च तदुक्तीरिति तच्छब्दस्य बुद्धिस्थपरामर्शित्वात्प्राचां 'प्रक्रियाकौमुदीप्रसादादिकृतां

१ प्रक्रियाकौमुदी नाम ग्रन्थो रामचन्द्रसूरिकृत । विट्ठलसूरिणा तदुपरि प्रसादनाम्नी टीका कृता ।

संज्ञाप्रकरणम् ।

१ अइउण् । २ ऋतृक् । ३ एओङ् । ४ ऐऔच् । ५ ह्येवरट् ।
६ लण् । ७ वमङणनम् । ८ भभञ् । ९ घढधष् । १० जवगडदश् ।
११ खफछठथचटतव् । १२ कपय् । १३ शषस्मर् । १४ हल् ॥

इति 'माहेश्वराणि सूत्राण्यणादिसंज्ञार्थानि । एषामन्त्या इत ।

उक्तीस्तिरस्कृत्येत्यर्थ इति व्याख्यानं क्लिष्टत्वादुपेक्षितम् । अनेन स्वग्रन्थस्य मुनित्रय-
ग्रन्थानुयायित्वं, प्राचीनप्रक्रियाकौमुद्यादिग्रन्थानां तद्विरुद्धत्वं च सूचितम् । तच्च
ग्रौढमनोरमायां स्वयमेव मूलकृता प्रपञ्चितमेव । वैयाकरणसिद्धान्तकौमुदीत्यन्वर्थस-
ञ्ज्ञया वैयाकरणसिद्धान्ताः प्रतिपाद्यत्वेन विषयाः । अनायासेन तदवगमः प्रयोजनम् ।
तस्य ग्रन्थस्य च जन्यजनकभावः सम्बन्धः । वैयाकरणसिद्धान्तजिज्ञासुरधिकारीति
सूचितम् । अथ वैयाकरणसिद्धान्तान्त्रिरूपयिष्यन्, व्याकरणशास्त्रस्य मूलभूतानि
चतुर्दशसूत्राणि पठति—अइउणित्यादिना । नन्विमानि सूत्राणि मुनित्रयग्रन्थबहि-
र्भूतत्वाद्प्रमाणमित्यत आह—इति माहेश्वराणि सूत्राणीति । महेश्वरादागतानि माहे-
श्वराणि । 'तत आगतः' इत्यण् । महेश्वरादधिगतानीति यावत् । यदुक्तं पाणिनि-
शिष्यप्रणीतशिष्यायाम्—

‘येनान्नरसमाग्नयमधिगम्य महेश्वरात् ।

कृत्स्नं व्याकरणं प्रोक्तं तस्मै पाणिनये नमः ॥’ इति ।

एतच्चतुर्दशसूत्रव्याख्यायां नन्दिकेश्वरकृतायां काशिकायामप्युक्तम्—

‘नृत्तावसाने नटराजराजो ननाद ढक्कां नवपञ्चवारम् ।

उद्धतुकामः सनकादिसिद्धानेतद्विमर्शो शिवसूत्रजालम् ॥’ इति ।

अत्र ननादेत्यन्तर्भावितण्यर्थो नदधातु । ढक्कां नादयामासेत्यर्थः । नवपञ्चवारं
चतुर्दशकृत्वः । एतच्छिवढक्कोत्थितं वर्णजालं शिवसूत्रजालतया विमर्शं जानामी-
त्यर्थः । आर्षस्तड् । एवं च महेश्वरेण प्रोक्तानि माहेश्वराणीति निरस्तम् । एतेन
माहेश्वरत्वादेतेषां सूत्राणां नाऽप्रामाण्यमित्युक्तं भवति । नन्वेवमपि अनर्थकवर्णरा-
श्यात्मकानामेषां सूत्राणां वैयाकरणसिद्धान्तप्रकाशने उपयोगाभावादिह तदुप-
न्यासो व्यर्थ इत्यत आह—अणादिसंज्ञार्थानीति । अण् आदिः यासां ताः अणादयः

१. माहेश्वराणीति । महेश्वरेण उपज्ञाता माहेश्वरा अनुबन्धा, ते सन्ति येषु तानि
माहेश्वराणि । महेश्वरोपज्ञातानुबन्धयुतानि सूत्राणीनि सूत्रेष्वनुबन्धयोगो महेश्वरकृतः ।
सूत्राणि तु वेदवदनादिसिद्धानीति तात्पर्यार्थः ।

लणसूत्रेऽकारश्च । हकारादिष्वकार उच्चारणार्थ ॥

१ हलन्त्यम् । १।३।३। 'हल्' (म सू १४) इति सूत्रेऽन्त्य-

अणादयश्च ताः सञ्ज्ञाश्च अणादिसञ्ज्ञाः, ता' अर्थ' प्रयोजनं येषां तानि अणादिसञ्ज्ञा-
र्थानि । अनर्थकवर्णराशित्वेऽपि एषां सूत्राणां व्याकरणशास्त्रगतव्यवहारोपयोग्यणादि-
सञ्ज्ञासु उपयोगान्नानर्थक्यमिति भावः । कथमेषां सूत्राणामणादिसञ्ज्ञार्थत्वमित्यत
आह—एषामन्त्या इत इति । एषामुदाहृतसूत्राणाम् अन्त्याः अन्ते भवाः णकारादि-
वर्णाः इत्सञ्ज्ञकाः प्रत्येत्येव इत्यर्थः ॥ लणसूत्रे अकारश्चेति । इत इत्यनुषज्यते ।
तच्च एकवचनान्ततया विपरिणम्यते । लणसूत्रे लकारात्परः अकारश्च इत्सञ्ज्ञक' प्रत्ये-
तव्य इत्यर्थः । अनन्त्यत्वात्पृथक्प्रतिज्ञा । ननु लणसूत्र एव अकारस्य इत्सञ्ज्ञकत्वे
हयवरेत्यादौ पुनः पुनरकारोच्चारणस्य किं प्रयोजनमित्यत आह—हकारादिष्वकार
उच्चारणार्थ इति । हकारादीनां सुखोच्चारणार्थं पुनः पुनरकारपाठ इत्यर्थः । अन्यथा
ह्य्वर् इत्येवं क्लिष्टोच्चारणापत्तेरिति भावः । अथवा अचं विना हलामुच्चारणाभा-
वात् पुनः पुनरकारपाठो हकाराद्युच्चारणार्थ इत्येव व्याख्येयम् । अत एव 'उच्चैरु-
दात्तः' इति सूत्रे भाष्यम्—'नान्तरेणाचं व्यञ्जनस्योच्चारणं भवति' इति । अत्र च
इदमेव अकारस्य पुनः पुनरुच्चारणं ज्ञापकम् । एवं च 'वर्णात्कार' इति कारप्रत्यये
सति ककार इत्यादि (सिध्यति) । वाक् इत्याद्यवसानेषु वृत्त इत्यादौ संयुक्तवर्णेषु च,
पदान्ते 'चो कुः' इत्यादिविधिवलात् 'हलोऽनन्तराः संयोगः' इत्यादिशास्त्रबलाच्च,
नायं नियम (इत्यपि बोध्यम्) इत्यलम् ।

ननु चतुर्दशसूत्र्यां णकाराद्यन्तवर्णानाम् इत्सञ्ज्ञा प्रतिज्ञाता—'एषामन्त्या इत'
इति । तदनुपपन्नम् । तेषां हि 'हलन्त्यम्' इति सूत्रेण इत्सञ्ज्ञा वक्तव्या । तच्च सूत्रं
हल्पदार्थावगमोत्तरमेव प्रवृत्तिमर्हति । हल्सञ्ज्ञा च हलिति सूत्रे लकारस्य इत्सञ्ज्ञायां
सत्याम् 'आदिरन्त्येन सहेता' इति सूत्रेण वाच्या । हलिति सूत्रे लकारस्य इत्सञ्ज्ञा
च 'हलन्त्यम्' इति सूत्रेण वाच्या । एवं च हलिति सूत्रे लकारस्य इत्सञ्ज्ञायां सत्याम्
'आदिरन्त्येन' इति हल्सञ्ज्ञासिद्धौ 'हलन्त्यम्' इति सूत्रप्रवृत्तिः, 'हलन्त्यम्' इति
सूत्रेण हल्सूत्रे लकारस्य इत्सञ्ज्ञायाम् 'आदिरन्त्येन सहेता' इति हल्सञ्ज्ञासिद्धिः ।
इत्येवं 'हलन्त्यम्', 'आदिरन्त्येन' इत्यनयोः परस्परसापेक्षत्वेन अन्योन्याश्रयत्वाद-
बोधः । एवं च हल्सञ्ज्ञामनुपजीव्यैव हल्सूत्रे लकारस्य केनचित् सूत्रेण इत्सञ्ज्ञाम-
बोधयित्वा 'हलन्त्यम्' इति हलामित्सञ्ज्ञाबोधनं पाणिनेरयुक्तमित्याशङ्क्य हल्संज्ञा-
मनुपजीव्यैव हल्सूत्रे लकारस्य इत्सञ्ज्ञां विधातुं 'हलन्त्यम्' इति सूत्रं द्विरावृत्त्य
प्रथमसूत्रमुपपत्तिपति—इलन्त्यम् । एकपदं सूत्रम् । हलि अन्त्यं हलन्त्यमिति विग्रहः ।

मित्स्यात् ।

२ आदिरन्त्येन सहेता । १।१।७१॥ अन्त्येनेता सहित आदिर्मध्यगानां

शौण्डादेराकृतिगणत्वात् 'सप्तमी शौण्डै' इति सप्तमीसमासः, सुप्सुपेति समासो वा । हल्पदमिह सूत्रपरम् । 'उपदेशेऽजनुनासिक इत्' इति पूर्वसूत्रात् इदित्यनुवर्तते । तदाह—हलिति सूत्रे इत्यादिना । इत्यादिति । इत्सञ्ज्ञकः स्यादित्यर्थः, सञ्ज्ञाप्रस्तावात् । एवं च अनेन सूत्रेण हल्सूत्रे लकारस्य हल्सञ्ज्ञामनुपजीव्यैव इत्सञ्ज्ञा सिद्धेति नान्योन्याश्रय इति भावः ।

नन्वस्तु हल्सूत्रे लकारस्य इत्सञ्ज्ञा । ततः किमित्यत आह—आदिरन्त्येन सहेता । अन्ते भव' अन्त्यः । तेन इता सहोच्चार्यमाणः आदिः अणु अच् इत्यादिरूपः सञ्ज्ञेत्यर्थः, सञ्ज्ञाप्रस्तावात् । तत्र 'यस्मात्पूर्वं नास्ति परमस्ति स आदि' । यस्मात्परं नास्ति पूर्वमस्ति सोऽन्तः' इति आद्यन्तवत्सूत्रे भाष्यम् । तदिहाद्यन्तशब्दाभ्यां मध्यगा आक्षिप्यन्ते । अतस्तेषां सञ्ज्ञेति लभ्यते । 'स्वं रूपम्' इति पूर्वसूत्रात्स्वमित्यनुवर्तते । तच्च षष्ठ्यन्ततया विपरिणम्यते । तदेतदाह—अन्त्येनेतेत्यादि । स्वस्य चेति । अत्र च स्वशब्देन सञ्ज्ञाकोटिप्रविष्ट आदिरेव परामृश्यते, नत्वन्त्योऽपि, अन्त्येनेति तृतीयया 'सहयुक्तेऽप्रधाने' इति विहितया तस्य अप्राधान्यावगमात्, सर्वनाम्नां चोत्सर्गत' प्रधानपरामर्शित्वात् । न च इक् उक् इच् यच् भ्य् इत्यादिप्रत्याहारा कथं स्यु इकारादीनामादित्वाभावादिति वाच्यम्, न हि सूत्रापेक्षमिहादित्वम्, किन्तु आद्यन्तशब्दाक्षिप्तसमुदायापेक्षम् । ततश्च अइउणिति इकारमारभ्य ऋलृक् इति ककारपर्यन्तं वर्णसमुदायं बुद्ध्या परिकल्प्य तदादित्वम् इकारस्य सम्भावनीयम् । एवमिजादिष्वपि । तथा अन्त्यत्वमपि बुद्धिकल्पितसमुदायापेक्षमेव । न तु सूत्रापेक्षम् । ततश्च रप्रत्याहारः सुग्रहः । अन्यथा लणसूत्रे अकारस्यान्त्यत्वाभावात् स न स्यात् । अत्र आद्यन्तशब्दयोरन्यतराभावे मध्यगानामिति न लभ्येत । आदिरित्यस्याभावे हि अन्त्येनेता सहोच्चार्यमाणो वर्णः अन्त्याप्राग्भाविनां वर्णानां सञ्ज्ञेत्येव लभ्येत । ततश्च हल्प्रत्याहारे अकारादीनामपि ग्रहणं स्यात्, अन्त्यलकारात्पूर्वभावित्वाविशेषात् । अन्त्येनेत्यभावे तु आदिरिता सहोच्चार्यमाण आदे' ऊर्ध्वभाविनां वर्णानां सञ्ज्ञेत्येव लभ्येत । ततश्च अच्प्रत्याहारे हकारादीनामपि ग्रहणापत्तिः, आदेरकारादूर्ध्वभावित्वाविशेषात् । उभयोरुपादाने तु मध्यगानामिति लभ्यते इत्यदोषः । परस्मिन् सति यस्मात्पूर्वं नास्ति स आदिः । पूर्वस्मिन् सति यस्मात्परो नास्ति सोऽन्त्य इति भाष्ये आद्यन्तशब्दार्थनिर्वचनेन आद्यन्तयोर्मध्यगाविनाभूतत्वेन ताभ्यां मध्यगानामाक्षेपात् । यद्यपि द्वयोरप्याद्यन्तशब्दौ सम्भवतः, उक्तनिर्वचनाविरोधात् । तथापि नेह द्वयोरप्याद्यन्तशब्दौ भवतः । तथा सति हि अन्त्येनेता सह उच्चार्यमाण

स्वस्य च सञ्ज्ञा स्यात् । इति हल्सञ्ज्ञायाम् । हलन्त्यम् १।३।३॥ उपदेशे-
ऽन्त्य हल् इत्स्यात् । उपदेश आद्योच्चारणम् । तत 'अण्' 'अच्' इत्यादि-
सञ्ज्ञासिद्धौ । ३ उपदेशेऽजनुनासिक इत् । १।३।२॥ उपदेशेऽजनुनासिकोऽ-

आदिः स्वस्य आदेः सञ्ज्ञेत्येव लभ्येत, उक्तरीत्या स्वशब्देन अन्त्यस्य परामर्शासम्भ-
वात् । ततश्च उण् इत्युकारस्य सञ्ज्ञेति पर्यवस्येत् । तत्र एकस्य वर्णस्य वर्णद्वयात्मक-
सञ्ज्ञाविधानं व्यर्थमापद्येत, गौरवात्, प्रत्याहाराणां व्यवहारलाघवार्थत्वात् । अतो
मध्यमसत्त्वं एवात्र आद्यन्तशब्दाविति ताभ्यां मध्यगानामिति लभ्यते । इतेति
किम् ? अम्प्रत्याहार जमङ्गेति मकारेण मा भूत् । न चैवमपि सुट्प्रत्याहार टा इति
टकारेण किं न स्यात्, टान्तसमुदायापेक्षया तस्य अन्त्यत्वादिति वाच्यम् । प्रथमा-
तिक्रमणे कारणाभावेन सुट्प्रत्याहारस्य औटष्ठकारेणैव ग्राह्यत्वात् । उक्तं च जैमिनि-
ना—'प्रथम वा नियम्येत कारणस्यानतिक्रमात् ।' (पू मी ११।१।४३) इति ।
विस्तरभयाद्विरम्यते । इति हल्सञ्ज्ञायामिति । हल्सूत्रे लकारस्य हलन्त्यमित्यावृत्त-
प्रथमसूत्रेण इत्सञ्ज्ञायां सत्याम्, आदिरन्त्येनेति हल्सञ्ज्ञासिद्धौ चतुर्दशसूच्या-
मन्त्यणकारादिवर्णानां हलत्वं सिद्धमित्यर्थः ।

ततः किमित्यत आह—हलन्त्यम् । आवृत्तयोर्द्वितीयं सूत्रमेतत् हल् अन्त्यमिति
छेदः । हल्शब्दो नपुसकलिङ्गोऽप्यस्ति, अन्त्यमिति नपुसकसामानाधिकरण्यात् ।
'उपदेशेऽजनुनासिक इत्' इति पूर्वसूत्रादुपदेश इति इदिति चानुवर्तते । तदाह—
उपदेशेऽन्त्यमित्यादिना । धातुप्रातिपदिकनिपातप्रत्याहारसूत्रप्रत्ययादेशागमानामन्त्य-
मिति भाष्यम् । अथ कोऽयमुपदेशो नाम ? तत्राह—उपदेश आद्योच्चारणमिति । उप-
शब्द आद्यर्थकः । दिशिरुच्चारणक्रियायाम् । भावे घञिति भावः । एतच्च 'आदेच
उपदेशे' इत्यादिसूत्रे भाष्ये स्पष्टम् ।

धातुसूत्रगणोणादिवाक्यलिङ्गानुशासनम् ।

आगमप्रत्ययादेशा उपदेशाः प्रकीर्तिताः ॥

इति प्राचीनकारिका तु प्रौढमनोरमायां बहुधा दूषिता । उपदेशे किम्—'इदम-
स्थमु' इति थमुप्रत्यये उकारस्योच्चारणार्थस्य निवृत्तौ मकारस्य प्रत्ययान्तत्वेऽपि
इत्सञ्ज्ञा मा भूत् । तदेवं हलन्त्यमिति आवृत्तद्वितीयसूत्रेण चतुर्दशसूच्याम् अन्त्य-
णकारादिवर्णानाम् इत्सञ्ज्ञा सिद्धेति स्थितम् । ततः किमित्यत आह—ततः अण
अच् इत्यादिसञ्ज्ञासिद्धाविति । ततः णकारादीनामित्सञ्ज्ञासिद्ध्यनन्तरम् आदिरन्त्ये-
नेत्यणादिसञ्ज्ञा सिद्धेत्यर्थः । लणसूत्रे अकारश्चेति प्रतिज्ञातम् । तस्य अकारस्य
अनन्त्यत्वादहलत्वाच्च हलन्त्यमिति इत्सञ्ज्ञायामप्राप्तायां तत्प्रापकं सूत्रमाह—
उपदेशे । सञ्ज्ञाप्रस्तावात्सञ्ज्ञेति लभ्यते । तदाह—उपदेशे अनुनासिक इत्यादिना । सूत्रे

जित्सञ्ज्ञ स्यात् । प्रतिज्ञानुनासिक्या पाणिनीया । 'लण्' (म सू ६)
सूत्रस्थावर्णेन सहोच्चार्यमाणो रेफो रलयोः सञ्ज्ञा । प्रत्याहारेष्विता न ग्रहणम् ।
'अनुनासिक' इत्यादिनिर्देशात् । न ह्यत्र ककारे परेऽच्कार्यं दृश्यते ।

अजिति कुत्वाभावः आर्षः । अजित्सञ्ज्ञः स्यादिति विवरणे कुत्वाभावः असन्देहार्थः ।
ननु मुखेन नासिकया चोच्चार्यमाणो वर्णः अनुनासिक इत्यनुपदमेव वक्ष्यते । शास्त्र-
कृता च एते कतिपयवर्णास्तथोच्चारिताः, इतरे तु केवलं मुखेन उच्चारिता इति
कथमिदानीं तन्नैरवगन्तव्यमित्यत आह—प्रतिज्ञानुनासिक्याः पाणिनीया इति । प्रतिज्ञा-
यते अभ्युपगम्यत इति प्रतिज्ञा । नित्यस्त्रीलिङ्गोऽयम् । स्त्रियामित्यधिकारे 'आतश्चो-
पसर्गे' इति कर्मण्यङ् । अनुनासिकस्य भावः आनुनासिक्यम् । प्रतिज्ञा आनु-
नासिक्यं येषां ते प्रतिज्ञानुनासिक्याः पाणिनिशिष्या' इत्यर्थः । शिष्यपरम्परया
शास्त्रकृता तथाविधमुच्चारणमिदानीन्तनानां सुगममिति यावत् । तदेव लणसूत्रे अका-
रस्य अनुनासिकत्वादित्सञ्ज्ञा सिद्धा । ततः किमित्यत आह—लणसूत्रार्थेन । लण-
सूत्रे तिष्ठतीति लणसूत्रस्थः स चासाववर्णश्च लणसूत्रस्थावर्णः तेन सहोच्चार्यमाणो
रेफ र इत्येवंरूपः रेफलकारयोः सञ्ज्ञेत्यर्थः । वस्तुतस्तु प्रत्याहार एव नास्तीति
शब्देन्दुशेखरे व्यक्तम् । ननु आदिरन्येनेति सूत्रे मध्यगानामादेशः सञ्ज्ञेति स्थितम् ।
एवञ्च अजादिप्रत्याहारेषु सञ्ज्ञाकोटिप्रविष्टानामन्यानामितानां ग्रहणाभावेऽपि
णकारादीनामपि मध्यगत्वाविशेषात् ग्रहणं स्यात् । ततश्च रलयोः सञ्ज्ञेति पूर्वग्रन्थे
रलयोरिति न्यूनं टकारस्यापि मध्यगत्वेन ग्राह्यत्वादित्यत आह—प्रत्याहारेष्विता न
ग्रहणमिति । प्रत्याहारेषु अजादिसञ्ज्ञासु मध्यवर्तिनामपि इता न ग्रहणमित्यर्थः ।
कुत इत्यत आह—अनुनासिक इत्यादिनिर्देशादिति । आदिना 'वृषिमृषिकृषेः
काश्यपस्य' इत्यादिऽग्रहः । कथमयं निर्देशः उक्तार्थं हेतुरित्यत आह—न हाति ।
अत्र अनुनासिकशब्दे ककारे परे इकारस्य अच्प्रयुक्तं कार्यम् 'इको यणचि' इति
यणादेशः न दृश्यते हीति योजना । यदि हि अजादिप्रत्याहारेषु इतामपि ग्रहणं स्यात्
तर्हि अच्प्रत्याहारे ऋलृक् इति ककारस्यापि प्रविष्टत्वेन अच्त्वात्तस्मिन् परे इकारस्य
'इको यणचि' इति यणादेशे 'लोपो व्योर्वलि' इति लोपे 'अनुनास्क' इति स्यात्
इकारो न श्रूयते । श्रूयते च । अतः प्रत्याहारेष्वितां न ग्रहणमिति विज्ञायत इति
भावः । यन्तु ऋलृक् इति ककारस्य अच्प्रत्याहारप्रविष्टत्वेऽपि 'प्रत्ययस्थात्' इत्या-
दिना इत्वविधिसामर्थ्यादेव यण् लोपश्च न भवति । अन्यथा लाघवाह्नोपमेव विद्वध्यात् ।
अतः प्रत्याहारेष्वितां न ग्रहणमित्यत्र अनुनासिक इत्यादिनिर्देशो न लिङ्गमि-

‘आदिरन्त्येन-’ (सू. २) इत्येतत्सूत्रेण कृताः सञ्ज्ञा प्रत्याहारशब्देन व्यवहियन्ते
४ ऊकालोऽञ्जस्वदीर्घप्लुतः । १।२।२७। उश्च ऊश्च ऊ ३ श्व वः । वां
काल इव कालो यस्य सोऽच् क्रमाद्ग्रस्वदीर्घप्लुतसञ्ज्ञा स्यात् । स प्रत्येकमुदा-

त्याहुः । तन्न, ‘प्रत्ययस्थात्कात्पूर्वस्यातो लोप आप्यसुपः’ इति लोपविधौ वर्णाधिक्य-
प्रसङ्गात् । प्रत्याहारशब्दस्याप्रसिद्धार्थत्वादाह—आदिरन्त्येनेत्यादिना । प्रत्या-
हियन्ते संक्षिप्यन्ते वर्णा इति व्युत्पत्तेरिति भावः । न च अणुदित्सूत्रसिद्धासु अ
इ उ इत्यादिसञ्ज्ञास्वतिप्रसङ्गः शङ्क्यः, योगरूढ्याश्रयणाद् वैयकरणप्रसिद्धिवशाच्च
तथा रूढिरिति भावः । तत्र वर्णसमान्नायसूत्रेषु पूर्वेण णकारेण एकः प्रत्याहारः—
अण् । ककारेण त्रयः—अक् इक् उक् । ङकारेण एकः—एङ् । चकारेण चत्वारः—अच् इच्
एच् ऐच् । टकारेण एकः—अट् । परेण णकारेण त्रयः—अण् इण् यण् । मकारेण चत्वा-
रः—अम् यम् जम् ङम् । जकारेण एकः—यज् । षकारेण द्वौ—झष् भष् । शकारेण षट्-
अश् हश् वश् झश् जश् बश् । वकारेण एकः—छव् । यकारेण पञ्च—यय् मय् झय् खय्
चय् । रेफेण पञ्च—यर् झर् खर् चर् शर् । लकारेण षट्—अल् हल् वल् रल् झल् शल् ।
अकारेण एको रप्रत्याहारः इति वर्णसमान्नायिका प्रत्याहारश्चतुश्चत्वारिंशत्, एतेपा-
मेव शास्त्रे उपयोगात् । इङ् इत्यादिप्रत्याहारास्तु प्रयोजनाभावान्न भवन्ति, शास्त्रे
तद्व्यवहाराभावात् । अत्रास्मदीया संग्रहकारिका—

‘स्यादेको ङजणवटैः षेण द्वौ त्रय इह कणाभ्याम् ।

चत्वारश्च चमाभ्यां पञ्च यराभ्यां शलाभ्यां षट् ॥’

तदेवमणादिसञ्ज्ञासु सिद्धासु अचो ह्रस्वादिसञ्ज्ञा विधत्ते—ऊकालोऽजिति । ह्रस्वदीर्घ-
प्लुत इति समाहारद्वन्द्वः । सौत्र पुंस्त्वम् । इतरेतरयोगद्वन्द्वो वा । तथा सत्येकवच-
नमार्थम् । उ ऊ ऊ३ इति त्रयाणां एकमात्रद्विमात्रत्रिमात्राणां द्वन्द्वसमासे सति सर्वर्ण-
दीर्घेण ऊ इति प्रक्षिष्टनिर्देशः । तेषां कालः ऊकाल । कालशब्दो मात्रापर्यायः
कालसदृशो लाक्षणिकः । ऊकाल कालो यस्येति विग्रहः । ‘सप्तम्युपमानपूर्वपदस्य
बहुव्रीहिर्वाच्यो वा चोत्तरपदलोप’ इति द्विपदो बहुव्रीहिः । ऊकालशब्दे पूर्वपदे उत्तर-
खण्डस्य कालशब्दस्य लोप इत्यभिप्रेत्य फलितमाह—वा काल इवेत्यादिना । व.
इति ऊशब्दस्य प्रथमाबहुवचनम् । वामिति षष्ठीबहुवचनम् । वां काल इव कालो
यस्येति फलितार्थकथनम् । उक्तरात्वा द्विपद एव बहुव्रीहिः । क्रमादिति । यथा-
सङ्ख्यसूत्रलभ्यमेतत्, इहैव तत्सूत्रमुपन्यसितमुचितम् । न च उ ऊ ऊ३ इत्युवर्णानां
कथं ह्रस्वदीर्घप्लुतसञ्ज्ञा, तेषां ऊकालसदृशकालत्वाभावात् सादृश्यस्य भेदनिबन्ध-
नत्वादिति वाच्यम् । ऊशब्दस्यात्र एकमात्रद्विमात्रत्रिमात्रात्रकुट्टरुतानुकरणत्वात् ।
स इति । स ह्रस्वः दीर्घः प्लुतश्च अच् प्रत्येकमुदात्तादिभेदेन उदात्तत्वेनानुदात्तत्वेन

तादिभेदेन त्रिधा । ५ उच्चैरुदात्तः । १ । २ । २६ ॥ तात्वादिषु
समागेषु स्थानेषूर्ध्वभागे निष्पन्नोऽनुदात्तसङ्गः स्यात् । आ ये । ६ नीचै-
रनुदात्तः । १ । २ । ३० ॥ स्पष्टम् । अर्वाङ् । ७ समाहारः
स्वरितः । १ । २ । २१ ॥ उदात्तत्वानुदात्तत्वे वर्णधर्मौ समाह्रियेते यस्मिन्
सोऽच् स्वरितसङ्गः स्यात् । ८ तस्यादितः उदात्तमर्धह्रस्वम् । १ ।
२ । ३२ ॥ ह्रस्वग्रहणमतन्त्रम् । स्वरितस्यादितोऽर्धमुदात्तं बोध्यम् ।

स्वरितत्वेन च धर्मविशेषेण त्रिधा त्रिभिः प्रकारैर्वर्तते इत्यर्थः । उदात्तसङ्ज्ञामाह—
उच्चैरुदात्तः । नादधर्मविशेषः उच्चैस्त्वं नेह विवक्षितम्, उपांशूच्चार्यमाणे अव्याप्तेः ।
किन्तु उच्चैशब्दः अधिकरणशक्तिप्रधानः ऊर्ध्वभागे इत्यर्थे वर्तते । ऊर्ध्वावय-
वस्य चावयवव्यपेक्षायां तालुकण्ठादिवर्णाभिव्यक्तिस्थानानामित्यर्थान्नभ्यते । उक्ता-
लोऽजिति सूत्रादजित्यनुवर्तते तदेतदाह—तात्वादिष्वित्यादिना । समागेष्विति ।
तात्वादीनां सावयवत्वकथनम् ऊर्ध्वभागे इत्यस्योपपादनार्थम्, तेषाम् अखण्डत्वे
ऊर्ध्वभागे इत्यनुपपत्तेः । उदात्तमुदाहरति—आ ये इति । ‘आ ये मित्रावरुणा’
इत्यृचि आकार एकारश्च उदात्त इत्यर्थः । अनुदात्तसङ्ज्ञामाह—नीचैरनुदात्तः ।
स्पष्टमिति । उक्तरीत्या तात्वादिषु अधोभागे निष्पन्नोऽच् अनुदात्तसङ्गः स्यादिति
स्पष्टार्थकमित्यर्थः । अर्वाङ् इति । ‘अर्वाङ् यज्ञस्संक्राम’ इत्यृचि आद्य अकारः
अनुदात्त इत्यर्थः । अथ स्वरितसङ्ज्ञामाह—समाहारः स्वरितः । पूर्वसूत्राभ्याम् उदात्त
इति अनुदात्त इति चानुवर्तते । उक्तालोऽजित्यस्मादजित्यनुवर्तते । ततश्च
उदात्तः अनुदात्तश्च अच् समाह्रियमाणः स्वरित इत्यर्थः प्रतीयते । एवं सति
वर्णद्वयस्य स्वरितसङ्ज्ञा स्यात्, न त्वेकस्य । अतो नैवमर्थः । किन्तु उदात्तानुदात्त-
पदे अनुवृत्ते धर्मप्रधाने षष्ठ्यन्ततया च विपरिणम्येते । तत्र समाहरणं स समाहारः ।
अधिकरणे घञ् । ततश्च उदात्तत्वानुदात्तत्वयोर्धर्मयोर्यस्मिन्नचि मेलनं सोऽच् स्वरित-
सङ्गः इत्यर्थः । फलितमाह—उदात्तत्वानुदात्तत्वे इत्यादिना । ननु उदात्तत्वानुदा-
त्तत्वयोरेकस्मिन्नपि मेलने कस्मिन्भागे उदात्तत्वस्य समावेशः, कस्मिन् भागे
अनुदात्तत्वस्य समावेश इत्यत आह—तस्यादितः । तस्य स्वरितस्य आदितः
पूर्वभागे अर्धह्रस्वमुदात्तम् इत्यर्थः प्रतीयते । एवं सति दीर्घस्वरिते इयं व्यवस्था न
स्यात् । अत आह—ह्रस्वग्रहणमतन्त्रमिति । तन्त्रं प्रधानम् । ‘तन्त्रं प्रधाने सिद्धान्ते’
इति कोशः । न विद्यते तन्त्रं वाच्यार्थलक्षणं प्रधानं यस्य तद् अतन्त्र अविवक्षिता-
र्थकमित्यर्थः । ह्रस्वग्रहणं न कर्तव्यमिति यावत् । दीर्घस्वरितेऽप्युत्तरभागस्य
वेदे अनुदात्तत्वदर्शनादिति भावः । ततश्च फलितमाह—स्वरितस्यादितोऽर्धमुदात्त

उत्तरार्धं तु परिशेषादनुदात्तम् । तस्य चोदात्तस्वरितपरत्वे श्रवण स्पष्टम् । अन्यत्र तूदात्तश्रुति प्रातिशाख्ये प्रसिद्धा । 'क्व १ वोऽश्वा' 'रथाना न येरऽरा' 'शत-चक्रं यो ३ ह्य' इत्यादिवनुदात्त । 'अग्निमीळ' इत्यादावुदात्तश्रुति । स नव-

वोच्यमिति । ननु अनुदात्तत्वस्य निवेशव्यवस्था कुतो नोक्तेत्यत आह—उत्तरार्धं त्विति । ननु एवं सति अग्निमीळ इत्यत्र ईकारे स्वरिते कथमुत्तरार्धमनुदात्त नेत्यत आह—तस्य चेति । चकारो वाक्यालङ्कारे । तस्य अनुदात्तभागस्य उदात्त-स्वरितपरत्वे उदात्तस्वरितौ परो यस्मात् स उदात्तस्वरितपरः तस्य भावः उदात्त-स्वरितपरत्वम् । उदात्तपरकत्वे स्वरितपरकत्वे वा सति श्रवण स्पष्टं भवतीत्यर्थः । अन्यत्रेति । उदात्तस्वरितपरकत्वाभावे अनुदात्तप्रचयपरकत्वे अनुदात्तभागस्य उदात्ततरत्वापरपर्याया उदात्तश्रुति ऋग्वेदप्रातिशाख्ये विहितेत्यर्थः । तत्र त्वेव-मुक्तम्—

‘अनुदात्तः पर शेष स उदात्तश्रुतिर्न चेत् ।

उदात्तं वोच्यते किञ्चिदस्वरितं वाचरं परम् ॥’ ऋ० प्रा० (३।५)

इति स्वरिते पूर्वभागस्य उदात्तत्वे सति परः शेष उत्तरभाग अनुदात्त प्रत्येत्यव्यः । सः परः शेषः उदात्तश्रुतिः क्वचिन्नवति । किं सर्वत्र एवं ? नेत्याह—न चेदित्यादिना । उदात्तं स्वरितं वा किञ्चिदचरं परं नोच्यते चेदिति योजना । तत्र अनुदात्तभागस्य स्पष्टं श्रवणमुदाहृत्य दर्शयति—कत्यादिना । इत्यादिष्वनुदात्त इत्यन्तेन । तत्र क इति ह्रस्वस्वरितः । स तावत् वो इत्योकारात्मकोदात्तपरकः । येऽरा इत्येकारो दीर्घस्वरितः । स च रा इत्याकारात्मकोदात्तपरः । शतचक्रं यो इत्योकारः कम्पस्वरितः । स तु ह्य इत्यकारात्मकस्वरितपरकः । इत्येवमादिप्रदेशेषु अनुदात्तभागः स्पष्टं श्रूयत इत्यर्थः । अन्यत्र तूदात्तश्रुतिरित्येतदुदाहृत्य दर्शयति—अग्निमीळ इत्यादावुदात्तश्रुतिरिति । पदकाले अग्निमित्यन्तोदात्तम् । ईळ इति अनुदात्तम् । तत्र ‘उदात्तादनुदात्तस्य स्वरितः’ इति संहितायाम् ईकार स्वरितः । ‘स्वरितात्संहितायामनुदात्तानाम्’ इत्येकारः प्रचयः ततश्च ईकारः स्वरितः उदात्तस्यरितपरको न भवतीति तदुत्तरभागस्य उदाहृतप्रातिशाख्यवचनेन उदात्ततरत्वात्मिका उदात्तश्रुतिरेव भवतीत्यर्थः । तदेवमुदात्तहस्तः अनुदात्तह्रस्वः स्वरितह्रस्व इति ह्रस्वस्त्रिविधः । एवं दीर्घोऽपि त्रिविधः । तथा प्लुतोऽपि । ततश्च एकैकः अच् नवविध इति स्थितम् । स नवविधोऽपीति । उक्तरीत्या नवविधोऽपि सः अच् अनुनासिकत्वेन अननुनासिकत्वेन च द्विधा, द्वाभ्यां प्रकाराभ्यां वर्तत इत्यर्थः । तदेवमनुनासिकाः नव अच्, अननुनासिकाश्च नवेत्यष्टादशविधत्वमेकैकस्याच इति स्थितम् । अथानुनासिक-

विधोऽपि प्रत्येकमनुनासिकाननुनासिकत्वाभ्या द्विधा ६ मुखनासिकावचनोऽनुनासिकः । १ । १ । ८ ॥ मुखसहितनासिकयोच्चार्यमाणो वर्णोऽनुनासिकसञ्ज्ञ स्यात् । तदित्यम्—अ इ उ ऋ एपा वर्णानां प्रत्येकमष्टादश भेदा । लुवर्णस्य द्वादश । तस्य दीर्घाभावात् । एचामपि द्वादश । तेषां ह्रस्वाभावात् । १० तुल्यास्यप्रयत्नं सवर्णम् । १ । १ । ६ ॥ (१) तात्वादिस्थानमभ्यन्तरप्रयत्न-

सञ्ज्ञामाह—मुखनासिका । मुखसहिता नासिका मुखनासिका । शाकपार्थिवादित्वात् सहितपदस्य लोपः । उच्यते उच्चार्यते इति वचनः कर्मणि ल्युट् । मुखनासिकया वचन इति 'कर्तृकरणे कृता बहुलम्' इति तृतीयासमासः । तदेतदाह—मुखसहितेत्यादिना । मुखं च नासिका चेति द्वन्द्वस्तु न । तथा सति 'द्वन्द्वश्च प्राणितूर्यसेनाङ्गानाम्' इति समाहारद्वन्द्वनियमात् 'स नपुंसकम्' इति नपुंसकत्वे 'ह्रस्वो नपुंसके प्रातिपदिकस्य' इति ह्रस्वत्वे मुखनासिकवचन इत्यापत्तेः । ननु अष्टादश भेदाः किं सर्वेषामचामविशिष्टाः ? नेत्याह—तदित्यमिति । इयता प्रबन्धेन यद् अचां भेदप्रपञ्चनं तद् इत्थं वक्ष्यमाणप्रकारेण व्यवस्थितं वेदितव्यमित्यर्थः । अष्टादश भेदा इति । अष्टादश प्रकारा इत्यर्थः । दीर्घाभावादिति । तथा च उदात्तलृकारदीर्घः अनुदात्तलृकारदीर्घः स्वरितलृकारदीर्घः । ते च अनुनासिकास्त्रयः अननुनासिकास्त्रयः इति षड्भेदानामभावे सति ह्रस्वप्रपञ्चः प्लुतप्रपञ्चश्च षड्विध इति लृकारस्य द्वादशविधत्वमेवेति भावः । लृकारस्य दीर्घाभावे होतृ लृकार इत्यत्र सवर्णदीर्घे कृते होतृकार इति ऋकारस्यैव तुल्यास्यसूत्रे 'अकः सवर्णः' इति सूत्रे च भाष्योदाहरणमेव प्रमाणम् । ह्रस्वाभावादिति । यद्येचो ह्रस्वाः स्युस्तर्हि वर्णसमाम्नाये त एव लाघवात् अ इ उ इत्यादिवत् पठ्येरन् । न तु दीर्घाः, गौरवात् । अतः एव ह्रस्वा न सन्तीति विज्ञायते । एव च ह्रस्वप्रपञ्चषड्भेदाभावात् द्वादशविधत्वमेवैवामिति भावः ।

अथ 'अणुदित्सवर्णस्य चाप्रत्ययः' इति अ इ उ इत्यादिसञ्ज्ञां वक्ष्यन् सवर्णसञ्ज्ञामाह—तुल्यास्येति । आस्यं मुखम्, तत्साम्यस्य सर्ववर्णेष्वविशिष्टत्वादव्यावर्तकत्वादास्यशब्दोऽत्र न मुखमात्रपरः । किन्तु आस्ये मुखे भवमास्य तात्वादिस्थानम् । 'शरीरावयवाद्यत्' इति भावार्थे यत्प्रत्ययः । 'यस्येति च' इति प्रकृत्यन्त्यस्य

(१) तात्वादीति । ताडनः आदिस्तात्वादिः—ऋण इति यावत् । ताड आदिर्वेषा तानि तात्वादीनि तात्वादिश्च तात्वादीने च तात्वादि 'नपुंसकमनपुंसकेन०' इत्येकशेषः । तेन कण्ठस्थानस्याप्यत्र सङ्ग्रहो बोध्यः ।

श्वेत्येतद्द्वयं यस्य येन तुत्य तन्मिथ सवर्णसञ्ज्ञ स्यात् । अकुहविसर्जनी-
याना कण्ठ । इचुयशाना तालु । ऋदुरषाणा मूर्धा । लुतुलसाना दन्ता ।
उपूपध्मानीयानामोष्ठौ । अमडणनाना नासिका च । एदैतो कण्ठतालु ।
ओदौतो कण्ठोष्ठम् । वकारस्य दन्तोष्ठम् । जिह्वामूलीयस्य जिह्वामूलम् । नासि-
कानुस्वारस्य । इति स्थानानि । यत्नो द्विधा । आभ्यन्तरो बाह्यश्च ।

अकारस्य लोपः । प्रकृष्टो यत्नः प्रयत्नः । आस्यं च प्रयत्नश्च आस्यप्रयत्नौ तुत्यौ
आस्यप्रयत्नौ यस्य वर्णजालस्य तत्तुल्यास्यप्रयत्नं परस्परं सवर्णसञ्ज्ञकं स्यादिति
भावः । तदाह—तात्वादिस्थानमित्यादिना । मिथ इति । परस्परमित्यर्थः । कस्य कि
स्थानमित्याकाङ्क्षायां तद्व्यवस्थापकानि पाणिन्यादिशिञ्चावचनान्यर्थतः सगुणाति—
अकुहेत्यादिना । अ इत्यष्टादशभेदा गुह्यन्ते । कु इति कादिपञ्चकात्मकः कवर्गः ।
न चाणुदित्सूत्रस्येदानीमप्रवृत्तेः कथमत्र अ इत्यष्टादशभेदानां ग्रहणमिति वाच्यम् ।
लौकिकप्रसिद्धिमाश्रित्यैव एतत्प्रवृत्तेः । एवमग्रेऽपि कथञ्चित्समाधानं बोध्यम् ।
अश्च कुश्च हश्च विसर्जनीयश्चेति विग्रहः । विसर्जनीयशब्दोऽपि विसर्गपर्यायः ।
इचुयशेति । इ इत्यष्टादश भेदाः । चु इति चवर्गः । इश्च चुश्च यश्च शश्चेति
विग्रहः । तालु काकुदम् । ऋदुरषेति । ऋ इत्यष्टादश भेदाः । रु इति रुवर्गः ।
आ च रुश्च रश्च षश्चेति विग्रहः । ऋशब्दस्य आ इति प्रथमैकवचनान्तं धाता इति-
वत् । लतुलसेति । लृ इत्यस्य द्वादश भेदाः । तु इति तवर्गः । आ च तुश्च लश्च
सश्चेति विग्रहः । लृशब्दस्यापि आ इत्येव प्रथमैकवचनान्तम् । आ अलौ अलः ।
दन्तशब्देन दन्तमूलप्रदेशो विवक्षितः । अन्यथा भग्नदन्तस्य तदुच्चारणानुपपत्तेः ।
उपपेति । उ इत्यष्टादश भेदाः । पु इति पवर्गः । उश्च पुश्च उपध्मानीयश्चेति
विग्रहः । उपध्मानीयशब्दमनुपदमेव स्वयं व्याख्यास्यति । अमडणनति । जश्च
मश्च ङश्च णश्च नश्चेति विग्रहः । चकारेण स्वस्ववर्गीयस्थानसमुच्चयः । एदैतोरिति ।
एच्च ऐच्च एदैतौ । तपरकरणमसन्देहार्थम् । न तु 'तपरस्तत्कालस्य' इति तत्काल-
मात्रग्रहणार्थम् । तेन प्लुतयोरपि सङ्ग्रहः । कण्ठश्च तालु चेति प्राण्यङ्गत्वात्
समाहारद्वन्द्व एकवचनं नपुंसकत्वं च । ओदौतोरिति । ओच्च औच्च ओदौतौ ।
तपरकरणं पूर्ववदसन्देहार्थमेव । कण्ठश्च ओष्ठौ चेति प्राण्यङ्गत्वात्समाहारद्वन्द्व
एकवद्भावो नपुंसकत्वं च । वकारस्येति । दन्ताश्च ओष्ठौ चेति समाहारद्वन्द्वः ।
एकवचनं नपुंसकत्वं च । जिह्वामूलीयस्येति । जिह्वामूलीयशब्दमग्रे व्याख्यास्यति ।
एवमनुस्वारशब्दमपि । इति स्थानानीति । इति एवं प्रकारेण वर्णाभिव्यक्तिस्थानानि
प्रपञ्चितानीत्यर्थः ।

आद्यश्चतुर्धा । स्पृष्टेषत्स्पृष्टविवृतसंवृतभेदात् । तत्र 'स्पृष्ट' प्रयतन स्पर्शानाम् ।
ईषत्स्पृष्टमन्त स्थानाम् । विवृतमूष्मणा स्वराणां च' । ह्रस्वस्याऽवर्णस्य प्रयोगे

ननु किमिह तुल्यास्यसूत्रे यत्किञ्चित्स्थानसाम्यं विवक्षितम्, उत यावत्स्थान-
साम्यम् ? । न तावदाद्यः, तथा सति इकारस्य एकारस्य च तालुस्थानकतया साव-
र्ण्यापत्तौ भवत्येवेत्यत्र इकारादेकारे परे सवर्णदीर्घापत्तेः । न च एकारस्य वर्णसमान्नाये
पाठसामर्थ्यादिकारेण न सावर्ण्यमिति वाच्यम्, एकारपाठस्य अक् इक् उक् इति
प्रत्याहारेषु एकारग्रहणनिवृत्त्यर्थत्वसम्भवात् । किञ्च वकारलकारयोर्दन्तस्थानसाम्येन
सावर्ण्यापत्तौ 'तोर्लि' इत्यत्र लकारेण वकारस्यापि ग्रहणात् तद्वानित्यत्र दकारस्य
परसवर्णापत्तिः । 'यवलपरे यवला वा' इत्यत्र यकारग्रहणं तु यथासङ्ग्यर्थं भविष्यति ।
न द्वितीयः, तथा सति कडयोः कण्ठस्थानसाम्येऽपि ङकारस्य नासिकास्थानाधिक्येन
सावर्ण्याभावापत्तौ 'चोः कुः' 'किन्प्रत्ययस्य' इत्यत्र ङकारस्य ग्रहणानापत्त्या प्राड्
इत्यादौ नमुने नकारस्य 'किन्प्रत्ययस्य' इति कुत्वेन ङकारानापत्तेः । तस्मात्स्थानसाम्यं
दुर्निरूपमिति चेत्, अत्र ब्रूमः—यावत्स्थानसाम्यमेव सावर्ण्यप्रयोजकम् । एवं च
इकारस्य एकारस्य च तालुस्थानसाम्येऽपि एकारस्य कण्ठस्थानाधिक्यान्न सावर्ण्यम् ।
वलयोश्च न सावर्ण्यम् । वकारस्य ओष्ठस्थानाधिक्यात् । एवं च 'तद्वानासाम्'
'यजुष्येकेषाम्' इत्यादिनिर्देशा उपपन्ना । ङकारस्य नासिकास्थानाधिक्येऽपि ककारेण
सावर्ण्यमस्त्येव, आस्थभवस्थानसाम्यस्यैव सावर्ण्यप्रयोजकत्वात् नासिकायाश्च
आस्थानन्तर्गतत्वात् । उक्तं च भाष्ये 'किं पुनरास्यं?, लौकिकम् ओष्ठात्प्रभृति प्राक्का-
कलकात्' इति । 'काकलको नाम चुबुकस्याधस्तात् ग्रीवायामुन्नतप्रदेशः' इति
कैयटः । तस्मादास्यभवयावत्स्थानसाम्यं सावर्ण्यप्रयोजकमिति शब्देन्दुशेखरे विस्तरः ।

ननु तुल्यास्यसूत्रे प्रयत्नशब्देन प्रशब्दबलादाभ्यन्तरयत्नो विवक्षित इति स्थितम् ।
तत्राभ्यन्तरत्वविशेषणं किमर्थम्, व्यावर्त्याभावादित्यत आह—यत्नो द्विधेति ।
यत्नानामाभ्यन्तरत्व बाह्यत्वं च वर्णोत्पत्तेः प्रागूर्ध्वभावविवक्षितमिति पाणिन्यादि-
शिज्ञासु स्पष्टम् । आद्य इति । आभ्यन्तरयत्न इत्यर्थः । कथं चातुर्विध्यमित्यत
आह—स्पृष्टति । कस्य कः प्रयत्न इत्याकाङ्क्षायां तद्व्यवस्थापकशिज्ञावचनानि
पठति—तत्रेति । तेषु मध्य इत्यर्थः । प्रयतनमिति । प्रयत्न इत्यर्थः । स्पर्शादिशब्दानग्रे
व्याख्यास्यति । ह्रस्वस्यावर्णस्य संवृतमित्यन्वयः । एतावदेव शिज्ञावचनम् ।
नन्वेवं दण्ड आढकमित्यत्र अकारस्य आकारस्य च विवृतसंवृतप्रयत्नभेदेन
सावर्ण्याभावात् सवर्णदीर्घो न स्यादित्यत आह—प्रयोग इति । शास्त्रीयप्राकृत्याभिः
परिनिष्ठितानां रामः कृष्णः इत्यादिशब्दानां प्रयोगे क्रियमाण एव ह्रस्वस्यावर्णस्य

संवृतम् । प्रक्रियादशाया तु विवृतमेव । एतच्च सूत्रकारेण ज्ञापितम् । तथाहि—
११ अ अ । ८ । ४ । ६८ । (इति) विवृतमनूय सवृतोऽनेन विधीयते ।
अस्य चाष्टाध्यायी सम्पूर्णां प्रत्यसिद्धत्वाच्छास्त्रदृष्ट्या विवृतत्वमस्त्येव । तथा च
सूत्रम्—१२ पूर्वत्रासिद्धम् । ८ । २ । १ । अधिकारोऽयम् । तेन

संवृतत्वमित्यर्थः । प्रक्रियेति । शास्त्रीयकार्यप्रवृत्तिसमये तु ह्रस्वस्याप्यवर्णस्य
विवृतत्वमेवेत्यर्थः । शिच्चावचनसिद्धं स्वाभाविकं ह्रस्वावर्णस्य संवृतत्व प्रच्याव्य
शास्त्रमूलभूते वर्णसमाम्नाये तस्य विवृतत्वेनैवोपदिष्टतया कृत्स्नशास्त्रीयप्रक्रिया-
समये ह्रस्वस्याप्यवर्णस्य विवृतत्वेन दण्डाढकमित्यादौ सवर्णदीर्घादिकार्यं निर्वाधमिति
अङ्गुणिति सूत्रभाष्ये स्पष्टम् । एवञ्च ह्रस्वस्यावर्णस्य सवृतमिति शिच्चावचनं परिशे-
षात् परिनिष्ठितदशायामेव पर्यवस्यतीति न तदानर्थक्यमिति भावः । अयं च शिच्चा-
वचनसङ्कोचः सूत्रकारस्यापि सम्मत इत्याह—एतच्चेति । तदेवोपपादयितुं प्रति-
जानीते—तथा हीति । यथा एतत् ज्ञापितं भवति तथा स्पष्टमुपपाद्यत इत्यर्थः ।
अ अ । व्याकरणशास्त्रस्येदमन्तिमं सूत्रं द्विपदम् । तत्र अ इति प्रथमं पदं विवृत-
परं लुप्तषष्ठीकम् । द्वितीयं तु संवृतपरं लुप्तप्रथमाकम् । ततश्च शिच्चावचनसिद्धं स्वा-
भाविकं सवृतत्वं प्रच्याव्य वर्णसमाम्नाये विवृतत्वेनोपदिष्टस्य अवर्णस्य संवृतः
अवर्णो भवतीत्यर्थः । तदाह—विवृतमनूयेति । विधीयत इति । प्रतिप्रसूयत इत्यर्थः ।
ननु प्रक्रियादशायामप्येतसूत्रं कुतो न प्रवर्तत इत्यत आह—अस्य चेति । अस्य
अ अ इति सूत्रस्य, स्वप्राक्तनी कृत्स्नामष्टाध्यायी प्रति असिद्धत्वात् अवि-
द्यमानत्वात् प्रक्रियादशायां विवृतत्वमस्त्येवेत्यन्वयः । ननु प्रक्रियादशायां ह्रस्वाव-
र्णस्य कथं स्वाभाविकात्संवृतत्वात् प्रच्यवः, कथं वा विवृतत्वम् ?, तस्य आकारादि-
धर्मत्वादित्यत आह—शास्त्रदृष्ट्येति । असिद्धत्वमिह न वास्तवात्यन्तासत्त्वं विव-
क्षितम् । किं तर्हि अविद्यमानत्वारोपात्मकमेव । एतावता न स्वाभाविकस्य संवृत-
त्वस्यावर्णात् प्रच्यवः, नापि विवृतत्वं तस्य वास्तवम्, प्रक्रियार्थं विवृतत्वस्यारोपा-
दिति भावः । ननु 'अ अ' इति सूत्रस्य कृत्स्नामष्टाध्यायी प्रत्यसिद्धत्वे किं प्रमाण-
मित्यत आह—तथा च सूत्रमिति । चो ह्यर्थः । तथा तेन प्रकारेण बोधकं सूत्रमस्ति
हीत्यर्थः । तथाविधं सूत्रमाह—पूर्वत्रासिद्धम् । पाणिनिप्रणीता अष्टाध्यायी । तत्र
अष्टमाध्याये द्वितीयपादस्येदमादिमं सूत्रम् । इतः प्राक्तनं कृत्स्नं सूत्रजालं सपादसप्ता-
ध्यायीति व्यवहियते । उपरितनं तु कृत्स्नं सूत्रजालं त्रिपादीति व्यवहियत इति
स्थितिः । तत्र यदीदं सूत्रं स्वतन्त्रविधिः स्यात्, तदा इतः पूर्वस्मिन् शास्त्रे प्रवर्त-
माने उपरितनं शास्त्रमसिद्धं स्यादित्यर्थो लभ्येत । ततश्च सपादसप्ताध्यायी प्रति

सपादसप्ताध्यायी प्रति त्रिपाद्यसिद्धा । त्रिपाद्यामपि पूर्वं प्रति परं शास्त्रमसिद्धं स्यात् । बाह्यप्रयत्नस्त्वेकादशधा । विचार सचारः श्वासो नादो घोषोऽघोषोऽप-
प्राणो महाप्राण उदात्तोऽनुदात्त स्वरितश्चति ।

खया यमा खयः ऋकः पौ विसर्गः शर एव च ।

त्रिपाद्यसिद्धेति पर्यवस्येत् । एव सति त्रिपाद्यामपि पूर्वं शास्त्रं प्रति परं शास्त्रमसिद्ध-
मित्यर्थो न लभ्येत । तथा सति किमु उक्तं किमुक्तमित्यत्र 'मोऽनुस्वारः' इति शास्त्रं
त्रैपादिकं प्रति 'मय उजो वो वा' इति वत्वशास्त्रं त्रैपादिकं नासिद्धं स्यादित्यत
आह—अधिकारोऽयमिति । अधिक्रियते उपरितनसूत्रजालशेषत्वेन पठ्यत इत्य-
धिकारः । कर्मणि घञ् । 'घञजवन्ताः पुंसि' इति पुंस्त्वम् । अयमिति तदपेक्षया
पुल्लिङ्गनिर्देशः । इदं सूत्रमुपरितनसूत्रेष्वनुवृत्त्यर्थमेव । न तु स्वतन्त्रविधिरिति
यावत् । 'मय उजो वो वा' इति सूत्रे पूर्वत्रासिद्धमित्यनुवर्तते । ततश्च मयः परस्य
उजो वो वा स्यात् । इदं शास्त्रं पूर्वत्रासिद्धमिति तदेकवाक्यं सम्पद्यते । तत्र च
अनुवृत्तपूर्वशब्देन इतः प्राप्तं त्रिपादीस्थ सपादसप्ताध्यायीस्थं च कृत्स्नं सूत्रजालं
विवक्षितमिति 'मोऽनुस्वारः' इति त्रैपादिकं शास्त्रं प्रति 'मय उजो वो वा' इति
शास्त्रस्यासिद्धत्वं निबोधमित्याह—तेनेति । अधिकारत्वेनेत्यर्थः । परं शास्त्रमसिद्धमिति ।
असिद्धत्वं चात्र नात्यन्तासत्त्वम् । किन्तु पूर्वशास्त्रदृष्टयेत्यनुपपदेमेवोक्तम् । परं शास्त्रमि-
त्यनेन प्रक्रियाकौमुद्यादिग्रन्थोक्तं कार्यासिद्धत्वमप्रामाणिकमिति ध्वनितम् । कार्या-
सिद्धत्वं पूर्वपक्षयित्वा शास्त्रासिद्धत्वस्यैवात्र सूत्रे 'असिद्धवदत्राभात्' इति सूत्रे च
भाष्ये सिद्धान्तितत्वात् । शास्त्रासिद्धत्वकार्यासिद्धत्वयोः फलभेदस्तु शब्देन्दुशेखरे
व्यक्तः । अस्माभिश्च स्वादिसन्धौ मनोरथ इत्यत्र मूलव्याख्यावसरे हलन्तशब्दाधिकारे
च अद शब्दप्रक्रियाव्याख्यावसरे प्रपञ्चयिष्यते । तदेवम् 'अ अ' इति संवृतविधेः
स्वप्राक्तनी कृत्स्नाम् अष्टाध्यायी प्रत्यसिद्धत्वात् प्रक्रियादशायामवर्णस्य ह्रस्वस्य
विवृतत्वमेव । परिनिष्ठितदशायामेव संवृतत्वमिति स्थितम् । यद्यपि परिनिष्ठितदशायां
संवृतविधिः कचिदप्यस्मिन् शास्त्रे नोपयुज्यते तथापि परिनिष्ठिते संवृतविधिबला-
त्संवृतत्वेन ज्ञाने सत्येव प्रयोगार्हतेति कल्प्यम् विवृतसंवृतयोरेकान्तरणभेदो वा कल्प्य-
इत्यलं बहुना ।

अत्र बाह्यप्रयत्नान् प्रपञ्चयति—बाह्यप्रयत्नस्त्विति । प्रशब्दोऽत्र चिन्त्यः, प्रशब्द-
बलेन आभ्यन्तरयत्नस्यैव प्रयत्नशब्दवाच्यतायाः तुल्यास्यसूत्रे उक्तत्वात्, यत्नो
द्विधेत्युपक्रमाच्च । तत्र विवक्षितार्थो वा अत्र प्रशब्दः । उदात्तानुदात्तस्वरित-
शब्दाः धर्मपराः । कस्य को बाह्ययत्न इत्याकाङ्क्षायां तद्व्यवस्थां श्लोकद्वयेन संगृह्णा-
ति—ख्यामिति । यमशब्दो व्याख्यास्यते । श्वासः अनुप्रदानः येषां ते श्वासानु-

एते श्वासानुप्रदाना अधोषाश्च विवृण्वते ॥ १ ॥

कण्ठमन्ये तु घोषा स्युः सवृता नादभागिन ।

अयुग्मा वर्गयमगा यणश्चात्पासव स्मृता ॥ २ ॥

वर्गेष्वाद्यानां चतुर्णां पञ्चमे परे मध्ये यमो नाम पूर्वसदृशो^१ वर्णं प्राति-
शाख्ये प्रसिद्धः । पलिक्वी, चल्खन्तु, अग्नि, ध्वन्तीत्यत्र क्रमेण कखगघेभ्य
परे तत्सदृशा एव यमाः । तत्र वर्गाणां प्रथमद्वितीया खयः, तथा तेषामेव
यमाः, जिह्वामूलीयोपध्मानीयौ विसर्गः शषसाश्चेत्येतेषां विचारः, श्वासोऽधोऽश्च ।

प्रदानाः श्वासाख्यबाह्ययत्नवन्तः । विवृण्वते कण्ठमिति । विवारः एषां यत्न इति
भावः । सवृता—संवाराख्ययत्नवन्तः । नादभागिन—नादाख्ययत्नभाजः । अयुग्मा
वर्गयमगा इति । कादिपञ्चकं चादिपञ्चकं टादिपञ्चकं तादिपञ्चकं पादिपञ्चकमिति
पञ्चवर्गाः । वर्गगता यमगताश्च अयुग्माः प्रथमतृतीयपञ्चमवर्णा इत्यर्थः । अल्पासव—
अल्पप्राणाः । अथ श्लोकद्वयं व्याख्यास्यन् यमशब्दं तावत्सामान्यतो व्याचष्टे—
वर्गेष्कित्यादिना । आद्यानां चतुर्णामिति निर्धारणे षष्ठी । एकैकस्मादित्यध्याहा-
र्यम् । तेन 'अन्यारादितरते' इति परशब्दयोगे पञ्चमीप्रसङ्गात् आद्यानां चतुर्णामिति
षष्ठ्यनुपपत्तेरिति निरस्तम् । यमो नामेति । नामशब्द इति पर्यायः । तदयमर्थः—
कादिचादिटादितादिपादिपञ्चकात्मकेषु वर्गेषु एकैकस्य वर्गस्य आद्यानां चतुर्णां मध्ये
एकैकस्मात् पञ्चमे वर्णं परे मध्ये पूर्ववर्णसदृशो वर्णो यम इति प्रातिशाख्ये प्रसिद्ध
इति । अथ यमानुदाहृत्य दर्शयति—पलिक्वनीत्यादिना तत्सदृशा एव यमा इत्यन्तेन ।
एवं वर्गान्तरयमानामप्युदाहरणं याच्ञेत्यादि द्रष्टव्यम् । तदेवं यमशब्द
सामान्यतो व्याख्याय श्लोकद्वयं व्याचष्टे—तत्रेत्यादिना । तत्र खय इत्यस्य
व्याख्या—वर्गाणां प्रथमद्वितीया खय इति । खयां यमा इत्यस्य विवरणम्—तथा
तेषामेव यमा इति । ऋऋपौ इत्यस्य विवरणम्—जिह्वामूलीयोपध्मानीयाविति ।
विसर्गशब्दः प्रसिद्धत्वात् स एवोपात्तः । शर इत्यस्य विवरणम्—शपसा इति ।
एते श्वासानुप्रदानाः अधोषाश्च विवृण्वते । कण्ठमित्येतद्व्याचष्टे—एतेषां
विवारः श्वास अधोवश्चेति । अन्ये तु घोषाः स्युः संवृता नादभागिन इत्येतद्व्या-

१ सादृश्यं नाम तद्विन्नत्वे सति तद्गतभूयोधर्मवत्त्वम् । तच्च स्थानकृत यत्नकृत च,
तेन 'तम्पत्कनीभिरनु' 'सूर्य आत्मा जगतस्तत्स्थुपश्च' इत्यादौ ककाररूप एव यमः । 'अयोगवाहा
विज्ञेया आश्रयस्थानभागिन' इति शिक्षावचनात्तस्य दन्तस्थानकत्वम् । पलिक्वनी चल्खन्तु-
रित्यादौ तु यमस्य कण्ठस्थानकत्वम् 'चत्वारश्च यमाः स्मृता' इति तु क् ख् ग् घ् इति चतु-
र्विधरूपाभिप्रायेण परं स्थानानि तेषां पञ्चैवेति यावत् ।

अन्येषा तु सवारो नादो घोषश्च । वर्गाणां प्रथमतृतीयपञ्चमाः प्रथमतृतीययमौ यर-
लवाश्चाल्पप्राणाः । अन्ये महाप्राणा इत्यर्थः । बाह्यप्रयत्नाश्च यद्यपि सबर्णसंज्ञायाम-
नुपयुक्ता तथाप्यान्तरतम्यपरीक्षायामुपयोक्ष्यन्त इति बोध्यम् । कादयो मावसानाः
स्पर्शाः । यरलवा अन्तःस्थाः । शषसहा ऊष्माणः । अचः स्वराः । २क२प
इति कपाभ्यां प्रागर्ध्विसर्गसदृशौ जिह्वामूलीयोपध्मानीयौ । अंअः इत्यचः परावनुस्वार-
विसर्गौ । इति स्थानप्रयत्नविवेकः । ‘ऋलृवर्णयोर्मिथ सावर्ण्यं वाच्यम्’ (वा १५०)

चष्टे—अन्येषा तु सवारो नादो घोषश्चेति । अयुग्मा वर्णयमगा इत्येतद्व्याचष्टे—
वर्गाणां प्रथमतृतीयपञ्चमाः प्रथमतृतीययमाविति । पञ्चमानां यमाभावादिति भावः ।
यणश्चाल्पासवः स्मृता इत्येतद्व्याचष्टे—यरलवाश्चाल्पप्राणा इति । ननु श्लोकद्वये
महाप्राण एतेषामिति नोक्तम् । अतो न्यूनतेत्याशङ्क्य तदपि परिशेषादुक्तप्राय-
मित्याह—अन्ये महाप्राणा इति । वर्गाणां द्वितीयचतुर्थाः द्वितीयचतुर्थयमाः शषसहाश्च
अन्यशब्देन विवक्षिताः । यमानां यत्नविशेषकथनं वस्तुस्थितिकथनमात्रम् । अत्र
शास्त्रे तदुपयोगाभावात् । तदयमत्र मध्यसिद्धान्तकौमुद्यां वरदराजीयः संग्रहः—‘खरो
विवाराः श्वासा अवोषाश्च । हश्च संवारा नादा घोषाश्च । वर्गाणां प्रथमतृतीयपञ्चमा
यणश्चाल्पप्राणाः । वर्गाणां द्वितीयचतुर्थौ शलश्च महाप्राणा’ इति । नन्विह बाह्य-
यत्नप्रपञ्चनं व्यर्थम्, तुल्यास्यसूत्रे प्रयत्नशब्दस्य आभ्यन्तरयत्नमात्रपरत्वादित्या-
शङ्कते—बाह्यप्रयत्नाश्चेति । यद्यपीति समुदायः शङ्काद्योक्तः । परिहरति—तथापीति ।
सवर्णसंज्ञाप्रस्तावे बाह्ययत्नानामुपयोगाभावेऽपि ‘स्थानेऽन्तरतमः’ इति वक्ष्यमाणा-
न्तरतम्यविचारे तेषामुपयोगसत्त्वान्न वैयर्थ्यम् । इह तत्प्रपञ्चनं तुल्यास्यसूत्रे आभ्य-
न्तरत्वविशेषणव्यावर्त्यत्वेनोपस्थितत्वात्प्रासङ्गिकमिति भावः । उदात्तादियत्नस्य तु
अज्जर्मत्वस्य प्रसिद्धत्वादिह न तद्व्यवस्थोक्ता । अथ स्पृष्टं प्रयतनं स्पर्शानामित्यादि-
सन्दर्भे उपन्यस्तान् स्पर्शादिशब्दान् व्याचष्टे—कादय इत्यादिना । क’ आदिः येषां
ते कादयः । म’ अवसाने येषां ते मावसानाः । इदं च लोकप्रसिद्धपाठपेक्षम् । इति
स्थानयत्नविवेक इति । स्थानप्रयत्नविवेचनं समाप्तमित्यर्थः । स्थानप्रयत्नेति प्रशब्द-
पाठस्तु चिन्त्यः, अविवक्षितार्थो वा प्रशब्दः ।

ऋलृवर्णयोर्मूर्धन्तात्मकभिन्नस्थानकत्वात् सवर्णसंज्ञायामप्राप्तायाम् ‘ऋकार-
लृकारयोः सवर्णविधिः’ इति तद्विधायकं वार्तिकम् अर्थतः सगृह्य पठति—ऋलृवर्णयो-
र्मिथः । आ च आ च रलौ ऋशब्दस्य लृशब्दस्य च आ इति प्रथमैकवचनम् । ऋ
लृ औ इति स्थिते लृकारस्य ‘ऋतो ङि सर्वनामस्थानयोः’ इति गुणः, अकारः,
‘उरण् रपरः’ इति लपरत्वम्, ऋकारस्य यणादेशो रेफः । रलौ च तौ वर्णौ च ऋलृवर्णौ ।

अकारहकारयोरिकारशकारयोर्ऋकारषकारयोर्लृकारसकारयोश्च मिथ सावर्ण्यं प्राप्ते-
१३ नाऽऽज्झलौ १।१।१०। आकारसहितोऽच्, आच्स च हल् चेत्येतौ मिथ. सवर्णौ
न स्तः । तेन दधीत्यस्य हरति शीतल षष्ठ सान्द्रमित्येतेषु परेषु यणादिकं न । अन्यथा

तयोर्मिथः परस्पर सावर्ण्यं सवर्णत्वं वक्तव्यम् । तुल्यास्यसूत्रेण तदलाभादिति सूत्र-
कारः शिष्यते । उक्तानुक्तदुरुक्तचिन्तनात्मकं हि वार्तिकम् । अकारहकारयोरिति ।
उभयो कण्ठस्थानविवृतप्रयत्नसाम्यात्सावर्ण्यं प्राप्तम् । अकारस्य कवर्गेण तु न
सावर्ण्यप्रसक्तिः । कण्ठस्थानसाम्ये सत्यपि विवृतस्पृष्टप्रयत्नभेदात् । विसर्जनीयस्य
तु अकारोपरि शर्षु च पाठस्योपसङ्ख्यातत्वेन विवृतत्वेपि तेन अकारस्य न
सवर्णसंज्ञा, प्रयोजनाभावात् । ततश्च अकारस्य हकारेण सावर्ण्यं परिशिष्यत
इति भावः ।

दकारशकारयोरिति । तालुस्थानविवृतप्रयत्नसाम्यात् उभयो सावर्ण्यं प्राप्तम् ।
इकारस्य चवर्गेण यकारेण च न सावर्ण्यप्रसक्तिः, इकारस्य विवृतत्वात्, चवर्गस्य
स्पृष्टत्वात्, यकारस्य ईषत्स्पृष्टत्वाच्च । अत इकारस्य शकारेण सावर्ण्यं परिशिष्यत
इति भावः ।

ऋकारषकारयोरिति । मूर्धस्थानविवृतप्रयत्नसाम्यात् उभयो सावर्ण्यं प्राप्तम् ।
ऋकारस्य टवर्गेण रेफेण च न सावर्ण्यप्रसक्तिः, ऋकारस्य विवृतत्वात्, टवर्गस्य
स्पृष्टत्वात्, रेफस्य ईषत्स्पृष्टत्वाच्च । अतः ऋकारषकारयोः सावर्ण्यं परिशि-
ष्यत इति भावः ।

लृकारसकारयोरिति । दन्तस्थानविवृतप्रयत्नसाम्यादुभयोः सावर्ण्यं प्राप्तम् ।
लृकारस्य तवर्गेण लृकारेण च न सावर्ण्यप्रसक्तिः, लृकारस्य विवृतत्वात्,
तवर्गस्य स्पृष्टत्वात् लृकारस्य ईषत्स्पृष्टत्वाच्च । अतः लृकारस्य सकारेण
सावर्ण्यं परिशिष्यते । एवं प्राप्ते प्रतिषेधति—नाऽऽज्झलौ । आसहित. अच्
आच् । शाकपार्थिवादित्वात्सहितशब्दस्य लोपः । स च हल् च आज्झलौ । तुल्यास्य-
सूत्रात्सवर्णमित्यनुवर्तते । तच्च पुंस्त्रिङ्गद्विवचनान्ततया विपरिणम्यते । तदाह—अका-
रसहितोऽजित्यादिना । ननु किमर्थोऽयं प्रतिषेध इत्यत आह—तेनेत्यादि यणादिकं नेत्य-
न्तम् । तेन—प्रतिषेधेन । आदिना सवर्णदीर्घसंग्रहः । दर्शयति । इकारस्य हकारे
षकारे सकारे च परे 'इको यणचि' इति यणादेशः, शीतलमित्यत्र शकारे परे सव-
र्णदीर्घश्च न भवतीत्यर्थः । नन्वस्तु अकारहकारयोः इकारशकारयोः ऋकारषका-
रयोः लृकारसकारयोश्च सावर्ण्यम् । तथापि दधि षष्ठमित्यादौ यणादिकं न प्रस-
क्तम्, अपरकत्वाभावादित्यत आह—अन्यथेत्यादिना । अन्यथा तेषां साव-

दीर्घादीनामिव हकारादीनामपि ग्रहणकशास्त्रबलादृत्त्वं स्यात् । तथा हि—१४
अणुदित्सवर्णस्य चाप्रत्ययः १।१।६६। प्रतीयते विधीयते इति प्रत्ययः । अवि-
धीयमानोऽणुदिच्च सवर्णस्य सञ्ज्ञा स्यात् । अत्राण् परेण णकारेण । कु चु ङ तु पु
एते उदित । तदेवम् । अ इत्यष्टादशाना सञ्ज्ञा । तयेकारोकारौ । ऋकारस्त्रिशत ।

ण्यभ्युपगमे, दीर्घादीनामिव हकारादीनामप्यृत्त्वं स्यादित्यन्वयः । ननु वर्णसमा-
ज्ञाये हकारादीनाम् अकारचकारमध्यगत्वाभावात् कथमृत्त्वमित्यत आह—ग्रहणक-
शास्त्रबलादिति । गृह्णन्त्यकारादयः स्वसवर्णान् येन तत् ग्रहणम् । करणे ल्युट्, स्वार्थे
कः । अणुदित्सूत्रादित्यर्थः । यद्यप्यच्छब्दवाच्यत्वं वर्णसमाम्नायिकानामेव वर्णानाम्,
तथापि ‘इको यणचि’ इत्यादौ अच्छब्देन अकारादिषूपस्थितेषु तैः अणुदित्सूत्रबलेन
स्वस्वसवर्णानामाकारादीनामुपस्थितिरस्ति । ततश्चात्राचपदवाच्याकारादिवाच्यत्वादा-
कारादीनामिव हकारादीनामपि लक्ष्णया अच्छब्देन ग्रहणं स्यादित्यर्थः । न च
‘इको यणचि’ इत्यादौ शक्यार्थमादायैवोपपत्तेर्न लक्षणासम्भवः । अणुदित्सूत्रं तु
‘अस्य च्वौ’ इत्यादौ सावकाशमिति वाच्यम् । ‘त्वादिभ्य’ इत्यादिनिर्देशबलेन
प्रत्याहाराणां स्ववाच्यवाच्येषु लक्षणावश्यम्भावात् । तथा च अर्त्तं स्यादित्यस्य
अचपदबोध्यत्वं स्यादित्यर्थः ।

किं तद्ग्रहणकशास्त्रमित्याकाङ्क्षायां तदुपपादनं प्रतिजानीते—तथा हीति ।
अणुदित्सवर्णस्य । प्रत्ययशब्दस्य अणादिप्रत्ययपरत्वे ‘त्यदादीनाम्’ ‘इदम इश्’ इत्या-
दीनां पर्युदासो न स्यादित्यतो व्याचष्टे—प्रतीयत इति । उच् इत् यस्य सः उदित्
कु चु ङ तु पु इत्यादिः । चकारात् ‘स्वं रूपम्’ इत्यतः स्वमित्यनुवर्तते । तच्च
षष्ठ्यन्ततया विपरिणम्यते । तदाह—अविधीयमान इत्यादिना । अणिति पूर्वेण परेण
वा प्रत्याहार इति संशये निर्धारयति—अत्रेति । अस्मिन्नेव सूत्रे अण् परेण (१)
णकारेण । इतरत्र तु ‘अणोऽप्रगृह्यस्य’ इत्यादौ पूर्वैर्गैवेत्यर्थः । अत्र च आचार्य-
पारस्पर्योपदेशरूपं व्याख्यानमेव शरणम् । एवं चाणुदित्सूत्रेणानेन अकारादिभिश्च-
तुर्भिर्दीर्घप्लुतानामिव सवर्णभूतहकारादीनामपि ग्रहणादृत्त्वाच्चेपु परेषु इकारस्य
यणादिकं स्यादिति नाञ्जलाविति प्रतिषेध आवश्यक इति स्थितम् । अणुदि-
त्सूत्रस्य फलमाह—तदेवमिति । तत् अणुदित्सूत्रम्, एवं वक्ष्यमाणप्रकारेण फलती-
त्यर्थः । त्रिशत इति । ऋलृवर्णयोर्मिथः सवर्णतया ऋकारेण स्वाष्टादशभेदानाम्

एवम् लृकारोऽपि । एचो द्वादशानाम् । एदैतोरोदौतोश्च न मिथ सावर्ण्यम् । 'ऐऔच' इति सूत्रारम्भसामर्थ्यात् । तेनैचश्चतुर्विंशते सञ्ज्ञा स्युरिति नापादनीयम् ।

लृकारीयद्वादशभेदानां च ग्रहणादिति भावः । एवम् लृकारोऽपीति । ऋकारस्यापि लृकारसवर्णत्वादिति भावः । ननु एकारेण ऐकारप्रपञ्चोऽपि गृह्येत ऐकारेण एकारप्रपञ्चश्च । तथा ओकारेण औकारप्रपञ्चो गृह्येत । औकारेण ओकारप्रपञ्चश्च । ततश्च एचश्चतुर्विंशतेः सञ्ज्ञा स्युरित्येवं वक्तव्यम् । ननु द्वादशानामित्यत आह—एदैतो-रिति । कुतो न सावर्ण्यमित्यत आह—ऐऔजिति । यदि ह्येदैतोः ओदौतोश्च परस्परं सावर्ण्यं स्यात्, तर्हि एकारेण ऐकारप्रपञ्चस्य ओकारेण औकारप्रपञ्चस्य च अकारादिभिर्दीर्घप्लुतानामिव ग्रहणसम्भवात् 'ऐऔच' इति सूत्रं नारभ्येत । आरभ्यते च । अत एदैतोरोदौतोश्च न परस्पर सावर्ण्यमिति विज्ञायत इत्यर्थः । अच् इच् एच् इत्यादि प्रत्याहारास्तु डकारेणैव निर्वाह्याः । न च 'एचोऽयवायाव' इत्यत्र यथासख्यार्थमैऔजिति सूत्रमस्त्विति वाच्यम् । तत्र 'स्थानेऽन्तरतम' इति सूत्रेणैव निर्वाहस्य वक्ष्यमाणत्वादिति भावः । वस्तुतस्तु । 'ऐऔच' इति सूत्राभावे 'वृद्धिरादैच्' 'न य्वाभ्यां पदान्ताभ्यां पूर्वौ तु ताभ्यामैच्' 'प्लुतावैच इदुतौ' इत्यादौ एङ्ग्रहणापत्तौ एदौतोरपि ग्रहणे प्रसक्ते तन्निवृत्त्यर्थमैचप्रत्याहार आवश्यक इति तदर्थमैऔ-जित्यारम्भणीयमेव । अतः ऐऔजिति सूत्रारम्भस्य चरितार्थत्वात् एदैतोरोदौतोश्च मिथ सावर्ण्याभावस्तु वृद्धिरादैजित्यादौ क्वचिदैङ्ग्रहणात् 'अदेङ्गुण' इत्यादौ क्वचिदेङ्ग्रहणाच्च सुनिर्वाहः । अन्यथा सर्वत्र एङ्ग्रहणमेव एज्ग्रहणमेव वा कुर्यात् । तावतैव चतुर्णां ग्रहणसम्भवात् । अत एच् एङिति प्रत्याहारद्वयग्रहणसामर्थ्यादिदैतोरोदौतोश्च न मिथ सावर्ण्यम् । 'प्लुतावैच इदुतौ' 'एचोऽप्रगृह्यस्य' इति प्रत्याहारद्वयग्रहणवैयर्थ्याच्चेति शब्देन्दुशेखरं प्रपञ्चितम् । तेनेति । एदैतोरोदौतोश्च मिथस्सावर्ण्याभावे-नेत्यर्थः । नापादनीयमिति । नाशङ्कनीयमित्यर्थः । एवं च एकारेण सह वर्तत इति सै-हे सैरित्यत्र 'एङ्हुस्वात्' इति सम्बुद्धिलोपो न । ग्लाय ग्लाय इत्यत्र 'औतोऽम्शसोः' इत्यात्वं च न ।

स्यादेतत् । हकारस्य आकारस्य च सवर्णसञ्ज्ञा स्यात्, स्थानप्रयत्नसाम्यात्, अज्झलामेव सावर्ण्यनिषेधात् वार्णसमाम्नायिकानामेव वर्णानां अज्झलशब्दवाच्यत्वात् आकारप्रश्लेषे च प्रमाणाभावात् । न चाकारस्याच्त्वात् तेन आकारस्यापि अणुदित्सूत्रेण ग्रहणादाकारहकारयोर्न सावर्ण्यमिति वाच्यम् । ग्रहणकसूत्रं हि लब्धात्मकमेव सत् 'अस्य च्वौ' इत्यादौ प्रवृत्तिमर्हति । नाज्झलाविति प्रवृत्ति-दशायां च ग्रहणकशास्त्रं न लब्धात्मकम् । तद्धि सवर्णपदघटितं सवर्णपदार्थावग-

‘नाज्झलौ’ (सू १३) इति सावर्ण्यनिषेधो यद्यप्याक्षरसमाम्नायिकानामेव, तथापि हकारस्याऽऽकारो न सवर्णः । तत्राप्याकारस्य प्रश्लिष्टत्वात् । तेन ‘विश्वपाभिः’

मोत्तरमेव लब्धात्मकम् । सवर्णसंज्ञाविधायकं च तुल्यास्यसूत्रं सामान्यतः स्वार्थं बोधयदपि नाज्झलावित्यपवादविषयं परिहृत्य तदन्यत्रैव पर्यवसन्नं स्वकार्यक्षमम् । तदुक्तम्—‘प्रकल्प्यापवादविषयमुत्सर्गोऽभिनिविशते’ इति । उक्तं च भाष्ये—वर्णानामुपदेशस्तावत् । उपदेशोत्तरकाला इत्संज्ञा । इत्संज्ञोत्तरकाल आदिरन्त्येनेति प्रत्याहारः । प्रत्याहारोत्तरकाला सवर्णसंज्ञा । तदुत्तरकालमणुदित्सूत्रमित्येतेन समुदितेन वाक्येनान्यत्र सवर्णानां ग्रहणं भवति’ इति । अन्यत्र, ‘अस्य च्वौ’ इत्यादावित्यर्थः । अत्र भाष्ये प्रत्याहारोत्तरकाला सवर्णसंज्ञेत्यनेन नाज्झलाविति निषेधसहितं सावर्ण्यविधिर्विवक्षितं, केवलसावर्ण्यविधेः प्रत्याहारानपेक्षत्वेन प्रत्याहारोत्तरकालिकत्वनियमासम्भवात् । तथा चाणुदित्सूत्रस्य नाज्झलाविति निषेधसहिततुल्यास्यसूत्रप्रवृत्तेः प्रागलब्धात्मकत्वात् तेन नाज्झलावित्यत्र अजग्रहणेन सवर्णानां ग्रहणाभावात् सावर्ण्यविधिनिषेधाभावात् आकारहकारयोः सावर्ण्यस्यादिति शङ्कते—नाज्झलाविति सावर्ण्येत्यादिना । यद्यपीति सम्भावनायाम् । अक्षरसमाम्नायश्चतुर्दशसूत्री । तत्र भवा आक्षरसमाम्नायिका । ‘बह्वचोऽन्तोदात्तात्’ इति ठञ् । न च नाज्झलाविति प्रवृत्तिदशायामणुदित्सूत्रप्रवृत्त्यभावेऽपि तत्र अजित्यनेन लक्षणाया दीर्घप्लुतानां ग्रहणमस्तु । प्रत्याहाराणां स्ववाच्यवाच्येषु लक्षणाया अनुपदमेव प्रपञ्चितत्वादिति वाच्यम् । स्ववाच्यवाच्येषु हि प्रत्याहाराणां लक्षणा । न चात्राच्छब्दवाच्याकारादिवाच्यता दीर्घप्लुतानामस्ति । अणुदित्सूत्रस्येदानीमप्रवृत्तेरिति भावः । परिहरति—तथापीति । वर्णसमाम्नायिकानामेव नाज्झलाविति निषेध इत्यभ्युपगमेऽपि हकारस्य आकारो न सवर्ण इत्यर्थः । कुत इत्यत आह—तत्रार्पति । अपि शब्दो व्युत्क्रमः । तत्र नाज्झलाविति सूत्रे, आ सहितं अच् आच् इत्याकारस्यापि सवर्णदीर्घेण प्रश्लिष्टत्वादित्यर्थः । नन्वस्तु हकारस्य आकारस्य च सावर्ण्यम्, किं तत्प्रतिषेधार्थेन अकारप्रश्लेषेणेत्यत आह—तेनेति । तेन हकारस्य आकारस्य च सावर्ण्यप्रतिषेधेन हकारेण आकारस्य ग्रहणाभावात् विश्वपाभिरित्यत्र ‘हो ढ’ इति हकारस्य विधीयमानं ढत्वं पकारादाकारस्य न भवति । आकारप्रश्लेषाभावे तु, तस्य हकारस्य च सावर्ण्यसत्त्वात् हकारेण आकारस्य च ग्रहणात् तस्य ढत्वं स्यादित्यर्थः । अत्र ढत्वस्यासिद्धत्वात् संयोगान्तलोप एवापादनीय इति नवीना । ‘कालसमयवेलासु तुमुन्’ इति सूत्रे वेलास्त्विति लकारादाकारस्य निर्देशो नाज्झलावित्यत्र आकार-

इत्यत्र 'हो ढ' (सू ३२४) इति ढत्व न भवति । अनुनासिकाननुनासिकभेदेन यवला द्विधा । तेनाननुनासिकास्ते द्वयोर्द्वयोः सञ्ज्ञा । १५ तपरस्तत्कालस्य १।१।७०। त परो यस्मात्स च तात्परश्चोच्चार्यमाण समकालस्यैव सञ्ज्ञा स्यात् । तेन 'अत्' 'इत्' 'उत्' इत्यादय षण्णा सञ्ज्ञा । 'ऋत्' इति द्वाद-

प्रश्लेषे प्रमाणम् । अन्यथा तत्र ढत्वस्य संयोगान्तलोपस्य वा आपत्तौ आकारो न श्रूयेतेत्यलम् । ननु ग्रहणकसूत्रे अजग्रहणमेव क्रियताम् । अणुदित्सवर्णस्येति किमणग्रहणेन हयवरलानां सवर्णाभावेन तेषु ग्रहणकशास्त्रस्य व्यर्थत्वादित्यत आह— अनुनासिकेति । तेनेति । उक्तद्वैविध्येन सवर्णत्वात् अननुनासिकास्ते यवला प्रत्येकं द्वयोर्द्वयोः सञ्ज्ञा । अनुनासिकास्तु यवला अननुनासिकानामपि न सञ्ज्ञा, 'भेदका गुणा' इत्याश्रयणात् वर्णसमान्नाये अननुनासिकानामेव तेषां पाठाच्च । एवं च यवलसङ्ग्रहार्थं ग्रहणकसूत्रे अजग्रहणमपहाय अणग्रहणमिति भावः ।

ग्रहणकसूत्रे अण् सवर्णानां ग्राहक इति स्थितम् । एव सति अत् इत् उत् इत्यादित्पराणामप्यणा स्वस्वसर्वसवर्णग्राहकत्वे ग्राप्ते इदमारभ्यते—तपरस्तत्कालस्य । तपर इत्यावर्तते । प्रथमस्तावत्तपरशब्दः त पर यस्मादिति बहुव्रीहिः । द्वितीयस्तु तात् पर इति पञ्चमीसमासः । ग्रहणकसूत्रादणित्यनुवर्तते । तस्य तपरत्वेन उच्चार्यमाणवर्णस्य काल इव कालो यस्येति बहुव्रीहिः । उकालः उद्गमुख इत्यादिवत् समासः । एवं च 'अत्' 'इत्' इत्याद्यात्मक अण् तपरत्वेन उच्चार्यमाणः स्वीयकालसदृशकालस्य सञ्ज्ञा स्यादित्यर्थः । तत्र अत् इत् उत् ऋत् इत्येतेषां तपराणां ह्रस्वाकारादीनामणां तत्तत्कालाः तत्तद्भ्रस्वप्रपञ्चाः । एत्, ऐत्, ओत् औत्, इत्येतेषां तु तपराणामेकारादीनां तत्तत्कालाः तत्तद्दीर्घप्रपञ्चाः । तत्र ह्रस्वाकारादीनां तपराणां तत्तद्भ्रस्वप्रपञ्चवाचकत्वस्य एकारादीनां च दीर्घाणां तपराणां स्वस्वदीर्घप्रपञ्चवाचकत्वस्य लोकसिद्धत्वात् 'सिद्धे सत्यारम्भो नियमार्थः' इति न्यायेन सूत्रमिदं नियमार्थं सम्पद्यते । अण् तपरश्चेत् तत्कालस्यैव सवर्णस्य ग्राहकः । न त्वतत्कालस्येति । एवं च अतत्कालनिवृत्त्यात्मकपरिसङ्ख्यार्थमिदं सूत्रम् । वैयाकरणास्तु परिसङ्ख्याविधिमेव नियमविधिरिति व्यवहरन्ति । तदिदं सर्वमभिप्रेत्य व्याचष्टे—तः परो यस्मादित्यादिना । नियमविधानस्य फलमाह—तेनेत्यादिना । तेन नियमविधानेन । आदिना लृत् इत्यादिसग्रहः । अत्, इत्, उत्, लृत्, एत्, ऐत्, ओत्, औत्, इत्येते अष्टौ तपराः अण् स्वस्वसमानकालानां षण्णा षण्णामेव संज्ञा, न त्वतत्कालानामित्यर्थः । ऋदिति द्वादशानामिति । ऋलृवर्णयोरिति सावर्ण्यविधानादिति भावः । नन्वेवम् लृदित्यपि द्वादशानां ग्रहणं

शानाम् । १६ वृद्धिरादैच् १।१।१। आदैच्च वृद्धिसञ्ज्ञ स्यात् । १७ अदे-

स्यात् । तथा च 'पुषाद्युताद्यलृदित्' इत्यादिविधयः ऋदिस्त्वपि प्रवर्तेरन्निति चेन्न, ऋदित्यनेन लृप्रपञ्चस्य ग्रहणेऽपि केचित् लृदिद्ग्रहणबलेन लृ इत्यनेन ऋप्रपञ्चस्य ग्रहणाभावात् । अन्यथा 'ऋतो डि' इत्यादौ कचित् ऋद्ग्रहणस्य पुषाद्युताद्यलृदित् इत्यादौ कचित् लृदिद्ग्रहणस्य च वैयर्थ्यापत्तेः प्रथमातिक्रमणे कारणाभावेन सर्वत्र ऋदिद्ग्रहणस्यैव कर्तुं शक्यत्वात् । इदमेवाभिप्रेत्य ग्रहणकसूत्रे ऋदिति द्वादशानामित्येवोक्तम्, न तु लृदपीति । अत्र च त. परो यस्मादिति बहुव्रीहेः अत्, इत्, उत् इत्याद्युदाहरणम् । तात्पर इति पञ्चमीसमासस्य तु वृद्धिरादैजित्यकार उदाहरणम् । आत् ईत् ऊत् इत्यादि तु न तपरसूत्रस्योदाहरणम् । आकारादिषु हि तपरसूत्रमपूर्वविधानार्थम्, उत नियमार्थम् ? नाद्य, तपरसूत्रे ग्रहणकसूत्रादणित्यनुवृत्तेः । तत्र अणित्यस्य उक्तरीत्या वर्णसमाम्नायपठितवर्णमात्रपरत्वात् । तपरसूत्रे अण्ग्रहणानुवृत्त्याभावेऽपि जातिपक्षे आकारादिभिः दीर्घैः स्वस्वसमानकालिकप्रपञ्चस्य वाच्यतया लोकेत एव सिद्धत्वेन तेषु तपरसूत्रप्रवृत्तेर्व्यर्थत्वात् । न द्वितीयः । उक्तरीत्या ग्रहणकसूत्रस्य वर्णसमाम्नायिकवर्णमात्रविषयतया आकारादिषु तस्य प्रवृत्त्यसम्भवेन तपरसूत्रस्य तेऽवतत्कालव्यावृत्तिफलकतन्त्रियमनार्थत्वानुपपत्तेः, सिद्धे सत्यारम्भस्यैव नियमार्थत्वात् । एवं च आत्, ईत् इत्यादि तपरकरणमसन्देहार्थमेवेत्यास्तां तावत् । तदेवं वृत्त प्रत्याहारप्रपञ्च ग्रहणकशास्त्रप्रपञ्चश्च ।

इदानीं सज्ञान्तराणि विधास्यन् वृद्धिसज्ञां तावदाह—वृद्धिरादैच् । यद्यपि पाणिनीयाष्टाध्याय्यामिदमादिम सूत्रम्, तथापि नेदमादाबुपन्यस्तम्, अस्य सूत्रस्य तपरकरणेन प्रत्याहारार्भितत्वेन ग्रहणकशास्त्रनियमार्थतपरसूत्रप्रत्याहारसूत्रप्रवृत्त्युत्तरप्रवृत्तिकतया प्रत्याहारशास्त्रग्रहणकशास्त्रप्रपञ्चनिरूपणात् प्रागुपन्यासानर्हत्वात् । न च सूत्रकृता अयमेव पाठक्रमः कुतो नाद्रियत इति वाच्यम् । स्वतन्त्रेच्छस्य महर्षेर्नियन्तुमशक्यत्वात् । आञ् ऐच्चेति समाहारद्वन्द्वः । 'द्वन्द्वञ्चुदषहान्तात्' इति समासान्तस्तु न, अत एव निर्देशेन समासान्तविधेरनित्यत्वात् । 'चोः कुः' इति पदान्ते विहित कुत्वमपि न, 'अयस्मयादीनि छन्दसि' इति भत्वात् । 'वृद्धिरादैजदेङ्' इति सहितापाठपक्षे चकारस्य 'झलां जशोऽन्ते' इति पदान्ते विहितजश्च तु भवत्येव, 'उभयसज्ञान्यपि छन्दसि दृश्यन्ते' इति वचनात् 'छन्दोवत्सूत्राणि भवन्ति' इति छान्दसविधीनां सूत्रेष्वपि प्रवृत्तेः । न चैवमपि पदत्वात् कुत्वं भत्वात् जश्त्वाभावश्च कुतो न स्यादिति वाच्यम्, 'छन्दसि दृष्टानुविधिः' इति वचनादित्यलम् । आञ् ऐच्चेतीतरेतरयोगद्वन्द्वो वा । तथा सति सौत्रमेकवचनम् । आचार्यपारम्पर्योपदेशसिद्धसंज्ञाधिकारात् सज्ञेति लभ्यते । तदेतदाह—आदैच्चेत्यादिना । अदे-

ङुणः १।१।२। अदेङ् च गुणसञ्ज्ञा स्यात् । १८ भूवादयो धातवः
१।१।१। क्रियावाचिनो भ्वादयो धातुसञ्ज्ञा स्युः । १९ प्राप्तिश्रान्निपाताः
१।४।५६। इत्यधिकृत्य । २० चादयोऽसत्त्वे १।४।५। अद्रव्यार्थाश्चादयो

ङुगः । संज्ञाप्रस्तावात् संज्ञेति लभ्यते, अच्च एङ् चेति समाहारद्वन्द्वः । तदाह—
अदेङ् चेत्यादिना ।

भूवादयो धातवः । भूश्च वाश्च भूवौ । आदिश्च आदिश्च आदी । प्रथमः आदि-
शब्दः प्रभृतिवचनः, द्वितीयस्तु प्रकारवचनः । भूवौ आदी येषां ते भूवादयः ।
भूप्रभृतयो वासदृशाश्च ये, ते धातुसंज्ञका इत्यर्थः । वाधातुसादृश्यं च क्रियावाच-
कत्वेन । तदाह—क्रियावाचिन इत्यादिना । क्रियावाचिनः किम् । धातुपाठे या इत्यस्य
पाठात् याः पश्यन्तीत्यत्र टाबन्त्यच्छब्दस्य धातुत्व मा भूत् । धातुत्वे हि 'आतो
धातो' इत्याहोपः स्यात् । वस्तुतस्तु लक्षणप्रतिपदोक्तपरिभाषया टाबन्त्यच्छब्द-
स्यात्र न ग्रहणप्रसक्तिः । क्रियावाचिन इति तु वाशब्दस्य विकल्पार्थस्य निपातस्य
धातुत्वनिवृत्त्यर्थम्, धातुपाठे वा इत्यस्य पाठात् । 'वा-गतिगन्धनयोः' 'या-प्रापणे'
इत्यर्थनिर्देशस्याधुनिकत्वात् । क्रियावाचिन इत्युक्तौ तु न दोषः । वार्थस्य विकल्पस्य,
वा भविष्यति इति वा अभवदित्येव भूतभविष्यत्कालसम्बन्धाभावेन क्रियात्वाभावा-
दिति शब्देन्दुशेखरे स्थितम् । भ्वादयः किम् ? वर्जनक्रियावाचिनो हिरूक् इत्यस्य
धातुत्वं मा भूत् ।

प्राप्तिश्रान्निपाता । प्रथमस्य चतुर्थपादे 'तत्प्रयोजको हेतुश्च' इत्यनन्तरमिदं
सूत्रम् । रीश्वरशब्दः 'अधिरीश्वरे' इति सूत्रैकदेशस्य अनुकरणम् । अनुकरण-
त्वात् नापशब्दः । अत एव प्रत्यक्षोपजीव्यत्वादिति चिन्तामणिवाक्यस्य प्रत्यक्षमि-
तीति प्रतीकग्रहणं तद्व्याख्याने दृश्यते । इतः प्रभृति 'अधिरीश्वर' इति एतत्पादीयो-
परितनसूत्रे रीश्वरशब्दात् प्राक् निपातसंज्ञकाः प्रत्येतव्या इत्यर्थः । निपातपदमनुव-
र्तत इति यावत् । रेफविशिष्टग्रहणं किम् । 'ईश्वरे तोसुन्कुसुनौ' इति तृतीयाध्याय-
स्थस्यावधित्वं मा भूत् । यदि तु प्रथमातिक्रमणे कारणाभावात् अधिरीश्वर इत्य-
स्यैवावधित्वम्, तदा सरेफग्रहणं स्पष्टार्थम् । चादयोऽसत्त्वे । चः आदिः येषां ते
चादयः गणपाठसिद्धा । 'निपाता' इत्यधिकृतम् । सत्त्वशब्देन 'द्रव्यमुच्यते' 'द्रव्यासु-
व्यवसायेषु सत्त्वम्' इत्यमरः । लिङ्गसङ्ख्याकारकान्वितं द्रव्यम् । चाद्यर्थाः समुच्चया-
दयः यदा चादिभिर्गम्यन्ते, तदा लिङ्गाद्यन्विता न भवन्ति यदा समुच्चयादिशब्द-
गम्याः, तदा लिङ्गाद्यन्विताः, शब्दस्वाभाव्यात् । न सत्त्वम् असत्त्वम् अद्रव्यं तत्र
वाचकतया विद्यमानाश्चादयः निपातसंज्ञकाः स्युरित्यर्थः । तदाह—अद्रव्यार्था

निपातसञ्ज्ञाः स्युः । २१ प्रादयः १।४।५८। अद्रव्यार्था प्रादयस्तथा ।
 २२ उपसर्गाः क्रियायोगे १।४।५९। २३ गतिश्च १।४।६० प्रादय
 क्रियायोगे उपसर्गसञ्ज्ञा गतिसञ्ज्ञाश्च स्युः । प्र परा अप्र सम् अनु अव निस्
 निर् दुस् दुर् वि आङ् नि अधि अपि अति सु उत् अभि प्रति परि उप—
 एते प्रादयः । २४ न वेति विभाषा १।१।४४। निषेधविकल्पयो-

इति । असत्त्वे किम्—झागः पशुः । चादौ पठितस्यापि पशुशब्दस्य अत्र द्रव्यवा-
 चित्वान्न निपातत्वम् । इह तु स्यादेव पुष्टं पशु मन्यते । इह पशु इति सम्यगर्थः ।
 प्रादयः । असत्त्व इत्यनुवर्तते, निपाता इति च । तदाह—अद्रव्येति । तथेति । निपात-
 सञ्ज्ञा इत्यर्थः । उपसर्गाः । गतिश्च । सूत्रद्वयमिदं व्याख्यासौकर्यात् । सहोपात्तम् ।
 प्रादय इत्यनुवर्तते । गतिरिति बहुत्वे एकवचनमार्षम् । तदाह—प्रादय इत्यादिना ।
 क्रियायोग इति । क्रियाया अन्वये सतीत्यर्थः । निपाता इत्यप्यत्रानुवर्तते, प्राप्तीश्वरात्त-
 दधिकारात् । ततश्च प्रादयो निपातसंज्ञका एव सन्तो गत्युपसर्गसंज्ञका भवन्ति ।
 आकङ्कारादिति च बाध्यते । गत्युपसर्गसंज्ञयोस्तु गतिश्चेति चकारादेव समावेशः
 सिद्ध्यति । ततश्च प्रणेयमित्यादौ उपसर्गकार्यम् ‘उपसर्गादसमासेऽपि’ इत्यादि
 सिद्ध्यति । गतिकारकेत्यादि कार्यं च । निपातस्यानर्थकस्येत्यादि च । अथ प्रादीन्
 पठति—प्रपरेत्यादि । परा इत्याकारान्तम् । अयधातौ ‘उपसर्गस्यायतौ’ इति निर्दु-
 रोर्लत्वम्—निलयते दुलयते । निसो दुसश्च ‘ससञ्जुषो रुः’ इति रुत्वस्यासिद्धत्वात् न
 लत्वम् । निरयते दुरयते । एतदर्थमेव निसदुसोर्निर्दुरोश्च पृथक्पाठः ।

न वेति विभाषा । ‘मेध्यः पशुरनङ्वान्विभाषितः’ इत्यादियाज्ञिकप्रयोगे विभा-
 षाशब्द केवलविकल्पे दृष्टः । इह तु शास्त्रे निषेधो विकल्पश्चेति द्वयं मिलितं
 विभाषाशब्दार्थ इति बोधयितुमिदमारभ्यते । इति शब्दाभावे, स्वं रूपं शब्दस्येति
 नवाशब्दयोः स्वरूपपरत्वान्नवाशब्दयोर्विभाषासंज्ञेत्यर्थः स्यात् । ततश्च ‘विभाषा
 श्वेः’ इत्यादौ नवाशब्दावादेशौ स्याताम् । इति करणे तु नायं दोषः । इति हि प्रत्येकं
 सम्बध्यते । ततश्च ‘न’ इति शब्देन योऽर्थो गम्यते निषेधः, ‘वा’ इति शब्देन योऽ-
 र्थो गम्यते विकल्पः, तदुभयस्य मिलितस्य विभाषा सञ्ज्ञा स्यादित्यर्थः फलति ।
 एवं च नवाशब्दार्थयोरेव सञ्ज्ञित्वं लभ्यते, न तु नवाशब्दस्वरूपयोरिति नोक्तदोषः ।
 तदाह—निषेधविकल्पयोरित्यादि । उभयत्र विभाषार्थमिदं सूत्रम् । तथाहि—प्राप्त-
 विभाषा अप्राप्तविभाषा उभयत्र विभाषेति त्रिविधा । प्राप्तविभाषा यथा—‘विभाषा
 जसि’ इति वर्णाश्रमेतरे वर्णाश्रमेतरा इत्यत्र ‘द्वन्द्वे च’ इति नित्यतया सर्वनाम-
 सञ्ज्ञानिषेधे प्राप्ते विभाषेयम् । अप्राप्तविभाषा यथा—तीयस्य डिस्सु विभाषेति ।

द्वितीयस्मै द्वितीयायेत्यादौ तीयप्रत्ययस्य सर्वादिगणे पाठाभावात् अप्राप्तायां सर्वनामसञ्ज्ञायां विभाषेयम् । उभयत्र विभाषा यथा—विभाषा श्वेरिति श्वयतेर्लिटि यङि च सम्प्रसारणविभाषेयम् । तत्र लिटि शुशाव, शिश्वाय, शुशुवतु, शिश्वियतु, इत्याद्युदाहरणम् । यङि तु शोशूयते इति । अत्र यङशे अप्राप्तविभाषैवेयम् । लिटि तु द्विवचनबहुवचनेष्वपित्सु 'वचिस्वपियजादीनां किति' इति नित्यतया सम्प्रसारणं प्राप्तम् । पित्सु त्वेकवचनेषु सम्प्रसारणं न प्राप्तमेव । 'असंयोगास्त्रिं कित्' इति कित्वस्य अपित्वेव प्रवृत्तेः । एवं च प्राप्तेऽप्राप्ते च आरम्भात् 'विभाषा श्वे' इत्युभयत्र विभाषेति स्थितिः । तत्र यदि 'न वेति विभाषा' इति सूत्रं नारभ्येत, तर्हि अनङ्वान्विभाषितः इत्यादियाज्ञिकप्रयोग इव विभाषा श्वेरित्यत्रापि केवलविकल्पः प्रतीयेत । भावः अभावश्चेति द्वयं तावद्विकल्पः । ततश्च विभाषाश्रुतौ प्रवृत्तिस्तदभावश्चेति द्वयमपि विधेयमिति लभ्यते । तत्र यदि 'विभाषा श्वे' इति विकल्पो विधिमुखः—लिटि श्वयतेः सम्प्रसारणं भवति न भवतीति, तर्हि पित्वेव विकल्पस्य प्रवृत्तिः स्यात् । तत्र हि सम्प्रसारणस्य वचिस्वपीति किति विहितस्य अप्राप्तत्वेन प्रथमं भावनांशो विधेयः, तस्य पाक्षिकत्वाय न भवतीत्यपि विधेयम् । किन्तु तु प्रवृत्तिर्न स्यात् । तेषु हि वचिस्वपियजादीनां किति प्राप्त्वात् प्रथमं भावनांशो न विधेयः । न भवतीत्यंश एव विधेयः । एवं च उभयांशविधेयत्वाभावात्तत्र विकल्पविधिरयं न प्रवर्तते, तत्र नित्यमेव सम्प्रसारणं स्यात् । यदि तु विकल्पो निषेधमुखः—लिटि श्वयतेः सम्प्रसारणं न भवति भवतीति, तर्हि कित्वेव प्रवृत्तिः स्यात् । तत्र हि वचिस्वपीति प्राप्त्वाच्च भवतीति प्रथमं विधेयम् । अभवनस्य पाक्षिकत्वलाभाय भवतीत्यपि विधेयम् । पित्सु तु प्रवृत्तिर्न स्यात् । तत्र सम्प्रसारणस्य अप्राप्ततया न भवतीत्यंशस्य प्रथमं विध्यनर्हत्वात् । न च पित्सु विधिमुखः किन्तु निषेधमुखः इत्युभयथापि प्रवृत्तिरिति वाच्यम् । सकृच्छ्रुतस्य विभाषाशब्दस्य क्वचिद्विधिमुखविकल्पबोधने क्वचिन्निषेधमुखविकल्पबोधने च असामर्थ्यात् । आवृत्त्या तद्बोधने तु स एव दोषः । 'न वेति विभाषा' इत्यारम्भे तु श्रुतक्रमानुरोधेन बोधात् नेत्यंशेन किन्तु पूर्वं निषेधः प्रवर्तते । ततः किदकिद्रूपे सर्वस्मिन् लिटि निःसम्प्रसारणतया ऐकरूप्यं प्रापिते सति, भवति न भवतीत्येकरूपेण विधिमुख एव विकल्पः प्रवर्तते । तदेवमुभयत्र विभाषार्थमिदं सूत्रम् ।

प्राप्तविभाषाया तु नास्योपयोगः, तत्र भवनांशस्य प्राप्त्वेन विध्यनर्हत्वात् । अप्राप्तविभाषायामपि न तस्योपयोगः, तत्र अभवनांशस्य सिद्धत्वेन विध्यनर्हत्वात् । न चैवमपि 'उणादयो बहुलम्' 'ह्रस्वोरन्यतरस्याम्' 'छन्दस्युभयथा' 'अनुपसर्गाद्वा' इत्यादिविधिषु विभाषाशब्दाभावात् केवलविकल्पविधौ वैरूप्यं दुर्वारमिति वाच्यम्, विभाषाशब्दस्यात्र सूत्रे विकल्पवाचकशब्दोपलक्षणत्वात् । एवं च लोके ये विकल्प-

विभाषा सञ्ज्ञा स्यात् । २५ स्वं रूपं शब्दस्याशब्दसञ्ज्ञा १।१।६८।
शब्दस्य स्व रूप सञ्ज्ञि शब्दशास्त्रे या सञ्ज्ञा ता विना । २६ येन विधिस्त-
दन्तस्य १।१।२७। विशेषण तदन्तस्य सञ्ज्ञा स्यात् स्वस्य च रूपस्य । समास-

पर्यायाः शब्दाः, ते सर्वे अस्मिन् शास्त्रे निषेधविकल्पयोः प्रत्यायका इति सूत्रार्थ-
पर्यवसानं बोध्यम् । भान्ये तु विभाषादिशब्दानां लोकवदेव केवलविकल्पपरत्वेऽपि
लक्ष्यानुरोधेनैव कचिद्विधिसुखेन कचिन्निषेधसुखेन विकल्पस्य प्रवृत्त्युपपत्ते एतत्सूत्रं
प्रत्याख्यातमित्यल बहुना ।

‘अग्नेर्दक्’ ‘वाय्वृत्पिपुषसो यत्’ ‘राज्ञो यत्’ इत्यादौ लौकिकव्युत्पत्त्या उपस्थि-
ताना बह्विवातादीनामर्थानां ढगादिप्रत्ययैः पौर्वापर्यासम्भवात् प्रातिपदिकादित्यने-
नान्वयासम्भवाच्च तत्तदर्थकपर्यायशब्दानां ग्रहणापत्तौ तन्नियमार्थमिदं सूत्रमारभ्य-
ते—एव रूपम् । अग्नेर्दगित्यादौ अग्न्यादिशब्दस्य यत् स्वरूपं श्रुतं तदेव अग्न्या-
दिशब्दैः प्रत्येतन्मन्त्रम्, न तु तदन्यः तत्तत्पर्यायोऽपि । शब्दशास्त्रे सङ्केतिता वृद्धिगु-
णादिसञ्ज्ञा शब्दसञ्ज्ञा, तत्र नायं नियम इत्यर्थः । तदाह—शब्दस्य स्व रूप सञ्ज्ञीति ।
बोध्यमित्यर्थः । न च वृद्धिः गुणः इत्यादिसञ्ज्ञाविधिबलादेव तत्र तदर्थग्रहणं भवि-
ष्यतीति किमशब्दसञ्ज्ञेत्यनेनेति वाच्यम् । ‘उपसर्गे षोः किः’ इत्यत्र ‘घुशब्दे’ इति
घुधातुनिवृत्त्यर्थत्वात् ‘दाधाध्वदाप्’ इति सञ्ज्ञाकरणस्य ‘घुमास्थागापाजहातिसां
हलि’ इत्यादौ आवश्यकतया सञ्ज्ञाकरणस्य सामर्थ्योपपत्त्यादित्यन्यत्र विस्तरः । इदं
सूत्रं भाष्ये प्रत्याख्यातम् ।

यत् शब्दस्वरूपम् उपादाय यो विधिरारभ्यते स तस्य तदन्तस्य च भवतीत्येत-
द्ब्रुमाह—येन विधिः । विधीयत इति विधि, ‘उपसर्गे षोः किः’ इति दधातेः
भावे किप्रत्ययः । येनेति करणे तृतीया । शास्त्रकृत् विधाने कर्ता । धातोरित्यधिकृत्य
पुरजिति इकारेण करणेन धातोरच्प्रत्ययं विधत्ते पाणिनिः । करणं च व्यापारवत् ।
पुरजित्यत्र विशेषणस्य इकारस्य पाणिनिकर्तृकविधानक्रियायां करणस्य इतरव्यावर्त-
नमेव व्यापारः । ततश्च विशेषणमेवात्र येनेति तृतीयान्तेनोच्यते । स्वं रूपमित्यतः
स्वमित्यनुवर्तते षष्ठ्यन्ततया च विपरिणम्यते, एव च विशेषणसमर्पक शब्दः तदन्तस्य
स्वस्य च प्रत्यायक इति फलति । तदाह—विशेषण तदन्तस्य सञ्ज्ञा स्यात्स्वस्य चेति ।
विशेषणसमर्पकः शब्दस्तदन्तस्य शब्दस्य विशेषणसमर्पकशब्दस्य च बोधकः
स्यादिति यावत् । ततश्च पुरजित्यत्र इकारान्ताद्धातोरच्प्रत्ययः स्यात्, इकार-
रूपाद्धातोश्चेति फलति । यथा—चय, अयः । केचित्तु करणं कर्तृपरतन्त्रमिति
तृतीयया पारतन्त्र्यं लक्ष्यते, तच्च शब्दानां विशेषणत्वेनेति विशेषणपरत्वं यच्छब्दस्य
लभ्यत इत्याहुः । तत्तु शब्देन्दुशेखरे दूषितम् । समासेति । वार्तिकमेतत् समासविधौ

प्रत्ययविधौ प्रतिषेधः । उगिद्वर्णग्रहणवर्जम् । २७ विरामोऽवसानम् १।४।११०।
वर्णानामभावोऽवसानसञ्ज्ञ स्यात् । २८ परः सन्निकर्षः । संहिता १।४।१०६।
वर्णानामतिशयितः सन्निधिः संहितासञ्ज्ञ स्यात् । २९ सुप्तिङन्तः पदम्

प्रत्ययविधौ च तदन्तविधेः प्रतिषेधो वाच्य इत्यर्थः । तेन कृष्णं परमश्रित इत्यत्र
'द्वितीया श्रिता०' इति समासो न भवति । सूत्रनडस्य गोत्रापत्यं सौत्रनाडिः । 'अत
इज्' 'अनुशतिकादीनां च' इत्युभयपदवृद्धिः । अत्र 'नडादिभ्यः फक्' इति न भवति ।
नन्वेव सति पचन्तमतिक्रान्ता अतिपचन्तीत्यत्र 'उगितश्च' इति उगिदन्तात्प्राति-
पदिकात् विहितो ङीप् न स्यात् प्रत्ययविधौ तदन्तविधेः प्रतिषेधात् । तथा दाक्षिरि-
त्यत्र 'अत इज्' इति इज् न स्यात् । अस्यापत्यम् इरित्यत्रैव इज् स्यादित्यत आह—
उगितिति । इदमपि वार्तिकम् । द्वितीयायां चेति वर्जयतेर्णमुल् । उगिद्वर्णग्रहणं वर्णग्रहणं
च वर्जयित्वा समासप्रत्ययविधावित्युक्तः प्रतिषेधो भवतीत्यर्थः । उगिद्वर्णग्रहणे तु येन
विधिरिति तदन्तविधिरस्येव, ततश्च अतिपचन्तीत्यत्र उगिदन्तप्रातिपदिकान्तात्
उगितश्चेति ङीप् । दाक्षिरित्यत्र अवर्णान्तादिज् च सिध्यति ।

विरामोऽवसानम् । विरम्यते अस्मिन्निति विरामः सामीपिकेऽधिकरणे घञ् ।
विरमणं क्रियाया अभावः, स च शब्दशास्त्रप्रस्तावात् वर्णानामुच्चारणाभा-
वात्मक इति लभ्यते । तथा च यस्मिन् वर्णे उच्चारिते सति अव्यवहितोत्तरकाले
वर्णान्तराणामुच्चारणाभावः सः अन्त्यवर्णः अवसानसञ्ज्ञक इत्यर्थः फलति, तदभि-
प्रेत्य व्याचष्टे—वर्णानामित्यादिना । यस्मिन्नुच्चारिते सति वर्णान्तराणाम् उच्चार-
णाभावः सः अन्त्यवर्णः अवसानसञ्ज्ञक इत्यध्याहारेण विवरणं योज्यम् । यद्वा वर्णा-
नामुच्चारणाभावः विरामः । भावे घञ् । स च किञ्चिद्वर्णोच्चारणोत्तरकालिक एव
गृह्यते, व्याख्यानात् । अस्मिन् पक्षे किञ्चिद्वर्णोच्चारणोत्तरं वर्णान्तराणामुच्चारणाभावः
अवसानमिति विवरणयोजना । तत्र प्रथमपक्षे खरवसानयोरित्यत्र खरि परतः
रेफस्य विसर्गः, अवसाने तु रेफे स्थानिनीति योज्यम् । खरवसानयोरित्येकापि सप्तमी
विषयभेदाद्भिद्यते । द्वितीयपक्षे तु अभावस्यापि बुद्धिकृतं परत्वं बोध्यम् । ५२ः
सन्निकर्षः । परः अतिशयितः 'दूरानात्मोत्तमाः पराः' इत्यमरः । सन्निकर्षः
सामीप्यम्, अर्धमात्राधिककालव्यवधानाभावः, अर्धमात्राकालव्यवधानस्य अवर्जनी-
यत्वात् । तदेतदभिप्रेत्याह—अतिशयित इत्यादिना । सुप्तिङन्तः पदम् । सुप् इति
स्वौजसमौडिति सूत्रे सु इत्यारभ्य सुपः पकारेण प्रत्याहारः । न तु सप्तमी-
बहुवचनस्यैवात्र ग्रहणं, व्याख्यानात् । सुप्च तिङ् च सुप्तिङौ तौ अन्ते यस्य तत्
सुप्तिङन्तं शब्दरूपमिति शब्दशास्त्रप्रस्तावाल्लभ्यते । अन्तशब्दश्च प्रत्येकं सम्ब-

१।४।१४। सुबन्तं तिङन्तं च पदसञ्ज्ञं स्यात् । ३० हलोऽनन्तराः संयोगः
 १।१।७। अञ्भिरव्यवहिता हलः संयोगसञ्ज्ञा स्यु । ३१ ह्रस्वं लघु १।४।
 १०। ३२ संयोगे गुरु १।४।११। संयोगे परे ह्रस्व गुरुसञ्ज्ञं स्यात् । ३३
 दीर्घं च १।४।१२। दीर्घं च गुरुसञ्ज्ञं स्यात् ।

इति सञ्ज्ञाप्रकरणम् ।



अथ परिभाषाप्रकरणम् ॥ २ ॥

३४ इको गुणवृद्धी १।१।३। गुणवृद्धिशब्दाभ्यां यत्र गुणवृद्धी विधीयेते

ध्येते । तदाह—सुबन्तमित्यादिना । हलोऽनन्तराः संयोगः । अन्तरशब्दोऽत्र व्यवधाने
 वर्तते । ‘अन्तरमवकाशावधिपरिधानान्तर्धिभेदतादर्थ्ये’ इत्यमरः । प्यवधानं च
 विजातीयेनैव । अविद्यमानम् अन्तरं व्यवधानं येषामिति विग्रहः । ‘नञोऽस्त्यर्था-
 नाम्’ इति विद्यमानपदस्य लोपः । तदाह—अञ्भिरित्यादिना । तत्र ह्रलौ च हलश्च
 हल इत्येकशेषः । तेन द्वयोरपि संयोगसंज्ञा लभ्यते । ततश्च शिचेत्यत्र ‘गुरोश्च हल’
 इत्यप्रत्ययः सिध्यति । अत्र च समुदायस्यैव संयोगसंज्ञा, महासञ्ज्ञाकरणात्,
 व्याख्यानाच्च । न तु प्रत्येकम् । तथा सति ‘सुदृषत्प्रासादः’ इत्यत्र पकारसन्निधौ तका-
 रस्य संयोगत्वापत्तौ संयोगान्तलोपापत्तेः । यत्र तु बहवो हलः श्लिष्टाः तत्रापि द्वयोर्द्वयो-
 संयोगसंज्ञा, नतु बहुनामेवेति शब्देन्दुशेखरे स्पष्टम् । ह व लघु । ह्रस्वं लघुसंज्ञं
 स्यादित्यर्थस्य स्पष्टत्वात् न व्याख्यातम् । अत एव निर्देशात् ह्रस्वशब्दो नपुंसक-
 लिङ्गोऽपि । संयोगे गुरु । ह्रस्वमित्यनुवर्तते । तदाह—संयोगे पर इत्यादिना । दीर्घं च ।
 संयोग इति नानुवर्तते । दीर्घमपि गुरुसंज्ञकमित्यर्थः । इति सञ्ज्ञाप्रकरणमिति । सन्धि-
 कार्यापयोगिप्रथमाध्यायस्थसंज्ञानिरूपणं समाप्तमित्यर्थः ।

इति श्रीवासुदेवदीक्षितविदुषा विरचितायां सिद्धान्तकौमुदीव्याख्यायां

बालमनोरमायां सञ्ज्ञाप्रकरणं समाप्तम् ॥



इको गुणवृद्धी । इक इति षष्ठ्यन्तशब्दः स्वरूपपरः नपुंसकलिङ्गः प्रथमैकवच-
 नान्तः । सोर्लुका लुप्तत्वात् ‘अत्वसन्तस्य’ इति दीर्घो न । इकस् शब्द इत्यर्थः ।
 उपतिष्ठत इति शेषः । ‘वृद्धिरादैच्’ ‘अदेङ्गुणः’ इत्यतो वृद्धिरिति गुण इति चानु-
 वर्तते । इतिशब्दोऽध्याहार्यः । यत्र विधीयेते तत्रेत्यप्यध्याहार्यम् । गुणो वृद्धिरित्यु-
 च्यार्थं यत्र गुणवृद्धी विधीयेते तत्र (इक) इति षष्ठ्यन्तं पदमुपतिष्ठते इति योजना ।

तत्र 'इक' इति षष्ठ्यन्त पदमुपतिष्ठते । ३५ अचश्च १।२।२८। ह्रस्वदीर्घ-
प्लुतशब्दैर्यत्राजिबधीयते तत्र 'अच' इति षष्ठ्यन्तं पदमुपतिष्ठते । ३६ आ-
द्यन्तौ टकितौ १।१।४६। टिकितौ यस्योक्तौ तस्य क्रमादाद्यन्तावयवौ स्त ।
३७ मिदचोऽन्त्यात्परः । १।१।४७। 'अच' इति षष्ठ्यन्तम् ।

तदाह—गुणवृद्धिशब्दाभ्यामित्यादिना । उपतिष्ठते इति । सङ्गतं भवतीत्यर्थः । 'उपादेव-
पूजासङ्गतिकरण' इत्यात्मनेपदम् । सोऽयं पदोपस्थितिपक्षो भाष्यादौ सिद्धान्तितः ।
'सार्वधातुकार्धधातुकयोः' 'मिदेर्गुण' इत्याद्युदाहरणम् । इक इत्यस्यान्वयप्रकारस्तु
तत्र तत्र स्पष्टीभविव्यति । यत्र विधीयते इत्युक्त्वा वृद्धिर्यस्याचामित्याद्यनुवादे
इक इति नोपतिष्ठते । अनुवादे परिभाषाणामनुपस्थिते । 'त्यदादीनाम्' इत्यादावपि
नेदमुपतिष्ठते, तत्र गुणवृद्धिशब्दयोरश्रवणात् । अचश्च । अच इत्यपि षष्ठ्यन्तशब्द-
स्वरूपपर पूर्वसूत्रे इक इतिवत् । अकालोऽजित्यतः 'अच् ह्रस्वदीर्घप्लुत' इत्यनुवर्तते ।
इति यत्र विधीयत इत्यध्याहार्यम् । फलितमाह—ह्रस्वेत्यादिना । 'दिव उत्' इत्यादौ
तु नेदं प्रवर्तते, ह्रस्वादिशब्दानाम् अश्रवणात् । 'ह्रस्वो नपुसके प्रातिपदिकस्य'
इत्याद्युदाहरणम् । श्रीपम् । नेह—सुपात् ब्राह्मणकुलम् । आद्यन्तौ टकितौ । आदिश्च
अन्तश्च आद्यन्तौ तश्च क्च टकौ, टकारादकार उच्चारणार्थः । टकौ इतौ ययोरन्तौ
टकितौ । द्वन्द्वान्त इच्छब्दः प्रत्येकं सम्बध्यते । टिकितौ आद्यन्तावयवौ स्त ।
कस्येत्याकाङ्क्षायां यस्य तौ त्रिहितौ तयोरित्यर्थास्त्वभ्यते । तदाह—, ऐकिनावित्या-
दिना । क्रमादिति यथासङ्ख्यसूत्रलभ्यम् । टित् आद्यवयव, किच् अन्तावयव इत्यर्थः ।
न चैवं सति मिलितयोरैकत्रान्वयाभावात् कथमिह द्वन्द्व इति वाच्यम्, प्रथमतः
समुदायरूपेण परस्परं युगलयोरन्वयबोधमादाय द्वन्द्वप्रवृत्तौ सत्यां यथासङ्ख्यसूत्र-
पर्यालोचनया पुनः प्रत्येकान्वयोपपत्तेः । 'एचोऽयवायावः' इत्यादावप्येषैव गतिः ।
लोके त्वेवजातीयकप्रयोग असाधुरेवेति भाष्यादिषु स्पष्टम् । अत्रैव यथासङ्ख्य-
सूत्रोपन्यासो युक्तः । 'आर्धधातुकस्येड्गलादे' भविता । 'ङ्गोः कुक् टुक् शरि' प्राड्-
क्षष्ट्—इत्याद्युदाहरणम् । 'पुरस्तादपवादा अनन्तरान् विधीन् बाधन्ते नोत्तरान्' इति
'षष्ठी स्थानेयोगा' इत्यस्यानन्तरस्यैवायमपवादः । 'प्रत्ययः । परश्च' इत्यनेन तु परत्वा-
दिदं बाध्यते । तेन 'चरेष्टः' 'गापोष्टक्' इत्याद्यः परा एव भवन्ति ।

मिदचोऽन्त्यात्परः । मकारः इत् यस्य सः मिच् अन्त्यादयः परो भवतीत्यर्थे 'शे
मुचादीनाम्' इत्यादाविदं न प्रवर्तते, तत्रान्त्यस्याचोऽभावाद् अत आह—अच इति
षष्ठ्यन्तमिति । 'यत्तश्च निर्धारणम्' इत्यनेनेति शेषः । अच इत्येकत्वमविवक्षितम् ।

अत्रा मध्ये योऽन्त्यस्तस्मात्परस्तस्यैवान्तावयवो मित्स्यात् । ३८ षष्ठी स्थानेयोगा
१।१।४६। अनिर्धारितसम्बन्धविशेषा षष्ठी स्थानेयोगा बोध्या । स्थानं च प्रसङ्गः ।

तदाह—अत्रा मध्य इत्यादिना । अन्तावयव इति । एतच्च आद्यन्तावित्यतः अन्तग्रह-
णानुवृत्त्या लभ्यते, आद्यन्तशब्दैकदेशस्यान्तशब्दस्य तन्मात्रे स्वरितत्वप्रतिज्ञा-
बलेनानुवृत्तिसम्भवात् । आदिग्रहणमनुवर्त्य परादित्वाभ्युपगमे तु वारीणीति बहु-
वचने ‘सर्वनामस्थाने चासम्बुद्धौ’ इति नान्ताङ्गस्य विहितो दीर्घो न सिध्येत् ।
अभक्तत्वे तु वहलिह इत्यत्र ‘वहाभ्रे लिहः’ इति खशि, ‘अरुर्द्विषत्’ इति मुमि, तस्य
‘मोऽनुस्वार’ इति मान्तस्य पदस्य विहितोऽनुस्वारो न स्यात् । वस्तुतस्तु—यस्य
समुदायस्य मिद्विहितः तस्याचां मध्ये योऽन्त्यस्तस्मात्परः तस्य समुदायस्य अन्ता-
वयव इति व्याख्येयम् । अत एव ‘समुदायभक्तो मित्’ इति भाष्यं सङ्गच्छते ।
समासाश्रयविधौ मूलकारश्च वक्ष्यति—‘अङ्गस्य नुस्विधानात् तद्भक्तो हि नुम्’ इति ।

षष्ठी स्थानेयोगा । स्थानं प्रसङ्ग इति वक्ष्यति । तस्मिन् वाचकतया योगो यस्याः
सा स्थानेयोगा, निपातनात् सप्तम्या अलुक् । स्थानेन योगो यस्या इति वा विग्रहः ।
निपातनादेत्वम् । इको यणचित्यादौ षष्ठी स्थानरूपसम्बन्धार्थिकेत्यर्थः । लोके
तावदेकशतं षष्ठ्यर्थाः, आर्था यौना मौखा सौवाश्च । शब्दस्य शब्देन त्रय एव
सम्बन्धा—‘आनन्तर्यं सामीप्यं प्रसङ्गश्चेति । तत्रान्यतमार्थनिर्धारणार्थमिदं सूत्रमिति
भाष्यम् । ततश्च ‘इको यणचि’ इत्यादौ इक इति षष्ठ्या स्थानमुच्यते । तस्मिन्
प्रकृत्यर्थः इक् निरूपकतयाऽन्वेति । अचि परतः इकः प्रसङ्गे यन् स्यादिति । विवरण-
वाक्ये त्वस्मिन् इक इति षष्ठी निरूपकतायामिति न पुनरुक्तिः शङ्क्या । यथा—देवदत्त-
स्यावयवः पाणिरिति । ‘उदुपधाया गोह’ इत्यत्र तु गोह इति षष्ठी न स्थानार्थिका,
उपधापदसमभिव्याहारेण अवयवषष्ठीत्वनिर्धारणात् परिभाषाणां च अनियमे नियम-
नार्थमेव प्रवृत्तेः । तदेतदाह—अनिर्धारितेत्यादिना । अनिर्धारितः सम्बन्धविशेषो यस्या
इति विग्रहः । तदेवमुदाहृतप्रकृतभाष्यरीत्या ‘इको यणचि’ इत्यादौ षष्ठी स्थानरूप-
सम्बन्धविशेषार्थिकेति स्थितम् । मनुस्मृत्यभाष्ये तु ‘अनन्तरादयो न षष्ठ्यर्थाः’ इति
स्थितम् । एवं सति स्थाने इति सप्तम्यन्तपदेन योगो यस्या इति विग्रहे स्थाने इति
सप्तम्यन्तस्यानुकरणम् । षष्ठीश्रुतौ स्थाने इति सप्तम्यन्त पदसुपतिष्ठत इति फलति ।
स्थानेन स्थानपदार्थेन योगो यस्या इति तृतीयान्तविग्रहे तु अध्याहृतस्थानपदार्थ-
निरूपितसम्बन्धार्थिकेत्यर्थः । ‘अस्तेर्भूर्भवतीति सन्देहः स्थाने अनन्तरे समीपे इति’
इत्यादिप्रकृतसूत्रभाष्यस्य तु अस्तेरनन्तरे इत्यध्याहृतानन्तरादिपदार्थनिरूपित-
सम्बन्धे षष्ठीत्येवार्थः । अनन्तरादीनां षष्ठ्यर्थत्वं तु नास्त्येवेति प्रौढमनोरमायां ‘हल-
न्त्यम्’ इति सूत्रे स्थितम् । तद्व्याख्याने च शब्दरत्ने शब्देन्दुशेखरे च बहुधा प्रपञ्चि-

३६ स्थानेऽन्तरतमः १।१।५०। प्रसङ्गे सति सदृशतम आदेशः स्यात् ।

तम् । अनिर्धारितेति किम् । 'ऊदुपधाया' इत्यत्र गोह इति षष्ठ्या स्थानार्थकत्वं मा भूत् । सति तु तत्रापि स्थानार्थकत्वे, गोहोऽन्त्यस्य उपधामात्रस्य च उत् स्यात् । ननु स्थानशब्द आधारवाची लोके प्रसिद्धः । यथा शिवस्थानं कैलास, विष्णुस्थानं वैकुण्ठ इत्यादौ । एवं च 'इको यणचि' इत्यादौ षष्ठ्या स्थानार्थकत्वं प्रकृत्यर्थस्य तत्र निरूपकत्वेन अभेदेन वा अन्वये सति इकोऽधिकरणे यण् स्यात् इति, इगधिकरणको यण् स्यादिति वा अर्थः स्यात् । तत इको निवृत्तिर्न स्यादित्यत आह—स्थानं च प्रसङ्ग इति । कचिवाभिचारेष्टौ दर्भाणां स्थाने शरैः प्रस्तरितव्यमित्यत्र स्थानशब्दस्य प्रसङ्ग इति दर्शनादिति भावः । एवं च तत्र यथा शरैर्दर्भा निवर्त्यन्ते, तद्वद् 'इको यणचि' इत्यादावपि यणादिभिरिगादयो निवर्त्यन्ते । तत्र च यः प्रसक्तो निवर्तते, स स्थानीति व्यवहियते, यो निवर्तयति स आदेश इति ।

स्थानेऽन्तरतमः । स्थानं प्रसङ्ग इत्युक्तम् । अन्तरशब्दोऽत्र सदृशपर्यायः, अतिशयतोऽन्तरः अन्तरतमः तदाह—प्रसङ्गे सतीत्यादिना । एकस्य स्थानिन अनेकादेशः प्रसङ्गे सति यः स्थानार्थगुणप्रमाणतः स्थानिना सदृशतमः स एवादेशो भवतीत्यर्थः । अत्र स्थानशब्देन तात्त्वादस्थानं विवक्षितम् । गुणशब्देन प्रयत्नः । प्रमाणशब्देन एकद्विमात्रादिपरिमाणम् । तत्र स्थानतो यथा—दध्यत्र । तालुस्थानकस्य इकारस्य तालुस्थानको यकारः । अर्थतो यथा—'तृज्वक्क्रोष्टुः' इति क्रोष्टुशब्दस्य उकारान्तस्य तृजन्त आदेशो भवन्, अर्थसाम्यात् क्रोष्टुशब्द एव तृजन्त आदेशो भवति । गुणतो यथा—वाग्वरि । अत्र हकारः स्थानी घोषनादसंवारमहाप्राणप्रयत्नवान् । तस्य गकारसवर्णो भवंश्चतुर्थो घकारो भवति, तस्य हकारेण स्थानिना घोषनादसंवारमहाप्राणप्रयत्नसाम्यात् । ककारस्तु न भवति, तस्य श्वासाघोषविवाराल्पप्राणप्रयत्नकत्वात् । तथा खकारोऽपि द्वितीयो न भवति, तस्य महाप्राणप्रयत्नसाम्येऽपि श्वासाघोषविवारप्रयत्नभेदात् । तथा तृतीयोऽपि गकारो न भवति, तस्य घोषनादसंवारप्रयत्नसाम्येऽपि अल्पप्राणप्रयत्नभेदात् । अत एव ङकारो न भवति । नन्वत्र हकारस्य खकारो द्वितीयः कुतो न स्यात्, तस्य स्थानिना हकारेण श्वासाघोषविवारप्रयत्नभेदे सत्यपि महाप्राणप्रयत्नसाम्यसत्त्वात् । तथा तृतीयो वा गकारः कुतो न स्यात्, तस्य स्थानिना हकारेण अल्पप्राणप्रयत्नभेदेऽपि घोषनादसंवारप्रयत्नसाम्यसत्त्वात्, अतएव ङकारो वा कुतो न स्यादिति चेन्न, तमवग्रहणेन उक्तातिप्रसङ्गनिरासात् । अतिशयितो ह्यन्तरः, अन्तरतमः । अतिशयितं च प्रयत्नतः सादृश्यं हकारेण घकारस्यैव, उभयोरपि घोषनादसंवारमहाप्राणात्मकप्रयत्नचतुष्टयसाम्येन सादृश्यातिशयसत्त्वात् । खकारस्य महाप्राणप्रयत्नसाम्येऽपि घोषनादसंवारप्रयत्नविरहात् । गडयोः घोषनादसंवारप्रयत्न-

‘यत्रानेकविधमान्तर्यं तत्र स्थानत आन्तर्यं बलीय’ (प १४) ४० तस्मि-

साम्येऽपि महाप्रमाणप्रत्यक्षविरहात् । प्रमाणतो यथा—‘अदसोऽसेर्दादुदोम’ इति ह्रस्वस्य उकारः, दीर्घस्य ऊकारः ।

नन्वेवमपि चेता स्तोतेत्यत्र इकारस्य उकारस्य च ‘सार्वधातुकार्धधातुकयोः’ इति गुणो भवन् प्रमाणत आन्तर्यवानकारः कुतो न स्यादित्यत आह—यत्रेति । तेन इकारस्य एकारः, उकारस्य ओकारश्च गुणो भवति, स्थानसाम्यात् । न त्वकारः, स्थानभेदात् । न च इकारेण एकारस्य उकारेण ओकारस्य च कथं स्थानसाम्यम्, एकारस्य ओकारस्य च कण्ठस्थानाधिक्यादिति वाच्यम् । यावत्स्थानसाम्यस्य सावर्ण्यप्रयोजकत्वेऽपि आन्तरतम्यपरीक्षायां कथञ्चित् स्थानसाम्यस्यैव प्रयोजकत्वात् । अत्र सूत्रे पूर्वसूत्रात् स्थानेग्रहणमनुवर्तते, एकदेशे स्वरितत्वप्रतिज्ञाबलात् । नृतीयान्तं च विपरिणम्यते । अनुवर्त्यमानश्चायं स्थानशब्दः पूर्वसूत्रे प्रसङ्गपरोऽप्यत्र ताल्वाद्यन्यतमस्थानपरः, शब्दाधिकाराश्रयणात् । अन्तरतम इत्यपि तेन सम्बध्यते । ततश्च स्थानेनान्तरतम इति वाक्यान्तरं सम्पद्यते । सति सम्भवे ताल्वादिस्थानत एवान्तरतमो भवतीत्यर्थः । ततश्च यत्रानेकविधमान्तर्यं तत्र स्थानत एवान्तर्यं बलीय इति भवति । तस्मिन्निति निर्दिष्टे ‘इको यणचि’ इत्यत्र अचि इकः यण् स्यादित्यवगतम् । तत्र अचो वर्णान्तराधिकरणत्वं न सम्भवतीति सति सप्तम्याश्रयणीया । अचि सति इको यण् स्यादिति, तत्र व्यवहिते अव्यवहिते च इको यण् प्राप्तः । ततश्च समिधमित्यत्र धकारव्यवहिते अकारे सत्यपि मकारादिकारस्य यण् स्यात् । तथा अचि सति पूर्वस्य परस्य वा इको यण् प्राप्तः । ततश्च दध्युदकमित्यत्र इकारे अचि सति उकारस्य परस्यापि इको यण् स्यात् । तत्र अव्यवहित एव अचि भवति न व्यवहिते, पूर्वस्यैव भवति न परस्येत्येतदर्थमिदमारभ्यते । तस्मिन्निति न तच्छब्दः स्वरूपपरः । तथा सति ‘तस्मिन्नणि च युष्माकास्माकौ’ इत्यादावेव प्रवर्ततः, न त्विको यणचीत्यादौ । किन्तु इको यणचीत्यादिसूत्रगतस्य अचीत्यादिसप्तम्यन्तपदस्य तस्मिन्नित्यनुकरणम् । इतीत्यनन्तर गम्येऽर्थे इति शेषः । निरिति नैरन्तर्ये । दिशिरुच्चारणे । एवं च ‘इको यणचि’ ‘रायो हलि’ इत्यादिसूत्रेषु अचि हलि इत्येव सप्तम्यन्तपदगम्येऽर्थे अकारादौ दध्यत्र, सुष्युपास्य इत्यादिप्रयोगदशाया निर्दिष्टे अव्यवहितोच्चारिते सति पूर्वस्य कार्यं भवति । न तु व्यवहितोच्चारिते, नापि परस्येति फलितोऽर्थः । व्यवधानं च वर्णान्तरकृतमेव निषिध्यते, न तु कालकृतम् । ‘इको यणचि’ इत्यादौ कालकृतव्यवधानस्य सहिताधिका-रादेव निरासलाभात्, तत्र कालकृतव्यवधानस्याप्यनेनैव सूत्रेण निरासे संहिताधिकारस्य वैयर्थ्यापातात् । एवं च ये संहिताधिकारबहिर्भूता, ‘आनङ्ढतो द्वन्द्वे’ ‘देवता द्वन्द्वे च’ इत्यादयः उत्तरपदे परतः आनङ्गादिविधयः, ते सर्वे अन्नाविष्णू इत्यन्ना-

त्रिति निर्दिष्टे पूर्वस्य । १।१।६६। सप्तमीनिर्देशेन विधीयमान कार्य वर्णान्तरेणा-
व्यवहितस्य पूर्वस्य बोध्यम् । ४१ तस्मादित्युत्तरस्य १।१।६७। पञ्चमी-
निर्देशेन क्रियमाण कार्य वर्णान्तरेणाव्यवहितस्य परस्य ज्ञेयम् । ४२ अलोऽ-
न्त्यस्य १।१।५२। षष्ठीनिर्दिष्टस्यान्त्यरयाल आदेश स्यात् । ४३ ङिञ्च
१।१।५३। अयमप्यन्त्यरयैव स्यात् । 'सर्वस्य' (सू ४५) इत्यस्यापवाद । ४४

विष्णू इत्याद्यवग्रहे कालव्यवधानेऽपि भवन्ति । एतत्सर्वमभिप्रेत्य पर्यवसन्नार्थमाह—
सप्तमीनिर्देशेनेत्यादिना । इति सूत्राक्षरानुयायी पन्थाः । 'अतिशयाने तमप्' इत्यत्र
तु नेयं परिभाषा प्रवर्तते, सप्तम्यन्तातिशयानपदार्थस्य शब्दरूपत्वाभावेनाव्यवहि-
नोच्चारितत्वरूपनिर्दिष्टत्वासम्भवात् । न चैवमपि 'कर्तृकर्मणोः कृति' इत्यत्रापि
अस्या परिभाषाया प्रवृत्तौ कर्तृषष्ठी कर्मणि षष्ठी च कृष्णस्य कृतिः, जगतः कर्ता
कृष्ण इत्यत्रैव स्यात्, न तु कृतिः कृष्णस्य, कर्ता जगत इत्यत्र इति वाच्यम् । लक्ष्या-
नुरोधेन कचिदेवज्जातीयकेषु अस्या परिभाषाया अप्रवृत्तिरिति 'श्नान्नलोप' इति
सूत्रे भाष्ये प्रपञ्चितत्वात् । वस्तुतस्तु भाष्यानुसारेण अत्र सूत्रे निर्दिष्टग्रहणं सहिता-
धिकारसूत्रं च विफलमेवेति इको यणचितीत्यत्र वक्ष्यते । तस्मादित्युत्तरस्य । 'द्व्यन्त-
रुपसर्गभ्योऽप ईत्' 'उदःस्थास्तम्भोः पूर्वस्य' इत्यादिसूत्रगतपञ्चम्यन्तस्यानुकरणं
तस्मादिति । इति शब्दानन्तरं गम्येऽर्थे इति शेषः । निर्दिष्टे इत्यनुवर्तते । निरिति
नैरन्तर्ये । विशिश्चारणे । द्व्यन्तरित्यादिसूत्रेषु पञ्चम्यन्तगम्ये अर्थे द्व्यन्तरादिशब्दे
निर्दिष्टे अव्यवहितोच्चारिते सत्येव तत् पश्यैव ईत्वं भवति, न तु व्यवहितोच्चा-
रिते द्वयादिशब्दे । नापि तत् पूर्वस्य भवतीति नियमार्थमिदम् । तदाह—पञ्चमा-
निर्देशेनेत्यादिना । उत्तरस्य किम् । 'तिङङ्तिङ्' इति निघात उत्तरस्यैव भवति—
अग्निमीळे । नेह ईळे अग्निम् । अव्यवहिते किम् ? उत् प्रस्थानम् । 'उदःस्थास्तम्भोः'
इति पूर्वसवर्णो न भवति ।

अलोऽन्त्यस्य । अलिति प्रत्याहारो वर्णपर्यायः । अल् इति षष्ठ्यन्तम् । 'षष्ठी
स्थानेयोगा' इत्यत षष्ठीस्थाने इत्यनुवर्तते । तच्च षष्ठीति प्रथमान्तं तृतीयान्त-
तया विपरिणम्यते । निर्दिष्टस्येति शेषः । स्थाने इत्यनन्तरं विधीयमान इति शेषः ।
स्थाने विधीयमान आदेशः षष्ठीनिर्दिष्टस्य यः अन्त्य अल् तस्य स्यादित्यर्थः ।
तदाह—षष्ठीत्यादिना । त्यदादीनामः—यः सः । आदेश इति किम् ? आर्धधा-
तुकस्येद् वृत्तः ऋकारात् पूर्वो मा भूत् । अल् इति किम् । पदस्येत्यधिकृत्य विधी-
यमानं वसुचंस्विति दत्वं परमानङ्कुङ्ग्रथामित्यत्र अन्त्यस्य कृत्स्नस्य पदस्य मा
भूत् । ङिञ्च । ङकारः इत् यस्य स ङित् । अलोऽन्त्यस्येत्यनुवर्तते । तदाह—
अयमपीति । ङिदपीत्यर्थः । अवङ् तातङ् अनङ् इत्यादिआदेश उदाहरणम् ।

आदे' परस्य १।१।५४। परस्य यद्विहितं तत्तस्यादेर्बोध्यम् । 'अलोऽन्त्यस्य' (सू ४२) इत्यस्यापवादः । ४५ अनेकालिशत्वसर्वस्य १।१।५५। स्पष्टम् । 'अलोऽन्त्य' सूत्रापवादः । 'अष्टाभ्य औश' (सू ३७२) इत्यादौ 'आदे परस्य'

नन्वलोऽन्त्यस्येति पूर्वसूत्रेणैव सिद्धे किमर्थमिदमित्यत आह—सर्वस्येति । 'अनेकाल् शित् सर्वस्य' इति वक्ष्यमाणस्य सर्वादशत्वविधेरयं विधिरपवादः । अपोद्यते बाध्यते अनेनेति अपवादः । बाहुल्यं करणे घञ् । 'येन नाप्राप्ते यो विधिरारभ्यते स तस्यापवादः' इत्यपवादलक्षणम् । अप्राप्तेति भावे क्तः । येनेति कर्तरि तृतीया । द्वौ नजावावश्यकत्वं बोध्यतः । यत्कतृकावश्यकप्राप्तौ सत्यां यो विधिरारभ्यते स आरभ्यमाणविधिः, तस्य अवश्यप्राप्तस्य अपवादो बाधक इति तदर्थः । अयं च न्यायसिद्धः । अवडादयो हि डित आदेशाः सर्वे अनेकाल एव । तेषु चानेकाल्विशेषेषु विधीयमानेन डितान्मन्यादेशत्वेन स्वविषये अवश्य प्राप्तम् अनेकालसामान्येन विहितं सर्वादशत्वं बाध्यते, विशेषविहितत्वाच्चिरवकाशत्वाच्च विशेषशास्त्रं हि विशेषेषु झटिति प्रवर्तते, विशेषाणां स्वशब्देनोपात्तत्वात् । सामान्यशास्त्रं तु सामान्यमुखेन विशेषेषु प्रवर्तते इति तस्य तेषु मन्दप्रवृत्तिः । अतो विशेषशास्त्रं प्रबलम् । उक्तं च भट्टवार्तिके—

‘अवश्यमेव सामान्यं विशेषं प्रति गच्छति ।

गतमात्रं च तत्तेन विशेषे स्थाप्यते ध्रुवम् ॥’ इति ।

किं च यदि डिच्चेति शास्त्रम् अनेकाल्विशेषेषु डित्सु न प्रवर्तते, तर्हि तदनर्थकमेव स्यात् । अनेकालिशत्वसर्वस्येत्यस्य तु डित्सु अप्रवृत्तावपि नानर्थक्यम्, 'तत्स्थ-मिपां तान्तन्तामः' 'अस्तेर्भू' इत्यादिऽन्वेनेकालेषु अडित्सु तस्य सावकाशत्वात् । अतो विशेषशास्त्रं प्रबलमिति । आदे परस्य । परस्येति । 'द्वयन्तरूपसर्गोभ्योऽप ईद्' इत्यादौ तस्मादित्युत्तरस्येति परिभाषया परस्य नियमितं कार्यं यत्, तत् तस्यादेरेव भवति । नन्वलोऽन्त्यस्येति तदन्त्यस्येत्यर्थः । तदाह—अलोऽन्त्यस्येत्यस्यापवाद इति । तत्र अल इत्यप्यनुवर्तनीयम् । तेन द्वीपमित्यत्र इत्वं पान्तसमुदायस्य न भवतीति ।

अनेकालिशत्वं सर्वस्य । न एक अनेक, अनेक अल यस्य स अनेकाल्, शकार इत् यस्य स' शित् अनेकालश्च शित् चेति समाहारद्वन्द्वः । स्पष्टमिति । अनुवर्तनीय-पदान्तराभावादिति भावः । अस्तेर्भूरित्याद्युदाहरणम् । ननु अस्धातोर्भूभवतीत्युक्ते कृत्स्नस्यैवादेशः प्राप्त इति किमर्थमिदं सूत्रमारभ्यत इत्यत आह—अलोऽन्त्यसूत्रापवाद इति । अलोऽन्त्येति सूत्रैकदेशानुकरणम् । अनुकरणत्वादेव नाप-शब्दः, 'अधिराश्वरे' इति सूत्रैकदेशस्य प्राप्तीश्वरान्निपाता इति ग्रहणाज्ज्ञात् । स्यादेतत् । अष्टनशब्दाज्जसि शसि च 'अष्टन आ विभक्तौ' इति आत्वे अष्टा अस

(सू ४४) इत्येतदपि परत्वादनेन बाध्यते । ४६ स्वरितेनाधिकारः १।३।११।
स्वरितत्वयुक्त शब्दस्वरूपमधिकृत बोध्यम् । परनित्यान्तरङ्गापवादानामुत्तरोत्तर

इति स्थिते अष्टाभ्य औशिति कृताकारात् अष्टन. परयोर्जशसोर्विधीयमान औशा-
देशः अलोऽन्त्यस्येति बाधित्वा आदे परस्येत्यादेरकारस्य प्राप्तः । अनेकाल्त्वाच्च
सर्वादेश प्राप्तः । एवम् 'अतो भिस ऐस्' इत्यादावपि । तत्र कतरच्छास्त्रं बोध्यम्,
कतरञ्च प्रवर्तत इत्यत्र किं विनिगमकमित्यत आह—अष्टाभ्य औशित्यादाविति ।
आदिना अतो भिस ऐसित्यादिसंग्रहः । अष्टाभ्य औशित्यादौ आदे परस्येत्येतदपि
परत्वादनेन बाध्यत इत्यन्वयः । अस्तेर्भूरित्यादौ अनेकाल्शिदित्यनेन यथा अलोऽ-
न्त्यस्येति बाध्यते, तथा अष्टाभ्य औशित्यादौ आदेः परस्येत्येतदपि बाध्यत इत्यर्थः ।
ननु अस्तेर्भूरित्यादौ अलोऽन्त्यस्येति प्राप्ते सत्येवानेकाल्शिदित्यारम्भात् येन नाप्राप्ति-
न्यायेनापवादत्वात्तेन तत्रालोऽन्त्यस्येत्यस्य बाधो युज्यते । आदे. परस्येत्यस्य
तु अनेकाल्शिदित्यस्येति नापवादः । अस्तेर्भूरित्यादावादे परस्येत्यप्राप्तावपि तत्प्र-
वृत्तेरित्यत आह—परत्वादिति । विप्रतिषेधे पर कार्यमिति तुल्यबलविरोधे पर-
प्राबल्यस्य वक्ष्यमाणत्वादिति भावः । आदे परस्येत्यस्यावकाश द्वयन्तरूपसर्गभ्योऽप
ईदित्यादिः । अनेकाल्शिदित्यस्येत्यस्यावकाश अस्तेर्भू, इदम् इश् इत्यादिः ।
अतस्तुल्यबलत्वमुभयो । स्वरितेनाधिकारः । अधिकारः व्यापृतिः । यथा लोके
अधिकृतो ग्रामेऽसाविति व्यापृत इति गम्यते । शब्दस्य च उत्तरसूत्रेष्वनुवृत्तिरेव
व्यापृतिः । स्वरितेन स्वरविशेषेण अधिकार उत्तरत्रानुवृत्तिरूपव्यापारः प्रत्येतव्यः ।
यत् पदं शास्त्रकृता स्वरिताख्यस्वरविशेषविशिष्टमुच्चारितं तदुत्तरसूत्रेष्वनुवर्तनीय-
मिति यावत् । फलितमाह—स्वरितत्वयुक्तमित्यादिना । आनुनासिक्यवत् स्वरितो-
च्चारणमपि प्रतिज्ञागम्यम् । अनुवृत्तावुत्तरावधिस्तु व्याख्यानादेवावगन्तव्यः । यद्यपि
निवृत्तिवदनुवृत्तिरपि व्याख्यानादेव भविष्यतीति किं सूत्रेण ? तथापि भाष्ये
एतत्प्रयोजन बहुधा प्रपञ्चितम् ।

परनित्येति । परादीनां मध्ये पूर्वपूर्वापेक्षया उत्तरमुत्तरं शास्त्रं बलवत्तरमित्यर्थः ।
उत्तरोत्तरमित्यत्र 'आनुपूर्व्यं द्वे वाच्ये' इति द्वित्वम् । 'कर्मधारयवदुत्तरेषु' इति
कर्मधारयवद्भावात् सुपो लुक् । बलवच्छब्दात् 'द्विवचनविभज्योपपदे तरबीय-
सुनौ' इति ईयसुन् । 'विन्मतोर्लुक्' इति मतुपो लुक् । परापेक्षया नित्यान्तरङ्गाप-
वादाः, नित्यापेक्षयापि अन्तरङ्गापवादौ, अन्तरङ्गापेक्षयापि अपवादः, इत्येवंक्रमेण
पूर्वपूर्वापेक्षया उत्तरोत्तरबलवत्त्वमिति फलितोऽर्थः । परं विप्रतिषेधसूत्रात् बलवत् ।
परास्त्रित्यं यथा—तुदति । अत्र 'तुदादिभ्यः शः' इति शप्रत्ययं बाधित्वा परत्वाद्

बलीय' (प ३९) । 'असिद्ध बहिरङ्गमन्तरङ्गे' (प ५१) 'अकृतव्यूहा पाणिनीयाः' (प ५७) । निमित्तं विनाशोन्मुख दृष्ट्वा तत्प्रयुक्त कार्यं न कुर्वन्तीत्यर्थः ।

इति परिभाषाप्रकरणम् ॥



लघूपधगुणः प्राप्तः, स च शप्रत्यये प्रवृत्ते सति न प्रवृत्तिमर्हति । शप्रत्ययस्तु कृते अकृतेऽपि लघूपधगुणे प्रवृत्तिमर्हतीति स नित्यः । 'कृताकृतप्रसङ्गी यो विधिः स नित्यः' इति हि तल्लक्षणम् । अतो नित्यः शप्रत्ययः लघूपधगुण बाधित्वा प्रथमं प्रवर्तते । ततः 'सार्वधातुकमपित्' इति शस्य डित्वात् 'कडिति च' इति निषेधान्न गुणः । अवलुप्ताभावकस्य नित्यशास्त्रस्याभावकल्पनापेक्षया क्लृप्ताभावकस्यानित्यशास्त्रस्यैव तत्कल्पनं युज्यत इति नित्यस्य बलवत्त्वे बीजम् । परादन्तरङ्गे यथा—उभये देवमनुष्या । अत्र 'प्रथमचरम' इति परमपि विकल्पं बाधित्वा सर्वादीनीति नित्यैव सर्वनामसञ्ज्ञा भवति, तस्याः विभक्तिनिरपेक्षत्वेन अन्तरङ्गत्वात् । अल्पापेक्षमन्तरङ्गमिति हि तल्लक्षणम् । तस्य बलवत्त्वे बीजनाह—अमिदं बहिरङ्गमन्तरङ्गे । अन्तरङ्गशास्त्रे प्रसक्ते बहिरङ्गशास्त्रमविद्यमान प्रत्येतव्यमित्यर्थः । इयं तु परिभाषा 'वाह ऊठ्' सूत्रे भाष्ये स्थिता । परादपवादो यथा—दध्ना । 'अस्थिदधि' इत्यनङ्, इह परमप्यनेकालिति सर्वादेशं बाधित्वा डिच्चेत्यन्तादेशः, तस्य येन नाप्राप्तिन्यायेन तदपवादत्वात् । अपवादस्य बलवत्त्वे बीजं तु अनुपदमेवोक्तम् । नित्यादन्तरङ्गं यथा—ग्रामणिनि कुले । इह नित्यमपि इकोऽचीति नुम बाधित्वा 'ह्रस्वो नपुसके' इति ह्रस्वः । प्रथमतः कृते नुमि अनजन्तत्वात् ह्रस्वो न स्यात् । अन्तरङ्गादपवादो यथा—दैत्यारिः श्रीशः । परमपि सवर्णदीर्घ बाधित्वा अन्तरङ्गत्वात् आद्गुणे यणि च प्राप्ते अपवादत्वात् सवर्णदीर्घः । अकृतव्यूहाः पाणिनीयाः । न कृत' अकृतः व्यूहः प्रकृतिप्रत्ययविवेचन यैः ते अकृतव्यूहाः पाणिनिशिष्या इत्युच्यते । तर्हि सर्वस्य शास्त्रस्य वैयर्थ्यमित्यतोऽध्याहृत्य व्याचष्टे—निमित्तमित्यादिना । सेदुष इत्याद्युदाहरणम् । तच्च शब्दाधिकारे सेदिवसशब्दनिरूपणावसरे मूल एव स्पष्टीभविष्यति । इयं परिभाषा निर्मूला निष्फला चेति परिभाषेन्दुशेखरे स्पष्टम् ।

इति श्रीवासुदेवदीक्षितविदुषा विरचितायां सिद्धान्तकौमुदीव्याख्यायां

बालमनोरमायां परिभाषाप्रकरणं समाप्तम् ॥



अथाच्सन्धिप्रकरणम् ॥ ३ ॥

४७ इको यणचि ६।१।७७। इक स्थाने यण् स्यादचि संहिताया विषये । 'सुधी उपास्य' इति स्थिते । 'स्थानत आन्तर्यादीकारस्य यकार ।

इको यणचि । इक इति षष्ठी । अतः 'षष्ठी स्थानेयोगे'ति परिभाषया स्थान इति लभ्यते । स्थानं-प्रसङ्ग इत्युक्तम् । वर्णानां वर्णान्तराधिकरणत्वासम्भवात् अचीति सति सप्तमी । 'तस्मिन्निति निर्दिष्टे पूर्वस्ये'ति परिभाषया वर्णान्तराव्यवहितोच्चारितेऽचि सति पूर्वस्येति लभ्यते । एवं च अचि परत इत्यर्थलभ्यम् । संहितायामित्यधिकृतम् । ततश्चाधमात्राधिककालव्यवधानाभावो लभ्यते । एवं च फलितमाह—इव स्थान इत्यादिना । इदं च सूत्राक्षरानुसारिप्राचीनमतानुसारेण । संहितायामिति सूत्रभाष्ये तु सामीपिकात्मकौपश्लेषिकाधिकरणे अचीति सप्तमी तस्मिन्नित्यनेनाश्रित्य संहिताधिकारः प्रत्याख्यातः । इत्थं हि तत्र भाष्यम्—'अयं योगः शक्योऽवक्तुम् । कथम् ? अधिकरणं नाम त्रिप्रकारं व्यापकमौपश्लेषिक वैषयिकमिति । शब्दस्य तु शब्देन कोऽन्योऽभिसम्बन्धो भवितुमर्हति अन्यदत उपश्लेषात् । इको यणचि अच्युपश्लिष्टस्येति । 'तत्रान्तरेण संहिताग्रहण संहितायामेव भविष्यति' इति । उप समीपे श्लेषः सम्बन्ध उपश्लेषः, तत्कृतमधिकरणमौपश्लेषिक सामीपिकमिति यावत् । एव च अच्समीपवर्तिनः इक इति फलति । सामीप्यं च कालतो वर्णतश्च व्यवधानाभावः । एवं च असंहितायामुक्तसामीप्याभावादेव यणभावसिद्धे संहिताधिकारो न कर्तव्य इति भाष्यार्थः । एवं च तुल्यन्यायात् तस्मिन्निति निर्दिष्टे पूर्वस्येत्यत्राप्यौपश्लेषिकाधिकारे सप्तमी । ततश्च अचीत्यादिसप्तम्यन्तार्थे अकारादावुच्चारिते सामीप्यसम्बन्धेन विद्यमानस्य पूर्वस्य कार्यं स्यादित्यर्थः फलति । न त्वव्यवहितोच्चारिते इत्यव्यवहितत्वविशेषणमुच्चारिते देयम्, सामीपिकाधिकरणसप्तम्यैव तज्ज्ञाभावात् । सामीप्यस्य च तत्र कालतो वर्णतश्च व्यवधानाभावात्मकत्वात् । एव च तत्र नैरन्तर्यार्थं निर्ग्रहणं न कर्तव्यम् । इदं च 'स्तुक्रमो' इति सूत्रे, 'तत्र च दीयते' इति सूत्रे च कैयटे स्पष्टम् । अधिकरणत्रैविध्यं तु कारकाधिकारे आधारोऽधिकरणमित्यत्र स्पष्टीकरिष्यते ।

सुधी इति । ध्यै चिन्तायामिति धातोः 'ध्यायते सम्प्रसारणं चे'ति क्विपि यकारस्य सम्प्रसारणे इकारे पूर्वरूपे हलश्चेति दीर्घे च धीशब्दः । सुष्ठु ध्यायन्तीति सुधियः । सु शोभना धीर्येषामिति वा सुधियः । सुधीभिरूपास्य इति विग्रहः । 'कर्तृकरणे कृता बहुलम्' इति समासः । 'सुपो धातुप्रातिपदिकयोः' इति भिसो लुक्

‘सुधूय उपास्य’ इति जाते । ४८ अनचि च ८।४।४७ अच, परस्य यरो द्वे वा रतो न त्वचि । इति धकारस्य द्वित्वम् । ४९ स्थानिवदादेशोऽनत्वधौ

सुधा उपास्य इति स्थिते ईकारस्य यकार इत्यन्वयः । प्रत्याहारेषु तद्वाच्यवाच्येषु लक्षणा ‘नाज्झला’विति सूत्रे प्रपञ्चिता । तत्स्फोरणाय ईकार उदाहृतः । ननु ईकारस्य वरलाः कुतो न स्युः, यण्त्वाविशेषादित्यत आह—स्थानत आन्तर्यादिति । तालु-स्थानकत्वसाम्यादीकारस्य स्थाने ‘स्थानेऽन्तरतमः’ इति यकार एव भवति, न तु वरला, भिन्नस्थानकत्वादित्यर्थः । अत एव ‘यथासंख्यमनुदेशः समानाम्’ इति सूत्रे भाव्यम्—‘किमिहोदाहरणम् । इको यणचि । दध्यत्र । मध्वत्र । नैतदस्ति । ‘स्थानेऽन्तरतमेनाप्येतत् सिद्धम्’ इति । ‘स्थानेऽन्तरतमः’ इति सूत्रभाष्ये तु—‘किमिहोदाहरणम् । इको यणचि । दध्यत्र । मध्वत्र । नैतदस्ति । संख्यातानुदेशेनाप्येतत् सिद्धम्’ इत्युक्तम् । यथासंख्यसूत्रेणेत्यर्थः । नन्विह यण्शब्देन निरनुनासिका यवला रेफश्चेति चत्वारो गृह्यन्ते, यणो भाव्यमानतया तेन सवर्णानां ग्रहणाभावात् । गुणानाम् अभेदकत्वंऽपि यवला षट् रेफश्चेति सप्त गृह्यन्ते । इकशब्देन तु षट्षष्टिर्गृह्यत इति विषमसंख्याकत्वात् कथमिह यथासंख्यसूत्रप्रवृत्तिरिति चेन्न, इकत्वयणत्वादिना अनुगतीकृतानां समत्वात् । ननु ऋलृवर्णाभ्यां प्रत्येकं त्रिशदुपस्थितौ लृवर्णानां रेफादेशस्य ऋवर्णानां लादेशस्य च प्रसङ्ग इति न यथासंख्यसूत्रेण निर्वाह इति चेत्, शृणु—ऋत्वावच्छिन्नस्य रेफो भवति, लृत्वावच्छिन्नस्य लकारो भवतीति यथासंख्यसूत्राङ्गभ्यते । ऋत्वजातिश्च न लृवर्णेषु । लृत्वजातिश्च न ऋवर्णेषु । ऋलृवर्णयोः सावर्ण्यविधिवलात् ऋत्वम् लृकारं, लृत्वम् ऋकारं च आरोप्यते कार्यार्थम् । एवं च वास्तवम् ऋत्वं लृत्वं च आदायात्र यथासंख्यप्रवृत्तिर्निर्बाधेत्यास्तां तावत् ।

मु धूय इति स्थिते इति । धकारस्य द्वित्वमिति वक्ष्यमाणेनान्वयः । केन सूत्रेणेत्यत आह—अनचि च । ‘यरोऽनुनासिकेऽनुनासिको वा’ इत्यतः ‘यर’ इति षष्ठ्यन्तं ‘वे’ति चानुवर्तते । ‘अचो रहाभ्यां द्वे’ इत्यतः अच इति षष्ठ्यन्तं द्वे इति चानुवर्तते, न अच् अनच् तस्मिन् अनचीनि न पर्युदासः । तथा सति ‘नजिवयुक्तमन्यसदृशे तथाह्यर्थगतिः’ इति न्यायेन अङ्गिभेदे हलीत्यर्थः स्यात् । तथा सति लाघवाद्दलीत्येव वदेत् । रामात्-इत्याद्यवसानेषु च द्वित्वं न स्यात् । अतः अचि न भवतीत्यसमर्थसमासमाश्रित्य प्रतिषेधपरं वाक्यान्तरम् । तदाह—अच परस्येत्यादिना । इति धकारस्येति । अनेन सूत्रेण धकारस्य द्विस्कारणमित्यर्थः । धकारस्य उकारादचः परत्वाच्चपरकत्वाभावाच्चेति भावः । ननु सुधूय इत्यत्र ईकारस्थानिकस्य यकारस्य स्थानिवद्भावेनात्त्वात् कथम् अच्परकत्वात् धकारस्य द्वित्वमिति शङ्कां हृदि निधाय तस्य स्थानिवद्भावप्रापकं सूत्रमाह—स्थानिवदादेशः । गुरुस्थानापत्रे गुरुपुत्रादौ स्थानापत्या तद्धर्म-

१।१।५॥ आदेशः स्थानिवत्स्यात् न तु स्थान्यलाश्रयविधौ । अनेनेह यका-

लाभो लोकतः सिद्धः । कुशादिस्थानापन्नेषु शरादिषु च वैदिकन्यायसिद्धः । इह तु शास्त्रे स्वं रूपं शब्दस्येति वचनात् स्थानिधर्मा आदेशेषु न प्राप्नुयुरिति तत्प्राप्त्यर्थं स्थानिवदादेश इत्यारब्धम् । स्थानं प्रसङ्ग इत्युक्तम् । यस्य स्थाने अन्यद्विधीयते तत् स्थानि । येन विधीयमानेन अन्यत् प्रसक्तं निवर्तते स आदेशः । स्थानिना तुल्यः स्थानिवत् । 'तेन तुल्य'मिति वतिप्रत्ययः । आदेशः स्थानिना तुल्यो भवति, स्थानिधर्मको भवतीति यावत् । अलिति वर्णपर्यायः । विधीयत इति विधिः कार्यम् । अलाश्रयो विधिः अलिविधिः । न अलिविधिः अनलिविधिः । अलाश्रयभिन्ने कार्ये कर्तव्ये इति प्रतीयमानोऽर्थः । अलाश्रयकार्ये कर्तव्ये स्थानिवन्न भवतीति फलितम् ।

अलाश्रयेति सामान्यवचनात् अला विधिः, अल परस्य विधिः, अलो विधिः, अलि विधिश्चेति सर्वसंग्रहः । अला विधौ यथा—व्यूढोरस्केन । अत्र 'विसर्जनीयस्य स' इति विसर्गस्थानिकस्य सकारस्य विसर्गत्वमाश्रित्य 'अडव्यन्त्य' इति णत्वं प्राप्तं न भवति । अलः परस्य विधौ यथा—द्यौ । 'दिव औत्' इति वकारस्थानिकस्य औकारस्य स्थानिवद्भावेन हल्त्वात् ततः परस्य सोर्हत्वादिदलोपः प्राप्तो न भवति । अलो विधौ यथा—द्युकामः । दिव उदिति । वकारस्थानिकस्य उकारस्य स्थानिवद्भावेन वकारत्वात् 'लोपो व्योर्वलि' इति लोपः प्राप्तो न भवति । अलि विधौ यथा—क इष्टः । यजे. क्तः । अत्र यकारस्थानिकसंप्रसारणस्य इकारस्य स्थानिवद्भावेन ह्रस्वात् 'हशि च' इत्युत्वं प्राप्तं न भवति । अल् चेह स्थानिभूतः, स्थान्यवयवश्च गृह्यते । ततश्च आदेशस्य स्थानिभूतो योऽल्, स्थान्यवयवश्च योऽल्, तदाश्रयविधौ न स्थानिवदिति फलति । तत्र स्थानिभूतालिविधौ व्यूढोरस्केनेत्युदाहृतमेव । यथा वा—धिवि प्रीणने इति धातोर्लटि प्रथमपुरुषस्य झेरन्तादेशे 'धिविक्कृण्व्योर च' इति विकरणस्य उकारस्य यणि वकारे सति तस्य स्थानिवद्भावेनार्धधातुकत्वात् स्वतो वलादित्वाच्च इडागमः प्राप्तो न भवति, वकारस्य स्थानिभूतो योऽल् उकारः, तदादेशं वकारम् आर्धधातुकत्वेनाश्रित्य प्रवर्तमानस्य इट् स्थान्यलाश्रयत्वात् । स्थान्यवयवालाश्रयविधौ यथा—प्रतिदीह्य । इह क्त्वादेशस्य य इत्यस्य स्थानिवद्भावेन वलाद्यार्धधातुकत्वात् इडागमः प्राप्तो न भवति । इडागमस्य वलादित्वविषये स्थान्यवयवभूतालाश्रयत्वात् । तदेतदाह—आदेशः स्थानिवत्स्यान्न तु स्थान्यलाश्रयविधाविति । स्थान्यलाश्रयेत्यत्र स्थानीति किम् । रामाय । इह 'सुपि च' इति दीर्घस्य यनादिसुवाश्रयस्य आदेशगतयकाररूपालाश्रयत्वेऽपि तस्मिन् कर्तव्ये यादेशस्य स्थानिवद्भावेन सुप्त्वं भवत्येव, दीर्घस्य आदेशगतयकाररूपालाश्रयत्वेऽपि स्थान्यलाश्रयत्वाभावात् । न च नीन्धातोर्णुलि अकादेशे वृद्धौ 'नै अक' इति स्थिते, ऐका-

रस्य स्थानिवद्भावेनाच्चत्वमाश्रित्य 'अनचि' (सू० ४८) इति द्वित्वनिषेधो न शङ्क्य, 'अनत्विधौ' इति तन्निषेधात् । ५० अचः परस्मिन्पूर्वविधौ १।१।५७। अत्विव्यर्थमिदम् । परनिमित्तोऽजादेशः स्थानिवत्स्यात्, स्थानिभूतादचः पूर्वत्वेन

रस्य स्थानिवद्भावेन ईकारधर्मकत्वादायादेशो न स्यात् ईकारस्य आयादेशाभावादिति वाच्यम्, इह हि स्थानिप्रयुक्तं यत् कार्यं शास्त्रीयं तदेवातिदिश्यते । ईकारस्य च आयादेशभावो न शास्त्रविहित इति न तस्य ईकारस्थानिके ऐकारे अतिदेश इत्यास्तां तावत् । अनेनेति । उदाहृतेन स्थानिवत्सूत्रेण इह सुधू य् इत्यत्र ईकारस्थानिकस्य यकारस्य स्थानिवद्भावेन अच्कार्यकारित्वमाश्रित्य अचि न द्वित्वमित्यर्थकेन अनचीत्यनेन धकारस्य द्वित्वनिषेधो न शङ्कनीय इत्यर्थः । कुत इत्यत आह—अनत्विधाविति तन्निषेधादिति । स्थानिवत्त्वनिषेधादित्यर्थः । यकारादेशस्थानिभूतो योऽल् ईकार तद्गतमच्चं यकारे आश्रित्य प्रवर्तमानस्य यकारद्वित्वनिषेधस्य स्थान्यलाश्रयत्वादिति भावः ।

ननु सुधू य् इत्यत्र मास्तु 'स्थानिवद्' इति सूत्रेण स्थानिवद्भावः । तदुत्तरसूत्रेण तु स्थानिवत्त्वं स्यादेवेति शङ्कामुद्भावयित्यन्यत् तथाविधमुत्तरसूत्रमाह—अच परस्मिन् । स्थानिवत्सूत्रेणैव सिद्धे किमर्थमिदं सूत्रमित्यत आह—अत्विव्यर्थमिति । अलाश्रयविधावपि स्थानिवद्भावार्थमित्यर्थः । तेन वन्नश्चेति सिध्यति । ओवश्चू छेदने । लिटि तिपि णलि द्वित्वम् । लिट्यभ्यासस्येति अभ्यासे रेफस्य सम्प्रसारणम् ऋकार । पूर्वरूपम् । उरदत्वम् । रपरत्वम् । हलादिशेषः । तत्राभ्यासे वकारस्य पुनः सम्प्रसारणं न, ऋकारस्थानिकस्य उरदत्वस्य स्थानिवद्भावेन सम्प्रसारणतया 'न सम्प्रसारणे सम्प्रसारणम्' इति निषेधात् । पूर्वसूत्रेण त्वत्र स्थानिवद्भावो न सम्भवति । सम्प्रसारणनिषेधस्य स्थान्यलाश्रयत्वादिति भावः । पूर्वसूत्रादिह स्थानिवदादेश इत्यनुवर्तते । अच इत्येतदादेश इत्यनेनान्वेति अच आदेश इति । परस्मिन्निति सति सप्तमी । ततश्च परनिमित्तक इति लभ्यते । तच्चादेशविशेषणम् । तदाह—परनिमित्तोऽजादेशः स्थानिवत्स्यादिति । विधीयत इति विधिः कार्यम् । पूर्वस्य विधिः पूर्वविधिः । पूर्वत्वं च यद्यपि सावधिकम् । त्रयं चात्र संनिहितम्—स्थानी आदेशः परनिमित्तं चेति । तत्र स्थानी तावन्नावधिर्भवितुमर्हति, तस्यादेशोनापहारात् । नाप्यादेशः, नापि परनिमित्तम्, वैयाकरण इत्यत्र इकारस्थानिकयणादेशात् तत्परनिमित्तादाकाराच्च पूर्वस्य न य्वाभ्यामित्यैकारस्य आयादेशो कर्तव्ये यणादेशस्य स्थानिवद्भावेनाच्चपत्तेः । तथापि स्थान्यपेक्षयैवात्र पूर्वत्वं विवक्षितम्, स्थानिन आदेशो नापहतत्वेऽपि भूतपूर्वगत्या तत्पूर्वत्वस्य सम्भवात् । तदेतदाह—स्थानिभूतादच पूर्वत्वेन दृष्टस्य विधौ कर्तव्य इति । अत्र स्थानिनि सति यद्भवति तदादेशोऽपि भवति,

दृष्टस्य विधौ कर्तव्ये । इति यण स्थानिवद्भावे^१ प्राप्ते । ५१ न पदान्तद्विर्वचनवरेयंलोपस्वरसवर्णानुस्वारदीर्घजञ्चविधिषु १।१।५८। पदस्य चर-

यञ्च भवति तदादेशेऽपि न भवतीत्येवमशास्त्रीयस्यापि कार्याभावस्य अतिदेशो भवति । तत्राद्ये वप्रश्चेत्युदाहृतमेव, तत्र 'न सम्प्रसारणे सम्प्रसारणमिति, निषेधकार्यस्य शास्त्रीयत्वात् । द्वितीये तु गणयतीत्युदाहरणम् । गण संख्यान इति चुरादौ अदन्तधातुः । तस्माणिच् । अतो लोपः । तिप्, शप्, णेर्गुणः, अयादेशः । गणयतीति रूपम् । अत्र णिचि परत उपधाभूतस्य गकारादकारस्य 'अत उपधायाः' इति न भवति, प्रकृतसूत्रेणाञ्चोपस्य स्थानिवद्भावात् । अकारे स्थानिनि सति गकारादकारस्य उपधात्वभङ्गादुपधावृद्धिर्न प्रवृत्तिमर्हति । वृद्धयभावस्याशास्त्रीयत्वेऽपि अञ्चोपे अतिदेशात् । न चात्र गकारादकारस्य स्थान्यकारान्न पूर्वत्वम्, णकारेण व्यवधानादिति वाच्यम्, पूर्वत्वम् ह्यत्र व्यवहितान्यवहितसाधारणम्, उत्तरसूत्रे स्वरे निषेधाह्निङ्गात् । तच्च तत्रैव स्पष्टीभविन्यतीत्यलम् ।

इति यण इति । अनेन सूत्रेण सुध् य् इत्यत्र धकारस्य द्वित्वनिषेधे कर्तव्ये ईकारस्थानिकस्य यकारस्य स्थादिवद्भावे प्राप्ते तत्प्रतिषेधसूत्रमारभ्यत इत्यर्थः । न पदान्तद्विर्वचनः । स्थानिवदादेश इति अच परस्मिन्निति चानुवर्तते । परनिमित्तकोऽजादेशो न स्थानिवदित्यन्वयः । पदान्तश्च द्विर्वचनं च वरे च यलोपश्च स्वरश्च सवर्णश्च अनुस्वारश्च दीर्घश्च जश्च चर्चेति द्वन्द्वः । तेषां विधयः—विधानानि । कर्मणि षष्ठ्या समासः । ततश्च पदान्तादिषु विधेयेषु इति लभ्यते । वर इत्यनेन वरे योऽजादेशः स विवक्षितः । आर्षो द्वन्द्वः । सप्तम्या अलुक्च । विधिशब्दः प्रत्येकमन्वेति—पदान्तविधौ द्विर्वचनविधावित्यादि । पदस्यान्तः चरमावयवः पदान्तस्य विधाने पदान्तकर्मके विधाने पदस्य चरमावयवे कार्ये द्विर्वचनादौ च कार्ये इति यावत् । तदाह—पदस्य चरमेत्यादिना । पदान्तस्य स्थाने विधाविति तु न व्याख्यातम्, तथा सति एषो यन् हसतीत्यमिद्वे । तथा हि—एषः यन् इति छेदः । इणधातोर्लट् शतरि शपि लुकि इकारस्य इणो यणिति यण् । अत्र एतत्तदोरिति सुलोपो न भवति, तस्य हलि परतो विधानात् इह च तस्मिन् कर्तव्ये इकारस्थानिकस्य यकारस्य स्थानिवद्भावनाच्चात् । न च न पदान्तेति निषेधः शङ्क्यः, यो विधीयमानः पदस्य चरमावयवः सम्पद्यते तत्रैव तन्निषेधात्, इह च विधेयस्य सुलोपस्य पदानवयवत्वात् । पदान्तस्य स्थाने विधाविति व्याख्याने तु इह यकारस्य स्थादिवद्भावो न सिध्येत्, लोपस्य पदान्तसकारस्य स्थाने विधानात् । अत्र 'हशि च' इत्युक्ते तु कर्तव्ये यकारो न स्थानिव-

झवति, उकारस्य विधीयमानस्य पदचरमावयवत्वात् । एवं च पदान्तविधावित्यस्य एषो यन् इत्येतदुत्वविषये उदाहरणम् । सुलोपविषये तु प्रत्युदाहरणमिति भाव्ये स्पष्टम् । भाव्यप्रदीपोद्घोते स्पष्टतरमेतत् ।

पदान्तविधौ कानि सन्तीत्याद्युदाहरणमनुपदमेव मूले स्पष्टीभविष्यति । द्विवचने सुध् य् इत्युदाहरणम् । न चेह द्वित्वे कर्तव्ये यकारस्य स्थानिवद्भावविरहेऽपि तन्निषेधे स्थानिवद्भाव स्यादेवेति वाच्यम्, अनचि चेति द्वित्वस्थानैमित्तिकतया तद्विषये यकारस्थानिवद्भावस्यानपेक्षितत्वेन तत्र तन्निषेधस्य वैयर्थ्यापत्त्या द्विवचनशब्देनात्र अचि नेति द्वित्वनिषेधस्यैव विवक्षितत्वादिति भावः । वरे यथा—यायावरः । 'यश्च यङ्' इति या धातोर्यङन्ताद्वरच् । सन्यङोरिति द्वित्वम् । यायाय वर इति स्थिते 'अतो लोपः' इति यङोऽकारस्य लोपः । 'लोपो व्यो'रिति यकारलोपः । अत्र अजाद्या-र्धधातुकमाश्रित्य 'आतो लोप इटि च' इत्यकारलोपे कर्तव्ये अल्लोपो न स्थानिवत् । यलोपे यथा—याति । या धातोर्यङि द्वित्वं क्तिच् यायाय ति इति स्थिते, 'अतो लोपः', लोपो व्योरिति यलोपः, अल्लोपस्य स्थानिवत्त्वादातो लोपः, लोपो व्योरिति यलोपः, यातिरिति रूपम् । अत्र अल्लोपो यलोपे कर्तव्ये न स्थानिवत् । न च वाय्वोरित्यत्रापि लोपो व्योरिति यलोपे कर्तव्ये उकारादेशस्य वकारस्य स्थानिवत्त्वनिषेधः स्यादिति वाच्यम्, स्वरदीर्घयलोपेषु लोप एवाजादेशो न स्थानिवदिति वार्तिके परिगणनात् इह च वकारस्य लोपरूपत्वाभावात् । स्वरविधौ यथा—चिकीर्षक । चिकीर्ष इति सन्नन्तात् ण्वुल् । अकादेशः । सनोऽकारस्य 'अतो लोपः' । अत्र ईकारस्य लितीत्युदात्तत्वे कर्तव्ये अल्लोपो न स्थानिवत् । यद्यपि ईकारः अल्लोपस्थानिभूतादकाराच्चाव्यवहितपूर्वं इति स्थानिवद्भावस्य प्राप्तिरिह नास्ति; तथाप्यस्मादेव ज्ञापकात् पूर्वसूत्रे पूर्वत्वं व्यवहिताव्यवहितसाधारणम् । तत्प्रयोजनं तु पूर्वसूत्र एवोक्तम् ।

सवर्णविधौ यथा—शिण्डि । शिष् इति धातोः रौधादिकाह्लोग्मध्यमपुरुषैकवचनम् । सिप्, श्रम् । शिनष् सि । हित्वम् । धित्वम् । ण्टुत्वम् । षस्य जश्त्वं डकारः । शिनडि । श्रसोरल्लोपः । नश्चापदान्तस्येत्यनुस्वारः । अनुस्वारस्य यथीति तस्य परसवर्ण णकारः शिण्डि इति रूपम् । अत्र परसवर्णे कर्तव्ये अल्लोपो न स्थानिवत् । वस्तुतस्तु सवर्णविधौ नेदमुदाहरणम् । श्रमकारस्य लोपोऽत्र अजादेशः । तत्स्थानिभूतः श्रमकारः एव । तस्मिन् सति नकारस्यानुस्वारप्रसक्तिरेव नास्ति । तथा चानुस्वारस्य स्थानिभूतादचः पूर्वत्वेन कदाप्यदृष्टत्वात्तस्य परसवर्णे कर्तव्ये अचः परस्मिन्नित्यल्लोपस्य स्थानिवत्त्वं न प्रसक्तमिति किं तत्प्रतिषेधेन । यत्तु तत्त्वबोधिण्याम्—अनुस्वारस्य स्थानिभूतो नकारः श्रमकारात् पूर्वत्वेन दृष्ट इति तत्स्थानिकानुस्वारस्यापि तत्पूर्वत्वेन दृष्टत्वं स्थानिद्वारापि पूर्वत्वाभ्युपगमादित्यु-

मावयवे द्विर्वचनादौ च कर्तव्ये परनिमित्तोऽजादेशो न स्थानिवत् । इति स्थानिव-

क्तम् । एव सति तितऊमाचष्टे तितापयतीत्यत्र पुगागमो न स्यात् । 'तत्करोति तदाचष्टे' इति णिच् । इष्टवद्भावादुकारस्य ढेरिति लोपः । अचो ङिणीति तकारादुकारस्य वृद्धिः आकारः पुगागमः । तितापीत्यस्मात् लट् तिप् शप् गुण अयादेशः तितापयतीति रूपम् । अत्र अचो ङिणीति वृद्ध्या लब्धस्य अकारस्य पुगागमे कर्तव्ये उकारलोपस्य स्थानिवद्भावे सति उकारेण व्यवधानेन णिपरकत्वाभावात् पुगागमो न स्यात् । आकारस्य लोपस्थानिभूतादुकारात् पूर्वत्वस्य स्वतः अभावेऽपि स्थानिद्वारा सत्त्वादिति सिद्धान्तरत्नाकरे दूषितम् । प्रौढमनोरमाव्याख्याने तु शब्दरत्ने पादमाचष्टे पादयति ततः किप् पात् हसतीत्यादौ 'झयो हः' इति पूर्वसवर्णे कर्तव्ये पूर्वस्मात्परस्य विधिरिति पञ्चमीसमासप्राप्तस्थानिवद्भावनिषेधार्थमिह सूत्रे सवर्णग्रहणमिति प्रपञ्चितम् ।

अनुस्वारविधौ यथा-शिषन्ति । शिष्धातोर्लटि झि । झोऽन्त । श्रसोरल्लोपः । नश्चापदान्तस्येत्यनुस्वारः । शिषन्ति । इह तु न परसवर्णः । षकारस्य ययत्वाभावात् । अत्र अनुस्वारे कर्तव्ये अल्लोपो न स्थानिवत् । तत्र दीर्घविधौ यथा-प्रतिदीव्ना । हलि चेति ढकारादिकारस्य दीर्घे कर्तव्ये अल्लोपो न स्थानिवत् । जश्चिधौ यथा-सग्धिश्च मे । अद-भक्षणे क्तिन् । बहुलं छन्दसीति घस्ल आदेशः । 'घसिभसोर्हलि च' इत्युपधालोपः । झलो झलीति सलोपः झषस्तथोरिति तकारस्य धत्वम् । 'झलाञ्जश् झशि' इति जश्त्वेन घकारस्य गकारः । समाना गिधः अदनं सग्धिः । समानस्य छन्दसीति सभावः । अत्र जश्त्वे कर्तव्ये उपधालोपो न स्थानिवत् । चर्विधौ यथा-जक्षतु । घसेर्लिटि अनुस् । द्वित्वम् । हलादिशेषः । 'अभ्यासे चर्च' इति जश्त्वम् । 'कुहोश्चुः' इति जकारः । 'गमहन' इत्युपधालोपः । 'खरि च' इति चर्चम् । ककारः । 'शासिवसि' इति षः । अत्र चर्च उपधालोपो न स्थानिवत् । भाष्ये तु पूर्वत्रासिद्धे न स्थानिवदित्यवष्टभ्य द्विर्वचनसवर्णानुस्वारदीर्घजश्चरः प्रत्याख्याता । किञ्च 'दीर्घादाचार्याणाम्' इत्युत्तरम् 'अनुस्वारस्य ययि परसवर्णः' 'वा पदान्तस्य' 'तोर्लि' 'उद्' 'स्थास्तम्भोः पूर्वस्य' 'झयो होऽन्यतरस्याम्' 'शश्छोति' इति षट्सूत्रीपाठोत्तरं 'झलाञ्जश् झशि' 'अभ्यासे चर्च' 'खरि च' 'वावसाने' 'अणोऽप्रगृह्यस्यानुनासिकः' इति पञ्चसूत्रीपाठ इति 'हलो यमां यमि' इति सूत्रस्थभाष्यसम्मतः सूत्रक्रमः । एवं च शिण्ड्ढीत्यत्र न परसवर्णप्रसक्तिः । परसवर्णे कर्तव्ये पकारस्थानिकस्य जश्त्वस्यासिद्धत्वेन ययपरकत्वाभावादिति सर्वथापि सवर्णविधौ शिण्ड्ढीति नोदाहरणमित्यास्तां तावत् ।

इति स्थानीति । अनेन सूत्रेण सुध् य् इत्यत्र द्वित्वनिषेधे कर्तव्ये यकारस्य स्था-

झानिषेधः । ५२ झलां जश् झशि ८।४।५३।स्पष्टम् । इति धकारस्य दकारः ५३ अदर्शनं लोपः ८।१।६०। प्रसक्तस्यादर्शनं लोपसङ्गं स्यात् । ५४ संयोगान्तस्य लोपः ८।२।२३। संयोगान्तं यत्पदं तदन्तस्य लोपः स्यात् । इति यलोपे प्राप्ते । 'यणः प्रतिषेधो वाच्यः' (वा ४८०६) । 'यणो मयो द्वे,

निवृत्तनिषेध इत्यर्थः । एवं चाच्परकत्वाभावेन अनचि चेति निषेधाभावात् धकारस्य द्वित्वं निर्वाधमिति भावः । तथा च सुध् ध् य् इति स्थितम् । झलांश्च झशि । स्पष्टमिति । झलां स्थाने जश् स्यात् झशि परत इति स्पष्टार्थकम् । तत्र न किञ्चिद्वाख्यातव्यमस्ति, पदान्तस्थानुवृत्त्यभावादित्यर्थः । इति धकारस्येति । प्रथमधकारस्येत्यर्थः । दकार इति । स्थानत आन्तर्यादिति भावः । सुध् ध् य् इत्यत्र यकारस्य संयोगान्तलोपं शङ्कितुं लोपसञ्ज्ञासूत्रमाह—अदर्शनं लोपः । शब्दानुशासनप्रस्तावाच्छब्दविषयकश्रवणमिह दर्शनं विवक्षितम् । दर्शनस्याभावः अदर्शनम् । अर्थाभावेऽप्ययीभावः । 'स्थानेऽन्तरमः' इत्यतः स्थाने इत्यनुवर्तते । स्थानं प्रसङ्ग इत्युक्तम् । शास्त्रतः शब्दस्य कस्यचिच्छ्रवणप्रसङ्गे सति यदश्रवणम्, तत् लोपसङ्गं भवतीत्यर्थः । तदाह—प्रसक्तस्येति । तत्र श्रवणाभावात्मके लोपे विहिते श्रवणार्थमुच्चारणमपि नास्तीत्यर्थाह्वयते । प्रसक्तस्य किम् ? दधि इत्यादौ किपः अश्रवणात्मकलोपस्य प्रत्ययलक्षणमाश्रित्य 'ह्रस्वस्य पिति कृति तुक्' मा भूत् । संयोगान्तस्य लोपः । पदस्येत्यधिकृतम् । संयोगः अन्तो यस्येति विग्रहः । संयोगान्तस्य पदस्य लोप इत्यन्वयः । न च कृत्स्नपदस्य लोपः । किन्तु अलोऽन्त्यस्येति परिभाषया तदन्तस्येव । तदाह—संयोगान्तमित्यादिना । अत्र अन्तग्रहणं स्पष्टार्थमेव । संयोगस्य पदविशेषणतया येन विधिरित्येव तदन्तलाभात् । यत्तु संयोगावन्तौ यस्येति विग्रहलाभार्थमन्तग्रहणम् । अन्यथा सुहृष्टासाद इत्यत्र पकारात् पूर्वस्य तकारस्य लोपः स्यादिति । तत्र, संयोगसञ्ज्ञाया व्यासज्यवृत्तित्वात् प्रत्येकवृत्तित्वमभ्युपगम्य अन्तग्रहणप्रयोजनवर्णनस्य व्यर्थत्वादिति शब्दरत्ने विस्तरः ।

इति यलोप इति । सुध् य् इति यकारस्य अनेन सूत्रेण लोपे प्राप्ते तत्प्रतिषेधः आरभ्यते । यणः प्रतिषेधो वाच्यः । यणः संयोगान्तलोपप्रतिषेधो वक्तव्य इत्यर्थः । अनेन वार्तिकेन यकारस्य संयोगान्तलोपो न भवतीति शेषः । इदं वार्तिकम् आकरे प्रत्याख्यातम् । अथात्र यकारस्य अचः परत्वाभावादच्परकत्वाच्च अनचि चेति द्वित्वाप्राप्तौ द्वित्वविधिमाह—यणो मयो द्वे वाच्ये । अनेन वार्तिकेन यकारस्य द्वित्वमित्यन्वयः । ननु यदि यण इति पञ्चमी मय इति षष्ठी तर्हि यणः परस्य मयो द्वित्वमिति लभ्यते । प्रकृते च यकारो न यणः परः, नापि मय् । अतः कथमनेन

वाच्ये' (वा ५०१८) । 'मय इति पञ्चमी यण इति षष्ठी' इति पक्षे यकारस्यापि द्वित्वम् । तदिह धकारयकारयोर्द्वित्वविकल्पाच्चत्वारि रूपाणि । एकधमेकयम् । द्विधं द्वियम् । द्विधमेकयम् । एकधं द्वियम् । सुद्ध्युपास्य । मद्ध्वरिः । धात्रंशः । लाकृति ।

वार्तिकेन तस्य द्वित्वमित्यत आह—मय इतीति । पक्षे इत्यनेन उभयश्च व्याख्यानमिष्टमिति सूचितम् । विनिगमनाविरहादिति भावः । अत्रापि वार्तिके यरोऽनुनासिक इत्यतो वाग्रहणमनुवर्तते । ततश्च फलितमाह—तदिहेति । तदित्यव्ययम् । इयता सन्दर्भेण यत् प्रपञ्चितं तेन इह सुध् य् इत्यत्र यकारधकारयोः द्वित्वविकल्पाच्चत्वारि रूपाणि सम्पद्यन्ते इत्यर्थः । एकधमेकयमिति । एकः धकारः यस्य तत् एकधम्, एवं एकयमित्यपि । धकारयकारयोरुभयोरपि द्वित्वाभावे एकधकारमेकयकारं च प्रथमं रूपमित्यर्थः । द्विधं द्वियमिति । द्वौ धकारौ यस्य द्विधम् । एवं द्वियमित्यपि । धकारयकारयोरुभयोरपि द्वित्वे द्वियकारं द्विधकारं च द्वितीयं रूपमित्यर्थः । द्विधमेकयमिति । धकारस्य द्वित्वे यकारस्य द्वित्वाभावे द्विधमेकयं च तृतीयं रूपमित्यर्थः । एकधं द्वियमिति । धकारस्य द्वित्वाभावे यकारस्य द्वित्वे एकधं द्वियं च चतुर्थं रूपमित्यर्थः । सुद्ध्युपास्य इति । इह 'न भूसुधियोः' इति निषेधस्तु न भवति, तस्य अजादौ सुपि विधानात् । इकोऽसवर्ण इत्यपि न । 'न समासे' इति तन्निषेधात् ।

मद्ध्वरिगिति । मधुर्नाम असुरविशेषः । तस्यारिश्शत्रुः मद्ध्वरिः । हरिरित्यर्थः । अत्र धकारादुकारस्य स्थानत आन्तर्यात् यथासङ्ग्यपरिभाषया वा वकारः । न चात्र वकारस्य दन्तस्थानाधिक्यात् न स्थानसाम्यमिति वाच्यम् । यावत्स्थानसाम्यस्य सावर्ण्यप्रयोजकत्वेऽपि आन्तरतम्ये यत्किञ्चित्स्थानसाम्यस्यापि प्रयोजकत्वात् । अन्यथा चेता स्तोतेत्यादौ इकारादेः एकाराद्यनापत्तेः । धात्रंश इति । अत्र तकारस्यैव द्वित्वम् । न तु रेफस्येत्यनुपदमेव वक्ष्यते अचो रहाभ्यामित्यत्र । लाकृतिरिति । लृवर्णस्य आकृतिरिव आकृतिर्यस्येति विग्रहः । अत्र आकारे परे लृवर्णस्य दन्तस्थानसाम्यात् लकारः । न च दन्तस्थानसाम्यात् प्रथमातिक्रमे कारणाभावाच्च तस्य वकार एवास्तु । आन्तरतम्ये यत्किञ्चित्स्थानसाम्यस्य प्रयोजकतायाः मद्ध्वरिरित्यत्रोक्तत्वादिति वाच्यम्, अत्र हि चत्वारो यणो यवरला विधेयाः । तत्र वकारविधिरुकारे ओष्ठस्थानसाम्यात् निस्सपलः सावकाशः, तत्र लकारस्य दन्तरूपस्थानभेदादप्राप्तेः । लाकृतिरित्यत्र लृवर्णे तु वकारो लकारश्चेत्युभयमपि प्राप्तम् । अत्र शब्दपरविप्रतिषेधमाश्रित्य लकारविधिः परत्वात् अपवादत्वाच्च वकारविधिं बाधते । यदि हि प्रथमातिक्रमे कारणाभावाद्त्रापि वकार एव स्यात्, तर्हि लकारविधिर्निरवकाश एव स्यात् । अतोऽत्र लृवर्णस्य लकार एवेत्यास्तां तावत् ।

५५ नादिन्याक्रोशे पुत्रस्य ८।४।४८८॥ पुत्रशब्दस्य न द्वे स्त आदिनीशब्दे परे
आक्रोशे गम्यमाने । पुत्रादिनी त्वमसि पापे । 'आक्रोशे' किम् । तत्त्वकथने
द्विर्वचनं भवत्येव । पुत्रादिनी सर्पिणी । 'तत्परे च' (वा ५०२१) । पुत्र-
पुत्रादिनी त्वमसि पापे । 'वा हतजग्धयो' (वा ५०२२) । पुत्रहती—पुत्रहती ।
पुत्रजग्धी—पुत्रजग्धी । ५६ त्रिप्रभृतिषु शाकटायनस्य ८।४।४९॥
त्र्यादिषु संयुक्तेषु वा द्वित्वम् । इन्द्र —इन्द्र । राष्ट्रम्—राष्ट्रम् । ५७ सर्वत्र

नादिन्याक्रोशे । द्वे इत्यनुवर्तते । यर इति च । आक्रोशो निन्दा । आदिनीति
ड्यन्तं लुप्तसप्तमीकम् । आदिनीशब्दे परे पुत्रशब्दस्यावयवो यः यर् तकारः तस्य न
द्वित्वम् । आक्रोशे गम्ये इत्यर्थः । तदाह—पुत्रशब्दस्येत्यादिना । पुत्रशब्दस्यावय-
वस्येत्यर्थः । पुत्रादिनी त्वमसि पापे इति । पुत्रानक्षुं शीलमस्या पुत्रादिनी । 'सुप्य-
जातौ' इति णिनिः । 'ऋन्नेभ्यः' इति ङीप् । हे पापे । त्वं पुत्रादिनीत्यन्वयः । पुत्र-
घातिनीत्यर्थः । ईदृशाक्रोशस्य प्रायेण स्त्रीष्वेव सम्भवात् सूत्रे आदिनीति ड्यन्तमेव
विवक्षितमिति हरदत्तः । माधवोऽप्येवम् । अत्र उकारात् परस्य तकारस्य 'अनचि च'
इति प्राप्तं द्वित्वं निषिध्यते । रेफस्य तु न कापि द्वित्वप्रसक्तिरित्यनुपदमेव वक्ष्यते ।
आक्रोशे किमिति । आक्रोश इत्यस्य किं प्रयोजनमित्यर्थः । 'किं पृच्छायां जुगुप्सने'
इत्यव्ययवर्गे अमरः । एवमुत्तरत्राप्येवजातीयकेषु द्रष्टव्यम् । तत्त्वकथन इति । यस्या
पुत्राः स्वयमेव त्रियन्ते तां प्रति पुत्रादिनीति वस्तुस्थितिकथने तु न द्वित्वनिषेधः,
तत्र निन्दायाः अप्रतीतेरित्यर्थः । तत्परे च । वार्तिकमेतत् । सः आदिनीशब्दः परो
यस्मात् सः तत्परः आदिनीशब्दपरके पुत्रशब्दे च परे पुत्रशब्दावयवस्य यरो न
द्वित्वमित्यर्थः । पुत्रपुत्रादिनी त्वमिति । पुत्रस्य पुत्रानक्षीति विग्रहः । अत्र पूर्वस्य
पुत्रशब्दस्य आदिनीशब्दः परो न भवति, द्वितीयपुत्रशब्देन व्यवधानात् । अतः
पूर्वसूत्रेण अप्राप्ते द्वित्वनिषेधे इदमारब्धम् । वा हतजग्धयो । हतशब्दे जग्धशब्दे च
परे पुत्रशब्दावयवस्य यरो द्वित्वं वा स्यादित्यर्थः । पुत्रहतीति । तकारद्वित्वे रूपम् ।
पुत्रो हतो ययेति विग्रहः । 'अस्वाङ्गपूर्वपदात्' इति ङीप् इति केचित् । वस्तुतस्तु
जातिपूर्वादित्यस्य तत्रानुवृत्तेः गौरादित्वात् ङीषिति युक्तम् । पुत्रघातसाहसस्य
स्त्रीष्वेव सम्भवात् स्त्रीलिङ्गमेवोदाहृतम् । पुत्रहतीति । द्वित्वाभावे रूपम् । एवं पुत्र-
जग्धी पुत्रजग्धीति । अनचि चेति द्वित्वविकल्पे सिद्धे पुत्रशब्दस्य कान्ते चेत् हत-
जग्धयोरेव आक्रोश एवेति नियमार्थमिदं वार्तिकमित्याहुः । त्रिप्रभृतिषु शाकटायनस्य ।
त्रिचतुरादिषु हलषु संयुक्तेषु आद्यस्य अचः परस्य यरः द्वित्वं शाकटायनमते । मता-
न्तरे तु नेत्यर्थः । इन्द्र इति नकारस्य द्वित्वविकल्पः । राष्ट्रमित्यत्र पकारस्य द्वित्व-
विकल्पः । सर्वत्र शाकल्यस्य । नेत्यनुवर्तते । यत्र यत्र द्वित्वं विहितं तत्र तत्र शाक-

शाकल्यस्य ८।४।५१॥ द्वित्वं न । अर्कः । ब्रह्मा । ५८ दीर्घादाचार्याणा-
म् ८।४।५२॥ द्वित्वं न । दात्रम् । पात्रम् । ५६ अचो रहाभ्यां द्वे
८।४।५६॥ अच परान्या रेफहकाराभ्यां परस्य यरो द्वे वा स्त । हर्यनुभवः ।
न ह्यस्ति । ६० हलो यमां यमि लोपः ८।४।६४॥ हलः परस्य यमो
लोपः स्याद्वा यमि । इति लोपपक्षे द्वित्वाभावपक्षे चैक्यं रूपं तुल्यम् । लोपारम्भ-

त्यस्य ऋषेर्मते द्वित्वं न भवतीत्यर्थः । दीर्घादाचार्याणाम् । नेत्यनुवर्तते । दीर्घात् परस्य
यरो द्वित्वं केषाञ्चिदाचार्याणां मते न भवति । मतान्तरे तु भवति । अनचि चेत्यत्र
वाग्रहणमनुवर्तते इति नाज्जलाविति सूत्रे कैयटः । एवं च अनचि चेत्येव द्वित्वविक-
ल्पसिद्धौ त्रिप्रभृतिष्वित्यादिसूत्रत्रयं नारम्भणीयमिति प्रौढमनोरमायां स्थितम् । एत-
त्सूत्रत्रयविरोधादनचि चेत्यत्र वाग्रहणं नानुवर्त्यमिति युक्तं प्रतिभाति ।

अचो रहाभ्या द्वे । 'यरोऽनुनासिक' इत्यतो य इति षष्ठ्यन्तं वेति चानुवर्तते ।
अच इति दिग्योगे पञ्चमी । पराभ्यामिति शेषः । रहाभ्यामित्यपि पञ्चमी । पर-
स्येति शेषः । तदाह—अच पराभ्यामित्यादिना । हर्यनुभव इति विग्रहः ।
हरि अनुभव इति स्थिते रेफादिकारस्य यण् । तस्य द्वित्वम् । अथ हकारात् परस्यो-
दाहरति—न ह्यस्तीति । नहि अस्तीति स्थिते हकारादिकारस्य यण् तस्य द्वित्वम् ।
इहोभयत्र यकारस्य अच परत्वाभावादुपरकत्वाच्च द्वित्वमप्राप्तं विधीयते । अत्र
अनचि चेति रेफहकारयोर्द्वित्वं न भवति । द्वित्वप्रकरणे रहाभ्यामिति रेफत्वेन
हकारत्वेन च साक्षाच्छ्रुतेन निमित्तभावेन तयोः यश्शब्दबोधितकार्यभावत्वबाधात्,
'श्रुतानुमितयोः श्रुतं बलीय' इति न्यायात् । हर् य् य् अनुभवः । नह् य् य् अस्ति
इति स्थिते । उभयत्रापि प्रथमयकारस्य लोपविधिमाह—हलो यमा यमि लोपः ।
अयो होऽन्यतरस्यामित्यतोऽन्यतरस्यामित्यनुवर्तते । तच्च विभक्तिप्रतिरूपकमन्ययं
वार्थं वर्तते । यमामिति बहुत्वं प्रयोगबहुत्वापेक्षम् । एकैकस्मिन् प्रयोगे बहूनां यमाम-
सम्भवात् । हल इति दिग्योगे पञ्चमी । परस्येति शेषः । तदाह—हल परस्य यम इत्या-
दिना । अनेन सूत्रेण उदाहरणद्वयेऽपि प्रथमयकारस्य लोपे सति एकयकाररूपं सम्पद्यते ।
लोपाभावपक्षे तु द्वियकाररूपं सम्पद्यते । ननु हलो यमामिति सूत्रमेतदर्थं नारम्भणी-
यम् । अचो रहाभ्यामिति यकारद्वित्वस्य वैकल्पिकतया द्वित्वे सति द्वियकाररूपस्य,
द्वित्वाभावे एकयकाररूपस्य च सिद्धेरित्याशङ्क्य नास्य सूत्रस्यात्र प्रयोजनमित्याह—
इति लोपेति । तर्हि किमस्य सूत्रस्य फलमित्यत आह—लोपारम्भेति । 'दित्यदित्या-
दित्यपत्युत्तरपदान्यः' इत्यादित्यशब्दात् शेषार्थण्यन्तात् देवतार्थे ण्यः । आदित्य
य इति स्थिते । 'यस्येति च' इति यकारादिकारस्य लोपे तकाराद्यकारस्य अनेन
सूत्रेण लोपः । तस्मिन् सत्येव आदित्यमित्येकयकारं रूपं सिध्यति, नान्यथा ।

फलं तु 'आदित्यो देवता अस्येत्यादित्यं हविः' इत्यादौ । 'यमा यमि' इति यथासङ्ख्यविज्ञानान्नेह । माहात्म्यम् । ६१ एचोऽयवायावः ६१।७६॥ एचः क्रमादय् अच् आय् आव् एते स्युरचि । ६२ तस्य लोपः १।३।६॥ तस्येतो लोपः स्यात् । इति यवयोर्लोपो न । उच्चारणसामर्थ्यात् । एवं च इत्सज्ञापीड न भवति । हरये । विष्णवे । नायक । पावक । 'यस्मिन् विविस्तदादावत्प्रहणे' । सप्तम्यन्ते अत्प्रहणे विशेषणीभूते यो विधिरारभ्यते सतदादौ ज्ञेय । येन विधिरित्यस्यापवादः । ६३ वान्तो यि प्रत्यये ६१।७६॥ यकारादौ प्रत्यये परे

अतः सूत्रारम्भो न विफल इति भावः । अत्र 'आपत्यस्य च तद्धितेऽनाति' इति लोपस्तु न जाताद्यर्थकत्वेन आपत्यत्वाभावात् । अत्र त्वेतत् सूत्रं न्याय्यत्वादुपन्यस्तमिति भावः । नन्वेवमपि महात्मनो भाव इत्यर्थे 'गुणवचनब्राह्मणादिभ्यः' इति ष्यजि टिलोपे आदिबृद्धौ माहात्म्यमित्यत्रापि तकारान्मकारस्य लोपः स्यात्, तस्य यम्त्वात् यकाररूपयम्परकत्वाच्चेत्यत आह—प्रमामिति । यथासङ्ख्यविज्ञानादिति । विज्ञायते अनेनेति विज्ञानं सूत्रम् । 'विज्ञानं शिल्पशास्त्रयोः' इत्यमरः । यथासङ्ख्यसूत्रादित्यर्थः । तथा च मकारस्य मकारे परत एव लोपलाभात् यकारे परे न लोप इत्यर्थः । एचोऽयवायाव । अय् च अच् च आय् च आव् चेति विग्रहः । इको यणचौत्यतोऽचीत्यनुवर्तते । यथासङ्ख्यपरिभाषया एकारस्य अय्, ओकारस्य अच्, ऐकारस्य आय्, औकारस्य आव्, इति लभ्यते । तदाह—एचः क्रमादिति । यथासङ्ख्यसूत्रभाष्यरीत्या तु अन्तरतमपरिभाषयैवात्र व्यवस्था ज्ञेया । इह 'इचोऽचि यणयवायाव' इत्येव सूत्रयितुमुचितम् । एतेष्वदेशेषु यकारवकारयोर्हलन्त्यमिति इत्सञ्ज्ञायां लोपमाशङ्कितुमाह—नस्य लोपः । इत्संज्ञाप्रकरणान्ते इदं सूत्रम् । तत्र तच्छब्दः सन्निहितम् इतं परामृशति । तदाह—नस्येत इति । इत्यनेन सूत्रेण यवयोर्लोपो न शङ्कनीय इत्यर्थः । कुत इत्यत आह—उच्चारणेति । यद्यत्र यवयोर्लोपः स्यात्, तर्हि तयोः सूत्रे अनुच्चारणमेव स्यात्, 'प्रचालनाद्धि पङ्क्तस्य दूरादस्पर्शनं वरम्' इति न्यायादिति भावः । तर्हि किमनयोः रित्संज्ञयेत्यत आह—एवञ्चेति । उक्तप्रकारेण लोपाभावे सति इत्सञ्ज्ञापि इह यकारे वकारे च न भवति, फलाभावादित्यर्थः । क्रमेणोदाहरति—हरय इत्यादिना । हरे ए, विष्णो ए, नै अकः, पौ अक इति स्थितेषु एकारादीनां क्रमादयादयः ।

वान्तो यि प्रत्यये । यि इति सप्तम्यन्तम् । तेन यकारादाविति लभ्यते, 'यस्मिन्विधिस्तदादावत्प्रहणे' इति वार्तिकात् । तत्र यस्मिन्निति सप्तम्यन्तं विवक्षितम् । अलिति वर्णपर्यायः । सप्तम्यन्ते वर्णग्रहणे यो विधिः स तद्वर्णादौ ज्ञेय इति तदर्थः ।

ओदौतौरव् आव् एतौ स्त । गोर्विकारो गव्यम् । 'गोपयसोर्यत्' (सू १५३८) । नावा तार्य नाव्यम् । 'नौवयोधर्म' (सू १६४३) इत्यादिना यत् । 'गोर्युतौ छन्दस्युपसङ्ख्यानम्' (सू ३५४३) 'अध्वपरिमाणे च' (वा ३५४४) गव्यूति' । 'ऊतियूति—' (सू ३२७४) इत्यादिना यूतिशब्दो निपातितः । 'वान्त' इत्यत्र वकारात्

येन विधिरित्यस्थायमपवादः । वकारः अन्ते यस्य सः वान्तः । पूर्वसूत्रोपात्तः अवादेशः आवादेशश्च विवक्षितः । तौ च कयोर्भवत इत्याकाङ्क्षायाम् ओदौतौरित्यर्थाल्लभ्यते, पूर्वसूत्रे तयोरेव तदुभयस्थानित्वेन क्लृप्तत्वात् । तदाह—यकारादावित्यादिना । गव्यमिति । गोय इति स्थिते ओकारस्य अचपरकत्वाभावात् 'एचोऽयवायाव' इत्यप्राप्ते अवादेशोऽत्र विधीयते । अस्ति चात्र य इत्यस्य प्रत्ययत्वमित्याह—गोपयसोर्यदिति । अनेन सूत्रेण गोशब्दात् विकारार्थे यत्प्रत्यय इति शेषः । नाव्यमिति । नौ य इति स्थिते ओकारस्य अचपरकत्वाऽभावात् 'एचोऽयवायाव' इति अप्राप्ते वचनमिदम् । अस्ति चात्र य इत्यस्य प्रत्ययत्वमित्याह—नौ वय इति । गव्यं नाव्यमित्यत्र लोपः शाकल्यस्येति हलि सर्वेषामिति च वकारस्य लोपो न भवति, तयो पदान्तविषयत्वात् इह च भत्वेन पदत्वेन पदत्वबाधात् । गोर्युतौ छन्दस्युपसङ्ख्यानम् । छन्दसि वेदे यूतिशब्दे परे गोशब्दावयवस्य ओकारस्य स्थाने अव् इति वान्तादेशो भवतीति उपसङ्ख्यानम् । अधिकवचनं कर्तव्यमिति सूत्रकारः शिष्यते । 'आ नो मित्रावरुणाघृतैर्गव्यूतिमुक्षतम्' इत्युदाहरणम् । गव्यूतिः । गोप्रचारभूमिः । गावो यूयन्ते मिश्रयन्तेऽस्यामित्यधिकरणे युधातोः क्तिन्निति वेदभाष्ये भट्टभास्करः । अत्र यूतिशब्दस्य प्रत्ययत्वाभावात्तस्मिन् परतः 'वान्तो यि प्रत्यये' इत्यप्राप्तौ वचनमिदम् । अध्वपरिमाणे च । मार्गपरिमाणविशेषे गम्येऽपि यूतिशब्दे परे गोशब्दावयवस्य ओकारस्य अव् इति वान्तादेशस्य उपसङ्ख्यानं कर्तव्यमित्यर्थः । लोकेऽपि प्राप्त्यर्थमिदम् । यद्यपि पूर्ववार्तिकं वैदिकप्रक्रियायामेव उपन्यसनीयम्, तथाप्यत्र अनुवृत्तिबोधसौकर्यार्थमिह तदुपन्यासः । गव्यूतिरिति । यावति गोशब्दः यूयते मिश्रयते श्रूयते तावानध्वा गव्यूतिः, क्रोशयुगम् । 'गव्यूतिः स्त्री क्रोशयुगम्' इत्यमरः । युधातोरेधिकरणे क्तिन् । कथमिह युधातोर्दीर्घ इत्यत आह—ऊतियूतीति । निपातनादेव दीर्घ इति भावः । सिद्धप्रक्रियस्य निर्देशो निपातनम् ।

ननु गव्यं नाव्यमित्यत्र भत्वेन पदत्वबाधात् 'लोपः शाकल्यस्य' इति 'हलि सर्वेषाम्' इति च वलोपाभावेऽपि गव्यूतिरित्यत्र लोपः स्यात् । अन्तर्वर्तिनीं विभक्तिमाश्रित्य पदत्वात् यूतिशब्दस्य यजादिस्वादिप्रत्ययत्वाभावेन तस्मिन् परतो भत्वाभावाच्चेत्यत आह—वान्त इत्यत्रेत्यादि । 'वान्तो यि प्रत्यय' इत्यत्र वकारात् गोयूतावित्यत्र छकाराद्वा पूर्वभागे वकारः प्रश्लिष्यत इत्यन्वयः । तर्हि व् वान्त

‘गोर्युतौ’ इत्यत्र छकाराद्वा पूर्वभागे ‘लोपो व्यो’ (सू ८७३) इति लोपेन वकारः प्रश्लिष्यते । तेन श्रूयमाणवकारान्त आदेशः स्यात् । वकारो न लुप्यत इति यावत् । ६४ धातोस्तन्निमित्तस्यैव ६।१।८०॥ यादौ प्रत्यये परे

इति, व छन्दसीति च वकारः कुतो न श्रूयत इत्यत आह—लोपो व्योरिति लोपेनेति । अन्तर्हित इति शेषः । ननु प्रश्लेषे सति किमायातमित्यत आह—तेनेति । वान्तो यीति सूत्रे वकारात् प्राक् व् इति प्रश्लिष्यमाणं वान्तस्य विशेषणम् । विशेषणत्वाच्च तदन्तविधौ सति वकारान्त इति लभ्यते । तत्र वान्तस्य पुनर्वान्तत्ववचनसामर्थ्यात् श्रूयमाणवकारवान् वान्त आदेशः स्यादिति लभ्यते । गोर्युतावित्यत्र च इदमेव वान्तग्रहणमनुवर्तते इति तत्रापि श्रूयमाणवकारवान् वान्तादेश इति लभ्यते । गोर्युतावित्यत्र छकारात् प्राक् व् इति प्रश्लिष्यमाणमपि पूर्वसूत्रादनुवृत्तस्य वान्त इत्यस्य विशेषणमिति । तदन्तविधिना वान्तत्वलाभे वान्तस्य पुनर्वान्तत्ववचनसामर्थ्यात् श्रूयमाणवकारवान् इति लभ्यते इत्यर्थः । नन्वेतावता गव्यूतिरित्यत्र अवादेशे वकारस्य श्रूयमाणत्वलाभेऽपि लोपशङ्का न परिहृतेत्यत आह—वकारो न लुप्यत इति यावदिति । वकारस्य श्रूयमाणत्ववचन वकारो न लुप्यत इत्यर्थे पर्यवसन्नमित्यर्थः, अश्रवणस्यैव लोपशब्दार्थत्वादिति भावः । यद्यपि वान्तो यीति सूत्रे वकारप्रश्लेषस्य तदुदाहरणे गव्यं नाव्यमित्यत्र प्रयोजनं नास्ति, तत्र भवेन पदत्वस्य बाधेन उक्तलोपस्याप्राप्तेः । लव्यमित्यादौ स्वत एव पदत्वाभावाच्चोपस्याप्राप्तिः । गामिच्छति गव्यतीत्यत्र क्यजन्तेऽपि वकारस्य न लोपप्रसक्तिः, ‘न’ क्ये’ इति नियमेन तत्र पदत्वाभावात् । तथापि गोर्युताविति वार्तिके तदनुवृत्तौ गव्यूतिरित्यत्र प्रयोजनमस्त्येव । एवं च वार्तिके एव तत्प्रश्लेष उचितः । एतस्मादेवास्वरसात् छकाराद्वेत्युक्तम् । वस्तुतस्तु वकारप्रश्लेषोऽनुपपन्नः, तथा सति सूत्रे वार्तिके च प्रश्लिष्टस्य तस्य श्रवणप्रसङ्गात् । न च लोपो व्योरिति लोपात्तदश्रवणमिति वाच्यम्, वकारलोपस्य उदाहरणाभावाद्वाकारग्रहणं न कर्तव्यमिति लोपो व्योरिति सूत्रस्थभाष्यविरोधात् । अतोऽत्र प्रश्लिष्टवकारस्य छान्दस एव लोपो वर्णनीयः । प्रक्रियाप्रकाशे तु ‘संज्ञापूर्वको विधिरनित्य’ इति वचनात् गव्यूतिरित्यत्र न वकारलोप इत्युक्तम् । अन्ये तु ‘इको गुणवृद्धी’ इति सूत्रे अतो लान्तस्येत्यत्र लुप्तनिर्दिष्टो वकार इति भाष्यप्रामाण्यात् कचिदस्ति वकारलोप इत्याहुः ।

ननु ओयते औयत इत्यत्रापि ओकारस्य औकारस्य च वान्तो यीति वान्तादेशः स्यादित्याशङ्क्य वान्तो यीति सूत्रं नियमयति—धातोस्तन्निमित्तस्यैव । एव इति, वान्तो

१. वार्तिकेन लोपाभावोऽपि निपात्यते । ‘बाधकान्येव निपातनानि’ इति सर्वनामसञ्ज्ञा सूत्रे भाष्ये स्पष्टम् ।

धातोरेचश्चेद्वान्तादेशस्तर्हि तन्निमित्तस्यैव, नान्यस्य । लव्यम् । अवश्यलाव्यम् ।
‘तन्निमित्तस्यैव’ इति किम् । औयते । औयत । ६५ क्षय्यजय्यौ
शक्यार्थे ६।१।८१॥ यान्तादेशनिपातनार्थमिदम् । चेतुं शक्यं शय्यम् ।

यि प्रत्यय इति चानुवर्तते । सः यादिप्रत्ययः निमित्तं यस्य सः तन्निमित्तः । यादि-
प्रत्यये परे धातोरेचो भवन् वान्तादेशः यादिप्रत्ययनिमित्तकस्यैव एचो भवति, नान्य-
स्येत्यर्थः । तदाह—यादौ प्रत्यय इत्यादिना । लव्यमिति । लृञ्-छेदने । अचो यत् ।
सार्वधातुकार्धधातुकयोरित्यूकारस्य गुणः ओकारः । तस्य धात्ववयवत्वात् यादिप्र-
त्ययनिमित्तकत्वाच्च वान्तादेशः । अवश्यलाव्यमिति । ‘ओरावश्यके’ इति लृजो
प्यत् । अचो ङितीत्यूकारस्य वृद्धिः औकारः । अवश्यमित्यव्ययम् । मयूरव्यंसका-
दित्वात्समासः । ‘लुम्पेदवश्यमः कृत्ये’ इति मलोपः । अत्र औकारस्य धात्ववयवत्वात्
यादिप्रत्ययनिमित्तकत्वाच्च वान्तादेशः । ननु लव्यमवश्यलाव्यमित्यत्र वान्तो यीत्येव
वान्तादेशः सिद्धः । अतस्तन्निमित्तस्यैवेति नियमार्थमिदं सूत्रमिति स्थितिः । तन्नि-
यमविधेः किं प्रयोजनमिति पृच्छति—तन्निमित्तस्यैवेति किमिति । नियमस्य किप्रयो-
जनमित्यर्थः । औयते इति । वेज्-तन्तुसन्ताने । कर्मणि लट् । भावकर्मणोरित्यात्मने-
पदम् । यक् । ‘वचिस्वपियजादीनाम्’ इति वकारस्य सम्प्रसारणम् उकारः । पूर्वरूपम् ।
‘अकृत्सार्वधातुकयोः’ इत्युकारस्य दीर्घः । आडा सह उकारस्य ‘आदगुणः’ इति गुणः
ओकारः । तस्य परादिवद्भावेन धात्ववयवत्वेऽपि यादिप्रत्ययनिमित्तकत्वाभावात् न
वान्तादेशः । नन्वत्र न धातुलोपसूत्रस्थभाष्यरीत्या ‘आदगुणः’ इति गुणस्य ओकारस्य
पदद्वयापेक्षत्वेन बहिरङ्गतया वान्तादेशे कर्तव्ये असिद्धत्वादोकाराभावाच्च वान्तादेश-
प्रसक्तिरित्यस्वरसादाह—औयतेति । वेजः केवलात् कर्मणि तड् । आत्मनेपदादि पूर्व-
वत् । ‘आडजादीनाम्’ इत्याट् । ‘आटश्च’ इति वृद्धिः औकारः । तस्य परादिवद्भावेन
धात्ववयवत्वेऽपि यादिप्रत्ययनिमित्तकत्वाभावाच्च वान्तादेशः । नात्र वृद्धेर्बहिरङ्गत्वम्,
पदद्वयापेक्षत्वाभावात् । ‘सिद्धे सत्यारम्भो नियमार्थः’ इति न्यायेन नियमविधिसिद्धेः,
तन्निमित्तस्यैवेत्येवकारस्तु विपरीतनियमव्यावृत्त्यर्थः । एवकाराभावे हि ‘यादिप्रत्यय-
निमित्तकस्य चेदेचोः वान्तादेशः तर्हि धातोरेवैचः’ इत्यपि नियमः प्रतीयते । तथा च
बाभ्रव्य इत्यत्र वान्तादेशो न स्यात् । बभ्रोरपत्यं बाभ्रव्यं ‘मधुबभ्रवोर्बाह्यगकौशिकयोः’
इति यञ् । ‘ओर्गुणः’ इत्युकारस्य गुणः वोकारः । तस्य यादिप्रत्ययनिमित्तकस्य धात्ववय-
वत्वाभावात् वान्तादेशो न स्यात् । अतः इष्टनियमावधारणार्थं तन्निमित्तस्यैवेत्येवकारः ।

क्षय्यजय्यौ शक्यार्थे । शक्यार्थे क्षय्यजय्यशब्दौ वाचकतया वर्तते इत्यर्थः । ननु
किमपि कार्यं विधेयमत्र न दृश्यते इत्यत आह—यान्तेति । प्रातिस्विकविधि विना
सिद्धप्रक्रियस्य शब्दस्वरूपस्य निर्देशो निपातनम् । ततश्च शक्यार्थके यादौ प्रत्यये

जेतुं शक्यं जय्यम् । 'शक्यार्थे' किम् । क्षेतुं योग्यं क्षेयं पापं जेयं मनः ।
 ६६ क्रय्यस्तदर्थे ६।१।२२॥ तस्मै प्रकृत्यर्थयिदं तदर्थम् । क्रेतारः क्रीणीयु-
 रिति बुद्ध्या आपरो प्रसारितं क्रय्यम् । क्रयमन्यत् । क्रयणार्हमित्यर्थः ।
 ६७ लोपः शाकल्यस्य ८।३।१६॥ अवर्णार्थयो पदान्तयोर्वयोर्वा लोपोऽशि

परे क्षि-क्षये जि-जये इति धातोरेचः अय् इति यान्तादेशः स्यादिति विधानमत्र फलति ।
 शक्यार्थे क्षिज्योर्यान्त इति प्रातिस्विकविधौ गौरवादेवं निपातनमिति भावः । क्षय्य-
 मिति । 'कृत्या' इत्यधिकारे क्षिधातोरेचो यदिति यत्प्रत्ययः । स च 'शकि लिङ् च' इति
 शक्यार्थः । शक्यार्थे लिङ् स्यात् चात् कृत्या इति तदर्थः । 'सार्वधातुकार्षधातुकयोः'
 इति इकारस्य गुणः एकारः । तस्याचपरकत्वाभावादप्रास अयादेशः अत्र निपात्यते ।
 जय्यमित्यपि पूर्ववत् । जक्यार्थे किमिति । शक्यार्थे इत्यस्य किं प्रयोजनमिति
 प्रश्नः । क्षेतमित्यादि । क्षेतुं योग्यं क्षेयं पापम् । जेतुं योग्यं जेयं मन इत्यन्वयः ।
 अहे कृत्यतृचश्चेति यत् । स च न शक्यार्थक इति नात्र यान्तादेश इत्यर्थः । क्रय्य-
 स्तदर्थे । इदमपि यान्तादेशनिपातनार्थम् । तदर्थशब्दं व्याचष्टे—तस्मा इति । क्रय्य-
 शब्दे यः क्रीञ्धातुः यत्प्रत्ययप्रकृतिभूतः तस्य योऽर्थः अभिषेयः द्रव्यविनिमय-
 रूपः क्रयः सः प्रकृत्यर्थः तच्छब्देन विवक्षितः । तस्मै इदं तदर्थं क्रयार्थं वस्तु ।
 तथा च क्रयार्थं वस्तुनि गम्ये क्रीञ्धातोर्थादौ प्रत्यये परे इति फलति । यान्तः क्रीञ-
 स्तदर्थ इति विधौ गौरवादिनिपातनमाश्रितम् । क्रयार्थत्वं चात्र फलोपधायकं विव-
 क्षितमित्याह—क्रेतार इत्यादि क्रय्यमित्यन्तम् । योग्यतामात्रग्रहणे तु तदर्थे इत्यव्याव-
 र्तकं स्यादिति भावः । क्रीजः कर्मणि 'अचो यत्' इति यत् । सार्वधातुकेति गुणः
 एकारः । अत्र एकारस्य अचपरकत्वाभावादनेन अयादेशविधिः । क्रयमन्यदिति ।
 गृहादौ भोजनाद्यर्थं सङ्गृहीतं धान्यादीत्यर्थः । 'अहे कृत्यतृचश्च' इति यत्, अत्र
 अयादेशो न भवति, फलोपधानस्य क्रयार्थत्वस्य तत्राभावादित्यर्थः ।

हरे एहि, विष्णो इह, श्रियै उद्यतः, गुरौ उत्कः, इत्यत्र एचां क्रमेण अयवाया-
 वादेषु कृतेषु यकारवकारयोर्वैकल्पिकं लोपं विधत्ते—लोपः शाकल्यस्य । 'भो भगो'
 इत्यतः अपूर्वस्येति अशीति चानुवर्तते । व्योर्लघुप्रयत्नेत्यतः व्योरित्यनुवर्तते ।
 वकारयकारयोरित्यर्थः । अपूर्वस्येति च व्योरित्यस्य विशेषणम् । अवर्णः पूर्वः यस्मात्
 सः अपूर्वः । अपूर्वस्य वस्य यस्य चेति प्रत्येकमन्वयाभिप्रायमेकवचनम् । पदस्येत्य-
 धिकृतम् अवर्णपूर्वकाभ्यां यकारवकाराभ्यां विशेष्यते । विशेषणत्वाच्च व्योरिति
 तदन्तता लभ्यते । ततश्च अवर्णपूर्वो य वकारो यकारश्च तदन्तपदस्य लोपः स्यात्
 अशि परत इत्यर्थः । अलोऽन्त्यपरिभाषया तादृशपदान्तस्येति लभ्यते । शाकल्य-
 ग्रहणान्मतान्तरे न भवतीति गम्यते । ततश्च फलितमाह—अवर्णपूर्वयोरित्यादिना ।

परे । 'पूर्वत्रासिद्धम्' (सू १२) इति लोप शास्त्रस्यासिद्धत्वाच्च स्वरसन्धि । हर एहि-हरयेहि । विष्ण इह-विष्णविह । श्रिया उद्यत-श्रियायुद्यत । गुरा उत्क-गुरा-वुत्क । 'कानि सन्ति' 'कौ स्त' इत्यत्रास्तेरल्लोपस्य स्थानिवद्भावेन यणावादेशौ प्राप्तौ 'न पदान्त' (सू ५१) इति सूत्रेण पदान्तविधौ तन्निषेधान्न स्त । ६८

व्योरित्यनुवृत्तावपि वर्णसमाप्ताये यकारस्य प्राथम्यात् यवयोरित्युक्तम् । न च शाक-
ल्यवंश्यानामेव पुरुषाणामेतल्लोपानुसरणं नान्येषामिति पुरुषभेदेन व्यवस्थार्थमेव
शाकल्यग्रहणं कुतो न स्यादिति वाच्यम्, 'न वेति विभाषा' इति सूत्रभाष्ये आचा-
र्यदेशशीलने च तद्विषयतेति प्रस्तुत्य 'इको ह्रस्वो ङ्यो गालवस्य' 'प्राचामवृद्धात्'
इत्यादौ गालवाद्याचार्यग्रहणं प्राचामुदीचामित्यादिदेशविशेषग्रहणं च अविशेषेण
विकल्पार्थमेव, न तु तत्तद्वंश्यतत्तद्देशभेदेन प्रयोगव्यवस्थार्थमिति सिद्धान्तितत्वात् ।
ननु हरे एहीत्यत्र अयादेशे एकारस्य लोपे सति 'ओमाडोश्च' इति पररूपं स्यात् ।
विष्णो इह, श्रियै उद्यत, गुरौ उत्कः इत्यत्र अवायावादेशेषु वकारयकारलोपे 'आद्गुण'
इति गुणः स्यादित्यत आह—पूर्वेति । वकारयकारयोर्लोपस्यासिद्धत्वेन ताभ्यां
व्यवहिततया अच्परकत्वाभावादाशङ्कित. अच्सन्धिर्न भवतीत्यर्थः ।

तदेवमिवसन्धिरेच्सन्धिश्च निरूपितः । तदुभयत्रातिप्रसङ्गमाशङ्क्य समाधत्ते—
कानीत्यादिना । यद्यपि तथापीत्यध्याहार्यम् । कानि सन्ति, कौ स्त इत्यत्र यद्यपि
यणावादेशौ प्राप्तौ तथापि न भवत इत्यन्वयः । नन्वत्र इकारौकारयोः सकारपरक-
त्वाच्चपरकत्वाभावात् कथं यणावोः प्राप्तिरित्यत आह—अस्तेरल्लोपस्य स्थानिवद्भावे-
नेति । अस्धातोरादादिकाह्मटि प्रथमपुरुषबहुवचने 'सन्ति' इति रूपम् । प्रथमपुरुष-
द्विवचने तु 'स्त' इति रूपम् । उभयत्रापि 'असोरल्लोपः' इति धात्वादेरकारस्य लोप
इति स्थितिः । तत्र अल्लोपस्य स्थानिवत्त्वेनाच्त्वादिकारौकारयोरच्परकत्वाद्यणावा-
देशौ प्राप्नुत इत्यर्थः । न च स्थानिवदादेशोऽनल्विधाविति स्थानिवद्भावोऽत्र न
सम्भवति, अल्लोपस्य स्थानिभूतो यः अकारः तं परं निमित्तत्वेनाश्रित्य प्रवर्तमान-
योर्यणावादेशविध्योः स्थान्यलाश्रयत्वादिति वाच्यम्, 'अच. परस्मिन् पूर्वविधौ'
इति स्थानिवद्भावोपपत्तेः अल्लोपस्य ङिति परे विधीयमानस्य परनिमित्तकाजादेश-
तया तत्स्थानीभूतादकारात् पूर्वत्वेन दृष्टयोरिकारौकारयोर्यणावादेशविधौ अचः
परस्मिन्निति प्रवृत्तेरिति भावः । तर्हि कुतोऽत्र यणावादेशौ न भवत. ? इत्यत आह—
न पदान्तेति सूत्रेण पदान्तविधौ तन्निषेधादिति । पदान्तभूतेकारौकारयोः स्थाने भवतो-
र्यणावादेशयोः पदचरमावयवतया तयोः कर्तव्ययोः परनिमित्तकस्याजादेशस्याल्लोपस्य
स्थानिवत्त्वनिषेधादित्यर्थः ।

एकः पूर्वपरयोः ६।१।८४॥ इत्यधिकृत्य ६६ आद्गुणः ६।१।८७॥
 अवर्णादचि परे पूर्वपरयोरेको गुण आदेशः स्यात्संहितायाम् । उपेन्द्र । रमेशः ।
 गङ्गोदकम् । ७० उरण् रपरः १।१।५१॥ 'ऋ इति त्रिंशत् संज्ञा' इत्युक्तम्,
 तत्स्थाने योऽण् स रपरः सन्नेव प्रवर्तते । तत्रान्तरतम्यात् 'कृष्णद्धिः' इत्यत्र

अथ एकादेशसन्धिं निरूपयितुमाह—एक पूर्वपरयो । इत्यधिकृत्येति । पदद्वयात्म-
 कमिदं सूत्रम् उत्तरत्रानुवृत्त्यर्थं पठित्वा कतिपयसन्धयो विधास्यन्त इत्यर्थः ।
 आद्गुण । आदिति पञ्चमी, ननु तपरकरणम् । एक. पूर्वपरयोरित्यधिकृतम् । तदाह—
 अवर्णादचीत्यादिना । उपेन्द्र इति । उप इन्द्र इति स्थिते पकारादकारस्य तस्मादिका-
 रस्य च पूर्वपरयोः कण्ठतालुस्थानकयोः तथाविध एको गुणः एकारः, आन्तरतम्यात् ।
 अथ प्रत्याहारेषु स्ववाच्येषूक्तां लक्षणां स्मारयितुं दीर्घविषयोदाहरणमाह—
 रमेश इति । रमा ईश इति स्थिते आकारस्य ईकारस्य च स्थाने पूर्ववदेको गुणः एका-
 रः । गङ्गोदकमिति । गङ्गा उदकमिति स्थिते आकारस्य उकारस्य च कण्ठोष्ठस्थानक-
 योस्तथाविध एको गुणः ओकारः । कृष्णद्धिरित्यत्र कृष्ण ऋद्धिरिति स्थिते 'आद्गुणः'
 इति प्राप्तम् । अत्र अकारः ऋकारश्चेति द्वौ स्थानिनौ । तयोः अकार एकार ओकार-
 श्चेति त्रयोऽपि गुणाः प्रसक्ताः, अकारेण स्थानिना त्रयाणामपि कण्ठस्थानसाम्या-
 विशेषात् । ऋकारेण स्थानिना तु न कस्यापि स्थानसाम्यम्, तस्य मूर्धस्थान-
 कत्वात् एतेषां च तदभावात् । एवं तव लृकार इति स्थिते त्रयो गुणाः प्रसक्ताः, अ-
 कारेण तेषां कण्ठस्थानसाम्याविशेषात् । लृकारेण तु स्थानिना न कस्यापि स्थानसा-
 म्यम्, तत्र कतमो गुणो भवतीत्याकाङ्क्षायामिदमारभ्यते—उरण् रपर । इत्युक्तमिति ।
 अणुदिसूत्रे इति शेषः । उः इति ऋ इत्यस्य षष्ठ्येकवचनम् । 'षष्ठी स्थाने' इति
 परिभाषया स्थाने इति लभ्यते । अनुवादे तत्परिभाषानुपस्थितावपि स्थानेग्रहणं
 ततोऽनुवर्तते । तदाह—तत्स्थाने योऽणिति । 'स्थानेऽन्तरतम' इत्यतोऽपि स्थानेग्रहण-
 मनुवर्तते । स्थानं प्रसङ्ग इत्युक्तम् । प्रसङ्गावस्थायामित्यर्थो विवक्षितः । तदाह—
 रपरः सन्नेव प्रवर्तते इति । अत्र र इति प्रत्याहारो विवक्षितः । ततश्च रेफशिरस्को
 लृकारशिरस्कश्च प्रवर्तते इति लभ्यते । तयोर्व्यवस्थां दर्शयति—तत्रेति । रेफलृकार-
 शिरस्कयोर्मध्ये कृष्णद्धिरित्यत्र अर्, तवल्कार इत्यत्र अलित्यन्वयः । कुत इयं व्य-
 वस्थेत्यत आह—आन्तरतम्यादिति । त्रिषु गुणेषु प्रसज्यमानेषु अकारस्य अणो रेफल-
 कारशिरस्कतया तस्य अर् अल् इत्येवमात्मकस्य अकारांशे स्थानीभूतेन अकारेण,
 रेफांशे ऋकारेण, लृकारांशे लृकारेण च स्थानसाम्यादकारऋकारयोः स्थाने अरेव
 भवति । अकारलृकारयोः स्थाने अलेव भवति । एकारौकारौ तु गुणौ न भवत एव,
 तयोः ऋकारेण लृकारेण च स्थानसाम्याभावादित्यर्थः । नच एकार ओकारश्च कथं

अर् । 'तवल्कारः' इत्यत्र अल् । अचो रहाभ्याम्—(सू ५१) इति पक्षे द्वित्वम् ।
 ७१ ऋरो ऋरि सवर्णे ङ।४।६५। हल परस्य ऋरो लोपो वा स्यात्सवर्णे
 ऋरि । द्वित्वाभावे लोपे सत्येकधम् । असति लोपे, द्वित्वलोपयोर्वा द्विधम् । सति
 द्वित्वे लोपे चासति त्रिधम् । कृष्णर्धिः—कृष्णर्द्धि—कृष्णर्द्धि । 'यण इति पञ्चमी
 मय इति षष्ठी' इति पक्षे ककारस्य द्वित्वम् । लस्य तु 'अनचि च' (सू ४८) इति ।
 तेन 'तवल्कार' इत्यत्र रूपचतुष्टयम् ।

द्वित्वं लस्यैव कस्यैव नोभयोरुभयोरपि ।

तवल्कारादिषु बुधैर्बोध्यं रूपचतुष्टयम् ॥

रपरौ न स्यातामिति वाच्यम्, पूर्वेणैव णकारेण ह्यत्राण् गृह्यते, प्रशास्तृणामित्यादि-
 निर्देशादित्यलम् । पक्षे द्वित्वमिति । ऋध्धातो. क्तिनि झषस्तथोरिति तकारस्य धत्वे
 ऋद्धिरिति द्विधकारं रूपं स्वाभाविकम् । तत्र अरादेशे रेफात् परस्य धकारस्य अचो
 रहाभ्यामिति कदाचिद् द्वित्वमित्यर्थः । झरो झरि सवर्णे । 'झयोहोऽन्यतरस्याम्' इत्यतः
 अन्यतरस्यामित्यनुवर्तते । हलो यमामित्यतः हल इति, लोप इति चानुवर्तते । तदाह—
 हल परस्येत्यादिना । तदिह रूपत्रयं सम्पन्नमित्याह—द्वित्वाभाव इत्यादिना । रेफात्
 परस्य ऋध् इति धात्वन्तरस्य धकारस्य अचो रहाभ्यामिति द्वित्वाभावे सति झरो
 झरीति लोपे च सति एकधकारं रूपमित्यर्थः । जमतीति । द्वित्वाभावे इत्यनुकृत्यते ।
 तस्यैव ऋधेर्धकारस्य द्वित्वाभावे लोपे च असति द्विधकारं रूपम् । तथा तस्यैव ऋधे-
 र्धकारस्य द्वित्वे लोपे च सति द्विधकारमेव रूपमित्यर्थः । मतीति । तस्यैव ऋधेर्धका-
 रस्य द्वित्वे सति लोपे च असति त्रिधकारं रूपमित्यर्थः । यद्यपि द्विधपक्षे प्रथमधका-
 रस्य, त्रिधपक्षे मध्यमधकारस्य च 'झलाञ्जश् झशि' इति जश्त्वेन दकारो भवति ।
 तथापि प्रक्रियाभिप्रायेण भूतपूर्वगत्या वा द्विधत्वं त्रिधत्वं चेति न दोषः । अथ तव-
 ल्कार इत्यत्राह—यण इति । यणः परस्य मयो द्वित्वमिति व्याख्याने ककारस्य द्वित्वं,
 लकारस्य तु अनचि चेति द्वित्वमित्यर्थः । तेनेति । लकारककारयोर्द्वित्वविकल्पेने-
 त्यर्थः । द्वित्वं लस्यैवेति । लकारस्य द्वित्वे ककारस्य द्वित्वाभावे च सति द्विलकारमे-
 कलकारं च प्रथमं रूपमित्यर्थः । कस्यैवेति । ककारस्य द्वित्वे लकारस्य द्वित्वाभावे
 द्विककारमेकलकारं च द्वितीयं रूपमित्यर्थः । नोभयोरिति । लकारककारयोर्भयोरपि
 द्वित्वाभावे एकलकारमेकककारं तृतीयं रूपमित्यर्थः । उभयोरपीति । लकारककारयोर्भ-
 योरपि द्वित्वे द्विलकारं चतुर्थं रूपमित्यर्थः । तवल्कारादिष्विति । आदिना ममल्का-
 रादिसङ्ग्रहः ।

७२ वृद्धिरेचि ६।१।८८॥ आदेचि परे वृद्धिरेकादेशः स्यात् । गुणापवादः । कृष्णैकत्वम् । गङ्गौघः । देवैश्वर्यम् । कृष्णौत्कण्ठ्यम् । ७३ एत्येधत्पूठसु ६।१।८९॥ अवर्णादेजाद्योरेत्येधत्योरुठि च परे वृद्धिरेकादेशः स्यात् । पररूप-गुणापवादः । उपैति । उपैधते । प्रष्टौह । 'एजाद्यो' किम् । उपेतः । मा भवा-

वृद्धिरेचि । आद्गुण इत्यत आदिति पञ्चम्यन्तमनुवर्तते । एकः पूर्वपरयोरित्यधि-कृतम् । तदाह—अदिचीत्यादिना । गुणापवाद इति । 'आद्गुणः' इति प्रासावेतदारम्भा-दिति भावः । कृष्णैकत्वमिति । कृष्णस्य एकत्वमिति षष्ठीसमासः । 'पूरणगुणः' इति निषेधस्त्वनित्य इति तत्रैव मूले वक्ष्यते । कृष्णेति सम्बुद्धयन्तं पृथक्पदमित्यन्ये । अत्र अकारस्य एकारस्य च कण्ठतालुस्थानकस्य स्थाने तथाविध एकार एकादेशः । गङ्गा ओघ इति स्थिते अकारस्य ओकारस्य च कण्ठोष्ठस्थानकस्य स्थाने तथाविध औ-कारः, एवं देवैश्वर्यम् । कृष्णौत्कण्ठयमित्यत्रापि । वस्तुतस्तु सङ्ख्यादिशब्दा न गुण-वचना इति तत्रैव वक्ष्यामः । एत्येधत्पूठसु । एतिश्च एधतिश्च ऊच्चेति विग्रहः । एतीति एधतीति च 'इकृश्रितपौ धातुनिर्देशे' इति श्रितपा निर्देशः । इण्-गताविति, एध्-वृद्धा-विति च धातु विवक्षितौ । एचीत्यनुवर्तते । 'यस्मिन्विधिः' इति तदादिग्रहणम् । एजा-दाविति लभ्यते । तच्च एत्येधत्योरेव विशेषणम् । न तु ऊठ्, असम्भवात् । एकः पूर्वपर-योरित्यधिकृतम् । आद्गुण इत्यतः आदिति पञ्चम्यन्तमनुवर्तते । तदाह—अवर्णादित्या-दिना । उपैतीति । इण्-धातोर्लट् तिप् शप् लुक् । 'सार्वधातुकः' इति इकारस्य गुणः एका-रः । उप एतीति स्थिते अनेन वृद्धिः । उपैधत इति । एध्-धातोर्लट् आत्मनेपदं तादेशः शप् । 'दित आत्मनेपदानाम्' इत्येत्वम् । उप एधते इति स्थिते अनेन वृद्धिः । प्रष्टौह इति । प्रष्ठं वहतीति प्रष्ठवाद् 'वहश्च' इति ण्विः । 'वेरपृक्तस्य' इति वलोपः । 'अत उप-धायाः' इति वृद्धिः । ततः शसि 'वसोः सम्प्रसारणम्' इत्यतः सम्प्रसारणमित्यनुवृत्तौ 'वाह ऊठ्' इति सम्प्रसारणसञ्ज्ञकस्य ऊठः सम्प्रसारणाच्चेति पूर्वरूपम् । प्रष्ठ ऊह् इति स्थिते अनेन वृद्धिः औकारः । नन्वत्र एत्येधतिग्रहणं व्यर्थम्, उपैति उपैधते इत्यत्र वृद्धिरेचीत्यनेनैव वृद्धिसम्भवात् । ऊठ्ग्रहणमपि व्यर्थम्, वृद्धिरेचीत्येव सिद्धेः । वाह उठ्सूत्रे, 'ऊठ्ग्रहणानर्थक्यं सम्प्रसारणेन कृतत्वात् । गुणस्तु प्रत्ययलक्षणत्वात् । एज्ग्रहणाद् वृद्धिः' इति वार्तिककृता तथैवोक्तत्वात् । ऊठ्ग्रहणं न कर्तव्यम् । वाहः इत्येव सूत्रमस्तु । भस्य वाहः सम्प्रसारणं स्यादिति सम्प्रसारणमेव विधीय-ताम् । ततश्च वकारस्य उकारे सम्प्रसारणे पूर्वरूपे सति उह इति स्थिते प्रत्ययलक्षणमाश्रित्य ण्विप्रत्यये परे उकारस्य लघूपधगुणे ओकारे कृते प्रष्ठ ओह इति स्थिते वृद्धिरेचीति वृद्धिरिति वार्तिकार्थः । तस्मादेत्येधत्पूठसु इति सूत्रं व्यर्थमित्यत आह—पररूपगुणापवाद इति । एत्येधत्योरेडि पररूपमित्यस्य, ऊठि आद्गुण इत्यस्या-

न्प्रेदिधत् । पुरस्तादपवादन्यायेनेयं वृद्धिः 'एङि पररूपम्' (सू ७८) इत्यस्यैव

यमपवाद इत्यर्थः । यदि हि वाहः सम्प्रसारणमेव विधीयेत न तु ऊट्, तर्हि वस्य सम्प्रसारणेन उत्वे कृते पूर्वरूपे सति तस्य लघूपधगुणो न भवति, तस्मिन् कर्तव्यं बहिर्भूतशस्प्रत्ययापेक्षभसञ्ज्ञापेक्षसम्प्रसारणाश्रितपूर्वरूपस्य बहिरङ्गतया अत्र असिद्धत्वात् । तथा च गुणाभावे प्रष्ठ उ आह इति स्थिते पूर्वरूपे प्रष्ठ उह इति स्थिते आद्गुण इति गुणे ओकारे प्रष्ठोह इति स्यात् । सम्प्रसारणसञ्ज्ञकस्य ऊटो विधौ तु प्रष्ठ ऊ आह इति स्थिते पूर्वरूपे लघूपधगुणस्याप्रसक्ततया ओकारस्याभावादकारस्यैव सत्त्वात् वृद्धिरेचीत्यस्याप्रसक्तेराद्गुण इति प्राप्ते एत्येधत्यूट्स्विति वृद्धौ प्रष्ठोह इति सिध्यतीत्यूट्ग्रहणमावश्यकमिति 'वाह ऊट्' सूत्रे समुदाहृतवार्तिकं भाष्ये दूषितमित्यास्तां तावत् ।

उपेत इति । इण्-धातोर्लट् तस् शप् लुक् । 'सार्वधातुकमपित्' इति तसो डित्वात् तस्मिन् परत इकारस्य न गुणः । अत्र इण्धातोरेजादित्वाभावात्तस्मिन् परतो न वृद्धिः । ना भवान् प्रेदिधदिति । एध्-धातोर्णिच् । लुङ् तिप् । 'नित्यं डित्' इति इकारलोपः । 'णिश्चिदुत्तुभ्यः' इति चङ् । 'णौ चङ्युपधाया ह्रस्वः' । 'चङि' इत्यजादेर्द्वितीयस्य धिशब्दस्य द्वित्वम् । अभ्यासे चर्चेति जश्त्वम् । न माङयोग इत्याडभावः । भवच्छब्दयोगात् प्रथमपुरुषः । तच्च तिङन्ताधिकारे स्पष्टीभविष्यति । प्र इदिधदिति स्थिते एत्येधतीति न वृद्धिः, एध्धातोरेजादित्वाभावात् । तत्र एजादित्वविशेषणाभावे तु इहापि वृद्धिः स्यात् । न च 'णौ चङि' इत्येकारस्य ह्रस्वेन इकारे सति नायमेधधातुरिति वाच्यम्, एकदेशविकृतस्यानन्यत्वात् । अत्र माङ विहाय प्रेदिधदिति न प्रत्युदाहृतम् । तथा सति आडजादीनामित्याडागमे आटश्चेति वृद्धौ ऐदिधदिति स्यात् । तत्र एधतेरेजादित्वाद् वृद्धिरिष्टैव । भवच्छब्दस्तु चिन्त्यप्रयोजनः । ननु आ इहि आद्गुणः एहि, अव एहीति स्थिते एकादेशस्य गुणस्य एकारस्य अन्तादिवच्चेति परादिवद्भावेन, आद्यन्तवदेकस्मिन्निति व्यपदेशिवद्भावेन च, इण्धातोरेजादित्वात्तस्मिन् परे एङि पररूपमिति पररूपं बाधित्वा एत्येधत्यूट्स्विति वृद्धौ अवेहीति स्यात् । अवेहीति इष्टं न स्यात् । न च ओमाङोश्चेति पररूपेण तन्निर्वाहः शङ्क्य । एत्येधतीति वृद्धिर्हि यथा एङि पररूपमित्यस्यापवादः, तथा ओमाङित्यस्याप्यपवादः । येन नाप्राप्तिन्यायसाम्यात् इत्यत आह—पुरस्तादिति । 'पुरस्तादपवादा अनन्तरान्विधीन् बाधन्ते नोत्तरान्' इति न्यायः । पूर्वपठिता अपवादा अव्यवहितानेवोत्तरान् विधीन् बाधन्ते, न तु व्यवहितानित्यर्थः । प्रकृते च एत्येधत्यूट्सु इत्युत्तरं कानिचित् सूत्राणि पठित्वा एङि पररूपमिति पठित्वा पुनः कतिपयसूत्राणि पठित्वा ओमाङो-

बाधिका । न तु 'ओमाडोश्च' (सू ८०) इत्यस्य । तेन 'अवैहि' इति वृद्धिरसाधुरेव । 'अक्षादृहिन्यामुपसङ्ख्यानम्' । (वा ३६०४) । अक्षौहिणी सेना । 'स्वादीरेरिणोः' (वा ३६०६) । स्वैर । स्वेनेरितुं शीलमस्येति स्वैरी । स्वैरिणी । 'प्रादूहोढोऽप्येषैष्येषु' (वा ३६०५) । प्रौह । प्रौढः । 'अर्थवद्ग्रहणो नानर्थकस्य ग्रहणम्' (प १५)

श्वेति पठितम् । ततश्च उक्तन्यायेन एत्येधतीति वृद्ध्या एडि पररूपमित्येव बाध्यते । न त्वोमाडोश्चेति पररूपमपीति भावः । वस्तुतस्तु एत्येधतीति वृद्धिः ओमाडोश्चेत्यस्यापवाद एव न भवति । उपैति इत्यादौ अप्राप्तेऽपि तस्मिन् एत्येधतीति वृद्धेरारम्भात् । अतः पुरस्तादपवादा इति न्यायस्य नायं विषयः । ततश्च अव एहीत्यत्र एत्येधतीति बाधित्वा परत्वादोमाडोश्चेति पररूपं न्याय्यमित्येव वक्तुमुचितम् । अत एव भाष्ये—नाप्राप्ते एडि पररूपे एत्येधतीति वृद्धिरारम्भमाणा भवति तस्यापवादः । आडि पररूपे तु प्राप्ते चाप्राप्ते च आरम्भमाणा वृद्धिर्न तदपवादः इति स्पष्टमेवोक्तम् । यत्तु भाष्ये पक्षान्तरमुक्तम्—अथवा पुरस्तादपवादा अनन्तरान्विधीन् बाधन्ते इत्येवमेत्येधतीति वृद्धिरेडि पररूपमेव बाधते । न त्वोमाडोश्चेति पररूपमपि—इति । तत्तु एत्येधतीति वृद्धिरेडि पररूपमोमाडोश्चेति सूत्रद्वयापवादात्वाभ्युपगमवादमात्रमाश्रित्य बाध्यसामान्यचिन्तामाश्रित्य वेत्यलं बहुना ।

अक्षादृहिन्यामुपसङ्ख्यानम् । आदिति, अचीति, वृद्धिरिति चानुवर्तते । एकः पूर्वपरयोरिति च । ऊह्—वितर्के । ऊहनमूहः सोऽस्या अस्तीत्यूहिनी । अक्षशब्दादृहिनीशब्दे परे पूर्वपरयोरचोः वृद्धिरेकादेशः स्यादित्यर्थः । अक्षौहिणीति मत्वर्थीय इनिः । नान्तत्वान्डीप् । अक्षाणामूहिनीति विग्रहः । परिमाणविशेषविशिष्टा सेना अक्षौहिणी । 'पूर्वपदात् संज्ञायाम्' इति णत्वम् । अक्ष ऊहिनीति स्थिते गुणे प्राप्ते अनेन वार्तिकेन वृद्धिः । स्वादीरेरिणो । स्वशब्दादीरशब्दे ईरिन्शब्दे च परे पूर्वपरयोरचोर्वृद्धिरेकादेशः स्यादित्यर्थः । स्वैर इति । ईर्—गतौ । भावे घञ् । स्वेन छन्देन ईर इति विग्रहः । 'कर्तृकरणे कृता बहुलम्' इति समासः । स्व ईर इति स्थिते गुणे प्राप्ते अनेन वार्तिकेन वृद्धिः । स्वेनेरितुमिति । स्वेन छन्देन ईरितुं सञ्चरितुं शीलमस्येत्यर्थं सुप्यजाताविति णिनिः । स्वच्छन्दचारीत्यर्थः । उपपदसमासः । स्व ईरिन् इति स्थिते गुणे प्राप्ते अनेन वृद्धिः । प्रादूहोढोऽप्येषैष्येषु । प्र इत्युपसर्गात् ऊह, ऊढ, ऊढि, एष, एष्य एतेषु परेषु पूर्वपरयोरचोर्वृद्धिरेकादेशः स्यादित्यर्थः । प्रौह इति । ऊह्—वितर्के । भावे घञ् । गतिसमासः । प्र ऊह इति स्थिते अनेन वार्तिकेन वृद्धिः । प्रौढ इति । वह प्रापणे क्तः । 'वचिस्वपि' इति सम्प्रसारणम् । पूर्वरूपम् । 'हो ढ' इति ढत्वम् । 'झषस्तथोः' इति धत्वम् । छुत्वम् । ढो ढे लोपः । 'ढलोपे' इति दीर्घः । प्र ऊढ इति स्थिते गुणे प्राप्ते अनेन वृद्धिः । ननु प्रौढवानित्यत्रापि वहधातोः क्वत्तु-

‘वृश्च—’ (सू २९४) इति सूत्रे राजे पृथग्भ्राजिग्रहणाज्ज्ञापकात् । तेनोदग्रहणेन कान्तमेव गृह्यते, न तु क्तवत्त्वन्तस्यैकदेशः । प्रोढवान् । प्रौढि । ‘इष इच्छाया मुदादिः’ ‘इष-गतौ दिवादि-’ ‘इष-आभीक्ष्ण्ये क्रवादि-’ तेषां घञि ण्यति च ‘एष-’ ‘एष्यः’ इति रूपे । तत्र पररूपे प्राप्ते अनेन वृद्धिः । प्रैष- । प्रैष्यः । यस्तु ‘ईष-उच्छे’ यश्च ‘ईष-गतिहिंसादर्शनेषु’ तयोर्दीर्घोपधत्वात् ईषः, ईष्य- । तत्रादूगुणेन प्रेषः प्रेष्य- । ‘ऋते च तृतीयासमासे’—(वा ३६०७) सुखेन ऋतः सुखार्त- । ‘तृतीया’ इति किम् । परमर्त- । ‘प्रवत्सतरकम्बलवसनार्णदशानामृणे’ (वा ३६०८-९) ।

प्रत्यये ढत्वधत्वष्टुत्वढलोपदीर्घेषु प्र ऊढवदिति स्थिते प्रादूहोढेति वृद्धिः स्यात्, तत्रापि ऊढशब्दस्य परत्वेन श्रवणादित्यत आह—अर्थवदिति । अर्थवत्त- शब्दस्य ग्रहणसम्भवे अनर्थकस्य शब्दस्य ग्रहणं न भवतीत्यर्थः । इयं परिभाषा ‘स्वं रूपम्’ इत्यत्र रूपग्रहणात् सिद्धेति तत्रैव सूत्रे भाष्ये स्पष्टम् । तेनेति । अर्थवत् एव ग्रहणनियमेनेत्यर्थः । कान्तमेवेति । क्तप्रत्ययस्तावदर्थवान्, भावकर्मणोस्तद्विधानात् । क्तवतुप्रत्ययस्तु कर्तरि विहितः । अतस्तदेकदेशस्य क्तस्यानर्थकत्वात् प्रादूहोढेत्यत्र ऊढग्रहणेन ग्रहणं न भवति । अतस्तद्विधेः परे वृद्धिर्न भवति, किन्तु गुण एवेत्यर्थः । प्रौढिरिति । वृद्धि-धातोः । किन् ढत्वधत्वष्टुत्वढलोपदीर्घाः । प्र ऊढिः इति स्थिते गुणं बाधित्वा अनेन वृद्धिः । इष इच्छायामित्यादि । गणत्रयेऽपि ह्रस्वोपधा एव एते धातवः । तेषामिति निर्धारणे षष्ठी । तेषां मध्ये अन्यतमात् घञि ण्यति च सति लघूपधगुणे कृते एष-एष्य इति च रूपे सिद्धे । प्र एष प्र एष्य इति स्थिते एङि पररूप बाधित्वा अनेन वृद्धिः । एतेन वृद्धिरेचीत्यनेन एषैषैष्यग्रहणयोर्गतार्थत्वं निरस्तम् । नन्वेवं सति प्रेष इति प्रेष्य इति च कथं प्रयोग इत्यत आह—यस्त्विति । तयोर्दीर्घोपधत्वेन लघूपधगुणाभावे ईष ईष्य इति च सिध्यति । तयोस्तु एतद्वार्तिके ग्रहणाभावात् तयोः परतो वृद्धयभावे आदूगुण इति गुणे प्रेषः प्रेष्य इत्यपि रूपद्वयमस्तीत्यर्थः । एषशब्दसाहचर्यात् एष्यशब्दोऽपि कृदन्त एव गृह्यते । तेन तिङन्ते ल्यबन्ते च न वृद्धिः । अग्नये प्रेष्य दूतम्, प्रेष्य गतः ।

ऋते च तृतीयासमासे । तृतीयासमासे अकारात् ऋतशब्दे परे पूर्वपरयोरचोवृद्धिः स्यादित्यर्थः । सुखेन ऋत इति विग्रहप्रदर्शनम् । ऋ-गतौ । ‘गत्यर्थकर्मक’ इति कर्तरि क्तः । प्रकृत्यादित्वात् तृतीया । सुप्सुपेति समासः । सुख ऋत इति स्थिते गुणे प्राप्ते अनेन वृद्धिः आकारः । रपरत्वे सुखार्त इति रूपम् । समासग्रहणस्य उदाहृतविग्रहवाक्यमेव प्रत्युदाहरणं दर्शितप्रायमिति तृतीयेत्यंशस्य प्रयोजनं पृच्छति—तृतीयेति किमिति । परमर्त इति । परमश्चासौ ऋतश्चेति कर्मधारयः । आदूगुणः । प्रवत्सतर ।

प्राणम् । वत्सतराणामित्यादि । 'ऋणस्यापनयनाय यदन्यदृणं क्रियते तदृणार्णम् । दशार्णो देशः । नदी च दशार्णा । ऋणशब्दो दुर्गभूमौ जले च । ७४ उपसर्गादिति धातौ ६।१।६१॥ अवर्णान्तादुपसर्पादकारादौ धातौ परे वृद्धिरेकादेशः स्यात् । उपाच्छति । प्राच्छति । ७५ अन्तादिवच्च ६।१।८५॥ योऽयमेका-

पञ्चम्यर्थे षष्ठी । प्र, वत्सतर, कम्बल, वसन, ऋण, दश, एतेषां ऋणशब्दे परे पूर्वपरयोरचोवृद्धिरेकादेशः स्यादित्यर्थः । प्राणमिति । प्रगतमृणमिति विग्रहे, 'प्रादयो गता-
र्थे प्रथमया' इति गतिसमासः । प्र ऋणम् इति स्थिते गुणं बाधित्वा अनेन वार्तिकेन वृद्धिः आकारः । रपरत्वम् । वत्सतर' शिशुवत्सः, तस्य ऋणमिति विग्रहः । वत्सतर-
मधिकृत्य वा तद्ग्रहणार्थं वा यदृणं गृह्यते तत् वत्सतरार्णम् । एवमग्रेऽपि द्रष्टव्यम् ।
आदिशब्देन कम्बलार्णं वसनार्णं दशार्णम् ऋणार्णमिति च गृह्यते । सर्वत्र षष्ठी-
समासः । ऋणशब्दस्य ऋणशब्दे परे कथमन्वय इत्यत आह—ऋणस्येति । देशनदी-
विशेषयोः कथं दशार्णशब्दप्रवृत्तिरित्यत आह—ऋणशब्द इति । तथा च दश ऋणानि
दुर्गभूमयः यस्मिन् देशे स दशार्णः देशविशेषः । दशविधानि ऋणानि जलानि यस्यां
नद्यां सा दशार्णेति विग्रहः । उपसर्गादिति । 'आद्गुणः' इत्यतः आदिति पञ्चम्यन्तमनु-
वर्तते । तच्च उपसर्गविशेषणम्, अतस्तदन्तविधिः—अकारान्तादिति लभ्यते ।
ऋतीति धातोर्विशेषणम् । यस्मिन्विधिरिति तदादिविधिः । ऋकारादाविति लभ्यते ।
'वृद्धिरेचि' इत्यतो वृद्धिरिति चानुवर्तते । 'एकः पूर्वपरयोः' इत्यधिकृतम् । तदाह—
अवर्णान्तादित्यादिना । एकादेश इति । पूर्वपरयोरचोरिति शेषः । अन्यथा उपसर्गस्य
धातोश्च सर्वादेशः स्यात् । उपाच्छति—प्राच्छति । उप ऋच्छतिः प्र ऋच्छति इति
स्थिते गुणे प्राप्ते अनेन वृद्धिः रपरत्वम् ।

अथ तस्य रेफस्य पदान्ते विहितं विसर्गमाशङ्कितुं तस्य पदान्तत्वसाधनायाह—
अन्तादिवच्च । एकः पूर्वपरयोरिति सूत्रमनुवर्तते । यथासङ्ख्यपरिभाषया अन्तादिवदि-
त्यस्य क्रमेणान्वयः । तत्तत्र पूर्वपरयोर्भवन् एकः आदेशः पूर्वस्यान्तवत्परस्यादिवदिति
लभ्यते । यद्यपि एकादेशस्य द्वौ वर्णौ स्थानिनौ—पूर्वः परश्च, तयोश्च वर्णयोः प्रत्येकमे-
कत्वात्तदपेक्षया एकादेशस्य अन्तादिवत्त्वकथनमसङ्गतम् । तथापि पूर्वपरवर्णयोर्भवन्ने-
कादेशः प्रथमस्थानिघटितसमुदायस्य पूर्वस्य यः अन्तः प्रथमस्थानी तत्कार्यकारी
भवति । द्वितीयस्थानिघटितसमुदायस्य उत्तरस्य यः आदिः द्वितीयस्थानी तत्कार्यकारी
भवतीत्यर्थो विवक्षितः । तत्र पूर्वान्तवत्त्वे यथा—क्षीरपेण । क्षीरप इन इति स्थिते
आद्गुण इत्येकादेशः एकारः । तत्र पूर्वान्तवत्त्वेन पे इत्युत्तरपदस्य एकाच्चात् 'एकाजु-
त्तरपदे णः' इति णत्वं भवति । अत्र एकादेशे स्थानिवत्सूत्रं तु न प्रवर्तते, एकादेशस्था-
नीभूतं पकारादकारमालम्ब्य पे इत्यस्य एकाजुत्तरपदत्वाश्रयेण प्रवर्तमानस्य णत्वस्य

देशः स पूर्वस्यान्तवत्परस्यादिवत्स्यात् । इति रेफस्य पदान्तत्वे । ७६ खरव-
सानयोर्विसर्जनीयः ८।३।१५॥ खरि अवसाने च परे रेफस्य विसर्जनीय
स्यात्पदान्ते । इति विसर्गे प्राप्ते । अन्तवद्भावेन पदान्तरेफस्य न विसर्गः ।
'उभययक्षु' (सू ३६३०), 'कर्तरि चर्षिदेवतयोः' (सू ३१६७) इत्यादिनिर्दे-

स्थान्यलाश्रयत्वात् । यद्यपि एकाजुत्तरपदत्वमेव प्राधान्येन णत्वविधिराश्रयति ।
पकारादकारं स्थान्यलं तु तद्विशेषणीभूताच्चेनाश्रयति । तथाप्यनस्त्विधाविति
निषेधोऽत्र भवत्येव, यथाकथञ्चित् स्थान्यलाश्रयणस्यैव तत्र विवक्षितत्वात् । अन्यथा
प्रतिदीन्येत्यत्र क्त्वादेशं ल्यपं स्थानिगतवलाद्यार्धातुकत्वेनाश्रित्य इडागमे कर्तव्ये
अनस्त्विधाविति निषेधानुपपत्तेः, तत्र बलः प्राधान्येनाश्रयणाभावात् । एतेन स्थानि-
वत्सूत्रेण गतार्थमिदं सूत्रमिति निरस्तम् । परादिवत्त्वे यथा—खट्वा । अत्र खट्वा-
शब्दादजाद्यतष्टाप् । सवर्णदीर्घ आकारः । तस्य परादिवत्त्वेन टाप्त्वात्ततः परस्य
सोहृल्लथादिलोपः । इदमपि स्थानिवद्भावेन अनिर्वाह्यम् । हृल्लथादिलोपस्यात्र
स्थान्यलाश्रयताया मूलकृतैव वक्ष्यमाणत्वात् । न चैवं सति यजेर्लङि उत्तमपुरुषैकव-
चने इटि शपि आद्गुणे अडागमे अयजे इन्द्रमित्यत्र गुणस्य एकादेशस्य परादिवत्त्वेन
इकारत्वात्तत्र इकारे परे सवर्णदीर्घ स्यादिति वाच्यम्, इह हि अल्पसमुदायधर्मा
एव प्रातिपदिकत्वसुबन्तत्वप्रत्ययत्वादयः अतिदिश्यन्ते, नतु वर्णमात्रधर्मा अत्व-
इस्वत्वादयः । उक्तं च भाष्ये—'न वा अताद्रूप्यातिदेशात्' इति । अन्तादिवर्णमात्र-
वृत्तिधर्मानतिदेशादयजे इन्द्रमित्येवं जातीयकेषु सवर्णदीर्घादिकं न भवतीत्यर्थ इत्य-
लमिति विस्तरेण । इति रेफस्येति । उपाच्छ्रृतीत्यत्र आर् इत्येकादेशस्य पूर्वान्तवत्त्वेन
रेफस्य पदान्तत्वे सति विसर्गे प्राप्ते इत्युत्तरेणान्वयः । कथं विसर्गप्राप्तिरित्यत
आह—खरवसानयो । रो रीत्यतः र इति पष्ठयन्तमनुवर्तते । तच्च पदस्येत्यधिकृतस्य
विशेषणम् । येन विधिरिति रेफान्तस्येति लभ्यते । खरि अवसानेच परतः रेफान्तस्य
पदस्य विसर्जनीयः स्यादित्यर्थः । अलोऽस्त्यस्येत्यन्त्यस्य भवति । अभावरूपस्य
चावसानस्य बुद्धिकृतं परत्वम् । फलितमाह—खरि अवसाने चेति । पदान्ते इति ।
विद्यमानस्येति शेषः । यदि तु अन्त्यवर्णस्य अवसानसंज्ञा, तदा अवसान इत्यत्र
योजना विरामोऽवसानमित्यत्रोक्ता । इति विसर्ग इति । उपाच्छ्रृतीत्यादौ अनेन विसर्गे
प्राप्ते तत्परिहार उच्यत इत्यर्थः । अन्तवदिति । अन्तवत्त्वेन पदान्तत्वं प्राप्तस्य रेफस्य
विसर्गो न भवतीत्यर्थः । कुत इत्यत आह—उभययक्ष्विति । अन्यथा तत्रापि
विसर्गनिर्देशः स्यादिति शेषः ।

नन्वत्र धाताविति व्यर्थम्, उपसर्गग्रहणादेव धातावित्यस्य सिद्धेः, क्रियायोगे

शात् । उपसर्गेणैव धातोराक्षेपे सिद्धे 'धातौ' इति योगविभागेन पुनर्वृद्धिविधाना-
र्थम् । तेन 'ऋत्यकः' (सू ९२) इति पाक्षिकोऽपि प्रकृतिभावोऽत्र न भवति ।
७७ वा सुप्यापिशलेः ६।१।६२॥ अवर्णान्तादुपसर्गादकारादौ सुब्धातौ परे
वृद्धिरेकादेशो वा स्यात् । आपिशलिग्रहणं पूजार्थम् । प्रार्थनीयति । प्रर्षनीयति ।
सावर्ण्यात् लुवर्णस्य ग्रहणम् । उपात्कारीयति—उपत्कारीयति । तपरत्वाद्दीर्घो

सत्येव उपसर्गसंज्ञाविधानात् । न च उपगत ऋकारः उपकार इत्यत्र क्रियायोगस्य
सत्त्वादुपसर्गत्वाच्च वृद्धिप्राप्तौ तन्निवृत्त्यर्थमिह धातुग्रहणमिति वाच्यम् , 'यत्क्रिया-
युक्ताः प्रादयः तं प्रत्येव गत्युपसर्गसंज्ञा' इति परिभाषया गम्यमानगमनक्रियां प्रत्येव
उपसर्गत्वात् प्रकृते च ऋकारादिनिमित्तकोपसर्गत्वस्यैव विवक्षितत्वादित्याशङ्क्याह—
उपसर्गेणैवेत्यादिना । उपसर्गग्रहणेनैव धातोः आक्षेपे अन्यथानुपपत्तिरूपार्थापत्तितो
लाभे सति पुनः धाताविति वचनं पुनर्विधानार्थमित्यन्वयः । कथं पुनर्विधानलाभः
इत्यत आह—योगविभागेनेति । योगशब्दः सूत्रशब्दपर्यायः, उपसर्गाद्वितीति धाता-
विति च सूत्रं विभज्यते, तत्र उपसर्गाद्वितीति पूर्वसूत्रे धातावित्यर्थाश्लेषमादाय
उक्तार्थलाभः । धातावित्युत्तरसूत्रेऽपि उपसर्गाद्वितीति पूर्वसूत्रमनुवर्तते । तथा च
पूर्वसूत्रसमानार्थकमेतत्सूत्रं सम्पद्यत इति पुनर्विधानलाभ इत्यर्थः । किमर्थमिदं पुन-
र्विधानमित्यत आह—तेनेति । पुनर्विधानेनेत्यर्थः । न भवतीति । परोऽपि प्रकृतिभावः
पुनर्विधानसामर्थ्यात् बाध्यत इत्यर्थः । वा सुपि । 'उपसर्गाद्वितीति धातौ' इति पूर्वसूत्रम-
नुवर्तते । आदृगुण इत्यतः वृद्धिरेचीत्यतश्च आदिति वृद्धिरिति चानुवर्तते । आदि-
त्यनेन उपसर्गादिति विशेष्यत इति तदन्तविधिः । प्रत्ययग्रहणपरिभाषया सुप्शब्देन
सुबन्तप्रकृतिको धातुर्विवक्षितः । एकः पूर्वपरयोरिति चाधिकृतम् तदाह—अवर्णा-
न्तादित्यादिना । सुब्धाताविति । सुबन्तप्रकृतिकधातौ परत इत्यर्थः, सुबन्तस्य धातो-
रसम्भवात् । एकादेश इति । पूर्वपरयोरचोरिति शेषः । यद्यपि ऋच्छ्र गतावित्यादीनां
क्वपि धातुत्वं सुबन्तत्वं च सम्भवति । तथापि तुल्यास्यसूत्रभाष्ये उपात्कारीयती-
त्यादेरेतदुदाहरणत्वेन भाष्ये उक्तत्वात् सुबन्तप्रकृतिके इत्येव व्याख्यानमुचितम् ।
ननु वाग्रहणादेव सिद्धे आपिशलिग्रहणं व्यर्थमित्यत आह—आपिशलिग्रहणमिति ।
आपिशलेराचार्यस्याप्ययमर्थः सम्मत इत्यादेर्लाभार्थमित्यर्थः । प्रार्थनीयतीति । ऋष-
भमात्मन इच्छतीत्यर्थे, 'सुप आत्मनः क्यच्' 'सनाद्यन्ताः' इति धातुत्वम् । 'सुपो
धातुप्रातिपदिकयोः' इति सुपो लुक् 'क्यच्चि च' इति ईत्वम् । लट्, तिप्, शप्,
पररूपम् । प्र ऋषभीयति इति स्थिते अनेन वृद्धिः आकारः रपरत्वम् । प्रर्षनीयतीति ।
वृद्धयभावपक्षे आदृगुणः रपरत्वम् । सावर्ण्यादिति । ऋलुवर्णयोरिति सावर्ण्याद्वितीत्यनेन
लुतोऽपि ग्रहणमित्यर्थः । उपात्कारीयतीति । ऋकारमात्मन इच्छतीत्यर्थे क्यजादि-

न । उप ऋकारीयति-उपर्कारीयति । ७८ एङि पररूपम् ६।१।६४॥ अवर्णान्तादुपसर्गादेडादौ धातौ परे पररूपमेकादेशः स्यात् । प्रेजते । उपोषति । इह 'वा सुपि' इत्यनुवर्त्य वाक्यभेदेन व्याख्येयम् । तेनैडादौ सुब्धातौ वा । उपेङकीयति, उपैङकीयति । प्रौढीयति—प्रौढीयति । 'एवे चानियोगे' (वा ३६३१) नियोगोऽवधारणम् । क्वेव भोक्ष्यसे । अनवक्लृप्तावेवशब्दः । 'अनियोगे' किम् । तवैव ।

पूर्ववत् । लपरत्वं विशेषः । उपल्कारीयतीति । वृद्धयभावपक्षे गुणः लपरत्वम् । तपरत्वादिति । ऋतीति तपरकरणेन तत्कालस्यैव ग्रहणात् दीर्घऋकारे परे वृद्धिविकल्पोऽयं न भवति, किं तु गुण एवेत्यर्थः । ऋकारीयतीति । ऋकारमात्मन इच्छतीत्यर्थे क्यजादि पूर्ववत् वृद्धयभावादत्र गुण इति ।

एङि पररूपम् । उपसर्गादिति धाताविति चानुवर्तते । आदित्यनुवृत्तमुपसर्गादित्यस्य विशेषणमिति तदन्तविधिः । यस्मिन् विधिरिति परिभाषया तदादिग्रहणम् । एकः पूर्वपरयोरिति चाधिकृतम् । तदाह—अवर्णान्तादित्यादिना । एकादेश इति । पूर्वपरयोरिति शेषः । प्रेजत इति । एजृ दीप्तौ । प्र एजते इति स्थिते वृद्धिरेचीति वृद्धि बाधित्वा अनेन पररूपम् । एकारः । एजृ कम्पने इति तु परस्मैपदी । उपोषतीति । उष दाहे, लट् तिप् शप् लघूपधगुणः, उप ओषतीति स्थिते वृद्धि बाधित्वा अनेन ओकारः । ननु एङको मेघः, तमात्मन इच्छतीति एङकीयति, उप एङकीयतीति स्थिते अनेन नित्यमेव पररूपं स्यात्, इष्यते तु वृद्धिरपि उपैङकीयति उपेङकीयतीति । तत्राह—इहेति । एङि पररूपमित्यत्र वा सुपीत्यनुवर्तते । तच्च नैकवाक्यतया सम्बध्यते । तथा सति, अवर्णान्तादुपसर्गादेडादौ सुब्धातौ परे पररूपमेकादेशो वा स्यादित्येवार्थः स्यात् । एवं सति प्रेजते उपोषतीत्यत्र नित्यं पररूपं न स्यात् । अतो वाक्यभेदेन व्याख्येयम् । एङि पररूपमिति प्रथमं वाक्यम् । अवर्णान्तादुपसर्गादेडादौ धातौ परे पररूपमेकादेशः स्यादिति तदर्थः । वा सुपीति द्वितीयं वाक्यम् । तत्र एङि पररूपमित्यनुवर्तते । धातौ उपसर्गादित्यादि च ततश्च उक्तपररूपविषये सुब्धातौ परे पररूपं वा स्यादिति लभ्यते । तदाह—तेनेति । उक्तरीत्या वाक्यभेदाश्रयणेन एडादौ सुब्धातौ पररूपं पाक्षिकं भवति, तदितरधातौ तु नित्यमित्यर्थः । एवे चानियोगे । नियोगशब्दं व्याचष्टे—नियोगोऽवधारणमिति । अवधारणम् अन्ययोगव्यवच्छेदः । तदन्यस्मिन्नर्थे यः एवशब्दः तस्मिन्नकारात् परे पूर्वपरयोः पररूपमेकादेशः स्यादित्यर्थः । क्वेव भोक्ष्यसे इति । अत्रेति न निश्चिनुम इत्यर्थः । क एव इति स्थिते वृद्धि बाधित्वा अनेन वार्तिकेन पररूपमेकारः । अनवक्लृप्ताविति । अवधारणे इत्यर्थः । तवैवेति । नान्यस्येत्यर्थः । अत्र एवशब्दस्य अवधारणार्थत्वात् न तस्मिन् परे पररूपम् ।

७६ अचोऽन्त्यादि टि १।१।६४।। अचा मध्ये योऽन्त्य स. आदिर्यस्य तद्धि-
सङ्गं स्यात् । 'शकन्धादिषु पररूप वाच्यम्' (वा ३६३२) । तच्च टेः । शकन्धु ।
कर्कन्धु । कुलटा । 'सीमन्त केशवेशे' (वा ३६३३) सीमान्तोऽन्यः । मनीषा ।
हलीषा । लाङ्गलीषा । पतञ्जलि । 'सारङ्ग पशुपक्षिणो' (ग १३६) । साराङ्गो-

अथ क्वचित् टेः पररूप विधातुं टिसंज्ञामाह—अचोऽन्त्यादि टि । अच इति निर्धा-
रणे षष्ठी । जातावेकवचनम् । अन्ते भव. अन्यः, अन्यः आदिः यस्य तत् अन्त्या-
दीति विग्रहः । फलितमाह—अचा मन्य इत्यादिना । शकन्धादिष्विति । शकन्धादिषु
विषये तत्सिद्ध्यर्थं पूर्वपरयोः पररूपं वक्तव्यमित्यर्थः । ततश्च शकादिशब्दानां ढेरचि
परे ढेश्च परस्याचश्च स्थाने पररूपमेकादेश इत्यर्थाल्लभ्यते । आदित्यनुवृत्तौ शक-
न्धादिगणे सीमन्त इत्यादिकतिपयरूपाणामसिद्धे । तदाह—तच्च ढेरिति । शकन्धा-
दिगणं पठति—शकन्धुरित्यादिना । शकानां देशविशेषाणाम् अन्धु कूप इति विग्रहः ।
शक अन्धुः इति स्थिते सवर्णदीर्घे प्राप्ते अनेन पररूपम् । अत्र शकशब्दे
द्वावचौ । तत्र अन्यः अच् ककारादकारः, तदादिः अकार एव, 'आद्यन्त-
वदेकस्मिन्' इति वचनात् । एवमग्रेऽपि द्रष्टव्यम् । कर्कन्धुरिति । कर्काणां
राज्ञाम् अन्धुरिति विग्रहः । कर्क अन्धुः इति स्थिते पररूपम् । कुलटेति ।
अट गतौ । पचाद्यच्, टाप्, कुलानाम् अटेति विग्रहः । भिन्नार्थं व्यभिचा-
रार्थं वा या गृहानटति सा कुलटा । कुलान्यटतीति विग्रहे तु कर्मण्यणि
टिड्ढाणजिति डीप् स्यात् । कुल अटेति स्थिते पररूपम् । सीमन्त केशवेशे इति ।
गणान्तर्गतवार्तिकमेतत् । केशानां वेशः सन्निवेशविशेषः । तस्मिन् गम्ये सीम-
न्तशब्दस्य ढेरन् इत्यस्य अन्तशब्दस्यावर्णस्य च स्थाने पररूपमित्यर्थः । आदि-
त्यनुवृत्तौ तु इदं न सिध्येत् । सीमान्तोऽन्य इति । ग्रामान्तप्रदेशः इत्यर्थः । मनी-
षेति । मनस ईषेति विग्रहः । अत्र अस् इति टेः ईकारस्य च स्थाने पररूपमीकारः ।
इष गतौ । 'गुरोश्च हल,' इत्यप्रत्ययः । टाप् । 'बुद्धिर्मनीषा' इत्यमरः । हलीषेति ।
'ईषा लाङ्गलदण्डः स्यात्' इत्यमरः । हलस्य ईषेति विग्रहः । करिकलभ इतिवत्
पुनरुक्ति समाधेया । अत्र गुणे प्राप्ते पररूपम् । एवं लाङ्गलीषेत्यत्रापि । पतञ्जलि-
रिति । पतन् अञ्जलिर्यस्मिन्नमस्कार्यत्वादिति विग्रहः । अत्र अत् इति टेः अका-
रस्य च स्थाने पररूपमकारः । केचित्तु, गोनर्दाख्यदेशे कस्यचिदेषे. सन्ध्योपासनस-
मये अञ्जलेर्निर्गत इत्यैतिह्यात् अञ्जलेः पतञ्जिति विगृह्णन्ति । मयूरव्यसकादित्वात्
समासः । सारङ्ग पशुपक्षिणोरिति । इदमपि गणान्तर्गतं वार्तिकम् । भाष्ये तु न दृश्यते ।
सारशब्द उत्कृष्टे । 'सारो बले स्थिरांशे च न्याय्ये क्लीबे वरे त्रिषु' इत्यमरः ।

ऽन्य । आकृतिगणोऽयम् । मार्तण्डः । 'ओत्वोष्ठयो' समासे वा' (वा ३६३४) । स्थूलोत्तु । स्थूलौत्तु । बिम्बोष्ठ । बिम्बौष्ठ । 'समासे' किम् । तवौष्ठ । ८० ओ-
माडोश्च ६।१।६५॥ ओमि आडि च आत्परे पररूपमेकादेश स्यात् । शिवायौ
नमः । शिव एहि—शिवेहि । ८१ अव्यक्तानुकरणस्यात् इतौ
६।१।६८॥ ध्वनेरनुकरणस्य योऽच्छब्दस्तस्मादितौ पररूपमेकादेश स्यात् ।

साराणि अङ्गानि यस्येति विग्रहः । सार अङ्ग इति स्थिते सवर्णदीर्घे प्राप्ते अनेन पर-
रूपम् । 'चातके हरिणे पुंसि सारङ्गः शबले त्रिषु' इत्यमरः । आकृतिगणोऽयमिति ।
आकृत्या एवं जातीयकतया निर्णेतव्योऽयं गण इत्यर्थः । लोकप्रयोगानुसारेण एवं-
जातीयकाः शब्दाः अस्मिन् गणे निवेशनीया इति यावत् । तत्फलमाह—मार्तण्ड इति ।
मृतम् अण्डं यस्य सः मृतण्डः कश्चिद्वृषिः । मृत अण्ड इति स्थिते सवर्णदीर्घ बाधि-
त्वा अनेन पररूपम् । ततः अपत्ये अणि मार्तण्डः । 'परामार्तण्डमास्थत्' इति सव-
र्णदीर्घस्तु छान्दसः । ओत्वोष्ठयो । अवर्णात् ओतुशब्दे ओष्ठशब्दे च परे पूर्वपरयोः-
पररूपं वक्तव्यमित्यर्थः । स्थूलोत्तरिति । 'ओतुर्विडालो मार्जारः' इत्यमरः ।
स्थूल ओतुः इति स्थिते वृद्धिं बाधित्वा पाक्षिकं पररूपम् । बिम्बोष्ठ इति । बिम्बफलवत्
रक्तवर्णौ ओष्ठौ यस्येति विग्रहः ।

ओमाडोश्च । ओम् च आड् चेति विग्रहः । आदिति पररूपमिति चानुवर्तते, एकः
पूर्वपरयोरिति च तदाह—ओमित्यादिना । शिवायो नम इति । अत्र वृद्धिं बाधित्वा पर-
रूपम् । शिवेहीति । आ इहीति स्थिते गुणे एहीति रूपम् । ततः शिव एहि इति
स्थिते वृद्धिं बाधित्वा पररूपमेकारः । न च शिव आ इहीति स्थिते सवर्णदीर्घे कृते
पश्चाद् गुणे शिवेहीति रूपसिद्धेराङ्गहणं व्यर्थमिति वाच्यम्, 'धातूपसर्गयोः कार्य-
मन्तरङ्गम्' इति न्यायेन प्रथमम् आद्गुण इति गुणे कृते शिव एहीति स्थिते वृद्धौ
प्राप्तायां तन्निवृत्त्यर्थत्वात् । भाव्ये तु, आ ऋश्यात्, गुणः, अश्यात्, अद्य अश्यात्
अद्यश्यादित्यत्र सवर्णदीर्घनिवृत्त्यर्थम् आङ्गहणमिति स्थितम् । अव्यक्तानुकरणस्य ।
पररूपमित्यनुवर्तते । अव्यक्तः अस्फुटवर्णविभागः वृक्षपतनादिजनितध्वनिः । तस्या-
नुकरणं तत्प्रतिपादकस्तत्सदृशः अपरिस्फुटवर्णविभागः शब्दः यस्यावयवः यः
अत् शब्दः तस्मात् इतिशब्दे परे अत्शब्दस्य इकारस्य च स्थाने पररूपं स्यादित्यर्थः ।
अत्र इतिशब्दे यः प्रथम इकारः, तस्मिन्परे इति व्याख्येयम् । अन्यथा इतिशब्दस्य
कृत्स्नस्यादेशसङ्गात् । तदाह—ध्वनेरित्यादिना । अत्र अलोऽन्यस्येति न भवति,
'नानर्थकेऽलोऽन्यविधिः' इति निषेधात् । पटत् इतीति प्रक्रियावाक्यप्रदर्शनम् । न तु
पररूपाभावपक्षे रूपमिति अमितव्यम्, अत्र पररूपस्य नित्यत्वात् । असंहितायां

पटत् इति पठिति । 'एकाचो न' (वा ३६३७) । श्रदिति । ८२ नाम्नेडित-
स्यान्त्यस्य तु वा ६।१६६॥ आम्नेडितस्य प्रागुक्तं न स्यात् । अन्त्यस्य तु
तकारमात्रस्य वा स्यात् । 'डाचि बहुलं द्वे भवत' (वा ४६९७) । इति बहुल-
ग्रहणात् द्वित्वम् । ८३ तस्य परमाम्नेडितम् ८ । १ । २ ॥ द्विरुक्तस्य परं रूप-
माम्नेडितसङ्गं स्यात् । पटत्पठेति । ८४ भलां जशोऽन्ते ८ । २ । ३६ ॥ पदान्ते
भला जश स्यु । पटत्पठदिति । ८५ अकः सर्वर्णे दीर्घः ६ । १ । १०१ ॥

निर्देशो वा । पठतीति । उदाहरणमेतत् । वृत्तः पतित इत्याद्यध्याहार्यम् । अत्र
अनेकाग्रहणं कर्तव्यमिति वार्तिकमर्थतः सङ्गृह्णाति—एकाचो नेति । एकः अच् यस्य
सः एकाच् तथाभूतस्यानुकरणस्य उक्तं पररूपं नेत्यर्थः । श्रदित्तीति । अत्र एकाच्त्वात्
न पररूपम् ।

ननु पटत्पटत् इति इत्यत्र पटत्पठेति रूपमिष्यते । तत्राव्यक्तानुकरणस्येति पर-
रूपे पटत्पठिति इत्येव स्यात् । तत्राह—नाम्नेडितस्य । अव्यक्तानुकरणस्यात् इताविति
पररूपमिति एकः पूर्वपरयोरिति चानुवर्तते । आम्नेडितस्य अव्यक्तानुकरणस्य अव-
यवः यः अतःशब्दः तस्य इतिशब्दे परे पररूपं न स्यात् । अन्त्यस्य तु वा । तुरवधा-
रणे । अतःशब्दान्त्यस्य तकारस्यैव इकारस्य च पररूपं वा स्यात् । नत्वकारस्यापी-
त्यर्थः । तदाह—आम्नेडितस्य प्रागुक्तमित्यादिना । ननु पटत् पटत् इत्यत्र कथं द्वित्व-
मित्यत आह—डाचीति । 'डाचि बहुलं द्वे भवतः' इति द्वित्वमित्यन्वयः । ननु 'अव्यक्ता-
नुकरणात् द्वयजवरार्धादिति' डाच्' इति डाचः कथमिह सम्भवः, इतिशब्दे परतस्त-
त्पर्युदासः स्यादित्यत आह—बहुलग्रहणादिति । वेत्यनुक्त्वा बहुलग्रहणमधिकविधा-
नार्थम्, बहूनर्थान् लाति गृह्णातीति तद्व्युत्पत्तेरिति भावः । अभियुक्ताश्चाहुः—
'कचित् प्रवृत्तिः कचिदप्रवृत्तिः कचिद्विभाषा कचिदन्यदेव । शिष्टप्रयोगाननुसृत्य
लोके विज्ञेयमेतत् बहुलग्रहे तु' इति । ननु किमाम्नेडितं नाम ? तत्राह—तस्य परमा-
म्नेडितम् । 'सर्वस्य द्वे' इत्यनन्तरमिदं सूत्रं पठ्यते । ततश्च तस्येत्यनेन द्विरुक्तस्येति
लभ्यते । अवयववाचिपरशब्दयोगे अत एव ज्ञापकात् षष्ठी । तदाह—द्विरुक्तस्येत्या-
दिना । पटत्पठेतीति । पटत् पटत् इति इति स्थिते तकारस्य इकारस्य च पररूपम्
इकारः ततश्च आद्गुणः । अथ पररूपाभावपक्षे पटत्पटत् इतीत्यत्र तकारस्य दकारं
विधत्ते—झला जशोऽन्ते । पदस्येत्यधिकृतम् । तदाह—पदान्ते इति । पटत्पठदिति ।
स्थानसाम्यात् तकारस्य दकारो जशिति भावः । अत्र अतःशब्दस्य पररूपनिषेधाभावे
तकारमात्रस्य पररूपैकादेशविकल्पविधौ तस्य पररूपाभावपक्षे अतःशब्दस्य पूर्वसूत्रेण
पररूपापत्तौ पटत्पठितीति स्यादिति ध्येयम् ।

अकः सर्वर्णे । अक इति पञ्चमी । इको यणचिीत्यतः अचीत्यनुवर्तते । एकः पूर्व-

अक सवर्णेऽचि परे दीर्घ एकादेशः स्यात् । दैत्यारि । श्रीशः । विष्णूदय ।
 ‘अचि’ किम् । कुमारी शेते । ‘नाज्जलौ’ (सू १३) इति सावर्ण्यनिषेधस्तु न
 दीर्घशकारयो । ग्रहणकशास्त्रस्य सावर्ण्यविधিনিषेधाभ्या प्रागनिष्पत्तेः । ‘अक’
 किम् । हरये । ‘अकोऽकि दीर्घ’ इत्येव सुवचम् । ‘ऋति सवर्णे ऋ वा’ (वा

परयोरित्यधिकृतम् । तदाह—अकः सवर्णेऽचीत्यादिना । दैत्यारिरिति । दैत्य अरि इति
 स्थिते द्वयोरकारयोरैको दीर्घ आकारः, स्थानसाम्यात् । श्री ईश इति स्थिते ईकार-
 योरैकः ईकारः । विष्णु उदय इति स्थिते उकारयोरुकारः । अत्राचीत्यनुवृत्तेः किं
 प्रयोजनमिति पृच्छति—अचि किमिति । कुमारी शेते इति । अचीत्यननुवृत्तौ ईकारस्य
 शकारस्य च तालुस्थानविवृतप्रयत्नसाम्येन सवर्णतया तयोर्दीर्घ ईकार एकादेशः
 स्यात् । तन्निवृत्त्यर्थमचीत्यनुवर्तनीयमिति भावः । ननु ईकारशकारयोः स्थानप्रय-
 त्नसाम्येऽपि न सावर्ण्यम्, नाज्जलाविति निषेधात् । अतः ‘कुमारी शेते’ इत्यत्र अक-
 ससवर्ण इत्यस्याप्रसक्तेः अचीत्यनुवृत्तिर्व्यर्थेवेत्यत आह—नाज्जलाविति । नाज्जला-
 विति सावर्ण्यनिषेधो वार्णसमाम्नायिकानामेव, ननु दीर्घप्लुतानामपि, ‘आदिर-
 न्त्येन सहेता’ इत्यनेन वार्णसमाम्नायिकानेव, अचशब्दवाच्यत्वावगमात् । अतः ईका-
 रशकारयोः सावर्ण्यत्वात् कुमारी शेते इत्यत्रातिप्रसङ्गः स्यादित्यचीत्यनुवृत्तिराव-
 श्यकीत्यर्थः । ननु वार्णसमाम्नायिकानामेव अचशब्दवाच्यत्वेऽपि अचशब्दोपस्थितैः
 अकारादिभिः ह्रस्वदीर्घप्लुतानामपि ग्रहणं भवति, अणुदित्सूत्रबलात् । अतः ईकार-
 शकारयोर्न सावर्ण्यप्रसक्तिरित्यनुवृत्तिर्व्यर्थेवेत्यत आह—ग्रहणकेति । अणुदित्सवर्ण-
 स्येति ग्रहणकसूत्रं हि लब्धात्मकमेव सत् ‘अस्य च्वौ’ इत्यादौ प्रवृत्तिमर्हति । नाज्ज-
 लाविति प्रवृत्तिदशायां च ग्रहणकशास्त्रमिदं न लब्धात्मकम् । तद्धि सवर्णपदघटि-
 तत्वात् सवर्णपदार्थावगमोत्तरमेव लब्धात्मकम् । सवर्णसंज्ञाविधायकं च तुल्यास्यसूत्रं
 सामान्यतः स्वार्थं बोधयदपि नाज्जलाविति अपवादविषयं परिहृत्य तदनुयत्रैव पर्य-
 वसानं लब्ध्वा स्वकार्यक्षमतामश्नुते । उक्तं च—‘प्रकल्प्यापवादविषयमुत्सर्गोऽभिनि-
 विशते’ इति । एवं च अणुदित्सूत्रस्य नाज्जलाविति निषेधसहिततुल्यास्यसूत्रप्रवृत्तेः
 प्रागलब्धात्मकतया नाज्जलावित्यत्र अजग्रहणेन दीर्घप्लुतानां ग्रहणाभावेन ईकार-
 शकारयोः सावर्ण्यनिषेधाभावेन सावर्ण्यसत्त्वात् कुमारी शेते इत्यत्र अकः सवर्ण इति
 प्राप्तौ तन्निवृत्त्यर्थमचीत्यनुवृत्तिराश्रयणीयेत्यर्थः । तदेतद् ‘नाज्जलाविति सावर्ण्यनिषेधो
 यद्यपि’ इति ग्रन्थव्याख्यावसरे प्रपञ्चितम् । अकोऽकि दीर्घ इत्येव सुवचमिति । एवं च
 सवर्णग्रहणं न कर्तव्यमिति लाघवम् । दध्युकार इत्यत्र तु यथासंख्याश्रयणाज्ञाति-
 प्रसङ्गः । ततश्च अचीत्यनुवृत्तिरपि नाश्रयणीयेति भावः ।

‘ऋति ऋ वा’ इति वार्तिकम्, अकः सवर्ण इत्यतोऽनुवृत्तसवर्णपदेन योजयित्वा
 पठति—ऋति सवर्णे ऋ वा । अक इत्यनुवर्तते । एकः पूर्वपरयोरिति च । अकः सवर्णे

३६४०) होतृकारः—होतृकार । 'लृति सवर्णे लृ वा' (वा ३६४१) । होत्लृ-
कार । पक्षे ऋकारः सावर्ण्यात् । होतृकार । 'ऋति ऋ वा' 'लृति लृ वा' इत्यु-
भयत्रापि विधेय वर्णद्वयं द्विमात्रम् । आद्यस्य मध्ये द्वौ रेफौ तयोरेका मात्रा,
अभितोऽञ्जभक्तेरपरा । द्वितीयस्य तु मध्ये द्वौ लकारौ शेष प्राग्वत् । इहोभयत्रापि
'ऋत्यक' (सू ९२) इति पाक्षिक प्रकृतिभावो वक्ष्यते । ८६ एङः पदा-
न्तादति ६ । १ । १०६ ॥ पदान्तादेडोऽति परे पूर्वरूपमेकादेशः स्यात् । हरेऽव ।
विष्णोऽव । ८७ सर्वत्र विभाषा गोः ६ । १ । १२२ ॥ लोके वेदे चैडन्तस्य

ऋति परे पूर्वपरयोः ऋ इत्येकादेशः स्यादित्यर्थः । होतृकार इति । होतृ ऋकार इति
स्थिते अनेन द्वयोः ऋकारयोः स्थाने ऋकारविलक्षणो नृसिंहवत् द्वयन्तरात्मा ऋकार
रेफद्वयवान् कश्चिद्वर्णो भवति । एतदभावपक्षे रूपं दर्शयति—होतृकार इति । अक
सवर्णं इति दीर्घः । लृति सवर्णे लृ वा । अकः सवर्णे लृति परे पूर्वपरयोः लृ इत्येका-
देशो वा स्यादित्यर्थः । होत्लृकार इति । होतृ लृकार इति स्थिते ऋकारस्य लृकारस्य
च स्थाने नृसिंहवत् द्वयन्तरात्मा लृकारः द्विलकारवान् कश्चिद्वर्णो भवति । पक्ष इति ।
उक्तद्वयन्तरात्मकवर्णाभावपक्षे ऋकारस्य लृकारस्य च स्थाने अकः सवर्णं इति दीर्घो
भवन् ऋलृवर्णयोरिति सावर्ण्यादिकार एव भवति, लृकारस्य दीर्घाभावादिति भावः ।
अत एव होतृ लृकार इत्यत्र सवर्णदीर्घपक्षे होतृकार इत्येवोदाहृतं भाष्ये । अथ ऋति
ऋ वा, लृति लृ वेत्यत्र विधेयवर्णस्वरूपं विविनक्ति—ऋति ऋ वा लृति लृ वेत्युभय-
त्रापि विधेय वर्णद्वयं द्विमात्रमिति । तदेवोपपादयति—आद्यस्य मध्ये इति । एका मात्रेति ।
व्यञ्जनानामर्धमात्रतया एकैकस्य रेफस्य अर्धमात्रत्वादिति भावः । अभिनोऽञ्जभक्तेरिति ।
अभित इत्यनन्तरं रेफाविति शेषः । अञ्जभक्तेरिति सामान्याभिप्रायमेकवचनम् ।
रेफद्वयस्य पुरस्तादुपरिष्ठाच्च विद्यमानयोः ह्रस्वऋकारांशयोरन्या मात्रेत्यर्थः । द्वितीयस्य
इति । विधेयस्येति शेषः । शेष प्राग्वदिति । लृकारयोरेका मात्रा, तावभितो विद्य-
मानयोः लृकारांशयोरन्या मात्रेत्यर्थः । एतच्च तुल्यास्यसूत्रे भाष्यकैयटयोः स्पष्टम् ।
एतेन दीर्घे प्राप्ते ह्रस्वः ऋकारः लृकारश्चात्र विधीयत इति प्राचीनग्रन्थ परास्त ।
पाक्षिक इति । वैकल्पिक इत्यर्थः । प्रकृतिभाव इति । निर्विकारस्वरूपेणावस्थानमित्यर्थः ।
सन्ध्यभाव इति यावत् ।

एङ पदान्तादति । 'अमि पूर्व' इत्यतः पूर्व इत्यनुवर्तते । एकः पूर्वपरयोरित्यधिकृ-
तम् । तदाह—पदान्तादित्यादिना । हरे अव इति स्थिते अयादेशो बाधित्वा पूर्वरूपमेकारः ।
विष्णो अवेत्यत्र अवादेशं बाधित्वा पूर्वरूपमोकारः । सर्वत्र विभाषा । पदान्तादि-
त्यनुवर्तते । 'प्रकृत्यान्तःपादम्' इत्यतः प्रकृत्येत्यनुवर्तते । प्रकृत्या स्वभावेन निर्वि-

गोरिति वा प्रकृतिभावः स्यात्पदान्ते । गो अग्रम्—गोऽग्रम् । 'एङन्तस्य' किम् । चित्रग्वग्रम् । 'पदान्ते' किम् । गो । ८८ अवङ् स्फोटायनस्य ६ । १ । १२३ ॥ 'अति' इति निवृत्तम् । अचि परे पदान्ते गोरवङ् वा स्यात् । गवाग्रम् । 'पदान्ते' किम् । गवि । व्यवस्थितविभाषया गवाक्षः । ८६ इन्द्रे च ६।१।२४॥ गोरवङ् स्यादिन्द्रे । गवेन्द्रः ।

कारस्वरूपेण अवतिष्ठत इत्यर्थः । यजुष्युर इत्यतो यजुषीति निवृत्तम् । तत्सूचनाय सर्वत्रेत्युपात्तम् । तेन लोके वेदे चेति लभ्यते । तदाह—लोक इत्यादि । प्रकृतिभाव इति । स्वभावेनावस्थानमित्यर्थः । एवं च पूर्वरूपमवादेशश्च न । गो अग्रमिति प्रकृतिभावे रूपम् । पूर्वरूपे गोऽग्रमिति । अत्र एङ् इत्यप्यनुवर्तते । ततश्च 'एकदेशविकृतमनन्यवद्भवति' इति न्यायेन चित्रग्वग्रमित्यत्र नातिप्रसङ्गः । हेचित्रगोऽग्रमित्यत्रापि न प्रकृतिभावः, प्रतिपदोक्तस्यैव एङो ग्रहणात्, प्रकृते च 'ह्रस्वस्य गुणः' इत्योकारस्य लाक्षणिकत्वात् । गोरिति । गो अस् इति स्थिते गो इत्योकारस्य पदान्तत्वाभावात् प्रकृतिभावः । न चैवमपदान्तत्वादेङः पदान्तादिति पूर्वरूपमपि दुर्लभमिति वाच्यम्, अत एव ङसिङ्सोश्चेति तत्र पूर्वरूपारम्भात् । अवङ् स्फोटायनस्य, अतीति निवृत्तमिति । एङः पदान्तादित्यत इति शेषः, व्याख्यानादिति भावः । पदान्तादिति, गोरिति, अचीति चानुवर्तते । स्फोटायनस्य ऋपेः मते अवङ्, अन्यस्य तु न । ततश्च विकल्पः सिद्धः । तदाह—अचि पर इत्यादिना । ङिच्चेत्यन्तादेशः । गवाग्रमिति । गो अग्रमिति स्थिते गकारादोकारस्यावङ् । गव अग्र इति स्थिते सवर्णदीर्घः । न च अग्रशब्दे अकारमच परत्वेनाश्रित्य प्रवृत्तः । अवङ् कथं तद्विधातक सवर्णदीर्घं प्रवर्तयति, सन्निपातपरिभाषाविरोधादिति वाच्यम्, सन्निपातपरिभाषाया अनित्यत्वस्य रामायेत्यत्र वक्ष्यमाणत्वात् । गवीति । गो इ इति स्थिते ओकारस्य पदान्तत्वविरहान्नावङ् । नापि पूर्वसूत्राभ्यां प्रकृतिभावपररूपे । किन्तु अवादेशः । अतीत्यनुवृत्तौ तु गवेक्ष इत्यादि न सिध्येत् । व्यवस्थितेति । कचित् भवतीत्यंश एव प्रवर्तते, कचित्तु न भवतीत्यंश एव, कचित्तूभयमित्येवं लक्ष्यानुसारेण व्यवस्थया प्रवृत्ता विभाषा व्यवस्थितविभाषा सर्वत्र विभाषा गोरित्यत्राश्रीयते । ततश्च गवाक्ष इत्यत्र नित्यमवङ् इत्यर्थः । इदं च ।

‘देवत्रातो गलो, ग्राह, इति योगे च सद्बुद्धिः ।

मिथस्ते न विभाष्यन्ते गवाक्षः, संशितव्रतः ॥’

इति 'शाच्छोः' इति सूत्रभाष्ये स्पष्टम् । गवाक्ष इति । गवां किरणानामचीवेति विग्रहः । अचणोऽदर्शनादित्यच् । पुंस्त्वं लोकात् । 'वातायनं गवाक्षः स्यात्' इत्यमरः । इन्द्रे च । गोः, अवङ्, अचीत्यनुवर्तते । तदाह—गोरिति । विकल्पनिवृत्त्यर्थः पुनरारम्भः । गवेन्द्र इति । गो इन्द्र इति स्थिते अवङ् आद्गुणः ।

अथ प्रकृतिभावः ॥ ४ ॥

६० प्लुतप्रगृह्या अचि नित्यम् ६ । १ । १२५ ॥ प्लुता- प्रगृह्याश्च वक्ष्यन्ते, तेऽचि परे नित्य प्रकृत्या स्युः । एहि कृष्ण ३ अत्र गौश्वरति । हरी एतौ । 'नित्यम्' इति किम् । 'हरी एतौ' इत्यादावयमेव प्रकृतिभावो यथा स्यात्, 'इकोऽसवर्णे'—(सू ९१) इति ह्रस्वसमुच्चितो मा भूत् । ६१ इकोऽसवर्णे शाकल्यस्य ह्रस्वश्च ६ । १ । १२७ ॥ पदान्ता इकोऽसवर्णेऽचि परे प्रकृत्या स्युर्ह्रस्वश्च वा । 'अत्र ह्रस्वविधिसामर्थ्यादेव प्रकृतिभावे सिद्धे तदनुकर्षणार्थश्चकारो न कर्तव्यः'

अथ प्रकृतिभाव इति । निरूप्यत इति शेषः । प्लुतप्रगृह्या । वक्ष्यन्त इति । दूराद्भूते चेत्यादिना ईदूदेदित्यादिना चेत्यर्थः । प्रकृत्येति । प्रकृत्यान्तः पादमित्यतस्तदनुवृत्तेरिति भावः । प्रकृत्या स्वभावेनावस्थिता स्युरित्यर्थः । संध्यो न भवन्तीति यावत् । एहि कृष्ण ३ अत्रेति । दूराद्भूते चेति णकारादकारः प्लुतः । तस्य अकारे न सवर्णदीर्घः । हरी एताविति । ईदूदेदिति रेफादीकारः प्रगृह्यः तस्य यणादेशो न भवति । ननु सर्वत्र विभाषेति पूर्वसूत्रे विभाषेत्यस्य अस्वरितत्वादेव निवृत्तिसिद्धेरिह नित्यग्रहणं किमर्थमिति पृच्छति—नित्यमिति किमिति । उत्तरमाह—हरी एताविति । नित्यग्रहणे सत्येव हरी एतावित्यादौ 'प्लुतप्रगृह्या अचि' इत्ययमेव केवलः प्रकृतिभावः स्यादित्यर्थः । यथाशब्दो योग्यतायाम् । अयमेव प्रकृतिभावः प्राप्नुं योग्यः । स च नित्यग्रहणे सति प्राप्नुयादित्यर्थः । एवमग्रेऽप्येवंजातीयकेषु । एवशब्दव्यवच्छेदं दर्शयति—इक इति । 'इकोऽसवर्णे शाकल्यस्य ह्रस्वश्च' इति वक्ष्यमाणो ह्रस्वसमुच्चितः प्रकृतिभावः माभूत् न भवेत् । माडि लुङ् सर्वलकारापवादः । अकृते सति नित्यग्रहणे परत्वात् शाकल्यह्रस्वसहितप्रकृतिभावः प्रसज्येत । नित्यग्रहणे कृते तु तत्सामर्थ्यादेव परमपि शाकल्यह्रस्वसमुच्चितप्रकृतिभावं प्लुतप्रगृह्या इति केवलः प्रकृतिभावो बाधत इत्यर्थः । इकोऽसवर्णे । इक इति षष्ठी । एङः पदान्तादित्यतः पदान्तादित्यनुवर्तते । तच्च षष्ठ्यन्ततया विपरिणम्यते । अचीति चानुवर्तते । ततश्च पदान्तस्येकः असवर्णेऽचि परे ह्रस्वः स्यादित्येकं वाक्यम् । चकारात् प्रकृत्यान्तः पादम् इत्यतः प्रकृत्येत्यनुकृत्यते । ह्रस्वः इति तत्रापि सम्बध्यते । ततश्च उक्तो ह्रस्वः प्रकृत्या स्वभावेन अवतिष्ठत इति वाक्यान्तरं सम्पद्यते । फलितमाह—पदान्ता इक इत्यादिना । यदि चकारो न क्रियेत, तर्हि पदान्तस्य इकः असवर्णेऽचि ह्रस्वः स्यादित्येव लभ्येत । तस्य ह्रस्वस्य प्रकृतिभावो न लभ्येत । ततश्च चक्री अत्रेति स्थिते ईकारस्य ह्रस्वे सति तस्य यणादेशो चक्रयन्त्येव स्यात् । चक्रि अत्रेति ह्रस्वसमुच्चितप्रकृतिभावविशिष्टं रूपं न स्यात् । इष्यते तदपि । अतः प्रकृत्येत्यनुकर्षणार्थश्चकार आवश्यक इति सूत्रकारस्य हृदयम् ।

इति भाष्ये स्थितम् । चक्रि अत्र—चक्रयत्र । ‘पदान्ता’ इति किम् । गौर्यौ ।
 ‘न समासे’ (वा ३६८४) । वाप्यश्च । ‘सिति च’ (वा ३६८४) । पार्श्वम् ।
 ६२ ऋत्यकः ६ । १ । १२८ ॥ ऋति परेऽकः प्राग्वत् । ब्रह्म ऋषिः—ब्रह्मर्षिः ।

भाष्यकारमतमाह—अत्र हस्वेति । अत्र चकारो न कर्तव्यः, प्रकृत्येत्यनुकर्षस्य
 व्यर्थत्वात् । न च विहितस्य ह्रस्वस्य यणिवृत्त्यर्थः स इति वाच्यम्, ह्रस्वविधिसाम-
 ध्यादेव यणो निवृत्तिसिद्धेः । अन्यथा यणमेव विदध्यात् । अतः, ‘प्रकृत्येत्यनुकर्षणार्थ-
 श्चकारो न कर्तव्यः’ इति भाष्ये स्थितमित्यर्थः । चक्रि अत्रेति ह्रस्वसमुच्चितप्रकृति-
 भावपक्षे रूपम् । तदभावपक्षे तु यणि चक्रयत्रेति रूपम् । न चात्र ककारस्य ‘स्कोः
 संयोगाद्यो’ इति लोपः शङ्क्यः, अचः परस्मिन्निति यणः स्थानिवत्त्वेन अच्त्वेन पदा-
 न्तसंयोगाभावात् । न च ‘पूर्वत्रासिद्धे न स्थानिवत्’ इति तन्निषेधः शङ्क्यः, तस्य दोष-
 संयोगादिलोपलत्वणत्वेऽपि वचनात् । न समासे । वार्तिकमेतत् । समासे उक्तशा-
 कलविधिर्न भवतीत्यर्थः । वाप्यश्च इति । वाप्यामश्च इति विग्रहः । शौण्डादेराकृतिग-
 णत्वात् सुप्सुपेति वा समासः । मिति च । सकार इत् यस्य सः सित्, तस्मिन् परे
 उक्तः शाकलविधिर्न भवतीत्यर्थः । पार्श्वमिति । पशुं पार्श्वस्थि । पशूनां समूहः पार्श्वम् ।
 ‘पश्वं णस् वक्तव्यः’ इति णस् । आदिवृद्धिः । यणादेशः । अत्र पार्शु अ इति स्थिते
 उक्तः शाकलो विधिर्न भवति । ओर्गुणस्तु न, भस्यैव तद्विधानात् । ‘सिति च’ इति
 पदत्वेन भवत्वाधात् । अचो ङिणीति वृद्धिरपि न भवति । आदिवृद्ध्या तडा-
 धात् । तथा च मूलकारो वक्ष्यति । ‘आदिवृद्धिरन्त्योपधावृद्धौ बाधते’ इति । अत्र
 ‘सिन्नित्यसमासयोः शाकलप्रतिषेधः’ इति वार्तिकम् । तदिह द्विधा विभज्य व्याख्या-
 तम् । न चैवं सति वाप्यश्च इत्यत्र कथं शाकलप्रतिषेधः, तत्र समासस्य वैकल्पिक-
 त्वादिति वाच्यम्, भाष्ये नित्यग्रहणस्य प्रत्याख्यातत्वात् ।

ऋत्यकः । अकः इति षष्ठी । शाकल्यस्य ह्रस्वश्चेत्यनुवर्तते । असवर्ण इति निवृ-
 त्तम् । एङः पदान्तादित्यतः पदान्तादित्यनुवर्तते । तच्च षष्ठ्यन्ततया विपरिणम्यते ।
 ततः पदान्तस्य अकः ऋति ह्रस्वो वा स्यादित्येकं वाक्यं सम्पद्यते । चकारात् प्रकृ-
 त्येत्यनुकृत्यते । उक्तो ह्रस्वः प्रकृत्या अवतिष्ठत इति द्वितीयं वाक्यं सम्पद्यते । तदाह—
 ऋति परे अकः प्राग्वदिति । ब्रह्म ऋषिरिति । ब्रह्मा ऋषिरिति स्थिते आकारस्य ह्रस्वः
 प्रकृतिभावश्च । ततश्च आद्गुण इति रपरः अकारो न भवति । अत्र आकारस्य इवत्वा-
 भावादिकोऽसवर्णे इत्यप्राप्ते इदं वचनम् । ब्रह्मर्षिरिति । उक्तह्रस्वसमुच्चितप्रकृतिभा-
 वाभावपक्षे आद्गुण इति अकारः । रपरत्वम् । ‘ऋत्यस्य’ इत्येव तु न सूत्रितम् ।

‘पदान्ता’ इत्येव । आच्छेत् । समासेऽप्यय प्रकृतिभावः । सप्तऋषीणाम्-सप्तर्षी-
णाम् ॥ ६३ वाक्यस्य टेः प्लुत उदात्तः । ८ । २ ८२ ॥ इत्यधिकृत्य ॥ ६४
प्रत्यभिवादेऽशूद्रे ८।२।८३॥ अशूद्विषये प्रत्यभिवादे यद्वाक्यं तस्य टेः प्लुतः

होतु ऋकार इत्यत्र प्रकृतिभावार्थमग्रहणस्यावश्यकत्वात् । पदान्ता इत्येवेति । पदान्त
ग्रहणमत्राप्यनुवर्तनीयमेवेत्यर्थः । आच्छेदिति । ऋ गतौ । लङ् तिप् शप् । पात्राध्मेति
ऋच्छादेशः । इतश्चेति इकारलोपः । आडजादीनामित्याडागमः । आटश्चेति वृद्धिः । आ
ऋच्छदिति स्थिते आकारस्य अकः पदान्तत्वाभावाच्चोक्तः प्रकृतिभावः । ‘न समासे’
इति पूर्वसूत्रस्थं निषेधवार्तिकमिह न सम्बध्यत इत्याह—समासेऽपीति । सप्तऋषीणा-
मिति । ‘द्विक्सङ्ख्ये सञ्ज्ञायाम्’ इति समासः । सप्तऋषीणामिति प्रकृतिभावपक्षे रूपम् ।
तदभावपक्षे तु आद्गुण इति गुणे रपरत्वे सप्तर्षीणामिति भवति ।

अथ प्लुतप्रगृह्या इति सूत्राकाङ्क्षितप्लुतप्रगृह्ययोर्मध्ये प्रथमोपात्तप्लुतप्रकरणमार-
भते—वाक्यस्य टेः । पदस्येत्यधिकृतम् । वाक्यस्य टेः पदावयवस्य प्लुतो भवति, स
च उदात्तो भवतीत्यर्थः । अत्र पदस्येत्यनुवृत्तिर्नश्यत्यप्रशान्त्याद्युत्तरार्था, इहानु-
वृत्तिविच्छेदे उत्तरत्रानुवृत्तेरसम्भवात् । वाक्यस्येत्यभावे पदस्य टेःरित्युक्ते यावन्ति
वाक्ये पदानि तावतां टेः प्लुतः प्रसज्येत । वाक्यस्येत्युक्ते तु वाक्यस्य टिरन्त्यस्यैव
पदस्य सम्भवतीति न दोषः । टिग्रहणाभावे प्लुतश्रुत्या अचश्चेति परिभाषया अचः
इत्युपस्थितौ तस्य वाक्यविशेषणत्वात् तदन्तविधौ अजन्तस्य वाक्यस्येत्यर्थे सति
अलोऽन्त्यपरिभाषया वाक्यान्तस्याचः प्लुत इति पर्यवसानात् ग्रामं गच्छादिति चिद्
इत्यादिहलन्तवाक्येषु प्लुतो न स्यात् । टिग्रहणे तु तत्सामर्थ्यादेव टिना अचो विशे-
षणात् टेःरवयवस्याचः प्लुत इत्यर्थो लभ्यत इति न दोष इति भाष्ये स्पष्टम् । इत्यधि-
कृत्येति । प्लुतविधय आरभ्यन्त इति शेषः । प्रत्यभिवादेऽशूद्रे । वाक्यस्य टेः प्लुतः
उदात्त इत्यधिकृतम् । अशूद्रे इति च्छेदः । न शूद्रे अशूद्रे द्विजातिः तद्विषयः । प्रत्य-
भिवादः विधिवत् अभिवादयमानं प्रति विधिवदाशीर्वचनम् । भावे घञ् । अस्मिन्
प्रत्यभिवादे विषये यद्वाक्यं तस्य टेः प्लुतः स्यात् । स चोदात्त इत्यर्थः ।

अभिवादविधिमाह आपस्तम्बः—‘दक्षिणं बाहुं श्रोत्रसमं प्रसार्य ब्राह्मणोऽभिवा-
दयीत, उरःसमं राजन्यं, मध्यसमं वैश्यः, नीचैः शूद्रः ।’ ‘प्राञ्जलिः’ इति । ‘तिष्ठन्
प्रातरभिवादमभिवादयीतासावहं भोः’ इति च । असाविति स्वनामनिर्देशोऽभिमतः ।
‘देवदत्तोऽहं भोः’ इति ब्रुवन् अभिवादं आशीर्वचनं अभिवादयीत वक्तव्यत्वेन विज्ञा-
पयेत् । ततश्च यथावर्णं दक्षिणं बाहुं प्रसार्य ‘अभिवादये देवदत्तोऽहं भोः’ इति ब्रूया-
दित्यर्थः । अयमभिवादनप्रकारः ।

स्यात्, स चोदात्त । अभिवादये देवदत्तोऽहम् भो । आयुष्मान् भव देवदत्त ३ ।
 'स्त्रिया न' (वा ४८६४) । अभिवादये गार्ग्यहम् । भो आयुष्मती भव गार्गि । नाम
 गोत्रं वा यत्र प्रत्यभिवादवाक्यान्ते प्रयुज्यते तत्रैव प्लुत इष्यते । नेह आयुष्मानेधि ।
 भोराजन्यविशा वेति वाच्यम् । (वा ४८६५) आयुष्मानेधि भो ३ । आयुष्माने-

प्रत्यभिवादनप्रकारस्तु मनुना दर्शितः—

‘आयुष्मान् भव सौम्येति विप्रो वाच्योऽभिवादने ।

अकारश्चास्य नाम्नोऽन्ते वाच्यः पूर्वाक्षरः प्लुतः ॥’ इति ।

अत्र ‘नाम्नोऽन्ते’ इति वचनाद् ‘आयुष्मान् भव सौम्येत्यनन्तरमभिवादयमानस्य
 नाम सम्बुद्ध्यन्तं प्रयोक्तव्यम्’ इति स्मृत्यन्तरसिद्धमनुगृहीतं भवति । अस्य नाम्न
 अन्ते अकारश्च वाच्यः प्रयोज्यः । तस्मादकारात् पूर्वाक्षरः पूर्वः अच् प्लुतः प्रयो-
 क्तव्य इत्यर्थः । एवं च आयुष्मान् भव सौम्य देवदत्त ३ अ इति प्रत्यभिवादवाक्यं
 सम्पन्नमिति स्थितिः । अभिवादये देवदत्तोऽहमिति अभिवादवाक्यप्रदर्शनम् । भो
 इत्यस्याप्युपलक्षणम् । आयुष्मान् भव देवदत्त ३ इति प्रत्यभिवादवाक्यप्रदर्शनम् ।
 अभिवादये इत्यस्य अभिवादमाशीर्वचनं वक्तव्यत्वेन विज्ञापयामीत्यर्थः । भवेत्य-
 नन्तरं सौम्यशब्दस्य देवदत्त इत्यनन्तरमकारस्याप्युपलक्षणम् । अत्र देवदत्तशब्दे
 तकारादकारस्य प्लुतः । आयुष्मत्वस्य विधेयत्वात् सम्बोधनविभक्त्यभावः । अत्र
 प्रत्यभिवादवाक्ये शर्मान्तं ब्राह्मणस्येत्यादि न भवति, एचोऽप्रगृह्यस्येति सूत्रे शर्मा-
 दिशब्दं विना केवलस्य नाम्नो भाष्ये उदाहरणाद् उक्तमन्वादिस्मृतिविरोधाच्च ।
 अशूद्र इति किम् ? ‘कुशल्यसि तुषजक’ इति भाष्यम् । एवञ्च शूद्रविषये आयुष्मान्
 भवेति न प्रयोक्तव्यमिति गम्यते । ‘अशूद्रस्यसूयकेष्विति वक्तव्यम्’ इति वार्ति-
 कम् । शूद्रविषय एव प्लुतप्रतिषेधो न भवति, किंतु शूद्रवत् स्त्रीविषये असूयकवि-
 षयेऽपि प्लुतप्रतिषेधो भवतीति वक्तव्यमित्यर्थः । तत्र शूद्रविषये उदाहृतम् । स्त्री-
 विषये वार्तिकं विभज्यार्थतः सङ्गृह्णाति—स्त्रिया नेति । स्त्रीविषयकप्रत्यभिवादवाक्ये
 उक्तो विधिर्न भवतीत्यर्थः । अभिवादये गार्ग्यहमिति अभिवादनवाक्यप्रदर्शनम् ।
 आयुष्मती भव गार्गीति प्रत्यभिवादवाक्यम्, अत्र न प्लुतः । असूयके तु उदाहरणं
 भाष्ये स्फुटम् । यद्यपि गार्गीति नाम न भवति, किं तु गोत्रमेव, तथापि भाष्ये
 गार्गाशब्दोदाहरणादेव अभिवादप्रत्यभिवादवाक्ययोर्नाम्नो गोत्रस्य च विकल्पः ।
 तदाह—नाम गोत्रं वेति । अत्र नामशब्देन द्वादशेऽहनि पिता नाम कुर्यादिति विहितं
 नामैव गृह्यते । अत एव आयुष्मान् भव दण्डिन्नित्यादौ प्लुतो नेति भाष्ये स्पष्टम् ।
 नाम गोत्रं वेति परिगणनस्य प्रयोजनमाह—नेहेति । आयुष्मानेधीति । अस्तेस्सिप्
 हिः, ध्वसोरित्येत्वं, हेर्धिः । श्रसोरहोपः । अत्र धकारादिकारस्य न प्लुतः, अना-

धीन्द्रवर्मरेन् । आयुष्मानेधीन्द्रपालितः ॥ ६५ दूराद्धूते च ॥ ६५ ॥ दूरा-
त्सम्बोधने यद्वाक्यं तस्य टेः प्लुतं स्यात् । सक्तून्पिब देवदत्तः ॥ ६६ हैह्ये-
प्रयोगे हैहयोः ॥ ६६ ॥ एतयोः प्रयोगे दूराद्धूते यद्वाक्यं तत्र हैहयोरेव प्लुतं
स्यात् । हे ३ राम । राम है ३ ॥ ६७ गुरोरनृतोऽनन्त्यस्याप्येकैकस्य प्रा-
चाम् ॥ ६७ ॥ दूराद्धूते यद्वाक्यं तस्य ऋद्धिञ्चस्यानन्त्यस्यापि गुरोर्वा प्लुतं

मत्वादगोत्रत्वाच्च । भोरान्यविशाम् । भोरशब्दस्य राजन्यवैश्यवाचकनाम्नोश्च टेः
प्लुतो वा स्यादिति वक्तव्यमित्यर्थः । भोरशब्दस्य अप्राप्ते इतरयोस्तु नामत्वात्
प्राप्ते विभाषेयम् । तत्र भोरशब्दे यथा—आयुष्मानेधि भोः । आयुष्मानेधि देव-
दत्त भोः इति भाष्यम् । अत एव प्रत्यभिवादवाक्यान्ते नाम्नोऽनन्तरं भोरशब्दस्य
भवशब्देन एधिशब्दस्य च प्रयोगविकल्पो गम्यते । राजन्ये यथा—आयुष्मानेधि
इन्द्रवर्मरेन्, इन्द्रवर्मन् । वैश्ये यथा—आयुष्मानेधि इन्द्रपालितः, इन्द्रपालित इति
भाष्यम् । अत एव भाष्यात् प्रत्यभिवादवाक्ये शर्मान्तं ब्राह्मणस्य वर्मान्तं क्षत्रियस्य
पालितान्तं वैश्यस्येति विधयोऽपि प्रवर्तन्त इति गम्यते । उक्तभाष्यमन्वादिस्मृति-
विरोधाद्विकल्पः । अत्र भाष्ये अपर आहेत्युक्त्या प्रत्यभिवादे सर्वस्यैव नाम्नो
भोरशब्द आदेशो वक्तव्य इति पठित्वा आयुष्मानेधि भोः इत्येतावदेव सर्वत्र प्रत्यभि-
वादवाक्यमित्युक्तम् ।

दूराद्धूते च । यत्र प्रदेशे स्थितस्य प्रयत्नोच्चारित शब्दं बोध्यमानो न शृणोति
किं त्वधिकं प्रयत्नमपेक्षते तद् दूरम्, दूतमाह्वानं भावे क्तः । तच्च सम्बोधनमिह
विवक्षितम् । वाक्यस्य टेः प्लुत उदात्त इत्यधिकृतम् । तदाह—दूरात्सम्बोधने इत्या-
दिना । यदि तु आह्वानमेवात्र विवक्षितं स्यात्, तर्हि एहि देवदत्तेत्यादौ आह्वानवाच-
कपदे सत्येव स्यात् । सम्बोधनपरत्वे तु तदन्यत्रापि भवतीत्यभिप्रेत्योदाहरति—
सक्तूनि । हैह्येप्रयोगे । है हे इत्यव्यये सम्बोधनद्योतके । तयोः प्रयोगे हैहयोः प्लुतः
स्यादित्यर्थः । पूर्वसूत्रेण गुरोरनृत इत्यनेन च सिद्धे किमर्थमिदमित्याशङ्क्य नियमार्थ-
मिति व्याचष्टे—हैहयोरेवेति । हैहयोरेवेति नियमार्थमिति भावः । पाहि है ३ राम,
पाहि है ३ रामेत्यत्र हैहयोरेव प्लुतः, न तु गुरोरनृत इत्यन्त्यस्यापीत्येतत् हैहयोरि-
त्यनेन लभ्यत इति यावत् । प्रयोगग्रहणाभावे वाक्यस्य टेः इत्यधिकारात् राम है ३
राम है ३ इत्यत्रैव स्यात् । अतः प्रयोगग्रहणम् । ततश्च अनन्त्ययोरपि तयोः प्लुतो
भवति । गुरोरनृतोऽनन्त्यस्य । दूराद्धूते चेत्यनुवर्तते । वाक्यस्य टेः प्लुत उदात्तः
इत्यधिकृतम् । दूरात् सम्बोधने यद्वाक्यं तत्र सम्बोध्यमानवाचकं यत् पदं तदवयवस्य
ऋकारभिन्नस्य अनन्त्यस्य गुरोः प्लुतः च्यात् । अनन्त्यस्य तु गुरोरगुरोश्च स्यादित्यर्थः,
टेः अपिना समुच्चयात् । तदाह—दूरादित्यादिना । देशेवदत्तेत्यादिषु सर्वत्र पृहीति शब्दः

स्यात् । दे३वदत्त । देवद२त्त । देवदत्त ३ । 'गुरो' किम् । वकारात्परस्याकारस्य
 मामभूत् । 'अनृत' किम् । कृष्ण ३ । एकैकग्रहण पर्यायार्थम् । इह 'प्राचाम्' इति
 योगो विभज्यते । तेन सर्वं प्लुतो विकल्प्यते ॥ ६८ अप्लुतवदुपस्थिते
 ६।१।१२६। उपस्थितोऽनार्ष इति शब्दः, तस्मिन्परे प्लुतोऽप्लुतवद्भवति (अप्लुत-
 कार्यं यणादिकं करोतीत्यर्थः) । सुश्लोक ३ इति—सुश्लोकेति । 'वत्' किम् । अप्लुत
 इत्युक्तेऽप्लुत एव विधीयेत प्लुतश्च निषिध्येत । तथा च प्रगृह्याश्रये प्रकृतिभावे प्लुत-
 स्य श्रवणं न स्यात् । अग्नी ३ इति ॥ ६६ ई३चाक्रवर्मणस्य ६ । १ । १३० ॥

प्रागध्याहर्तव्यः । अन्यथा एकतिङ् वाक्यमिति वाक्यत्वानुपपत्तेः । पर्यायार्थमिति ।
 अन्यथा सर्वेषां गुरुणा युगपत् प्लुतः स्यादिति भावः । इह प्राचामिति । गुरोरनृतो-
 ऽनन्त्यस्याप्येकैकस्येत्येकं प्राचामित्यन्यत् । तत्र प्लुत इत्येव अनुवर्तते । प्राचां मते
 प्लुतः स्यात्, नान्यमते इति फलति । ततः किमित्यत आह—तेनेति । एवं च 'सर्वः
 प्लुतः साहसमनिच्छता विभाषा वक्तव्यः' इति वार्तिकं न कर्तव्यमिति भावः । प्लुत-
 शास्त्रत्यागात्मकं साहसमनिच्छतेत्यर्थः । प्लुतशास्त्रेषु श्रद्धाजाड्य विहायेति यावत् ।

अप्लुतवत् । किमिदमुपस्थितं नाम ? अनार्षमितिकरणमिति भाष्यम् । अवैदिकः
 इतिशब्द इत्यर्थः । प्लुत इत्यध्याहार्यम् । अवैदिके इतिशब्दे परे प्लुतः अप्लुतवत्
 स्यादिति फलति । तदाह—उपस्थितोऽनार्ष इत्यादिना । अप्लुतवद्भावस्य प्रयोजनमाह—
 प्लुतकार्यं प्रकृतिभावः न करोतीति । अप्लुतकार्यं यणादिकं करोतीति पाठान्तरम् ।
 सुश्लोक३ इतीति । तैत्तिरीये सुश्लोक३ इति प्लुतान्तो मन्त्रः पठितः । पदकाले अवग्रहे
 तस्मात् परतः इतिशब्दं पदकाराः पठन्ति । तत्र सुश्लोक३ इति इति स्थिते अप्लुत-
 वद्भावेन प्रकृतिभावाभावे सति आद्गुणे सुश्लोकेतीति भवति । अत्र इतिशब्दः पद-
 कारप्रक्षिप्तत्वादवैदिकः । तदेव सुश्लोकेति इत्युदाहरणं भाष्ये स्थितम् । पदकारास्तु
 सुश्लोक३ इति सुश्लोक३ इति इत्येव अवगृह्णन्ति । तदपि संहिताया अविवक्षित-
 त्वान्निर्वाह्यम् । संहितायामेव यणादिसन्धिविधानात् । वक्त्रिमिति । अप्लुतवदित्यत्र
 वद्ग्रहणस्य किं प्रयोजनमिति प्रश्नः । उत्तरमाह—अप्लुत इत्युक्त इत्यादिना । वद्ग्रहणं
 विहाय अप्लुत उपस्थित इत्युक्ते प्लुतस्य स्थाने अप्लुत एव विधीयेत । अतः प्लुत
 एव निवर्तते । ततश्च अग्नी३ इत्यत्र सम्बोधनप्रथमाद्विवचनान्तस्यानुकरणे प्रगृह्य
 ईकारः त्रिमात्रो न श्रूयेत । वत्करणे तु प्लुतकार्यस्य प्रकृतिभावस्यैव निवृत्तिर्गम्यते
 न तु प्लुतस्यापीति नोक्तदोष इत्यर्थः । ई३चाक्रवर्मणस्य । ई३ इति प्लुतस्य लुप्त-
 प्रथमाविभक्तिको निर्देशः । उपस्थित इत्यस्वरितत्वाच्चिवृत्तम् । अप्लुतवदित्यनुवर्तते ।

ईकार प्लुतोऽचि परेऽप्लुतवद्वा स्यात् । चिनु हिं ३ इति-चिनु हीति । चिनु हिं ३ इदम्-चिनु हीदम् । उभयत्र विभाषेयम् । १०० ईदूदेद्विवचनं प्रगृह्यम् १ । ४ । ११ । ईदूदेदन्तं द्विवचनं प्रगृह्यसञ्ज्ञं स्यात् । हरी एतौ । विष्णू इमौ । गङ्गे अमू । पचेते इमौ । 'मणीवोष्टस्य लम्बेते प्रियौ वत्सतरौ मम' इत्यत्र त्विवार्ये वशब्दो वाशब्दो वा बोध्यः । १०१ अदसो मात् १।१।१२। अस्मा-

इको यणचीत्यतः अचीत्यनुवर्तते । चाक्रमर्मणमुनेर्मते ईकारः अचि परे अप्लुतवद्भवति, नत्वन्यमत इत्यर्थः । तदाह—प्लुतोऽचि परेऽप्लुतवद्देति । चिनु हिं ३ इदमिति । किं मया कर्तव्यमिति पृष्टस्येदं प्रतिवचनम् । चिनु इति लोडन्तम् । उतश्च प्रत्ययादिति हेर्लुक् । हि इति त्वव्ययम् । 'विभाषा पृष्टप्रतिवचने हे' इति प्लुतः । चिनु इत्यतः प्राक् देवदेत्तेत्याहार्यम् । इदमिति तु वाक्यान्तरस्थम्, न तु चिनु इत्येतेन एकवाक्यतामापन्नम् । अन्यथा वाक्यस्य ढेरित्यधिकारात् हिशब्दे इकारस्य प्लुतो न स्यात् । उभयत्रेति । इतिशब्दे परतो नित्यतया प्राप्ते, तदन्यत्र अप्राप्ते चारम्भादुभयत्र विभाषेयमित्यर्थः । विभाषाशब्दस्तु अव्ययमिति न भ्रमितव्यम्, नवेति विभाषायामिति भाव्यप्रयोगात् । विभाष्यते विकल्प्यत इति विभाषा । 'गुरोश्च हल' इत्यप्रत्ययः । टाप ।

ईदूदेद्विवचनम् । ईच्च ऊच्च एच्चेति समाहारद्वन्द्वः । ईदूदेदिति द्विवचनविशेषणत्वात्तदन्तविधिः । द्विवचनमित्यनेन तु प्रत्ययत्वेऽपि न तदन्तं गृह्यते, सञ्ज्ञाविधौ प्रत्ययग्रहणे तदन्तग्रहणं नास्तीति तन्निषेधात् । तदाह—ईदूदेदन्तमित्यादिना । हरी एताविति । अत्र ईकारस्य परादिवत्त्वाश्रयणाद् द्विवचनत्वम् । प्रगृह्यत्वे सति प्लुतप्रगृह्या इति प्रकृतिभावान्न यण् । विष्णू इमावित्यत्राप्येवम् । गङ्गे अमू इत्यत्र तु अयादेशो न भवति । ईदूदेदन्तमिति तदन्तविधेः प्रयोजनं दर्शयितुमाह—पचेते इमाविति । तदन्तविध्यभावे ईदूदेदात्मकं द्विवचनं प्रगृह्यमिति लभ्येत । एव सति पचेते इत्यत्र इते इति द्विवचनस्य एदूपत्वाभावात् प्रगृह्यत्व न स्यादिति भावः । ईदूदेदन्तं यद्द्विवचनान्तमिति व्याख्याने तु कुमार्योरगारं कुमार्यगारमित्यत्रातिप्रसङ्गः स्यात् । ईदूदेदन्तं द्विवचनमिति व्याख्याने तु नातिप्रसङ्गः, ओसो द्विवचनस्य ईदूदेदन्तत्वाभावात् । ननु 'मणीवोष्टस्य लम्बेते प्रियौ वत्सतरौ मम' इति भारतश्लोके मणी इवेति ईकारस्य प्रगृह्यत्वे सति प्रकृतिभावे सवर्णदीर्घो न स्यादित्यत आह—मणीवोष्टस्येत्यादिना । 'वं प्रचेतसि जानीयादिवार्ये च तदव्ययम् ।' इति मेदिनी । 'व वा यथा तथैवैव साम्ये' इत्यमरः ।

अदसो मात् । अदस इत्यवयवषष्ठी । अदशशब्दावयवान्मकारादित्यर्थः । ईदूदिति प्रगृह्यमिति चानुवर्तते । मादिति द्विगोणे पञ्चमी । परशब्दोऽध्याहार्यः । तदाह—

त्परावीदूतौ प्रगृह्यौ स्त । अमी ईशा । रामकृष्णावमू आसाते । 'मात' किम् । अमुकेऽत्र । असति माद्ग्रहणे एकारोऽप्यनुवर्तते । १०२ शो १ । १ । १२ ॥ अय

अस्मात् पराविति । अदश्शब्दावयवमकारात् परावित्यर्थः । एदिति नानुवर्तते, अद-
श्शब्दे मकारात् परस्य एकारस्यासम्भवात् । द्विवचनमित्यपि नानुवर्तते, अदश्शब्दे
मकारात् परस्य ईकारस्य अमी इति बहुवचनत्वाद् एकारस्य च मकारात्परस्य तत्र
द्विवचनान्तेष्वेव सत्त्वेन व्यावर्त्याभावात् । अमी ईशा इति । अदश्शब्दाजसि त्यदा-
द्यत्वं पररूपत्वं जसश्शी आद्गुणः, अदे इति स्थिते एकारस्य एत ईदिति ईत्वं
दस्य च मत्वम्, अमी इति रूपम् । अत्र ईकारस्य द्विवचनत्वाभावात् पूर्वसूत्रेण प्रगृ-
ह्यसंज्ञा न प्राप्तेत्यनेन सा विधीयते । गमकृष्णावमू इति । पुंलिङ्गाददश्शब्दात् प्रथमा-
द्विवचने औडि, त्यदाद्यत्वं, पररूपत्वं, वृद्धिरेचि, अदौ इति स्थिते, अदसोऽसेरित्यौ-
कारस्य ऊत्वम्, दस्य मत्वम् । अमू इति रूपम् । यद्यप्ययमूकारो द्विवचनं भवति,
तथापि पूर्वसूत्रेण प्रगृह्यत्वे कर्तव्ये उत्त्वमत्वयोरसिद्धतया दकारादौकारस्यैव शास्त्र-
दृष्ट्या सत्त्वात् पूर्वसूत्रेण तस्य प्रगृह्यत्वं न प्राप्तमित्यनेन विधीयते । अदसो मादिति
सूत्रं प्रति तु उत्त्वमत्वे नासिद्धे, आरम्भसामर्थ्यात् । पूर्वसूत्रस्य तु तत्र न सामर्थ्यम् ;
हरी एतौ, विष्णू इमावित्यादौ चरितार्थत्वात् । स्त्रियौ फले वा अमू आसाते इति
स्त्रीलिङ्गो नपुंसकलिङ्गश्च अदश्शब्दो नात्रोदाहरणम् । तथा हि स्त्रीलिङ्गाददश्शब्दात्
औडि, त्यदाद्यत्वे, पररूपत्वे, टापि, औडि आप इति शीभावे, आद्गुणे, अदे इति
स्थिते उत्त्वमत्वयोरमू इति रूपम् । तथा नपुंसकलिङ्गात्तस्मादौडि, त्यदाद्यत्वे, पररू-
पत्वे, नपुंसकाच्चेति शीभावे, आद्गुणे, उत्त्वमत्वयोरमू इत्येव रूपम् । अत्र पूर्वसूत्रे-
णैव प्रगृह्यत्वं सिद्धम् । उत्त्वमत्वयोरसिद्धत्वेऽप्येकारस्य द्विवचनस्य सत्त्वात् । अतः
पुंलिङ्ग एव अदश्शब्दः अत्रोदाहरणमिति प्रदर्शयितुं रामकृष्णावित्युक्तम् । मात्किमिति ।
अदस इत्येव सूत्रमस्तु । माद्ग्रहणस्य किं प्रयोजनमिति प्रश्नः । अमुकेऽत्रेति ।
'अव्ययसर्वनाम्नामकच् प्राक्टेः' इत्यकचि अदकश्शब्दाजसि, त्यदाद्यत्वं, पररूपत्वम्,
जसश्शी, आद्गुणः, उत्त्वमत्वे, अमुके इति रूपम् । अत्र एकारस्य प्रगृह्यत्वनिवृत्त्यर्थं
माद्ग्रहणम् । कृते च तस्मिन् एकारस्य मात्परत्वाभावाच्च प्रगृह्यत्वमिति भावः ।
नन्वेवमपि माद्ग्रहणं व्यर्थम्, एद्ग्रहणमननुवर्त्य ईदूतोरेवात्र प्रगृह्यत्वविधानाभ्युप-
गमेन अमुके इत्यत्र प्रगृह्यत्वप्रसक्तेरेवाभावादित्यत आह-असतीति ॥ अदसो मादित्यत्र
ईदूदेताम् एकसमासपदोपात्तानां मध्ये ईदूतोर्द्वयोरनुवृत्तौ एतोऽप्यनुवृत्तिप्रसक्तौ माद्-
ग्रहणादेतोऽनुवृत्तिः प्रतिबद्धा । माद्ग्रहणाभावे तु बाधकाभावादेतोऽप्यनुवृत्तिः स्यात् ।
ततश्च अमुक इत्यत्रापि एकारस्य प्रगृह्यत्वप्रसक्तौ तन्निवृत्त्यर्थं माद्ग्रहणम् । कृते तु
तस्मिन् एतोऽनुवृत्तिप्रतिबन्धादमुके इत्यत्र न प्रगृह्यत्वम् । तथा च एकाराननुवृत्ति-

प्रगृह्य' स्यात् । अस्मे इन्द्रावृहस्पती । १०३ निपात एकाजनाङ् १ । १ । १३ ॥
 एकोऽज्जिपात आङ्वर्ज' प्रगृह्य स्यात् । इ विस्मये । उ वितर्के । इ इन्द्र' ।
 उ उमेश । 'अनाङ्' इत्युक्तेरङिदाकार प्रगृह्य एव । आ एव नु मन्यसे । आ
 एव किल तत् । डित्तु न प्रगृह्य । ईषदुष्ण ओष्णम् । 'वाक्यस्मरणयोरङित्' ।
 अन्यत्र 'डित्' इति विवेक । १०४ ओत् १ । १ । १५ ॥ ओदन्तो निपात प्रगृह्यः
 स्यात् । अहो ईशा । १०५ सम्बुद्धौ शाकल्यस्येतावनार्षे १ । १ । १६ ॥

फलकं माद्रहणमिति भावः । शे । एकपदं सूत्रम् । प्रगृह्यमित्यनुवर्तते । छन्दसीत्य-
 नुवृत्तौ 'सुपां सुलुक्पूर्वसवर्णाच्छेयाडाड्यायाजाल' इति विहित । शे इत्येकारान्त
 आदेशः प्रगृह्यः स्यादित्यर्थः । तदाह—अयमिति । शे आदेश इत्यर्थः । अस्मे इति । अस्म-
 भ्यमित्यर्थः । भ्यसः शे आदेशः, लशक्तद्धित इति, शकार इत्, शेषे लोप, अस्मे-
 इति रूपम् । अद्विवचनत्वाद्भासौ वचनम् । यद्यपि छान्दसमिदं वैदिकप्रक्रियायामेव
 निबन्धम्, तथापि अस्मे इति त्वे इति इत्याद्यवग्रहे लोकार्थत्वस्यापि सत्त्वादिह
 तन्निबन्धनम्, पदपाठस्याधुनिकत्वात् ।

निपात एकाच् । प्रगृह्यमित्यनुवर्तते । पुंलिङ्गतया च विपरिणम्यते । एकश्चासाव-
 चेति कर्मधारय । तदाह—एकोऽजित्यादिना । इ विस्मये इति । इ इति चादित्वाङि-
 पातः । स च आश्चर्ये वर्तते इत्यर्थः । इ इन्द्र । उ उमेश । इ इति उ इति निपात
 सम्बोधने । उभयोरपि एकाच्त्वाङ्निपातत्वाच्च प्रगृह्यत्वान्न सन्धिः । अनाडित्यत्र
 ङकारानुबन्धस्य प्रयोजनमाह—अनाङि युक्तमिति । आ एवमिति । पूर्वप्रक्रान्तवाक्या-
 र्थस्य अन्यथात्वद्योतकोऽयमाकारः । पूर्वमित्थं नामंस्था, इदानीं त्वेवं मन्यसे इत्यर्थः ।
 आ एवमिति । स्मरणद्योतकोऽयमाकारः । इहोभयत्रापि आकारस्य डित्त्वाभावान्न
 पर्युदासः । डित्त्विति । डित्तु आकारः प्रगृह्यो न भवति अनाडिति पर्युदासादित्यर्थः ।
 ओष्णमिति । आ उष्णमित्यत्र आकारस्य डित्त्वात् प्रगृह्यत्वाभावे सति आद्गुणः ।
 ननु प्रयोगदशायां ङकारस्याश्रवणाविशेषात् डिडिद्विवेकः कथमित्यत आह—
 वाक्येति । प्रक्रान्तवाक्यार्थस्यान्यथात्वे स्मरणे च अडित् । अन्यत्र । ईषदाद्यर्थे गम्ये
 डिडिति । विवेकः—भेदोऽवगन्तव्य इत्यर्थः । तथा च भाष्यम्—

‘ईषदर्थं क्रियायोगे मर्यादाभिविधौ च यः ।

एतमात डितं विद्याद् वाक्यस्मरणयोरङित्' ॥ इति

एक अच् यस्येति बहुव्रीहिस्तु नाश्रितः । तथा सति प्रेदमित्यादावतिप्रसङ्गात् ।
 ओत् । निपात इत्यनुवर्तते । ओदिति तस्य विशेषणम् । अतस्तदन्तविधिः । प्रगृह्य-
 भिन्यनुवर्तते । पुंलिङ्गतया च विपरिणम्यते । तदाह—पौदन्त इत्यादिना । अहो दशा

सम्बुद्धिनिमित्तक ओकारो वा प्रगृह्योऽवैदिक इतौ परे । विष्णो इति-विष्ण इति विष्णविति । अनार्षे इति किम् । ब्रह्मबन्धवित्यब्रवीत् । १०६ उज १ । १ । १७ ॥ उज इतौ वा प्रागुक्तम् । उ इति-विति । १०७ ऊं १ । १ । १८ ॥ उज इतौ दीर्घोऽनुनासिक प्रगृह्यश्च ऊं इत्ययमादेशो वा स्यात् । ऊं इति-विति । १०८ मय उजो वो वा ८ । ३ । ३३ ॥ मय परस्य उजो वो वा स्यादचि । किमु उक्तम् , किमुक्तम् । वस्यासिद्धत्वाच्चानुस्वार । १०९ ईदूतौ च सप्तम्यर्थे १ । १ । १६ ॥

इति । अनेकाच्त्वात् पूर्वसूत्रेण अप्राप्तौ वचनम् । सम्बुद्धौ शाकल्यस्य । सम्बुद्धाविति निमित्तसप्तमी ओदित्यनुवृत्तेन अन्वेति । प्रगृह्यमित्यनुवर्तते, पुंलिङ्गतया च विपरिणम्यते । ऋषिर्वेदः, तदुक्तमृषिणेत्यादौ तथा दर्शनात् । ऋषौ भव. आर्षः, न आर्षः । अनार्ष, अवैदिके इति शब्दे परत इत्यर्थः । शाकल्यग्रहणाद्विकल्पः । तदाह—सम्बुद्धिनिमित्तक इत्यादिना । विष्णो इतीति । अत्र आकार ह्रस्वस्य गुण इति सम्बुद्धिनिमित्तक । अत्र ओदन्तत्वेऽपि निपातत्वाभावादप्राप्ते विभाषेयम् । विष्णविति इति प्रगृह्यत्वाभावे रूपम् ।

उज. । एकपदं सूत्रम् । शाकल्यस्य इतौ प्रगृह्यमिति चानुवर्तते । उ इति जित् उकारः निपातः । तस्य इति शब्दे परे शाकल्यमते प्रगृह्यसंज्ञा स्यादित्यर्थः । तदाह—उज इतौ वा प्रागुक्तमिति । पूर्वोक्तं प्रगृह्यत्वमित्यर्थः । उ इति वितीति । निपात एकाजिति नित्यं प्राप्ते विकल्पोऽयम् । प्रगृह्यत्वपक्षे प्रकृतिभावे प्रथमं रूपम् । तदभावपक्षे यणादेशे द्वितीयं रूपम् । ऊं इदमप्येकपदं सूत्रम् । ऊं इति दीर्घस्य अनुनासिकस्य उकारस्य लुप्तप्रथमाविभक्तिकस्य निर्देशः । उज इत्यनुवर्तते इतौ शाकल्यस्य प्रगृह्यमिति च । तदाह—उज इतावित्यादिना । ऊं इतीति । उक्तविधे उकारादेशे रूपम् । प्रगृह्यत्वात् प्रकृतिभावः । एतदादेशाभावपक्षे पूर्वसूत्रेण प्रगृह्यत्वे सति उ इतीति रूपम् । प्रगृह्यत्वस्याप्यभावे सति यणादेशे वितीति रूपमिति त्रीणि रूपाणि फलितानि । तदेवम् उज ऊं इत्येकमेव सूत्रं विभज्य व्याख्यातम् । एकसूत्रत्वे तु उजः इतौ परे ऊं इत्ययं दीर्घोऽनुनासिक. प्रगृह्यश्चादेशः शाकल्यमते स्यात् । तदभावपक्षे तु 'निपात एकाच्' इति नित्यं प्रगृह्यत्वमित्येतावल्लभ्येत । ततश्च ऊं इति उ इतीति पदद्वयमेव स्यात्, वितीति रूपं न लभ्येत । अतो विभज्य व्याख्यातम् । मय उजो वो वा । मय इति पञ्चमी उज इति षष्ठी, 'डमो ह्रस्वादचि' इत्यतः अचीत्यनुवर्तते । तदाह—मय परस्येत्यादिना । किमुक्तमिति । किमु उक्तमिति स्थिते मकारादुकारस्य उजो 'निपात एकाच्' इति नित्यं प्रगृह्यत्वाद् प्रकृतिभावात् यणभावे प्राप्ते बत्ववचनमिदम् । ननु तर्हि इको यणचित्यनन्तरमेव मय उजो वेति पठितव्यम् । वग्रहणाभावेन लाघवात् निपातां पाठे वग्रहणस्यापि कर्तव्यत्वेन गौरवादित्यत आह—वत्येति । यदि षष्ठस्य

सप्तम्यर्थे पर्यवसन्नमीदृदन्त प्रगृह्य स्यात् । सोमो गौरी अधिश्रित । मामकी तन् इति । 'सुपा सुलुक्—' (सू ३५६१) इति सप्तम्या लुक् । अर्थग्रहणं किम् । वृत्तावर्थान्तरोपसङ्क्रान्ते मा भूत् । वाप्यामश्वो वाप्यश्व । ११० अणोऽप्रगृ-

प्रथमे पादे इको यणचीत्यत्रैव मय उजो यणादेशविकल्पो विधीयेत, तर्हि किम्बु-
क्तमित्यत्र मोऽनुस्वार इति मकारस्य वकारे परे अनुस्वारः स्यात् । त्रिपाद्यां वत्व-
विधौ तु तस्यासिद्धत्वाच्चानुस्वारः । त्रिपाद्यामनुस्वारविध्यपेक्षया वत्वविधेः परत्वा-
दिति भावः ।

ईदूतौ च । प्रगृह्यमित्यनुवर्तते । तच्च द्विवचनान्ततया विपरिणम्यते । शब्दस्वरूपस्य विशेष्यत्वात्तदन्तविधिः । ईदूतौ च सप्तम्याविवेकसिद्धे अर्थग्रहणाद्यत्र सप्तम्या लुकि 'य' शिष्यते स लुप्यमानार्थाभिधायी' इति न्यायेन प्रकृतेरेव सप्तम्यर्थे पर्यवसानं तथाविधत्वमीदृदन्तयोर्गम्यते । तथा च सप्तम्यर्थे पर्यवसन्नावीदृदन्तौ शब्दौ प्रगृह्यौ स्त इत्युच्यते । फलितमाह—सप्तम्यर्थे इत्यादिना । सोमो गौरी अधिश्रित इति । गौरीमित्यर्थः । सुपां सुलुगिति सप्तम्या लुक् । प्रगृह्यत्वे प्रकृतिभावान्न यण । वातप्रमीत्यादिसप्तम्यन्तं तु नात्रोदाहरणम्, तत्र सप्तम्या लुप्तत्वाभावेन प्रकृतेः सप्तम्यर्थे अप्रवृत्ते । मामकी तन् इति । मामक्यां तन्वामित्यर्थः । सुपां सुलुगिति सप्तम्या लुक् । प्रगृह्येभ्यः परत इतिशब्दप्रयोगस्य पदकारैर्नियमितत्वात् पदपाठे मामकी इति तन् इतीत्यत्र प्रगृह्यत्वफलं बोध्यम् । ननु 'ईदूतौ च सप्तम्या' इत्येव सूच्यताम् । षष्ठ्या च अर्थद्वारा सम्बन्धो विवक्ष्यताम् । ततश्च सप्तम्यर्थे विद्यमानमीदृदन्तमित्यर्थस्य अर्थग्रहणं विनैव लाभार्थग्रहणं किमर्थमिति पृच्छति—अर्थग्रहणं किमिति । कस्मै प्रयोजनायेत्यर्थः । किमित्यव्ययम् । वृत्ताविति । अर्थग्रहणसामर्थ्यात् लुप्तसप्तम्यर्थमात्रे पर्यवसन्नमित्यर्थो विवक्षितः । ततश्च समासवृत्तौ लुप्तसप्तमीके ईदृदन्तपूर्वपदे सप्तम्यर्थमतिलङ्घ्य उत्तरपदार्थे प्रवृत्ते सति प्रगृह्यसन्ना न भवति । मा भूदिति । माडि लुङ् । सर्वलकारापवादः । वाप्यामश्वो वाप्यश्व इति । वाप्याम् अश्व इति विग्रहे सुप्सुपेति समासे वाप्यश्व इति रूपमित्यर्थः । अत्र वाप्यामिति सप्तम्या अधिकरणत्वमवगतम् । तच्चाधिकरणकारक क्रियापेक्षम् । तत्र वाप्यामश्वो वर्तते इति क्रियाध्याहारे वर्तमानक्रियायां वाप्या अधिकरणत्वेन अश्वस्य कर्तृत्वेनान्वयात्तयो परस्परमन्वयाभावादसामर्थ्यात् समासो नोपपद्यते । वाप्यां विद्यमानोऽश्वः इति विद्यमानपदस्याध्याहारेऽपि अश्वपदेनासामर्थ्यात् समासो न सम्भवति । अतः वाप्यामित्यस्य वाप्यां विद्यमाने अश्वे लक्षणया प्रवृत्तिः पुरस्कृत्य समासो वक्तव्यः । एवं च समासे लुप्तसप्तमीकस्य वापीशब्दस्य सप्तम्यर्थमतिलङ्घ्य तत्संसृष्टे आधेयभूते अश्वेऽपि प्रवृत्तेः सप्तम्यर्थमात्रविश्रान्त्यभावाच्च प्रगृह्यत्वमिति भावः । अणोऽप्रगृह्यत्वात् ।

ह्यस्यानुनासिकः ८।४।१७॥ अप्रगृह्यस्याणोऽवसानेऽनुनासिको वा स्यात् । दधि
दधि । 'अप्रगृह्यस्य' किम् । अग्नी ।

॥ इत्यच्सन्धौ प्रकृतिभावप्रकरणम् ॥

अथ हल्सन्धिप्रकरणम् ॥ ५ ॥

१११ स्तोः श्चुना श्चु ८।४।४० ॥ सकारतवर्गयोः शकारचवर्गाभ्या
योगे शकारचवर्गौ स्त । हरिश्शेते । रामश्चिनोति । सच्चित् । शार्ङ्गिञ्चय ।

वा अवसाने इत्यनुवर्तते । तदाह—अप्रगृह्येत्यादिना । अत्र अण् पूर्वैर्णैव णकारेण
व्याख्यानात् । ततश्च कर्तुं इत्यत्र नानुनासिकः । इत्यच्सन्धीति । अल्पात्तरमिति,
सिद्धमनच्त्वादिति, कथमनच्त्वमिति च सूत्रवार्तिकभाष्यप्रयोगादेवंजातीयस्थलेषु
असन्वेहार्थं सन्ध्यभावोऽभ्यनुज्ञातः । अतोऽत्र कुत्वश्चुत्वयोरभावेऽपि न दोषः ।

इति श्रीवासुदेवटीक्षितविदुषा विरचिताया सिद्धान्तकौमुदीव्याख्याया
बालमनोरमायाम् अच्सन्धौ प्रकृतिभावप्रकरणं समाप्तम् ।

स्तो श्चुना श्चु । सूच तुश्चेति समाहारद्वन्द्वः । पुस्त्वभार्षम् । इतरेतरयोग-
द्वन्द्वो वा । तथा सत्येकवचनभार्षम् । एवं श्रुना श्रुतिर्यत्रापि । श्रुनेति । सहार्थं
तृतीया । योगे इत्यध्याहार्यम् । ततश्च सहशब्दयोगाभावेऽपि तदर्थस्य गम्यत्वात्तृ-
तीया युज्यते, अस्मादेव निर्देशात् । तदाह—सकारतवर्गयोरित्यादिना । अत्र स्थान्या-
देशानां यथासङ्ख्यं भवति । ततश्च सकारस्य शकारः, तवर्गस्य चवर्गः । तत्रापि त थ
द ध नानां क्रमेण च छ ज झ ञ इति फलितम् । त थ द ध नेत्यादिक्रमस्याप्यना-
दिलोकसिद्धत्वात् । श्चुना योगे इत्यत्र न यथासङ्ख्यमित्युत्तरसूत्रे वक्ष्यते । ततश्च
सकारस्य तवर्गस्य शकारेण चवर्गेण च यथासम्भवं योगे श्चुत्वं भवति । हरिश्शेते
इति । हरिस् शेते इति स्थिते, शकारेण योगात् सकारस्य शकारः । 'श्चुना योगे
इत्यत्र न यथासङ्ख्यं'मित्यस्य प्रयोजनं दर्शयितुं सकारस्य चकारयोगेऽप्युदाहरति—
रामश्चिनोतीति । रामस् चिनोतीति स्थिते, चवर्गयोगात् सकारस्य शकारः । श्रुना योगे
इत्यत्रापि यथासंख्याश्रयणे तु इह सकारस्य शकारयोगाभावात् शकारो न स्यादिति
भावः । सच्चिदिति । सत् चित् इति स्थिते, श्चुत्वस्यासिद्धत्वात् जश्त्वेन तकारस्य
दत्वे, तस्य श्चुत्वेन जकारे, खरि चेति चत्वेन तस्य चकारे च रूपम् । शार्ङ्गिन् जयेति

११२ शान्त् ८।४।४४। शात्परस्य तवर्गस्य श्चुत्वं न स्यात् । विश्नः, प्रश्नः ।
 ११३ ष्टुना ष्टुः ८ । ४ । ४१ ॥ स्तोः ष्टुना योगे ष्टुः स्यात् । रामष्ष्ट ।
 रामष्ठीकते । पेष्ठा । तट्टीका । चक्रिण्डौकसे । ११४ न पदान्ताद्वोरनाम्
 ८ । ४ । ४२ ॥ 'अनाम्' इति लुप्तषष्ठीक पदम् । पदान्ताद्वर्गात्परस्यानाम् स्तो
 ष्टुर्न स्यात् । षट् सन्त । षट् ते । 'पदान्तात्' किम् । ईद्रे । 'टो' किम् । सर्पि-

स्थिते, चवर्गयोगात् नकारस्य श्चुत्वं अकारः । शात् । न पदान्तादिति पूर्वसूत्राद्
 नेत्यनुवर्तते । स्तो श्चुना श्चुरित्यतः तोरिति, चुरिति चानुवर्तते । न तु सकारः शका-
 रश्च । शादिति दिग्योगे पञ्चमी । परस्येत्यध्याहार्यम् । तदाह—शात्परस्येत्यादिना ।
 विश्न इति । विच्छ्र गतौ । 'यज याच यत् विच्छ्र प्रच्छ रच्चे नड्' इति नड् । ध्रु-
 श्शूड्' इति छ्रस्य शः । डित्त्वान्न गुणः । अत्र शकारयोगात् तवर्गीयनकारस्य श्चुत्वेन
 अकारे प्राप्ते निषेधः । पूर्वसूत्रे श्चुना योगे इत्यत्रापि यथासङ्ख्याश्रयणे तु इह तवर्गी-
 यस्य नस्य चुना योगाभावेन चुत्वस्याप्रसक्ततया तन्निषेधो व्यर्थः स्यात् । एवञ्च
 अस्मादेव निषेधात् पूर्वसूत्रे श्चुना योगे इत्यत्र न यथासङ्ख्याश्रयणमिति विज्ञायते ।
 प्रश्न इति । प्रच्छ ज्ञीप्सायाम् । पूर्ववत् नडादि । अत्र 'प्रहिज्या' इति सम्प्रसारणं
 न । 'प्रश्ने चासन्नकाले' इत्यादिनिर्देशात् । अत्र वर्गपञ्चमानां नासिकास्थानाधि-
 क्येऽपि तत्तद्वर्गीयैरस्ति सावर्ण्यमिति तुल्यास्यसूत्रे अवोचाम । ष्टुना ष्टु । स्तो-
 रित्यनुवर्तते । तदाह—स्तोरिति । अत्रापि स्थान्यादेशानां यथासङ्ख्यम् । न तु ष्टुयोगे
 इत्यत्र । रामष्ष्ट इति । रामस् षष्ट इति स्थिते षकारयोगात् । तस्य ष्टुत्वेन च । अत्रापि
 ष्टुना योग इत्यत्र न यथासङ्ख्यमित्यस्य प्रयोजनं दर्शयितुं सकारस्य तवर्गयोगेऽपि
 उदाहरति—रामष्ठीकते इति । टीकृ गतौ । तट्टाकेति । तस्य टीकेति विग्रहः । तद् टीका
 इति स्थिते टुत्वेन तस्य डत्वे चत्वंम् । चक्रिण्डौकसे इति । डौकृ गतौ । चक्रिन् डौकसे
 इति स्थिते तवर्गयोगाद् नस्य टुत्वेन णत्वम् ।

न पदान्तात् । अनामिति तोरित्यस्य विशेषणम् । ननु भिन्नविभक्तिकमेतत्कथं
 तद्विशेषणमित्यत आह—अनामिति लुप्तषष्ठीकमिति । नामवयवभिन्नस्येत्यर्थः । स्तो. चुरि-
 त्यनुवर्तते । तदाह—पदान्तादित्यादिना । ईद्रे इति । 'ईड् स्तुतौ' आत्मनेपदी । ईड् ते
 इति स्थिते, खरि चेति डस्य चत्वंम् , ततः परस्य तकारस्य टुत्वम् । तस्य तवर्गात्
 परत्वेऽपि पदान्तात् परत्वाभावाद् न टुत्वनिषेधः । मपिष्टमिति । सर्पिष् तमम् इति
 स्थिते 'स्वादिभ्वसर्वनामस्थाने' इति अन्तर्वर्तिनी विभक्तिमाश्रित्य वा पदत्वात्,
 षकारस्य पदान्तत्वात्ततः परस्य तकारस्य टुत्वनिषेधो न भवति, पदान्ताद्वर्गात्पर-
 त्वाभावात् । न च षकारस्य 'झलाञ्जशोऽन्ते' इति जश्त्वेन डकारे सति तकारस्य

ष्टमम् । 'अनाम्नवतिनगरीणामिति वाच्यम्' (वा ४०१६) । षण्णाम् । षण्णवतिः । षण्णगर्ग्य ॥ ११५ तोः षि ८ । ४ । ४३ ॥ तवर्गस्य षकारे परे न ष्टुत्वम् । सन्षष्ठ । 'झला जशोऽन्ते' (सू ८४) । चागीश । चिद्रूपम् । ११६ यरोऽनुनासिकेऽनुनासिको वा ८।४।४५ ॥ यर पदान्तस्यानुनासिके परेऽनुनासिको वा स्यात् । एतन्मुरारि — एतद्मुरारि । स्थानप्रयत्नाभ्यामन्तरतमे स्पर्शे चरितार्थो विधिरय रेफे न प्रवर्तते । चतुर्मुखः । 'प्रत्यये भाषायां नित्यम्' (वा

टोः परत्वात् ढुत्वनिषेधः स्यादेवेति वाच्यम् । 'ह्रस्वात्तादौ तद्धिते' इति षत्वस्यासिद्धत्वेन जश्त्वाभावात् । इह आदेशप्रत्यययोरिति षत्वं तु न भवति, 'अपदान्तस्य मूर्धन्यः' इत्यधिकारात् । अनाम्नवति । ष्टुत्वप्रतिषेधे नाम एव पर्युदासो न भवति, किन्तु नवतिनगरीशब्दावयवनकारस्यापि पर्युदासो वक्तव्य इत्यर्थः । षण्णामिति । षण्णामिति स्थिते 'स्वादिष्वसर्वनामस्थाने' इति पदान्तत्वात् षस्य जश्त्वेन ङकारे 'प्रत्यये भाषायां नित्यम्' इति तस्य णकारः । अत्र टवर्गयोगाद् नकारस्य ढुत्वम् । न पदान्तादिति निषेधस्तु न, अनामिति पर्युदासात् । षण्णवतिरिति । षडधिका नवतिरिति विग्रहः । अत्रापि नकारस्य न ढुत्वनिषेधः, नवतिशब्दस्यापि पर्युदासात् । षण्णगर्ग्य इति । पृथक् पदे, न तु कर्मधारयः, 'दिक्सङ्ख्ये संज्ञायाम्' इति नियमात् । अत्रापि न पदान्तादिति नगरीशब्दे नकारस्य ढुत्वनिषेधो न भवति, नगरीशब्दस्यापि पर्युदासात् । तो षि । ष्टुरिति नेति चानुवर्तते । तदाह—तवर्गस्येति । सन्षष्ठ इति । अत्र नकारस्य षकारयोगात् ढुत्वं प्राप्त निषिध्यते । अस्मादेव ज्ञापकात् ष्टुना घुरित्यत्र ष्टुना योगे इत्यत्र यथासङ्ख्यं नेति विज्ञायते । 'झलाञ्जशोऽन्ते' इत्यच्सान्धनिरूपणे प्रसाङ्गादुपन्यस्तम् । हल्सन्धिप्रस्तावे पुनस्तदुपन्यासः ।

यरोऽनुनासिके । न पदान्ताद्वोरित्यतः पदान्तादित्यनुवर्तते । तच्च षष्ठ्यन्ततया विपरिणम्यते । तदाह—यरः पदान्तस्येति । एतन्मुरारिरिति कर्मधारयः । एतद् मुरारिरिति स्थिते दस्य अनुनासिको नकारः दन्तस्थानसाम्यात् स्पृष्टप्रयत्नसाम्याच्च । ननु चतुर्मुख इत्यत्रापि रेफस्य अनुनासिको णकारः स्यात्, रेफणकारयोः स्पृष्टेष-त्स्पृष्टप्रयत्नभेदेऽपि मूर्धस्थानान्तर्यादित्यत आह—स्थानेति । एतन्मुरारिरित्यादौ स्थानतः प्रयत्नतश्चान्तरतमे स्पर्शे चरितार्थे लब्धप्रयोजनोऽयमनुनासिकविधिः स्थानमात्रेण आन्तर्यमादाय रेफे न प्रवृत्तिमर्हतीत्यर्थः । 'यूनि लब्धे तु युवतिर्जरटे रमते कथम्' इति न्यायादिति भावः । प्रत्यये भाषाया नित्यम् । वार्तिकमेतत् । भाषा लौकिकप्रयोगः । तत्र प्रत्यये विद्यमाने अनुनासिके परतः प्रागुक्तोऽनुनासिको नित्यं

५०९७) तन्मात्रम् । चिन्मयम् । कथं तर्हि 'मदोदग्रा' ककुब्जन्त' इति ? यवादि (ग २५०) गणे दकारनिपातनात् । ११७ तोलिं ८ । ४ । ६० ॥ तवर्गस्य लकारे परे परसवर्णं स्यात् । तल्लय । विद्वोल्लिखति । नकारस्यानुनासिको लकारः । ११८ उदः स्थास्तम्भोः पूर्वस्य ८ । ४ । ६१ ॥ उदः परयो स्थास्तम्भोः पूर्वसवर्णं स्यात् । 'आदे' परस्य' (सू ४४) । उत्थानम् । उत्तम्भनम् ।

भवतीत्यर्थः । तन्मात्रमिति । तत् प्रमाणं यस्य तत्तन्मात्र 'प्रमाणे द्वयसज्द्वयमात्रच.' इति मात्रात्रयत्ययः । चिन्मयमिति । 'नित्यं वृद्धशरादिभ्यः' इत्यत्र नित्यमिति योगविभागात्तादृष्ये मयट् । कथं तर्हीति । यदि प्रत्यये परे नित्यमनुनासिकः स्यात् , तदा 'मदोदग्राः ककुब्जन्त' इति कालिदासप्रयोगः कथमित्याक्षेपः । मतुपः प्रत्ययत्वेन तस्मिन् परे दकारस्य अनुनासिकनकारावश्यम्भावादिति भावः । परिहरति—यवादीति । यवादिगणे ककुब्जच्छब्दे दकारस्य निर्देशाच्च तस्यानुनासिकः । यदि तत्र दकारस्य नकार एव इष्टः स्यात् , तर्हि नकारमेव लाघवाच्चिर्देशेदिति भावः । तोलिं । अनुस्वारस्य ययीत्यतः परसवर्णं इत्यनुवर्तते । तदाह—तवर्गस्येत्यादिना । तल्लय इति । तस्य लय इति विग्रहः । तद् लय इति स्थिते दस्य परसवर्णः परन्निमित्तभूतलकारसवर्णो भवति । स च लकार एव, अन्यस्य तत्सावर्ण्याभावात् । नकारस्येति विद्वोल्लिखतीत्यत्र विद्वान् लिखतीति स्थिते नकारस्य स्थानिनः अनुनासिकस्य परसवर्णो लकारो भवन् आन्तर्यादनुनासिक एव लकारो भवतीत्यर्थः ।

उदः स्थास्तम्भोः । 'अनुस्वारस्य ययि परसवर्णः' इत्यत्र समासनिर्दिष्टमपि सवर्णग्रहणमिह निष्कृत्य सम्बध्यते, एकदेशे स्वरितत्वप्रतिज्ञानात् । उदः इति पञ्चमी । अतस्तस्मादित्युत्तरस्येति परिभाषया उदः परयोरिति लभ्यते । तदाह—उदः परयोरिति । पूर्वैति । पूर्वनिमित्तस्य उदो दकारस्य यः सवर्णः स आदेशः स्यादित्यर्थः । पूर्वसवर्णश्चायमलोऽन्यपरिभाषया स्थास्तम्भोरन्तादेशो न भवतीत्याह—आदेः परस्येति । अनया परिभाषया स्थास्तम्भोराद्यवयवस्य सकारस्यैव भवतीत्यर्थः । उत्थानमिति । द्वा गतिनिवृत्तौ । भावे ल्युट् । उत्तम्भनमिति । 'दृभि प्रतिष्ठम्भे' भावे ल्युट् । स्तम्भु रोधने इति शुविधौ निर्दिष्ट सौत्रो वा धातुः । स्थास्तम्भोरिति पवर्गीयोपधनिर्देशस्य उभयसाधारणत्वात् । ननु उद् स्थानमित्यत्र सकारस्य पूर्वसवर्णविधौ पूर्वनिमित्तं दकारः तत्सवर्णाश्च त थ द ध नाः पञ्चैव, दन्तस्थानसाम्यात् स्पृष्टप्रयत्नसाम्याच्च । न तु लकारः सकारश्च । तयोः स्थानसाम्येऽपि विवृतप्रयत्नत्वात् । नापि लकारः ईषत्स्पृष्टत्वात् । एतदतिरिक्ताश्च सर्वे वर्णाः भिन्नस्थानकत्वाच्च दकारसवर्णाः । ततश्च पूर्वनिमित्तभूतदकारसवर्णाः त थ द ध नाः पञ्चापि सकारस्य प्राप्ताः । स्थानीभूतसकारेण दन्तस्थानत आन्तर्यस्य पञ्चस्वप्यविशिष्टत्वात् । आभ्य-

अत्राघोषस्य महाप्राणस्य सस्य तादृश एव थकार । तस्य 'फरो मरि-' (सू ७१) इति पाक्षिको लोपः । लोपाभावपक्षे तु थकारस्यैव श्रवणम् । न तु 'खरि च' (सू १२१) इति चत्वंम्, चत्वं प्रति थकारस्यासिद्धत्वात् । ११६ भयो होऽन्य-

न्तस्प्रयत्नत आन्तर्यस्य च पञ्चस्वप्यभावात् । स्थानीभूतसकारस्य विवृतप्रयत्नत्वाद् एतेषां च पञ्चानां स्पृष्टप्रयत्नत्वात् । अतोऽत्र बाह्यप्रयत्नत एवान्तर्यमादाय पञ्चस्वन्यतमव्यवस्थामाह—अत्राघोषस्य महाप्राणस्य सस्य तादृश एव थकार इति । अघोषस्येत्यनेन श्वासवतो विवारवतश्चेत्युक्तप्रायम्, समनियतत्वात् । स्थानीभूतस्तावत् सकार' अघोषश्वासविवारमहाप्राणात्मकयत्नचतुष्टयवान् । तस्य त थ द ध नेषु प्रथम-तृतीयपञ्चमा न भवन्ति, तेषामल्पप्राणत्वात् । नापि चतुर्थो भवति, तस्य घोषना-दसंवारयत्नकत्वात् । द्वितीयस्तु थकार' अघोषश्वासविवारमहाप्राणात्मकयत्नचतुष्टय-वान् । अतः स एव थकार' पूर्वनिमित्तभूतदकारसवर्णः । सकारस्य भवतीत्यर्थः । एवं च उद् स्थानमिति स्थिते दकारस्य 'खरि च' इति चत्वेन तकारे सकारस्य पूर्वसवर्णे थकारे उत्त्थानमित्येकतकार द्विथकारं च रूप सिद्धम् । एवम् उत्त्तम्भनमित्यत्रापि योज्यम् । तत्र द्वितकारमेकथकारं चेति विशेष । तस्येति । सकारादेशस्य थकारस्येत्यर्थः । एव च प्रथमथकारस्य लोपपक्षे एकतकारमेकथकारं च रूपमिति भावः । ननु प्रथमथकारस्य लोपाभावपक्षे एकतकारं द्विथकारं च रूपमित्यनुपपन्नम् । प्रथमथका-रस्य खरि चेति चत्वे सति द्वितकारमेकथकारमित्यापत्तेरित्यत आह—ओपामावेति, असिद्धत्वादिति । खरि चेति सूत्रापेक्षया उद्' स्थादित्यस्य परत्वादिति भावः । उत्त-तम्भनमिति त्रितकारपाठस्तु प्रामादिकः, उक्तप्रक्रियाया उभयत्रापि साधारण्यात् । केचित्तु 'न सुने' इत्यत्र नेति योगविभागमभ्युपगम्य पूर्वसवर्णस्य थकारस्य चत्वं प्रत्यसिद्धत्वाभावाच्चत्वे उत्तत्तम्भनमिति त्रितकाररूपं कथञ्चित् साधयामासुः । तत्तु मूलकृतो न सम्मतम्, मूले उभयसाधारण्येनैव प्रक्रियानिरूपणात् । वस्तुतस्तु 'दीर्घादाचार्याणाम्' इत्युत्तरम् अनुस्वारस्य ययि परसवर्णः, वा पदान्तस्य, तोळि, उदः स्थास्तम्भोः पूर्वस्य, झयो होऽन्यतरस्याम्, शशङ्कोऽटीति षट्सूत्रीपाठोत्तरं झला-ञ्जश् झशि, अभ्यासे चर्च, खरि च, वाऽवसाने, अणोऽप्रगृह्यस्यानुनासिक, इति पञ्च-सूत्रीपाठ इति हलो यमामिति सूत्रस्थभाष्यसम्मत सूत्रक्रमः । एव च खरि चेति चत्वे कर्तव्ये उदः स्थास्तम्भोरिति पूर्वसवर्णस्य थकारस्य असिद्धत्वाभावाच्चत्वे उत्त-थानमिति द्वितकारमेकथकारं च रूपम्, उत्तत्तम्भनमिति तु त्रितकारमेव रूपमिति शब्देन्दुशेखरे प्रपञ्चितम् ।

झयो हः । झय इति पञ्चमी । परस्येत्यध्याहार्यम् । ह इति षष्ठी । उदः स्थास्त-म्भोरित्यतः पूर्वस्येति अनुस्वारस्य ययीत्यतः सवर्ण इति चानुवर्तते तदाह—

तरस्याम् ८ । ४ । ६२ ॥ ऋय परस्य हस्य पूर्वसवर्णो वा स्यात् । घोषवतो नाद-
वतो महाप्राणस्य संवृतकण्ठस्य हस्य तादृशो वर्गचतुर्थ एवादेश । वाग्घरि —
वाग्हरि । १२० शश्छोऽटि ८ । ४ । ६३ ॥ पदान्ताज्ऋय परस्य शस्य छो वा
स्यादटि । दस्य चुत्वेन जकारे कृते । १२१ खरि च ८ । ४ । ६४ ॥ खरि परे मला
चर स्यु । इति जकारस्य चकार । तच्छिव, तच्छिव । 'छत्वममीति वाच्यम्'
(वा ५०२५) । तच्छ्लोकेन-तच्छ्लोकेन । अमि किम् । वाक् श्च्योतति । १२२

झय परस्येत्यादिना । वाग्घरिरित्युदाहरणम् । वाच्शब्दश्चकारान्तः, कुत्वं जश्त्वम् । वाग्
हरिरिति स्थिते हकारस्य पूर्वसवर्णविधौ गकारः पूर्वनिमित्तम्, तत्सवर्णां क ख ग
घ डा पञ्च । तेषां हकारेण स्थानिना स्थानत आन्तर्यमवशिष्टम् । आभ्यन्तरप्रय-
त्नसाम्यं तु पञ्चानामपि हकारेण स्थानिना न विद्यते, स्पृष्टविभृतप्रयत्नभेदात् । अतः
बाह्ययत्नत आन्तर्यमादाय पञ्चस्वन्यतमव्यवस्थामाह—घोषवत इत्यादिना । स्थानी-
भूतो हकारः घोषनादसवारमहाप्राणाख्ययत्नचतुष्टयवान् । तस्य क ख ग घ ङेषु
प्रथमतृतीयपञ्चमा न भवन्ति, तेषामल्पप्राणत्वात् । द्वितीयः खकारो न भवति,
तस्याघोषश्चासविचारयत्नकत्वात् । चतुर्थस्तु घकारः घोषनादसवारमहाप्राणवान् ।
अतः स एव घकारो हकारस्य भवतीत्यर्थः । ततश्च वाग्घरिरिति भवति । पूर्वसव-
र्णाभावे तु वाग् हरिरिति । शश्छोऽटि । झय इति पञ्चम्यन्तमनुवर्तते, श इति पष्ठथे-
कवचनम् । तदाह—झय परस्य शस्येति । तद् शिव इति स्थिते दकारस्य चुत्वेन
जकारे कृते जकारस्य चकार इत्यन्वयः । केनेत्यत आह खरि च । झलाज्झशीत्यतो
झलामिति, अभ्यासे चर्चेत्यतश्चरिति चानुवर्तते । तदाह—खरि पर इत्यादिना ।
इति जकारस्य चकार इति । स्थानत आन्तर्यादिति भावः । ततः छत्वम् । न तु प्रागि-
त्यपि बोध्यम् । छत्वस्य चुत्वचत्वे प्रत्यसिद्धत्वात् । हलो यमामिति सूत्रस्थभाष्य-
संमतसूत्रक्रमे तु चुत्वेन जकारे कृते शस्य छत्वं ततो जकारस्य चत्वंम् । न तु छत्वात्
प्राक् चत्वंम्, चत्वं प्रति छत्वस्यासिद्धत्वात् । तच् छिव इति । स चासौ शिवश्चेति,
तस्य शिव इति वा विग्रहः । चोः कुरिति कुत्वं तु न, श्चुत्वस्यासिद्धत्वात् । छत्वम-
मीति वाच्यम् । शश्छोऽटीति सूत्रे अटीति विहाय अमीति वक्तव्यमित्यर्थः । शश्छो-
ऽमीति सूत्रं पठनीयमिति यावत् । तच् श्लोकेनेति । स चासौ श्लोकश्च, तस्य श्लोक
इति वा विग्रहः । लकारस्य अङ्गवहिर्भूतत्वात् तत्परकस्य शकारस्य सूत्रपाठतः छत्वे
अप्राप्ते वार्तिकमिदम् । वाक्श्च्योततीति । अत्र तु कुत्वं भवत्येव चकारस्य स्वाभावि-
कतया श्चुत्वनिष्पन्नत्वाभावेन असिद्धत्वाभावात् । अत्र वकारस्य अङ्गवहिर्भूतत्वात्
तत्परकशकारस्यात्र न छत्वम् ।

मोऽनुस्वारः ८ । २ । २३ ॥ मान्तस्य पदस्यानुस्वारः स्याद्वलि । 'अलोऽन्त्यस्य' (सू ४२) । हरिं वन्दे । 'पदस्य' इति किम् । गम्यते । १२३ नश्चापदान्तस्य भ्रलि ८।३।३४ ॥ नस्य मस्य चापदान्तस्य भ्रल्यनुस्वारः । यशासि । आक्रस्यते । 'भ्रलि' किम् । मन्यते । १२४ अनुस्वारस्य ययि परसवर्णः ८।४।५८। स्पष्टम् । अङ्कितः । अङ्घ्रितः । कुण्ठितः । शान्तः । गुम्फितः । 'कुर्वन्ति'

मोऽनुस्वारः । पदस्येत्यधिकृतम् । म इति षष्ठ्यन्तं पदस्य विशेषण तदन्तविधिः । हलि सर्वेषामित्यतो हलीत्यनुवर्तते । तदाह—मान्तस्येत्यादिना । अलोऽन्त्यस्येति । उपतिष्ठते इति शेषः । ततश्च मान्तस्य पदस्य यः अन्त्यः अल् तस्येत्यर्थः । पदान्तस्य मस्येति फलितम् । । हरि वन्दे इति । हरिम् वन्दे इति स्थिते मस्यानुस्वारः । गम्यत इति । गम्ल् गतौ । कर्मणि लट् । 'भावकर्मणोः' इत्यात्मनेपदे यक् । अत्र मस्य पदान्तत्वाभावान्नानुस्वारः । नश्चापदान्तस्य झलि । चकारान्मस्येत्यनुकृष्यते, अनुस्वार इति च । तदाह—नस्येत्यादिना । यशासीति । यशश्शब्दात् जस् जशसोश्शि । 'नपुसकस्य झलचः' इति नुम् । 'सान्तमहत' इति दीर्घः । यशान् सि इति स्थिते नकारस्य अनुस्वारः । आक्रस्यते इति । क्रमु पादविज्ञप्ते । आङ्पूर्वात् कर्तरि लट् । 'आङ् उद्गमने' इति तङ्, स्यतासी लृलुटोरिति स्यः । स्फुरमोरिति नियमाच्चेत् । आक्रम् स्य त इति स्थिते मस्य अपदान्तत्वात् पूर्वेणाप्राप्ते वचनम् । मन्यत इति । कर्मणि लट् तङ् यक् । अत्र मस्य झलपरकत्वाभावाच्चानेनानुस्वारः । अपदान्तत्वाच्च न पूर्वेण । अनुस्वारस्य ययि । स्पष्टमिति अनुवर्त्यपदान्तराभावादिति भावः । अङ्कित इति । 'अन्क पदे लङ्गणे च' इति चुरादौ नोपधः । नश्चापदान्तस्येति कृतानुस्वारस्य निर्देश इति केचित् । ण्यन्तात् क्त, इट् । निष्ठायां सेटीति णिलोपः । अनुस्वारस्यानेन परसवर्णः । परनिमित्तमत्र ककारः, तत्सवर्णः कवर्गः, सः अनुस्वारस्य भवन् नासिकास्थानसाम्यात् ङकार एव भवति । अङ्घ्रित इति । अन्धु गतिपूजनयोः । नोपधः । तस्मात् क्तः अच्चे पूजायामिति इट् । नाञ्चे पूजायामिति निषेधात् अनिदितामिति नलोपो न । अत्र नश्चापदान्तस्येत्यनुस्वारस्य परसवर्णो ङकारः । कुण्ठित इति । कुठि प्रतिघाते इदिच्चाशुम् क्तः इट् । अत्र नश्चेत्यनुस्वारस्य परसवर्णो णकारः । शान्त इति । शम उपशमे । क्तः । वा दान्तशान्तेत्यादिनिपातनाच्चेत् । अनुनासिकस्य क्रीति दीर्घः । नश्चेति मस्यानुस्वारः । तस्य परसवर्णः नकारः । गुम्फित इति । गुन्फ ग्रन्थे द्वितीयान्तः, नोपधः । क्तः इट् । 'नोपधात्थफान्ताद्वा' इत्यकित्त्वपक्षे नलोपो न । अत्र नश्चेत्यनुस्वारस्य परसवर्णः मकारः । ननु कृञ्धा-नोर्लट्, क्षि, झोऽन्तः, तनादिकृञ्भ्य उः, गुणः, रपरत्वम् । 'अत उक् सार्वधातुके' अत्ययोकारस्य यण् । न भकुर्धुरामिति निषेधात् वीर्यपधाया इति दीर्घो न । कुर्व-

इत्यत्र गत्वे प्राप्त तस्यासिद्धत्वादानुस्वारे परसवर्णे च कृते तस्यासिद्धत्वाच्च
णत्वम् । १२५ वा पदान्तस्य ८ । ४ । ५६ ॥ पदान्तस्यानुस्वारस्य ययि परे
परसवर्णे वा स्यात् । त्वङ्करोषि—त्व करोषि । सय्यन्ता—सयन्ता । सव्वत्सर—
संवत्सर । यँल्लोकम्—य लोकम् । अत्रानुस्वारस्य पक्षेऽनुनासिका यवला ।
१२६ मो राजि सम कौ ८ । ३ । २५ ॥ क्तिबन्ते राजतौ परे समो मस्य म
एव स्यात् । सम्राट् । १२७ हे मपरे वा ८ । ३ । २६ ॥ मपरे हकारे परे मस्य
म एव स्याद्वा । 'हल हल चलने' । किम् हललयति कि हललयति । 'यवलपरे
यवला वेति वक्तव्यम्' (वा ४९०२) । १२८ यथासङ्ख्यमनुदेशः समा-

न्तीति रूपम् । अत्र नकारस्य नश्चापदान्तस्येत्यनुस्वारं बाधित्वा परत्वात् रषाभ्यामिति
णत्वं स्यात् । न च त्रिपाद्यां नश्चापदान्तस्येत्यपेक्षया रषाभ्यामित्यस्य परत्वात्पूर्वत्रासि-
द्धमित्यसिद्धत्वात् अनुस्वारे सति परसवर्णे च नकारस्यैव श्रवणमिति वाच्यम् । एव-
मपि परसवर्णविधिना प्राप्तस्य नकारस्य रषाभ्यामिति णत्वप्राप्तेर्दुर्वारत्वादित्यत आह-
कुर्वन्तीत्यादि । रषाभ्यामित्यपेक्षया परसवर्णस्य परतया गत्वे कर्तव्ये अनुस्वारस्थानि-
कपरसवर्णस्य नकारस्यासिद्धत्वाच्च णत्वमिति भावः ।

वा पदान्तस्य । 'अनुस्वारस्य ययि परसवर्णः' इत्यनुवर्तते । तदाह—पदान्तस्येत्या-
दिना । त्वङ्करोषीति । त्वम् करोषीति स्थिते मोऽनुस्वारः परसवर्णो ङकारः । तद्भाव-
पक्षे अनुस्वार एव श्रूयते । अत्रेति । सम् यन्तेति स्थिते मोऽनुस्वारः । तस्य परनिमि-
त्तभूतयकारसवर्णः अनुनासिक एव यकारो भवति, आन्तर्यात् । तथा च सय्यन्तेति
रूपम् । एवं सवत्सर इति स्थिते अनुस्वारस्य परसवर्णः अनुनासिको वकारः । सव्व-
त्सर इति रूपम् । यं लोकमिति स्थिते, अनुस्वारस्य परसवर्णोऽनुनासिको लकारः ।
यँल्लोकमिति रूपम् । परसवर्णाभावपक्षे तु अनुस्वार एवेत्यर्थः । मो राजि । म इति
प्रथमान्तम् । मोऽनुस्वार इत्यतो म इति स्थानषष्ठ्यन्तमनुवर्तते । सम इत्यवयवषष्ठी ।
प्रत्ययग्रहणपरिभाषया किग्रहणेन किप्रत्ययान्तलाभः । तदाह—क्तिबन्त इत्यादिना ।
म एवेति । न त्वनुस्वार इत्यर्थः । मस्य मविधानमनुस्वारनिवृत्त्यर्थमिति भावः ।
सम्राडिति । राजु दीप्तौ । सम्पूर्वात् 'सत्सूद्विषदुहे'त्यादिना किप् । व्रश्चेति षत्वम् ।
जश्चेन ङत्वम् । चत्त्वम् । अत्र मोऽनुस्वारो न भवति । हे मपरे वा । मोऽनुस्वार
इत्यतो म इति षष्ठ्यन्तमनुवर्तते । मो राजीत्यतः म इति प्रथमान्तमनुवर्तते । मः
परो यस्मादिति विग्रहः । तदाह—मपरे इत्यादिना । हललयतीति ण्यन्ताल्लट् । 'ज्व-
ल्लल्लल्ललनमामनुपसर्गाद्वा' इति मित्वाणौ मित्वां ह्रस्वः । यवलपरे । यवला पराः
यस्मादिति विग्रहः । यवलपरके हकारे परे मस्य म एव वा स्यादित्यर्थः । यथासङ्ख्यम् ।

नाम् १।३।१०॥ समसम्बन्धी विधिर्यथासङ्ख्यं स्यात् । किं ह्य — किं ह्य ।
 किं ह्यल्यति—किं ह्यल्यति । किं ह्यल्यति—किं ह्यल्यति । १२६ नपरे नः
 नः ३।२७॥ नपरे हकारे परे मस्य न स्याद्वा । किं हुते—किं हुते । १३०
 ङ्णोः कुक्कुक्शरि नः ३।२८॥ ङकारणकारयो कुक्कुक्वागमौ वा स्त शरि ।
 कुक्कुक्कोरसिद्धत्वाज्जश्त्व न । 'चयो द्वितीया शरि पौष्करसादेरिति वाच्यम्'
 (वा ५०२३) । पौष्करसादिराचार्य । प्राङ्षष्ठ—प्राङ्षष्ठः—प्राङ्षष्ठ । सुग-

साम्यमिह सङ्ख्यातो विवक्षितम् । अनुदेशः विधानम् । समानामिति यदि कर्मणि
 षष्ठी तर्हि स्थान्यादिभिः समसङ्ख्यानां यत्र विधानम्, यथा एचोऽयवायाव इत्यादौ,
 तत्रैव यथासङ्ख्यप्रवृत्तिः स्यात् । 'समूलाकृतजीवेषु हन्-कृञ्-ग्रह' इत्यत्र न स्यात्,
 तत्र विधेयस्य णमुल एकत्वात् । अतः समानामिति सम्बन्धसामान्ये षष्ठी । एवं च
 समूलाद्युपपदानां हनादिधातूनां च समसङ्ख्यानामुपादानेन एकस्य प्रत्ययस्य विधि-
 रपि समसङ्ख्याकसम्बन्धी विधिरेवेति तत्रापि यथासङ्ख्यप्रवृत्तिर्निर्बाधा । तदाह—
 समसम्बन्धो विधिरिति । यथामख्यमिति । सङ्ख्याशब्देनात्र प्रथमतस्त्वद्वितीयत्वादिरूपाः
 सङ्ख्याघटितधर्मा विवक्षिताः, तान् अनतिक्रम्य यथासङ्ख्यम् । ततश्च एचोऽयवायावः
 इत्यादिषु प्रथमस्य स्थानिनः प्रथम आदेशः, द्वितीयस्य द्वितीय इत्येवक्रमेण स्थान्या-
 देशतन्निमित्तादीनां समसङ्ख्याकानां क्रमेण अन्वयः प्रतिपत्तव्य इति फलितम् । प्रकृते
 च यपरके हकारे परे मकारस्य यकारः, यपरके व, लपरके लः, इति सिध्यति ।
 किं ह्य इति । मस्य यत्वे रूपम् । ह्य इत्यव्ययम्, पूर्वेष्वुत्तरित्यर्थः । यत्वाभावे मोऽनु-
 स्वारः । किं ह्यल्यनीति । मस्य वत्वम् । ह्यल् चलने, णिच् । किं ह्यल्यतीति । मस्य
 लत्वम् । ह्यादी सुखे च, णिच् । नपरे नः । हे इति वेति म इति चानुवर्तते । नः परो
 यस्मादिति विग्रहः । तदाह—नपरे हकार इत्यादिना । किं हुन इति । हुङ् अपनयने ।
 मस्य नत्वे रूपम् । तदभावे मोऽनुस्वारः ।

ङ्गोः कुक्कुक् शरि । 'हेमपरे वा' इत्यतो वेत्यनुवर्तते । कुक् च टुक् चेति समाहार-
 द्वन्द्वः । आगमाविति । एतच्च आद्यन्तौ टकिताविति लभ्यम् । यथासङ्ख्यपरिभाषया
 ङकारस्य कुक्, णकारस्य टुक् । उभयत्र ककार इत्, उकार उच्चारणार्थः । प्राङ्-
 षष्ठः, सुगण षष्ठः इति स्थिते, यथाक्रमं कुकि टुकि च तयो पूर्वावयवत्वेन पदान्त-
 त्वात् जश्त्वमाशङ्क्याह—कुक्कुक्कोरिति । चयो द्वितीया । पौष्करसादिशब्दस्य चयो
 द्वितीया इत्यर्थभ्रमं वारयति—पौष्करसादिराचार्य इति । तथा च विकल्पः फलतीति
 भावः । प्राङ्क् षष्ठ इति कुकि रूपम् । चयो द्वितीया इति पक्षे प्राङ्क् षष्ठ इति
 रूपम् । न चात्र खकारस्य खरि चेति चत्वम्, खकारारम्भविधिसामर्थ्यात् । चयो

ण्ठषष्ठ-सुगण्ठषष्ठ-सुगण्ठषष्ठ । १३१ डः सि धुट् ८ । ३ । २६ ॥ डात्परस्य
सस्य धुट् वा स्यात् । षट्सन्त -षट्सन्त । १३२ नश्च ८ । ३ । ३० ॥ नका-
रान्तात्परस्य सस्य धुट् वा स्यात् । मन्त्स — सन्त्स । १३३ शि तुक् ८ । ३ ।
३१ ॥ पदान्तस्य नस्य शे परे तुग्वा स्यात् । 'शश्छोऽटि' (मू १२०) इति
छत्वविकल्प । पक्षे 'करो ऋरि-' (सू ७१) इति चलोप । सञ्छम्भुः-सञ्छ-

द्वितीया इति, नादिन्याक्रोश इति सूत्रभाष्यपठितमिदम् । प्राङ् षष्ठ इति कुगभावे
रूपम् । एव द्रव्यपि सुगण्ठषष्ठ इत्यादि । डः सि धुट् । ड इति पञ्चमी । ततश्च
तस्मादित्युत्तरस्येति परिभाषया सीति सप्तमी षष्ठी सम्पद्यते—डात्परस्य सस्येति ।
हे मपरे वेत्यतो वेत्यनुवर्तते । तदाह—डात्परस्येत्यादिना । तस्मिन्निति निर्दिष्टे इति नेह
भवति, उभयनिर्देशे पञ्चमीनिर्देशो बलीयान् परत्वादिति न्यायात् । धुट् इति चतुर्थ-
धकारनिर्देशः । टकार इत् । उकार उच्चारणार्थः । धुट् इति द्वितीयविधौ तत्साम-
र्थ्याच्चत्वं न स्यात्, अन्यथा तकारमेव विदध्यात् । चतुर्थविधेस्तु न तत्सामर्थ्यम्,
प्रथमविधौ तस्य 'चयो द्वितीया' इत्यापत्तौ तन्निवृत्त्या चरितार्थत्वात् । यद् सन्त इति ।
षष् इति पकारस्य जश्त्वेन डः, षट् सन्त इति स्थिते चत्वस्यासिद्धत्वात् डात् पर-
त्वान् सस्य धुट् आद्यवयवः । तस्य चत्वेन तकारः । चयो द्वितीया इति तुन, चत्व-
स्यासिद्धत्वात् । ततो लक्ष्यभेदात् डस्य चत्वेन टः । नश्च । सि धुट् इति, वेति चानु-
वर्तते । न इति पञ्चमी । तस्मादित्युत्तरस्येति परिभाषया सीति षष्ठी सम्पद्यते ।
तदाह—नकारान्तात् परस्येति । सन्त्स इति । धुटि धस्य चत्वंम् ।

शि तुक् । पूर्वसूत्राद् न इति पञ्चम्यन्तमनुवृत्तमिह षष्ठ्यन्तमाश्रीयते, शब्दाधि-
काराश्रयणात् । पदस्येत्यधिकृतम् अवयवषष्ठ्यन्तमाश्रीयते । हे मपरे वेत्यतो वेत्यनु-
वृत्तम् । तदाह—पदान्तस्य नस्येत्यादिना । नान्तस्य पदस्येत्युचितम् । उकार उच्चा-
णार्थः । सन् शस्भुरिति स्थिते नकारस्यान्तावयवस्तुक् । ननु तुग्रहणं व्यर्थम् । डः सि
धुडित्यत् धुडवानुवर्त्य नकारात् परस्य शस्य विधीयताम् । खरि चेति चत्वं सन्त-
शस्भुरित्यस्य सिद्धेरित्यत् आह—शश्छोऽटि । छत्वविकल्प इति । शकारस्येति शेषः ।
धुटो विधौ तु तस्य परादित्वात्पदान्तत्वाभावात् छत्वं न स्यात्, छत्वविधेः
पदाधिकारस्थत्वेन पदान्तात् अथ परस्यैव शस्य तत्प्रवृत्तेर्भाष्ये सिद्धान्तितत्वात्,
अन्यथा विस्फो विरप्शिन्नित्यादावपि शस्य छत्वापत्तेः । पक्षे इति । कदाचित् क्षरो
क्षरीति तुकस्तकारस्य श्रुत्वमापन्नस्य लोप इत्यर्थः । सञ् छम्भुरिति । तकारस्य
चुत्वमापन्नस्य लोपे सति नकारस्य श्रुत्वेन जकारे रूपम् । सञ् छम्भुरिति । चुत्व-
मापन्नस्य तकारस्य लोपाभावे नकारस्य च श्रुत्वे जकारे रूपम् । तुको जश्त्वं तु
न, जश्त्वे तस्यासिद्धत्वाद् अत एव श्रुत्वोत्तरमपि जश्त्वं न । सञ् छम्भुरिति ।

म्भु-सञ्शम्भु सञ्शम्भु ।

जछौ जचछा जचशा जशाविति चतुष्टयम् ।

रूपाणामिह तुक्छत्वचलोपाना विकल्पनात् ॥

१३४ डमो ह्रस्वादचि ङमुणित्यम् ८ । ३ । ३२ ॥ ह्रस्वात्परो यो ङम् तदन्त यत्पद तस्मात्परस्याचो नित्य ङमुडागम स्यात् । प्रत्यङ्ङात्मा । सुगणीश । सन्नच्युत । १३५ समः सुटि ८ । ३ । ५ ॥ समो रु स्यात्सुटि । 'अलोन्त्यस्य' (सू ४२) । १३६ अत्रानुनासिकः पूर्वस्य तु वा ८ । ३ । २ ॥

शस्य छत्वाभावे तकारनकारयोश्चुत्वे च रूपम् सञ्शम्भुरिति । तुक्. अभावे नकारस्य चुत्वे रूपम् । तदिदं रूपचतुष्टयमुक्तक्रमं श्लोकेन संगृह्णाति—जछाविति । तुक्छत्वचलोपाना विकल्पनात् जछौ जचछा जचशा जशाविति रूपाणां चतुष्टयमित्यन्वय । डमो ह्रस्वात् । डम् प्रत्याहारः । डम इति पञ्चम्यन्तम् । तद्विशेषणत्वात् पदस्येत्यधिकृतं पञ्चम्यन्ततया विपरिणम्यते । डम इति च ह्रस्वादिति विशेषणसम्बन्धमनुभूय पदविशेषणत्व भजत् तदन्तपरम् । डम इति पञ्चमीबलात् अचीति सप्तमी षष्ठ्यर्थे । तदाह—ह्रस्वात्परे इत्यादिना । ङमुडागम इति । टकार इत्, उकार उच्चारणार्थः । संज्ञायां कृतं टित्वमानर्थक्यात्तदङ्गत्वात् सञ्ज्ञिभिः सम्बध्यते । ततश्च ङुट् णुट् नुट् इति त्रय आगमाः फलिताः । टित्वादच आद्यवयवाः यथासङ्ख्यं प्रवर्तन्ते । हे मपरे वेति वाग्रहणानुवृत्तिशङ्काव्युदासार्थं नित्यग्रहणम् । प्रत्यङ्ङात्मेति । प्रत्यङ्ङात्मा इति स्थिते आकारात् प्राक् ङुट् । सुगणीश इति । गणसंख्याने, चुरादिः । ण्यन्ताद्विचिणिलोपः । न तु किप् । 'अनुनासिकस्य कि' इति दीर्घप्रसङ्गात् । ङमुटि कर्तव्ये णिलोपस्तु न स्थानिवत्, पूर्वत्रासिद्धे न स्थानिवदित्युक्तेः । सुगण ईश इति स्थिते ईकारात् प्राक् णुट् । सन्नच्युत इति । सन् अच्युत इति स्थिते अकारात् प्राक् नुट् । न च परमदण्डिनावित्यत्र परमदण्डिन् औ इति स्थिते प्रत्ययलक्षणेन अन्तर्वर्तिविभक्त्या पदत्वान्नुट् स्यादिति वाच्यम् । उत्तरपदत्वे चापदादिविधाविति प्रत्ययलक्षणप्रतिषेधात् । वस्तुतस्तु इदं यत्रोत्तरपदस्य कार्यत्वं तत्रैव प्रवर्तते, अन्यथा पदव्यवायेऽपीति निषेधो माषकुम्भवापेनेत्यत्र न स्यात् । अतः परमदण्डिनौ इत्यत्र ङमुड्वारणाय उजि च पदे इत्यतः पदे इत्यनुवर्त्य अजादे पदस्य ङमुडिति व्याख्येयमिति शब्देन्दुशेखरे प्रपञ्चितम् ।

सम सुटि । सम इति षष्ठ्यन्तम् । 'मतुवसो रु सम्बुडौ' इत्यतो रुग्रहणमनुवर्तते । तदाह—समो रु स्यात् सटीति । रु इत्युकार इत् । अलोऽन्त्यस्येति । उपतिष्ठते इति शेषः । सम्पूर्वात् करोतेस्तृचि 'सम्परिभ्यां करोतौ भूषणे' इति सुडागमे सम् स्कर्तेति स्थिते स्यम् स्त्वम् । सर् स्कर्तेति स्थिते । अत्रानुनासिकः । 'मतुवसो रु सम्बुडौ'

अत्र रुप्रकरणे रोः पूर्वस्यानुनासिकी वा स्यात् । १३७ अनुनासिकात्परोऽनुस्वारः ८।३।४। अनुनासिकं विहाय रोः पूर्वस्मात्परोऽनुस्वारागमः स्यात् । 'खरवसानयोर्विसर्जनीय' (सू ७६) । १३८ विसर्जनीयस्य सः ८।३।३४ ॥ खरि विसर्जनीयस्य सः स्यात् । एतदपवादे 'वा शरि' (सू १५१) इति पाक्षिके विसर्गे प्राप्ते, 'सपुकाना सो वक्तव्य' (वा ४८९२) संस्कर्ता—संस्कर्ता । 'समो वा लोपमेके' इति भाष्यम् । लोपस्यापि रुप्रकरणस्थत्वादनुस्वारानुनासिकाभ्यामेक-

इति स्त्वविध्यनन्तरमिदं पठितम् । अतः अत्रेत्यनेन रुप्रकरणे इत्यर्थो गम्यते । पूर्वत्वं च रु इत्यपेक्षया ज्ञेयम् , प्रकृतत्वात् । तदाह—अत्र रुप्रकरणे रोः पूर्वस्यानुनासिको वा स्यादिति । उत्तरसूत्रे अनुनासिकाभावपक्षानुवादादेव विकल्पे सिद्धे वाग्रहणं स्पष्टार्थम् । परस्य नित्यं स्त्वम् , पूर्वस्य तु अनुनासिकविकल्प इति वैषम्यस्य सिद्धस्यैव द्योतनार्थस्तुशब्दोऽपि स्पष्टार्थ एव । इदमेवाभिप्रेत्य मूले विवरणवाक्ये तु ग्रहणं त्यक्तमिति प्रौढमनोरमायां मूलकृतैव उक्तम् । अनेन सूत्रेण सर् इत्यत्र सकारादकारः अनुनासिकः । सरस्कर्ता । अनुनासिकात् । अनुनासिकादिति त्यब्लोपे पञ्चमी । विहायेति गम्यम् । पूर्वस्येत्यनुवर्तते । पञ्चम्यन्ततया विपरिणम्यते । पूर्वत्वं च स्त्वकृतरेफापेक्षया । परत्वं च रोर्थः । पूर्ववर्णस्तदपेक्षया । तदाह—अनुनासिकं विहायेति । अनुनासिकाभावपक्षे इत्यर्थः । आगमत्वं परशब्दलभ्यम् । ततश्च सकारादकारस्य अनुनासिकाभावपक्षे अकारात् परः अनुस्वारागमः । सरस्कर्ता । अथ रेफस्य विसर्गविधिस्मारयति—खरवसानयोरिति । विसर्जनीयस्य सः । खरवसानयोरित्यतो मण्डूकप्लुत्या खरीत्यनुवर्तते एकदेशे स्वरितत्वप्रतिज्ञानात् 'केचित्तु विसर्गश्रवणात् खरीत्यार्थिकम् , अवसानस्य तु न सम्बन्धः, व्याख्यानादित्याहुः, तदाह—खरीति । विसर्जनीयस्य स इति सिद्धे सपुकानामिति पुनर्विधानं व्यर्थमित्यत आह—एतदपवाद इति । पुनर्विधानं वा शरीति पाक्षिकविसर्गबाधनार्थमिति भावः । सपुकानामिति । सम् पुम् कान् एतेषां विसर्गस्य सकारो वक्तव्य इत्यर्थः । अनेन वार्तिकेनात्र विसर्गस्य नित्यमेव सत्वमिति शेषः ।

संस्कर्तेति । अनुनासिकपक्षे रूपकम् । संस्कर्तेति । अनुस्वारपक्षे रूपम् । उभयत्रापि द्विसकारत्वमेव । समो वेति । समो मस्य सुटि लोपम् एके आचार्या इच्छन्तीत्यर्थः । एकशब्दोऽन्यपर्यायः । 'एके मुख्यान्यकेवला' इत्यमरः । लोपपक्षेऽपि अनुस्वारानुनासिकाभ्यामेकसकारं रूपद्वयमित्याह—लोपस्यापीति । अत्रानुनासिकः पूर्वस्य तु वेत्यत्र रोः पूर्वस्येत्युपलक्षणं रुप्रकरणविधेयस्य लोपस्यापि, अन्यथा रुप्रकरणे इत्यर्थः कस्य अत्रेत्यस्य वैयर्थ्यात् । एवमनुनासिकात् परोऽनुस्वार इत्यत्र रोः पूर्वस्मादित्य-

सकारं रूपद्वयम् । द्विसकार तूक्तमेव । तत्र 'अनचि च' (सू ४८) इति सकारस्य द्वित्वपक्षे त्रिसकारमपि रूपद्वयम्, अनुस्वारविसर्गजिह्वामूलीयोपध्मानीययमानाम-
कारोपरि शर्षु च पाठस्योपसंख्यातत्वेनानुस्वारस्याप्यच्त्वात् । अनुनासिकवता
त्रयाणां 'शर खय' (वा ५०१९) इति कद्वित्वे षट् । अनुस्वारवतामनुस्वार-
स्यापि द्वित्वे द्वादश । एषामष्टादशाना तकारस्य द्वित्वे वचनान्तरेण पुनर्द्वित्वे चैकत

पि । ततश्च समो मलोपस्यापि रूपकरणस्थतया लोपात्पूर्ववर्तिनः अकारस्य कदाचिद-
नुनासिकः । तदभावपक्षे अकारात् परः अनुस्वारागमः इत्येवमनुस्वारानुनासिका-
भ्यामेकसकारं रूपद्वयमित्यर्थः । द्विसकार तु उक्तमेवेति । रुत्वपक्षे इति शेषः । ननु लोप-
पक्षे एव अनचि चेति सुट्सकारस्य द्वित्वेन द्विसकाररूपद्वयस्य सिद्धत्वात् । सम-
सुटीति रुत्वविधानं व्यर्थमित्यत आह—नत्रेति । तत्र द्विसकाररूपयोर्मध्ये रुत्वे सति
तत्स्थानिकसकारस्य अनचि चेति द्वित्वपक्षे त्रिसकारमपि रूपद्वयमित्यर्थः । एतद-
र्थमेव रुत्वविधानमिति भावः । स्कोरिति लोपे तु न, रुत्वस्यासिद्धत्वात् । न च लोप-
पक्षे एव सुट्सकारस्य अनचि चेति द्वित्वे प्रथमसकारस्य तेनैव सूत्रेण पुनर्द्वित्वे त्रिस-
कारमपि रूपद्वयं सिद्धमिति समो रुत्वविधिव्यर्थः एवेति वाच्यम् । लक्ष्ये लक्षणस्य
सकृदेव प्रवृत्तिरिति न्यायात् । ननु वर्णसमाप्त्या अनुस्वारस्य पाठाभावाद् अन-
च्त्वात् तत परस्य सकारस्य कथमनुस्वारपक्षे द्वित्वमित्यत आह—अनुस्वारविसर्गेति ।
एतच्च हयवरट्सूत्रे भाष्ये स्थितम् । अकारोपरीति । इकाराद्युपरिपाठे पयःसु इत्यादौ
इणः परस्य विहितमादेशप्रत्यययोरिति षत्वं स्यादिति भावः । कश्चित्तु इणः ष इति
षत्वं स्यादिति वदन् बभ्राम, तत्र विसर्गस्यैव षत्वविधेः । एवं च अनुनासिकपक्षे एक-
सकारं द्विसकारं त्रिसकारमिति त्रीणि रूपाणि, एवमनुस्वारपक्षेऽपि त्रीणि रूपाणीति
स्थितम् । अनुनासिकवतामिति । अनुनासिकपक्षे एकद्वित्रिसकाराणां कद्वित्वे त्रीणि,
तदभावे त्रीणीति षडित्यर्थः । ननु ककारस्य अच. परत्वाभावात् कथमनचि चेति द्वित्व-
मित्यत आह—शर. खय इतीति । शरः परस्य खयो द्वे वा स्त इति वार्तिकार्थः । एवं च
अनुनासिकपक्षे द्विककाराणि त्रीणि रूपाणि एकककाराणि त्रीणीति षट् रूपाणि
स्थितानि । अनुस्वारपक्षे तु द्वादश रूपाणीत्याह—अनुस्वारवतामिति । अनुस्वारस्यापी-
त्यपिना ककारसंग्रहः । अनुस्वारपक्षे एकद्वित्रिसकाराणां रूपाणामनुस्वारस्य शर्षु पाठ-
स्योपसंख्यातत्वेन शर्त्वाद्विद्वत्त्विकल्पेऽसति द्व्यनुस्वाराणि त्रीणि (३) एकानुस्वाराणि
त्रीणि (३) इति षट् (६) । अथ षण्णामप्येषां शरः खय इति ककारस्य द्वित्वविकल्पे
सति द्विककाराणि षट् (६) एकककाराणि षट् (६) इत्यनुस्वारपक्षे द्वादश (१२)
इत्यर्थः । एवं च अनुनासिकपक्षे षट् (६) अनुस्वारपक्षे द्वादश (१२) इत्यष्टादश रूपा-
णि । ष्णामिति । उक्तानाम् अष्टादशानां रूपाणां तकारस्य अचो रहाभ्यामिति द्वित्व-

द्वितं त्रितमिति चतुष्पञ्चाशत् । अणोऽनुनासिकत्वेऽष्टोत्तर शतम् । १३६ पुमः
स्वय्यम्परे ङ३३६। अम्परे खयि पुमृशब्दस्य रुं स्यात् । व्युत्पत्तिपक्षे 'अप्र-
त्ययस्य' (सू १५५) इति पत्वपर्युदासात् ऋकपयोः प्राप्तौ, अव्युत्पत्तिपक्षे तु
षत्वप्राप्तौ, 'संपुङ्गानाम्-' (वा ४८९२) इति स । पुंस्कोकिल-पुस्कोकिल' ।
पुस्युत्र-पुंस्युत्र । 'अम्परे' किम् । पुक्षीरम् । 'खयि' किम् । पुदास ।

विकल्पे सति प्रथमस्य तकारस्य यणो मय इति पुनर्द्वित्वे एकैकस्य एकतं द्वितं त्रित-
मिति सङ्कलनया एकतान्यष्टादश (१८) द्वितान्यष्टादश (१८) त्रितान्यष्टादश (१८)
इति सङ्कलनया चतुरधिकपञ्चाशद्रूपाणि (५४) सम्पन्नानीत्यर्थः । अणोऽनुनासिकत्व
इति । अणोऽप्रगृह्यस्यानुनासिक इति तकारादाकारस्य अनुनासिकत्वविकल्पे सति
आनुनासिक्ये चतुष्पञ्चाशत् (५४) तदभावे चतुष्पञ्चाशत् (५४) इति सङ्कलनया
अष्टाधिकं शतं (१०८) रूपाणि सम्पन्नानीत्यर्थः ।

पुम । रुप्रहणमनुवर्तते । अम् परो यस्मादिति विग्रहः । तदाह—अम्परे खयीति ।
पुमान् कोकिल इति कर्मधारये सुपो धातुप्रातिपदिकयोरिति सुब्लुकि संयोगान्तस्य
लोप इति सकारलोपे पुम् कोकिल इति स्थिते मस्य स्त्वम्, अनुनासिकानुस्वार-
विकल्प, विसर्गः, संपुङ्गानामिति स । ननु विसर्जनीयस्य स इत्येव सिद्धे संपुङ्गाना-
मित्यत्र पुं प्रहणं व्यर्थमित्यत आह—युपत्तायादे । ऋकपयोः प्राप्तौ संपुङ्गानामिति
स इत्यन्वयः । विसर्जनीयस्य स इति सत्वापवादं कुप्वोऋकपौ चेति विधि
बाधितुं पुं प्रहणमित्यर्थः । ननु 'इदुदुपधस्य चाप्रत्ययस्य' इति पत्वविधिः कुप्वोरि-
त्यस्यापवादः । अतस्तं पत्वविधिं बाधितुं पुं प्रहणमित्येव वक्तुमुचितमित्यत आह—
अप्रत्ययस्येति षत्वपर्युदासादिति । पूजो ङुसुन्नित्यौगादिकप्रत्ययस्थमकारस्थानिकत्वाद
विसर्गस्येति भावः । ननु उगादयः अव्युत्पन्नानि प्रातिपदिकानीति आयनेयीति
सूत्रस्थभाष्यरीत्या औगादिकप्रत्ययान्तेषु प्रकृतिप्रत्ययविभागाभावात् कथमिहा-
प्रत्ययस्येति पर्युदास इत्यत आह—व्युत्पत्तिपक्ष इति । औगादिकशब्देषु प्रकृतिप्रत्यय-
विभागव्युत्पादनमस्ति—नास्तीति पक्षद्वयमादेशप्रत्यययोरिति सूत्रभाष्ये स्थितम् ।
तत्र व्युत्पत्तिपक्षे पुंशब्दस्य ङुसुनप्रत्ययान्ततया तत्र मकारस्थानिकविसर्गस्य
अप्रत्ययस्येति पर्युदासेन इदुदुपधस्य चाप्रत्ययस्येति षत्वस्य तत्र न प्रसक्तिः । अतः
तत्र कुप्वोरिति विधि बाधितुं संपुङ्गानामिति पुं प्रहणमित्यर्थः । नञ् व्युत्पत्ताति । औ-
गादिकशब्देषु प्रकृतिप्रत्ययविभागाभावपक्षे अप्रत्ययस्येति पर्युदासस्यात्राप्रसक्तेरि-
दुदुपधस्येति प्रसक्त षत्व बाधितुं संपुङ्गानामिति पुं प्रहणमित्यर्थः । पुंस्कोकिल इत्य-
नुनासिकपक्षे रूपम् । पुस्कोकिल इत्यनुस्वारपक्षे रूपम् । ननु 'चक्षिङ् व्यक्तायां वाचि'
अस्मात् ल्युट्, अनादेशः, चक्षिङः ख्याज्, पुसः स्थान पुंस्यानमित्यत्रापि पुमो

‘ख्याजादेशे न’ (वा १५९१) पुंख्यानम् । १४० नश्छव्यप्रशान् ८३।७। अम्परे छवि नकारान्तस्य पदस्य रु स्यात्, न तु प्रशान्शब्दस्य । विसर्गः । सत्वम् । श्रुत्वम् । शार्ङ्गिश्छिन्धि-शार्ङ्गिश्छिन्धि । चक्रिस्त्रायस्व-चक्रिस्त्रायस्व । पदस्य किम् । हन्ति । ‘अम्परे’ किम् । सन्त्सरु । त्सरु-खड्गमुष्टि । ‘अप्रशान्’ किम् । प्रशान्त-नोति । १४१ नृन्पे ८ । ३ । १० ॥ ‘नृन्’ इत्यस्य रु स्याद्वा पकारे परे । १४२ कुप्वोऽकऽपौ च ८ । ३ । ३७ ॥ क्वर्गे पवर्गे च परे विसर्जनीयस्य क्रमा-

मस्य रुत्वं स्यादित्यत आह—ख्याजादेशे नेति । भाष्ये ‘चन्दिः ख्याज्’ इति पठित्वा पूर्वत्रासिद्धमित्यसिद्धकाण्डे रषाभ्यामिति गत्वविध्यनन्तरं ‘ख्याजशस्य यो वा’ इति पठितमिति वक्ष्यते । एवं च यत्वस्यासिद्धतया खकारस्य अम्परकत्वाभावात् ‘पुमः खयि’ इति रुत्व नेत्यर्थः । पुख्यानमिति । ‘मोऽनुस्वारः’ ‘वा पदान्तस्य’ इति परस्वर्णविकल्पः । न च ‘वर्जने प्रतिषेधः, असनयोश्चे’ति अनादेशे परे प्रतिषेधात् कथमत्र ख्याजादेश इति वाच्यम् । ख्याजादेशप्रयोजनपरवार्तिके पुंख्यानमित्यादि-प्रयोगात्तदुपपत्तेः ।

नश्छव्यप्रशान् । न इति षष्ठ्यन्त पदस्येत्यधिकृतस्य विशेषणम् । तदन्तविधिः । अम्परे इत्यनुवर्तते, रु इति च । तदाह— + २ यादिना । अप्रशानिति षष्ठ्यर्थे प्रथ-मा । तदाह—न त्विति । विसर्ग इति । शार्ङ्गिन् छिन्धि, चक्रिन् त्रायस्व, इति स्थिते नकारस्यानेन रुत्वम् अनुनासिकानुस्वारविकल्पः । ततो विसर्गः, सत्वं, सस्य श्रुत्वेन शकार इत्यर्थः । शार्ङ्गिश्छिन्धीति । अनुनासिकपक्षे रूपम् । शार्ङ्गिश्छिन्धीति । अनुस्वार-पक्षे रूपम् । चक्रिस्त्रायस्वेत्यनुनासिकपक्षे । अनुस्वारपक्षे तु चक्रिस्त्रायस्वेति । त्रैङ् पालने । डित्त्वादात्मनेपदी । त्राहीति प्राचीनग्रन्थस्तु प्रामादिकः । त्रायत इति त्राः, त्रा इवाचरति त्राति इत्याचारक्रिवन्तात् लोट् परस्मैपदमिति वा कथञ्चित् समाधे-यम् । प्रशानिति । प्रपूर्वात् शाम्यते. क्रिप् । अनुनासिकस्य क्रीति दीर्घः । मो नो धातोरिति मस्य नः । तस्यासिद्धत्वान्नलोपो न । न्पे । नृन् इति द्वितीयान्तशब्द-स्वरूपपर षष्ठ्यन्तम् । षष्ठ्याः सौत्रो लुक् । नलोपाभावोऽपि सौत्र एव । मनुवसो रु इत्यतः रु इत्यनुवर्तते । उभयथर्चिवत्यतो उभयथेत्यनुवर्तते । कदाचिद् भवति कदा-चिन्न भवतीत्येवमुभयथा रुः प्रत्येतव्य इत्यर्थः । विकल्प इति यावत् । तदाह—नृनित्यस्येत्यादिना । अलोऽन्त्यस्य । नृन् पाहीति स्थिते नस्य रुत्वम् । अनुनासिका-नुस्वारविकल्पः । खरवसानयोरिति रेफस्य नित्य विसर्गे प्राप्ते । कुप्वोऽकऽपौ च । कुप्वोः इति छेदः । ओसस्सस्य रुत्वे तस्य खर्परत्वात् विसर्गः, जिह्वामूलीयस्य शर्षूप-संख्यातत्वेन खर्त्वात् । तस्य च विसर्गस्य खर्परं शरि वा विसर्गलोपो वक्तव्य इति लोपः । अतः सूत्रे कुप्वोरिति न विसर्गः श्रूयते । विसर्जनीयस्य स इत्यतो विसर्जनी-

जिह्वामूलीयोपध्मानीयौ स्त, चाद्विसर्गः । येन नाप्राप्तन्यायेन 'विसर्जनीयस्य स' (सू १३८) इत्यस्यापवादोऽयम्, न तु 'शर्परे विसर्जनीय' (सू १५०) इत्यस्य । तेन 'वास. क्षौमम्' इत्यादौ विसर्ग एव । नृ०पाहि—नृ०पाहि—नृ०पाहि—नृ०पाहि—नृ०पाहि । १४३ कानाम्नेडिते ८ । ३ । १२ ॥ कानकारस्य रु स्यादाम्नेडिते परे । 'सपुंकानाम्' (वा ४८९२) इति स । यद्वा, १४४ कस्कादिषु

यस्येत्यनुवर्तते । तदाह—रुर्गे इत्यादिना । क्रमादिति । यथासंख्यसूत्रलभ्यम् । चाद्विसर्ग इति । 'शर्परे विसर्जनीयः' इत्यतो विसर्जनीय इत्युत्पद्यत इत्यर्थः । चकारः पक्षे विसर्गसमुच्चयार्थ इति यावत् । अन्यथा जिह्वामूलीयोपध्मानीयाभ्यां विसर्गस्य बाध एव स्यादिति भावः । एव च प्रकृते पकारे परे विसर्गस्य सत्त्वं बाधित्वा कदाचित्पुपध्मानीय' कदाचिद्विसर्गः । तयोः उच्चारणे भेदः । इहादेशयोः कपाद्युच्चारणार्थो, न तु विधेयककोटिप्रविष्टौ । ननु कुप्वोरिति जिह्वामूलीयोपध्मानीयविसर्गविधिना यथा विसर्जनीयस्य सत्त्वं बाध्यते, तथा शर्परे विसर्जनीय इति केवलविसर्गविधिरपि बाध्यते । तथा च वास. क्षौममित्यत्रापि कुप्वोरिति कदाचित् जिह्वामूलीयः कदाचिद्विसर्गश्च स्याताम् । इष्यते तु केवलविसर्ग इत्यत आह—येन नाप्राप्ति । 'येन नाप्राप्ते यो विधिरारभ्यते स तस्यापवादः' इति न्यायः । प्राप्तेति भावे क्तः । येनेति कर्तरि तृतीया । कर्तृकर्मणोरिति षष्ठी तु न भवति, न लोकेति निषेधात् । द्वौ नञावावश्यकत्वं द्योतयत । यस्य विधेरवश्यं प्राप्ती सत्यामित्यर्थः । अनेन न्यायेन कुप्वोरिति विधिः विसर्जनीयस्य स इत्यस्यैवापवादः । सत्त्वे प्राप्त एव तदारम्भात् । शर्परे विसर्जनीय इत्यस्य तु कुप्वोरिति नापवादः । क' करोतीत्यादौ शर्परे खरीत्यप्राप्तेऽपि कुप्वोरित्यस्यारम्भादित्यर्थः । तेनेति । वास. क्षौममित्यादौ कुप्वोरिति विधिना शर्परे इत्यस्य बाधाभावेन शर्परे खरीति केवलविसर्ग एव भवतीत्यर्थः । नृ०पाहि, नृ०पाहि, इत्युपध्मानीयपक्षे अनुनासिक्ये अनुस्वारे च सति रूपद्वयम् । नृ०पाहि नृ०पाहि, इति विसर्गपक्षे अनुनासिकानुस्वारभ्यां रूपद्वयम् । नृ०पाहीति स्वभावे रूपम् । तथा च पञ्च रूपाणि । सूत्रे पे इत्यकार उच्चारणार्थः । तथा च नृन्पुनातीत्यादावपि पञ्च रूपाणि भवन्ति । कानाम्नेडिते । कानिति द्वितीयान्तशब्दस्वरूपपरं षष्ठ्यन्तम् । षष्ठ्या सौत्रो लुक् । नलोपाभावोऽपि सौत्र एव । अलोऽन्त्यपरिभाषया कान्शब्दान्तस्येति लभ्यते । रु इत्यनुवर्तते । तदाह—कानकारस्येत्यादिना । सपुंकानामिति । कान् इत्यस्य वीप्सायां द्विर्वचने कान् कान् इति स्थिते प्रथमनकारस्य स्त्वे अनुनासिकानुस्वारविकल्पः । रेफस्य विसर्गः । तस्य विसर्जनीयस्य स इति सत्त्वं बाधित्वा कुप्वोरिति प्राप्ती सपुंकानामिति सत्वमित्यर्थः । वस्तुतस्तु सपुंकानामिति वार्तिके कान् इति निष्फलमित्याह—पदेति । कस्कादिषु

च ८ । ३ । ४८ ॥ २क२पयोरपवाद् । एष्विण उत्तरस्य विसर्गस्य ष स्यात् । अन्यस्य तु स । काँस्कान्-कारकान् । करक । कौतस्कुत । सर्पिष्कुण्डिका । धनुष्कपालम् । आकृतिगणोऽयम् । १४५ सहितायाम् ६ । १ । ७२ ॥ इत्यधिकृत्य । १४६ छे च ६ । १ । ७३ ॥ ह्रस्वस्य छे परे तुगागम स्यात्संहितायाम् । चुत्वस्यासिद्धत्वाज्जस्त्वेन द । ततश्चर्त्त्वस्यासिद्धत्वात्पूर्व चुत्वेन ज । तस्य चर्त्त्वेन च । चुत्वस्यासिद्धत्वात् 'चो कु' (सू ३७८) इति कुत्व न । स्वच्छाया । शिवच्छाया । १४७ आङ्माडोश्च ६ । १ । ७४ ॥ एतयोश्छे परे तुक्स्यात् । 'पदान्ता-

च । इण इत्यनुवर्तते । इण इति पञ्चम्यन्तम् । विसर्जनीयस्य स इत्यतो विसर्जनीयस्येत्यनुवर्तते । कस्कादिष्विति विषयसप्तमी । कस्कादिगणे इणः परस्य विसर्गस्य ष स्यादित्यर्थः । सोऽपदादावित्यतः स इति प्रथमान्तमनुवर्तते । कस्कादिषु अनिण परस्य विसर्गस्य सत्त्वं स्यादित्यर्थः । तदेवं वाच्यद्वयं सम्पद्यते । कस्कादिषु तथाविधानामेव कृतपत्वसत्वानां निर्देशादयं विषयविभागः । २क२पयोरपवाद् इति । २क२पयोरित्युपलक्षणं कुण्डोरिति विहतविसर्गस्यापि । अन्यस्य तु स इति । प्रकृते विसर्गस्य इणः परत्वाभावाद् न पत्वम् । किन्तु सत्वमित्यर्थः । काँस्कानिति अनुनासिकपक्षे रूपम् । काँस्कानिति अनुस्वारपक्षे रूपम् । अथ कस्कादिगण पठति—कस्य इत्यादिना । वीप्सायां द्वित्वे पूर्वखण्डे अकारात् परस्य विसर्गस्य सत्वम् । क' कोऽत्र भो. इति प्रयोगे तु संहिताविरहात् सत्वाभावः, कस्कादिषु चेत्यस्य 'तयोर्व्यावचि संहितायाम्' इति संहिताधिकारस्थत्वादित्याहुः । कौतस्कुत इति । वीप्सायां द्विर्वचने कुत. कुत आगत इत्यर्थे तत आगत इत्यण् । अव्ययानां भमात्रे टिलोप । अत एव निपातनाद् 'अव्ययात्त्यवि'ति न । मपिष्कुण्डिकेति । अत्र इण. परत्वात् पत्वम् । एव धनुष्कपाल चतुष्कपालमित्यत्रापि । ननु कस्कादिगणे काँस्कानित्यस्य पाठाभावात् कथं सत्वमित्यत आह—आकृतिगणोऽयमिति । एवं च कस्कादित्वादेव काँस्कानित्यत्र सत्वसिद्धेः संपुक्तानामित्यत्र कानुग्रहणं न कर्तव्यमिति भावः ।

संहितायाम् । इत्यधिकृत्येति । छे चेत्यादि विधीयत इति शेषः । यद्यप्येतदिको यणचीत्यत्रैव वक्तव्यम्, तथापि सूत्रक्रमानुरोधादिहोक्तम् । छे च । ह्रस्वस्य पितीत्यत ह्रस्वस्येति तुगिति चानुवर्तते । संहितायामित्यधिकृतम् । तदाह—ह्रस्वस्येति । तुक्-ककार इत् । उकार उच्चारणार्थः । किच्वात् ह्रस्वस्यान्तावयवः । स्वस्य ज्ञायेति षष्ठीसमासे सुब्लुकि वकारादकारस्य तुकि स्वत् ज्ञायेति स्थिते वस्तुगत्या प्रक्रिया-क्रमं दर्शयति—चुत्वस्येत्यादिना चुत्वेन ज इत्यन्तेन । ननु स्वच ज्ञायेति स्थिते तुको ह्रस्वावयवस्य पदान्तत्वात् तत्स्थानिकचकारस्य चोः कुरिति कुत्वं स्यादित्याशङ्क्याह—चुत्वस्येति । आङ्माडोश्च । छे तुगित्यनुवर्तते । तदाह—एतयोरिति । आङ्मा-

द्वा' (सू १४९) इति विकल्पापवाद । आच्छादयति । माच्छिदत् । १४८ दीर्घात् ६।१।७५॥ दीर्घाच्छे परे तुक् स्यात् । दीर्घस्याय तुक्, न तु छस्य, 'सेना-सुराच्छाया' (सू ८२८) इति ज्ञापकात् । चेच्छिद्यते । १४६ पदान्ताद्वा ६ । १ । ७६ ॥ दीर्घात्पदान्ताच्छे परे तुक् स्यात् । लक्ष्मीच्छाया लक्ष्मीछाया ।

॥ इति हल्सन्धिप्रकरणम् ॥



अथ विसर्गसिन्धुप्रकरणम् ॥ ६ ॥

'विसर्जनीयस्य स' (सू १३८) । विष्णुस्त्राता । १५० शर्परे विसर्ज-

डोरित्यर्थः । ननु दीर्घादित्येव सिद्धे किमर्थमिदमित्यत आह—पदान्ताद्धेति । विकल्पा-पवाद इति । आच्छादयति । माच्छिददिति । तुकि पूर्ववत् प्रक्रिया । दीर्घात् । छे तुगित्य-नुवर्तते । तदाह—दीर्घाच्छे परे तुक् स्यादित्यादिना । 'उभयनिर्देशे पञ्चमीनिर्देशो बली-यान्' इति छकारस्य तुक् अन्तावयवः स्यात् । ततश्च छिदिधातोर्द्यङ्, द्वित्वे, हला-दिशेषे अभ्यासचत्वे गुणो यङ्लुकोरिति अभ्यासगुणे, तङ्, चे छिद्यते, इति स्थिते, छकारस्यान्यावयवे तुकि, तस्य चुत्वेन चकारे सति तत्पूर्वस्य छकारस्य खरि चेति चत्वेन चकारे सति, चेच्छिद्यत इति एकारात् द्विचकारमेव रूपं स्यात्, छकारो न श्रूयेतेत्यत आह—दीर्घस्याय तुगिति । ततश्च छकारात् प्राक् दीर्घस्योपरि तुकि जश्त्वचु-त्वचत्वेषु चेच्छिद्यत इति भवति । छकारस्य खर्परकत्वाभावाच्चत्वं न भवतीति चका-रात् छकारश्रवण निर्बाधम् । ननु दीर्घस्यायं तुगिति कुत इत्यत आह—सेनेति । उत्तरसूत्रे पदान्तदीर्घात् छे तुग्विकल्पविधानादिदं सूत्रमपदान्तविषयमभिप्रेत्य उदा-हरति—चेच्छिद्यत इति । पदान्ताद्वा । तुक्, छे, दीर्घात्, इत्यनुवर्तते । तदाह—दीर्घात् पदान्तादित्यादिना । अयमपि तुक् दीर्घस्यैव न तु छस्य, उक्तज्ञापकात् ।

इति श्रीवासुदेवदीक्षितविदुषा विरचितायां सिद्धान्तकौमुदीव्याख्यायां

बालमनोरमायां हल्सन्धिप्रकरणं समाप्तम् ॥



विसर्जनीयस्य सः । हल्सन्धिरूपणे प्रसङ्गादिदं व्याख्यातमपि प्रकरणानुरोधात् पुनरुपन्यस्तं विसर्जनीयपदानुवृत्तिप्रदर्शनार्थम् । विष्णुस्त्रातेति । विष्णुशब्दात् सुप्रत्यये तस्य हत्वे विसर्गे सति विष्णुः त्रातेति स्थिते सत्वम् । शर्परे विसर्जनीयः । विसर्ज-नीयस्येत्यनुवर्तते । खरवसानयोरित्यतः खर्ग्रहणं मण्डूकप्लुत्या अनुवर्तते । शर् परे

नीयः ८।३।३५॥ शर्परे खरि विसर्जनीयस्य विसर्जनीयः, न त्वन्यत् । कः त्सर । 'घनाघन क्षोभण' । इह यथायथं सत्त्वं जिह्वामूलीयश्च न । १५१ वा शरि ८।३।३६॥ शरि परे विसर्जनीयस्य विसर्जनीय एव वा स्यात् । हरि शेते, हरिश्शेते । 'खर्परं शरि वा विसर्गलोपो वक्तव्य' (वा ४९०६) । राम स्थाता, राम स्थाता । हरि स्फुरति—हरि स्फुरति । पक्षे विसर्गे सत्वे च त्रैरूप्यम् । 'कुप्वोऽकऽपौ च' । (सू १४२) । कऽकरोति-क' करोति । कऽखनति, क खनति । कऽपचति, क पचति । कऽफलति, क फलति । १५२ सोऽपदादौ ८।३।३८॥ विसर्जनीयस्य स रयादपदाद्यो कुप्वो परयो' । 'पाशकृत्पकक्राम्येष्विति वाच्यम्' (वा ५०३३) । पयस्पाशम् । यशस्कल्पम् । यशस्कम् । यशस्काम्यति ।

यस्मादिति बहुव्रीहिः । खर् विशेष्यम् । तदाह—शर्परे खरीति । विसर्गस्य विसर्ग-विधौ फलमाह—न त्वन्यदिति । विसर्गस्य विसर्गविधानं तदितरपरिसङ्ख्यानार्थमिति भावः । किं तदन्यदित्यत आह—इह यथायथमिति । 'यथास्वे यथायथम्' इति निपा-तितम् । यथासम्भवमित्यर्थः । कः त्सरित्यत्र सत्वम्, घनाघनः क्षोभण इत्यत्र कुप्वोरिति जिह्वामूलीयश्च न भवतीत्यर्थः । तथा च सत्वस्य कुप्वोरित्यस्य चायमप-वाद इत्युक्तं भवति । वा शरि । विसर्जनीयस्येति, विसर्जनीय इति चानुवर्तते । विस-र्गस्य विसर्गविधानं च तस्य सत्वपरिसङ्ख्यानार्थम् । वाग्रहणाच्च सत्वपरिसङ्ख्यानं पाक्षिकम् । तदाह—शरि परे स्थातेति । हरि शेते इति । विसर्गस्य विसर्जनीयपक्षे सत्वपरिसङ्ख्याने रूपम् । हरिश्शेते इति । विसर्गस्य विसर्गविध्यभावपक्षे सत्वे सति सस्य श्चुत्वेन शकारे रूपम् । खर्परं शरि । खर् परो यस्मादिति बहुव्रीहिः । शर् विशेष-प्यम् । खर्परके शरि परे विसर्गस्य लोपविकल्पो वक्तव्य इत्यर्थः । लोपाभावपक्षे वा शरीति भवति । राम स्थातेति । रामः स्थातेति स्थिते विसर्गलोपे अविसर्गमेकसकार रूपम् । एवं हरि स्फुरतीत्यत्रापि पक्षे इति । विसर्गस्य लोपाभावपक्षे वा शरीति विसर्गे सति सविसर्गमेकसकारं रूपम् । तदुभयाभावे तु सत्वे सति द्विसकारं रूपमिति रूप-द्वयम् । ततश्च लोपपक्षसिद्धाविसर्गैकसकाररूपसङ्कलनया त्रीणि रूपाणीत्यर्थः । कुप्वोऽकऽपौ च । हल्सन्धिरूपेण व्याख्यातमप्येतत् प्रकरणानुरोधात् पुनरुपन्यस्तम् । कऽकरोतीति जिह्वामूलीयपक्षे । कः करोतीति विसर्गपक्षे । एवमग्रेऽपि । सोऽप-दादौ । कुप्वोरित्यनुवर्तते । अपदादाविति तद्विशेषणम् । द्वित्वे एकवचनमार्षं प्रत्ये-कामिप्रायं वा एकवचनम् । विसर्जनीयस्येत्यनुवर्तते । तदाह—विसर्जनीयस्येत्या-दिना । कुप्वोरित्यस्यायमपवादः । पाशकृत्पक इति । एतद्वार्तिकं ग्रन्थकृता न धृतम् ।

‘अनव्ययस्येति वाच्यम्’ (वा ४९०१) । प्रातः कल्पम् । ‘काम्ये रोरेवेति वाच्यम्’ (वा ४९०२) नेह । गी.काम्यति । ११३ इणः षः ८ । ३ । ३६ ॥ इण. परस्य विसर्गस्य षकारः स्यात्पूर्वविषये । सर्पिष्पाशम् । सर्पिष्कल्पम् । सर्पिष्कम् । सर्पिष्काम्यति । ११४ नमस्पुरसोर्गत्योः ८ । ३ । ४० ॥ गतिसङ्गयोरनयोर्विसर्गस्य सः कुप्वो परयोः । नमस्करोति । साक्षात्प्रभृतित्वात्कुब्जो योगे विभाषा गतिसंज्ञा । तदभावे-नमः करोति । पुरोऽव्ययम् (सू ७६८) इति नित्य गतिसंज्ञा । पुरस्करोति । अगतित्वान्नेह । पूः पुरौ पुरः प्रवेष्टव्या । ११५ इदुदुपधस्य चाऽप्रत्ययस्य

पयस्पाशमिति । याप्ये पाशप् । कुत्सितं पय इत्यर्थः । यशस्कल्पमिति । ईषदसमासौ कल्पप् । ईषदसमासं यश इत्यर्थः । यशस्कमिति । अज्ञाते कुत्सिते इत्यादिना कः । यशस्काम्यतीति । यश आत्मनः इच्छतीत्यर्थे सुप आत्मनः इत्यनुवृत्तौ काम्यच्चेति काम्यच् । सनाद्यन्ता इति धातुत्वाल्लडादयः । अनव्ययस्य । सोऽपदादाविति विधिः अव्ययविसर्गस्य न भवतीत्यर्थः । प्रातःकल्पमिति । ईषदसमासौ कल्पप् । ईषदसमासः प्रातःकाल इत्यर्थः । अधिकरणशक्तिप्रधानस्यापि प्रातश्शब्दस्य वृत्तिविषये शक्तिमत्प्रधानत्वं न विरुध्यते, दोषाभूतमहः, दिवाभूता रात्रिरिति वत् । काम्ये रो । काम्यप्रत्यये परतः रुस्थानिकस्यैव विसर्गस्य सोऽपदादाविति विधिर्भवतीत्यर्थः । गी काम्यतीति । गिरमात्मनः इच्छतीत्यर्थे काम्यजादि पूर्ववत् । गृधातोः क्तिप् ‘ऋत इद्भातोः’ इति इत्वे रपरत्वे रेफस्य विसर्गः । तस्य च रुस्थानिकत्वाभावाच्च सत्वम् । किन्तु कुत्वोरित्येव भवतीत्यर्थः । इणः षः । इण इति पञ्चमी । परस्येत्यध्याहार्यम् । विसर्जनीयस्येत्यनुवर्तते । तदाह—इणः परस्येति । पूर्वविषये इति । अत्र कुप्वोरिति अपदादाविति अनव्ययस्येति काम्ये रोरेवेति च सम्बध्यते इति भावः । तेन उच्चैःकल्पं, दोःपाशं, गी.काम्यतीत्यादौ न षत्वमिति भावः । सर्पिष्पाशमित्यादौ पूर्ववत् पाशवादि । नमस्पुरसो । इत उत्तरमपदादाविति न सम्बध्यते । विसर्जनीयस्य स इति कुप्वोरिति चानुवर्तते । तदाह—गतिसङ्गयोरित्यादिना । कुप्वोरित्यस्यायमपवादः । नमस्करोतीति । नमस् इति सकारस्य रूपे विसर्गे तस्य कुप्वोरिति विधि बाधित्वा अनेन सत्वम् । ननु प्रादिषु पाठाभावात् कथं नमश्शब्दस्य गतिवन्मित्यत आह—साक्षादेति । विभाषेति । साक्षात्प्रभृतिति चेत्यत्र विभाषा कृणीत्यतो विभाषेत्यनुवृत्तेरिति भावः । तदभाव इति । गतित्वाभावपक्षे कुप्वोरिति जिह्वामूलीये सति नमः करोतीति रूपमित्यर्थः । पुरः प्रवेष्टव्या इति । ‘पः पालनपूरणयोः’, आजभासेत्यादिना क्तिप्, उदोष्ठ्यपूर्वस्येत्युत्वं, रपरत्वं, ततो जसि अनव्ययत्वेन गतित्वाभावाच्च सत्वम् । अनव्ययत्वसूचनार्थमेव पूः पुरौ इत्युक्तम् ।

इदुदुपधस्य । विसर्जनीयस्येत्यनुवर्तते । इदुदुपधस्येति तद्विशेषणम् इदुतौ उपधे

८।३।४१॥ इकारोकारोपधस्याऽप्रत्ययस्य विसर्गस्य ष स्यात्कुण्डोः । निष्प्रत्य्यूहम् । आविष्कृतम् । दुष्कृतम् । 'अप्रत्ययस्य' किम् । अग्निः करोति । वायुः करोति ।

यस्येति । बहुव्रीहिः । कुण्डोरिति चानुवर्तते । तदाह—इकारोकारेति । अप्रत्ययस्येति । प्रत्ययावयवभिन्नस्येत्यर्थः । प्रत्ययभिन्नस्य विसर्गस्येत्यर्थे तु कविभिः कृतमित्यत्रापि षत्वं स्यात् । तत्र भिसः प्रत्ययत्वेऽपि विसर्गमात्रस्य प्रत्ययत्वाभावात् । अत्र इदु-
द्गधामप्रत्ययस्येत्येतावतैव इदुद्गधामुत्तरस्य विसर्गस्येत्यर्थस्य सिद्धत्वादुपधाग्रहणं न कर्तव्यमिति ह्यवरट्सूत्रे भाष्ये स्थितम्—'उपधाग्रहणं न करिष्यते । इदुद्गधां तु परं विसर्जनीयं विशेषयिष्यामः' इति । निष्प्रत्य्यूहमिति । प्रत्य्यूहो विघ्नः तस्याभावः निष्प्रत्य्यूहम् । अर्थाभावे अव्ययीभावः । आविष्कृतमिति । 'प्रकाशे प्रादुराविः स्यात्'—इत्यमरः । दुष्कृतमिति । दुस् दुरिति प्रादौ पठितम् । तत्र प्रथमस्य सान्तस्य षत्वं निर्विवादम् । रेफान्तस्य तु इदुदुपधस्य सकारस्य यो विसर्जनीय इति ह्यवरट्सूत्र-
स्थाभाष्यसम्मतपक्षान्तरे षत्वं न भवति, तत्र विसर्जनीयस्य सकारस्थानिकत्वाभावात् । अग्निः करोतीति । विसर्गस्य व्यपदेशिवद्भावेन प्रत्ययावयवत्वादिति भावः ।

ननु मातृशब्दात् पञ्चम्येकवचनं ङसिः । ऋत उदिति ऋकारस्य अकारस्य च उकारः एकादेशः । रपरत्वम् । मातुर्स् इति स्थिते रात्सस्येति सलोपः । मातुः कृपेत्यत्रापि षत्वं स्यात् । उर् इत्येकादेशस्य पूर्वान्तत्वेन अप्रत्ययतया तदवयवरेफ-
स्थानिकविसर्गस्य प्रत्ययावयवत्वाभावात् । न च उ इत्यस्यैव एकादेशतया पूर्वान्त-
त्वेऽपि रेफस्य प्रत्ययावयवत्वमस्तीति वाच्यम् । उरण्पर इत्यत्र आद्यन्तौ टकिता-
वित्यतः अन्तग्रहणानुवृत्तिमङ्गीकृत्य रेफस्य एकादेशान्तताया भाष्ये सिद्धान्तित-
त्वात् । अत एव च 'रदाभ्या'मिति सूत्रे 'थलि च सेटि' इति सूत्रे च 'गुणो भवति वृद्धिर्भवतीति रेफशिरा गुणवृद्धिसंज्ञकोऽभिनिर्वर्तते' इति भाष्यम्, 'उ स्थाने अण् प्रसज्यमान एव रपरो भवति, पूर्वभक्तश्च रेफः' इति कैयटश्च सङ्गच्छते । न च उर् इत्यस्य परादित्वे प्रत्ययावयवत्वमस्तीति वाच्यम् । मातृ अस् इत्यस्यां दशायां हि सकारसन्निधौ अकारस्य प्रत्ययत्वाभावेन तत्स्थाने भवन् उर् इत्यादेशः प्रत्ययत्वं न भजते, प्रत्ययत्वस्य समुदायनिवेशित्वात् । यस्तु कृते उरादेशे अवशिष्टः सकारः प्रत्ययसंज्ञकः, स तु लुप्त एव । अस्तु वा परादित्वेन उर् इत्यस्य प्रत्ययत्वम् । तथापि तस्य पूर्वान्तत्वात् अप्रत्ययत्वात् तद्विसर्गस्य षत्वमप्रत्य्यूहम् । न च अन्तवत्त्वे कर्त-
व्ये षत्वस्यासिद्धत्वाद् न तत्रान्तवत्त्वप्रवृत्तिरिति वाच्यम् । पूर्वत्रासिद्धे न स्थानि-
वदित्युक्त्या तदितरातिदेशानां त्रिपाद्यामपि प्रवृत्त्यभ्यनुज्ञानात् । अत एव अमी क्षीरेणेत्यत्र ईत्वणत्वे सिध्यति । तत्र एकारे अदशशब्दसम्बन्धित्वस्य पे इत्यत्र एकाजुत्तरपदत्वस्य च अन्तवत्त्वाधीनत्वात् । तस्मात् उर् इत्यस्य पूर्वान्तत्वे मातुः

एकादेशशास्त्रनिमित्तकस्य न षत्वम्, कस्कादिषु भ्रातृषुत्रशब्दस्य पाठात्, (वा ४९१५) । तेनेह न । मातु कृपा । 'मुहुस' प्रतिषेध ' (वा ४९११) । मुहु कामा । १५६ तिरसोऽन्यतरस्याम् ८ । ३ । ४२ ॥ तिरसो विसर्गस्य सो वा स्यात्कुप्वो । तिरस्कृता-तिर कर्ता । १६७ द्विस्त्रिश्चतुरिति कृत्वोऽर्थे ८ । ३ । ४३ ॥ कृत्वोऽर्थे वर्तमानानामेषा विसर्गस्य षकारो वा स्यात्कुप्वो । द्विष्करोति, द्वि-करोति । इत्यादि । 'कृत्वोऽर्थे' किम् । चतुष्कपाल । १६८ इसुसोः सामध्य ८ । ३ । ४४ ॥

कृपेत्यत्र षत्व दुर्वारमित्यत आह—एकादेशेति । एकादेशशास्त्रसम्पन्नरेफस्थानिकत्वेन विसर्गस्य एकादेशशास्त्रनिमित्तकत्वमिति भावः । भ्रातृषुत्रेति । एकादेशशास्त्रनिमित्तकस्यापि विसर्गस्य षत्वप्रवृत्तौ भ्रातृषुत्रशब्दस्य पाठो व्यर्थः स्यात् । कस्कादिषु चेति षत्वार्थो हि तत्र पाठः । षत्वस्य च अनेनैव सिद्धौ किं तेनेति भावः ।

मुहुष । षत्वस्येति शेषः । अत्र 'पुम्मुहुसोः प्रतिषेधो वक्तव्यः' इति भाष्ये पठितम् । तत्र पुं प्रहणमनुवादमात्रम् । 'सम्पुंकानां सो वक्तव्यः' इत्यनेन गतार्थत्वात् । तिरसो । सोऽपदादावित्यत स इत्यनुवर्तते, कुप्वोरिति, विसर्जनीयस्येति च । इण इति निवृत्तम्, असम्भवात् । तत्सन्नियोगात् ष इति च निवृत्तम् । तदाह—तिरसो विसर्गस्येत्यादिना । तिरस्कृतेति । कुप्वोरिति प्राप्ते सत्वम् । तदभावे जिह्वामूलीयविसर्गौ । द्विस्त्रिश्चतुरिति । इति करणान्तरं शब्दानामिति शेषः । विसर्जनीयस्येति कुप्वोरिति अन्यतरस्यामिति इणष्च इति चानुवर्तते । 'संख्याया' क्रियाभ्यावृत्तिगणने कृत्वसुच्' इति कृत्वसुचोऽर्थः कृत्वोऽर्थः । तत्र वर्तमानानां द्विः त्रिः चतुः इति शब्दानां विसर्गस्येत्यन्वयः तदाह—कृत्वोऽर्थ इत्यादिना । द्विष्करोतीति । 'द्वित्रिचतुर्म्यसुच्' इति कृत्वोऽर्थे सुच् । आदिना त्रिष्करोतीति चतुष्करोतीति गृह्यते । सर्वत्र विसर्गस्य प्रत्ययावयवत्वादिदुपधस्येत्यप्राप्ते विभाषेयम् । षत्वाभावे कुप्वोरिति जिह्वामूलीयविसर्गौ । कृत्वोऽर्थे यो विसर्ग इति तु न व्याख्यातम्, तथा सति चतुष्करोतीत्यत्र अव्याप्तेः, चतुश्शब्दे च सयोगान्तलोपेन विसर्गस्य तत्र प्रातिपदिकावयवत्वात् । चतुष्कपाल इति । चतुर्षु कपालेषु संस्कृत पुरोडाश इत्यर्थे 'संस्कृत भक्षा' इत्यणि विवक्षिते तद्वितार्थोत्तरपदेति समासः । 'द्विगोर्लुगनपत्ये' इत्यणो लुक् । अत्र चतुश्शब्दस्य कृत्वोऽर्थे अवृत्तेर्न तद्विसर्गस्य षत्वविकल्पः, किन्तु इदुपधस्येति नित्यमेव षत्वम् । ननु तत्र प्रत्ययावयवभिन्नस्येति व्याख्याने 'चतेरुर्न' इत्यौणादिकप्रत्ययावयवत्वात् विसर्गस्य कथमिह इदुपधस्येति नित्यं षत्वम् । अतस्तत्र प्रत्ययभिन्नस्येत्येव व्याख्यानमुचितम् । एवं चात्र चतुश्शब्दविसर्गस्य प्रत्ययत्वाभावादिदुपधस्येति नित्यषत्वं निर्वाधं भविष्यतीति चेत्, नैष दोषः । कविभिः कृत-

इसुसोर्विसर्गस्य ष' स्याद्वा कुप्वो । सर्पिष्करोति, सर्पि करोति । धनुष्करोति, धनु करोति । सामर्थ्यमिह व्यपेक्षा । 'सामर्थ्ये' किम् । तिष्ठतु सर्पिः, पिब त्वमुदकम् । १५६ नित्यं समासेऽनुत्तरपदस्थस्य ८ । ३ । ४५ ॥ इसुसोर्विसर्गस्यानुत्तरपदस्थस्य समासे नित्य ष स्यात्कुप्वो परयो' । सर्पिष्कुण्डिका । 'अनुत्तरपदस्थस्य' इति किम् । परमसर्पि कुण्डिका । कस्कादिषु सर्पिष्कुण्डिकाशब्दोऽसमासे

मित्यादौ षत्ववारणाय प्रत्ययावयवभिन्नस्येत्येव व्याख्यातुमुचितत्वात् । चतुश्शब्दस्तु अव्युत्पन्न एव । अतः प्रत्ययावयवभिन्नस्येति पर्युदासस्तत्र न भवति, 'चतुष्पाद्भ्यो ङ्' इत्यादिनिर्देशबलेन चतुश्शब्दे अव्युत्पत्तिपक्षस्यैवाङ्गीकार्यत्वात् । द्विनामा त्रिनामा च कश्चित् । द्वि. करोति त्रि. करोति । अत्रापि न षत्वम्, कृत्वोऽर्थे अवृत्तेः ।

इसुसो' । इणष्प इत्यतः ष इति, कुप्वोरिति, विसर्जनीयस्येति, अन्यतरस्यामिति चानुवर्तते । तदाह—इसुसोर्विसर्गस्येति । सर्पिष्करोतीति । व्युत्पत्तिपक्षेऽत्र अविसर्गस्य प्रत्ययावयवत्वादुदुपधस्येत्यप्राप्तौ विभाषावचनम् । षत्वाभावपक्षे कुप्वोरिति जिह्वामूलीयविसर्गौ । धनुष्करोतीत्यत्राप्येवम् । ननु एकार्थीभावलक्षणं सामर्थ्यं वृत्तावेव, न तु वाक्ये, इति समर्थसूत्रे भाष्ये कैयटादिषु च स्पष्टम् । एवं च सर्पिष्करोतीति धनुष्करोतीतिवाक्ये कथमयं षत्वविकल्प इत्यत आह—सामर्थ्यमिह व्यपेक्षेति । विशिष्टा अपेक्षा व्यपेक्षा पदानामाकाङ्क्षायोग्यतासन्निधिवशाद् य' परस्परान्वयः सा व्यपेक्षा । इदं तु सामर्थ्यं वाक्येषु विद्यते । यथा राज्ञः पुरुषोऽश्वश्च राज्ञो देवदत्तस्य च पुरुष. इत्यादौ । एवं च सर्पिष्करोतीत्यादौ एतादृश व्यपेक्षालक्षणं सामर्थ्यमस्तीति भवत्युदाहरणम् । व्यपेक्षालक्षणमेवात्र सामर्थ्यमाश्रित्य सर्पिष्करोतीति भाष्ये उदाहृतत्वादिति भावः । न च पेषु काष्ठैः, सख्यु काम., कविभिः कृतमित्यादौ षत्वं शङ्क्यम्, अत्र प्रातिपादिकावयवयोरेव इसुसोर्ग्रहणात्, नित्य समास इत्युत्तरसूत्रोदाहरणे तयोरेव सम्भवेनार्थाधिकाराश्रयणात् साहचर्याच्च । तिष्ठत्विति । तिष्ठतु सर्पिरित्येकं वाक्यम् । पिब त्वमुदकमित्यन्यत् । तत्र सर्पिरित्यस्य पिब इत्यत्रान्वयाभावाच्च सामर्थ्यम् । अतो नायमत्र षत्वविकल्पः । नापि इदुदुपधस्येति नित्यं षत्वम्, प्रत्ययावयवत्वात् । अत एव प्रत्ययभिन्नस्य विसर्गस्येति व्याख्यानं नाश्रितम् । तथा सति तिष्ठतु सर्पिः, पिब त्वमुदकमित्यत्र विसर्गस्य प्रत्ययैकदेशस्य प्रत्ययभिन्नतया इदुदुपधस्येति षत्वापत्तेः । नित्य समासे । इसुसोरित्यनुवर्तते, कुप्वोरिति, विसर्जनीयस्येति च । तदाह—इसुसोरित्यादिना । सर्पिष्कुण्डिकेति । सर्पिष. कुण्डिकेति विग्रहः । समासे व्यपेक्षालक्षणसामर्थ्यस्यापि सत्त्वात् 'इसुसो' सामर्थ्ये' इति षत्वविकल्पे प्राप्ते वचनमिदम् । परमसर्पि.कुण्डिकेति । अत्र विसर्गस्य उत्तरपदस्थत्वान्न षत्वम् । इदुदुपधस्येति षत्वं तु

व्यपेक्षाविरहेऽपि षत्वार्थो व्यपेक्षायां नित्यार्थश्च । १६० अतः कृकमिकंस-
कुम्भपात्रकुशाकर्णीष्वनव्ययस्य ८।३।४६॥ अकारादुत्तरस्यानव्ययस्य विस-
र्गस्य समासे नित्यं सकारादेशः स्यात्करोत्यादिषु परेषु । न तूत्तरपदस्थस्य । अय-
स्कारः । अयस्कामः । अयस्कंस । अयस्कुम्भ । अयस्पात्रम् । अयस्सहिता
कुशा अयस्कृशा । अयस्कणी । 'अतः' किम् । गी कार । 'अनव्ययस्य' किम् ।
स्व कामः । 'समासे' किम् । यश करोति । 'अनुत्तरपदस्थस्य' किम् । परमयश-
कार । १६१ अधश्शिरसी पदे ८।३।४७॥ एतयोर्विसर्गस्य सादेशः स्यात्प-
दशब्दे परे । अधस्पदम् । शिरस्पदम् । समास इत्येव । अधः पदम् । शिरः पदम् ।
अनुत्तरपदस्थस्येत्येव । परमशिरः पदम् । कस्कादिषु च । भास्करः ।

॥ इति विसर्गसन्धिप्रकरणम् ॥



न विसर्गस्यात्र प्रत्ययावयवत्वात् प्रत्ययभिन्नस्य विसर्गस्येति व्याख्याने तु अत्रापि
इदुदुपधस्येति षत्वं स्यात्, अत्र विसर्गस्य प्रत्ययैकदेशतया प्रत्ययभिन्नत्वात् । नन्व-
नेनैव सिद्धे कस्कादिषु सर्पिष्कुण्डिकाशब्दपाठो व्यर्थ इत्यत आह—कस्कादिष्विति ।
व्यपेक्षाविरहेऽपीति । तिष्ठतु सर्पिः, कुण्डिकां पश्येत्यादावित्यर्थः । अत्र चासमास-
त्वान्नित्यं समास इति न भवति, सामर्थ्याभावाच्च इसुसोः सामर्थ्यं इति च न
भवति । प्रत्ययावयवत्वादिदुदुपधस्येत्यपि न भवति । अतस्तत्र षत्वप्राप्त्यर्थं कस्का-
दिषु पाठ इति भावः । व्यपेक्षायामिति । इदं सर्पिष्कुण्डिकाया इत्यत्रेत्यर्थः । तत्र
इसुसोस्सामर्थ्यं इति चिकल्पप्राप्तो नित्यषत्वार्थः । कस्कादौ पाठ इति भावः । अतः
कृकमि । अत इति पञ्चमी । 'विसर्जनीयस्य' इति 'नित्यं समासेऽनुत्तरपदस्थस्य' इति
चानुवर्तते तदाह—अकारादित्यादिना । अयस्कार इति । कुप्वोरिति बाधित्वा
सत्वम् । एवमग्रेऽपि । अयस्सहितेति । अयसो विकार इति तु नोक्तम्, जानपदेत्या-
दिना ङीप्प्रसङ्गात् । अयस्कणीति । अय इव कर्णौ यस्य इति विग्रहः । 'नासिकोदरे'-
ति ङीप् । अधश्शिरसी । अधश्शिरसी इति षष्ठ्यर्थे प्रथमा । विसर्जनीयस्येति, स
इति चानुवर्तते । तदाह—एतयोरिति । कुप्वोरित्यस्यापवादः । अधस्पदमिति । पद-
स्याधः इति विग्रहः मयूरव्यंसकादित्वात् समासः । शिरस्पदमिति । शिरसः पदमिति
विग्रहः । सौत्रक्रममनुरुध्य पुनराह—कस्कादिषु चेति । भास्कर इति । अत इति तपर-
करणादतः कृकमीत्यस्य न प्राप्तिरिति सत्वप्राप्त्यर्थं कस्कादौ भास्करशब्दस्य पाठ
इति भावः । इति विसर्गसन्धिः ।

पूर्वसवर्णदीर्घ एकादेशः स्यात् । इति प्राप्ते । १६५ नादिचि ६ । १ । १०४ ॥
 अवर्णादिचि परे न पूर्वसवर्णदीर्घः । 'आद्गुणः' (सू ६९) 'एङ्' पदान्तादिति'
 (सू ८६) शिवोऽर्च्यः । 'अत' इति तपरः किम् । देवा अत्र । 'अति' इति तपरः
 किम् । श्व आगन्ता । 'अप्लुतात्' किम् । एहि सुस्रोत ३ अत्र स्नाहि । प्लुतस्या-
 सिद्धत्वादतः परोऽयम् । 'अप्लुतात्' इति विशेषणो तु तत्सामर्थ्यान्नासिद्धत्वम् ।

चीत्यतः अचीति चानुवर्तते । एकः पूर्वपरयोरित्यधिकृतम् । प्रथमयोरित्यवयवषष्ठी ।
 प्रथमाद्वितीये सुविविधौ विवक्षिते । तदाह—अकः प्रथमेत्यादिना । इति प्राप्त इति ।
 शिव उ इत्यत्र अकारस्य च उकारस्य च स्थाने पूर्वसवर्णे आकारे प्राप्त इत्यर्थः ।
 नादिचि । न आदिति छेदः । आदिति पञ्चमी । पूर्णसवर्ण इत्यनुवर्तते । तदाह—
 अवर्णादिति । अनेन शिव उ इत्यत्र पूर्वसवर्णदीर्घनिषेधः । आद्गुण इति । शिव उ इति
 स्थिते आद्गुण इति गुणं बाधित्वा पूर्वसवर्णदीर्घे प्राप्ते तस्मिन्निषिद्धे सति बाधके
 निवृत्ते गुणः पुनरुन्मिषति । 'देवदत्तस्य हन्तरि हते देवदत्तस्य न पुनरुन्मिषजनम्' इति
 न्यायस्तु नात्र प्रवर्तते । देवदत्ते हते सति तद्वन्तुर्हनने देवदत्तस्य न पुनरुन्मेष इति
 हि तदर्थः । देवदत्तं हन्तुमुद्युक्तस्य हनने तु देवदत्तस्य उन्मेषोऽस्त्येव । प्रकृते च पूर्व-
 सवर्णदीर्घेण गुणो न हतः । किन्तु हननोद्यमसजातीयं प्रसक्तिमात्रं पूर्वसवर्णदीर्घस्य
 स्थितम् । प्रसक्ते च तस्मिन्निषिद्धे गुणोन्मेषो निर्बाध एवेति स्वादिशिविति सूत्रे कैयटे
 स्पष्टम् । 'अपवादे निषिद्धे उत्सर्गस्य स्थिति' इति न्यायश्च एतन्मूलक एव । 'तौ
 सत्' 'भिद्योद्वयौ नदे' इत्यादिनिर्देशाश्चात्रानुकूला इत्यलम् । एङ् पदान्तादतीति ।
 शिवो अर्च्य इति स्थिते ओकारस्य अकारस्य च स्थाने पूर्वरूपम् ओकारः । देवा
 अत्रेति । देवास् अत्रेति स्थिते, सस्य रुः ; तस्य दीर्घादाकारात् परत्वादतः परत्वा-
 भावादुत्वं न, किन्तु भोभगो इति यत्वे लोपश्चाकृत्यस्येति लोपः । श्व आगन्तेति ।
 श्वस् आगन्तेति स्थिते, सस्य रुः, तस्य ह्रस्वाकारपरकत्वाभावादुत्वं न, किन्तु
 यत्वं लोपश्च ।

पहोति । सुस्रोतःशब्दः कस्यचित् सज्ञा । सम्बुद्धेर्हलङ्यादिलोपः, दूराद्भूते
 चेति षेः प्लुतः सस्य रुः । सुस्रोतश्च अत्रेति स्थिते प्लुतात् परस्य रो' उत्त्व-
 निवृत्तये अप्लुतादिति पदमित्यर्थः । नन्वत्र रो' अतः परत्वाभावादेव उत्त्वनिवृ-
 त्तिसिद्धेरप्लुतादिति व्यर्थमेवेत्यत आह—प्लुतस्यासिद्धत्वादतः परोऽयमिति । उत्त्वे कर्त-
 व्ये प्लुतस्यासिद्धत्वादतः परोऽयं रुः । अतस्तस्य उत्त्वे प्राप्ते तन्निवृत्त्यर्थमप्लुतादिति
 त्वावश्यकमित्यर्थः । नन्वप्लुतादित्युक्तेऽपि रोरुत्वमत्र दुर्गारम्, उत्त्वे कर्तव्ये प्लुत-
 स्यासिद्धतया अप्लुतात् परत्वस्यापि सत्त्वादित्यत आह—अप्लुतादिति विशेषणो तु
 तत्सामर्थ्यान्नासिद्धत्वमिति । यदि उत्त्वे कर्तव्ये प्लुतस्यासिद्धत्वम्, तर्हि अप्लुतादिति

तपरकरणस्य तु न सामर्थ्यम्, दीर्घनिवृत्त्या चरितार्थत्वात् । 'अप्लुते' इति किम् । तिष्ठतु पय अश्मिदत्त । 'गुरोरनृत—' (सू ९७) इति प्लुतः । १६६ हशि च ६।१।११४॥ अप्लुतादत परस्य रो उ स्याद्वशि । शिवो वन्द्यः । रोरित्युकारानुबन्धग्रहणान्नेह । प्रातरत्र । प्रातर्गच्छ । 'देवास् इह' इति स्थिते रुत्वम् । १६७ भोभगोअघोअपूर्वस्य योऽशि ८ । ३ । १७ ॥ एतत्पूर्वकस्य रोर्यादेशः

विशेषणं व्यर्थमेव स्यात्, दत्तेऽपि विशेषणे प्लुतस्यासिद्धतया अप्लुतात् परत्वस्यापि सत्त्वेन उत्त्वप्राप्तिदोषतादवस्थात् । अतः अप्लुतादिति विशेषणसामर्थ्यात् प्लुतस्य नासिद्धत्वमिति विज्ञायते इत्यर्थः । नन्वेवमपि अप्लुतादिति व्यर्थम् । प्लुतात् परस्य रोः अत इति तपरकरणादेव उत्त्वनिवृत्तिसिद्धेः । न च उत्त्वे कर्तव्ये प्लुतस्यासिद्धत्वादतः परत्वस्यापि सत्त्वादुत्वं स्यादिति वाच्यम्, तपरकरणसामर्थ्यादेव प्लुतस्यासिद्धत्वाभावविज्ञानेन अकः परत्वाभावेनैव उत्त्वनिवृत्तेः सम्भवादित्यत आह—तपरकरणस्य तु न सामर्थ्यमिति । प्लुतस्यासिद्धत्वाभावसाधने इति शेषः । कुत इत्यत आह—दीर्घनिवृत्त्येति । देवा अत्रेत्यादौ दीर्घव्यावृत्त्या लब्धप्रयोजनकत्वादित्यर्थः । येन विना यदनुपपन्नं तत्तस्य गमकम् । यथा दिवा अभुञ्जानस्य पीनत्वं रात्रिभोजनं विना अनुपपद्यमानं रात्रिभोजनस्य गमकम् । प्रकृते प्लुतस्यासिद्धत्वेऽपि अत इति तपरकरणं देवा अत्रेत्यादौ दीर्घव्यावृत्तिरूपं प्रयोजनं लब्ध्वा उपपद्यमानं कथं प्लुतस्यासिद्धत्वाभावं गमयितुं शक्नुयादिति भावः । तिष्ठतु पय अश्मिदत्तेति । अत्र पयस् इति स्थिते, सस्य रुः, तस्य प्लुतपरकत्वादुत्वं न । ननु दूरादधूते चेति वाक्यस्य टेः प्लुतविधानात् कथमिह अस्मिदत्तशब्दे आद्यवर्णस्य प्लुत इत्यत आह—गुरोरिति ।

हशि च । अतो रोरप्लुतादिति पदत्रयमनुवर्तते । ऋत उदित्यतः उदिति च । तदाह—अप्लुतादित्यादिना । शिवो वन्द्य इति । शिवस् वन्द्य इति स्थिते, सस्य रुः । तस्य अत्परकत्वाभावात् पूर्वसूत्रेण उत्वं न प्राप्तमिति वचनमिदम् । ननु प्रातरत्र प्रातर्गच्छेत्यत्र रेफस्य अतो रोरिति हशि चेति च उत्वं कुतो न स्यादित्यत आह—रोरित्युकारेति । उकारः अनुबन्धः इत् यस्य स' उकारानुबन्धः, तस्यैव उत्त्वविधौ ग्रहणात् प्रातरत्र प्रातर्गच्छेत्यत्र रेफस्य उत्वं न भवति । प्रातर् इति हि रेफान्तमव्ययम् । न तत्र रेफः उकारानुबन्धवान् । आतृशब्दात् सम्बुद्धिः, सुः 'ऋतो ङिसर्वनामस्थानयोः' इति ऋकारस्य गुणः अकारो रपरः, हल्ङयादिना सुलोपः । अत्रापि न रेफः उकारानुबन्धवान् । अत उभयत्रापि रेफस्य उत्वं न भवतीत्यर्थः । अथ देवा इहेति रूपं दर्शयितुमाह—देवास् इह इति स्थिते रुत्वमिति । भोभगो । रोस्सुपीत्यतो रोरित्यनुवर्तते । भो भगो अघो अ इत्येषां द्वन्द्वः । एते पूर्वे यस्मादिति बहुव्रीहिः । पूर्वश-

स्यादशि परे । असन्धि सौत्र । 'लोपशशाकल्यस्य' (सू ६७) देवा इह, देवायिह । 'अशि' किम् । देवास्सन्ति । यद्यपीह यत्वस्यासिद्धत्वाद्विसर्गो लभ्यते तथापि विसर्गस्य स्थानिवद्भावेन रुत्वाद्यत्वं स्यात् । न ह्ययमल्विविधिः, रोरिति समुदायरूपाश्रयणात् । भोस्, भगोस्, अघोस् इति सकारान्ता निपाता । तेषां रोर्न्यत्वे कृते । १६८ व्योर्लघुप्रयत्नतरः शाकटायनस्य ८ । ३ । १८ ॥ पदान्तयोर्वकारयका-

शब्दश्च प्रत्येकं सम्बध्यते भोपूर्वकस्य भगोपूर्वकस्य अघोपूर्वकस्य अकारपूर्वकस्य च रोरिति । तदाह—एतत्पूर्वकस्येति । अत्र सूत्रे भगो अघो इत्यत्र अघो अपूर्वस्येत्यत्र च एङः पदान्तादतीति पूर्वरूपमाशङ्क्याह—असन्धिरिति । सन्ध्यभावः सूत्रप्रयुक्तः इत्यर्थः । 'कृतलब्ध' इत्यण् । देवाय् इह इति स्थिते यलोपं स्मारयति—लोपशशाकल्यस्येति । देवा इहेति यलोपपक्षे रूपम् । तदभावे देवायिहेति । देवास्सन्तीति । देवास् सन्तीति स्थिते सस्य रुः । तस्य अशपरकत्वाभावाद्यत्वं न । किन्तु विसर्गः । विसर्जनीयस्य सः । नन्विह अशग्रहणं व्यर्थम् । न च देवास् सन्तीति स्थिते रेफस्य यत्वव्यावृत्त्यर्थं तदिति वाच्यम्, यत्वस्यासिद्धतया विसर्गं सति सत्वे देवास्सन्तीति सिद्धेरिति शङ्कते—यद्यपीति । परिहरति—तथापीति । अस्तु यत्वस्यासिद्धत्वात् रेफस्य विसर्गः । तथापि तस्य स्थानिवद्भावेन रुत्वाद्यत्वं दुर्वारम् । अशग्रहणमावश्यकमिति भावः । ननु यत्वविधौ विसर्गस्य स्थानिवद्भावेन कथं रुत्वम् । अनल्विधाविति निषेधात् । विसर्गस्थानिभूतं रेफमाश्रित्य प्रवर्तमानस्य यत्वविधेः स्थान्यलाश्रयत्वादित्यत आह—न ह्ययमल्विविधिरिति । कुत इत्यत आह—रोरिति समुदायरूपाश्रयणादिति । यद्यपि यत्वविधिः विसर्गस्थानिभूत रेफमाश्रयति, तथापि नाल्विविधिः । ह्रस्वत्वादिरूपवर्णमात्रवृत्तिधर्मपुरस्कारेण स्थान्यलाश्रयत्वस्य तत्र विवक्षितत्वात् । प्रकृते च यत्वविधिः रुत्वेनैव रेफमाश्रयति न तु रेफत्वेन, तथा सति प्रातरन्त्यादावतिव्याप्तेः । रुत्वं च रेफोकारसमुदायधर्मः । न तु रेफमात्रवृत्तिः । अतो यत्वविधिः विसर्गस्थानिभूतं न रेफं वर्णमात्रवृत्तिधर्मपुरस्कारेणाश्रयतीति नाल्विविधिः । अतो यत्वे कर्तव्ये विसर्गस्य स्थानिवद्भावेन रुत्वाद्यत्वं स्यात् । अतः अशीति परनिमित्तमाश्रितमिति भावः । निपाता इति । चादेराकृतिगणत्वादिति भावः । रोर्न्यत्वे कृते इति । भोभगोअघो इत्यनेनेति शेषः । भोय् अच्युत इति स्थिते लोपशशाकल्यस्येति न भवति, यकारस्य अपूर्वकत्वाभावात् ।

व्योर्लघु । व् च य् च व्यौ तयोरिति विग्रहः । पदस्येत्यधिकृतम् । तच्च वकार-यकाराभ्यां विशेष्यते, तदन्तविधिः । वान्तस्य यान्तस्य च पदस्येति लभ्यते । अलोऽन्त्यस्येत्यन्त्यस्य भवति । तथा च पदान्तयोर्वयोरिति फलितम् । लघुः प्रयत्नो

रयोर्लघूच्चारणौ वयौ वा स्तोऽशि परे । यस्योच्चारणे जिह्वाप्रोपाग्रमध्यमूलाना
शैथिल्य जायते स लघूच्चारणः । १६६ ओतो गार्ग्यस्य ८।३।२०॥ ओकारात्पर-
स्य पदान्तस्यालघुप्रयत्नस्य यकारस्य नित्यं लोपः स्यात् । गार्ग्यग्रहणं पूजार्थम् ।
भो अच्युत । लघुप्रयत्नपक्षे, भोयच्युत । 'पदान्तस्य' किम् । तोयम् । १७०
उञि च पदे ८ । ३ । २१ ॥ अर्चणपूर्वयो पदान्तयोर्यवयोर्लोप उञि परे । स उ
एकाग्रि । 'पदे' किम् । तन्त्रयुतम् । वेजः सम्प्रसारणे रूपम् । यदि तु प्रतिपदोक्तो

यस्योच्चारणे स लघुप्रयत्नः । अतिशयितः लघुप्रयत्नः लघुप्रयत्नतरः । अन्यपदार्थस्य
च वर्तिपदार्थप्रकर्षापेक्षः प्रकर्षः । लघुतरप्रयत्नक इत्यर्थः । प्रत्येकाभिप्रायमेकवचनम् ।
आन्तर्यात् यस्य यः, वस्य वः । अशीत्यनुवर्तते । शाकटायनमुनिग्रहणाद्विकल्पः ।
तदाह—पदान्तयोरित्यादिना । उच्चारणप्रयत्ने लघुतरत्वं विशदयति—यस्येति । ततश्च
भोय अच्युतेत्यत्र यकारस्य पाक्षिको लघुप्रयत्नो यकारः । वकारोदाहरणं तु 'असा-
वादित्य इति वृत्तिः' इति शब्देन्दुशेखरे । ओतो गार्ग्यस्य । ओत इति पञ्चमी ।
व्योरित्यतो यग्रहणमनुवर्तते न तु वकारोऽपि, ओतः परस्य तस्यासम्भवात् । पदस्ये-
त्यधिकृतं यकारेण विशेष्यते । तदन्तर्विधिः । ओकारात् परो यः यकारस्तदन्तस्य
पदस्येति लभ्यते । अलोऽन्त्यपरिभाषया पदान्तस्य यकारस्येति फलितम् । भोभगो
इत्यतः अशीत्यनुवर्तते । लोपशक्यस्येत्यतो लोप इत्यनुवर्तते । स च पूर्वविहित-
लघुप्रयत्नस्य न भवति, विधानसामर्थ्यात् । तदाह—ओकारादित्यादिना । ननु लोपस्य
कथं नित्यत्वम् । गार्ग्यग्रहणादित्यत आह—गार्ग्यग्रहणं पूजार्थमिति । व्याख्यानादिति
भावः । भो अच्युतेति । अलघुप्रयत्नपक्षे यकारस्य नित्यं लोपः । लघुप्रयत्नपक्षे भोय-
च्युतेति । अत्र लघुप्रयत्नस्य विधिसामर्थ्याच्च लोपः । तोयमिति । अत्र यकारस्य पदा-
न्तत्वाभावादोतो गार्ग्यस्येति न भवति । अनेन अत्र भोभगो इति नानुवर्तते इति
सूचितम् । उञि च पदे । अपूर्वस्येति, पदस्येति, व्योरिति, लोप इति चानुवर्तते ।
तदाह—अवर्णेति । स उ एकाग्रिरिति । उ इति निपातः । सस् उ इति स्थिते, सस्य
रुः, भोभगो इत्यपूर्वत्वात् यत्वम् । लोपशक्यस्येति विकल्पनिवृत्त्यर्थमिदम् ।
वकारोदाहरणं तु 'असा उ एकाग्रि'रिति वृत्तिः । पदे किमिति । उजः पदत्वाव्यभि-
चारात् पदे इति तद्विशेषणस्य किं प्रयोजनमिति प्रश्नः । तन्त्रयुतमिति । तन्त्रे उत-
मिति विग्रहः । अयादेशः । अत्र यकारस्य लोपनिवृत्त्यर्थं पदग्रहणमिति भावः । नन्वत्र
उज्परकत्वाभावादेव लोपनिवृत्तिसम्भवात् पदग्रहणं व्यर्थमेवेत्यत आह—वेज इति ।
'वेज् तन्तुसन्ताने' इत्यतः क्तप्रत्यये, 'वचिस्वपियजादीनाम्' इति वकारस्य सम्प्रसा-
रणे उकारे, पूर्वरूपे, उतमिति रूपम् । अत्र उज्परकत्वेऽपि तस्य उजः पदत्वाभावा-

निपात उज्जिति ग्रहीष्यते, तद्युत्तरार्थं पदग्रहणम् । १७१ हलि सर्वेषाम् ८।३.२२। भोभगोअघोअपूर्वस्य लध्वलधूच्चारणस्य यकारस्य लोप स्याद्वलि सर्वेषामतेन । भो देवा । भो लक्ष्मि । भो विद्वद्वृन्द । भगो नमस्ते । अघो याहि । देवा नम्या । देवा यान्ति । 'हलि' किम् । देवायिह—देवा इह । १७२ रोऽसुपि ८।२। ६६ ॥ अहो रेफादेश स्यान्न तु सुपि । रोरपवाद । अहरह ।

त्स्मिन् परे यस्य लोपो न भवतीत्यर्थः । ननु स उ एकाग्रित्यत्र उञ् प्रतिपदोक्तः, चादौ पठितत्वात् । उतमित्यत्र तु उञ् लाक्षणिकः, सम्प्रसारणादिविधिन्यपन्नत्वात् । ततश्च 'लक्षणप्रतिपदोक्तयोः प्रतिपदोक्तस्यैव ग्रहणम्' इति परिभाषया चाटिपठितस्यैव उजोऽत्र ग्रहणं भविष्यति । न तु उतमित्यत्र उजोऽपि । अतः पदग्रहणं व्यर्थमेवेत्यत आह—यदीदि । उत्तरार्थमिति । उमो ह्रस्वादचीत्यर्थमित्यर्थः । एतच्चात्रैव भाष्ये स्पष्टम् ।

हलि सर्वेषाम् । भोभगोअघोअपूर्वस्येत्यनुवर्तते । व्योर्लघुप्रत्ययत्वेत्यतः यकारग्रहणमनुवर्तते । तदाह—भोभगो इत्यादिना । लध्वलधूच्चारणस्येति । ओकारात् परस्य यस्य लघुप्रत्ययत्वरस्यैवानेन लोपः । अलघुप्रत्ययत्वरस्य त्वोकारात् परस्य यस्य ओतो गार्ग्यस्येत्येव सिद्धम् । अपूर्वकस्य तु यस्य लध्वलधूच्चारणस्येति विवेकः । यकारस्येति । वकारस्त्वत्र नानुवर्तते । भोभगोअघोअपूर्वस्य वकारस्याभावादिति वृत्तिः । 'अव्यपर' इति निर्देशादिति तदाशयः । वृच्च वातीति वृच्चवा, तमाचष्टे वृच्चव्, ण्यन्तात् किप्, इष्टवद्वाट्टिलोपः, गेरनिटीति णिलोपः, वृच्चव् करोतीत्यत्र अपूर्वकस्य वस्य सम्भवेऽपि नात्र लोपप्रसक्तिः, अशीत्यनुवर्त्य अशात्मके हलीति भाष्ये व्याख्यातत्वात् । वृच्चव् हसतीति तु अस्मादेव भाष्यादसाधुरित्याहुः । सर्वेषा मतेनेति । सर्वाचार्यसम्मतत्वादयं लोपो नित्य इति फलितम् । अत्र यदि 'विभाषा भवद्भगवदघवतामोच्चावस्य' इति वार्तिकेन 'मतुवसो रु सम्बुद्धौ' इत्यत्र पठितेन एषामन्तस्य सम्बुद्धौ रुत्वं वा स्यात्, अव इत्यंशस्य ओकारश्चेत्यर्थकेन निष्पन्ना । भोरादिशब्दा एव गृह्येरन्, तर्हि पुंलिङ्गैकवचनमात्रे भो हरे इत्यादिसिद्धावपि तदन्यत्र द्विवचनादौ स्त्रीनपुंसकयोश्च भो हरिहरौ, भो देवाः, भो लक्ष्मीः, भो विद्वद्वृन्द इत्यादौ लोपो न सिध्येत् । अतः भोस् इत्यादिनिपातानामप्यत्र ग्रहणमित्यभिप्रेत्योदाहरति—भो देवा इत्यादि । देवा नम्या इति । न चात्र यकारस्य लोपो व्योरित्येव लोपः सिद्ध इति वाच्यम्, लोपो व्योरिति लोपं प्रति यत्वस्यासिद्धत्वात् । रोऽसुपि । रः असुपीति छेदः । 'अहन्' इति सूत्रमनुवर्तते तच्च लुप्तपट्टीकं पदम् । तदाह—अह इत्यादि । न तु सुपीति । पर्युदासाश्रयणे तु नञिव्युक्तन्यायेन सुबिभञ्जे प्रत्यये परे इत्यर्थः स्यात् । ततश्च अह्वानित्यादावेव स्यात् । न त्वहर्भातीत्यादावपि । अतः प्रसज्यप्रतिषेध आश्रितः । ननु अहन् इत्यस्य रु स्यात् पदान्ते इत्यर्थकेन अहश्चिति सूत्रेणैव सिद्धत्वात् किमर्थमिदमित्यत आह—रोरपवाद इति । अहरहरिति । नित्यवीप्सयोरिति

अहर्गण' । 'असुपि' किम् । अहोभ्याम् । अत्र 'अहन्' (सू० ४४३) इति रुत्वम् । 'रूपरात्रिरथन्तरेषु रुत्वं वाच्यम्' (वा ४८४७) । अहोरूपम् । गतमहो रात्रिरेषा । एकदेशविकृतस्यानन्यत्वात् । अहोरात्रः । अहोरथन्तरम् । 'अहरादीना पत्यादिषु वा रेफ' (वा ४८५१) । विसर्गापवाद' । अहर्पतिः । गीर्पति' । धूर्पति । पक्षे विसर्गोपभ्यानीयौ । १७३ रो रि ङ । ३ । १४ ॥ रेफस्य रेफे परे लोप स्यात् । १७४ ढ्रलोपे पूर्वस्य दीर्घोऽणः ६ । ३ । १११ ॥ ढरेफौ लोपयतीति तथा,

द्विर्वचनम् । अहन् अहन् इति स्थिते रुत्वम् । 'न लुमता' इति निषेधात् सुप्परकत्वाभावः । अहन्निति रुत्वे तु अतो रोरण्लुतादित्युत्वं स्यात् । अहर्गण इति । अह्नां गण इति विग्रहः । अहन्निति रुत्वे तु हशि चेत्युत्वं स्यात् । अहोभ्यामिति । अहन् भ्याम् इति स्थिते नकारस्य सुप्परकत्वान्न रेफः । अत्रेति । अहन्निति रुत्वे हशि चेत्युत्वे आद्गुणः ।

रूपरात्रि । अहन्शब्दस्येति शेषः । रोऽसुपीति रुत्वस्यापवादः । अहोरूपमिति । अहो रूपमिति विग्रहः । अहन् रूपमिति स्थिते नकारस्य रुत्वम्, उत्त्वम्, आद्गुणः । रुत्वे तु हशि चेत्युत्वं न स्यात् । गतमहो रात्रिरेषेति । अहन् रात्रिरिति स्थिते, रुत्वम्, उत्त्वम्, आद्गुणः । रुत्वे तु उत्वं न स्यात् । ननु अहश्च रात्रिश्चेति द्वन्द्वे, अहस्सर्वैकदेशेत्यादिना समासान्ते अचि, यस्येति चेति लोपे, अहन् रात्र इति स्थिते, नकारस्य रुत्वे उत्वे आद्गुणे, 'रात्राह्नाहाः पुंसि' इति पुंस्त्वे, अहोरात्र इति रूपम् । अत्र नकारस्य रात्रिशब्दपरकत्वाभावात् कथं रुत्वम् । ततश्च रोऽसुपीति रुत्वे उत्वं न स्यादित्यत आह—एकदेशेति ।

अहोरथन्तरमिति । अहश्च रथन्तरं चेति द्वन्द्वः । रथन्तरं सामविशेषः । अहरादीनाम् । ननु अहरादीनामिति रेफविशिष्टस्य उपादानात् रेफस्य रेफविधानं व्यर्थमित्यत आह—विसर्गापवाद इति । अहर्पतिरिति । अह्नां पतिरिति विग्रहः । गीर्पतिरिति । गिरां पतिरिति विग्रहः । धूर्पतिरिति । धुरां पतिरिति विग्रहः । उभयत्रापि 'वोरूपधाया' इति दीर्घः । पक्ष इति । रत्वाभावपक्षे विसर्गस्य कुप्वोरिति उपभ्यानीयविसर्गौ । इदुदुपधस्येति तु तपरकरणान्न ।

रोरि' । रः इति षष्ठी । 'ढो ढे लोप' इत्यतो 'लोप' इत्यनुवर्तते तदाह—रेफस्येति । पुनर् रमते इति स्थिते प्रथमरेफस्य लोपः । ढ्रलोपे । ढ्रच् रेफश्च ढ्रौ, तौ लोपयतीति ढ्रलोपः । प्यन्तात्कर्मण्युपपदे अण्, उपपदसमासः । ढ्रलोपनिमित्तं रेफलोपनिमित्तं च विवक्षितम् । तच्च ढ्रकाररेफात्मकमेव । ढो ढे लोपः, रो रीति तयोरेव ढ्रलोपनिमित्तत्वात् । तथा च ढ्रलोपनिमित्ते ढ्रकारे, रेफलोपनिमित्ते रेफे च परतः पूर्वस्याणो दीर्घ

तस्मिन् वर्णेऽर्थाद् ढकारे रेफात्मके परे पूर्वस्याणो दीर्घः स्यात् । पुना रमते । हरी रम्य । शम्भू राजते । ‘अण’ किम् । तृढः, वृढः । ‘तृहू’ हिंसायाम् । वृहू-उद्यमने । पूर्वग्रहणमनुत्तरपदेऽपि पूर्वमात्रस्यैव दीर्घार्थम् । अजर्वा । लीड ।

इति फलति । तदाह—रेफावित्यादिना । ढलोपे रेफलोपे च पूर्वस्याणो दीर्घ इति तु न व्याख्यातम् । तथा सति चयनीयमित्यनीयरप्रत्ययान्ते तस्य लोप इति रेफलोपे यकारादकारस्य, चकार चचारेत्यादौ अभ्यासे अकारस्य च हलादिशेषेण रेफलोपे दीर्घापत्तेः । पुना रमत इति । पुनर् रमत इति स्थिते रो रीति रेफलोपः । तन्निमित्ते रेफे परे नकारादकारस्य दीर्घः । हरी रम्य इति । हरिस् रम्य इति स्थिते रुत्वे रेफलोपे अनेन दीर्घः । शम्भू राजत इति । शम्भुस् राजत इति स्थिते रुत्वे रेफलोपे अनेन दीर्घः । त्रयाणामुदाहरणात् पूर्वणैव णकारेणात्राण् गृह्यत इति सूचितम् । तृढ, वृढ इति । अत्र ऋकारस्य दीर्घनिवृत्त्यर्थमण्ग्रहणम् । ऋकारश्चात्र अण्ग्रहणेन न गृह्यते । पूर्वणैव णकारेण प्रत्याहाराश्रयणात् । अन्यथा दीर्घश्रुत्या अच इत्युपस्थितौ किमण्ग्रहणेनेति भावः । ननु तृढो वृढ इत्यत्र ढलोपस्यैवाभावात् दीर्घाप्रसक्तेरण्ग्रहणं व्यर्थमित्याशङ्क्य तत्र ढलोपं दर्शयितुमाह—तृहू हिंसायाम् । वृहू उद्यमने इति । आभ्यां कप्रत्यये ‘हो ढः’ इति ढत्वे ‘क्षप्रस्तथो’ इति तकारस्य धत्वे, तस्य षट्त्वेन ढकारे, ‘ढो ढे लोप’ इति पूर्वस्य ढकारस्य लोपे, तृढ, वृढ इति रूपे । अत्र ढलोपनिमित्ते ढकारे परे ऋकारस्य दीर्घनिवृत्त्यर्थमण्ग्रहणमिति भावः । ननु ‘तस्मिन्निति निर्दिष्टे पूर्वस्य’ इत्येव सिद्धौ पूर्वस्येति किमर्थमित्यत आह—पूर्वग्रहणमिति । ढलोप इति सूत्रस्य ‘अलुगुत्तरपदे’ इत्युत्तरपदाधिकारस्थत्वादुत्तरपदस्थयोरेव ढलोपनिमित्तभूतदरेफयोः परतः पूर्वपदस्याणो दीर्घ इत्यर्थः स्यात् । ततश्च ‘लिह आस्वादाने’ ‘गृहू संवरणे’ आभ्यां कप्रत्यये ढत्वधत्वष्टुत्वढलोपेषु इकारस्य उकारस्य च दीर्घो न स्यात् । तत्र ढलोपनिमित्तस्य ढस्य उत्तरपदस्थत्वाभावात् इकारस्य उकारस्य च पूर्वपदस्थत्वाभावाच्च । इष्यते च लीडो गृह इति । अतः पूर्वग्रहणम् । कृते तु पूर्वग्रहणे तत्सामर्थ्यादनुत्तरपदस्थयोरपि दरेफयोः परतः अपूर्वपदस्थस्यापि पूर्वस्याणो दीर्घः सिध्यतीत्यर्थः ।

तथा उत्तरपदे इत्यस्यानुवृत्तौ अजर्वाः इत्यत्रापि दीर्घो न स्यात् । गृधु अभिकाङ्क्षायाम् । यड्लक्, द्वित्वम्, हलादिः शेषः, अभ्यासस्य रुक्, कुहोश्च, लड्, सिप्, शप्, लृक्, लघूपधगुणः, रपरत्वम्, इतश्चेति इकारलोपः, हलङ्वादिना सुलोपः, जर् गर् ध् इति स्थिते, ‘एकाचो बक्ष’ इति गकारस्य भभभावः घकारः, जश्चं दकारः, दश्चेति रुः, अडागमः, अजर्वर र् इति स्थिते रो रीति रेफलोपः, ढलोप इति दीर्घः, विसर्गः, अजर्वा इति रूपम् । अत्रापि रेफलोपनिमित्तरेफस्य उत्तर-

‘मनस् रथ’ इत्यत्र रुत्वे कृते ‘हशि च’ (सू १६६) इत्युत्वे ‘रो रि’ (सू १७३) इति रेफलोपे च प्राप्ते । १७५ विप्रतिषेधे परं कार्यम् १ । ४ । २ ॥ तुल्यबलविरोधे सति पर कार्यं स्यात् । इति रेफलोपे प्राप्ते—‘पूर्वत्रासिद्धम्’ (सू

पदस्थत्वाभावात् तस्मिन् परतः अकारस्य दीर्घो न स्यात् । अत उत्तरपदानुवृत्ति-निवृत्तये पूर्वग्रहणम् । यद्यपि ढलोपे इत्यत्र ढलोपनिमित्तढकारविषये उत्तरपद इत्यस्यानुवृत्तिः असम्भवादेव न सम्भवति, तथापि अजर्घा इत्यत्र रेफलोपनिमित्तरेफविषये उत्तरपद इत्यस्यानुवृत्तिनिवृत्तये पूर्वग्रहणम् । तदनुवृत्तौ हि नीरक्तम्, दूरक्तमित्यादावेव स्यात् । अजर्घा इत्यत्र न स्यात्, पुना रमत इत्यादौ असमासेऽपि न स्यात् । उत्तरपदशब्दस्य समासचरमावयव एव रुढत्वादित्यलम् । ननु मनोरथ इत्यत्र मनस् रथ इति स्थिते, सस्य रुत्वे, तस्य रेफस्य हशि चेत्युत्वम् रो रोति लोपश्चेत्युभयं प्रसक्तम् । तत्र कतरद् बाध्यमित्यत्र निर्धारयति—मनस् रथ इत्यत्रेत्यादिना । मनस् रथ इत्यत्र रुत्वे कृते, हशि चेत्युत्वे, रो रीति रेफलोपे च प्राप्ते, उत्वमेवेत्यन्ययः । ननु परत्वात् रेफलोप एव स्यादिति शङ्कितामाह—विप्रतिषेधे । विप्रतिपूर्वात् सेधतेर्घञि उपसर्गवशात् परस्परविरोधे विप्रतिषेधशब्दः । विरोधश्च तुल्यबलयोरेव लोकसिद्धः । न हि मशकसिंहयोर्विरोध इत्यस्ति । तदाह—तुल्यबलेति । द्वयोः शास्त्रयोः क्वचिन्निष्ठावकाशयोरेकत्र लक्ष्ये युगपत्सम्भवस्तुल्यबलविरोधः । कार्यस्य परत्वं परशास्त्रविहितत्वम् । इति रेफलोपे प्राप्त इति । हशि चेत्यस्यावकाशः शिवो वन्द्य इति, रेफलोपस्यावकाशः पुना रमत इति । तत्र हि रो रित्युकारानुबन्धग्रहणात् हशि चेत्यप्रसक्तम् । ततश्च तयोस्तुल्यबलयोः उत्वरेफलोपयोः मनोरथ इत्यत्र युगपत् सम्भवादन्वतरस्मिन् बाधनीये सति परत्वादुत्वं बाधित्वा रेफलोपे प्राप्ते इत्यर्थः ।

तामिमां रेफलोपशङ्कां परिहरति—पूर्वत्रेति । तत्र रेफलोपस्यासिद्धत्वादित्यनुक्त्वा रो रीत्यस्यासिद्धत्वादिति ब्रुवन् पूर्वत्रासिद्धमित्यत्र शास्त्रासिद्धत्वमेवाभ्युपैति । न तु कार्यासिद्धत्वम् । तथा सति हि अतिदेशस्यारोपरूपत्वात् असिद्धत्वारोपान्निर्धिष्ठानारोपासम्भवेन सूत्रोदाहरणसम्पत्त्यै परत्वाल्लक्ष्ये कार्यप्रवृत्तेरावश्यकतया परत्वात् त्रैपादिके कार्ये जाते तत्राऽभावप्रतियोगित्वारोपेऽपि देवदत्तस्य न पुनरुन्मज्जनमिति न्यायेन स्थानीभूतरोरभावात् हशि चेत्यस्य प्राप्तिर्न स्यात् । शास्त्रासिद्धत्वे तु यद्यत् त्रैपादिकं शास्त्रं प्रवृत्त्युन्मुखं तत्तच्छास्त्रे एवासिद्धत्वारोपात् पूर्वशास्त्रप्रतिबन्धकस्य परशास्त्रस्य उच्छेदबुद्धौ सत्यां ‘विप्रतिषेधे पर कार्यम्’ इति न प्रवर्तते । तदुक्तम्—‘पूर्वत्रासिद्धे नास्ति विप्रतिषेधोऽभावादुत्तरस्य’ इति । ततश्च स्थानिनो निवृत्त्यभावात् पूर्वशास्त्रप्रवृत्तिर्निर्बाधा । एतच्च पूर्वत्रासिद्धमित्यत्र, अचः परिस्मिन्नित्यत्र, ‘षत्वतुकोरसिद्धः’ इत्यत्र च भाष्ये स्पष्टम् । न च ‘तौ सत्’ इत्या-

१२) इति 'रो रि' (सू १७३) इत्यस्यासिद्धत्वादुत्त्वमेव । मनोरथ । १७६
एतत्तदोः सुलोपोऽकोरनञ्समासे हलि ६।१।१३२॥ अककारयोरेतत्तदोर्
सुस्तस्य लोप स्याद्धलि न तु नञ्समासे । एष विष्णु । स शम्भु । 'अको'
किम् । एषको रुद्र । 'अनञ्समासे' किम् । असश्शिव । 'हलि' किम् । एषोऽत्र ।

दिनिर्देशात् देवदत्तहन्तृहृतन्यायो न सार्वत्रिक इति वाच्यम् । हते सति देवदत्ते तद्ध-
न्तरि हतेऽपि देवदत्तस्य न पुनरुन्मेष' । हन्तृहन्तरि हतत्वारोपे तु सुतरां नोन्मेषः ।
देवदत्तं हन्तुमुद्युक्तस्य हनने तु देवदत्तस्य जीवनमस्त्येवेति न्यायशरीरम् । तावि-
त्यादौ च वृद्धिहन्तुः पूर्वसवर्णदीर्घस्य हननोद्यमसजातीयं प्रसङ्गमात्रम् । न तु हनन-
स्थानीया लक्ष्ये प्रवृत्तिः । अतस्तावित्यादौ नास्य न्यायस्य प्रवृत्तिरिति तौ सदि-
त्यादिनिर्देशः कथमेतस्य न्यायस्यानित्यतां बोधयितुमीष्टे । स्पष्टं चैतत् स्वादि-
ष्विति सूत्रे कैयटे । प्रकृते तु निरधिष्ठानारोपासम्भवात् हननसजातीया लक्ष्ये कार्य-
प्रवृत्तिरावश्यकी, ततश्च प्रवृत्तस्य रेफलोपस्यासिद्धत्वेऽपि देवदत्तहन्तृहृतन्यायेन
रोरुन्मेषाभावादुत्वं न भवतीति शब्दरत्ने प्रपञ्चितम् । न च उत्त्वकार्यासिद्ध-
त्वपक्षेऽपि मनोरथसिद्धिरस्त्येव, दर्शनाभावरूपरेफलोपस्याभावरूपासिद्धत्वे सति
रोरुन्मेषावश्यकत्वात् अभावाभावस्य प्रतियोगिरूपत्वादिति वाच्यम्, एवमपि
कार्यासिद्धत्वे अमू, अमी इत्याद्यसिद्धेः, यथा चैतत्तथा अदस्शब्दनिरूपणावसरे
प्रपञ्चयिष्यते ।

एतत्तदो । एतत्तदोरित्यत्र 'त्यदादीनां मिथः सहोक्तौ यत्परं तच्छिष्यते' इत्येक-
शेषस्य त्यदाद्यत्वस्य चाभाव आर्षः । सु इति लुप्तषष्ठीकं पदम् एतत्तदोरित्य-
नेनान्वेति—एतत्तदोः सकारस्येति । अत एव सोर्लोपः सुलोपः इति न षष्ठीसमासः,
असामर्थ्यात् । अविद्यमानः ककारः ययोस्तौ अकौ तयोः अकोरिति बहुव्रीहिः ।
तदाह—अककारयोरित्यादिना । अनञ्समासे इति न पर्युदासः । तथा सति नञिवयु-
क्तन्यायात् नञ्समाससदृशे समास एव स्यात्, न तु एष विष्णुरित्यादिवाक्येषु इत्य-
भिप्रेत्याह—न तु नञ्समास इति । एष विष्णु, स शम्भुरिति । एषस् विष्णुः, सस् शम्भु-
रिति स्थिते सकारस्य लोपः । एषको रुद्र इति । 'अव्ययसर्वनाम्नामकच्चाक्रेः' इति
अकच् । अत्र एतच्छब्दस्य सककारत्वान्न सुलोपः । तच्छब्दे अकचि 'सको रुद्रः' इत्यपि
प्रत्युदाहरणम् । न च अकचि सति शब्दान्तरत्वात् प्राप्तिरेव नेति वाच्यम् ; 'तन्म-
ध्यपतितस्तद्ग्रहणेन गृह्यते' इति परिभाषया साकचकस्य अशब्दान्तरत्वात् । परि-
भाषायां तु इदमेव ज्ञापकम् । असश्शिव इति । न सः अस इति विग्रहः । 'विसर्जनी-
यस्य स' इति सत्त्वे श्रुत्वेन शकारः । नञ्समासत्वान्न सुलोपः । अनेषश्शिवः
इत्यपि प्रत्युदाहरणम् । एषोऽत्रेति । एषस् अत्रेति स्थिते सस्य स्त्वम्, उत्त्वम्,

१७७ सोऽचि लोपे चेत्पादपूरणम् ६ । १ । १३४ ॥ 'सस्' इत्येतस्य सोर्लोप-
स्यादचि पादश्चेल्लोपे सत्येव पूर्यते । 'सिमामचिङ्दि प्रथतिम्', 'य ईशिषे' । 'इह
ऋक्पाद एव गृह्यते' इति वामन । 'अविशेषाच्छ्लोकपादोऽपि' इत्यपरे । सैष
दाशरथी राम । 'लोपे चेत्' इति किम् । स इत्येति । स एवमुक्त्वा ।
'सत्येव' इत्यवधारण तु 'स्यश्छन्दसि बहुलम्' (सू ३५२६) इति पूर्वसूत्राद्बहुल-
ग्रहणानुवृत्त्या लभ्यते । तेनेह न—'सोऽहमाजन्मशुद्धानाम्' ।

इति स्वादिसन्धिप्रकरणम् ।

अथाजन्तपुंलिङ्गप्रकरणम् ॥ ८ ॥

१७८ अर्थवदधातुरप्रत्ययः प्रातिपदिकम् १ । २ । ४५ ॥ धातु प्रत्यय

आद्गुणः, हल्परकत्वाभावाच्च लोपः । अत्र एतत्तदोरवयवस्य सोरिति न व्याख्या-
तम्, असम्भवात्, सोः परत्वेन विहितस्य प्रातिपदिकावयवत्वाभावात् । एतत्तद्भ्यां
परस्य सोरित्यपि न भवति, एतत्तदोरिति षष्ठीविरोधात् । एतत्तद्भ्यां विहितस्येति
व्याख्याने तु परमेष ददाति, परमस ददातीत्यत्र अव्याप्तिः; तत्र सोः समासाद्विहि-
तत्वेन एतत्तद्भ्यां विहितत्वाभावात्, अनन्वसमास इति प्रतिषेधवैयर्थ्याच्च । अतः
एतत्तदर्थगतसङ्ख्याभिधायिनः सोरिति व्याख्येयम् । सोऽचि लोपे । स इति प्रथमैक-
वचनान्तस्वरूपपरम् । ततः षष्ठ्या लुक् । सस्शब्दस्येति लभ्यते । सुलोप इत्यनु-
वर्तते । तदाह—सस् इत्यादिना । इति स्वादिसन्धिः ।

इति श्रीवासुदेवदीक्षितविदुषा विरचितायां सिद्धान्तकौमुदीव्याख्यायां
बालमनोरमायां सन्धित्रयं समाप्तम् ।

अथ स्वौजसमौडित्यादिना स्वादिप्रत्ययान् वक्ष्यति । तत्र ङाप्प्रातिपदिकादित्य-
धिकृतम् । किं तत् प्रातिपदिकमिति जिज्ञासायामाह—अर्थवदधातु । अर्थोऽस्यास्ती-
त्यर्थवत् । नपुंसकलिङ्गानुसारात् शब्दस्वरूपमिति विशेष्यमप्याहार्यम् । अधातुरिति,
अप्रत्यय इति च तद्विशेषणम् । न धातुरधातुरिति नञ्त्वप्पुरुषः । 'परवर्द्धिङ् द्वन्द्व-
त्वप्पुरुषोः' इति पुंस्त्वम् । अप्रत्यय इत्यावर्तते । प्रत्ययभिन्नं प्रत्ययान्तभिन्नं च
विवक्षितम् । पूर्ववत्पुंस्त्वम् । संज्ञाविधाविति निषेधस्तु प्रत्ययस्य यत्र संज्ञा तद्वि-

प्रत्ययान्त च वर्जयित्वाऽर्थवच्छब्दस्वरूप प्रातिपदिकसज्ञ स्यात् । १७६ कृत्-
द्वितसमासाश्च १ । २ । ४६ ॥ कृत्तद्वितान्तौ समासाश्च प्रातिपदिकसज्ञाः स्युः ।

षय इति भावः । तदाह—धातुं प्रत्ययमित्यादिना । अव्युत्पन्ना ङित्थादिशब्दा इहोदा-
हरणानि । अर्थवदिति किम् । धनं वनमित्यादौ प्रतिवर्णं प्रातिपदिकसंज्ञा मा भूत् ।
सत्यां हि प्रातिपदिकसंज्ञायां प्रतिवर्णं सुबुत्पत्तिः स्यात्, सङ्ख्याकारकाभावेऽपि प्रथ-
मैकवचनस्य सोर्दुर्वारत्वात् प्रथमाविभक्तेः कारकानपेक्षत्वात् तदेकवचनस्य सङ्ख्या-
नवगमेऽपि प्रवृत्तेर्भाष्ये सिद्धान्तितत्वाच्च । न च हल्ङ्थादिना सुलोपात् प्रतिवर्ण-
सोरुत्पत्तावपि न क्षतिरिति वाच्यम्, एवमपि नलोपस्य दुर्वारत्वाद् अकारात्
सोः रुत्वविसर्गापत्तेश्चेत्यलम् । अधातुरिति किम् । हन्धातोर्लङि, तिप्, शप्,
लुक्, इतश्चेतीकारलोपः, अडागमः, हल्ङ्थादिलोपः, अहञ्जिति रूपम् । अत्र
धातोः प्रातिपदिकसंज्ञायां सुबपवादे तिङि उत्पन्ने लुप्ते तस्मिन् प्रातिपदिक-
संज्ञायाः प्रागुत्पन्नाया अनपगमाद् नलोपः स्यात् । न च प्रत्ययलक्षणमाश्रित्य प्रत्य-
यान्तपर्युदासादेव न प्रातिपदिकत्वमिति वाच्यम् ; एवमपि प्राक्प्रवृत्तप्रातिपदि-
कत्वस्यानपगमात् । न चैवमपि कार्यकालपक्षे नलोपार्थं प्रातिपदिकसंज्ञायां क्रियमा-
णायां प्रत्ययलक्षणेन प्रत्ययान्तस्य प्रातिपदिकसंज्ञा न स्यादिति वाच्यम्, तर्हि
हे राजन्नित्यत्रापि प्रत्ययलक्षणेन प्रत्ययान्तत्वात् प्रातिपदिकत्वाभावे सति नलोप-
स्याप्रसक्तौ 'न ङिसम्बुद्धयोः' इति तन्निषेधवैयर्थ्यप्रसङ्गात् । न च 'राजन्शब्दस्यौ-
णादिककनिन्प्रत्ययान्तस्य कृत्तद्वितेति प्रातिपदिकत्वाच्चलोपप्रसक्तौ 'न ङिसम्बु-
द्धयोः' इति निषेधोऽर्थवानिति वाच्यम् । उणादीनामव्युत्पत्तिपक्षे कृत्तद्वितेत्य-
स्याप्रवृत्तेः । एवं चास्मादेव निषेधात् प्रत्ययलक्षणमाश्रित्याप्रत्ययान्त इति पर्यु-
दासो न प्रवर्तत इति विज्ञायते । एवं च अहञ्जित्यत्राप्यप्रत्ययान्तत्वात् प्रातिपदि-
कत्वप्राप्तौ तन्निवृत्त्यर्थमधातुग्रहणम् । अप्रत्यय इति किम् । हरिषु करोषि इत्यत्र
सुप्सिपोरर्थवत्त्वात् अप्रत्ययान्तत्वाच्च प्रातिपदिकत्वे प्राप्ते तन्निवृत्त्यर्थमप्रत्यय इति
प्रत्ययपर्युदासः । न चात्र सुप्सिपोर्व्यपदेशिवद्भावेन प्रत्ययान्तत्वात् प्रत्ययान्तपर्यु-
दासेनैव प्रातिपदिकत्वनिवृत्तिसम्भवात् किं प्रत्ययपर्युदासेनेति वाच्यम्, प्रत्ययग्रहणे
यस्मात् स विहितस्तदादेस्तदन्तस्य ग्रहणमिति परिभाषया प्रकृतिप्रत्ययसमुदा-
यस्यैव प्रत्ययान्ततया केवलप्रत्यययोः सुप्सिपोः पर्युदासालाभात् । अप्रत्ययान्त इति
किम् । हरिषु करोषि । अत्र प्रकृतिप्रत्ययसमुदाययोः प्रत्ययभिन्नत्वादर्थवत्त्वाच्च प्राति-
पदिकत्वं मा भूत् ।

कृत्तद्वित । कृच्च तद्वितश्च समासश्चेति विग्रहः । पूर्वसूत्रात् प्रातिपदिकमित्यनु-
वर्तते, बहुवचनान्ततया विपरिणम्यते । प्रत्ययग्रहणपरिभाषया कृत्तद्वितेति तदन्तग्र-

पूर्वसूत्रेण सिद्धे समासग्रहण नियमार्थम् । यत्र सङ्घाते पूर्वो भाग पद तस्य चेद्भवति तर्हि समासस्यैव । तेन वाक्यस्य न । १८० प्रत्ययः ३ । १ । १ ।

हणम् । तदाह—कृत्तद्धितान्तावित्यादिना । कृत्तद्धितान्तयोः प्रत्ययान्तत्वात् पूर्वसूत्रेणाप्राप्तौ कृत्तद्धितग्रहणम् । केवलयोः कृत्तद्धितयोः संज्ञायां प्रयोजनाभावात् संज्ञाविधाविति निषेधोऽत्र न भवति । अस्मादेव पूर्वसूत्रे संज्ञाविधावपि प्रत्ययग्रहणपरिभाषया तदन्तलाभात् प्रत्ययान्तपर्युदासः । केचित्तु अर्थविदित्यनुवर्त्य तत्सामर्थ्यात् तदन्तविधिमाहुः । कृदन्ते यथा—कर्ता, भर्ता इत्यादि । तद्धिते यथा—औपगव इत्यादि । समासे यथा—राजपुरुष इत्यादि ।

ननु समासग्रहणं व्यर्थम्, समासे राजपुरुष इत्यादिशब्दानां पूर्वसूत्रेणैव प्रातिपदिकत्वस्य सिद्धत्वात् । न च उत्तरपदोत्तरलुप्तप्रत्ययं प्रत्ययलक्षणेनाश्रित्य प्रत्ययान्तपर्युदासः शङ्क्यः, उत्तरपदमात्रस्य प्रत्ययान्तत्वेऽपि समुदायस्याप्रत्ययान्तत्वात्, प्रत्ययग्रहणे यस्मात्स विहितस्तदादेरेव ग्रहणात् प्रत्ययलक्षणमाश्रित्य प्रत्ययान्तपर्युदासो न प्रवर्तत इति 'न डिस्म्बुद्धयो' इति निषेधेन ज्ञाप्यत इति पूर्वसूत्रे प्रपञ्चितत्वाच्चेत्यत आह—पूर्वसूत्रेणेत्यादिना । नियमशरीरं दर्शयति—यत्रेति । पूर्वो भाग पदमित्युपलक्षणम् । उत्तरभागस्तु प्रत्ययो नेत्यपि द्रष्टव्यम् । अन्यथा जन्मवानित्यादौ प्रातिपदिकत्वं न स्यात्, स्वादिष्वसर्वनामस्थाने इति पूर्वभागस्य पदत्वात् । न चात्र कृत्तद्धितेति तद्धितग्रहणसामर्थ्यादेव प्रातिपदिकत्वं सम्भवतीति वाच्यम्, दाक्षिरित्यादौ तद्धितग्रहणस्य चरितार्थत्वात् । तत्र हि प्रकृतिभागो न पदम्, भत्वेन तद्वाधात् पूर्वो भागः पदमित्यनुक्तौ बहुपटव इत्यत्र प्रातिपदिकसंज्ञा न स्यात् । ईषदसमासावित्यनुवृत्तौ 'विभाषा सुपो बहुचुरस्तात्' इति सूत्रेण पटव इति प्रथमाबहुवचनान्तात् पूर्वतः बहुचप्रत्यये कृते अर्थवदिति प्रातिपदिकत्वात् तदवयवजसो लुकि 'चित सप्रकृतेर्बह्वकजर्थम्' इति टकारादुकारस्य उदात्तत्वे चित्स्वरे कृते पुनर्जसि बहुपटव इति रूपम् । अत्र टकारादुकार उदात्त इति स्थितिः । जसन्तात् पूर्वतो बहुचप्रत्यये बहुपटव इति समुदायस्य प्रातिपदिकत्वाभावे तु ततो जसन्तर नोत्पद्येत । न चेष्टापत्तिः, तथा सति बहुचप्रकृतिभूतजसन्ते जसः प्रातिपदिकावयवत्वाभावेन 'सुपो धातुप्रातिपदिकयोः' इति लुगभावाद्बहुपटव इति जसन्तस्यैव बहुचप्रकृति-तथा चितस्सप्रकृतेर्विधीयमानश्चित्स्वरः जस एवाकारस्य स्यात् ; इष्यते तु टकारादुत्तरस्य । बहुपटव इति समुदायस्य प्रातिपदिकत्वे तु प्रातिपदिकावयवत्वात् जसो लुकि पटुशब्दस्यैव बहुचप्रकृतिरित्या टकारादुत्तरस्य चित्स्वरे सति पुनर्जसि बहुपटवः इति रूपमुक्तं निर्बाधमिति भावः । नियमस्य फलमाह—तेनेति । उक्तनियमेनेत्यर्थः । अन्यथा 'देवदत्त गामभ्याज शुक्लां दण्डेन' इत्यादिवाक्यस्यापि प्रातिपदिकत्वापत्तौ सुब्लुक् स्यात् । न च वाक्यस्य प्रत्ययान्तत्वादेव न प्रातिपदिकत्वमिति वाच्यम् ;

आ पञ्चमपरिसमाप्तेरधिकारोऽयम् । १८१ परश्च ३।१।२॥ अयमपि तथा । १८२
 ड्याप्प्रातिपदिकात् ४ । १ । १ ॥ ड्यन्तादाबन्तात्प्रातिपदिकाच्चेत्यापञ्चमपरि-
 समाप्तेरधिकार । 'प्रातिपदिकग्रहणे लिङ्गविशिष्टस्यापि ग्रहणम्' (प ७२) इत्येव
 सिद्धे ड्याब्ग्रहणं ड्याबन्तात्तद्धितोत्पत्तिर्यथा स्यान्ड्याब्भ्या प्राङ् माभूदित्येवम-

प्रत्ययग्रहणे यस्मात् स विहितस्तदादेरेव ग्रहणादिति भावः । कृत्तद्धितसमासाश्चेति
 चकारः अनुक्तसमुच्चयार्थः । तेन 'निपातस्यानर्थकस्य प्रातिपदिकसज्ञा वक्तव्या'
 इति वार्तिकं गतार्थम् ।

प्रत्यय । तृतीयाध्यायस्यादिमं सूत्रमिदम् । इत् ऊर्ध्वमापञ्चमाध्यायपरिसमाप्ते-
 प्रत्ययशब्दः संज्ञात्वेनाधिक्रियत इत्यर्थः । हनश्च वधः, ई च खनः, नडादीनां कुक्च,
 इत्यादीनामादेशागमानां तु न प्रत्ययसंज्ञा, महासंज्ञाकरणात् । परश्च । तृतीयाध्यायस्य
 द्वितीयसूत्रमेतत् । अयमपि तथेति । अयमपि योग आ पञ्चमपरिसमाप्तेरधिकारः
 इत्यर्थः । अवधिनियमे तु व्याख्यानमेव शरणम् । ड्याप्प्रातिपदिकात् । चतुर्थाध्याय-
 स्यादिमं सूत्रमिदम् । डी च, आप् च, प्रातिपदिकं चेति समाहारद्वन्द्वः । डी इति,
 डीपूडीपूडीनां सामान्येन ग्रहणम् । आविति टाप्डाप्चापां ग्रहणम् । प्रत्ययग्रहण-
 परिभाषया तदन्तर्ग्रहणम् । तदाह—ड्यन्तादित्यादिना । आ पञ्चमेत्यवधिनियमे तु
 व्याख्यानमेव शरणम् । ननु प्रातिपदिकादित्येव सूत्र्यताम्, ड्याब्ग्रहणं मास्तु,
 प्रातिपदिकग्रहणे लिङ्गविशिष्टस्यापि ग्रहणमिति परिभाषया ऊढप्रत्ययान्तात् श्वश्रू-
 शब्दादिव दण्डिनी अजा खट्वा इत्यादिभ्योऽपि ड्याबन्तेभ्यः सुवादिप्रत्ययसम्भवा-
 दित्यत आह—प्रातिपदिकग्रहणे लिङ्गविशिष्टस्यापीति ॥ स्त्रीलिङ्गबोधकडीवादिप्रत्यय-
 विशिष्टस्येत्यर्थः । यथा स्यादिति । यथेति योग्यतायाम् । ड्याबन्तादेव तद्धितं प्राप्तुं
 योग्य । स च ड्याब्ग्रहणे सत्येव स्यादित्यर्थः । व्यवच्छेद्यं दर्शयति—ड्याब्भ्या प्राङ्
 माभूदिति । ततश्च लोहिनिका आर्यका च सिध्यति । तथाहि—लोहितशब्दस्तावत्
 'वर्णानां तणतिनितान्तानाम्' इति फिट्सूत्रेणाद्युदात्तः । ततश्च ओकारः उदात्तः ।
 'अनुदात्तं पदमेकवर्जम्' इति परिगिष्टौ इकाराकारावनुदात्तौ । तथा च 'वर्णादनु-
 दात्तात्तोपधात्तो न' इति मणौ विद्यमानाल्लोहितशब्दात् स्त्रीत्वविवक्षायां डीप्, तत्स-
 न्नियोगेन तकारस्य नकारादेशश्च प्राप्तः । 'लोहितान्मणौ' इति स्वार्थिकः कञ्चपि
 प्राप्तः । तत्र स्वार्थिकत्वादन्तरङ्गः परश्च कन् नत्वसन्नियोगशिष्टे डीपं बाधित्वा प्रव-
 र्तेत, ततश्च डीपो न प्रसक्तिः, कोपधत्वेन नोपधत्वाभावात् । ततश्च लोहितक-
 शब्दात् 'अजाद्यतः' इति टापि प्रत्ययस्थादित्यादिना इत्ये लोहितिकेत्येव स्यात्, न तु
 लोहिनिकेति । इष्यते तु रूपद्वयमपि । ड्याप्प्रातिपदिकादित्यत्र डीब्ग्रहणे तु तत्साम-
 र्थ्यात् अन्तरङ्गं परमपि कनं बाधित्वा नत्वसन्नियोगशिष्टे डीपि कृते, लोहिनीशब्दात्

र्थम् । १८३ स्वौजसमौट्छष्टाभ्याम्भिस्ङेभ्याम्भ्यस्ङसिभ्याम्भ्यस्ङसोसाम्ङ्योस्सुप् ४ । १ । २ ॥ डधान्तादाबन्तात्प्रादिपदिकाच्च परे स्वादयः प्रत्यया स्युः । सुडस्योरकारेकारौ जशटडपाश्चेत् । १८४ विभक्तिश्च १ । ४ ।

कनि, 'केऽणः' इति ह्रस्वे, लोहिनिकेति रूपम् । वर्णादनुदात्तादित्यस्य वैकल्पिकतया नत्वसन्नियोगशिष्टबीबभावे तु लोहितशब्दात् कनि, ह्रस्वे, पुनः कान्तात् टापि, प्रत्यय-स्थादितीत्वे लोहितिकेत्यपि सिध्यति । तथा आर्यशब्दात् स्वार्थिके कनि, समु-दायोत्तरटापैव स्त्रीत्वबोधनसम्भवादेकाङ्गिर्वचनन्यायेन कञन्तादेव टापि, कनः पूर्व टाबभावात्, आत्स्थानिकस्य अतोऽभावात् उदीचामातस्थाने इति इत्वविकल्प-स्याप्रवृत्तौ, प्रत्ययस्थादिति नित्यमित्वे आर्यिकेत्येव स्यात्, आर्यिकेति न स्यात् । इष्यते तूभयमपि । डधाप्रातिपदिकादित्यत्र आङ्ग्रहणे तु तत्सामर्थ्यान् स्वार्थिक कनं बाधित्वा टापि, ततः कनि, केऽण इति ह्रस्वे, पुनः कञन्ताट्टापि, उदीचामातस्थाने इतीत्वविकल्पे रूपद्वयं सिध्यति ।

वस्तुतस्तु डधापोऽग्रहणं मास्तु, सुबन्तादेव तद्वितोत्पत्तिः । सुपः प्रागेव च डधायौ प्रवर्तते । स्वार्थद्वयलिङ्गसङ्ख्याकारककुत्सादिप्रयुक्तकार्याणां क्रमिकत्वात् । तथाहि-स्वार्थः प्रवृत्तिनिमित्त जात्यादि । तज्ज्ञानं पूर्वं भवति, विशिष्टबुद्धौ विशेषणज्ञानस्य कारणत्वात् । ततस्तदाश्रयज्ञानम्, धर्मित्वेन प्रधानत्वात् लिङ्गादिभिराकाङ्क्षित-त्वाच्च । ततः स्वमात्रापेक्षत्वात् लिङ्गस्य ज्ञानम् । ततो विजातीयक्रियापेक्षकारका-पेक्षया सजातीयपदार्थापेक्षसङ्ख्याज्ञानम् । ततः कारकरूपविभक्त्यर्थापेक्षा भवति । तन्निवृत्तौ कुत्सादिज्ञानमिति कुत्सित इति सूत्रभाष्ये स्थितम् । शब्दरत्ने च परिष्कृतमेतत् ।

स्वौजसमौट् । सु-औ-जस्, अम्-औट्-शस्, टा-भ्यां-मिस्, डे-भ्यां-भ्यस्, डसि-भ्यां-भ्यस्, डस्-ओस्-आम्, डि-ओस्-सुप्, इत्येकविंशतिः स्वादयः । समाहारद्वन्द्वः, इतरेतरयोगद्वन्द्वो वा, तथा सति सौत्रमेकवचनम् । डधाप्रातिपदि-कादित्यधिकृतं, प्रत्ययः, परश्चेति च । यथायथ च विपरिणम्यते । तदाह—डधन्तादि-त्यादिना । सुडस्योरिति । सु-डसि इत्यनयोस्कारेकारौ, जस्-शस्-इत्यनयोर्जकारश-कारौ-औट्-टा इत्यनयोष्कारः, डे-डसि-डस्-डि-इत्येतेषां ङकारः, सुप् इत्यस्य पकारः, इत्येते इत्संज्ञकाः प्रत्येतव्या इत्यर्थः । उपदेशेऽजनुनासिक इत्, 'चुट्' 'लश-कृतद्विते' 'हलन्त्यम्' इति सूत्रैरिति शेषः । इत्संज्ञायां च लोपः । तदुच्चारणफलं तु तत्र तत्र वक्ष्यते । अथ 'न विभक्तौ तुस्माः' इत्याद्युपयोगिनीं विभक्तिसंज्ञामाह—विभक्तिश्च । सुप् इति पूर्वसूत्रात् सुङ्ग्रहणम्, तिङ्स्त्रीणीत्यतस्तिङ्ग्रहणं चानुवर्तते,

१०४ ॥ सुप्तिडौ विभक्तिसंज्ञौ स्तः । तत्र 'सु' 'औ' 'जस्' इत्यादीनां सप्तानां त्रिकाणां प्रथमादयः सप्तम्यन्ता प्राचा सञ्ज्ञा, ताभिरिहापि व्यवहारः । १८५ सुपः १।४।१०३॥ सुपस्त्रीणि त्रीणि वचनान्येकशः एकवचनद्विवचनबहुवचनसंज्ञानि स्युः । १८६ द्व्येकयोर्द्विवचनैकवचने १ । ४ । २२ ॥ द्वित्वैकत्वयोरेते स्तः । १८७ बहुषु बहुवचनम् १ । ४ । २१ ॥ बहुत्वे एतत्स्यात् । रुत्वविसर्गौ । रामः ।

एकदेशे स्वरितत्वप्रतिज्ञाबलात् । तदाह—सुप्तिडाविति । चकारः पुरुषवचनसंज्ञाभिः समावेशार्थः । तेन एकसंज्ञाधिकारस्थत्वेऽपि पर्यायत्वम् । अन्यथा रामेभ्यः, भवामः, इत्यादौ विभक्तिसंज्ञाविरहेण न विभक्ताविति निषेधो न स्यात् । ननु प्रातिपदिकार्थ-लिङ्गपरिणामवचनमात्रे प्रथमा, कर्मणि द्वितीया, कर्तृकरणयोस्तृतीया, चतुर्थी सम्प्रदाने, अपादाने पञ्चमी, षष्ठी शेषे, सप्तम्यधिकरणे च इत्यादौ कथं प्रथमादिव्यवहारः, सूत्रकृता पाणिनिना प्रथमादिसंज्ञानामनुकत्वादित्यत आह—तत्रेति । तेषु स्वादि-प्रत्ययेषु मध्य इत्यर्थः । इत्यादीनामिति । आदिना अम्-औट्-शस्-इत्यादीनां ग्रहणम् । प्राचामिति । पाणिनेः पूर्वेषां स्फोटायनाद्याचार्याणां शास्त्रे प्रथमाद्याः सप्तम्यन्ताः संज्ञा स्थिता इत्यन्वयः । किं तत् इत्यत आह—ताभिरिति । ताभिः प्रथमादिसंज्ञाभिः इहापि पाणिनीयशास्त्रेऽपि व्यवहारः सम्भवतीत्यर्थः । सुप । सुप् प्रत्याहारः । षष्ठ्येकवचनम् । 'तान्येकवचनद्विवचनबहुवचनान्येकशः' इति सूत्रं तानीतिवर्जमनुवर्तते । एकश इति एकैकमित्यर्थः । 'सङ्ख्यैकवचनाच्च वीप्सायाम्' इति शस् । शसैव वीप्सायाः अभिधानात् 'नित्यवीप्सयोः' इति द्वित्वं न । तच्च सङ्ख्यैकवचनाच्चेति सूत्रव्याख्यावसरे प्रपञ्चयिष्यते । तिङस्त्रीणि त्रीणीत्यतः त्रीणि । त्रीणीत्यनुवर्तते । तदाह—सुपस्त्रीणीत्यादिना । द्व्येकयोः । द्व्येकयोरिति भावप्रधानो निर्देशः । अन्यथा द्व्येकेष्विति स्यादित्यभिप्रेत्य व्याचष्टे—द्वित्वैकत्वयोरिति । बहुषु । पूर्वसूत्रावैरूप्याय इहापि बहु-शब्दो बहुत्वपर इत्याह—बहुत्व इति । न चात्र सूत्रे बहुशब्दस्य बहुत्वपरत्वेऽपि बहुत्वस्य एकत्वात् बहुष्विति बहुवचनं कथमिति शङ्क्यम्, बहुत्वसङ्ख्याधारद्रव्यगतबहुत्वस्य बहुत्वगुणे आरोपेण तदुपपत्तेः । बहुत्वं च त्रित्वचतुष्टादिपार्षसङ्ख्याव्यापकीभूतधर्मविशेषः, न तु त्रित्वाद्यन्तममित्येकादशस्य प्रथमे बहुवचनेन सर्वप्राप्ते विकल्पः स्यात् इति कपिञ्जलाधिकरणे तन्नाप्यवार्तिकयोः स्थितम् । प्रपञ्चितं चास्माभिरध्वरमीमांसाकुतूहलवृत्तौ । एवं च बहुरोदन इति वैपुल्यवाचिनो बहुशब्दाद् न बहुवचनम् । द्व्येकयोरित्यादिप्राथपाठबलेन सङ्ख्यानित्यतस्यैव तथाविधबहुत्वस्यात्र विवक्षितत्वम्, एकस्यामेव स्यादित्यक्ता दारा इत्यादिप्रयोगे त्ववयवबहुत्वस्यावयविन्यारोपाद्बहुवचनं कोशवृद्धव्यवहारबलादित्यलम् । रुत्वविसर्गाविति । रामशब्दात् प्रथमाविभक्तौ एकव-

१८८ सरूपाणामेकशेष एकविभक्तौ १ । २ । ६४ ॥ एकविभक्तौ यानि सरूपा-

चने सु प्रत्यये सति, उकारस्य इत्वेन लोपे ससञ्जुषोरिति रुत्वे, खरवसानयोरिति विसर्ग इत्यर्थः । सु इत्युकारस्तु अवर्णस्त्रसावित्यादौ विशेषणार्थः । असीत्युक्ते हि अस-
कारादावित्यर्थः स्यात् । ततश्च वाजमर्वसु इत्यत्र अवर्णस्तुविधिर्न प्रवर्तते । न चात्र
रोरसुप्त्वात् तदन्तस्य पदत्वाभावात् रेफस्य पदान्तत्वाभावात् कथमिह विसर्ग इति
वाच्यम्, स्थानिवद्भावेन रोः सुप्त्वात् । न च स्थानिवद्भावे कर्तव्ये त्रैपादिकस्य रोर-
सिद्धत्वं शङ्क्यम्, 'इदुदुपथस्य चाप्रत्ययस्य' इति अप्रत्ययग्रहणेन स्थानिवत्त्वाति-
देशे रोरसिद्धत्वाभावज्ञापनात् । तत्र ह्यप्रत्ययग्रहणम् अग्निः करोति, कविभिः कृत-
मित्यादौ विसर्गपर्युदासार्थम् । स्थानिवत्त्वे कर्तव्ये रोरसिद्धत्वे तु तत्र विसर्गस्यैवा-
भावात् तद्वैयर्थ्यं स्पष्टमेवेत्यलम् । राम इति ।

‘रमन्ते योगिनोऽनन्ते सत्यानन्दे चिदात्मनि ।

इति रामपदेनासौ पर ब्रह्माभिधीयते ।’ इति श्रुतिः ।

‘करणाधिकरणयोश्च’ इत्यधिकारे ‘हलश्च’ इत्यधिकरणे घञ् । कृतद्धितेति प्राति-
पदिकत्वम् । अन्युत्पन्नः सज्ञाशब्दो वा । तथा सति अर्थवदिति प्रातिपदिकत्वम् ।

अथ प्रातिपदिकार्थगतद्वित्वादिविवक्षायां प्रातिपदिकस्य द्वित्यादिप्रयोगग्राप्ता-
विदमारभ्यते—सरूपाणाम् । एकविभक्ताविति सरूपाणामित्यत्रान्वेति । समानं रूपं
येषां तानि सरूपाणि । ज्योतिर्जनपदेत्यादिना समानस्य सभावः । निर्धारणे षष्ठी ।
वृद्धो यूनेत्युत्तरसूत्रादेवेत्यपकृत्यते । शिष्यत इति शेषः । कर्मणि घञ् । एकश्चासौ
शेषश्चेति पूर्वकालैकेति समासः । एकस्यां विभक्तौ परतः सरूपाणामेव दृष्टानां मध्ये
एकः शिष्यत इति फलति । तदाह—एकविभक्तावित्यादिना । एवेति किम् । मातृशब्द-
स्तावज्जननीवाची, परिच्छेत्तृवाची च । तत्र मातृभ्यामिति भ्यामादौ कचित्सारूप्ये
सत्यपि, औजसादिषु मातरौ माताराविति वैरूप्यदर्शनाच्चैकशेषः । यद्यपि कतिपय-
विभक्तौ उक्तयोर्मातृशब्दयोः सारूप्येणैव दर्शनमस्ति, तथापि एकस्यामपि विभक्तौ
परतः विरूपाणि न दृष्टानीत्यर्थो विवक्षितः । एतद्व्योतनायैव एकविभक्तावित्यत्र एक-
ग्रहणम् । एवकारापकर्षसिद्धार्थकथनपरम् एकग्रहणं स्पष्टार्थमेवेति केचित् । एकशेष
इत्येकपदोपादानं तु द्विवद्भूनामपि शेषो मा भूदित्येतदर्थम् । शेषपदानुपादाने तु सरू-
पाणां स्थाने एक आदेशः स्यात् । ततश्च अश्वश्च अश्वश्चेति द्व्युदात्तवतः स्थाने द्व्युदात्त-
वानादेशः स्यात् ; तन्निवृत्त्यर्थं शेषग्रहणम् । एकविभक्ताविति सारूप्ये उपलक्षणम् ।
न तु विभक्तौ परतः एकशेषो भवतीति व्याख्यानमुचितम्, जननीपरिच्छेत्तृवाचिनोरे-
कशेषापत्तेरित्यादि प्रपञ्चितं प्रौढमनोरमायाम् । अत्र ‘तिष्यपुनर्वस्वोर्नञ्चन्द्रन्द्वे’ इति
‘पूर्वसूत्रात् द्वन्द्व इत्यनुवृत्त्य द्वन्द्वे प्रसक्त इति व्याख्येयम् । ततश्च देवदेवः राजराज

प्येव दृष्टानि तेषामेक एव शिष्यते । 'प्रथमयो पूर्वसवर्णः' (सू १६४) । 'नादिचि' (सू १६५) । 'वृद्धिरेचि' (सू ७२) । रामौ । १८६ चुट्ट १ । ३ । ७ ॥ प्रत्य-
याद्यौ चुट्ट इतौ स्तः । इति जस्येत्सज्ञायाम् । १६० न विभक्तौ तुस्माः
१ । ३ । ४ ॥ विभक्तिस्थास्तवर्गसकारमकारा इतो न स्युः । इति सकारस्य नेत्वम् ।
१६१ अतो गुणे ६ । १ । ६७ ॥ अपदान्तादकाराद् गुणे परतः पररूपमेका-
देशः स्यात् । इति प्राप्ते । परत्वात्पूर्वसवर्णदीर्घः । 'अतो गुणे' इति हि 'पुरस्ताद-

इत्यादौ नैकशेषः । द्वन्द्वापवाद एकशेष इति फलितम् । यद्यप्यनैमित्तिकत्वादन्तरङ्गो-
ऽयमेकशेषः सुबुत्पत्तेः प्रागेव प्रवर्तते । तथापि द्वन्द्वापवाद एवायम् । असति ह्येकशेषे
सुबुत्पत्तिः, पक्षे द्वन्द्वश्च स्यात् । सति तु अनेकसुबन्तविरहात् द्वन्द्वस्याप्राप्तिः फलिता ।
घटश्च घटश्च घटश्च तेषां समाहार इति समाहारद्वन्द्वविषये तु नास्य प्रवृत्तिः, अनभि-
धानात् । द्वन्द्वे कृते एकशेष इति तु न व्याख्येयम् । पन्थान इत्यादौ ऋक्परित्यादि-
समासान्तापत्तेः । करावित्यादौ 'द्वन्द्वश्च प्राणितूर्यः' इत्याद्यापत्तेः । पूर्वसूत्रादिह
द्वन्द्वग्रहणानुवृत्तौ 'इदितो नुम् धातोः' इत्यत्र इदित इति निर्देशो लिङ्गम् । इत्
इकारः इत्संज्ञको यस्य स इदित्, अत्र इच्छब्दयोरेकविभक्तौ सारूप्येऽपि द्वन्द्ववि-
षयत्वाभावाच्चैकशेषः, अन्यथा तत्राप्येकशेषः स्यादित्यलम् ।

राम औ इति स्थिते प्रक्रियां दर्शयति—प्रथमयोरित्यादिना । वृद्धि वाधित्वा पूर्व-
सवर्णदीर्घे प्राप्ते आह—नादिचीति । तस्मिन् प्रतिषिद्धे सति वृद्धेः प्रवृत्तौ रामौ इति
रूपमित्यर्थः । देवदत्तहन्तुहृतन्यायस्तु नात्र प्रवर्तत इति स्वादिसन्धौ मनोरथ इत्यत्र
प्रपञ्चितम् । राम जस् इति स्थिते । चुट्ट । 'उपदेशेऽजनुनासिक इत्' इत्यतः इदित्य-
नुवर्तते । तच्च द्विवचनान्ततया विपरिणम्यते । 'आदिर्जिटुडवः' इत्यत आदिग्रहणम-
नुवर्त्य द्विवचनान्ततया विपरिणम्यते । षः प्रत्ययस्येत्यनुवर्तते तदाह—प्रत्ययाधावि-
न्यादिना । इति जस्येति । इत्संज्ञायां 'तस्य लोपः' इति लोपः । जकारस्तु जसश्शी-
त्यादौ शसो निवृत्त्यर्थः । अथ जसः सकारस्य हलन्त्यमितीत्संज्ञायां लोपमाशङ्क्याह—
न विभक्तौ । तु स् म एतेषां द्वन्द्वः । इत् इत्यनुवृत्तं बहुवचनान्ततया विपरिणम्यते ।
तदाह—विभक्तिस्था इत्यादिना । अथ राम अस् इति स्थिते अकः सवर्णे दीर्घः इति
सवर्णदीर्घस्यापवादं पररूपमाशङ्कितुमाह—अतो गुणे । एङि पररूपमित्यतः पररूपमि-
त्यनुवर्तते । उभयपदान्तादित्यतः अपदान्तादित्यनुवर्तते । एकः पूर्वपरयोरित्यधिकृतम् ।
अत इति पञ्चमी । तदाह—अपदान्तादित्यादिना ॥ इति प्राप्त इति । न च परत्वाद् 'अकः
सवर्णे दीर्घः' इति कुतो न स्यादिति वाच्यम्, 'अकः सवर्णे दीर्घः' इति प्राप्त एवारभ्य-
माणपररूपस्य तदपवादत्वात्, परादपवादस्य बलीयस्त्वादिति भावः । परत्वादिति ।

पवादा अनन्तरान्विधीन्बाधन्ते नोत्तरान्' (प ६०) इति न्यायेन 'अक सवर्णे दीर्घ' (सू ८५) इत्यस्यैवापवादः । न तु 'प्रथमयो -' (सू १६४) इत्यस्यापि । रामा । १६२ एकवचनं सम्बुद्धिः २ । ३ । ४६ ॥ सम्बोधने प्रथमाया एकवचनं सम्बुद्धिसंज्ञं स्यात् । १६३ एङ्हस्वात्सम्बुद्धेः ६ । १ । ६६ ॥ एङन्ताद्भ्रस्वान्ताच्चाङ्गादल्लुप्यते सम्बुद्धेरचेत् । सम्बुद्धयाक्षिप्तस्याङ्गस्यैङ्हस्वाभ्या विशेषणान्नेह-हे कतरत् कुलेति । हे राम । हे रामौ । हे रामा । 'एङ्' ग्रहणं किम् ।

'अतो गुणे' इत्यपेक्षया 'प्रथमयोः पूर्वसवर्णः' इत्यस्य परत्वादित्यर्थः । ननु पररूपमिदम् अपवादत्वात् सवर्णदीर्घमिव पूर्वसवर्णदीर्घमपि कुतो न बाधते इत्यत आह—अतो गुण इतीत्यादि । अनन्तरान् अव्यवहितानित्यर्थः । उत्तरानिति । व्यवहितानित्यर्थः । अतो गुण इत्युत्तरम् अव्यक्तानुकरणस्येत्यादि पठित्वा, अकः सवर्णे दीर्घः, प्रथमयोः पूर्वसवर्णः, इति पठितम् । ततश्च पररूपमिदं सवर्णदीर्घमेव बाधते, न तु तद्व्यवहितं पूर्वसवर्णदीर्घमपीति भावः । वस्तुतस्तु पुरस्तादपवादस्यायस्य नायं विषयः । न हि पररूपमिदं पूर्वसवर्णदीर्घस्यापवादः । भवन्तीत्यादौ अप्राप्तेऽपि पूर्वसवर्णदीर्घे एतस्य पररूपस्यारम्भादित्यलम् ।

रुत्वविसर्गौ सिद्धवत्कृत्याह—रामा इति । हे राम स् इति स्थिते, 'एङ्हस्वात्सम्बुद्धेः' इति विधास्यन् सम्बुद्धिसंज्ञामाह—एकवचनम् । प्रातिपदिकार्थलिङ्गित्यतः प्रथमेत्यनुवृत्तं षष्ठ्या विपरिणम्यते । सम्बोधने चेत्यतः सम्बोधने इत्यनुवर्तते । तदाह—सम्बो यन इत्यादिना । सु सम्बुद्धिरित्येव सुवचम् । प्रथमाग्रहणानुवृत्तेः सप्तमीबहुवचनस्य सुपो न ग्रहणम् । न चात्र प्रत्ययग्रहणपरिभाषया तदन्तग्रहणं शङ्क्यम् । 'ह्रस्वस्य गुण' इति सम्बुद्धौ परतोऽङ्गस्य गुणविधिवलात्, संज्ञाविधौ प्रत्ययग्रहणे तदन्तविधिनिषेधाच्च । एतेन तदन्तसंज्ञानिवृत्त्यर्थमेकवचनग्रहणमित्यपास्तम् । एङ्हस्वात् । एङ्हस्वादित्यङ्गविशेषणम् । तदन्तविधिः । सुतिस्यपृक्तं हलित्यतो हलिति प्रथमान्तमनुवर्तते । तच्चाङ्गादित्यत्रान्वेति—अङ्गात् परं हलिति । लोपो व्योरित्यतो लोप इत्यनुवर्तते । तच्च हलित्यनेन सामानाधिकरण्येनान्वेति । लुप्यत इति लोपः । कर्मणि घञ् । सम्बुद्धेरित्यवयवषष्ठी हलित्यत्रान्वेति । ततश्च एङन्ताद्भ्रस्वान्ताच्चाङ्गात् परं यत् हल् सम्बुद्धयवयवभूतं तल्लुप्यते इति फलति । तदाह—एङन्तादित्यादिना । ननु एङ्हस्वादित्यस्याङ्गाधिकारस्थत्वाभावात् कथमङ्गस्य विशेष्यत्वलाभः ? तस्य वा किं प्रयोजनम् ? एङो ह्रस्वाच्च परं सम्बुद्धयवयवभूतं हल्लुप्यत इत्येवास्तु । तत्राह—सम्बुद्धयाक्षिप्तस्येत्यादि । सम्बुद्धेः प्रत्ययत्वात् तत्प्रकृतेरङ्गत्वमर्थान्नबन्धम् । तस्य च एङो ह्रस्वेन च विशेषितत्वात् तदन्तविधौ एङन्ताद्भ्रस्वान्ताच्चाङ्गात् परं हल्लुप्यते इत्यर्थलाभात् इह लोपो नेत्यर्थः । इहेत्यस्य विशेष्यमाह—हे कतरत् कुलेतीति । कतरशब्दस्य

हे हरे, हे विष्णो । अत्र हि परत्वान्नित्यत्वाच्च सम्बुद्धिगुणो कृते ह्रस्वात्परत्वं नास्ति । १६४ अमि पूर्वः ६ । १ । १०७ ॥ अकोऽम्यचि परत पूर्वरूपमेकादेशः स्यात् । रामम् । रामौ । १६५ लशक्वतद्धिते १ । ३ । ८ ॥ तद्धितवर्ज-

नपुंसकत्वस्फोरणाय कुलशब्दः । कतरशब्दान्नपुंसकलिङ्गात् सम्बुद्धिः सु । 'अद्भुत-रादिभ्यः पञ्चभ्यः' इति तस्य अद्भ् आदेशः । डकार इत् । डित्वसामर्थ्याद्भवत्वेऽपि टेरिति रेफादकारस्य लोपः 'वाऽवसाने' इति चत्वम् । कतरत् इति । यदि एङ्ह्रस्वा-दित्यत्राङ्स्य विशेष्यत्वं न स्यात्, तदा कतरदित्यत्र तकारस्य हलो ह्रस्वादका-रात् परत्वात् सम्बुद्धयवयवत्वाच्च लोपः प्रसज्येत । अङ्स्य विशेष्यत्वे तु न दोषः । अत्र हि टिलोपानन्तरं कर्त् इति रेफान्तमङ्गम्, तत्तु न ह्रस्वान्तम् । यत्तु ह्रस्वान्तं तन्नाङ्गम् । रेफादकारस्य सुस्थानिकाद्डादेशावयवत्वेन प्रत्ययावयवतया प्रकृतिभागा-नन्तर्भावात् । नन्विह हल्ग्रहणानुवृत्तिर्व्यर्था । एङन्तात् ह्रस्वान्ताच्चाङ्गात् परस्य सम्बुद्धेर्लोपः स्यादित्येव व्याख्यायताम् । अस्तु वा हलनुवृत्तिः । तथापि एङन्ताद्भ्र-स्वान्ताच्चाङ्गात् परा या सम्बुद्धिः तदवयवो हल्लुप्यते इति कुतो न व्याख्यायत इति चेत् ? एवं सति हे ज्ञानेति न सिध्येत् । तदिदमजन्तनपुंसकलिङ्गाधिकारे ज्ञानशब्दप्र-क्रियावसरे मूल एव स्पष्टीभविष्यति । हे हरे, हे विष्णो इति । हरिशब्दाद्विष्णुशब्दाच्च सम्बुद्धिः सु । ह्रस्वस्य गुण इति गुणः । हे हरे स्, हे विष्णो स्, इति स्थिते, ह्रत्वात् परत्वाभावात् सुलोपो न स्यात् । अत एङ्ग्रहणमित्यर्थः । ननु गुणात्पूर्वं हे हरि स्, हे विष्णु स्, इत्यस्यामेव दशायां ह्रस्वात्परत्वादेव सुलोपसम्भवात् एङ्ग्रहणं व्यर्थ-मित्यत आह—अत्रेति । सम्बुद्धिलोपापेक्षया अयं गुणः परः, नित्यश्च अकृतेऽपि सम्बु-द्धिलोपे तत्प्रवृत्ते कृतेऽपि सम्बुद्धिलोपे प्रत्ययलक्षणमाश्रित्य तत्प्रवृत्ते, अतः सम्बु-द्धिलोपाप्यागेव ह्रस्वस्य गुणे कृते सति ह्रस्वात्परत्वाभावात् सुलोपो न स्यात् । अतः एङ्ग्रहणमित्यर्थः ।

अथ द्वितीया विभक्ति । राम अम् इति स्थिते, न विभक्तौ तुस्मा इति मकारस्य नेत्वम् । अकः सवर्ण इति दीर्घं बाधित्वा अतो गुण इति पररूप प्राप्तम्, तद्बाधित्वा प्रथमयोरिति पूर्वसवर्णदीर्घे प्राप्ते । अमि पूर्व । अकः सवर्णे दीर्घ इत्यतः अक इति पञ्च-म्यन्तमनुवर्तते । एकः पूर्वपरयोरित्यधिकृतम् । इको यणचि त्यतः अचीत्यनुवर्तते । तदाह—अकोऽम्यचि । अमि विद्यमानो योऽच् तस्मिन् परे इत्यर्थः । राममिति मका-रादकारस्य अमवयवाकारस्य च पूर्वरूपमकार एको भवति । अचीत्यनुवृत्तौ अकः अमि परे पूर्वपरयोः पूर्वरूपमेकादेशः स्यादिति लभ्येत । तथा सति अमो मकारसहि-तस्य पूर्वरूपं स्यात् । तन्मा भूदित्यजनुवृत्तिः । रामाविति । राम औट् इति स्थिते हलन्त्यमिति टकारस्य इत्संज्ञायां लोपः । औट्टकारः सुडिति प्रत्याहारार्थः । राम

प्रत्ययाद्या लशकवर्गा इत स्यु । इति शस शस्येत्यज्ञा । १६६ तस्माच्छसो नः पुसि ६।१।१०३॥ कृतपूर्वसवर्णदीर्घात्परो य शस सकारस्तस्य न स्यात्पुसि । १६७ अट्कुप्वाङ्नुम्व्यवायेऽपि ङ । ४ । २ ॥ अट् कवर्ग पवर्ग आङ् नुम्

शस् इति स्थिते न विभक्तौ तुस्मा इति सकारस्य नेत्वम्, तत्र शकारस्य अनन्त्यत्वाद्गलन्त्यमित्यप्राप्तावाह—लशकतद्धिते । ल, श, कु इति समाहारद्वन्द्व । उपदेशेऽजनुनासिक इत्, आदिजटुडवः, च' प्रत्ययस्य इत्यतः इदिति, आदिरिति, प्रत्ययस्येति चानुवर्तते । अतद्धित इति षष्ठ्यर्थे सप्तमी । तद्धितभिन्नस्य प्रत्ययस्य आदिभूतं लकारशकारकवर्गम् इत्संज्ञं भवतीत्यर्थः । तदाह—तद्धितवर्जेत्यादिना । अतद्धित इति किम् । 'कर्णललाटात्कनलङ्कारे' कर्णिका । अत्र ककारस्य तद्धितावयवत्वाच्चेत्वम् सति तस्मिन् 'किति च' इत्यादिवृद्धि स्यात् । एतेन प्रयोजनाभावादेव लशादितद्धितेषु नेत्वमित्यतद्धितग्रहणं व्यर्थमिति निरस्तम् । इति शस इति । शकारस्य इत्संज्ञायां तस्य लोप इति लोपः । शकारोच्चारणं तु जसः शी, तस्माच्छसो नः, इत्यादौ विषयविभागार्थम् । राम अस् इति स्थिते, अकः सवर्णे दीर्घ इति बाधित्वा, अतो गुण इति प्राप्ते प्रथमयोरिति पूर्वसवर्णदीर्घे, रामास् इति स्थिते ।

तस्माच्छसो । 'प्रथमयोः पूर्वसवर्ण' इति पूर्वसूत्रकृतः सन्निहितः पूर्वसवर्णदीर्घः तस्मादित्यनेन परामृश्यते । दिक्शब्दयोगे पञ्चम्येषा । परस्येत्यध्याहार्यम् । शस इत्यवयवषष्ठी । स चावयवः परत्वेन विशेष्यते । स चावयवः अर्थात् सकार एव, अन्यस्यासम्भवात् । तदाह—कृतपूर्वेत्यादिना । कृतपूर्वेति किम् । दीर्घात् परस्य शसवयवस्येत्युक्तौ, एतान् गाः पश्येत्यत्र गोशब्दात् शसः सस्यापि नत्वप्रसङ्गः । अतः कृतपूर्वसवर्णदीर्घादिति । गा इत्यत्र च औतोमशसोरित्याकार एकादेशः, न तु पूर्वसवर्णदीर्घ इति ततः परस्य न नत्वम् । शसः किम् । रामाः । प्रकृते च नत्वे रामान् इति रूपम् । अत्र नकारस्य गत्वप्राप्तिमाशङ्कितुमाह—अट्कुप्वाङ् । रषाभ्यां नो णः समा-नपदे इति पूर्वसूत्रमनुवर्तते तत्र न इति षष्ठ्यन्तम् । तेन च सूत्रेण रषाभ्यामव्यवहितपरस्य गत्वं विहितम् । रामेणेत्यादौ अडादिव्यवधानेऽपि प्राप्त्यर्थमिदमारब्धम् । अट् प्रत्याहारः, कु कवर्गः, पु पवर्गः । अट् च, कुश्च, पुश्च, आङ् च, नुम्च तैर्व्यवधानम्, तस्मिन् सत्यपि रषाभ्यां परस्य नस्य गत्वं स्यादित्यर्थः । अत्र अडादिभिः समस्तैर्व्यवधानं रामेणेत्यादिलक्ष्ये क्वाप्यसम्भावितम् । एकैकव्यवायेऽपीति व्याख्याने तु रामेणेत्यादावव्याप्तिः । यथासम्भवं मिलितैर्व्यवायेऽपीति व्याख्याने नराणामित्यादावेकमात्रव्यवधाने गत्वं न स्यात् । अतः अडादिभिर्व्यस्तैर्यथासम्भवं मिलितैश्च व्यवायेऽपीति व्याख्येयम् । एवं च क्षुभ्नादिषु चेति गत्वनिषेधसूत्रे क्षुभ्नाशब्दपाठोऽर्थवान् । सरूपाणामित्यादिनिर्देशाश्च उपपन्ना भवन्ति । तदाह—अट्क्व-

एतैर्व्यस्तैर्यथासम्भव मिलितैश्च व्यवधानेऽपि रषाभ्या परस्य नस्य ण स्यात्समान-
पदे । 'पदव्यवायेऽपि' (सू. १०५७) इति निषेधं बाधितुमाङ्ग्रहणम् । नुम्ग्रहण-
मनुस्वारोपलक्षणार्थम् । तच्चाकर्तुं शक्यम्, अयोगवाहानामट्सूपदेशस्योक्तत्वात् ।
इति णत्वे प्राप्ते । १६८ पदान्तस्य ८ । ४ । ३७ ॥ पदान्तस्य नस्य णत्व न
स्यात् । रामान् । १६६ यस्मात्प्रत्ययविविस्तदादि प्रत्ययेऽङ्गम् १ । ४ ।
१३ ॥ य प्रत्ययो यस्मात्क्रियते तदादि शब्दस्वरूपं तस्मिन्प्रत्यये परेऽङ्गसङ्ग

गैत्यादिना । विवरणावसरे अट् कवर्ग इत्याद्यविभक्तिकनिर्देशाश्च न दूष्यन्ते,
भाष्ये तथा बहुलमुपलम्भात् । समानपद इति । एकपद इत्यर्थः । अखण्डमेव पदमिह
विवक्षितम् । तेन रामनामेत्यादौ नातिप्रसङ्गः । मातृभोगीण इत्यादौ णत्वोपपत्तिस्तु
तद्धिताधिकारे वक्ष्यते । आडा व्यवाये पर्याणद्धमित्युदाहरणम् । इह आङ्ग्रहणा-
भावे तु उपसर्गादसमासेऽपीत्यत्र । तदननुवृत्त्या णत्वं न स्यात् । नन्वड्व्यवाय इत्येवात्र
णत्वं भविष्यति किमाङ्ग्रहणेनेत्यत आह—पदव्यवायेऽपीति । ननु 'इवि ग्रीणने'
ल्युट्, अनादेशः, इदित्वान्नुम् । प्रेन्वनम् । अत्र कुमति चेति नुमा व्यवधानेऽपि
णत्वं स्यात् । किञ्च 'बृहि वृद्धौ' ल्युट्, इदित्वान्नुम्, नश्चापदान्तस्येत्यनुस्वारः ।
ब्रुंहणम् । 'तृहू हिसायाम्' ल्युट् । स्वाभाविकोऽयमनुस्वारः, वृंहणम् । इहोभयत्रापि
णत्वं न स्यात् । अनुस्वारस्य अडाद्यनन्तर्भावात् अत आह—नुम्ग्रहणमिति । नुम्ग्रह-
णेन अनुस्वारो लक्ष्यते । प्रयोगानुसारादित्यर्थः । एवं च नुम्ग्रहणं प्रत्याख्येयमि-
त्याह—तच्चेति । ननु नुम्ग्रहणाभावे तल्लक्षितानुस्वारस्य कथं लाभ इत्यत आह—
अयोगवाहानामिति । न विद्यते योगो येषां वर्णसमाम्नाये ते अयोगाः, अनुपदिष्टाः
उपदिष्टैरगृहीताश्चेत्यर्थः । वाहयन्ति प्रयोगं निर्वाहयन्तीति वाहा, अयोगाश्च ते
वाहाश्च अयोगवाहाः अनुस्वारविसर्गादयः । अट्सु उपदेशस्य पाठस्य ह्रस्वन्धि-
निरूपणावसरे उक्तत्वादित्यर्थः । स्पष्टं चैतत् हयवरट्सूत्रभाष्यवार्तिकयोः । उक्तं चात्रैव
सूत्रे भाष्ये—'नार्थो नुम्ग्रहणेन । अनुस्वारे कृते अड्व्यवाय इत्येवात्र णत्वं सिद्ध-
म्' इति । इति णत्व इति । शसवयवस्य नकारस्य णकारे प्राप्ते इत्यर्थः । पदान्तस्य ।
रषाभ्यां नो ण इत्यनुवर्तते । न भाभूप इत्यतो नेति च । तदाह—पदान्तस्य नस्येत्यादिना ।

अथ वृत्तियाविभक्तिः । तत्र टा इति टकारस्य चुट् इतीत्संज्ञायां लोपः । टकारो-
च्चारणं तु टाडसिद्धसां द्वितीयाटौस्स्वित्यादौ विशेषणार्थम् । राम आ इति स्थिते अङ्ग-
कार्यं विधास्यन्नङ्गसंज्ञामाह—यस्मात्प्रत्ययविधिः । यस्मादिति प्रकृतिभूतादित्यर्थः ।
यः प्रत्यय इति । यच्छब्दान्तराध्याहारस्तु प्रत्यासत्तिलभ्यः । स च यस्माद्यस्य प्रत्य-
यस्य विधिः तस्मिन्प्रत्यये तदादेरङ्गसंज्ञेत्यर्थलाभाय । तत् प्रकृतिरूपम् आदिर्यस्य
तत् तदादि । नपुंसकवशाच्छब्दस्वरूपमित्यध्याहार्यम् । तदाह—तदादि शब्दस्वरूप-

स्यात् । 'भवामि' 'भविष्यामि' इत्यादौ विकरणविशिष्टस्याङ्गसङ्गार्थं तदादिग्रहणम् । 'विधि' इति किम् । स्त्री इयती । 'प्रत्यये' किम् । प्रत्ययविशिष्टस्य ततोऽप्यधि-

मिति । प्रकृते च रामशब्दस्य प्रकृतिमात्रस्य तदादित्वं व्यपदेशिवद्भावाद् बोध्यम् । ननु यस्मात् प्रत्ययविधिस्तदङ्गमित्येवास्तु । किमादिग्रहणेनेत्यत आह—भवामीति । भूधातोर्लट् मिप् कर्तरि शबिति विकरणसञ्ज्ञ शप् । गुणावादेशौ । अतो दीर्घो यजीति 'भव' इत्यङ्गस्य दीर्घः । भवामीति रूपम् । तथा भूधातोर्लट् मिप् । 'स्यतासी लृलुदो' इति विकरणसंज्ञः स्यः । इट् । गुणावादेशौ । षत्वम् । अतो दीर्घो यजीति भविष्य इत्यङ्गस्य दीर्घः । भविष्यामीति रूपम् । अत्र आदिग्रहणाभावे मिप्प्रत्यये परतो भू इति प्रकृतिमात्रस्य अङ्गसंज्ञा स्यात् भूशब्दादेव मिप्प्रत्ययविधेः, न तु भव इत्यस्य भविष्य इत्यस्य च विकरणविशिष्टस्य, ततो मिप्प्रत्ययविधेरभावात् । ततश्च अतो दीर्घो यजीति मिप्प्रत्यये परतो दीर्घो न स्यात् । अत आदिग्रहणमित्यर्थः ।

विधिरिति किमिति—यस्माद्यः प्रत्ययः परत्वेन श्रूयते तदादि शब्दरूप तस्मिन् प्रत्यये अङ्गसंज्ञमित्येतावतैव सिद्धे विधिग्रहणं किमर्थमिति प्रश्नः । स्त्री इयतीति । इदं परिमाणमस्या इत्यर्थे इदंशब्दात् 'किमिदम्भ्यां वो घः' इति वतुप्, वस्य घश्च । तस्य इयादेशः । 'इदं किमोः' इति इदम् ईश् । शित्वात् सर्वादेशः । ई इयत् इति स्थिते 'यस्येति च' इतीकारलोपः । इयत् इति प्रत्ययमात्रमवशिष्यते । उगितश्चेति ङीप् इयतीति रूपम् । अत्र विधिग्रहणाभावे स्त्री इयतीत्यत्र रेफादीकारस्य 'स्त्रियाः' इत्यङ्गकार्यमित्यङ् स्यात् । स्त्रीशब्दात्परत्वेन इयदिति प्रत्ययस्य श्रूयमाणत्वात् । न च यस्येति लोपस्याभीयत्वेनासिद्धत्वादजादिप्रत्ययपरकत्वाभावान्नात्र इयङः प्राप्तिरिति वाच्यम्, अन्यूनानतिरिक्तसमानाश्रये कार्ये कर्तव्य एव आभीयासिद्धत्वस्य प्रवृत्तेः । अस्ति च यस्येति चेति शास्त्रापेक्षया स्त्रिया इति सूत्रे अधिकस्य स्त्रीशब्दस्यापेक्षा । कृते तु विधिग्रहणे इयङ् न भवति, वतुप इदम् एवात्र विहितत्वेन तस्मिन् परे स्त्रीशब्दस्याङ्गत्वाभावात् । न च यस्येति लोपस्य इयङि कर्तव्ये अचः परस्मिन्निति स्थानिवद्भावः शङ्क्यः, पदान्तविधौ तन्निषेधात् । स्त्रीशब्दस्य सुनिरूपिताङ्गत्वेऽपि नेयङ्, प्रत्यासत्त्या अजादिप्रत्ययनिरूपिताङ्गत्वे तत्प्रवृत्तेः । प्रत्यये किमिति । यस्मात् प्रत्ययविधिस्तदाद्यङ्गमित्येतावदेवास्तिवत्यर्थः । प्रत्ययविशिष्टस्य ततोऽप्यधिकस्य वा मा भूदिति । तदादि शब्दरूपं कियदित्यपेक्षायामविशेषात् प्रत्ययविशिष्टं वा ततोऽप्यधिकं वा निरवधिकमङ्गं स्यात् । न च यस्मात्प्रत्ययेति प्रत्ययस्य श्रुतत्वात् प्रत्ययावधे-वाङ्गत्वं भविष्यतीति वाच्यम्, यस्मात् प्रत्ययविधिस्तदादीत्यर्थसमर्पणेन तस्य प्रत्य-यग्रहणस्य चरितार्थत्वात् । ततश्च प्रत्ययविशिष्टस्याङ्गत्वे वन्नश्चेत्यत्र प्रत्ययविशिष्ट-स्याङ्गत्वेन उरदित्यादेशस्य परनिमित्तत्वालाभादचः परस्मिन्निति स्थानिवत्त्वा-

कस्य वा मा भूत् । २०० अङ्गस्य ६ । ४ । १ ॥ इत्यधिकृत्य । २०१ टाङ्-
सिङ्सामिनात्स्याः । ७ । १ । १२ ॥ अकारान्तादङ्गाद्यादीना क्रमादिनादय आदेशाः
स्यु । णत्वम् । रामेण । २०२ सुपि च ७ । ३ । १०२ ॥ य्वादाौ सुपि परे
अतोऽङ्गस्य दीर्घः स्यात् । रामाभ्याम् । २०३ अतो भिस ऐस् ७ । १ । ६ ॥
अकारान्तादङ्गाद्विस ऐस् स्यात् । अनेकाल्त्वात्सर्वादेशः । रामै । २०४ डेर्यः
७ । १ । १३ ॥ अतोऽङ्गात्परस्य 'डे' इत्यस्य यादेशः स्यात् । रामाय । इह स्था-

प्रवृत्त्या 'न सम्प्रसारणे' इति सम्प्रसारणनिषेधो न स्यात् । अधिकस्याङ्गत्वे च देवदत्त
ओदनमपाक्षीदित्यादौ देवदत्तादिशब्दोत्तरं सुपं निमित्तीकृत्य लुङ्पर्यन्तमङ्गत्वात्तस्य
लुङ्परत्वेन देवदत्तादिशब्दात्पूर्वमप्यडापत्तिः, अङ्गसंज्ञायाः प्रत्ययनिमित्तत्वाभावेन
लुङादिनिरूपिताङ्गस्येत्यर्थस्य दुर्लभत्वात् । प्रत्यये इत्युक्तौ तु न कोऽपि दोष इत्यलम् ।

टाङ्सिङ्साम् । अङ्गस्येत्यधिकृतं पञ्चम्या विपरिणतम् । 'अतो भिस' इत्यस्मात्
अत इति पञ्चम्यन्तमनुवृत्तम् अङ्गस्य विशेषणम् । तदन्तविधिः । तदाह - अकारान्ता-
दङ्गादिति । परेषामिति शेषः । क्रमादिति यथासङ्ख्यसूत्रलब्धम् । दादीनामिति । टाङ्-
सि-ङ्सामित्यर्थः ।

इनादय इति । इन-आत्-स्य एते इत्यर्थः । राम-इन इति स्थिते आद्गुणः ।
णत्वमिति । अट्कुप्वाडिति नकारस्य णकार इत्यर्थः । राम-भ्याम् इति स्थिते न
विभक्ताविति मस्य नेत्वम् । सुपि च । अतो दीर्घो यजीत्यनुवर्तते । यजीत्यनेन
सुपीति विशेष्यते । यस्मिन् विधिरिति तदादिविधिरित्याह—य्वादाविति । अतोऽङ्ग-
स्येति । अदन्तस्याङ्गस्येत्यर्थः । राम-भिस् इति स्थिते, न विभक्ताविति सस्य नेत्वम् ।
अतो भिस ऐम् । अत इति पञ्चमी । अङ्गस्येत्यधिकृतं पञ्चम्या विपरिणम्यते । अत
इति तस्य विशेषणम् । विशेषणत्वात्तदन्तविधिः । तदाह—अकारान्तादिति । रुवविसर्गौ
सिद्धवत्कृत्याह—गमैरिति । यद्यपि एसि विहितेऽपि वृद्धौ रामैरित्यादि सिद्धम् । न च
अतो गुण इति पररूपं शङ्क्यम्, एकारोच्चारणसामर्थ्यादेव तदसम्भवात्, अन्यथा इद-
मेव विदध्यात् । तथापि एदौतोर्द्धिमात्रत्वाविशेषात् प्रक्रियालाघवाच्च ऐसो विधिः ।
अलोऽन्त्यस्येय्यन्तादेशमाशङ्क्याह—अनेकाल्त्वादिति ।

अयं चतुर्थो विभक्तिः । तत्र डे इति डकारस्य लशक्वेतीत्संज्ञायां लोपः । तदुच्चा-
रणं तु वेङ्गितीत्याद्यर्थम् । राम-ए इति स्थिते । डर्थः । डेरित्येकारान्तात् पष्ठ्येक-
वचनम्, न तु डि इति सप्तम्येकवचनात्, व्याख्यानात् । अतो भिस इत्यतः अत
इति पञ्चम्यन्तमनुवर्तते । तेन च अङ्गस्येत्यधिकृतं पञ्चम्या विपरिणतं विशेष्यते ।
तदाह—अतोऽङ्गादिति । अदन्तादङ्गादित्यर्थः । सुपि चेति दीर्घः मत्वा आह—रामायेति ।
ननु यादेशस्य सुप्त्वाभावात्तस्मिन् परतः कथं सुपि चेति दीर्घ इत्यत आह—इहेति ।

निवद्भावेन यादेशस्य सुप्त्वात् 'सुपि च' (सू २०२) इति दीर्घः । 'सन्निपात-
लक्षणो विधिरनिमित्त तद्विघातस्य' (प ८६) इति परिभाषा तु नेह प्रवर्तते । 'कष्टा-
य व्रमणो' (सू २६७०) इत्यादिनिर्देशेन तस्या अनित्यत्वज्ञापनात् । रामाभ्याम् ।
२०५ बहुवचने भ्रूयेत् ७ । ३ । १०३ ॥ भलादौ बहुवचने सुपि परे अतोऽङ्ग-
स्यैकार स्यात् । रामेभ्यः । 'बहुवचने' किम् । राम । रामस्य । 'भालि' किम् ।

नन्वत्र दीर्घो यजादित्वेन सुप्त्वेन च यादेश परनिमित्तीकृत्य प्रवर्तते । स च यजंशे
अलाश्रय तस्मिन् कर्तव्ये यादेशस्य कथमिह स्थानिवद्भावे ? अनल्विधाविति तन्नि-
षेधादिति चेत् ? सत्यम्—इह दीर्घस्य यजादिसुब्राश्रयतया आदेशगतयकाररूपाला-
श्रयत्वेऽपि तस्मिन् कर्तव्ये यादेशस्य स्थानिवद्भावे सुप्त्वं भवत्येव, दीर्घस्य आदेश-
गतयकाररूपालाश्रयत्वेऽपि स्थान्यलाश्रयत्वाभावात् । 'अकृत्सार्वधातुकयोर्दीर्घः'
इति तु वरमप्यत्र नोपन्यस्तम्, अकृत्सार्वधातुकयोरिति पर्युदासबलेन तस्य असु-
प्येव प्रवृत्तेरित्याहुः । स्यादेतत् । सन्निपातलक्षणो विधिरनिमित्त तद्विघातस्येत्यस्ति
परिभाषा । सन्निपातः संश्लेष लक्षणं निमित्त यस्य स सन्निपातलक्षणः । विधिः
कार्यम् । तद्विघातस्य तं सन्निपात विहन्तीति तद्विघातः । 'कर्मण्यण्' इति कर्मण्यु-
पपदे कर्तर्यण् । 'हनस्तोऽचिण्णलोः—' इति तकारः । 'हो हन्ते' इति कुत्वम् । सन्निपा-
तविघातकस्य न निमित्तमित्यर्थः । उपजीवकमुपजीव्यस्य विघातक न भवतीति
यावत् । प्रकृते च अदन्तसम्बन्धमाश्रित्य प्रवृत्तो यादेशः अदन्तसम्बन्धविघातकस्य
दीर्घस्य कथं निमित्तं स्यादित्याशङ्क्य परिहरति—सन्निपातलक्षण इत्यादिना । तृतीया-
द्विवचनात् दीर्घः सिद्धवत्कृत्याह—रामाभ्यामिति । भ्यसि न विभक्ताविति सस्य
नेत्वम् । सुपि चेति दीर्घे प्राप्ते—बहुवचने भ्रूयेत् । अतो दीर्घो यजीत्यतः सुपि चेत्य-
तश्च अत इति सुपीति चानुवर्तते । झलीत्यनेन सुपीति विशेष्यते । यस्मिन् विधि-
रिति तदादिविधिस्तदाह—झलादाविति । अतोऽङ्गस्येति । अदन्तस्याङ्गस्येत्यर्थः । एत्वे
सति रुत्वविसर्गौ सिद्धवत्कृत्याह—रामेभ्य इति । राम इति । अयोगवाहानामकारोपरि
शर्षु चोपसङ्ख्यातत्वेन विसर्गस्य झलत्वात् स्थानिवद्भावेन सुप्त्वाच्च तस्मिन् परतः
एत्वं प्राप्तम्, रुत्वविसर्गयोरसिद्धत्वेऽपि रामस् इति दशायां झलादिसुप्परत्वात् । अतो
बहुवचनग्रहणमित्यर्थः । रामस्येति । बहुवचनग्रहणस्य प्रयोजनान्तरम् । षष्ठ्येकवचनस्य
ङस्य स्यादेशे तस्य स्थानिवद्भावेन सुप्त्वात् स्वतो झलादित्वाच्च तस्मिन् परतः एत्वे
प्राप्ते तन्निवृत्त्यर्थं बहुवचनग्रहणमित्यर्थः । सन्निपातपरिभाषा तु सर्वेषामिति निर्दे-
शादेवविधौ न प्रवर्तत इत्याह । झलि किमिति । 'उतो वृद्धिर्लुकि हलि' इत्यतो
हलीत्यनुवर्त्य हलादौ बहुवचने सुपि एत्वमित्येव व्याख्यातुं शक्यते । तावतैव रामा

रामाणाम् । 'सुपि' किम् । पचध्वम् । जश्त्वम् । २०६ वाऽवसाने नां१४।५६॥
अवसाने भ्रूया चरो वा स्यु । रामात्-रामाद् । द्वित्वे रूपचतुष्टयम् । रामाभ्याम् ।
रामेभ्य । रामस्य । सस्य द्वित्वपक्षे 'खरि च' (१२१) इति चत्वेऽप्यान्तर-
तम्यात्स एव, न तु तकार । अल्पप्राणतया प्रयत्नभेदात् । अत एव 'स सि—'

इत्याद्यजादिबहुवचने एत्वनिरासादिति प्रश्नः । रामाणामिति । हलादौ बहुवचने सुपि
एत्वमित्युक्तौ रामाणामित्यत्राप्येत्वं स्यात् । तन्निवृत्त्यर्थं झल्यग्रहणमित्यर्थः । यद्य-
प्यत्र सन्निपातपरिभाषया ह्रस्वान्ताङ्गसन्निपातमुपजीव्य प्रवृत्तस्य नुटस्तद्विधातकमेत्वं
प्रति निमित्तत्वासम्भवादेव एत्व न भविष्यति । तथापि झल्यग्रहणमेत्वे सन्निपातपरि-
भाषया अप्रवृत्तिज्ञापनार्थम् । तेन हलि सर्वेषाम् इति निर्देशात् सर्वशब्दे एत्व-
सिद्धावपि विश्लेषामित्यादावप्येत्वं भवति । पचध्वमिति । ध्वमो झलादिबहुवचनत्वे-
ऽपि सुप्त्वाभावान्न तस्मिन् परत एत्वमित्यर्थः । नच 'बहुवचने झलीक्' इत्येवास्तु
किंत्वादन्तावयवे आद्गुणे च रामेभ्य इत्यादिसिद्धेरिति वाच्यम्, एवं सति ओसि
चेत्युत्तरसूत्रेऽपि इगागमविधौ ज्ञानयोरित्यत्र इकोऽचि विभक्त्याविति नुमापत्तेः ।

अथ पञ्चमाविभक्ति । तत्र 'उपदेशेऽजनुनासिक इत्' इति डसेः इकार इत् । तस्य
लोपः । डकारस्तु लशक्वेति इत् । तस्य लोपः । तदुभयोच्चारणं तु 'डसिङयोः'
'वेर्डिति' इत्याद्यर्थम् । 'टाडसिङसाम्' इति आत् सवर्णदीर्घ । जश्त्वमिति । 'झलां
जशोऽन्ते' इति नित्यतया जश्त्व प्राप्तम् । तदपवादाश्चर्त्त्वविकल्प आरभ्यत इत्यर्थः ।
वाऽवसाने । 'झलां जश्शशि' इत्यतो झलामिति 'अभ्यामे चच्' इत्यतश्चरिति चानुव-
र्तते । तदाह—अवसान इत्यादिना । द्वित्वे रूपेति । तकारदकारयोरनचि चेति द्वित्वे तद-
भावे च रूपचतुष्टयमित्यर्थः । तत्र चत्त्वपक्षे द्वितकारमेकतकारं च रूपम् । जश्त्वपक्षे
द्विदकारमेकदकारं च । रामाभ्याम् । रामेभ्य इति । चतुर्थीवत् प्रक्रिया सुगमेति भावः ।

अथ षष्ठीविभक्ति । डसो डकारस्य लशक्वतद्धित इति इत्त्वं, लोपः । डकारोच्चा-
रणं तु डिति ह्रस्वश्चेत्याद्यर्थम् । टाडसिङसामिति स्यादेशं सिद्धवत्कृत्याह—रामस्ये-
ति । नन्विह सकारस्यानचि चेति द्वित्वे पूर्वसकारस्य खरि चेति चत्वेन दन्तस्थान-
तोऽन्तरतमे तकारे सति रामस्येति स्यादित्यत आह—सस्य द्वित्वेति । स एवेति ।
सकार एवेत्यर्थः । एवकारव्यावर्त्यमाह—न तु तकार इति । ननु दन्तस्थानतः श्वासा-
घोषविवारात्मकबाह्यप्रयत्नतश्चान्तर्ये तकारेऽप्यविशिष्टमित्यत आह—अल्पप्राणतयेति ।
सकारः स्थानी महाप्राणः । तकारस्तु अल्पप्राणः । अतो बाह्यप्रयत्नभेदात् तकारो न
भवति । इदमुपलक्षणम् । आभ्यन्तरप्रयत्नभेदादपि सकारस्य तकारो न भवतीति द्रष्ट-
व्यम् । अत एवेति । 'वस् निवासे' इत्यादिधातोर्बल्यतीत्यादौ सकारस्य सकारे परे
तकारो विधीयते । यदि तु तत्र खरि चेति सकारस्य तकारः स्यात्तर्हि तद्विधानमन-

(सू २३४२) इति तादेश आरभ्यते । २०७ ओसि च ७ । ३ । १०४ ॥ ओसि परे अतोऽङ्गस्यैकारः स्यात् । रामयो । २०८ ह्रस्वनद्यापो नुट् ७ । १ । ५४ ॥ ह्रस्वान्ताञ्चन्तादाबन्ताच्चाङ्गात्परस्यामो नुडागमः स्यात् । २०९ नामि ६ । ४ । ३ ॥ नामि परेऽजन्तस्याङ्गस्य दीर्घः स्यात् । रामाणाम् । 'सुपि च' (सू २०२)

र्थकं स्यादित्यर्थः । 'राम ओस्' इति स्थिते वृद्धौ प्राप्तायाम् । ओसि च । अतो दीर्घो यजीत्यतोऽत इत्यनुवर्तते । अङ्गस्येत्यधिकृतम् । बहुवचने शल्येदित्यत एदित्यनुवर्तते । तदाह—ओसि पर इति ।

अतोऽङ्गस्येति । अदन्ताङ्गस्येत्यर्थः । 'राम ओस्' इति स्थिते अयावेशं कृत्वविसर्गौ च सिद्धवत्कृत्याह—रामयोरिति । 'राम आम्' इति स्थिते सवर्णदीर्घे प्राप्ते । ह्रस्वनद्या । ह्रस्वश्च नदी च आप्वेति समाहारद्वन्द्वद्विग्योगे पञ्चमी । 'परस्य' इत्यध्याहार्यम् । 'अङ्गस्य' इत्यधिकृतं पञ्चम्या विपरिणम्य ह्रस्वादिभिर्विशेष्यते, अतस्तदन्तविधिः । 'आमि सर्वनाम्नः' इत्यतः 'आमि' इत्यनुवर्तते । तच्च 'उभयनिर्देशे पञ्चमीनिर्देशो बलीयान्' इति न्यायात् 'तस्मादित्युत्तरस्य' इति षष्ठ्यन्तं सम्पद्यते तदाह—ह्रस्वान्तादित्यादिना । आम् अत्र षष्ठीबहुवचनमेव न तु डेरामित्यादिविहितम् इति भाष्ये स्पष्टम् । नुटि टकार इत् । उकार उच्चारणार्थः । टित्त्वादाद्यवयवः । 'राम-नाम्' इति स्थिते ।

नामि । 'ढ्रलोप' इत्यतो दीर्घ इत्यनुवर्तते । 'दीर्घश्चुत्या च 'अच' इत्युपस्थितम् । तेन चाङ्गं विशेष्यते । अतस्तदन्तविधिः । तदाह—अजन्तस्येति । 'नुटि' इति न सूत्रितम् । 'भृजःकिञ्चुट् च' इत्यौणादिकगन्प्रत्ययान्ते भृजशब्दे ऋकारस्य दीर्घापत्तेः । अङ्गनां पामनामित्यादौ तु न दीर्घः, अर्थवत्ग्रहणपरिभाषया अर्थवत् एव नामो ग्रहणात् पामादिलक्षणे नप्रत्यये टापि द्वितीयैकवचने अमि कृते त्रयाणामपि प्रत्ययानां प्रत्येकमर्थवत्त्वेऽपि समुदायस्यानर्थकत्वात् । ननु नामीति सनकारग्रहणं मास्तु 'आमि' इत्येव सूत्र्यताम् । न च राम आम् इत्यस्यां दशायां दीर्घे सति ह्रस्वान्तत्वाभावात् 'ह्रस्वनद्यापः' इति नुट् न स्यादिति वाच्यम् । 'ह्रस्वान्ताञ्चुट्' इति वचनसामर्थ्यात् कृतेऽपि दीर्घे भूतपूर्वगत्याश्रयणेन नुहुपपत्तेरिति चेन्न, सनकारनिर्देशस्य नोपधाया इत्युत्तरार्थत्वात् । यदि हि आमीत्येवोच्येत तर्हि 'नोपधाया' इत्युत्तरसूत्रेऽपि आमीत्येवानुवर्तते । ततश्च नान्तस्योपधाया दीर्घः स्यादामीत्येव लभ्येत । एवं सति चर्मणां वर्मणामित्यादावपि दीर्घः स्यात् । अतो नामीति सनकारनिर्देशः इति भाष्ये स्पष्टमित्यलम् । 'अट्कुप्वाड्' इति णत्वं सिद्धवत्कृत्याह—रामाणामिति । नन्वत्र परत्वात् 'सुपि च' इति दीर्घ एवोपन्यसनीयः, न तु 'नामि' इति दीर्घः, फलविशेषाभावेऽपि न्यायानुरोधेनैव शास्त्रप्रवृत्तेः 'इको झल्' इति सूत्रे भाष्ये प्रपञ्चित-

इति दीर्घो यद्यपि परस्तथापीह न प्रवर्तते, सन्निपातपरिभाषाविरोधात् । ‘नामि’ इत्यनेन त्वारम्भसामर्थ्यात्परिभाषा बाध्यते । रामे । रामयो । सुप्येत्वे कृते । २१० अपदान्तस्य मूर्धन्यः ८ । ३ । ५५ ॥ आपादपरिसमाप्तेरधिकारोऽयम् । २११ इण्कोः ८।३।५७। इत्यधिकृत्य । २१२ आदेशप्रत्यययोः ८।३।५८॥

त्वात् इति शङ्कते—सुपि चेति दीर्घो यद्यपि पर इति । परिहरति—नथापीति । सन्निपा-
तेति । ह्रस्वान्तसन्निपातमुपजीव्य प्रवृत्तस्य नुट् ह्रस्वविधातकं ‘सुपि च’ इति दीर्घं
प्रति निमित्तत्वासम्भवादिति भावः । नन्विह ‘नामि’ इति दीर्घप्रवृत्तावपि सन्निपात-
परिभाषाविरोधस्तुल्य इत्यत आह—नामीत्यनेन त्विति । यद्यत्र नामीति दीर्घो न
स्यात्तर्हि तदारम्भो व्यर्थः स्यात् । ततश्च निरवकाशत्वाद्रामाणामित्यादौ नामीति
दीर्घं सन्निपातपरिभाषां बाधित्वा प्रवर्तते । सुपि चेति दीर्घस्तु रामाभ्यामित्यादौ
सावकाशत्वाद्रामाणामित्यादौ नामि परे सन्निपातपरिभाषां न बाधितुमर्हति । तस्मा-
द्रामाणामित्यादौ नामि परे दीर्घप्रवृत्तौ सन्निपातपरिभाषा बाधितु नामीति दीर्घा-
रम्भः । ननु नामीति दीर्घो निरवकाशत्वात्सन्निपातपरिभाषां बाधत इत्युक्तम्,
यत्र ह्रस्वान्तसन्निपातमनुपजीव्यैव नुट् प्रवृत्तिस्तत्र सन्निपातपरिभाषानुपमर्देनैव
नामीति दीर्घप्रवृत्तेः सावकाशत्वात् । यथा—कतीनामित्यत्र । तत्र हि ‘पठ्चतुर्थ्यः’
इति नुट् । पठ्सज्जकेभ्यश्चतुरश्च परस्याऽऽमो नुट् स्यादिति हि तदर्थं इति चेत् ?
एवं हि सति कतेर्नामीत्येव सूच्येत । अजन्तस्याङ्गस्य नामि दीर्घ इत्येवपर नामीति
सामान्यसूत्रं नारभ्येत । उक्तं हि भाष्ये—‘न ह्येकमुदाहरणं योगारम्भं प्रयोज-
यति’ इति । एकस्य शब्दस्य साधनाय सामान्यसूत्रं नारम्भणीयमित्यर्थः । अन्यथा
मुद्रादणित्यनुपपत्तेरिति कैयटः । न चैवं सति कतिशब्दस्याधिकस्य प्रवेशे गौरव-
मिति वाच्यम्, ‘न तिसृचतसृ’ इति नामि दीर्घनिषेधाकरणेन लाघवात् । एवं च
कतेर्नामीत्यनुक्त्वा नामीति सामान्यसूत्रारम्भसामर्थ्याद्रामाणामित्यादावपि नामीति
दीर्घः सन्निपातपरिभाषा बाधित्वा निविशते इति युक्तम् । एवं च आरम्भसामर्थ्या-
दिति मूलमपि कतेर्नामीत्यनुक्त्वा नामीति सामान्यसूत्रारम्भसामर्थ्यादिति व्याख्ये-
यमित्यलं विस्तरेण ।

अथ सप्तमीविभक्तिः । डेङ्कार इत् । राम इ इति स्थिते आद्गुण इति मत्वाह—
राम इति । रामयोरिति । षष्ठीद्विवचनवत् । सुप्येत्वे कृत इति । पकारस्येत्वे, लोपे, ‘बहु-
वचने झल्येत्’ इत्येत्वे कृत इत्यर्थः । ‘रामे-सु’ इति स्थिते आदेशप्रत्यययोरिति
षत्वं विधास्यन्नाह—अपदान्तस्य । मूर्धन्यः—मूर्धस्थानकः । अष्टमाध्यायस्य तृतीयपादे
मध्यत इदं सूत्रं पठितम् । इति आरभ्यैतत्पादसमाप्तिपर्यन्तमिदमधिक्रियत इत्यर्थः ।
इण्कोः । इत्यधिकृत्येति । उत्तरत्र विधिष्वनुवर्तत इति भावः । इण् च कुश्चेति समाहार-

रूपाणि सर्वनामसंज्ञानि स्युः । तदन्तस्यापीयं संज्ञा । 'द्वन्द्वे च' (सू २२४) इति ज्ञापकात् । तेन 'परमसर्वत्र' इति त्रल् 'परमभवकान्' इत्यत्राकच्च सिध्यति ।

हेरन्यपदार्थप्रधानत्वात् सर्वशब्दस्य च समासवर्तिपदार्थत्वादन्यपदार्थत्वाभावाद्विश्व-
दिशब्दानामेव सर्वादिशब्देन बहुव्रीहिणाऽवगमात् सर्वनामसंज्ञा स्यात्, न तु सर्व-
शब्दस्यापीति चेत्, उच्यते—सर्व-आदिष्वस्य समुदायस्येति विग्रहः । सर्वशब्दघटितः
समुदायः समासार्थः । समुदाये च प्रवर्तमाना सर्वनामसंज्ञा क्वचिदपि अप्रयुज्य-
माने तस्मिन् वैयर्थ्यादानर्थक्यात्तद्वैष्विति न्यायेनावयवेष्ववतरन्ती अविशेषात्
सर्वशब्देऽपि भवति । एवं चात्र सर्वशब्दस्य स्वरूपेण वर्तिपदार्थता, समुदायरूपेण
त्वन्यपदार्थप्रवेशः । न च समुदायस्यान्यपदार्थत्वे सर्वादीनीति बहुवचनानुपपत्तिः
शङ्कया, सर्वशब्दघटितस्य विवक्षितावयवसङ्ख्यस्य समूहस्यान्यपदार्थत्वात् । उद्भू-
तावयवभेदः समुदायः समासार्थ इति कैयटोक्तेरप्ययमेवार्थः । अतो न बहुवचनस्या-
नुपपत्तिः । तदेवं व्याख्याने हलि सर्वेषामित्यादिनिर्देशः प्रमाणम् । सर्वशब्दस्य सर्व-
नामत्वाभावे तु सर्वेषामित्यादौ सर्वनामकार्याणि सुझादीनि न स्युः । तथा च सर्वा-
दीनीति तद्गुणसंविज्ञानो बहुव्रीहिः । तस्यान्यपदार्थस्य गुणाः विशेषणानि वर्तिपदा-
र्थरूपाणि तेषां संविज्ञानं क्रियान्वयितया विज्ञानं यत्र सः तद्गुणसंविज्ञानं इति
व्युत्पत्तिः । यत्र सयोगसमवायान्यतरसम्बन्धेनान्यपदार्थवर्तिपदार्थान्वयः तत्र प्रायेण
तद्गुणसंविज्ञानो बहुव्रीहिः । यथा—द्विवासा देवदत्तो भुङ्क्ते, लम्बकर्णं भोजयेत्यादौ ।
तत्र हि वाससोः कर्णयोश्च भुजिक्रियान्वयाभावेऽपि सन्निहितत्वमात्रेण तद्गुणसंवि-
ज्ञानत्वम् । प्रकृते च समुदाये अन्यपदार्थं सर्वशब्दस्य समवायान्तर्गतारोपितावयवा-
वयविभावसम्बन्धसत्त्वात्तद्गुणसंविज्ञानत्वम् । स्वस्वामिभावादिसम्बन्धेनान्यपदार्थं
वर्तिपदार्थान्वये त्वतद्गुणसंविज्ञानो बहुव्रीहिः । यथा—चित्रगुमान्वयेत्यादावित्य-
लम् । ननु सर्वं विश्वं इत्येवं सर्वादिशब्दानां केवलानामेव सर्वादिगणे पाठात् परम-
सर्वादिशब्दानां कथं सर्वनामतेत्यत आह—तदन्तस्यापीति । द्वन्द्वे चेतीति । द्वन्द्वे चेत्य-
नेन सर्वादिशब्दान्तद्वन्द्वस्य सर्वनामसंज्ञा प्रतिषिध्यते वर्णाश्रमेतराणामित्यादौ ।
यदि केवलानामेव सर्वादिगणपठितानां सर्वनामता, न तु तदन्तानामपि, तर्हि तत्प्र-
तिषेधो व्यर्थः स्यात् । अतस्तदन्तस्यापीयं सज्जेति विज्ञायत इत्यर्थः । ननु परमसर्वा-
दिशब्देषु गणपठितानां केवलानामेव सर्वादिशब्दानामस्तु सर्वनामता, मास्तु तदन्ता-
नामपि, 'सर्वनाम्नः स्मै' इत्यादिसर्वनामकार्याणामङ्गाधिकारस्थत्वेन पदाङ्गाधिकारे
तस्य च तदन्तस्य चेति परिभाषया परमसर्वस्मै इत्यादिषु सिद्धेरित्यत आह—
तेनेति । तदन्तस्यापि संज्ञाबलेनेत्यर्थः । सिद्धयतीति । सप्तम्यास्त्रलिति सप्तम्य-
न्तात् सर्वनाम्नो विधीयमानस्त्रल् 'अव्ययसर्वनाम्नामकच् प्राक्टे.' इत्यज्ञातार्थेषु

२१४ जसः शी ७ । १ । १७ ॥ अदन्तात्सर्वनाम्न परस्य जसः शी स्यात् । अनेकाल्त्वात्सर्वादेशः । न च 'अर्वणस्तृ-' (सू ३६४) इत्यादाविव, 'नानुबन्धकृतमनेकाल्त्वम्' (प ६) इति वाच्यम्, सर्वादेशत्वात्प्रागितिज्ञाया एवाभावात् । सर्वे । २१५ सर्वनाम्नः स्मै ७ । १ । १४ ॥ अतस्सर्वनाम्नो डे इत्यस्य स्मै स्यात् । सर्वस्मै । २१६ ङसिङ्योः स्मात्स्मिनौ ७ । १ । १५ ॥ अतस्सर्व-

विधीयमानोऽकच्च सिध्यतीत्यर्थः । चकारात् पञ्चम्यास्तसिलिति तसिल् च । न चावयवगतसर्वनामत्वेन तत्सिद्धिरिति वाच्यम्, 'कुत्सिते' इति सूत्रस्थभाष्यरीत्या सङ्ख्याकारकाभ्यां पूर्णार्थस्य इतरान्वयेन सुबन्तादेव तद्धितोत्पत्त्यवगमेन सर्वनाम-प्रकृतिकसुबन्तार्थकुत्सादिविवक्षायां सर्वनामावयवटे प्रागकजित्यर्थपर्यवसानात्तदन्त-संज्ञाभावे तदसिद्धेरिति भावः ।

सर्वशब्दात् जसि पूर्वसवर्णदीर्घे प्राप्ते—जसः शी । अतो भिस इत्यस्मादत इत्यनुवर्तते । 'सर्वनाम्नः स्मै' इत्यतः सर्वनाम्न इत्यनुवर्तते । तदाह—अदन्तादित्यादिना । शी इति दीर्घोच्चारणं नपुसकाच्चेत्युत्तरार्थम् । तेन वारिणी इति सिध्यति । अनेकाल्त्वादिति । न तु शित्वप्रयुक्त सर्वादेशत्वमत्रेति भावः । ननु 'नानुबन्धकृतमनेकाल्त्वम्' इत्यस्ति परिभाषा । अनुबन्धः इत्, तत्प्रयुक्तमनेकाल्त्वं सर्वादेशनिमित्तं न भवतीत्यर्थः । ततश्च शी इत्यत्र शकारस्य लशक्वतद्धित इति इत्संज्ञकत्वात् कथं तत्प्रयुक्तमनेकाल्त्वम् । अत एव 'अर्वणस्त्रसावनजः' इत्यत्र ऋकारमितनादाय तृ इत्यादेशस्य नानेकाल्त्वम्, अन्यथा तस्यापि सर्वादेशत्वापत्तेः । अतः शित्वप्रयुक्तमेवात्र सर्वादेशत्वमाश्रयितुं युक्तमित्याशङ्क्य निराकरोति—न चेत्यादिना । 'अर्वणस्तृ' इत्यादाविव नानुबन्धकृतमनेकाल्त्वमिति नेत्यन्वयः । शी इति शकारस्य 'लशक्वतद्धिते' इति इत्संज्ञा वक्तव्या । तेन च सूत्रेण प्रत्ययादिभूतानां लशक्ववर्णानामित्संज्ञा विहिता । प्रकृते च शी इत्यस्य प्रत्ययाधिकारस्थत्वाभावाच्च स्वतः प्रत्ययत्वम्, किन्तु जसादेशत्वेन स्थानिवद्भावात् प्रत्ययत्वं वक्तव्यम् । स्थानिवद्भावश्च आदेशभावमापन्नस्य शी इत्यस्य भवति । एवञ्चादेशत्वसिद्धेः प्रागादेशविधिदशायां शी इति शकारस्य इत्संज्ञाया असिद्धेरनेकाल्त्वमप्रतिहतम् । अत एव शित्वात् सर्वादेश इत्यपि निरस्तम् । तृ इत्यत्र तु आदेशभावात् प्रागेव ऋकारस्य इत्संज्ञकत्वाच्च तत्प्रयुक्तमनेकाल्त्वमिति वैषम्यमित्यभिप्रेत्य परिहरति—सर्वादेशत्वात्प्रागिति । शीभावे सति सर्व ई इति स्थिते आदुगुणं सिद्धवत्कृत्याह—सर्वे इति । सर्वशब्दात् चतुर्थ्येकवचने 'डेर्यः' इति प्राप्ते । सर्वनाम्न स्मै । अतो भिस इत्यस्मादत इत्यनुवर्तते । डेर्य इत्यतो डेरिति च । तदाह—अतः सर्वेत्यादिना । सर्वशब्दात् पञ्चम्येकवचने टाडसिङ्सामिति प्राप्ते—डसिङ्योः । डसिश्च ङिश्वेति द्वन्द्वः । अतो

नाम्न एतयोरेतौ स्त । सर्वस्मात् । २१७ आमि सर्वनाम्नः सुट् ७ । १ ।
 ५२ ॥ अवर्णान्तात्परस्य सर्वनाम्नो विहितस्याम सुडागमः स्यात् । एत्वषत्वे ।
 सर्वेषाम् । सर्वस्मिन् । शेष रामवत् । एवं विश्वाद्योऽप्यदन्ता । सर्वादयश्च
 पञ्चत्रिंशत् । सर्वं विश्व उभ उभय डतर डतम अन्य अन्यतर इतर त्वत् त्व नेम

भिस इत्यस्मादत् इति, सर्वनाम्न स्मै इत्यतः सर्वनाम्न इति चानुवर्तते । तदाह—
 अत सर्वेति । एतयोरिति । ङसिङ्योरित्यर्थः । एताविति । स्मास्मिनावित्यर्थः । स्माया-
 देशस्य स्थानिवद्भावेन विभक्तित्वाच्च विभक्ताविति तकारस्य नेत्वमिति मत्वाह—
 सर्वस्मादिति । सर्वं आम् इति स्थिते 'ह्रस्वनद्यापः' इति नुटि प्राप्ते—आमि सर्वनाम्न ।
 'आज्जसेरसुक्' इत्यतोऽनुवृत्तेन आदिति पञ्चम्यन्तेन अङ्गस्येत्यधिकृत पञ्चम्या
 विपरिणतं विशेष्यते, तदन्तविधिः, परस्येत्यध्याहार्यम् । 'उभयनिर्देशे पञ्चमी-
 निर्देशो बलीयान्' इति न्यायेन 'तस्मादित्युत्तरस्य' इति परिभाषया आमीति
 सप्तमी आम् इति षष्ठ्यन्तमापद्यते । सर्वनाम्न इति तु विहितविशेषणम् ।
 ततश्च अवर्णान्तादङ्गात् परस्य सर्वनाम्नो विहितस्याम सुडागमः स्यादित्यर्थः
 सम्पद्यते । तदाह—अवर्णान्तादित्यादिना । अवर्णान्तादित्यनन्तरम् अङ्गादिति शेषः ।
 अवर्णान्तात्सर्वनाम्नो विहितस्याम इति व्याख्याने तु येषां तेषामित्यादौ सुडागमो
 न स्यात् । तत्र आमो ङकारान्ताद्विहितत्वात् । सर्वनाम्नः परस्येति तु न व्याख्या-
 तम् । तथा सति वर्णाश्रमेतराणामित्यसिद्धेरित्यग्रे मूल एव स्पष्टीभवित्यति । एत्व-
 षत्वे इति । बहुवचने झल्येदित्येत्वम् । सन्निपातपरिभाषा त्वत्र न प्रवर्तते इति बहु-
 वचने झल्येदित्यत्रोक्तम् । 'आदेशप्रत्यययोः' इति षत्वं, सुटोऽपि 'यदागमास्तद्ग्रहणेन
 गुह्यन्ते' इति प्रत्ययावयवत्वादिति भावः । सर्वेषामिति । नन्वामीति सप्तमीनिर्देश-
 सामर्थ्यात्तस्मादित्युत्तरस्येति न प्रवर्तते । ततश्च आमि परे प्रकृतेरेव सुडागमो युक्त
 इति चेन्न, सप्तमीनिर्देशस्य 'त्रेख्यः' इत्युत्तरार्थमावश्यकत्वादिति भावः । सप्तम्येक-
 वचनस्य ङसिङ्योरिति स्मिन्नादेश सिद्धवत्कृत्याह—सर्वस्मिन्निति । शेषमिति । शिष्यत
 इति शेषं कर्मणि घञ् । 'घञजवन्ताः पुंसि' इति तु प्रायिकमिति भावः । एवमिति ।
 सर्वशब्दवदित्यर्थः । न च सर्वशब्दस्य बहुत्वव्यापकसर्वत्वात्मकधर्मविशेषप्रवृत्तिनि-
 मित्तकत्वात् बहुवचनमेव न्याय्यमिति वाच्यम्, सर्वशब्दो हि बह्वयवारब्धसमुदाये
 वर्तते । तत्र यदा अनुद्भूतावयवः समुदायो विवक्षितः तदा भवत्येकवचनम् । यथा—
 सर्वो लोक इति । अनुद्भूतत्वम् अविवक्षितसङ्ख्याकत्वम् । यदा तु अनुद्भूतावय-
 वकौ समुदायौ तदा द्विवचनम् । यथा सर्वौ व्यूहाविति । यदा तु उद्भूतावयवसमु-
 दायः तदा बहुवचनम् । यथा सर्वे जना इति ।

अथ के ते सर्वादयः शब्दाः ? कति च ते ? इत्यत्राह—सर्वादयश्च पञ्चत्रिंशदिति ।

सम सिम । 'पूर्वपरावरदक्षिणोत्तरापराधराणि व्यवस्थायामसंज्ञायाम्' (ग सू १) । 'स्वमज्ञातिधनाख्यायाम्' (ग सू २) 'अन्तरं बहिर्योगोपसञ्चानयो' (ग सू ३) । त्यद् तद् यद् एतद् इदम् अदस् एक द्वि युमद् अस्मद् भवतु किम् इति । तत्र उभशब्दो द्वित्वविशिष्टस्य वाचकः । अत एव नित्यं द्विवचनान्तः । तस्यैह पाठस्तु 'उभकौ' इत्यकजर्थः । न च कप्रत्ययेनेष्टसिद्धिः । द्विवचनपरत्वाभावेन 'उभयतः'

पञ्च च त्रिशच्चेति द्वन्द्वः, पञ्चाधिकास्त्रिंशदिति शाकपार्थिवादित्वात् तत्पुरुषो वा । सङ्ख्यायास्तत्पुरुषस्योपसङ्ख्यानमिति डच्तु समासान्तो न भवति । अन्यत्राधिक-
लोपादित्युक्तेः ।

पूर्वपरावरेति । गणान्तर्गतं सूत्रम् । व्यवस्थायामसंज्ञायां च पूर्वादीनि सप्त सर्वादिगणप्रविष्टानि वेदितव्यानीत्यर्थः । सर्वनामसंज्ञा तु 'सर्वादीनि सर्वनामानि' इत्येव सिध्यति । 'स्वमज्ञाती'ति, 'अन्तरं बहि'रिति च गणसूत्रद्वयमेवमेव योज्यम् । व्यवस्थादिशब्दाः अग्रे मूल एव व्याख्यास्यन्ते । इति शब्दः सर्वादिगण-
समाप्तिद्योतनार्थः । तत्र विश्वशब्दोऽपि सर्वशब्दवदेव । उभशब्दे तु विशेषमाह—
तत्रेति । सर्वादिषु मध्य इत्यर्थः । अत्र एवेति । द्वित्वविशिष्टवाचकत्वादेवेत्यर्थः । नित्य-
मिति । सर्वदा द्विवचनान्त इत्यर्थः । द्विवचनान्त एव नत्वेकवचनबहुवचने इति
थावत् । तेन टावादि न निवार्यते । नन्वेवं सति 'जसः शीः' 'सर्वनाम्नः स्मै' 'इसि-
डयोः स्मात्स्मिनौ' 'आमि सर्वनाम्नः सुद्' इत्युक्तानां सर्वनामकार्याणां द्विवचने
अभावादुभशब्दस्य सर्वादिगणे पाठो व्यर्थ इत्यत आह—तस्यैवेति । तस्य उभशब्द-
स्य इह सर्वादिगणे पाठस्तु उभकावित्यत्र 'अव्ययसर्वनाम्नामकच्प्राक्तेः' इत्यकच्प्र-
त्ययार्थ इत्यर्थः । ननु मास्तु उभशब्दस्य सर्वादिगणे पाठः । मास्तु च सर्वनामता ।
मास्तु च तत्प्रयुक्तं अकच् । उभशब्दात् स्वार्थिके कप्रत्यये सत्यपि उभकाविति
रूपसिद्धेः । न च काकचोः स्वरभेदः शङ्क्यः । 'तद्धितस्य' इति प्रत्ययस्वरेण वा,
'चितः सप्रकृते' इति चित्स्वरेण वा अन्तोदात्तत्वे विशेषाभावात् । उक्तं च भाष्ये
'काकचोः को विशेषः ?' इति । तत्राह—न चेति । कप्रत्ययेन उभकावितिष्टरूपसिद्धि-
र्न चेत्यन्वयः कुत इत्यत आह—द्विवचनेति । द्विवचनपरत्वाभावे उभशब्दादयश्च
विहितः । अकचि तु सति 'तन्मध्यपतितस्तद्ग्रहणेन गृह्यते' इति न्यायेन उभशब्देन
उभकशब्दोऽपि गृह्यते । तस्य च उभक औ इत्यस्यां दशायां द्विवचनपरत्वादयश्च-
प्रत्ययो न भवति । कप्रत्यये तु सति तस्य उभशब्दात् परतो विहितत्वेन तन्मध्यपति-
तन्यायाप्रवृत्त्या उभकशब्दस्य उभशब्देन ग्रहणाभावात् उभशब्दस्य कप्रत्ययव्यव-
धानेन द्विवचनपरत्वाभावात् अयच्च उभयकौ इति स्यात् । यथा उभयतः उभयत्रे-
त्यत्र द्विवचनपरत्वाभावादयश्चप्रत्ययोऽस्ति तद्वदित्यर्थः । द्विवचने सति अयश्च-

‘उभयत्र’ इत्यादाविवाच्यप्रसङ्गात् । तदुक्तम्—‘उभयोऽन्यत्र’ (वा २३२) । अन्यत्र द्विवचनपरत्वाभावे । उभयशब्दस्य द्विवचन नास्तीति कैयट । अस्तीति हरदत्त । तस्माज्जस्ययजादेशस्य स्थानिवद्भावेन तयप्प्रत्ययान्ततया ‘प्रथमचरम’

त्ययो नेत्यत्र किं प्रमाणमित्यत आह—तदुक्तमिति । वार्तिककृतेति शेषः । द्विवचने सति अयच्छ्रत्ययो नेति यदभिहितं तत् ‘उभयोऽन्यत्र’ इति वदता वार्तिककृता उक्तमित्यर्थः । अन्यत्रेत्येतद्वाच्ये—अन्यत्र द्विवचनपरत्वाभावे इति । उदाहृतवार्तिके अन्यत्रेत्यनेन द्विवचनादन्यस्मिन् परे इत्यर्थो विवक्षितः, ‘अन्याभावो द्विवचनटाविवक्षयत्वात्’ इति पूर्ववार्तिके द्विवचनस्यैव प्रस्तुतत्वादिति भावः । टावग्रहणं तु तत्राविवक्षितमिति कैयटादिषु स्पष्टम् । ततश्च सर्वनामतानिमित्तकाकजर्थं उभशब्दस्य सर्वादिषु पाठ इति स्थितम् । अत्र यद्वक्तव्यं तत्तद्वितप्रक्रियायाम् ‘उभादुदातो नित्यम्’ इत्यत्र वच्यते ।

अथोभयशब्दे विशेषमाह—उभयशब्दस्येति । उभौ अवयवौ यस्यावयविनः स उभय मणिः । ‘उभादुदात्त’ इत्ययच् । अवयववृत्ते सङ्ख्यावाचिनः उभशब्दावयवित्यर्थे अयच्छ्रत्ययः स्यादिति तदर्थः । द्वयवयवारब्धो मणिरित्यर्थः । मणेरवयविन एकत्वादुभय इत्येकवचनम् । उभयश्च उभयश्च उभयश्चेत्येवं द्वयवयवारब्ध्यादिमणिविवक्षायां तु बहुवचनम् उभये मणय इति । उभयश्च उभयश्चेति द्वयवयवारब्धद्विमणिविवक्षायामुभयौ मणी इति द्विवचनं तु न भवति, उभयोऽन्यत्रेत्युदाहृतवार्तिके उभयशब्दस्य द्विवचनान्तादन्यत्रैव प्रयोगविध्यवगमात् । न च तत्र वार्तिके स्वार्थिकायजन्तस्यैवोभयशब्दस्य ग्रहणं स्वार्थिकायजन्तोभयशब्दोपक्रमेणैव तद्वार्तिकप्रवृत्तेरिति वाच्यम्, एतद्वार्तिकव्याख्यावसरे उभयो मणिः, उभये देवमनुष्याः, इति भाष्ये उदाहृतत्वेन तयप्समानार्थकायजन्तस्यापि तत्र ग्रहणावगमात् । एतदेवाभिप्रेत्य ‘तद्वितश्चासर्वविभक्तिः’ इत्यव्ययत्वमुभयशब्दस्य द्विवचनाभावेनासर्वविभक्तिर्वेऽपि न भवति, तसिलादयः प्राक्पाशपः, शस्त्रभृतयः प्राक् समासात्तेभ्यः, अम्, आम्, कृत्वोऽर्थाः, तसिवती, नानाजौ, इति परिगणितत्वादिति कैयटेनोक्तम् । तदाह—कैयट इति । एवं च उभयः उभये । उभयम्, उभयान् । उभयेन, उभयैः । उभयस्मै, उभयेभ्यः । उभयस्मात्, उभयेभ्यः । उभयस्य, उभयेषाम् । उभयस्मिन्, उभयेषु—इत्येव रूपाणि । न तूभयावित्यादिविवचनान्तप्रयोग इति सिद्धं भवति । हरदत्त इत्यस्वरसोद्भावनम् । तद्वीजं तु उभयोऽन्यत्रेति प्रागुक्तवार्तिकभाष्यविरोध एवेत्यन्यत्र विस्तरः । उभयशब्दात् जसि सर्वादीनीति नित्यां सर्वनामसंज्ञां बाधित्वा परत्वात् ‘प्रथमचरमतयाल्पाधकतिपयनेमाश्च’ इति सर्वनामसंज्ञाविकल्पप्राप्तिमाशङ्क्य परिहरति—तस्मादित्यादिना ।

(सू २२६) इति विकल्पे प्राप्ते विभक्तिनिरपेक्षत्वेनान्तरङ्गत्वाच्चित्यैव सज्ञा भवति । उभये । डतरडतमौ प्रत्ययौ । 'प्रत्ययग्रहणे' तदन्ता ग्राह्या' (प २४) यद्यपि 'सज्ञाविधौ प्रत्ययग्रहणे' तदन्तग्रहण नास्ति' (प २८) 'सुप्तिङन्तम्' (सू २९) इति ज्ञापकात् । तथापीह तदन्तग्रहणम् । केवल्यो सज्ञाया प्रयोजनाभावात् ।

तस्मात् उभयशब्दात् जसि सति प्रथमचरमेति विकल्पे प्राप्ते नित्यैव संज्ञा भवतीत्यर्थः । सर्वादीनीत्यनेनेति शेषः । ननु प्रथमचरमादिष्वनन्तर्भावात् कथमुभयशब्दस्य प्रथमचरमेति विकल्पप्राप्तिरित्यत आह—तयप्रत्ययान्ततयेति । ननु तयपः अश्रवणात् कथमुभयशब्दस्य तयप्रत्ययान्तत्वमित्यत आह—अयजादेशस्य स्थानिवद्भावेनेति । उभादुदात्त इति सूत्रे 'सङ्ख्याया अवयवे तयप्' इति उभशब्दाद्विहितस्य तयपोऽयजादेशः, तयग्रहणमननुवर्त्य अयच् स्वतन्त्रं, प्रत्ययो वा, इति पक्षद्वयं भाष्ये स्थितम् । तत्र प्रथमपक्षाभिप्रायेणात्र सर्वनामसञ्ज्ञाविकल्पशङ्का बोध्या । ननु प्रथमचरमेति विकल्पस्य परत्वात् कथमिह सर्वादीनीति नित्यैव 'संज्ञे'त्यत आह—अन्तरङ्गत्वादिति । तदेवोपपादयति—विभक्तिनिरपेक्षत्वेनेति । प्रथमचरमेति जसि विकल्पविधि' जसपेक्षत्वेन विभक्त्यपेक्षत्वाद् बहिरङ्ग' । सर्वादीनीति नित्यः, सञ्ज्ञाविधिस्तु तदनपेक्षत्वात् अन्तरङ्ग', अल्पापेक्षमन्तरङ्गमिति न्यायात् । अतोऽत्र परमपि प्रथमचरमेति विकल्पं बाधित्वा सर्वादीनीति नित्यैव सञ्ज्ञा भवति, परादन्तरङ्गस्य बलीयस्त्वादिति भावः । तथा च शीभावो नित्य इत्याह—उभये इति ।

ननु डतरडतमशब्दयोः कापि प्रयोगादर्शनात् किमर्थस्तयोः पाठ इत्यत आह—डतरडतमौ प्रत्ययाविति । 'किंयत्तदोर्निर्धारणे द्वयोरेकस्य डतरच्' 'वा बहूनां जातिपरिप्रश्ने डतमच्' । 'एकाच्च प्राचाम्' इति तद्विताधिकारविहितौ डतरडतमौ प्रत्ययौ, 'प्रत्ययः' इत्यधिकृत्य तद्विधेः । अतः प्रत्ययग्रहणपरिभाषया डतरग्रहणेन कतरादिशब्दानाम् डतमग्रहणेन कतमादिशब्दानां च ग्रहणमिति भावः । शङ्कते—यद्यपीति । सुप्तिङन्तमिति । यदि सञ्ज्ञाविधावपि प्रत्ययग्रहणपरिभाषा प्रवर्तते, तर्हि सुप्तिङ्पदमित्येव सूच्येत, प्रत्ययग्रहणपरिभाषयैव सुप्तिङन्तमित्यर्थलाभात् । अतः सञ्ज्ञाविधौ प्रत्ययग्रहणपरिभाषा न प्रवर्तते इति विज्ञायते । एवञ्च प्रकृते सर्वनामसञ्ज्ञाविधौ डतरडतमग्रहणे प्रत्ययग्रहणपरिभाषानुपस्थानात् कथं तदन्तग्रहणमित्याक्षेपः । परिहरति—तथापीति । अन्यत्र सञ्ज्ञाविधौ प्रत्ययग्रहणेन तदन्तग्रहणाभावेऽपि इह सर्वनामसञ्ज्ञाविधौ डतरडतमग्रहणे तदन्तग्रहणमस्येवेत्यर्थः । कुत इत्यत आह—केवल्योरिति । 'न केवला प्रकृति' प्रयोक्तव्या, नापि केवलः प्रत्ययः' इति न्यायेन केवलप्रत्यययोर्डतरडतमयोः प्रयोगानर्हत्वेन तयोः सर्वनामसञ्ज्ञायां फलाभावादित्यर्थः । तस्मात् डतरडतमग्रहणेनात्र कतरकतमादिशब्दानां ग्रहणमिति स्थितम् ।

अन्यतरान्यतमशब्दावव्युत्पन्नौ स्वभावाद् द्विबहुविषये निर्वारणे वर्तते । तत्रान्यतमशब्दस्य गणे पाठाभावाच्च सङ्गा । 'त्व' 'त्वं' इति द्वावप्यन्ताव्युत्पन्नपर्यायौ, एक उदात्तोऽपरोऽनुदात्त इत्येके । 'एकस्तान्त' इत्यपरे । नेम इत्यर्थे । सम सर्वपर्याय, तुल्यपर्यायस्तु नेह गृह्यते, 'यथासङ्ख्यमनुदेश समानाम्' (सू १२८) इति ज्ञापकात् । 'अन्तर बहियोग' (ग सू ३) इति गणसूत्रे 'अपुरीति वक्त-

ननु डतरप्रत्येनेव सिद्धे सर्वादिगणे अन्यतरशब्दपाठो व्यर्थः । अन्यतमशब्दस्यापि डतमप्रत्ययान्तत्वात् सर्वनामत्वापत्तिश्चेत्यत आह—अन्यतरान्यतमशब्दावव्युत्पन्नाविति । इत्थादिशब्दवत् प्रकृतिप्रत्ययविभागविहीनावित्यर्थः । किंयत्तदेकेभ्य एव डतरडतमविधानादिति भावः । नन्वेवं सत्यन्यतरान्यतमशब्दाभ्यां द्विबहुनिर्धारणावगमः कथमित्यत आह—स्वभावादिति । एवञ्चान्यतमशब्दस्य न सर्वनामत्वमित्याह—नन्वेति । एतयोर्मध्ये इत्यर्थः । अन्यतरशब्दस्य तु डतरप्रत्ययान्तत्वाभावेऽपि सर्वादिगणे पाठादेव सर्वनामत्वमित्युक्तप्रायम् । अथ त्वत्वेत्येकप्रातिपदिकभ्रमं वारयन् अप्रसिद्धार्थत्वाच्चाचष्टे—त्व त्व इति द्वावप्यन्ताव्युत्पन्नपर्यायविति । अन्यशब्दसमानार्थकावित्यर्थः । द्वयोरप्यदन्तत्वे अन्यतरपाठवैयर्थ्यं परिहरति—एक इति । इत्येक इति । इति कतिपये वृत्तिकृदादय मन्वन्त इत्यर्थः । 'एतं त्वं मन्ये' इत्युदात्तत्वस्य 'उत त्व पश्यन्' इत्यादावनुदात्तत्वस्य च ऋग्वेदे दर्शनादिति भावः । एकस्तान्त इति । सहितापाठे त्वत् इति छेदमाश्रित्य प्रथमस्तकारान्त, द्वितीय अदन्त इत्यपरे मन्वन्त इत्यर्थः । अन्यथा एकश्रुत्या वा स्वरविनिर्मुक्त वा सकृदेव पठेत्, तावतैव द्वयोरपि लाभात् 'त्वत्वसमसिमेल्यनुच्चानि' इति फिट्सूत्राच्च । स्तरीरुत्वद्भवति सूत उ त्वत् इति ऋग्व्याख्यावसरे वेदभाष्ये 'त्वदिति सर्वादिपठितः अनुदात्तोऽयम् अन्यपर्यायः' इत्युक्तत्वाच्च । 'त्वदधरमधुरमधूनि पिबन्तम्' इति जयदेवप्रयोगाच्च । तत्र हि त्वच्छब्दोऽन्यपर्यायः । त्वत. अधर इति विग्रहः । अन्यस्या अधर इत्यर्थो न तु तवाधर इति विवक्षितम्, 'पश्यति दिशि दिशि रहसि भवन्तम्' इति पूर्ववाक्येनान्वयानुपपत्तेः । नेम इत्यर्थे इति । वर्तते इति शेषः । 'प्रनेमस्मिन् ददशे सोमो अन्तः' इत्यृचि तथा दर्शनादिति भावः । सम इति । सर्वशब्दसमानार्थक एव समशब्द सर्वादिगणे पठित इत्यर्थः । तुल्यपर्यायस्त्विति । तुल्यशब्दसमानार्थक इत्यर्थः । ज्ञापकादिति । अन्यथा तत्र समेषामिति निर्दिशेदिति भावः ।

ननु अष्टाध्यायीपठिते 'अन्तरं बहिर्योगोपसंव्यानयोः' इति जसि सर्वनामसञ्ज्ञाविकल्पविधायके सूत्रे 'अपुरीति वक्तव्यम्' इति वार्तिकपाठो भाष्ये दृश्यते । एवञ्चान्तराः पुर्यः इत्यत्र जसि सर्वनामसञ्ज्ञानिषेधेऽपि, अन्तरायां पुरीत्यत्र तन्निषेधाभावाद् अन्तरस्यामिति स्यादित्यत आह—गणसूत्र इति । यद्यपीदं वार्तिकं

व्यम्' (वा २४०) अन्तराया पुरि । २१८ पूर्वपरावरदक्षिणोत्तराप-
राधराणि व्यवस्थायामसंज्ञायाम् १ । १ । ३४ ॥ एतेषा व्यवस्थायामसंज्ञाया
सर्वनामसंज्ञा गणपाठात्सर्वत्र या प्राप्ता सा जसि वा स्यात् । पूर्वै-पूर्वा । स्वाभि-
धेयापेक्षावधिनियमो व्यवस्था । व्यवस्थाया किम् ? दक्षिणा गाथका कुशला
इत्यर्थः । असंज्ञाया किम् ? उत्तरा* कुरव । २१६ स्वमज्ञातिधनाख्यायाम्

जसि विकल्पविधिप्रकरणे पठितं तथापि 'अन्तरं बहिः' इति गणसूत्रस्यैवायं
शेषो नत्वष्टाध्यायीपठितस्य 'अन्तरं बहिः' इत्यस्य जसि विधायकस्य शेषः,
जसश्शी इत्यत्र अत इत्यनुवृत्त्या टाबन्तात्तत्प्राप्तिविरहात् । ततश्च पुर्या विशेष्य-
भूतायाम् अन्तरशब्दः सर्वादिगणे पाठं न लभते इत्येतद्वार्तिकार्थं पर्यवस्यति ।
एवञ्च जसोऽन्यत्रापि अन्तरशब्दस्य पुर्या विशेष्यभूतायां सर्वनामत्वं नेति
लभ्यते । अतः अन्तरायां पुरीत्यादौ सर्वनामकार्यं स्यादादि न भवतीत्यभिप्रेत्यो-
दाहरति—अन्तराया पुरीति । यद्यप्यन्तरशब्द एव सर्वादिगणे पठितः, न तु टाबन्तः
तथापि लिङ्गविशिष्टपरिभाषया वा एकादेशस्य पूर्वान्तत्वेन ग्रहणाद्वा सर्वनामत्वप्रा-
प्तिर्बोध्या । सिमशब्दस्तु 'सिम कृत्स्ने च शक्ते च स्यान्मर्यादावबद्धयोः' इति कोशे
प्रसिद्धः । अथ सर्वादिगणान्तर्गतत्रिसूत्रीसमानाकारामष्टाध्यायीपठितं पूर्वपरेत्यादि-
त्रिसूत्री पुनरुक्तिशङ्कां व्युदस्यन् व्याचष्टे—पूर्वपरेति । सर्वनामानीति विभाषा जसीति
चानुवर्तते । तदाह—एतेषामिति । पूर्वादिसप्तानामित्यर्थः । गण इति । सर्वादिगण
इत्यर्थः । या प्राप्तेति । सर्वादीनीत्यनेन नित्या सञ्ज्ञा या प्राप्तेत्यर्थः । अनेन पूर्वपरेति
सूत्रं गणपठितं जसोऽन्यत्र नित्यतया सर्वनाममन्त्रार्थम् । अष्टाध्यायीपठितं तु जसि
तद्विकल्पार्थमिति न पौनरुक्त्यमिति सूचितम् ।

स्वामिधेयेति । अपेक्ष्यत इत्यपेक्षः कर्मणि घञ् । स्वस्य पूर्वादिशब्दस्याभिधेयं
वाच्यं तेन अपेक्षस्यापेक्ष्यमाणस्य अवधेर्नियमः व्यवस्थाशब्देन विवक्षित इत्यर्थः ।
ततश्च नियमेनावधिसापेक्षार्थे वर्तमानानां पूर्वादिशब्दानां जसि सर्वनामसंज्ञाविकल्प
इति फलति । व्यवस्थाया किमिति । पूर्वादिशब्दानां नियमेनावधिसापेक्ष एवार्थं विद्य-
मानत्वादिति प्रश्नः । दक्षिणा गाथका इति । अत्र दक्षिणशब्दो नावध्यपेक्ष इति भावः ।
दक्षिणपार्श्ववर्तिनो गाथका इत्यत्र कस्मादित्यवध्यपेक्षा अस्त्येवेत्यत आह—कुशला
इत्यर्थः इति । यद्यपि प्रावीण्यमपि कस्मादित्यवध्यपेक्षमेव, तथापि उत्तरे प्रत्युत्तरे च
शक्त इत्यादि प्रत्युदाहरणं बोध्यमित्याहुः । असंज्ञाया किमिति । 'संज्ञोपसर्जनीभूतास्तु
न सर्वादयः' इति वक्ष्यमाणतया संज्ञायां सर्वनामत्वस्याप्रसक्तेरिति प्रश्नः । उत्तराः
कुरव इति । कुरुशब्दो देशविशेषे नित्यं बहुवचनान्तः । सुमेरुमवधीकृत्य तत्रोत्तरशब्दो
वर्तत इत्यस्तीह व्यवस्था, किं तु संज्ञाशब्दत्वान्नास्य सर्वनामता । पूर्वादिशब्दानां
तु दिक्षु अनादिस्सङ्केत इति न ते संज्ञाशब्दाः । कुरुषु तत्तरशब्दस्याधुनिकस्सङ्केत

१।१।३५॥ ज्ञातिधनान्यवाचिनः स्वशब्दस्य या प्राप्ता संज्ञा सा जसि वा स्यात् । स्वे-स्वाः । आत्मीया इत्यर्थः । आत्मान इति वा । ज्ञातिधनवाचिनस्तु स्वा, ज्ञातयोऽर्था वा । २२० अन्तर बहिर्योगोपसंव्यानयोः १।१।३६॥ बाह्ये परिधानीये चार्थेऽन्तरशब्दस्य या प्राप्ता संज्ञा सा जसि वा स्यात् । अन्तरे-अन्तरा वा गृहा । बाह्या इत्यर्थः । अन्तरे-अन्तरा वा शाटका । परिधानीया इत्यर्थः । २२१ पूर्वादिभ्यो नवभ्यो वा ७।१।१६॥ एभ्यो नवभ्यो ङसिङ्यो स्मास्मिनौ वा स्त । पूर्वस्मात्-पूर्वात् । पूर्वस्मिन्-पूर्वे । एवं परादीनामपि । शेष

एवेत्ययं संज्ञाशब्द इति मन्यते । केचित्संज्ञायामित्यभावे संज्ञायामेव पूर्वादिशब्दानामप्राप्तविभाषा स्यादित्याहुः । 'वमञ्जातीति । अत्रापि सर्वनामानीति विभाषा जसीति चानुवर्तते । ज्ञातिश्च धनं च ज्ञातिधने तयोराख्या ज्ञातिधनाख्या न ज्ञातिधनाख्या अज्ञातिधनाख्या तस्याम् अज्ञातिधनाख्यायाम् । स्वमिति शब्दस्वरूपापेक्षया नपुंसकत्वम् । तदाह — ज्ञातिधनान्येति । स्वे स्वा इति । सर्वनामत्वे शीभावः, तदभावे तदभाव इति भावः । आत्मा आत्मीयं ज्ञातिः धनं चेति स्वशब्दस्य चत्वारोऽर्थाः । 'स्वो ज्ञातावात्मनि स्वं त्रिष्वात्मीये स्वोऽस्त्रिया धने' इत्यमरः । अत्र स्वो ज्ञातावात्मनीत्येकं वाक्यम् । ज्ञातावात्मनि च स्वशब्दः पुंलिङ्ग इत्यर्थः । स्वं त्रिष्वात्मीये इति द्वितीयं वाक्यम् । आत्मीये स्वशब्दो विशेष्यनिष्ठ इत्यर्थः । स्वोऽस्त्रिया धने इति तृतीयं वाक्यम् । धने स्वशब्दः पुंनपुंसक इत्यर्थः । 'स्वः स्यात् पुंस्यात्मनि ज्ञातौ, त्रिष्वात्मीयेऽस्त्रिया धने' इति मेदिनीकोशः । तत्र ज्ञातिधनयोः पर्युदासात् आत्मनि आत्मीये च सर्वनामत्वं जसि विकल्प्यत इत्यभिप्रेत्य व्याचष्टे — 'आत्मीया इत्यर्थः, आत्मान इति वेति । ज्ञातिधनपर्युदासस्य प्रयोजनमाह — ज्ञातिधनवाचिनस्त्विति । ज्ञातिवाचिनः धनवाचिनश्च सर्वनामत्वपर्युदासात् जसि स्वाः इत्येव रूपमित्यर्थः । न च ज्ञातिधनयोरप्यात्मीयत्वपुरस्कारे सर्वनामत्व न स्यादिति वाच्यम्, आख्याग्रहणबलेन ज्ञातिधनत्वपुरस्कार एव पर्युदासप्रवृत्तेः । अन्तरम् । अत्रापि सर्वनामानीति विभाषा जसीति चानुवर्तते । बहिः अनावृतप्रदेशः, तेन योगः सम्बन्धः यस्य स बहिर्योगः बहिर्विद्यमानोऽर्थ इति यावत् । उपसंवीयते परिधीयत इति उपसंव्यानम् अन्तरीयं वस्त्रम् । तदाह — बाह्य इत्यादिना । पूर्वादिभ्यो । ङसिङ्योः स्मास्मिनावित्यनुवर्तते इत्याह — एभ्य इति । पूर्वपरेत्यादित्रिसूत्रीनिर्दिष्टाः पूर्वादिभ्य इह विवक्षिताः । स्यदादयो हलन्ताधिकारे व्याख्यास्यन्ते । एकशब्दः सङ्ख्यायामिति । अर्थान्तरे तु द्विवचनबहुवचने अपि स्त ।

‘एकोऽन्यार्थे प्रधाने च प्रथमे केवले तथा ।

साधारणे समानेऽल्पे सङ्ख्यायां च प्रयुज्यते ॥’ इति कोशः ।

स च समासेऽपि श्रूयेत, अतिक्रान्तो भवकन्तम् अतिभवकान्, इतिवत् । भाष्य-

त्वकच् । सत्यप्यकचित्स्य प्रयोगानर्हत्वेन बाधकाभावादित्यत आह-स चेति । अलौ-
किकविग्रहवाक्ये श्रुतस्य लौकिकविग्रहवाक्ये समासे च श्रवणनियमादिति भावः ।
उभयत्रापि तन्नियमे दृष्टान्तद्वयमाह —अतिक्रान्तो भवकन्तम् अतिभवकानिति विवदिति ।

भवच्छब्दस्य सर्वादिगणे पाठात् सर्वनामत्वादलौकिकविग्रहदशायामकच् । ततश्च
भवकत् अम् अति इत्यलौकिकविग्रहवाक्यं सम्पद्यते । तत्र 'अत्यादयः क्रान्ताद्यर्थे
द्वितीयया' इति समासे सति 'सुपो धातुप्रातिपदिकयोः' इति सुब्लुकि अतिभवक-
च्छब्दात् प्रथमैकवचने अतिभवकानिति रूपम् । समासाभावपक्षे तु भवकन्तमति-
क्रान्त इति लौकिकविग्रहवाक्यं भवति । तत्र समासदशायां भवच्छब्दार्थस्य स्वोप-
सङ्क्रान्तार्थान्तरप्रधानतया उपसर्जनत्वेऽपि अलौकिकविग्रहदशायाम् भवच्छब्दस्यानु-
पसर्जनत्वात् सर्वनामत्वे सति प्रवृत्त-अकच् अतिक्रान्तो भवकन्तमिति लौकिकविग्रह-
वाक्ये अतिभवकानिति समासे चानुवर्तते, लौकिकविग्रहदशायाम् भवच्छब्दस्य उक्त-
रीत्या अनुपसर्जनत्वात् । समासे तस्योपसर्जनत्वेऽपि योनिभूतालौकिकविग्रहदशायाम्
प्रवृत्तस्याकचो निवर्तकाभावात् । न च भवत् अम् इत्यलौकिकविग्रहदशायाम् सतोऽप्य-
नुपसर्जनत्वस्य समासदशायां विनाशं प्राप्स्यमानतया विनाशोन्मुखत्वात् अकृत-
व्यूहपरिभाषया अलौकिकविग्रहवाक्येऽपि सर्वनामत्वाभावात् अकज्जुर्लभः, ततश्च
अतिक्रान्तो भवकन्तमिति लौकिकविग्रहवाक्ये अतिभवकानिति समासे च कथमक-
च्यसक्त इति दृष्टान्तासिद्धिरिति वाच्यम् । एवञ्जातीयकालौकिकविग्रहवाक्ये सर्व-
नामत्वप्रवृत्तौ अकृतव्यूहपरिभाषया अनित्यत्वेनाऽप्रवृत्ते । तदनित्यत्वे च न बहु-
व्रीहाविति सूत्रमेव ज्ञापकम् । तथा हि—यद्यकृतव्यूहपरिभाषा सार्वत्रिकी स्यात्,
तर्हि बहुव्रीहिविषयेऽपि युष्मद स्-पितृ स् इत्याद्यलौकिकविग्रहवाक्ये अनुपसर्जन-
त्वस्य बहुव्रीहिकालिकविनाशोन्मुखतया सर्वनामत्वस्याप्रसक्तत्वात् 'न बहुव्रीहौ'
इति नारभ्येन । अकृतव्यूहपरिभाषायास्तत्र प्रवृत्तेः भविष्यद्बहुव्रीहिकालिकविना-
शोन्मुखमनुपसर्जनत्वं पुरस्कृत्य तदलौकिकविग्रहवाक्ये सर्वनामत्वस्याप्रसक्तत्वात् न
तन्निषेधाय न बहुव्रीहावित्यर्थवत् । न च उदाहृतबहुव्रीहिविषयालौकिकविग्रहवाक्ये
अकृतव्यूहपरिभाषामाश्रित्यैव सर्वनामत्वाभाव आश्रीयतां किं न बहुव्रीहाविति
सूत्रेणेति वाच्यम् । एवं सत्यतिक्रान्तो भवकन्तमतिभवकानित्यादि न सिध्येत् ।
अकृतव्यूहपरिभाषया तदलौकिकविग्रहवाक्येऽपि सर्वनामत्वाभावेनाकच-प्रवृत्त्यभावे
तस्यातिक्रान्तो भवकन्तमित्यादिलौकिकविग्रहवाक्ये अतिभवकानिति समासेऽपि च
श्रवणं न स्यात् । एवं च बहुव्रीहिविषये अलौकिकविग्रहवाक्ये अकृतव्यूहपरिभाषाया
अप्रवृत्तिं सिद्धवत्कृत्य सर्वनामत्वनिषेधात्तदितरसमासविषयेऽप्यलौकिकविग्रहवाक्ये

कारस्तु त्वकत्पितृक, मकत्पितृक इति रूपे इष्टापत्ति कृत्वैतत्सूत्र प्रत्याचख्यौ । यथोत्तर मुनीना प्रामाण्यम् । 'सञ्ज्ञोपसर्जनीभूतास्तु न सर्वादय' (वा २२५) महासञ्ज्ञाकरणेन तदनुगुणानामेव गणो सञ्ज्ञिवेशात् । अतः सञ्ज्ञाकार्यमन्तर्गणकार्यं च तेषां न भवति । सर्वो नाम कश्चित्स्मै सर्वाय देहि । अतिक्रान्त सर्वमति-सर्वस्तस्मै अतिसर्वाय देहि । अतिकतरं कुलम् । अतितत् । २२३ तृतीया समासे १।१।३०॥ इह सर्वनामता न रयात् । मासपूर्वाय । तृतीयासमासार्थ-

अकृतव्यूहपरिभाषाया अप्रवृत्त्या सर्वनामत्वं विज्ञायते । एतदर्थमेव न बहुव्रीहाविति सूत्रमित्यन्यत्र विस्तरः । प्रत्याचख्याविति । निराकृतवानित्यर्थः । सूत्रभाष्ययोरुभयो-रपि स्मृतित्वाविशेषाद्विकल्पमाशङ्क्याह—यथोत्तरमिति । सूत्रकाराद्वार्तिककारस्य उभाभ्यामपि भाष्यकृत इत्येवं मुनीनामुत्तरोत्तरस्य ग्रन्थस्य प्रामाण्यं पूर्वपूर्वस्या-प्रामाण्यमिति वैयाकरणसमय इति भावः । न चाकृतव्यूहपरिभाषाया उत्करीत्या अनित्यत्वज्ञापनार्थमेतत्सूत्रमिति वाच्यम् । अकृतव्यूहपरिभाषाया निर्मूलत्वस्य निष्कलत्वस्य च हलन्ताधिकारे सेदिवसशब्दनिरूपणे 'समर्थानां प्रथमाद्वा' इत्यत्र च वच्यमाणत्वात् ।

सञ्ज्ञोपसर्जनीभूता इति । आधुनिकसङ्केतः संज्ञा । अन्यविशेषणत्वेन स्वार्थोपस्थाप-कमुपसर्जनम् । न सर्वादय इति । सर्वादिगणे पठिता न भवन्तीत्यर्थः । महासञ्ज्ञेति । टिडुभादिवदेकाक्षरसंज्ञामकृत्वा सर्वेषां नामानीत्यन्वर्थसंज्ञाकरणबलेन प्राधान्येनोप-स्थितस्वीयसर्वार्थवाचकत्वस्य सर्वनामशब्दप्रवृत्तिनिमित्तत्वमित्यवगततया तथा-विधानामेव सर्वादिगणे पाठानुमानादित्यर्थः । प्राधान्येनोपस्थितेत्यनेन उपसर्जनव्या-वृत्तिः । प्राधान्येनोपस्थितसर्वार्थवाचकत्वमित्युक्ते पूर्वादिशब्देऽवव्याप्ति, अतः स्वी-येति । सर्वार्थेत्यनेन संज्ञाशब्दव्यावृत्तिः, संज्ञाशब्दानामेकैकव्यक्तिविषयकत्वात् । सञ्ज्ञाकार्यमिति । सर्वनामसंज्ञाकार्यं शीत्मायादिकमित्यर्थः । अन्तर्गणेति । सर्वादिगणे अन्तर्गतो गणः अन्तर्गण-तदीयं कार्यम् 'अद्भुतरादिभ्यः' 'त्यदादीनामः' इत्यादिक-मित्यर्थः । सर्वाय देहीति । संज्ञाशब्दत्वात् स्मायादेशेन । अतिकतरमिति । कतरमति-क्रान्त कुलम् अतिकतरमित्यत्र कतरशब्दस्य उपसर्जनत्वाच्चाद्वादेशः । अतितदिति । तमतिक्रान्तो ब्राह्मणः अतितदित्यत्र त्यदाद्यत्वं, 'तदो सरसौ' इति च न भवति । तृतीयासमासे । सर्वादीनीत्यतः सर्वनामग्रहणम्, न बहुव्रीहावित्यतो नेति चानुवर्तत इत्यभिप्रेत्याह—इहेति । मासपूर्वायेति । मासेन पूर्वः इति विग्रहः । हेतौ तृतीया । पूर्व-सदृशेति तृतीयात्पुरुषसमासः । मासात् पूर्वभावीत्यर्थः । 'विभाषा दिक्समासे बहुव्रीहौ' इत्यतः समासग्रहणे अनुवर्त्तमाने पुनः समासग्रहणं तृतीयासमासीयलौ-

वाक्येऽपि न । मासेन पूर्वाय । २२४ द्वन्द्वे च १११३१॥ द्वन्द्वे उक्तसज्ञा न । वर्णाश्रमेतराणाम् । समुदायस्यैवाय निषेधः, न त्ववयवानाम् । न चैव तदन्तविधिना सुट्प्रसङ्गः, सर्वनाम्नो विहितस्याम् । सुडिति व्याख्यातत्वात् ।

किक्विग्रहवाक्यरूपगौणसमासस्यापि परिग्रहार्थम् । ततश्च फलितमाह—तृतीया-
ममासार्थेति ।

द्वन्द्वे च । सर्वादीनीत्यतः सर्वनामग्रहण 'न बहुव्रीहौ' इत्यतो नेति चानुवर्तते । तदाह—द्वन्द्वे उक्तसज्ञा नेति । सर्वनामसज्ञा नेत्यर्थः । वर्णाश्रमेतराणामिति । 'वर्णाश्रमेतराणां नो ब्रूहि धर्मानशेषतः' इति याज्ञवल्क्यस्मृतिः । वर्णाश्र आश्रमाश्च इतरे चेति द्वन्द्वः । अत्र सर्वनामत्वाभावादामि सर्वनाम्न इति न सुट् । समुदायस्यैवेति । द्वन्द्वे विद्यमानानि यानि सर्वादीनि तानि सर्वनामानि न स्युरिति नार्थः, विद्यतिक्रियाध्याहारे गौरवात्, किन्तु द्वन्द्वे सर्वनामसंज्ञा न भवतीति प्रधानभूतया निषेध्यभवनक्रिययैव द्वन्द्वस्याधारतयाऽन्वयः । द्वन्द्वाधारा सर्वनामसंज्ञा न भवतीत्युच्यते । द्वन्द्वस्य सर्वनामसज्ञा नेति फलितम् । वर्णाश्रमेतरेत्यादिसमुदायस्यैव द्वन्द्वता, न तु तदवयवानाम् । एवं च वर्णाश्रमेतरेत्यादिसमुदायस्यैव सर्वनामत्वनिषेधः, न तु तदवयवानामिति वस्तुस्थितिकथनम् । ननु द्वन्द्वावयवाना सर्वनामत्वनिषेधाभावे वर्णाश्रमेतरशब्दे इतरशब्दस्य सर्वनामतया ततः परस्यामः सुटि वर्णाश्रमेतरेषामिति स्यात् । न च अवर्णान्तात् सर्वनाम्नोऽङ्गात् परस्यामः सुड्विधानादिह चामि परे इतरशब्दस्य सर्वनामत्वेऽप्यङ्गत्वाभावाच्च ततः परस्यामः सुट्प्रसक्तिरिति वाच्यम् । सुड्विधिर्ह्ययमङ्गाधिकारस्थः । ततश्च 'पदाङ्गाधिकारे तस्य च तदन्तस्य च' इति परिभाषया सर्वनामान्ताददन्तादङ्गात् परस्यामः सुड् विधीयते । ततश्च वर्णाश्रमेतरशब्दस्य समुदायस्य द्वन्द्वतया सर्वनामत्वनिषेधेऽपि तदवयवस्य इतरशब्दस्य सर्वनामतया तदन्ताङ्गात् परत्वादायः सुट् स्यात् । न चैव सति द्वन्द्वस्य तन्निषेधो व्यर्थः । स्यादित्याशङ्क्यम्, पदाङ्गाधिकारादन्यत्र तसिल्ललादिविधौ तन्निषेधस्यार्थवत्त्वादित्याशङ्क्य परिहरति—न चैवमित्यादिना । एवमित्यनन्तरं सतीति शेषः । एव समुदायस्यैव निषेधे सति तदन्तविधिना सुट्प्रसङ्गो नेत्यन्वयः । कुत इत्यत आह—सर्वनाम्नो विहितस्येति । अवर्णान्तादङ्गात् परस्य सर्वनाम्नो विहितस्याम् सुडिति व्याख्यानादित्यर्थः । प्रकृते च वर्णाश्रमेतरशब्दात् समुदायादाम् विहितः, न च स समुदायः सर्वनामसंज्ञकः, द्वन्द्वस्य तन्निषेधात् । इतरशब्दस्तु सर्वनामसंज्ञकः, न ततो विहितः आम्, आम्ः समुदायादेव विधानात्, अतो न सुडिति भावः । अवर्णान्तादङ्गात् सर्वनाम्नो विहितस्याम् सुडिति व्याख्याने तु येषां तेषामित्यत्राव्याप्तिः । अतः अवर्णान्तादङ्गात्

२२५ विभाषा जसि १।१।३२॥ जसाधार यत्कार्यं शीभावाख्य तत्र कर्तव्ये
द्वन्द्वे उक्ता सज्ञा वा स्यात् । वर्णाश्रमेतर-वर्णाश्रमेतरा । शीभाव प्रत्येव विभा-
षेत्युक्तम्, अतो नाकच्, किं तु कप्रत्यय एव । वर्णाश्रमेतरका । २२६
प्रथमचरमतयात्पार्थक्यतिपयनेमाश्च १।१।३३॥ एते जस कार्यं प्रत्युक्तसज्ञा
वा स्युः । प्रथमे, प्रथमा. । शेष रामवत् । तय प्रत्ययस्ततस्तदन्ता ग्राह्या ।

परस्य सर्वनाम्नो विहितस्याम सुद्धित्वेव व्याख्येयम् । विभाषा जमि । सर्वनामग्रह-
णमनुवर्तते, द्वन्द्व इति च । जसि इत्यविभक्तिको निर्देशः । जसः इ. जसिः तस्मिन् । आर्ष.
सप्तम्या लुक् । इशब्द इवर्णपरः सन् शी इतीकारमाचष्टे । ततश्च जसादेशे शीभावे
कर्तव्ये इति फलितम् । तदाह—जसाधारमिति । जस् आधारो यस्येति बहुव्रीहिः ।
जस्स्थानिकमित्यर्थः । ननु जसि परतो द्वन्द्वे सर्वनामसंज्ञा वा स्यादित्येव कुतो न
व्याख्यायत इत्यत आह—शीभाव प्रत्येवेत्यादेना । यदि तु अकच् स्यात्, तर्हि तस्या-
व्यवधायकत्वाच्छीभावः प्रसज्येत । कप्रत्यये तु सति तेन व्यवधानान्नोक्तदोष इत्याह—
वर्णाश्रमेतरका इति । न चाकचि कर्तव्ये विकल्पाभावेऽपि सर्वादीनीति नित्या सर्वनाम-
संज्ञा कुतोऽत्र न स्यादिति वाच्यम्, 'द्वन्द्वे च' इति तस्याः नित्यनिषेधात् । न च
द्वन्द्वे चेति निषेधस्य उक्तरीत्या अवयवेषु प्रवृत्त्यभावाद्वाग्राश्रमेतरशब्दसमुदाये इत-
रशब्दस्यावयवस्य सर्वनामत्वानपायादकज्जुर्वा इति वाच्यम्, द्वन्द्वावयवमात्रे सुन्द-
रादिविशेषणान्वयाभाववत् कुत्सादिविवक्षाया अभावात् । समुदाये तद्विवक्षायां
समुदायोत्तरप्रत्ययेन अवयवगतकुत्सादेरपि बोधेनोक्तार्थत्वादवयवभ्यः पृथक् तदनु-
त्पत्तेः । अन्यथा अवयवभ्यः प्रत्येकं कप्रत्ययापत्तेः । एतदेवाभिप्रेत्योक्तं भाष्ये—'वर्णा-
श्रमेतरशब्दे अकच् न भवति' इति । एवञ्च यदा इतरशब्देन द्वन्द्वं कृत्वा कुत्सिता
वर्णाश्रमेतरा इति कुत्सायोगः क्रियते तदा कप्रत्यये सति वर्णाश्रमेतरका इत्येव
रूपम् । यदा तु कुत्सितः इतर, इतरक इति अकचं कृत्वा वर्णाश्च आश्रमाश्च इतरक-
श्चेति द्वन्द्वः क्रियते, तदा शीभावविकल्पः स्यादेव ।

प्रथमचरमतया । विभाषा जसीत्यनुवर्तते, सर्वनामानिति च । तदाह—एत इति ।
प्रथमादय इत्यर्थः । उक्तसज्ञा इति । सर्वनामसंज्ञका इत्यर्थः । तत्र नेमशब्दस्य जसि
सर्वनामसंज्ञा गणे पाठान्नित्या प्राप्ता, तद्विकल्पोऽत्र विधीयते । नेमशब्दव्यतिरि-
क्तानां प्रथमादिशब्दानां तु गणे पाठाभावादप्राप्तैव सर्वनामसंज्ञा जसि विकल्पेन
विधीयते । अतः नेमशब्दव्यतिरिक्तानां प्रथमादिशब्दानां जसोऽन्यत्र न सर्वनामका-
र्यमित्याह—शेष रामवदिति । तयशब्दो न प्रातिपदिकमित्याह—तय प्रत्यय इति ।
'संख्याया अवयवे तयप्' इति विहित इति शेषः । तत इति । तस्मात् प्रत्ययत्वा-

द्वितये, द्वितया । शेष रामवत् । नेमे नेमा । शेष सर्ववत् । 'विभाषा प्रकरणे तीयस्य डित्सुपसङ्ख्यानम्' (वा २४२) । द्वितीयस्मै, द्वितीयाय इत्यादि । एव तृतीय । अर्थवदग्रहणाच्चेह—पटुजातीयाय । निर्जर । २२७ जराया जर-सन्त्यतरस्याम् ७।२।१५१॥ जराशब्दस्य जरस् वा स्यादजादौ विभक्तौ । 'पदाङ्गा-

द्धेतोः' प्रत्ययग्रहणपरिभाषया तदन्ता. तयवन्ता ग्राह्या इत्यर्थः । द्वितये द्वितया इति । द्वाववयवावस्येत्यर्थे तयप् । यद्यप्यवयवसमुदायः अवयवी तयवर्थः, तस्य च एकत्वा-देकवचनमेव युक्तम्, तथापि यदा उद्भूतावयवभेदः समुदायस्तयवर्थः, उद्भूतत्वं च विवक्षितसङ्ख्याकत्वम्, तदा अवयवबहुत्वाभिप्रायम् अवयविनः अवयवाभेदाभिप्रायः वा बहुवचनमिति न दोषः । अत्र च तयग्रहणमेव प्रमाणम् । अन्यथा तयवन्ताजस एवाभावात् किं तेन ? चरमे चरमाः, अल्पे अल्पाः, अर्धे अर्धाः, कतिपये कतिपयाः, इत्यपि प्रथमशब्दवदुदाहार्यम् । अर्धशब्दस्त्वेकदेशवाची पुंलिङ्ग । समांशवाची तु नपुंसकलिङ्ग । 'वा पुंस्यर्धोऽर्धः समेऽशके' इति कोशात् । शेष सर्ववदिति । नेमशब्दस्य सर्वादिगणे पाठादिति भावः । विभाषाप्रकरणे इति । विभाषा जसीत्यधिकारे तीया-न्तस्य डे-डसि-डस्-डि-इत्येतेषु डित्सु परेषु सर्वनामसज्ञावचनं कर्तव्यमित्यर्थः । द्वितीयस्मै द्वितीयायेति । द्वयोः पूरणो द्वितीयः । द्वेस्तीय इति पूरणे तीयप्रत्ययः । इत्यादीति । द्वितीयस्मात्, द्वितीयात्, द्वितीयस्मिन् द्वितीये इति आदिशब्दार्थः । एव तृतीय इति । डित्सूदाहार्य इति शेषः । 'त्रे. सम्प्रसारण च' इति पूरणे तीयप्रत्ययः । रेफस्य सम्प्रसारणम् ऋकारः । 'सम्प्रसारणाच्च' इति पूर्वरूपम् । ननु 'प्रकारवचने जातीयर्' इति पटुशब्दात् जातीयरि पटुजातीयशब्दः, तस्यापि तीयान्तत्वात् डित्सु सर्वनामत्वविकल्पः स्यादित्यत आह—अर्थवदिति । 'अर्थवदग्रहणे नानर्थकस्य' इति परिभाषया अर्थवानेव तीयोऽत्र गृह्यते । जातीयरि तु समुदायस्यैवार्थवत्त्वं न तु तदेकदेशस्येति भावः ।

निष्क्रान्तो जराया निर्जर । 'निरादयः क्रान्ताद्यर्थे' इति समासः । 'गोस्त्रियो' इति ह्रस्वत्वम् । निर्गता जरा यस्मादिति बहुव्रीहिर्वा । अस्य निर्जरशब्दस्य विशेष दर्शयितुमाह—जराया इति । 'अष्टन आ विभक्तौ' इत्यतो विभक्तावित्यनुवृत्तम् 'अचि र ऋतः' इत्यतोऽनुवृत्तेन अचीत्यनेन विशेष्यते । 'यस्मिन् विधिः' इति तदा-दिविधिः । तदाह—जराशब्दस्येत्यादिना । ननु जराशब्दस्य विधीयमानो जरसा-देशः कथं निर्जरशब्दस्य भवेदित्यत आह—पदेति । पदाधिकारे अङ्गाधिकारे च यस्य यद्विहितं तत् तस्य तदन्तस्य च भवतीत्यर्थः । जरसादेशश्चायमङ्गाधिकार-स्थत्वात् जराशब्दस्य तदन्तस्य च भवति । जरसावित्यादौ तु व्यपदेशिवद्भावेन

धिकारे तस्य च तदन्तस्य च' (प ३०) । अनेकाल्त्वात्सर्वादेशे प्राप्ते 'निर्दिश्यमानस्यादेशा भवन्ति' (प १३) । एकदेशविकृतस्यानन्यत्वात् जरशब्दस्य जरस् । निर्जरसौ । निर्जरस । इनादीन्बाधित्वा परत्वाज्जरस् । निर्जरसा । निर्जरसे । निर्जरसः । पक्षे हलादौ च रामवन् । वृत्तिकृता तु 'पूर्वविप्रतिषेधेनेनातो

तदन्तत्वं बोध्यम् । यद्यपि जराया इत्यस्य अङ्गविशेषणत्वादेव तदन्तविधिः सिद्धः, तथापि येन विधिरित्यस्य प्रपञ्चभूतेय परिभाषेत्यदोषः । अत एव 'पदमङ्गचविशेष्य विशेषणेन च तदन्तविधिः' इति प्रौढमनोरमायामुक्तम् । ननु जरशब्दान्तस्य विधीयमानो जरसादेशः निर्जरशब्दस्य कृत्स्नस्य स्यात्, अनेकाल्त्वादित्याक्षिप्य समाधत्ते—अनेकाल्त्वादिति । निर्दिश्यमानस्यादेशा भवन्तीति । प्रत्यक्षनिर्दिश्यमानस्यैवेत्यर्थः । अनया परिभाषया जरशब्दस्यैव जरस् । जरशब्द एव ह्यत्र स्थानी प्रत्यक्षनिर्दिष्टः । जरशब्दान्तस्य तु निर्देशस्तदन्तविधिलभ्यत्वात् आनुमानिक इति भावः । इयञ्च परिभाषा 'षष्ठी स्थानेयोगा' इति सूत्रसिद्धार्थकथनपरंति तत्रैव भाष्ये स्पष्टम् । ननु निर्जरशब्दस्य जरशब्दान्तत्वाभावात् कथमिह जरसादेश इत्यत आह—एकदेशेति । 'क्लिञ्जेऽपि पुच्छे श्वा श्वैव, न चाश्वो न तु गर्दभः' इति न्यायादिति भावः । निर्जरसौ । निर्जरस इति । प्रथमाद्वितीययोः द्विवचने बहुवचने च रूपम् । अस्मि निर्जरसमित्युदाहार्यम् । ननु तृतीयैकवचने पञ्चम्येकवचने च, निर्जर आ, निर्जर अस् इति स्थिते इनातो कृतयोः जरसादेशे निर्जरसिन निर्जरसादिति प्राप्तम्, तथा चतुर्थ्येकवचने षष्ठ्येकवचने च, निर्जर ए, निर्जर अस्, इति स्थिते यादेशे स्यादेशे च सति अजादिविभक्त्यभावात् जरसादेशाभावे निर्जराय निर्जरस्येति प्राप्तम्, तदाह—इनादीनिति । इन-य-आत्-स्य इत्यादेशान् नुट् च परत्वात् बाधित्वा जरसादेशः । ततश्च अदन्तत्वाभावात् इनादयो न भवन्तीत्यर्थः । निर्जरसेति । तृतीयैकवचनम् । निर्जरसे इति । चतुर्थ्येकवचनम् । निर्जरस इति । पञ्चम्येकवचने षष्ठ्येकवचने च रूपम् । निर्जरसो निर्जरसां निर्जरसीत्यप्युदाहार्यम् । पक्ष इति । जरसादेशाभावपक्ष इत्यर्थः । हलादौ चेति । भिस् ऐसादेशे निर्जरैरित्येव रूपम्, न तु जरसादेशे निर्जरसैरिति । अदन्तमङ्गमाश्रित्य प्रवृत्तस्य ऐसः सन्निपातपरिभाषया तद्विघातकजरसादेशनिमित्तत्वायोगात् ।

अथ वृत्तिकृदुत्प्रेक्षितं मतान्तरं दूषयितुम् अनुवदति—वृत्तिकृतात्त्वित्यादिना । पूर्वविप्रतिषेधेनेत्यादि केचिदित्यन्तो वृत्तिग्रन्थः । वृत्तिकृता तु इनातोः कृतयोः जरसि कृते निर्जरसिन निर्जरसादिति रूपम्, न तु निर्जरसा निर्जरस इति केचिदित्युक्तमित्यन्वयः । ननु इनादेशमादादेशं च परत्वाद् बाधित्वा जरसि कृते अदन्तत्वाभावात् कथमिनातौ स्यातामित्यत आह—पूर्वविप्रतिषेधेनेति । विप्रतिषेधे पूर्वस्य प्रवृत्तिर्ग्र

कृतयो सन्निपातपरिभाषाया अनित्यत्वमाश्रित्य जरसि कृते निर्जरसिन निर्जर्साद् इति रूपे, न तु निर्जरसा निर्जरस इति केचित् इत्युक्तम् । तथा भिसि निर्जरसै- इति रूपान्तरमुक्तम् । तदनुसारिभिश्च पष्ठयेकवचने 'निर्जरस्य' इत्येव रूपमिति स्वीकृतम् । एतच्च भाष्यविरुद्धम् । २२८ पदत्रयोमासहृन्निशसन्पूषन्दोष-

बोध्यते तत् पूर्वविप्रतिषेधम्, 'विप्रतिषेधे पर कार्यम्' इति सूत्र तेनेत्यर्थः । तत्र परशब्दस्येष्टवाचित्वमाश्रित्य विप्रतिषेधे कचित् पूर्वस्य कार्यस्य प्रवृत्त्यभ्युपगमेनेति यावत् । ननु इनातो कृतयो. कथं जरसादेश, सन्निपातपरिभाषाविरोधादित्यत आह—सन्निपातपरिभाषाया अनित्यत्वमाश्रित्येति । तथेति । भिस ऐसादेशे जरसादेशाभावपक्षे निर्जरैरिति रूपम्, सन्निपातपरिभाषाया अनित्यत्वात् जरसि कृते तु निर्जरसैरिति रूपान्तरमुक्तमित्यर्थः । तदनुसारीति । निर्जरसिनेत्यादि रूपं यैरुक्त तदनुसारिभिरित्यर्थः । निर्जरस्येत्येवेति । पूर्वविप्रतिषेधेन स्यादेशे कृते अजादिविभक्त्यभावाच्च जरस् । इनातो. पूर्वविप्रतिषेधे आश्रिते सति एकसूत्रोपात्तत्वात् स्यादेशविषयेऽपि पूर्वविप्रतिषेध आश्रयितुमुचितः । अतः निर्जरस्येत्येकमेव रूपं न तु निर्जरस इत्यपीति भावः । एतच्चेति । वृत्तिकृदुत्प्रेक्षितं केषाञ्चिन्मत तदनुसारिमतं चेत्यर्थः । भाष्यविरुद्धमिति । 'टाडसिडसामिनात्स्या.' इत्यत्र नादेश एव विधेयः । इकारोच्चारणमास्तु । तथा अदादेश एव विधेयः, न तु दीर्घ आदिति । रामेणेत्यत्र एकारस्तु योगविभागात् भवति । तथाहि 'बहुवचने श्रुत्येत्' 'ओसि च' 'आडि चापः' 'सम्बुद्धौ च' इति सूत्रक्रमः । तत्र आडिति योगविभागः क्रियते । अत एकारः स्यात् आडि । रामेण । आपः सम्बुद्धौ चेत्यन्यो योगः । आप एकारः स्यात् सम्बुद्धौ आडि ओसि च । हे रमे, रमया, रमयोः । डसेरदादेशे अकारोच्चारणसामर्थ्यात् 'अतो गुणे' इति न पररूपमित्यादि टाडसिडसामिति सूत्रे भाष्ये स्थितम् । निर्जरसिन निर्जरसादिति रूपसत्त्वे एतद्भाष्यासङ्गतिः स्पष्टैव । अत्र इकारस्य आकारस्य च श्रवणाय इनादेशे अदादेशे च इकाराकारोच्चारणावश्यकत्वात् । किञ्च गोनर्दीयस्त्वाह—अतिजरैरित्येव भवितव्यं सन्निपातपरिभाषया इति 'जराया जरसन्यतरस्याम्' इति सूत्रे भाष्ये स्थितम् । निर्जरसैरिति रूपाभ्युपगमे एतदसङ्गतिः स्पष्टैव । अतः पूर्वविप्रतिषेधेनेत्यादिमतान्तरमशुद्धमित्यर्थः ।

अथ पादशब्दस्य शशादौ विशेष दर्शयितुमाह—पद्म इति । पद्-दत्-नस्-भास्-हृद्-निश्-असन्-यूषन्-दोषन्-यकन्-शकन्-उदन्-आसन् इत्येषां समाहार-द्वन्द्वः । शस् द्वितीयाबहुवचन प्रभृति-आदि. येषामिति तद्गुणसंविज्ञानो बहु-व्रीहिः । 'अनुदात्तस्य चर्दुपधस्यान्यतरस्याम्' इत्यतः अन्यतरस्यामित्यनुवर्तते ।

न्यकञ्छकञ्चदन्नासञ्छस्प्रभृतिषु ६।१।६३॥ पाद दन्त नासिका मास हृदय निशा अस्त्रं यूष दोषं यकृत् शकृन् उदक आस्य एषा पदादय आदेशा स्युः शसादौ वा । यत्तु 'आसनशब्दस्यासञ्चादेशः' इति काशिकायामुक्तं तत्प्रामादिकम् । पाद । पादौ । पादा । पादम् । पादौ । पद-पादान् । पदा-पादेनेत्यादि । २२६ सुडनपुसकस्य १ । १ । ४३ ॥ मुडिति प्रत्याहारः । स्वादिपञ्चवचनानि सर्वनामस्थानसञ्ज्ञानि स्युरक्कीबस्य । २३० स्वादिष्वसर्वनामस्थाने १।४।१७॥ कप्प्रत्ययावधिषु स्वादिष्वसर्वनामस्थानेषु परत पूर्वं पदसञ्ज्ञा स्यात् । २३१ यचि भम् १।४।१८॥ यकारादिष्वजादिषु च कप्प्रत्ययावधिषु

शसादिषु परेषु पदादय आदेशा वा स्युरित्यर्थः । पदाद्यादेशैश्च स्वानुरूपा स्थानिन आक्षिप्यन्ते । तदाह—पाददन्तेत्यादिना । यथासङ्ख्यपरिभाषया पादादीनां क्रमेण पदादय आदेशा प्रत्येतव्याः । तत् प्रामादिकमिति । भ्रममूलकमित्यर्थः । 'हव्या-जुह्वान आसनि' इति मन्त्रे 'आसन्यं प्राणमूचुः' इत्यादौ च आस्यार्थकत्वस्यैव दर्शनादिति भावः । दन्तशब्दस्य सुटि रामवत् । शसि पठञ्जिति दत् आदेशः । दत् अस् इति स्थिते तकारस्य 'झलां जशोऽन्ते' इति पदान्ते विधीयमानजश्त्वमाशङ्कितु पदसंज्ञाविधायकं सूत्रं वक्ष्यति—स्वादिष्वसर्वनामस्थान इति । तत्र किं सर्वनामस्थानमित्यत आह—उडनपुसकस्य । 'शि सर्वनामस्थानम्' इत्यतः सर्वनामस्थानमित्यनुवर्तते । अक्कीबं नपुंसकभिन्नप्रातिपदिकं, तस्य सुट् सर्वनामस्थानसंज्ञा स्यादित्यर्थः । तत्र सुट्शब्दमप्रसिद्धार्थत्वाद्याचष्टे—मुटिति प्रत्याहार इति । सु इत्यारभ्य औटष्टकारेणेति शेषः । न तु टाटकारेण, प्रथमातिक्रमणे कारणाभावात् । तदेतदाह—स्वादिपञ्चवचनानोति । स्वादिष्वसर्वनामस्थाने । असर्वनामस्थान इति बहुवचनेऽप्येकवचनमार्भम् । कप्प्रत्ययावधिष्विति । पञ्चमाध्यायान्ते विधीयमानकप्प्रत्ययोत्तरावधिकेष्वित्यर्थः तत्र च व्याख्यानमेव शरणम् । एवं च दत् अस् इत्यत्र दत्शब्दस्य सुबन्तत्वाभावेन पदत्वाभावेऽपि अनेन सूत्रेण पदत्वात् 'झलां जशोऽन्ते' इति तकारस्य जश्त्वं स्यादित्याक्षेपः सूचितः । भसञ्ज्ञया पदसंज्ञाबाधात् न जश्त्वमिति समाधातुं भसंज्ञासूत्रमाह—यचि भम् । यच्च अञ्जेति समाहारद्वन्द्वः । 'स्वादिष्वसर्वनामस्थाने' इत्यनुवृत्त यचीत्यनेन विशेष्यते । यस्मिन् विधिरिति तदादिविधिः । तदाह—यकारादिष्वित्यादिना । एवं च दत् अस् इत्यत्र दत् इत्यस्य भसञ्ज्ञया पदसंज्ञाबाधाच्च जश्त्वमिति भावः । ननु पदभसंज्ञयोरिह समावेशः कुतो न स्यात् । न च विप्रतिषेधे परं कार्यमिति परैव भसंज्ञा भवतीति वाच्यम्, विरोधो हि विप्रतिषेधः । न ह्यत्र द्वयोरपि संज्ञयोः समावेशे विरोधोऽस्ति तव्यत्तव्यानीयरादौ कृत्कृत्यप्रत्ययादिसंज्ञासमावेश-

स्वादिष्वसर्वनामस्थानेषु परतः पूर्वं भसञ्ज्ञं स्यात् । २३२ आ कडारादेका सञ्ज्ञा १।४।१॥ इत ऊर्ध्वं 'कडारा' कर्मधारये' (सू ७५१) इत्यत प्रागेकस्यैव सञ्ज्ञा ज्ञेया । या परा अनवकाशा च । तेन शसादावचि भसञ्ज्ञैव, न पदत्वम् । अतो जश्त्वं न । दत् । दता । जश्त्वम्—दद्ग्रयामित्यादि । मास । मासा । भ्यामि रुत्वे यत्वे च यलोप । माभ्याम् । माभिरित्यादि । २३३ भस्य

दर्शनादित्यत आह—आ कडारादिति । आङ्गार्यादायामित्याह—कडारा कर्मधारय इत्यत प्रागिति । आङ्गिह नाभिविधौ, कडारशब्दस्यापि प्रवेशे प्रयोजनाभावात् । प्राक्कडारादिति कडारशब्दस्तु नोत्तरावधिः । 'कडाराः कर्मधारये' इति कडारशब्दस्य उत्तरावधित्वे अधिकलाभात्, प्राक्कडारादित्युत्तरं तत्पुरुषः द्विगुश्चेति चकाराच्च । संज्ञाद्वयसमावेशार्थो हि चकार । तत्रैकसंज्ञाया नियमाप्रवृत्तौ किं तेन ? नन्वस्त्विह एकैव संज्ञा, तथापि विनिगमनाविरहात् भसञ्ज्ञैवेति कुतो लाभः ? तत्राह—या परा अनवकाशा चेति । विरोधाभावेन विप्रतिषेधसूत्रस्य सामान्याद्विशेषबलीयस्त्वस्य चाप्रवृत्तावपि परत्वनिरवकाशत्वयोः अन्यत्र बलवत्त्वेन दृष्टत्वादिहापि ताभ्यां व्यवस्था युज्यत इति भावः । द्वयोः सावकाशयोः परा संज्ञा बलवती । अन्यतरस्याः निरवकाशत्वे तु सैवेति बोध्यम् । तत्र परा यथा—धनुषा शरैर्विध्यतीत्यत्र शराणां विश्लेषं प्रत्यवधिभूतस्यैव धनुषो व्ययधनं प्रति साधकतमत्वाद्पादानत्वे करणत्वे च प्राप्ते परा करणसंज्ञैव भवति । अनवकाशा यथा—अततत्तदिति । अत्र तकारादकारस्य 'संयोगे गुरु' इति गुरुसंज्ञैव अनवकाशत्वात् भवति, न तु लघुसंज्ञा तस्याः असंयोगे परे चरितार्थत्वात् । अतः सन्वल्लघुनीति तत्र न प्रवर्तते । तेनेति । अनवकाशत्वेनेत्यर्थः । अत इति । पदत्वाभावात् जश्त्वं नेत्यर्थः । जश्त्वमिति । दत् भ्यामिति स्थिते 'स्वादिष्वसर्वनामस्थाने' इति पदान्तत्वात् 'झलां जशोऽन्ते' इति जश्त्वमित्यर्थः । इत्यादीति । दद्भिः दत्ते इत्यादिरादिशब्दार्थः । 'खरि च' इति चत्वं दत्सु । पक्षे रामवत् । मास इति । मासशब्दस्य शसि पदञ्च इति मास् इत्यादेशे रूपम् । मासेति तृतीयैकवचनम् । यत्वे इति । मास् भ्याम् इति स्थिते स्वादिष्विति पदत्वात् 'ससञ्ज्ञोः' इति रु । 'भोभगो' इति तस्य यकारे 'हलि सर्वेषाम्' इति तस्य लोपे माभ्यां माभिरिति रूपमित्यर्थः । इत्यादीति । माभ्यः इत्यादिरादिशब्दार्थः । मास् सु इति स्थिते रुत्वे 'खरवसानयोः' इति विसर्गे 'वा शरि' इति सत्वविकल्पः मास्सु—माःसु ।

भस्य इति । इत्यधिकृतं स्पष्टमेव । यूषशब्दे मण्डवाची । 'मुद्गामलकयूषस्तु भेदी दीपनपाचकः' इत्यादि वैद्यशास्त्रे प्रसिद्धम् । तस्य शसि 'पदञ्च' इति यूषज्ञा-

६।४।१२६॥ इत्यधिकृत्य । २३४ अल्लोपोऽनः ६।४।१३४॥ अङ्गावयवोऽस-
र्वनामस्थानयजादिस्वादिपरो योऽन् तस्याकारस्य लोपः स्यात् । २३५ रषा-
भ्यां नो णः समानपदे ८।४।१॥ एकपदस्थाभ्या रेफकाराभ्या परस्य नस्य
णः स्यात् । यूष्ण । यूष्णा । 'पूर्वस्मादपि विधौ स्थानिवद्भावः' इति पक्षे तु

देशे यूष्न् अस् इति स्थिते । अल्लोपोऽनः । अत् इति लुप्तषष्ठीकं भिन्नं पदम् । अन-
इत्यवयवषष्ठ्यन्तम् अतो विशेषणम्—अनोऽवयवो योऽकारः तस्य लोपः इति । अङ्ग-
स्येत्यधिकृतम् इहावयवषष्ठ्यन्तमाश्रीयते । तच्चान इत्यत्रान्वेति—अङ्गावयवो योऽन्
तदवयवस्य अकारस्य लोपः इति । भस्येत्यधिकृतम् अन इत्यनेनान्वेति । ततश्चान-
असर्वनामस्थानयजादिस्वादिपरत्वं लभ्यते । तदाह—अङ्गावयव इत्यादिना । अजन्तस्य
भस्याङ्गस्याकारस्य लोपः स्यादिति प्राचां व्याख्याने तु तच्चेत्यत्र तकारादकारस्यापि
लोपप्रसङ्गः । भस्याङ्गस्यानोऽकारस्य लोपः इति व्याख्याने तु अनसा मनसेत्यत्राति-
व्याप्तिः । अन इत्यावर्त्य अजन्तस्य भस्याङ्गस्यानोऽकारस्य लोपः इति व्याख्याने
तु अनस्तच्चेत्यत्रातिव्याप्तिरेव । तस्मादुक्तैव व्याख्येत्यन्यत्र विस्तरः । यूष्न् अस्
इत्यत्र षकारादकारस्य लोपे यूष्न् अस् इति स्थिते—रषाभ्याम् । रषाभ्यामिति
दिग्योरो पञ्चमी । परस्येत्यध्याहार्यम् । समानशब्द एकपर्यायः । यथा—समानग्रामा-
वयमिति । आधारसप्तमीबलात् विद्यमानाभ्यामिति लभ्यते । न इति षष्ठी ।
तदाह—एकपदस्थाभ्यामिति । एकत्वं चेहाखण्डत्व विवक्षितम्, पदे इत्येतावतैव सिद्धे
समानग्रहणसामर्थ्यात् । अन्यथा रामनामेत्यादौ 'अट्कुप्वाड्' इति गत्वापत्तिः ।
एतस्यैव समानपदशब्दस्य तत्राप्यनुवृत्तेः । मातृभोगीणः इत्यत्र गत्वं तु तद्धिताधि-
कारे वक्ष्यते । यूष्ण इति । शसि रूपम् । यूष्णेति । तृतीयैकवचनम् । न चाल्लोपस्य
स्थानिवद्भावात् नकारस्य षात् परत्वं नेति शङ्क्यम्, 'रषाभ्याम्' इति षात्परस्य
हि नस्य गत्वे कर्तव्ये अल्लोपस्य स्थानिवद्भावो नापेक्षितः किन्तु गत्वाभावे तद-
पेक्षा, गत्वाभावश्चाशास्त्रीयत्वाच्चातिदेश्यः । स्थानिनि सति यत्कार्यं भवति तदेव
हि स्थानिवत्सूत्रेणातिदिश्यते । स्थानिनि सति यन्न भवति तदादेशेऽपि न भवतीत्येवं
कार्याभावस्त्वशास्त्रीयत्वाच्चातिदिश्यते इति स्थानिवत्सूत्रे अवोचाम ।

यद्यपि 'अचः परस्मिन्' इत्यत्र अशास्त्रीयः कार्याभावोऽप्यतिदिश्यत इत्यभ्य-
धायि तथापि नेह तस्यापि सूत्रस्य प्रवृत्तिरस्ति, स्थानिभूतादचः पूर्वत्वेन दृष्ट-
स्यैव विधौ तत्प्रवृत्तेः । इह चाल्लोपस्थानिभूतादकारात् परस्यैव गत्वविधानादिति
भावः । ननु 'अचः परस्मिन्' इति सूत्रे स्थानिभूतादचः पूर्वस्मात् परस्य विधावजा-
देशः स्थानिवदिति पक्षोऽपि भाष्ये स्थितः, एवं चात्र लोपादेशस्थानिभूतादकारात्

‘अड्व्यवाये’ इत्येवात्र णत्वम् । ‘पूर्वत्रासिद्धे न स्थानिवत्’ (वा ४३३) इति त्विह नास्ति । ‘तस्य दोष सयोगादिलोपलत्वणत्वेष्टु’ (वा ४४०) इति निषेधात् । २३६ न लोप’ प्रातिपदिकान्तस्य ८ । २ । ७ ॥ नेति प्रातिपदिकेति

पूर्वो यः पकारः तस्मात्परस्य नकारस्य णत्वविधौ लोपस्य स्थानिवद्भावे सति अकारेण व्यवधानात् पात्परत्वाभावात् कथं णत्वमित्यत आह—पूर्वस्मादिति । पने त्वित्यादिना अस्य पक्षस्यानित्यत्वं सूचितम् । अत एव प्रविगणय्येति भाष्ये प्रयुक्तं सङ्गच्छते । चुरादौ ‘गण सङ्ख्याने’ इत्यदन्तो धातुः । णिच् । अतो लोपः । अल्लोपस्य स्थानिवद्भावात् ‘अत उपधाया’ इति वृद्धिर्न । ण्यन्तात् क्त्वो ह्यपि णिलोपब्राधित्वा ‘ह्यपि लघुपूर्वात्’ इति णेरयादेशः । पूर्वस्मात् परस्य विधौ स्थानिवद्भावस्य नित्यत्वे इह ‘ह्यपि लघुपूर्वात्’ इति णेरयादेशो न स्यात् । लोपस्थानिभूतादत पूर्वस्मात् परस्य णेरयादेशविधावल्लोपस्य स्थानिवद्भावे सति अता व्यवहितत्वेन णेर्लघुपूर्वात् णकारात् परत्वाभावात्, तस्मात् ‘अचः परस्मिन्’ इत्यत्र पूर्वस्मात् परस्य विधौ स्थानिवद्भावस्यानित्यत्वं विज्ञायते । एवं च गोशब्दात् सम्बुद्धौ ओतो णित्वे वृद्धौ हे गौरिति सिध्यति । अन्यथा औकारस्य स्थानिभूतादोकारात् पूर्वो यो गकारः तस्मात् परस्याः सम्बुद्धेर्लोपविधौ स्थानिवद्भावे ओकारादेव परत्वात् सम्बुद्धिलोपः स्यादिति शब्देन्दुशेखरे स्पष्टम् । अह्व्यवाये इत्येवेति । ‘अट्कुप्वाड्’ इति सूत्रेणैवेत्यर्थः । षादन्यवहितपरस्य नस्य णत्वविधावुदाहरणं तु पुष्पातीत्यादि बोध्यम् । वस्तुतस्तु ‘तत्रापि षट्त्वेनैव सिद्धे षग्रहणम् उत्तरार्थम्’ इति स्पष्टमाकरे ।

नन्वह्लोपस्य णत्वे कर्तव्ये कथं स्थानिवद्भावः ? पूर्वत्रासिद्धे न स्थानिवदिति निषेधात् णत्वस्य पूर्वत्रासिद्धीयत्वादित्यत आह—पूर्वत्रेति । संयोगादिलोपे लत्वे णत्वे च कर्तव्ये तस्य—पूर्वत्रासिद्धे न स्थानिवदित्यस्य दोषो—बाधः अप्रवृत्तिरिति यावत् । संयोगादिलोपे यथा—चक्रध्वज । इह ‘अचः परस्मिन्’ इति यणादेशस्य स्थानिवद्भावात् ‘स्कोरसंयोगाद्यो.’ इति ककारलोपो न । लत्वे यथा—निगाल्यते । अत्र णिलोपस्य स्थानिवत्वात् ‘अचि विभाषा’ इति लत्वम् । णत्वे यथा—माषवपनी । वपतेत्युट्, अनादेशः, उगित्वात् ङीप्, ‘यस्येति च’ इति नकारात् अकारस्य लोपः । इह अकारलोपस्य स्थानिवत्त्वेन नकारस्य प्रातिपदिकान्तत्वाभावात् ‘प्रातिपदि-कान्तनुविभक्तिषु च’ इति णत्व न । यूष्न् भ्यामिति स्थिते । न लोपः । न इति स्थानषष्ठ्यन्तं पृथक्पदम् । आर्षः षष्ठ्या लुक् । नकारस्य लोपः स्यादित्यर्थः । अन्त-स्येति नकारस्य विशेषणम् । अत एव च नस्य विशेषणसापेक्षत्वात् लोपशब्देन समासो न भवति, असामर्थ्यात् । कस्यान्त इत्यपेक्षायां पदस्येत्यधिकृतम् अवयव-षष्ठ्यन्तमन्वेति । पदस्य योज्यमन्तावयवः तस्य नकारस्य लोप इति । कीदृशं पद-

च लुप्तषष्ठीके पदे । प्रातिपदिकसञ्ज्ञक यत्पद तदन्तस्य नकारस्य लोपः स्यात् । नलोपस्यासिद्धत्वाद्दीर्घ ऐस्त्वमेव च न । यूषभ्याम् । यूषभिः । यूषभ्य इत्यादि । २३७ विभाषा डिश्यो. ६ । ४ । १३६ ॥ अङ्गावयवोऽसर्वनामस्थानयजादिस्वादिपरो योऽन तस्याकारस्य लोपो वा स्यात् डिश्यो परयो । यूष्णि यूषणि । पक्षे रामवन् । 'पद्भ्यो—' (सू. २२८) इति सूत्रे प्रभृतिग्रहण प्रकारार्थम् । तथा च औड श्यामपि दोषन्नादेश अत एव भाष्ये 'ककुद्दोषणी' इत्युदाहृत । तेन 'पदङ्घ्रिश्चरणोऽस्त्रियाम्' 'स्वान्तं हन्मानस मन' इत्यादि च सङ्गच्छते । 'आसन्य प्राणमूचु' इति च । आस्ये भव आसन्य । दोषशब्दस्य नपुसकत्वमत एव

मित्यपेक्षाया प्रातिपदिकेति लुप्तषष्ठ्यन्तमन्वेति । प्रातिपदिकसंज्ञकं यत् पद तस्य योऽयमन्तावयवो नकारः तस्य लोपः स्यादिति । अत एव प्रातिपदिकान्तस्येति न समस्तमेक पदम् । तस्य पदशब्देनान्वितेनान्तशब्देनासामर्थ्यात् । तदाह—नति प्रातिपदिकेति च लुप्तषष्ठीके पदे इति । तदन्तस्येति । तस्य पदस्य अन्तावयवो यो नकारः तस्येत्यर्थः । प्रातिपदिकग्रहणं किम् ? 'अहन्' इति तिङन्तस्य न भवति । पदग्रहणं किम् ? राजानौ । ननु नलोपे सति यूषभ्यामित्यत्र 'सुपि च' इति दीर्घः स्यात् । यूषभिरित्यत्र 'अतो भिस ऐस्' इति ऐसादेशः स्यात् । यूषभ्य इत्यत्र 'बहुवचने झल्येत' इति एत्वं स्यादित्यत आह—नलोपस्यासिद्धत्वादिति । इत्यादीति । यूष्णे—यूष्णः—यूष्णोः—यूष्णाम् इति आदिशब्दार्थः । यूषन् डि इति स्थिते अल्लोपोऽनः इति नित्ये अल्लोपे प्राप्ते—विभाषा डिश्यो । अल्लोपोऽन इत्यनुवर्तते । अङ्गस्येति भस्येति चाधिकृतम् । भस्येत्यनेन च असर्वनामस्थानयजादिस्वादिपरत्वं पूर्ववदनो लभ्यते । तदाह—अङ्गावयव इति । डिश्योरिति । डिश्च शी चेति विग्रहः । 'नपुसकाच्च' इति विहित एवात्र शी गृह्यते न तु जश्शसोश्शिः, तरिमन् परे भत्वासम्भवात् । पक्षे इति । यूषन्नादेशाभावपक्षे इत्यर्थः ।

अथ क्वचित् शसादिभ्योऽन्यत्रापि पदाद्यादेशं साधयितुमाह—पद्भ्यो इति सूत्र इति । प्रकारेति । प्रकारः सादृश्यम् । तच्च प्रत्ययत्वेन बोध्यम् । प्रभृतिग्रहणस्य प्रकारार्थत्वे प्रमाणं दर्शयति—अत एवेति । प्रभृतिग्रहणस्य प्रकारार्थकत्वादेवेत्यर्थः । 'ककुद्दोषणी याचते महादेवः' इत्येव भाष्ये औडादेशभूतशीभावे परतः उदाहृतो दोषन्नादेशः अत एव सङ्गच्छते इत्यन्वयः । तेनेति । प्रकारार्थकप्रभृतिग्रहणेनेत्यर्थः । पदङ्घ्रिरित्यत्र पदिति प्रथमैकवचनम्, स्वान्तं हृदित्यत्र हृदिति च सङ्गच्छत इत्यर्थः । आदिना निशादिसङ्ग्रहः । आसन्य प्राणमिति । आसन्यं प्राणमूचुरिति च अत एव सङ्गच्छते इत्यन्वयः । आसनशब्दस्य आसन्नादेश इति भ्रमं वारयति—आस्ये भवः

भाष्यात् । तेन 'दक्षिणं दोर्निशाचर' इति सङ्गच्छते । 'भुजबाहू प्रवेष्टो दो' इति साहचर्यात्पुस्त्वमपि । 'दोषं तस्य तथाविधस्य भजत' इति । द्वयोरहोर्भवे द्वयहः । २३२ सङ्ख्याविसायापूर्वस्याहस्याहनन्नन्यतरस्यां ङौ ६।३।११०। सङ्ख्यादिपूर्वस्याहस्याहन्नादेशो वा स्यात् ङौ । द्वयह्नि—द्वयहनि—द्वयहे । विगतमहव्यहः । व्यह्नि—व्यहनि—व्यहे । अहः सायः सायाह । सायाहि—सायाहनि—सायाहे । इत्यदन्ता ।

इति । प्राणशब्दसमभिव्याहारादियमेव व्युत्पत्तिरिति भावः । 'शरीरावयवाच्च' इत्यास्यशब्दात् भवार्थं यत्प्रत्यये आसन्नादेशः । 'ये चाभावकर्मणोः' इति प्रकृतिभावात् 'नस्तद्धिते' इति दिलोपो न । प्रभृतिग्रहणस्य प्रकारार्थत्वाभावे तु इह आसन्नादेशो न स्यात्, यत्प्रत्ययस्य शसादिषु सुप्सु अनन्तर्भावादिति भावः । ननु दोषणी इति भाष्ये नपुंसकप्रयोगोऽनुपपन्नः । 'दोषं तस्य तथाविधस्य' इत्यादौ पुंस्त्वस्यैव प्रयोगदर्शनादित्यत आह—दोषशब्दस्येति । अत एवेति । ककुदोषणी इति भाष्यादेव ज्ञेयमित्यर्थः । तेन दक्षिणमिति । 'तमुपाद्रवदुद्यम्य दक्षिणं दोर्निशाचरः' इति रघुवंशे । दक्षिणं दोरुद्यम्य तमुपाद्रवदित्यन्वयः । दोषशब्दस्य द्वितीयैकवचनं दोः इति, पुंस्त्वे दोषमिति स्यादिति भावः । ननु भाष्यानुसारात् दोषशब्दस्य नपुंसकत्वमेव स्यादित्यत आह—भुज्जेति । 'भुजबाहू प्रवेष्टो दो' इति कोशात् पुंस्त्वमपीत्यर्थः । नन्वयं कोशः दोषशब्दस्य नपुंसकत्वेऽप्युपपन्न इत्यत आह—साहचर्यादिति । पुंलिङ्गभुजादिशब्दसाहचर्यादित्यर्थः, 'साहचर्याच्च कुत्रचित्' इति कोशे परिभाषितत्वादिति भावः । दोषशब्दस्य पुंस्त्वसाधने फलं दर्शयति—दोष तस्येति । 'दोषं तस्य तथाविधस्य भजतश्चापस्य गृह्णन् गुणम्' इति श्रीहर्षः । दोषं हस्तं दूषणं च भजतश्चापस्य गुणं मौर्वीम् अतिशयं च गृह्णन्नित्यन्वयः । अत्र दोषमिति दोषशब्दस्य पुंलिङ्गद्वितीयैकवचनम् । अत्र सुप्रभृतिष्विति वाच्ये शस्त्रप्रभृतिष्विति वचनात् सुपि क्वचिदेव पदाद्यादेशा इति गम्यते । द्वयोरहोरिति । तद्धितार्थेति समासः । 'कालाट्टञ्' इति ठञ् । 'द्विगोर्लुगनपत्ये' इति लुक् । 'राजाहस्सखिभ्यष्टच्' इति टच् । 'अहोऽह पृतेभ्यः' इत्यह्लादेशः । रामशब्दवद्रूपाणि । ङौ विशेषमाह—सङ्ख्याविसायेति । सङ्ख्याच विश्व सायश्च सङ्ख्याविसायाः ते पूर्वं यस्मादिति विग्रह इत्यभिप्रेत्य आह—सङ्ख्येत्यादिना । सङ्ख्यापूर्वमुदाहरति—द्वयह्नि द्वयहनीति । अङ्गोपे तदभावे च रूपम् । द्वयहे इति । अहन्नादेशाभावे रूपम् । एवं विपूर्वमुदाहरति—विगतमिति । 'प्रादयो गताद्यर्थे प्रथमया' इति समासः । पूर्ववदह्लादेशः । सायपूर्वमुदाहरति—अहः सायः इत्यादिना । अत एव ज्ञापकादेकदेशिसमासः ॥ इत्यदन्तप्रकरणम् ॥

विश्वपाः । २३६ दीर्घाज्जसि च ६ । १ । १०५ ॥ दीर्घाज्जसि इचि च परे पूर्वसवर्णदीर्घो न स्यात् । वृद्धि-विश्वपौ । सवर्णदीर्घ-विश्वपाः । यद्यपीह औङि 'नादिचि' (सू १६५) इत्येव सिद्धम् । जसि तु सत्यपि पूर्वसवर्णदीर्घे क्षतिर्नास्ति; तथापि 'गौर्यौ' 'गौर्य' इत्याद्यर्थं सूत्रमिहापि न्याय्यत्वादुपन्यस्तम् । २४० आतो धातोः ६ । ४ । १४० ॥ आकारान्तो यो धातुस्तदन्तस्य भस्याङ्गस्य

अथ आकारान्तानिरूप्यन्ते-विश्वपा इति । आबन्तत्वाभावात् न सुलोपः । एतदर्थमेव हल्ङ्ग्यादिसूत्रे सत्यपि दीर्घग्रहणे आङ्ग्रहणमिति भावः । विश्वं पाति रक्षतीत्यर्थे 'आतोऽनुपसर्गे कः' इति प्राप्ते वाऽसरूपन्यायेन 'आतो मनिन्कनिव्वनिपश्च' इति चकाराद्विच् । यद्यपि तत्र 'विजुपे छन्दसि' इत्यतो छन्दसीत्यनुवर्तते, तथापि वेदे अनेन विच् ; लोके तु 'अन्येभ्योऽपि दृश्यन्ते' इति विच् । अन्ये तु 'किप्च' इति सूत्रेण क्पिमाहुः । 'घुमास्था' इतीत्वं तु न, 'वकारे ईत्वप्रतिषेधः' इति वार्तिकात्, क्निपि पावान् इत्येतदर्थं तस्यावश्यकत्वात् । 'क्पिस्त्वादन्तेभ्यो भाष्यानुक्तकि-ब्भ्योऽनभिधानमेव' इति शब्देन्दुशेखरे स्पष्टम् । अत एव भाष्ये पावानः इत्यत्र वनिपा रूपसिद्धिमाश्रित्य 'ईत्वमवकारादाविति वक्तव्यम्' इति वार्तिकं प्रत्याख्यातम् । ततश्च विश्वपाः इत्यत्र विजेव । विश्वपा औ इति स्थिते 'प्रथमयोः पूर्वसवर्णः' इति प्राप्ते । दीर्घाज्जसि च । 'प्रथमयोः' इत्यतः पूर्वसवर्ण इति 'नादिचि' इत्यतो नेति इचीति च अनुवर्तते । तदाह—दीर्घादित्यादिना । नन्विदं सूत्रं व्यर्थम्, 'नादिचि' इत्येव सिद्धेरिति शङ्कते—यद्यपीह औङि नादिचीत्येव सिद्धमिति । ननु जसि विश्वपा अस् इति स्थिते पूर्वसवर्णदीर्घनिषेधार्थमिदं सूत्रमावश्यकम्, तत्र 'नादिचि' इत्यस्याप्रवृत्तेरित्यत आह—जसि त्विति । मास्तु पूर्वसवर्णदीर्घनिषेधः, पूर्वसवर्णदीर्घे सत्यपि जसि विश्वपाः इति सिध्यति; तन्निषेधे सत्यपि 'अकः सवर्णे दीर्घः' इति कृतेऽपि विश्वपाः इत्येव रूपं सिध्यति, अतः किं तन्निषेधेनेत्यर्थः । परिहरति—तथापीति । इत्यादीति । आदिना लक्ष्म्यावित्यादिसङ्ग्रहः । तत्र 'नादिचि' इत्यस्याप्रसक्त्या तन्निषेध आवश्यक इति भावः । ननु 'दीर्घाज्जसि च' इति सूत्रं यदि गौर्यौ इत्याद्यर्थमेव, तर्हि ईदन्ताधिकारे गौरीशब्दनिरूपणावसर एव तदुपन्यासो युक्त इत्यत आह—इहापि न्याय्यत्वादिति । विश्वपावित्यत्र 'नादिचि' इत्यस्य 'दीर्घाज्जसि च' इत्यस्य च प्राप्तौ परत्वेन 'दीर्घाज्जसि च' इत्यस्यैव उपन्यासोचित्यादित्यर्थः । 'अमि पूर्वः'-विश्वपाम् । औटि-विश्वपौ ।

शसि-विश्वपा अस् इति स्थिते पूर्वसवर्णदीर्घे प्राप्ते आतो धातो । अङ्गस्येति भस्येति चाधिकृतम् । धातोरिदयात् इति षष्ठ्यन्तेन विशेष्यते । तदन्तविधिः ।

लोप स्यात् । 'अलोऽन्त्यस्य' (सू ४२) । विश्वपः । विश्वपा । विश्वपाभ्यामि-
त्यादि । एव शङ्खध्मादयः । 'धातो' किम् ? हाहात् । टा सवर्णदीर्घ-हाहा । डे
वृद्धि-हाहै । ङसिङसोर्दीर्घः-हाहा । ओसि वृद्धि-हाहौ । ङौ आद्गुण-हाहे ।
शेषं विश्वपावत् । 'आत' इति योगविभागादधातोर्प्याकारलोप क्वचित् । क्त्वः ।
शनः ॥ इत्यादन्ता ॥

'अल्लोपोऽन' इत्यतो लोप इत्यनुवर्तते । तदाह—आकारान्तो य इति । अलोऽन्त्यस्येति ।
अन्यस्याऽऽकारस्य लोप इति शेषः । विश्वपाभ्यामिति । अभत्वादाल्लोपो नेति भावः ।
इत्यादीति । विश्वपाभिः । विश्वपे । विश्वपः । विश्वपोः । विश्वपाम् । विश्वपि ।
विश्वपोः । विश्वपासु । एव शङ्खध्मादय इति । शङ्खेन शङ्ख वा धमतीति शङ्खध्माः ।
'ध्मा शब्दाभिसंयोगयोः, पूर्ववत्विच् किञ्चा ।' आदिना सोमपादिसङ्ग्रहः । सोमं पिब-
तीति सोमपाः । कीलाल पिबतीति कीलालपाः । वारिपर्यायेषु 'पयः कीलालममृतम्'
इत्यमरः । मधु पिबतीति मधुपाः इत्यादि । धातोः किमिति । 'आतोऽनापः' इत्येव सूच्य-
ताम्, तावतैव रमा इत्याद्यावन्तेषु लोपव्यावृत्तेरिति प्रश्नः । हाहानिति । पूर्वसवर्णदीर्घे
'तस्माच्छ्रस्' इति नत्वम् । हाहा इति गन्धर्वविशेषवाचकमन्युत्पन्नं प्रातिपदिकमेतत् ।
'हाहाद्दृष्ट्वैवमाद्या गन्धर्वास्त्रिदिवौकसाम्' इत्यमरः । सुटि विश्वपावत् । शसि हाहा
अस् इत्यत्रापि 'आतोऽनापः' इत्याल्लोपः स्यात्, अतो धातुग्रहणमित्यर्थः । टा सवर्ण-
दीर्घ इति । टा इत्यविभक्तिरुनिर्देशः प्रक्रियादशायां न दुष्यति । तृतीयैकवचने सवर्ण-
दीर्घ इत्यर्थः । एवमग्रेऽपि योज्यम् । डे वृद्धिरिति । हाहा ए इति स्थिते 'वृद्धिरेचि'
इति वृद्धिरित्यर्थः । ङसिङसोरिति । हाहा अस् इत्यत्र सवर्णदीर्घ इत्यर्थः । ओसि
वृद्धिरिति । हाहा ओस् इत्यत्र 'वृद्धिरेचि' इति वृद्धिरित्यर्थः । ङौ आद्गुण इति ।
हाहा इ इत्यत्र 'आद् गुणः' इति गुण एकार इत्यर्थः । क्त्वा, श्वा इति प्रत्ययौ आका-
रान्तौ विश्वपावत् । नन्वधातुत्वात् कथमिह आल्लोप इत्यत आह—आत इति ।
योगेति । 'आतो धातोः' इत्यत्र आत इति विभज्यते । आकारान्तस्य भस्याङ्गस्य
लोपः स्यादित्यर्थः । तेन क्त्वः शनः इति शसि रूप सिध्यति । धातोरिति योगा-
न्तरम् । आकारान्तो यो धातुस्तदन्तस्य भस्याङ्गस्य लोपः स्यादित्यर्थः । आबन्त-
व्यावृत्त्यर्थः हाहादिव्यावृत्त्यर्थः चेदम् । आत इति योगविभागस्तु क्त्वः शनः
इत्यादौ कचिदाल्लोपार्थः । ननु मालेवाचरति माला । आचारकिबन्तात् कर्तरि
किप् । सुबुत्पत्तिः । अत्र कृतेऽपि धातुग्रहणे शसादावाल्लोपो दुर्वारः, 'सनाद्यन्ताः'
इति धातुत्वात् आदन्तत्वाच्च । न च 'अनाप इति वक्तव्यम्' इति वार्तिकादाब-
न्तेषु नाल्लोप इति शङ्क्यम्, उक्तरीत्या योगविभागमभ्युपगम्य 'अनाप' इति
वार्तिकस्य भाष्ये प्रत्याख्यातत्वादिति चेन्मैवम्, एतद्वार्तिकभाष्यग्रामाण्यादेव

हरिः । 'प्रथमयो पूर्वसवर्ण' (सू १६४) हरी । २४१ जसि च ७ । ३ ।
 १०६ ॥ ह्रस्वान्तस्याङ्गस्य गुणः स्याज्जसि परे । हरय । २४२ ह्रस्वस्य
 गुणः ७ । ३ । १०८ ॥ ह्रस्वस्य गुणः स्यात्सम्बुद्धौ । 'एङ्ह्रस्वात्-' (सू १९३)
 इति सम्बुद्धिलोप । हे हरे । हरिम् । हरी । हरीन् । २४३ शेषो ध्यसखि
 १ । ४ । ७ ॥ अनदीसञ्ज्ञौ ह्रस्वौ याविवर्णोवर्णौ तदन्त सखिबर्ज घिसञ्ज्ञ स्यात् ।
 'शेष' किम् ? मत्तै । एकसञ्ज्ञाधिकारात्सिद्धे शेषग्रहण स्पष्टार्थम् । 'ह्रस्वौ' किम् ?

आबन्तेभ्य आचारक्रिबभावबोधनादिति शब्देन्दुशेखरे प्रपञ्चितम् । इत्याद-
 न्तप्रकरणम् ॥

अथ इकारान्ता निरूप्यन्ते-हरिरिति । हरिशब्दात् सुः रुत्वविसर्गौ । न च विसर्ज-
 नीयस्य अकारादुपरि उपसङ्ख्यानानेनाच्छ्वात् तस्मिन् परतो रेफादिकारस्य यणादेशः
 शङ्क्यः, यणादेशे कर्तव्ये विसर्जनीयस्यासिद्धत्वात् । प्रथमयो पूर्वसवर्ण इति । हरि औ
 इति स्थिते अनेन पूर्वसवर्णदीर्घे सति हरी इति रूपमित्यर्थः । जसि हरि अस् इति
 स्थिते पूर्वसवर्णदीर्घे प्राप्ते जसि च । 'ह्रस्वस्य गुणः' इत्यनुवर्तते । अङ्गस्येत्यधि-
 कृतं ह्रस्वेन विशेष्यते । तदन्तविधिः । तदाह-ह्रस्वान्तस्येत्यादिना । हरय इति ।
 अलोऽन्त्यपरिभाषया अन्त्यस्य गुणः, इकास्य तालुस्थानसाम्यादेकारः, अया-
 देशः, रुत्वविसर्गाविति भावः । (हे) हरि स् इति स्थिते ह्रस्वस्य गुणः । 'सम्बुद्धौ च'
 इत्यतः सम्बुद्धावित्यनुवर्तते । तदाह-ह्रस्वस्येत्यादिना । अनेन रेफादिकारस्य गुण
 एकारः । सम्बुद्धिलोप इति । एङ्. परत्वादिति भावः । न त्वत्र ह्रस्वात् परत्वमस्ति, पर-
 त्वान्नित्यत्वाच्च सम्बुद्धिगुणे कृते ह्रस्वात् परत्वाभावात् । हरिमिति । अमि पूर्वरूपे
 रूपम् । हरीनिति । पूर्वसवर्णदीर्घे 'तस्माच्छसः' इति नत्वम् ।

तृतीयैकवचने हरि आ इति स्थिते धिकार्यं वक्ष्यन् घिसंज्ञामाह-शेषो । 'यू
 स्यात्थौ' इत्यतो यू इत्यनुवर्तते । इश्च उश्च यू इवर्णश्च उवर्णश्च । 'डिति ह्रस्वश्च'
 इत्यतो ह्रस्व इत्यनुवर्तते । तच्च यूभ्यां प्रत्येकमन्वेति । उक्तात् नदीसंज्ञकात्
 अन्यः शेषः । स च यूभ्यां प्रत्येकमन्वेति । शब्दस्वरूपमित्यध्याहार्यं यूभ्यां विशे-
 ष्यते । तदन्तविधिः । तदाह-अनदीसञ्ज्ञावित्यादिना । शेष किमिति । अनदीसंज्ञकत्व-
 विशेषणं किमर्थमिति प्रश्नः । मत्तै इति । शेषग्रहणाभावे 'डिति ह्रस्वश्च' इति नदीत्व-
 पक्षेऽपि घिसंज्ञा स्यात् । ततश्च 'आणनद्याः' इत्याढागमे वृद्धौ 'धेडिति' इति गुणे
 अयादेशे मत्यै इति स्यादिति भावः । शेषग्रहणाभावेऽपि मत्तै इत्यत्र घिसंज्ञा न
 भवति 'आकडारादेका संज्ञा' इत्यनवकाशया नदीसंज्ञया बाधादित्यत आह-एक-

वातप्रम्ये । 'यू' किम् ? मात्रे । २४४ आडो नाऽस्त्रियाम् ७३।१२० ॥
 घे परस्याडौ ना म्यादस्त्रियाम् । आडिति टासञ्ज्ञा प्राचाम् । हरिणा । 'अस्त्रि-
 याम्' किम् ? मत्या । २४५ घेर्ङिति ७३।१११ ॥ घिसञ्ज्ञकस्य ङिति सुपि
 गुण स्यात् । हरये । 'घे' किम् ? सख्ये । 'ङिति' किम् ? हरिभ्याम् । 'सुपि'

मज्ञेति । वातप्रम्ये इति । ह्रस्वग्रहणाभावे वातप्रमी ए इति स्थिते ईकारान्तस्यापि
 घिसञ्ज्ञा स्यात् । ततश्च 'घेर्ङिति' इति गुणे अयादेशे च वातप्रमये इति स्यात्,
 अतो ह्रस्वग्रहणमिति भावः । मात्रे इति । यू इत्यभावे मात् ए इति स्थिते ऋकारा-
 न्तस्यापि घिसञ्ज्ञायां 'घेर्ङिति' इति गुणे अकारे रपरत्वे मातरे इति स्यात्, अतः
 इदुताविति भावः । वस्तुतस्तु इदुताविति व्यर्थमेव । मात्रे इत्यत्र ऋकारान्तस्य
 घित्वेऽपि 'घेर्ङिति' इति गुणो न भवति 'ऋतो ङिसर्वनामस्थानयोः' इत्यत्र ङिग्रह-
 णात् ज्ञापकात् । तद्धि मातरि इत्यादौ सप्तम्येकवचने गुणार्थम् । ऋकारान्तस्यापि
 घित्वे तु घेर्ङिति इत्येव गुणसिद्धौ किं तेन ? आडो नाऽस्त्रियाम् । घे. परस्येति । 'अच्च
 घे.' इत्यतो घिग्रहणानुवृत्तेरिति भावः । हरिणेति । नादेशे 'अट्कुप्वाड्' इति णत्वम् ।
 ननु आडो विहितो नाभावः कथं टा इत्यस्य स्यादित्यत आह—आङिनीति ।
 प्राचामाचार्याणां शास्त्रे सञ्ज्ञितेत्यर्थः । मत्येति । 'स्त्रियां क्तिन्' इति क्तिन्नन्तमति-
 शब्दस्य स्त्रीलिङ्गत्वान्नाभावो नेति भावः । हरिभ्याम् । हरिभिः । हरि ए इति स्थिते
 घेर्ङिति । 'सुपि च' इत्यतः सुपीति 'ह्रस्वस्य' इत्यतो गुण इति चानुवर्तते । तदाह—
 घिसञ्ज्ञकस्येत्यादिना । यणोऽपवादः । हरये इति । गुणे अयादेशे । सुपि किं पट्वीति । 'वोतो
 गुणवचनाद्' इति ङीष् । तस्य ङित्वेऽपि सुप्त्वाभावात् तस्मिन् परतो न गुण इत्य-
 र्थः । न च 'घेर्ङि' इत्येव सून्यताम्, इद्ग्रहणं न कर्तव्यम् 'यस्मिन् विधिः' इति परि-
 भाषया ङकारादौ सुपीत्यर्थलाभादिति वाच्यम्; एवं सति 'आणनद्याः' इत्यत्रापि
 ङीत्येवानुवृत्तौ ङकारादेराम आङ् विधीयेत; ततश्च मत्यामित्यत्र आणन स्यात्,
 आमो ङादित्वाभावात् । न च स्थानिवद्भावेन ङादित्वं शङ्क्यम्, अल्विधित्वात्
 स्थानिनो ङेर्ङकारस्यादित्वेनाश्रयणात् । इद्ग्रहणे तु स्थानिवद्भावः सम्भवति । अनु-
 बन्धकार्यं कर्तव्ये अनल्विधाविति निषेधाभावात् आमादेशदशायां ङेर्ङकारस्य
 इत्सञ्ज्ञालोपाभ्यामपहतत्वेन आस्थान्यल्वत्वाभावात् अनुबन्धानामनेकान्तत्वात् ।
 एकान्तत्वपक्षेऽपि अल्प्रग्रहेण अनुबन्धस्य ग्रहणं न भवति, 'अनेकादिशत्सर्वस्य'
 इत्यत्र शिद्ग्रहणात् ज्ञापकात् । अन्यथा इदम् इशित्यादिशितां शक्रेणानुबन्धेन
 सहानेकाल्त्वादेव सिद्धे किं तेन ? अत एव तिवाद्यादेशेषु पित्वादि सिध्यति । अत
 एव 'सेह्यपिच्च' इत्यत्र अपिदित्यर्थवत् । अन्यथा पित्कार्यस्याल्विधित्वात्तत्र स्थानि-

किम् ? पट्वी । 'वेडिति' इति गुणे कृते । २४६ ङसिङसोश्च ६।१।११० ॥
 एङो ङसिङसोरिति परे पूर्वरूपमेकादेशः स्यात् । हरेः २ । ह्र्योः १० हरीणाम् ।
 २४७ अच्च घेः ७।३।११६ ॥ इदुद्भ्यामुत्तरस्य डेरौत्स्याद् घेरन्तादेशश्चा-
 कार । वृद्धिः, हरौ । ह्र्योः । हरिषु । एवं श्रीपत्यग्निरविक्रव्यादयः । २४८
 अनङ् सौ ७।१।६३ ॥ सख्युरङ्गस्यानङादेशः स्यादसम्बुद्धौ सौ परे । 'डिच्च'
 (सू ४३) इत्यन्तादेशः । २४९ अलोऽन्त्यात्पूर्वं उपधा १।१।६५ ॥
 अन्त्यादलः पूर्वो वर्णः उपधासञ्ज्ञः स्यात् । २५० सर्वनामस्थाने चास-

वद्भावाद्यैवाप्रसक्त्या हेः पितृवस्यैवाप्रसक्तौ किं तन्निषेधेन ? तदिदं स्थानिवत्सूत्रे
 शब्देन्दुशेखरे प्रपञ्चितम् ।

गुणः कृत इति । ङसिङसोरिति शेषः । हरे अस् इति स्थिते अपदान्तत्वात् 'एङः
 पदान्तात्' इति पूर्वरूपे अप्राप्ते अयादेशे प्राप्ते—ङसिङसोश्च । 'एङः पदान्तात्'
 इत्यतः एङ इति, अतीतिः चानुवर्तते । 'अमि पूर्वः' इत्यतः पूर्व इत्यनुवर्तते । 'एङः
 पूर्वपरयोः' इत्यधिकृतम् । तदाह—एङो ङसिङसोरित्यादिना । हरे इति । पूर्वरूपे ह्रस्व-
 विसर्गौ । पञ्चम्येकवचनस्य षष्ठ्येकवचनस्य च रूपमेतत् । यद्यपि ङसिङसौ द्वौ, एङौ
 च द्वौ, तथापि न यथासङ्ख्यमिष्यते 'यथासङ्ख्यमनुदेशस्समानां स्वरितेन' इति
 सूत्रच्छेदमभ्युपगम्य यत्र स्वरितत्वं प्रतिज्ञातं तत्रैव यथासङ्ख्यविज्ञानादिति यथा-
 सङ्ख्यसूत्रभाष्ये स्पष्टम्; 'अच्च घेः' 'उपसर्गो योः किः' इत्यादिनिर्देशाच्च । ह्र्यो-
 रिति । षष्ठीद्विवचने यणादेशे रूपम् । हरीणामिति । 'ह्रस्वनद्यापः' इति नुट्, 'नामि'
 इति दीर्घः, 'अट्कुप्वाङ्' इति णत्वम् । हरि इति स्थिते 'वेडिति' इति गुणे
 प्राप्ते अच्च घे । 'डेराम्' इत्यतो डेरित्यनुवर्तते । 'इदुद्भ्याम्' इति 'औत्' इति
 च सूत्रमनुवर्तते । तदाह—इदुद्भ्यामित्यादिना । अन्तादेश इति । अलोऽन्त्यपरिभाषा-
 लभ्यमेतत् । वृद्धिरिति । हर औ इति स्थिते 'वृद्धिरेचि' इति वृद्धौ हरौ इति रूप-
 मित्यर्थः । हरिष्विति । 'आदेशप्रत्यययोः' इति षत्वम् । अथ सखिशब्दात् सुः, सखि
 स् इति स्थिते अनङ् सौ । 'सख्युरसम्बुद्धौ' इत्यनुवर्तते । 'अङ्गस्य' इत्यधिकृतम् ।
 तदाह—सख्युरङ्गस्येत्यादिना । सौ इति प्रथमैकवचनम्, न तु सप्तमीबहुवचनम्, अस-
 म्बुद्धाविति पर्थुदासात् । अनङि ङकार इत् । नकारादङ्कार उच्चारणार्थः । अनेकालत्वात्
 सर्वादेशत्वमाशङ्क्य आह—डिच्चेति । सखन् स् इति स्थिते उपधाकार्यं वक्ष्यन् उपधा-
 संज्ञामाह—अलोऽन्त्यात् । अल इति पञ्चमी अन्त्यादिति सामानाधिकरण्यात् ।
 अल्पत्याहारः वर्णपर्यायः । पूर्वोऽप्यलेव गृह्यते, साजात्यादित्याह—अन्त्यादल इत्या-
 दिना । अलः किम् ? शिष्ट इत्यत्र शास्त्रात्तौ आस् इति सङ्घातात् पूर्वशकारस्य उप-

म्बुद्धौ ६ । ४ । ८ ॥ नान्तस्योपधाया दीर्घः स्यादसम्बुद्धौ सर्वनामस्थाने परे ।
 २५१ अपृक्त एकाल्प्रत्ययः १ । २ । ४१ ॥ एकाल्प्रत्ययो यः सोऽपृक्तसञ्ज्ञः स्यात् ।
 २५२ हल्ङ्-धाभ्यो दीर्घात्सुतिस्यपृक्त हल् ६ । १ । ६८ ॥ हलन्तात्पर
 दीर्घौ यौ ङथापौ तदन्ताच्च पर सु ति सि इत्येतदपृक्त हल् लुप्यते । ‘हल्ङ्धा-
 भ्यः’ किम् ? ग्रामणी । ‘दीर्घात्’ किम् ? निष्कौशाम्बि । अतिखट्व् ।

धात्वं न भवति । अन्यथा ‘शास इदङ्हलोः’ इति शकारस्य इकारप्रसङ्गः । वर्णग्र-
 हण किम् ? शास्धातौ शा इति समुदायस्य उपधात्वं न भवति । अन्यथा शा इति
 समुदायस्य इकार स्यात् । न चालोऽन्त्यपरिभाषया आकारस्यैव इकारो भवतीति
 वाच्यम्, ‘नानर्थकेऽलोऽन्त्यविधिः’ इति तन्निषेधात् । सर्वनामस्थाने । ‘नोपधाया,’
 इति सूत्रमनुवर्तते । न इति लुप्तपृष्ठीकं पदम् । तेनाङ्गस्थेत्यवयवषष्ठ्यन्तं विशेष्यते ।
 तदन्तविधिः । ‘ढ्रलोपे’ इत्यतो दीर्घ इत्यनुवर्तते । तदाह—नान्तस्येत्यादिना । सखान्
 स् इति स्थिते अपृक्तकार्यं वच्यन् अपृक्तसंज्ञामाह—अपृक्त इति । एकालिति कर्म-
 धारयः । अत्रैकशब्दोऽसहायवाची । ‘एके मुख्यान्यकेवलाः’ इत्यमरः । स् इत्यस्यापृक्त-
 संज्ञायाम् ।

हल्ङ्धाभ्यो । हल् च ङी च आप् च इति द्वन्द्वः । दिग्योगे पञ्चमी । परमित्यध्या-
 हार्यम् । समासैकदेशयोरपि ङथापोरेव दीर्घादिति विशेषणम्, न तु हल्; असम्भ-
 वात् । एवं च दीर्घादिति द्वित्वे एकवचनमार्षम् । हल्ङ्धाभ्य इत्यस्य सुतिस्याक्षिप्त-
 प्रकृतिविशेषणतया प्रत्ययग्रहणपरिभाषया च तदन्तविधिः । ततश्च हलन्ताच्च दीर्घ-
 ङथाबन्ताच्च परमिति लब्धम् । सुतिसि इति समाहारद्वन्द्वः । अपृक्तमिति हलिति
 च सामानाधिकरण्येनान्वेति । उकारे इकारे च लुप्ते परिशिष्टः सकारस्तकारश्च सुतिसि
 इत्यनेन विवक्षितः । ततश्च हलित्यनेन सामानाधिकरण्यं न विरुध्यते । ‘लोपो व्योः’
 इत्यतो लोप इत्यनुवर्तते । तच्च इह कर्मसाधनमाश्रीयते । लुप्यत इति लोपः । कर्मणि
 घञ् । तदाह—हलन्तात्परमित्यादिना । हल्ङ्धाभ्य किमिति । राम इत्यादावदीर्घा-
 न्तत्वाच्च दोष इति प्रश्नः । ग्रामणीरिति । ग्रामं नयतीति विग्रहः । ‘णीञ् प्रापणे’
 ‘सत्सूद्विष’ इत्यादिना किप् । ‘अग्रग्रामाभ्यां नयतेर्णो वाच्यः’ इति णत्वम् । हल्ङ्धा-
 बन्तत्वाभावाच्च सुलोपः । दीर्घात् किमिति । ङथापोर्दीर्घत्वाव्यभिचारात् किमर्थं दीर्घत्व-
 विशेषणमिति प्रश्नः । निष्कौशाम्बिः । अतिखट्व् इति । निष्क्रान्तः कौशाम्ब्याः,
 खट्वामतिक्रान्त इति विग्रहे ‘निराद्यः क्रान्ताद्यर्थे पञ्चम्या’ ‘अत्याद्य’ क्रान्ताद्यर्थे
 द्वितीया’ इति समासः । ‘गोस्त्रियोः’ इति ह्रस्वत्वम् । अत्र ङथापोर्ह्रस्वत्वाच्च

‘सुतिसि’ इति किम् ? अभैत्सीत् । तिपा सहचरितस्य सिपो ग्रहणा-
त्सिचो ग्रहणं नास्ति । ‘अपृक्तम्’ इति किम् ? बिभर्ति । ‘हल्’ किम् ?
बिभेद । प्रथमहल् किम् ? राजा । नलोपादिर्न स्यात्, संयोगान्तलोप-
स्यासिद्धत्वात् । सखा । हे सखे । २५३ सख्युरसम्बुद्धौ ७ । १ । ६२ ॥

सुलोपः । सुतिसि इति किम् अभैत्सीदिति । भिदेर्लुङि सिच् । अत्र तकारात् सकारस्य
लोपो न, सुतिस्यन्यतमत्वाभावादित्यर्थः । ननु सिचस्सिरेवायमित्यत आह—तिपेति ।
तिपा सहचरितस्य विभक्तिरूपस्यैव ग्रहणात् सिचो ग्रहणं नेत्यर्थः । अपृक्तमिति कि
बिभर्तीति । अत्र ति इति समुदायस्य न हल्वम् । तकारस्तु यद्यपि तेरवयवो हल्,
तथापि तस्य नापृक्तत्वम् । वस्तुतस्तु उकारे इकारे च लुप्ते परिशिष्टः सकारस्तका-
रश्च सुतिसि इत्यनेन गृह्यते, हल्शब्दसामानाधिकरण्यादित्युक्तम् । नात्र इकारलोपो-
ऽस्ति । अतो हल्ग्रहणेनैव बिभर्तीत्यत्र लोपाभावसिद्धेः अपृक्तग्रहणस्य नेदं प्रत्युदा-
हरणम् । द्वितीयहल्ग्रहणस्य प्रयोजनं पृच्छति—इल् किमिति । बिभेदेति । भिदेर्लुङि
तिप् णल् । णलः अकारस्य हल्त्वाभावान्न लोपः । प्रथमहल् किमिति । राजन् सू इति
स्थिते उपधादीर्घे संयोगान्तलोपेनैव राजेत्यादिसिद्धेरिति प्रश्नः । नन्विदं राजेति
कथं प्रत्युदाहरणम् । संयोगान्तलोपेनैव अन्यथासिद्धत्वादित्यत आह—नलोपादिर्न
स्यादिति । संयोगान्तलोपे सति नलोपो न स्यादिति भावः । अभिनोऽन्नेत्यत्र उत्त्वमा-
दिशब्दार्थः । भिदेर्लुङि सिप् । ‘इतश्च’ इति इकारलोपः । ‘सिपि धातो रुर्वा’ इति
रुत्वम् । सुलोपः । अत्र ‘अतो रोरण्लुतात्’ इत्युत्वं न स्यात् । कुत इत्यत आह—
संयोगान्तलोपस्यासिद्धत्वादिति । हल्ङ्यादिलोपस्तु नासिद्धः, षष्ठप्रथमपादस्थत्वादिति
भावः । अत्र कचित् पुस्तकेषु ‘दीर्घात् किमित्यारभ्य संयोगान्तलोपस्यासिद्धत्वात्’
इत्यन्तः सन्दर्भो न दृश्यते । युक्तं चैतत्, मूलकृतैव प्रौढमनोरमायामस्य सन्दर्भस्य
प्रदर्शितत्वादिति शब्देन्दुशेखरे व्यक्तम् ।

सखेति । सुलोपे सति ‘न लोपः’ इति नकारलोपः । न चेह सुपमाश्रित्य अनङि
कृते तन्नकारमाश्रित्य सोर्लोपो न सम्भवति, सन्निपातपरिभाषाविरोधादिति वाच्यम्;
‘स्वतन्त्रः कर्ता’ इत्यादिनिर्देशेन अनङो नकारमाश्रित्य सुलोपे कर्तव्ये सन्निपातपरि-
भाषाया अप्रवृत्तेरित्याहुः । हे सखे इति । ‘अनङ् सौ’ इत्यत्र असम्बुद्धावित्यनुवृत्तेरनङ-
भावे ह्रस्वस्य गुणे ‘एङ् ह्रस्वात्’ इति सुलोपे रूपम् । सखि औ इति स्थिते णित्कार्यं
वृद्धि वक्ष्यन् णिद्विद्भावं दर्शयति—सख्युरसम्बुद्धौ । सख्युरिति दिग्योगे पञ्चमी । ‘अङ्गस्य’
इत्यधिकृतं पञ्चम्या विपरिणम्यते । परमित्यध्याहार्यम् । ‘इतोऽत् सर्वनामस्थाने’
इत्यतः सर्वनामस्थाने इत्यनुवर्तते । असम्बुद्धावित्यभेदेनान्वेति । ‘गोतो णित्’
इत्यतो णिदिति प्रथमान्तमनुवृत्तम् । तत्सामानाधिकरण्यात् असम्बुद्धाविति सर्व-

सख्युरङ्गात्पर सम्बुद्धिवर्जं सर्वनामस्थानं णिद्वत्स्यात् । २५४ अचो ङिति ७।२।११५॥ ङिति णिति च परेऽजन्ताङ्गस्य वृद्धिः स्यात् । सखायौ । सखायः । सखायम् । सखायौ । घिसङ्गाभावाच्च तत्कार्यम्—सख्या । सख्ये । २५५ ख्यत्यात्परस्य ६।१।११२॥ खितिशब्दाभ्यां खीतीशब्दाभ्यां कृतयणादेशाभ्यां परस्य ङसिङ्सोरत उत्स्यात् । सख्युः । २५६ औत् ७।३।११८॥ इदुङ्गथा परस्य ङेरौत्स्यात् । उकारानुवृत्तिरुत्तरार्था । सख्यौ । शेषं हरिवत् । शोभनः सखा

नामस्थाने इति च सप्तम्याः प्रथमा कल्प्यते । तदाह—सख्युरङ्गादित्यादिना । णिद्वदिति । णित्कार्यकृत् स्यादित्यर्थः । णिच्छब्दस्तत्कार्यातिदेशार्थ इति भावः । अचो ङिति । अ च ण् च ङणौ तौ इतौ यस्य तत् ङित् । ‘मृजेः’ इत्यतो वृद्धिरित्यनुवर्तते । अङ्गस्येत्यधिकृतमचा विशेष्यते । तदन्तविधिः । तदाह—अजन्ताङ्गस्येत्यादिना । स्थानसाभ्यादिकारस्य वृद्धिरैकारः, तस्य आयादेशः इत्यभिप्रेत्य आह—सखायाविति । एवं सखायः, सखायम्, सखायौ । सखीन् इति शसि हरिवद्रूपम्, असर्वनामस्थानत्वाणिश्वभावात् न वृद्धिः । घिसङ्गाभावादिति । ‘शेषो व्यसखि’ इत्यत्र असखीति पर्युदासादिति भावः । न तत्कार्यमिति । घिप्रयुक्तकार्यं नेत्यर्थः । सख्येति । सखि आ इति स्थिते घित्वाभावात् ‘आङो नाऽस्त्रियाम्’ इति नाभावाभावे यणि रूपम् । सख्ये इति । सखि ए इति स्थिते घित्वाभावात् ‘वेर्ङिति’ इति गुणाभावे यणि रूपम् ।

ङसिङ्सोः सखि अस् इति स्थिते घित्वाभावात् ‘वेर्ङिति’ इति गुणाभावे यणि सख्यस् इति स्थिते ख्यत्यात् परस्य । ‘खिखी’ इत्यनयो. ‘तिती’ इत्यनयोश्च कृतयणादेशयोः ‘ख्यत्य’ इति निर्देशः । यकारादकार उच्चारणार्थः । ‘एङ्. पदान्तात्’ इत्यतः अतीत्यनुवर्तते । तच्च परस्येति सामानाधिकरण्यात् षष्ठ्यन्तं विपरिणम्यते । ‘ङसिङ्सोश्च’ इत्यतो ङसिङ्सोरित्यनुवर्तते । अवयवषष्ठ्येषा । ततश्च ङसिङ्सोरवयवस्य अत इति लभ्यते । ‘ऋत उत्’ इत्यतः उदित्यनुवर्तते । ‘एक. पूर्वपरयोः’ इति तु निवृत्तम् । परग्रहणसामर्थ्यात् । अन्यथा ख्यत्यादिति पञ्चमीनिर्देशादेव सिद्धे किं तेन ? तदाह—खितिशब्दाभ्यामित्यादिना । सख्युरिति । सख्यस् इति स्थिते यकारादकारस्य उकारे रूचविसर्गौ । डौ सखि इ इति स्थिते घित्वाभावात् ‘अच्च वेः’ इत्यस्याप्रवृत्त्या सवर्णदीर्घे प्राप्ते औत् । ‘इदुङ्गथाम्’ इति सूत्रमनुवर्तते । ‘ङेराम्’ इत्यतो ङेरिति च, तदाह—इदुङ्गथामित्यादिना । ननु घिसंज्ञकेषु हरिकन्यादिषु ‘अच्च वेः’ इति प्रवर्तते । नदीसंज्ञकेषु तु ‘इदुङ्गथाम्’ इति पूर्वसूत्रं प्रवर्तते । अतः सूत्रद्वयविषयादन्यौ सखिपतिशब्दौ एवास्य सूत्रस्य विषयौ इति व्यक्तम् । एव च उकारानुवृत्तिर्व्यर्थेत्यत आह—उकारेति । उकारानुवृत्तिः ‘अच्च वेः’ इत्युत्तरसूत्रेऽनुवृत्त्यर्थेत्यर्थः ।

सुसखा । सुसखायौ । सुसखाय । अनङ्णिद्वद्भावायोरङ्गत्वात्तदन्तेऽपि प्रवृत्तिः । समुदायस्य सखिरूपत्वाभावात् 'असखि' (सू २४३) इति निषेधाप्रवृत्तेर्विसङ्गा । सुसखिना । सुसखये । ङसिङसोरुगो कृते कृतयणादेशत्वाभावात् 'ख्यत्यात्—' (सू २५५) इत्युत्त्व न । सुसखे । सुसखावित्यादि । एवमतिशयितः सखा अतिसखा । 'परम सखा यस्य' इति विग्रहे परमसखा परमसखायौ इत्यादि । गौणत्वे-

सख्यौ इति । डेरौत्वे यणि रूपमिति भावः ।

सुसखेति । प्रादिसमासः । 'राजाहस्सखिभ्यष्टच्' इति टच् तु न भवति, 'न पूजनात्' इति निषेधात् । अनङ्सौ, उपधादीर्घः हल्ङ्यादिलोपः, 'न लोपः' इति नकारलोप इति भावः । सुसखायौ सुसखाय इति । णिद्वद्भावो वृद्धिः आयादेश इति भावः । नन्वनङ्णिद्वच् सखिशब्दस्य विधीयमाने कथं सुसखिशब्दे स्यातामित्यत आह—अनङ् इत्यादि । अङ्गाधिकारस्थतया 'पदाङ्गाधिकारे' इति परिभाषया सखिशब्दान्तेऽपि प्रवृत्तिरित्यर्थः । नन्वेवं सति सुसखिशब्दे असखि इति पर्युदासात् घित्वाभावे नात्वादि न स्यादित्यत आह—समुदायस्येति । न च सुसखिशब्दस्य सखिशब्दरूपत्वाभावेऽपि सखिशब्दान्तत्वादसखीति पर्युदासोऽपि दुर्निवार इति वाच्यम्, 'शेषो ध्यसखि' इत्यस्य पदाङ्गाधिकारस्थत्वाभावादिति भावः । सुसखिनेति । घित्वान्नात्वे रूपम् । सुसखये इति । 'घेडिति' इति गुणे अयादेशः । ङसीति । ङसिङसोः 'घेडिति' इति गुणे कृते 'ख्यत्यात्' इत्युत्त्वं नेत्यन्वयः । कुत इत्यत आह—कृतयणादेशत्वाभावादिति । 'ख्यत्यात्' इत्यत्र कृतयणादेशनिर्देशेन यत्र यणादेशप्रवृत्तिस्तत्रैवोत्त्वप्रवृत्तेरिति भावः । सुसखेरिति । ङसिङसोरेतद्रूपम् । सुसखाविति । 'अच्च घे.' इत्यौत्त्वम् । एवमिति । सुसखिशब्दवदित्यर्थः । अतिसखेति । प्रादिसमासः 'न पूजनात्' इति न टच् ।

वस्तुतस्तु उदाहृते सुसखिशब्दे अतिसखिशब्दे च घिसङ्गा न भवत्येव । 'शेषो ध्यसखि' इत्यत्र हि असखीति शेषविशेषणम् । तदन्तविधिः । सखिशब्दान्तभिन्नः शेषो घिसङ्ग इति लभ्यते । अत एव 'यस्येति च' इति सूत्रे 'ईकारे परतः इकारलोपे किमुदाहरणम्? सखीति । अत्र 'सख्यशिश्वीति भाषायाम्' इति ङीप् इकारलोपः । न च सर्वणदीर्घेण निर्वाहः शङ्क्यः । सखीमतिक्रान्तः अतिसखिः । प्रादिसमासः । 'गोखियोः' इति ह्रस्वः । अतिसखेरागच्छति इत्यत्र इकारलोपाभावात् सर्वणदीर्घे तस्य एकादेशस्य पूर्वान्ततया सखिग्रहणेन ग्रहणात् असखीति पर्युदासे घिसंज्ञाप्रतिषेधापत्तेः । 'इकारलोपे तु सति ङीषो ह्रस्वत्वे कृते नायं सखिशब्दः, ङीषस्तदवयवत्वाभावाद् इति भाष्यं सङ्गच्छते' इति शब्देन्दुशेखरे प्रपञ्चितम् । परमसखेति । बहुव्रीहिवात्तत्पुरुषत्वाभावाच्च टच् । ननु बहुव्रीहौ सखिशब्दस्य गौणत्वात् कथम-

ऽप्यनङ्गित्वे प्रवर्तते । सखीमतिक्रान्तोऽतिसखिः । लिङ्गविशिष्टपरिभाषया
 आक्षिप्यत्वान्न टच् । हरिवत् । इहानङ्गित्वे न भवत, 'गोस्त्रियो -' (सू. ६५६)
 इति ह्रस्वत्वेन सखिशब्दस्य लाक्षणिकत्वात् । 'लक्षणप्रतिपदोक्तयो प्रतिपदोक्तस्यैव
 ग्रहणात्' (प. ११४) । २५७ पतिः समास एव १ । ४ । ८ ॥ पतिशब्द
 समास एव घिसङ्गः स्यात् । पत्या । पत्ये । पत्यु । पत्यु । पतीनाम् । पत्यौ ।
 शेषं हरिवत् । ममासे तु भूपतये । कतिशब्दो नित्य बहुवचनान्त । २५८

नङ्गित्वे, गौणमुख्ययोर्मुख्ये कार्यसम्प्रत्ययः इति न्यायात् । इत्यत आह—गौणत्वेऽ-
 पीति । 'मिदचोऽन्यात्' इति सूत्रे 'तृज्वत् क्रोष्टु.' 'स्त्रियां च' इति सूत्रयोश्च भाष्य-
 कैयटयोस्तथा दृष्टत्वादिति भावः । अतिसखिरिति । 'अत्यादयः क्रान्ताद्यर्थे द्वितीयया'
 इति समासः । 'गोस्त्रियो' इति ह्रस्वः । 'राजाहस्सखिभ्यष्टच्' इति टच् तु न भवति,
 तस्मिन् कर्तव्ये ह्रस्वस्य बह्वपेक्षतया बहिरङ्गतया असिद्धत्वेन ईकारान्तत्वात् । नन्वेव-
 मपि 'प्रतिपदिकग्रहणे लिङ्गविशिष्टस्यापि ग्रहणम्' इति परिभाषया सखीशब्दान्ता-
 दपि टच् स्यादित्याशङ्क्य आह—लिङ्गविशिष्टेति । 'शक्तिलाङ्गलाङ्गुश' इति वार्तिके घट-
 घटीग्रहणात्तस्या. अनित्यत्वमिति भावः । ननु हरिवदिति कथम्, अनङ्गिद्विद्वा-
 वयोः प्रवृत्तौ रूपभेदादित्यत आह—इहेति । कुतो न भवत इत्यत आह—गोस्त्रियो-
 रिति । लाक्षणिकत्वादिति । लक्षणं शास्त्रं तत्र भव. इत्यर्थे 'बह्वचोऽन्तोदात्तात्' इति
 वा अध्यात्मादित्वाद्वा ठञ् । अतिसखिशब्दस्वरूपस्य सामान्यतश्शास्त्रादुन्नेयत्वा-
 दिति यावत् । सखिशब्दस्तु नैवम् । समान ख्यायते जनैरित्यर्थे इणिति ङिच्चेति
 यलोप इति चानुवर्तमाने 'समाने ख्य. स चोदात्त.' इति ख्याधातोरिणश्च विशिष्यो-
 पादानेन व्युत्पादितत्वेन तस्य प्रतिपदोक्तत्वादिति भावः । ननु लाक्षणिकस्यापि
 ग्रहणं कुतो नेत्यत आह—लक्षणेति । लक्षणशब्देन लाक्षणिक विवक्षितम् । विशिष्य
 प्रत्यक्षोपदिष्टं प्रतिपदोक्तमित्युच्यते । तयोर्मध्ये प्रतिपदोक्तस्यैव ग्रहणमिति परि-
 भाषितत्वादित्यर्थः । प्रतिप्रदोक्त इटित्युपस्थितिकम् । लाक्षणिकं तु लक्षणानुसन्धा-
 नाद्विलम्बितोपस्थितिकम् । प्रतिपदोक्तमादाय शास्त्रस्य चरितार्थत्वाच्च लाक्षणिकं
 प्रवृत्तिरिति न्यायसिद्धा चेय परिभाषा ।

अथ पतिशब्दे विशेष दर्शयति—पतिः समास एव । 'शेषो ध्यसखि' इत्यतो
 घीत्यनुवर्तते । तदाह—पतिशब्द इत्यादिना । पत्या । पत्ये इति । धित्वाभावाच्चात्व-
 गुणाभावे यणि रूपम् । पत्युरिति । 'ख्यत्यात्' इत्युत्वम् । पत्याविति । धित्वाभावात्
 'अच्च वे.' इत्यभावे 'औत्' इति डेरौत्वे यणि रूपम् । आरम्भसामर्थ्यादेव नियमा-
 र्थत्वे सिद्धे एवकारस्तु पतिरेव समासे धिरिति विपरीतनियमव्यावृत्त्यर्थः । तेन सुह-
 रिणेत्यादि सिद्ध्यति । समासे तु भूपतये इति । भूपतिनेत्याद्युपलक्षणम् । 'सीतायाः

बहुगणवतुङति सङ्ख्या १।१।२३॥ एते सख्यासंज्ञाः स्युः । २५६
 ङति च १।१।२५॥ ङत्यन्ता सङ्ख्या षट्संज्ञा स्यात् । २६० प्रत्ययस्य
 लुक्श्रलुपः १।१।६१॥ लुक्श्रलुपशब्दै कृत प्रत्ययादर्शन क्रमात्तत्तत्संज्ञं

पतये नमः' इत्यादि त्वार्षम् । अथ कतिशब्दे विशेषं दर्शयति—कतिशब्दो नित्य बहु-
 वचनान्त इति । 'किमः सङ्ख्यापरिमाणे' इत्यनेन किशब्दात् बहुत्वसङ्ख्यावच्छिन्न-
 सङ्ख्येयविषयप्रश्न एव ङतिः, इति भाष्ये स्पष्टत्वादिति भावः । अथ षट्संज्ञाकार्यं
 वक्ष्यन् षट्संज्ञोपयोगिनी सङ्ख्यासंज्ञामाह—बहुगण । बहुश्च, गणश्च, वतुश्च, ङतिश्च
 इति समाहारद्वन्द्वः । एतत् सङ्ख्यासंज्ञं स्यादित्यर्थः । फलितमाह—एते इति । बह्वा-
 दय इत्यर्थः । बहुगणशब्दाविह त्रित्वादिपराधान्तसङ्ख्याव्यापकधर्मविशेषवाचिनौ
 गृह्येते, न तु वैपुल्यसङ्ख्यावाचिनौ, सङ्ख्यायतेऽनयेति अन्वर्थसंज्ञाविज्ञानात् । वतु-
 ङती प्रत्ययौ । संज्ञाविधावपि इह तदन्तग्रहणम्, केवल्यो. प्रयोगानर्हत्वात् । वतु-
 रिह 'यत्तदेतेभ्यः परिमाणे वतुप्' इति तद्धितप्रत्ययो गृह्यते, न तु 'तेन तुल्यं
 क्रिया चेद्वृत्तिः' इति वतिरपि, उकारानुबन्धात् । ङतिरपि 'किमः सङ्ख्यापरिमाणे
 ङति च' इति विहितः तद्धित एव गृह्यते, वतुना साहचर्यात् । न तु भातेर्भवतु-
 रिति विहितः कृदपि । ननु 'सङ्ख्यायाः क्रियाभ्यावृत्तिगणने कृत्वसुच्' इत्यादिसङ्ख्या-
 प्रदेशेषु बह्वादीनामेव चतुर्णां ग्रहण स्यात्, न तु लोकप्रसिद्धसङ्ख्यावाचकानामपि;
 'कृत्रिमाकृत्रिमयोः कृत्रिमे कार्यसम्प्रत्ययः' इति न्यायात् । ततश्च 'पञ्चकृत्व' इत्यादि
 न स्यादिति चेन्न 'सङ्ख्यायाः अतिशदन्तायाः कन्' इत्यत्र तिशदन्तपर्युदासबलेन
 सङ्ख्याप्रदेशेषु कृत्रिमाकृत्रिमन्यायाप्रवृत्तिज्ञापनात् । नहि विशतित्रिशदादिशब्दानां
 कृत्रिमा सङ्ख्यासंज्ञाऽस्ति । न चैव सति बहुगणग्रहणवैयर्थ्यं शङ्क्यम्, तयोर्नियतविषय-
 परिच्छेदकत्वाभावेन लोकसिद्धसङ्ख्यात्वाभावात् । अत एव भाष्ये 'एतत्सूत्रमति-
 देशार्थं यदयमसङ्ख्यायां सङ्ख्येत्याह' इत्युक्तं सङ्गच्छत इत्यास्तां तावत् । ङति च । ङती-
 त्यविभक्तिको निर्देशः । प्रत्ययत्वात्तदन्तग्रहणम् । पूर्वसूत्रात् सङ्ख्येत्यनुवर्तते । 'ष्णान्ता
 षट्' इत्यतः षडिति च । तदाह—ङत्यन्तेति । सङ्ख्येति किम् ? पतिः ।

अथ षट्संज्ञाकार्यं लुक् वक्ष्यन्नाह—प्रत्ययस्य लुक् । 'अदर्शनं लोपः' इत्यतोऽदर्श-
 नमित्यनुवर्तते । प्रत्ययस्यादर्शनं लुक्श्रलुपसंज्ञकं स्यादित्यर्थः प्रतीयते । एव सति
 एकस्यैव प्रत्ययादर्शनस्य तिस्रोऽपि संज्ञाः स्युः । ततश्च हन्तीत्यत्र शब्दलुकि 'श्रौ'
 इति द्वित्वं स्यात्, जुहोतीत्यत्र श्रौ सति 'उतो वृद्धिर्लुकि हलि' इति वृद्धिः स्यात्;
 अतो नैवमर्थः किं तु लुक्श्रलुप इत्यावर्तते । ततश्च लुक् श्रु लुप् इत्युच्चार्य
 विहितं प्रत्ययादर्शनं यथासङ्ख्यपरिभाषया क्रमात् लुगादिसंज्ञं स्यादिति लभ्यते ।
 अतो नोक्तसंकर इत्यभिप्रेत्य आह—लुक्श्रलुपशब्दैरित्यादिना । फले लुक्, जुहोत्या-

स्यात् । २६१ षड्भ्यो लुक् ७ । १ । २२ ॥ षड्भ्य परयोर्जशसोर्लुक् स्यात् ।
 २६२ प्रत्ययलोपे प्रत्ययलक्षणम् १ । १ । ६२ ॥ प्रत्यये लुप्तेऽपि तदाश्रितं
 कार्यं स्यात् । इति 'जसि च' (सू २४१) इति गुणे प्राप्ते २६३ न लुमता-
 ङ्गस्य १ । १ । ६३ ॥ लुक् श्लु लुप् एते लुमन्तः । लुमता शब्देन लुप्ते तन्निमित्तम-
 ङ्गकार्यं न स्यात् । कति । कति । कतिभिः । कतिभ्यः । कतिभ्यः । कतीनाम् ।
 कतिषु । अस्मद्युमदृष्टसङ्गकास्त्रिषु सरूपा । त्रिशब्दो नित्यं बहुवचनान्तः ।

दिभ्यः श्लुः, जनपदे लुप् इत्यादिविधिप्रदेशेषु 'अस्य सूत्रस्य शाटकं च' इति वज्रवि-
 संज्ञाविज्ञानात् नान्योन्याश्रयः । तदेवं कतिशब्दस्य षट्संज्ञायाम् षड्भ्यो लुक् ।
 जशसोरित्यनुवर्तते । तदाह—षड्भ्य परयोरित्यादिना । जसि लुप्तेऽपि 'जसि च'
 इति गुणमाशङ्कितुमाह—प्रत्ययलोपे प्रत्ययलक्षणम् । प्रत्यय- लक्षणं निमित्तं यस्य तत्
 प्रत्ययलक्षणम् । प्रत्ययस्य लोपे सति प्रत्ययनिमित्तकं कार्यं स्यादित्यर्थः । फलितमाह—
 प्रत्यये लुप्तेऽपीत्यादिना । स्थानिवद्भावादेव सिद्धे अस्त्वित्यर्थमिदं सूत्रम् । यत्र प्रत्यय-
 स्यासाधारणं रूपं प्रयोजकं तदेव कार्यं प्रत्ययलोपे सति भवतीति नियमार्थं चेति
 भाष्यादिषु स्पष्टम् । इति जसि चेतीति । अनेन सूत्रेण लुप्तं प्रत्ययमाश्रित्य 'जसि च'
 इति गुणे प्राप्ते इत्यर्थः । न लुमताङ्गस्य । प्रत्ययलोपे प्रत्ययलक्षणमित्यनुवर्तते । लु-
 इत्येकदेशोऽस्यास्तीति लुमान् लुक्शब्दः श्लुशब्दः लुप्शब्दश्च । तेन शब्देन
 प्रत्ययलोपे विहिते सति प्रत्ययनिमित्तकमङ्गकार्यं न स्यादित्यर्थः । तदाह—लुक्श्लु
 इत्यादिना । अङ्गस्य इत्यनुक्तौ पञ्च सप्त इत्यादौ 'सुसिद्धन्तम्' इति पदसंज्ञा न
 स्यात्, जशसोर्लुका लुप्तत्वात् । ततश्च 'न लोपः प्रातिपदिकान्तस्य' इति नलोपो
 न स्यात् । अतोऽङ्गस्येत्युक्तम् । एवं च जसि लुका लुप्ते प्रत्ययलक्षणाभावात् 'जसि
 च' इति गुणो न भवति इत्यभिप्रेत्योदाहरति—कतीति । प्रसङ्गादाह—अस्मृतिः ।
 विष्पिति । पुंस्त्रीनपुंसकेष्वित्यर्थः । सरूपा इति । समानानि रूपाणि येषामिति विग्रहः ।
 लिङ्गविशेषबोधकटावाद्यभावादिति भावः । न चैवं सति 'अलिङ्गे युष्मदस्मदी' इति
 'साम आकम्' इति सूत्रस्थभाष्यविरोध इति वाच्यम्, पदान्तरसन्निधानं विना
 लिङ्गविशेषो युष्मदस्मच्छब्दाभ्यां न प्रतीयत इति हि तदर्थः । अत एव 'न षट्स्व-
 स्तादिभ्यः' इति पञ्चञादिषट्संज्ञकेभ्यः टाढीन्निषेधः सङ्गच्छते । अन्यथा स्त्रीत्वा-
 भावादेव तदभावे सिद्धे किं तेन ? अत एव च 'डे प्रथमयोः' इति सूत्रे भाष्ये
 युष्मानित्यत्र 'तस्माच्छसो नः पुंसि' इत्युपन्यासः सङ्गच्छते । अत एव च 'नेतराच्छ-
 न्दसि' इति सूत्रे शिशीनुमादिभिर्युष्मदस्मदाद्यादेशानां विप्रतिषेधपरं वार्तिकं
 तद्व्याप्यं च सङ्गच्छत इति दिक् ।

त्रय' । त्रीन् । त्रिभि । त्रिभ्य । त्रिभ्य । २६४ त्रेख्यः ७ । १ । ५३ ॥ त्रिश-
ब्दस्य त्रयादेशः स्यादामि । त्रयाणाम् । परमत्रयाणाम् । गौणत्वे तु नेति केचित् ।
प्रियत्रीणाम् । वस्तुतस्तु प्रियत्रयाणाम् । त्रिषु । द्विशब्दो नित्यं द्विवचनान्तः ।
२६५ त्यदादीनामः ७ । २ । १०२ ॥ एषामकारोऽन्तादेशः स्याद्विभक्तौ । 'द्विप-
र्यन्तानामेवेष्टिः' (वा ४४६८) द्वौ । द्वौ । द्वाभ्याम् । द्वाभ्याम् । द्वाभ्याम् । द्वयो ।
द्वयो । 'द्विपर्यन्तानाम्' इति किम् ? भवान् । भवन्तौ । भवन्तः । संज्ञायामुपस-

त्रिशब्दे विशेषमाह—त्रिशब्द इति । त्रि आम् इति स्थिते नुटि दीर्घे णत्वे त्रीणा-
मिति प्राप्ते त्रेख्य' । 'आमि सर्वनाम्नः' इत्यतः आमीत्यनुवर्तते । तदाह—
त्रिशब्दस्येत्यादिना । अनेकाल्त्वात् सर्वादेशः । नुट् दीर्घश्च । तदाह—त्रयाणामिति ।
'त्रेख्यङ्' इति तु नोक्तम्, इयङ् अनङ् इत्यादिवत् ङकारात्पूर्वस्य अकारस्य उच्चा-
रणार्थत्वशङ्काप्रसङ्गात् । अङ्गाधिकारस्थत्वात् 'पदाङ्गाधिकारे' इति परिभाषया त्रेरि-
ति तदन्तग्रहणमित्यभिप्रेत्योदाहरति—परमत्रयाणामिति । परमाश्रिते त्रयश्चेति विग्रहः ।
प्रियाः त्रयो यस्य इति प्रियत्रिशब्दो बहुव्रीहिः । तस्यान्यपदार्थप्रधानत्वादेकद्विबहु-
वचनानि सन्ति । अतो हरिवत्तस्य रूपाणि । तत्र त्रयादेशमाशङ्क्य आह—गौणत्वे
त्विति । त्रिशब्दस्य उपसर्जनत्वे 'त्रेख्यः' इति न भवतीति केचिदाहु रित्यर्थः, 'गौणमु-
ख्ययोर्मुख्ये कार्यसम्प्रत्ययः' इति न्यायाद् इति भावः । वस्तुतस्त्विता । प्रियत्रयाणा-
मित्येव रूपं वस्तुत्वेन ज्ञेयमित्यर्थः । प्रामाणिकमिति यावत् । गौणमुख्यन्यायस्त्वत्र
न प्रवर्तते, तस्य पदकार्य एव प्रवृत्तेः । अत एव उपसर्जनानां सर्वनामत्वप्रतिषेध
आरब्धो वार्तिककृता । अत एव च प्रियतिस्तेत्यादौ तिच्चादयः भाष्ये उदाहृताः
सङ्गच्छन्त इत्यन्यत्र विस्तरः ।

अथ द्विशब्दे विशेषमाह—द्विशब्द इति । तस्य द्वित्वनियतत्वादिति भावः ।
द्वि औ इति स्थिते त्यदादीनामः । 'अष्टन आ विभक्तौ' इत्यतो विभक्तावित्य
नुवर्तते । एषामिति । त्यदादीनामित्यर्थः । त्यद् आदिर्येषामिति विग्रहः । अन्ता-
देश इत्यलोऽन्यपरिभाषालभ्यः । विभक्तौ किम् ? तत् फलम् । 'स्वमोर्नपुंस-
कात्' इति लुकि अत्वं न । द्विपर्यन्तानामिति । सर्वादिगणे ये त्यदादयः पठिताः तेषा-
मिह द्विपर्यन्तानामेव ग्रहणे भाष्यकारस्य इच्छेत्यर्थः । द्विशब्दस्य द्विवचनेषु परतोऽ-
त्वे कृते रामशब्दवद्रूपाणीत्याह—द्वावित्यादि । द्विपर्यन्तानामिति किमिति । युष्मद्-
स्मदोरात्वयत्वलोपैर्वाधात् किम् । कादेशविधानाच्च तेषां त्यदादिष्वन्तर्भावेऽपि न
दोष इति प्रश्नः । भवान् । भवन्ताविति । भवत् स् इति स्थिते 'उगिदचाम्' इति नुमि
हल्ङयादिलोपे सयोगान्तलोपे 'अत्वसन्तस्य च' इति दीर्घे भवानिति रूपम् । द्विप-

र्जनत्वे च नात्वम् । सर्वाद्यन्तर्गणकार्यत्वात् । द्विर्नाम कश्चित् । द्वि । द्वी । द्वयः । द्वाषट्क्रान्तोऽतिद्वि । हरिवत् । प्राधान्ये तु परमद्वावित्यादि । औडुलोमि । औडुलोमी । बहुवचने तु उडुलोमा । 'लोमोऽपत्येषु बहुष्वकारो वक्तव्यः' (वा २५६०) । बाह्यादीजोऽपवादः । औडुलोमिम् । औडुलोमी । उडुलोमान् । इति इदन्ताः ॥ 'वातप्रमी' (उ ४४१) इत्युणादिसूत्रेण माड ईप्रत्ययः, स च कित् । वात प्रमिमीति इति वातप्रमी । 'दीर्घाज्जसि च' (सू २२९) । वातप्रम्यौ । वात-

यन्तानामित्यभावे तु भवत् स् इति स्थिते तकारस्य अत्वे कृते 'अतो गुणे' इति पर-
रूपे 'उगिदचाम्' इति नुमि 'सर्वनामस्थाने' इति दीर्घे सुलोपे नलोपे भवा इति
स्यात् । तथा भवत् औ इति स्थिते पूर्ववत्तकारस्य अत्वे पररूपे नुमि दीर्घे च भवा-
नाविति स्यादिति भावः । अथ यदुक्तं 'संज्ञोपसर्जनीभूतानां सर्वादिगणकार्यमन्तर्गण-
कार्यं च न भवति' इति, तत् स्मारयति—सञ्ज्ञायामित्यादिना । द्विर्नामेति । नामेत्यव्ययं
प्रसिद्धौ । द्विरिति प्रसिद्धः कश्चित् इत्यर्थः । अत्र च संज्ञाभूतस्य द्विशब्दस्य एक-
द्विवहुवचनानि सन्ति, एकद्वित्र्यादिष्वपि द्विसंज्ञकत्वसम्भवादित्यभिप्रेत्य आह—
द्विः द्वौ द्वय इति । अतिद्विरिति । 'अत्यादयः' इति समासः । परमद्वाविति । कर्मधार-
योऽयम् । संज्ञोपसर्जनत्वाभावादिह अत्व भवत्येव, आज्ञत्वेन पदाङ्गाधिकारपरि-
भाषया तदन्तग्रहणादिति भावः ।

उडुनि नञ्त्राणीव लोमानि यस्य स उडुलोमा । तस्यापत्यमौडुलोमिः 'बाह्या-
दिभ्यश्च' इति इज् । 'नस्तद्धिते' इति टिलोपः । आदिवृद्धिः । अस्य एकवचनद्विवच-
नयोः सर्वत्र हरिवद्रूपम् । तदाह—औडुलोमि । औडुलोमी इति । बहुवचने तु उडु-
लोमा इति । ननु तथा रूपं कथम्, बाह्यादिगणस्थत्वेन इज् । प्रसङ्गादित्यत आह—
लोमोऽपत्येषु बहुष्वकारो वक्तव्यः । लोमन्शब्दात् बहुष्वपत्येषु विवक्षितेषु अकारः
प्रत्ययो वक्तव्य इत्यर्थः । बाह्यादीज इति । बाह्यादिगणाद्विहितस्य इजोऽपवाद
इत्यर्थः । उडुलोमन् अ इति स्थिते 'नस्तद्धिते' इति टिलोपः । णित्वाभावात् कित्वा-
भावाच्च नादिवृद्धिः । उडुलोमशब्दः अकारान्तः । तस्य सर्वत्र बहुवचनेषु रामवद्रूप-
मिति भावः । इति इदन्तप्रकरणम् ।

अथेदानीमीकारान्ता निरूप्यन्ते । तत्र वातप्रमीशब्दो द्विधा । 'माड् माने' इति
धातोरीप्रत्ययान्तः क्तिबन्तश्च । तत्र प्रथमं व्युत्पादयति—वातप्रमीरित्यादिना । किदित्यन-
न्तरं निपात्यत इति शेषः । वातमिति । वातमित्युपपदे कर्तरि माड्धातोरीप्रत्यये कि-
त्वात् 'आतो लोप इटि च' इत्याहोपे 'उपपदमतिङ्' इति समासे तस्मात् सुडुपत्तौ
वातप्रमीरिति प्रथमैकवचनम् । अड्यन्तत्वान्न सुलोपः । एतदर्थमेव हल्ङ्यादिसूत्रे

प्रम्य । हे वातप्रमी । 'अमि पूर्वः' (सू १९४)-वातप्रमीम् । वातप्रम्यौ । वातप्रमीन् । वातप्रम्या । वातप्रमीभ्याम् । वातप्रम्ये । वातप्रमीभ्याम् । वातप्रम्यः । वातप्रमीभ्याम् । वातप्रम्यः । वातप्रम्यो । वातप्रम्याम्-दीर्घत्वान्न नुट् । डौ तु सवर्णदीर्घ-वातप्रमी । वातप्रम्यो । वातप्रमीषु । एवं ययीपप्यादय । यान्त्य-नेनेति ययीमार्गः । पाति लोकमिति पपी सूर्य । 'यापो किद् द्वे च' (उ ४३९) इति ईप्रत्ययः । क्तिबन्तवातप्रमीशब्दस्य त्वमि शसि डौ च विशेष-वातप्रम्यम्, वातप्रम्यः, वातप्रम्यि । 'एरनेकाच —' (सू २७२) इति वक्ष्यमाणो यण्, प्रधी-

सत्यपि दीर्घग्रहणे ङीष्ग्रहणमिति भावः । दीर्घादिति । वातप्रमी औ इति स्थिते 'दीर्घा-जसि च' इति पूर्वसवर्णदीर्घे निषिद्धे 'इको यणचि' इति यणि वातप्रम्याविति रूपमित्यर्थः । हे वातप्रमीरिति । दीर्घान्तत्वात् 'ह्रस्वस्य गुणः' इति न । अमीति । वातप्रमी अम् इति स्थिते 'अमि पूर्वः' इति पूर्वरूपे वातप्रमीमिति रूपमित्यर्थः । 'एरनेकाचः' इति यण् तु न, ईप्रत्ययान्तस्य धातुत्वाभावात् । वातप्रमीनिति । पूर्वसवर्णदीर्घे 'तस्माच्छसः' इति नत्वम् । वातप्रम्येति । अधित्वात् 'आङो नाऽस्त्रियाम्' इति नाभावस्याभावे यण् । वातप्रम्ये इति । अधित्वात् डेडसिडस्सु 'वेडिति' इति गुणो न । वातप्रम्यामिति । अमि यणादेशे रूपम् । दीर्घत्वान्न नुट्, 'ह्रस्वनद्यापः' इति ह्रस्वग्रहणादिति भावः । डौ त्विति । वातप्रमी इ इति स्थिते परत्वाद्यणादेशं बाधित्वा सवर्णदीर्घे वातप्रमी इति रूपम् । अधित्वादिदुदन्तत्वाभावाच्च 'अच्च वेः' इति, 'औत्' इति च न भवति । वस्तुतस्तु 'ईदूतौ च सप्तम्यर्थे' इति सूत्रे सप्तम्यन्तमीदूदन्तं लोके नास्ति । अतः 'सोमो गौरी अधिश्रितः, मामकी तनू इति वेद एव तदुदाहरणम्' इति भाष्यविरोधाद्वातप्रमी इति सप्तम्यन्तस्य लोके प्रयोगो नेत्यनुमीयत इति शब्देन्दुशेखरे स्पष्टम् । यापोरिति । 'यापोः किद् द्वे च' इति औणादिकसूत्रम् । याधातोः, पाधातोश्च ईप्रत्ययः स्यात्, स कित् । प्रकृतिभूत-योर्द्वित्वं चेत्यर्थः । कित्वात् 'आतो लोप इति च' इत्याल्लोपः । अभ्यासह्रस्वः । क्तिबन्तवातेति । 'माङ् माने' इत्यस्मात् कर्तरि क्तिपि 'धुमास्था' इति ईत्वे वातप्रमीशब्द इति केचित् । तच्च, 'ईत्वमवकारादौ' इति वार्तिकविरोधात् । मीञ् हिंसायाम् इति मीधातोः क्तिपि तु वातप्रमीशब्दो निर्बाधः । वक्ष्यमाणो यणिति । अमि पूर्वरूपं, शसि पूर्वसवर्णदीर्घं डौ सवर्णदीर्घं च बाधित्वा परत्वात् 'एरनेकाचः' इति यण्, ईकारान्तधातुत्वादिति भावः । प्रधीवदिति । प्रकृष्टं ध्यायतीति प्रधीः । 'ध्यायतेः सम्प्रसारणं च' इति क्तिपि यकारस्य सम्प्रसारणमिकारः । 'सम्प्रसारणाच्च' इति पूर्वरूपम् । 'हलः' इति दीर्घः । अस्य च ईकारान्तधा-

वत् । बहुयः श्रेयस्यो यस्य स बहुश्रेयसी । दीर्घञ्यन्तत्वात् 'हल्ङ्याप्—' (सू २५२) इति सुलोप । २६६ यू स्याख्यौ नदी १ । ४ । ३ ॥ ईदूदन्तौ नित्य-
स्त्रीलिङ्गौ नदीसङ्गौ स्त । 'प्रथमलिङ्गग्रहण च' (वा १०३६) । पूर्व स्याख्यस्योप-

तुत्वात् अमि शसि डौ च 'एरनेकाच' इति यणादेशः ।

बहुय इति । 'बह्नादिभ्यश्च' इति ङीष् । श्रेयस्य इति । अतिप्रशस्ता इत्यर्थः ।
'द्विवचनविभज्योपपदे' इति ईयसुत् । 'प्रशस्यस्य श्रः' इति श्रः । 'उगितश्च' इति
ङीप् । बहुश्रेयसीति । 'स्त्रियाः पुवत्' इति पुंवत्वम् । 'गोस्त्रियोः' इति ह्रस्वस्तु न
'ईयसो बहुव्रीहेर्नैति वाच्यम्' इति तन्निषेधात् । बहुश्रेयसी स् इति स्थिते प्रक्रियां
दर्शयति—दीर्घञ्यन्तत्वादिति । ननु श्रेयसीशब्द एव ङ्यन्तः, प्रत्ययग्रहणे यस्मात्
स विहितस्तदादेरेव ग्रहणात् । न च 'स्त्रीप्रत्यये न तदादिनियमः' इति निषेधान्तेह
तदादिनियम इति वाच्यम्, अनुपसर्जन एव स्त्रीप्रत्यये हि 'न तदादिनियमः' इति
प्रतिषेधः । इह तूपसर्जनत्वात्तदादिनियमोऽस्त्येवेति चेत् ? अस्तु श्रेयसीशब्दस्यैव
ङ्यन्तत्वम्, न तु बहुश्रेयसीशब्दस्य, तथापि हल्ङ्यादिलोपोऽत्र निर्बाधः । सोः
ङ्यन्तात् श्रेयसीशब्दात्परत्वस्य अनपायात् । नहि हल्ङ्याभ्य इति विहितविशेषणम्,
प्रमाणाभावात् यासा का इत्यादावव्याप्तेश्च । तत्र सोऽष्टावन्ताद्विहितत्वाभावात् यत्त-
त्किमिति हलन्तेभ्यस्सुबुत्पत्तौ त्यदाद्यत्वे (किमः कत्वे च) सत्येव टापः प्रवृत्तेः । न च
तत्र हलन्ताद्विहितत्वेन निर्वाहः शङ्क्यः, यः सः कः इत्यादावतिव्याप्तेः, कर्ता सखा
इत्यादावव्याप्तेरचेत्यास्तां तावत् । 'दीर्घाञ्जसि च' इति पूर्वसवर्णदीर्घनिषेधे यणि
बहुश्रेयस्यौ । बहुश्रेयस्यः । हे बहुश्रेयसी स् इति स्थिते नदीकार्यं वक्ष्यन् नदीसंज्ञामा-
ह—यू स्याख्यौ नदी । ईश्च ऊश्च यू । पूर्वसवर्णदीर्घः । 'दीर्घाञ्जसि च' इति निषेधा-
भावरञ्छान्दस । व्याख्यानादीर्घयोरेव ग्रहणम् । स्त्रियमाचक्षते स्याख्यौ । शब्दा-
वित्यर्थान्त्वभ्यते । यू इति तद्विशेषणम् । तदन्तविधिः । स्त्रियामित्येव सिद्धे आख्या-
ग्रहणं नित्यस्त्रीलिङ्गलाभार्थम् । द्वित्वे नदीत्येकवचनं छान्दसम् । तदाह—इदूदन्ता-
वित्यादिना । यू किम् ? मात्रे । 'आणनद्या' इति न भवति । स्त्रीलिङ्गाविति किम् ? वात-
प्रप्ये । नित्येति किम् ? ग्रामप्ये । ननु प्रकृते बहुश्रेयसीशब्दस्य पुल्लिङ्गत्वात् कथं
नदीसंज्ञेत्यत आह—प्रथमलिङ्गग्रहण चेति । वार्तिकमेतत् । प्रथमस्य समासादिवृत्तिप्र-
वृत्तेः पूर्वं प्रवृत्तस्य स्त्रीलिङ्गस्य 'यू स्याख्यौ' इत्यत्र ग्रहणं कर्तव्यमित्यर्थः ।
नन्वेवं सति समासादिवृत्त्यभावे गौर्यादिशब्दानां नदीत्वं न स्यादित्याशङ्क्य अपि-
शब्दमध्याहृत्य व्याचष्टे—पूर्वमित्यादिना । समासादिवृत्तिप्रवृत्तेः पूर्वं स्त्रीलिङ्गस्य
सतः वृत्तिदशायामुपसर्जनतया स्त्रीलिङ्गत्वाभावेऽपि नदीत्वं वक्तव्यमिति वा-

सर्जनत्वेऽपि इदानीं नदीत्वं वक्तव्यमित्यर्थः । २६७ अम्बार्थनद्योर्हस्व-
 ७।३।१०७। अम्बार्थानां नद्यन्तानां च हस्वः स्यात् सम्बुद्धौ । हे बहुश्रेयसि ।
 शसि बहुश्रेयसीन् । २६८ आप्नद्याः ७ । ३ । ११२ ॥ नद्यन्तात्परेषां ङितामाडा-
 गमः स्यात् । २६९ आटश्च ६ । १ । १५० ॥ आटोऽचि परे वृद्धिरेकादेशः स्यात् ।
 बहुश्रेयस्यै । बहुश्रेयस्या । बहुश्रेयस्या । नद्यन्तात्परत्वान्नुट्-बहुश्रेयसीनाम् ।
 २७० डेरान्नद्याम्नीभ्यः ७ । ३ । ११६ ॥ नद्यन्तादाबन्ताच्चीशब्दाच्च डेराम्

तिंकार्थे इति भावः । अम्बार्थनद्योर्हस्वः । अम्बार्थानामिति । अम्बापर्यायाणामित्यर्थः ।
 नद्यन्तानामिति । अङ्गाधिकारस्थत्वात्तदन्तविधिः । तुल्यन्यायत्वादम्बार्थानामित्यत्रापि
 तदन्तविधिर्बोध्यः । सम्बुद्धाविति । 'सम्बुद्धौ च' इत्यतस्तदनुवृत्तेरिति भावः । अम्बा-
 गौर्यादिशब्देषु हस्वत्वं तु व्यपदेशिवद्भावेन तदन्तत्वात् ज्ञेयम् । हे बहुश्रेयसि इति ।
 हस्वे सति 'एङ्हस्वात्' इति सम्बुद्धिलोपः । हस्वे गुणस्तु न, प्रक्रियालाघवाय
 'अम्बार्थनद्योर्हस्वः' इत्यनुक्त्वा 'अम्बार्थनद्योर्गुणः' इति वाच्ये हस्वविधिसामर्थ्या-
 दिति स्पष्टं भाष्ये । बहुश्रेयस्यौ । बहुश्रेयस्यः । 'दीर्घाज्जसि च' इति पूर्वसवर्णदीर्घ-
 निषेधे यण् । 'अमि पूर्वः'—बहुश्रेयसीम् । बहुश्रेयस्यौ । बहुश्रेयसीन् इति । पूर्वसवर्ण-
 दीर्घे सति 'तस्माच्छसः' इति नत्वमिति भावः । बहुश्रेयस्या । अधित्वाच्चाभावो न,
 किन्तु यणादेशः । बहुश्रेयसीभ्याम् । बहुश्रेयसीभिः । बहुश्रेयसी ए इति स्थिते धित्वा-
 भावान्न तत्कार्यम् । यणि बहुश्रेयस्ये इति प्राप्ते आप्नद्या । अङ्गस्येत्यधिकृतं पञ्चम्या
 विपरिणम्यते । नद्या इति पञ्चम्यन्तेन विशेष्यते । तदन्तविधिः । वेर्दिति इत्यतः
 ङित्तीत्यनुवृत्तं षष्ठ्या विपरिणम्यते । तदाह—नद्यन्तादित्यादिना । टित्त्वादाद्यवयवः ।
 बहुश्रेयसी आ ए इति स्थिते आटश्च । 'इको यणचि' इत्यतः अचीति 'वृद्धि-
 रेचि' इत्यतः वृद्धिरिति चानुवर्तते । 'एकः पूर्वपरयोः' इति चाधिकृतम् ।
 तदाह—आटोऽचीत्यादिना । बहुश्रेयस्यै इति । बहुश्रेयसी आ ए इति स्थिते 'आटश्च'
 इति वृद्धौ यणादेशो च रूपमिति भावः । यद्यपि 'वृद्धिरेचि' इत्येव सिद्धम्,
 तथापि ऐक्य इत्याद्यर्थम् 'आटश्च' इति सूत्रम् इहापि न्याय्यत्वादुपन्य-
 स्तम् । बहुश्रेयस्या इति । ङसिङ्सोर्बहुश्रेयसी आ अस् इति स्थिते 'आटश्च' इति
 वृद्धौ आकारे यणि रूपमिति भावः । अत्रापि सवर्णदीर्घेण सिद्धम् । न्याय्यत्वात्
 'आटश्च' इति वृद्धिः । नद्यन्तात्परत्वादिति । श्रेयसीशब्दस्य ईकारान्तनित्यस्त्रीलिङ्गतया
 नदीत्वेन बहुश्रेयसीशब्दस्य नद्यन्तत्वादिति भावः । बहुश्रेयसी इ इति स्थिते 'अञ्च
 घेः' इति 'इदुद्भ्याम्' इति च न भवति दीर्घत्वात् । सवर्णदीर्घे प्राप्ते—डेरान्नद्याच्ची-

स्यात् । इह परत्वादाटा नुङ् बाध्यते । बहुश्रेयस्याम् । शेषमीप्रत्ययान्तवातप्रमी-
वत् । अड्यन्तत्वाच्च सुलोप-अतिलक्ष्मीः । शेष बहुश्रेयसीवत् । कुमारीमि-
च्छन् कुमारीवाचरन् वा ब्राह्मण कुमारी । क्यजन्तादाचारकिबन्ताद्वा कर्तरि
किप् । 'हल्ङ्याप्—' (सू २५२) इति सुलोपः । २७१ अचि श्नुधातुभ्रुवा

भ्यः । आङ्गत्वात् प्रत्ययग्रहणपरिभाषया च तदन्तविधिम् अभिप्रेत्य आह—नद्यन्तादि-
त्यादिना । डेरिति सप्तम्येकवचनं, व्याख्यानात् । नन्वामि कृते 'ह्रस्वनद्यापः' इति
नुटि 'यदागमा' इति न्यायेन नामोऽप्याम्ग्रहणेन ग्रहणात् 'आग्नद्याः' इति आडागमः
स्यादित्याशङ्क्य आह—इह परत्वादिति । न च कृतेऽप्याडागमे नुट् कि न स्यादिति
वाच्यम्, 'विप्रतिषेधेन यद्वाधितं तद्वाधितमेव' इति न्यायादिति भावः । शेषमीप्रत्य-
यान्तेति । वातप्रमीशब्दस्यापि इवर्णान्तधातुत्वाभावेन अमि शसि डौ च 'एरने-
काचः' इति यणः प्राप्त्यभावादिति भावः । 'लक्ष्मेरुट् च' इति लक्ष्धातोरीप्रत्यये
तस्य मुटि च लक्ष्मीशब्दः । लक्ष्मीमतिक्रान्त इति विग्रहे 'अत्यादयः क्रान्ताद्यर्थे'
इति समासः । अस्त्रीप्रत्ययान्तत्वाच्चोपसर्जनह्रस्वः । अड्यन्तत्वादिति । औणादिक-
प्रत्ययान्तत्वादिति भावः । शेष बहुश्रेयसीवदिति । 'प्रथमलिङ्गग्रहणं च' इति नदी-
त्वादिति भावः ।

अथ धातुत्वमापन्ने कुमारीशब्दे पुल्लिङ्गे श्रेयसीशब्दाद्वैलक्ष्ण्यं दर्शयितुमाह—
कुमारीमिच्छन्नित्यादिना । क्यजन्तादिति । कुमारीमात्मनः इच्छतीत्यर्थे 'सुप आत्मनः
क्यच्' इति क्यच् । कचावितौ । 'सनाद्यन्ताः' इति क्यजन्तस्य धातुत्वात् तदवयव-
सुपः अमः 'सुपो धातुप्रातिपदिकयोः' इति लुक् । ततः 'किप् च' इति कर्तरि किप् ।
कपावितौ । इकार उच्चारणार्थः । अतो लोपः, 'लोपो व्यो.' इति यलोपः । 'वेरपृ-
क्तस्य' इति वलोपः । कुमारी इति रूपम् । आचारकिबन्तादिति । कुमारीवाचरतीत्यर्थे
'सर्वप्रातिपदिकेभ्यः क्तिब्बा वक्तव्यः' इति किप् । कपावितौ । 'वेरपृक्तस्य' इति
वलोपः । 'सनाद्यन्ताः' इति धातुत्वात् कर्तरि किप् । तस्य च पूर्ववत् कृत्स्नलोपः ।
कुमारीति रूपम् । न च क्तिवर्थं प्रति कुमारीशब्दस्य उपसर्जनत्वात् 'गोस्त्रियोः'
इति ह्रस्वः शङ्क्य 'गोस्त्रियो' इत्यत्र शास्त्रीयोपसर्जनस्यैव ग्रहणात् कृत्रिमाकृत्रिम-
योः कृत्रिमस्यैव ग्रहणात् । हल्ङ्याविति सुलोप इति । न च क्यजन्ते कथं सोल्लोपः पूर्व-
स्माद्विधावल्लोपस्य स्थानिवद्भावादिति वाच्यम्, 'कौ लुप्तं न स्थानिवत् इति
निषेधादिति भावः । कुमारी औ इति स्थिते 'इको यणचि' इति यणपवादमियडमा-
शङ्कितुमाह—अचि श्नु । इश्च उश्च यू तयोः य्वोः इवर्णावर्णयोरित्यर्थः । श्नुश्च
धातुश्च भ्रुश्चेति द्वन्द्वः । प्रत्ययग्रहणपरिभाषया श्नुप्रत्ययान्तं विवक्षितम् । य्वोरिति
धातोरेव विशेषणम् । तदन्तविधिः । श्नुभ्रुवोस्तु नित्यमुवर्णान्तत्वाच्च तद्विशेष-

खोरियङुवडौ ६।४।७७। श्नुप्रत्ययान्तस्य इवर्णोवर्णान्तस्य धातो 'भ्रू' इत्यस्य चाङ्गस्येयङुवडौ स्तोऽजादौ प्रत्यये परे । 'डिच्च' (मू ४३) इत्यन्तादेश । आन्तरतम्यादेरियङ्, ओवड् । इतीयङि प्राप्ते । २७२ एरनेकाचोऽसंयोग-पूर्वस्य ६।४।८२॥ धात्ववयवसंयोगपूर्वो न भवति य इवर्णस्तदन्तो यो धातुस्तदन्तस्यानेकाचोऽङ्गस्य यण् स्यादजादौ प्रत्यये परे । इति यण् । कुमार्यौ ।

णम् । इवर्णान्तत्वं तु असम्भवाच्च तद्विशेषणम्, 'सम्भवव्यभिचाराभ्यां स्याद्विशेषणमर्थवत्' इति न्यायात् । अङ्गस्येत्यधिकृतम् । ततश्च प्रत्यये परत इति लभ्यते । अचीति तद्विशेषणम् । तदादिविधिः । तदाह—श्नुप्रत्ययान्तस्येत्यादिना । योः किम् ? चक्रतु । अचीति किम् ? आप्नुयात् । इयङ् उवङ् इत्यनयोरनेकाल्त्वात् सर्वादेश-त्वमाशङ्क्य आह—डिच्चेत्यन्तादेश इति । न च 'श्नुधातुभ्रुवाम् इवर्णोवर्णयोः' इत्येवं व्याख्यायतां डित्वं च न क्रियतामिति वाच्यम्, एव सति 'क्षिपति' इत्यादाविति व्याप्तेः । न च अजादिप्रत्यये परत इत्यनेन तन्निरासः शङ्क्यः, अङ्गाक्षिप्तप्रत्ययपरकत्वस्याङ्गविशेषणताया एवोचितत्वादित्यलम् । आन्तरतम्यादिति । तालुस्थानकस्य इवर्णस्य तादृश एव इयङ्, ओष्ठस्थानकस्य उवर्णस्य तादृश एवोवडित्यर्थः । इतीयङि प्राप्ते इति । कुमारी औ इत्यादाविति शेषः ।

एरनेकाच । 'इणो यण्' इत्यतः यणित्यनुवर्तते । एरिति षष्ठ्यन्तम् । इवर्णस्येत्यर्थः । पूर्वसूत्रे 'श्नुधातुभ्रुवाम्' इति द्वन्द्वनिर्देशोऽपि धातोरिति पृथक्कृत्य षष्ठ्यन्तमनुवर्तते न तु श्नुभ्रुवावपि, तत्र इवर्णाभावात् । धातोरित्यनुवृत्तं चावर्तते । एकमवयवषष्ठ्यन्तम् । अन्यत् स्थानषष्ठ्यन्तम् । एरिति च धातोरिति षष्ठ्यन्तस्य विशेषणम् । तदन्तविधिः । इवर्णान्तधातोरित्यर्थः । अवयवषष्ठ्यन्तकृतधातोरित्येतत् असंयोगपूर्वस्येत्यत्र संयोगांशे अन्वेति । धात्ववयवसंयोगः पूर्वो यस्मात् स धात्ववयवसंयोगपूर्वः तद्विज्ञः असंयोगपूर्वः तस्येति इवर्णविशेषणम् । अङ्गस्येत्यधिकृतं स्थानषष्ठ्यन्तधातुना विशेष्यते । तदन्तविधिः । अनेकः अच् यस्य तस्य अनेकाच इति अङ्गान्वयि । 'अचि श्नुधातुभ्रुवाम्' इत्यतोऽचीत्यनुवर्तते । तच्चाङ्गाक्षिप्तस्य प्रत्ययस्य विशेषणम् । तदादिविधिः । तदाह—धात्ववयवेत्यादिना । हरि हरीन् इत्यादौ यणित्यनुवृत्त्यर्थं धातोरित्यङ्गविशेषणम् । अन्यथा प्रथमित्यादाविव पूर्वरूपादीन् बाधित्वा यण् स्यात् । धात्ववयवेति संयोगविशेषणस्य तु प्रयोजनम् उन्नीशब्द-निरूपणावसरे मूल एव स्फुटीभविव्यति । अनेकाचोऽसंयोगादित्येव सुवचम् । खोरित्यनुवर्तते । धात्ववयवसंयोगात् परौ न भवतः यौ इवर्णोवर्णौ तदन्तस्येत्यर्थलाभः । 'ओः सुपि' इति तु नियमार्थः—उवर्णस्य सुप्येव यणिति । ततश्च 'ललुवतुः' इत्यादौ त्वतिप्रसङ्गाभाव इत्यलम् । इति यणिति । कुमार्यौ, कुमार्यः, इत्यत्र 'एरनेका-

कुमार्यः । हे कुमारी । अमि शसि च कुमार्यम् , कुमार्य । कुमार्यै । कुमार्या ।
कुमारीणाम् । कुमार्याम् । कुमार्यो । प्रधी । प्रध्यौ । प्रध्य । प्रध्यम् । प्रध्यः ।
उच्चयतीत्युच्ची । धातुना सयोगस्य विशेषणादिह स्यादेव यण्-उन्न्यः ।
हे उच्ची । उन्न्यम् । डेराम्-उन्न्याम् । एव ग्रामणी । 'अनेकाच' किम् ?
नी । नियौ । निय । अमि शसि च परत्वादियङ्-नियम् । नियः ।

च.' इति इयङपवादो यणित्थर्थः । नन्वन्तर्वर्तिसुपा अमा क्यजन्तस्य कुमारीशब्दस्य
पदत्वात् 'इकोऽसवर्णे' इति प्रकृतिभावः स्यात् । अल्लोपस्य स्थानिवद्भावेऽपि तमा-
श्रित्यैव स दुर्वार इति चेत् ? मैवम्, 'नः क्ये' इति क्यचि नान्तस्यैव पदत्वनियमात् ।
अमि शसि चेति । अमि पूर्वरूप शसि पूर्वसवर्णदीर्घं च बाधित्वा इयङि प्राप्ते
तदपवादे 'एरनेकाचः' इति यणि अमि-कुमार्यम्, शसि-कुमार्यः इति रूपम् ।
'तस्माच्छसः' इति नत्वं तु न, कृतपूर्वसवर्णदीर्घात् परत्वाभावात् । तथा च बहुश्रे-
सीशब्दपेक्षया अमृशसोरेव रूपे विशेष इति भावः ।

प्रधीरिति । प्रध्यायतीति प्रधीः । 'ध्यायतेः सम्प्रसारणं च' इति किप् । यकारस्य
सम्प्रसारणमिकारः । 'सम्प्रसारणाच्च' इति पूर्वरूपम् । 'हलः' इति दीर्घः । कृदन्त-
त्वेन प्रातिपदिकत्वात् सुबुत्पत्तिः । अङ्यन्तत्वान्न सुलोपः । अजादौ सर्वत्र 'एरने-
काचः' इति यणेव अस्त्रीत्वान्नदीकार्यं न । हे प्रधीः । प्रध्यौ । प्रध्यः । प्रध्यम् । प्रध्यः ।
प्रध्या । प्रध्ये । प्रध्योः । प्रध्यि । प्रकृष्टा धीर्यस्य स इति विग्रहे तु धीशब्दस्य नित्य-
स्त्रीत्वात् 'प्रथमलिङ्गग्रहणं च' इति नदीत्वान्नदीकार्यम् । अङ्यन्तत्वान्न सुलोपः ।
प्रधीः । शेषमुदाहृतकिबन्तकुमारीशब्दवत् । हे प्रधि । प्रध्यौ । प्रध्यः । प्रध्यम् । प्रध्यौ ।
प्रध्यः । प्रध्या । प्रध्यै । प्रध्याः । प्रधीनाम् । प्रध्याम् । उन्नीरिति । 'सत्स्-
द्विष' इत्यादिना उत्पूर्वाच्चीधातोः किप् । सुबुत्पत्तिः । अङ्यन्तत्वान्न सुलोपः ।
अजादौ तु प्रत्यये परे 'एरनेकाच' इति यण् । नन्वत्र इवर्णस्य संयोगपूर्वकत्वात् कथ-
मत्र यणित्यत आह—धातुनेति । धात्ववयवसंयोगपूर्वस्यैव यण् पर्युदस्यते, न चात्र
संयोगो धात्ववयव इति भावः । हे उन्नीरिति । अस्त्रीत्वादनदीत्वात् 'अम्बार्थ'
इत्यादिना नदीकार्यं नेति भावः । उन्न्यमिति । पूर्वरूपापवादो यणिति भावः । शसादौ
उन्न्यः । उन्न्या । उन्न्ये । उन्न्यः । उन्न्योः । डेरामिति । नदीत्वाभावेऽपि 'डेराम्'
इति सूत्रे नीशब्दस्य पृथग्रहणादाम् आङ्गत्वेन नीशब्दान्तादपि भवतीति भावः ।
एव ग्रामणीरिति । ग्रामं नयति नियच्छतीति ग्रामणी । 'अग्रग्रामाभ्यां नयतेर्णो
त्राच्यः' इति णत्वम् । अनेकाच' किमिति । 'एरनेकाचः' इत्यत्रेति शेषः । नीरिति ।
नीधातोः केवलात् पूर्ववत् किप् । अनेकात्त्वाभावान्न यण् । किन्तु 'अचि शुधातु'

डराम् नियाम् । 'असयोगपूर्वस्य' किम् ? सुश्रियौ । यवक्रियौ । 'गतिकारकेतरपूर्वपदस्य यण् नेष्यते' (वा ५०३४) । शुद्धधियौ । परमधियौ । कथं तर्हि 'दुर्धिय' 'वृश्चिकभिय' इत्यादि ? उच्यते । 'दुःस्थिता धीर्येषाम्' इति विग्रहे 'दुर्' इत्यस्य धीशब्दः प्रति गतित्वमेव नास्ति । यत्क्रियायुक्ता प्रादयस्त प्रत्येव गत्युपसर्गसंज्ञा । वृश्चिकशब्दस्य बुद्धिकृतमपादानत्वं नेह विवक्षितम् । वृश्चिकसम्बन्धिनी भीवृश्चि-

इति इयङ् । एतावदेव उन्नीशब्दादस्य वैलक्षण्यमिति भावः । सुश्रियाविति । 'श्रिञ् सेवायाम्' । 'क्विब्वचि' इत्यादिना क्तिप् प्रकृतेर्दीर्घश्च । सु श्रयतीति शोभना श्रीरस्येति वा सुश्रीः । ततः अजादिप्रत्यये यण् न भवति, इवर्णस्य धात्ववयवसंयोगपूर्वकत्वादिति भावः । यवक्रियाविति । यवान् क्रीणातीति यवक्री । क्रीब्धातो क्तिपि रूपम् । अत्रापि धात्ववयवसंयोगपूर्वकत्वान्न यणिति भावः । 'एरनेकाच' इति सूत्रे 'गतिकारकपूर्वस्यैवेष्प्यते' इति वार्तिकं पठितम् । तत्तात्पर्यतः सङ्गुह्याति — गतिकारकेतरेति । यथाश्रुते तु उदाहृतकिबन्तकुमारीशब्दे यण् न स्यात् । शुद्धधियाविति । शुद्धा धीर्यस्येति विग्रहः । अत्र शुद्धशब्दस्य गतिकारकेतरत्वात् तत्पूर्वकस्य न यणिति भावः । शुद्धं ब्रह्म ध्यायतीति विग्रहे तु स्यादेव यण्-शुद्धध्यौ इत्यादि ।

कथं तर्हीति । यदि गतिकारकेतरपूर्वस्यैव यण् पर्युदस्यते गतिकारकपूर्वस्य तु अवश्यं यण् तदा दुर्धियः वृश्चिकभियः इत्यादि कथमित्यन्वयः । आदिना दुर्धियौ वृश्चिकभियौ इत्यादिसङ्ग्रहः । दुःस्थिता धीर्येषामिति विग्रहः । 'प्रादिभ्यो धातुजस्य वाच्यो वा चोत्तरपदलोपः' इति बहुव्रीहिः । पूर्वपदे उत्तरखण्डस्य लोपश्च । वृश्चिकात् भीरिति विग्रहः । अत्र दुरो गतित्वात् वृश्चिकस्यापादानत्वाच्च गतिकारकपूर्वत्वात् पर्युदासाभावे सति इयङ्पवादोऽत्र यण् दुर्वार इत्याक्षेपः । उच्यते इति । परिहार इति शेषः । गतित्वमेव नास्तीति । 'उपसर्गाः क्रियायोगे, 'गतिश्च' इति प्रादीनां क्रियान्वये गत्युपसर्गसंज्ञे विहिते । धीशब्दश्च बुद्धिगुणवाची, न तु क्रियावाची । अतो न तं प्रति दुरो गतित्वमिति गतिपूर्वकत्वाभावात् नान्न यण् किन्तु इयङ्नेवेत्यर्थः । ननु लुप्तस्य स्थिताशब्दस्य क्रियाप्रवृत्तिनिमित्तकत्वात् तं प्रति दुरो गतित्वमस्त्येवेत्यत आह — यत्क्रियेति । यथा क्रियया युक्ता प्रादयः तं प्रत्येव तद्वाचकशब्दं प्रत्येव गत्युपसर्गसंज्ञका इत्यर्थः । न चैवमप्यत्र स्थिताशब्दं लुप्तं प्रति प्रवृत्तं दुरो गतित्वमादाय दुर्धीशब्दस्य गतिपूर्वकत्वमस्त्येवेति वाच्यम् । यत्क्रियायुक्ताः प्रादयः, तत्क्रियावाचकं प्रत्येव गत्युपसर्गत्वम्, तथाविधक्रियावाचकस्यैव च गत्युपसर्गकार्यमित्यर्थस्य विवक्षितत्वात् । 'यत्क्रियायुक्ताः' इति च प्रत्यासत्तिन्यायलभ्यम् । वृश्चिकेति । वृश्चिकशब्दस्यापादानत्वं नेह विवक्षितमित्यन्वयः । कुत इत्यत आह — बुद्धिकृतमिति । आरोपितमित्यर्थः । अपादा-

कभीरित्युत्तरपदलोपो वा । २७३ न भूसुधियोः ६।४।८५ ॥ एतयोर्व्यञ्जं न स्यादचि सुपि । सुधियौ । सुधिय इत्यादि । सखायमिच्छति सखीयति । ततः किप् । अल्लोपयलोपौ । अल्लोपस्य स्थानिवत्त्वाद्यणि प्राप्ते 'कौ लुप्तं न स्थानि-

नत्वं हि विश्लेषावधित्वम् । न ह्यत्र वृत्तात् पर्णं पततीत्यत्र पर्णविश्लेषे वृत्तस्येव भय-
विश्लेषे वृश्चिकस्य अवधित्वमस्ति, वृत्ते पर्णवत् भयस्य वृश्चिके संश्लेषाभावात्
विश्लेषस्य संश्लेषपूर्वकत्वात् । उक्तं च भाष्ये—'विवक्षात् कारकाणि भवन्ति'
इति । प्रकृते च वृश्चिके अपादानत्वारोपस्य वक्त्रधीनत्वात् इह च तदनारोपात् सम्ब-
न्धमात्रविवक्षया षष्ठीमाश्रित्य वृश्चिकस्य भीरिति षष्ठीसमासे वृश्चिकभीशब्दस्य
व्युत्पत्तिराश्रीयते । ततश्च कारकेतरपूर्वकत्वात् नात्र यणिति भावः । न च वृश्चिका-
ङ्गीरित्यादौ बुद्धिकृतमेवापादानत्वमादाय पञ्चम्युपपत्तेः 'भीत्रार्थानाम्' इति व्यर्थ-
मिति वाच्यम्, तस्य सूत्रस्य भाष्ये प्रत्याख्यातत्वेन इष्टापत्तेरित्यलम् । परिहारान्तर-
माह — वृश्चिकसम्बन्धिनीति । उत्तरपदेति । वृश्चिकसम्बन्धिनीति पूर्वपदे उत्तरखण्डस्य
सम्बन्धिनीशब्दस्य लोपः । शाकपार्थिवादित्वादित्यर्थः ।

सुष्ठु ध्यायतीति सु शोभना धीर्यस्येति वा विग्रहे सुधीशब्दः । अत्र अजादौ परे
'एरनेकाचः' इति प्राप्ते न भूसुधियो । 'इणो यण्' इत्यतः यणिति 'ओः सुपि'
इत्यतः सुपीति 'इको यणचि' इत्यतः अचीति चानुवर्तते । तदाह—एतयोरित्यादिना ।
एतयोरिति सूत्रोक्तभूसुधियोः परामर्शः । अचीति । अजादावित्यर्थः । यणि प्रतिषिद्धे
इयङमभिप्रेत्य आह—सुधियाविति । आदिना अजादिसर्वसङ्ग्रहः । प्रधीवद्द्रूपाणि ।
इयङेव विशेषः । अचीति वस्तुस्थितिः, अनजादौ यणः प्रसक्त्यभावात् । सुपीति
किम् ? सुधीभिरुपास्यः सुध्यापास्यः । वस्तुतस्तु सुपीति नानुवर्तनीयम् । 'एरनेकाचः'
इति यणो ह्यत्र न प्रसक्तिः, तस्य अजादिप्रत्यये ईधनात् उपास्यशब्दस्य प्रत्यय-
त्वाभावात् । 'इको यणचि' इति तु भवत्येव 'अनन्तरस्य' इति न्यायेन 'एरनेकाचः'
'ओ सुपि' इति च विहितयण एव प्रतिषेधात् । सुधिया उपास्यः सुध्यापास्य इत्यत्र
तु अन्तर्वर्तिनी विभक्तिमाश्रित्य 'एरनेकाच' इति यणो 'न भूसुधियोः' इति प्रति-
षेधेऽपि उपास्य इत्यचमाश्रित्य 'इको यणचि' इति यण् भवत्येव, 'अनन्तरस्य' इति
न्यायेन तस्यात्र प्रतिषेधाभावादित्यलम् । सखीयतीति । 'सुप आत्मनः' इति सखि-
शब्दात् क्यचि कृते 'अकृतसार्वधातुकयो' इति दीर्घे सखीयतीति रूपम् । ततः कि-
विति । तस्मात् सखीयशब्दात् 'सनाद्यन्ता' इति धातुसंज्ञकात् 'किप्च' इति
सूत्रेण किबित्यर्थः । अल्लोपयलोपाविति । 'अतो लोप' इति यकारादकारस्य लोपः,
'लोपो व्यो' इति यलोप इत्यर्थः । यलोपे कर्तव्ये अल्लोपस्तु न स्थानिवत्, 'न
पदान्त' इति यलोपे स्थानिवत्त्वनिषेधात् । स्थानिवत्त्वादिति । 'अचः परस्मिन्' इत्य-

वत्' (वा ४३१) । एकदेशविकृतस्यानन्यतयाऽनङ्गित्वे-सखा । सखायौ । सखा-
यः । हे सखी । अमि पूर्वरूपात्परत्वाद्यणि प्राप्ते ततोऽपि परत्वात् 'सख्युरसम्बु-
द्धौ' (सू २५३) इति प्रवर्तते । सखायम् । सखायौ । शसि यण्-सख्य । सह
खेन वर्तते इति सख* । तमिच्छतीति सखी । सुखमिच्छतीति सुखी । सुतमिच्छ-
तीति सुती । सख्यौ । सुख्यौ । सुत्यौ । 'ख्यत्यात्' (सू २५५) इति दीर्घ-
स्यापि ग्रहणादुकार । सख्यु* । सुख्यु* । सुत्यु । लूनमिच्छतीति लूनी । क्षाम-

नेनेति शेषः । यणि प्राप्ते इति । खकारादीकारस्य 'इको यणचि' इत्यनेनेति शेषः । न
चान्तवर्तिसुपा पदान्तत्वात् 'न पदान्त' इति निषेधः शङ्क्य., 'नः क्ये' इति क्यचि
नान्तस्यैव पदत्वात् । कौ लुप्तमिति । न पदान्तसूत्रे 'क्लिगुपधात्वचङ्परनिर्हासकृत्वे-
षूपसङ्ख्यानम्' इति वार्तिके क्लिगित्यंशस्यायमनुवादः । तत्र लुगिति लोपो विव-
क्षित इति तत्रैव भाष्ये स्पष्टम् । लुप्तमिति भावे क्तः । क्प्रत्ययपरको लोपो न
स्थानिवदित्यर्थः । ततश्च खकारादीकारस्याचपरकत्वाभावात् न यणिति भावः ।
यद्यपि 'न पदान्त' इति सूत्रे कौ लुप्त न स्थानिवदिति निराकृत्य कौ विधि प्रति
न स्थानिवदित्वेव स्वीकृतम्, तथापि गोमत्यतेः किंपि गोमानिति भाष्यात् कौ लुप्त
न स्थानिवदित्यपि क्वचिदस्तीति शब्देन्दुशेखरे स्थितम् । ततश्च सखायमिच्छतीत्यर्थे
सखी इति ईदन्तं रूपं स्थितम् । ततः सुवृत्पत्तिः ।

अनङ्गित्वे इति । 'अनङ् सौ' 'सख्युरसम्बुद्धौ' इत्युभाभ्यामिति शेषः । इदन्तस-
खिशब्दस्य विधीयमाने अनङ्गित्वे कथं सखीशब्दस्य ईदन्तस्य भवेतामित्यत
आह—एकदेशेति । हे सखारिति । अङ्ग्यन्तत्वाच्च सुलोपः । स्त्रीत्वाभावाच्चदीत्वाभावात्
नदीकार्यं न भवति । यणि प्राप्ते इति । 'पुरनेकाच.' इत्यनेनेति शेषः । शसि यणिति ।
पूर्वसवर्णदीर्घापवादो यण् । कृतपूर्वसवर्णदीर्घत्वाभावाच्चत्वं नेति भावः । सख्या ।
सख्ये । सख्युः । सख्यौ । सख्यौ । सह खेनेति । खमाकाशं खकारो वा । 'तेन सहे-
ति तुल्ययोगे' इति बहुव्रीहिः । 'वोपसर्जनस्य' इति सभावः । तमिच्छताति । सख-
मात्मन इच्छति इत्यर्थे 'सुप आत्मनः' इति क्यच् । 'क्यचि च' इतीत्वं, 'सनाद्यन्ता'
इति धातुत्वात् किपि अङ्गोपयलोपयो. सखीशब्दः । एवं सुखीशब्दः, सुतीशब्दश्च ।
सखीरिति । अङ्ग्यन्तत्वाच्च सुलोपः । सख्यावित्यादि । अजादौ 'पुरनेकाचः' इति यणिति
भावः । सख्यम् । सख्यः । सख्या । सख्ये । दीर्घस्यापीति । एतदर्थमेव तत्र कृतयणा
निर्देश इति भावः । सख्याम् । सख्यि । सुखीसुतीशब्दयोरप्येवम् । लूनारिति ।
लूञ् छेदने क्तः । 'ल्लादिभ्यः' इति नत्वम् । क्यचि ईत्वम् । अङ्ग्यन्तत्वाच्च सु-
लोपः । 'क्षे क्ष्ये' क्तः । 'आदेच उपदेशोऽशिति' इत्यात्वम् । 'ह्ययो मः' इति

मिच्छतीति क्षामी । प्रस्तीममिच्छतीति प्रस्तीमी । एषा ढसिडसोर्यण् । नत्वम-
त्वयोरसिद्धत्वात् 'ख्यत्यात्' (सू. २५५) इत्युत्वम् । लून्त्यु । क्षाम्यु । प्रस्ती-
म्यु । शुष्कीयते क्तिप् । शुष्की- । पक्ती । इयङ् । शुष्कियौ । शुष्किय । ढसि-
डसो शुष्किय इत्यादि । इति ईदन्ता । शम्भुर्हरिवत् । एव विष्णुवायुभान्वा-
दयः । २७४ तृज्वत्क्रोष्टुः ७ । १ । ६५ ॥ क्रोष्टुस्तृजन्तेन तुल्यं वर्तते अस-
म्बुद्धौ सर्वनामस्थाने परे । क्रोष्टुशब्दस्य स्थाने क्रोष्टृशब्दः प्रयोक्तव्य इत्यर्थः ।
२७५ ऋनो ङिसर्वनामस्थानयोः ७ । ३ । ११० ॥ ङौ सर्वनामस्थाने च परे

मत्वम् । क्यजादि पूर्ववत् । प्रस्तीमीरिति । 'स्त्यै ष्यै शब्दसङ्घातयोः' क्तः । 'आदेच'
इत्यात्वम् । 'प्रस्त्योऽन्यतरस्याम्' इति मः । 'स्त्यः प्रपूर्वस्य' इति सम्प्रसारणम् ।
'सम्प्रसारणाच्च' इति पूर्वरूपम् । 'हलः' इति दीर्घः । क्यजादि पूर्ववत् । सखी
सुतीत्यादिवद्रूपाणि । ढसिडसोर्यणि । 'एरनेकाचः' इत्यनेनेति शेषः । असिद्धत्वादि-
त्यनन्तरं 'त्यात् परत्वात्' इति शेषः । शुष्कीयतेरिति । 'इक्षितपौ धातुनिर्देशे' इति
श्रितपा निर्देशोऽयम् । शुष्धातोः क्तः शुष्कः । 'शुष्ः कः' इति कत्वम् । शुष्कमात्मन
इच्छतीत्यर्थे क्यजन्तात् शुष्कीयधातो क्तिप् शुष्कीरिति रूपमित्यर्थः । अडयन्तत्वान्न
सुलोपः । सखी सुतीत्यादिशब्दवत् शुष्कीशब्दः । शुष्कियावित्यादि । संयोगपूर्वत्वान्न
यण् किं तु इयङिति विशेष इति भावः । ढसिडसो-शुष्किय इति । न च कत्वस्या-
सिद्धत्वात् त्यात् परत्वादुच्च शङ्क्यम्, इयङादेशे सति कृतयणादेशत्वाभावात् इति
भावः । इति ईदन्तप्रकरणम् ।

अथ उदन्ता निरूप्यन्ते । शम्भुर्हरिविति । तत्र पूर्वसवर्णदीर्घ ऊकारः, गुणस्तु
ओकारः, अच् इत्यादयो विशेषास्त्वान्तरतम्यात् सङ्गता इति भावः । 'क्रुश् आह्वाने
रोदने च' इति धातोः 'सितनिगमिमिससच्यविधाङ्कृशिभ्यस्तुन्' इति तुन्प्रत्यये 'ब्रश्'
इति शस्य पकारे घृत्वेन टकारे च क्रोष्टृशब्दः । कृणधातोः कर्तरि वृचि तु क्रोष्टृशब्दः ।
द्वावपि शृगालवाचिनौ । तयोरविशेषेण सर्वत्र प्रयोगे प्राप्ते विशेषं दर्शयितुमाह—
तृज्वत्क्रोष्टुः । प्रत्ययग्रहणपरिभाषया तृच् इति तृजन्त गृह्यते । 'तेन तुल्यम्' इति
तृतीयान्ताद्धृतिः । 'इतोऽस् सर्वनामस्थाने' इत्यतः सर्वनामस्थाने इति 'सख्युरसम्बुद्धौ'
इत्यतोऽसम्बुद्धाविनि चानुवर्तते । तदाह—क्रोष्टृस्तृजन्तेनेत्यादिना । 'कार्यरूपनिमित्ता-
र्थशास्त्रतादात्म्यशब्दिताः । व्यपदेशश्च सप्तैतानतिदेशान् प्रचक्षते ।' इति अतिदेशाः
सप्त । तत्र प्राधान्यादिह तृजन्तरूपमेव अतिदिश्यते । तच्च न कर्तुं भर्तुं इत्यादि
तृजन्तरूपम्, किन्तु क्रोष्टृ इत्येव तृजन्तरूपम् अतिदिश्यते । क्रुशधातोरुपस्थितत्वात्
अर्थत आन्तर्याच्च इत्यभिप्रेत्य फलितमाह—क्रोष्टृशब्दस्य स्थाने ङिति । निमित्तादीना-
मुदाहरणानि तु तत्र तत्र प्रदर्शयिष्यामः । क्रोष्टृ स् इति स्थिते—ऋतो ङि । 'ह्रस्व-

(सू ६४७) सूत्रे 'उद्गातार' इति भाष्यप्रयोगात् । क्रोष्टा । क्रोष्टारौ । क्रोष्टार- । क्रोष्टारम् । क्रोष्टारौ । क्रोष्टून । २७८ विभाषा तृतीयादिष्वचि ७ । १ । ६७ ॥ अजादिषु तृतीयादिषु क्रोष्टुर्वा तृज्वत् । क्रोष्टा । क्रोष्ट्रे । २७६ ऋत उत् ६ । १ । १११ ॥ ऋदन्तान्सिडसोरिति परे उकार एकादेश स्यात् । रपरत्वम् । २८० रात्सस्य ८ । २ । २४ ॥ रेफात्सयोगान्तस्य सस्यैव लोपो नान्यस्य । इति

अनिट्त्वं च । त्वष्टा । 'चदेश युक्ते तृन् वक्तव्यः' । चत्ता ।" इत्येवं होतृपोतृनेष्ट्वष्टृक्ष-
चुशब्दा तृन्नन्ता व्युत्पादिताः । तन्मते तु तेषां पञ्चानामिह ग्रहणं प्रपञ्चार्यम् । नप्तृ-
प्रशास्तुग्रहणमेव उक्तनियमार्थमित्यन्यत्र विस्तर' ।

क्रोष्टेति । क्रोष्टन् स् इति स्थिते एकदेशविकृतस्यानन्यतया तृजन्तत्वादीर्घः ।
हल्ङादिना सुलोपः । नलोपः । यद्यपि 'सर्वनामस्थाने च' इत्येवात्र दीर्घः सिध्यति,
तथापि परत्वादप्तृस्त्रित्येव दीर्घो न्याय्यः । क्रोष्टाराधिति । क्रोष्टु औ इति स्थिते तृज्व-
द्भावे 'ऋतो डि' इति गुणे अकारे रपरत्वे एकदेशविकृतस्यानन्यतया तृजन्तत्वादीर्घ-
रूपम् । एवं क्रोष्टारः । क्रोष्टारम् । क्रोष्टारौ । हे क्रोष्टो । असम्बुद्धावित्यनुवृत्तेर्न तृज्व-
द्भावः । शसि शम्भुवद्रूपम् । क्रोष्टृनिति । सर्वनामस्थाने इत्यनुवृत्तेः न तृज्वद्भावः ।
क्रोष्टु आ इति स्थिते विभाषा तृतीयादिष्वचि । तृज्वत्क्रोष्टुरित्यनुवर्तते । अचीति
तृतीयादिविभक्तिविशेषणम् । तदादिविधिः । तदाह-अजादिष्विति । क्रोष्टेति । तृज्व-
द्भावे क्रोष्ट आ इति स्थिते ऋकारस्य यण् रेफः । एवं क्रोष्ट्रे इति । तृज्वद्भावाभा-
वपक्षे क्रोष्टुना, क्रोष्टवे, शम्भुवत् । डसिडसोस्तृज्वत्वे क्रोष्ट अस् इति स्थिते ऋत
उत् । 'एङ पदान्तादति-डसिडसोश्च' इत्यतः अतीति डसिडसोरिति चानुवर्तते ।
डसिडसोरित्यवयवषष्ठी अतीत्यन्त्रान्वेति । अङ्गस्येत्यधिकृतम् ऋत इत्यनेन विशे-
ष्यते । तदन्तविधिः । तदाह ऋदन्तादित्यादिना । रपरत्वमिति । ऋकारस्य अकारस्य
च स्थाने प्राप्नुवत उकारस्य ऋकारस्थानिकत्वानपायादिति भावः । उदिति तपर-
करण द्विमात्रनिवृत्त्यर्थम् । न च 'भाव्यमानोऽण् सवर्णान् न गृह्णाति' इत्येव तस्मि-
न वृत्तिः सिध्यतीति वाच्यम्, तस्यानित्यत्वादिह द्विमात्रप्राप्तौ तस्मिन्वृत्त्यर्थत्वात् । तद-
नित्यत्व तु अनेनैव तपरकरणेन ज्ञाप्यते । ततश्च 'यवलपरे यवला वा' इति मकारस्य
अनुनासिका एव भवन्तीति 'ढ्यो' इति सूत्रे कैयटः । यत्तु तपरत्वं 'ढलोपे' इति
दीर्घनिवृत्त्यर्थमिति, तन्न, 'उरण् रपरः' इति सूत्रे 'ऊ रपरः' इति भाष्यप्रयोगविरो-
धात् 'सुपत्रवाहिता बाणा ज्वलिता इव पन्नगाः । नैर्ऋतोरस्यभाव्यन्त सवित्
रश्मयो यथा ॥' इति रामायणप्रयोगविरोधाच्चेत्यलम् । क्रोष्टु स् इति स्थिते—
रात्सस्य । संयोगान्तस्य लोप इत्येव सिद्धे नियमार्थमिदमित्याह—सस्यैवेति । तेन

रेफस्य विसर्गः । क्रोष्टु । आमि परत्वात् तृज्वद्भावे प्राप्ते 'नुमचिरतृज्वद्भावेभ्यो नुट् पूर्वविप्रतिषेधेन' (वा ४३७४) । क्रोष्टूनाम् । क्रोष्टरि । क्रोष्ट्रो । पक्षे हलादौ च शम्भुवत् । इत्युदन्ता ॥ ह्रूह्र ह्रूह्रौ ह्रूह्र । ह्रूह्रम् ह्रूह्रौ ह्रूह्रन् इत्यादि । अतिच-
मूशब्दे तु नदीकार्यं विशेषः । हे अतिचमु । अतिचम्वै । अतिचम्वा । अतिच-
म्वा । अतिचमूनाम् । अतिचम्वाम् । खलपू । २८१ ओः सुपि ६ । ४ । ८३ ॥
धात्ववयवसंयोगपूर्वो न भवति य उवर्णस्तदन्तो यो धातुस्तदन्तस्यानेकाचोऽङ्गस्य
यण् स्यादजादौ सुपि । 'गतिकारकेतरपूर्वपदस्य यण् नेष्यते' (वा ५०३४) । खलप्वौ ।

ऊर्क् इत्यादौ न संयोगान्तलोपः । रेफस्य विसर्ग इति । 'खरवसानयोः' इति विसर्ग
इत्यर्थः । परत्वादिति । परत्वाद्भट्टं बाधित्वा तृज्वत्त्वे कृते ततो नुटि 'नामि' इति दीर्घे
णत्वे कृते क्रोष्टृणामिति स्यादित्यर्थः । न च नुट् नित्य इति वाच्यम् , तृज्वत्त्वे कृते
सन्निपातपरिभाषया नुटो दुर्लभत्वात् । नुमचिरेति । अचिरेत्यनुकरणम् । 'अचिर' इति
विहितो रेफो विवक्षितः । प्रकृतिवदनुकरणं भवतीति त्वनित्यम् । ततश्च अचिरेत्यस्य
समासप्रवेशोऽपि न लुक् । क्रोष्टृणामिति । तृज्वत्त्वं बाधित्वा नुटि कृते नामि इति
दीर्घे रूपम् । क्रोष्टरीति । तृज्वत्त्वे क्रोष्ट इति स्थिते 'ऋतो ङि' इति गुणे रपरत्वे
रूपम् । क्रोष्ट्रोरिति । तृज्वत्त्वे ऋकारस्य यण् रेफः । पक्षे इति । तृतीयादिष्वजादिषु
तृज्वत्त्वाभावपक्षे इत्यर्थः । ननु तृज्वत्क्रोष्टुः, स्त्रियां च, विभाषा तृतीयादिष्वचि
इति त्रिसूत्री व्यर्था । शृगालवाचिनोः क्रोष्टृक्रोष्टृशब्दयोः स्वतन्त्रयोः सत्त्वादिति
चेत्, शृणु-सर्वनामस्थाने स्त्रियां च ऋदन्तस्यैव क्रोष्टृशब्दस्य प्रयोगः । तृतीयादि-
ष्वजादिषु तु उभयस्य शसि हलादिषु च उदन्तस्यैवेति नियमार्था त्रिसूत्रीति ।
इति उदन्ताः ।

अथ ऊदन्ता निरूप्यन्ते । ह्रूह्ररिति । गन्धर्वविशेषवाचि अन्युत्पन्नं प्रातिपदिक-
मेतत् । ह्रूह्रौ ह्रूह्र इत्यादि । दीर्घाजसि च इति पूर्वसवर्णदीर्घनिषेधः । इको यणचि
इति यणि रूपम् । हे ह्रूह्रः । ह्रूह्रम् ह्रूह्रौ ह्रूह्रन् । ह्रूह्रा । ह्रूह्रे । ह्रूह्रः । ह्रूह्रोः । ह्रूह्राम् ।
ह्रूह्रि । अतिचमूशब्दे त्विति । चमूमतिक्रान्तः अतिचमू । 'अत्यादयः क्रान्ताद्यर्थः' इति
समासः । स्त्रीप्रत्ययान्तत्वाभावात् 'गोस्त्रियोः' इति ह्रस्वो न भवति । नदीकार्यमिति ।
'प्रथमलिङ्गग्रहणं च' इति वचनादिति भावः । खलपूरिति । खलं पुनातीति क्तिप् । खलपू
औ, खलपू अस् इति स्थिते 'अचि श्नुधातु' इति उवङि प्राप्ते ओ. सुपि । 'एरनेकाच'
इति सूत्रम् एरितिवर्जमनुवर्तते । 'अचि श्नुधातु' इत्यतः अचीत्यनुवृत्तम्, तेन सुपीति
विशेष्यते । तदादिविधिः । 'ङ्णो यण्' इत्यतः यणित्यनुवर्तते । तदाह—वात्ववयवेत्या-
दिना । गतिकारकेति । इदमपि वार्तिकम् अत्रानुवर्तत इति भावः । खलप्वौ खलप्व इति ।

खलप्वः, इत्यादि । एवं सुल्वादयः । 'अनेकाचः' किम् ? लूः लुवौ लुवः । 'धात्ववयवः—' इति किम् ? उल्लूः उल्लवौ उल्लवः । अस्योऽयोगपूर्वस्य' किम् ? कटप्रू कटप्रुवौ कटप्रुवः । 'गतिः—' इत्यादि किम् ? परमलुवौ । 'सुपि' किम् ? लुलुवतुः । स्वभूः । 'न भूसुधियो' (सू २७३) । स्वभुवौ । स्वभुवः । एव स्वयम्भूः । २८२ वर्षाभ्वश्च ६।४।८४॥ अस्योऽवर्णस्य यण् स्यादचि सुपि । वर्षाभ्वौ । वर्षाभ्वः । दृभतीति दृम्भूः । 'अन्दूहम्भूजम्बूकफेलूककन्बूदिधिषू' (उ ९३) इत्युणादिसूत्रेण निपातितः । दृम्भवौ दृम्भवः । दृम्भूम् दृम्भवौ दृम्भून् । शेषः दृहू-

कारकपूर्वकत्वादिह यणिति भावः । हे खलपूः । खलप्वम् खलप्वौ खलप्वः । खलप्वः । खलप्वे । खलप्वः । खलप्वः । खलप्वोः । खलप्वि । इह अजादौ 'एरनेकाचः' इति यणः असम्भवात् उवङि प्राप्ते अनेन सूत्रेण यणिति भावः । उवङोऽपवादो यणिति फलितम् । इयङुवङौ 'एरनेकाचः' इति 'ओः सुपि' इति यण् च सर्वत्र पूर्व-रूपसर्वणदीर्घापवादाः । एव सुल्वादयः इति । सुष्टु लुनातीति सुलूः । गतिपूर्वकत्वादिहापि यण् । आदिना केदारलृत्त्यादिसग्रहः । कटप्रूरिति । 'प्रू गतौ' 'किंवाचि' इत्यादिना किप् उकारस्य दीर्घश्च । परमलुवाविति । परमश्चासौ लृश्चेति विग्रहः । गति-कारकेतरपूर्वकत्वान्न यण् । लुलुवतुरिति । अनुसि लुलू इत्यस्य अनेकाच्चेऽपि सुप्परकत्वाभावाच्च यणिति भावः । स्वभूरिति । स्वस्मात् भवतीति किप् । कारकपूर्वकत्वाद्यणि प्राप्ते आह—न भूसुधियोरिति । वर्षासु भवति वर्षाभूः । वर्षर्तावुत्पन्न इत्यर्थः । वर्षाशब्दो नित्यस्त्रीलिङ्गबहुवचनान्तः, 'अप्सुमनस्समासिकतावर्षाणां बहुत्वं च' इति लिङ्गानुशासने स्यधिकारे सूत्रकृतोक्ते । 'वर्षाभूर्द्वंद्वे पुमान्' इति यादवः । 'न भूसुधियो' इति निषेधे प्राप्ते वर्षाभ्वश्च । ओः सुपि इत्यनुवर्तते । 'अचि श्रुधातु' इत्यतः अचीति 'इणो यण्' इत्यतः यणिति चानुवर्तते । तदाह—अस्येति । वर्षाभूशब्दस्येत्यर्थः । दृभतीति । 'दृभी ग्रन्थे' तुदादिः । शविकरणस्य 'सार्वधातुकमपित्' इति ङित्वाच्च गुणः । निपातित इति । कूप्रत्ययो नुम् चेह निपात्यते इत्यर्थः । 'नश्चापदान्तस्य' इत्यनुस्वारः, 'अनुस्वारस्य ययि' इति तस्य परसवर्णो मकारः । अत्र च ऊकारो न धात्ववयवः । अतः उवङ्, 'ओः सुपि' इति यण् च न, किन्तु 'इको यणचि' इत्येव यण् । स च 'अमि पूर्वः' इत्यनेन बाध्यत इत्याशयेनाह—दृम्भूमिति । शसि दीर्घाजसि च इति निषेधाप्रवृत्त्या पूर्वसवर्णदीर्घेण 'इको यणचि' इति यण् बाध्यत इत्यभिप्रेत्याह—दृम्भूमिति । दृम्भवा । दृम्भवे । दृम्भवः । दृम्भवः । दृम्भवोः । दृम्भवाम् । इह तु 'दृम्भर' इति यण् न भवति, भूशब्दस्यार्थवत् एव तत्र ग्रहणात् इह च भूशब्दस्य अनर्थकत्वात् । दृम्भिति नान्तमन्ययं हिंसायां वर्तते । तस्मिन्नु-

वत् । 'हन्' इति नान्ते हिसार्थेऽव्यये भुव क्तिप् । हन्भू । 'हन्करपुन पूर्वस्य भुवो यण् वक्तव्य' (वा ४११८) । हन्भ्वम् हन्भ्व इत्यादि खलपूर्वत् । करभू । करभ्वम् । करभ्व । दीर्घपाठे तु कर एव कार । स्वार्थिक. प्रज्ञाद्यण् । कारभ्वम् । कारभ्व । पुनर्भूयौगिक पुसि । पुनर्भौ इत्यादि । हम्भूकाराम्भूशब्दौ स्वयम्भूवत् ॥ इत्यूदन्ता ॥ धाता । हे धात । धातारौ । धातार । 'ऋवर्णान्नस्य णत्व

पपदे भूधातोः क्तिवित्यर्थः । हन् हिसायाम्, भवते प्राप्नोतीति विग्रहः । हन्भूरिति । तस्विशेषः । सर्पविशेष इत्यन्ये । स्वाभाविक एवात्र नकार । तस्य पदान्तत्वात् 'नश्चापदान्तस्य' इति नानुस्वारः । अत एव न परसवर्णः । 'न भूसुधियो' इति निषेधे प्राप्ते—हन्करपुन पूर्वस्य भुवो यण् वक्तव्य । हन्भ्वमिति । यणा पूर्वरूपं बाध्यत इति भावः । हन्भ्व इति । शसि यणा पूर्वसवर्णदीर्घो बाध्यत इति भावः । करात् करे वा भवतीति करभूः । हन्भूवदित्यभिप्रेत्याह—करभ्वम् करभ्व इति । 'हन्कर' इत्युदाहृतवार्तिके दीर्घमध्यकारशब्दपाठ इति मतान्तरम् । तत्राह—दीर्घेति । स्वार्थिक इति । स्वस्याः प्रकृतेरर्थः स्वार्थः, तत्र भव. स्वार्थिकः । अध्यात्मादित्वाट्ज् । प्रज्ञाद्यणिति । 'प्रज्ञादिभ्योऽण्' इति प्रज्ञादिभ्यः स्वार्थे अण्विधानादिति भावः । दीर्घपाठे करपूर्वस्य उवडेव, ह्रस्वपाठे करपूर्वस्य यणेवेति विवेकः । पुनर्भवतीति पुनर्भूः । ननु 'पुनर्भूदिधिषूरूढा' इति कोशात् पुनर्भूशब्दस्य स्त्रीलिङ्गत्वात् स्त्रीलिङ्गाधिकार एव तन्निरूपणं युक्तमित्यत आह—पुनर्भूयौगिक पुसीति । पुन. भवतीति क्रियानिमित्तस्य पुनर्भूशब्दस्य पुंलिङ्गत्वमप्यस्तीत्यर्थः । हम्भू इति । दृशो भवतीति हम्भू । कारायां भवतीति काराभूः । कारा बन्धनालयः । स्वयम्भूवदिति । तत्र 'न भूसुधियोः' इति यणः प्रतिषेधात् प्रतिप्रसवाभावाच्चेति भावः ॥ इत्यूदन्ताः ।

अथ ऋदन्ता निरूप्यन्ते । धातेति । 'डुधाञ् धारणपोषणयोः' तत्र वृन् वृज्वा स्यात् । क्रोष्टुशब्दवदनङ्दीर्घसुलोपनलोपाः । हे धातरिति । 'ऋदुशनस्' इत्यत्रासम्बुद्धावित्यनुवृत्तेर्नानङ् । 'ऋतो ङि' इति गुणः अकारः, रपरत्व, हल्ङ्यादिलोपः, विसर्गः । 'असृन्' इति दीर्घस्तु न, असम्बुद्धावित्यनुवृत्तेः । धाताराविति । ङिसर्वनामस्थानयोः 'ऋतो ङि' इति गुणः अकारः, रपरत्वम्, 'अप्ठृन्' इति दीर्घश्च । धातारः । धातारम् धातारौ । शसि पूर्वसवर्णदीर्घः ऋकारः, नत्वम् । धातृन् । टा यण् । धात्रा । डे यण् । धात्रे । ङसिङसोः 'ऋत उक्' रपरत्वम्, सलोपः, विसर्गः । धातुः । धातुः । धात्रोः । धात्रोः । आसि 'ह्रस्वनद्यापः' इति नुट् । 'नामि' इति दीर्घः । नकारस्य रेफ-षकाराभ्यां परत्वाभावादप्राप्ते णत्वे । ऋवर्णान्नस्य णत्व वाच्यम् । ऋवर्णात् परस्येत्यर्थः । इदं तु वार्तिकं णत्वविधायकसूत्राणां सर्वेषां शेषभूतम् । डौ 'ऋतो ङि' इति

वाच्यम्' (वा ४९६९) धातूणामित्यादि । एवं नप्त्रादयः । उद्गातारौ । पिता । व्युत्पत्तिपक्षे नप्त्रादिग्रहणस्य नियमार्थत्वाच्च दीर्घः । पितरौ, पितरः । पितरम्, पितरौ । शेषं धातुवत् । एवं जामातृभ्रात्रादयः । ना नरौ नरः । हे नः । २८३ नृ च ६।४।६ ॥ 'नृ' इत्येतस्य नामि वा दीर्घः स्यात् । नृणाम्-नृणाम् ।

गुणः अकारः, रपरत्वम् । धातरि । धातुषु । न च धातृशब्दस्य हिरण्यगर्भसंज्ञाशब्दत्वाद् औणादिकशंसिचदादितृन्तृजन्तत्वादिह कथम् 'अप्तृन्' इति दीर्घः ? औणादिक-तृन्तृजन्तेषु नप्त्रादिसप्तानामेव दीर्घः इति नियमादिति वाच्यम्, धावधातोः शंसिचदादित्वकल्पनायां प्रमाणाभावेन धातृशब्दस्य औणादिकत्वाभावादिति भावः । एव नप्त्रादयः इति । नप्तृनेष्टृत्वष्टृहोतृपोतृप्रशास्तृशब्दाः धातृशब्दवदित्यर्थः । उद्गातृ-शब्दस्य औणादिकतृन्तृजन्तस्य नप्त्रादिष्वनन्तभावेऽपि समर्थसूत्रे 'उद्गातार' इति भाष्यप्रयोगादेव दीर्घः इत्युक्तं प्राक् । तदेतत् स्मारयति—उद्गातारविति ।

पितेति । धातृवदनडादि । सर्वनामस्थाने तु 'ऋतो ङि' इति गुणः अकारः, रपरत्वम् । 'अप्तृन्' इति दीर्घस्तु नेत्याह—व्युत्पत्तीति । पातीति पिता । तृचप्रत्ययः, इट् आकारलोपश्चेति व्युत्पत्तिर्बोद्ध्या । अव्युत्पत्तिपक्षे तु अप्तृन्तृजादिष्वनन्तर्भावात् दीर्घशङ्कैव नास्तीति भावः । पितरौ पितरः । पितरम् पितरौ पितृन् इत्यादि धातुवत् । एव जामातृभ्रात्रादयः इति ॥ उणादिषु 'नप्तृनेष्टृत्वष्टृहोतृपोतृभ्रातृजामातृमातृपितृदुहितृ' इति सूत्रे पितृजामातृभ्रातृशब्दाः व्युत्पादिताः । तत्र पितृशब्दस्य व्युत्पत्तिरुक्ता । भ्राजेस्त्वुनि वृचि वा जलोप-भ्राता । जायां मातीति जामाता । तृन्प्रत्ययः, तृज्वा यालोपश्च । अनयोरप्यौणादिकयोर्नप्त्रादिष्वनन्तर्भावात् न दीर्घः इत्यर्थः । आदिना मन्तृ हन्तृ इत्यनयोः ग्रहणम्, तयोरुणादिषु 'तृन्तृचौ शंसिचदादिभ्यः' इति प्रकरणे 'बहुलमन्यत्रापि' इत्यत्र उदाहृतत्वात् । नेति । नृशब्दो मनुष्यवाची, तस्मात् सुः । 'ऋदुशनस्' इत्यनङ् । 'अप्तृन्' इति सूत्रे अनन्तर्भावात् 'सर्वनामस्थाने च' इति नान्तत्वप्रयुक्तो दीर्घः । हल्ङ्थादिलोपः । नलोपः । ना इति रूपम् । नरौ नर इति । 'ऋतो ङि' इति गुणो रपरः । अप्तृन्तृजानन्तर्भावात् नान्तत्वाभावाच्च न दीर्घः । हे नः । इति । 'ऋतो ङि' इति गुणो रपरः हल्ङ्थादिलोपो विसर्गश्च । नरम् नरौ । शसि पूर्वसवर्णदीर्घः ऋकारः, नत्वम्, नृन् । दादावचि यणि रेफः-त्रा । त्रे । ङसिङ्सोः ऋत उत्, रपरः सलोपः विसर्गश्च । नुः । नुः । त्रौ । आमि नुट् 'नामि' इति नित्यं दीर्घं प्राप्ते नृ च । नृ इति लुप्तपृष्ठीकम् । 'नामि' इति सूत्रमनुवर्तते । 'ढलोपे' इत्यतो दीर्घः इत्यनुवर्तते । 'ङ्दस्युभयथा' इत्यतः उभयथेत्यनुवर्तते । तदाह—नृ इत्येतस्येत्यादिना । नृणाम् नृणाम् इति । 'ऋवर्णान्नस्य' इति णत्वम् । ङौ 'ऋतो ङि' इति गुणः रपरत्वम्-नरि त्रौः नृषु । इत्यृदन्ताः ।

इत्यृदन्ताः ॥ 'कृ' 'तृ' अनयोरनुकरणे 'प्रकृतिवदनुकरणम्' (प ३७) इति वैकल्पिकातिदेशादित्वे रपरत्वे की किरौ किर । ती तिरौ तिर , इत्यादि गीर्वत् । इच्वाभावपक्षे तु 'ऋदुशनस्-' (सू २७६) इति 'ऋतो डि—' (सू २७५) इति च तपरकरणादनङ्गुणौ न । कृ क्रौ क्रः । कृम् क्रौ कृन् । क्रा । के इत्यादि ॥ इत्यृदन्ताः ॥ 'गम्लु' 'शक्लु' अनयोरनुकरणे अनङ् । गमा । शका । गुणविषये

अथ ऋदन्ता निरूप्यन्ते । कृ इत्यादिना । कृतृ इत्यनयोरनुकरणे इत्वे रपरत्वे इत्यन्वयः । 'कृ विच्चेपे' 'तृ प्लवनतरणयोः' । कृ तृ इत्याभ्यां शब्दाभ्याम् अनुकरणे क्रियमाणे अनुकरणभूताभ्यां ताभ्यां धातुपाठपठितौ कृ तृ इत्येतौ विवक्षितौ । अत एवानुकरणस्य अनुकार्यमर्थः । अनुकार्यं च अनुकरणात् भिन्नमिति 'मतौ छः' इति सूत्रभाष्ये स्थितम् । आनुपूर्वीव्यत्ययेऽपि वाचकसादृश्यात् अर्थोपस्थापकत्वमिति अत्र कैयटे, 'प्राग्दीव्यतोऽण्' इत्यत्र भाष्ये च स्पष्टमेतत् । ततश्च अनुकार्याभ्यां कृतृ इत्याभ्याम् अनुकरणभूतयोः कृ तृ इत्यनयोरर्थवत्त्वेन प्रातिपदिकत्वात् सुबुत्पत्तिः । ननु अनुकरणभूतयोरनुकार्यशब्दस्वरूपवाचकत्वात् क्रियावाचकत्वाभावेन धातुत्वाभावात् 'ऋत इद्भातोः' इति कथमित्वम् ? न च 'प्रकृतिवदनुकरणम्' इति वचनाद् अनुकरणभूतयोः धातुत्वमिति वाच्यम्, एव सति अधातुरिति धातुपसुंदासात् प्रातिपदिकत्वानुपपत्तेरित्यत आह—प्रकृतिवदनुकरणमिति । वैकल्पिकातिदेशादिति । 'यच्चेतेभ्यः परिमाणे वतुप्' इत्यत्र त्यदाद्यत्विनिर्देशात् 'त्यदादीनि सर्वैर्नित्यम्' इत्येकशेषाकरणात् 'प्रो यङि' 'क्षियो दीर्घात्' इत्यादौ धात्वनुकरणे विभक्तिनिर्देशाच्च प्रकृतिवदनुकरणमिति पान्चिकम् । ततश्चात्रातिदेशभावमादाय धातुत्वात् 'ऋत इद्भातोः' इतीत्वम् अतिदेशाभावमादाय धातुत्वाभावात् प्रातिपदिकत्वात् सुबुत्पत्तिश्च न विरुध्यत इति भावः । कीरिति । कृधातुरित्यर्थः । ऋकारस्य इत्वे रपरत्वे 'वोरुपधायाः' इति दीर्घः । सोर्हल्ङ्यादिलोपः, विसर्गश्च । किराविति । अपदान्तत्वात् 'वोः' इति न दीर्घः । तीरिति । तृधातुरित्यर्थः । गीर्वदिति । गी.शब्दवद्रूपाणीत्यर्थः । किरम् किरौ किरः । किरा कीर्भ्याम् कीर्मिः । किरि । किरः । किरौ । कीर्षु । भ्यामादौ 'स्वादिष्वसर्वनामस्थाने' इति पदत्वात् दीर्घः । इत्वाभावेति । प्रकृतिवदनुकरणमित्यस्यानित्यत्वात् अनुकरणस्य धातुत्वाभावात् 'ऋत इद्भातोः' इति इत्वाभावे सतीत्यर्थः । अनङ्गुणौ नेति । 'ऋत् उत्' इत्युत्त्वमपि तपरकरणान्नेति द्रष्टव्यम् । अत एव 'प्रो यङि' इत्यादिनिर्देशाः सङ्गच्छन्ते । कृरिति । कृधातुरित्यर्थः । क्रौ । क्रः इत्यादौ यण् । इत्यादिति । क्रः । क्रः । क्रो । क्राम् । क्रि । इत्यृदन्ताः ।

अथ लृदन्ताः निरूप्यन्ते । गम्लु शक्लु इति । 'गम्लु गतौ' 'शक्लु शक्तौ' अजन्तौ धातु । अनङिति । ऋदुशनस् इत्यनेनेति शेषः । ऋलृवर्णयोः सावर्ण्यादिति भावः ।

तु लपरत्वम् । गमलौ गमलः । गमलम् गमलौ गमृन् । गम्ला । गम्ले । ङसि-
ङसोस्तु 'ऋत उत' (सू २७९) इत्युत्वे लपरत्वे 'संयोगान्तस्य लोप' (सू ५४) ।
गमुल् । शकुल् इत्यादि । इति लृदन्ता ॥ इना सह वर्तते इति से' सयौ सय ।

गुणविषये त्विति । डौ सर्वनामस्थाने च 'ऋतो ङि' इति गुणः अकारः लपर इत्यर्थः,
'उरण् रपर' इत्यत्र प्रत्याहारग्रहणादिति भावः । गमनिति लृवर्णस्य दीर्घाभावात् ऋव-
र्ण एव । पूर्वसवर्णदीर्घे नत्वमिति भावः । ङसिङ्सोस्त्विति । गम्ल् असु इति स्थिते
ऋत उत , लपर' । गमुल् स् इति स्थिते 'संयोगान्तस्य लोप' गमुल् इति रूपम् ।
इत्यादीति । गम्ल्भ्याम् । गम्लृभिः । गम्लृभ्यः । गम्लृभ्यः । आमि तु गमणांम् ।
गमलि गम्लोः गम्लृषु । वस्तुतस्तु 'उरण् रपर' इत्यत्र अजिति वक्तव्ये अणग्रहणसाम-
र्थ्यात् अण् पूर्वैणैवेत्युक्तं भाष्ये । यदि लृकारस्य यण् लृकारः स्यात् तर्हि लपरत्वार्थं
परेणाणग्रहणस्यावश्यकत्वात् तदसङ्गतिः स्पष्टैव । तस्मादेवञ्जातीयकानां प्रयोगो न
भाष्यसम्मत इत्याहुः । इति लृदन्ताः ।

अथ एदन्ता निरूप्यन्ते । इनेति । अ. विष्णुः तस्यापत्यम् इः अत इज् । 'यस्येति
च' इत्यकारलोपः । इना सहेत्यर्थे 'तेन सहेति तुल्ययोगे' इति बहुव्रीहि । 'वोपसर्ज-
नस्य' इति सत्वम् । 'आद्गुण' से इति रूपम् । तत्. सुः, रुत्वविसर्गौ—से । एवं
स्मृतेः । स्मृतः इः कामो येनेति विग्रहे 'अनेकमन्यपदार्थे' इति बहुव्रीहि । न च एका-
देशस्य पूर्वान्तात्वात् से इत्यस्य अव्ययत्वात् 'अव्ययादाप्सुपः' इति लुक् शङ्क्यः,
अव्ययमिति महासंज्ञया लिङ्गाद्यनन्वितार्थकस्यैव अव्ययत्वात् । अजादौ अयादेशं
मत्वाह—सयौ सय इति । 'एङ्हस्वात्' इति सम्बुद्धिलोप—हे से । नन्वेव सति हे हरे
इत्यत्र सम्बुद्धिलोपो न स्यात् । सम्बुद्धि परनिमित्तमाश्रित्य प्रवृत्तस्य गुणस्य सम्बु-
द्धिविधातक सुलोपं प्रति सन्निपातपरिभाषया निमित्तत्वायोगात् । न चैवं सत्येङग्रह-
णवैयर्थ्यं शङ्क्यम्, हे से इत्यत्र चरितार्थत्वादिति चेत् ? शृणु—हे हरे इत्यत्र सम्बु-
द्धिरूपस्य स्वोपजीव्यगुणविधात्यत्वमेव नास्ति, सत्यपि तद्भोपे प्रत्ययलक्षणमा-
श्रित्य सम्बुद्धिसत्त्वात्, तेन च गुणस्य निर्बाधत्वात् । केचित्तु 'गुणात् सम्बुद्धेः' इत्यनु-
क्त्वा 'एङ्हस्वात्' इत्युक्तेः सन्निपातपरिभाषां बाधित्वापि सम्बुद्धिलोपः प्रवर्तत
इत्याहुः । न च जसि सयः इति कथम् अन्तर्वर्तिविभक्त्या से इत्यस्य पदत्वेनाया-
देशं बाधित्वा 'एङ्गः पदान्तात्' इति पूर्वरूपापत्तेरिति वाच्यम् 'उत्तरपदत्वे चापदा-
दिविधौ' इति प्रतिषेधात् । उत्तरपदस्य तद्धटितस्य वा पदत्वे कर्तव्ये अन्तर्वर्तिविभ-
क्तेः प्रत्ययलक्षणं नास्तीति हि तदर्थः । सेनासेवकादिशब्दगतस्य से इत्यस्य अनु-
करणं वा अस्तु । तत्र जसि अयादेशस्य निर्बाधत्वात् । इत्येदन्ताः ॥

स्मृते. स्मृतयौ स्मृतयः ॥ इत्येदन्ता ॥ २८४ गोतो णित् ७।१।६० ॥
 गोशब्दात्परं सर्वनामस्थान णिद्वत्स्यात् । गौ । गावौ । गाव । २८५ औतो-
 ऽम्शसोः ६।१।६१ ॥ 'आ ओत ' इति छेदः । ओकारादम्शसोरचि परे अकार
 एकादेशः स्यात् । शसा साहचर्यात्सुबेव अम् गृह्यते । नेह—अचिनवम् । असु-
 नवम् । गाम् गावौ गा । गवा । गवे । गो इत्यादि । ओतो णिदिति वाच्यम् ।

अथ ओदन्ता निरूप्यन्ते । गोस् इति स्थिते गोतो णित् । गोत इति तपरकरणम् ।
 'इतोऽत् सर्वनामस्थाने' इत्यतः सर्वनामस्थाने इत्यनुवृत्तं प्रथमया विपरिणम्यते ।
 तदाह—गोशब्दादित्यादिना । णिद्वत्स्यादिति । णिति परे यत् कार्यं तत्कार्यकारीत्यर्थः ।
 गौरिति । णिद्वत्त्वे 'अचो ञ्णिति' इति वृद्धिः औकारः । रुत्वविसर्गाविति भावः । गावौ
 गाव इति । णिद्वत्त्वे वृद्धिः आवादेशश्चेति भावः । हे गौः । वृद्धौ एङः परत्वाभावात्
 न सम्बुद्धिलोपः । अमि गो अम् इति स्थिते णिद्वत्त्वात् वृद्धौ प्राप्तायाम् औतो-
 ऽम्शसोः । छेद इति । आ ओत इति च्छेदः, व्याख्यानादिति भावः । ओत इति तपर-
 करणम् । ओकारादित्यर्थः । अम् च शस् च अम्शसौ, तयोरिति विग्रहः । अवयव-
 षष्ठ्यन्तमेतत् । 'इको यणचि' इत्यतः अचीत्यनुवर्तते । 'एकः पूर्वरयोः' इत्यधिकृतम् ।
 तदाह—ओकारादित्यादिना । शस् इह सुबेव गृह्यते न तु बहुलपार्थादिति तद्धितः
 शस्, अचीत्यनुवृत्तेः तद्धितस्य च शसः अजादित्वासम्भवात् 'लशक्ततद्धिते' इत्यत्र
 तद्धितपर्युदासात् । ननु 'चिञ् चयने' लुङ्, अडागमः, उत्तमपुरुषो मिप् । 'तस्थ-
 स्थमिपाम्' इति तस्य अमादेशः । श्नुर्विकरणः 'सार्वधातुकार्धधातुकयोः' इति गुणः
 ओकारः । अचिनो अम् इति स्थिते अवादेशे अचिनवमिति रूपम् । तत्र अचिनो अम्
 इति स्थिते अवादेशं बाधित्वा 'औतोऽम्शसोः' इत्यात्वे 'अचिनाम्' इति स्यादित्यत
 आह—शसेति । गामिति । परापि 'अचो ञ्णिति' इति वृद्धिरिह न भवति आत्वस्य
 निरवकाशतया तदपवादत्वादिति भाष्यम् । न हि वृद्धिविषयादन्यत्र आत्वस्य प्रवृत्ति-
 रस्तीति तदाशयः । न च द्योशब्दादमि आत्वं सावकाशं 'गोतो णित्' इति णित्वस्य
 तत्राभावे वृद्धेरप्रसक्तेरिति वाच्यम्, अस्मादेव भाष्यात् 'ओतो णित्' इति णित्व-
 स्य वक्ष्यमाणत्वेन तस्यापि वृद्धिविषयत्वादिति भावः । गा इति । असर्वनामस्थान-
 त्वान्न णिद्वत्त्वम् । नापि वृद्धिः । 'औतोऽम्शसोः' इत्यात्वमिति भावः । टादावचि
 अवादेशं मत्वाह—गवा गवे इति । गोरिति । 'डसिडसोश्च' इति पूर्वरूपमिति भावः ।
 इत्यादिति । गवोः गवाम् । गवि इति आदिशब्दार्थः । द्योशब्दः ओकारान्तः स्त्री-
 लिङ्गः । 'सुरलोको द्योदिवौ द्वे स्त्रियाम्' इत्यमरः । सु शोभना द्यौः यस्येति बहु-
 व्रीहौ पुंलिङ्गः । सुद्यो स् इत्यादिसर्वनामस्थाने गोतो णित् इत्यप्राप्ते ओतो णिदिति

विहितविशेषण च । तेन सुद्यौः सुद्यावौ सुद्याव । सुद्यामित्यादि । 'ओकारान्ता-
द्विहितं सर्वनामस्थानम्' इति व्याख्यानान्नेह । हे भानो । हे भानव । उ.-शम्भु-
स्मृतो येन स -स्मृतौ स्मृतावौ स्मृताव । स्मृताम् स्मृतावौ स्मृताः, इत्यादि ।
इत्योदन्ता ॥ २८६ रायो हलि अ॥८५॥ रैशब्दस्य आकारोऽन्तादेशः
स्याद्धलि विभक्तौ । रा । अच्यायादेशः—रायौ राय । रायम् रायौ राय ।

वाच्यम् । गोट इति गकारमपनीय 'ओतो गित्' इति वाच्यमित्यर्थः । तत्र प्रमाणम-
नुपदमेवोक्तम् । न त्विदं वार्तिकम् । तत्र ओत इति तपरकरणम् । ओकारात् सर्वना-
मस्थानं गिदिति लभ्यते । विहितेति । ओकाराद्विहितं सर्वनामस्थानमित्येवमोत इत्ये-
तद्विहितविशेषणमाश्रयणीयमित्यर्थः । तेनेति । 'गोतः' इति गकारमपनीय 'ओत' इति
वचनेनेत्यर्थः । सुद्यामित्यादीति । गोशब्दवद्गुणाणीति भावः । हे भानो इति । ओकारात्
परं सर्वनामस्थानं गिदिति व्याख्याने तु भानुशब्दात् सम्बुद्धौ 'ह्रस्वस्य गुणः' इति
गुणे ओकारे सति सोः ओकारात् परत्वात् गिद्वत्त्वे वृद्धौ औकारे एङः परत्वाभा-
वात् सुलोपाभावे रुत्वविसर्गयो 'हे भानौः' इति स्यात् । अतो विहितविशेषणमित्य-
र्थः । ननु 'एङ्ह्रस्वात् सम्बुद्धे' इत्यत्र एङ्ग्रहणसामर्थ्यादेव 'हे भानो' इत्यत्र गित्वं
तत्प्रयुक्तवृद्धिश्च न भवति । अन्यथा 'एङ्ग्रस्वात्' इत्येव ब्रूयात् । अतो विहितविशे-
षणमनर्थकमित्यस्वारस्यादाह—हे भानव इति । तत्र 'जसि च' इति गुणे भानो अस्
इति स्थिते ओतः परत्वाणिङ्गत्वे वृद्धौ आवादेशे भानावः इति स्यात् । अतो
विहितविशेषणमिति भावः । वस्तुतस्तु लक्षणप्रतिपदोक्तपरिभाषया हे भानो
हे भानव इत्यत्र गिद्वत्त्वाभावोपपत्तेः विहितविशेषणत्वाश्रयणं व्यर्थमेव । उः
शम्भुरिति । उः इत्यस्य विवरणं शम्भुरिति । उः स्मृतो येनेति विग्रहे बहुव्रीहिः ।
'निष्ठा' इति स्मृतशब्दस्य पूर्वनिपातः । आद्गुणः । स्मृतो इति रूपम् ।
ततः सुबुत्पत्तौ गोशब्दवद्गुणाणि । वस्तुतस्तु 'गोतो गित्' इति सूत्रशेषतया
'द्योश्च वृद्धिर्वक्तव्या' इत्येव वार्तिकं भाष्ये दृश्यते । 'औतोऽम्भसोः' इत्यत्र
ओतो गिदिति तु न दृश्यते । अतोऽन्यदोकारान्तं प्रातिपदिकं नास्तीत्याहुः ।
इत्योदन्ताः ।

अथैदन्ता निरूप्यन्ते । रैशब्दो धनवाची । 'अर्थरैविभवा अपि' इत्यमरः । तस्य
हलादिविभक्तिषु विशेषं दर्शयति—रायो हलि । राय इति रैशब्दस्य षष्ठ्यन्तम् ।
'अष्टन आ विभक्तौ' इत्यतः आ इति विभक्ताविति चानुवर्तते । हलीत्यनेन विभक्ता-
विति विशेष्यते । तदादिविधिः । तदाह—रैशब्दस्येत्यादिना । ह्रस्वग्रहणादचि आत्वं
व, किं तु आयादेश एवेत्यत आह—अचीति । राः—आत्वे रुत्वविसर्गौ । अचि

राया राभ्यामित्यादि । इत्यैदन्ताः । ग्लौ ग्लावौ ग्लाव । ग्लावम् ग्लावौ ग्लाव इत्यादि । 'औतोऽम्शसो' (सू २८५) इतीह न प्रवर्तते, 'ऐ औच्' (म सू ४) इति सूत्रेण औदौतो सावर्ण्याभावज्ञापनात् । इत्यैदन्ताः ॥

इत्यजन्तपुंलिङ्गप्रकरणम् ।

—०००००—

अथाजन्तस्त्रीलिङ्गप्रकरणम् ॥ ९ ॥

रमा । २८० औङ आपः ७।१।१८॥ आबन्तादङ्गात्परस्यौङ शी

आयादेशमुदाहरति—रायौ राय इति । इत्यादीति । राभिः । राये राभ्याम् राभ्यः । रायः राभ्याम् राभ्यः । रायः रायोः रायाम् । रायि रायोः रासु । रैशब्दः छान्दस इति भाष्यम् । क्यजन्त एव छान्दस इति पञ्चान्तरम् ॥ इत्यैदन्ताः ॥

अथ औदन्ता निरूप्यन्ते । ग्लौशब्दश्चन्द्रवाची । 'ग्लौर्मृगाङ्कः कलानिधिः' इत्यमरः । तस्य ह्लादौ न कश्चिद्विकारः । अचि तु आवादेश इति सत्त्वाह—'ग्लौ' ग्लावौ ग्लाव इति । ग्लावम् ग्लावौ ग्लावः । ग्लावा ग्लौभ्याम् ग्लौभिः । ग्लावे ग्लौभ्याम् ग्लौभ्यः । ग्लावः ग्लौभ्याम् ग्लौभ्यः । ग्लावः ग्लावोः ग्लावाम् । ग्लावि ग्लावो ग्लौषु । ननु 'औतोऽम्शसोः' इत्यत्र ओद्ग्रहणेन सावर्ण्यादौकारस्यापि ग्रहणात् अम्शसोर्ग्लौशब्दस्य आत्वं कुतो न स्यादित्यत आह—औतोऽम्शसोरितिह न प्रवर्तते इति । ऐऔजित्यादिग्रन्थस्तु सज्ञाप्रकरणे व्याख्यातः । एवं जनानवतीति जनौः । किप् । ज्वरत्वरेत्यूठ् । एत्येधतीति वृद्धिः । जनावौ जनावः इत्यादि । इत्यैदन्ताः ॥

इति श्रीवासुदेवदीक्षितविदुषा विरचितायां सिद्धान्तकौमुदीव्याख्यायां
वालमनोरमायां अजन्तपुंलिङ्गनिरूपणं समाप्तम् ॥



अथ अजन्तस्त्रीलिङ्गा निरूप्यन्ते । रमेति । रमत इति रमा । 'रसु क्रीडायाम्' इति पचाद्यचि 'अजाद्यतष्टाप्' । प्रत्ययान्तत्वादप्रातिपदिकत्वेऽपि 'ड्याप्रातिपदिकात्' इति ड्यापोः पृथग्रहणात्, लिङ्गविशिष्टपरिभाषया वा स्वाद्यः । 'हल्ङ्याप्' इति सुलोपः । अथ रमा औ इति स्थिते औङ आपः । आप इति पञ्चमी । प्रत्ययग्रहणपरिभाषया आबन्तं विवक्षितम् अङ्गस्येत्यधिकृतं पञ्चम्या विपरिणम्यते । औङ इति षष्ठी । 'जसः शी' इत्यतः शीत्यनुवर्तते । तदाह—आबन्तादित्यादिना । औङ्श-

स्यात् । औड् इत्यौकारविभक्तेः सञ्ज्ञा । रमे । रमा । २८८ सम्बुद्धौ च ७३।१०६॥ आप एकारः स्यात्सम्बुद्धौ । 'एङ्हस्वात्—' (सू १९३) इति सम्बुद्धिलोपः । हे रमे हे रमे हे रमा । रमाम् रमे रमा । स्त्रीत्वाच्चत्वाभावः । २८९ आङि चाप ७३।१०५॥ आङि ओसि च परे आबन्तस्याङ्स्यैकारः स्यात् । रमया रमाभ्याम् रमाभिः । २९० याडाप ७३।११३॥ आपः परस्य द्वित्वचनस्य याडागमः स्यात् । 'वृद्धिरेचि' (सू ७२) रमायै । सवर्णदीर्घ—रमाया । रमाया रमयो रमाणाम् । रमायाम् रमयो रमासु । एव

वदस्याप्रसिद्धार्थत्वादाह—औड् इति । सञ्ज्ञेति । प्राचां शास्त्रे स्थितेति शेषः । रमे इति । रमा औ इति स्थिते शीभावे तस्य स्थानिवत्त्वेन प्रत्ययत्वात् 'लशक्तद्धिते' इति शस्येत्सञ्ज्ञायां लोपे 'आद्गुणः' इति एकारः । 'यस्येति च' इति लोपस्तु न, अभत्वात् । जसि सवर्णदीर्घं भत्वाह—रमा इति । पूर्वसवर्णदीर्घस्तु न भवति, 'दीर्घाञ्जसि च' इति निषेधात् । हे रमा स् इति स्थिते सम्बुद्धौ । 'बहुवचने झल्येत्' इत्यतः एदिति 'आङि चापः' इत्यतः आप इति चानुवर्तते । तदाह—आप इत्यादिना । आबन्तस्येत्यर्थः । 'अलोऽन्त्यस्य' । हे रमे स् इति स्थिते प्रक्रियां दर्शयति—'एङ्हस्वादिति । हल्ङ्यादिलोपस्तु न, परत्वात् प्रतिपदोक्तत्वाच्च एत्वे कृते हल्ङ्यादिलोपस्याप्राप्तेः 'एङ्हस्वात्' इति लोपस्यैव परत्वेन न्याय्यत्वाच्चेति भावः । रमाभिति । 'अमि पूर्व' इति पूर्वरूपम् । औडः शीभावे आद्गुणं भत्वाह—रमे इति । स्त्रीत्वादिति । शसि रमा अस् इति स्थिते पूर्वसवर्णदीर्घे सति कृतपूर्वसवर्णदीर्घात् परत्वेऽपि 'तस्माच्छ्रुत्' इति नत्व स्त्रीलिङ्गत्वाच्च भवतीत्यर्थः । रमा आ इति स्थिते—आङि चाप । ओसि च इत्यनुवर्तते । आप इति षष्ठी । अङ्गस्येत्यधिकृतम् । तदन्तविधिः । 'बहुवचने झल्येत्' इत्यतः एदित्यनुवर्तते । तदाह—आङि ओसि चेत्यादिना । आङिति टासञ्ज्ञा प्राचामित्युक्तम् । अलोऽन्त्यस्य एत्वे अयादेश इत्याह—रमयेति । रमाभिरिति । 'अतो भिस्' इति तपरकरणादैस् न । रमा ए इति स्थिते याडापः । आप इति पञ्चमी । 'वेर्द्धिति' इत्यतो ड् इतीत्यनुवृत्त षष्ठ्या विपरिणम्यते । तदाह—आपः परस्येत्यादिना । टित्त्वादाद्यवयवः । वृद्धिरेचिति । या ए इति स्थिते आकारस्य एकारस्य च स्थाने ऐकार एकादेश इति भावः । सवर्णिति । ड्सिडसोः रमा अस् इति स्थिते याडागमे 'अकः सवर्णे दीर्घः' इति सवर्णदीर्घ इति भावः । यङित्येव सुवचम् । 'अतो गुणे' इति पररूप तु न, अकारोच्चारणसामर्थ्यात् । रमयोरिति । 'आङि चापः' इत्येत्वे अयादेश इति भावः । रमाणामिति । 'ह्रस्वनद्यापः' इत्यत्राब्रह्मणाश्रुतिर्पञ्चन्यवत्त्वचनप्रवृत्त्या 'नामि' इति दीर्घे 'अट्कुप्वाङ्' इति णत्वमिति भावः । रमायामिति । रमा इ इति स्थिते 'देरास्रद्याङ्गीभ्यः' इत्यामादेशे याडा-

दुर्गादयः । २६१ सर्वनाम्न स्याड्ढस्वश्च ७।३।११४॥ आबन्तात्सर्व-
नाम्न परस्य ङित स्याट् स्यादापश्च ह्रस्व । याटोऽपवाद । सर्वस्यै । सर्वस्या ।
सर्वस्या । एकादेशस्य पूर्वान्तत्वेन ग्रहणात् 'आमि सर्वनाम्नः—' (सू २१७)
इति सुट्—सर्वासाम् । सर्वस्याम् सर्वयो सर्वासु । एव विश्वाद्योऽन्याबन्ता ।
२६२ विभाषा दिक्समासे बहुव्रीहौ १।१।२८॥ अत्र सर्वनामता वा
स्यात् । उत्तरपूर्वस्यै—उत्तरपूर्वायै । 'दिङ्नामान्यन्तराले' (सू ८४५) इति प्रति-

गमे सवर्णदीर्घ इति भावः । 'न विभक्तौ' इति मस्य नेत्वम् । सर्वशब्दाद्यापि सर्वा-
शब्द । सोऽपि प्रायेण रमावत् । ङित्सु 'याडापः' इति प्राप्ते सर्वनाम्नः स्याड्ढस्वश्च ।
'याडापः' इत्यत आप इति पञ्चम्यन्तमनुवृत्तम् । तेन सर्वनाम्न इत्येतद्विशेष्यते ।
तदन्तविधिः । 'वेङिति' इत्यतो ङितीत्यनुवृत्तं षष्ठ्या विपरिणम्यते । ततश्च आब-
न्तात्सर्वनाम्न परस्य ङितः स्याट् स्यादित्यर्थः । ङित्वादाद्यवयवः । ह्रस्वश्चेति
वाक्यान्तरम् । आप इत्यनुवृत्तमावर्तते । षष्ठ्यन्ततया च विपरिणम्यते तच्च ह्रस्व
इत्यत्रान्वेति । आपः स्थाने ह्रस्वो भवतीति तदर्थः । तदाह—आबन्तादिति । याटो
पवाद इति । येन नाप्राप्तिन्यायादिति भावः । सर्वस्यै इति । सर्वा ए इति स्थिते स्याट् ।
वकारादाकारस्य ह्रस्वः, वृद्धिरिति भावः । सर्वस्याः इति । ङसिङसोः सर्वा अस् इति
स्थिते स्याट्, आपो ह्रस्व, सवर्णदीर्घ इति भावः । ननु आबन्तस्य सर्वाशब्दस्य
सर्वादिगणे पाठाभावात् कथं सर्वनामत्वमित्यत आह—एकादेशस्येति । वकारादाका-
रस्य आपश्च योयऽमेकादेशः सवर्णदीर्घः तस्येत्यर्थः । ननु एकादेशनिष्पन्नस्य आका-
रस्य पूर्वान्तत्वे आप्त्वव्याघातात् आबन्तत्व व्याहतम् । न च परादिवत्त्वेन आबन्त-
त्वमपीति वाच्यम्, उभयत आश्रयणे नान्तादिवत् इति निषेधादिति चेत् ? सत्यम्
लिङ्गविशिष्टपरिभाषया आबन्तस्य सर्वनामत्वम् । आबन्तत्वं तु परादिवद्भावेनेत्याहुः ।
सर्वस्यामिति । ङौ सर्वा इ इति स्थिते 'ङेरास्' इत्याम् सुटं बाधित्वा परत्वात् स्याट्
ह्रस्वश्च । सकृद्वृत्तिन्यायाच्च पुनः सुट् । एवमिति । सर्वादिगणपठितविश्वाद्यः आब-
न्तत्वं प्राप्ताः सर्वाशब्दवदित्यर्थः ।

उत्तरस्याश्च पूर्वस्याश्च दिशोर्यदन्तरालम् उत्तरपूर्वा । 'दिङ्नामान्यन्तराले'
इति बहुव्रीहिविशेषोऽयम् । तत्र विशेषं दर्शयितुमाह—विभाषा दिक्समासे । 'सर्वा-
दीनि' इत्यतः सर्वनामग्रहणमनुवर्तते । तदाह—अत्रेति । दिक्समासे इत्यर्थः । 'न
बहुव्रीहौ' इत्यलौकिकविग्रहवाक्ये नित्यनिषेधे प्राप्ते विकल्पार्थमिति केचित् । गौण-
त्वादप्राप्ते विभाषयमित्यन्ये । सर्वनामत्वपक्षे उदाहरति—उत्तरपूर्वस्यै इति । स्या-
ड्ढस्वौ । उत्तरपूर्वायै इति । सर्वनामत्वाभावपक्षे याट् । उत्तरपूर्वस्याः—उत्तरपूर्वायाः ।

पदोक्तस्य दिक्समासस्य ग्रहणाच्चेह—योत्तरा सा पूर्वा यस्या उन्मुग्धायास्तस्यै उत्तरपूर्वायै । बहुव्रीहिग्रहण स्पष्टार्थम् । अन्तरस्यै शालायै । बाह्यायै इत्यर्थः । । 'अपुरि' इत्युक्तेर्नेह—अन्तरायै नगर्यै । २६३ विभाषा द्वितीयातृतीयाभ्याम् ७ । ३ । ११५ ॥ आभ्या बित् स्याट् स्यादापश्च ह्रस्व । इदं सूत्रं त्यक्तुं शक्यम् , तीयस्य बित्सूपसङ्ख्यानात् । द्वितीयस्यै—द्वितीयायै । द्वितीयस्या —द्वितीयाया । द्वितीयस्या —द्वितीयाया । द्वितीयस्याम्—द्वितीयायाम् । शेष रमावत् । एव तृतीया । 'अम्बार्थनद्योर्ह्रस्व' (सू २६७) । हे अम्ब । हे अक् । हे अल्ल ।

उत्तरपूर्वासाम्—उत्तरपूर्वाणाम् । उत्तरपूर्वस्याम्—उत्तरपूर्वायाम् । 'सर्वनाम्नो वृत्तिमात्रे पुनश्चाव' इति मात्रग्रहणात् सम्प्रति असर्वनामत्वेऽपि पूर्वपदस्य पुनत्वम् । ननु उत्तरा दिगिति मत्वा मोहवशात् पूर्वा दिक् यस्याः सा उत्तरपूर्वा 'अनेकमन्यपदार्थे' इति बहुव्रीहिः । अत्रापि दिक्शब्दघटितसमासत्वात् सर्वनामतविकल्पे उत्तरपूर्वस्यै—उत्तरपूर्वायै इति रूपद्वयं स्यात् । स्याडागमस्तु नेष्यते । तत्राह—दिङ्नामानाति । 'दिङ्नामान्यन्तराले' इति बहुव्रीहिः । प्रतिपदोक्तो दिक्समासः, दिक्शब्दमुच्चार्य विहितत्वात् । न तु 'अनेकमन्यपदार्थे' इति बहुव्रीहिरपि । ततश्च लक्षणाप्रतिपदोक्तपरिभाषया न तस्य ग्रहणमित्यर्थः । योत्तरेति । उत्तराशब्दस्य पूर्वाशब्दस्य च सामानाधिकरण्यं द्योतयितुं यत्तच्छब्दौ । सामानाधिकरण्याभावे 'अनेकमन्यपदार्थे' इति बहुव्रीहेरसम्भवात्, 'बहुव्रीहिः सामानाधिकरणानां वक्तव्यः' इति वचनात् । उन्मुग्धाया इति । तेन पूर्वोत्तरयोर्विरोधात् कथं सामानाधिकरण्यमिति शङ्का निरस्ता । ननु 'विभाषा दिक्समासे' इत्येवास्तु, बहुव्रीहिग्रहणं न कर्तव्यम् । प्रतिपदोक्तत्वेन 'दिङ्नामानि' इति बहुव्रीहेरेव ग्रहणसिद्धेरित्यत आह—बहुव्रीहिग्रहणं स्पष्टार्थमेति । बाह्याय इत्यर्थः इति । 'अन्तरमवकाशावधिपरिधानान्तर्धिभेदतादर्थ्ये' । छिद्रात्मीयविनाबहिरवसरमध्येऽन्तरात्मनि च ॥' इति कोशात् । अर्थान्तरपरत्वे तु सर्वनामत्वाभावात् न स्यादिति भावः । अपुरात्युक्तेरिति । 'अन्तर बहिर्योग' इति गणसूत्र इति शेषः । विभाषा । 'वेडिति' इत्यतो डित्तीत्यनुवृत्तं षष्ठ्या विपरिणम्यते । 'याडापः' इत्यत आप इति, 'सर्वनाम्नः स्याट्' इत्यतः स्याडिति ह्रस्व इति चानुवर्तते । तदाह—आभ्यामित्यादिना । इदमिति । 'विभाषा द्वितीयातृतीयाभ्याम्' इति सूत्रं न कर्तव्यमित्यर्थः । कुत इत्यत आह—तीयस्येति । विभाषाप्रकरणे तीयप्रत्ययान्तस्य डित्सु सर्वनामत्वोपसङ्ख्यानादित्यर्थः । न च तीयस्य डित्सूपसङ्ख्यानमेव त्यजतामिति वाच्यम् ? पुनर्पुंसकार्थं तस्यावश्यकत्वात् । अम्बार्थेति । व्याख्यातमिदं पुंसीदन्ताधिकारे । तत्र नदीविषये उदाहृतम् । अम्बार्थानुदाहरति—हे अम्बेत्यादि । शेषं

‘असयुक्ता ये डलकास्तद्वता ह्रस्वो न’ (वा ४५९२) । हे अम्बाडे । हे अम्बाले । हे अम्बिके । जरा । जरसौ—शीभावात्परत्वाज्जरस् । आमि नुट परत्वात् जरस्—जरसामित्यादि । पक्षे हलादौ च रमावत् । इह पूर्वविप्रतिषेधेन शीभाव

रमावत् । अत्र भाष्ये ‘डलकवतीनां प्रतिषेधो वक्तव्यः’ । हे अम्बाडे । हे अम्बाले । हे अम्बिके । तदिदं वार्तिकं न कर्तव्यमित्युक्त्वा द्व्यच्कस्यैवाम्बार्थस्य ह्रस्व इति स्थितम् । यथाश्रुतवार्तिके तु हे अल्ल इत्यत्रान्यासिः स्यादिति तदाशयः । तदत्र फलितमाह—असयुक्ता इति । अच्कानामम्बार्थानां ह्रस्वः इत्यस्याङ्गत्वात्तदन्तविधिः । अतः जगदम्ब इत्यत्र द्व्यच्काम्बान्तत्वात् भवति ह्रस्वः ।

जरेति । ‘जृष् वयोहानौ’ । ‘पिङ्गिदादिभ्यः’ इत्यङ् । ‘ऋट्शोऽङि’ इति गुणः, रपरत्वम् । अदन्तत्वात् टाप्, सुः, हल्ङादिना सुलोप इति भावः । जरसाविति । ‘जराया जरसन्यतरस्याम्’ इति अजादौ जरसादेश इति भावः । ननु शीभावे कृते सति आबन्तसन्निपातमुपजीव्य प्रवृत्तस्य तस्य सन्निपातपरिभाषया आबन्तत्वविधातकजरसादेशनिमित्तत्वासम्भवेन जरसादेशाभावे आद्गुणे जरे इत्येव स्यादित्यत आह—शीभावादिति । जरसि कृते तु आबभावान्न शीभाव इति भावः । जरसः । जरसम् जरसौ जरसः । टा जरसा । न चात्र जर आ इति स्थिते जरसादेशं बाधित्वा परत्वात् ‘आङि चापः’ इत्येवे अयादेशे जरयेत्येव युक्तमिति वाच्यम्, एकदेशविकृतन्यायेन कृतेऽप्येवे प्रवृत्तस्य जरसादेशस्य नित्यतया तस्यैव प्रवृत्तेः, परान्नित्यस्य बलवत्त्वात् । कृते तु जरसि आबभावादत्वं न । डे जरसे । न चात्र जरा ए इति स्थिते जरसादेशं बाधित्वा परत्वात् याटि वृद्धौ जरायै इत्येव युक्तमिति वाच्यम्, अन्तरङ्गत्वेन जरसादेशस्यैव प्रवृत्तेः परादन्तरङ्गस्य बलवत्त्वात्, आपः परस्य डितः सुपो विहितस्य याटो बह्वाश्रयत्वेन बहिरङ्गत्वात् । ङसिङ्सोः—जरसः । अत्रापि पूर्ववद्याद् न । जरसोः—एत्वं बाधित्वा नित्यत्वात् जरस् । आमि जरसाम् । नन्वामि नुटि कृते अजादिविभक्त्यभावात् कथं जरसादेश इत्यत आह—आमि नुट इति । डौ जरसि । परमपि डेरामं याटं च नित्यत्वादन्तरङ्गत्वाच्च क्रमेण बाधित्वा जरस् । पक्षे हलादौ च रमावडिति । जरसादेशाभावपक्षे हलादावपि रमावदित्यर्थः ।

मतान्तरं दूषयितुमनुवदति—इह पूर्वत्यादिना । इह—जराशब्दे । जरा औ इति स्थिते शीभावमाश्रित्य जरसी इति केचिदाहुरित्यन्वयः । आश्रित्येत्यनन्तरं जरसादेशे कृते इति शेषः । ननु शीभावं बाधित्वा परत्वात् जरसादेश एव युक्त इत्यत आह—पूर्वविप्रतिषेधेनेति । विप्रतिषेधे परमित्यत्र परशब्दस्य इष्टवाचितामाश्रित्य ऋन्ति पूर्वस्य प्रवृत्त्याश्रयणेनेत्यर्थः । ननु आबन्तसन्निपातमुपजीव्य प्रवृत्तस्य शीभावस्य सन्निपातपरिभाषया आबन्तसन्निपातविधातकजरसादेशनिमित्तत्वं न सम्भ-

कृत्वा सन्निपातपरिभाषाया अनित्यता चाश्रित्य 'जरसी' इति केचिदाहु । तन्निर्मूलम् । यद्यपि जरसादेशस्य स्थानिवद्भावेनावन्ततामाश्रित्य 'आड आप' (सू २८७) 'आडि चाप.' (सू २८९) 'याडाप' (सू २९०) 'ह्रस्वनद्याप —' (सू २०८) 'डेराम्—' (सू २७०) इति पञ्चापि विधय प्राप्ता । एवं नस्निशपृत्तु । तथाप्यनल्विधावित्युक्तेर्न भवन्ति । 'आ आप' इति प्रश्लिष्याकार-

वर्तीत्यत आह—पन्निपातपरिभाषाया अनित्यता चेति । तन्निर्मूलमिति । पूर्वविप्रतिषेधाश्रयणस्य भाष्यापरिगणितेष्वप्रवृत्तेः सन्निपातपरिभाषायाः सर्वत्रानित्यत्वाश्रयणे प्रमाणाभावाच्चेति भावः ।

स्यादेतत् । जरसौ, जरसामित्यत्र 'औड आपः' 'ह्रस्वनद्यापो नुट्' इत्यपेक्षया परत्वादस्तु जरसादेशः, अस्तु च डेडसिङस्सु जरसे जरसः इत्यत्र याटमन्तरङ्गत्वात् बाधित्वा जरसादेशः, अस्तु च डौ जरसि इत्यत्र नित्यत्वादात्मम् अन्तरङ्गत्वाद्याट च बाधित्वा जरसादेशः; तथापि तस्य जरसादेशस्य स्थानिवत्त्वेन आवन्तत्वात् तदाश्रित्य एत्वशीभावयाडनुडागमाः कुतो न स्युः । किञ्च अनेनैव न्यायेन नासिकाशब्दस्य, निशाशब्दस्य पृतनाशब्दस्य च एत्वशीभावयाडनुडागमान् बाधित्वा 'पद्मो' इत्यादिना नस् निश् पृट् इत्यादेशेषु क्रमेण कृतेषु तेषां स्थानिवद्भावेन आवन्तत्वमाश्रित्य एत्वशीभावयाडनुडागमाः प्रसज्येरन्निति शङ्कते—यद्यपीत्यादिना । परिहरति—तथापाति । स्थानिभूतावन्ताश्रयविधयः एते एत्वादिविधयः । अतस्तेषु कर्तव्येषु जरसाद्यादेशानां स्थानिवत्त्वं न सम्भवति, अनल्विधाविति तन्निषेधात् । ततश्च जरसाद्यादेशानामावन्तत्वालाभात् एत्वादिविधयो न भवन्तीत्यर्थः । ननु अल्वव्याप्याकारत्वादिधर्मपुरस्कारेण स्थान्यलमाश्रित्य प्रवर्तमानो विधिरल्विधिः, न तु यथाकथञ्चित् अलाश्रयविधिरपि; रामायेत्यत्र 'सुपि च' इति दीर्घाभावप्रसङ्गात् । तत्र हि दीर्घो ययादिसुपि परतो विधीयते । यादेशस्य च सुप्त्व स्थानिवत्त्वलभ्यम् । यादेशस्य च एकारः अल् स्थानी । ततश्च दीर्घस्य स्वनिमित्तभूतसुप्त्वांशे तदाश्रयत्वादनल्विधाविति निषेधात् दीर्घे कर्तव्ये यादेशस्य स्थानिवत्त्वाभावेन सुप्त्वाभावात् तस्मिन् परतो दीर्घो न स्यात् । अल्वव्याप्याकारत्वादिधर्मपुरस्कारेण स्थान्यलमाश्रित्य प्रवर्तमानो विधिरल्विधिरित्याश्रयणेतु न दोषः । दीर्घो हि यादेशस्थानिभूतम् एकारमेकारत्वेन नाश्रयति, किन्तु सुप्त्वेनैव । सुप्त्वं चाल्वव्याप्यं न भवति, भ्यामादावपि सत्त्वात् । ततश्च दीर्घस्यानल्विधित्वात् तस्मिन् कर्तव्ये यादेशस्य स्थानिवत्त्वेन सुप्त्वसम्भवात् दीर्घो निर्बाधः । प्रकृते च एत्वादिविधयः जरसादेशस्थानिभूतावन्तत्वपुरस्कारेण सम्भवत्प्रवृत्तिकाः । आप्व च समुदायस्य धर्मः, नत्वाकारमात्रस्य । ततश्च एत्वादिविधीनामनल्विधित्वात्तेषु कर्तव्येषु जरसादेशस्य स्थानिवत्त्वे-

रूपस्यैवाप. सर्वत्र ग्रहणात् । एव 'हल्ङ्याप्—' (सू २५२) इति सूत्रेऽपि 'आ
आप्' 'डी ई' इति प्रश्लेषात्, 'अतिखट्व' 'निष्कौशाम्बि' इत्यादिसिद्धेर्दीर्घग्रहण
प्रत्याख्येयम् । न चैवमपि 'अतिखट्वाय' इत्यत्र स्वाश्रयमाकारत्व स्थानिव-

नाबन्तत्वं दुर्वारमित्याशङ्क्याह—आ आवित्यादिना । 'आङि चापः' इत्यादिषु सवर्ण-
दीर्घेण आ आप् इति प्रश्लिष्य आकाररूपावन्ताश्रयणेन एत्वादयो विधीयन्ते । ततश्च
ते आकारत्वरूपेणाप्यापमाश्रयन्तीति तेषामल्विधित्वात् तेषु कर्तव्येषु जरसादेशस्य
स्थानिवत्वादाबन्तत्वं न सम्भवति । ततश्च एत्वादिविधयोऽत्र न भवन्तीत्यर्थः । प्रस-
ङ्गादाह—एवमिति । यथा 'आङि चापः' इत्यादिषु आ आविति प्रश्लेषः । एवं हल्ङ्या-
ब्भ्यः इत्यत्र डी ई, आ आविति सवर्णदीर्घेण प्रश्लेषात् दीर्घग्रहणं प्रत्याख्येयमित्य-
न्यत्र । ननु तत्र दीर्घग्रहणाभावे 'अतिखट्वः, निष्कौशाम्बि' इत्यत्रापि सुलोपः स्यात् ।
तथाहि खट्वाशब्दष्टाबन्तः खट्वामतिक्रान्तः अतिखट्वः । 'अत्यादयः क्रान्ताद्यर्थे'
इति समासः । कुशाम्बेन निवृत्ता नगरी कौशाम्बी । 'तेन निवृत्तम्' इत्यण् । 'टिड्-
ढाणञ्' इति डीप् । निष्क्रान्तः कौशाम्ब्या । निष्कौशाम्बिः । 'निरादयः क्रान्ताद्यर्थे'
पञ्चम्या' इति समासः । उभयत्रापि 'गोस्त्रियो.' इति आपो डीपश्च ह्रस्वः, ततः
सुबुत्पत्तिरिति स्थितिः । अत्र स्थानिवत्त्वेनाकाररूपावन्तत्वस्य ईकाररूपङ्यन्तत्वस्य
चानपायात् सोर्हल्ङ्यादिलोपे प्राप्ते तन्निवृत्त्यर्थं दीर्घग्रहणमावश्यकमेवेत्यत आह—
अतिखट्व, निष्कौशाम्बिरित्यादिसिद्धेरिति । अयमाशयः—डी ई, आ आविति प्रश्लेषे
सति आत्वरूपेण ईत्वरूपेण च ङ्यापावाश्रित्य सुलोपप्रवृत्तिर्वक्तव्या । ईत्वात्वयोश्च
अल्वव्याप्यधर्मत्वात् तत्पुरस्कारेण प्रवर्तमानलोपविधेरल्विधित्वाच्च स्थानिवत्त्वेन
ङ्यावन्तत्वमस्तीति न सुलोप इति । एवञ्च दीर्घग्रहणप्रयोजनस्य प्रश्लेषेणैव सिद्ध-
त्वात् हल्ङ्यादिसूत्रे दीर्घग्रहणं न कर्तव्यमित्यन्यत्र विस्तरः ।

स्यादेतत् । 'याडापः' इत्यत्र आ आविति प्रश्लेषे सत्यपि अतिखट्वायेत्यत्र
याड् दुर्वारः । खट्वामतिक्रान्तः अतिखट्वः । 'अत्यादयः' इति समासे 'गोस्त्रियो.'
इति ह्रस्वत्वे रूपम् । ततो ङ्यादेशे 'सुपि च' इति दीर्घे अतिखट्वायेति रूपम् ।
तत्र 'याडापः' इति याट् स्यात् । दीर्घे सति स्थानिवत्त्वेनाकाररूपाप्त्वस्य सत्त्वात् ।
न चाकारत्वस्य अल्वव्याप्यधर्मत्वात् तत्पुरस्कारेण प्रवर्तमानयाङ्विधेरल्विधि-
त्वात् न दीर्घस्य स्थानिवत्त्वेनाकारत्वावच्छिन्नाप्त्वमिति वाच्यम् ? याङ्विधिर्हि
आकाररूपावाश्रयः । तत्र आकाररूपत्वं दीर्घस्य स्वत एव सिद्धमिति न तत् स्था-
निवत्त्वलभ्यम्, किन्तु आप्त्वमेव स्थानिवत्त्वलभ्यम् । आप्त्वं च समुदायधर्म
एव, न त्वल्वव्याप्यधर्मः । तेन रूपेण स्थान्यलाश्रयत्वेऽपि अल्विधित्वाभावाद्या-
ङ्विधौ स्थानिवत्त्वं दुर्वारमिति शङ्कामुद्भाव्य परिहरति—न चेति । एवमपीति । 'या-

द्वावेनात्वं चाश्रित्य याट् स्यादिति वाच्यम् । आबन्तं यदङ्ग तत् परस्य याड्विधानात् । उपसर्जनस्त्रीप्रत्यये तदादिनियमात् । ‘पङ्क्तो—’ (सू २२८) इति नासिकाया नस् । नस । नसा । नोभ्यामित्यादि । पक्षे सुटि च रमावत् । निशाया निश् । निश । निशा । २६४ ब्रश्चभ्रस्जस्तृजमृजयजराजभ्राजच्छशां

डाप.’ इत्यत्र आकारप्रश्लेषे सत्यपीत्यर्थः । स्वाश्रयमिति । स्वः आकारः आश्रयो यस्याकारत्वस्य तत्स्वाश्रयम् । स्वतस्सिद्धमिति यावत् । एवमपीत्यारभ्य याट् स्यादित्यन्तः सन्दर्भः शङ्कापरः । इति च न वाच्यमित्यन्वयः । कुत इत्यत आह—आबन्तं यदङ्गमिति । ‘याडाप’ इत्यत्र हि आब्रह्मणेन प्रत्ययग्रहणपरिभाषया आबन्तं गृह्यते । अङ्गस्येति तद्विशेषणं भवति । ततश्चावन्तादङ्गात् परस्य डितो याड्विधीयते । यस्मात् शब्दात् य प्रत्ययो विहितः तादृशप्रकृतिभूतशब्दरूपाद्यवयवकस्य तत्प्रत्ययरूपान्तावयवकस्य समुदायस्य ग्रहणमिति परिभाषार्थः । प्रत्ययग्रहणे प्रकृतिप्रत्ययसमुदायस्य ग्रहणमिति पर्यवसन्नार्थः । प्रकृते चातिखट्वायेत्यत्र खट्वशब्दाददन्तात् टाब्विधानात् खट्वा इत्येव टावन्तम्, तत्तु डितं विभक्तिं प्रति नाङ्गम्, अतिखट्वशब्दादेव डितो विधानात् । यत्त्वङ्गम् ‘अतिखट्व’ इति, न तद्भावन्तम् । अतः स्थानिवत्त्वेन आपत्त्वं सत्यपि न याड्विति भावः । ननु ‘प्यङ्ग सम्प्रसारणम्’ इत्यत्र भाष्ये स्त्रीप्रत्यये वाचनिकस्तद्विनियमप्रतिषेधः पठितः । तत् कथमत्र तत्प्राप्तिरित्यत आह—उपसर्जनेति । तत्र भाष्ये ‘स्त्रीप्रत्यये चानुपसर्जने न’ इति उपसर्जनादन्यत्रैव तदादिनियमनिषेधस्य उक्ततया प्रकृते स्त्रीप्रत्यये उपसर्जने तदादिनियमस्य निर्बाधत्वादिति भावः । नन्वेवमप्याब्रह्मणेन प्रत्ययग्रहणपरिभाषया तदन्ते गृहीते तेनाङ्गस्य विशेषणात् आबन्तान्तं यदङ्गमित्यर्थात् अतिखट्वायेत्यत्र स दोषस्तदवस्थ इति वाच्यम्, अङ्गस्य विशेषणत्वाश्रयणात् । अत एव ‘ड्याब्रह्मणे अदीर्घ आदेशो न स्थानिवद्’ इति वार्तिककारमतं ह्रस्वे फलाभावेन स्थानिवद्भावाप्रसक्त्या कथं तत्स्थानिके दीर्घे तल्लभ इति भाष्यकारेण दूषितम् ।

अथ नासिकाशब्दे विशेषमाह—पङ्क्तिरिति । शसि नसः । टा नसा । नोभ्यामित्यादीति । नस् भ्यामित्यत्र ‘स्वादिषु’ इति पदत्वे ‘ससञ्जुषो रुः’ इति रूवे ‘हशि च’ इत्युत्वे गुणे नोभ्याम् नोभि’ इत्यादि रूपमित्यर्थः । नस्सु । पक्षे इति । शसादौ नसादेशाभावपक्षे इत्यर्थः । अथ निशाशब्दे विशेषं दर्शयति—निशाया निशिति । शसादौ ‘पङ्क्तो’ इत्यनेनेति शेषः । निश् भ्यामिति स्थिते ब्रश्चभ्रस्ज । ब्रश्चादयः सप्त धातवः । छशौ वणौ, ताभ्यां शब्दरूपविशेष्यमादाय तदन्तविधिः । ‘श्लो श्लो’ इत्यतो श्लीत्यनुवर्तते । पदस्येत्यधिकृतम् । ‘स्कोः संयोगाद्योरन्ते च’ इत्यतः अन्ते

ष ८।२।३६॥ ब्रश्वादीनां सप्तानां छशान्तयोश्च षकारोऽन्तादेशः स्याज्झलि पदान्ते च । षस्य जश्त्वेन ड — निङ्भ्याम् । निङ्भि । सुपि 'ड सि धुट्' (सू १३१) इति पक्षे धुट् । चर्त्वम् । तस्यासिद्धत्वात् 'चयो द्वितीया —' (वा ५०२३) इति ततयोष्ठ्यौ न । 'न पदान्ताष्टोः —' (सू० ११४) इति ष्टुत्व न । निट्सु-निट्सु । २६५ षढोः कः सि ८ । २ । ४१॥ षस्य ढस्य च क स्यात्सकारे परे । इति तु न भवति, जश्त्व प्रत्यसिद्धत्वात् । केचित्तु ब्रश्वादिसूत्रे 'दादेर्धातो —' (सू ३२५) इति सूत्रात् 'धातो' इत्यनुवर्तयन्ति । तन्मते जश्त्वेन जकारे निज्भ्याम् । निज्भि । 'चो कु' (सू ३७८) इति कुत्व तु न भवति, जश्त्व-स्यासिद्धत्वात् । जश्त्वम् । श्चुत्वम् । चर्त्वम्—निच्शु । निच्छु । 'भासप्लुतना-

इत्यनुवर्तते । तदाह—ब्रश्वादीनामिति । अन्तादेश इत्यलोऽन्त्यसूत्रलभ्यम् । षस्य जश्त्वेन ड इति । प्रकृतसूत्रेण शस्य षत्वे तस्य षकारस्य 'स्वादिषु' इति पदत्वात् 'झलाञ्जशोऽन्ते' इति जश्त्वेन स्थानसाम्याडुकारे निङ्भ्यामित्यादि रूपमित्यर्थः । सुपीति । निश् सु इति स्थिते 'ब्रश्' इति षत्वे तस्य जश्त्वेन डकारे 'डस्सि धुट्' इति कदाचित् धुडागमः । चर्त्वमिति । डधयोः इति शेषः । स्थानसाम्यात् ढस्य टः, धस्य तः । तस्येति । चर्त्वस्येत्यर्थः । ठयौ नेति । धुडभावपक्षे ढस्य ठो न, धुट्पक्षे तस्य थो नेत्यर्थः । 'नादिन्याक्रोशे' इति सूत्रस्थभाष्ये 'चयो द्वितीयाः' इत्यस्य पाठदर्शनात् तदपेक्षया चर्त्वस्य परत्वम् । अथ तकारस्य ष्टुत्वेन टकारमाशङ्क्य आह—न पदान्तादिति । स्वादिषु इति पदत्वं बोध्यम् । निट्सु इति । धुट्पक्षे रूपम् । तदभावपक्षे तु निट्सु ।

तत्र धुडभावपक्षे निश् सु इति स्थिते 'ब्रश्' इति षत्वे तस्य षकारस्य जश्त्वात् प्राक् ककारमाशङ्कितुमाह—षढो कः सि । षश्च ढश्चेति द्वन्द्वः । सि इति सप्तमी । तदाह—पस्येत्यादिना । इति तु न भवतीति । षकारस्य ककारो न भवतीत्यर्थः । जश्व प्रत्यसिद्धत्वादिति । 'झलाञ्जशोऽन्ते' इत्यपेक्षया 'षढो कः सि' इत्यस्य परत्वादिति भावः । शसादिषु निशादेशाभावपक्षे सुटि च रमावत् । ब्रश्वादिसूत्रे मतान्तरमाह—केचित्त्विति । 'एकाचो बशः' इत्युत्तरसूत्रे धातोरित्यस्यानुवृत्त्या मध्येऽपि तदनुवृत्तेरौचित्यादिति भावः । अनुवृत्तं च धातोरित्येतत् छशयोरेव विशेषणम्, ब्रश्वादिषु धातुत्वान्यभिचारात् । जश्त्वेनेति । निश् भ्यामित्यादौ निश् इत्यस्य धातुत्वाभावात् षत्वाभावे 'झलाञ्जशोऽन्ते' इति जश्त्वेन शकारस्य स्थानसाम्यात् जकार इत्यर्थः । निज् भ्यामित्यत्र कुत्वमाशङ्क्याह—कुत्व तु नेति । जश्त्वस्यासिद्धत्वादिति । कुत्वं प्रतीति शेषः । निच्शु इति । निश् सु इति स्थिते शस्य जश्त्वेन जः

सानूना मास्पृत्स्नवो वाच्या शसादौ वा' (वा ३४९६) । पृतः । पृता ।
 पृङ्गयाम् । पत्ने सुटि च रमावत् । गोपा विश्वपावत् । इत्यादन्ताः ॥ मतिशब्द
 प्रायेण हरिवत् । स्त्रीत्वान्नत्वाभाव — मती । नात्व न — मत्या । २६६ डिति
 ह्रस्वश्च १।४।६। इयङुवङ्स्थानौ स्त्रीशब्दभिन्नौ नित्यस्त्रीलिङ्गावीदूतौ ह्रस्वौ
 चवर्णोर्वर्णौ स्त्रिया वा नदीसंज्ञौ स्तो डिति परे । 'आण्णया' (सू २६८) ।

सस्य श्रुत्वेन श, जस्य चत्वेन च., शस्य छृत्वविकल्पः । मासपृतना । मांस पृतना
 सानु इत्येतेषां मांस् पृत् स्नु इत्यादेशा वाच्या इत्यर्थः । 'पङ्गो' इति सूत्रे
 वार्तिकमेतत् । अत एवाह — शसादौ वेति । पङ्गिति सूत्रस्य शसादौ विकल्पेन
 प्रवृत्तेरिति भावः । मांससानुशब्दयोरस्त्रीलिङ्गत्वात् पृतनाशब्दस्यैव शसादौ पृदादेश-
 मुदाहरति — पृत इति । पक्षे इति । पृदादेशाभावपक्षे इत्यर्थः । गोपा विश्वपावदिति ।
 आवन्तत्वाभावात् न सुलोप इत्यर्थः । इत्यादन्ताः ॥

अथ इदन्ता निरूप्यन्ते । मतिशब्द प्रायेण हरिवदिति । प्रायशब्दो बहुलपर्यायः ।
 'प्रायो भूम्नि' इत्यमरः । इह तु ईषदूनत्वे वर्तते । प्रकृत्यादित्वात्तृतीया । मतिशब्द
 ईषदूनहरिशब्दवत् प्रत्येतव्य इत्यर्थः । शसि विशेषमाह — स्त्रीत्वान्नत्वाभाव इति ।
 'तस्माच्छ्रुतो नः पुंसि' इति नत्वस्य पुंस्त्वे विधानादिति भावः । तृतीयैकवचने
 चित्त्वान्नत्वाभावमाशङ्क्याह — नात्व नेति । 'आङो नाऽस्त्रियाम्' इति नात्वविधौ अस्त्रि-
 यामिति पर्युदासाविति भावः । इदन्तत्वात् 'यू स्याख्यावि'ति नदीत्वे अप्राप्ते डिस्तु
 तद्विकल्पं दर्शयितुमाह — डिति ह्रस्वश्च । अत्र चकाराद्वाक्यद्वयमिदम् । तथा ङि — 'यू
 स्याख्यौ नदी' इत्यनुवर्तते । ईश्च ऊश्च यू 'दीर्घाजसि च' इति पूर्वसवर्णदीर्घनिषेधा-
 भावश्छान्दसः । स्त्रियमेवाचक्षते स्याख्यौ नित्यस्त्रीलिङ्गाविति यावत् । 'नेयङु-
 वङ्स्थानावस्त्री' इति सूत्रं नन्वजमनुवर्तते । इयङुवङोः स्थानं स्थितिर्योस्ताविति
 विग्रहः । इयङुवङ्प्राप्तिर्योग्यावित्यर्थः । 'वामि' इत्यतो वेत्यनुवर्तते । ततश्च इयङु-
 वङ्स्थानौ स्त्रीशब्दभिन्नौ नित्यस्त्रीलिङ्गावीदूतौ नदीसंज्ञौ वा स्तो डिति परे इति
 वाक्यमेकं सम्पद्यते । पुनरपि यू इत्यनुवर्तते । इश्च उश्च यू । ह्रस्व इति तत्र प्रत्येक-
 मन्वेति । स्याख्याविति चानुवर्तते । स्त्रीलिङ्गावित्येतावदेव विवक्षितम् । न तु नित्य-
 स्त्रीलिङ्गाविति, व्याख्यानात् । 'वामि' इत्यतो वेति चानुवर्तते । ततश्च स्त्रीलिङ्गौ ह्रस्वौ
 चवर्णोर्वर्णौ नदीसंज्ञौ वा स्तो डिति परे इति वाक्यान्तरं सम्पद्यते । तदाह — इयङु-
 वङ्स्थानावित्यादिना । द्वितीयवाक्येऽपि स्त्रीलिङ्गे नित्यत्वविशेषणे तु इप्स्वशन्यरणि-
 प्रभृतीनामुभयलिङ्गानां पठुमृदुप्रभृतीनां त्रिलिङ्गानां च डिति नदीत्वविकल्पो न
 स्यादिति बोध्यम् । तत्र ह्रस्वयोरप्राप्ते दीर्घयोस्तु 'नेयङुवङ्स्थानौ' इति निषेधादप्राप्ते

मत्यै—मतये । मत्याः—मते । मत्या—मते । नदीत्वपक्षे 'औत्' (सू २५६) इति डेरौत्त्वे प्राप्ते—२६७ इदुद्भ्याम् ७३।११७॥ नदीसंज्ञकाभ्यामिदुद्भ्या परस्य डेराम् स्यात् । पक्षे 'अच्च घे' (सू २४७) । मत्याम्—मतौ । एव श्रुत्यादयः । २६८ त्रिचतुरोः स्त्रियां तिसृचतसृ ७२।६६॥ स्त्रीलिङ्गयोरेतयोरेतावादेशौ स्तो विभक्तौ परत । २६९ अचि र ऋतः ७२।१००॥ तिसृ चतसृ एतयोर्ऋकारस्य रेफादेशः स्यादचि । गुणदीर्घोत्त्वानामपवादः । तिस्रः । तिस्र । तिसृभि । तिसृभ्य । आमि 'नुमचिर—' (वा ४३७४) इति नुट् । ३०० न तिसृचतसृ ६ । ४ । ४ ॥ तिसृ चतसृ एतयोर्नामि दीर्घो न स्यात् ।

नदीत्वे विभाषेयम् । नदीत्वपक्षे आह—आणनद्या इति । मति ए इति स्थिते आटि वृद्धौ यणि च सिद्धं रूपमाह—मत्यै इति । मतये इति । नदीत्वाभावपक्षे 'शेषो व्यसखि' इति धित्वात् वेङ्ङित्तीति गुणे अयादेशे हरिशब्दवद्रूपम् । नदीत्वपक्षे ङसिङ्सोराटि वृद्धिराकारः, यण्—मत्याः । नदीत्वाभावे—मतेः । आमि नदीत्वाभावेऽपि ह्रस्वान्तत्वाद्वाटि दीर्घः मतीनाम् । डौ विशेषमाह—नदीत्वपक्षे इति । नदीत्वपक्षे धित्वाभावात् 'अच्च घेः' इति अत्वसन्निधयोगशिष्टमौत्वं न भवति, किन्तु डेरामिति प्राप्तं; तद् बाधित्वा औदिति केवलमौत्वे परत्वात् प्राप्ते सतीत्यर्थः । इदुद्भ्याम् । 'डेराम्' इति सूत्राद्दी-ग्रहणं डेराम् इति चानुवर्तते । तदाह—नदीसंज्ञकाभ्यामित्यादिना । पक्षे इति । नदीत्वा-भावपक्षे 'अच्च घेः' इत्यत्वसन्निधयोगशिष्टमौत्त्वमित्यर्थः । मत्याम्, मताविति । नदीत्वे तद्भावे च रूपम् । मत्यामित्यत्र सन्निपातपरिभाषाया अनित्यत्वाद्यण् । एव श्रुत्यादय इति । आदिना स्मृत्यादिसङ्ग्रहः ।

त्रिचतुरोः । एतयोरेताविति । त्रिचतुरोः तिसृ चतसृ इत्येतावित्यर्थः । विभक्ताविति । 'अष्टन आ विभक्तौ' इत्यतस्तदनुवृत्तेरिति भावः । जश्शसोः—तिसृ असृ इति स्थिते अचि र ऋतः । पूर्वसूत्रात् तिसृचतसृ इत्यनुवर्तते । तच्चेह लुप्तषष्ठीकमाश्रीयते । तदाह—तिसृ इत्यादिना । ननु 'इको यणचि' इत्येव सिद्धमित्यत आह—गुणदीर्घोत्त्वानामपवादः इति । 'ऋतो ङि' इति गुणस्य 'प्रथमयोः' इति पूर्वसवर्णदीर्घस्य 'ऋत उत्' इत्युत्वस्य च रत्वमपवादः इत्यर्थः । तिस्र इति । जश्शसोः रूपम् । तत्र जसि 'ऋतो ङि' इति गुणस्य रत्वमपवादः । शसि तु 'प्रथमयोः' इति पूर्वसवर्णदीर्घस्य रत्वमप-वादः । आमीनि । तिसृ आम् इति स्थिते नुटं बाधित्वा 'अचि र ऋतः' इति रत्वे तिस्रा-मिति प्राप्ते 'नुमचिरतुज्वद्भावगुणेभ्यो नुट् पूर्वविप्रतिषेधेन' इति रत्वं बाधित्वा नुङि-त्यर्थः । तिसृ नामिति स्थिते 'नामि' इति दीर्घे प्राप्ते—न तिसृचतसृ । तिसृचतसृ इति लुप्तषष्ठीकं पदम् । 'ढ्रलोपे' इत्यतो दीर्घ इत्यनुवर्तते । 'नामि' इति सूत्रं चानु-

तिसृणाम् । तिसृषु । 'स्त्रियाम्' इति त्रिचतुरोर्विशेषणाच्चेह—प्रियास्त्रयस्त्रीणि वा यस्याः सा प्रियत्रि । मतिशब्दवत् । आभि तु 'प्रियत्रयाणाम्' इति विशेषः । 'प्रियास्तिस्रो यस्य सः' इति विग्रहे तु—प्रियतिसा प्रियतिस्रौ प्रियतिस्रः । प्रियतिस्र-मित्यादि । प्रियास्तिस्रो यस्य तत्कुल प्रियत्रि । स्वमोर्लुका लुप्तत्वेन प्रत्ययलक्षणा-भावाच्च तिस्रादेशः । 'न लुमता—' (सू २६३) इति निषेधस्यानित्यत्वात्पक्षे प्रियतिस्रः । 'रत्वात्पूर्वविप्रतिषेधेन नुम्' (वा ५०३६) । प्रियतिसृणी प्रियतिसृणि ।

वर्तते । तदाह—तिस्र इत्यादिना । तिसृणामिति । 'ऋवर्णाञ्चस्य' इतिणत्वम् । ननु 'अचि रः' इति रत्वम् 'ऋत उत' इति उत्त्वस्य कथमपवादः स्यात् उत्त्वस्य ङसिङ्सोरेव प्राप्ते त्रिचतुरशब्दयोश्च नित्यं बहुवचनान्तत्वेन ङसिङ्सोरभावादिति चेत् ? न, 'प्रिय-तिस्रः' इत्यादिबहुव्रीहौ तत्सत्त्वात् । तच्चानुपदमेव वच्यते । ननु प्रियाः त्रयः त्रीणि वा यस्याः सा प्रियत्रिः इति बहुव्रीहावपि तिस्रादेशः कुतो न स्यादित्यत आह—स्त्रियामित्यादि । प्रियत्रिशब्दो हि स्त्रीलिङ्गः, न तु त्रिशब्दः । स्त्रियामिति त्रिचतु-रोर्विशेषणम्, न तु तदन्तयोः, प्रमाणाभावात् । न चाङ्गत्वात्तदन्तलाभ इति वाच्यम् ? एवमपि त्रिचतुरोरेव प्रत्यक्षश्रुतत्वेन स्त्रियामित्यस्य तद्विशेषणताया एवोचितत्वा-दिति भावः । 'डिति ह्रस्वश्च' इति नदीत्वविकल्पं मत्वाह—मतिशब्दवदिति । आभि त्विति । षष्ठीबहुवचने 'त्रेस्त्रयः' इति त्रयादेशस्य आङ्गत्वेन तदन्तेऽपि प्रवृत्तेरिति भावः । एवं च स्त्रियामित्यस्य त्रिचतुरन्ताङ्गविशेषणत्वे प्रियत्रिशब्दे पुंनपुंसक-लिङ्गत्रिशब्दगर्भबहुव्रीहौ अतिव्याप्तिः स्यादिति त्रिचतुरोरेव स्त्रियामिति विशेषण-मिति स्थितम् ।

अथ स्त्रीलिङ्गत्रिशब्दगर्भबहुव्रीहौ अव्याप्तिनिरासार्थमपि स्त्रियामिति त्रिचतु-रोरेव विशेषणम्, न तु तदन्तयोरिति मत्वाह—प्रियास्तिस्र इत्यादि । प्रियतिसेति । समासे सति अन्तर्वर्तिविभक्त्येर्लुका लुप्तत्वात् तिस्रादेशनिवृत्तौ प्रियत्रिशब्दात् सुः । अत्र प्रियत्रिशब्दस्य पुंलिङ्गत्वेऽपि त्रिशब्दस्य स्त्रीलिङ्गत्वात्तिस्रादेशः । 'ऋदुशानस्' इत्यनङ् । 'सर्वनामस्थाने च' इति दीर्घः । नलोपः । स्त्रियामित्यस्य त्रिचतुरन्ता-ङ्गविशेषणत्वे त्वन्नाव्याप्तिः स्यादिति भावः । ननु त्रिचतुरन्ताङ्गविशेषणत्वेऽपि नात्राव्याप्तिः प्रियास्तिस्रो यस्येति विग्रहवाक्ये प्रवृत्तस्य तिस्रादेशस्य समासेऽ-प्यनुवृत्तिसम्भवात् इति चेत् ? मैवम्, लौकिकवाक्यं हि परिनिष्ठितत्वात् समासस्य न प्रकृतिः किन्तु अलौकिकमेव प्रक्रियावाक्यम् । ततश्च प्रिया अस् त्रि अस् इत्यलौकिक-प्रक्रियावाक्ये समासप्रवृत्तौ 'अन्तरङ्गानपि विधीन् बहिरङ्गो लुग्बाधते' इति परिभा-षया तिस्रादेशं बाधित्वा विभक्तिलुकि प्रियत्रिशब्दात् समासात् सुबुद्धौ त्रिचतुरो-

तृतीयादिषु वक्ष्यमाणपुंवद्भावविकल्पात्पर्यायेण नुम्रभावौ । प्रियतिसृणा—प्रिय-
तिस्रा इत्यादि । द्वे रत्वे सत्याप् । द्वे । द्वे । द्वाभ्याम् । द्वाभ्याम् । द्वा

रित्यस्याङ्गत्वात् तदन्तविधावपि 'निर्दिश्यमानस्यादेशा भवन्ति' इति परिभाषया
त्रिशब्दस्य तिस्रादेशः । स च स्त्रियामित्यस्य त्रिचतुरन्ताङ्गविशेषणत्वे सति न स्यात्
प्रियत्रिशब्दस्याङ्गस्य पुंलिङ्गत्वात् । सति चात्र तिस्रादेशे 'नघृतश्च' इति कप् तु न ।
स हि समासान्तत्वात् समासवदलौकिकविग्रहवाक्ये प्रवृत्तिमर्हति । तदानीं च उक्त-
रपदस्य त्रिशब्दस्य ऋदन्तत्वाभावात् कप् । अन्तर्वर्तिविभक्तेर्लुका लुप्तत्वेन प्रत्यय-
लक्षणाभावाच्च जस्निमित्तकतिस्रादेशस्याभावात् । न चाकृते समासान्ते कपि प्रियत्रि-
शब्दात् सुबुत्पत्तौ तिस्रादेशे सति कप् शङ्क्यः । अकृते कपि समासान्ते समासत्व-
स्यैवानिष्पत्त्या तत् सुबुत्पत्तेरसम्भवादित्यास्तां तावत् । प्रियतिस्राविति । गुणं बाधि-
त्वा रत्वम् । प्रियतिस्र इति । जसि पूर्वसवर्णदीर्घं बाधित्वा रत्वम् । प्रियतिस्रमिति ।
अमि पूर्वरूपं गुणं च बाधित्वा रत्वम् । 'गुणदीर्घोत्वानामपवाद' इति पूर्वरूपस्या-
प्युपलक्षणम् । इत्यादीति । प्रियतिस्रौ । प्रियतिस्र । प्रियतिस्रा । प्रियतिस्रे । ङसिङ्सो-
प्रियतिस्र इत्येव । 'ऋत उ' इत्युत्वं बाधित्वा रत्वम् । प्रियतिस्रोः । आमि
त्रयादेश बाधित्वा परत्वात्तिस्रादेशे सति रत्वं बाधित्वा 'नुमचिर' इति नुट्—प्रिय-
तिसृणाम् । प्रियतिस्रि—'ऋतो ङि' इति गुणापवादो रत्वम् । प्रियतिस्रोः । ननु प्रिया-
स्तिस्रो यस्य तत् कुलं प्रियत्रि इति कथम् ? त्रिशब्दस्य स्त्रीलिङ्गत्वेन तिसृभाव-
प्राप्तेः इत्यत आह—स्वमोर्लुकेति । 'स्वमोर्नपुंसकात्' इति स्वमोर्लुका लुप्तत्वेन 'न
लुमता' इति प्रत्ययलक्षणाभावात् विभक्तिपरकत्वाभावात् तिसृभाव इत्यर्थः । अनि-
त्यत्वादिति । 'न लुमता' इत्यस्यानित्यत्वम् 'इकोऽचि विभक्तौ' इत्युग्रहणात् इति
नपुंसकाधिकारे वक्ष्यते । अजादिविभक्तौ 'नपुंसकस्य झलचः' इति नुमपेक्षया परत्वात्
'अचि र ऋत' इति रत्वमाशङ्क्याह—रत्वादिति । ल्यब्लोपे पञ्चमी । पूर्वविप्रतिषेधेन
रत्वं बाधित्वा नुमित्यर्थः । प्रियतिसृणी इति । रत्वं बाधित्वा नुमि णत्वम् । प्रियतिसृणि
इति । जश्शसोश्शि । रत्वं बाधित्वा नुम् । शे' सर्वनामस्थानत्वान्तान्तलक्षणदीर्घः ।
णत्वम् । 'प्रत्ययोत्तरपदयोश्च' इति सूत्रे प्रियतिसृणी, प्रियतिसृणि इति भाष्योदाहर-
णात् पूर्वविप्रतिषेधमाश्रित्य नुमा रत्वबाध इति बोध्यम् । प्रियतिसृणेति । टायां पुंव-
त्त्वाभावपक्षे नुमि रूपम् । प्रियतिस्रेति । पुंवत्त्वे नुमभावात् रत्वम् । इत्यादीति ।
आदिना प्रियतिस्रे, प्रियतिसृणे इत्यादि बोध्यम् । द्वे रत्वे इति । द्विशब्दाद्विभक्तौ सत्यां
त्यदाद्यत्वे 'अजाद्यत' इति टावित्यर्थः । द्वे इत्यादि । टापि सति सवर्णदीर्घं द्वाशब्दस्य
रमावद्रूपाणीति भावः । इति इदन्ताः ॥

भ्याम् । द्वयोः । द्वयोः । ॥ इति इदन्ताः ॥ गौरी गौर्यौ गौर्यः । नदीकार्यम्—
हे गौरि । गौर्यै इत्यादि । एव वाणीनद्यादयः । प्रातिपदिकग्रहणे लिङ्गविशिष्टस्यापि
ग्रहणादनङि णिङ्गद्भावे च प्राप्ते 'विभक्तौ लिङ्गविशिष्टाग्रहणम्' (प ७४) ।
सखी सख्यौ सख्यः । इत्यादि गौरीवत् । अङ्गन्तत्वाच्च सुलोपः—लक्ष्मी । शेष
गौरीवत् । एव तरीतन्यादयः । स्त्री । हे स्त्री । ३०१ स्त्रियाः ६ । ४ । ७६ ॥
स्त्रीशब्दस्येयङ् स्यादजादौ प्रत्यये परे । स्त्रियौ स्त्रियः । ३०२ वाऽम्शसोः

अथ ईदन्ता निरूप्यन्ते । गौरीति । गौरीशब्दात् गौरादिलक्षणङीषि 'यस्येति च'
इत्यकारलोपे गौरीशब्दः । तस्मात् सुः, हल्ङ्थादिलोप इति भावः । गौर्याविति ।
'दीर्घाजसि च' इति पूर्वसवर्णदीर्घनिषेधे यणिति भावः । गौर्य इति । 'दीर्घाजसि च'
इति पूर्वसवर्णदीर्घनिषेधे यणिति भावः । नटाकारमिति । 'अम्बार्थनद्योर्ह्रस्वः' 'आण्-
द्याः' 'ह्रस्वनद्यापो नुट्' 'ङेरान्नद्याङ्गोभ्यः' इति विहितमित्यर्थः । 'यू स्याख्यौ' इति
नदीत्वम् । बहुश्रेयसीवत् । एव वाणीनद्यादयः इति । 'वण् शब्दे' वण्यते शब्द्यते इति
वाणी । 'इञ् वपादिभ्यः' इति इञ् । 'कृदिकारादक्तिनः' इति ङीप् । 'नदट्' इति
पचादौ पठितात् टित्वात् ङीप् । आदिना कर्त्रा दण्डिनी इत्यादिसंग्रहः । 'सख्यशि-
श्रीति भाषायाम्' इति सखिशब्दात् ङीषि 'यस्येति च' इति इकारलोपे सखीशब्दः ।
तस्य 'अनङ् सौ' इत्यनङम्, 'सख्युरसम्बुद्धौ' इति णिङ्गत्वं चाशङ्कते—प्रातिपदिकेति ।
'विभक्तौ लिङ्गविशिष्टाग्रहणम्' । 'युवोरनाकौ' इत्यत्र 'दद्याप्प्रातिपदिकात्' इत्यत्र च
भाष्ये इयं परिभाषा पठिता । विभक्तिनिमित्तके कार्ये कर्तव्ये प्रातिपदिकग्रहणे लिङ्ग-
विशिष्टस्य ग्रहणं नास्तीत्यर्थः । तथा च अनङ्, णिङ्गत्वं च न भवतीति भावः । नस्त्रीति ।
ङ्गन्तत्वात् सुलोपः । सख्य इत्यादीति । गौरीवदेव रूपाणीत्यर्थः । 'लक्ष्मेरुट् च'
इति लक्ष्मातोरीप्रत्यये मुडागमे लक्ष्मीशब्दः । तस्य विशेषमाह—अङ्गन्तत्वादिति ।
'कृदिकारादक्तिनः' इति ङीषि तु सुलोपो भवत्येव । शेष गौरीवदिति । अम्बार्थेत्यादि-
कार्यमित्यर्थः । एव तरीतन्यादयः इति । 'अवितृस्तृतन्त्रिभ्य ई' इति ईप्रत्यये तरीः
स्तरीः तन्त्रीः इत्यादि । अत्राप्यङ्गन्तत्वाच्च सुलोपः । 'कृदिकारात्' इति ङीषि तु
सुलोपः । शेषं गौरीवत् । स्त्री इति । 'स्यै शब्दसङ्घातयोः' । स्यायतः सङ्गते भवतः अस्यां
शुक्रशोणिते इति स्त्री । स्यायतेः इट् । ङटावितौ । द्वित्वसामर्थ्यादभस्यापि टेलोपः ।
लोपो व्योरिति यलोपः । टित्वात् ङीप् । हल्ङ्थादिलोप इति भावः । हे स्त्री इति ।
अम्बार्थेति ह्रस्वः । स्त्री औ इति स्थिते अधात्विकारत्वात् 'अचि श्नुधातु' इति
इयङ्यप्राप्ते स्त्रिया । अचि श्नुधात्वित्यतः अचीति इयङिति चानुवर्तते । तदाह—
स्त्रीशब्दस्येत्यादिना । स्त्रियौ स्त्रियः इति । औजसो रूपम् । अमि शसि च—स्त्रियम् स्त्रियः

६।४।८०॥ अमि शसि च स्त्रिया इयङ् वा स्यात् । स्त्रियम्-स्त्रीम् । स्त्रियौ । स्त्रिय-स्त्री । स्त्रिया । स्त्रियै । स्त्रिया । स्त्रिया । स्त्रियो । परत्वान्नुट्—स्त्रीणाम् । स्त्रियाम् स्त्रियो स्त्रीषु । स्त्रियमतिक्रान्तोऽतिस्त्रि । अतिस्त्रियौ ।

गुणनाभावौत्त्वनुड्भि परत्वात्पुंसि बाध्यते ।

क्रीवे नुमा च स्त्रीशब्दस्येयङित्यवधार्यताम् ॥

‘जसि च’ (सू २४१) अतिस्त्रियम् । हे अतिस्त्रे हे अतिस्त्रियौ हे अतिस्त्रिय । ‘वाऽम्शसो’ । अतिस्त्रियम् अतिस्त्रिम अतिस्त्रियौ अतिस्त्रिय-अतिस्त्रीन् । अति-

इति नित्यमियङि प्राप्ते वाऽम्शसोः । वा अम्शसोः इति च्छेदः । स्त्रिया इति इयङित्ति चानुवर्तते । तदाह—अमि शसि चेत्यादिना । स्त्रियमिति । इयङि रूपम् । स्त्रीमिति । इयङभावे अमि पूर्वः । स्त्रियाविति । औटि रूपम् । स्त्रिय-स्त्री इति । शसि ‘वाऽम्शसोः’ इति इयङि तदभावे च रूपम् । स्त्रियेति । इयङ् । स्त्रियै इति । आणनद्या इत्याट्, वृद्धिः, इयङ् । स्त्रिया इति । डसिडसोराट्, वृद्धिः, इयङ् । स्त्रियोरिति । ओसि इयङ् । परत्वान्नुडिति । आमि ‘स्त्रियाः’ इति इयङं बाधित्वा परत्वाच्चट् । स्त्रीणामिति । कृते नुटि अजादिविभक्त्यभावाच्चेयङ् । स्त्रियामिति । डेराम् । इयङ् ।

अथ प्रसङ्गात् पुंसि नपुंसके च स्त्रीशब्दस्य विशेषं दर्शयति—स्त्रियमतिक्रान्तोऽतिस्त्रिरिति । ‘अत्यादयः क्रान्ताद्यर्थे’ इति समासः । गोस्त्रियोरिति ह्रस्वत्वम् । दीर्घङ्यन्तत्वाभावाद् ईकाररूपङ्यन्तत्वाभावाद्वा हल्ङ्यदिलोपो न भवति । अतिस्त्रियाविति । ‘स्त्रियाः’ इत्यस्याङ्गत्वात्तदन्तेऽपि एकदेशविकृतन्यायेन प्रवृत्तेरियङिति भावः । अथ जस्, टा, डे, डसि, डस्, आम्, डि इत्येतेषु अतिस्त्रीशब्दस्य इयङ् नेत्येतत् श्लोकेन सङ्गृह्यति—गुणनाभावेत्यादिना । पुंसि गुणनाभावौत्त्वनुड्भिः, क्रीवे नुमा च परत्वात् स्त्रीशब्दस्य इयङ् बाध्यते, इत्यवधार्यतामित्यन्वयः । जसि चेति वेडिंतीति च गुणः, ‘आङो नाऽस्त्रियाम्’ इति नात्वम्, ‘अच्च घे’ इत्यौत्त्वम्, ‘ह्रस्वनद्यापः’ इति नुट्, ‘इकोऽचि विभक्तौ’ इति नुम्, एतेषामियङपेक्षया परत्वादित्यर्थः । ‘जसि च’ इत्यनन्तरम् इति गुण इति शेषः । अतिस्त्रियः इति । इयङं बाधित्वा गुणे अयादेशे रूपम् । हे अतिस्त्रे इति । ‘ह्रस्वस्य गुणः’ इति गुणे ‘एङ् ह्रस्वात्’ इति सङ्गृह्यल्लोपः । वाऽम्शसोः इत्यनन्तरं इयङ्विकल्प इति शेषः । अतिस्त्रियमिति । अमि इयङ्पक्षे रूपम् । अतिस्त्रिमिति । इयङ्भावपक्षे ‘अमि पूर्व’ । अतिस्त्रिय इति । ‘वाऽम्शसोः’ इति इयङ् । अतिस्त्रीमिति । इयङ्भावे पूर्वसवर्णदीर्घे ‘तस्माच्छसः’ इति नत्वम् । टा अतिस्त्रिणा । इयङं बाधित्वा परत्वात् ‘आङो नाऽस्त्रियाम्’ इति नात्वम् । भ्यामादिष्वविकृतम् । हे अतिस्त्रे । इयङं बाधित्वा परत्वात् ‘वेडिति’ इति गुणे अया-

स्त्रिणा । 'घेर्दिति' (सू. २४५) अतिस्त्रिये । अतिस्त्रे । अतिस्त्रे अतिस्त्रियोः
अतिस्त्रीणाम् । 'अच्च घे' ('सू. २४७) अतिस्त्रौ । अतिस्त्रियोः ।

ओस्यौकारे च नित्यं स्यादम्शसोरतु विभाषया ।

इयादेशोऽचि नान्यत्र स्त्रिया पुस्युपसर्जने ॥

क्लीबे तु नुम् । अतिस्त्रि अतिस्त्रिणी अतिस्त्रीणि । अतिस्त्रिणा । अतिस्त्रिणे ।
डेप्रभृतावजादौ वक्ष्यमाणपुंचद्वावापच्चे प्राप्तद्रूपम् । अतिस्त्रये-अतिस्त्रिणे । अति-
स्त्रे -अतिस्त्रिण । अतिस्त्रे -अतिस्त्रिण । अतिस्त्रियो-अतिस्त्रिणोः इत्यादि ।

देश' । ङसिङसो' अतिस्त्रे' । परत्वात् 'घेर्दिति' इति गुणे 'ङसिङसोश्च' इति पूर्व-
रूपम् । अतिस्त्रियोः इयङ् । आमि इयङ् बाधित्वा परत्वाद्भुटि नामीति दीर्घेणत्व-
म्—अतिस्त्रीणाम् । इयङ् बाधित्वा परत्वात् 'अच्च घे'—अतिस्त्रौ अतिस्त्रियोः अति-
स्त्रिषु । अथ पुंसि पूर्वश्लोकसिद्धमेवार्थं बालबोधाय लघुतरोपायेन संगृह्णाति ओस्यौ-
कारे चेदित्यादिना । उपसर्जनत्वदशायां पुंसि विद्यमानस्य स्त्रीशब्दस्य अचि यः इया-
देश' 'स्त्रिया' इति सूत्रविहितः स ओसि षष्ठीसप्तमीद्विवचने, औकारे च प्रथमा-
द्वितीयाद्विवचने च नित्यं स्यात्, अम्शसोस्तु विभाषया विकल्पेन स्यात्, उक्तच-
तुभ्योऽन्यत्र तु अचि सर्वत्र इयादेशो न स्यादिति योजना ।

क्लीबे तु नुमिति । इयङ् बाधते इति शेषः । अतिस्त्रि इति । स्त्रियमतिक्रान्तं
कुलम् अतिस्त्रि । 'स्वमोर्नपुंसकात्' इति सुलुक् । अतिस्त्रिणी इति । अतिस्त्रि औ इति
स्थिते 'नपुंसकाच्च' इत्यौङ् शीभावः । इयङ् बाधित्वा परत्वात् 'इकोऽचि विभक्तौ'
इति नुम् । असर्वनामस्थानत्वाच्च दीर्घः । णत्वम् । अतिस्त्रीणीति । जश्शसोः शिः ।
स्त्रिया इति इयङ् जसि च इति गुणं च बाधित्वा नुम् । 'शि सर्वनामस्थानम्' इति
सर्वनामस्थानत्वात् दीर्घः । णत्वम् । टा-अतिस्त्रिया । इयङ् नुम् च बाधित्वा ना-
भावः । डेप्रभृतावजाद्विविति । डे ङसि ङस् आम् डि ओस् इत्येतेषु 'तृतीयादिषु
भाषित' इति पुंवद्भावस्य वक्ष्यमाणत्वात् पुंवद्भावपक्षे पुंलिङ्गातिस्त्रिशब्दवद्रूपम् ।
पुंवत्त्वाभावपक्षे नुमि वारिवद्रूपमित्यर्थः । टायां तु पुंवत्त्वे तदभावे च नात्वे रूपे विशेष-
ाभावात् डेप्रभृतावित्युक्तम् । अतिस्त्रये इति । पुंवत्त्वे 'घेर्दिति' इति गुणे अयादेशः ।
अतिस्त्रिणे इति । पुंवत्त्वाभावे नुमि रूपम् । इहोभयत्रापि गुणेन नुमा च इयङ् बाध्य-
ते । अतिस्त्रेणि । ङसिङसोः पुंवत्त्वपक्षे 'घेर्दिति' इति गुणे 'ङसिङसोश्च' इति पूर्व-
रूपम् । अनिस्त्रिण इति । ङसिङसोः पुंवत्त्वाभावपक्षे नुमि रूपम् । इहाप्युभयत्र गुणनु-
म्भ्यामित्यङ् बाध्यते । अनिस्त्रियो —अनिस्त्रिणोरिति । पुंवत्त्वाभावे नुम् । पुंवत्त्वे
इयङ् । इत्यादीति । आमि पुंवत्त्वे तदभावे च इयङ् बाधित्वा नुडेव, न तु नुम्, 'नुम-

स्त्रियां तु प्रायेण पुंवत् । शसि अतिस्त्री । अतिस्त्रिया । 'डिति ह्रस्वश्च' (सू २९६) इति ह्रस्वान्तत्वप्रयुक्तो विकल्प । 'अस्त्री' इति तु इयङुवङ्स्थानावित्यस्यैव पर्युदासः, तत्संबद्धस्यैवानुवृत्तेः दीर्घस्याय निषेधः, न तु ह्रस्वस्य । अतिस्त्रियै-अतिस्त्रिये । अतिस्त्रिया-अतिस्त्रे । अतिस्त्रिया-अतिस्त्रे । अतिस्त्रीणाम् । अतिस्त्रियाम्-अतिस्त्रौ । श्री श्रियौ श्रिय । ३०३ नेयङुवङ्स्थानावस्त्री १।४।४।

चिर' इति वचनात् । 'नामि' इति दीर्घः । अतिस्त्रीणाम् । अतिस्त्री-अतिस्त्रिणि । अतिस्त्रियोः-अतिस्त्रिणोः ।

तदेवमुपसर्जनस्त्रीशब्दस्य पुनर्पुंसकविषये रूपाणि प्रदर्श्य प्रकृतमनुसरति-स्त्रिया त्विति । स्त्रियमतिक्रान्तेति विग्रहे 'अत्यादयः' इति समासे 'गोस्त्रियोः' इति ह्रस्वत्वे सति अतिस्त्रिशब्दः । तस्य प्रायेण उदाहृतपुलिङ्गातिस्त्रिशब्दवदृपाणीत्यर्थः । शसि अतिस्त्रीरिति । 'वाऽम्शसोः' इति इयङभावे पूर्वसवर्णदीर्घे सत्यपि स्त्रीलिङ्गत्वात् 'तस्माच्छसः' इति नत्व नेति भावः । अतिस्त्रियेति । स्त्रीलिङ्गत्वान्नात्वाभावे इयङ् । ह्रस्वान्तत्वेति । 'डिति ह्रस्वश्च' इत्यत्र इयङुवङ्स्थानौ स्त्रीशब्दभिन्नौ नित्यस्त्रीलिङ्गावीदृतौ नदीसंज्ञौ वा स्तः, इति प्रथम वाक्यम् । ह्रस्वाविवर्णवर्णौ स्त्रियां नदीसंज्ञौ वा स्तः इति द्वितीयं वाक्यम् । तत्र द्वितीयवाक्याद् अतिस्त्रिशब्दस्य डित्सु नदीत्वविकल्प इत्यर्थः । ननु 'नेयङुवङ्स्थानावस्त्री' इत्यतः अस्त्रीत्यस्यानुवृत्तेः कथमिह नदीत्वविकल्प इत्यत आह—अस्त्री इति त्विति । इयङुवङ्स्थानावित्यादिप्रथमवाक्यविहित-नदीत्वस्यैवास्त्रीति पर्युदासः, न तु ह्रस्वावित्यादिद्वितीयवाक्यविहितनदीत्वस्यापीत्यर्थः । कुत इत्यत आह—तत्संबद्धस्यैवानुवृत्तेरिति । नेयङुवङ्स्थानावित्यतः अस्त्रीत्यस्यानुवृत्तिर्वक्तव्या । ततश्च इयङुवङ्स्थानाविति यत्रान्वेति, तत्रैव तत्सम्बद्धस्य अस्त्रीत्यस्यानुवृत्तिरुचिता । एवं च ह्रस्वादिवाक्ये इयङुवङ्स्थानावित्यस्य अनुवृत्त्यभावाद् अस्त्रीत्यस्यापि तत्र नानुवृत्तिरिति भावः । अनिस्त्रिय इति । नदीत्वपक्षे आट् वृद्धिः । अतिस्त्रिये इति । नदीत्वाभावे घित्वात् 'घेडिति' इति गुणे अयादेशः । अतिस्त्रिया—अतिस्त्रेरिति । नदीत्ये आट् । तदभावे गुणः, 'डसिडसोश्च' इति पूर्वरूपम् । अतिस्त्रियामिति । नदीत्वपक्षे डेराम्, आट् । अतिस्त्र्याविति । नदीत्वाभावपक्षे 'अच्च घे' ।

श्रीरिति । श्रयन्त्येतामिति श्रीः । 'किञ्चिप्रच्छयायतस्तुकटप्रजुश्रीणां दीर्घोऽसम्प्रसारणं च' इति क्तिप्, प्रकृतेर्दीर्घश्च । श्रीशब्दात् सुः । अङ्यन्तत्वाच्च सुलोपः । श्रियौ श्रिय इति । 'दीर्घाजसि च' इति पूर्वसवर्णदीर्घनिषेधे 'इको यणचि' इति यणि प्राप्ते धात्ववयवेवर्णान्तत्वात् 'अचि श्नुधातु' इतीयङ् । एकाच्चात् सयोगपूर्वकत्वाच्च यण् न । 'यू स्यात्स्यौ' इति नदीत्वात् 'अम्बार्थ' इति ह्रस्वे प्राप्ते नेयङुवङ् । 'यू स्या-

इयड्वडो स्थितिर्योस्तावीदूतौ नदीसङ्गौ न स्त, न तु स्त्री । हे श्री । श्रियम् श्रियौ श्रियः । श्रियै-श्रिये । श्रिया-श्रिय । ३०४ वाऽऽमि ११४।१॥
इयड्वडस्थानौ स्याख्यौ यू आमि वा नदीसङ्गौ स्त, न तु स्त्री । श्रीणाम्-श्रियाम् । श्रियाम्-श्रियि । प्रधीशब्दस्य तु वृत्तिकारादीना मते लक्ष्मीवद्रूपम्, 'पदा-

ख्यौ नदी' इत्यतो यू नदीत्यनुवर्तते । स्थानशब्दो भावे ल्युङन्तः । इयड्वडो. स्थानं स्थितिर्योरिति बहुव्रीहि । इयड्वड्योग्याविति यावत् । तदाह—इयड्वडोरित्यादिना । हे श्रोरिति । अजादावियङ्थोग्यत्वात् नदीत्वनिषेधात् 'अम्बार्थनद्योः' इति ह्रस्वो नेति भावः । श्रियमिति । अमि पूर्वरूपं बाधित्वा इयड् । श्रियौ श्रिय इति । औट्-शसोः पूर्वंवत् । टा-श्रिया । श्रियै इति । 'डिति ह्रस्वश्चे'ति डिति नदीत्वपक्षे आट्, वृद्धिः । श्रिये इति । नदीत्वाभावे इयड् । श्रिया इति । डसिङ्सोः नदीत्वे 'आट्, वृद्धिः । श्रियः इति । नदीत्वाभावपक्षे इयडेव । डित्वाभावात् आमि 'डिति ह्रस्वश्च' इति अप्राप्ते वाऽऽमि । यू स्याख्यौ नदीत्यनुवर्तते । 'नेयड्वडस्थानावस्त्री' इति नज्वर्जमनुवर्तते । वा आमीति छेदः । अमि नदीकार्याभावात् । तदाह—इयड्वडस्थानावित्यादिना । श्रीणामिति । नदीत्वपक्षे 'ह्रस्वनद्यापः' इति नुट् । श्रियामिति । नदीत्वाभावे इयड् । श्रियाम्-श्रियीति । नदीत्वे डेराम्, आट्, इयड् । नुट् तु न, 'आटा नुट् बाध्यते' इत्युक्तत्वात् । नदीत्वाभावे तु इयडेव । श्रियोः । श्रीषु ।

प्रधीशब्दस्य त्विति । प्रध्यायतीत्यर्थे 'ध्यायतेः सम्प्रसारणं च' इति क्पि यकारस्य सम्प्रसारणे इकारे 'सम्प्रसारणाच्च' इति पूर्वरूपे 'हलः' इति दीर्घे निष्पन्नस्य प्रधीशब्दस्य वृत्तिकारहरदत्तादिमते लक्ष्मीवद्रूपाणि । तत्र 'एरनेकाचः' इति यणा इयडो बाधितत्वेन इयडस्थानत्वाभावात् 'नेयड्वडस्थानौ' इति नदीत्वनिषेधाभावात् 'यू स्याख्यौ' इति नित्यनदीत्वे सति 'अम्बार्थः' इत्यादिनदीकार्यप्रवृत्तेरिति भावः । तत्र अमि शसि च पूर्वरूपं पूर्वसवर्णदीर्घं च बाधित्वा यणेवेति विशेषः । ननु प्रध्यायते क्पि निष्पन्नस्य प्रधीशब्दस्य प्रकर्षेण ध्यातृत्वप्रवृत्तिनिमित्तकस्य लिङ्गत्रयसाधारणत्वात् नित्यस्त्रीलिङ्गत्वाभावात् नदीत्वाभावात् कथं नदीकार्याणीत्यत आह—पदान्तरं विनापीति । पदान्तरसमभिव्याहाराभावेऽपि य. शब्दः स्त्रीरूपार्थबोधकः सः नित्यस्त्रीलिङ्ग इति विवक्षितः । अत एव ब्राह्मण्याम् आधीशब्दस्य आध्यै इति रूपमास्थित भाष्ये । स्त्रियामेव यो वर्तते स एव नित्यस्त्रीलिङ्ग इत्यभ्युपगमे तु तदसङ्गतिः स्पष्टैव । आधीशब्दस्य क्रियाशब्दतया त्रिलिङ्गत्वात् । अतः पदान्तरं विनापि स्त्रियां वर्तमानत्वमेव नित्यस्त्रीत्वम् । इदं तु प्रधीशब्दस्य सम्भवत्येव, प्रकर्षेण ध्यातृत्व निमित्तीकृत्य स्त्रियां वृत्तिसम्भवात् । परन्तु प्रधीरित्युक्ते पुंसः स्त्रियाश्च प्रतीतिप्रसक्तौ अन्यतरव्यवच्छेदाय ब्राह्मण, ब्राह्मणी इत्यादिपदान्तरसम-

न्तरं विनापि स्त्रिया वर्तमानत्वं नित्यस्त्रीत्वम्' इति स्वीकारात् । 'लिङ्गान्तरानभि-
धायकत्वं तत्' इति कैयटमते तु पुवद्रूपम् । 'प्रकृष्टा धी' इति विग्रहे तु लक्ष्मी-
वत् । अमि शसि च—प्रथ्यम्, प्रथ्य इति विशेषः । सुष्ठु धीर्यस्याः, सुष्ठु ध्यायति
वेति विग्रहे तु वृत्तिकारमते सुधी श्रीवत् । मतान्तरे तु पुवत् । सुष्ठु धी इति
विग्रहे तु श्रीवदेव । ग्रामणी पुवत्, ग्रामनयनस्योत्सर्गतं पुधर्मतया पदान्तरं

भिव्याहारापेक्षा । नैतावतास्य पदान्तरसमभिव्याहाराभावे स्त्रियां वृत्तिरपैति ।
अतः प्रधीशब्दस्य नित्यस्त्रीलिङ्गत्वात् नदीकार्यं निर्वाधमिति भावः । लिङ्गान्तरेति ।
'स्त्रीलिङ्गान्यलिङ्गानभिधायकत्वमेव नित्यस्त्रीत्वम्' इति कैयटमतम् । 'स्त्रीविषया-
वेव यौ यू तयोरेव नदीसंज्ञा' इति 'यू स्यात्स्यौ' इत्यत्र भाष्यादिति तदाशयः ।
पुवद्रूपमिति । उदाहृतप्रधीशब्दस्य त्रिलिङ्गतया नित्यस्त्रीत्वाभावात् पुंस्वीव स्त्रिया-
मपि अनदीत्वादिति भावः । प्रकृष्टेति । प्रकृष्टा धीरिति विग्रहे प्रादिसमासे प्रधीश-
ब्दस्य मतद्वयरीत्यापि नित्यस्त्रीलिङ्गत्वात् लक्ष्मीवद्रूपमित्यर्थः । अमि शसि चेति । प्र-
ध्यायतीति, प्रकृष्टा धीरिति च विग्रहे प्रधीशब्दात् अमि शसि च पूर्वरूपं पूर्वसवर्ण-
दीर्घं च बाधित्वा 'एरनेकाच.' इति यण् ; इत्येतावान् विशेषो लक्ष्मीशब्दापेक्षेत्य-
र्थः । कैयटमते ब्राह्मणयाम् 'आध्यै' इति भाष्यप्रयोगस्तु बहुव्रीह्यभिप्रायेण नेयः ।
अत एव भाष्यात् 'नद्यृतश्च' इति कप् नेत्याहुः ।

सुष्ठु धीर्यस्या इति । सुष्ठु धीर्यस्या इति सुष्ठु ध्यायतीति उभयविधविग्रहेऽपि
-पदान्तरं विना स्त्रियां वर्तमानत्वं नित्यस्त्रीत्वमिति वृत्तिकारादिमते सुधीशब्दस्य
नित्यस्त्रीलिङ्गत्वेन 'नेयडुवड्स्थानावस्त्री' इति नदीत्वनिषेधात् 'डिति ह्रस्वश्च' इति
'वाऽऽमि' इति च श्रीशब्दवद्रूपाणि प्रत्येतव्यानि । 'न भूसुधियो.' इति यपिनपेधे इयङ्
एव प्रवृत्तेरिति भावः । मतान्तरे तु पुंवदिति । लिङ्गान्तरानभिधायकत्वं नित्यस्त्रीत्व-
मिति कैयटमते तु त्रिलिङ्गतया नदीत्वाभावात् पुंवदेव रूपमित्यर्थः । ननु सुधी-
शब्दे बहुव्रीहिप्रवृत्तेः प्राक् धीशब्दस्य नित्यस्त्रीलिङ्गत्वात् 'प्रथमलिङ्गग्रहणं च' इति
नदीत्वं दुर्वारमिति चेत् ? सत्यम्—यस्य वृत्तेः प्राक् नदीत्वं दृष्टं तस्य उपसर्जनत्वेऽ-
पि नदीत्वमतिदिश्यते । इह च वृत्तेः प्राक् धीशब्दस्य केवलस्य एकाच्चाद्यणभावे
इयङ्योग्यतया 'नेयडुवड्स्थानौ' इति नदीत्वनिषेधात् वृत्तावपि न तदतिदेश इत्या-
स्तां तावत् । सुष्ठु धीरिति विग्रहे तु श्रीवदेवेति । मतद्वयेऽपि नित्यस्त्रीलिङ्गत्वादिति भावः ।
ग्रामणी पुवदिति । स्त्रियामिति शेषः । ननु ग्रामं नयति नियमयतीति ग्रामणीशब्दस्य
प्रधीशब्दवत् पदान्तरं विनापि स्त्रियां वर्तमानत्वात् नित्यस्त्रीलिङ्गत्वान्नदीकार्य-
-स्त्वत् पुंवदिति कथमित्यत आह—ग्रामनयनस्येति । ग्रामनयनस्य लोके उत्स-
र्गतः सामान्यतः पुंधर्मतया (पुरुषकर्तव्यतया) ब्राह्मणीत्यादिपदान्तरसमभिव्या-

विनापि स्त्रियामप्रवृत्ते । एव खलपवनादेरपि पुधर्मत्वमौत्सर्गिकं बोध्यम् ॥ इति ईदन्ता ॥ धेनु मतिवत् । ३०५ स्त्रियां च ७ । १ । ६६ ॥ स्त्रीवाची क्रोष्टुशब्दस्तु जन्तवद्रूप लभते । ३०६ ऋन्नेभ्यो ङीप् ४।१।५॥ ऋदन्तेभ्यो नान्तेभ्यश्च स्त्रिया ङीप् स्यात् । क्रोष्ट्री क्रोष्ट्र्यौ क्रोष्ट्र्य । इत्युदन्ता ॥ वधूः गौरीवत् । भ्रू श्रीवत् । हे सुभ्रू । कथं तर्हि 'हापित कासि हे सुभ्रू' इति भट्टिः । प्रमाद एवायमिति बहव । खलपू पुवत् । पुनर्भू । 'हन्कर—' (वा ४११८)

हार विना स्त्रीलिङ्गाप्रतीतेः वृत्तिकारादिमतेऽपि नित्यस्त्रीलिङ्गत्वाभावाद्नदीत्वं नेत्यर्थः । एवमिति । खलपवनकटप्रवणादिक्रियाणामपि पुरुषकर्तव्यत्वम् औत्सर्गिकं सामान्यतः सिद्धम् । अतः खलपू कटप्रूः इत्यादिशब्दानामपि स्त्रियां वृत्तिकारादिमतेऽपि नित्यस्त्रीत्वं न । अतः पुंवदेव रूपमित्यर्थः । इति ईदन्ता ।

अथ उदन्ता निरूप्यन्ते । धेनुर्मतिवदिति । उकारस्य ओकारो गुणः, अवादेश इत्यादि विशेषस्तु सुगम इति भावः । अथ क्रोष्टुशब्दस्य स्त्रिया विशेषमाह—स्त्रियां च । 'तृज्वत्क्रोष्टु' इत्यनुवर्तते । रूपातिदेशोऽयमित्युक्तम् । तदाह—स्त्रीवाचीत्यादिना । तथा च स्त्रियामुदन्तः क्रोष्टुशब्दो नास्त्येव । किन्तु क्रोष्टृ इति ऋदन्त एवेति फलितम् । ऋन्नेभ्यो ङीप् । ऋतश्च नाश्चेति द्वन्द्व । स्त्रियामित्यधिकृतम् । 'ङ्याप्रातिपदिकात्' इत्यतः प्रातिपदिकग्रहणमनुवृत्तम् । ऋन्नकारं विशेष्यते । तदन्तविधिः । तदाह—ऋदन्तेभ्य इत्यादिना । ङपावितौ । क्रोष्टृ ई इति स्थिते यणि क्रोष्ट्रीशब्दात् सुब्रुत्पत्तिः । गौरीवद्रूपाणीत्याह—क्रोष्ट्री इत्यादि । इत्युदन्ताः ।

अथ उदन्ता निरूप्यन्ते । वधूः गौरीवदिति । 'वहो धश्च' इत्युप्रत्ययः हस्य धश्च । धात्ववयवोवर्णाभावात् नोवङ् । उकारस्य यण् वकार इत्यादिविशेषस्तु सुगम इति भावः । भ्रू श्रीवदिति । 'अमेश्व इ' इति द्वप्रत्ययान्तोऽयम् । 'अचि शनुधातुभ्रुवाम्' इत्युवङ् इत्यादिविशेषस्तु सुगम इति भावः । सु शोभना भ्रूर्यस्या सा सुभ्रू । अस्त्रीप्रत्ययान्तत्वात् 'गोस्त्रियो' इति ह्रस्वो न भवति । 'नेयडुवङ्स्थानावस्त्री' इति भ्रूशब्दस्य तदन्तस्य च निषेधात् नदीत्वं न । ततश्च 'अम्बार्थ' इत्यादिनदीकार्यं नेत्यभिप्रेत्याह—हे सुभ्रूरिति । कथं तर्हि । यदि सुभ्रूशब्दे नदीकार्यं न स्यात् तदा 'हापितः कासि हे सुभ्रू' इति कथं भट्टिराहेत्यर्थः । रावणेन सीतापहारोत्तरं रामविलापोऽयम् । हे सुभ्रू त्वया अहं हापितोऽस्मि विधिनेत्यर्थः । हापित इत्यस्य त्याजित इत्यर्थः । प्रमाद इति । 'अम्बार्थ' इति ह्रस्वस्य करणादिति भावः । बहव इति । कतिपये सामान्ये नपुंसकत्वमाश्रित्य कथञ्चित् समादधुः । खलपूः पुंवदिति ।

इति यणा उवडो बाधनात् 'नेयडुवड्' (सू ३०३) इति निषेधो न । हे पुनर्भु । पुनर्भ्वम् । पुनर्भ्वौ । पुनर्भ्व । ३०७ एकाजुत्तरपदे ण दा४।१२।। एकाजुत्तरपद यस्य तस्मिन्समासे पूर्वपदस्थान्निमितात्परस्य प्रातिपदिकान्तनुम्बि-भक्तिस्थस्य नस्य नित्य णत्वं स्यात् । आरम्भसामर्थ्याच्चित्यत्वे सिद्धे पुनर्णग्रहण स्पष्टार्थम् । यणं बाधित्वा परत्वान्नुट्—पुनर्भूणाम् । वर्षाभू । भेकजातौ नित्य-स्त्रीत्वाभावात्—हे वर्षाभू क्यैटमते । मतान्तरे तु हे वर्षाभु । 'भे कया पुनर्नवायां

खलपवनस्य उत्सर्गत' पुधर्मतया पदान्तरं विना स्त्रियां वर्तमानत्वाभावेन नित्यस्त्री-त्वाभावात् नदीत्वं नेति भावः ।

पुनर्भूरिति । 'पुनर्भूर्दिधिषूखडा द्वि' इत्यमरः । तस्य 'नेयडुवड्' इति निषेधमा-शङ्कयाह—दृन्करेतीति । अम्शसो. पूर्वरूपं पूर्वसवर्णदीर्घं च बाधित्वा 'दृन्कर' इति यणिति मत्वाह—पुनर्भ्वम् पुनर्भ्वाविति । पुनर्भ्वै । पुनर्भ्वाः । नद्यन्तत्वात् नुटि दीर्घे पुनर्भू नामिति स्थिते रेफान्नकारस्य भिन्नपदस्थत्वात् 'अट्कुप्वाड्' इत्यप्राप्ते एकाजुत्तरपदे ण । समासस्य चरमावयवे रूढेन उत्तरपदशब्देन समासे इति लभ्यते । एकः अच् यस्मिन् तत् एकाच्, तत् उत्तरपदं यस्य सः एकाजुत्तरपदः, तस्मिन् समासे इति बहुव्रीहिगर्भो बहुव्रीहिः । 'रषाभ्यां नो णः' इत्यनुवर्तते । 'पूर्वपदात् संज्ञायाम्' इत्यतः पूर्वपदादित्यनुवर्तते । पूर्वं पद यस्य तत् पूर्वपदम् । एकत्वमवि-वक्षितम् । पूर्वपदस्थाभ्यामिति लभ्यते । 'प्रातिपदिकान्तनुम्बिभक्तिषु च' इत्यनुव-र्तते । विद्यमानस्येति शेषः । तदाह—एकाजुत्तरपदमित्यादिना । नन्विह णकारग्रहणं व्यर्थम्, 'रषाभ्यां नो णः' इत्यत एव तदनुवृत्तिसिद्धेः । न च 'प्रातिपदिकान्तनुम्बि-भक्तिषु च' इति विकल्पनिवृत्त्यर्थं पुनर्णग्रहणमिति वाच्यम्, आरम्भसामर्थ्यादेव नित्यत्वसिद्धेरित्यत आह—आरम्भेति । यणमिति । 'दृन्कर' इति यणमित्यर्थः । पुनर्भू णामिति । रेफस्य 'हशि च' इत्युत्वं तु न, रोरेव तद्विधानात् । डेराम्—पुनर्भ्वाम् । वर्षाभूशब्दे विशेषमाह—भेकेति । 'बह्वादिभ्यश्च' इति ङीपो वैकल्पिकत्वात् ङीषभावे वर्षाभूशब्दः । स च भेकजातौ द्विलिङ्गः ।

'भेक्यां पुनर्नवायां स्त्री वर्षाभूर्दुर्दुरे पुमान्' इति यादवः ।

दुर्दुरो भेकः । एवं च 'लिङ्गान्तरानभिधायकत्वम्' इति क्यैटमते नित्यस्त्रीलि-ङ्गत्वाभावात् नदीत्वाभावे सति 'अम्बार्थ' इति ह्रस्वाभावे सति हे वर्षाभूरिति रूप-मित्यर्थः । मतान्तरे त्विति । 'पदान्तरं विनापि स्त्रियां वर्तमानत्वम्' इति वृत्तिकारा-दीनां मते तु वर्षाभूशब्दस्य जातिशब्दतया पदान्तरं विनापि स्त्रियां वर्तमानतया नित्यस्त्रीत्वाच्चदीप्ते 'अम्बार्थ' इति ह्रस्वे सति हे वर्षाभु इति रूपमित्यर्थः । ननु 'शिली गण्डूपदी भेकी वर्षाभ्वी कमठी डुलिः' इत्यमरकोशे वर्षाभूशब्दस्य भेकजातौ

स्त्री वर्षाभृद्दुरे पुमान्' इति यादव । 'वर्षाभ्वश्च' (सू २८२) वर्षाभ्वौ-वर्षा-
भ्व' । स्वयम्भू पुवत् । इत्युदन्ता ॥ ३०८ न षट्स्वस्त्रादिभ्यः ४।१।१०॥
षट्सञ्ज्ञकेभ्य स्वस्त्रादिभ्यश्च ङीप्तापौ न स्त ॥

‘स्वसा तिस्रश्चतस्रश्च ननान्दा दुहिता तथा ।

याता मातेति सप्तैते स्वस्त्रादय उदाहृता ॥’

‘अप्नुन्—’ (सू २७७) इति दीर्घः । स्वसा स्वसारौ स्वमार । माता पितृ-
वत् । शसि—मातृ । इत्युदन्ता ॥ द्यौ गोवत् ॥ इत्योदन्ता ॥ रा' पुवत् ॥ इत्यै-

स्त्रीलिङ्गमात्रावगमात् कैयटमतेऽपि नित्यस्त्रीत्वं कुतो न स्यादित्यत आह—मेभ्यमिति ।
यादवकोशानुसारात् अमरकोशे स्त्रीग्रहणमुपलक्षणमिति भावः । यद्वा अमरमतरित्या
कैयटमतेऽपि नित्यस्त्रीत्वमस्तु । अजादौ ‘परनेकाच’ इति यणः । ‘न भूसुधियोः’ इति
निषेधे प्राप्ते ‘वर्षाभ्वश्च’ इति यणः प्रतिप्रसव उक्तः । तं स्मारयति—वर्षाभ्वश्चति । स्व-
यम्भू पुंवदिति । स्वयम्भूशब्दस्य चतुरानने रूढत्वात् तस्य यौगिकस्य पदान्तरं विना
स्त्रियामवृत्तेः । न वृत्तिमते नित्यस्त्रीत्वम् । कैयटमते तु अनेकलिङ्गत्वात् न नित्यस्त्री-
त्वमिति भावः । इत्युदन्ताः ॥

अथ ऋदन्ता निरूप्यन्ते । ‘सावसेर्ऋन्’ इति सौ उपपदे अस्धातोः ऋन्प्रत्यये
स्वसृशब्दो भगिनीवाची । ‘ऋन्नेभ्यः’ इति ङीप्ति प्राप्ते न षट् । षट् इत्यनेन षट्स-
ञ्ज्ञका गुह्यन्त इत्याह—षट्सञ्ज्ञकेभ्य इति । ङीप्तापाविति । ‘ऋन्नेभ्यः’ इत्यतो ङीबिति,
‘टावृचि’ इत्यतष्टाबित्यस्य चानुवृत्तेरिति भावः । स्वस्त्रादीन् पठति—स्वसा तिस्र इत्या-
दिना । अथ ‘तिसृचतसृ’ इत्यनयोः पाठो न कर्तव्यः । ‘न तिसृचतसृ’ इति नामि दीर्घ-
निषेधादेव लिङ्गात् ङीवभावसिद्धेरिति ‘कृन्मेजन्त’ इति सूत्रे कैयटः । न नन्दतीति
ननान्दा । ‘नजि च नन्दे’ इति ऋन्, वृद्धिश्च । ‘ननान्दा तु स्वसा पत्यु’ इत्यमरः ।
दोग्धीति दुहिता । ‘नप्लनेष्ट्वष्ट्वहोतृपोतृभ्रातृजामातृमातृपितृदुहितृ’ इति दुहैस्तृच्,
इट् गुणाभावश्च निपातितः । मान्यते पूज्यते इति माता । मान् पूजायाम् । तृचि
नलोपश्च । यतते इति याता । ‘यतेवृद्धिश्च’ इति ऋन् उपधावृद्धिश्च । ‘भार्यास्तु भ्रातृ-
वर्गस्य यातर’ स्यु परस्परम्’ इत्यमरः । अप्लुङ्गितीति । स्वसृशब्दात् सू, ‘ऋदुश-
नस्’ इत्यनङ्, तुप्रत्ययान्तत्वाभावेऽपि ‘अप्नुन्’ इति सूत्रे स्वसृग्रहणात् दीर्घ इति
भावः । माना पितृवदिति । ‘अप्नुन्’ इति सूत्रे औणादिकतृन्तृजन्तेषु नप्त्रादीनामेव
दीर्घनियमनादिति भावः । इत्युदन्ताः ।

अथ ओदन्ता निरूप्यन्ते । द्यौर्गोवदिति । ‘ओतो णित्’ इति णिद्वत्वातिदेशात्
‘अचो णिति’ इति वृद्धिः । ‘द्यौदिवौ द्वे स्त्रियामभ्रम्’ इत्यमरः । इत्योदन्ताः ।

दन्ताः ॥ नौ ग्लौवत् ॥ इत्यौदन्ता ॥

इत्यजन्तस्त्रीलिङ्गप्रकरणम् ।



अथ अजन्तनपुंसकलिङ्गप्रकरणम् ॥ १० ॥

३०६ अतोऽम् ७।१।२४॥ अतोऽङ्गात्क्लीबात्स्वमोरम्स्यात् । ‘अमि पूर्व’ (सू १९४) ज्ञानम् । ‘एङ्हस्वात्-’ (सू १९३) इति हल्मात्रलोप — हे ज्ञान ।

अथ ऐदन्ता निरूप्यन्ते । रा-पुवदिति । ‘रायो हलि’ इत्यात्वम् । ‘राः स्त्रीत्येके’ इति क्षीरस्वाम्युक्ते, स्त्रीलिङ्गोऽप्ययमिति भावः । इत्यैदन्ताः ।

अथ औदन्ता निरूप्यन्ते । नौग्लौवदिति । ‘स्त्रियां नौस्तरणिस्तरि-’ इत्यमरः । इत्यौदन्ताः ॥

इति श्रीवासुदेवदीक्षितविदुषा विरचितायां सिद्धान्तकौमुदीव्याख्यायां
बालमनोरमायामजन्तस्त्रीलिङ्गनिरूपण समाप्तम् ।



अथाजन्तनपुंसकलिङ्गा निरूप्यन्ते । ज्ञानशब्दात् सुः ‘स्वमोर्नपुंसकात्’ इति तस्य लुकि प्राप्ते—अतोऽम् । अत इति पञ्चमी । अङ्गस्येत्यधिकृत पञ्चम्या विपरिणम्यते । अत इत्यनेन विशेष्यते । तदन्तविधिः । ‘स्वमोर्नपुंसकात्’ इत्यनुवर्तते । तदाह— अतोऽङ्गादिति । अदन्तादङ्गादित्यर्थः । ज्ञानमिति । सोरमि कृते अमि पूर्वरूपम् इति भावः । अमोऽम्बिधानं तु ‘स्वमोर्नपुंसकात्’ इति लुङ्निवृत्त्यर्थम् । ननु अतः म् इत्येव छेदोऽस्तु, सोर्मकारदेशे ज्ञानमिति सिद्धे; अमि च ‘आदेः परस्य’ इति अकारस्य मकारे अन्त्यस्य मकारस्य सयोगान्तलोपेनैव ज्ञानमिति सिद्धेरिति चेत् ? मैवम्—एवं सति ज्ञानमित्यत्र ‘सुपि च’ इति दीर्घापत्तेः न च अदन्तसन्निपातमाश्रित्य प्रवृत्तस्य मादेशस्य तद्विघातकदीर्घनिमित्तत्वं न सम्भवति, सन्निपातपरिभाषाविरोधादिति वाच्यम्, ‘सुपि च’ इति दीर्घे कर्तव्ये सन्निपातपरिभाषाया अप्रवृत्तेरित्युक्तत्वादित्यलम् । हे ज्ञानेति । हे ज्ञान स् इति स्थिते सोरमि कृते पूर्वरूपे ‘एङ्हस्वात्’ इति मकारलोपे हे ज्ञानेति रूपम् । ननु एङ्हस्वादित्यत्र सम्बुद्धयान्निसस्य सम्बुद्धयैवान्वय उचितः । ततश्च एङन्तादध्रस्वान्ताच्चाङ्गात् परा या सम्बुद्धिः तदवयवस्य हलो लोप इति लभ्यते । ततश्च प्रकृते पूर्वरूपे कृते तस्य पूर्वान्तत्वाश्रयेण ज्ञान इत्यदन्तमङ्गम् । ततः परा सम्बुद्धिर्नास्ति मकारमात्रस्यासम्बुद्धित्वात्, सुस्थानिकस्याम एव सम्बुद्धित्वात्, अर्धविकारेण एकदेशविकृतन्यायानवताराच्च । न च

३१० नपुंसकाच्च ७।१।१६।। क्लीबात्परस्यौड शी स्यात् । भसज्ञा-
याम् । ३११ यस्येति च १।४।१४८।। भस्येवर्णावर्णयोर्लोप स्यादी-
कारे तद्धिते च परे । इत्यकारलोपे प्राप्ते 'औड श्या प्रतिषेधो वाच्यः'
(वा ४१८९) । ज्ञाने । ३१२ जश्शसोः शिः ७।१।२०।। क्लीबादनयो शिः
स्यात् । ३१३ शि सर्वनामस्थानम् १।१।४२।। 'शि' इत्येतदुक्तसंज्ञं स्यात् ।
३१४ नपुंसकस्य क्लचः ७।१।७२।। क्लन्तस्याजन्तस्य च क्लीबस्य

पूर्वरूपात् प्राक् 'एङ्हस्वात्' इत्यस्य प्रवृत्तिः किं न स्यादिति वाच्यम्, परत्वात्
पूर्वरूपस्यैव पूर्वं प्रवृत्तेः । न च पूर्वान्तत्वात् पूर्वरूपस्याङ्गान्तर्भावात् ज्ञान इत्यद-
न्तमङ्गम्, परादित्वाच्च अम् इत्यस्य सम्बुद्धित्वं चेत्याश्रित्य तदवयवहलो मकारमा-
त्रस्य 'एङ्हस्वात्' इति लोपो निर्वाध इति वाच्यम्, 'उभयत आश्रयणे नान्तादि-
वत्' इति निषेधादित्यत आह—एङ्हस्वादिति । हल्मात्रलोप इति । पूर्वरूपे कृते सम्बु-
द्धेर्मकारमात्रं यत् परिशिष्टं तस्य 'एङ्हस्वात्' इति लोप इत्यर्थः । लघ्यानुरोधात्
सम्बुद्धयक्षितमङ्गं सम्बुद्धौ नान्वेति; किन्तु सम्बुद्धयवयवहल्येवान्वेति । ततश्च
एङन्तात् ह्रस्वान्ताच्चाङ्गात् परो यः सम्बुद्धयवयवहल् तस्य लोप इति लभ्यते ।
प्रकृते च पूर्वरूपे कृतेऽपि ह्रस्वान्तादङ्गात् परत्वं सम्बुद्धयवयवस्य मकारमात्रस्य
अस्येवेति तस्य 'एङ्हस्वात्' इति लोपो निर्वाध इत्यन्यत्र विस्तरः ।

नपुंसकाच्च । 'जसः शी' इत्यतः शीति 'औड आप,' इत्यतः 'औड,' इति चानु-
वर्तते । तदाह—क्लीवादिति । औडित्यौकारविभक्तेः संज्ञेत्युक्तम् । ज्ञान ई इति
स्थिते—यस्येति च । यस्य ईतीति छेदः । इश्च अश्च तयोः समाहारः यं तस्य इवर्णस्य
अवर्णस्य चेत्यर्थः । भस्येत्यधिकृतम् । 'नस्तद्धिते' इत्यतः तद्धिते इत्यनुवर्तते । तदा-
ह—भस्येत्यादिना । इत्यकारलोपे प्राप्ते इति । 'मुडनपुंसकस्य' इति पर्युदासेन शीभाव-
स्यासर्वनामस्थानतया तस्मिन् परतो भत्वादिति भावः । औड, श्यामिति । औडः यः
शीआदेशः तस्मिन् परतः 'यस्येति च' इति लोपस्य प्रतिषेधो वक्तव्य इत्यर्थः ।
श्यामिति निर्देशादेव नित्यस्त्रीत्वं बोध्यम् । औड इति तु व्यर्थमेव । सर्वे इत्यादौ
'जसः शी' इत्यस्य भाधिकारेणैव व्यावृत्तिसिद्धेः । ज्ञाने ज्ञात् । ज्ञान ई इति स्थिते आ-
द्गुण इति भावः । जश्शसोः शि । 'स्वमोर्नपुंसकात्' इत्यतो नपुंसकादित्यनुवर्तते ।
तदाह—क्लीवादिति । ज्ञान शि इति स्थिते स्थानिवत्त्वेन प्रत्ययत्वात् 'लशक्तद्धिते' इति
शकार इत् । शि सर्वनामस्थानम् । उक्तसंज्ञमिति । सर्वनामस्थानसंज्ञकमित्यर्थः । अनपुं-
सकस्येति पर्युदासात् शि इत्यस्य सर्वनामस्थानत्वे अप्राप्ते वचनम् नपुंसकस्य क्लचः ।
क्लच् च अच्चेति समाहारद्वन्द्वः । तेन च अङ्गस्येत्यधिकृतं विशेष्यते । तदन्तवि-

नुमागम स्यात्सर्वनामस्थाने परे । उपधादीर्घः । ज्ञानानि । पुनस्तद्वत् । शेष
 रामवत् । एव धनवनफलादयः । ३१५ अद्भुतरादिभ्यः पञ्चभ्य ७।१।
 २५॥ एभ्यः क्लीबेभ्यः स्वमोरद्वादेशः स्यात् । ३१६ टेः ६।४।१४३॥ डिति
 परे भस्य टेल्लोपः स्यात् । 'वाऽवसाने' (सू २०६) । कतरत्-कतरद् कतरे कत-
 राणि । 'भस्य' इति किम् ? पञ्चमः । टेल्लुप्तत्वात् 'प्रथमयो —' (सू १६४) इति
 पूर्वसवर्णदीर्घः 'एङ्हस्वात् —' (सू १९३) इति सम्बुद्धिलोपश्च न भवति—हे
 कतरत् । पुनस्तद्वत् । शेषः पुवत् । कतमत् । इतरत् । अन्यत् । अन्यतरत् ।
 अन्यतमशब्दस्य तु अन्यतममित्येव । 'एकतरात्प्रतिषेधो वक्तव्यः' (वा ४२८७) ।

धिः । 'इदितो नुग्धातोः' इत्यतो नुमित्यनुवर्तते । 'उगिदचाम्' इत्यतः सर्वनामस्थाने
 इत्यनुवर्तते । तदाह—झलन्तस्येत्य॥देना । मित्वादन्यादचः परः । उपधादीर्घः इति ।
 ज्ञानम् इ इति स्थिते 'सर्वनामस्थाने च' इति दीर्घ इत्यर्थः । पुनस्तद्वदिति । अमौद्शस्सु
 ज्ञानं ज्ञाने ज्ञानानि इति क्रमेण रूपाणीत्यर्थः । शेषः रामवदिति । शिष्यत इति शेषम् ।
 कर्मणि घञ् । 'घञजवन्ताः पुसि' इति तु प्रायिकमिति भावः ।

अद्भुतरादिभ्यः । अद्भु डतरादिभ्य इति छेदः । दस्य घृत्वेन ङकारः । दस्य सयो-
 गान्तलोपश्च आदेशस्वरूपावगतये न कृत इति कैयटः । डतर, डतम, अन्य, अन्यतर,
 इतर इति डतरादयः सर्वादिगणपठिताः । अत्र डतरडतमौ प्रत्ययौ । अतस्तदन्तग्रह-
 णम् । 'स्वमोर्नपुंसकात्' इति सूत्रमनुवर्तते तदाह—एभ्यः न्यादिना । ङकार इत् ।
 कतर अद् इति स्थिते—टेः । अल्लोपोऽन इत्यस्माल्लोप इति 'ति विशतेडिति' इत्य-
 तः डितोति चानुवर्तते । भस्येत्यधिकृतम् । तदाह—डितीत्यादिना । कतर अद् इत्यत्र
 रेफादङ्कारस्य लोपः । चर्त्तविकल्पं स्मारयति—वाऽवसाने इति । ननु पररूपेण कतरदि-
 ति सिद्धेः अद्भो ङिकरणस्य किं प्रयोजनमित्यत आह—टेल्लुप्तत्वादिति । टेल्लुप्तत्वात्
 पूर्वसवर्णदीर्घो न भवतीत्यन्वयः । डित्वाभावे 'टेः' इति लोपस्याप्राप्त्या पररूप बाधि-
 त्वा पूर्वसवर्णदीर्घः प्रसज्येत इति भावः । ननु पूर्वसवर्णदीर्घाभावाय ङकार एवादेशः
 क्रियतामित्यत आह—एङ्हस्वादित्यादि । सोर्दङ्कारादेशे सति तस्य स्थानिवत्त्वेन सम्बु-
 द्धित्वात् ह्रस्वान्ताद्भावात् परस्वाच्च लोपः प्रसज्येत । अद्वादेशे तु टिलोपे सति कतर
 इत्यङ्गम्, न तद्भ्रष्टान्तम् । यत्तु ह्रस्वान्तं कतर इति, न तद्भ्रष्टम्, रेफादङ्कारस्य
 प्रत्ययावयवत्वेन तदन्तस्य प्रत्ययपरकत्वाभावेन अङ्गत्वाभावात् । अतश्चिलोपप्रवृत्तये
 अद्वादेशविधिरिति भावः । पुनस्तद्वदिति । प्रथमावत् द्वितीयेत्यर्थः । शेषः पुवदिति ।
 सर्ववदित्यर्थः । अन्यतमशब्दस्य रिति । तस्याव्युत्पन्नप्रातिपदिकत्वेन डतमप्रत्ययान्त-
 त्वाभावेन तत्राद्वादेशो नेत्यर्थः । 'एकाच्च प्राचाम्' इति डतरजन्तादेकतरशब्दात्

एकतरम् । सौरमादेशे कृते सन्निपातपरिभाषया न जरस् । अजरम् । अजरसी-
अजरे । परत्वाज्जरसि कृते झलन्तत्वान्नुम् । ३१७ सान्तमहतः संयोगस्य ।
६।४।१०। सान्तसंयोगस्य महतश्च यो नकारस्तस्योपधाया दीर्घः स्यादसंबुद्धौ
सर्वनामस्थाने परे । अजरासि-अजराणि । अमि लुकोऽपवादमम्भाव बाधित्वा पर-

स्वमोरद्वादेशे प्राप्ते आह—एकतरादिति । एकतरशब्दात् परयोः स्वमोरद्वादेशप्र-
तिषेधो वक्तव्य इत्यर्थः ।

अविद्यमाना जरा यस्य कुलस्येति विग्रहे ‘नजोऽस्त्यर्थानाम्’ इति बहुव्रीहौ विद्य-
मानपदलोपे ‘गोस्त्रियोः’ इति ह्रस्वत्वे अजरशब्दः । तस्य प्रक्रियां दर्शयति—सोरिति ।
सौरमादेशे कृते अजरमित्यन्वयः । जरसादेशमाशङ्क्याह—सन्निपातेति । अदन्तसन्नि-
पाताश्रयस्य अमः अदन्तत्वविघातकजरसादेशं प्रति निमित्तत्वायोगादिति भावः । अज-
रसी इति । ‘नपुंसकाच्च’ इति शीभावे जरसादेशे रूपम् । अजरे इति । जरसादेशाभावे
रूपम् । जसि रूपं दर्शयितुमाह—परत्वादिति । अजरस् इति स्थिते ‘जश्शसोः शिः’
इति शिभावात् परत्वाज्जरसि कृते ततः शिभावे झलन्तत्वानुमित्यर्थः इति केचित् ।
तदेतत् ‘जराया जरस्’ इति सूत्रे अजरांसीत्यत्र ‘नुम्जरसोः प्राप्तयोः विप्रतिषेधेन
जरस्’ इति भाष्यविरुद्धत्वादुपेक्ष्यम् । शिभावात् पूर्वमेव परत्वात् जरसः प्रवृत्तौ हि
तदा जसः सर्वनामस्थानत्वाभावेन नुम् एवाग्रसक्तेः तदसंगतिः स्पष्टैव । पूर्वविप्रतिषेध-
माश्रित्य जरस् पूर्वमेव शिभावे तु तद्भाष्यं सङ्गच्छते । एवञ्च जरसः पूर्वमेव शिभावे कृते
तस्य सर्वनामस्थानत्वात् तस्मिन् परे नुम्जरसोः प्राप्तयोः नुमपेक्षया परत्वात् जरस् ,
ततो झलन्तलक्षणो नुमित्येव व्याख्येयम् । यदि हि जरसादेशात् प्रागेव अजन्तलक्षणो
नुम् स्यात्, तदा अजरन् इ इति स्थिते ‘निर्दिश्यमानस्यादेशा भवन्ति’ इति न्यायेन
जर इत्यस्य जरसि कृते अजरस् न् इ इति स्थिते सान्तसंयोगाभावात् ‘सान्तमहतः’
इति वक्ष्यमाणदीर्घो न स्यादित्यादि शब्देन्दुशेखरे निर्जरशब्दनिरूपणे अत्र च प्रप-
ञ्चितम् । उभयथापि अजरन् स् इति स्थिते नान्तत्वाभावात् ‘सर्वनामस्थाने च’
इति दीर्घे अग्राप्ते सान्तमहतः । सर्वनामस्थाने चासंबुद्धौ इति, ‘नोपधायाः’ इति
चानुवर्तते । नेति लुप्तषष्ठीकं पदम् । ‘ह्रलोपे पूर्वस्य’ इत्यतो दीर्घ इत्यनुवर्तते ।
नकारस्य उपधायाः दीर्घ इति लभ्यते । संयोगस्येत्यवयवषष्ठ्यन्तं नकारे अन्वेति ।
सान्तेति षष्ठ्यन्तं पृथक्पदम् । आर्षः षष्ठ्या लुक् । सान्तस्येति लभ्यते । तच्च
संयोगे अभेदेनान्वेति—सान्तो यः संयोगः इति । अत एवासामर्थ्यान्महच्छब्देन
तस्य न समासः । महत् इत्यप्यवयवषष्ठ्यन्तम् । तच्च नकारे अन्वेति । तदाह—
सान्तसंयोगस्येत्यादिना । अजरासीति । दीर्घे सति ‘नश्चापदान्तस्य’ इत्यनुस्वारः । अत्र

त्वाज्जरस् । ततः सन्निपातपरिभाषया न लुक् । अजरसम्-अजरम् । अजरसी-अजरे । अजरासि-अजराणि । शेषं पुवत् । 'पदञ्च—' (सू २२८) इति हृदयो-दकास्याना हृद् उदन् आसन् । हन्दि । हदा । हद्भ्यामित्यादि । उदानि । उद्ना । उद्भ्यामित्यादि । आसानि । आस्ना । आसभ्यामित्यादि । मासि । मासा । मान्भ्या-

उपधाया इति पूर्वत्वमात्रोपलक्षणम्, पारिभाषिकोपधात्वस्यासम्भवात् । अथ द्वि-
तीयैकवचने रूपं दर्शयितुमाह—अभि लुक् इति । अजर अम् इति स्थिते 'स्वमोर्नपुंस-
कात्' इति लुक् प्राप्तः, तं बाधित्वा तदपवादः 'अतोऽम्' इत्यम्भावः प्राप्तः, तं बाधि-
त्वा 'विप्रतिषेधे परम्' इति परत्वाज्जरस् । अजरसमिति । वस्तुस्थितिकथनमेतत् ।
ननु 'लुगपवादस्याम्भावस्य जरसादेशेन बाधितत्वात् 'अपवादे निषिद्धे पुनरुत्सर्गस्य
स्थितिः' इति न्यायेन अमो लुक् कुतो न स्यादित्यत आह—तत इति । ततो न
लुगित्यन्वयः । जरसादेशानन्तरं अमो लुङ् न भवतीत्यर्थः । कुत इत्यत आह—
सन्निपातेति । अम्सन्निपातमाश्रित्य प्रवृत्तस्य जरसः तल्लुकि निमित्तत्वाभावादिति
भावः । शेष पुवत् । अजरसा-अजरेण । अजरसे-अजराय । अजरसः-अजरात् । अज-
रसः-अजरस्य । अजरसोः-अजरयोः । अजरसि-अजरे ।

हृदयोदकास्यशब्दाः सुटि ज्ञानवत् । शसादौ विशेषमाह—पदञ्चिति । हन्दीति ।
हृदयशब्दात् शसः शिभावे हृदादेशे 'नपुंसकस्य झलच' इति ऋकारात् परतो नुमि
'नश्चापदान्तस्य' इत्यनुस्वारे तस्य परसवर्णे नकारे रूपम् । इत्यादीति । हदे । हदः ।
हद् । हदो । हदाम् । हदि । हदो । हत्सु । हदभावपक्षे ज्ञानवत् । उदकशब्दः
सुटि ज्ञानवत् । शसादौ विशेषमाह—उदानीति । शसः शिभावे उदन्नादेशे 'सर्वनाम-
स्थाने च' इति दीर्घः । 'अल्लोपोऽनः' इति तु न, शेः सर्वनामस्थानत्वात् । उदनेति ।
उदक आ इति स्थिते उदन्नादेशे अल्लोपः । उदभ्यामिति । उदन्नादेशे 'न लोपः प्राति-
पदिकान्तस्य' इति नलोपः, 'स्वादिष्वसर्वनामस्थाने' इति पदत्वात् । इत्यादीति ।
उद्ने । उद्न । उद्नः । उद्नोः । उद्नि-उद्नि । उद्नोः । उदन्नभावपक्षे ज्ञान-
वत् । आस्यशब्दः सुटि ज्ञानवत् । शसादौ विशेषमाह—आसानीत्यादिना । उदन्नादेश-
वद्रूपाणि । इत्यादीति । आरने । आस्नः । आस्नः । आस्नोः । आस्नि-आसनि ।
आस्नोः । आससु । आसन्नभावपक्षे ज्ञानवत् । मांसशब्दोऽपि सुटि ज्ञानवत् । 'मांस-
पृतनानासूनानाम्' इति शसादौ मांस् आदेशः । अत्र नकारस्य 'नश्चापदान्तस्य' इति
कृतानुस्वारस्य निर्देशः । अत एवाह—मान्भ्यामिति । मांस् आदेशो सकारस्य सयो-
गान्तलोपे सति निमित्तापायात् अनुस्वारनिवृत्तौ रूपम् । संयोगान्तलोपस्यासिद्ध-
त्वाच्चलोपो न ।

मित्यादि । वस्तुतस्तु प्रभृतिग्रहणं प्रकारार्थमित्युक्तम् । अत एव भाष्ये 'मास्प-
चन्या उखाया' इत्युदाहृतम् । अयस्मयादित्वेन भन्वात्सयोगान्तलोपो न । 'पह-
न्—' (सू २२८) इत्यत्र हि 'छन्दसि' इत्यनुवर्तिनं वृत्तौ । तथापि 'अपो भि'
(सू ४४२) इत्यत्र 'मासश्छन्दसि' (वा ४६३४) इति वार्तिके छन्दोग्रहणसामर्थ्या-
ल्लोकेऽपि क्वचित् इति कैयटोक्तरीत्या प्रयोगमनुसृत्य पदादय प्रयोक्तव्या इति बो-

अथ सुख्यपि हृदाद्यादेश साधयितुमाह—वस्तुतस्त्विति । इत्युक्तमिति । 'ककुहो-
षणी' इति भाष्यप्रयोगात् प्रभृतिग्रहणस्य प्रकारार्थत्वम् अजन्तपुंलिङ्गाधिकारे स्वय-
मुक्तमित्यर्थः । ननु प्रभृतिग्रहणस्य प्रकारार्थत्वेऽपि प्रत्ययत्वेन सादृश्यविवक्षायां
प्रथमैकवचने हृत् इति प्रयोगोऽनुपपन्नः, सोर्लुका लुप्तत्वेन प्रत्ययलक्षणस्याप्यभावात्
तदनित्यत्वाश्रयणे च मानाभावादित्यत आह—अत एवेति । मान्पचन्या इति । पच्यते
अस्यामुखायामिति पचनी । अधिकरणे ह्युट्, अनादेशः । टित्वात् ङीप् मासस्य
पचनीति षष्ठीसमासः । अत्र ङसो लुका लुप्तत्वात् प्रत्ययलक्षणाभावे प्रत्ययपरत्वा-
भावात् मास् आदेशो न स्यात् । अतो हृदाद्यादेशविधौ 'न लुमता' इति निषेधस्या-
नित्यत्वमाश्रीयत इत्यर्थः । ननु मांसपचन्या इत्यत्र अन्तर्वर्तिनं ङसं लुप्तमाश्रित्य
मांस् इत्यस्यास्ति पदत्वम्, 'सुसिङ्गन्तम्' इति पदसञ्ज्ञायाः प्रकृतिप्रत्ययधर्मत्वेन
केवलाङ्गधर्मत्वाभावेन अत्र 'न लुमता' इति निषेधस्याप्रवृत्तेः । अन्यथा राजपुरुष
इत्यत्र कथं नलोपः । ततश्चात्र सकारस्य संयोगान्तलोपो दुर्वार इत्यत आह—
भत्वात् संयोगान्तलोपो नेति । ननु यजादिस्वादिप्रत्यये परे विधीयमानायाः भसञ्ज्ञायाः
केवलाङ्गधर्मत्वात् तत्र लुका लुप्ते प्रत्ययलक्षणनिषेधात् कथमिह भसञ्ज्ञेत्यत आह—
अयस्मयादित्वेनेति । मांस् आदेशस्य अयस्मयादिगणपठितत्वात् 'अयस्मयादीनि छन्द-
सि' इति भवमित्यर्थः । शङ्कते—पहन्नित्यत्रेति । पहन् इति सूत्रे 'शीर्षन् छन्दसि'
इत्यतः छन्दसीत्यनुवृत्ति वृत्तिग्रन्थे प्रदर्शितेत्यर्थः । ततश्च वैदिकप्रक्रियायामेव तदु-
पन्यासो युज्यत इत्याक्षेपः । परिहरति—नथापीति । 'पहन्नो' इति सूत्रे छन्दोग्रह-
णानुवृत्तावपि लोकेऽपि क्वचिदित्यन्वयः । कुतो लोकेऽपि प्रयोग इत्यत आह—अपो
भीत्यादि । 'अपो भि' इति सूत्रम् । अपस्तकारः स्यात् भादौ प्रत्यये परे इत्यर्थः ।
तत्रास्ति वार्तिकम्—'मासश्छन्दसि' इति । मास् इत्यस्य तकारः स्यात् भादिप्रत्यये
परे छन्दसि इति तदर्थः । ऋग्वेदे 'माङ्गिः शरङ्गिः' इत्यादिमन्त्रमुदाहरणम् । यदि
'पहन्' इति छन्दोमात्रविषयं स्यात् तदा मास् इत्यादेशस्य छन्दोमात्रविषयत्वाद्-
लौकिकत्वात् मासश्छन्दसीति सस्य तकारविधौ छन्दोग्रहणं व्यर्थं स्यात् । अतो
लोकेऽपि क्वचिदिति कैयटोक्तरीत्या 'पहन्' इत्यस्य लोकेऽपि प्रवृत्तिमनुमत्य पदाद्या-
देशाः प्रयोक्तुं योग्या इत्यर्थः । इत्यदन्ताः ॥

ध्यम् । इत्यदन्ता ॥ ३१८ ह्रस्वो नपुंसके प्रातिपदिकस्य १।२।४७।
 क्लीबे प्रातिपदिकस्याजन्तस्य ह्रस्व स्यात् । श्रीप ज्ञानवत् । श्रीपाय । अत्र सन्नि-
 पातपरिभाषया 'आतो धातो' (सू २४०) इत्याकारलोपो न । इत्यादन्ता ॥
 ३१६ स्वमोर्नपुसकात् ७।१।२३। क्लीबादज्ञात्परयोः स्वमोर्लुक् स्यात् ।

अथ आदन्ता निरूप्यन्ते । श्रियं पातीति श्रीपाशब्दो विश्वपाशब्दवत् विजन्तः
 क्बिन्तो वा । तस्य नपुंसकत्वे ह्रस्वविधानमाह—ह्रस्वो नपुंसके । ह्रस्वश्रुत्या उपस्थि-
 तेन अच इत्यनेन प्रातिपदिकस्य विशेषणात् तदन्तविधिरित्याह—कृत्वा इत्यादिना ।
 न च कुले इति द्विवचने एकादेशस्य पूर्वान्तत्वेन ग्रहणात् अजन्तप्रातिपदिकत्वाद्भ्रस्वः
 स्यादिति वाच्यम्, 'अर्थवदधातुः' इत्यतः प्रातिपदिकग्रहणानुवृत्तौ पुनः प्रातिपदिक-
 ग्रहणेन अन्तवद्भावत् प्रातिपदिकत्वे ह्रस्वाभावबोधनात् । ज्ञानवदिति । ह्रस्वविधानात्
 दीर्घान्तत्वप्रयुक्तो न कश्चिद्विशेष इति भावः । जश्शसो. शिः श्रीपाणीति रूपम्, भि-
 न्नपदस्थत्वेऽपि 'एकाजुत्तरपदे णः' इति णत्वप्रवृत्तेः । श्रीपेण-इनादेशे गुणे तस्य
 पूर्वान्तत्वाद्भ्रस्वपदस्य एकाच्चात्स्यादेव णत्वम् । श्रीपायेति । श्रीपाशब्दस्य 'ह्रस्वो न-
 पुंसके' इति ह्रस्वत्वे डेर्यादेशे 'सुपि च' इति दीर्घे रूपम् । सन्निपातपरिभाषा तु कष्टा-
 येति निर्देशात् न प्रवर्तत इति प्रागुक्तम् । नन्वत्र ह्रस्वत्वे कृतेऽपि प इत्यस्य एकदेश-
 विकृतन्यायेन धातुत्वानपायात् दीर्घे कृते आकारान्तत्वाच्च 'आतो धातो' इत्याहो-
 पः स्यात्, यादेशस्य स्वतो यकारादितया स्थानिवच्चेन स्वादिप्रत्ययतया च तस्मिन्
 परे भवस्यापि सत्त्वादित्यत आह—अत्र सन्निपातति । ननु उपजीव्यविधातकं प्रति
 उपजीवकं निमित्तं न भवतीति सन्निपातपरिभाषया लभ्यते । प्रकृते च अदन्तमुप-
 जीव्य प्रवृत्तस्य यादेशस्य आहोपं प्रति कथं न निमित्तत्वम् । यादेशस्य आकारमुप-
 जीव्य प्रवृत्तत्वाभावेन आकारलोपं प्रति निमित्तत्वे बाधकाभावादिति चेत्? मैवम्—
 यादेशस्तावत् ह्रस्वमवर्णमुपजीव्य प्रवर्तते, तद्विधावत् इत्यनुवृत्तेः । ततश्च ह्रस्वत्व-
 मवर्णत्वं च समुदितं यादेशस्य उपजीव्यम् । तत्र कष्टायेति निर्देशात् सन्निपातपरि-
 भाषां बाधित्वा कृतेऽपि दीर्घे ह्रस्वत्वांश एव निवृत्तः । अवर्णत्वाशस्त्वनुवृत्त एव ।
 तस्याप्याहोपेन निवृत्तौ उपजीव्यविधातः स्यादेवेति भवेदेव सन्निपातपरिभाषावि-
 रोधः । अतो न भवत्याहोप इति कौस्तुभे समाहितम् 'इको गुणवृद्धि' इत्यत्र ।
 वस्तुतस्तु आतो धातोर्इत्यत्र लङ्घनप्रतिपदोक्तपरिभाषया प्रतिपदोक्त एवाकारान्त-
 धातुर्गृह्यते । इह तु पाधातोर्ह्रस्वत्वे तु पुनर्दीर्घे सति अवगम्यमानं पास्वरूपं लाङ्घि-
 कमेवेति न तस्यात्र ग्रहणमित्यास्तां तावत् । इत्यादन्ताः ॥

अथ इदन्ता निरूप्यन्ते । अथ वारिशब्दप्रक्रियां दर्शयितुमाह—स्वमोर्नपुसकात् ।

वारि । ३२० इकोऽचि विभक्तौ ७ । १ । ७३ ॥ इगन्तस्य क्लीबस्य नुमागमस्यादचि विभक्तौ । वारीणि । वारीणि । 'न लुमता—' (सू २६३) इति निषेधस्यानित्यत्वात्पक्षे सम्बुद्धिनिमित्तो गुण-हे वारे-हे वारि । 'आडो ना—' (सू २४४) वारिणा । 'घेडिति' (स २४५) इति गुरो प्राप्ते 'वृद्धयौत्वतृज्वद्वावगुरोभ्यो

'षड्भ्यो लुक्' इत्यतो लुगित्यनुवर्तत इत्याह—ह्योवादित्यादिना । वारीणि । सोरमश्च लुकि रूपम् । न च 'आडे परस्य' इति अम' अकारस्यैव लुक् स्यात् न तु मकारस्यापीति शङ्क्यम्, प्रत्ययस्य लोप एव हि लुगित्युच्यते । अम् इति समुदाय एवेह प्रत्ययः, न तु तदेकदेशभूतमकारमात्रम् । अतो लुगम सर्वादेश एव भवति । इकोऽचि । 'इदितो नुम् धातोः' इत्यतो नुमित्यनुवर्तते । 'नपुंसकस्य झलच-' इत्यतो नपुंसकस्येत्यनुवर्तते । अङ्गस्येत्यधिकृतम् इका विशेष्यते । तदन्तविधिः । तदाह—इगन्तस्येत्यादिना । अचि विभक्ताविति । अजादौ विभक्तावित्यर्थः । 'इकोऽचि सुपि' इत्येव सुवचम् । विभक्तौ किम् ? मधु-मद्यम्, तस्येदं माधवम् । अणि परे नुमि टिलोपे माधमिति स्यात् । [ारिणा इति । वारि औ इति स्थिते शी-भावे नुमि 'अट्कुप्वाड' इति णत्वे रूपम् । वारीणि इति । जश्शसोः शिभावे नुमि 'सर्वनामस्थाने च' इति दीर्घे णत्वे रूपम् । हे वारि सु इत्यत्र सोर्लुकि प्रक्रियां दर्शयति—पक्ष इति । 'ह्रस्वस्य गुण' इति सम्बुद्धिनिमित्तको गुण कदाचिद्भवतीत्यर्थः । नन्विह सम्बुद्धेर्लुका लुप्तत्वात् 'न लुमता' इति प्रत्ययलक्षणनिषेधात् कथं गुण इत्यत आह—न लुमतेति निषेधस्यानित्यत्वादिति । अत्र च 'इकोऽचि विभक्तौ' इत्यत्राऽग्रहणं ज्ञापकम् । हलादिषु भ्यामादिषु सत्यपि नुमि 'न लोप-प्रतिपदिकान्तस्य' इति तस्य लोपसम्भवादचीति व्यर्थम् । न च सम्बुद्धिव्यावृत्त्यर्थम् अग्रहणम्, तत्र नुमि सति 'न डिसम्बुद्धयो' इति निषेधे सति नकारश्रवणप्रसङ्गादिति वाच्यम्, सम्बुद्धेर्लुका लुप्ततया प्रत्ययलक्षणाभावेन तत्र नुम प्राप्तेरेवाभावात् । 'न लुमता' इति निषेधस्यानित्यत्वे तु सम्बुद्धौ प्रत्ययलक्षणेन प्राप्तं नुमं वारयितुमग्रहणम् अर्थवदिति भवत्यग्रहणं 'न लुमता—' इत्यस्यानित्यत्वे लिङ्गमित्याहुः । अत एव 'इकोऽचि—' इति सूत्रे हे त्रपो इति 'एङ् ह्रस्वात्' इति सूत्रे हे त्रपु इति च भाष्यं सङ्गच्छते । आडो नेति । रूपे विशेषाभावेऽपि नुमपेक्षया परत्वेन नाभावस्यैव न्याय्यत्वादिति भावः । डिसडसोर्विशेषमाह—वेरिति । नुमं बाधित्वा परत्वात् गुणे प्राप्त इत्यर्थः । वृद्धयौत्वेनि वार्तिकम् । वृद्ध्यादीनां क्रमेण 'गावौ, हरौ, क्रोष्टा, हरये' इत्यवकाशः । नुमोऽवकाश-वारीणि इति । अतिसखीनि इत्यत्र जश्शसोः 'सख्युरसम्बुद्धौ' इति णित्वाद् वृद्धिः परत्वाद् नुमं बाधित्वा प्राप्ता । वारिणि इत्यत्र डौ तु 'अच्च घे-' इत्यौत्वं प्राप्तम् । प्रियक्रोष्टूनि इत्यत्र जश्शसोः तृज्वत्त्वं प्राप्तम् । वारिशब्दाद्

नुम् पूर्वविप्रतिषेधेन' (वा ४३७३) वारिणे । वारिण । वारिण । वारिणो । 'नुमचिर—'
(वा ४३७४) इति नुट् । 'नामि' (सू २०९) इति दीर्घ -वारीणाम् । वारिणि ।
वारिणो । ह्लादौ हरिवत् । ३२१ तृतीयादिषु भाषितपुस्कं पुवद् गाल-
वस्य ७ । १ । ७४ ॥ प्रवृत्तिनिमित्तैक्ये भाषितपुस्कमिगन्तं क्लीब पुवद्वा स्याद्वा-
दावचि । अनादये—अनादिने इत्यादि । शेष वारिवत् । पीलुर्वृक्ष , तत्फल पीलु,

ड्यादौ गुण- प्राप्तः । अत्र पूर्वविप्रतिषेधानुमेवेत्यर्थः । वारिणे इति । डयि गुणं बाधि-
त्वा नुमि णत्वे रूपम् । वारिण इति । डसिङ्सोर्गुणं बाधित्वा नुमि णत्वे रूपम् ।
वारिणोरिति । ओसि यणं बाधित्वा नुमि णत्वे रूपम् । वारि आमित्यत्र परत्वान्नुट
बाधित्वा नुमि प्राप्ते आह—नुमचिरिति नुडिति । नुमुटो- को विशेष इत्यत आह—
नामांति । दीर्घ इति । नुमि तु सति तस्याङ्गभक्तत्वाद् 'नामि' इति दीर्घो न स्यादिति
भावः । वारिणांति । डौ 'अच्च वे' इत्यौत्त्व परमपि बाधित्वा 'वृद्धयौत्त्व' इति पूर्व-
विप्रतिषेधाच्चम् ।

न विद्यते आदि- उत्पत्तिः यस्य सः अनादिः ईश्वरः । अनादि- अविद्या । अना-
दि ब्रह्म । त्रिलिङ्गोऽयं विशेष्यनिघ्नः । तस्य नपुंसकत्वे प्रथमाद्वितीययोर्वारिवद्रूपाणि ।
टादिषु अचि विशेषमाह—तृतीयादिषु । भाषित' पुमान् येन प्रवृत्तिनिमित्तेन तत्
भाषितपुस्कं प्रवृत्तिनिमित्त, तदस्यास्तीति अर्श आद्यच् । शब्दस्वरूपं विशेष्यम् ।
पुंस्त्वे नपुंसकत्वे च एकप्रवृत्तिनिमित्तकमिति यावत् । 'इकोऽचि विभक्तौ' इत्यतः
इकोऽचीति 'नपुंसकस्य झलच्' इत्यतो नपुंसकस्येति चानुवर्तते । षष्ठी च प्रथमया
विपरिणम्यते । तदाह—प्रवृत्तिनिमित्तैक्य इत्यादिना । पुंवद्वेति । गालवग्रहणादिति भावः ।
अचीति । अजादावित्यर्थः । पुवत्त्वे ह्रस्वनुमोरभावः फलति । घटपटादिशब्दा-
स्तावत् घटत्वपटत्वादिरूपेणैव तत्तद्ब्यक्ति प्रत्याययन्ति न तु द्व्यत्वपृथिवी-
त्वादिरूपेणेति निर्विवादम् । ततश्च यद्विशेषण पुरस्कृत्य घटादिशब्दा तत्तद्ब्य-
क्तिषु प्रयुज्यन्ते तद्विशेषणं प्रवृत्तिनिमित्तमित्युच्यते । वाच्यतावच्छेदकमिति
यावत् । एवं च नपुंसकत्वे लिङ्गान्तरेऽप्यस्य एकमेव वाच्यतावच्छेदकं तत्तद्ब्य-
रूपं भाषितपुस्कशब्देन विवक्षितम् । अनादिशब्दश्च उत्पत्त्यभावात्मकमनादित्वं
पुरस्कृत्य स्त्रीपुनपुंसकतत्तद्ब्यक्तिप्रत्यायक इति भवति तस्य प्रवृत्तिनिमित्तैक्ये
भाषितपुंस्कता । अतस्तस्य टादावचि पुंवत्त्वविकल्प इत्यभिप्रेत्योदाहरति—अना-
दये—अनादिने इति । पुंवत्त्वे नुम- अप्रवृत्ते 'वेडिति' इति गुणः, पुंवत्त्वाभावे तु
नुमिति भावः । इत्यादीति । अनादे-अनादिन । अनाद्योः—अनादिनो । आमि तु
अनादीनामित्येव । शेष वारिवदिति । प्रथमाद्वितीययो- भ्यामादौ हलि च वारिवदि-
त्यर्थः । प्रवृत्तिनिमित्तैक्ये इत्यस्य प्रयोजनं दर्शयितुमाह—पीलुर्वृक्ष इत्यादि । यदा

तस्मै पीलुने—अत्र न पुवत्, प्रवृत्तिनिमित्तभेदात् । ३२२ अस्थिदधि-
सकथ्यत्तामनङ्कुदात्तः ७ । १ । ७५ ॥ एषामनङ् स्याद्वादावचि, स चोदात्त ।
'अल्लोपोऽन' (सू २३४)—दध्ना । दध्ने । दध्न । दध्न दध्नो' दध्नाम् ।
दध्न-दधनि । दध्नो । शेषं वारिषत् । एवमस्थिसकथ्यक्षीणि । तदन्तस्याप्य-
नङ्—अतिदध्ना ॥ इति इदन्ता ॥ सुधि । सुविनी । सुधीनि । हे सुधे—हे सुधि ।
सुधिया—सुधिना । सुधियाम्—सुधीनाम् । प्रव्या—प्रधिना । इति ईदन्ता ॥
मधु । मधुनी । मधूनि । हे मधो—हे मधु । एवमम्बवादय । सानुशब्दस्य स्तुर्वा ।

वृत्तविशेषः पीलुशब्दवाच्यस्तदा पुंलिङ्गः पीलुशब्दः । यदा पीलुजन्यफलं पीलुशब्द-
वाच्यं तदा नपुंसकलिङ्गः । 'फले लुक्' इत्यणो लुक् । अत्र फले वाच्ये पुंवत्वनेत्यर्थः ।
कुत इत्यत आह—प्रवृत्तिनिमित्तभेदादिति । वृत्तत्वव्याप्यजातिविशेषात्मकं पीलुत्वं वृत्त-
विशेषे वाच्ये प्रवृत्तिनिमित्तम् । फलविशेषे तु वाच्ये फलत्वव्याप्यजातिविशेषात्मक
पीलुत्वं प्रवृत्तिनिमित्तमिति प्रवृत्तिनिमित्तभेदादित्यर्थः । तदुक्तम्—'पीलुवृत्तः फल
पीलु पीलुने न तु पीलवे । वृत्ते निमित्त पीलुत्व तज्जत्वं तत्फले पुनः ।' इति ।

अस्थि, दधि, सक्थि, अङ्घ्रि एतेषां प्रथमाद्वितीययोर्वारिवद्रूपाणि । टादावचि
विशेषमाह—अस्थिदधि । तृतीयादिष्विति अचीति चानुवर्तते । तदाह—एषामि-
त्यादिना । नुमोऽपवादः । अनङ्ङि ङकार इत्, अकार उच्चारणार्थः । ङित्वाद्दन्तादेशः ।
दध्न दधनि इति । 'विभाषा ङित्यो' इत्यल्लोपविकल्प इति भावः । तदन्तस्यापीति ।
आङ्गत्वादिति भावः । अतिदध्नेति । दधि अतिक्रान्तं कुलमतिदधि । अत्रापि नपुंसक-
स्येति सम्बध्यते । ततश्च धाजः 'आद्यगमहन' इति किप्रत्यये दधिशब्दस्य पुंस्ये दधि-
नेत्येव । नपुंसकस्येति श्रयमाणमस्थ्यादिभिरेवान्वेति । तेनातिदध्ना ब्राह्मणेनेत्यादि
सिद्धम् । इति इदन्ताः ।

अथ ईदन्ता निरूप्यन्ते । सु ध्यायतीति, सु शोभना धीर्यस्येति वा विग्रहे सुधीश-
ब्दस्य 'ह्रस्वो नपुंसके' इति ह्रस्वत्वे वारिवद्रूपाणीत्याह—सुधि सुधिनी इत्यादि । परत्वा-
न्नुमा इयङ् बाध्यत इति भावः । सुधियौ सुधिनेति । सुध्यातृत्वस्य शोभनज्ञानवत्त्वस्य
वा प्रवृत्तिनिमित्तस्य पुंसि नपुंसके च एकत्वात् पुंवत्वविकल्पः । एवं प्रधीशब्दः । तत्र
'न भू सुधियो' इति निषेधाभावात् 'एरनेकाचः' इति यण् । इति ईदन्ताः ।

अथ उदन्ता निरूप्यन्ते । मध्विति । 'मधु मद्ये पुष्परसे' 'मधुर्वसन्ते चैत्रे च' इति
कोशान्मधुशब्दस्य पुंनपुंसकयो मद्यत्ववसन्तत्वादिरूपप्रवृत्तिनिमित्तभेदाद् नपुंवत्व-
विकल्पः । मृद्धीकाविकारवाचिनो मधुशब्दस्य तु नित्यनपुंसकत्वाच्च पुंवत्वमिति
विवेकः । सानुशब्दस्य स्तुर्वेति । 'पहन्' इति सूत्रे 'मांसपृतनासानूनां मांसपृत्नवो

स्नूनि—सानूनि । प्रियक्रोष्टु । प्रियक्रोष्टुनी । तुज्वद्भावात्पूर्वविप्रतिषेधेन नुम्-
प्रियक्रोष्टुनि । टादौ पुवत्पक्षे प्रियक्रोष्टा-प्रियक्रोष्टुना । प्रियक्रोष्ट्रे-प्रियक्रोष्टवे ।
अन्यत्र तुज्वद्भावात्पूर्वविप्रतिषेधेन नुमेव । प्रियक्रोष्टुना । प्रियक्रोष्टुने । 'नुम-
चिर' (वा ४३७४) इति नुट्-प्रियक्रोष्टुनाम् ॥ इत्युदन्ता । सुलु सुलुनी
सुलूनि । पुनस्तद्वत् । सुल्वा-सुलुना । इत्युदन्ता ।

वाच्याः' इति वार्तिकदिति शेष । स्नूनि सानूनीति । शसि रूपम् , शसादावेव स्नु-
विधेः । प्रभृतिग्रहणस्य प्रकारार्थत्वे सुव्यपि स्नुर्भवति । अस्य च 'स्नुः प्रस्थः सानु-
रक्षियाम्' इति पुंनपुंसकत्वाद् भाषितपुंस्कत्वादस्त्येव पुंवत्वविकल्पः । प्रियक्रोष्टु
प्रियक्रोष्टुनी इति । प्रियः क्रोष्टा यस्येति विग्रह । असर्वनामस्थानत्वाच्च तुज्वस्त्वम् ।
अथ जश्शसोः शिभावे सति सर्वनामस्थानत्वाद् नुम बाधित्वा परत्वात् तुज्वस्त्वे
प्राप्ते आह—तुज्वद्भावादिति । 'वृद्धयौत्व' इति वार्तिकदिति भावः । प्रियक्रोष्टुनीति ।
जश्शसो शिभावे नुमि 'सर्वनामस्थाने च' इति दीर्घे रूपम् । न च नित्यत्वादेव नुम्-
सिद्धे किं पूर्वविप्रतिषेधेनेति वाच्यम्, नित्यत्वान्नुमि कृतेऽपि 'यदागमा' इति
न्यायेन 'तुज्वत्क्रोष्टुः' इत्यस्य नुम्विशिष्टस्य ग्रहणापत्तौ पुनस्तुज्वत्त्वापत्तेः । पूर्व-
विप्रतिषेधमाश्रित्य तुज्वत्त्वं बाधित्वा नुमि कृते तु न पुनस्तुज्वस्त्वम्, 'विप्रतिषेधे
यद्बाधितं तद्बाधितमेव' इति न्यायादित्यलम् । पुंवत्पक्षे इति । तत्रापि तुज्वस्त्वपक्ष
इत्यर्थः । प्रियक्रोष्ट्रेति । पुंवस्त्वे तुज्वस्त्वे च सति रूपम् । अनपुंसकत्वाच्च नुम् ।
प्रियक्रोष्टुनेति । पुवस्त्वे, तदभावे च तुज्वत्त्वाभावे रूपम् । पुंवत्त्वाभावपक्षेऽपि नुम
बाधित्वा परत्वाच्चात्वमेव । प्रियक्रोष्ट्रे इति । पुंवस्त्वे तुज्वस्त्वे यण् । अनपुंसकत्वाच्च
नुम् । प्रियक्रोष्टवे इति । पुवस्त्वे तुज्वत्त्वाभावे रूपम् । अन्यत्रेति । पुंवत्त्वाभावपक्ष
इत्यर्थः । प्रियक्रोष्टुनेति । पुंवत्वतुज्वस्त्वयोरभावे रूपम् । तथा छयि त्रीणि रूपाणि ।
एवं ढसिङसो—प्रियक्रोष्टुः प्रियक्रोष्टोः प्रियक्रोष्टुनः । प्रियक्रोष्टोः प्रियक्रोष्ट्वोः
प्रियक्रोष्टुनोः । आमि विशेषमाह—नुमचिरेति नुडिति । तुज्वत्त्वं नुमं च बाधित्वेति
शेषः । पुंवस्त्वे तुज्वत्त्वं बाधित्वा नुट् । पुंवत्त्वाभावे तु तुज्वत्त्व बाधित्वा नुम्,
तदपि बाधित्वा नुडिति विवेकः । प्रियक्रोष्टरि-प्रियक्रोष्टौ-प्रियक्रोष्टुनि । भ्यामादौ
हलि मधुवत् । इत्युदन्ताः ।

अथ ऊदन्ता निरूप्यन्ते । सुल्विति । सुष्टु लुनातीति क्तिप् । 'ह्रस्वो नपुंसके' इति
ह्रस्वः । सुलुनी इति । 'ओः सुपि' इति यणं बाधित्वा परत्वान्नुम् । सुल्वेति । शोभन-
लवनकर्तृत्वं प्रवृत्तिनिमित्तमेकमिति पुंवत्वविकल्पः । पुंवस्त्वे ह्रस्वाभावेऽधित्वाद्
नाभावो न, नुमभावश्च 'ओः सुपि' इति यण् । पुंवत्त्वाभावपक्षे तु यणं बाधित्वा

धातु धातुणी धातृणि । हे धात -हे धातु । धात्रा-धातृणा । एवं ज्ञातृकर्त्रादयः ।
इत्यृदन्ता । ३२३ एच इग्रस्वादेशे १ । १ । ४८ ॥ आदिश्यमानेषु ह्रस्वेषु
एच इग्व स्यात् । प्रथु प्रथुनी प्रथूनि । प्रथुनेत्यादि । इह न पुवत्, यदिगन्त


नुम्, ङेप्रभृतिषु तु पुवत्वाभावे 'वृद्धश्रौत्वं' इति पूर्वविप्रतिषेधेन नुमि सुलुने, पुंवत्वे
तु सुल्वे इत्यादि रूपद्वयम् । इत्यृदन्ताः ॥

अथ ऋदन्ता निरूप्यन्ते । धातु इति । दधातीति धातु । 'न लुमता' इति निषेधा-
दनङ् न । धातुणी इति । 'इकोऽचि' इति नुमि 'ऋवर्णान्नस्य' इति णत्वम् । धातृणि
इति । जश्शसो. शिभावे नुमि 'सर्वनामस्थाने च' इति दीर्घे णत्वम् । 'न लुमता' इति
निषेधस्यानित्यत्वात् सम्बुद्धिनिमित्तको ह्रस्वस्य पच्चे गुण इत्याह—हे धातः हे धातु
इति । धारणकर्तृत्वरूपप्रवृत्तिनिमित्तैक्यात् टादावचि पुवत्त्वविकल्प इत्याह—धात्रा-
धातृणा इति । धात्रे-धातृणे । धातु-धातृणः । धात्रोः-धातृणोः । 'नुमचिर' इति नुट् ।
धातृणाम् । धातरि-धातृणि । इत्यृदन्ताः ॥

अथ ओदन्ता निरूप्यन्ते । प्रकृष्टा औ यस्येति बहुव्रीहौ प्रद्योशब्दस्य 'ह्रस्वो नपुं-
सके' इति ह्रस्व प्राप्नुवन् एचां ह्रस्वाभावात् तेषां द्विस्थानत्वेन अ, इ, उ, ऋ, लृ,
इत्येतेषां ह्रस्वानामन्तरतमत्वाभावाद् अन्यतरस्थानसाम्याश्रयेण अवर्णादिषु यस्य
कस्यचिदनियमेन पर्यायेण वा प्राप्ताविदमारभ्यते—एच इक् । आदिश्यते इत्यादेशः ।
कर्मणि घञ । तस्य ह्रस्वपदेन सह कर्मधारय । विशेष्यस्यार्थः पूर्वनिपातः । आदेश
इति निर्धारणसप्तमी । सौत्रमेकवचनम् । तदाह—आदिश्यमानेष्वित्यादिना । मध्ये
इत्यपपाठ, तद्योगे षष्ठ्या एवौचित्यात् । शेषेति । तेन अकारव्यावृत्ति फलतीति
भावः । यद्यपीकश्चत्वार एचोऽप्येवम्, तथापि स्थान्यादेशाना यथासङ्गं न
भवति । न ह्ययमपूर्वविधि किन्तु नियमविधिः । यथाप्राप्तमेव नियम्यते । एचां हि
पूर्वभागः अवर्णसदृशः, उत्तरभागस्तु इवर्णोवर्णसदृशः । तत्र पूर्वभागसादृश्यमवर्ण-
स्यास्ति । तस्य च इग्रहणेन निवृत्तौ इवर्णसादृश्यमात्रमादाय एकारस्य ऐकारस्य
च इवर्णः, उवर्णसादृश्यात् ओकारस्य औकारस्य च उवर्णः इति व्यवस्था न्याय-
प्राप्ता । यथाप्राप्तमेव च नियम्यत इति न यथासङ्गं यम् । ततश्च प्रद्योशब्दे ओका-
रस्य उकारः ह्रस्व इत्यभिप्रेत्योदाहरति—प्रथु इत्यादि । ननु पुंनपुंसकयोः प्रकृष्टवर्ग-
वत्त्वमेकमेव प्रवृत्तिनिमित्तमिति टादौ पुवत्त्वविकल्पः कुतो नेत्यत आह—इह न
पुवदिति । कुत इत्यत आह—यदिगन्तमिति । प्रद्योशब्द ओदन्तः पुंसि । प्रद्युशब्दस्तु
उदन्तो नपुंसके । तथा च पुंसि प्रद्योशब्दस्य भाषितपुंस्कत्वेऽपि नपुंसके प्रद्युशब्दस्य
तदपेक्षया भिन्नत्वेन भाषितपुंस्कत्वाभावाच्च पुंवत्त्वमित्यर्थः । केचित्तु पुंसि यः प्रद्यो-

प्रयु इति, तस्य भाषितपुस्कृत्वाभावात् । एवमग्रेऽपि ॥ इत्योदन्ता ॥ प्ररि प्ररिणी
प्ररीणि । प्ररिणा । एकदेशविकृतस्यानन्यत्वात् 'रायो हलि' (सू २८६) इत्यात्वम्—
प्रराभ्याम् । प्रराभि । 'नुमचिर'— (वा ४३७४) इति नुव्यात्वे-प्रराणाम् इति
माधव । वस्तुतस्तु सन्निपातपरिभाषया नुव्यात्वं न । 'नामि' (सू २०९) इति
दीर्घस्त्वारम्भसामर्थ्यात्सन्निपातपरिभाषा बाधत इत्युक्तम् । प्ररीणाम् ॥ इत्यैदन्ता ॥
सुनु सुनुनी सुनूनि । सुनुना । सुनुने । इत्यादि । ॥ इत्यैदन्ता ॥

इत्यजन्तनपुसकलिङ्गप्रकरणम् ।



शब्द ओदन्तः, स एवेदानी नपुंसकः, तस्य ह्रस्वान्तत्वेऽपि एकदेशविकृतस्यानन्य-
त्वात् । अतः पुंवस्वविकल्पोऽस्त्येवेत्याहुः । एवमग्रेऽपीति । प्ररि सुनु इत्यादावपी-
त्यर्थः । इत्योदन्ताः ।

अथ ऐदन्ता निरूप्यन्ते । एकारान्तस्योदाहरणं तु स्मृतः इ येन सः स्मृते । सु
शोभनः स्मृतेर्यस्य तत् सुस्मृति इत्यादि बोध्यम् । प्रराणे । प्रकृष्टो राः धन यस्य इति
बहुव्रीहौ प्ररैशब्दः । तस्य नपुंसकह्रस्वत्वेन इकारः । सुटि वारिवत् । सोर्लुप्तत्वात्
'रायो हलि' इत्यात्वं न । टादावचि पुंवस्वविकल्पः प्रद्युशब्दवत् । भ्यामादौ हलि
विशेषमाह—रायो हलीत्यात्वमिति । ननु रैशब्दस्य ऐदन्तस्य विहितमात्वं कथमिदन्त-
स्येत्यत आह—एकदेशविकृतस्यानन्यत्वादिनि । आमि विशेषमाह—नुमचिरेति । नुटि
'रायो हलि' इत्यात्वे प्रराणामित्यन्वयः । ननु प्ररि आमिति स्थिते नुटं बाधित्वा
परत्वाद्भुमि तस्याङ्गभक्तत्वाद् हलादिविभक्त्यभावात् कथमात्वमित्यत आह—
नुमचिरेति । पूर्वविप्रतिषेधाद्भुमं बाधित्वा नुव्यात्वं निर्बाधमिति भावः । सन्निपातेति ।
ह्रस्वान्तत्वमुपजीव्य प्रवृत्तस्य नुटस्तद्विघातकमात्वं प्रति निमित्तत्वासम्भवाद् इति
भावः । ननु तर्हि ह्रस्वान्तत्वमुपजीव्य प्रवृत्तस्य नुटः तद्विघातकं 'नामि' इति दीर्घं
प्रति कथं निमित्तत्वमित्यत आह—नामाति दीर्घस्त्विति । इत्युक्तमिति । रामशब्दाधिकारे
इति शेषः । इत्यैदन्ताः ।

अथ औदन्ता निरूप्यन्ते । सु शोभना नौर्यस्येति विग्रहे बहुव्रीहौ 'ह्रस्वो नपुंसके'
इति ह्रस्व उकार इति मत्वाह—सुनु इति । इत्यौदन्ताः ।

इति श्रीवासुदेवदीक्षितविदुषा विरचितायां सिद्धान्तकौमुदीव्याख्यायां
बालमनोरमायाम् अजन्तनपुसकलिङ्गनिरूपणं समाप्तम् ।



अथ हलन्तपुल्लिङ्गप्रकरणम् ॥ ११ ॥

३२४ हो ढः ८ । २ । ३१ ॥ हस्य ढ स्याज्मलि पदान्ते च । 'हल्ङ्याप्-'
(सू २५२) इति सुलोप । पदान्तत्वाद्धस्य ढ । जश्त्वचत्वे । लिट्-लिङ्, लिहौ,
लिह । लिहम् लिहौ लिह । लिहा लिङ्भ्याम् इत्यादि । लिट्सु-लिट्सु ।
३२५ दादेर्धातोर्घः ८ । २ । ३२ ॥ उपदेशे दादेर्धातोर्हस्य घ स्याज्मलि पदान्ते
च । उपदेशे किम् ? अथोङ् इत्यत्र यथा स्यात्, दामलिहमात्मन इच्छति दाम-

अथ हकारान्ता निरूप्यन्ते । तत्र वर्णसमाधायक्रममनुसृत्य हकारान्तमादौ निरूप-
यितुमाह—हो ढ । ह इति षष्ठ्यन्तम् । 'झलो झलि' इत्यतो झलीत्यनुवर्तते । पद-
स्येत्यधिकृतम् । 'स्को सघोगाद्योरन्ते च' इत्यतोऽन्ते इत्यनुवर्तते । तदाह-हस्येति ।
झलति । झलि परतः पूर्वस्य हकारस्य, पदान्ते विद्यमानस्य हकारस्य चेत्यर्थः । न च
डकार एव कुतो न विहित इति वाच्यम्, 'वा द्रुह' इत्यत्र वच्यमाणत्वात् । पदान्त-
त्वादिति । सुलोपे सति प्रत्ययलक्षणमाश्रित्य झलपरत्वाच्चेत्यपि बोध्यम् । लिङिति ।
'लिह आस्वादाने' किप् । हल्ङ्यादिना सुलोप । हस्य ढत्वे 'वाऽवसाने' इति चत्वं-
विकल्प इति भावः । लिङ्भ्यामिति । 'स्वादिष्वसर्वनामस्थाने' इति पदत्वात् 'झलां
जशोऽन्ते' इति जश्त्वमिति भावः । इत्यादीति । लिङ्भिमि । लिहे । लिङ्भ्यः ।
लिह । लिह । लिहो । लिहाम् । लिट्सु इति । लिह् सु इति स्थिते हस्य ढः । तस्य
जश्त्वेन ढ । 'खरि च' इति चत्वंस्यासिद्धत्वात्तत् प्रागेव 'ड सि' इति ध्रुट् । ततो
डस्य चत्वेन टः । ध्रुटश्चत्वंसम्पन्नस्य तकारस्यासिद्धत्वात् 'चयो द्वितीयाः' इति न
भवति । 'न पदान्तात्' इति तकारस्य ध्रुत्व न । लिट्सु इति । ध्रुडभावे रूपम् । हस्य
ढः । तस्य जश्त्वेन ढ । तस्य चत्वेन टः । तस्यासिद्धत्वात् 'चयो द्वितीयाः' इति न ।
'न पदान्तात्' इति सस्य न ध्रुत्वमिति भावः ।

दुहधातोः क्विबन्तात्सुलोपे दुह् इत्यत्र ढत्वे प्राप्ते ढत्वं कचिदपवदति—दादेर्धा-
तो । 'हो ढ' इत्यतो ह इति षष्ठ्यन्तमनुवर्तते । झलि इति, पदस्येति, अन्ते इति च
पूर्ववदनुवर्तते । धातोर्हित्यावर्तते । एकं धातुग्रहणमवयवषष्ठ्यन्तं हकारेऽन्वेति—
धातोर्वयवस्य हस्येति । दादेरित्येतत्तु धातोर्हित्यत्र सामानाधिकरण्येनान्वेति । दः
आदिरित्येति बहुव्रीहिः, धातेरिति द्वितीयं धातुग्रहणं तु धातोरुपदेशकालं लक्षयति ।
ततश्च फलितमाह—उपदेशे इत्यादिना । धातूपदेशकाले यो दकारादिर्धातुः तदवयवस्य
हस्येत्यर्थः । आवृत्तधातुग्रहणलब्धोपदेशग्रहणस्य फलं पृच्छति—उपदेशे किमिति ।
अथोक्तिरिति । 'दुह प्रपूरणे' लङ्, अडागमः, तिप्, शप्, तस्य लुक्, लघूपधगुणः,
हल्ङ्यादिना तिपो लोपः, 'दादे' इति हस्य घः, 'एकाचो वशः' इति भष्मावेन

लिङ्गति तत् किपि दामलिट् । अत्र मा भूत् । ३२६ एकाचो वशो भष्
भ्रषन्तस्य स्थोः ८ । २ । ३७ ॥ वातोऽवयवो य एकाच् भ्रषन्तस्तदवयवस्य वश
स्थाने भष् स्यात्सकारे व्शब्दे पदान्ते च । एकाचो वातो इति सामानाधिकरण्ये-
नान्वये त्विह न स्यात्—गर्दभमाचष्टे गर्दभ्यति तत् किप्, णिलोप—गर्धप् ।

दकारस्य धकारः । 'वाऽवसाने' इति चत्वंजश्वे इति भावः । यथा स्यादिति । यथेति
प्राप्तियोग्यतायाम् । घत्वमत्र प्राप्तियोग्यम्, तच्च उपदेशग्रहणे सत्येव स्यादित्यर्थः ।
घत्वप्रवृत्तिवेल्यां दुहधातोर्दकारादित्वं नास्ति, कृते अडागमे 'यदागमास्तदग्रहणेन
गृह्यन्ते' इत्यकारादित्वात् । अतोऽत्र घत्वं न स्यादित्यव्याप्तिः स्यात् । उपदेशग्रहणे
तु नायं दोषः घत्वप्रवृत्तिवेल्यां दुहेरत्र दकारादित्वाभावेऽपि धातूपदेशकाले दादि-
त्वादिति भावः । तदेवमव्याप्तिपरिहारफलमुक्त्वा अतिव्याप्तिपरिहारफलमाह—गमेति ।
ग्रीवासु गवादिपशुबन्धनार्थरज्जुपर्यायो दामशब्दः । 'लिह् आस्वादने' दाम लेढीति
दामलिट् । तमात्मन इच्छतीत्यर्थे 'सुप आत्मनः क्यच्' इति क्यचि 'सनाद्यन्ताः'
इति धातुत्वात् तिपि शपि दामलिङ्गतीति रूपम् । न च क्तिपाति । क्यजन्तात् कर्तरि
क्पि अहोपे यलोपे च दामलिह्शब्दात् सोलोपे 'हो ङ' इति ङत्वे 'वाऽवसाने' इति
चत्वंविकल्पे दामलिट्—दामलिङ् इति रूपमित्यर्थः । अत्र मा भूदिति । माङि लुङ् ।
सर्वलकारापवादः । अत्र घत्व न भवेदित्येतदर्थमप्युपदेशग्रहणम्, कृते तु तस्मिन्
घत्वमत्र न भवति, धातूपदेशे दामलिह् इति सुब्धातोः पाठाभावादिति भावः ।

तथा च प्रकृतोदाहरणे सौ दुष् इति स्थिते—एकाचो वशो । स् च ध्व च स्ध्वौ
तयोरिति विग्रहः । वश इति स्थानषष्ठी । एकाच् इत्यवयवषष्ठी । एक अच् यस्येति
विग्रहः । झषन्तस्येत्यस्य शब्दस्येति विशेष्यम् । एकाच्कस्य झषन्तशब्दस्यावयवो
यो वश् तस्य भष् स्यादित्यन्वयः । 'डादेर्धातो' इत्यतो धातोरित्यवयवषष्ठ्यन्तमनु-
वर्तते । तच्च झषन्तशब्देनान्वेति । पदस्येत्यधिकृतम् । 'स्को सयोगाद्यो' इत्यतः
अन्ते चेत्यनुवर्तते । तदाह—धातोऽवयव इत्यादिना । ननु सम्भवति सामानाधिकरण्ये
वैयधिकरण्याश्रयणस्यान्याय्यत्वात् एकाच् झषन्तो यो धातुः तदवयवस्य वश इत्ये-
वान्वय उचित इत्यत आह—एकाचो धातोरित्यादि । गर्दभ्यतीति । 'तत्करोति तदाचष्टे'
इति गिजन्तस्य 'सनाद्यन्ता' इति धातुत्वात्तिवादि । तत् क्तिविति । गर्दभि इति
ण्यन्तात् कर्तरि क्तिवित्यर्थः । कपावितौ । वेलोपः । णिलोप इति । 'गेरनिटि' इत्य-
नेनेति शेषः । गर्धप् इति । गर्दभ् इत्यस्मात् सुः, हल्ङयादिलोपः । 'एकाचो वश' इति
दस्य धः । 'वाऽवसाने' इति चत्वंम् । एकाचो धातोः झषन्तस्येत्यन्वये गर्दभ् इत्यस्य
सुब्धातोऽनेकाच्त्वात् दकारस्य भष्भावो न स्यात् । धात्ववयवस्य झषन्तस्येत्यन्वये
तु दभ् इति एकाचो झषन्तस्य धात्ववयवत्वात् तदवयवस्य दस्य भष्भावो निर्बाधः

मलीति निवृत्तम्, स्वोर्ग्रहणसामर्थ्यात् । तेनेह न—दुग्धम्, दोग्धा । व्यपदेशि-
वद्भावेन धात्ववयवत्वाद्भम्भाव, जश्त्वचत्वे—धुक्—धुग्, दुहौ, दुह । पत्व-
चत्वे—धुक्षु । ३२७ वा दुहमुहृग्गुहृष्णिहाम् ॥ २ । ३३ ॥ एषा हस्य वा
घ स्याज्मलि पदान्ते च । पक्षे ढ । धुक्—धुग्—धुट् धुट्, दुहौ, दुह । धुग्भ्याम्—

इति भाव । अत्रप्राचीनैः झलीत्यनुवर्तितम् । तदयुक्तमित्याह—झलीनि निवृत्तमिति ।
माम् मङ्गिति । झलीत्यनुवृत्तौ तद्वैध्यादिति भावः । ननु झलीत्यस्यानुवृत्तिरेवास्तु
स्वोरिरेव न क्रियतामित्यत आह—तेनेति । झलीत्यनुवर्तनेनेत्यर्थः । दुग्धमिति ।
दुहे क्त । क्त्वात् न लघूपधगुणः । ‘दादेः’ इति हस्य घ । ‘झपस्तथोऽघ’ इति
तकारस्य ध । ‘झला जश झशि’ इति घस्य ग—दुग्धमिति रूपम् । दोग्धेति । दुहे-
स्तृच् । लघूपधगुणः । ‘दादेः’ इति हस्य घ । ‘झपस्तथोः’ इति तकारस्य धः । ‘ऋदु-
शनस्’ इत्यनङ् । ‘सर्वनामस्थाने च’ इति दीर्घः । हृडयादिलोपः । ‘न लोपः’ इति
नकारलोपः—दोग्धा इति रूपम् । झलीत्यनुवृत्तौ इहोभयत्रापि घत्वे कृते भम्भावः
स्यादिति भावः ।

ननु दुहे क्तिवन्तात् सोर्लोपे ‘दादे’ इति घत्वे कृते दुष् इति झपन्तमेकाचकम् ।
तस्य धातुत्वात् धात्ववयवत्वाभावात् कथमिह दकारस्य भम्भावेन धकारः स्यादि-
त्यत आह—व्यपदेशिवद्भावेनेति । विशिष्टः अपदेश व्यपदेश मुख्यव्यवहारः, सोऽस्या-
स्तीति व्यपदेशी, तेन तुल्य व्यपदेशिवत् । धातावेव धात्ववयवत्वव्यवहारो गौणः,
राहोशिशर इत्यादिवदिति भावः । इदं च ‘आद्यन्तवदेकस्मिन्’ इति सूत्रे भाष्यं
स्पष्टम् । धुक् धुगिति । क्तिपः प्राक् प्रवृत्ताया धातुसञ्ज्ञाया अनपायाद् ‘दादः’ इति
घत्वे कृते झपन्तत्वात् भम्भावे चत्वंविकल्प इति भावः । दुहौ दुहः । दुहम् दुहौ
दुहः । दुहा । भ्यामादौ ‘दादे’ इति घत्वे कृते स्वादिष्विति पदत्वात् पदान्तत्व-
प्रयुक्तो भम्भाव । ‘झलां जशोऽन्ते’ इति जश्त्वम्—धुगिभः । दुहे धुग्भ्याम् धुग्भ्यः ।
दुहः । दुहः दुहो दुहाम् । दुह् सु इति स्थिते प्रक्रियां दर्शयति—पत्वेति । घत्वे कृते
भम्भावे ‘झला जशोऽन्ते’ इति जश्त्वेन गकारः । तस्य ‘श्वरि च’ इति चत्वंस्यासिद्ध-
त्वात् ‘आदेशप्रत्यययो’ इति पत्वे कृते चत्वं धुक्षु इति रूपमिति भावः । दुह् जिघां-
सायाम्, मुह् वैचित्ये, प्णुह् उद्गिरणे, णिह् प्रीतौ एभ्यः क्तिवन्तेभ्यः सोर्लोपे
द्रुहेर्दादित्वाद् ढत्वं बाधित्वा नित्यं घत्वे प्राप्ते इतरेषामदादित्वादप्राप्ते घत्वं इद-
मारभ्यते—वा ढ्ह । ‘दादे’ इत्यतो घ इत्यनुवर्तते । झलीति पदस्येति अन्ते इति
पूर्ववदनुवर्तते । तदाह—पामिति । दुहादीनां चतुर्गामित्यर्थः । अक्—धुगिति । घत्वपक्षे
भम्भावे चत्वंविकल्प इति भावः । धुट्—धुडिति । घत्वाभावपक्षे ‘हो ढ’ इति ढत्वे

ध्रुङ्भ्याम् । ध्रुक्षु-ध्रुट्सु-ध्रुट्सु । एव मुहण्णहण्णिहाम् । ३२८ इग्यणः सम्प्रसारणम् १।१।४५॥ यण स्थाने प्रयुज्यमानो य इक् स सम्प्रसारणसङ्गः स्यात् । ३२६ वाह ऊठ् ६ । ४ । १३२ ॥ भस्य वाह सम्प्रसारणमूठ् स्यात् । ३३० सम्प्रसारणाच्च ६ । १ । १०८ ॥ सम्प्रसारणादचि पूर्वरूपमेकादेशः स्यात् ।

भष्भावे चत्वंविकल्पः । अत्र भष्भावार्थमेव 'होठ' इति सूत्रेणैव विहितः, न तु ड । तथा सति झषन्तत्वाभावाद् भष्भावो न स्यात् । अचि सुपि-द्रुहम् इत्यादि । ध्रुङ्भ्यामिति । घत्वपक्षे भष्भावः । ध्रुङ्भ्यामिति । घत्वाभावपक्षे ढत्वे जश्त्वे रूपम् । एवं भिसि भ्यसि च रूपद्वयम् । द्रुहः । द्रुह द्रुहो द्रुहाम् । ध्रुक्ष्विति । घत्वे भष्भावे 'आदेशप्रत्यययोः' इति पत्वे 'खरि च' इति चत्वंम् । ध्रुट्स्त्विति । घत्वाभावपक्षे ढत्वे, भष्भावे, ढस्य जश्त्वे, ध्रुटि चत्वं ढस्य चत्वंम् । चत्वंस्यासिद्धत्वात् 'चयो द्वितीया' इति तकारस्य थो न भवति । 'न पदान्तात्' इति घृत्वं न । ध्रुट्स्त्विति । ध्रुडभावे रूपम् । हस्य ढः, भष्भावः, ढस्य जश्त्वेन ढः, तस्य चत्वेन टः । एवमिति । भष्भाव-वर्जमिति शेषः ।

विश्वं वहतीत्यर्थे 'भजो णिव' इत्यतो णिवरित्यनुवृत्तौ 'वहश्च' इति णिवः । णकार इत् । वेलोपः । 'अत उपधायाः' इति वृद्धिः । उपपदसमासः । विश्ववाह इति रूपम् । ततस्सोर्हलङ्घाविति लोपे 'हो ढ' इति ढत्वे 'वाञ्चसाने' इति चत्वं-विकल्पे विश्ववाट्-विश्ववाड्, विश्ववाहौ, विश्ववाहः । विश्ववाहम् विश्ववाहौ इति सुटि रूपाणि सुगमत्वादुपेक्ष्य शसादौ अचि सप्रसारणकार्यं वक्ष्यन् सम्प्रसारणसङ्गं दर्शयति—इग्यणः सम्प्रसारणम् । यण स्थाने इति । व्याख्यानात् स्थानार्थलाभः । 'षष्ठी स्थानेयोगा' इति तु नेह भवति, अनुवादे परिभाषाणामनुपस्थिते, षष्ठीश्रुतौ सर्वत्र व्याख्यानादेव स्थानार्थलाभसम्भवात् 'षष्ठी स्थानेयोगा' इत्येतत् 'निर्दिश्यमानस्यादेशा भवन्ति' इत्येतदर्थमिति भाष्ये सिद्धान्तितत्वाच्च । सप्रसारणसङ्ग इति । ततश्च 'वसोः सम्प्रसारणम्' 'वचिस्वपियजादीनाम्' इत्यादौ सम्प्रसारणश्रुतौ यण्स्थानिक इगुपस्थितो भवति । तत्रान्तरतम्याद्यस्य इकार, वकारस्य उकार, रेफस्य ऋकार, लस्य लृकार इति ज्ञेयम् । वाह ऊठ् । 'भस्य' इत्यधिकृतम् । 'वसोः सम्प्रसारणम्' इत्यतः सम्प्रसारणमित्यनुवर्तते । तच्च ऊठ् इत्यनेनान्वेति । तदाह—भस्येत्यादिना । सम्प्रसारणमिति । तेन वाहो यो यण् वकारस्तस्य ऊठ् इति लभ्यते । सम्प्रसारणमित्यनुवृत्तौ 'अलोऽन्त्यस्य' इति हकारस्य स्यात् । तदनुवृत्तौ तु ऊठो यण्स्थानिकत्वलाभाद् नालोऽन्त्यस्येति भवति । विश्व ऊ आह् अस् इति स्थिते—सम्प्रसारणाच्च । 'इको यणचि' इत्यतः अचीति 'अमि पूर्व' इत्यतः पूर्व इति चानुवर्तते ।

‘एत्येधत्यूत्सु’ (सू ७३) । विश्वौह । विश्वौहेत्यादि । छन्दस्येव ण्वि-इति पक्षे णिजन्ताद्विच् । ३३१ चतुरनडुहोरामुदात्तः ७ । १ । ६८ ॥ अनयोराम् स्यात्सर्वनामस्थाने परे, स चोदात्त । ३३२ सावनडुह ७ । १ । ८२ ॥ अस्य नुम्

‘एकः पूर्वपरयो’ इत्यधिकृतम् । तदाह—सम्प्रसारणादित्यादिना । विश्व ऊह् अस् इति स्थिते आङ्गुणमाशङ्क्याह—एत्येधत्यूत्स्विनि । अनेन गुणापवादो वृद्धिरिति शेषः । विश्वौह । विश्वौहा । इत्यादीनि । विश्ववाङ्भ्याम् । विश्ववाङ्भिः । विश्वौहे । विश्ववाङ्भ्यः । विश्वौहः । विश्वौहः । विश्वौहो । विश्वौहाम् । विश्ववाट्सु विश्ववाट्सु ।

ननु वहश्चेति ण्विविधौ ‘छन्दसि सहः’ इत्यतः छन्दसीति केचिदनुवर्तयन्ति । तन्मते विश्ववाह्शब्दस्य लोके कथं प्रयोग इत्यत आह—छन्दस्येव ण्विरिति पक्षे णिजन्ताद्विजिति । विश्व वाहयतीत्यर्थे वाह् इ इति ण्यन्तात् ‘अन्येभ्योऽपि दृश्यते’ इति विचि ‘नेड्वशि कृति’ इति इडभावेणिलोपे अपृक्तलोपे उपपदसमासे विश्ववाह्-शब्दो लोके प्रयोगार्हः । किन्तु तस्य ऊट् न भवति, ‘अचः परस्मिन्’ इति णिलोपस्य स्थानिवत्त्वेन शसि तस्य भत्वाभावात् । वाहयते क्विपि विश्ववाह्शब्दस्य तु ऊट् निर्बाध एव, ‘कौ लुप्तम्’ इति णिलोपस्य स्थानिवत्त्वाभावेन तस्य भत्वानपायात् । अत एव ‘विभाषा पूर्वाह्णपराह्णाभ्याम्’ इति सूत्रे प्रष्टौह आगतं प्रष्टवाङ् रूपमिति लौकिकविग्रहवाक्ये ‘प्रष्टौह’ इति प्रयोगः संगच्छते । क्वचित् पुस्तके ‘छन्दस्येव ण्विरिति प्रामाणिका,’ इति पठ्यते । ‘कव्यपुरीषः’ इत्याद्युत्तरमूत्रे तदनुवृत्तेरावश्यकत्वादिति तदाशयः ।

अन शकटं वहतीत्यर्थे अनसि वहे ‘अनसो डश्च’ इति क्विप्, सस्य डश्च । ‘वचि-स्वपियजादीनां किति’ इति यजादित्वाद् वकारस्य सम्प्रसारणम् उकारः । ‘संप्रसारणाच्च’ इति पूर्वरूपम् । अनडुह् इति रूपम् । ततः सुबुत्पत्तिः । अनडुह् स् इति स्थिते—चतुरनडुहो । अनयोरिति । चतुरनडुहोरित्यर्थः । सवनामस्थानरिति । ‘इतोऽस्सर्वनामस्थाने’ इत्यतः सर्वनामस्थाने इत्यनुवृत्तेरिति भावः । आमि मकार इत् । मि-त्वादन्त्यादचः परः । उकारस्य यण् वकारः । अनड्वाह् स् इति स्थिते—सावनडुह । अस्येति । अनडुह्शब्दस्येत्यर्थः । नुम् स्वादिति । ‘आच्छीनद्योर्नुम्’ इत्यतो नुमित्यनुवृत्तेरिति भावः । नुमि मकार इत् । उकार उच्चारणार्थः । मित्वादन्त्यादचः परः । अनड्वान् ह् स् इति स्थितम् । ननु आम्नुमौ एतौ मित्वादन्त्यादचः उकारात् परौ प्राप्तौ । तत्र ‘चतुरनडुहो’ इत्याम् सर्वनामस्थाननिमित्तक सामान्यविहितः । ‘सावनडुहः’ इति नुम् तु सर्वनामस्थानविशेषे सौ विहितत्वाद्दिशेषविहितः । स च निरवकाशत्वात् सामान्यविहितमामं बाधेत, सोरन्यत्राम्बिधेश्वरितार्थत्वात् । तथा च

स्यात्सौ परे । 'आत्' इत्यधिकारादवर्णात्परोऽयं नुम् । अतो विशेषविहितेनापि नुमा
आम् न बाध्यते । अमा च नुम् न बाध्यते । सोर्लोप । नुम्बधिसामर्थ्यात् 'वसु-

अनङ्गु इति स्यात् । अनङ्गवान् इति न स्यात् । किञ्च सम्बुद्धौ हे अनङ्गुह् स इति
स्थिते 'अम् सम्बुद्धौ' इत्यमागमः । आमपवादोऽनुपदमेव वक्ष्यते । तत्र 'सावनङ्गुहः'
इति नुमपि प्राप्तः । स च सम्बुद्धावसम्बुद्धौ च विहितत्वात् सामान्यविहितः । 'अम्
सम्बुद्धौ' इत्यम् तु सम्बुद्धावेव विहितत्वाद् विशेषविहितः । स च निरवकाशत्वात्
सामान्यं विहितं नुमं बाधेत, असम्बुद्धौ सौ नुम्बधेश्रितार्थत्वात् । ततश्च हे अन-
ङ्गु इति न स्यात् । 'होढ इति ढत्वे हे अनङ्गुह् इति स्यादित्याशङ्क्याह—आदित्य-
धिकारादित्यादि नुम् न बाध्यन् इत्यन्तम् । 'सावनङ्गुहः' इति नुम्बधौ तावत् 'आच्छी-
नद्यो' इत्यत आदिति पञ्चम्यन्तमनुवर्तते । अतः अनङ्गुहः अवर्णात् परो नुमिति ला-
भात् विशेषविहितेनापि 'सावनङ्गुहः' इति नुमा 'चतुरनङ्गुहो' इति सामान्यविहित
आम् न बाध्यते, अवर्णात् परत्वेन विधीयमानं नुम प्रति आम उपजीव्यत्वात् उप-
जीव्योपजीवकयोर्विरोधाभावेन बाध्यबाधकभावविरहात्, प्रत्युत आमभावे नुम प्रवृ-
त्त्यसम्भवात् । तथा 'अम् सम्बुद्धौ' इत्यमा च विशेषविहितेन 'सावनङ्गुहः' इति नुम्
न बाध्यते, नुम उपजीवकत्वेन विरोधाभावात्, प्रत्युत अमभावे नुम प्रवृत्त्यसम्भ-
वादित्यर्थः ।

ननु 'सावनङ्गुहः' इति नुम्बधौ आदित्यनुवर्ततां नाम । तथापि आमुपजीवकत्वं
नुमो न लभ्यते अनङ्गुहि नुमो नकाराकारात् परत्वेऽपि आदित्यनुवृत्तेरविरोधादिति
चेद्, मैवम्—'सावनङ्गुहः' इति नुम्बधौ भित्त्वादन्त्यादच इत्युपस्थितम् । तत्र च
आदित्यनुवृत्तमन्वेति । ततश्चानङ्गुहि यः अन्यरूप अवर्णः । तस्मात् परो नुमिति
लभ्यते । नकाराकारस्तु नैवविध इत्यामुपजीवकत्वं नुमो निर्बाधमेव । एव सम्बुद्धौ
अमुपजीवकत्वमपि ज्ञेयम् । क्वचित्पुस्तके 'आमा च नुम् न बाध्यत' इति पठ्यते ।
तत्रेयं योजना । ननु बह्वनङ्गाहि कुलानीत्यत्र 'नपुंसकस्य झलच' इति नुमपेक्षया
परत्वादाम् स्यात् । कृते त्वामि पुनर्नुम् न भवति, 'विप्रतिषेधेन यद्बाधितं तद्बा-
धितमेव' इति न्यायादित्यत आह—आमा च नुम् न बाध्यत इति । 'पुनः प्रसङ्गवि-
ज्ञानात् सिद्धम्' इति क्वचिद्विप्रतिषेधेन बाधितस्य पुनरुन्मेषादामि कृतेऽपि 'नपुंस-
कस्य झलच' इति नुम् निर्बाध इति भावः । 'सोर्लोप इति । अनङ्गवान् ह् स् इत्यत्र
हल्ङ्वादिनेति शेषः । ननु कृते सुलोपे हकारस्य संयोगान्तलोपे नुमो नकारस्य पदा-
न्तत्वाद् 'वसुसुध्वंस्वनङ्गुहां द' इति दत्वं कुतो न स्यादित्यत आह—नुम्बधीति ।
यदि ह्यत्र नुमो नस्य दत्वं स्यात् तर्हि अनङ्गवाह् इत्यत्र नुमभावेऽपि हस्य दत्वे-
नैव अनङ्गवाद् इति सिद्धे नुम्बधिरनर्थकः स्यात् । अतो नुमो नस्य दत्वं नेति

समु—' (सू ३३४) इति दन्व न । संयोगान्तलोपस्यासिद्धत्वाच्चलोपो न । अन-
द्वान् । ३३३ अम् सम्बुद्धौ ७ । १ । ६६ ॥ चतुरनडुहोरम् स्यात्सम्बुद्धौ ।
आमोऽपवाद । हे अनड्वन् । अनड्वार्हौ । अनड्वाह । अनडुह । अनडुहा ।
३३४ वसुसुध्वस्वनडुहां द. ८ । २ । ७२ ॥ सान्तवस्वन्तस्य स्वसादेश्च
द स्यात्पदान्ते । अनडुद्भ्यामित्यादि । नान्त इति किम् ? विद्वान् । पदान्त इति
किम् ? स्वस्तम् । ध्वस्तम् । ३३५ सहे साड स ८ । ३ । ५६ ॥ साड् रूपस्य

विज्ञायत इति भाव । अनु अनड्वान् ह् स् इत्यत्र सुलोपे संयोगान्तलोपे च कृते
नकारस्य प्रातिपदिकान्तत्वात् पदान्तत्वाच्च 'नलोप. प्रातिपदिकान्तस्य' इति नलोपः
किं न स्यात् । न च नुम्विधिसामर्थ्याच्चात्र नलोप इति वाच्यम्, नलोपाभावस्थले
सम्बुद्धौ 'हे अनड्वन्' इत्यत्र नुम्विधेश्चरितार्थत्वात् । तत्र 'न डिसम्बुद्धयोः' इति
नलोपप्रतिषेधादित्यत आह—संयोगान्तेति । हकारलोपस्यासिद्धत्वं सति नकारस्य
प्रातिपदिकान्तत्वाभावात् पदान्तत्वाभावाच्च नलोपो नेत्यर्थः । अनड्वानिति । अन-
डुह् स् इति स्थिते आम्, यण्, नुम्, सुलोप संयोगान्तलोपश्च । अथ सम्बुद्धौ
अनडुह् स् इति स्थिते 'चतुरनडुहो' इत्यामागमे प्राप्ते—अम् सम्बुद्धौ । 'चतुरनडुहोः'
इत्यनुवर्तते । तदाह—चतुरनडुहोरिति । अमो मकार इत् । मित्रादन्यादच पर ।
ह अनड्वानिति । अम्, यण्, नुम्, सुलोप, संयोगान्तलोपश्च । अनड्वाहाविति । सर्व-
नामस्थानत्वादात् । नुम् तु न, तस्य सावेव विधानात् । अनडुह इति । शसादावचि
अविकृत एवानडुहशब्द इति भाव ।

भ्यामादौ हलि विशेषमाह—वसुसुध्वस्व । वसु. प्रत्यय. तेन तदन्त गृह्यते । 'स्वसु-
ध्वंसु अवस्वसने' इति धातू । 'ससजुषोरु' इत्यतः स इति लुप्तपष्ठीकमनुवृत्तम् ।
तेन च वसुविशेष्यते । तदन्तविधि । सान्तस्व स्वसुध्वस्वोर्न विशेषणम्, अव्यभि-
चारात् । नाप्यनडुहः, असम्भवात् । पदस्येत्यधिकृतं बहुवचनान्तत्वेन विपरिणम्यते ।
'अलोऽन्त्यस्य' इति तदन्तस्य भवति । फलितमाह—सान्तेत्यादिना । यथासम्भव
स्त्वडन्वयोरपवाद । अनडुद्भ्यामिति । 'स्वादिप्सर्वनामस्थाने' इति पदत्वादिति
भाव । ट्यादीनि । अनडुद्धि । अनडुहे । अनडुद्धयः । अनडुहः । अनडुह । अनडुहो ।
अनडुहाम् । दत्वं 'स्वरि च' इति चत्वंम्—अनडुहसु । सान्तेति किमिति । वसोरपि सान्त-
त्वाव्यभिचारात्प्रथन । विद्वानिति । विद्वस् स् इति स्थिते 'अत्वसन्तस्य' इति दीर्घे
'उगिदचाम्' इति नुमि सुलोपे संयोगान्तलोपे च रूपम् । अत्र वसो. सकारा-
न्तत्वाभावाच्च दत्वमिति भाव । स्वस्त ध्वस्तमिति । कप्रत्ययान्तम् । अत्र पदान्त-
त्वाभावाच्च दत्वम् । विद्वान्सौ, अनड्वाहावित्याद्यपि प्रत्युदाहार्यम् । तुरासाह-

सहे सस्य मूर्धन्यादेश स्यात् । तुराषाट्—तुराषाट् तुरासाहौ तुरासाह । तुरा-
पाड्भ्यामेत्यादि । तुर सहत इत्यर्थे 'छन्दसि सह' (सू ३४०९) इति ण्वि ।
लोके तु साहयते क्तिप् । 'अन्येषामपि—' (सू ३५३९) इति पूर्वपदस्य दीर्घ ।
॥ इति हान्ता ॥ ३३६ दिव औत् ७ । १ । ८४ ॥ दिविति प्रातिपदिकस्य

शब्दात् सोर्हल्लयादिलोपे हस्य ढत्वे कृते विशेषमाह—सहे साडः स । 'इक्षितपौ
धातुनिर्देशे' इति 'षह मर्षणे' इति धातोरिकप्रत्यये 'धात्वादे षः सः' इति षस्य
सत्वे सहिशब्दः । षहधातोरित्यर्थः । साड् इति कृतढत्वढत्ववृद्धेरनुकरणम् । तदाह-
माड् रूपस्येति । मूर्धन्येति । 'अपदान्तस्य मूर्धन्यः' इति तदधिकारादिति भावः ।
मूर्धनि भव मूर्धन्यः, मूर्धस्थानक इत्यर्थः । तुराषाट्, तुराषाडिति । सुलोपे ढत्वे,
जश्चेन ढत्वे सस्य मूर्धन्यः षकारः, विवृतप्रयत्नसाम्यात् । 'वाऽवमाने' इति चत्वं-
पक्षेऽपि मूर्धन्यो भवत्येव, सूत्रे साड इति कृतजश्त्वनिर्देशस्य पदान्तोपलक्षणत्वादिति
भावः । तुरासाहविति । अपदान्तत्वान्न मूर्धन्य इति भावः । इत्यादीनि ।
तुराषाडभिः । तुरासाहे । तुराषाडभ्यः । तुरासाह । तुरासाह । तुरासाहो । तुरा-
षाट्सु—तुराषाट्सु । अथ तुराषाट्शब्दं व्युत्पादयति—तुर सहते इत्यर्थे छन्दसि सह
इति । कर्मण्युपपदे सहेण्वि. स्यात् छन्दसीति तदर्थः । णकार इत्, उपधावृद्धिः,
अपृक्तलोपः । ननु ण्विप्लव्यस्य छन्दोविषयत्वेन तुरासाहशब्दस्य कथं लोके प्रयोगः
इत्यत आह—लोके त्विति । सहेण्यन्तात् क्तिपि णिलोपे अपृक्तलोपे च सति लोके
प्रयोज्य इति भावः । ननु 'नहिवृतिवृषिव्यधिरुचिसहितनिषु क्रौ' इति हि सहौ
क्लिबन्ते पर एव पूर्वपदस्य विहितो दीर्घः कथमिह स्यादित्यत आह—अन्येषामपीति ।
सहे किम् ? ङकारेण सहितः सडः मृडादिशब्दः, स. यस्य नाम सोऽपि लक्षणया
सडः तस्यापत्यं साडिः । अत इज् । 'यस्येति च' इत्यकारलोपः, आदिबृद्धिः । साडि-
रिति रूपम् । अत्र न मूर्धन्य इति भाष्ये स्थितम् । इति हान्ताः ।

अथ वकारान्ता निरूप्यन्ते । दिव्शब्दः स्त्रीलिङ्गः । 'द्योदिवौ द्वे स्त्रियामभ्रव्योम
पुष्करमम्बरम्' इत्यमरः । सु शोभनाद्यौ यस्येति बहुव्रीहौ पुंसि सुदिव् स् इति स्थिते-
दिव औत् । 'सावनड्डह' इत्यत सौ इत्यनुवर्तते । दिव इति षष्ठ्यन्तम् । 'दिवेर्दिवि'
इत्यौणादिकम् अद्युत्पन्नं वा प्रातिपदिकं गृह्यते, न तु 'दिवु क्रीडादौ' इति धातुः
'निरनुबन्धकग्रहणे न सानुबन्धकस्य' इति न्यायात् । तदाह—दिविति प्रातिपदिक-
स्येति । औदिति तकार उच्चारणार्थः न त्वादेशे तकारः श्रूयते । एवं चानेकाल्त्व-
प्रयुक्तं सर्वादेशत्वं न । तकारस्य इत्संज्ञा तु न, फलाभावात् । तित्स्वरितस्य तु
नात्र सम्भवः, 'तिति प्रत्ययग्रहणम्' इति वार्तिकात् । ननु सुदिव् स् इत्यत्र वकार-

अत्रैत्यात्सौ परे । अल्विधित्वेन स्थानिवत्त्वाभावाद् 'हल्ङ्याप्—' (सू २५२) इति सुलोपो न । सुद्यौ सुदिवौ सुदिव । सुदिवम् सुदिवौ । ३२७ दिव उत् ६।१।१३१॥ दिवोऽन्तादेश उकार स्यात्पदान्ते । सुद्युभ्याम् । सुद्युभिः—इत्यादि । ॥ इति वान्ता ॥ चत्वार । चतुर । चतुर्भिः । चतुर्भ्यः । चतुर्भ्यः । ३३८ षट्चतुर्भ्यश्च ७ । १ । ५५ ॥ षट्सन्नकेभ्यश्चतुरश्च परस्यामो नुडागम स्यात् । णत्वम् , द्वित्वम्—चतुर्णाम् । ३३६ रोः सुपि ८ । ३ । १६ ॥ सप्तमीबहुवचने

स्यौत्वे इकारस्य यणि, औकारस्य स्थानिवत्त्वेन हल्त्वाद् हल्ङ्यादिना सुलोपः स्यादित्यत आह—अल्विधित्वेनेति । औकारादेशस्थानिभूताद् वकारात्मकहलः परत्वमाश्रित्य प्रवर्तमानस्य सुलोपस्याल्विधित्वादिति भावः । मुद्यौरिति । आङ्गत्वात् तदन्तस्याप्यौत्वे यण् । स्त्वविसर्गौ । मुद्विवाविति । अजादिषु सुदिव्शब्द अविकृत एवेति भावः । भ्यामादौ हलि विशेषमाह—दिव उत् । अन्तादेश इति अलोऽन्त्यसुत्रलभ्यम् । पदान्त इति । पदान्तादित्यनुवृत्तं सप्तम्या विपरिणम्यत इति भावः । उतस्तपरत्वं तु 'भाव्यमान उकारः सवर्णग्राहक' इति ज्ञापनार्थमिति 'तित्स्वरितम्' इति सूत्रे भाव्ये स्पष्टम् । सुद्युभ्यामिति । वकारस्य उत्त्वे इकारस्य यण् । अत्र उकारस्य 'हलः' इति दीर्घस्तु न, वकारस्थाने उकारस्य सम्प्रसारणत्वानवसायात् । सम्प्रसारणशब्देन विहितस्यैव यण्स्थानिकस्य इक सम्प्रसारणत्वाद् इति 'इय्यणः' इति सूत्रे शब्देन्दुशेखरे स्पष्टम् । इत्यादीति । सुदिवे । सुद्युभ्यः । सुदिवः । सुदिवो सुदिवाम् । सुद्युषु । इति वान्ता ।

अथ रेफान्ता निरूप्यन्ते । 'चतेरुरन्' इत्युणादिषु चतुर्शब्दो व्युत्पादितः नित्य बहुवचनान्तः । चत्वार इति । जसि रूपम् । 'चतुरनङ्गहो' इत्युकाराद् आम् । उकारस्य यणिति भावः । चतुर इति । शसादौ सर्वनामस्थानत्वाभावाच्चात् । चतुर् आम् इति स्थिते ह्रस्वाद्यन्तत्वाभावाद् नुट्यप्राप्ते—षट्चतुर्भ्यश्च । षट्चतुर्भ्य इति पञ्चमी । 'आमि सर्वनाम्न' इत्यत आमीत्यनुवृत्त पष्ठया विपरिणम्यते । षडिति षट्सन्नकं गृह्यते न तु षष्शब्दः, 'कृत्रिमाकृत्रिमयोः' इति न्यायात् । तदाह—षट्सन्नकेभ्य इत्यादिना । नुटि टकार इत्, उकार उच्चारणार्थः । टित्त्वादाद्यवयवः । णत्वमिति । 'रषाभ्याम्' इत्यनेनेति शेषः । द्वित्वमिति । 'अचो रहाभ्याम्' इति णकारस्येति शेषः । द्वित्वस्यासिद्धत्वात् पूर्व णत्वे कृते ततो णस्य द्वित्वम् । नच 'पूर्वत्रासिद्धमद्विवचने' इति निषेधः शङ्क्यः, द्वित्वे कर्तव्ये अन्यदसिद्धं नेति हि तदर्थः, न तु द्वित्वस्याप्यसिद्धत्वं नेति तदर्थः इति णत्वोत्तरमेव द्वित्वमिति भावः । चतुर् सु इति स्थिते रेफस्य विसर्गे प्राप्ते—रो सुपि । खरीत्यनुवृत्तेः सप्तमीबहुवचनमेवात्र सुप्, 'खरवसानयोः'

रोरेव विसर्जनीयो नान्यरेफस्य । षत्वम् । षस्य द्वित्वे प्राप्ते—३४० शरोऽ-
चि ८ । ४ । ४६ ॥ अचि परे शरो न द्वे स्त । चतुर्षु । प्रियचत्वा । हे प्रिय-
चत्व । प्रियचत्वारौ प्रियचत्वार । गौणत्वे तु नुट् नेष्यते-प्रियचतुराम् ।
प्राधान्ये तु स्यादेव । परमचतुर्णाम् । ॥ इति रेफान्ता । कमल कमला वा
आचक्ष्वाण कमल् कमलौ कमल । षत्वम्-कमलषु ॥ इति लान्ता ॥ ३४१

इत्येव सिद्धे नियमार्थ एवैष विधिरित्याह —गेरेवेति । विपरीतनियमस्तु न, 'हलोऽन-
न्तरा. संयोगः' इति निर्देशात् । पञ्चमिति । 'आदेशप्रत्यययो' इत्यनेनेति शेषः । रेफस्य
इणत्वेन तत् पठत्वादिति भावः । पञ्च इति ष्विति । अचो रहाभ्यामित्यनेनेति शेषः ।
शरोऽचि । 'अचो रहाभ्याम्' इत्यतो द्वे इति 'नादिन्याक्रोशे' इत्यतो नेति चानुव-
र्तते । तडाह -अचि पर इत्यादिना । तथा च चतुर्षु इत्येकषकारमेव रूपम् । नच सत्यपि
द्वित्वे 'जरो झरि सवर्णे' इति लोपादेव एकषकाररूपसिद्धेरिदं व्यर्थमिति वाच्यम्,
लोपस्य वैकल्पिकत्वादिति भावः । प्रिया. चत्वारो यस्येति बहुव्रीहौ 'प्रियचतुर्' शब्दो
विशेष्यनिघ्न एकद्विवहुवचनान्तः । तस्य सौ रूपमाह—प्रियचत्वागिति । प्रियचतुर्
स् इति स्थिते 'चतुरनहुहो' इत्युकारादाम् तस्याङ्गत्वेन तदन्तेऽपि प्रवृत्तेः, तत्
उकारस्य यण् । हल्द्वयादिलोपश्चेति भावः । हे प्रिय चत्वारिति । 'अम् सवुद्धौ' इत्य-
मिति भावः । प्रियचत्वागिति । सुटि सर्वनामस्थानत्वादाम् । प्रियचत्वार । प्रिय-
चत्वारम् । प्रियचत्वारौ । शसादावाम् न—प्रियचतुरम् । प्रियचतुरा प्रियचतु-
र्भ्याम् प्रियचतुभिः । प्रियचतुरे । प्रियचतुर्भ्यः । प्रियचतुर । प्रियचतुरो । आमि
'षट्चतुर्भ्यश्च' इति नुट्माशङ्क्याह—गौणत्वे ष्विति । 'षट्चतुर्भ्यश्च' इति बहुवचन-
निर्देशात् तदर्थप्राधान्य एव नुडिति भावः । प्रियचतुरि । प्रियचतुर्षु । परमचतुर्णाम्
मिति । कर्मधारय । आङ्गत्वात्तदन्तादपि नुडिति भावः । इति रान्ता ॥

अथ लकारान्तानिरूप्यन्ते । कमलमिति । कमल पञ्चम् । कमला लक्ष्मीः । कमल-
माचष्टे इत्यर्थे कमलशब्दात् कमलामाचष्टे इत्यर्थे कमलाशब्दात् 'तत्करोति तदा-
चष्टे' इति णिचि 'सनाद्यन्ता.' इति धातुत्वात् तदवयवस्य सुपो लुकि 'णाविष्टवत्
प्रातिपदिकस्य' इति इष्टवत्वाट्टिलोपे कमल् इति रूपम् । कमलाविति । औजसादिषु
न कोऽपि विकार इति भावः । कमलम् कमलौ कमल । कमला कमलभ्याम् कम-
लिभ । कमले । कमलभ्यः । कमलः कमलोः कमलाम् । सुपि विशेषमाह—पठ
कमलमिति । लकारस्य इणत्वादिति भावः । तोयमाचष्टे तोय् इत्यादियकारा-
न्तास्तु न सन्त्येव, किपि 'लोपो व्योः' इति यलोपस्य दुर्वारत्वात् । णिलोपस्य
स्थानिवत्त्वं तु न भवति, यलोपे तन्निषेधात् । वस्तुतस्तु 'न पदान्ता हलो यण-

मो नो धातो' ८।२।६४॥ मान्तस्य धातोर्न स्यात्पदान्ते । नन्वस्यासिद्धत्वाज्ज-
लोपो न । प्रशाम्यतीति प्रशान् प्रशामो प्रशाम । प्रशान्भ्यामित्यादि । ३४२
किम. कः ७ । २ । १०३॥ किम क स्याद्विभक्तौ । अकचसहितस्याप्ययमादेश ।

सन्ति' इति लण्सुत्रस्थभाष्यादनभिधानमेवजातीयकानामिति हरदत्तः । 'भोभगो'
इति सूत्रे वृचव् करोतीति भाष्ये तु एकदेश्युक्तिरिति तदाशय इत्यलम् ।
इति लान्ता ।

अथ मकारान्ता निरूप्यन्ते । अथ प्रपूर्वात् शमुधातोः किपि 'अनुनासिकस्य किञ्चलोः
किञ्चति' इति दीर्घे सति निष्पन्ने प्रशाशब्दे विशेषमाह—मो नो धातो । म इति
पष्ठयन्त धातोरित्यस्य विशेषणम् । तदन्तविधिः । पदस्येत्यधिकृतम् । 'स्को. संयो-
गाद्यो' इत्यतः अन्ते इत्यनुवर्तते । तदाह—मान्तस्य धातोर्नित्यादिना । 'अलोऽन्त्यस्य'
इति मकारस्य भवति । तत्र सोर्हृलृथादिलोपे सति नकारस्य प्रातिपदिकान्तत्वात्
पदान्तत्वाच्च 'न लोपः प्रातिपदिकान्तस्य' इति नलोपमाशङ्क्याह—नत्वस्येति । प्रशा-
निति । स्वरादिपाठेऽप्यस्य नाव्ययत्वम्, सत्त्ववाचित्वात् । असत्त्ववाचित्वे तु स्वरा-
दिपाठादव्ययत्वमेवेति भावः । प्रशान्भ्यामिति । भ्यामादौ हलि 'स्वादिष्वसर्वनाम-
स्थाने' इति पदत्वान्नत्वमिति भावः । न्यायीति । प्रशान्भिः । प्रशामे । प्रशान्भ्यः ।
प्रशाम । प्रशाम. प्रशामोः प्रशामाम् । प्रशामि । प्रशान्सु—प्रशान्सु । 'नश्च' इति
धुङ्विकल्पः । अथ कायतेर्ङिमिति निष्पन्न. किशब्दः प्रष्टव्ये वर्तते । तस्य विशेष-
माह—किम क । विभक्त्याविनि । 'अष्टन आ विभक्तौ' इत्यतस्तदनुवृत्तेरिति भावः ।
ननु 'इम.' इत्येव सूत्र्यताम् । 'त्यदादीनाम्' इत्यनुवृत्तौ—त्यदादीनाम् इम. अकारः
स्यादित्यर्थलाभात् । द्विपर्यन्तानामिति तु न सम्बध्यते, द्विपर्यन्तेषु त्यदादिषु इमो-
ऽसम्भवात् । एवं च किशब्दे इम इत्यस्य स्थाने अकारे सति क इत्यदन्तत्व सि-
ध्यति । न च 'अलोऽन्त्यस्य' इति किशब्दे इमो मकारस्यैव अकारः स्यात् । ततश्च
इकारस्य यणि क्य इति स्यादिति वाच्यम्, 'नानर्थकेऽलोन्त्यविधिः' इति निषेधेन
अलोऽन्त्यपरिभाषाया अप्रवृत्तौ इम. कृ-स्त्वस्य स्थाने अकारे सति क इत्यस्य सिद्धे-
रित्यत आह—अकचसहितस्येति । त्यदादेरिम अकारविधौ 'अव्ययसर्वनाम्नाम्' इति
किशब्दस्य अकचि कृते ककिम् इति स्थिते इमः अकारे कृते कक इति रूपं स्यात् ।
'किमः कः' इत्युक्तौ तु साकचकस्यापि किशब्दस्य 'तन्मध्यपतितस्तद्ग्रहणेन गृह्यते'
इति न्यायेन किशब्दत्वात्तस्य कादेशे सति क इत्येव रूपं सिध्यतीति भावः । अत्र
त्यदादीनामित्यनुवर्त्य वचनविपरिणामेन त्यदादे किम. क इति व्याख्येयम् । अतः
सर्वाद्यन्तर्गणकार्यत्वादुपसर्जनत्वे कादेशो न भवति । एवञ्च विभक्त्युत्पत्तौ कादेशे

क' कौ के। कम् कौ कान् इत्यादि सर्ववत् । ३४३ इदमो मः ७ । २ । १०८ ॥
 इदमो मस्य म स्यात्सौ परे । त्यदाद्यत्वापवाद । ३४४ इदोऽय् पुसि
 ७ । २ । १११ ॥ इदम् इदोऽय् स्यात्सौ पुसि । सोर्लोपः । अयम् । त्यदाद्यत्व पर-
 रूपत्व च । ३४५ दश्च ७ । २ । १०६ ॥ इदमो दस्य म स्याद्विभक्तौ । इमौ
 इमे । त्यदादे सम्बोधनं नास्ति इत्युत्सर्गः । ३४६ अनाप्यक ७ । २ । ११२ ॥

सर्वशब्दवद्रूपाणीत्याह—क कावित्यादि । 'मारुते वेधसि ब्रध्ने पुसि कः क शिरोऽम्बु-
 नोः' इत्यमरः । तत्र कशब्दस्य किशब्दत्वाभावाद् न सर्वनामत्वम् । वेधसि तु कि-
 शब्दोऽप्यस्ति । तस्य सर्वनामत्वमस्ति नास्तीति पक्षद्वयम् 'कस्येत्' इति सूत्रे भाष्ये
 स्थितम् । कार्यं हविरित्यत्र यदि किम् । कादेशः, यदि वा शब्दान्तरम् उभयथापि
 कस्मा अनुब्रूहीति भवितव्यम् । सर्वस्य सर्वनामसज्ञा । सर्वश्च प्रजापति । प्रजापतिश्च
 कः । अपर आह—उभयथापि कायानुब्रूहीत्येव । सन्नैषा तत्र भवत इति ।

अथ इदंशब्दे विशेषमाह—इदमो मः । साविति । 'तदो सः सौ' इत्यतस्तदनुवृत्ते-
 रिति भावः । 'अलोऽन्त्यस्य' इत्यन्त्यस्य मस्य मः । ननु मस्य मविधिव्यर्थ इत्यत
 आह—त्यदाद्यत्वापवाद इति । इदम् स् इति स्थिते—द्वोऽय् पुसि । इद इति स्थान-
 षष्ठी । इदम् इत्यनुवर्तते अवयवषष्ठ्येषा । 'यः सौ' इत्यतः सावित्यनुवर्तते । तदाह—
 इदम् इति । इदमशब्दस्यावयवो य इद् तस्येत्यर्थः । अयम् स् इति स्थिते—सोर्लोप
 इति । हल्ङादिनेति शेषः । अयमिति । सुलोपे प्रत्ययलक्षणमाश्रित्य मकारस्यानुस्वा-
 रस्तु न, मकारविधिसामर्थ्यात् । अन्यथा अनुस्वारमेव विदध्यात् 'वर्णाश्रये नास्ति
 प्रत्ययलक्षणम्' इति निषेधाच्च । अथ औजसादिषु विशेषमाह—त्यदाद्यत्वमिति । इदम्
 औ इति स्थिते 'त्यदादीनामः' इति मस्य अकार इत्यर्थः । पररूपत्वमिति । इद अ औ
 इति स्थिते 'अतो गुण' इति अकारयोरेकं पररूपम् अकार इत्यर्थः । इद औ इति
 स्थिते—दश्च । 'इदमो म' इत्यनुवर्तते । द इति षष्ठी । इदमो दकारस्य इति लभ्यते ।
 'अष्टन आ विभक्तौ' इत्यतः अतिव्यवहितमपि विभक्तावित्येतद् मण्डूकप्लुत्या अनु-
 वर्तते 'तदोः सः सौ' इत्यतः साविति तु सन्निहितमपि नानुवर्तते, सौ इदमो
 दस्याभावात्, 'यः सौ' इत्युत्तरसूत्रे सौग्रहणाच्च । तदाह—इदमो दस्येत्यादिना । तथा
 च इम औ इति स्थिते रामवद्रूपाणीत्याह—इमावित्यादि । त्यदादेः सम्बोधनं नास्तीति ।
 प्रचुरप्रयोगादर्शनादिति भावः । नन्वेवं सति 'तदोः सः सौ' इति सूत्रे हे स इति
 भाष्यविरोध इत्यत आह—उत्सर्ग इति । प्रायिकमित्यर्थः । टादावचि विशेषमाह—
 अनाप्यकः । अन्, आपि, अकः इति छेदः । न विद्यते क् यस्य सः अक्, तस्य अकः
 ककाररहितस्येत्यर्थः । 'इदमो मः' इत्यत इदम् इति 'इदोऽय् पुसि' इत्यत इद इति

अककारस्येदम् इदोऽन् स्यादापि विभक्तौ । आप् इति टा इत्यारभ्य सुपः पकारेण प्रत्याहार । अनेन । ३४७ हलि लोपः ७ । २ । ११३ ॥ अककारस्येदम् इदो लोप स्यादापि हलादौ । 'नानर्थकेऽलोऽन्त्यविधिरनभ्यासविकारे' (वा ४९०) । ३४८ आद्यन्तवदेकस्मिन् १ । १ । २१ ॥ एकस्मिन्क्रियमाण कार्यमादाविवान्त

चानुवर्तते । 'अष्टन आ विभक्तौ' इत्यतो विभक्ताविति तदाह—अककारस्येत्यादिना । आपीत्यनेन टापडाप्चापां ग्रहणं नेत्याह—आवित्यादिना । टा इत्याकारमारभ्येत्यर्थः । विभक्तावित्यनुवृत्तिसामर्थ्याद् न टावादिग्रहणमिति भावः । अनेनेति । इदम् आ इति स्थिते त्यदाद्यत्वं पररूपत्वम् । इदं अनादेशः । अन आ इति स्थिते इनादेशे गुण इति भावः । भ्यामादौ त्यदाद्यत्वे पररूपे च कृते 'अनाप्यक' इति प्राप्ते—इलि लोप आप्यक इति पूर्वसूत्रादनुवर्तते । 'इदमो म' इत्यत इदम् इति 'इदोऽय् पुंस्' इत्यत इदं इति 'अष्टन' इत्यतो विभक्ताविति चानुवर्तते । हलीति विभक्तिविशेषणम् । तदादिविधिः । तदाह—अककारस्येत्यादिना । अलोऽन्त्यपरिभाषया इदो दकारस्य लोपमाशङ्क्याह—नानर्थक इति । परिभाषेयमुपधासंज्ञासूत्रे भाष्ये स्थिता । इदमशब्दे इद् इत्यस्यानर्थकत्वात् तदन्तस्येति न लभ्यते । ततश्च इद् इत्यस्य कृत्स्नस्यैव लोप इति भावः । अनभ्यासविकार इत्यनुक्तौ विभर्तीत्यादौ 'भृजामित्' 'अर्तिपितृत्यंश्च' इतीत्वं कृत्स्नस्याभ्यासस्य स्यात्, द्वित्वे सति समुदायस्यैवार्थवत्त्वात् । 'हलि लोपः' इत्यत्र लोपग्रहणमपनीय 'हल्यश्' इत्येव सूत्रयितुमुचितम् । शित्वात् इदं कृत्स्नस्याकारे पररूपे 'सुपि च' इति दीर्घे आभ्यामित्यादिसिद्धेः ।

ननु इदम् भ्याम् इति स्थिते त्यदाद्यत्वे पररूपे इदो लोपे च कृते अ भ्याम् इति स्थिते अङ्गस्याकारात्मकत्वात् अदन्तत्वाभावात् कथं 'सुपि च' इति दीर्घ इत्यत आह—आद्यन्तवदेकस्मिन् । आदित्वान्तत्वयोर्नित्यमन्यसापेक्षत्वादेकस्मिन् तत्प्रयुक्तकार्याणामप्राप्तौ तत्प्राप्त्यर्थमिदमारभ्यते । एकशब्दः असहायवाची । 'एके मुख्यान्केवलान्' इत्यमरः । सप्तम्यन्तात् 'तत्र तस्येव' इति वतिः, एकस्मिन्नित्युपमेये सप्तमीदर्शनात् । वतिश्च द्वन्द्वान्ते श्रूयमाणत्वात् प्रत्येक सम्बध्यते । तदाह—एकस्मिन् क्रियमाण कार्यमादाविवान्त इव च स्यादिति । तदादितदन्तयोः क्रियमाण कार्यं तदादौ तदन्त इव च असहायेऽपि स्यादित्यर्थः । एकस्मिन्निति किम् ? दरिद्रातेः 'एरच्' इति न । आदिवत्त्वफलम्—औपगव इत्यादौ अणप्रत्ययाद्युदात्तत्वम् । आभ्यामित्यादौ अन्तवत्त्वाद् दीर्घादिर्भवति । भाष्ये तु आद्यन्तवदित्यपनीय 'व्यपदेशिवदेकस्मिन्' इति सूत्रपाठः शिञ्चितः । तेन इयायेत्यादौ 'एकाचो द्वे प्रथमस्य' इति द्विर्भावं, धुक् इत्यत्र व्यपदेशिवत्त्वेन धात्ववयवत्वाद् भ्रमभावश्च सिद्ध्यति । विशिष्टः अपदेशः व्यपदेशः मुख्यो व्यवहारः सोऽस्यास्तीति व्यपदेशी मुख्य इति यावत्, एकस्मिन् तदादित्वतदन्तत्व-

इव च स्यात् । आभ्याम् । ३४६ नेदमदसोरकोः ७ । १ । ११ ॥ अककारयो-
रिदमदसोर्भिस ऐस् न स्यात् । एत्वम्—एभि । अत्वम्, नित्यत्वाद् डे स्मै,
पश्चाद्वलि लोप—अस्मै आभ्याम् एभ्य । अस्मात् आभ्याम् एभ्य । अस्य
अनयो एषाम् । अस्मिन् अनयो एषु । ककारयोगे तु—अयकम् इमकौ इमके ।
इमकम् इमकौ इमकान् । इमकेन इमकाभ्याम् इत्यादि । ३५० इदमोऽन्वादे-
शोऽशनुदात्तस्तृतीयादौ २ । ४ । ३२ ॥ अन्वादेशविषयस्येदमोऽनुदात्तोऽशादेश

तद्वयवत्त्वादिप्रयुक्तकार्यं स्यादिति फलितम् । इदम् भिस् इति स्थिते त्यदाद्यत्वे
पररूपे 'हलि लोपः' इति इदो लोपे अ भिस् इति स्थिते 'अतो भिस ऐस्' इति
प्राप्ते—नेदमदसोरकोः । 'अतो भिस ऐस्' इत्यतो भिस ऐसित्यनुवर्तते । अकोरिति
षष्ठी । न विद्यते ककारो ययोरिति बहुव्रीहि । तदाह—अककारयोरित्यादिना । एत्वमिति ।
'बहुवचने झलि' इत्यनेनेति शेष । डयि विशेषमाह—अत्वमित्यादि । अत्वं डे. स्मै
इत्यन्वयः । इदम् ए इति स्थिते त्यदाद्यत्वे पररूपे इद ए इति स्थिते डेयादेशं बाधित्वा
'सर्वनाम्न. स्मै' इति स्मैभाव इत्यर्थः । ननु इद ए इति स्थिते स्मैभावात् परत्वा-
दनादेशे 'विप्रतिषेधे यद्धाधित तद्धाधितमेव' इति न्यायेन पुनः स्मैभावो न स्यादि-
त्यत आह—नित्यत्वादिति । कृते अकृतेऽप्यनादेशे प्रवृत्तियोग्यतया स्मैभावस्य नित्य-
त्वादनादेशात् प्रागेव स्मैभावेकृते अनादेशस्य हलि लोपेन बाध इति भावः । आभ्या
मिति । पूर्ववत् । एभ्य इति । त्यदाद्यत्वं, पररूपत्वं, हलि लोपः, 'बहुवचने झल्येत्'
इत्येत्वं चेति भावः । अस्मादिति । त्यदाद्यत्वं, पररूपत्वं, हलि लोपः, 'डसिडयो.' इति
स्मादिति भावः । अस्येति । त्यदाद्यत्वं, पररूपत्वं स्यादेशः हलि लोपश्चेति भावः ।
अनयोरिति । त्यदाद्यत्वं, पररूपत्वं, अनाप्यकः, 'ओसि च' इत्येत्वम्, अयादेशश्चेति
भावः । एषामिति । आमि—त्यदाद्यत्वं, पररूपत्वं, सुट्, हलि लोपः, एत्वषत्वे । अस्मि-
न्निति । अत्वं, पररूपत्वं, स्मिन्, हलि लोपश्चेति भावः । एष्विति । अत्व, पररूपत्वं
हलि लोपः, एत्वषत्वे इति भावः ।

ककारयोगे त्विति । 'अव्ययसर्वनाम्नामकच् प्राक् टे' इत्यनेन इदशब्दस्य अकचि
सतीत्यर्थः । अयकमिति । अकचि सति निष्पन्नस्य इदकंशब्दस्य तन्मध्यपतितन्यायेन
'इदमो म' इत्यादाविदंग्रहणेन ग्रहणान्मत्वादिकमिति भावः । 'अनाप्यक' इति
'हलि लोपः' इति, 'नेदमदसोरको.' इति च नेह प्रवर्तते; ककारयोगे तन्निषेधादि-
त्याशयेनाह—इमकेन इमकाभ्यामिति । इत्यादाति । इमकै । इमकस्मै । इमकेभ्यः ।
इमकस्मात् । इमकस्य इमकयोः इमकेषाम् । इमकस्मिन् इमकेषु । इदमोऽन्वादेशे ।
अन्वादेशे अश् इति च्छेदः । अन्वादेशे इदम. अश् स्यात् तृतीयादिभिक्तौ, स

स्यात्तृतीयादौ । अश्वचन साकच्कार्थम् । ३५१ द्वितीयाटौस्वेन २ । ४ ।
 ३४ ॥ द्वितीयाया टौसोश्च परत इदमेतदोरेनादेश स्यादन्वादेशे । किञ्चित्कार्यं
 विधातुमुपात्तस्य कार्यान्तरं विधानु पुनरुपादानमन्वादेशे । यथा ‘अनेन व्याकरण-
 मधीतन् एन छन्दोऽध्यापय’ इति । ‘अनयो पवित्र कुलम् एनयो प्रभूत स्वम्’
 इति । एनम् । एनौ । एनान् । एनेन । एनयो । इति मान्ता ॥ गणयतेविच् । सुगण्
 सुगणौ सुगण । सुगण्ट्सु-सुगण्ट्सु-सुगण्ट्सु । क्तिप् , ‘अनुनामिकस्य क्तिम्लो’—

चानुदात्त इति स्पष्टोऽर्थः । ‘आशास्ते य यजमानोऽसौ । आयुराशास्ते’ इति प्रस्तुत्य
 ‘तदस्मै देवा राधन्ताम्’ इत्युदाहरणम् । तत् आयुरादि अस्मै यजमानाय देवाः
 साधयन्त्वित्यर्थः । अत्र अस्मै इत्युदाहरणम् । इद स्मै इति स्थिते प्रकृतेरनादेशे
 अनुदात्ते सति ‘अनुदात्तौ सुप्पितौ’ इति स्मै इत्यैकारः अनुदात्तः । तथा च अस्मै
 इति सर्वानुदात्तः । एवमाभ्यामित्यादावपि हलादाबुदाहरणम्, द्वितीयादावचि
 टौसोरेनादेशस्य विशिष्य विधानात् । ननु अनुदात्तत्वमेवात्र विधीयताम्, न त्वशा-
 देशोऽपि, त्यदाद्यत्वे हलि लोपे च अस्मै, आभ्याम् इत्यादिरूपस्यान्वादेशोऽपि सिद्धे-
 रत आह—‘अश्वचन साकच्कार्थमिति । ‘इमकाभ्यां रात्रिरधीता, अयो आभ्यामहरण्यधी-
 तम्’ इत्यत्रान्वादेशे इमकाभ्याम् इति न भवति । अत्र अ अ इति प्रक्षिष्टनिर्देशाद् अने-
 कास्त्वात् सर्वादेशत्वसिद्धेः शिक्करणं न कर्तव्यमिति भाष्ये स्पष्टम् । द्वितीयाटौस्वेन ।
 द्वितीया च टाश्च ओश्च द्वितीयाटौसः, तेष्विति द्वन्द्वः । ‘इदमोऽन्वादेशे’ इत्यत्र
 इदम् इति, अन्वादेश इति चानुवर्तते । ‘एतदस्त्रतमोः’ इत्यत्र एतद् इति च । तदाह—
 द्वितीयायामित्यादिना । ‘अन्वादेशशब्द व्याचष्टे—किञ्चिदिति । विधातुमिति । अपूर्वं बोध-
 यितुमित्यर्थः । अन्वादेशमुदाहृत्य दर्शयति—ययति । उदाहरणप्रदर्शने यथाशब्दः ।
 ‘ईपदर्थे क्रियायोगे मर्यादाभिविधौ च य’ । एतस्मात्तं डितं विद्याद्वाक्यस्मरणयोर-
 डित् ।’ इत्यत्र तु एनादेशो न, पूर्वार्धस्थयच्छब्दयोगेन अनुवादत्वात् । किञ्चित्कार्यं
 विधातुमुपात्तस्य इत्यत्र च पूर्ववाक्ये यथाकथञ्चित्तदुपादानं विवक्षितम्, न त्विदमै-
 वेत्याग्रह इति भाष्ये स्पष्टम् । इति मान्ता ।

अथ णकारान्ता निरूप्यन्ते । गणयतेविजिति । ‘गणसंङ्ख्याने’ इति चुरादिः अदन्तः ।
 तत् सुपूर्वात् स्वार्थे णिच् । अङ्गोपस्य स्थानिवत्त्वाद् नोपधावृद्धिः । तस्माद्विच्,
 ‘अन्येभ्योऽपि दृश्यते’ इति वचनात् । णिलोपः, अपृक्तलोपः, तत् सुबुत्पत्तिः, हल्ङ्या-
 दिना सुलोपः, सुगण इति रूपम् । सुगणौ, सुगणः इत्याद्यविकृतमेव । सुपि ‘ङ्णो
 कुक्कुक्शरि’ इति दुग्विकल्पः । ‘चयो द्वितीयाः’ इति टस्य ठ इत्यभिप्रेत्याह—
 सुगण्ट्सु इति । द्वितीयाभावे रूपमाह—सुगण्ट्सु इति । दुगभावे रूपमाह—दुगण्ट्सु

(सू २६६६) इति दीर्घ —सुगाण् सुगाणौ सुगाण । सुगाण्ट्सु-सुगाण्ट्सु—सुगाण्ट्सु । इति णान्ता ॥ परत्वादुपधादीर्घः, हल्ङ्यादिलोपः, ततो नलोपः—राजा । ३५२ न ङिसम्बुद्धयोः ८ । २ । ८ ॥ नस्य लोपो न स्याद् ङौ सम्बुद्धौ च । हे राजन् । ङौ तु छन्दस्युदाहरणम् । 'सुपा सुलुक्—' (सू ३५६१) इति डेलुक् । निषेधसामर्थ्यात्प्रत्ययलक्षणम् । 'परमे व्योमन्' । 'ङावुत्तरपदे प्रतिषेधो वक्तव्य' (वा ४७८५) । ङौ विषये उत्तरपदे परे 'न ङिसम्बुद्धयो' इत्यस्य

इति । सुगाणि । गणधातोरदन्ताद् णिच्, अल्लोपः । तस्य स्थानिवत्त्वाद् नोपधावृद्धिः । तस्मात् क्तिप्, णिलोपः, अपृक्तलोपः, 'अनुनासिकस्य क्लिशलो' इति दीर्घः, सुगाण् इति रूपम् । सुगाणौ सुगाण् इत्यादि । न च दीर्घे कर्तव्ये णिलोपा-ल्लोपयोः स्थानिवत्त्वं शङ्क्यम्, दीर्घविधौ तन्निषेधात्, कौ विधि प्रति तन्निषेधाच्च । इति णान्ताः ।

अथ नकारान्ता निरूप्यन्ते । अथ राजन्शब्दे विशेषमाह—परत्वादिनि । हल्ङ्यादिलोपापेक्षया परत्वात् पूर्वमेव 'सर्वनामस्थाने चासम्बुद्धौ' इति दीर्घः । ततो हल्ङ्यादिलोप इत्यर्थः । न च 'विप्रतिषेधे यद्वाधित तद्वाधितमेव' इति न्यायात् कथमिह हल्ङ्यादिलोप इति वाच्यम्, 'पुनः प्रसङ्गविज्ञानात् सिद्धम्' इति 'विप्रतिषेधे यद्वाधितम्' इत्यस्य असार्वत्रिकत्वादिति भावः । नलोप इति । 'न लोपः प्रातिपदिकान्तस्य' इति नकारस्य लोप इत्यर्थः । हे राजन् स् इति स्थिते हल्ङ्यादिना सुलोपे सति नकारस्य पदान्तत्वात् प्रातिपदिकान्तत्वाच्च लोपे प्राप्ते—न ङिसम्बुद्धयो । 'न लोपः प्रातिपदिकान्तस्य' इत्यतो न लोप इत्यनुवर्तते । तत्र नेति लुप्तपृष्टीकम् । तदाह—नस्येत्यादिना । हे राजन् इति । 'सर्वनामस्थाने च' इति दीर्घस्तु न, असम्बुद्धावित्युक्ते । नन्वत्र ङिग्रहणं व्यर्थम्, राजनीत्यत्र भत्वात्पदत्वाभावान्नलोपस्याप्रसक्तैरित्यत आह—ङौ तु छन्दसीति । छन्दस्येवेत्यर्थः । ननु छन्दस्यपि ङौ परतो भत्वात् पदत्वाभावात् कथं नकारस्य लोपप्रसङ्गः येन तन्निषेधोऽर्थवान् स्यादित्यत आह—सुपामिति । ननु 'परमे व्योमन्' इत्यादौ डेलुका लुप्तत्वात् प्रत्ययलक्षणाभावात् कथं तत्र 'न ङिसम्बुद्धयोः' इत्यस्य प्रवृत्तिरित्यत आह—निषेधसामर्थ्यादिति । छन्दस्यपि डिलुकि प्रत्ययलक्षणाभावे सति 'न ङिसम्बुद्धयो' इत्यप्रवृत्तौ तद्वैयर्थ्यादिति भावः । ननु यदि छन्दसि 'परमे व्योमन्' इत्यादौ डेलुका लुप्तत्वेऽपि प्रत्ययलक्षणाभावात् 'न ङिसम्बुद्धयोः' इत्यस्य प्रवृत्तिरभ्युपगम्यते, तर्हि चर्मणि तिला अस्य चर्मतिलः, ब्रह्मणि निष्ठा अस्य ब्रह्मनिष्ठः इत्यात्रापि समासे डिलुकः प्रत्ययलक्षणाभावात् 'न ङिसम्बुद्धयो' इति नकारस्य लोपनिषेधः स्यादित्यत आह—ङावुत्तरपदे प्रतिषेधो वक्तव्य इति । उत्तरपदे परतो यः ङिः तस्मिन् परे 'न ङिसम्बुद्धयोः'

निषेधो वाच्य इत्यर्थः । चर्मणि तिला अस्य चर्मतिल । ब्रह्मनिष्ठ । राजानौ । राजानः । राजानम् । राजानौ । 'अल्लोपोऽनः' (सू २३४) । श्चुत्वम् । न चाल्लोपः स्थानिवत्, पूर्वत्रासिद्धे तन्निषेधात् । नापि बहिरङ्गतया असिद्धः, यथोद्देशपक्षे षाष्ठी परिभाषा ऽति श्चुत्वस्यासिद्धतयाऽन्तरङ्गाभावे परिभाषाया अप्र-

इति निषेधस्य प्रतिषेधो वक्तव्य इत्यर्थः । एव च चर्मतिल इत्यत्र उत्तरपदे परतः 'न ङिसम्बुद्धयो' इति प्रतिषेधाभावाद् नकारस्य लोपो निर्वाध इति भावः ।

भाष्ये तु छन्दसि 'परमे व्योमन्' इत्यत्र 'अयस्मयादीनि छन्दसि' इति भत्वात् पठत्वाभावान्नकारलोपस्याप्रसक्तैर्द्वौ प्रतिषेधो न कर्तव्य इति डिग्रहणं प्रत्याख्यातम् । न च राजन्यतीत्यत्र लोके राजनीवाचरतीत्यर्थे 'अधिकरणाच्च' इति क्यचि 'सनाद्यन्ताः' इति धात्ववयवत्वात् 'सुपो धातुप्रातिपदिकयोः' इति डेलुकि राजन्य-इत्यस्मात् तिपि राजन्यतीत्यत्राप्यन्तर्वर्तिविभक्त्या पदत्वमाश्रित्य नकारस्य लोप-प्राप्तौ तन्निषेधार्थं डिग्रहणस्यावश्यकत्वात्तत्प्रत्याख्यानभाष्यमनुपपन्नमिति वाच्यम्, एतद्भाष्यप्रामाण्यादेव राजनीवाचरतीत्यर्थे 'अधिकरणाच्च' इति क्यचोऽनभिधानाभ्युपगमादित्यलम् । राजानौ इत्यादौ सुटि 'सर्वनामस्थाने च' इति दीर्घः । शसि विशेषमाह—अल्लोपोऽन इति । अनेन सूत्रेण जकारादकारस्य लोप इत्यर्थः । राजन् अस् इति स्थिते—श्चुत्वमिति । ततश्च नकारस्य जकारे राज इति सिद्धम् । ननु 'अच' परस्मिन्' इत्यल्लोपस्य पूर्वस्मादपि विधौ स्थानिवत्त्वात् कथमिह श्चुत्वमित्यत आह—न चाल्लोपः स्थानिवर्तिनि । कुत इत्यत आह—पूर्वत्रेति । 'पूर्वत्रासिद्धे' इति श्चुत्वे कर्तव्ये स्थानिवत्त्वनिषेधादित्यर्थः । ननु अल्लोपो भसञ्ज्ञापेक्षो बहिर्भूतस्वादित्यत्रयापेक्षो बहिरङ्ग । श्चुत्व तु श्चुयोगमात्रापेक्षत्वादन्तरङ्गम् । ततश्च 'असिद्धं बहिरङ्गमन्तरङ्गे' इति परिभाषया श्चुत्वे कर्तव्ये बहिरङ्गस्याल्लोपस्यासिद्धत्वादकारेण व्यवधानात् कथमिह श्चुत्वमित्यत आह—नापीति । यथोद्देशेति । यथोद्देशं सञ्ज्ञापरिभाषमित्येकः पक्षः । उद्देशाः उत्पत्तिप्रदेशाः, ताननतिक्रम्य यथोद्देशम् । यत्र प्रदेशे सञ्ज्ञापरिभाषयोरुत्पत्तिः, तत्रैव ते स्थिते प्रतिविधि व्याप्रीयेते इत्यर्थः । 'असिद्धं बहिरङ्गमन्तरङ्गे' इति परिभाषेयं षष्ठाध्याये 'वाह ऊठ्' इति सूत्रे ज्ञापितेति तत्रैव भाष्ये स्पष्टम् । ततश्च इयं षाष्ठी परिभाषा त्रैपादिके श्चुत्वे कर्तव्ये अन्तरङ्गेऽपि न प्रवर्तते । तां प्रति श्चुत्वस्य अन्तरङ्गस्यासिद्धतया तद्दृष्ट्या श्चुत्वस्यैवाभावेन तद्विषये तस्याः परिभाषायाः प्रवृत्त्यसम्भवात् । तथा च श्चुत्वे कर्तव्ये बहिरङ्गस्याप्यल्लोपस्यासिद्धत्वाभावादिह श्चुत्व निर्वाधमिति भावः । 'कार्यकालं सञ्ज्ञापरिभाषम्' इत्यप्यस्ति पक्षान्तरम् । प्रतिविधिप्रदेशं प्राप्य सञ्ज्ञापरिभाषे व्याप्रीयेते इत्यर्थः । अस्मिन् पक्षे यद्यपि श्चुत्वमन्तरङ्गं पुरस्कृत्य 'असिद्धं बहिरङ्ग-

वृत्ते । जजोर्ज्ञ-राज्ञ । राज्ञा । ३५३ नलोपः सुप्स्वरसञ्ज्ञातुग्वि-
धिषु कृति ८ । २ । २ ॥ सुविविधो स्वरविधौ सञ्ज्ञाविधौ कृति तुग्विधौ च नलो-
पोऽसिद्धः, नान्यत्र 'राजाश्च' इत्यादौ । इत्यसिद्धत्वादात्वमेत्वमैस्त्व च न । राज-

मन्तरङ्गे' इति परिभाषाऽत्र प्रवृत्तिमर्हति, तथापि लक्ष्यानुरोधात् कार्यकालपक्षो
नेहाश्रीयत इत्यलम् । जजोर्ज्ञ इति । ज्ञयोर्यो तादृशध्वनेर्लोकेवेदसिद्धत्वादिति भावः ।
नत्विदं वर्णान्तरम्, शिक्षादावदर्शनात् । अत एतज्ज्ञानमिति श्चुत्वसिद्धिरित्याहुः ।
राज्ञ । राज्ञेति । शसादावचि भत्वादल्लोपे नकारस्य श्चुत्वेन अकार इति भावः ।

ननु राजन् भ्यामिति स्थिते 'स्वादिषु' इति पदत्वात् कृते नलोपे 'सुपि च' इति
दीर्घं प्राप्नोति । तथा राजन् भिस् इति स्थिते नलोपे 'अतो भिसः' इत्यैस् प्राप्नोति ।
तथा राजन् भ्यस् इति स्थिते नलोपे 'बहुवचने झत्येत्' इत्येत्वं प्राप्नोति ।
न च नलोपस्यासिद्धत्वादिह दीर्घः ऐन् एत्वं च नेति वाच्यम्, नलोपविषये 'पूर्वत्रा-
सिद्धम्' इत्यस्य प्रवृत्तौ राजाश्चो दण्ड्यश्च इत्यादावपि नलोपस्यासिद्धत्वात् सवर्ण-
दीर्घयणाद्यनापत्तेरित्यत आह—नलोप सुप् । नस्य लोपो नलोपः । विधिशब्दो भाव-
साधनः । विधान विधिः । सुप्च स्वरश्च सञ्ज्ञा च तुक्च तेषां त्रिधय इति सम्बन्ध-
सामान्यषष्ठ्या समासः । कृतीति तु तुकैव सम्बध्यते, अन्यत्रासम्भवात् । तदाह—
सुविविधावित्यादिना । सुपो विधि सुविविधि । सम्बन्धसामान्य विवक्षितम् । सुवाश्रय-
विधाविति यावत् । स्वरस्य विधिः । कर्मणः शेषत्वविवक्षया षष्ठी । स्वरे विधेये
इति यावत् । एवं सञ्ज्ञाविधावित्यपि कर्मणः शेषत्वविवक्षया षष्ठी । सञ्ज्ञाया वि-
धेयायामिति यावत् । कृति परतो यस्तुक् तस्य विधिः कृति तुग्विधिः । इहापि कर्मणः
शेषत्वविवक्षया षष्ठी । कृति परे यस्तुक् तस्मिन् विधेये इति यावत् । 'पूर्वत्रासिद्धम्'
इत्येव सिद्धे अन्यनिवृत्तिफलकनियमार्थमेतदित्याह—नान्यत्रेति । अन्यत्रेत्येतदुदाहृत्य
दर्शयति—गजाश्च इत्यादाविति । आदिना दण्ड्यश्च इत्यादिसङ्ग्रहः । अत्र सवर्ण-
दीर्घयणादिविधीनां सुविविधाद्यनन्तर्भावात् तेषु कर्तव्येषु नलोपस्यासिद्धत्वाभावे सति
नकारलोपस्य सत्त्वात् सवर्णदीर्घादिकं निर्बाधमिति भावः । प्रकृते राजभ्याम् राज-
भिः राजभ्यः इत्यत्र दीर्घादि न भवत्येवेत्याह—अन्यसिद्धत्वादिति । सुपि परतो दीर्घ-
विधिः, भिस ऐस्विधिः, भ्यसि एत्स्विधिश्च सुवाश्रयविधय इति तेषु कर्तव्येषु
परिसङ्ख्याविधिलभ्यासिद्धत्वनिषेधाभावे सति 'पूर्वत्रासिद्धम्' इति नलोपस्या-
सिद्धत्वान्न दीर्घादिकमित्यर्थः । वस्तुतस्तु अन्यनिवृत्तिफलकसिद्धविषयकविधित्वमेव
नियमविधित्वम् । अत एव 'पञ्च पञ्चनखा भक्ष्याः' इत्यत्र पञ्चानां पञ्चनखप्राणिनां
भक्षणनियमे तदितरेषां पञ्चनखानां भक्षणप्रतिषेधो गम्यते इति पस्पशाह्निकभाष्ये
प्रपञ्चितम् । तदाह—इत्यसिद्धत्वादिति ।

भ्याम्, राजभि । राज्ञे । राजभ्य । राज्ञे राज्ञो राज्ञाम् । राज्ञि-राजनि । प्रति-

ननु दण्डिष्वित्यत्र नलोपे कृते इण परत्वात् सस्य षत्वमिति स्थितिः । तत्र षत्वविधेः सुवाश्रयविधित्वात् तत्र कर्तव्ये नलोपस्यासिद्धत्वात् कथं षत्वमिति चेत् ? मैवम्—न हि षत्वविधिः सुविविधः । सुप्त्वं तद्व्याप्यधर्मं वा पुरस्कृत्य प्रवर्तमानो विधिर्हि सुविविधिरिव विवक्षितः । न च षत्वविधिस्तथा । अतस्तत्र नलोपस्य सिद्धत्वमस्येवेति पत्वं निर्वाधम् । अस्तु वा षत्वविधिरपि सुविविधिः । तथापि तस्मिन् कर्तव्ये नलोपस्यासिद्धत्वं न भवत्येव । तदसिद्धत्वं हि किं ‘पूर्वत्रासिद्धम्’ इत्यनेनापाद्यते, उत ‘नलोपः सुप्स्वर’ इत्यनेनैव ? न तावदाद्यं, नलोपविधेः षत्वविध्यपेक्षया पूर्वत्वेन तस्य षत्वे कर्तव्ये असिद्धत्वासम्भवात् । न द्वितीयः, ‘नलोपः सुप्स्वर’ इत्यनेन हि राजभ्यामित्यादौ नलोपस्यासिद्धत्वमपूर्वं न विधीयते, किन्तु ‘पूर्वत्रासिद्धम्’ इत्यनेन प्राप्तमेव नियमार्थं पुनर्विधीयते राजाश्च इत्यादौ सुप्स्वरसञ्ज्ञातुग्विधिभिन्नसवर्णदीर्घादिविधिसिद्धये । दण्डिष्वित्यत्र तु नलोपस्यासिद्धत्वं ‘पूर्वत्रासिद्धम्’ इत्यनेन प्राप्तं न भवतीति तस्य ‘नलोपः सुप्स्वर’ इति सूत्रविषयत्वं न सम्भवति । अन्यथा सुविविधावित्यनेन दण्डिष्वित्यादौ षत्वे कर्तव्ये नलोपासिद्धत्वमपूर्वं विधीयते । राजभ्यामित्यादौ तु दीर्घादौ कर्तव्ये सिद्धमेव नियमार्थं विधीयते इति विधिवैरूप्यमापद्यते । तस्मादण्डिष्वित्यादौ षत्वे कर्तव्ये नलोपस्यासिद्धत्वाभावाद् नलोपस्य सत्त्वादिण परत्वानपायात् षत्व निर्वाधमिति शब्देन्दुशेखरे प्रपञ्चितम् ।

प्रकृतमनुसराम । स्वरविधौ यथा—पञ्चार्मम् । अत्र नलोपस्यासिद्धत्वादकारान्तत्वाभावाद् ‘अर्मे चावर्णं द्व्यच्यच्’ इति पूर्वपदाद्युदात्तत्वं न भवति । सञ्ज्ञाविधौ यथा—दण्डिदत्तौ दत्तदण्डिनौ । अत्र ‘द्वन्द्वे घि’ इति पूर्वनिपातनियमो न भवति, घिसञ्ज्ञाविधौ नलोपस्यासिद्धत्वेन इदन्तत्वविरहात् । कृति तुग्विधौ यथा—वृत्रहभ्याम् वृत्रहभिः । अत्र ‘ब्रह्मभूणवृत्रेषु क्तिप्’ इति विहितं क्तिपमाश्रित्य ‘ह्रस्वस्य पिति कृति तुक्’ इति न तुक्, नलोपस्यासिद्धत्वेन ह्रस्वस्य नकारव्यवहितत्वात् । कृतीति विशेषणात् ‘छे च’ इति तुग्विधौ नलोपस्य नासिद्धत्वम् । ततश्च वृत्रहच्छत्रम् । इह स्यादेव ‘छे च’ इति तुक् । भाज्ये तु वृत्रहभ्यामित्यादौ नलोपस्य सत्त्वेऽपि सन्निपातपरिभाषया ‘ह्रस्वस्य पिति’—इति तुक् न भविष्यतीति तुग्विधिग्रहणप्रत्याख्यातम् ॥ ‘स्वादिपु’ इति पदत्वद्वारा भ्यांसन्निपातनिमित्तको नलोपस्तद्विघातकं न प्रवर्तयतीत्याशयः । ननु वृत्रहधनमित्यत्र तुग्व्यावृत्त्यर्थं तुग्विधिग्रहणमावश्यकम्, तत्रान्तर्वर्तिनी विभक्तिमाश्रित्य प्रवृत्त पदत्वमादाय प्रवृत्तस्य नलोपस्य सन्निपातनिमित्तकत्वाभावादिति चेन्न, तुग्विधिग्रहणप्रत्याख्यानपरभाष्यप्रामाण्येन तादृशसन्निपातानिमित्तकनलोपविषयाणां वृत्रहधनमित्यादीनामनभिधानकल्पनादित्यास्तां तावत् । राज्ञि राजनाति । ‘विभाषा ङिश्योः’ इत्यल्लोपविकल्प इति भावः ।

दीव्यतीति—प्रतिदिवा प्रतिदिवानौ प्रतिदिवान । अस्य भविष्येऽल्लोपे कृते । ३५४ हलि च ङ । २ । ७७ ॥ रेफवान्तस्य धातोरुपधाया इको दीर्घः स्याद्वलि । न चाल्लोपस्य स्थानिवन्त्वम् , दीर्घविधौ तन्निषेधात् । बहिरङ्गपरिभाषा तूक्तन्यायेन न प्रवर्तते । प्रतिदीवन् । प्रतीदीव्ना इत्यादि । यज्वा यज्वानौ यज्वान । ३५५ न संयोगाद्वमन्तात् ६ । ४ । १३७ ॥ वकारमकारान्तसंयोगात्परस्याऽनोऽकारस्य लोपो न स्यात् । यज्वन् । यज्वना यज्वभ्याम् इत्यादि । ब्रह्मण । ब्रह्मणा ब्रह्मभ्याम् इत्यादि । ३५६ इन्हन्पूर्वार्थम्णां शौ

प्रतिदिवेति । दिवु क्रीडादौ । तस्मात् ‘कनिन्युवृषितसि’ इत्युणादिसूत्रेण कनिन्प्रत्ययः । कनाव्रितौ । इकार उच्चारणार्थः । प्रतिदिवन्शब्दात् सुबुत्पत्तिः । ‘सर्वनामस्थाने च’ इति दीर्घः । हल्ङथादिना सुलोपे प्रतिदिवा इति रूपम् । सुदि राजवत् । अस्वेति । प्रतिदिवन्शब्दस्य शसादावचि ‘अल्लोपोऽन’ इत्यल्लोपे सतीत्यर्थः । लि च । ‘वोरुपधाया दीर्घः इकः’ इत्यनुवर्तते ‘सिपि धातोः’ इत्यतो धातोरिति च । तच्च ‘वो’ इत्यनेन विशेष्यते । तदन्तविधिः । तदाह—रेफवान्तस्येत्यादिना । रेफान्तस्य जीर्यतीत्युदाहरणम् । अपदान्तत्वात् ‘वोरुपधायाः’ इत्यप्राप्ते विधिः । प्रकृते च प्रतिदिव् न् अस् इति स्थिते नकारे हलि परे वान्तस्य दिव्धातोरुपधाया इकारस्य दीर्घः इति भावः । ननु ‘अचः परस्मिन्’ इत्यल्लोपस्य स्थानिवत्त्वादकारेण व्यवधानाद् हल्परत्वाभावात् कथमिह दीर्घः इत्याशङ्क्य परिहरति—न चाल्लोपस्य स्थानिवत्त्वमिति । कुत इत्यत आह—‘दीर्घविधौ तन्निषेधादिति । ‘न पदान्त’ इति सूत्रेण दीर्घविधौ स्थानिवत्त्वनिषेधादित्यर्थः । नन्वेवमपि भसज्ज्ञापेक्षस्याल्लोपस्य बहिर्भूतप्रत्ययापेक्षत्वेन बहिरङ्गतयाऽन्तरङ्गे दीर्घं कर्तव्ये असिद्धत्वादकारेण व्यवधानाद् हल्परत्वाभावात् कथमिह दीर्घः इत्यत आह—बहिः इति । यथोद्देशपक्षे षाष्ठी परिभाषा प्रति श्चुत्वस्यासिद्धतया अन्तरङ्गाभावे परिभाषाया अप्रवृत्तेः इति राजन्शब्दस्थोक्तन्यायेन दीर्घस्यासिद्धतया तद्विषये ‘असिद्धं बहिरङ्गम्’ इति परिभाषा न प्रवर्तते इति भावः । प्रतिदीवन् इति । ‘न भकुर्ङ्गुराम्’ इति निषेधस्तु वान्तस्याभावाच्चेति भावः । इत्यादीति । प्रतिदीव्ने । प्रतिदीवन् । प्रतिदीव्नोः । भ्यामादौ हलि राजवदित्यर्थः । यज्वन्शब्दः सुदि राजवदित्याह—यज्वेति । शसि अल्लोपे प्राप्ते—न संयोगाद्वमन्तात् । वश्च मूच वमौ, तौ अन्तौ अस्वेति विग्रहः । ‘अल्लोपोऽन’ इत्यनुवर्तते । तदाह—वकारेणादिना । अन्तग्रहणं स्पष्टार्थम्, वमयो संयोगविशेषणत्वादेव तदन्तलाभात् । इत्यादीति । यज्वने यज्वनः यज्वनोः । भ्यामादौ हलि राजवदित्यर्थः । मान्तसंयोगस्योदाहरणमाह—ब्रह्मण इति । शसादावचि नाल्लोपः शेषं राजवदिति भावः । ‘वेदस्तत्त्व तपो ब्रह्म ब्रह्मा विप्रः प्रजापतिः । इत्यमरः ।

६ । ४ । १२ ॥ एषा शावेवोपधाया दीर्घः, नान्यत्र । इति निषेधे प्राप्ते ३५७ सौ च ६ । ४ । १३ ॥ इन्नादीनामुपधाया दीर्घः स्यादसम्बुद्धौ सौ परे । वृत्रहा । हे वृत्रहन् । 'एकाजुत्तरपदे—' (सू ३०७) इति णत्वम्—वृत्रहणौ । वृत्रहण । वृत्रहणम् । वृत्रहणौ । ३५८ हो हन्तेर्ङिणन्नेषु ७ । ३ । ५४ ॥ ङिति णिति च प्रत्यये नकारे च परे हन्तेर्हकारस्य कुत्वं स्यात् । ३५९ हन्तेः ङा४।२२। उपसर्गस्थान्निमित्तात्परस्य हन्तेर्नस्य णत्वं स्यात् । प्रहण्यात् । ३६० अत्पूर्वस्य

वृत्रो नाम असुरः, तं हतवानित्यर्थे 'ब्रह्मभूणवृत्रेषु किप्' इति किप् । कपावितौ । अपृक्तलोपः । उपपदसमासः । 'सुपो धातु' इत्यमो लुक्, वृत्रहन्शब्दः, तस्मात् सुबुत्पत्तिः । सौ विशेषमाह—इहन् । 'ढ्रलोपे' इत्यतो दीर्घ इत्यनुवर्तते । 'नोपधायाः' इत्यत उपधाया इति । तदाह—एषामिति । इन् हन् पूषन् अर्यमन् इत्यन्तानामित्यर्थः । अङ्गविशेषणत्वेन तदन्तविधिः । 'सर्वनामस्थाने च' इति सिद्धे नियमार्थमित्याह—शावेवेति । नान्यत्रेति । शेरन्यत्रेत्यर्थः । इति निषेधे प्राप्त इति । वृत्रहन्शब्दे हन् इत्यस्यापि शावेव दीर्घ इति नियमात् सौ परत 'सर्वनामस्थाने' इति दीर्घे अप्राप्ते मतीत्यर्थः । सौ च । पूर्वसूत्रमनुवर्तते तत्र यदनुवृत्त तच्च । तदाह—इन्नादीनामिति । असम्बुद्धाविति । 'सर्वनामस्थाने च' इत्यत तदनुवृत्तेरिति भावः । 'इहन्पूष' इत्यस्यायमपवादः । हे वृत्रहन्नि । असम्बुद्धावित्यनुवृत्तेर्न दीर्घः । भिन्नपदत्वादाह—एकाजिति । वृत्रहणावित्यादि । शावेवेति नियमान्न दीर्घः । शसादावचि अङ्गोपे कृते हो हन्ते । ह इति स्थानपष्ठी, हन्तेरित्यवयवपष्ठी । अच् णच् ङणौ, तौ इतौ ययोस्तौ ङितौ । इच्छब्दः प्रत्येकं सम्बध्यते । ङितौ च नश्च ङिन्नाः तेष्विति विग्रहः । अङ्गाधिकारात् प्रत्ययत्वं ङितोर्लभ्यते । 'चजो' कु विण्यतो' इत्यत कुग्रहणमनुवर्तते । तदाह—ङितित्यादिना । हन्तेरिति शितपा निर्देशः । हन्धातोर्नित्यर्थः । प्रकृते हकारस्य नकारपरत्वात् कुत्वम् । तत्र घोषवतो नादवतो महाप्राणस्य सवृतकण्ठस्य हस्य तादृशो वर्गचतुर्थो धकारः । वृत्रघ्नः वृत्रघ्ना इत्यादि सिद्धम् । नन्विह कथं न णत्वम् भिन्नपदस्थत्वेऽपि 'एकाजुत्तरपदे णः' इति णत्वस्य दुर्वारत्वात्, कृतेऽप्यङ्गोपे तस्य पूर्वस्माद्विधौ स्थानिवत्त्वादुत्तरपदस्य एकावत्वात्, स्थानिवत्त्वाभावेऽपि 'प्रातिपदिकान्तनुस्विभक्तिषु च' इत्यस्य 'कुमति च' इत्यस्य वा दुर्वारत्वादिति प्राप्ते तद्वारणार्थम् 'हन्तेरत्पूर्वस्य' इति सूत्रं विभज्य व्याचष्टे—हन्ते । 'रषाभ्यां नो णः' इत्यनुवर्तते । 'उपसर्गादसमासेऽपि' इत्यत उपसर्गादित्यनुवर्तते । तात्स्थ्यात्ताच्छब्दम् । उपसर्गस्थादिति लभ्यते । तच्च रषयोः प्रत्येकमन्वेति । तदाह—उपसर्गेऽपि निमित्तादित्यादिना । निमित्तशब्देन रेफः धकारश्च विवक्षितः । प्रहण्यादिति । अत्र भिन्नपदस्थ-

८।४।२२॥ हन्तेरत्पूर्वस्यैव नस्य णत्वम्, नान्यस्य । प्रघ्नन्ति । योगविभाग-
सामर्थ्यात् 'अनन्तरस्य विधिर्वा भवति प्रतिषेधो वा' (प ६२) इति न्याय बाधित्वा
'एकाजुत्तरपदे' (सू ३०७) इति णत्वमपि निवर्तते । नकारे परे
कुत्वविधिसामर्थ्यादल्लोपो न स्थानिवत् । वृत्रघ्न' । वृत्रघ्ना इत्यादि । यत्तु वृत्रघ्न
इत्यादौ वैकल्पिक णत्व माधवेनोक्त, तद्भाष्यवार्तिकविरुद्धम् । एव शाङ्गिनः,

त्वाद्ग्राप्ते णत्वे वचनम् । प्रकृतोपयुक्तमाह—अत्पूर्वस्य । हन्तेरित्यनुवर्तते 'रषाभ्यां
नो णः' इति च । उपसर्गादिति तु निवृत्तम् । हन्तेरत्पूर्वस्य नस्य णः स्यादिति
लभ्यते । सिद्धे सत्यारम्भो नियमार्थः । तदाह—हन्तेरत्पूर्वस्यैवेत्यादिना । प्रधानीति ।
हन्तेर्लट्, शिः, झोऽन्तः, शप्, लुक् 'गमहन' इत्युपधालोपः । 'हो हन्तेः' इति
कुत्वम् । प्रधान्तीति रूपम् । अत्र उपसर्गस्थरेफात् परत्वात्, 'हन्ते' इत्यनेन प्राप्तं
णत्वम् 'अत्पूर्वस्य' इति नियमान्न भवति । वृत्रघ्न इत्यत्र 'प्रातिपदिकान्त' इत्या-
दिणत्व निवर्तते ।

ननु प्रातिपदिकान्तनुग्विभक्तिषु च, एकाजुत्तरपदे ण, कुमति च, हन्तेरत्पूर्वस्य,
इति सूत्रपाठक्रमः । ततश्च 'अनन्तरस्य विधिः' इति न्यायेन 'अत्पूर्वस्य' इति नियमेन
प्रघ्नन्तीत्यत्र हन्तेरित्यव्यवहितणत्वमेव निवर्तते न वन्यदित्यत आह—योगेति ।
यदि 'अत्पूर्वस्य' इत्यनेन 'हन्ते' इति णत्वमेव व्यावर्त्येत, तर्हि हन्तेरत्पूर्वस्य इत्ये-
कमेव सूत्रं स्यात्, उपसर्गस्थान्निमित्तात् परस्य हन्तेरत्पूर्वस्य नस्य णत्वम् इत्येता-
वतैव प्रधान्तीत्यत्र णत्वनिवृत्तिसम्भवात् । अतो योगविभागसामर्थ्यात् णत्वमात्र-
स्यायं नियम इति विज्ञायत इत्यर्थः । एकाजुत्तरेति । 'कुमति च' इत्यस्य 'प्रातिपदि-
कान्त' इत्यस्य चोपलक्षणम्, अल्लोपस्य पूर्वस्मादपि विधौ स्थानिवत्त्वादेकास्त्व-
मुत्तरपदस्य बोध्यम् । न च 'पूर्वत्रासिद्धे न स्थानिवत्' इति वाच्यम्, 'तस्य दोषः
संयोगादिलोपलक्षणेषु' इत्युक्ते । ननु वृत्रघ्न-इत्यत्र 'हो हन्तेः' इति कथं कुत्वम् ?
पूर्वस्य विधौ अल्लोपस्य स्थानिवत्त्वादित्यत आह—नकारे परं इति । माधवमतं दूष-
यितुमनुवदति—यत्त्वाति । तु' पूर्ववैषम्ये । वैकल्पिकमिति । 'प्रातिपदिकान्त' इति
विहितमित्यर्थः । तद्भाष्येति । "कुव्यवाये हादेशेषु प्रतिषेधो वक्तव्यः किं प्रयोजनम् ?
वृत्रघ्न । स्तुघ्न । प्राधानि । 'हन्तेरत्पूर्वस्य' इति सूत्रे अत्पूर्वग्रहणं न कर्तव्यम्" इति
'अट्कुप्वाड्' इति सूत्रे भाष्यम् । अत्र णत्वप्रकरणे हादेशकुव्यवाये प्रतिषेधविज्ञानात्
'प्रातिपदिकान्त' इति णत्वमपि हादेशकुव्यवाये न भवतीति विज्ञायते, तद्विरोधाद्
माधवमतमुपेक्ष्यमित्यर्थः । एवमिति । वृत्रहन्शब्दवदित्यर्थः । 'इहन्पृषार्यणां शौ'
'सौ च' इति दीर्घनियममात्रे दृष्टान्ते न तु कुत्वादौ, असम्भवात् । शार्ङ्गमस्यास्ती-
त्यर्थे 'अत इनिठनौ' इति मत्वर्थीय इनिः । यशोऽस्यास्तीत्यर्थे 'अस्मायामेधास्त्रज -'

यशस्विन , अर्यमन , पूषन् । यशस्विनिति विनप्रत्यये इनोऽनर्थकत्वेऽपि 'इन्हन्—' (सू ३५६) इत्यत्र ग्रहणं भवत्येव । 'अनिनस्मन्ग्रहणान्यर्थवता चानर्थकेन च तदन्तविधिं प्रयोजयन्ति' (प १७) इति वचनात् । अर्यमणि— अर्यमणि । पूणि-पूषणि । ३६० मघवा बहुलम् ६ । ४ । १२८ ॥ मघ-वनशब्दस्य वा तु इत्यन्तादेशः स्यात् । ऋ इत् । ३६१ उगिदचा सर्व-नामस्थानेऽधातोः । ७ । १ । ७० ॥ अधातोरुगितो नलोपिनोऽन्तेश्च नुमागमः स्या-

इति विनि' । 'तसौ मत्वर्थे' इति भत्वाच्च रुवम् । नन्वर्थवत्परिभाषया 'इन्हन्' इत्यत्रार्थवत् एव इनो ग्रहणम् । ततश्च विनप्रत्यये इनोऽनर्थकत्वात् तस्य कथं ग्रहण-मित्याशङ्क्य परिहरति—यशस्विनित्यादिना । अनिनस्मन्नि । एतच्च 'येन विधिः' इति सूत्रे भाष्ये स्थितम् । राज्ञः इत्यत्र अन् अर्थवान् , दाज्ञः इत्यत्र तु अनर्थकः । शार्ङ्गो इत्यत्र इन् अर्थवान् , यशस्वी इत्यत्र तु अनर्थकः । सुपयाः इत्यत्रास् अर्थवान् , सु-मोता इत्यत्र तु अनर्थकः । असन्तत्वादीर्घः । सुशर्मैत्यत्र मन् अर्थवान् , सुप्रथिमा इत्यत्र तु अनर्थकः । 'मनः' इति न ङीप् । अर्यमन्शब्दे पूषन्शब्दे च अल्लोपे विशेष इत्याह—अर्यमणि इत्यादि । 'विभाषा डिश्यो' इत्यल्लोपविकल्पः । शसादावचि तु नित्यमल्लोप उक्तप्राय इति भावः ।

मह्यते पूज्यत इत्यर्थे कनिप्रत्ययः । इकार उच्चारणार्थः । ककार इत् । अन् इति प्रत्ययः शिष्यते । धातोरनुगागमः । तत्र ककार इत् । उकार उच्चारणार्थः । कित्वा-दन्तावयवः । महाधातोर्हस्य वश्च इति त्रयं निपात्यते । 'श्वन्नुच्चन्पूषन्प्रीहन्क्लेदन्-स्नेहन्सूधन्मज्जन्मन्विश्वप्सन्परिज्मन्मातरिश्चन्मघवन्' इत्युणादिसूत्रेण निष्पन्ने तरिमन् मघवन्शब्दे विशेषमाह—मघवा बहुलम् । 'अवर्णस्त्रसौ' इत्यतः तु इत्यनुवर्तते । तच्च लुप्तप्रथमाकम् । मघवेति तु षष्ठ्यर्थः प्रथमा । तदाह—मघवन्शब्दस्येत्यादिना । ऋ इति । 'उपदेशेऽजनुनासिक इत्' इति ऋकार इत्संज्ञक इत्यर्थः । ऋ इत्यविभ-क्तिको निर्देशः प्रक्रियासमये न दुष्यति । 'अलोऽन्त्यस्य' इति नकारस्य तकारः । सर्वादेशस्तु न, नानुबन्धकृतमनेकाल्त्वम् इति वचनात् । मघवत् स् इति स्थिते उगिदचाम् । अधातोरिति द्वेदः । उक् इत् येषां ते उगितः । अच् इति लुप्तनकारस्य 'अञ्चु गतिपूजनयोः' इति धातोर्ग्रहणम् । अधातोरित्युगिद्विशेषणम्, न त्वञ्जतेः, अस-म्भवात् । 'इदितो नुम् धातोः' इत्यतो नुमित्यनुवर्तते । तदाह—अधातोरुगित इत्यादि-ना । नुमि मकार इत् । उकार उच्चारणार्थः । मित्वादन्त्यादयः परः । अचिति अच् प्र-त्याहारो न गृह्यते, व्याख्यानात् 'नपुंसकस्य झलच्' इत्युग्रहणाच्च । अन्यथा 'उगि-दचाम्' इत्येव सिद्धे तद्वैयर्थ्यात् वृद्धिः । गुणः इत्यादिनिर्देशाच्च । अधातोरित्येतत्

त्सर्वनामस्थाने परे । उपधादीर्घः । मघवान् । इह दीर्घे कर्तव्ये संयोगान्तलोपस्यासिद्धत्वं न भवति बहुलग्रहणात् । तथा च 'श्वन्नुक्षन्—' (उ १५७) इति निपातनान्मघशब्दान्मतुपा च भाषायामपि शब्दद्वयसिद्धिमाश्रित्यैतत्सूत्रप्रत्याख्यातमाकरे । 'हविर्जक्षिति नि शङ्को मखेषु मघवानसौ' इति भट्टिः । मघ-

अग्रे गोमच्छब्दनिरूपणावसरे मूल एव व्याख्यास्यते । तत्प्रयोजनं च तत्रैव वक्ष्यते । उपधादीर्घे इति । मघवान् त् स इति स्थिते हल्ङ्यादिना सुलोपे संयोगान्तलोपे च सति 'सर्वनामस्थाने च' इति दीर्घ इत्यर्थः । नन्विह दीर्घे कर्तव्ये संयोगान्तलोपस्यासिद्धत्वाद् नान्तत्वाभावात् पचन्नित्यादाविव दीर्घो न सम्भवतीत्यत आह—दीर्घे कर्तव्य इति । बहुलग्रहणादिति ।

‘कचिदप्रवृत्तिः कचिदप्रवृत्तिः कचिद्विभाषा कचिदन्यदेव ।

शिष्टप्रयोगाननुसृत्य लोके विज्ञेयमेतद्बहुलग्रहे तु ॥’ इति स्थितिः ।

अत्र दीर्घे कर्तव्ये संयोगान्तलोपस्य नासिद्धत्वम्, पचन्नित्यादौ तु असिद्धत्वमेवेति बहुलग्रहणाल्लभ्यत इत्यर्थः । ननु त्रादेशपक्षे मघवन्नित्येवास्तु, बहुलग्रहणेन संयोगान्तलोपस्यासिद्धत्वाभावकल्पनायां प्रमाणाभावात् । वेदे तु यज्ञेन मघवानित्यादौ दीर्घं छान्दसो भविष्यतीत्यत आह—तथा चेति । त्रादेशपक्षे संयोगान्तलोपस्यासिद्धत्वाभावमभ्युपगम्यैवेत्यर्थः । निपातनादिति । कनिप्रत्ययस्य, अनुगागमस्य, घत्वस्य इति त्रयाणां निपातनादित्यर्थः । तथा च नान्तो मघवन्शब्दः सिध्यतीति भावः । मघशब्दादिति । धनपर्यायादित्यर्थः । मघः धनमस्यास्तीत्यर्थं मतुपि 'मादुपधायश्च' इति वत्त्वे तान्तो मघवच्छब्दः सिद्ध इति भावः । भाषायामपीति । लोके छन्दसि च इत्यर्थः । शब्दद्वयेति । मघवन्शब्दो मघवच्छब्दश्चेति शब्दद्वयम् 'मघवाबहुलम्' इत्यस्य फलम् । तस्य सिद्धिमाश्रित्येत्यर्थः । आकर इति । 'केशाद्भू' इति सूत्रे कैयटग्रन्थ इत्यर्थः । तत्र ह्येवमुक्तम्—'मघवा बहुलम्' इत्येतन्न कर्तव्यम् । 'श्वन्नुक्षन्' इति निपातनाद् मघशब्दान्मतुपा च भाषायामपि शब्दद्वयस्य सिद्धत्वाद् इति । त्रादेशपक्षे संयोगान्तलोपस्यासिद्धत्वाद् दीर्घाभावाश्रयणे मघवन्निति रूपम्, मतुपि तु 'अत्वसन्तस्य' इति दीर्घे मघवानिति रूपमिति रूपभेदापत्त्या तदसङ्गतिः स्पष्टेवेति भावः । वस्तुतस्तु कन्यन्तस्य प्रत्ययस्वरेणान्तोदात्तत्वम्, मतुपि तु 'ह्रस्वनुङ्भ्यां मतुप्' इति मतुबुदात्तत्वस्य 'न गोश्वन्' इति प्रतिषेधे सति पिप्वादानुदात्तत्वे घकारादकारस्य फिट्स्वरेण उदात्तत्वमिति फलभेदात् कैयटग्रन्थश्चिन्त्य एव । मघवानिति दीर्घः शिष्टसम्मतश्चेत्याह—इविरिति । मखेषु यज्ञेषु निश्शङ्कः असौ मघवान् हविर्जक्षिति—भक्षयतीत्यर्थः । मघवन्तावित्यादि । सुटि त्रादेशो नुमचेति भावः । शसादौ

वन्तौ मघवन्त । हे मघवन् । मघवन्तम् मघवन्तौ मघवत । मघवता मघव-
द्भ्याम् इत्यादि । तृत्वाभावे-मघवा । 'छन्दसीवनिपौ च' इति वनिबन्त मध्योदात्त
छन्दस्येव, अन्तोदात्त तु लोकेऽपीति विशेष । मघवानौ मघवान । सुटि राज-
वत् । २६२ श्वयुवमघोनामतद्धिते ६।४।१३३ ॥ अन्नन्ताना भसंज्ञ-

त्रादेशो न तु नुम्, असर्वनामस्थानत्वादित्यभिप्रेत्याह-मघवत इति । मघवद्भ्यामित्यादि ।
त्रादेशे 'स्वादिषु' इति पदत्वाज्जत्वम् । सुपि त्रादेशे जश्चे चत्वे मघवत्सु ।

तृत्वाभावे मघवेति । नान्तात्सौ राजवद्रूपमिति भावः । ननु 'मघवा बहुलम्' इति
सूत्रे 'अवर्णस्तु मघोनश्च न शिष्य छान्दस हि तत्' इति वार्त्तिकभाष्यकैयटेण मघ-
वन्शब्दस्य छन्दोमात्रविषयत्वावगमात् कथं तस्य लोके प्रयोग इत्यत आह—छन्द-
सीवनिपावित्यादि । 'तदस्यास्त्यस्मिन्निति मनुप' इत्यधिकारे 'केशाद्दोऽन्यतरस्याम्'
इति सूत्रे 'छन्दसीवनिपौ च' इति वार्त्तिकम् । 'छन्दसि ईवनिपौ चवक्तव्यौ वश्च मनु-
पच । रथीरभूमुद्रलानी गविष्ठौ, सुमङ्गलीरिय वधू, ऋतवानं मघवानमीमहे' इति तत्र
भाष्यम् । तत्र वनिप्रत्ययान्ते मघवन्शब्दे प्रत्ययस्वरेण वकारादकार उदात्त । मघ-
शब्दः फिट्स्वरेणान्तोदात्तः, 'अनुदात्तं पदमेकवर्जम्' इति शिष्टस्वरेण मकारादकारः
वकारादकारश्चानुदात्त । 'उदात्तादनुदात्तस्य स्वरितः' इति वकारादकारः स्वरितः ।
तथा च मघवन्निति रूप मध्योदात्त सम्पद्यते । एतादृशमघवन्शब्दविषयकं छान्दसत्वा-
भिधानम् । कन्यन्ते तु मघवन्शब्दे वकारादकारः प्रत्ययस्वरेणोदात्तः । शिष्टस्वरेण
मकारादकारो वकारादकारश्च अनुदात्तौ । तथा च मघवन्निति रूपमन्तोदात्तमिति
स्थितिः । एतादृशमघवन्शब्दस्तु लोकवेदसाधारणः, तस्य छन्दोमात्रविषयत्वे प्रमा-
णाभावात् । किं च 'वनो र च' इति सूत्रे भाष्यम्—'मघवन्शब्द अव्युत्पन्न प्रातिप-
दिकमि'ति । अयमपि मघवन्शब्दः फिट्स्वरेणान्तोदात्तः लोकवेदसाधारण एव, छन्दो-
मात्रविषयत्वे प्रमाणाभावादिति भावः । शब्दरत्ने तु 'न शिष्यं छान्दस हि तत्' इत्यु-
दाहृतभाष्यवार्त्तिकयो सामान्यप्रवृत्तयो मध्योदात्तमात्रविषयसंकोचे प्रमाणं न कि-
ञ्चिदस्ति । कविप्रयोगाणां तु 'त तस्थिवास नगरोपकण्ठे' इत्यादिविषये बहुशः प्रमाद-
दर्शनात् तेषामपि नार्धवचनसङ्कोचकता । अतो मघवन्शब्दस्य सर्वस्यापि लोके अ-
सायुत्वमेवेति प्रपञ्चितम् । वृटि राजवदिति । तृत्वाभावपक्षे नान्तत्वादीर्घ इति भावः ।

शसादावचि मघवन् अस् इत्यादिस्थिते 'अन्नोपोऽनः' इति प्राप्ते श्वयुवमघो-
नामतद्धिते । श्वा च युवा च मघवा च इति द्वन्द्वः । 'वसोः सम्प्रसारणम्' इत्यतः
सम्प्रसारणमित्यनुवर्तते । 'भस्य' इत्यधिकृतम् । 'अन्नोपोऽनः' इत्यतः अन इत्यपठ-
य्यते । तच्च श्वयुवमघोनां प्रत्येकं विशेषणं, तदन्तविधिः । फलितमाह—अन्नन्ताना-
मित्यादि । 'इग्यणः सम्प्रसारणम्' इति वकारस्य सम्प्रसारणमुकारः । मघ उ अन् इति

कानामेषामतद्धिते परे सम्प्रसारण स्यात् । 'सम्प्रसारणाच्च' (सू ३३०) । 'आ-
द्गुण' (सू ६९) । मघोन । अन्नन्तानाम् किम् ? मघवत । मघवता ।
स्त्रिया मघवती । अतद्धिते किम् ? माघवनम् । मघोना । मघवभ्याम् इत्यादि ।
शुन । शुना इवभ्यामित्यादि । युवन्शब्दे वस्योत्वे कृते ३६३ न सम्प्र-
सारणे सम्प्रसारणम् ६।१।३७॥ सम्प्रसारणे परत पूर्वस्य यण सम्प्रसारण न
स्यात् । इति यकारस्य नेत्वम् । अत एव ज्ञापकादन्त्यस्य यण पूर्व सम्प्रसारणम् ।

स्थिते पूर्वरूपमुक्तं स्मारयति—सम्प्रसारणाच्चेति । मघ उ न् इति स्थिते गुणं स्मार-
यति—आद्गुण इति । अन्नन्ताना किमिति । श्रयुवमघोनामन्नन्तत्वाव्यभिचारात् किम-
र्थमन्नन्तत्वविशेषणम्, मघवन्शब्दे नकारस्य त्रादेशपक्षेऽपि एकदेशविकृतस्यानन्य-
तया अन्नन्तत्वसत्त्वादिति प्रश्नः । मघवत इति । त्रादेशपक्षे मघवन्शब्दे सम्प्रसार-
णनिवृत्त्यर्थम् अन्नन्तत्वविशेषणम् । यद्यप्येकदेशविकृतस्यानन्यतया अन्नन्तत्वम-
स्येव, तथापि विशेषणसामर्थ्यात् श्रूयमाणनकारान्तस्यैव सम्प्रसारणमित्याहुः ।
स्त्रिया मघवतानि । मघवत स्त्री मघवती, पुयुगेन स्त्रिया वृत्तौ 'उगितश्च' इति ङीप् ।
अत्राप्यन्नन्तत्वविशेषणाद् न सम्प्रसारणमिति भावः । अत्र 'उगिदचाम्' इति नुम् तु
न, ङीपा व्यवधानेन तान्तस्य उगितः सर्वनामस्थानपरकत्वाभावात् । लिङ्गविशिष्ट-
परिभाषा तु नेह प्रवर्तते, विभक्तौ लिङ्गविशिष्टाग्रहणमित्युक्तेरिति भावः । माघवनमिति ।
'साऽस्य देवता' इति मघवन्शब्दात् अणि आदिवृद्धिः । अत्राणस्तद्धितत्वात् तस्मिन्
परे न सम्प्रसारणमिति भावः । मघवभ्यामिति । भ्यामादौ हलि नलोप इति भावः ।
इत्यादीति । मघोने । मघोनः । मघोनोः । मघोनाम् । मघोनि । श्वन्शब्दः प्रायेण राजवत् ।
शसादावचि 'श्रयुव' इति सम्प्रसारण वकारस्य उकारः । शु अन् इति स्थिते 'सम्प्र-
सारणाच्च' इति पूर्वरूपमिति मत्वाह—शुनः शुनति । इत्यादीति । शुने । शुनः । शुनोः
शुनाम् । शुनि । युवन्शब्दोऽपि प्रायेण राजवत् । शसादावचि विशेषमाह—युवन्शब्द
इति । युवन् अस् इत्यादिरिथिते 'श्रयुव' इति वकारस्य सम्प्रसारणे उकारे यु उ अन्
इति स्थिते 'सम्प्रसारणाच्च' इति पूर्वरूपे यु उ न् इति स्थिते सवर्णदीर्घे यून् इत्या-
दिरूपेषु सिद्धेषु, यकारस्यापि सम्प्रसारणे प्राप्त इत्यर्थः । 'लक्ष्ये लक्षणस्य सकृदेव प्रवृ-
त्तिः' इत्यस्य तु नायं विषयः, कार्याश्रयवर्णभेदेन लक्ष्यभेदात् । अन्यथा सस्कर्तव्यादौ
'अनचि च' इत्यादेरसकृत्प्रवृत्त्यनुपपत्तेरिति भावः ।

न सम्प्रसारणे । इति यकारस्येति । सवर्णदीर्घनिष्पन्नस्य उकारस्य 'अचः परस्मिन्'
इति स्थानिवत्त्वेन सम्प्रसारणतया यकारस्य सम्प्रसारणपरकत्वात् न सम्प्रसारणमि-
कार इत्यर्थः । ननु उकारद्वयस्थानिकस्य उकारस्य स्थानिवत्त्वे सति तस्य उकारद्व-

यून । यूना । युवभ्यामित्यादि । अर्वा । हे अर्वन । ३६४ अर्वणस्त्रसावनचः । ६ । ४ । १२७ ॥ नवा रहितस्वार्वाञ्जित्यस्याङ्गस्य तु इत्यन्तादेश स्यात्, न तु सौ । उगित्त्वान्नुम् । अर्वन्तौ अर्वन्त । अर्वन्तम् । अर्वन्तौ अर्वन्त । अर्वता अर्वद्भ्याम् इत्यादि । अनज किम् ? अनर्वा यज्ववत् । ३६५ पथिमथ्यूमुक्षामात् ७ । १ । ८५ ॥ एषामाकारोऽन्तादेश स्यात्सौ परे । आ आत्

यात्मकतया प्रथमेन प्रकारेण व्यवधानात् सम्प्रसारणपरत्वाभावात् कथमिह निषेधः । 'येन नाव्यवधानम्' इति न्यायस्य तु नायं विषयः, विव्यथे इत्यादौ 'व्यथो लिटि' इति वकारस्याव्यवहितसम्प्रसारणपरत्वे निषेधस्य चरितार्थत्वाद् इति चेन्मैवम् । एव हि सति 'न सम्प्रसारणे सम्प्रसारणम्' इति निषेधस्य 'व्यथो लिटि' इति सम्प्रसारणमात्रविषयकत्वमापद्येत । एवं च सति 'व्यथो यो लिटि' इति यकारग्रहणेनैव सिद्धे 'न सम्प्रसारणे सम्प्रसारणम्' इति सूत्रमनर्थकमेव स्यात् । अतः 'श्वयुव' इति सम्प्रसारणनिषेधकत्वमस्यावश्यकमिति व्यवहितेऽपि सम्प्रसारणे परे यून इत्यादौ निषेधो निर्बाधः, 'यूनस्ति' इत्यादिनिर्देशाच्चेत्यलम् । ननु सकृत्प्रवृत्त्यैव युवन्शब्दे यवयोः सम्प्रसारणे जाते निषेधो व्यर्थः, निमित्तत्वानुपपत्तिश्च । यद्वा प्रथमं यकारस्य सम्प्रसारणमस्तु । तदानीं सम्प्रसारणपरत्वाभावेन निषेधाप्रवृत्तेः । अनन्तरं तु वकारस्यापि सम्प्रसारणमस्तु । तत्राह—अत एव ज्ञापकादिति । अन्यथा एतन्निषेधारम्भवैयर्थ्यापातदिति भावः । इत्यादीति । यूने । यूनः । यूनो । यूनि ।

'आतो मनिन्कनिव्वनिपश्च' 'अन्येभ्योऽपि दृश्यते' इति ऋधातोः वनिपि गुणे रपरत्वे अर्वन्शब्दः अश्वे योगरूढः । तस्य सौ राजवद्रूपं मत्वाह—अर्वा । हे अर्वञ्जित । अर्वणस्त्रसावनचः । तृ असौ इति छेदः । न विद्यते नञ् यस्येति बहुव्रीहिः । अङ्गस्येत्यधिकृतम् अर्वणा विशेष्यते । तदाह—नवारहितस्येत्यादिना । ऋकार इत् । 'अलोऽन्त्यस्य' इति नस्य तः । उगित्त्वान्नुमिति । 'उगिद्भ्याम्' इत्यनेनेति भावः । अर्वन्ताविति । नुमो नस्य 'नश्चापदान्तस्य' इति अनुस्वारः, परसवर्ण इति भावः । शसादावचि असर्वनामस्थानत्वान्नुम् नेति मत्वाह—अर्वन्त इति । अर्वद्भ्यामिति । 'स्वादिषु' इति पदत्वाज्जस्त्वमिति भावः । इत्यादीति । अर्वद्भिः । अर्वन्ते । अर्वद्भ्यः । अर्वन्तः अर्वन्तोः अर्वन्ताम् । अर्वन्ति । अर्वत्सु । अनजः किमिति । अनज इत्यस्य किं प्रयोजनमित्यर्थः । अनर्वा यज्ववदिति । अनर्वन्शब्दो यज्ववदित्यर्थः । शसादावचि 'न सयोगाद्भमन्ताद्' इत्यल्लोपो नेति भावः ।

पथिन्, मथिन्, ऋभुञ्चिन्, एते नकारान्ताः । तेषु विशेषमाह—पथिमथ्यूमुक्षा मात् । पन्थाश्च मन्थाश्च ऋभुक्षाश्च पथिमथ्यूमुक्षाणः तेषामिति विग्रहः । 'सावन-

इति प्ररत्तेषेण शुद्धाया एव व्यक्तेर्विधानान्नानुनासिक । ३६६ इतोऽत्सर्व-
नामस्थाने ७ । १ । ८६ ॥ पथ्यादेरिकारस्याकारः स्यात्सर्वनामस्थाने परे ।
३६७ थो न्यः ७ । १ । ८७ ॥ पथिमथोस्थस्य न्यादेशः स्यात्सर्वनामस्थाने
परे । पन्था पन्थानौ पन्थान । पन्थानम् पन्थानौ । ३६८ भस्य टेलोप

बुहः' इत्यतः सावित्यनुवर्तते । आदिति तपरकरणम् । आकार एव विधेयः । तदाह-
एषामित्यादिना । 'अलोऽन्त्यस्य' इति नकारस्य आकारः । ननु नकारस्य आन्तरत-
म्याद् अनुनासिक एव आकारः प्राप्नोति । न च निरनुनासिकस्यैवाकारस्योच्चार-
णात् शुद्ध एव आकार इति वाच्यम्, गुणानामभेदकत्वाद् भेदकत्वेऽपि तपरकरणेन
अनुनासिकस्याप्याकारस्य ग्रहणात्, व्यक्तिपक्षे तपरसूत्रस्य अनपसु दीर्घप्लुतेषु वि-
ध्यर्थत्वात् । न च ग्रहणकसूत्रे वार्णसमाम्नायिकत्वेन निश्चितस्याग्रहणस्य अग्रन्त्यय
इत्यस्य च तपरसूत्रे अनुवृत्तेराकारस्येहानपत्त्वाद् विधीयमानत्वाच्च न तत्काल
इति वाच्यम्, तपरसूत्रे अग्रग्रहणस्य अग्रत्ययग्रहणस्य चानुवृत्तौ मानाभावा-
दित्यत आह—आ आदिति । सर्वर्णदीर्घेणाकारान्तरं प्रश्लिष्यते । ततश्चाननुनासिक-
रूपआकारो भवतीति लभ्यते । न च सर्वादेशत्व शङ्क्यम् । न ह्यत्र वर्णद्वयं विधीयते,
विशेषणविशेष्यभावेनान्वयाभ्युपगमेन अननुनासिकाकारस्यैकस्यैव विधानादिति
भावः । भाष्ये तु अनुनासिकविधेः संमतत्वे प्रतिपत्तिलाघवाय अनुनासिकस्यैव 'उञः,
ऊँ' इत्यत्रेव उच्चार्य विधानसम्भवात्तदनुच्चारणाच्छुद्ध एव आकार इह विधेय इत्यु-
क्तम् । तपरकरण तु उच्चारणार्थमेव । वस्तुतस्तु 'भाव्यमानेन सर्वर्णानां ग्रहणं न'
इति परिभाषयैव अनुनासिकाकारनिराससम्भवादाकारप्ररत्तेष्वलेशो व्यर्थः । 'भाव्य-
मानोऽण् सर्वर्णान् गृह्णाति' इति पाठस्तु ग्रामादिकः, 'ज्यादादीयस' इति सूत्रे
'आदिति तपरनिर्देशेनेयं परिभाषा ज्ञाप्यते—भाव्यमानेन सर्वर्णानां ग्रहणं न' इत्येव
भाष्ये पाठाद् अणुदित्सूत्रभाष्येऽप्यणग्रहणरहिताया एवास्याः परिभाषायाः पाठदर्श-
नाच्चेत्यास्तां तावत् । नकारस्य आत्वे पथि आ स् इति स्थिते—इतोऽत् । पथिम-
थ्यभुञ्जाम् इत्यनुवर्तते । इत इति तपरकरण स्पष्टार्थम्, पथ्यादिषु त्रिषु दीर्घप्लुत-
थोरसम्भवात् । भाव्यमानत्वादेव सर्वर्णाग्राहकत्वे सिद्धे अदिति तपरकरणमपि स्पष्टा-
र्थमेव । तदाह—पथ्यादेरित्यादिना । पथ आ स् इति स्थिते—थो न्य । थः न्य इति
च्छेदः । थः इति षष्ठी । आदेशो अकार उच्चारणार्थः । पथिमथिग्रहणमनुवर्तते । ऋभु-
क्षिग्रहणं निवृत्तम्, तत्र थकाराभावात् । 'इतोऽत्सर्वनामस्थाने' इत्यतः सर्वनाम-
स्थानग्रहणमनुवर्तते । तदाह—पथिमथोरित्यादिना । पन्था इति । नकारस्य आत्वे इका-
रस्य अत्वे थकारस्य न्यादेशो पन्थ आ स् इति स्थिते सर्वर्णदीर्घे स्त्वविसर्गावित
भावः । पन्थानाविति । पथिन् औ इति स्थिते सावित्युक्तेनत्वम्, 'इतोऽत्' इति इका-

७ । १ । ८८ ॥ भसङ्गकस्य पथ्यादेष्टेलोपः स्यात् । पथ । पथा पथिभ्यामित्यादि ।
एव मन्थाः ऋभुक्षा । स्त्रिया नान्तलक्षणे ङीप् भत्वाटिलोपः—सुपथी । सुमथी
नगरी । अन्वभुक्षी सेना । आत्त्व नपुसके न भवति 'न लुमता—' (सू. २३३)

रस्यात्वे थकारस्य न्धादेशे 'सर्वनामस्थाने च' इति दीर्घे रूपमिति भावः । एव प
न्थान । पन्थानम् । पन्थानौ । शन्नादावचि विशेषमाह—भस्य टेलोपः । पथ्यादेरिति ।
पथिमथ्यृभुक्षाम् इत्यनुवर्तत इति भावः । पथ पथेति । पथिन् आस् पथिन् आ इति
स्थिते इनो लोपे रूपद्वयमिति भावः । पथिभ्यामिति । नलोपे रूपम् । न्यादीनि । पथि-
भि । पथे । पथिभ्यः । पथः पथो पथाम् । पथि पथोः पथिषु ।

एव मन्था ऋभुक्षा इति । मन्थदण्डवाची मथिन्शब्दः । तस्य आत्त्व, अत्त्व, न्धादेशः,
टिलोपश्च । मन्थाः । मन्थानौ । मन्थान । मन्थानम् । मन्थानौ मथः । मथा । मथि-
भ्याम् । मथे । मथः । मथो । मथाम् । मथि । मथिषु । ऋभुक्षिन्शब्दस्तु इन्द्रवाची ।
तत्र 'थो न्यः' इतिवर्जमात्वादि भवति, शात्परत्वाणत्व च । ऋभुक्षाः ऋभुक्षणौ
इत्यादि । यत्तु अत्र "पन्थानमात्मन इच्छति पथीयति 'सुप आत्मनः क्यच्,' 'नः क्ये'
इति पदत्वात् नलोपः । 'अकृतसार्वधातुकयोः' इति दीर्घः । 'सनाद्यन्ताः' इति धातुत्वम् ।
ततः क्तिप् । अल्लोपयलोपौ । एकदेशविकृतस्यानन्यत्वात् 'पथिमथि' इत्यात्वं, 'थो
न्यः' । पन्थाः । 'इतोऽत्' इत्यत्त्व तु तपरकरणाच्च भवति । 'एरनेकाचः'—इति यण वा-
धित्वा परत्वाच्चित्यत्वाच्च 'थो न्यः' । नतः सयोगपूर्वत्वाच्च यण् । किन्त्वियडेव ।
पन्थियौ । 'भस्य टेलोपः' पथः" इत्यादि प्रौढमनोरमात्त्वबोधिन्यादावुक्तम् तदेत-
दनुनासिकविधौ सति प्रतिपत्तिलाघवायानुनासिकस्यैव उच्चारणे कार्ये तदनुच्चार-
णाच्छुद्धस्यैव विधानमिति भाष्यविरोधादुपेक्ष्यम् । पथीयते । किपि हि ईकारस्य
शुद्धाकारार्थम् अनुनासिकानुच्चारणस्यावश्यकत्वे तदसगतिः स्पष्टैव । तस्मात् पथी-
यते । किपः अनभिधानमेवोचितमिति शब्देन्दुशेखरे स्पष्टम् । प्रसङ्गादाह—स्त्रिया-
मिति । सु शोभनः पन्थाः । अस्या इति बहुव्रीहिः । 'ऋक्षेभ्यः'—इति ङीप् । 'भस्य
टेलोपः' इति इनो लोपः । सुपथीति रूपम् । 'ऋक्प्'—इत्यसु न, 'न पूजनात्' इति
निषेधात् । न चैवमपि 'न पूजनात्' इति निषेधस्य षच प्रागेव प्रवृत्तेर्वक्ष्यमाणत्वात्
'इनः स्त्रियाम्' इति कप् दुर्वार एवेति वाच्यम्, 'युवोरनाकौ' इत्यत्र सुपथीति
भाष्यप्रयोगेण तस्यानित्यत्वज्ञापनात् । न च लिङ्गविशिष्टपरिभाषया 'पथिमथिः'—
इत्यात्वं थो न्यश्च कुतो नेति वाच्यम्, विभक्तौ लिङ्गविशिष्टाग्रहणात् । सुमथी इति ।
सु शोभनः मन्थाः । यस्या इति विग्रहः । ङीबादि पूर्ववत् । अन्वभुक्षा सेनेति । अविद्यमा-
नः ऋभुक्षाः यस्या इति विग्रहः । 'नजोऽस्त्यर्थानाम्'—इति समासः । ऋभुक्षाः स्वामी ।
अथ सु शोभनः पन्थाः अस्य वनस्येति बहुव्रीहौ सुपथिन्शब्दान्नपुंसकात् 'स्वमो-

इति प्रत्ययलक्षणनिषेधात् । सुपथि वनम् । 'सम्बुद्धौ नपुंसकानां नलोपो वा वाच्य' (वा ४७८६) । हे सुपथिन—हे सुपथि—'नलोप सुपवर' (सू ३५३) इति नलोपस्यासिद्धत्वाद्भ्रस्वस्य गुणो न । द्विवचने भत्वाट्टिलोप—सुपथी । शौ सर्वनामस्थानत्वात्—सुपन्थानि । पुनरपि सुपथि सुपथी सुपन्थानि । सुपथा । सुपथे सुपथिभ्यामित्यादि । ३६६ णान्ता षट् १ । १ । २४ ॥ णान्ता नान्ता च सख्या षट्संज्ञा स्यात् । 'षड्भ्यो लुक्' (सू २६१) पञ्च । पञ्च । सख्या किम् ? विप्रुष । पामान । शतानि सहस्राणि इत्यत्र सन्निपातपरिभाषया

नपुंसकात्' इति सोर्लुकि प्रत्ययलक्षणमाश्रित्य सुप्परत्वसत्त्वात् 'पथिमथि' इत्यात्व-माशङ्क्याह—आत्व नपुंसके इति । सम्बुद्धाविति । यद्यपि भाष्ये नपुंसकानामित्येव पठितम्, तथापि हे चर्मन् हे चर्मेति भाष्ये सम्बुद्धावेव उदाहृतत्वात् तन्मात्रविषयत्वमस्येति भावः । सम्बुद्धेर्लुका लुप्तत्वात् सम्बुद्धिपरत्वाभावात् 'न डिसम्बुद्धयोः' इति निषेधाप्रवृत्तेः नित्यं नलोपप्राप्तौ विकल्पार्थोऽयमारम्भः । ननु नलोपपक्षे 'ह्रस्वस्य गुण' इति सम्बुद्धौ परतः गुणे कर्तव्ये 'न लुमता' इति निषेधस्यानित्यत्वात् हे वारे हे वारि इतिवत् गुणविकल्पः स्यादित्यत आह—नलोप सुबिति । द्विवचने श्ते । सुपथिन्शब्दात् औड शीभावे सति असर्वनामस्थानत्वेन भत्वात् 'भस्य टेलोपः' इति इनो लोपे सुपथी इति रूपमित्यर्थः । शक्तिरिति । सुपथिन्शब्दात् जश्शसोः शिभावे सति तस्य सर्वनामस्थानत्वात् 'इतोऽत्' इत्यच्चे, थो न्थः इति थस्य न्यादेशे नान्तत्वात् दीर्घे सुपन्थानि इति रूपमित्यर्थः ।

पञ्चशब्दो नित्यं बहुवचनान्तः । तस्य षट्संज्ञाकार्यं लुकं विधास्यन् षट्संज्ञा-माह—णान्ता षट् । ष्च नश्च णौ घृत्वेन णः । णौ अन्तौ यस्या सा णान्ता । 'बहुगणवतुडति सङ्ख्या' इत्यतः सङ्ख्येत्यनुवर्तते । तच्च पूर्वसूत्रे बहुगणवतुडति-परमपि शब्दाधिकारादिह पञ्च षडित्यादिप्रसिद्धसङ्ख्याबोधकशब्दपरमाश्रीयते, बहुगणवतुडतिषु णान्तत्वासम्भवात् । तदाह—णान्तेत्यादिना । षड्भ्यो लुक् इति । अनेन जश्शसोर्लुगिति शेषः । पञ्च पञ्चेति । जश्शसोर्लुकि नलोप इति भावः । सङ्ख्या-किमिति । सङ्ख्याग्रहणानुवृत्तेः किं फलमिति प्रश्नः । विप्रुषः पामान इति । विप्रुषशब्दस्य पामानशब्दस्य च णान्तत्वेऽपि सङ्ख्यावाचकत्वाभावेन षट्संज्ञाविरहात् ततः परस्य जसो न लुगिति भावः । ननु शतशब्दात् जश्शसोः शिभावे 'नपुंसकस्य झलचः' इति नुमि 'सर्वनामस्थाने च' इति दीर्घे शतानीति रूपम् । एवं सहस्राणी-त्यपि रूपम् । तत्र 'अट्कुप्वाड्'—इति णत्वं विशेषः । इह 'यदागमाः'—इति न्यायेन नुमः अङ्गभक्तत्वात् शतशब्दसहस्रशब्दयोः नान्तसङ्ख्याशब्दत्वात् षट्संज्ञायां

न लुक् । सर्वनामस्थानसन्निपातेन कृतस्य नुमस्तद्विधातकत्वात् । पञ्चभि । पञ्चभ्य । पञ्चभ्यः । 'षट्चतुर्भ्यश्च' (सू ३३८) इति नुट् । ३७० नोपधायाः ३।४।७॥ नान्तस्योपधाया दीर्घः स्यान्नामि परे । नलोप । पञ्चानाम् । पञ्चसु । परमपञ्च । परमपञ्चानाम् । गौणत्वे तु न लुङ्नुटौ । प्रियपञ्चा प्रियपञ्चानौ प्रियपञ्चान । प्रियपञ्चजाम् । एवं सप्तन नवन दशन । ३७१ अष्टन आ विभक्तौ ७ । २ । ८४ ॥ अष्टन आन्व स्याद्वलादौ विभक्तौ । ३७२ अष्टाभ्य औश् ७ । १ । २१ ॥ कृताकारादष्टन परयोर्जशशमोरौश् स्यात् । 'अष्टभ्य' इति

सत्या 'षड्भ्यो लुक्' इति जशशसोर्लुक् स्यादत आह—जतानीत्यादि । सर्वनामेति । सर्वनामस्थान परत्वेन उपजीव्य प्रवृत्तस्य नुमः सन्निपातपरिभाषया सर्वनामस्थानभूतजशशसोर्लुकं प्रति निमित्तत्वाभावादित्यर्थः । पञ्चभि । पञ्चभ्य इति । नलोपेरूपम् । पञ्चन् आम् इति स्थिते 'षट्चतुर्भ्यश्च' इति नुटि नलोपे तस्यासिद्धत्वात् 'नामि' इति दीर्घे अप्राप्ते आह—नोपधायाः । नेति लुप्तषष्ठीकम् अङ्गस्येत्यधिकृतस्य विशेषणम् । तदन्तविधिः । 'दूलोपे' इत्यतो दीर्घ इत्यनुवर्तते, 'नामि' इति सूत्र च । तदाह—नान्तस्येत्यादिना । नलोप इति । नलोपस्यासिद्धत्वात् प्रथमं दीर्घं ततो नलोप इत्यर्थः । परमेति । परमाश्च ते पञ्च चेति विग्रहः । 'षड्भ्यो लुक्' इत्यस्य 'षट्चतुर्भ्यश्च' इत्यस्य चाऽङ्गत्वात् तदन्तेऽपि प्रवृत्तिरिति भावः । प्रियाः पञ्च यस्येति बहुव्रीहौ प्रियपञ्चशब्दो विशेष्यनिघ्नः त्रिलिङ्गः । तस्य पुंस्त्वे विशेषमाह—गौणत्वे त्विनि । 'षड्भ्यो लुक्' इति 'षट्चतुर्भ्यश्च' इति च बहुवचननिर्देशेन षट्चतुरर्थप्राधान्यावगमादिति भावः । प्रियपञ्चति । सुटि हलादौ च राजवत् । शसादावचि तु 'अल्लोपोऽनः' इत्यकारलोपे नस्य श्चुत्वेन जकारः । चकारे तु परे अनुस्वारस्य परसवर्णे जकारः स्थित एव । तथा च जकारद्वयमध्ये चकारः ।

अष्टशब्दो नित्य बहुवचनान्तः । तस्य विशेषमाह—अष्टन आ विभक्तौ । 'रायो हलि' इत्यतः हलि इत्यपकृष्यते । तच्च विभक्तेर्विशेषणम् । तदादिविधिः । तदाह—अष्टन आत्वमित्यादिना । ग्रहणकसूत्रे अणग्रहणेन वार्णसमानाधिकानामेव ग्रहणादाकारस्यानणत्वात् भाव्यमानत्वाच्च शुद्ध एव नकारस्य आकारः । अष्टाभ्य औश् । 'जशशसोः शिः' इत्यतः जशशसोरित्यनुवर्तते । अष्टाभ्य इति पञ्चमी । तस्मादित्युत्तरस्येत्युपतिष्ठते । अष्टा इत्याकारान्तशब्दो विवक्षितः । तदाह—कृताकारादित्यादिना । नकारस्यात्वे कृते सति यः अष्टाशब्दः तस्मादित्यर्थः । शित्वात् सर्वादेशः । 'आदे परस्य' इति तु नात्र प्रवर्तते, 'अनेकालिशत्' इति परेण तस्य बाधात् । औशादेशोऽयं 'षड्भ्यो लुक्' इत्यस्यापवादः । ननु जशशसोः परतः अष्टशब्दस्यात्वं ना-

वक्तव्ये कृतात्वनिर्देशो जश्शसोर्विषये आत्व ज्ञापयति । वैकल्पिक चेदमष्टन आत्वम् , 'अष्टनो दीर्घात्' (सू ३७१८) इति सूत्रे दीर्घग्रहणाज्ज्ञापकात् । अष्टौ । अष्टौ । परमाष्टौ । अष्टाभि । अष्टाभ्य । अष्टाभ्य । अष्टानाम् । अष्टासु । आत्वाभावे अष्ट अष्ट इत्यादि पञ्चवत् । गौणत्वे त्वात्वाभावे राजवत् । शसि—

स्त्येव, 'अष्टन आ विभक्तौ' इति आत्वविधौ हलीत्यपकर्षस्य उक्तत्वात् । ततश्च जश्शसोरौश्विधौ कृताकारात् अष्टन इत्यनुपपन्नम् । तत्राह—अष्टभ्य इति वक्तव्य इत्यादि । भ्यसि अष्टभ्यः अष्टाभ्य इति रूपद्वये सत्यपि औश्विधौ लाघवाद् अष्टभ्य इत्येव निर्देश उचितः, आकारनिर्देशात् जश्शसोरचि परतोऽप्यात्वं विज्ञायत इत्यर्थः । ननु 'अष्टन आ विभक्तौ' इति हलादिविभक्तौ अष्टनो नित्यमात्वविधानात् अष्टाभ्य इत्येव निर्देशव्यम्, प्रामाणिकगौरवस्यादोषत्वात् ततश्च औश्विधौ अष्टाभ्य इति निर्देशः जश्शसोरष्टनः कथमात्व ज्ञापयेदित्यत आह—वैकालेक चेदमिति । ज्ञापकादिनि । 'अष्टनो दीर्घात्' इति सूत्रम् । दीर्घान्तादष्टन्शब्दात् परा असर्वनामस्थानविभक्तिसदात्ता स्यादिति तदर्थः । अष्टाभिर्विकर्षतीत्यत्र भकारादिकार उदात्तः । 'अनुदात्तं पदमेकवर्जम्' इति शिष्टमनुदात्तम् । दीर्घादिति विशेषणात् अष्टभिरित्यत्र आत्वाभावस्थले भिम उदात्तत्वं न भवति किन्तु मध्योदात्तत्वमेव, 'झल्युपोत्तमम्' इत्यस्य प्रवृत्तेः । षट्चतुर्भ्यो या झलादिविभक्तिस्तदन्ते पदे विद्यमानसुपोत्तममुदात्त स्यादिति तदर्थः । यदि तु अष्टन आत्वं नित्यं स्यात् तर्हि अष्टभिरिति ह्रस्वान्तव्यावृत्तये क्रियमाणं दीर्घग्रहणमनर्थकं स्यात्, व्यावर्त्याभावात् । आत्वस्य विकल्पितत्वे तु तदभावपक्षे अष्टभिरिति व्यावर्त्यस्य सत्त्वात् दीर्घग्रहणमर्थवत् । अतो दीर्घग्रहणमष्टन आत्वस्य वैकल्पिकत्वे ज्ञापकमित्यर्थः । अष्टाविति । अष्टन्शब्दात् जश्शसोरौश्वि । शिच्चात् सर्वादेशः । अष्टाभ्य इति निर्देशात् नकारस्याऽऽत्वम्, सवर्णदीर्घः, वृद्धिरिति भावः । परमाष्टाविति । 'अष्टाभ्य औश्वि' इत्यस्य आङ्गत्वात्तदन्तेऽपि प्रवृत्तिरित्यर्थः । अष्टभिरिति । हलादौ आत्वे सवर्णदीर्घः । अष्टानामिति । आदौ नुटि कृते सति हलादित्वादात्वम् । न च नान्तत्वप्रयुक्तषट्सञ्ज्ञकशब्दसन्निपातमुपजीव्य प्रवृत्तस्य नुट तद्विघातकमात्वं प्रति कथं निमित्तत्वमिति वाच्यम्, न हि षट्सन्निपातेन जातस्य नुटः आत्वेऽपि तद्विघातकत्वम्, कृतात्वेऽपि स्थानिवत्त्वेन षट्त्वसत्त्वात् 'शमानाष्टानां दीर्घः श्यनि' इत्यादिनिर्देशेन अत्र सन्निपातपरिभाषायाः अनित्यत्वाश्रयणाच्चेति भावः । आत्वाभावे इति । 'अष्टनो दीर्घात्' इति दीर्घग्रहणेनात्वविकल्पस्य ज्ञापितत्वादिति भावः । यद्यपि 'अष्टनो दीर्घात्' इति सूत्रे शसादिविभक्तिषु परतः स्वरविधायके दीर्घग्रहणं शसादिष्वेवात्वविकल्प ज्ञापयितुं शक्नोति, न तु जसि; तथापि ज्ञापकस्य सामान्यापेक्षत्वाज्जस्यप्यात्वविकल्प इति भावः ।

प्रियाष्टन । इह पूर्वस्मादपि विधावल्लोपस्य स्थानिवद्भावाच्च घुत्वम्, कार्यकालपक्षे बहिरङ्गस्याल्लोपस्यासिद्धत्वाद्वा । प्रियाष्टना इत्यादि । जश्शसोरनुमीयमान-

प्रिया. अष्टौ यस्येति बहुव्रीहौ प्रियाष्टन्शब्दो विशेष्यनिघ्नः । एकद्विबहुवचनान्तः । तत्र विशेषमाह—गौणत्वे त्विति । अष्टन्शब्दार्थस्याप्राधान्ये सतीत्यर्थः । आत्माभावे इति । ‘अष्टनो दीर्घात्’ इति दीर्घग्रहणेनात्वस्य वैकल्पिकत्वज्ञापनादिति भावः । राजवदिति । प्रायेणेति शेषः । प्रियाष्टा । प्रियाष्टानौ । प्रियाष्टानः । प्रियाष्टानम् । प्रियाष्टानौ । शमि प्रियाष्टन इति । ‘अल्लोपोऽन.’ इत्यकारलोपः । ननु कृते अल्लोपे नकारस्य घुत्वेन गत्य कुतो न स्यादित्यत आह—इहेति । इहाल्लोपस्य स्थानिवद्भावाच्च घुत्वमित्यन्वयः । अल्लोपस्य स्थानिवत्त्वे सति अकारव्यवहितत्वाच्च घुत्वमिति भावः । ननु स्थानिनि सति यत्कार्यं तदेवादेशेऽतिदिश्यते, स्थानिनि सति यत्कार्यं न भवति तदादेशे न भवति इत्येवं कार्याभावस्तु नातिदिश्यते । अन्यथा नायक इत्यादौ आयाद्यभावप्रसङ्गादिति स्थानिवत्सूत्रे स्थितम् । तस्मादल्लोपस्य स्थानिवत्त्वात् न घुत्वमित्यनुपपन्नम् । ‘अचः परस्मिन्’ इति सूत्रं तु यद्यपि स्थानिनि सति यत्कार्यं न भवति तदादेशेऽपि न भवतीत्येवं कार्याभावस्यातिदेशकम्, तथापि न तस्यात्र प्रवृत्तिरस्ति, स्थानिभूतादचः पूर्वस्यैव विधौ तत्प्रवृत्तेः, इह च स्थानिभूतादचः परस्यैव घुत्वप्रवृत्तेरित्यत आह—पूर्वस्मादपि विधाविति । स्थानिभूतादचः पूर्वस्मात् परस्यापि विधौ स्थानिवत्त्वाभ्युपगमादित्यर्थः । न च ‘पूर्वत्रासिद्धीये न स्थानिवत्’ इति निषेधः शङ्क्यः, ‘तस्य दोष सयोगादिलोपलत्वणत्वेषु’ इति तन्निषेधान् । ‘अट्कुप्वाङ्’ इति गत्वं तु न शङ्क्यम्, टकारेण व्यवधानात् । शब्दकौस्तुभे तावत् ‘तस्य दोष’ इत्यत्र गत्वग्रहणं मास्त्वित्युक्तम् । तद्रीत्याप्याह—बहिरङ्गस्याल्लोपस्यासिद्धत्वादेति । अल्लोपः अङ्गसङ्ज्ञाभसंज्ञापेक्षत्वाद् बहिरङ्गः । घुत्वं तु तदपेक्षया लपपेक्षत्वादान्तरङ्गम् । तस्मिन् कर्तव्ये बहिरङ्गस्याल्लोपस्यासिद्धत्वादकारव्यवहितत्वात् न घुत्वमित्यर्थः ।

ननु यथोद्देशपक्षे ‘असिद्ध बहिरङ्गम्’—इति षाष्ठी परिभाषां प्रति घुत्वस्यासिद्धतया अन्तरङ्गाभावेन परिभाषाया अप्रवृत्तेः कथमिहाल्लोपस्यासिद्धत्वमित्यत आह—कार्यकालपक्षे इति । लक्ष्यानुरोधादिह यथोद्देशपक्षो नाश्रीयते इत्यन्यत्र विस्तरः । अथ प्रियाष्टन्शब्दस्यात्वपक्षे विशेषमाह—जश्शसोरिति । ‘अष्टाभ्य औश्’ इति जश्शसोरौशादेशविधौ कृतात्वनिर्देशात् ज्ञाप्यमानमात्वमष्टन्शब्दस्य प्राधान्ये सत्येव भवति न तूपसर्जनत्वेऽपि, अष्टाभ्य इति बहुवचननिर्देशात् । अन्यथा ‘हाहाः’ इति पञ्चम्यन्तवत् ‘अष्टा औश्’ इति निर्दिशेत् इति ‘णान्ता षट्’ इति सूत्रे भाष्ये

मात्व प्राधान्य एव, न तु गौणतायाम् । तेन प्रियाष्टनो हलादावेव वैकल्पिकमा-
त्वम् । प्रियाष्टा । प्रियाष्टान्याम् । प्रियाष्टाभि । प्रियाष्टाभ्य । प्रियाष्टाभ्यम् ।
प्रियाष्टासु । 'प्रियाष्टनो राजवत्सर्वं हाहावच्चापर हलि' ॥ इति नान्ता ॥
भष्भाव । जश्त्वचत्वे । भुत् भुद , बुधौ, बुध । बुधा । भुङ्ग्याम् । भुत्सु ।

स्पष्टम् । ततः किमित्यत आह—तेनेति । अष्टन्शब्दस्य गौणतायां जश्शसोर्विषये
आत्वाभावेनेत्यर्थः । हलादावेवेति । 'अष्टन आ विभक्तौ' इत्यत्र अष्टन् इत्येकवचन-
निर्देशेन अष्टन्शब्दार्थस्य प्राधान्याश्रयणे मानाभावादिति भावः । 'गौणमुख्ययोर्मुख्ये
कार्यसम्प्रत्ययः' इत्यपि नात्र प्रवर्तते, तथा सति 'अष्टाभ्य औश्' इत्यत्र बहुवचन-
वैयर्थ्यादिति बोध्यम् । हलादावेवेत्येवकारेण जश्शसोरप्यात्वस्य पक्षेऽपि व्यावृत्ति-
रुक्तैवानूयते । औडादौ तु हलादित्वाभावादेव आत्वस्य न प्रसक्तिः । प्रियाष्टा इति ।
सौ हलि 'अष्टन आ विभक्तौ' इत्यात्वे स्त्वविसर्गौ इति भावः । 'षड्भ्यो लुक्' इति
'षट्चतुर्भ्यः'—इति च गौणतायां न प्रवर्तन इति च प्रागुक्तं न विस्मर्तव्यम् । तथा च
अजादौ सर्वत्र राजवदेव रूपाणि । हलादिषु पक्षे आत्वमिति स्थितम् ।

तदेतत्सङ्गृह्णाति—प्रियाष्टनो राजवदिति । प्रियाष्टन् शब्दस्याजादिषु विभक्तिषु राज-
वदेव सर्वं रूपम्, हलादिषु विभक्तिषु तु हाहाशब्दवदन्यच्च रूपम् । चकाराद्राजव-
दपि । तदित्थमत्र रूपाणि—प्रियाष्टा—प्रियाष्टा । प्रियाष्टानौ । प्रियाष्टान । प्रियाष्टा-
नम् । प्रियाष्टानौ । प्रियाष्टनः । प्रियाष्टना । प्रियाष्टाभ्याम्—प्रियाष्टभ्याम् । प्रियाष्टाभिः—
प्रियाष्टभिः । प्रियाष्टने । प्रियाष्टाभ्याम्—प्रियाष्टभ्याम् । प्रियाष्टाभ्यः—प्रियाष्टभ्यः ।
प्रियाष्टनः । प्रियाष्टाभ्याम्—प्रियाष्टभ्याम् । प्रियाष्टाभ्यः—प्रियाष्टभ्यः । प्रियाष्टन प्रिया-
ष्टनोः प्रियाष्टनाम् । प्रियाष्टनि—प्रियाष्टनि प्रियाष्टनोः प्रियाष्टासु—प्रियाष्टसु । वस्तु-
तस्तु 'ष्णान्ता षट्' इति सूत्रे भाष्ये 'अष्टन आ विभक्तौ' इत्यत्र हलीत्यपकर्षमुक्त्वा
प्रियाष्टौ प्रियाष्टाः इति न सिध्यति, प्रियाष्टानौ प्रियाष्टान इत्येव प्राप्नोति इति शङ्किते
'यथालक्षणमप्रयुक्ते' इति समाहितम् । 'नैव वा लक्षणमप्रयुक्ते प्रवर्तते, प्रयुक्ताना-
मेवान्वाख्यानात्' इति कैयटः । एवं च एषामनभिधानमेवोचितम् । अतएव 'अष्टाभ्य
औश्' इति सूत्रे भाष्ये 'अष्टन आत्वम् इह वैकल्पिकम्, यदयमात्वभूतस्य ग्रहणं
करोति अष्टाभ्य इति । अन्यथा अष्टन इत्येव ब्रूयात्' इत्युक्तम् । प्रियाष्टन्शब्दस्य लोके
प्रयोगसत्त्वे तु तत्र गौणे औशादेशप्रवृत्त्यभावाय बहुवचननिर्देशस्यावश्यकत्वात् तद-
सङ्गतिः स्पष्टैव । तस्मात् प्रियाष्टन्शब्दप्रयोगविचारः सर्वोऽपि अभित्तिचित्रायित इति
शब्देन्दुशेखरे प्रपञ्चितम् । इति नान्ताः ।

अथ धकारान्ता निरूप्यन्ते । 'बुध् अवगमने' कर्तरि क्प् । बुध् इति धकारान्तः
शब्दः । तत्र सुबुत्पत्तिः । सौ विशेषमाह—भष्भाव इति । हल्ङ्यादिना सुलोपे सति

इति धान्ता । ३७३ ऋत्विग्दधृक्स्त्रिगुणिगञ्चुयुजिक्श्वां च ३।२।४६। एभ्यः किन् स्यात् । अलाक्षणिकमपि किञ्चित्कार्यं निपातनाह्वयते । निरुपपदाद्युजे विवच । कनावितौ । ३७४ कृदतिङ् ३।१।६३ ॥ सन्निहिते धात्वधिकारे तिङ्भिन्न प्रत्ययः कृत्स्नं स्यात् । ३७५ वेरपृक्तस्य ६।१। ६७ ॥ अपृक्तस्य वस्य लोपः स्यात् । 'कृत्तद्धित' (मू १७९) इति प्रातिप-

प्रत्ययलक्षणमाश्रित्य सकारपरकत्वाद्वा पदान्तत्वाद्वा 'एकाचो वशः'—इति वकारस्य भष् भकार इत्यर्थः । जश्चत्वे इति । 'वाऽवसाने' इति चर्त्तविकल्प इति भावः । भ्यामादौ 'स्वादिषु'—इति पदत्वात् भष्जस्त्वम्—भुङ्गथाम् । भुङ्गिः । भुङ्गथः । भुत्सु । इति धान्ताः ।

अथ जकारान्तानिरूप्यन्ते । अथ युज्जब्दस्य व्युत्पत्तिर्दर्शयितुमाह—ऋत्विग्दधृक् । धातोरित्यधिकृतम् । 'रृशोऽनुदके किन्' इत्यतः किञ्चित्यनुवर्तते । पञ्चम्यर्थे षष्ठी । तदाह—एभ्य इति । ऋतौ उपपदे यज्धातोः, धृषधातोः, सृज्धातोः, दिशधातोः, णिहधातोः, अञ्जु—धातोः, युज्धातोः, क्रुञ्जु धातोश्चेत्यर्थः । ननु ऋत्विक्, दधृक्—इत्यादौ कुत्वद्वित्वादि कुत इत्यत आह—अलाक्षणिकमपीति । लक्षणानि सूत्राणि तद्विहितं कार्यं लाक्षणिकम् । सूत्रतः प्रत्यक्षानुपदिष्टमपि कार्यं निपातनात् सिद्धरूपनिर्देशात् लभ्यत इत्यर्थः । तत्र ऋतावुपपदे यजे किन् तस्य कित्वात् 'वचिस्वपियजादीनाम्' इति सम्प्रसारणं 'ब्रश्च'—इति षत्वापवादः कुत्व च, षष्पः किनि द्वित्वमन्तोदान्तत्वं च, सृजे. कर्मणि किन् अमागमश्च, दिशे कर्मणि किन्, उत्पूर्वात् स्निहेः किन् उदो दलोपः षत्वं च, अञ्जे. सुप्युपपदे किन्, युजेः केवलात् किन्, क्रुञ्जे. किन् नलोपाभावश्च निपात्यते । यद्यपि अञ्जेः केवलस्यैवोपादानम् तथाप्युणिगञ्जब्दसाहचर्यात् सोपपदस्यैवाञ्जेर्ग्रहणमित्याहुः । निरुपपदादिति । किन्विधिफलं हि नुमो नस्य कुत्वमेव । नुम् च असमासे एव वक्ष्यते । समासे तु सुयुगित्यादौ जस्य 'चोः कु' इति कुत्वेनैव सिद्धतया किनि क्पि च विशेषाभावादिति भावः । कनावितानिति । 'लशक्तद्धिते' इति 'हलन्त्यमि'ति च सूत्राभ्यामिति शेषः । वकारादिकारस्तु उच्चारणार्थः । अथ किञ्चिन्तस्य 'कृत्तद्धित'—इति प्रातिपदिकत्वं वक्तुं किन् कृत्संज्ञां दर्शयति—कृदतिङ् । धातोरित्यधिकृतम् प्रत्यय इति च । धातोरिति विहितविशेषणम् । धातोः विहितः प्रत्यय इति लभ्यते । धातोरित्यधिकृत्य विहित इति यावत् । तदाह—सन्निहिते धात्वधिकारे इति । तेन णिजादिनिरासः । युज् व् इति स्थिते—वेरपृक्तस्य । 'लोपो व्यो' इत्यतः लोप इत्यनुवर्तते । उत्सृष्टानुबन्धा सर्वे किबादयो वेरित्यनेन गृह्यन्ते । इकार उच्चारणार्थः, अपृक्तग्रहणात् । तदाह—अपृक्तस्य वस्येति । अपृक्तस्येति किम् ? जागृवि । किन्ः कृत्संज्ञायाः प्रयोजनमाह—कृत्तद्धितेति ।

दिकत्वात्स्वादय । ३७६ युजेरसमासे ७ । १ । ७१ ॥ युजे सर्वनामस्थाने
 नुम्स्यादसमासे । सुलोप सयोगान्तलोप । ३७७ किन्प्रत्ययस्य कुः ८ । २ ।
 ६२ ॥ किन् प्रत्ययो यस्मात्तस्य कवर्गोऽन्तादेश स्यात्पदान्ते । नस्य कुत्वेनानुना-
 सिको ङकार । युङ् । 'नश्चापदान्तस्य—' (सू १२३) इति नुमोऽनुस्वार
 परसवर्ण । तस्यासिद्धत्वात् 'चो कु' (सू ३७८) इति कुत्वं न । युञ्जौ । युञ्ज ।
 युञ्जम् । युञ्जौ । युज । युजा । युग्भ्याम् इत्यादि । 'असमासे' किम् ? ३७८
 चो कुः ८ । २ । ३० ॥ चवर्गस्य कवर्ग स्यात् मलि पदान्ते च । इति कुत्वम् ,

युजेरसमासे । 'उगिदचाम्' इत्यत सर्वनामस्थान इत्यनुवर्तते 'इदितो नुम् धातोः'
 इत्यतो नुमिति च । तदाह—नुम्स्यादित्यादिना । युन् ज्स् इति स्थिते प्रक्रियां दर्शयति—
 सुलोप इति । परत्वात्पूर्वं नुमि ततो हृत्ङादिलोप इति भावः । सयोगान्तलोप इति ।
 जकारस्येति शेष ।

किन्प्रत्ययस्य कु । पदस्य इत्यधिकृतम् । 'झलाञ्जशोऽन्ते' इत्यत अन्त इत्यनु-
 वर्तते । किन् प्रत्ययो यस्मात् स' किन्प्रत्ययः तस्येति बहुव्रीहि' । किन्नन्तस्येति तु
 नार्थः । तथा सति किन् कुरित्येव ब्रूयात् , प्रत्ययग्रहणपरिभाषया किन्नन्तस्येत्यर्थ-
 लाभात् । तदाह—किन्प्रत्ययो यस्मादित्यादिना । बहुव्रीहे' प्रयोजनं तु घृतस्पृशब्द-
 निरूपणे मूल एव वच्यते । कुरिति कवर्गो गृह्यते, उदित्वात् । अणुदित्सूत्रे अप्रत्यय
 इत्येतत् अणैव सम्बध्यते न तु उदिता, उदित्करणसामर्थ्यात् । तेन कुरिति विधीय-
 मानोऽपि सवर्णग्राहकः । ननु नकारस्य कुत्वे कखगघडाः पञ्चापि पर्यायेण ग्राम्ययुः ।
 स्थानत आन्तर्यस्य पञ्चस्वप्यभावात् स्पृष्टप्रयत्नत आन्तर्यस्य पञ्चस्वप्यविशिष्टत्वात्
 घोषसंवारनादवता अल्पप्राणवता च नकारेण गकारस्यापि आन्तर्यसत्त्वात्, अत
 आह—नस्येति । नासिकास्थानत आन्तर्यादिति भावः । युङिति । युजिर् योगे ।
 रुधादि । युनक्तीति युङ् । नुमि कृते तदीयनकारस्य 'चो कु' इति कुत्वं न प्राप्तो-
 तीति किन्प्रत्ययस्येत्यारम्भः । अथ औजसादिषु विशेषमाह—नश्चेति । नुम् इति ।
 'युजेरसमासे' इति विहितस्येति शेषः । परसवर्ण इति । 'अनुस्वारस्य ययि'—इति पर-
 सवर्णो ङकारः नासिकास्थानत आन्तर्यादिति भावः । तेन युञ्जावित्यादि सिद्धम् ।
 नन्विह ङकारस्य झलि जकारे परे 'चो. कु' इति कुत्वं कुतो न स्यादित्यत आह—
 तस्येति । परसवर्णस्येत्यर्थः । युग्भ्यामिति । 'स्वादिषु'—इति पदत्वाज्जकारस्य गकार
 इति भावः । युञ्जु ।

असमास इत्यस्य व्यावर्त्यं सुयुज्शब्द कथयिष्यन् तत्र विशेषमाह—चोः कु' ।
 'झलो झलि' इत्यतो झलीत्यनुवर्तते । पदस्येत्यधिकृतम् । 'स्को. संयोगाद्योः'—इत्य-
 तोऽन्ते इत्यनुवर्तते । तदाह—चवर्गस्येति । ननु 'चोः' इत्यत्र उकारस्य उपदेशाभावात्

किन्प्रत्ययस्य—' (सू ३७७) इति कुत्वस्यासिद्धत्वात् । सुयुक्-सुयुग् । सुयुजौ सुयुज । 'युजे' इति धातुपाठपठितेकारविशिष्टस्यानुकरणम्, न त्विका निर्देशः । तेनेह न । युज्यते ममाधत्ते इति युक् । 'युज समाधौ' दैवादिक आत्मनेपदी । सयोगान्तलोपः । खन । खजौ । खज इत्यादि । 'ब्रथ—' (सू २९४) इति षत्वम्, जश्त्वचत्वे—राट्-राड् । राजौ । राज । राट्सु-राट्सु । एवं विभ्राट् ।

इत्वाभावेन उदित्वाभावात् कथमिह सर्वर्णग्रहणमिति चेत् ? न, चोः इत्युकारान्त-ग्रहणसामर्थ्यादेव तत्र उकारस्य इत्वाभ्यनुज्ञानात् । अन्यथा 'चः कुः' इत्येव ब्रूयात् । इति कुत्वमिति । सुयुज्शब्दे जकारस्य कुत्व गकार, घोपसवारनादात्प्राणसा-म्यात् यथासङ्ख्यसूत्राच्चेति भावः । नन्विह 'किन्प्रत्ययस्य' इत्येव कुत्वं कुतो न स्यात् । यद्यपि सुपूर्वाद्युजे- 'सत्सूद्विष'-इत्यादिना किपि उपपदसमासे सुयुज्शब्दो, न किन्नन्तोऽयम्, निरुपपदाद्युजेः किन्निति अनुपदमेवोक्तत्वात्, तथापि किन् प्रत्ययो यस्मात् इति बहुव्रीह्याश्रयणात् सम्प्रति किन्नन्त्वेषि अनेनैव कुत्वमित्यत आह—किन्प्रत्ययस्येति । कुत्वस्यासिद्धत्वादिति । तथा चात्र 'चो. कु' इत्येव न्याय्यमिति भावः । सुयुक्-सुयुगिति । 'वाऽवसाने' इति चत्वंविकल्पः । ननु युक् इत्यपि रूपमिष्टं कथं सिध्येत् । किनि नुमि युडित्येवापत्तेः 'न च ऋत्विक्'-इत्यादिमूले 'युजेरसमासे' इति सूत्रे च युजीति इकारविशिष्टस्यैव निर्देशात् 'युज समाधौ' इति दैवादिकस्य अकारा-न्तस्याग्रहणात् ततः 'किप् च' इति किपि नुमभावे कुत्वे युक् इति सिध्यतीति वाच्यम्, 'इक्शितपौ धातुनिर्देशे' इति इक्प्रत्ययान्तत्वस्य उभयत्रापि सम्भवेन उभाभ्यां किनि नुमि युडिन्येवापत्तेरित्यत आह—युजेरिति । 'युजेरसमासे' इति सूत्रे युजीति ऋत्विगादिसूत्रे युजीति च धातुपाठे 'युजिर् योगे' इति इकारविशिष्टः य पठित तस्यैव रेफाशिरस्कतया ग्रहणम्, न त्विका निर्देशः, व्याख्यानादित्यर्थः । ततः किमित्यत आह—तेनेति । 'खजि गतिवैकुण्ठे' । किप् । इदित्वान्नुम् । 'नश्चा-पदान्तस्य'-इत्यनुस्वारः, परसवर्णो जकारः । खज्ज्शब्दः । तस्य विशेषमाह—सयोगा-न्तेति । हल्ङ्यादिना सुलोपे जकारस्य सयोगान्तलोपः । ततो निमित्तापाद्यात् अनु-स्वारपरसवर्णयोर्निवृत्तिः । खन् इति रूपमित्यर्थः । 'अनिदिताम्' इति नलोपस्तु न, इदित्वात् । 'राजृ दीप्तौ' इत्यस्मात् किपि राज्शब्दः । तस्य विशेषमाह—ब्रथेति । हल्ङ्यादिना सुलोपे 'ब्रथ'—इति षत्वम् । जश्त्वेन डकारः । 'वाऽवसाने' इति चत्वंविक-ल्पः । भ्यामादौ 'स्वादिषु' इति पदत्वात् षत्वं जश्त्व च । राड्भ्यामित्यादि । 'ड. सि धुट्' इति विकल्पं मत्वाह—राट्सु-राट्सिविति । एव विभ्राडिति । राज्शब्दवत् षत्वादीत्यर्थः । 'दुभ्राजृ दीप्तौ' किप् । विशिष्य भ्राजत इति विभ्राट् । देवान् यजतीति देवेद् ।

देवेट् । देवेजौ । देवेज । विश्वसृट्-विश्वसृङ् । विश्वसृजौ । विश्वसृज । इह सृजिय-
ज्योः कुत्व नेति क्लीवे वक्ष्यते । परिमृट् । षत्वविधौ राजिसाहचर्यात् 'दुभ्राजृ-
दीप्तौ' इति फणादिरेव गृह्यते । यस्तु 'एजृ भ्रेजृ भ्राजृ दीप्तौ' इति, तस्य कुत्वमेव ।
विभ्राक्-विभ्राग् । विभ्रागभ्याम् इत्यादि । 'परौ व्रजे ष पदान्ते' (उ० ११७)
परानुपपदे व्रजे किप्स्यादीर्घश्च पदान्तविषये षत्व च । परित्यज्य सर्वं व्रजतीति
परिव्राट् । परिव्राजौ । परिव्राज । ३७६ विश्वस्य वसुराटो ६ । ३ । १२८ ॥
विश्वशब्दस्य दीर्घोऽन्तादेशः स्याद्वसौ राट्शब्दे च परे । विश्व वसु यस्य स विश्वा-
वसु । राडिति पदान्तोपलक्षणार्थम् । चर्त्त्वमविवक्षितम् । विश्वाराट्-विश्वाराङ् ।

देवान् यजतीति विग्रहे किपि यजादित्वाद् 'वचिस्वपि'-इति सम्प्रसारणम् । आद्-
गुण । पिश्वसृडिति । 'सृज विमर्गे' किपि 'व्रश्च'-इति षत्वादि । ननु किबन्तेऽपि
देवेज्शब्दे विश्वसृज्शब्दे च किन् प्रत्ययो यस्मादिति बहुव्रीह्याश्रयणादृत्विकशब्दवत्
कुत्वं कुतो न स्यादित्यत आह—इहेति । 'सृजिदृशोः' इति सूत्रे काम्यचसूत्रे च विश्व-
सृङ्भ्यामिति उपपद्यकाम्यतीति च भाष्यप्रयोगात् 'किन्प्रत्यय'-इति कुत्वं नेत्यर्थः ।
परिमृडिति । 'सृजू शुद्धौ' किप् । 'विडति च' इति निषेधाद् 'सृजेवृद्धि' इति न
भवति । 'व्रश्च'-इति षत्वम् । परिमार्ष्टीति परिमृट् । अथ विभ्रागिति कुत्व साधयितु-
माह-षत्वविधौ । व्रश्चादिसूत्रे इत्यर्थः । अथ परिव्राज्शब्द व्युत्पादयति-परौ व्रजे ।
औणादिकसूत्रमेतत् । 'किब्वचिप्रच्छि'-इत्यादिपूर्वसूत्रात् किबिति दीर्घ इति चानु-
वर्तते । पदान्त इति ष इत्यनेनैव सम्बध्यते, न तु किब्दीर्घाभ्यामपि व्याख्यानात् ।
तदाह—परानुपपदे इत्यादिना । षत्व चेति । 'चोः कुः' इत्यस्यापवाद इति भावः ।
विश्वरिमन् राजते इत्यर्थे 'सत्सृद्धिप'-इत्यादिना किपि उपपदसमासे विश्वरा-
ज्शब्दः । तस्य विशेषमाह—विश्वस्य वसुराटो । 'दूलोपे' इत्यतो दीर्घ इत्यनुवर्तते ।
तदाह—विश्वशब्दस्येति । विश्व वस्विति । 'वसुर्ग्रहेऽग्नौ योक्त्रेऽशौ वसु तोये धने
मणौ' इति कोशः । विश्वावसुरित्युदाहरणं प्रासङ्गिकम् । 'आदित्यविश्ववसव'
इत्यमरप्रयोगे तु न दीर्घ 'नरे संज्ञायाम्' इत्यतः सन्नाग्रहणापकर्षात् । ननु राट्-
शब्दस्य कृतचर्त्त्वस्य निर्देशात् जश्त्वे सति दीर्घो न स्यादित्यत आह—राडिति ।
अविवक्षितमिति । व्याख्यानादिति भावः । विश्वाराट्—विश्वाराडिति । 'व्रश्च'-इति
षत्वम्, जश्त्वचर्त्वं । चर्त्त्वनिर्देशस्य पदान्तोपलक्षणत्वाज्जश्त्वपक्षेऽपि दीर्घः ।
यद्यपि त्रैपादिकं 'व्रश्च'-इति षत्वं 'चोः कुः' इति कुत्वात्परम् । तथापि चवर्गा-
न्तव्रश्चादिविषये षत्वमपवादत्वाच्चासिद्धम्, अपवादवचनप्रामाण्यात् इति ।

विश्वराजौ । विश्वराज । विश्वाराड्भ्याम् इत्यादि । ३८० स्कोः संयोगा-
द्योरन्ते च ८।२।२६।। पदान्ते ऋलि च परेयः संयोगस्तदाद्यो सकारककारयोर्लोप
स्यान् । भृट्-भृङ् । सस्य श्चुत्वेन श । तस्य जश्त्वेन ज । भृज्जौ । भृज्ज ।
'ऋत्विग्' (सू ३७३) इत्यादिना ऋतावुपपदे यजे किन् । किञ्चन्तत्वात्कुत्वम् ।

विश्वराजाविति । अपदान्तत्वान्न दीर्घ इति भावः । 'भ्रस्ज पाके' किप् । 'ग्रहिज्या'-
इति सम्प्रसारण रेफस्य ऋकारः । 'सम्प्रसारणाच्च' इति पूर्वरूपम् । भृस्ज्शब्दः ।
ततः सुबुत्पत्तिः । तत्र विशेषमाह—त्कोः संयोगाद्योः । पदस्येत्यधिकृतम् । चकारात् 'झलो
झलि' इत्यतो झलीत्यनुवर्तते, पदस्यान्ते इति झलीति च संयोगेत्यनेन सम्बध्यते ।
संयोगेति लुप्तषष्ठीक पृथक्पदम् । सू च क् च स्कौ, तयोरिति विग्रहः । 'संयोगा-
न्तस्य लोपः' इत्यतो लोप इत्यनुवर्तते । तदाह—पदान्त इत्यादिना । अत्र काष्ठशक्
स्थातेत्यत्र झलपरसंयोगादित्वात् ककारस्य लोपप्राप्तौ तन्निवृत्त्यर्थं वार्तिकं पठितम्—
झलीत्यपहाय 'सङीति वक्तव्यम्' इति । सनः सकारमारभ्य महिडो ङकारेण
प्रत्याहारः । तदिदं वार्तिकं भाष्ये प्रत्याख्यातम्—'काष्ठशगेव नास्ति कुतः काष्ठशक्
स्थाता' इति । ककारान्तेभ्यो नास्ति किप्, अनभिधानादित्याशयः । न च पृथक्-
स्थातेत्यत्र ककारस्य लोपनिवृत्तये 'सङि' इति वार्तिकमावश्यकमिति वाच्यम्, तदप्र-
त्याख्यानपरभाष्यप्रामाण्यादेवजातीयकसंयोगादिलोपप्राप्तियोग्योदाहरणानामप्रयो-
गावगमादिति शब्देन्दुशेखरे स्पष्टम् ।

भृट्-भृङिति । भृस्ज् सू इति स्थिते हल्ङयादिलोपे 'स्को'-इति सकारलोपे जका-
रस्य ब्रश्चादिना षत्वे जश्त्वचत्वं इति भावः । यद्यपि जकारस्य संयोगान्तलोपेऽपि
सकारस्य 'ब्रश्च'-इति षत्वे जश्त्वचत्वंयोः भृट्-भृङ् इति सिध्यति, तथापि
न्याय्यत्वादिह संयोगादिलोप एव भवति । तस्येति । भृस्ज् औ इत्यादावचि पदा-
न्तझलपरसंयोगादित्वाभावान्न संयोगादिलोपः । 'झला जश् झशि' इति जश्त्व-
स्यासिद्धत्वात् सकारस्य श्रुत्वमिति भावः । तस्येति । शकारस्येत्यर्थः । तालुस्थान-
कत्वात् शकारस्य जकारः । न च जश्त्वस्यासिद्धत्वात् शकारस्य ब्रश्चेति षत्वं शङ्क्यम्,
षत्वं प्रति श्रुत्वस्यासिद्धत्वात् । भ्यामादौ तु 'स्वादिषु' इति पदत्वात् संयोगादिलो-
पः । ब्रश्चेति षत्वं जश्त्व च-भृङ्भ्यामित्यादि । ऋत्विगित्यादिनेति । 'ऋ गतौ' औणा-
दिकस्तुः । ऋतु गमन प्राप्तिः । दक्षिणाद्रव्यलाभो विवक्षितः । तस्मिन्निमित्ते यजन्ति
यज्ञियव्यापारं कुर्वन्तीत्यर्थे ऋतावुपपदे यज्धातोः किन् 'वचिस्वपि'-इति यकारस्य
सम्प्रसारणमिकारः पूर्वरूपम् यणादेशश्च, ऋत्विज् इति रूपम् । ततः सोहल्ङया-
दिलोपः । एतावत् सिद्धवत्कृत्याह—किञ्चन्तत्वात्कुत्वमिति । किञ्चन्तस्येत्यनेनेति शेषः ।

ऋत्विक्—ऋत्विग् ऋत्विजौ ऋत्विज । 'रात्सस्य' (सू २८०) इति नियमान्न संयोगान्तलोप — ऊर्क-ऊर्ग । ऊर्जौ । ऊर्ज ॥ इति जान्ता ॥ त्यदाद्यत्व पररूपत्व च । २८१ तदो स सावनन्त्ययो ७ । २ । १०६ ॥ त्यदादीना तकारदकारयोरनन्त्ययो स स्यात्सौ परे । स्य त्यौ त्ये । त्यम् त्यौ त्यान् । स तौ ते । परमसः परमतौ परमते । द्विपर्यन्तानामित्येव । नेहत्वम् । न च तकारोच्चारणसामर्थ्याच्चेति वाच्यम् , अतित्वमिति गौणे चरितार्थत्वात् ।

एतदर्थमेव किन्विधानमिति भावः । न च किपि 'चोःकु' इति कुत्वेनैवैतत्सिध्यतीति वाच्यम्, 'चो कु' इति कुत्वं हि 'व्रश्च'—इति षत्वेन अपवादत्वात् बाध्यते । किन्प्रत्ययस्येति कुत्वं तु किन्विधिसामर्थ्यादेव न बाध्यते, यष्टेत्यादौ पविधेश्चरितार्थत्वादिति भावः । ऊर्क-ऊर्ग इति । 'ऊर्ज बलप्राणनयो' चुरादिण्यन्तात् 'आजभास'—इत्यादिना किप्, णिलोपः । ऊर्ज इति रूपम् । ततः सोर्हल्लङ्घादिलोपः । 'चो कु' इति जस्य कुत्वं गकार । 'वाऽवसाने' इति चर्त्तविकरूपः । न च कुत्वे कर्तव्ये णिलोपस्य स्थानिवत्त्वं शङ्क्यम्, पदान्तविधौ तन्निषेधात्, 'पूर्वत्रासिद्धीये न स्थानिवत्' इति वचनाच्च । इति जान्ताः ।

अथ दकारान्ता निरूप्यन्ते । त्यद्दशब्दस्तद्दशब्दपर्याय । तस्य विशेषमाह—त्यदाद्यत्व पररूपत्वमिति । सर्वत्र विभक्तावुत्पन्नायां 'त्यदादीनाम' इति दकारस्यानन्त्यस्य अकार 'अतो गुणे' इति पररूपं चेत्यर्थः । ततश्च अदन्तवद्रूपाणीति भावः । त्य स् इति स्थिते—तदो. स. सावनन्त्ययो । त्यदादीनामिति । 'त्यदादीनाम' इत्यतस्तदनुवृत्तेरिति भावः । तकारदकारयोरिति । सूत्रे तश्च दूचेति विग्रहः । तकारादकार उच्चारणार्थ इति भावः । सः स्यादिति । आदेशेऽपि अकार उच्चारणार्थः । त्यौ इति । सावित्युक्तेर्न सत्वमिति भावः । त्ये इति । सर्वनामत्वात् जसः शीभाव इति भावः । स्मायादीनामन्युपलक्षणमिदम् । त्यम् त्यौ त्यान् । त्येन त्याभ्याम् त्यैः । त्यस्मै त्याभ्याम् त्येभ्यः । त्यस्मात् । त्यस्य त्ययोः त्येषाम् । त्यस्मिन् त्येषु । एवं तद्दशब्दः । परमसः इति । अत्वादीनामाङ्गत्वात्तदन्तेऽपि प्रवृत्तेरिति भावः । ननु युष्मच्छब्दस्यापि त्यदादित्वात्तस्यापि प्रथमैकवचने त्वमित्यत्र 'तदोः सः सौ' इति सत्वकुतो न स्यादित्यत आह—द्विपर्यन्तेति । 'त्यदादीनामः' इत्यत्र पठितं 'द्विपर्यन्तानामेवेष्ट्यते' इति वार्तिकं 'तदोः स सौ' इत्यत्राप्यनुवर्तते एवेत्यर्थः । ततः किमिच्छत आह—नेहेति । इहशब्दविवक्षितमाह—त्वमिति । युष्मच्छब्दस्य द्विशब्दादुपर्येव सर्वादिगणे पाठादिति भावः । ननु 'त्वाहौ सौ' इति तकारोच्चारणसामर्थ्यादेव त्वमित्यत्र सत्व न भवति । अन्यथा 'स्वाहौ सौ' इत्येव ब्रूयात् । अतो द्विपर्यन्तानामित्यनुवृत्तिरिह व्यर्थेत्याशङ्क्य निराकरोति नचेति ।

मज्ञाया गौणत्वे चात्वसत्त्वे न । त्यद् त्यदौ त्यद् । अतित्यद् अतित्यदौ अति-
त्यद् । य यौ ये । एष एतौ एते । अन्वादेशे तु—एनम् एनौ एनान् । एनेन ।
एनयो । एनयो । ३८२ डे प्रथमयोरम् ७ । १ । २८ ॥ युष्मदस्मद्भ्या
परस्य डे इत्येतस्य प्रथमाद्वितीययोश्चामादेशः स्यात् । ३८३ मपर्यन्तस्य
७ । २ । ६१ ॥ इत्यधिकृत्य । ३८४ त्वाहौ सौ । ७ । २ । ६४ ॥ युष्मदस्मदोर्म-
पर्यन्तस्य त्व अह इत्येतावादेशौ स्तः सौ परं । ३८५ शेषे लोपः

तकारोच्चारणसामर्थ्यादिह सत्त्वं नेति न वाच्यमित्यन्वयः । अतित्वमिति । द्विपर्य-
न्तानामित्यननुवृत्तौ त्वमित्यत्रापि सत्त्वं स्यात् । न च 'त्वाहौ सौ' इति तकारो-
च्चारणानर्थक्यम्, त्वामतिक्रान्त अतित्वमिति गौणे युष्मच्छब्दस्य त्वादेशे त्वाहा-
विति तकारोच्चारणस्य लब्धप्रयोजनत्वादित्यर्थः । न च अतित्वमित्यत्रापि सत्व-
प्रवृत्तेर्दुर्वारत्वात् त्वाहाविति तकारोच्चारणानर्थक्यं दुर्वारमिति वाच्यम्, सत्वस्य
सर्वाद्यन्तर्गणकार्यत्वेन गौणे तस्याप्रवृत्तेः । अत एवाह—सज्ञायामिति । त्वमिति । कस्य
चिन्नामेदम् । अतित्यदिति । त्यमतिक्रान्त इति विग्रहः । यः इति । यदशब्दस्य त्यदा-
द्यत्वे पररूपत्वे सर्वशब्दवद्भूपाणि । तकाराभावान्न सत्वम् । 'यः' इति । एतदशब्दस्य
त्यदाद्यत्वे पररूपत्वे सर्ववदेव रूपाणि । सौ तु तकारस्य सत्वमिति विशेषः । अन्वा-
देशे त्विति । 'द्वितीयादौस्त्वेनः' इत्यस्य एतदशब्देऽपि प्रवृत्तेरिति भावः ।

अथ युष्मदस्मदशब्दयोः प्रक्रियां दर्शयति—डे प्रथमयोरम् । 'युष्मदस्मद्भ्या ड-
सोऽश्' इत्यतो युष्मदस्मद्भ्यामित्यनुवर्तते । परशब्दोऽभ्याहर्तव्यः । डे इति लुप्त-
षष्ठीकं पृथक्पदम् । प्रथमयोरिति प्रथमाद्वितीयाविभक्त्योर्लान्घनिकमिति भाष्यम् ।
तदाह—युष्मदस्मद्भ्यामित्यादिना । सोरमादेशे कृते 'न विभक्तौ' इति मस्य नेत्वम् ।
युष्मद् अम्, अस्मद् अम् इति स्थितम् । अधिकृत्येति । कार्याणि वच्यन्त इति शेषः ।
त्वाहौ सौ । त्वश्च अहश्च त्वाहौ । मपर्यन्तस्येत्यधिकृतम् । 'युष्मदस्मदोरनादेशे'
इत्यतो युष्मदस्मदोरित्यनुवर्तते । तदाह—युष्मदस्मदोरित्यादिना । त्व अद् अम्, अह
अद् अम् इति स्थितम् । यद्यप्यत्र 'त्वमावेकवचने' इत्येव युष्मदशब्दस्य त्वादेशः
सिद्धः, तथापि युष्मानतिक्रान्त अतित्वमित्यत्र त्वादेशार्थमिह युष्मदस्त्वविधा-
नम् । नहि तत्र 'त्वमावेकवचने' इत्यस्य प्रवृत्तिरस्ति, अत्र युष्मदशब्दस्य बहुत्ववि-
शिष्टे वृत्ते । एकवचनशब्दो हि तत्र एकत्वविशिष्टवृत्तिवाची न तु एकवचनसंज्ञकप्रत्य-
यवाचीत्यनुपदमेव वच्यते । शेषे लोपः । 'अष्टन आ विभक्तौ' इत्यतः विभक्तौ इत्य-
नुवर्तने । विभक्तावित्यनुवृत्तं शेष इत्यनेनान्वेति । 'युष्मदस्मदोरनादेशे' 'द्वितीयायां च'
'प्रथमायाश्च द्विवचने आषायां' 'योऽचि' इत्यात्वयत्वयोः प्रागुक्तत्वात्तद्विषयातिरिक्त-

७।२।६०॥ आत्वयत्वनिमित्तेतरविभक्तौ परतो युष्मदस्मदोरन्त्यस्य लोपः स्यात् ।
 'अतो गुणे' (सू १९१) । 'अमि पूर्व' (सू १९४) त्वम् । अहम् । ननु
 'त्वम् स्त्री' 'अहम् स्त्री' इत्यत्र 'त्व अम्' 'अह अम्' इति स्थिते अमि पूर्वरूपं
 परमपि बाधित्वान्तरङ्गत्वाद्याप् प्राप्नोति । सत्यम् । अलिङ्गे युष्मदस्मदी । तेन
 स्त्रीत्वाभावान्न टाप् । यद्वा शेष इति सप्तमी स्थानिनोऽधिकरणत्वविवक्षया ।

विभक्तिरिह शेषशब्दार्थः । युष्मदस्मदोरिति चानुवृत्तम् । तदाह—आत्वयत्वेति ।
 अन्त्यत्येति । अलोऽन्त्यपरिभाषालभ्यम् । शेषग्रहणमिह विभक्तिविशेषणं स्पष्टार्थमेव,
 विशेषविहिताभ्यामात्वयत्वाभ्यां स्वविषये बाधसम्भवाद् इति प्रकृतसूत्रे 'युष्मद-
 स्मदभ्यां ङसोऽङ्' इति सूत्रे च भाष्यकैयटयोः स्पष्टम् । अतो गुणे इति । पूर्वयोरका-
 रयोः पररूपमिति भावः । त्व अम् , अह अम् इत्यत्र पूर्वसवर्णदीर्घमाशङ्क्याह—
 अमि पूर्वं इति ।

अत्र शङ्कते—नन्विति । 'ननु च स्याद्विशोधोक्तौ' इत्यमरः, शङ्कायामिति यावत् ।
 अन्तरङ्गत्वादिति । 'अजाद्यत'-इति टाप्. परनिमित्तानपेक्षतया पररूपादन्तरङ्गत्वं
 बोध्यम् । अर्धाङ्गीकारेण परिहरति—सत्यमिति । पररूपादन्तरङ्गष्टावित्यङ्गीक्रियते । इह
 प्रवृत्तिस्तु तस्य नाङ्गीक्रियते इत्यर्थः । अलिङ्गे युष्मदस्मदी इति । 'साम आकम्' इति
 सूत्रे भाष्ये पठितमेतत् । युष्मदस्मदी इति शब्दस्वरूपपरत्वाच्चपुंसके । शब्दस्वरूप-
 परत्वादेव च 'त्यदादीनि सर्वैर्नित्यम्' इत्येकशेषोऽपि न, अत एव भाष्यप्रयोगात् ।
 तेनेति । अलिङ्गत्वेनेत्यर्थः । ननु 'डे प्रथमयोः'—इति सूत्रे भाष्ये पुंसि युष्मानस्मा-
 नित्यत्र 'तस्माच्छसो नः पुंसि' इति नत्वस्य सिद्धत्वात् 'शसो न' इति नत्वविधि-
 वैयर्थ्यमाशङ्क्य स्त्रियां नपुंसके च युष्मान् ब्राह्मणीः पश्य, अस्मान् ब्राह्मणीः पश्य,
 युष्मान् ब्राह्मणकुलानि पश्य, अस्मान् ब्राह्मणकुलानि पश्य इत्यत्र नत्वार्थं 'शसो न'
 इति नत्वविधानमित्यादि स्थितम् । किंच स्वमोर्नपुंसकादित्यधिकारे 'नेतराच्छन्दसि'
 इति सूत्रे 'नपुंसकादेशेभ्यो युष्मदस्मदोर्विभक्त्यादेशा विप्रतिषेधेन' इति वार्तिकत-
 द्भाष्ययोः शिशीलुङ्नुम्भिर्नपुंसकविहितैस्वाहादियुष्मदस्मदादेशानां विप्रतिषेधः उप-
 न्यस्तः । अतः युष्मदस्मदोरलिङ्गत्वमनुपपन्नम् । 'साम आकम्' इति सूत्रे 'अलिङ्गे
 युष्मदस्मदी' इति भाष्यं तु पुंस्त्रीनपुंसकलिङ्गपदान्तरसमभिध्याहारं विना लिङ्ग-
 विशेषो युष्मदस्मच्छब्दाभ्यां न प्रतीयते इत्येवम्परम् इति तत्रैव भाष्ये स्पष्टम् ।
 एवं च युष्मदस्मदोः स्त्रीलिङ्गसत्त्वात् टाप् दुर्वार इत्यस्वरसादाह—यद्वेति । अधिकरण-
 त्वविवक्षयेति । 'विवक्षातः कारकाणि भवन्ति' इति वक्ष्यमाणत्वादिति भावः । यदि हि
 'शेषे' इति विभक्तिविशेषणं स्यात्, तर्हि व्यर्थमेव स्यात्, आत्वयत्वाभ्यां विशेषविहि-

तेन मपर्यन्ताच्छेषस्य 'अद्' इत्यस्य लोपः । स च परोऽप्यन्तरङ्गे अतो गुणे कृते प्रवर्तते । अदन्तत्वाभावाच्च टाप् । परमत्वम् । परमाहम् । अतित्वम् । अत्यहम् । ३८६ युवावौ द्विवचने ७ । २ । ६२ ॥ द्वयोरुक्तौ युष्मदस्मदोर्मपर्यन्तस्य युवावौ स्तो विभक्तौ । ३८७ प्रथमायाश्च द्विवचने भाषायाम् ७ । २ । ८८ ॥ इह युष्मदस्मदोराकारोऽन्तादेशः स्यात् । युवाम् । आवाम् । 'औडि' इत्येव सुव-

ताभ्यां स्वविषये लोपस्य बाधसम्भवात् । अतः शेषस्येत्यर्थः आस्थेयः । ततः किमित्यत आह—नेति । शेषस्य स्थाने इत्यर्थाश्रयणेनेत्यर्थः । मपर्यन्तादिति । मपर्यन्तस्येत्यपकृष्टं पञ्चम्यन्ततया विपरिणम्यत इति भावः । एतच्च 'त्यदादीनामः' इति सूत्रे 'टिलोपष्टावभावार्थः कर्तव्य इति स स्मृतः । अथवा शेषसप्तम्या शेषे लोपो विधीयते ।' इति वार्तिकतद्भाष्ययोः स्पष्टम् । न च मपर्यन्तस्य त्व इति अह इति चादेशे कृते शिष्टस्य अद् इत्यस्य मपर्यन्तात्परत्वं नास्तीति वाच्यम्, त्वाहादेशयोः कृतयोः अदो लोपप्रवृत्तिवलायां मपर्यन्ताच्छेषत्वाभावेऽपि त्वाहादेशप्रवृत्तेः पूर्वकालिकमपर्यन्तशेषत्वमादाय तदुपपत्तेः । नन्वस्तु मपर्यन्ताच्छेषस्य अद्शब्दस्य लोपः । तथापि त्व अद् अस्म, अह अद् अम् इति स्थिते पररूपापेक्षया परत्वाददो लोपे अदन्तत्वात् टाप् दुर्वार इत्यत आह—म चेति । शेषे लोप इत्यर्थः । अन्तरङ्ग इति । 'अतो गुणे' इत्यस्य बहिर्भूतविभक्त्यपेक्षलोपापेक्षया अन्तरङ्गत्वं बोध्यम् । अदन्तत्वाभावादिति । त्व अद्, अह अद् इत्यत्र पररूपे सति त्वद् अहद् इति स्थिते अदो लोपे त्व अद् इत्यनयोरदन्तत्वाभावाच्च टावित्यर्थः । परमत्वमिति । 'डे प्रथमयोः' इत्यादीनामाङ्गत्वात् तदन्तविधिरिति भावः । अतित्वमिति । 'डे प्रथमयोः' इत्यादीनां गौणे अप्रवृत्तौ मानाभावादिति भावः ।

युष्मद् औ, अस्मद् औ इति स्थिते 'डे प्रथमयोः' इत्यमि कृते युष्मद् अम्, अस्मद् अम् इति स्थिते—युवावौ द्विवचने । 'युष्मदस्मदोरादेशे' इत्यतो युष्मदस्मदोरित्यनुवर्तते । मपर्यन्तस्येत्यधिकृतम् । उक्तिर्वचनम् । द्वयोः वचनं द्विवचनम् । तत्र समर्थयोरित्यर्थः । द्विवचनविशिष्टार्थवाचिनोरिति यावत् । न तु द्विवचनसङ्ज्ञके प्रत्यये परे इत्यर्थः, वचनग्रहणसामर्थ्यात् । अन्यथा द्वित्वे इत्येव ब्रूयात् । 'अष्टन आ विभक्तौ' इत्यतो विभक्तवित्यनुवृत्तौ सत्यां द्वित्वे या विभक्तिस्तस्यां परतः इत्यर्थलाभात् । तदाह—द्वयोरुक्तावित्यादेना । द्वयोरुक्तावित्याश्रयणस्य फलमग्रे मूल एव स्पष्टीभवित्यति । युव अद्, आव अद् इति स्थिते 'शेषे लोपः' इति प्राप्ते—प्रथमायाश्च द्विवचने भाषायाम् । 'अष्टन आ विभक्तौ' इत्यतः आग्रहणमनुवर्तते । 'युष्मदस्मदोरादेशे' इत्यतो युष्मदस्मदोः इति च । तदाह—इहेति । भाषायां प्रथमाद्विवचने परे

चम् । भाषायाम् किम् ? युव वल्गाणि । मपर्यन्तस्य (सू ३८३) किम् ? साक-
चकस्य मा भूत्—युवकाम्, आवकाम् । 'त्वया' 'मया' इत्यत्र 'त्व्या' 'म्या'
इति मा भूत् । 'युवकाभ्याम्' 'आवकाभ्याम्' इति च न सिध्येत् । ३८८

इत्यर्थः । भाषायाम् इत्यस्य तु लौकिकव्यवहारे इत्यर्थः । युवाम् आवामिति । युव अद्
अम्, आव अद् अम् इत्यत्र दकारस्य आत्वे पूर्वयोरकारयोः पररूपे तत् । सवर्णदीर्घे
'अमि पूर्वः' इति भावः । औडीत्येव सुवर्चमिति । द्वितीयाद्विवचनेऽप्यात्वस्य इष्टत्वा-
दिति भावः । युव वल्गाणीति । युष्मद् औ इति स्थिते मपर्यन्तस्य युवादेशे सति शेष-
लोपे रूपम् ।

मपर्यन्तस्य किमिति । युष्मदस्मदोः समस्तयोरेव युवावादेशयोः कृतयोरपि आत्वे
पूर्वरूपे च युवाम् आवामिति सिद्धेरिति प्रश्नः । साकन्कस्येति । 'अव्यत्यसर्वनाम्नाम्'
इति टेः प्रागकचि युष्मकद् औ, अस्मकद् औ इति स्थिते 'दे प्रथमयो' इत्यमि
'युवावौ द्विवचने' इति समस्तयोः साकचकयोस्तन्मध्यपतितन्यायेन युवावादेशयोः
'प्रथमायाश्च' इति अकारस्य आत्वे अमि पूर्वे च युवाम् आवाम् इत्येव स्यात् ।
ककारो न श्रूयेत । अतो मपर्यन्तस्येति वचनमित्यर्थः । ननु समुदायादेशत्वेऽपि
'ओकारसकारभकारादौ सुपि सर्वनाम्नष्टे' प्रागकच, अन्यत्र सुबन्तस्य टेः प्राक्
इति व्यवस्थाया वक्ष्यमाणत्वाद्युवामावामिति परिनिष्ठितसुबन्तयोष्टेः प्रागकचि
युवकाम् आवकामिति सिध्यत्येव, अत्र साकचकयोर्युवावादेशाप्रसक्तेरित्यस्वरसा-
दाह—त्वया मयेति । यदि मपर्यन्तस्येति न स्यात् तदा 'त्वमावेकवचने' इति त्वमा-
देशौ समस्तयोः स्याताम् । ततश्च तृतीयैकवचने युष्मद् आ, अस्मद् आ इति स्थिते
समस्तयोः स्थाने त्वमादेशयोः त्व आ, म आ इति स्थिते 'योऽचि' इति अकारस्य
यत्वे त्व्या म्या इति स्यात् । अतो 'मपर्यन्तस्य' इति वचनम् । सति तस्मिन् मप-
र्यन्तस्य त्वमादेशयोः कृतयोः त्व अद् आ, म अद् आ इति स्थिते अकारयोः पर-
रूपे दकारस्य यत्वे च त्वया मया इति सिध्यतीत्यर्थः । ननु 'योऽचि' इति सूत्रस्थाने
'अच्ये' इति सूत्रमस्तु । अजादिविभक्तौ युष्मदस्मदोरन्त्यस्य एकारः स्यादिति
तदर्थः । तथा च त्वमयोः समस्तादेशत्वेऽपि तदन्त्यस्य अकारस्य एत्वे अयादेशे च
कृते त्वया मयेति सिध्यतीत्यस्वरसादाह—युवकाभ्यामावकाभ्यामिति च न सिध्येदिति ।
असति मपर्यन्तवचने इति शेषः । ओकारसकार इत्यादिवचनेन भ्यामि टेः प्रागकचि
तन्मध्यपतितन्यायेन साकचकयोः स्थाने युवावादेशयोः युवाभ्यामावाभ्यामित्येव
स्यात् । ककारो न श्रूयेत । युष्मकद् अस्मकद् इत्यत्र मपर्यन्तस्यैव युवावादेशयोस्तु
'युष्मदस्मदोरनादेशे' इत्यात्वे युवकाभ्याम् आवकाभ्यामिति निर्बाधमित्यर्थः ।

यूयवयौ जसि ७।२।६३। स्पष्टम् । यूयम् । वयम् । परमयूयम् । परमवयम् । अतियूयम् । अतिवयम् । इह शेषे लोपोऽन्त्यलोप इति पक्षे जस शी प्राप्तः 'अङ्ग-कार्ये कृते पुनर्नाङ्गकार्यम्' (प ९३) इति न भवति । 'हे प्रथमयो -' (सू ३८२) इत्यत्र मकारान्तर प्रश्लिष्य 'अम् मान्त एवावशिष्यते, न तु विक्रियते' इति व्या-

'हे प्रथमयोः' इति जसः अमिकृते विशेषमाह—यूयवयौ जसि । स्पष्टमिति । युष्म-दस्मदोर्मपर्यन्तस्य यूय वय इत्यादेशौ स्तो जसि परतः इति सुगममित्यर्थः । यूय अद् अम्, वय अद् अम् इति स्थिते पररूपे 'शेषे लोपः' इति मपर्यन्ताच्छेषस्य अदो लोपे परिनिष्ठितं रूपमाह—यूयम् वयमिति । परमयूयमिति । यूयवयविधेराङ्गत्वात्तद-न्तविधिरिति भावः । अतियूयमिति । गौणत्वेऽपि तदप्रवृत्तौ मानाभावादिति भावः । अत्र शीभावमाशङ्क्य परिहरति—इहेति । इह 'शेषे लोपः' इत्यन्त्यलोप इति पक्षे दकारस्य लोपे सति अवर्णान्तात् सर्वनाम्नः परत्वात् जसः शीभावः प्राप्तो न भव-तीत्यन्वयः । कुत इत्यत आह—अङ्गकार्ये इति । अङ्गाधिकारविहिते कार्ये कृते सति पुनः अङ्गाधिकारविहितं कार्यं न भवतीत्यर्थः । तेन त्वमित्यत्र पररूपे कृते 'अभि पूर्वः' इत्यस्य नानुपपत्तिः । 'ज्यादादीयसः' इति सूत्रे 'ज्ञाजनोज' इति सूत्रे च 'अङ्गवृत्ते पुनर्वृत्तावविधि' इति परिभाषा स्थिता । सा चात्र अर्थतः उपनिबद्धा । न च द्वाभ्यामित्यत्र त्यदाद्यत्वे कृते 'सुपि च' इति दीर्घो न स्यादिति वाच्यम्, 'द्वयो-रेकस्ये'त्यादिनिर्देशेन तदनित्यत्वज्ञापनात् । प्रकृते च शेषलोपस्य आङ्गस्य प्रवृत्तत्वा-दाङ्गः शीभावो न भवतीति भावः । ननु 'अङ्गकार्ये' इति परिभाषा नात्र प्रवर्तते, शीभावस्य अङ्गाधिकारविहितत्वेऽपि अङ्गाधिकरणकत्वाभावात्, 'अङ्गवृत्ते पुनर्वृत्ताव-विधि' इति परिभाषास्वारस्येन तथैव प्रतीते । अतोऽत्र शीभावो दुर्वार इत्यस्वर-सादाह—हे प्रथमयोरिति । 'हे प्रथमयोरम्' इत्यत्र अम् स् इति मकारान्तरं प्रश्लि-ष्यते । अम् च स् चेति द्वन्द्वः । अन्त्यो मकारः संयोगान्तलोपेन लुप्तः । प्रश्लिष्टश्च मकारः अमो विशेषणम्, तदन्तविधिः । मकारान्तः अम् स्यादिति लभ्यते । मका-रान्तस्य अमः पुनर्मान्तत्वविधानात् अम् मान्त एव भवति न तु तस्य विकारो भवतीति लभ्यते, अतो न शीभाव इत्यर्थः । वस्तुतस्तु मकारान्तरप्रश्लेषो भाष्ये अदर्शनादुपेक्ष्यः । सन्निपातपरिभाषयैवात्र शीभावो न भवति । दकारस्य शेष-लोपो हि आत्वयत्वनिमित्तेतरात्मकशेषविभक्त्यात्मकस्य अमः युष्मदस्मदोश्च सन्नि-पातमाश्रित्य प्रवृत्तः । ततः शीभावे तु आद्गुणे यूये वये इति स्यात् । तत्र एकादेश-स्य पूर्वान्तत्वे प्रकृत्यनुप्रवेशात् प्रत्ययसन्निपातभङ्गः । परादित्वे तु युष्मदस्मत्सन्नि-पातविरोध इत्यलम् ।

ख्यानाद्वा । ३६६ त्वमावेकवचने ७ । २ । ६७ ॥ एकस्योक्तौ युष्मदस्मदोर्मप-
र्यन्तस्य त्वमौ स्तौ विभक्तौ । ३६० द्वितीयायां च ७ । २ । ८७ ॥ युष्मदस्मदो-
राकारः स्यात् । त्वाम् । माम् । युवाम् । आवाम् । ३६१ शसो न ७ । १२६ ॥
नेत्यविभक्तिक पदम् । युष्मदस्मद्भ्यां परस्य शसो नकारः स्यात् । अमोऽपवादः ।
'आदे परस्य' (सू ४४) । 'संयोगान्तस्य लोप' (सू ५४) । युष्मान् । अस्मान् ।

अथ द्वितीयैकवचनस्य अमः 'हे प्रथमयोः' इत्यमि कृते युष्मद् अम्, अस्मद् अस् इति स्थिते—त्वमावेकवचने । 'युष्मदस्मदोरनादेशे' इत्यतो युष्मदस्मदोरित्यनु-
वर्तते । 'मपर्यन्तस्य' इत्यधिकृतम् । एकवचनशब्दो यौगिक एव, वचनग्रहणसाम-
र्थ्यात् । तदाह—एकस्येत्यादिना । त्व अद् अम्, म अद् अम् इति स्थिते द्वितीयाया
च । शेषपूरणेन सूत्रं व्याचष्टे—युष्मदस्मदोरिति । 'युष्मदस्मदोरनादेशे' इत्यतः तदनु-
वृत्तेरिति भावः । आकार इति । 'अष्टन आ विभक्तौ' इत्यतस्तदनुवृत्तेरिति भावः ।
तथा च द्वितीयाविभक्तौ परतः युष्मदस्मदोराकारः स्यादिति फलति । 'अलोऽन्त्यस्य'
इति दकारस्य भवति । त्व अ आ अम्, म अ आ अम् इति स्थिते पररूपे, सवर्ण-
दीर्घे, अमि पूर्वरूपे च परिनिष्ठितं रूपमाह—त्वाम् मामिति । युवाम् आवामिति । पूर्ववत्
'द्वितीयायां च' इत्यात्वमिति विशेषः, 'प्रथमायाश्च' इत्यस्य अत्राप्रवृत्तेः । अथ
शसि विशेषमाह—शसो न । 'हे प्रथमयोः' इत्यतः अमित्यनुवर्तते । युष्मदस्मद्भ्या-
मिति च । युष्मदस्मद्भ्यां परस्य शसः अम् न स्यादिति लभ्यते । तथा च अमभावे
'द्वितीयायां च' इत्यात्वे पूर्वसवर्णदीर्घे 'तस्माच्छसो न पुंसि' इति नत्वे युष्मानिति
यद्यपि पुंसि रूपं सिध्यति । तथापि युष्मान् ब्राह्मणी पश्य, अस्मान् ब्राह्मणी-
पश्य, युष्मान् ब्राह्मणकुलानि पश्य, अस्मान् ब्राह्मणकुलानि पश्य, इति स्त्रीनपुंसक-
योर्न सिध्येत् । अतो नेदं सूत्रं शसः अमनिषेधपरम् । किन्तु शसो नकारोऽत्र विधी-
यते इत्यभिप्रेत्य, तर्हि शसो नः इति प्रथमा कुतो न श्रूयते इत्याशङ्क्य आह—
नेत्यविभक्तिक पदमिति । लुप्तप्रथमाविभक्तिकमित्यर्थः । ततश्च फलितमाह—युष्मदस्म-
द्भ्यामित्यादिना । अमोऽपवाद इति । 'हे प्रथमयोः' इति प्राप्ते एव नत्वविधेस्तदपवा-
दता । युष्मद् अस्, अस्मद् अस् इति स्थिते 'द्वितीयायां च' इत्यात्वे अनेन शसो
नकारः । स च 'अलोऽन्त्यस्य' इति नान्त्यस्येत्याह—आदे परस्येति । संयोगान्तस्येति ।
अकारस्य नकारे कृते सकारस्य लोप इति भावः । यद्यपि शसः अमि कृतेऽपि अकार-
स्य नकारे मकारस्य संयोगान्तलोपे युष्मान् अस्मानिति सिध्यति । तथापि 'सत्यपि
सम्भवे बाधनं भवति' इति न्यायान्नत्वस्य अपवादत्वमाश्रितम् । किञ्च अमि कृते
'हे प्रथमयोः' इत्यत्रमकारान्तरप्ररलेषपक्षे अकारस्य नकारे मकारस्य संयोगान्तलोपो
न स्यादित्यलम् ।

३६२ योऽचि ७ । २ । ८६ ॥ अनयोर्यकारादेश स्यादनादेशोऽजादौ परत ।
त्वया । मया । ३६३ युष्मदस्मदोरनादेशे ७ । २ । ८६ ॥ अनयोराकार
स्यादनादेशे हलादौ विभक्तौ । युवाभ्याम् । आवाभ्याम् । युष्माभि । अस्माभि ।
३६४ तुभ्यमह्यौ ङयि ७ । २ । ६५ ॥ अनयोर्मपर्यन्तस्य तुभ्यमह्यौ स्तो ङयि ।
अमादेश । 'शेषे लोप' (सू ३८५) । तुभ्यम् । मद्यम् । परमतुभ्यम् । परममद्यम् ।
अतितुभ्यम् । अतिमद्यम् । युवाभ्याम् । आवाभ्याम् । ३६५ भ्यसो भ्यम्
७ । १ । ३० ॥ न्यसो भ्यम् अभ्यम् वा आदेश स्यात् । आद्य शेषे लोपस्यान्त्य-

अथ तृतीया विभक्तिः । युष्मद् आ अस्मद् आ इति स्थिते—योऽचि । 'युष्मदद्-
स्मदोरनादेशे' इत्यनुवर्तते । 'अष्टन आ विभक्तौ' इत्यतः विभक्ताविति चानुवर्तते ।
अचीति विभक्तिविशेषणम् । तदादिविधिः । तदाह—अनयोरिति । युष्मदस्मदोरन्त्य-
स्येत्यर्थः । अचि किम् ? युवाभ्याम् । अनादेशे किम् ? त्वत्, मत् । 'पञ्चम्या अत्'
इत्यदादेशे सति न यत्वम् । युष्मद् आ, अस्मद् आ इत्यत्र 'त्वमावेकवचने' इति
मपर्यन्तस्य त्वमादेशयोर्दकारस्य यत्वे पररूपे च रूपमिति भावः । युष्मदस्मदोरना-
देशे । 'अष्टन आ विभक्तौ' इत्यत आ इति विभक्ताविति चानुवर्तते । 'रायो हलि'
इत्यतो हलीत्यनुवृत्त विभक्तिविशेषणम्, तदादिविधिः । तदाह—अनयोरिति । युष्म-
दस्मदोरन्त्यस्येत्यर्थः । वस्तुतस्तु हलीति नानुवर्तनीयम्, 'योऽचि' इत्यजादौ यत्व-
विधानेन परिशेषादेव तत्सिद्धेः । युवाभ्याम् । आवाभ्यामिति । युष्मद् भ्याम्, अस्मद्
भ्याम् इति स्थिते युवावादेशयोर्दकारस्य आत्वे सवर्णदीर्घ इति भावः । अत्र हली-
त्यनुवृत्तौ 'योऽचि' इत्यजग्रहणं मास्तु । हलादावात्वस्य विशेषविहितत्वादेव यत्व-
निवृत्तिसिद्धेरिति भाष्ये स्पष्टम् । युष्माभिः—अस्माभिरिति । 'युष्मदस्मदोरनादेशे'
इत्यात्वे सवर्णदीर्घ इति भावः ।

अथ चतुर्थी विभक्तिः । युष्मद् ए, अस्मद् ए इति स्थिते 'त्वमावेकवचने' इति
प्राप्ते—तुभ्यमह्यौ ङयि । ङे इत्यस्य सप्तम्यैकवचन ङयीति । 'युष्मदस्मदोरनादेशे'
इत्यतो युष्मदस्मदोरित्यनुवर्तते । मपर्यन्तस्येत्यधिकृतम् । तदाह—अनयोरिति । युष्म-
दस्मदोरित्यर्थः । अमादेश इति । 'ङे प्रथमयोः' इत्यनेनेति शेषः । शेषे लोप इति । अदो
दस्य वा लोप इत्यर्थः । 'अभि पूर्व' इति मत्वाह—तुभ्यम् । मद्यमिति । परमतुभ्यमि-
ति । तुभ्यमह्यविध्योराङ्गत्वात्तदन्तेऽपि प्रवृत्तिरिति भावः । अतितुभ्यमिति । गौणत्वे
तदप्रवृत्तौ मानाभावादिति भावः । युवाभ्याम् । आवाभ्यामिति । तृतीयाद्विवचनवदिति
भावः । भ्यसो भ्यम् । भ्यम् अभ्यमिति वा छेदः । तदाह—भ्यम् इति । युष्मदस्म-
द्भ्यां परस्येति शेषः, 'युष्मदस्मद्भ्यां ङसोऽङ्' इत्यतस्तदनुवृत्ते । ननु भ्यमादेशपक्षे

लोपत्व एव । तत्राङ्गवृत्तपरिभाषया एत्वं न । अभ्यम् तु पञ्चद्वयेऽपि साधु । युष्मभ्यम् । अस्मभ्यम् । ३६६ एकवचनस्य च ७ । १ । ३२ ॥ आभ्या पञ्च-
म्येकवचनस्य अत् स्यात् । त्वत् । मत् । 'ढसेश्च' इति सुवचम् । युवाभ्याम् ।
आवाभ्याम् । ३६७ पञ्चम्या अत् ७ । १ । ३१ ॥ आभ्या पञ्चम्या भ्यसोऽत्स्यात् ।
युमत् । अस्मत् । ३६८ तवममौ ङसि ७ । २ । ६६ ॥ अनयोर्मपर्यन्तस्य तव-
ममौ स्तो ङसि । ३६९ युष्मदस्मद्भ्यां ङसोऽश् ७ । १ । २७ ॥ स्पष्टम् ।
तव । मम । युवयो । आवयो । ४०० साम आकम् ७ । १ । ३३ ॥ आभ्या

‘शेषे लोप.’ इत्यदो लोपे युष्मभ्यमस्मभ्यमिति मकारादकारो न श्रूयेतेत्यत आह—
आद्य इति । लक्ष्यानुरोधादिह अन्त्यलोपपक्ष एवाश्रयणीय । नन्वन्त्यलोपपक्षे दका-
रस्य लोपे सति ‘बहुवचने श्लयेत्’ इत्येत्वं स्यादित्यत आह—तत्राङ्गवृत्तिति । ‘अङ्गवृत्ते
पुनर्वृत्तावविधिः’ इति परिभाषयेत्यर्थः । अङ्गे वृत्त वर्तनं यस्य तद् अङ्गवृत्त, तस्मिन्
कार्ये प्रवृत्ते सति अन्यस्य अङ्गकार्यस्य वृत्तौ प्रवृत्तिविषये अविविधः, विविधनास्तीत्य-
र्थः । प्रकृते च शेषलोपे अङ्गकार्ये प्रवृत्ते सति अन्यत् अङ्गकार्यमेत्वं न भवतीति
भावः । अभ्यम् विविति । अभ्यमादेशस्तु टिलोपपक्षे अन्त्यलोपपक्षे च अनुकूल इत्यर्थः ।
तत्र अन्त्यलोपपक्षे अभ्यमो श्लोकादित्वाभावात्तस्मिन् परे एत्वं न, किन्तु पररूपे.
सति युष्मभ्यम् अस्मभ्यम् इति सिध्यति । टिलोपपक्षे तु अङ्गस्य अदन्तत्वाभावा-
दपि एत्वं न ।

अथ पञ्चमी विभक्तिः । एकवचनस्य च । ‘युष्मदस्मद्भ्यां ङसोऽश्’ इत्यतो युष्मद-
स्मद्भ्यामित्यनुवर्तते ‘पञ्चम्या अत्’ इति च । तदाह—आभ्यामिति । युष्मदस्मद्भ्यामि-
त्यर्थः । अनेकाल्त्वात् सर्वादेशः । ‘न विभक्तौ’ इति तस्य नेत्वम् । त्वत् मत् इति ।
युष्मद् अस्, अस्मद् अस् इति स्थिते त्वमादेशयोः कृतयोः ङसे. अदादेशे सति पर-
रूपे ‘शेषे लोप.’ इति टिलोपः । अन्त्यलोपपक्षे दकारलोपे सति त्रयाणामकाराणां
पररूपमिति भावः । सुवचमिति । लाघवादिति भावः । पञ्चम्या अत् । ‘युष्मदस्मद्भ्यां
ङसोऽश्’ इत्यतो युष्मदस्मद्भ्यामित्यनुवर्तते । भ्यसो भ्यस् इत्यतो ‘भ्यस’ इति ।
तदाह—आभ्यामिति । युष्मदस्मद्भ्यामित्यर्थः । युष्मद् अस्मदिति । युष्मद् भ्यस्,
अस्मद् भ्यस् इति स्थिते भ्यसः अदादेशः शेषलोपश्च ।

अथ षष्ठी विभक्तिः । तवममौ ङसि । ‘युष्मदस्मदोरनादेशे’ इत्यतो युष्मदस्मदो-
रित्यनुवर्तते । मपर्यन्तस्येत्यधिकृतम् । तदाह—अनयोरिति । युष्मदस्मदोरित्यर्थः ।
‘त्वमावेकवचने’ इत्यस्यापवादः । युष्मदस्मद्भ्यां ङसोऽश् । स्पष्टमिति । युष्मदस्मद्भ्यां
परस्य ङसः अश् स्यादिति सुगममित्यर्थः । शित्वात् सर्वादेशः । तव ममेति । युष्मद्

परस्य साम आकम् स्यात् । भाविनः सुटो निवृत्त्यर्थं ससुट्कनिर्देशः । युष्माकम् ।
अस्माकम् । त्वयि । मयि । युवयो । आवयो । युष्मासु । अस्मासु ॥
समस्यमाने द्व्येकत्ववाचिनी युष्मदस्मदी ।

अस्, अस्मद् अस् इति स्थिते मपर्यन्तस्य त्वममादेशयोः कृतयोः अशादेशे दकारात् पूर्वयोरकारयोः पररूपे अदो लोपः । अन्यलोपपक्षे दकारलोपः, त्रयाणामकाराणां पररूपमिति भावः । युवयो । आवयोरिति । युष्मद् ओस्, अस्मद् ओस् इति स्थिते मपर्यन्तस्य युवावादेशयोः 'योऽचि' इति दस्य यत्वे पररूपमिति भावः । साम आकम् । आभ्यामिति । 'युष्मदस्मद्भ्या डसोऽश्' इत्यतस्तदनुवृत्तेरिति भावः । साम इति । सकारेण सहितः आम् साम् तस्येत्यर्थः । ससुट्कस्य आम् इति यावत् । ननु, युष्मद् आम्, अस्मद् आम् इति स्थिते अवर्णात् परत्वाभावात् सुटो न प्रसक्तिः । न च 'शेषे लोपः' इति दस्य लोपे कृते अवर्णात् परत्वमस्तीति वाच्यम् । आकमादेशात् प्राक् अनादेशतया शेषलोपस्यैवात्राप्रसक्ते, ससुट्कनिर्देशोऽनुपपन्नः व्यर्थश्चेत्यत आह—भाविन इति । भविष्यत इत्यर्थः । यदि तु आम् आकम् इत्येवोच्येत, तर्हि आम् आकमादेशे कृते दकारस्य शेषलोपे सति स्थानिवत्त्वेन आकमादेशस्य आम्त्वात् तस्य च अवर्णात्परत्वात् सुडागमः स्यात् । तत एवषत्वयोर्युष्मेष्ठाकम्, अस्मेषाकमिति स्यात् । अतः ससुट्कनिर्देशः । यद्यपि आकमादेशप्रवृत्तिकाले सुटो न प्रसक्तिः, तथापि आकमादेशोत्तर दकारलोपे कृते स्थानिवत्त्वेन यः सुट् भविष्यति, तस्यापि स्थानषष्ठ्या स्वीकरणान्निवृत्तिर्भवति । अन्यथा ससुट्कनिर्देशवैयर्थ्यादिति भावः । यदि तु शेषस्य लोप एवाश्रीयते, तदा कृतेऽप्याकमादेशे अदो लोपे अवर्णात् परत्वाभावादेव सुट् प्रसक्त्यभावात् ससुट्कनिर्देशो मास्तु । युष्माकम् । अस्माकमिति । आकमादेशे कृते अदो लोपे रूपम् । दकारलोपे तु सवर्णदीर्घः । एतदर्थमेव दीर्घोच्चारणम् । अन्यथा पररूपापत्तेः । न चाकारोच्चारणसामर्थ्यादेव पररूपनिरास इति वाच्यम्, कमादेशे प्राप्ते 'बहुवचने श्लत्येत्' इत्येत्स्विनिवृत्त्या चरितार्थत्वादित्यलम् ।

त्वयि मयीति । युष्मद् इ, अस्मद् इ इति स्थिते मपर्यन्तस्य त्वमादेशयोः 'योऽचि' इति दस्य यत्वे पररूपे रूपमिति भावः । युवयोः । आवयोरिति । प्रागवत् । युष्मासु अस्मास्विति । 'युष्मदस्मदोरनादेशे' इति दकारस्य आत्वे सवर्णदीर्घ इति भावः ।

'त्वमावेकवचने' इत्यत्र 'युवावौ द्विवचने' इत्यत्र च एकवचनद्विवचनशब्दौ यौगिकौ, न तु प्रत्ययपराविति स्थितम् । तत्फलं श्लोकचतुष्टयेन सङ्गृह्णाति—समस्यमाने इति । तत्र प्रथमश्लोके चेदित्यनन्तरम् अपीत्यध्याहार्यम् । यदि समस्यमाने युष्मदस्मदी द्व्येकत्ववाचिनी तदा समासार्थः अन्यसङ्ख्येश्चेदपि युवावौ त्वमावपि

समासार्थोऽन्यसङ्ख्यश्चेत्स्तौ युवावौ त्वमावपि ॥ १ ॥

सुजस्र्ढेडस्सु परत आदेशा स्यु सदैव ते ।

त्वाहौ यूयवयौ तुभ्यमह्यौ तवममाविति ॥ २ ॥

एते परत्वाद् बाधन्ते युवावौ विषये स्वके ।

त्वमावपि प्रबाधन्ते पूर्वविप्रतिषेधतः ॥ ३ ॥

स्तः इत्यन्वयः । त्वाम् मां वा अतिक्रान्तः; अतिक्रान्तौ अतिक्रान्ताः इति, युवा-
मावां वा अतिक्रान्तः, अतिक्रान्तौ, अतिक्रान्ताः इति च विग्रहे 'अत्यादयः क्रान्ता-
द्यर्थे द्वितीया' इति समासं लभमाने युष्मदस्मदी द्विवैकत्वान्यतरविशिष्टार्थवाचिनी
यदा, तदा समासार्थो मुख्यविशेष्यभूतः अन्यसख्यश्चेदपि युष्मदस्मदर्थगतसख्यापे-
क्षया अन्यसख्याकश्चेदपि युष्मदस्मदर्थगतद्वित्वे युवावौ तदर्थगतैकत्वे त्वमौ च
द्विवचनैकवचनप्रत्ययपरत्वाभावेऽपि भवतः, युवावादेशविधौ द्विवचनशब्दस्य, त्वमा-
देशविधौ एकवचनशब्दस्य च यौगिकत्वाश्रयणात् । एकवचने प्रत्यये परतस्त्वमादेशौ,
द्विवचने प्रत्यये परतो युवावादेशौ इत्यर्थाश्रयणे तु त्वाम् मां वा अतिक्रान्तौ, अति-
क्रान्ताः इति विग्रहे अतियुष्मद् शब्दे अत्यस्मदशब्दे च युष्मदस्मदोर्द्विवचने बहुव-
चने च प्रत्यये परे त्वमौ न स्याताम् । तथा युवामावां वा अतिक्रान्तः, अतिक्रान्तौ,
अतिक्रान्ताः इति विग्रहे युष्मदस्मदोरेकवचने बहुवचने च प्रत्यये परे युवावौ न स्या-
तामित्यव्याप्तिः स्यादित्यर्थः ।

ननु युष्मदस्मदोर्द्वयर्थकत्वे युवावौ, एकार्थकत्वे तु त्वमौ इति किं सार्वत्रिकम् ?
नेत्याह—सुजस्र्ढेडस्सु इति । द्वितीयश्लोकेऽस्मिन् उत्तरार्धे त्वाहावित्यादि तत्तत्सूत्र-
प्रतीकग्रहणम् । इतीत्यनन्तरं ये इत्यध्याहार्यम् । 'त्वाहौ सौ, यूयवयौ जसि, तुभ्य-
मह्यौ ङयि, तवममौ ङसि' इति सुजस्र्ढेडस्सु ये आदेशा विहिताः ते अतियुष्मद-
त्यस्मच्छब्दाभ्याम् एकद्विवचनवृत्तित्वेऽपि स्युरित्यर्थः । ननु तत्रापि द्वयर्थकत्वे यु-
वावौ, एकार्थकत्वे त्वमौ कुतो नेत्यत आह—एते इति । तृतीयश्लोके पूर्वार्धमेकं वा-
क्यम् । एते त्वाहादयः, स्वके स्वीये विषये सुजसादौ, युवावौ बाधन्ते । कुतः ? पर-
त्वात्—युवावापेक्षया एतेषां परत्वादित्यर्थः । नन्वस्त्वेव त्वाहादिभिर्युवावयोर्बाधः ।
त्वमौ तु तेभ्यः परौ कथं तैर्बाध्येतामित्यत आह—त्वमावपीति । पूर्वैति विप्रतिषेधे
सति पूर्व पूर्वविप्रतिषेधः 'सुप्सुपा' इति समासः । तृतीयान्तात्तसिः । विप्रतिषेधसूत्रे
परशब्दस्य इष्टवाचितया कचिद्विप्रतिषेधे पूर्वकार्यस्य प्रवृत्त्याश्रयणादिति भावः ।
'प्रत्ययोत्तरपदयोश्च' इति सूत्रभाष्ये तु 'त्वमावेकवचने' इति सूत्रे 'शेष' इत्यनुवर्त्य
'सुजस्र्ढेडस्सुभिन्नविभक्तिषु' इति व्याख्यातम् ।

द्वयेकसङ्ख्य समासार्थो बहुर्थे युष्मदस्मदी ।

तयोरद्वयेकतार्थत्वान्न युवावौ त्वमौ च न ॥ ४ ॥

त्वाम् मा वा अतिक्रान्त इति विग्रहे-अतित्वम् । अत्यहम् । अतित्वाम् ।
अतिमाम् । अतियूयम् । अतिवयम् । अतित्वाम् । अतिमाम् । अतित्वाम् ।
अतिमाम् । अतित्वान् । अतिमान् । अतित्वया । अतिमया । अतित्वाभ्याम् ।
अतिमाभ्याम् । अतित्वाभि । अतिमाभि । अतितुभ्यम् । अतिमह्यम् । अति-
त्वाभ्याम् । अतिमाभ्याम् । अतित्वभ्यम् । अतिमभ्यम् । ङसिभ्यसो —अतित्व-
त् । अतित्वत् । अतिमत् । अतिमत् । भ्याभि प्राग्वत् । अतितव । अतिमम ।

तदेवम् 'त्वमावेकवचने' 'युवावौ द्विवचने' इत्यत्र एकवचनद्विवचनशब्द-
यौर्गौगिकत्वाश्रयणस्य अव्याप्तिपरिहारार्थत्वमुक्त्वा अतिव्याप्तिपरिहारार्थव-
माह —इथेकसङ्ख्य इति । चतुर्थश्लोकेऽस्मिन् यदा तदेत्यध्याहार्यम् । यदा यु-
ष्मान् अस्मान् वा अतिक्रान्तौ अतिक्रान्तः इति विग्रहे समासे सति द्वित्वैक-
त्वविशिष्टः समासार्थः समासस्य मुख्यविशेष्यभूतः, युष्मदस्मदी तु बहुर्थके,
तदा युवावौ त्वमौ च न स्त, तयो' युष्मदस्मदोः द्वित्वैकत्वविशिष्टार्थकत्वाभावात् ।
युवावविधौ त्वमविधौ च युष्मदस्मदोर्द्वित्वैकत्वविशिष्टवाचित्वे सत्येव प्रवृत्तेरा-
श्रयणात् । द्विवचने एकवचने च प्रत्ययं परतः इत्यर्थाश्रयणे तत्रातिव्याप्तिः स्या-
दित्यर्थः । अत्र 'प्रत्ययोत्तरपदयोश्च' इति सूत्रे भाष्ये 'त्रिचतुर्युष्मदस्मदग्रहणेष्वर्थग्र-
हणम्' इति वार्तिकव्याख्यावसरे 'युवावौ द्विवचने' 'त्वमावेकवचने' इत्यत्र द्विवचनै-
कवचनशब्दयोर्यौगिकत्वाश्रयणमुपक्षिप्य युवाम् आवां वा अतिक्रान्त, अतिक्रान्तौ,
अतिक्रान्ताः इति विग्रहान् प्रदर्श्य, त्वाम् मां वा अतिक्रान्त', अतिक्रान्तौ, अति-
क्रान्ता इति च विग्रहान् प्रदर्श्य, अतियुष्मदत्यस्मच्छब्दयोः सुजस्डेडस्सुभ्योऽन्यत्र
सर्वासु विभक्तिषु एकद्विवहुवचनेषु सर्वत्र युवावादेशौ त्वमादेशौ च उदाहृत्य प्रद-
र्शितौ । सुजस्डेडस्सु तु त्वाहौ, यूयवयौ, तुभ्यमह्यौ, तवममौ इत्येत एवादेशाः उदा-
हृताः । तदिदं श्लोकचतुष्टयेन सगृहीतम् ।

तदिदानीं तत्प्रपञ्चनपरभाष्यानुसारेणोदाहृत्य प्रदर्शयति—त्वाम् मा वा अतिक्रा-
न्तः इत्यादिना । अतिक्रान्तौ अतिक्रान्ता इति च विग्रहयोरुपलक्षणमिदम् । विग्रहे
इत्यनन्तरं 'रूपाणि वच्यन्त' इति शेषः । सुजस्डेडस्सुभ्योऽन्यत्र सर्वासु विभक्तिषु
एकद्विवहुवचनेषु मपर्यन्तस्य त्वमावेव भवत । अवशिष्टप्रक्रियास्तु केवलयुष्मदस्म-
द्वज्जेयाः । सुजस्डेडस्सु तु त्वाहौ, यूयवयौ, तुभ्यमह्यौ, तवममौ इत्येते एवादेशाः
पूर्वविप्रतिषेधात् त्वमौ वाचित्वा भवन्ति । ततश्च सुजस्डेडस्सु केवलयुष्मदस्मद्वदेव

अतित्वयो अतिमयो । अतित्वाकम् । अतिमाकम् । अतित्वयि । अतिमयि ।
 अतित्वयो । अतिमयो । अतित्वासु । अतिमासु ॥ युवाम् आवा वा अतिक्रान्त
 इति विग्रहे सुजस्डेडस्सु प्राग्वत् । औअम् औट्सु—अतियुवाम् । अतियुवाम् ।
 अतियुवाम् । अत्यावाम् । अत्यावाम् । अत्यावाम् । अतियुवान् । अत्यावान् ।
 अतियुवया । अत्यावया । अतियुवाभ्याम् ३ । अत्यावाभ्याम् ३ । अतियुवाभि ।
 अत्यावाभि । भ्यसि—अतियुवभ्यम् । अत्यावभ्यम् । डसिभ्यसो—अतियुवत् ।
 अतियुवत् । अत्यावत् । अत्यावत् । ओसि—अतियुवयो । अतियुवयो । अत्या-
 वयो । अत्यावयो । अतियुवाकम् । अत्यावाकम् । अतियुवयि । अत्यावयि ।
 अतियुवासु । अत्यावासु ॥ युष्मानस्मान्वा अतिक्रान्त इति विग्रहे सुजस्डेडस्सु
 प्राग्वत् । औअम् औट्सु—अतियुष्माम् । अतियुष्माम् । अतियुष्माम् । अत्यस्मा-
 म् । अत्यस्माम् । अत्यस्माम् । अतियुष्मान् । अत्यस्मान् । अतियुष्मया । अत्य-

रूपाणीति निष्कर्षः । अतित्वाकम् अतिमाकमिति । ननु 'साम आकम्' इति ससुट्कनि-
 र्देशाद्यत्र आसः सुट् सम्भवः तत्रैवाकम्, न चात्र सुट् सम्भाव्यते, इह युष्मदस्मदो-
 रूपसर्जनत्वेन सर्वनामत्वाभावात् सुट् सर्वनाम्नः परस्यामो विहितत्वादिति चेत् ?
 मैवम्—ससुट्कत्वस्य सम्भावनामात्रविषयत्वात् । एव च सुट् यत्र सम्भविष्यति तत्र
 सुटो निवृत्त्यर्थं ससुट्कनिर्देशः, यत्र तु सुट् न सम्भवति, तत्र केवलस्य आसः सुट् ।
 अत्र च 'प्रत्ययोत्तरपदयोश्च' इति सूत्रे अतित्वाकमतिमाकमिति भाष्ये तदुदाहरणं
 प्रमाणमित्यास्तां तावत् । तदेवमुपसर्जनयोः युष्मदस्मदोरेकार्थवाचित्वे उदाहरणा-
 न्युक्त्वा द्वयर्थवाचित्वे उदाहरति—युवाम् आवा वा अतिक्रान्त इति । अतिक्रान्तौ,
 अतिक्रान्ता इति विग्रहयोरुपलक्षणम् । अत्र युष्मदस्मदोद्वयर्थवृत्तित्वात् सुजस्-
 डेडस्भ्योऽन्यत्र सर्वासु विभक्तिषु एकद्विबहुवचनेषु मपर्यन्तस्य युवावावेव भवत्, अव-
 शिष्टास्तु प्रक्रियाः केवल्युष्मदस्मद्वत् ज्ञेयाः । सुजस्डेडस्सु तु त्वाहौ, यूयवयौ, तुभ्य-
 महौ, तवमसौ इत्येते एवादेशाः परत्वाद्युवावादेशौ बाधित्वा प्रवर्तन्ते । सुजस्डेडस्सु
 केवल्युष्मदस्मद्वदेव रूपाणीति निष्कर्षः । अथ युष्मदस्मदोरुपसर्जनयोर्बह्वर्थवाचित्वे
 उदाहरणान्याह—युष्मान् अस्मान्वेति । युष्मानस्मान्वा अतिक्रान्तः, अतिक्रान्तौ,
 अतिक्रान्ताः इति विग्रहेष्वित्यर्थः । द्वयेकसङ्ख्यः समासार्थः इति चतुर्थश्लोकस्योदा-
 हरणान्येतानि । अत्र युष्मदस्मदोरेकद्वयर्थवाचित्वाभावात् सुजस्डेडस्भ्योऽन्यत्र
 मपर्यन्तस्य क्वापि न त्वमौ नापि युवावौ । 'डे प्रथमयो' इत्याद्यास्तु भवन्त्येव ।
 सुजस्डेडस्सु तु त्वाहौ यूयवयौ तुभ्यमहौ तवमसौ इत्येते भवन्त्येव, तेषामेकद्वयर्थ-
 विशेषनिबन्धनत्वाभावात् । प्राग्वदिति । केवल्युष्मदस्मद्वदित्यर्थः ।

स्मया । अतियुष्माभ्याम् ३ । अत्यस्माभ्याम् ३ । अतियुष्माभि । अत्यस्माभि ।
भ्यसि—अतियुष्मभ्यम् । अत्यस्मभ्यम् । ङसिभ्यसौ —अतियुष्मत् २ । अत्यस्म-
त् २ । ओसि—अतियुष्मयो । अतियुष्मयो । अत्यस्मयो । अत्यस्मयो । अति-
युष्माकम् । अत्यस्माकम् । अतियुष्मयि । अत्यस्मयि । अतियुष्मासु । अत्यस्मासु ।
४०१ पदस्य ८ । १ । १६ ॥ ४०२ पदात् ८ । १ । १७ ॥ ४०३ अनु-
दात्त सर्वमपादादौ ८ । १ । १८ ॥ इत्यधिकृत्य । ४०४ युष्मदस्मदोः
पष्ठीचतुर्थीद्वितीयास्थयोर्वानावौ ८ । १ । १२० ॥ पदात्परयोरपादादौ स्थित-
योरनयो षष्ठ्यादिविशिष्टयोर्वा नौ इत्यादेशौ स्त, तौ चानुदात्तौ । ४०५ बहु-
वचनस्य वस्नसौ ८ । १ । २१ ॥ उक्तविधयोरनयो षष्ठ्यादिवहुवचनान्तयोर्वस्नसौ
स्त । वानावोरपवाद । ४०६ तेमयावेकवचनस्य ८ । १ । २२ ॥ उक्तविधयो-
रनयो षष्ठीचतुर्थ्येकवचनान्तयोस्ते मे एतौ स्त । ४०७ त्वामौ द्वितीयाया-
८ । १ । २३ ॥ द्वितीयैकवचनान्तयोस्त्वा मा एतौ स्त ।

श्रीशस्त्वावतु मापीह दत्तात्ते मेऽपि शर्म स ।

पदस्य । पदात् । अनुदात्त सर्वमपादादौ । इत्यधिकृत्येति । विधयो वच्यन्त इति शेषः ।
अष्टमस्य प्रथमे पादे इमानि सूत्राणि पठितानि । तत्र 'पदस्य' इत्येतत् 'अपदान्तस्य
मूर्धन्यः' इत्यतः प्रागधिक्रियते । 'पदात्' इत्येतत् 'कुत्सने च सुप्यगोत्रादौ' इत्यतः
प्रागधिक्रियते । 'अनुदात्त सर्वमपादादौ' इति पदत्रय तु आ पादसमाप्तेः अधिक्रि-
यते इति भाष्यादिषु स्पष्टम् । युष्मदस्मदोः षष्ठी । षष्ठ्यादिविशिष्टयोरिति । षष्ठीचतु-
र्थीद्वितीयाभि सह तिष्ठत इति षष्ठीचतुर्थीद्वितीयास्थौ, तयोरिति विग्रहः । षष्ठ्या-
दिविशिष्टयोरिति यावत् । षष्ठीचतुर्थीद्वितीयासु परत निष्ठत इति विग्रहस्तु न भव-
ति, 'पदस्य' इत्यधिकारविरोधात् । पदस्येत्यनुवृत्त हि द्विवचनेन विपरिणत षष्ठीच-
तुर्थीद्वितीयास्थयोरित्यस्य विशेषणम् । न हि षष्ठ्यादिविभक्तिसु परतः पदत्वम-
स्ति, भ्यामादौ तत्सत्त्वेऽपि तदितरत्र द्वितीयादौ तदभावात् । स्थग्रहणस्य तु प्रयो-
जन मूल एव वच्यते । बहुवचनस्य वस्नसौ । उक्तविधयोरिति । षष्ठ्यादिविशिष्टयोर्युष्म-
दस्मदोरित्यर्थः । तेमयावेकवचनस्य । षष्ठीचतुर्थ्येकवचनान्तयोरिति । अत्र द्वितीयाग्रहणं
नानुवर्तते, तत्र त्वामादेशयोर्वच्यमाणत्वात् । 'तेमयौ' इति सूत्रे तेश्चमेऽत्र तेमयाविति
विग्रह इति भावः । अयमपि वानावोरपवादः । त्वामौ द्वितीयायाः । त्वाश्च माश्चेति
विग्रहः । एकवचनस्येत्यनुवर्तते । तदाह—द्वितीयेत्यादिना ।

अथ विभक्तिक्रमवत्सद्वितीयाचतुर्थीषष्ठीक्रमेण एकद्विवहुवचनक्रमेण चोदाहर-
ति—श्रीशः इत्यादि श्लोकद्वयेन । तत्र 'श्रीशस्त्वावतु मापीह' इति प्रथमः पादः । श्री-

स्वामी ते मेऽपि स हरि पातु वामपि नौ विभु ॥ १ ॥

सुखं वा नौ ददात्वीश पतिर्वामपि नौ हरिः ।

सौऽव्याद्वो न शिव वो नो दद्यात्सेव्योऽत्र व स नः ॥ २ ॥

पदात्परयो किम् ? वाक्यादौ मा भूत् । त्वा पातु । मा पातु । अपादादौ किम् ? 'विरदैशेषैः' संवेद्योऽस्मान्कृष्ण सर्वदाऽवतु ।' स्थग्रहणाच्छ्रूयमाणविभक्ति-

याः ईशः पतिः विष्णुः त्वा मा अपि पातु इत्यन्वयः । अत्र त्वाम्, माम् इति द्वितीयैकवचनान्तयोः त्वा मा इत्यादेशौ । दत्तात्ते मेऽपि शर्म स इति । स श्रीशः ते मेऽपि शर्म सुखं दत्तादित्यन्वयः । 'हुदाञ् दाने' आशिषि लोटि दत्तादिति रूपम् । दद्यादिति कचित् पाठः । अत्र तुभ्यम् मद्यम् इति चतुर्थ्येकवचनान्तयोः ते मे इत्यादेशौ । स्वामी न मेऽपि स हरिरिति । अत्र तव मम इति षष्ठ्येकवचनान्तयोः ते मे आदेशौ । पातु वामपि नौ विभुरिति । विभुः सर्वव्यापकः वा नौ अपि पातु इत्यन्वयः । अत्र युवाम् आवाम् इति द्वितीयाद्विवचनयोः वां नौ इत्यादेशौ । सुखं वा नौ ददात्वीश इति । नौ इत्यनन्तरमपिशब्दोऽध्याहार्यः । अत्र युवाभ्याम् आवाभ्याम् इति चतुर्थीद्विवचनान्तयोः वांनावौ । पतिर्वामपि नौ हरिरिति । अत्र युवयोः आवयोरिति षष्ठीद्विवचनान्तयोः वांनावौ । नोऽव्याद्वो न इति । सः हरिः व नः अपि अन्यात् रक्षतात् इत्यर्थः । अत्र युष्मान् अस्मान् इति द्वितीयाबहुवचनान्तयोः वस्नसौ । शिव वो नो दद्यादिति । शिवमिति शुभमुच्यते । न इत्यनन्तरम् अपीत्यध्याहार्यम् । अत्र युष्मभ्यम्, अस्मभ्यम् इति चतुर्थीबहुवचनान्तयोः वस्नसौ । सेव्योऽत्र व स नः इति । स हरिः व नः अपि सेव्यः भजनीय इत्यर्थः । 'कृत्यानां कर्तरि वा' इति षष्ठी । अत्र युष्माकम्, अस्माकम् इति षष्ठीबहुवचनान्तयोः वस्नसौ । त्वा पातु मा पात्विति । अत्र युष्मदस्मदोः पदात् परत्वाभावात् 'त्वामौ द्वितीयायाः' इति न भवतीत्यर्थः । यद्यप्यत्र अस्मच्छब्दस्य पात्विति पदात् परत्वमस्ति, तथापि भिन्नकालः वाक्यद्वयमिह विवक्षितमित्यदोषः । संवेद्योऽस्मानिति । अत्र अस्मच्छब्दस्य पादादौ स्थितत्वान्नादेशः । यद्यप्यनुष्टुप्छन्दस्कोऽयं श्लोकः । तत्र एकैकं पादः अष्टाक्षरः इति स्थितिः । तत्र सन्ध्यभावे 'अस्मान् कृष्णः सर्वदाऽवतु' इत्यस्य नवाक्षरत्वान्न पादत्वम् । कृते तु सन्ध्यौ ओकारस्य परादित्वे सति अष्टाक्षरत्वव्याघातः संवेद्य इत्यस्य पदत्वाभावात् अस्मदः पदात् परत्वाभावश्च । पूर्वान्तत्वे तु स्मानित्यस्य पादादिस्थितस्य नास्मच्छब्दरूपता, तथापि संवेद्यो इत्येकादेशविशिष्टस्य पूर्वान्तत्वात् पदत्वम्, स्मानित्यस्य तु एकदेशविकृतन्यायेन द्वितीयान्तास्मच्छब्दरूपत्वम् । वस्तुतस्तु ओकारस्य पूर्वान्तत्वात् 'संवेद्यो' इत्यस्य पदत्वम्, स्मानित्यादेरष्टाक्षरत्वं च । परादित्वाच्चास्म-

कयोरेव । नेह—इति युष्मत्पुत्रो ब्रवीति । इत्यस्मत्पुत्रो ब्रवीति । ‘समानवाक्ये निघात-
युष्मदस्मदादेशा वक्तव्या’ (वा ४७१४) । ‘एकतिङ् वाक्यम्’ (वा ११९९) ।
तेनेह न—ओदनं पच, तव भविष्यति । इह तु स्यादेव—‘शालीना ते ओदन
दास्यामि’ इति । ‘एते वानावाद्य आदेशा अनन्वादेशे वा वक्तव्या’ (वा
४७१७) । अनन्वादेशे तु नित्य स्युः । धाता ते भक्तोऽस्ति, धाता तव भक्ते-
ऽस्तीति वा । तस्मै ते नम इत्येव । ४०८ न चवाहाहैवयुक्ते ८ । १ । २४ ॥

च्छब्दरूपता । ‘उभयत आश्रयणे नान्तादिवत्’ इति तु नास्तीति इण्धातौ निरूप-
यिष्यामः । केचित्तु अपादादौ किम् ? ‘युष्मान् रक्तु गोविन्दोऽस्मान् कृष्णस्सर्वदाऽवतु’
इति प्रत्युदाहरन्ति । तन्न, युष्मानित्यस्य पदात् परत्वाभावादेवाप्राप्तेः । अस्मानि-
त्यस्य तु पदात् परत्वेऽपि समानवाक्यस्थपदात् परत्वाभावात् ।

ननु ‘युष्मदस्मदो षष्ठीचतुर्थीद्वितीयान्तयो’ इत्येव सूयताम्, किं स्थग्रहणेन ?
स्थग्रहणेऽपि कथञ्चित्तस्यैवार्थस्य लाभादित्यत आह—स्थग्रहणादिति । स्थाधातुः
अहानौ वर्तते । ‘समये तिष्ठ सुग्रीव’ इति यथा । समये—मर्यादायां विषये अनुवृत्ति
मा हासीरिति गम्यते । ततश्च षष्ठीचतुर्थीद्वितीयाः तिष्ठतः न परित्यजतः इति व्यु-
त्पत्तिर्विवक्षिता । षष्ठ्यादिविभक्तीरपरित्यजतोरित्यर्थः । अलुप्तषष्ठ्यादिविभक्तिवि-
शिष्टयोरिति फलतीति भावः । इति युष्मत्पुत्र इति । पदात् परत्वं सम्पादयितुम् इति-
शब्दः । युवयोर्युष्माक वा पुत्र, आवयोरस्माकं वा पुत्र इति विग्रहः । अत्र विभ-
क्तेर्लुका लुप्तत्वात् श्रूयमाणविभक्तिकत्वाभावाच्चादेशप्रवृत्तिः । तव पुत्रो मम पुत्र
इति विग्रहस्तु न, ‘प्रत्ययोत्तरपदयोश्च’ इति तत्र त्वमादेशयोर्वक्ष्यमाणत्वात् । समा-
नवाक्ये इति । निमित्तनिमित्तिनोरेकवाक्यस्थत्वे इत्यर्थः । निघातशब्दः अनुदात्त-
वाची । एकतिङिति । तिङित्यनेन तिङन्तं विवक्षितम् । एक तिङ् यस्येति विग्रहः ।
इदं च वाक्यलक्षणमेतच्छास्त्रोपयोग्येव । तेन ‘पश्य मृगो धावति’ इत्यादौ नाव्याप्ति-
रिति समर्थसूत्रे भाष्ये स्पष्टम् । ओदनमिति । ओदनं पचत्येकं वाक्यम् । तव भविष्य-
तीत्यपरं वाक्यम् । ततश्च तवेति युष्मच्छब्दस्य भिन्नवाक्यस्थत्वेनैकवाक्यस्थात् पदात्
परत्वाभावाच्चादेश इति भावः । शालीनामिति । व्रीहोणामित्यर्थः । प्रकृतविकारभावे
षष्ठी । एते वानावाद्य इति । इदं च ‘सपूर्वायाः’ इति सूत्रे भाष्ये स्थितम् । धातेति ।
महादेव प्रति वचनमेतत् । अनन्वादेशे तु नित्यमित्यस्योदाहरणमाह—तस्मै ते नम
इत्येवेति । अत्र ‘योऽग्निर्हव्यवाट्, य इन्द्रो वज्रबाहुः’ इत्यादि पूर्ववाक्यं द्रष्टव्यम् ।
एवं च किञ्चित्कार्यं विधातुमुपात्तस्य कार्यान्तरं बोधयितुं पुनरुपादानान्वादेशोऽय-
मिति तत्र नित्य एवादेश इति भावः ।

न चवाहा । च इत्यव्ययं समुच्चये, वा इति विकल्पे, हा इत्यद्भुते, अह इति

चादिपञ्चकयोगे नैते आदेशाः स्युः । हरिस्त्वा मा च रक्षतु । कथं त्वा मा वा न रक्षेदित्यादि । युक्तग्रहणात्साक्षाद्योगेऽयं निषेधः । परम्परासम्बन्धे त्वादेशः स्यादेव—हरो हरिश्च मे स्वामी । ४०६ पश्याथैश्चानालोचने ८ । १ । २५ ॥ अचाक्षुषज्ञानार्थैर्धातुभिर्योगे एते आदेशा न स्युः । चेतसा त्वा समीक्षते । परम्परासम्बन्धेऽप्ययं निषेधः । भक्तस्तव रूपं ध्यायति । आलोचने तु भक्तस्त्वा पश्यति चक्षुषा । ४१० सपूर्वायाः प्रथमाया विभाषा ८ । १ । २६ ॥ विद्यमानपूर्वात्

खेदे, एव इत्यवधारणे, एतेषां द्वन्द्वः । युक्त इति भावे क्तः । तदाह—चादिपञ्चकयोगे इति । पञ्चानामन्यतमेन योगे इत्यर्थः । एते इति । वांनावाद्य इत्यर्थः । 'युष्मदस्मदोः षष्ठी' इत्यादिसूत्रेभ्यस्तत्तदनुवृत्तेरिति भावः । इत्यादीति । कृष्णो मम हा प्रसीदति । अद्भुतमिदमित्यर्थः । कृष्णो ममाह न प्रसीदति । अहंति खेदे । कृष्णो ममैव सेव्यः । ननु 'न चवाहाहैवैः' इत्येवास्तु, मास्तु युक्तग्रहणम् । 'वृद्धो यूना' इत्यादिवत् तृतीययैव तल्लाभादित्यत आह—युक्तग्रहणादिति । यत्र चाद्यैः समुच्चयादिभिर्युष्मदस्मदर्थयोः साक्षादन्वयः तत्रैवायं निषेध इत्यर्थः । हरो हरिश्चेति । अत्र चशब्दस्य हरिहरयोः साक्षादन्वयः । समुच्चितयोहरिहरयोः स्वामीत्यन्वयः । स्वामीत्यस्य मे इत्यनेनान्वयः । ततश्च चशब्दस्य अस्मच्छब्देन साक्षादन्वयाभावात् मे आदेशस्य निषेधो नेति भावः । पश्याथैश्चानालोचने । दर्शनं पश्यः । 'दृशिर् प्रेक्षणे' इत्यस्मादत एव निपातनात् भावे शप्रत्ययः । 'पाप्मा' इति पश्यादेशः । पश्यः दर्शनम् अर्थो येषां ते पश्यार्थाः, तैरिति विग्रहः । आलोचनं चाक्षुषं ज्ञानं, तद्विज्ञमनालोचनम्, तत्र विद्यमानैः दर्शनार्थकैरित्यर्थः । पश्येति दृशिना ज्ञानसामान्यं विवक्षितम्, अनालोचने इति चाक्षुषपर्युदासात् । तदाह—अचाक्षुषेत्यादिना । चेतसेति । देवेत्यध्याहार्यम् । हे देव मनसा त्वां चिन्तयतीत्यर्थः । परम्परेति । 'न चवाहा' इत्यत्र युक्तग्रहणसामर्थ्यात् साक्षात्सम्बन्धविवक्षा युक्ता । इह तु तद्विवक्षायां मानाभावात् परम्परा-न्वयेऽपि स्यादेव निषेध इत्यर्थः । भक्तस्तवेति । देवेत्यध्याहार्यम् । इह तवेत्यस्य रूपेणान्वयः न तु साक्षात् ध्यायतिनेति भावः । अनालोचने इत्यस्य प्रयोजनमाह—आलोचने त्विति ।

सपूर्वायाः । वांनावाद्यादेशा अनन्वादेशे पाक्षिकाः, अनन्वादेशे तु नित्या इत्युक्तम् । अनन्वादेशेऽपि कचिद्विकल्पार्थमिदम् । सहशब्दोऽत्र सलोमक इत्यादिवत् विद्यमानवाची । विद्यमानं पूर्वं यस्या इति विग्रहः, 'तेन सहेति तुल्ययोगे' इति सहस्य समासः तुल्ययोगवचनं प्रायिकम् इति वक्ष्यमाणत्वात् । प्रथमेत्यनेन तदन्तं गृह्यते । तदा-

प्रथमान्तात्परयोरनयोरन्वादेशोऽप्येते आदेशा वा स्युः । भक्तस्त्वमप्यह तेन हरि-
स्त्वा त्रायते स माम् । त्वा मा इति वा । ४११ सामन्त्रितम् २।३।४८॥ सम्बो-
धने या अथमा तदन्तमामन्त्रितसङ्गं स्यात् । ४१२ आमन्त्रितं पूर्वमवि-
द्यमानवत् ८।१।७२॥ स्पष्टम् । अग्ने तव । देवास्मान्पाहि । अग्ने नय । अग्ने
इन्द्र वरुण । इह युष्मदस्मदोरादेशस्तिङन्तनिघात आमन्त्रितनिघातश्च न ।

ह—विद्यमानेत्यादिना । परयोरित्यनन्तरं युष्मदस्मदोरिति शेषः । भक्तस्त्वमिति । देव-
दत्तेत्यध्याहार्यम् । हे देवदत्त त्वमपि भक्तः, अहमपि भक्तः इत्यन्वयः । तेनेति ।
भक्तत्वेनेत्यर्थः । त्रायते इति । पालयतीत्यर्थः । अत्र पूर्ववाक्योपात्तयुष्मदस्मदर्थयो-
रिह पुनरुपादानादन्वादेशोऽयम् । अत्र तेनेत्येतत् पूर्वं विद्यमानं पदं, तत् परं
'हरि' रिति प्रथमान्तं, तत् परस्य युष्मच्छब्दस्यान्वादेशोऽपि त्वादेशविकल्पः । तथा
'त्रायत' इत्येतत् पूर्वं विद्यमानं पदम्, तत् परं 'सः' इति प्रथमान्तम्, तत् परस्या-
स्मच्छब्दस्यान्वादेशोऽपि मादेशविकल्पः । 'त्रायत' इत्येतत् मध्यमणिन्यायेन उभ-
यत्र सम्बध्यते । तेन निमित्तनिमित्तिनो समानवाक्यस्थत्व, स' इत्यस्य विद्यमान-
पूर्वत्वं च बोध्यम् । मामन्त्रितम् । प्रातिपदिकार्थसूत्रोपात्ता प्रथमा 'स्मा' इत्यनेन
परामृश्यते । 'संबोधने च' इत्यतः संबोधने इत्यनुवर्तते । तदाह—सम्बोधने इत्यादिना ।
तदन्तमिति प्रत्ययग्रहणपरिभाषालभ्यम् । महासज्ञाकरणात् सज्ञाविधावपि तदन्त-
ग्रहणम् । अत एव हे है ओ इत्यादीनामपि संज्ञा सिद्धा । आमन्त्रितं पूर्वमविद्यमान
वत् । स्पष्टमिति । अनुवर्तनीयपदान्तराभावादिति भावः । अग्ने तवेति । 'अग्ने तव
श्रवो वयः' इत्यृचि अग्ने इत्यविद्यमानवत् । देवास्मानित्यत्र देवशब्दः अविद्यमान-
वत् । 'अग्ने नय' इत्यृचि अग्ने इत्यविद्यमानवत् । 'अग्न इन्द्र वरुण' इत्यृचि अग्ने
इत्यविद्यमानवदिति भावः । ततः किमित्यत आह—इहेति । अग्ने तवेत्यत्र देवा-
स्मानित्यत्र च युष्मदस्मदोः तेनसावादेशौ न भवतः, तव अस्मानित्यनयोः पदात्
परत्वाभावात् पादादौ स्थितत्वाच्च । 'अग्ने नय' इत्यत्र नयेति तिङन्तस्य 'तिङ्-
तिङ्' इत्यनुदात्तत्वं न भवति । अतिङन्तात् पदात् पर तिङन्तं निहन्यते इति हि
तदर्थः । इह च अग्ने इत्यतिङन्तस्य अविद्यमानवत्त्वादितिङन्तात् परत्वाभावात्
नानुदात्तत्वम् । अग्न इन्द्र वरुणेत्यत्र तु 'आमन्त्रितस्य च' इति सर्वानुदात्तत्वं न
भवति । पदात् परमामन्त्रितं निहन्यते इति हि तदर्थः । इह च अग्नेशब्दस्याविद्य-
मानवत्त्वेन पदात् परत्वाभावात् इन्द्रशब्दस्य नानुदात्तत्वम् । एवं वरुणशब्दस्यापि
नानुदात्तत्वम्, ततः प्राचीनयोः अग्ने इन्द्र इत्यनयोरविद्यमानवत्त्वात् ।

ननु 'सर्वदा रच देव न' इत्यत्र कथं नसादेशः, देवेत्यस्याविद्यमानवत्त्वादित्यतः

‘सर्वदा रक्ष देव न’ इत्यत्र तु देवेत्यस्याविद्यमानवद्भावेऽपि ततः प्राचीनं रक्षेत्येत-
दाश्रित्यादेशः । एवम् ‘इमं मे गङ्गे यमुने’ इति मन्त्रे यमुन इत्यादिभ्य प्राचीनाना-
मामन्त्रितानामविद्यमानवद्भावेऽपि मेशब्दमेवाश्रित्य सर्वेषां निघातः । ४१३ नाम-
न्त्रिते समानाधिकरणे सामान्यवचनम् ८ । १ । ७३ ॥ विशेष्य समानाधि-
करणे विशेषणो ग्रामन्त्रिते परे नाविद्यमानवत्स्यात् । हरे दयालो न पाहि । अग्ने

आह—सर्वदेति । ‘लक्ष्मीपते नेऽङ्घ्रियुगं स्मरामि’ ‘प्रतापरुद्र ते ख्यातिः’ इत्यादौ
तु ते इति विभक्तिप्रतिरूपकमव्ययम्, तत्र आमन्त्रितस्याविद्यमानवत्त्वात् युष्मद्श-
ब्दस्य पादादिस्थत्वात् । एवमिति । ‘इमं मे गङ्गे यमुने’ इति मन्त्रे सर्वेषां निघात
इत्यन्वयः । ‘आमन्त्रितस्य च’ इत्यनुदात्तत्वमित्यर्थः । सर्वशब्दं विशिनष्टि—यमुन
इत्यादिभ्य प्राचीनानामिति । इति आदिर्येषामिति विग्रहः । आदिना सरस्वतीशुतु-
द्रीत्यनयोर्ग्रहणम् । तद्गुणसंविज्ञानो बहुव्रीहिः । यमुने, सरस्वति, शुतुद्रि इत्येतेषु
एकैकस्मात्प्राचीनानां गङ्गे, यमुने, सरस्वति इत्येषां सर्वेषां निघात इत्यर्थः । शुतु-
द्रिश्च इत्यत्र तु अनुदात्तत्वं नेत्यविवादम्, तस्य द्वितीयपादादिस्थत्वात् । ‘आमन्त्रि-
तस्य च’ इत्यत्र पदस्य, पदात्, अनुदात्त सर्वमपादादौ इत्यनुवृत्तेः । ‘इमं मे’ इत्यृचो-
जगतीच्छन्दस्कृतया सरस्वतीत्यन्तप्रथमपादस्य द्वादशान्नरस्य समाप्तेः । ननु
गङ्गे इत्यस्यानुदात्तत्वमुचितम्, तस्य मे इति पदात् परत्वात् । यमुने सरस्वति
इत्यनयोस्तु नानुदात्तत्वसंभवः, ततः प्राचीनयोः गङ्गे यमुने इत्यनयोरविद्यमानवत्त्वेन
पदात् परत्वाभावादित्यत आह—आमन्त्रितानामविद्यमानवद्भावेऽपि मेशब्दमेवाश्रित्येति ।
आमन्त्रितानां मध्ये गङ्गे यमुने इत्यनयोरविद्यमानवद्भावेऽपीति योजनीयम् । एवं च
इत्यादिभ्य इति सर्वेषामिति च बहुवचनमनुपपन्नमित्यपास्तम् । क्वचित् पुस्तकेषु
यमुन इत्यादिप्राचीनामन्त्रिताविद्यमानवद्भावेऽपीति पाठो दृश्यते । तत्र आदिना
सरस्वतीत्येतदुच्यते । यमुने सरस्वतीत्याभ्यां प्राचीनयोरामन्त्रितयोरविद्यमानवद्भा-
वेऽपीति सुगममेव । अयं च निघातः पदकाले स्पष्टं श्रूयते ।

नामन्त्रिते आमन्त्रितम् अविद्यमानवदित्यनुवर्तते । सामान्यवचनमित्यनेन विशेषे-
ष्यसमर्पकः शब्दो विवक्षितः, विशेष्यस्य विशेषणापेक्षया सामान्यरूपत्वात् । तेन च
विशेषणमाक्षिप्यते । समानाधिकरणे इति तत्रान्वेति । समानम् अधिकरणं यथ्येति
विग्रहः । समानशब्द एकत्वपरः । विशेष्यबोधकशब्देन अभेदसंसर्गेण एकार्थवृत्तित्वं
विवक्षितमित्याशयेनाह—विशेष्यमित्यादिना । हरे दयालो इति । अत्र दयालो इति
समानाधिकरणविशेषणे परे हरिशब्दो नाविद्यमानवत् । ततश्च दयालो इत्यस्याविद्य-
मानवत्त्वेऽपि हरे इति पदात् परत्वान्नसादेश इति भावः । अग्ने तेजस्विन्निति । इह

तेजस्विन् । 'विभाषित विशेषवचने' (सू ३६५५) । अत्र भाष्यम् 'बहुवचनमिति वक्ष्यामि' इति । बहुवचनान्त विशेष्य समानाधिकरणे आमन्त्रिते विशेषणे परे अविद्यमानवद्वा । यूयं प्रभव' देवा शरण्या, युष्मान्भजे, वो भजे इति वा-इहा-न्वादेशोऽपि वैकल्पिका आदेशा । सुपात्-सुपाट् । सुपादौ । सुपाद् । सुपादम् । सुपादौ । ४१४ पादः पन् ६ । ४ । १३० ॥ पाच्छब्दान्तं यदङ्गं भ तद्वयवस्य पाच्छब्दस्य पदादेशः स्यात् । सुपद । सुपदा । सुपादभ्यामिन्यादि । इति दान्ता ॥ अग्नि मन्यतीत्यग्निमत्—अग्निमद् । अग्निमथौ । अग्निमथ । अग्निमद्भ्यामिन्यादि । इति थान्ता ॥ 'ऋत्विग्—' (सू ३७३) इत्यादिसूत्रेणाञ्च सुप्युपपदं किन् । ४१५ अनिदितां हल् उपधायाः विङ्गति ६ । ४ । २४ ॥

तेजस्विन्निति विशेषणे परे अग्ने इत्यस्य अविद्यमानवत्त्वाभावात् पदात् परत्वात्तेजस्विन्नित्यस्य निघात इति भावः । सुशोभनौ पादौ यस्येति बहुव्रीहौ 'संख्यासुपूर्वस्य' इति पादशब्दान्त्यलोपे सुपादशब्दः । तस्य सुटि रूपाण्याह—सुपादित्यादिना । शसि विशेषमाह—पाद. पत् । भस्य अङ्गस्येति चाधिकृतं पाद् इत्यनेन विशेष्यते । तदन्तविधिः । तदाह—पाच्छब्दान्तमिति । पाच्छब्दस्येति । पाच्छब्दान्तस्य विधीयमानोऽपि पदादेशः 'निर्दिश्यमानस्यादेशा भवन्ति' इति पादशब्दस्यैव सर्वादेशो भवति, न तु तदन्तस्येति भावः । इत्यादीति । सुपदे । सुपदः । सुपदः । सुपदो । सुपदि । इति दान्ताः ।

अथ थकारान्ता निरूप्यन्ते । अग्निमिति । 'मन्य विलोडने' इति भ्वादौ । 'मन्य विलोडने' इति कथादौ । उभाभ्यामपि क्विपि 'अनिदिताम्' इति नलोपे अग्निमथ् इति रूपम् । ततः सुबुत्पत्तिः । सौ जश्त्वचत्वे इति भावः । भ्यामादौ जश्त्वेन थस्य दः—अग्निमद्भ्यामित्यादि । सुपि 'खरि च' इति चत्वम्—अग्निमत्सु । 'मथे विलोडने' इत्यस्याप्येतदेव रूपम् । 'मथि हिंसासक्लेशनयोः' इति इदितस्तु नलोपाभावात् अग्निमन् अग्निमन्थावित्यादि । इति थान्ताः ॥

अथ चकारान्ता निरूप्यन्ते । ऋत्विगित्यादिसूत्रेणेति । प्र अञ्चतीत्यर्थे 'अञ्च गतिपूजनयोः' इति गत्यर्थकाद्वातोः नोपधात् किञ्चित्यर्थः । पूजार्थस्य त्वप्ते वक्ष्यते । किन् 'हलन्त्यम्' इति नकार इत् । इकार उच्चारणार्थः । 'लशक्तद्धिते' इति ककार इत् । 'वेरपृक्तस्य' इति वकारलोपः । प्र अञ्च् इति स्थिते—अनिदिताम् । अङ्गस्येत्यधिकृतं बहुवचनेन विपरिणम्यते । हल् इति तद्विशेषणम् । तदन्तविधिः । 'अनिदिताम्' इत्यपि तद्विशेषणम् । इत् ह्रस्व इकारः, इत् ह्रस्वञ्जः येषां तानि इदिन्ति, न इदिन्ति अनिदिन्ति, तेषामिति विग्रहः । अवयवषष्ठ्यन्तमेतत् उपधाया

हलन्तानामनिदितामङ्गानामुपधाया नस्य लोपः स्यात्किति ङिति च । 'उगिदचाम्—' (सू ३६१) इति नुम् । 'संयोगान्तस्य लोपः' (सू ५४) नुमो नकारस्य 'किन्प्रत्ययस्य कु' (सू ३७७) इति कुत्वेन ङकार । प्राङ् । अनुस्वारपरसवर्णौ—प्राञ्चौ, प्राञ्च । ऽञ्चम्, प्राञ्चौ । ४१६ अचः ६ । ४ । १३८ ॥ लुप्तनकारस्याङ्गतेर्भस्याकारस्य लोपः स्यात् । ४१७ चौ ६ । ३ । १३८ ॥ लुप्ताकारनकारेऽङ्गतेर्परे पूर्वस्याणो दीर्घः स्यात् । प्राचः । प्राचा, प्राग्भ्यामित्यादि । प्रत्यङ्, प्रत्यञ्चौ, प्रत्यञ्च । प्रत्यञ्चम्, प्रत्यञ्चौ । 'अचः' (सू ४१६) इति लोपस्य विषयेऽ-

इत्यन्त्रान्वेति । उपधाया इत्यप्यवयवषष्ठ्यन्तम् । तच्च 'श्चाञ्च लोपः' इत्यतो नेत्यनुवृत्ते लुप्तषष्ठीके अन्वेति । क् च ङ् च ङङौ, तौ इतौ यस्येति विग्रहः । तदाह—हलन्तानामित्यादिना । इति चकारात्पूर्वस्य नकारस्य लोपः । प्र अच् प्राच् इति स्थितम् । तस्मात् सुबुत्पत्तिः । सुटि विशेषमाह—उगिदचामिति । नुमिति । सौ विशेषमाह—संयोगान्तस्य लोपः इति । हलङ्ग्यादिना सुलोपे सतीति शेषः । कुत्वेन ङकार इति । नासिकास्थानसाभ्यादिति भावः । अनुस्वारपरसवर्णाविति । प्राच् औ इति स्थिते नुमि 'नश्चापदान्तस्य' इति नकारस्यानुस्वारः । 'अनुस्वारस्य ययि' इति तस्य परसवर्णो अकारः । नस्य श्रुत्वं तु न भवति, अनुस्वारं प्रति तस्यासिद्धत्वादित्यर्थः । शसादावचि नुमभावात् प्र अच् अस् इति स्थिते—अच । अच इत्यञ्चुधातोः 'अनिदिताम्' इति लुप्तनकारस्य षष्ठ्यन्तम् । अस्येत्यधिकृतम् । 'अञ्जोपोऽनः' इत्यत अञ्जोप इत्यनुवर्तते । तदाह—उपति । इत्यकारलोपे प्र च् अस् इति स्थिते—चौ । अञ्चुधातोर्ङकारान्तस्य लुप्तनकाराकारस्य चाविति सप्तम्यन्तम् । 'ढलोपे' इत्यतः 'पूर्वस्य दीर्घोऽणः' इत्यनुवर्तते । तदाह—उपति । प्राचः इति । यद्यपि 'अचः' इत्यञ्जोपस्य 'चौ' इति दीर्घस्य चाभावेऽपि सवर्णदीर्घेण प्राचः इति सिध्यति, तथापि प्रतीचः इत्याद्यर्थः सूत्रम् । प्राग्भ्यामिति । प्राच् भ्याम् इति स्थिते 'चोः कुः' इति कुत्वम्, किन्प्रत्ययस्य कुः इति कुत्वस्यासिद्धत्वात् । इत्यादीति । प्राग्भिः । प्राचे । प्राचः, प्राचोः, प्राञ्च ।

प्रत्यङ् इति । प्रतिपूर्वादञ्जेः किन्, यण्, 'अनिदिताम्' इति नलोपः, सुबुत्पत्तिः । 'उगिदचाम्' इति नुम्, हलङ्ग्यादिना सुलोपः, चकारस्य संयोगान्तलोपः, नुमो नकारस्य 'किन्प्रत्ययस्य' इति कुत्वेन ङकार इति भावः । प्रत्यञ्चाविति । प्रत्यच् औ इति स्थिते 'उगिदचाम्' इति नुमि तन्नकारस्य अनुस्वारे तस्य परसवर्णो अकार इति भावः । एव प्रत्यञ्चः । प्रत्यञ्चम्, प्रत्यञ्चौ । ननु प्रति अन्च् इति स्थिते 'अन्तरङ्गस्याद्यणि कृते 'अनिदिताम्' इति नलोपे प्रत्यच् इत्यस्मात् शसि असर्वनाम-

न्तरङ्गोऽपि यण् न प्रवर्तते 'अकृतव्यूहा—' (प ५७) इति परिभाषया ।
प्रतीच । प्रतीचा । 'अमुमञ्चति' इति विग्रहे 'अदस् अञ्' इति स्थिते ४१८
विष्णुदेवयोश्च टेरद्रचञ्चतावप्रत्यये ६ । ३ । ६२ ॥ अनयो सर्वनाम्नश्च
टेरद्रचादेश स्यादप्रत्ययान्ते अञ्चतौ परे । 'अदद्वि अञ्' इति स्थिते—यण् ।
४१६ अदसोऽसेर्दादुदो मः ८ । २ । ८० ॥ अदसोऽसान्तस्य दात्परस्य उदूतौ
स्तौ दस्य मश्च । उ इति ह्रस्वदीर्घयोः समाहारद्वन्द्व । आन्तरतम्याद्ध्रस्वव्यञ्ज-

स्थानत्वाद् 'उगिदचाम्' इति नुमभावे 'अचः' इत्यकारलोपे 'चौ' इति दीर्घो न
भवति, पूर्वस्याणोऽभावात् । ततश्च प्रत्युचः इति स्यादित्यत आह—अच इति लोप-
न्येत्यादि । 'अचः' इति लोपेन यणिनमित्तस्याकारस्य विनाशोन्मुखत्वादिह यण्
भवति । ततश्च प्रति अच् अस् इति स्थिते 'अचः' इत्यकारलोपे सति 'चौ' इति
इकारस्य दीर्घे प्रतीच इति रूपं निर्वाधम् । एतदर्थमेव 'अचः' इति 'चौ' इति चार-
ब्धम् । प्राचः पश्येत्यत्र अल्लोपदीर्घयोरभावेऽपि सवर्णदीर्घेणैव रूपसिद्धेः । भाष्ये
तु 'चौ' इत्यारम्भसामर्थ्यादेवात्र यण् नेति समाहितम् । न च प्राचः पश्येत्यादौ
सावकाशत्वमिति वाच्यम्, सवर्णदीर्घेणैव निर्वाहात् 'वाणांदाङ्गं वलीयः' इति परि-
भाषया 'अच' इत्यल्लोपे सति सवर्णदीर्घसिद्धेः; इत्यन्यत्र विस्तरः ।

अदम् अञ् इति स्थित इति । किंनि उपपदसमासे सुब्लुकि च सति अदस् अञ्च
इति स्थिते अनिदिताम्' इति नलोपे कृते अदस् अच् इति स्थिते, सतीत्यर्थः ।
विष्णुदेवयोश्च । अद्वि इति लुप्तप्रथमाकम् । अनयोरिति । विष्णुदेवशब्दयोरित्यर्थः ।
सर्वनाम्न इति । चकारेण 'आ सर्वनाम्नः' इत्यतस्तदनुकर्षादिति भावः । अप्रत्ययान्त
इति । सूत्रे अप्रत्यय इत्यत्र नित्यम् अश्रयमाणत्वादविद्यमानः प्रत्ययः । किंवादिर्यस्मा-
दिति बहुव्रीह्याश्रयणादिति भावः । प्रकृते अदसष्टेरद्रचादेशमुदाहृत्य दर्शयति—अदद्वि
अञ् इति स्थित इति । अद्रचादेशोऽयम् 'अनिदिताम्' इति नलोपे कृते प्रवर्तते, नलोपस्य
परत्वादिति बोध्यम् । यणिति । रेफादिकारस्येति शेषः । अदद्रथच् इत्यतः सुबुत्पत्तिः ।
अदसो । अदसः असेः दात् उ दः मः इति च्छेदः । अदस इत्यवयवषष्ठ्यन्तम् । असेरिति
तद्विशेषणम् । न विद्यते सिः यस्य सः असिः, तस्येति विग्रहः । इकार उच्चारणार्थः ।
दादिति दिग्योगे पञ्चमी । परस्येत्यध्याहार्यम् । तदाह—अदसोऽसान्तस्येति । असेः
किम् ? अदस्यति । दात् किम् ? अमुया । अत्र 'अलोऽन्त्यस्य' इति यकारस्य न
भवति । ननु उदूताविति कथम्, उ इत्यस्यैव श्रवणादित्यत आह—उ इतीति । उश्च
ऊश्च तयोः समाहार इति विग्रहे द्वन्द्वे सति सुब्लुकि सवर्णदीर्घे 'स नपुंसकम्' इति
नपुंसकत्वे 'ह्रस्वो नपुंसके प्रातिपादिकस्य' इति ह्रस्वत्वे समाहारस्यैकत्वादेकवचनस्य

नयोर्ह्रस्वो दीर्घस्य दीर्घ । अमुमुयङ् अमुमुयञ्चौ अमुमुयञ्च । अमुमुयञ्चम्
अमुमुयञ्चौ अमुमुईच । अमुमुईचा, अमुमुयग्भ्यामित्यादि । मुत्वस्यासिद्धत्वाच्च
यण् । 'अन्त्यबाधेऽन्त्यसदेशस्य' (प १०४) इति परिभाषामाश्रित्य परस्यैव मुत्व

सो 'स्वमोर्नपुसकात्' इति लुकि उ इति रूपमित्यर्थः । आन्तरतम्यादिति । अर्धमात्र-
स्य व्यञ्जनस्य ईषत्सदृशो मात्रिको ह्रस्व उकारः, ह्रस्वस्य तु मात्रिकस्य मात्रिकत्व-
सादृश्यादुकारो ह्रस्वः, दीर्घस्य तु द्विमात्रत्वसादृश्यात् द्विमात्र उकार इत्यर्थः । अमु-
मुयङिति । अदद्रयच्स् इति स्थिते 'उगिदचाम्' इति नुमि हल्ङ्यादिलोपे चकारस्य-
संयोगान्तलोपे, नुमो नकारस्य 'क्विन्प्रत्ययस्य कुः' इति कुत्वे अदद्रयङ् इति स्थिते-
प्रथमदकारस्य मत्वे तदुत्तरस्याकारस्य उत्वे द्वितीयदकारस्य मत्वे तदुत्तरस्य रेफस्य
उत्वे च कृते अमुमुयङिति रूपमिति भावः । प्रक्रियाक्रमस्तु सूत्रपौर्वापर्यज्ञानवतां
सुगमः । अमुमुयञ्चाविति । प्राञ्चावितिवद्रूपम् । उत्त्वमत्वे पूर्ववत् । अमुमु इ अञ् औ
इति स्थिते यणिति विशेषः । अमुमुईच इति । अमुमु इ अच् अस् इति स्थिते 'अन्त
रङ्गोऽपि यण् 'अच्' इति लोपविषये न प्रवर्तते' इत्युक्तरीत्या अकृते यणि 'अच्ः'
इत्यकारलोपे 'चौ' इति इकारस्य दीर्घ इति भावः । अमुमुयग्भ्यामिति । 'चोः कुः'
इति कुत्वमिति विशेषः । इकारे परे मकारादुकारस्य यणमाशङ्क्य आह—मुत्वस्यासिद्ध-
त्वादिति । अमुमुईचे । अमुमुईचः । अमुमुईचोः । अमुमुयञ्चु ।

मतान्तरमाह—अन्त्यबाध इति । अलोऽन्त्यपरिभाषाया अप्रवृत्त्या अन्त्यस्य
कार्याभावे सति अन्त्यसमीपवर्तिनः कार्यं भवतीत्यर्थः । प्रकृते च अदस इति नाव-
यवषष्ठी, किन्तु स्थानषष्ठी । ततश्च 'अलोऽन्त्यस्य' इत्युपतिष्ठते । असान्तस्य अदसः
अन्त्यस्य दात्परस्य उत्वं दस्य च म इति फलितम् । अदसश्चाऽन्त्यवर्णः सकारो
दात्परो न भवति । अद्रथादेशे कृते तु इकारः अन्तः, सोऽपि दात्परो न भवति । ततश्च
अलोऽन्त्यपरिभाषाया अप्रवृत्त्या अन्त्यस्य आदेशबाधे सति अन्त्यसमीपवर्तिन एव
दात्परस्य उत्त्वम्, दस्य च मः, न तु ततः प्राचीनयोरपि दकारतदुत्तरवर्णयोर्मुत्वमि-
त्यर्थः । नन्वेवं सति 'णो नः' इति धात्वादेर्णकारस्य विहित नत्वं नेता इत्यत्रैव
स्यात् नमतीत्यत्र न स्यादिति चेत्? मैवम्—'अलोऽन्त्यपरिभाषाया अप्रवृत्त्या
अन्त्यसदेशानन्त्यसदेशयोर्युगपत्प्राप्तौ अन्त्यसदेशस्यैव भवतीति परिभाषार्थ इति
'व्यङ्गः सम्प्रसारणम्' इति सूत्रे भाष्ये स्पष्टं प्रपञ्चितत्वात् । यद्यपि 'व्यङ्गः सम्प्रसार-
णम्' इति सूत्रे प्रकृतसूत्रे च 'अनन्त्यविकारे अन्त्यसदेशस्य' इति परिभाषा पठिता
तथापि सैवान्तरार्थतः संगृहीता । अन्त्यस्य विकार आदेशः अन्त्यविकारः । अन्त्य-
विकारस्याभावे अनन्त्यविकारे अर्थाभावेऽव्ययीभावेन सह नञत्पुरुषो विकल्प्यते
इति वक्ष्यमाणत्वात्तत्पुरुषः । अव्ययीभावपक्षे तु 'तृतीयासप्तम्योर्बहुलम्' इत्यम्भा-

वदतां मते 'अदमुयङ्' । 'अ से सकारस्य स्थाने यस्य स असिः, तस्य असे' इति व्याख्यानात् 'त्यदाद्यत्वविषय एव मुत्व नान्यत्र' इति पक्षे 'अदद्रथङ्' । उक्तं च (भाष्ये)—

'अदसोऽद्रे' पृथङ्मुत्व केचिदिच्छन्ति लत्ववत् ।

केचिदन्यसदेशस्य नेत्येकेऽसेर्हि दृश्यते ॥' इति ।

'विष्वग्देवयो' किम् ? अश्वाची । 'अञ्चतौ' किम् ? विष्वग्युक् । 'अप्रत्यये' किम् ? विष्वगञ्चनम् । अप्रत्ययग्रहणं ज्ञापयति—'अन्यत्र धातुग्रहणे तदादिविधि' इति । तेनायस्कारः । 'अत कृकमि—' (सू १६०) इति सः । उदङ्, उदञ्चौ,

वाभावः । अलोऽन्यपरिभाषाया अप्रवृत्त्या अन्यस्य आदेशाभावे सतीति यावत् । अदमुयङिति । अत्र पूर्वस्य दकारस्य तदुत्तराकारस्य च न मुत्वमिति विशेषः ।

मतान्तरमाह—अः सेः सकारस्येति । सेरित्यस्य विवरणं सकारस्येति । असेरिति नायं नन्वत्युत्पत्तिः, किन्तु अः सेः यस्य सः असिः, तस्य असेरिति विग्रहः । सेरिति स्थानषष्ठी, इकार उच्चारणार्थः, सकारस्थानिकाकारवत् इत्यर्थः । अदसृशब्दस्य त्यदाद्यत्वे कृते सकारस्थानिकाकारवत्त्वम् । अतः त्यदाद्यत्ववत् एवादसृशब्दस्य मुत्वं नान्यस्य इति फलितम् । अतः अद्रथादेशे सति सकारस्थानिकाकारवत्त्वाभावाच्च मुत्वमित्यर्थः । तदिदं पञ्चत्रयमपि भाष्यसंमतमित्याह—उक्तं चति । अदसः टे अद्रे-विधौ सति अदद्रथङ् इत्यत्र प्रथमद्वितीययोः दकारयोः पृथङ्मुत्वं तदुत्तरयोः अवर्ण-रेफयोरुत्वं च युगपदेव । लत्ववत् । चलीक्लृप्यते इत्यत्र चरीकृप्यते इति स्थिते रेफ-ऋकारयोर्यथा 'कृपो रो लृ' इति लत्वम्, तथा केचिदिच्छन्ति । अन्यसदेशस्यैव केचिद् लत्वमिच्छन्ति । अद्रथादेशे सति प्रथमयोर्द्वितीययोश्च मुत्वं नैव केचिदिच्छन्ति, हि यत असेः सकारस्थानिकाकारवत् एव मुत्वं दृश्यते, अः सेः यस्येति बहुव्रीहिणा प्रतीयत इति योजना । विष्वग्देवयोः किमिति । विष्वग्देवयोश्चेति किमर्थमित्यर्थः । अश्वाचीति । अत्र विष्वग्देवयोः सर्वनाम्नश्चाभावाच्चाद्रथादेश इति भावः । अप्रत्यये किम् । विष्वगञ्चनमिति । अत्र अन इति ल्युडादेशस्य श्रूयमाणतया अञ्चेरप्रत्ययान्तत्वं नेति भावः । ननु उत्तरपदाधिकारादञ्चुरूपे उत्तरपद इत्यर्थाद्विष्वगञ्चनमित्यत्र अद्रथादेशस्याप्रसक्तेः किमप्रत्ययग्रहणेनेत्यत आह—अप्रत्ययग्रहणमिति । तेनेति । अन्यथा 'अतः कृकमि' इत्यत्र 'नित्यं समासे' इत्यतोऽनुवृत्तसमासग्रहणेन उत्तरपदाच्चेपात् कृधातुरूपे उत्तरपदे इत्यर्थलाभादयस्कृदित्यत्रैव सत्वं स्यात् अयस्कार इत्यत्र न स्यादित्यर्थः ।

उदङिति । उक् अञ्चतीति विग्रहे किञ्चादिरिति भावः । शसादौ 'अच' इति लोपे

उदञ्च । शसादावचि ४२० उद् ईत् ६।४।१३६ ॥ उच्छब्दात्परस्य
 लुप्तनकारस्याञ्चतेर्भस्याकारस्य ईत्स्यात् । उदीच । उदीचा । उदग्भ्यामित्यादि ।
 ४२१ सम. समि ६।३।६३ ॥ अप्रत्ययान्तेऽञ्चतौ परे सम समिरादेश
 स्यात् । सम्यङ्, सम्यञ्चौ, सम्यञ्च. । समीच । समीचा । ४२२ सहस्य
 सध्रि ६।३।६४ ॥ अप्रत्ययान्तेऽञ्चतौ परे । सध्रयङ् । ४२३ तिरसस्तिर्य-
 लोपे ६।३।६४ ॥ अलुप्ताकारेऽञ्चतावप्रत्ययान्ते परे तिरसस्तिर्यादेश स्यात् ।
 तिर्यङ् तिर्यञ्चौ तिर्यञ्च । तिर्यञ्चम् तिर्यञ्चौ तिरश्च. । तिरश्चा, तिर्यग्भ्यामि-
 त्यादि । ४२४ नाञ्चे पूजायाम् ६।४।३० ॥ पूजार्थस्याञ्चतेरुपधाया नस्य
 लोपो न स्यात् । अलुप्तनकारत्वाच्च नुम्—प्राङ्, प्राञ्चौ, प्राञ्च । नलोपाभावाद-

प्राप्ते—उद् ईत् । ‘अच.’ इति सूत्रमनुवर्तते, अञ्चोप इत्यतः अत् इति च । भस्येत्य-
 धिकृतम् । तदाह—उच्छब्दादित्यादिना । सम् अञ्चतीति विग्रहे किञ्चादि । सम. समि ।
 समीति लुप्तप्रथमाकम् । अञ्चतावप्रत्यय इत्यनुवर्तते । तदभिप्रेत्य शेषपूरणेन सूत्रं
 व्याचष्टे—अप्रत्ययेति । समीच इति । ‘अच.’ इति लोपे ‘चौ’ इति दीर्घः । सहस्य
 सध्रिः । सहस्य सध्रि. स्यादप्रत्ययान्ते अञ्चतौ पर इति व्याख्यानं सुगमत्वादुपेक्षि-
 तम् । सध्रयङिति । सह अञ्चतीति विग्रहे किञ्चादि पूर्ववत् । सहस्य सध्रयादेशे यण् ।
 तिरसस्तिर्यलोपे । तिरि इति लुप्तप्रथमाकम् । अञ्चतावप्रत्यये इत्यनुवर्तते । न विद्यते
 ‘अच.’ इत्यञ्चोपो यस्य सः अलोपः, तस्मिन्निति विग्रहः । तदाह—अलुप्तत्वादिना ।
 तिर्यङिति । तिरः अञ्चतीति विग्रहे किञ्चादि । तिरसस्तिर्यादेशे यण् । तिरश्च इति ।
 शसादावचि ‘अचः’ इत्यञ्चोपसत्त्वान्न तिर्यादेशः । सस्य श्चुत्वेन श इति भावः ।

पूजार्थान्चुधातोः किन्नि ‘अनिदिताम्’ इति नलोपे प्राप्ते—नाञ्चे । ‘अनिदि-
 ताम्’ इति सूत्रात् उपधाया विङ्गतीत्यनुवर्तते । ‘आञ्च लोपः’ इत्यतो न लोप इत्य-
 नुवर्तते तत्र नेति लुप्तषष्ठीकम् । तदाह—पूजार्थस्येत्यादिना । पूजाया गम्यत्वे सती-
 त्यर्थः । न त्वत्रान्चुधातोः पूजार्थत्वमेव इह विवक्षितम् । अत एव अञ्चितं गच्छति
 इत्यत्र नलोपो न । अञ्चतेरत्र समाधानमर्थः । समाहितो भूत्वा गच्छतीति गम्यते ।
 समाधानं च अव्याकुलत्वम्, अव्याकुलं गच्छतीत्यर्थः । अव्याकुलगमने च पूजा
 गम्यते । न त्वञ्चतेरेव सोऽर्थ इति ‘अञ्चोऽनपादाने’ इति सूत्रे भाष्यकैयटयोः स्पष्टम् ।
 प्राङिति । प्रपूर्वादञ्चतेः किन् । प्रकर्षेण पूजनमञ्चेरर्थः । नलोपाभावे प्राञ्च इत्यतः
 सुबुद्धिः । हलङ्ग्यादिलोपः, सयोगान्तलोपः, ततः अनुस्वारपरसवर्णनिवृत्तौ नकारस्य
 ‘किन्प्रत्ययस्य कुः’ इति कुत्वेन ङकार इति भावः । प्राञ्चाविति । स्वाभाविकनका-
 रस्य अनुस्वारपरसवर्णाविति भावः । अलुप्तेति ‘उदिगचाम्’ इत्यत्र नलोपिनोऽञ्चते-

कारलोपो न—प्राञ्च । प्राञ्चा, प्राङ्भ्याम् इत्यादि । प्राङ्खुषु—प्राङ्क्षु—प्राङ्षु । एव पूजार्थे प्रत्यङ्ङादयः । 'क्रुञ्च कौटिल्याल्पीभावयोः' । अस्य 'ऋत्विग्-' (सू ३७३) आदिना नलोपाभावोऽपि निपात्यते । कुङ्, कुञ्चौ, कुञ्चः । कुङ्भ्यामित्यादि । 'चोः कुः' (सू ३७८) पयोमुक्-पयोमुग्, पयोमुचौ, पयोमुचः । 'व्रश्च—' (सू २९४) इति षत्वम्, 'स्को -' (सू ३८०) इति सलोपः, जश्त्वचत्वे—

रेव ग्रहणान्नम् न । ततश्च नकारद्वयश्रवणं न शङ्क्यमिति भावः । नलोपाभावादिति । शसादावचि 'अच' इति लोपो न भवति । लुप्तनकारस्यैवाञ्चतेस्तत्र ग्रहणादिति भावः । प्राञ्च इति । प्र अञ्च अस् इति स्थिते सर्वर्णदीर्घे रूपमिति भावः । 'नाञ्चेः पूजायाम्' इत्यनारम्भे सुटि नुमैव रूपसिद्धावपि शसादावचि नकारश्रवणं न स्यात्, 'अनिदिताम्' इति लोपप्रसङ्गात् । असर्वनामस्थानतया 'उगिदचाम्' इति नुमश्चा-प्रसक्तिरिति बोध्यम् । प्राङ्भ्यामिति । 'स्वादिषु' इति पदत्वात् चकारस्य संयोगान्तलोपे अनुस्वारपरसर्वर्णनिवृत्तौ नकारस्य 'किन्प्रत्ययस्य' इति कुत्वेन ङकारः इति भावः । इ यागिति । प्राङ्भिः । प्राञ्चे, प्राङ्भ्याम् प्राङ्भ्यः । प्राञ्चः, प्राञ्चोः, प्राञ्चाम् । प्राञ्चि, प्राञ्चोः । प्राङ्खुष्विति । 'ङणोः कुङ्कुक्' इति वा कुक् । 'चयो द्वितीयाः' इति पक्षे खश्च बोध्यः । एवमिति । सुटि पूर्ववदेव रूपाणि । शसादावचि प्रत्यञ्चः, प्रत्यञ्चा । प्रत्यङ्भ्याम् । अमुमुयञ्च । अमुमुयङ्भ्याम् । उदञ्चः । उदङ्भ्यामित्यादि ज्ञेयम् ।

क्रुञ्च कौटिल्येति । नलोपाभावोऽपीति । 'अनिदिताम्' इति नलोपाभावः निरूपपदात् किञ्चपि निपात्यत इत्यर्थः । सति तु नलोपे चकारो न श्रूयेत 'उगिदचाम्' इति नुमः सर्वनामस्थानेऽप्यप्रवृत्तेः । वस्तुतस्तु स्वाभाविकजोषधस्यैव धातुपाठे निर्देशात् नलोपस्यात्र प्रसक्तिरेव नास्ति । अत एव 'परेश्च घाङ्कयोः' इति सूत्रे भाष्ये कुञ्चेत्यत्र चकारे परे 'चोः कुः' इति कुत्वमाशङ्क्य ऋत्विगित्यादिसूत्रे कुञ्चेति निपातनात् कुत्वं नेत्युक्तं सङ्गच्छते । यदि तु नस्यानुस्वारपरसर्वर्णाभ्यां जकारो निर्दिश्येत, तर्हि तस्य 'चोः कुः' इति कुत्वप्रसक्तिरेव नास्तीति तदसङ्गतिः स्यात्, कुत्वे कर्तव्ये परसर्वर्णस्यासिद्धत्वादित्यास्ता तावत् । नोपधत्वमभ्युपेत्य आह—कुङ् इति । हल्ङ्यादिलोपे संयोगान्तलोपे नकारस्य 'किन्प्रत्ययस्य' इति कुत्वम् । कुङ्भ्यामिति । संयोगान्तलोपे नकारस्य कुत्वं ङकारः । अत्र प्रथमैकवचने भ्यामादावपि कुत्वं निपातनादेव न भवति, चवर्गपञ्चमजकार एव सर्वत्रेति 'परेश्च घाङ्कयोः' इति सूत्रभाष्यकैयट्स्वरसः । पयोमुगिति । 'सुचल्ल मोचणे' क्तिप् । सुपूर्वात् 'ओव्रश्चु छेदने' इति धातोः क्तिपि 'ग्रहिज्या' इति सम्प्रसारणे सुवृश्चाब्दः । तस्य विशेषमाह—व्रथेति पत्वमिति । हल्ङ्यादिना सुलोपे कृते चकारस्य षत्वमित्यर्थः । सलोप इति । धातुपाठे व्रश्चु-

सुवृट्-सुवृट्, सुवृश्चौ, सुवृश्च* । सुवृट्सु-सुवृट्सु । इति चान्ता । 'वर्तमाने पृष-
द्वृहन्महज्जगच्छतुवच्च' (उ० २४१) एते निपात्यन्ते, शतृवच्चैषा कार्यं स्यात् ।
उगित्वान्नुम् । 'सान्त महत्—' (सू ३१७) इति दीर्घ । मह्यते पूज्यत इति
महान्, महान्तौ, महान्त* । हे महन् । महत् । महता, महद्भ्यामित्यादि ।
४२५ अत्वसन्तस्य चाधातोः ६।४।१४ ॥ अत्वन्तस्योपधाया दीर्घः
स्याद्भातुभिन्नासन्तस्य चासम्बुद्धौ सौ परे । पर नित्यं च नुम बाधित्वा वचनसा-
मर्थ्यादादौ दीर्घः । ततो नुम् । धीमान्, धीमन्तौ, धीमन्त* । हे धीमन् । शसादौ

इति सस्य श्रुत्वे कृते व्रश्चू इति निर्देशः । तत्र श्रुत्वस्यासिद्धत्वात् 'स्कोः' इति
सकारस्य लोप इत्यर्थः । 'वाऽवसाने' इति चत्वे षस्य टः । तदभावे जश्त्वेन ड इत्य-
र्थः । सुवृट्स्विति । चत्वेस्यासिद्धत्वात् पूर्वं 'ङ' 'सि' इति वा ध्रुट् । ततश्चत्वंमिति
भावः । इति चान्ता ।

अथ तकारान्ता निरूप्यन्ते । अथ महच्छब्दे विशेषं वक्तुमाह—वर्तमाने । उणादि-
सूत्रमेतत् । निपात्यन्ते इति । तत्र 'पृष सेचने' 'वृहि वृद्धौ' अनयोर्गुणाभावः, महेः
कर्मणि अतिप्रत्ययः, गमेर्जगादेशश्चेति विशेषः । शतृवदिति । शतृप्रत्ययान्तव-
दित्यर्थः । उगित्वादिति । शतृवद्भावेन सुटि उगित्वाबुमित्यर्थः । सान्तेति । सुटि
महन्स्, औ इत्यादिस्थितौ नकारात् पूर्वस्य अकारस्य दीर्घ इत्यर्थः । मह्यते
इति । 'कर्तरि कृत्' इति कर्त्रर्थं बाधित्वा निपातनात् 'मह पूजायाम्' इति धातोः
कर्मणि अतिप्रत्यय इति भावः । महानिति । नुमि दीर्घे सुलोपे संयोगान्तलोप
इति भावः । महान्ताविति । नुमि दीर्घे अनुस्वारपरसवर्णाविति भावः । हे मह-
न्निति । असम्बुद्धावित्यनुवृत्ते. 'सान्तमहतः' इति दीर्घो नेति भावः । महत्
इति । असर्वनामस्थानत्वाच्छसादौ न दीर्घः । धीः अस्यास्तीत्यर्थे धीशब्दान्मतुप्
पकार इत्, उकार उच्चारणार्थः । तद्धितान्तत्वेन प्रातिपदिकत्वात् सुबुत्पत्तिः ।
धीमत् स् इति स्थिते—अत्वसन्तस्य । अतु इति लुसषष्ठीकं पृथक्पदम् । अङ्गविशेषण-
त्वात्तदन्तविधिः । अधातोरित्यसन्तविशेषणम् । 'नोपधायाः' इत्यतः उपधाया इत्य-
नुवर्तते । अत्वन्तस्य धातुभिन्नासन्तस्य च उपधाया इति लभ्यते । 'सर्वनामस्थाने
चासंबुद्धौ' इत्यतः असंबुद्धाविति 'सौ च' इत्यतः साविति 'दलोपे' इत्यनो दीर्घ इति
चानुवर्तते । तदाह—अत्वन्तस्येत्यादिना । ननु कृते अकृते च दीर्घे प्रवृत्त्यर्हस्य नुमो
नित्यत्वात् परत्वाच्च मकाराकारात् नुमि कृते अत्वन्तत्वाभावात् कथमिह दीर्घ इत्यत
आह—परमिति । वचनसामर्थ्यादिति । अन्यथा निरवकाशत्वापत्तिरिति भावः । ततो
नुमिति । दीर्घे कृते नुमित्यर्थः । 'विप्रतिषेधे यद्बाधितं तद्बाधितम्' इति त्वनित्यम्,

महद्वत् । धातोरप्यत्वन्तस्य दीर्घः । गोमन्तमिच्छति, गोमानिवाचरतीति वा क्य-
जन्तादाचारक्विबन्ताद्वा कर्तरि क्तिप् । 'उगिदचाम्—' (सू ३६१) इति सूत्रेऽ-
जग्रहण नियमार्थम्—'धातोश्चेदुगिन्कार्यं तर्ह्यश्चतेरेव' इति । तेन 'स्वत्' 'ध्वत्'
इत्यादौ न । 'अधातो' इति त्वधातुभूतपूर्वस्यापि नुमर्थम् । गोमान् गोमन्तौ

'पुनः प्रसङ्गविज्ञानात् सिद्धम्' इत्युक्तेरिति भावः । धीमानिति । दीर्घं नुमि
हल्ङ्यादिलोपे संयोगान्तलोपे रूपमिति भावः । हे धीमन्निति । असम्बुद्धौ इत्युक्तेः
न दीर्घ इति भावः । महद्वदिति । असर्वनामस्थानतया शसादौ नुमभावादिति भावः ।
अत्वसोरिति वक्तव्ये अन्तग्रहणं तु अत्वन्तमात्रग्रहणार्थम् । अन्यथा उपदेशे ये अत्व-
न्तास्त एव गृह्येरन्, न तु मतुबादयः । न ह्येते उपदेशे अत्वन्ता इत्याहुः । नन्वधा-
तोरित्येतत् असन्तस्येव अत्वन्तस्यापि विशेषणं कुतो नेत्यत आह—धातोरपीति ।
अत्वन्तस्य धातुत्वेऽपि दीर्घार्थम् अधातोरित्येतस्य अत्वन्तविशेषणत्वं नाश्रि-
तमित्यर्थः ।

ननु धातुपाठे अत्वन्तधातुरप्रसिद्ध इत्यत आह—गोमन्तमिनि । आचरतीति वेत्य-
नन्तरम् इत्यर्थे इति शेषः । गोमन्तमिच्छतीत्यर्थे 'सुप आत्मनः क्यच्' इति क्यचि
'नः क्ये' इति नियमात् पदत्वाभावाज्जस्वाभावे गोमत्यशब्दात् 'सनाद्यन्ताः' इति
धातुत्वात् कर्तरि क्तिप् 'यस्य हलः' 'अतो लोपः' इति यलोपाह्लोपयोः गोमत्श-
ब्दात् सुबुत्पत्तिः । गोमानिवाचरतीत्यर्थे तु 'सर्वप्रातिपदिकेभ्यः' किंवा वक्तव्यः
इति क्तिप् 'सनाद्यन्ताः' इति धातुत्वात् कर्तरि क्तिप् सुबुत्पत्तिरिति भावः । एवं-
विधात् गोमत्शब्दात् सौ 'अत्वसन्तस्य' इति दीर्घं सति 'उगिदचाम्' इति नुमि
हल्ङ्यादिलोपे गोमानिति रूपं वक्ष्यति । तत्र गोमच्छब्दस्य क्यजन्तस्य आचार-
क्विबन्तस्य च 'सनाद्यन्ताः' इति धातुत्वात् कथमस्य 'उगिदचाम्' इति नुमागमः,
अधातोरेव उगितो नुम्विधानादित्याशङ्क्याह—उगिदचामिति सूत्रे इति । उगित
सर्वनामस्थाने इत्येतावदेव सूत्रमस्तु अश्चतेरुगित्वादेव सिद्धेः । अतः अजग्रहणमति-
रिच्यमान नियमार्थमित्यर्थः । नियमशरीरमाह—धातोश्चेदिति । 'धातोश्चेदुगितः
कार्यं स्यात् तर्हि अश्चतेरेव ननु धात्वन्तरस्येति नियमार्थम्' इति पूर्वैणान्वयः । निय-
मस्य फलमाह—ननेति । 'स्वन्सु ध्वन्सु गतौ' इत्युगितौ धातू, ताभ्या क्तिप् 'अनि-
दितां हल उपधायाः' इति नलोपे सुबुत्पत्तौ सोर्हल्ङ्यादिलोपे 'वसुस्सुध्वस्वनडुहांदः'
इति द्ववे स्वत् ध्वत् इति रूपमिष्टम् । उगितः सर्वनामस्थाने इत्युक्ते तु अत्रापि नुम
स्यात् । कृते त्वजग्रहणे उक्तनियमलाभादत्र नुम न भवतीत्यर्थः । तर्ह्येतावदेव सिद्धे
अधातोरिति किमर्थमित्यत आह—अधातोरिति त्विति । अधातुः पूर्व भूतः अधातुभूत-
पूर्वः, पूर्वम् अधातुभूतस्यापि नुमर्थमधातोरित्येतदित्यर्थः । ततश्च उगिदचां सर्वनाम-

ददद्, ददतो, ददत । ४२८ जक्षित्यादयः षट् ६ । १ । ६ ॥ षड्
धातवोऽन्ये जक्षितिश्च सप्तमः एतेऽभ्यस्तसंज्ञा स्यु । जक्षत्-जक्षद्, जक्षतौ,
जक्षत । एव जाग्रत्, दरिद्रत्, शासत्, चक्रामत् । दीधीवेव्योर्ङित्वेऽपि छान्दस-
त्वाद्व्यत्ययेन परस्मैपदम् । दीध्यत्, वेव्यत् । इति तान्ता । गुप्-गुव्, गुपौ,
गुप । गुब्भ्यामित्यादि । इति पान्ता । ४२६ त्यदादिषु दृशोऽनालो-
चने कञ्च ३२।६०। त्यदादिषूपपदेष्वज्ञानार्थाद् दृशोर्धातो कञ् स्यात्, चात्

लुग्विकरणाः । तेभ्यो लटः शत्रादेशे शब्लुकि सुबुत्पत्तौ 'नाभ्यस्ताच्छतुः' इति
निषेध इष्यते । अभ्यस्तसंज्ञायाश्च द्वित्वनिबन्धनत्वादिहाप्रासाविदमारभ्यते—
जक्षित्यादयः षट् । अभ्यस्तमित्यनुवृत्तं बहुवचनान्ततया विपरिणम्यते । तत्र जक्षितिः
आदिर्येषामिति तद्गुणसंविज्ञानबहुव्रीहौ सति जञ्धातुमारभ्य षण्णामेव ग्रहणं
स्यात्, वेवीङो न स्यात् । अतद्गुणसंविज्ञानबहुव्रीहौ तु जागु इत्यारभ्य षण्णां
ग्रहणं स्यात्, न तु जञ्जे । अतो व्याचष्टे—षड्धातवाऽन्ये जक्षितेश्च सप्तम इति । अत्र
विवरणवाक्ये जक्षितिरिति श्रितपा निर्देश, जञ्धातुरित्यर्थः । 'रूदादिभ्यः सार्वधा-
तुके' इति इडागमे रूपम् । सूत्रे जञ् इति पृथक्पदम् । इतिना जञिः परास्मृयते ।
इति आदिः येषामित्यतद्गुणसंविज्ञानबहुव्रीहिः । ततश्च इत्यादयः षट् इत्यनेन जञ्-
धातोः अन्ये जागु इत्यारभ्य षड् धातवो विवक्षिताः । चशब्दः अध्याहार्यः । एवं च
जञ्धातुश्च जागुधातुमारभ्य षड् धातवश्चेत्येव सप्त धातवः अभ्यस्तसंज्ञकाः स्यु-
रिति फलतीत्यर्थः । तदिदं भाष्ये स्पष्टम् । जक्षदिति । अभ्यस्तत्वाच्च निषेधे इति
भावः । ननु दीधीवेव्योर्ङित्वात् 'अनुदात्तङिति' इति आत्मनेपदसंज्ञक एव लटः
शानजादेशः स्यात् न तु शत्रादेश इत्यत आह—दीधीवेव्योरिति । दीधीवेव्योः छन्दो-
मात्रविषयत्व तिङन्ताधिकारे वक्ष्यते । ततश्च 'व्यत्ययो बहुलम्' इति छान्दसं पर-
स्मैपदम् । अतः शानजसम्भवात् शत्रादेश एवेत्यर्थः । दीध्यद् वेव्यङिति । दीधी वेवी
इत्याभ्यां लटः शत्रादेशे कृते शब्लुकि यणादेशः । अभ्यस्तत्वाच्च नुम् नेति भावः ।
इति तान्ताः ।

अथ पकारान्ता निरूप्यन्ते । गुबिति । 'गुप् रक्षणे' क्पि । 'आयादय आर्धधातुकेवा'
इति वैकल्पिकत्वादायप्रत्ययो नेति भावः । गुब्भ्यामिति । 'स्वादिषु' इति पदत्वाद्
भ्यामादौ जश्त्वमिति भावः । इति पान्ताः ।

अथ शकारान्ता निरूप्यन्ते । तादृशशब्दं व्युत्पादयितुमाह—त्यदादिषु । चकारात्
'स्पृशोऽनुदके किन्' इत्यतः किन् अनुकृष्यते । आलोचनमिह ज्ञानसामान्य विव-
क्षितम् । तदाह—त्यदादिष्वित्यादिना । अनालोचने किम् ? त पश्यति तद्दर्शः । कर्म-

किन् । ४३० आ सर्वनाम्न. ६ । ३ । ६१ ॥ सर्वनाम्न आकारोऽन्तादेश
स्याद्दृग्दृश्वतुषु । कुत्वस्यासिद्धत्वात् 'ब्रश्च—' (सू २९४) इति ष । तस्य
जश्त्वेन ड । तस्य कुत्वेन ग । तस्य चत्वेन पच्चे क । तादृक्-तादृग् तादृशौ
तादृश । 'षत्वापवादत्वात्कुत्वेन खकार' इति कैयटहरदत्तादिमते तु चत्वाभाव-
पच्चे ख एव श्रूयते, न तु ग, जश्त्व प्रति कुत्वस्यासिद्धत्वात् । 'दिगादिभ्यो यत्'

प्यण् । कञि तु कित्वाद् गुणो न स्यात् । तद्दृशब्दे उपपदे किनि उपपदसमासे
सुब्लुकि तद् दृश् इति स्थिते—आ सर्वनाम्न । आ इत्यविभक्तिकनिर्देशः । 'दृग्दृश्व-
वतुषु' इति सूत्रमनुवर्तते । तदाह—सर्वनाम्न इति । अन्तादेश इति । अलोऽन्त्यपरि-
भाषालभ्यमिदम् । दकारस्य आत्वे सवर्णदीर्घः । तादृश् इति रूपम् । तत्. सुबु-
त्पत्ति' । कत्वस्येति । तादृश् स् इति स्थिते हल्ङ्यादिलोपे 'किन्प्रत्ययस्य कु' इति
कुत्वस्यासिद्धत्वात् 'ब्रश्च' इति ष इत्यर्थः । तस्येति । 'ब्रश्च' इति सम्पन्नस्य षकार-
स्येत्यर्थः । तस्य कुत्वेनेति । डकारस्य 'किन्प्रत्ययस्य कुः' इति कुत्वेन गकार इत्यर्थः ।
तस्य चत्वेनेति । गकारस्य 'वाऽवसाने' इति चत्वंविकल्प इत्यर्थः । तादृगिति । स इव
दृश्यत इति न विग्रह' । 'कर्तरि कृत्' इति कर्तर्येव किन्विधानात् । किन्तु कर्मकर्तरि
किन् । स इवायं पश्यति, ज्ञानविषयो भवतीत्यर्थः । 'दशेरत्र ज्ञानविषयत्वापत्ति-
मात्रवृत्तित्वादज्ञानार्थता' इति 'त्यदादिषु दशेः' इति सूत्रे भाष्ये स्पष्टम् । रुढशब्द
एवायमित्यन्ये ।

अथात्र कैयटादिमतं दूषयति—षत्वापवादत्वादिति । यद्यपि दृग्दृश्वयुजिक्रुञ्चुषु
अप्राप्तेऽपि ब्रश्चादिषत्वे 'किन्प्रत्ययस्य कु' इति कुत्वमारभ्यते । तथापि क्तिपैव
सिद्धे 'स्पृशोऽनुदके किन्' 'त्यदादिषु दृशोऽनालोचने कञ् च' इति किन्विधानं
'किन्प्रत्ययस्य कुः' इति कुत्वार्थं क्रियमाणं घृतस्पृक्, तादृक् इत्यादिषु अप्रवृत्तौ निरव-
काशमेव स्यात् । अतस्तद्विषये कुत्वस्य फलतः षत्वापवादत्वमिति भावः । किन्वि-
धानं 'किन्प्रत्ययस्य कु' इति कुत्वार्थमेव इति 'स्पृशोऽनुदके' इति सूत्रे भाष्ये
स्पष्टम् । अनवकाशत्वादेव च षकारविषये कुत्वस्य नासिद्धत्वमपि । अन्यथा 'स्पृ-
शोऽनुदके किन्' इत्यादिना स्पृशादेः किन्विधिवैयर्थ्यात् । उक्तं च 'पूर्वत्रासिद्धम्'
इत्यत्र भाष्ये—'अपवादो वचनप्रामाण्यात्' इति । खकार इतीति । अघोषमहाप्राणसा-
म्यादिति भावः । ख एवेति । तादृक्, तादृग् इति रूपद्वयमिष्टम् । शकारस्य कुत्वेन
खकारे सति तस्य 'वाऽवसाने' इति चत्वंपच्चे तादृक् इति रूपसिद्धावपि चत्वाभावपच्चे
तादृक् इत्येव स्यात्, तादृग् इति गकारो न श्रूयतेत्यर्थः । नन्वस्तु शकारस्य खकारः ।
अथापि तस्य चत्वाभावपच्चे जश्त्वेन गकारो निर्वाध इत्यत आह—जश्त्व प्रतीति ।

(सू १४२९) इति निर्देशाच्चासिद्धत्वमिति वा बोध्यम् । 'ब्रश्च—' (सू २९४) इति पत्वम्, जश्त्वचत्वे । विट्-विट्, विशौ, विश । विशम् । ४३१ नशेर्वा ८ । २ । ६३ ॥ नशे क्वर्गोऽन्तादेशो वा स्यात्पदान्ते । नक्-नग्-नट्-नङ् नशौ, नश । नग्भ्याम्-नङ्भ्यामित्यादि । ४३२ स्पृशोऽनुदके किन् । ३ । २ । ५८ ॥ अनुदके सुप्युपपदे स्पृशे किन् स्यात् । घृतस्पृक्-घृतस्पृग्, घृत-स्पृशौ, घृतस्पृश । किन् प्रत्ययो यस्मादिति बहुव्रीह्याश्रयणात्किप्यपि कुत्वम् ।

जश्त्वेन गकारे कर्तव्ये शकारस्थानकस्य कुत्वसम्पन्नस्वकारस्यासिद्धतया झलोऽभावेन जश्त्वासम्भवादित्यर्थः । अथ कंयटादिमते उक्तदोषं निरस्यति—टिगादिभ्यो यदित्तीति । 'विश प्रवेशने' क्तिप्, विश् इति रूपम् । तस्य विशेषमाह—ब्रश्चेति षत्वमिति । विश् सू इति स्थिते हल्ङ्यादिलोपे 'ब्रश्च' इति शकारस्य षकार इत्यर्थः । जश्त्वचत्वे इति । षस्य जश्त्वेन ङः । 'वाऽवसाने' इति चत्वेन पच्चे टः इत्यर्थः । विङ्भ्याम् । विट्सु विट्सु ।

'णश् अदर्शने' क्तिप् । नश् इति रूपम् । तत् सुबुत्पत्तिः । सोर्हल्ङ्यादिलोपे ब्रश्चादिना नित्यं षत्वे प्राप्ते—नशेर्वा । 'किन्प्रत्ययस्य कुः' इत्यतः कुरित्यनुवर्तते, 'स्कोः सयोगाद्योः' इत्यतः अन्ते इति च । 'पदस्य' इत्यधिकृतम् । तदाह—नशे क्वर्ग इत्यादिन । अन्तादेश इत्यलोऽन्त्यसुत्रलभ्यम् । पच्चे 'ब्रश्च' इति षत्वम् । नक् नगिति । कुत्वपच्चे जश्त्वचत्वाभ्यां रूपे । नट् नङिति । षत्वपच्चे जश्त्वचत्वाभ्यां रूपे । नग्भ्याम्-नङ्भ्यामिति । कुत्वपच्चे जश्त्वेन गकारः । षत्वपच्चे तु जश्त्वेन ङकारः । 'मस्जिनशोर्झलि' इति नुम् तु न, धातोर्विहिते प्रत्यये एव तत्प्रवृत्तेर्वक्ष्यमाणत्वात् । स्पृशोऽनुदके । अनुदके सुपीति । उदकशब्दभिन्ने सुबन्ते इत्यर्थः । 'सुपि स्थः' इत्यतः सुपीत्यनुवर्तते इति भावः । घृतस्पृक् घृतस्पृगिति । घृतं स्पृशतीति विग्रहे किन् । उपपद-समासः । सुब्लुक् । घृतस्पृशब्दात् सुबुत्पत्तिः । सोर्हल्ङ्यादिलोपः । 'किन्प्रत्ययस्य' इति कुत्वस्यासिद्धत्वात् पूर्वं 'ब्रश्च' इति षः । तस्य जश्त्वेन ङः । तस्य कुत्वेन गः । तस्य चत्वं विकल्प इति भावः । घृतस्पृग्भ्याम् । घृतस्पृङ् । अथ 'किन्प्रत्ययस्य कुः' इत्यत्र 'किन्ः कुः' इत्येतावतैव किञ्चन्तस्येति लब्धे प्रत्ययग्रहणं विवन् प्रत्ययो यस्मादिति बहुव्रीहिलाभायेत्युक्तं युज्जशब्दनिरूपणावसरे । तस्य प्रयोजनमाह—किन् प्रत्ययो यस्मादिति बहुव्रीह्याश्रयणात् किप्यपीति । सति भवतीति शेषः । अनुदके सुप्युपपदे तावत् स्पृशेः किन् विहितः । अतो निरूपसर्गात् स्पृशेः किञ्चैव । तस्य सम्प्रति किञ्चन्तत्वाभावेऽपि कुत्वं भवत्येव, बहुव्रीह्याश्रयणेन कदाचित् किञ्चन्तत्वमात्रेणापि किन्प्रत्ययान्तत्वयोग्यतालाभादिति भावः ।

स्पृक् । षडगका प्राग्वत् । इति शान्ता । 'विधृषा प्रागल्भ्ये' । अस्मात्
 'ऋत्विग—' (सू ३७३) आदिना विचन् द्वित्वमन्तोदात्तत्व च निपात्यते ।
 कुत्वात्पूर्वं जश्त्वेन ड ग क । धृष्णोतीति दधृक् दधृण्, दधृषौ दधृष । दधृ-
 भ्यामित्यादि । रत्नानि सुष्णातीति रत्नमुट्—रत्नमुड्, रत्नमुषौ, रत्नमुषः ।
 'षड्भ्यो लुक्' (सू २६१) षट्—पड् । षड्भि । षड्भ्य । षड्भ्य । 'षट्चतु-
 र्भ्यश्च' (सू ३३८) इति नुट् । 'अनाम्' इति पर्युदासान्न षट्त्वनिषेध । 'यरोऽनु-
 नासिके—' (सू ११६) इति विकल्प बाधित्वा 'प्रत्यये भाषाया नित्यम्' (वा
 ५०१७) इति वचनान्नित्यमनुनासिक । पण्णाम् । षट्सु—पट्सु । तदन्तविधि
 परमषट् । परमषण्णाम् । गौणत्वे तु प्रियषष । प्रियषषाम् । रुन्व प्रति पत्वस्या-

षडगका प्राग्वदिति । षत्वजश्त्वकुत्वचत्वेरिति भावः । इति शान्ताः ।

अथ षकारान्ता निरूप्यन्ते । दधृशब्दस्य व्युत्पत्तिं दर्शयति—विधृषति । 'आदि-
 र्जिड्डव' इति जि इत् । आकारस्तु 'उपदेशेऽजनुनासिक' इति इत् । ऋत्विगादि-
 नेति । किञ्चादित्रयं निपात्यते । किनि लुप्ते षष् इत्यस्य द्वित्वम् । 'उरत्' रपरत्वम् ।
 हलादिः शेषः । किञ्चान्न लघूपधगुणः, दधृष् इति रूपम् । 'न्नित्यादिर्नित्यम्' इत्या-
 द्युदात्तनिवृत्त्यर्थमन्तोदात्तनिपातनम् । कुत्वात्पूर्वमिति । जश्त्वं प्रति कुत्वस्यासिद्ध-
 त्वात् प्रथम जश्त्वेन षस्य डकार इत्यर्थः । ग. क' इति । 'किन्प्रत्ययस्य' इति डस्य
 कुत्वेन गकारः, तस्य चत्वेन ककार इत्यर्थः । रत्नमुडिति । 'मुष स्तेये' क्तिप्, उपपद-
 समास सुब्लुक्, हल्ङ्थादिलोपः, जश्त्वचत्वे इति भावः । षषशब्दो नित्यं बहु-
 वचनान्तः । तस्य बहुवचनेष्वेव रूपाणि दर्शयति—षड्भ्यो लुगिति । अनेन जश्शसोः
 लुकि जश्त्वचत्वे इति शेषः । तदन्तविधिरिति । 'षड्भ्यो लुक्, षट्चतुर्भ्यश्च' इत्य-
 नयोराङ्गत्वादिति भावः । प्रियाः षट् यस्येति बहुव्रीहौ प्रियषषशब्दस्य एकद्विबहु-
 वचनानि सन्ति । प्रियषट्-प्रियषड्, प्रियषषौ, प्रियषषः इत्यादि रत्नमुषशब्दवत् ।
 तत्र 'षड्भ्यो लुक्' इति 'षट्चतुर्भ्यश्च' इति च लुङ्नुदावाशङ्क्य आह—गौणत्वे
 त्विति । 'षड्भ्य' इति, 'षट्चतुर्भ्य' इति च बहुवचननिर्देशबलेन तदर्थप्राधान्य एव
 लुङ्नुदोः प्रवृत्तेरिति भावः । पठितुमिच्छतीत्यर्थे 'पठ व्यक्तायां वाचि' इति धातोः
 'धातोः कर्मणः समानकर्तृकादिच्छायां वा' इति सन्प्रत्यये 'सन्त्यङोः' इति द्वित्वे
 हलादिशेषे 'सन्त्यतः' इत्यभ्यासस्य इत्वं, सन इट्, षवं, 'सनाद्यन्ताः' इति धातु-
 त्वम् । पिपठिष इत्यस्मात् क्तिप्, 'अतो लोपः' पिपठिष इति षकारान्तम् । कृद-
 न्तत्वात्प्रातिपदिकत्वं, ततःसुः, तत्र विशेषं दर्शयति—रुन्व प्रतीति । 'कौ लुप्तं न

सिद्धत्वात् 'ससजुषो रु' (सू १६२) इति रुत्वम् । ४३३ वोरूपधाया दीर्घ इकः ८ । २ । ७६ ॥ रेफवान्तस्य धातोऽपधाया इको दीर्घः स्यात्पदान्ते । पिपठी पिपठिषौ पिपठिष । पिपठीभ्याम् । 'वा शरि' (सू १५१) इति वा विसर्जनीय । ४३४ नुम्विसर्जनीयशर्व्यवायेऽपि ८ । ३ । ५८ ॥ एतं प्रत्येकं व्यवधानेऽपि इणकुभ्या परस्य मस्य मूर्धन्यादेशः स्यात् । ण्टुत्वेन पूर्वस्य षत्वम् । पिपठीषु-पिपठीषु । 'प्रत्येकम्' इति व्याख्यानादनेकव्यवधाने षत्व न-निस्त्व ।

स्थानिवत्' इति निषेधाद्भ्रूयादिलोपे कृते 'ससजुषो रुः' इति रुत्वम् । न च सका-
राभाव शङ्क्य, रुत्वं प्रति षत्वस्यासिद्धत्वादित्यर्थः ।

वोरूपधायाः । र् च व् च वौ तयोरिति विग्रहः । 'सिपि धातो र्वा' इत्यतो धातो-
रित्यनुवर्तते । वोरिति तद्विशेषणम् । तदन्तविधिः । 'पठस्य' इत्यधिकृतम् । 'स्कोः
संयोगाद्योः' इत्यतः अन्ते इत्यनुवर्तते । तदाह —रेफत्यादिना । पिपठीरिति । ठकारा-
दिकारस्य दीर्घं रेफस्य विसर्ग इति भावः । पिपठीभ्यामिति । 'स्वादेषु' इति पद-
त्वात् 'वोरूपधायाः' इति भ्यामादौ पदान्तत्वलक्षणो दीर्घ इति भावः । सुपि विशे-
षमाह —वा शरीति । पिपठिप् सु इति स्थिते षत्वस्यासिद्धत्वाद्भ्रूत्वे दीर्घं विसर्ज-
नीये तस्य सत्वं बाधित्वा 'वा शरि' इति विकल्पेन विसर्जनीयः । तदभावपक्षे विस-
र्जनीयस्य सत्वमित्यर्थः । तत्र विमर्जनीयपक्षे पिपठीः सु इति स्थिते इण्वर्गाभ्यां
परत्वाभावात् 'आदेशप्रत्यययोः' इति षत्वे अप्राप्ते —नुम्विसर्जनाय । इण्कोः इति,
मूर्धन्यः इति चानुवर्तते । तदाह —एतेः प्रत्येकमित्यादिना । अत्र प्रत्येकमेव नुमादिभि-
व्यवधानं विवक्षितम्, न तु 'अट्कुप्वाड्' इतिवत् यथासम्भवं व्यवधानमिति भाष्ये
स्पष्टम् । ततश्च प्रकृते विसर्जनीयपक्षे तेन व्यवधानेऽपि षत्वमिति भावः । विसर्ज-
नीयस्य सत्वपक्षे आह—ण्टुत्वेनेति । पिपठीस् सु इति स्थिते प्रथमसकारेण शरा
व्यवायमाश्रित्य ईकारादिणः परत्वात् द्वितीयसकारस्य षत्वे सति पूर्वस्य सकारस्य
ण्टुत्वेन षकारः, न तु 'आदेशप्रत्यययोः' इति षः, अपदान्तस्य इत्यनुवृत्तेरिति भावः ।
एवं 'च' 'नुम्विशर्व्यवायेऽपि' इत्येवं सिद्धे विसर्जनीयग्रहणं व्यर्थमित्याहुः । अयोगवा-
हाना शर्ष्वपि पाठादिह विसर्जनीयग्रहणं भाष्ये प्रत्याख्यातम् । निस्त्वेति । 'गिसि
चुम्बने' लुग्विकरणः । 'णो नः' इति णस्य नः । इदित्वानुम् । अनुदात्तेत्वादात्मने-
पदम् । लोमन्ध्यमपुरुषैकवचनं थास् । थासः से । 'सवाभ्यां वामौ' इत्येकारस्य
वचम् । निन्स्त्व इति स्थिते 'नश्चापदान्तस्य' इत्यनुस्वारे निस्त्वेति रूपम् ।
अत्र यथासम्भवं व्यवधानाश्रयणे तु नुम्विस्थानिकानुस्वारेण सकारेण च व्यवहितस्य
द्वितीयसकारस्य षत्वं स्यात् । अतः प्रत्येकं व्यवधानमाश्रितमिति भावः ।

निस्से । नुमग्रहण नुमस्थानिकानुस्वारोपलक्षणार्थ, व्याख्यानात् । तेनेह न-सुहि-
न्सु । पुसु । अत एव न शर्ग्रहणेन गतार्थता । 'रात्सस्य' (सू २८०) इति
मलोपे विसर्ग-चिकी । चिकीर्षौ । चिकीर्ष । 'रो सुपि' (सू ३३९) इति
नियमाच्च विसर्ग-चिकीर्षु । 'दमेडोस्' (उ २२७) डित्वसामर्थ्याद्विलोप ।
पत्वस्यासिद्धत्वाद्वृत्त्वविसर्गौ । 'दो, दोपौ, दोष । 'पद्मो—' (सू २२८) इति

निस्से इति । उक्तधातोर्लण्मध्यमपुरुषैकवचनं थास् । तस्य 'थासः से' इति सेआदेशः ।
निस्से इत्यत्रापि द्वितीयसकारस्य षत्वं न भवति, प्रत्येकमेव व्यवधानाश्रयणादिति
भावः । 'हिसि हिंसायाम्' । सुपूर्वादस्मात् क्तिप्, इदित्वानुम्, ततः सप्तमीबहुवचने
सुहिन्सु इति स्थिते प्रथमसकारस्य संयोगान्तलोपे सुहिन्सु इति रूपम् । 'स्वा-
दिषु' इति पदान्तत्वात् 'नश्चापदान्तस्य' इत्यनुस्वारो न । किं च पुमशब्दात् सप्त-
मीबहुवचनेपुंसु इति स्थिते प्रथमसकारस्य संयोगान्तलोपे पुसु इति रूपम् । तत्र
सुहिन्सु इत्यत्र नुमा व्यवधानात् षत्व स्यात् । नुमग्रहणस्यानुस्वारोपलक्षणार्थत्वे
पुसु इत्यत्र षत्वं स्यादित्यत आह—नुमग्रहणमिति । व्याख्यानादिति । प्रकृतसूत्रे 'हय-
वरट्' सूत्रे च भाष्ये तथा व्याख्यानादित्यर्थः । नुमग्रहणं नुमस्थानिकानुस्वारोपल-
क्षणार्थमित्येतत् सूत्राचरानुगतमित्याह—अत एव न शर्ग्रहणेन गतार्थतेति । नुमग्रह-
णस्य नुमस्थानिकानुस्वारोपलक्षणार्थत्वादेव शर्ग्रहणेन नुमग्रहणस्य गतार्थता लब्धप्र-
योजनता नेत्यर्थः । नुमग्रहणस्य केवलानुस्वारोपलक्षणार्थत्वे तु शर्ग्रहणेनैव सिद्ध-
त्वात् तदग्रहणमनर्थकं स्यात्, अनुस्वारस्य शर्ष्वपि पाठादिति भावः ।

चिकीरिति । कृधातोस्सनि 'इको झल्' इति सनः कित्वाटकारस्य गुणाभावे
'अज्ज्ञानगमां सनि' इति दीर्घः । तत 'अत इद्धातो.' इति इत्त्वम्, 'हलि च' इति
दीर्घः । ततः 'सन्यडोः' इति द्वित्वम् । हलादिशेषः । ह्रस्वः । कुहोश्चुः इत्यभ्याससका-
रस्य श्रुत्वं, सस्य षत्वम् । चिकीर्ष इति रूपम् 'सनाद्यन्ताः' इति धातुत्वात्तत् । क्तिप् ।
'अतो लोपः' चिकीर्ष् इत्यस्मात् षकारान्तात् सुबुत्पत्तौ सोर्हल्लङ्यादिलोपे चिकीर्ष्
इति स्थितम् । एतावत् सिद्धवत्कृत्य 'रात्सस्य' इति नियमात् षकारस्य संयोगा-
न्तलोपाभावमाशङ्क्य आह—रात्सस्येति । षत्वस्यासिद्धत्वादिति भावः । एवं चिकी-
र्ष्यामित्याद्यूह्यम् । विसर्गमाशङ्क्य आह—रोः सुपीति । प्रकृते रपरत्वसम्पन्नस्य रस्य
रुत्वाभावादिति भावः । दमेडोसिति । औणादिकमेतत्सूत्रम् । 'दमु उपशमे' इत्येत-
स्माद्धातोर्दोस्प्रत्ययः स्यादित्यर्थः । डकार इत् । डित्वसामर्थ्यादिति । 'टे' इति भस्य
विहितद्विलोप इह भत्वाभावेऽपि डित्वसामर्थ्यात् भवतीत्यर्थः । सकारस्य प्रत्य-
यावयवत्वात् षत्वं, दोष् इति षकारान्तं रूपम् । ततः सोर्हल्लङ्यादिलोपः । एतावत्

वा दोषन्—दोष्णः । दोष्णा । दोष । दोषा । 'विश प्रवेशने' । सन्नन्तात् किप् । कत्वस्यासिद्धत्वात्सयोगान्तलोपः । 'ब्रश्च—' (म २९४) इति ष । जश्त्वचत्वे । विविट्—विविड्, विविक्षौ, विविक्ष । 'स्को—' (सू ३८०) इति कलोपः—तट्-तड्, तक्षौ, तक्ष । गोरट्-गोरड्, गोरक्षौ, गोरक्ष । तक्षिरक्षिभ्या ष्यन्ताभ्या किपि तु 'स्को—' (सू ३८०) इति न प्रवर्तते णिलोपस्य स्थानिवद्भावान् । 'पूर्व-त्रासिद्धे न स्थानिवत्' (वा ४३३) इति त्विह नास्ति 'तस्य दोषः' संयोगादि-लोपलत्वणत्वेण (वा ४४०) इति निषेधान् । तस्मात्सयोगान्तलोप एव ।

सिद्धवत्कृत्य आह—जत्वस्यासिद्धत्वाद् कत्वविसर्गाविति । षत्वस्यासिद्धत्वाद्बुत्वे सति विसर्गः । वा दोषत्रिति । शसादाविति शेषः । दोष्ण इति । शसि दोषच्चादेशे 'अङ्गो-पोऽनः' इत्यकारलोपे 'रषाभ्याम्' इति णत्वमिति भावः । दोःषु दोष्णु । विविच्-शब्दं व्युत्पादयति—विशेति । सन्नन्तादेति । वेष्टुमिच्छतीति विग्रहे विशेः सन् 'हल-न्ताच्च' इति सन् 'कित्वाच्च लघूपधगुणः । 'सन्त्यङोः' इति द्वित्वम् । हलादिः शेषः । शकारस्य झलपरकत्वात् 'ब्रश्च' इति ष । 'षढोः कः सि' इति षस्य कः । प्रत्ययावय-वत्वात् सस्य षत्वम् । 'सनाद्यन्ता' इति धातुत्वात् किप् । 'अतो लोप' विविच् इति षकारान्त रूपमित्यर्थः । कत्वस्येति । विविच् इत्यस्मात् सोर्हलङ्यादिलोपे षका-रस्य संयोगान्तलोपः । 'स्कोः' इति ककारलोपस्तु न शङ्क्यः, संयोगादिलोपे कर्तव्ये 'षढोः कः सि' इति कत्वस्यासिद्धत्वादित्यर्थः । ब्रध्नेति ष इति । संयोगान्तलोपे सति सकारस्य निमित्तस्य निवृत्त्या कत्वस्यापि निवृत्तौ झलपरत्वनिवृत्त्या पूर्वप्रवृत्त-षत्वस्यापि निवृत्तौ पदान्तत्वाद् 'ब्रश्च' इति शस्य ष इत्यर्थः । जश्त्वचत्वे इति । षस्य जश्त्वेन डः, तस्य चर्त्तविकल्प इत्यर्थः ।

स्कोति नि । 'तच्च तच्चूकरणे' अस्मात् किप् ततस्सोर्हलङ्यादिलोपे 'स्कोः' इति कलोपे षस्य जश्त्वेन डः, तस्य चर्त्तविकल्प इत्यर्थः । तड्भ्याम् । तट्सु-तड्सु । गोरडिति । 'रच् पालने' इत्यस्मात् कर्मण्युपपदे अणि प्राप्ते वाऽसरूपन्यायेन किपि सुबुत्पत्तौ तच्चशब्दवद्रूपम् । तक्षिरक्षिभ्यामिति । इका निर्देशोऽयम् । तच् रच् धातु-भ्यां 'हेतुमति च' इति णिच्, चकार इत्, 'चुट्' इति णकार इत् । ततः 'सनाद्य-न्ताः' इति धातुत्वात् किपि 'गेरनिटि' इति णिलोपे किपि लुप्ते तच्, रच् इति षकारान्ते रूपे । ततः सुलोपे सति संयोगान्तलोपापवादः 'स्कोः संयोगाद्योः' इति ककारस्य लोपो न प्रवर्तते इत्यर्थः । णिलोपस्येति । 'गेरनिटि' इति णिलोपस्य 'अचः परस्मिन्' इति स्थानिवत्त्वादित्यर्थः । तस्य दोष इति । तस्मादिति । 'स्कोः' इत्यस्याप्र-वृत्तेरित्यर्थः । सति च षकारस्य संयोगान्तलोपे ककारस्य जश्त्वचत्वे इत्यभिप्रेत्य

तक्-तग् । गोरक्-गोरग् । 'स्कौ—' (सू ३८०) इति क्लोप प्रति कुत्वस्या-
सिद्धत्वात्संयोगान्तलोप-पिपक्-पिपग् । एव विवक् । दिधक् ॥ इति षान्ता ॥
'पिस गतौ' सुष्टु पेसतीति सुपी, सुपिसौ, सुपिसः । सुपिसा, सुपीभ्याम् ।
सुपी धु—सुपीष्णु । एव सुतू । 'नुस खण्डने' । विद्वान्, विद्वांसौ, विद्वास ।
हे विद्वन् । विद्वासम्, विद्वांसौ । ४३५ वसो सम्प्रसारणम् ६ । ४ । १३१ ॥
वस्वन्तस्य भस्य सम्प्रसारण स्यात् । पूर्वरूप, षत्वम्-विदुष । विदुषा । 'वसु-

आह—तक्-तग् । गोरक्-गोरगिति । 'डुपचष् पाके' अस्मात् सनि 'सन्न्यङोः' इति
द्वित्वम् । हलादिः शेषः । 'सन्न्यत' इत्यभ्यासाकारस्य इत्त्वम् । 'चोः कुः' इति चका-
रस्य कुत्वम् । प्रत्ययावयवत्वात् सस्य षः । पिपच् इति रूपम् । ततः सोलोपे 'स्कौः'
इति ककारस्य लोपमाशङ्क्य आह—कुत्वस्यासिद्धत्वादिति । चकारस्थानिकस्येति
शेषः । सति च षकारस्य संयोगान्तलोपे झत्परत्वनिवृत्त्या पूर्वप्रवृत्तककारस्य निवृत्तौ
पदान्तत्वात्कुत्वे जश्त्वचत्वे इत्यभिप्रेत्य आह—पिपक्-पिपगिति । पिपचौ, पिपच्
इत्यादि । एव विवगिति । वक्तुमिच्छतीति विग्रहे 'वच परिभाषणे' इत्यस्माद् विव-
च्शब्दः । पिपच्शब्दवदित्यर्थः । दिधगिति । दग्धुमिच्छतीत्यर्थे 'दह भस्मीकरणे' इत्य-
स्मात्सनि, द्वित्वे, हलादिशेषे, अभ्यासेत्वे, दिदह्स इति स्थिते 'दादेर्धातोर्ध' इति
हस्य षत्वे 'एकाचो वशः' इति दकारस्य षत्वे दिधघस इति, षकारस्य चत्वेन ककारे
प्रत्ययावयवत्वात् सस्य षत्वे ततः क्पिपि अतो लोपे दिधच् इति रूपम् । तस्मात्
सुबुत्पत्तौ सोलोपे चत्वेस्यासिद्धत्वात् 'स्कौः' इत्यभावे षकारस्य संयोगान्तलोपे खर्-
परत्वाभावात् पूर्वप्रवृत्तककारस्य निवृत्तौ पदान्तत्वात् जश्त्वचत्वे इति भावः ।
दिधचौ दिधच् इत्यादि । इति षान्ताः ।

अथ सकारान्ता निरूप्यन्ते । सुपीरिति । 'वोरूपधायाः' इति दीर्घः । एव सुतूरिति ।
विद्वानिति । 'विद ज्ञाने' अदादिः, लटः शत्रादेशे 'विदे' शतुर्वसु । शित्वात् सार्वधातु-
कत्वात् शप्, लुक् । 'सार्वधातुकमपित्' इति डित्वाच्च लघूपधगुणः । कृदन्तत्वात्
प्रातिपदिकत्वं विद्वस्शब्दः । तस्मात् सु, उगित्वानुसु, 'सान्तमहतः' इति दीर्घः,
सुलोपः, सस्य संयोगान्तलोपः, तस्यासिद्धत्वाच्चलोपो नेति भावः । सान्तत्वाभा-
वात् 'वसुखंसु' इति द्वत्वं न । विद्वासाविति । सुटि नुमि कृते 'सान्तमहतः' इति
दीर्घः, 'नश्च' इत्यनुस्वार इति भावः । शसादावचि विशेषमाह—वसोः सम्प्रसारणम् ।
प्रत्ययग्रहणपरिभाषया वसोरिति तदन्तग्रहणम् । भस्येत्यधिकृतम् । तदाह—वस्व-
न्तस्येति । पूर्वति । शसि वकारस्य उत्वे विदु अस् इति स्थिते 'सम्प्रसारणाच्च' इति
पूर्वरूपे विदुस् इति स्थिते प्रत्ययावयवत्वात् सस्य षत्वमित्यर्थः । 'षत्वतुकोरसिद्ध'

ससु—' (सू ३३४) इति दत्वम्—विद्वद्भ्याम् इत्यादि । सेदिवान् , सेदिवामौ सेदिवास । सेदिवांसम् । अन्तरङ्गोऽपीडागम सम्प्रसारणविषये न प्रवर्तते 'अकृतव्यूहा —' (प ५७) इति परिभाषया । सेदुप । सेदुषा, सेदिवद्भ्याम्

इति पूर्वरूपस्यासिद्धत्वं न शङ्क्यम्, पदान्तपदाद्योरेकादेश एव तत्प्रवृत्तेः । सुपि दत्वे चत्वर्यम्-विद्वत्सु । नेडिवानिति । 'षद्लु विशरणगत्यवसादनेषु' 'धात्वादेः षः स', 'भाषायां सदवसश्चुव.' इति लिटिः कसुः, उकावितौ, 'लिटि धातोः' इति द्वित्वम्. हलादिशेषः, 'अत एकहस्मभ्ये' इत्येच्चाभ्यासलोपौ, 'वस्वेकाजाद्वसाम्' इति इट्, सेदिवस्शब्दः । ततः सुः, उगित्वाञ्चुम्, 'सान्तमहतः' इति दीर्घः, सुलोपः, सस्य संयोगान्तलोपः, तस्यासिद्धत्वाच्चलोपो न । सान्तवस्वन्तत्वाभावान्न दत्वमिति भावः । सेदिवासाविति । नुमि 'सान्तमहतः' इति दीर्घः । ननु उक्तरीत्या निष्पन्नात् सेदिवस्शब्दात् शसि 'वसोः सम्प्रसारणम्' इति वकारस्य उत्वे पूर्वरूपे इकारस्य यणि सेदुषः इति स्यात् । ततश्च सेदुषः इति वक्ष्यमाणं रूपमयुक्तम् । न च शसि भविष्यति भविष्यत्सम्प्रसारणरूपकार्यं पर्यालोच्य पूर्वमेव इट् न प्रवर्तते, पदावधिकान्वाख्यानाभ्युपगमादिति वाच्यम्, एवमपि बहिर्भूतयजाद्यसर्वनामस्थानस्वादिप्रत्ययनिमित्तकमसञ्ज्ञापेक्षतया सम्प्रसारणस्याङ्गस्य बहिरङ्गत्वेन इडागमस्यैवान्तरङ्गत्वात् प्रथम प्रवृत्तेः, परादन्तरङ्गस्य बलवत्त्वादित्यत आह—अन्तरङ्गोऽपीडानि । अकृतेति । भविष्यता सम्प्रसारणेन बलादित्वस्य विनाशोन्मुखत्वादिति भावः । वस्तुतस्तु प्रथममपि सेदिवस्शब्दादेव सुबुत्पत्तिरस्तु । तथापि वकारस्य सम्प्रसारणे, उत्वे कृते, यणि सत्यपि सम्प्रसारणस्य बहिरङ्गत्वेनासिद्धत्वात् 'लोपो व्यो.' इति लोपे सेदुषः इति रूप सिद्धम् । न च 'नाजानन्तर्ये बहिष्प्रकलुप्तिः' इति निषेधः शङ्क्यः, उत्तरकालप्रवृत्तिके अजानन्तर्य एव तत्प्रवृत्तेरभ्युपगमात् । इह च उत्तरकालप्रवृत्तिके बलि लोपे तदभावान् । किञ्च कृते इटि सम्प्रसारणप्रवृत्तावपि बलादित्वरूपनिमित्तनिवृत्त्या इटो निवृत्तौ सेदुषः इति निर्बाधम्, 'निमित्तापाये नैमित्तिकस्याप्यपायः' इति न्यायात् । किञ्च पदावधिकान्वाख्यानेऽपि सेद्वस् अस् इति स्थिते इट्सम्प्रसारणयोः प्राप्तौ प्रतिपदविधित्वेन शीघ्रोपस्थितिकत्वात् प्रथम सम्प्रसारणे बलादित्वाभावादिट् प्राप्तिरेव नास्तीति सेदुषः इति निर्बाधमित्याहुः । नेदुषा-नेदिवद्भ्यामित्यादीति । सेदिवत्सु । 'हिसि हिंसायाम्' इदित्वाञ्चुम्, सुपूर्वात्किप्, इदित्वाच्चलोपो न, 'नश्च' इत्यनुस्वारः, सुहिंस्शब्दात्सोर्लोपः, सकारस्य संयोगान्तलोपः, तस्यासिद्धत्वाच्चलोपो न, नापि 'सर्वनामस्थाने च' इति दीर्घः । निमित्तापायादनुस्वारनिवृत्तिः । सुहिन् इति सौ रूपं वक्ष्यति । तत्र 'सान्तमहतः

इत्यादि । 'सान्तमहत —' (सू ३१७) इत्यत्र सान्तसयोगोऽपि प्रातिपदिकस्यैव गृह्यते, न तु धातो । महच्छब्दसाहचर्यात् । सुष्ठु हिनस्तीति सुहिन, सुहिसौ, सुहिस । सुहिन्भ्याम् इत्यादि । सुहिन्सु—सुहिन्सु । ध्वत्—ध्वद् । ध्वसौ । ध्वस । ध्वद्भ्याम् । एव सत् । ४३६ पुंसोऽसुङ् ७ । १ । ८६ ॥ सर्वनामस्थाने विवक्षिते पुंसोऽसुङ् स्यात् । असुङ् उकार उच्चारणार्थः । 'बहुपुंसी' इत्यत्र, 'उगितश्च' (सू ४५५) इति ङीबर्थं कृतेन 'पूजो ङुम्सुन्' इति

इति दीर्घमाशङ्क्य आह—सान्तेति । सुहिन्भ्यामिति । 'स्वादिषु' इति पदान्तत्वात् सस्य सयोगान्तलोपे निमित्तापायादनुस्वारनिवृत्तिरिति भावः । सुहिन्स्विति । संयो-
गान्तलोपे अनुस्वारनिवृत्तिः । सुपः सकारमाश्रित्य पुनरनुस्वारस्तु न, पदान्तत्वात् । ध्वदिति । 'ध्वंस अवस्रसने' कृतानुस्वारनिर्देशः । क्रिप् । अनुस्वारस्यासिद्धत्वात् 'अनिदिताम्' इति नलोपः । सोर्लोपः । 'वसुत्सु' इति दत्वम् । 'वाऽवसाने' इति चर्त्तविकल्प इति भावः । एवमिति । 'स्रसु अवस्रसने' क्वादि पूर्ववदिति भावः ।

'पूज् पवने' अस्मात् 'पूजो ङुम्सुन्' इति उणादिसूत्रेण ङुम्सुन्प्रत्ययः । ङकारो नकार उकारश्च इत् । डित्वसामर्थ्यादभस्यापि ढेलोपः । पुस्शब्दात् सुबुत्पत्तिः । तत्र सुटि विशेषमाह—पुसोऽसुङ् । 'इतोऽत् सर्वनामस्थाने' इत्यतः सर्वनामस्थाने इत्यनुवृत्ति-
मभिप्रेत्य शेषपूरणेन सूत्र व्याचष्टे—सर्वनामस्थाने इति । पुसः असुङ् स्यात् सर्वनाम-
स्थाने इति फलितम् । ननु तत्पुरुषात् परमपुस्शब्दात् सुटि असुडादेशात् प्रागेव 'समासस्य' इत्यन्तोदात्तत्वं पकारादुकारस्य स्यात्, सर्वनामस्थानोत्पत्तेः प्रागेव समासस्वरस्य अन्तरङ्गत्वात् प्राप्तेः । इष्यते तु असुङि कृते परमपुमस् इत्यत्र मकारादुकारस्य । अत आह—विवक्षिते इति । 'पुंसोऽसुङ्' इत्यत्र सर्वनामस्थान इति न परसप्तमी किन्तु विवक्षिते इत्यध्याहृत्य सर्वनामस्थाने प्रयोक्तृमिष्टे सति ततः प्रागेव असुङित्यर्थः आश्रीयते । एवं च सर्वनामस्थानोत्पत्तेः प्रागेव असुङि कृते 'समासस्य' इत्यन्तोदात्तत्वं परमपुमस् इत्यत्र मकारादुकारस्य भवतीति न दोष इति भावः । न च परसप्तमीपक्षेऽपि सर्वनामस्थानोत्पत्तेः प्रागन्तरङ्गेऽपि समासस्वरः पकारादुकारस्य अकृतव्यूहपरिभाषया न भवति, असुङि कृते पकारादुकारस्य समा-
सान्ततायाः प्रनङ्क्यत्वादिति वाच्यम् ; विवक्षित इत्यर्थाश्रयणेनैव सिद्धे अकृतव्यूह-
परिभाषया अस्वीकार्यत्वादिति भावः ।

अत्र असुङि उकार इत् उदित्कार्यार्थः इति प्राचीनमतं दूषयितुमाह—
असुङ् उकार उच्चारणार्थः इति । न त्वित्सञ्ज्ञकः, प्रयोजनाभावादिति भावः ।
ननु उदित्कार्यमस्ति प्रयोजनमित्यत आह—पूजो ङुञ्जिति प्रत्ययस्य उगित्वेनैव ।

प्रत्ययस्योगित्वेनैव नुम्सिद्धे । पुमान् । हे पुमन् । पुमासौ । पुमास । पुसः । पुसा । पुम्भ्याम् । पुम्भिः इत्यादि । पुसि । पुंसु । 'ऋदुशान्—' (सू २७६) इत्यनङ्—उशाना, उशानसौ, उशानस । 'अस्य सम्बुद्धौ वाऽनङ् नलोपश्च वा वाच्यः' (वा ५०३७) । हे उशनन्—हे उशन—हे उशन । उशनोभ्यामित्यादि ।

नुम्सिद्धेरिति । ननु विनिगमनाविरह इत्यत आह—बहुपुसीत्यत्र उगितश्च इति द्विवच्यं कृतेनेति । बहवः पुमांसो यस्याम् इति बहुव्रीहौ सुब्लुकि निमित्तापायादसुडो निवृत्तौ बहुपुंसशब्दादुगित्वात् ङीपि बहुपुसीशब्दः । अत्र ङीप असर्वनामस्थानत्वात्तस्मिन् विवक्षिते असुडः प्राप्तिरेव नास्ति । हुंसुन उगित्वादेव ङीप् वक्तव्यः । तदर्थं हुंसुन उगित्त्वमावश्यकम् । तेनैव नुमोऽपि सिद्धत्वाद् असुड उकार उच्चारणार्थ इति भावः । यद्यप्युणादिषु 'पातेर्हुंसुन्' इति वक्ष्यते । तथापि पाठान्तरमिदं द्रष्टव्यम् । 'स्त्रियाम्' इति सूत्रभाष्येकैयट्योस्तु सूते. सस्य पः, ऊकारस्य ह्रस्वः, म्सुन् प्रत्यय इत्युक्तम् । पुमानिति । हुंसुन् इति कृतानुस्वारनिर्देशः । ततश्च पुंसशब्दात् सौ विवक्षिते असुड् । ङकार इत्, उकार उच्चारणार्थः, 'ङिच्च' इत्यन्तादेशः । निमित्तापायादनुस्वारनिवृत्तौ पुमस् सु उगित्वाञ्नुम्, 'सान्तमहतः' इति दीर्घः, सोलौपः, सस्य संयोगान्तलोपः, तस्यासिद्धत्वाच्चलोपो नेति भावः । हे पुमन्निति । 'सान्तमहतः' इत्यत्र 'असम्बुद्धौ' इत्यनुवृत्तेः न दीर्घ इति भावः । पुमासाविनि । असुङि पुमस् औ इति स्थिते नुमि 'सान्त' इति दीर्घः । 'नश्च' इति नुमोऽनुस्वार इति भावः । पुसः । पुनेति । शसादावसर्वनामस्थानत्वादसुडभावे रूपम् । यत्परत्वाभावान्न परसवर्ण इति भावः । पुम्भ्यामिति । सस्य संयोगान्तलोपे निमित्तापायादनुस्वारनिवृत्तौ भकारमाश्रित्य पुनरनुस्वारे परसवर्णे रूपमिति भावः । इत्यादीनि । पुंसे । पुसः, पुसो । पुसीति । अत्र यत्परत्वाभावान्न परसवर्णः । नुम्स्थानिकानुस्वारस्यैवोपलङ्घनात् 'नुम्बिसर्जनीयः' इति पठ्यं नेति भावः ।

'वश कान्तौ' अस्मात् 'वशः कनसिः' इति कनसिप्रत्ययः ककार इत् । इकार उच्चारणार्थः । 'ग्रहिज्या' इति सम्प्रसारणम् । उशनस्शब्दः, तस्य सौ विशेषमाह—ऋदुशनेत्यनङिति । ङकार इत्, अकार उच्चारणार्थः, ङित्वादन्तादेशः । उशनन् सु इति स्थिते उपधादीर्घः, हल्ङ्यादिना सुलोपः, नलोपः । उशाना इति रूपमिति भावः । यद्यपि वशधातुश्छान्दस इति लुग्विकरणे वक्ष्यते, तथापि तत् प्रायिकम्, 'वष्टि वायुरिः' इत्यादिनिर्देशात्, 'उशना भार्गवः कविः' इति कोशाच्च । अस्य सम्बुद्धाविनि । एतच्च वृत्तौ पठितम् । वशधातौ माधवस्तु 'सम्बोधने तूशनसस्त्रिरूपं सान्तं तथा नान्तमथाप्यदन्तम्' इति श्लोकवार्तिकमित्याह । भाष्यादृष्टत्वाददिदमप्रामाणिकमेवेति प्रामाणिकाः । हे उशनन् इति । अनङि नलोपाभावे रूपम् । हे उश-

अनेहा, अनेहसौ, अनेहस । हे अनेह । अनेहोभ्यामित्यादि । वेधा । वेधसौ । वेधस । हे वेध । वेधोभ्यामित्यादि । अधातोरित्युक्तेर्न दीर्घ—सुष्ठु वस्ते सुव, सुवसौ, सुवस । पिण्ड प्रसते पिण्डप्र । पिण्डगल । 'प्रसु गलसु अदने' । ४३७ अदस औ सुलोपश्च ७ । २ । १०७ ॥ अदस औकारोऽन्तादेश स्यात्सौ परे सुलोपश्च । 'तदो स सौ'—(सू ३८१) इति दस्य स । असौ । 'औत्वप्रतिषेध साकच्कस्य वा वक्तव्य सादुत्व च' (वा ४४८२) । प्रतिषेधस-

नेति । अनडि नलोपे रूपम् । हे उशन इति । अनडभावे रूपम् । उशनोभ्यामिति । सस्य रुवे 'हशि च' इत्युत्वे 'आद्गुण' । उशनःसु-उशनस्सु । अनेहेति । 'नजि हन पृह च' इति नजि उपपदे हनधातोरसुन्, प्रकृतेरेहादेशश्च, उपपदसमासः, 'नलोपो नज.' 'तस्मान्नुडचि' अनेहसुशब्दः । ततः सुः, अनड, सुलोपः, उपधादीर्घ, नलोप इति भावः । हे अनेह । अनेहोभ्यामित्यादि । वेधा इति । 'विधाजो वेध च' विष्-वाद् धावधातोरसुन् प्रकृतेर्वेधादेशश्च । असुनि उकार उच्चारणार्थः । उगित्वाभावाच्च नुम्, ततः सुः, असन्तत्वाद् दीर्घः, सुलोपः, रुत्वविसर्गाविति भावः । 'वस आच्छादने' लुग्विकरणः । सुपूर्वादस्मात् क्तिप्, सुवसुशब्दः, ततः सुः, हल्ङ्यादिलोपः, रुत्वविसर्गौ, सुव इति रूपं वक्ष्यति । अत्र 'अत्वसन्तस्य' इति दीर्घमाशङ्क्य आह—अधातोरित्युक्तेर्न दीर्घ इति । न च सुवसुशब्दस्य असन्तत्वादधातुत्वाच्च दीर्घो दुर्वार इति वाच्यम्, धात्ववयवमिन्नो यः अस् तदन्तस्य दीर्घ इत्याश्रयणात् । सुवोभ्यामित्यादि । 'वस निवासे' इति भौवादिकस्य तु नेद रूपम्, तस्य यजादित्वेन सम्प्रसारणप्रसङ्गात् । पिण्डग्रसुशब्दः सुवसुशब्दवत् ।

अदसुशब्दात् सौ त्यदाद्यत्वे प्राप्ते—अदस औ । अदस इति षष्ठी । औ इत्य-विभक्तिकनिर्देशः । 'तदो सः सौ' इत्यतः सावित्यनुवर्तते । तदाह—अदस औकार इति । अन्तादेश इत्यलोऽन्त्यपरिभाषालभ्यम् । सकारस्य औत्वे कृते हलः परत्वाभावाद् हल्ङ्यादिलोपे अप्राप्ते सुलोपविधिः । दस्य स इति । मुत्वापवाद इति भावः । असौ इति । अदस् स् इति स्थिते सकारस्य औत्वे सुलोपे दस्य सत्वे च रूपम् । अथ 'अव्ययसर्वनाम्नाम्' इत्येकचि अदकसुशब्दात् सौ विशेषमाह—औत्वप्रतिषेध इति । 'अदस औ सुलोपश्च' इत्यत्र अदसुशब्देन तन्मध्यपतितन्यायेन अदकसुशब्दस्यापि ग्रहणादौत्वे प्राप्ते विकल्पेन तत्प्रतिषेधो वक्तव्यः । 'तदोः सः सौ' इति दकारस्य सकारे कृते तस्मात् सकारात् परस्य अकारस्य उकारश्च वा वक्तव्य इत्यर्थः । ततश्च अदकस् स् इति स्थिते औत्वाभावे दस्य सत्वे सति सकारात् परस्य अकारस्य उत्वे सति त्यदाद्यत्वे पररूपे रुवे विसर्गे असुकः इति रूपम् ।

नियोगशिष्टमुत्वं तदभावे न प्रवर्तते । असकौ-असुकः । त्यदाद्यत्वं, वृद्धिः, 'अदसोऽसे'—(सू ४१९) इति मत्वोत्वे—अमू । 'जस. शी' (सू २१४) 'आद्गुण' (सू ६९) । ४३८ एत ईद्बहुवचने । ८ । २ । ८१ ॥ अदसो दात्परस्य एत ईत्स्यादस्य च मो बह्वर्थोक्तौ । अमी । 'पूर्वत्रासिद्धम्' (सू १२) इति विभक्तिकार्यं प्राक्, पश्चादुत्त्वमत्वे । अमुम्, अमू, अमूर् । मुत्वे कृते

औत्वप्रतिषेधाभावपक्षे अदकस् स् इति स्थिते सकारस्य औत्वे सुलोपे दस्य सत्त्वे असकौ इति रूपं वक्ष्यति । तत्र औत्वप्रतिषेधाभावपक्षे औत्वे कृते सकारादकारस्य उत्त्वविकल्पः कुतो न स्यादित्यत आह—प्रतिषेधेति । 'सन्नियोगशिष्टानां सह वा प्रवृत्तिः सह वा निवृत्तिः' इति न्यायादिति भावः । अमुकः अमुकशर्मा इत्यादि त्वसाध्वेवेत्याहुः । केचित्तु अदस्शब्दपर्यायः अमुकशब्दः अव्युत्पन्न इत्याहुः । अदस् औ इति स्थिते प्रक्रियां दर्शयति—त्यदाद्यत्वमिति । पररूपमपि बोध्यम् । मत्वोत्वं इति । अदौ इत्यत्र दात् परस्य औकारस्य दीर्घ ऊकारः दस्य मत्व चेत्यर्थः । जसि त्यदाद्यत्वं पररूपं च सिद्धवत्कृत्य आह—जसश्चाति । आद्गुणे अदे इति स्थितम् । तत्र दकारादेकारस्य ऊत्वे प्राप्ते—एत ईद्बहुवचने । 'अदसोऽसेदां दु मोः' इत्यस्मात् 'अदसो दादिति' 'दो मोः' इति चानुवर्तते । तदाह—अदसः इत्यादिना । बह्वर्थोक्तमिति । सूत्रे बहुवचनशब्दो यौगिकः । पारिभाषिकस्य ग्रहणे तु अमीभिरित्यादिसिद्धावपि अमी इति न सिध्येत्, अदे इत्येकारस्य बहुवचनतया तत्परकत्वाभावादिति भावः । ननु औजसादिषु त्यदाद्यत्वे पररूपे च उत्त्वमत्वयोः कृतयोः अमुऔ अमुअ. इत्यादि स्यात् । मुत्वस्यासिद्धत्वाच्च यणित्याशङ्क्ये आह—पूर्वत्रेति । विभक्तिकार्यमात । त्यदाद्यत्वादिकमित्यर्थः ।

यदि तु 'पूर्वत्रासिद्धम्' इत्यत्र कार्यासिद्धत्वमिष्येत, तर्हि अमू अमी इत्यादि न सिध्येत् । तथा हि 'पूर्वत्रासिद्धम्' इति सिद्धे असिद्धत्वारोप उच्यते । निरधिष्ठानश्चासिद्धत्वारोपो न सम्भवति । ततश्च कार्यासिद्धत्वपक्षे सूत्रोदाहरणसम्पत्त्यै परत्वाच्चये कार्यप्रवृत्तेरावश्यकतया परत्वात् त्रैपादिके मुत्वे कृते सति उत्त्वस्थानिनोऽकारस्यापहारे सति, पश्चात् मुत्वेऽभावप्रतियोगित्वारोपेऽपि, 'देवदत्तस्य हन्तरि हते सति देवदत्तस्य न पुनरुन्मज्जनम्' इति न्यायेन स्थानिभूतस्य दकारादकारस्याभावात् वृद्धिगुणादि न स्यात् । शास्त्रासिद्धत्वपक्षे तु यद्यत् त्रैपादिकं शास्त्रं प्रवृत्त्युन्मुखं तत्तच्छास्त्रं एवाभावारोपसम्भवात् पूर्वशास्त्रप्रतिबन्धकस्य परशास्त्रस्य उच्छेदबुद्धौ सत्या 'विप्रतिषेधे पर कार्यम्' इति न प्रवर्तते । तदुक्तं 'पूर्वत्रासिद्धे नास्ति विप्रतिषेधोऽभावादुत्तरस्य' इति । ततश्च स्थानिनः अकारस्य निवृत्त्यभावाद् वृद्धिगुणादिप्रवृत्तिर्निर्बाधा । एतच्च 'पूर्वत्रासिद्धम्' इत्यत्र 'अचः परस्मिन्' इत्यत्र 'षत्वतुकोरसिद्ध' इत्यत्र च भाष्ये स्पष्टम् । प्रपञ्चितं

धिसंज्ञाया नाभावः । ४३६ न मु ने ऽ । २ । ३ ॥ नाभावे कर्तव्ये
कृते च मुभावो नासिद्ध स्यात् । अमुना । अमूभ्याम् ३ । अमीभिः ।
अमुष्मै । अमीभ्यः २ । अमुष्मात् । अमुष्य, अमुयो, अमी-

च शब्देन्दुशेखरे शब्दरत्ने च इत्यास्तां तावत् । अमुमिति । अदस् अम् इति स्थिते
त्यदाद्यत्वं, पररूपम् 'अभि पूर्वः' उत्त्वमत्वे इति भावः । अम् इति । द्वितीयाद्विवचनं
प्रथमाद्विवचनवत् । अमूनििति । शसि त्यदाद्यत्वं पररूपं पूर्वसवर्णदीर्घः नत्वम्
ऊत्वमत्वे इति भावः ।

तृतीयैकवचने अदस् आ इति स्थिते त्यदाद्यत्वं पररूपम् उत्त्वमत्वे च सिद्धव-
त्कृत्य आह—मुत्वे कृते धिसंज्ञाया नाभाव इति । 'शेषो ध्यसखि' इति धिसंज्ञायाम्
'आङो नाऽस्त्रियाम्' इति नाभाव इत्यर्थः । ननु 'पूर्वत्रासिद्धम्' इति विभक्तिकार्यं
प्राक् पश्चात् उत्त्वमत्वे इति प्रागुक्तम् । सम्प्रति तु मुत्वे कृते धिसंज्ञायां नाभाव
इत्युच्यते । तदिदं पूर्वापरविरुद्धमिति चेत् ? सत्यम्, यद्विभक्तिकार्यं प्रति मुत्वं
निमित्तं न भवति, तदेव विभक्तिकार्यं प्राक् भवति, न त्वन्यदिति विवक्षितम् । इह
च नाभावं प्रति मुत्वं निमित्तमिति प्रथमं मुत्वप्रवृत्तेरविरोध 'न मु ने' इत्यारम्भ-
सामर्थ्यादित्यलम् । ननु कृतेऽपि प्रथमं मुत्वे नाभावो न सम्भवति तस्मिन् कर्तव्ये
मुत्वस्य असिद्धतया घेः परत्वाभावादित्यत आह—न मु ने । असिद्धमित्यनुवर्तते ।
म् च उश्चेति समाहारद्वन्द्वः, ने इति ना इत्यस्य सप्तम्येकवचनम् । विषयसप्तमी
सत्सप्तमी च एषा । तथा च नाभावे कर्तव्ये कृते च इति लभ्यते । तदाह—नाभाव
इत्यादिना । प्रकृते च नाभावे कर्तव्ये मुत्वस्यासिद्धत्वाभावात् घेः परत्वान्नाभावो
निर्बाधः । यदि तु नाभावे कर्तव्ये मुभावो नासिद्ध इत्येवाश्रीयते, तर्हि प्रकृते नाभावे
कृते 'सुपि च' इति दीर्घः प्रसज्येत, दीर्घे कर्तव्ये मुत्वस्याऽसिद्धतया अकारसत्त्वात् ।
अतः कृतेऽपीत्याश्रितम् । ततश्च प्रकृते नाभावे कृतेऽपि दीर्घे कर्तव्ये मुत्वस्यासिद्ध-
त्वाभावादकाराभावात् न दीर्घ इति भावः । अमूभ्यामिति । त्यदाद्यत्वे पररूपे 'सुपि
च' इति दीर्घे दस्य मत्वम् आकारस्य ऊत्वम् इति भावः । अमीभिरिति । त्यदाद्यत्वं,
पररूपं, 'नेदमदसोरकोः' इति ऐस्निषेधः, 'बहुवचने झल्येत्' इत्येत्वम्, 'एत ईद्वहु-
वचने' इति ईत्वमत्वे इति भावः । अमुष्मै इति । त्यदाद्यत्वं, पररूपं, डेः स्मै, उत्त्व-
मत्वे, षत्वमिति भावः । अमीभ्य इति । त्यदाद्यत्वं, पररूपं, 'बहुवचने झल्येत्' इत्ये-
त्वम्, ईत्वमत्वे इति भावः । अमुष्मादिति । त्यदाद्यत्वं, पररूपं, डसेः स्मात्, उत्त्व-
मत्वे, षत्वमिति भावः । अमुष्येति । त्यदाद्यत्वं, पररूपं, डसः स्यादेशः, उत्त्वमत्वे,
षत्वमिति भावः । अमुयोरिति । ओसि त्यदाद्यत्वं, पररूपम्, 'ओसि च' इत्येत्वम्,
अयादेशः, उत्त्वमत्वे इति भावः । अमीषामिति । आसि त्यदाद्यत्वं, पररूपम्, 'आसि

षाम् । अमुष्मिन् , अमुयो , अमीषु ॥ इति सान्ता ॥

इति हलन्तपुंलिङ्गप्रकरणम् ।

अथ हलन्तस्त्रीलिङ्गप्रकरणम् ॥ १२ ॥

४४० नहो घः ८ । २ । ३४ ॥ नहो हस्य घ स्याज्झलि पदान्ते च । उपा-
नत्-उपानढ , उपानहौ , उपानह् । उपानङ्ग्याम् । उपानन्मु । उत्पूर्वात् 'ष्णिह
प्रीतौ' (धा १२०१) इत्यस्मात् 'ऋत्विग्—' (सू ३७३) आदिना क्विन् ,
निपातनाह्लोपपत्वे । क्विचन्तत्वात्कुत्वेन हस्य घः , जश्त्वचत्वे । उष्णिक् उष्णिग् ,

सर्वनाम्नः' इति सुट् , एत्वम् , ईत्वं , मत्वं , पत्वमिति भावः । अमुष्मिन्निति । डौ
त्यदाद्यत्वं , पररूपं , डे । स्मिन्नादेशः , उत्त्वमत्वे , षत्वमिति भावः । अमीष्विति । सुपि
त्यदाद्यत्व , पररूपम् , एत्वम् , ईत्त्वमत्वे , षत्वमिति भावः । इति सान्ताः ।

इति श्रीवासुदेवदीक्षितविदुषा विरचितायां सिद्धान्तकौमुदीव्याख्यायां

बालमनोरमाख्यायां हलन्तपुंलिङ्गप्रकरणं समाप्तम् ।



अथ हलन्तस्त्रीलिङ्गे हकारान्ता निरूप्यन्ते । 'णह्वन्धने' 'णो नः' उपनह्यते इति
विग्रहे उपपूर्वात् सम्पदादित्वात् कर्मणि क्विप् , 'नहिवृति' इत्यादिना पूर्वपदस्य दीर्घः ।
उपानह्शब्दः स्त्रीलिङ्गः , 'पादुका । पादूरुपानत्स्त्री' इत्यमरः । नहो घः । 'हो ढः'
इत्यतो हः इत्यनुवर्तते । पदस्य इत्यधिकृतम् । 'स्कोः संयोगा-' इत्यतः अन्ते इत्य-
नुवर्तते । 'झलो झलि' इत्यतः झलि इत्यनुवर्तते । तदाह—नहो हस्येत्यादिना । 'हो
ढः' इति ढत्वापवादः । उपानदिनि । उपानह्शब्दात् सोर्हृदङादिलोपः , हस्य घः ,
जश्त्वचत्वे इति भावः । अत्र दकार एव तु न विहितः । तथा सति नद्धमित्यत्र 'रदा-
भ्याम्' इति नत्वप्रसङ्गादित्यलम् । उपानङ्ग्यामिति । हस्य धत्वे जश्त्वमिति भावः ।
उपानत्स्विनि । धत्वे 'खरि च' इति चत्वंमिति भावः । उष्णिह्शब्दः छन्दोविशेष-
वाची स्त्रीलिङ्गः । तं व्युत्पादयितुमाह—ष्णिह प्रीतावित्यादिना । दलोपपत्वे इति ।
उदो दकारस्य लोपः सस्य षत्वं च निपात्यत इत्यर्थः । न च 'धात्वादेः षः सः' इति
कृतसकारस्य 'आदेशप्रत्यययोः' इत्येव षत्वसिद्धेः किं तन्निपातनेन इति वाच्यम् ,
'सात्पदाद्योः' इति निषेधवाधनार्थं षत्वनिपातनस्यावश्यकत्वात् । न च उष्णिह्श-
ब्दात् समासात् सुष्ठुपत्तेः पूर्वं झिह् इत्येतत् न पदम् नतरां सकारस्य पदादित्व-

उष्णिहौ, उष्णिह । उष्णिष्भ्याम् । उष्णिक्षु ॥ इति हान्ताः ॥ द्यौः, दिवौ, दिव ।
द्युभ्याम् । द्युषु ॥ इति वान्ता ॥ गी, गिरौ, गिर । एव पू । चतुरश्वतस्त्रादेश-
चतस्र । चतस्र । चतसृणाम् ॥ इति रेफान्ता ॥ किमः कादेशे टाप् । का, के, का ।
सर्वावत् । ४४१ यः सौ ७ । २ । ११० ॥ इदमो दस्य य स्यात्सौ । 'इदमो म'

मिति वाच्यम्, पदादादिरिति पक्षे षत्वनिषेधप्रसक्तेरित्याहुः । इत्स्य ष इति । घोषनाद-
संवारमहाप्राणसाम्यादिति भावः । न च 'किन्प्रत्ययस्य' इति कुत्वस्यासिद्धत्वात्
'हो ढः' इति ढत्वमेवोचितमिति वाच्यम्, षत्वापवादः कुत्वमिति कैयटादिमते
तुल्यन्यायतया षत्वस्येव ढत्वस्यापि कुत्वेन बाधात् । जश्त्वचत्वे इति । न च जश्त्वे
कर्तव्ये 'किन्प्रत्ययस्य कुः' इति कुत्वस्यासिद्धत्वं शङ्क्यम्, 'उष्णिगञ्चु' इति निर्दे-
शेन जश्त्वे कर्तव्ये कुत्वस्यासिद्धत्वाभावज्ञापनात् । वस्तुतस्तु 'किन्प्रत्ययस्य कुः
इति कुत्व षत्वापवादो न भवति' इति मूलकारमते तुल्यन्यायात् ढत्वस्यापि नाप-
वादः । ततश्च तद्रीत्या ढङ्गका इति बोध्यम् । इति हान्ता ।

अथवकारान्ता निरूप्यन्ते । बौरिति । दिव्शब्दः स्त्रीलिङ्गः । 'द्यौ दिवौ द्वे स्त्रियाम्'
इत्यमरः । तस्मात् सु, 'दिव औत्' इति वकारस्य औकारः, इकारस्य यण् स्त्ववि-
सर्गौ, सुलोपस्य औस्त्वस्थानिभूतवकाराश्रयत्वेनालिवधित्वात् स्थानिवत्त्वाभावात् न
हल्ङ्यादिलोप इति भावः । द्युभ्यामिति । भ्यामादौ हलि 'दिव उत्' इत्युत्त्वमिति
भावः । इति वान्ताः ।

अथ रेफान्ता निरूप्यन्ते । गीरिति । 'गु निगरणे' किप्, 'ऋत इद्धातो' इति इत्वं,
रपरत्वं, गिरिशब्दात् सुबुत्पत्तिः, सोर्लोपः, 'वोरूपधायाः' इति दीर्घः, रेफस्य विसर्गः
इति भावः । भ्यामादौ तु हलि 'वोः' इति दीर्घः-गीर्भ्यामित्यादि । गीर्षु । एव पूरिति ।
गीर्वदित्यर्थः । 'पू पालनपूरणयो' किप्, 'उदोष्ठ्यपूर्वस्य' इत्युत्त्व रपरत्वम् । पुर-
शब्दात् सोर्लोपः, 'वोः' इति दीर्घः, रेफस्य विसर्ग इति भावः । चतुरश्वतस्त्रादेश इति ।
जश्शसोः स्त्रीलिङ्गस्य चतुर्शब्दस्य 'त्रिचतुरोः स्त्रियाम्' इत्यनेनेति भावः । चतस्र इति ।
परत्वात् 'चतुरनङ्गहो' इत्यामं बाधित्वा चतसृभावे यण् । चतसृभावे कृते आम् तु
न 'विप्रतिषेधे यद् बाधितं तद्बाधितमेव' इति न्यायादिति स्थानिवत्सूत्रे भाष्ये स्पष्टम् ।
चतसृणामिति । 'न तिसृचतसृ' इति दीर्घनिषेधः । इति रेफान्ताः ।

अथ मकारान्ता निरूप्यन्ते । किम इति । किम् शब्दात् स्त्रीलिङ्गाद्विभक्तौ 'किम. कः'
इति प्रकृतेः कादेशे कृते अदन्तत्वात् टाबित्यर्थः । सर्वावदिति । सर्वाशब्दवदित्यर्थः ।
'सर्वनाम्नो वृत्तिमात्रे पुंवद्भावाः' इति न, शब्दस्वरूपपरस्य गौणतया कदाऽपि सर्व-
नामत्वाभावादिति भावः । अथ इदमशब्दस्य स्त्रीत्वे विशेषमाह—य. सौ । 'इदमो
मः' इत्यतः 'इदमः' इत्यनुवर्तते, 'दश्च' इत्यतः 'दः' इति च षष्ठ्यन्तमनु-

(सू ३४३) इयम् । त्यदाद्यत्व, टाप् 'दश्च' (सू ३४५) इति म । इमे, इमा । इमाम्, इमे, इमा । अनया । 'हलि लोप' (सू ३४७)—आभ्याम् ३ । आभि । अस्यै । अस्या, अनयो, आसाम् । अस्याम्, अनयो, आसु । अन्वादेशे तु एनाम्, एने, एना । एनया । एनयो । एनयो ॥ इति मान्ता ॥ 'ऋत्विग्—' (सू ३७३) आदिना सृजे किन् अमागमश्च निपातित ।

वर्तते । तदाह—इदमो दस्येति । पुंसि तु नेदं प्रवर्तते, 'इदोऽय् पुंसि' इति विशिष्यविधे । नापि क्लीबे, तस्य सोः लुका लुप्तत्वात् । ततश्च परिशेषात् स्त्रियामेवेदम् । इयमिति । इदम् सू इति स्थिते—दकारस्य यत्वे, इयम् सू इति स्थिते त्यदाद्यत्व बाधित्वा 'इदमो म.' इति मकारस्य मकारे कृते हल्ङ्यादिना सुलोप इति भावः । इदम् औ इति स्थिते प्रक्रियां दर्शयति—त्यदाद्यत्वमात । त्यदाद्यत्वे सति पररूपे अदन्तत्वात् टापि 'दश्च' इति दकारस्य मत्वे इमा औ इति स्थिते—'औड आपः' इति शीभावे, आदगुणे इमे इति रूपम् । इमा इति । जसि त्यदाद्यत्व, पररूपम्, टाप्, 'दश्च' इति मः, पूर्वसवर्णदीर्घ इति भावः । अत्र विभक्तौ सत्यां त्यदाद्यत्वं, पररूपं, टाप् च सर्वत्र भवन्तीति बोध्यम् । इमा इत्यत्र—इमा अस् इति स्थिते पूर्वसवर्णदीर्घः । 'जसः शी' इति तु न, टापि कृते अदन्तात् परत्वाभावात् । इमामिति । अत्व-पररूपटाढमत्वेषु कृतेषु 'अमि पूर्व.' इति भावः । इमे इति । औटि औवत् । इमा इति । अत्वपररूपटाढमत्वेषु पूर्वसवर्णदीर्घः, स्त्रीत्वान्नत्वाभाव इति भावः । अनयेति । इदम् आ इति स्थिते—अत्व, पररूपम्, टाप्, 'अनाप्यकः' इति इद् इत्यस्य अन् आदेशः, अन् आ आ इति स्थिते 'आडि चापः' इत्येत्वे, अयादेश इति भावः । टाप्प्रभृत्यजादौ सर्वत्र अन् आदेश इति बोध्यम् । हलि लोप' इति । भ्यामादौ हलि इद् इत्यस्य लोप इत्यर्थः । आभ्यामिति । इदम् भ्याम् इति स्थिते इदो लोपे अत्वे पररूपे टापि च रूपमिति भावः । आभिरित्यप्येवम् । अत्ये इति । इदम् ए इति स्थिते अत्वपररूपटाप्सु स्याडागमे ह्रस्वत्वे इदो लोप इति भावः । अस्याः इत्यप्येवम् । अनयोरिति । इदम् ओस् इति स्थिते इदम् इद् । अनादेशे अत्वपररूपटाप्सु 'आडि चाप' इत्येत्वे अयादेश इति भावः । आसामिति । इदम् आम् इति स्थिते अत्वपररूपटाप्सु सुटि इदो लोप इति भावः । अस्यामिति । इदम् इ इति स्थिते अत्वपररूपटाप्सु डेरामि स्याडागमे ह्रस्वत्वे इदो लोपः इति भावः । आस्विति । इदम् सु इति स्थिते अत्वपररूपटाप्सु इदो लोप इति भावः । अन्वादेशे विति । 'द्वितीयादौस्त्वेन' इत्येनादेशे टापि रमावद्रूपाणि इति भावः । इति मान्ताः ।

अथ जकारान्ता निरूप्यन्ते । स्रज्शब्द व्युत्पादयति—ऋत्विगिति । 'सृज विसर्गे' अस्मात् किन्, ऋकारात् परः अमागमः, मकारः इत्, ऋकारस्य यण् रेफः, स्रज्शब्दः

सक्-स्रग्, स्रजौ, स्रज् । स्रग्भ्याम् । स्रक्षु ॥ इति जान्ता ॥ त्यदाद्यत्व टाप्—स्या,
त्ये, त्या । एव तद्, यद्, एतद् ॥ इति दान्ता ॥ वाक्-वाग्, वाचौ, वाच ।
वाग्भ्याम् । वाक्षु ॥ इति चान्ताः ॥ अप्शब्दो नित्य बहुवचनान्त । ‘अप्तृन्—’
(सू २७७) इति दीर्घ—आप । अप् । ४४२ अपो भि ७ । ४ । ४८ ॥
अपस्तकार’ स्याद्भादौ प्रत्यये परे । अद्भिः । अद्भ्यः । अद्भ्यः । अपाम् ।
अप्सु । इति पान्ता ॥ दिक्—दिग्, दिशौ, दिश । दिग्भ्याम् । दिक्षु ।
‘त्यदादिषु—’ (सू ४२९) इति दशे’ विभन्विधानादन्यत्रापि कुत्वम् । हक्-हग् ,

स्त्रीलिङ्गः । ‘माल्यं माला स्रजो मूर्ध्नि’ इत्यमर । सक् स्रगिति । ‘किन् प्रत्ययस्य
कुः’ इति कुत्वं जश्त्वचत्वं इति भावः । इति जान्ताः ।

अथ दकारान्ता निरूप्यन्ते । त्यद्शब्दस्य प्रक्रियां दर्शयति—त्यदाद्यत्वमिति ।
विभक्तौ—अत्वे पररूपे टापि त्या इति रूपम् । सर्वत्र ततः सर्वावद्रूपाणि । सौ तु
‘तदो. स सौ’ इति तकारस्य स इति विशेषः । एवमिति । तद् यद् एतद् एतेभ्यो
विभक्तौ अत्वपररूपटाप्सु सर्वावद्रूपाणि । तच्छब्दस्य तु तकारस्य सत्वम् । एत-
च्छब्दस्य तु तकारस्य सत्वे ‘आदेशप्रत्यययोः’ इति षत्वमिति विशेषः ॥ इति दान्ताः ॥

अथ चकारान्ता निरूप्यन्ते । वागिति । वचेः ‘क्विवचि’ इत्यादिना क्तिप्
दीर्घश्च, ‘वचिस्वपि’ इति सम्प्रसारणाभावश्च, वाच् इति रूपम् । सुलोपः ‘चोः कुः’
जश्त्वचत्वं इति भावः ॥ इति चान्ताः ॥

अथ पकारान्ता निरूप्यन्ते । अप्शब्द इति । ‘अप्सुमनस्समासिकतावर्षाणां बहुत्वं
च’ इति स्यधिकारे लिङ्गानुशासनसूत्रात् नित्य बहुवचनान्तत्वं स्त्रीत्वं चेत्यर्थः ।
दीर्घ इति । जसीति शेषः । अप इति । ‘अप्तृन्’ इत्यत्र ‘सर्वनामस्थाने चासम्बुद्धौ’ इत्य-
नुवृत्तेः शसि न दीर्घ इति भावः । अपो भि । ‘अच उपसर्गात्.’ इत्यस्मात् त इत्यनु-
वर्तते । अङ्गाधिकारस्थमिदम् । ततश्चाङ्गाक्षिप्तप्रत्ययो भि इति सप्तम्यन्तेन विशेष्यते,
तदादिविधिः । तदाह—अपस्तकार इत्यादिना । प्रत्यये किम् ? अन्वहः । अङ्गिरिति ।
पकारस्य तकारे जश्त्वमिति भावः ॥ इति पान्ताः ॥

अथ शकारान्ता निरूप्यन्ते । णिगिति । ‘दिश अतिसर्जने’ ऋत्विगादिना किन्,
सुलोपः, ‘व्रश्च’ इति षः, तस्य जश्त्वेन डः, तस्य ‘किन्प्रत्ययस्य कुः’ इति कुत्वेन
गः, तस्य चत्वंविकल्प इति भावः । दृश्यन्ते अर्था अनयेति विग्रहे सम्प्रदादित्वात्
दशेः क्तिप् । ततः सुलोपे ‘व्रश्च’ इति षत्वमागङ्ग्य आह—त्यदादिष्विति । अन्य-
त्रापिनि । त्यदाद्युपपदाभावेऽपीत्यर्थः, किन् प्रत्ययो यस्माद्विहित इति बहुव्रीह्या-
श्रयणादिति भावः । णिगिति । षडगकाः प्राग्वत् । इति शान्ताः ॥

दृशौ, दृशः ॥ इति शान्ता ॥ त्विट्-त्विड्, त्विषौ, त्विष । त्विड्भ्याम् । त्वि-
ट्सु-त्विट्सु । सह जुषत इति सजूः, सजुषौ, सजुष । सजूभ्याम् । सजूषु-
सजूषु । षत्वस्यासिद्धत्वादुत्वम्—आशीः, आशिषौ, आशिष । आशीभ्याम् ।
आशीभिः ॥ इति पान्ता । असौ । त्यदाद्यत्व, टाप्, औड शी, उत्त्वमत्वे—
अमू । अमूः । अमूम्, अमू, अमू । अमुया, अमूभ्याम्, अमूभि । अमुष्यै,
अमूभ्याम्, अमूभ्य । अमुष्या । अमुष्या, अमुयो अमूषाम् । अमुष्याम्,
अमुयो, अमूषु ॥ इति शान्ता ॥

इति हलन्तस्त्रीलिङ्गप्रकरणम् ॥



अथ षकारान्ता निरूप्यन्ते । त्विडिति । 'विष दौसौ' किप्, सुलोपः, जश्त्वचत्वे
इति भावः । मज्जिति । 'जुषी प्रीतिसेवनयोः' किप्, 'सहस्य स' संज्ञायाम् इति वा
'ससजुषोः' इति निपातनाद्वा सहस्य सभावः, सुलोपः, 'ससजुषो रु' इति षस्य रुत्वं,
'वोरूपधाया' इति दीर्घः । 'आडः शासु इच्छायाम्' किप्, 'आशास' कावुपसङ्ख्या-
नम् इत्युपधाया इत्वं, 'शासिवसिघसीना च' इति सस्य ष, आशिषशब्दात् सोर्लो-
पः । एतावत् सिद्धवत्कृत्य आह—षत्वत्येति । आशीरिति । षस्य रुत्वे कृते 'वोरूप-
धाया' इति दीर्घ इति भावः ॥ इति पान्ताः ॥

अथ सकारान्ता निरूप्यन्ते । अमाविति । अदस्शब्दस्य खियामपि पुंवदेव सौरूप-
मित्यर्थः । अदस् औ इति स्थिते प्रक्रियां दर्शयति—त्यदाद्यत्वमित्यादिना । अत्वे
पररूपे टापि औडः शीभावे आद्गुणे अदे इति स्थिते एकारस्य दीर्घत्वादूत्वं दस्य
मत्वं चेत्यर्थः । विभक्तौ सत्याम् अत्वं, पररूपं, टावित्येतत् सर्वत्र ज्ञेयम् । अमूरिति ।
जसि—अत्वपररूपटाप्सु पूर्वसवर्णदीर्घे उत्त्वमत्वे । टापि सति अदन्तत्वाभावात्
जसः शीभावो न । एकाराभावाज्ज्ञेत्वम् । अमूमिति । पुंवत्, ऊत्वं तु विशेषः । अमू
इति । औटि औवत् । अमूरिति । शसि जसीव रूपम् । स्त्रीत्वान्नत्वाभावः । अमुष्येति ।
अदस् आ इति स्थिते अत्वपररूपटाप्सु 'आडि चाप' इत्येत्वे अयादेशे उत्त्वमत्वे
इति भावः । अमून्यामिति । अत्वपररूपटाप्सु, ऊत्त्वमत्वे इति भावः । एवममूमिरिति ।
अमुष्यै इति । अदस् ए इति स्थिते अत्वपररूपटाप्सु, स्याड्ढस्वौ, उत्त्वमत्वे, षत्व-
मिति भावः । अमूभ्यः इत्यपि भ्यावत् । टापि अदन्तत्वाभावादेवं न । अमुष्या
इति । ङसिङसोर्देवत् रुत्वविसर्गौ तु विशेषः । अमुषोरिति । ओसि अत्वपररूपटाप्सु
'आडि चाप' इत्येत्वे अयादेशे मुत्वमिति भावः । अमूषामिति । आमि अत्वपररूप-
टाप्सु सुटि ऊत्त्वमत्वे सस्य षत्वमिति भावः । अमुष्यामिति । अदस् इ इति स्थिते

अथ हलन्तनपुंसकलिङ्गप्रकरणम् ॥ १३ ॥

स्वमोर्लुक्, दत्वम्—स्वनङ्ङत्—स्वनङ्ङद्, स्वनङ्ङही । ‘चतुरनङ्ङहो—’ (सू ३३१) इत्याम्—स्वनङ्ङ्वाहि । पुनस्तद्वत् । शेषं पुनत् ॥ इति हान्ता ॥ ‘दिव उत्’ (सू ३३७) अहर्विमलद्यु । अन्तर्वर्तिनी विभक्तिमाश्रित्य पूर्वपदस्येवोत्तरखण्ड-

अत्वपररूपटाप्सु डेरामि स्याद्ङ्स्वौ मुत्वमिति भावः । अमृष्विति । सुपि अत्वपर-
रूपटाप्सु ऊत्वमत्वे षत्वमिति भावः । इति सान्ताः ॥

इति श्रीवासुदेवदीक्षितविदुषा विरचितायां सिद्धान्तकौमुदीव्याख्यायां
बालमनोरमाख्यायां हलन्तस्त्रीलिङ्गप्रकरणं समाप्तम् ॥



अथ हलन्तनपुंसकलिङ्गे हकारान्ता निरूप्यन्ते । सु शोभनाः अनङ्ङ्वाह' यस्य कुल-
स्येति बहुव्रीहौ स्वनङ्ङ्शब्दात् नपुंसकलिङ्गात् सुबुत्पत्तिः । ननु तत्र सौ परत 'चतुर-
नङ्ङहोः' इत्याम्, 'अम् संबुद्धौ' इत्यम्, 'सावनङ्ङह' इति नुम् च स्यात् । हल्ङ्ङादिना
सुलोपेऽपि प्रत्ययलक्षणसत्त्वादित्यत आह—स्वमोर्लुगिति । परत्वात् हल्ङ्ङादिलोप बाधि-
त्वा 'स्वमोर्नपुंसकात्' इति लुक् । ततश्च लुका लुस्वेन प्रत्ययलक्षणभावादामादि न
भवतीति भावः । नत्वमिति । 'वसुखंसु' इत्यनेनेति शेषः । दत्वविधेः पदाधिकारस्थत्वेन
तदन्तेऽपि प्रवृत्तेरिति भावः । न च तत्रापि 'न लुमता' इति निषेधः शङ्क्यः । दत्वस्य
सुबन्तत्वरूपपदत्वनिमित्तकतया अङ्गकार्यत्वाभावादित्याहुः । स्वनङ्ङुदिति । दत्वे चत्वं-
विकल्पः । 'उरःप्रभृतिभ्यः कप्' इति तु न शङ्क्यम्, तत्र गणे अनङ्ङ्वानित्येकवचन-
स्यैव पाठादिति बहुव्रीह्याधिकारे मूल एव वक्ष्यते । स्वनङ्ङुही इति । 'नपुंसकाच्च'
इत्यौडः शीभावः । स्वनङ्ङ्वाहीति । 'जशसोः शि' इति शिभावे तस्य सर्वनामस्था-
नत्वात् 'चतुरनङ्ङहोः' इत्यामि 'नपुंसकस्य झलच' इति नुमि 'नश्च' इत्यनुस्वार
इति भावः । अत्र यद्वक्तव्यं तत्पुल्लिङ्गनिरूपणे उक्तम् । इति हान्ताः ।

अथ वकारान्ता निरूप्यन्ते । विमलाद्यौ—आकाश यस्य अद्ङ् इति बहुव्रीहौ सुबुल्लिङ्गि
विमलदिवशब्दात् सोर्लुक् । एतावत् सिद्धवत्कृत्य आह—दिव उदिति । अहर्विमलद्यु
इति । वस्य उत्वे ङ्ङकारस्य यणिति भावः । अहर्ग्रहणं नपुंसकत्वसूचनार्थम् । ननु
विमलदिव् औ इति स्थिते 'नपुंसकाच्च' इति शीभावे विमलदिवी इति रूपं वक्ष्यति ।

स्यापि पदसंज्ञाया प्राप्तायाम् 'उत्तरपदत्वे चापदादिविधौ प्रतिषेधः' (वा ४८०) इति प्रत्ययलक्षणं न । विमलदिवी, विमलदिवि । 'अपदादिविधौ' किम् ? दधि-सेचौ । इह षत्वनिषेधे कर्तव्ये पदत्वमस्त्येव । चकारस्य कुत्वे तु न ॥ इति वान्ता ॥

तद्युक्तम्, 'दिव उत' इत्युत्त्वप्रसङ्गात् । न च विमलदिवी इति समुदायस्यैव सुब-
न्ततया पदत्वान्न चकारस्य दिव्शब्दरूपपदान्तत्वमिति वाच्यम् ? 'सुपो धातु' इति
लुप्तं दिव्शब्दोत्तरां विभक्तिं प्रत्ययलक्षणेनाश्रित्य दिव् इत्यस्य पदत्वात् । न च लुका
लुप्तत्वात् न प्रत्ययलक्षणमिति वाच्यम्, पदसंज्ञायाः सुबन्तधर्मतया अङ्गधर्मत्वाभा-
वेन तत्र 'न लुमता' इति निषेधाप्रवृत्तेः । अन्यथा राज्ञः पुरुषः राजपुरुषः इत्यादौ
पूर्वभागे नलोपादिकं न स्यादित्याशङ्क्य आह-अन्तर्वर्तिनीमित्यादि । उत्तरपदत्वे चेति ।
समासे उत्तरखण्डस्य पदसंज्ञायां कर्तव्यायाम् अन्तर्वर्तिविभक्तिलोपे प्रत्ययलक्षण-
प्रतिषेधो वक्तव्यः पदादिविधि वर्जयित्वा इत्यर्थः । वार्तिकमेतत् । विमलदिवी इति ।
औडि रूपम् । विमलदिवि इति । शसि सति 'जशशसोः शिः' इति शिभावे रूपसिद्धिः,
अज्ञान्तत्वान्न नुम् ।

दधिमेचाविति । सिञ्चते. क्तिप् । दध्न् सेचौ दधिसेचौ । समासे पूर्वोत्तरपदावय-
वसुपोर्लुकि समासात् पुनः सुबुत्पत्तिरिति स्थितिः । तत्र उत्तरखण्डादुत्तरां विभक्तिं
लुप्तं प्रत्ययलक्षणेनाश्रित्य सेच् इत्यस्य पदत्वेन तत्सकारस्य पदादितया 'सात्पदाद्योः'
इति षत्वनिषेध इष्टः । 'उत्तरपदत्वे प्रत्ययलक्षणप्रतिषेधः' इत्येतावत्येवोक्ते तु सेच्
इत्युत्तरखण्डस्य पदसंज्ञायां कर्तव्यायां प्रत्ययलक्षणप्रतिषेधः स्यात् । तथा च सेच्
इत्यस्य सुबन्तत्वाभावेन अपदतया तत्सकारस्य पदादित्वाभावेन षत्वनिषेधो न
स्यात् । अतः अपदादिविधावित्युक्तम् । षत्वनिषेधस्य पदादिविधितया तस्मिन् कर्त-
व्ये प्रत्ययलक्षणमाश्रित्य सेच् इत्यस्य पदत्वात् तत्सकारस्य 'सात्पदाद्योः' इति षत्व-
निषेधो निर्बाधः । ननु सेच् इत्युत्तरखण्डस्य पदत्वे चकारस्य कुत्वं स्यादित्यत आह-
चकारस्य कुत्वे तु नेति । कुत्वे कर्तव्ये तु सेच् इत्यस्य पदत्वं नास्त्येव, कुत्वस्य पदान्त-
विधित्वेन पदादिविधिभिन्नतया तस्मिन् कर्तव्ये प्रत्ययलक्षणप्रतिषेधसत्त्वेन पदत्वा-
भावादिति भावः । ननु दधि सिञ्चत इति सोपपदाद्विचि उपपदसमासे षत्वं दुर्वारम्,
'गतिकारकोपपदानां कृद्भिः सह समासवचनं प्राक् सुबुत्पत्तेः' इति वक्ष्यमाणत्वेन सेच्
इत्यस्य अन्तर्वर्तिसुबभावेन अपदान्ततया 'सात्पदाद्योः' इति निषेधस्य तत्राप्रवृत्ते-
रिति चेत् ? अत्र सोपपदात् सिचे विचः अनभिधानमिति भाव इति कैयटः समाहि-
तवान् । पदात् आदिः पदादिरिति पक्षे तु उपपदसमासेऽपि षत्वं सुपरिहरम् । न चैव-
मपि परमश्रासौ दण्डी च परमदण्डी, सः प्रियः यस्य सः परमदण्डिप्रियः इत्यस्य अवा-
न्तरतत्पुरुषस्य उत्तरखण्डे नलोपापुपपत्तिः 'उत्तरपदत्वे च' इति प्रत्ययलक्षणप्रतिषेधेन

वा । वारी । अमलन्तत्वाच्च नुम्—वारि । चत्वारि ॥ इति रेफान्ताः ॥ 'न लुमता—' (सू २६३) इति कादेशो न—किम्, के, वन्नि । इदम्, इमे, इमानि । 'अन्वादेशो नपुसके एनद्वक्तव्य' (वा १५६९) । एनत्, एने, एनानि । एनेन । एनयो । एनयो ॥ इति मान्ताः ॥ ब्रह्म, ब्रह्मणी, ब्रह्माणि । 'सम्बुद्धौ नपुसकाना

तस्य पदत्वाभावादिति वाच्यम्, मध्यपदत्वानाक्रान्तस्यैव उत्तरखण्डस्य विवक्षित-
त्वादित्यास्तां तावत् । इति वान्ताः ।

अथ रेफान्ता निरूप्यन्ते । वारि । वार्शब्दो रेफान्तो नपुंसकलिङ्गः । 'आप. स्त्री भूञ्चि वार् वारि' इत्यमरः । वार्शब्दात् स्वमोर्लुक् रेफस्य विसर्ग इति भावः । चत्वारिति । चतुर् शब्दो नित्य बहुवचनान्तः, तस्य जश्शसोश्शिः, तस्य सर्वनाम-
स्थानत्वात् 'चतुरनङुहोः' इति प्रकृतेः आम् । स च मित्त्वादन्यादच उकारात् परः, उकारस्य यण्, अक्षलन्तत्वाच्च नुम् इति भावः । इति रेफान्ताः ।

अथ मकारान्ता निरूप्यन्ते । किम्शब्दात् स्वमोर्लुकि प्रत्ययलक्षणमाश्रित्य विभ-
क्तिपरकत्वात् कादेशमाशङ्क्य आह—न लुमतेति । सोरमश्चान्यत्र कादेशे सर्वशब्दवद्रूपा-
णीत्याह—के, कानीति । इदमिति । स्वमोर्लुकि रूपम् । 'इदमो मः, दश्च' इत्यादिवि-
धयो न भवन्ति, 'न लुमता' इति निषेधादिति भावः । इमे इति । औडि अत्वं, पररू-
पम्, 'दश्च' इति दस्य मः, 'नपुसकाच्च' इति शीभावः, गुण इति भावः । इमानिति ।
जश्शसोश्शिः, अत्वं, पररूपं, 'दश्च' इति मः, 'नपुंसकस्य झलच.' इति नुम्, 'सर्व-
नामस्थाने च' इति दीर्घ इति भावः । अन्वादेशे नपुसके एनद्वक्तव्य इति । 'इदमेतदोः'
इति शेषः । इदं च अन्येव भवति । तथाच भाष्ये 'एनदिति नपुंसकैकवचने वक्तव्य-
म्' इति पठित्वा 'कुण्डमानय प्रक्षालयैनत्' इत्युदाहृतम् । औट्शसोः टायाम् ओसि-
च 'द्वितीयाटौस्त्वेनः' इत्येनादेश एव इति मत्वा आह—एने इत्यादि । वस्तुतस्तु 'द्वि-
तीयाटौस्त्वेनत्' इत्येव सूत्र्यताम् । नपुंसके अमो लुकि एनदिति सिध्यति । एनम्,
एनौ, एनान् । एनेन, एनयोः इति तु त्यदाद्यत्वेन सिद्धमिति भाष्ये स्थितम् । परमा-
र्थतस्तु नपुंसकैकवचने अमि एनदादेशः । एनम्, एनौ इत्याद्यर्थे 'द्वितीयाटौस्त्वेनः'
इत्यत्र एनादेशो विधातव्यः । येन नाप्राप्तिन्यायेन एनदादेशस्य त्वदाद्यत्वापवा-
दत्वेन त्यदाद्यत्वासम्भवादिति शब्देन्दुशेखरे स्थितं भाष्यप्रदीपोद्घोते प्रपञ्चितं च ।
इति मान्ताः ।

अथ नकारान्ता निरूप्यन्ते । ब्रह्मेति । वेदादौ वाच्ये ब्रह्मशब्दः नपुंसकलिङ्गः । 'वेद-
स्तत्त्वं तपो ब्रह्म ब्रह्मा विप्रः प्रजापतिः' इत्यमरः । स्वमोर्लुकि नलोप इति भावः ।
ब्रह्मणी इति । औडः शी, 'अट्कुप्वाङ्' इति णत्वम् । 'विभाषा डिश्योः' इत्यल्लोपस्तु
न, 'न संयोगाद्भ्रमन्ताव' इति निषेधादिति भावः । ब्रह्मणीति । जश्शसोः शिः, तस्य

नलोपो वा वाच्य । हे ब्रह्मन्-हे ब्रह्म । 'रोऽमुपि' (सू १७२) । अहर्माति । 'विभाषा ङिश्यो' (सू २३७) । अह्नी-अहनी, अहानि । ४४३ अहन् न।रि।दि। अहन् इत्यस्य रुः स्यात्पदान्ते । अहोभ्याम्, अहोभिः । इह 'अह' 'अहोभ्याम्' इत्यादौ रत्वस्त्वयोरसिद्धत्वाच्चलोपे प्राप्ते 'अहन्' इत्यावर्त्य एकेन नलोपाभावं निपात्य द्वितीयेन रुविधेय । तदन्तस्यापि रत्वस्त्वे । दीर्घाण्यहानि यस्मिन् स दीर्घाहा निदाघ । इह हल्ङ्यादिलोपे प्रत्ययलक्षणो 'अमुपि' इति

सर्वनामस्थानत्वात् नान्तलक्षणो दीर्घः । हे ब्रह्मन्निति । 'सम्बुद्धौ नपुंसकानाम्' इति नलोपविकल्प इति भावः । अथ अहन्शब्दात् स्वमूर्लुकि 'अहन्' इति रुत्वे प्राप्ते आह—रोऽमुपि । लुका लुप्तत्वेन प्रत्ययलक्षणाभावादिति भावः । अहर्मातीति । अत्र रुत्वे तु 'हशि च' इत्युत्वे गुणे अहो भातीति स्यात् । रेफविधौ तस्य उत्त्वं न, रोऽित्युकारानुबन्धग्रहणादिति भावः । अहानीति । जश्शसोः शि, सर्वनामस्थानत्वात् उपधादीर्घः, अङ्गोपस्तु न, सर्वनामस्थानत्वादिति भावः । दादावचि अङ्गोपः, अह्ना, अह्ने इत्यादि । भ्यामादौ हलि विशेषमाह—अहन् । 'ससजुषो रुः' इत्यतो रुः इत्यनुवर्तते, 'रुकोः संयोगाद्योः' इत्यतः 'अन्त' इति च पदस्येत्यधिकृतम् । 'अहन्' इति लुप्तपष्ठोक्तम् । तदाह—अहन्नित्यस्येत्यादिना । अहोभ्यानिनि । नकारस्य रुत्वे, 'हशि च' इत्युत्वे, गुण इति भावः ।

ननु अहः, अहोभ्यामित्यत्र रत्वस्त्वयोरसिद्धत्वाच्चलोपः स्यात् । न च रत्वस्त्वे नलोपापवादाविति वाच्यम्, 'न ङिसम्बुद्धयोः' इति नलोपनिषेधस्थले हे अहरित्यत्र, दीर्घाणि अहानि यस्मिन् स दीर्घाहा हे दीर्घाहो निदाघ इत्यत्र च नलोपे असत्यपि रत्वस्त्वयोरारम्भाद् इत्याशङ्क्य निराकरोति—इहिति । एकेनेति । आवृत्तयोः प्रथमेन 'अहन्' इति सूत्रेण पदान्ते अहन्नित्येव स्यात्, न तु नलोप इत्यर्थकेनेत्यर्थः । द्वितीयेनेति । 'अहन्नित्यस्य रुः स्यात् पदान्ते' इत्यर्थकेनेत्यर्थः । एवं च 'अह्नी नलोप-प्रतिषेधः' इति वार्तिकं न कर्तव्यमिति भावः । तदन्तस्यापीति । अहन्शब्दान्तस्यापि रत्वस्त्वे भवतः, पदाधिकारस्थत्वादिति भावः । 'ग्रहणवता प्रातिपदिकेन तदन्तवि-धिर्नास्ति' इति निषेधस्तु प्रत्ययविधिमात्रविषय इति 'असमासे निष्कादिभ्यः' इति सूत्रे भाष्यकैयटयोः स्पष्टम् । तदन्ते रुत्वप्रवृत्तिं दर्शयति—दीर्घाहा निदाघ इति । दीर्घा-हन्शब्दात् पुंलिङ्गात् सौ परत्वादुपधादीर्घे कृते हल्ङ्यादिना सुलोपः । 'अहन्' इति रुत्वे, 'भोभगो' इत्यपूर्वत्वाद्यत्वे 'हलि सर्वेषाम्' इति यलोपे, रूपमिति भावः । ननु सुलोपे कृते 'रोऽमुपि' इति रत्वे तस्य यत्वं न भवति । यत्वविधौ रोः इत्युकारानुबन्धग्रहणात् । तथा च दीर्घाहानिर्दाघ इत्येव युक्तमित्यत आह—इह हल्ङ्यादीत्यादि । ननु नान्तलक्षणदीर्घस्य परत्वेऽपि अकृतव्यूहपरिभाषया हल्ङ्यादिलोपात् प्राक् प्रवृ-

निषेधाद्रत्वाभावे रु, तस्यासिद्धत्वात्तन्तलक्षण उपधादीर्घ । सम्बुद्धौ तु हे दीर्घाहो निदाघ । दीर्घाहानौ, दीर्घाहान । दीर्घाह्ना । दीर्घाहोभ्याम् । दण्डि, दण्डिनी, दण्डीनि । स्रग्भि, स्रग्विणी, स्रग्वीणि । वाग्भि, वाग्मिनी, वाग्मीनि । बहुवृत्रह्मणि । बहुपूषाणि । बह्वर्थमाणि ॥ इति नान्ता ॥-असृज पदान्ते

त्तिर्न सम्भवति, रुत्वेन नकारस्य विनाशोन्मुखत्वादित्यत आह—तस्यासिद्धत्वादिति । प्रवृत्तस्य रुत्वस्यासिद्धत्वाच्चान्तलक्षणो दीर्घो निर्बाध इति भावः । वस्तुतस्तु अकृत-व्यूहपरिभाषाया निर्मूलत्वादिह हल्ङ्यादिलोपात् पूर्वमेव परत्वादुपधादीर्घ इत्येवो-चितमित्यलम् । सम्बुद्धौ त्विति । सोरत्र हल्ङ्यादिलोपात् प्रत्ययलक्षणमाश्रित्य अस-म्बुद्धौ इति प्रवृत्तेः । उपधादीर्घाभावे रुत्वे 'हशि च' इत्युत्वे, आदृगुणे, हे दीर्घाहो निदाघ इति रूपमित्यर्थः । अत्र 'रोऽसुपि' इति रत्वविधेस्तदन्तेऽपि प्रवृत्तौ फलं तु नपुंसके दीर्घार्हनिदाघजालमित्यादि बोध्यम् ।

दण्डीति । दण्डोऽस्यास्तीत्यर्थे 'अत इनिठनौ' इति इनिः । दण्डिन्शब्दात् स्वमो-र्लुक्, नस्य लोप इति भावः । दण्डिनी इति । औडशशी । असर्वनामस्थानत्वात् 'इन्हन्' इति नियमाच्च न दीर्घ इति भावः । दण्डीनीति । 'जशशसोः शिः' 'इन्हन्' इति दीर्घ इति भावः । स्रग्वीति । 'अस्मायामेधास्रजो विनिः' इति-स्रज्शब्दात् मत्वर्थीयो विनिः । स्रज् इत्यस्य अन्तर्वर्तिनीं विभक्तिमाश्रित्य पदत्वात् जस्य कुत्वं स्रग्विन्श-ब्दात् सुबुत्पत्तिः । दण्डिवद्रूपाणि । अत्र इनः अनर्थकत्वेऽपि 'इन्हन्' इत्यत्र ग्रहणं भवत्येव, 'अनिनस्मन्' इति वचनादिति बोध्यम् । वाग्मीति । 'वाचो गिमनिः' इति गिमनिः । तद्धितत्वान्न गकार इत्, चकारस्य जश्त्वम्, कुत्वम्, वाग्मिन्शब्दात् सुबुत्पत्तिः, स्रग्विवद्रूपाणि । बहवः वृत्रहणो यस्मिन् मन्वन्तरे इति बहुव्रीहौ बहुवृत्र-हन्शब्दात् स्वमोर्लुकि, नलोपे, बहुवृत्रहेति रूपम् । औडः श्याम्, अल्लोपे, 'हो हन्तेः' इति कुत्वे, बहुवृत्रघ्नी इति रूपम् । 'अपूर्वस्य' इति नियमान्न गत्वम् । एतावत्सिद्ध-वत्कृत्य जशशसोराह-बहुवृत्रहाणीति । शे. सर्वनामस्थानत्वेन तस्मिन् परे अल्लोपाभा-वात् 'इन्हन्' इत्युपधादीर्घ 'एकाञ्चत्तरपदे णः' इति गत्वमिति भावः । बहुपूषाणीति । बहवः पूषणो यस्मिन्निति बहुव्रीहिः । बहुपूष, बहुपूष्णी 'रषाभ्याम्' इति गत्वम् । जशशसोस्तु शिः, श्रौ दीर्घः, 'अट्कुप्वाड्' इति गत्वम् । बह्वर्थमाणीति । बहवः अर्थमणो यस्मिन्निति बहुव्रीहिः, बहुपूषवद्रूपाणि । इति नान्ताः ।

अथ जकारान्ता निरूप्यन्ते । शरीरयदा उत्पद्यते तदैव सृज्यते न दन्तादिवन्मध्ये इत्यर्थे सृज्यतोः नष्पूर्वात् सम्पदादित्वात् किप् । उपपदसमासे 'नलोपो बजः'

कुत्वम्, सृजे' किनो विधानात् । विश्वसृडादौ तु न, 'सृजिदशो -' (सू २४०५) इति सूत्रे 'रज्जुसृड्भ्याम्' इति भाष्यप्रयोगात् । यद्वा 'ब्रश्च-' (सू २९४) आदि-सूत्रे सृजियज्यो पदान्ते पत्व कुत्वापवादः । सगृत्विकछन्दयोस्तु निपातनादेव कुत्वम् । असृक्छन्दस्तु अस्यतेरौणादिके ऋज्प्रत्यये बोध्य । असृक्-असृग्,

इति नकारलोपे असृज्शब्दो रक्तपर्यायो नपुंसकलिङ्गः । 'रुधिरासृग्लोहितास्त्ररक्त-क्षतजशोणितम्' इत्यमरः । तस्य स्वमोर्लुकि विशेषमाह—असृजः पदान्ते कुत्वमिति । 'किन्प्रत्ययस्य' इति कुत्वस्यासिद्धत्वात् 'चोः कुः' इति प्राप्तं कुत्वं बाधित्वा तदप-वादे ब्रश्चादिषत्वे कृते, तस्य 'किन्प्रत्ययस्य' इति कुत्वेन खकारः, अधोषश्वासविवार-महाप्राणत्वसाम्यादित्यर्थः । न च षत्वस्य निरवकाशत्वं शङ्क्यम्, सृष्टमित्यादौ अप-दान्ते 'किन्प्रत्ययस्य कुः' इति कुत्वाभावस्थले षत्वस्य चरितार्थत्वात् । ननु किञ्चन्त-त्वाभावादिह 'किन्प्रत्ययस्य' इति कुत्वं कृत इत्यत आह—सृजे' किनो विधानादिति । ऋत्विगादिसूत्रेण इति शेषः । तथा च किन् प्रत्ययो यस्मादिति अतद्गुणबहुव्रीह्या-श्रयणादिहापि कुत्वं निर्बाधमिति भावः । भाष्यप्रयोगादिति । न च रज्जुसृड्भ्याम् इति भाष्यप्रयोगात् विश्वसृडादौ कथं कुत्वाभाव इति वाच्यम्, ज्ञापकस्य सामा-न्यापेक्षत्वात् । न चैवं सति असृज्शब्देऽपि कुत्वं न स्यादिति वाच्यम्, अनव्यय-पूर्वपदस्यैव सृजेर्भाष्यप्रयोगतः कुत्वाभावबोधनादिति भावः । ननु उदाहृतभाष्यप्रयो-गात् विश्वसृड्भ्याम् सृष्टमित्यादौ षत्वसिद्धावपि देवान् यजतीति देवेऽ इत्यादौ 'चोः कुः' इति कुत्वस्यासिद्धत्वात् ब्रश्चादिना षत्वे, तस्य 'किन्प्रत्ययस्य कुः' इति कुत्वं दुर्वार-मित्यस्वरसादाह—यद्वेति । षत्व कुत्वापवाद इति । यद्यपि सृष्टमित्यादौ अपदान्ते षत्वं सावकाशम् । तथापि यजिसृज्योः पूर्वोत्तरसाहचर्येण पदान्तेऽपि विशिष्यविहितत्वा-न्निरवकाशत्वाच्च पदान्तविषये षत्वं कुत्वापवादः । तथा च विश्वसृडादौ देवेडादौ च षत्वं निर्बाधम् । अत एव 'सृजिदशो' इति सूत्रे रज्जुसृड्भ्यामिति काम्यज्विधिसूत्रे उपयट्काम्यतीति च भाष्यप्रयोगः सङ्गच्छत इति भावः । नन्वेवं सति सगृत्विकछ-न्दयोरपि 'किन्प्रत्ययस्य' इति कुत्वं बाधित्वा ब्रश्चादिना षत्वं स्यादित्यत आह—सगृत्विकछन्दयोरिति । ऋत्विगादिसूत्रे ऋत्विक् सक् इति निपातनादेव कुत्वमित्यर्थः । न च स्रष्टा यष्टा इत्यादौ अपदान्ते निपातनात् कुत्वापत्तिरिति वाच्यम् । निपातनेन ह्यनयोः अपवादभूतषत्वस्य अपवृत्तिमात्रं बोध्यते, कुत्वं तु स्वशास्त्रेणैव यथायथं भवतीति न दोषः । ननु तर्ह्यसृक्छन्देऽपि कुत्वापवादः षत्वं स्यात्, ऋत्विगादिसूत्रे सृक्छन्दस्यैव कुत्वनिपातनात् इत्यत आह—असृक्छन्दस्त्विति । 'असु क्षेपणे' इत्यस्मात् औणादिके ऋज्प्रत्यये सति निष्पन्नस्य असृक्छन्दस्य 'ब्रश्च' इति षत्वाविषयत्वात् 'चोः कुः' इति कुत्वे सति असृक्छन्दो बोध्य इत्यर्थः । असृज्जीति । 'जशशसोः शिः,'

असृजी, असृजि । 'पदञो—' (सू २२८) इति वा असन् । असानि । असृजा-असृना, असृग्भ्याम्-असभ्यामित्यादि । ऊर्क्-ऊर्ग, ऊर्जी, ऊर्जि । नर-जानां संयोग । 'बहूर्जि नुम्प्रतिषेध' (वा ४३३१) । 'अन्त्यात्पूर्वो वा नुम्' (वा ४३३२) । बहूर्जि-बहूर्जि वा कुलानि ॥ इति जान्ता ॥ त्यत्-त्यद्, त्ये, त्यानि । तत्-तद्, ते, तानि । यत्-यद्, ये, यानि । एतत्-एतद्, एते, एतानि । अन्वादेशे तु एनत् । बेभिद्यते-क्लिप् । बेभिद्-बेभिद्, बेभिदी । शाक्-

झलन्तत्वाद्भुम्, 'नश्च' इत्यनुस्वारः, तस्य परसवर्णो अकार इति भावः । असातीति । शसश्शिः, नान्तत्वादीर्घ इति भावः । अस्तेति । तृतीयैकवचने असन्नादेशे अल्लोपः । असृग्भ्यामिति । असन्नादेशाभावे कुत्वे जश्त्वमिति भावः । असभ्यामिति । भ्यामादौ असन्नादेशे नलोप इति भावः ।

ऊर्गिति । 'ऊर्जं बलप्राणनयो.' क्लिप्, स्वमोर्लुक्, कुत्वेन ग., तस्य चत्वंविकल्प इति भावः । ऊर्जीति । जश्शसोः शिः, झलन्तत्वाद्भुम्, स च मित्वादन्यादचः ऊकारात् परो भवति । तदाह-नरजाना संयोग इति । बहूर्कं छन्दोऽपि प्रायेण ऊर्गदेव । जश्शसोः शिभावे कृते, झलन्तलक्षणनुमि ऊकारादुपरि प्राप्ते, 'बहूर्जि प्रतिषेधो वक्तव्यः, अन्त्यात् पूर्व नुममेक इच्छन्ति' इति च वार्तिकं प्रवृत्तम् । तदेतदर्थतः सगृह्णाति-बहूर्जीति । बहूर्ज् शब्दे अन्त्यादच ऊकारात् उपरि नुमः प्रतिषेधो वक्तव्यः, किन्तु अन्त्याद्गर्णात् पूर्वो नुम् वा स्यादित्यर्थः । बहूर्जीति । जश्शसोर्नुमभावे रूपम् । बहूर्जीति । जकारात् पूर्व रेफादुपरि नुमि कृते श्रुत्वस्यासिद्धत्वात् 'नश्च' इति तस्यानुस्वारे, तस्य परसवर्णो अकारे रूप बोध्यम् । अत्र 'बहूर्जि प्रतिषेधः' इति प्रथमवार्तिकं न कर्तव्यम्, 'नपुंसकस्य झलचः' इति सूत्रस्य अचः परो यो झल् तदन्तस्य क्लीबस्य नुम् स्यादिति व्याख्याने सति नुम एवात्राप्रसक्तेः । न चैवं सति वनानीत्यादावग्याप्तिः शङ्क्या, 'इकोऽचि विभक्तौ' इत्यतः अचीत्यनुवर्त्य अजन्तस्य क्लीबस्य सर्वनामस्थाने परे नुम् स्यादिति वाक्यान्तराश्रयणादिति भाष्ये स्थितम् । एवञ्च ऊर्क शब्दे शौ 'नरजानां संयोगः' इति मूलं भाष्यविरुद्धत्वादुपेक्ष्यमेव, तत्र अचः परस्य झलः अभावेन नुमः अप्रसक्तेः । इति जान्ताः ॥

अथ दकारान्ता निरूप्यन्ते । त्यदिति । त्यत्, तद्, यद्, एतद् एषां स्वमोर्लुका लुप्तत्वात् त्यदाद्यत्वं पररूपं, 'तदो स सौ' इति सत्वं च न भवति । इतरत्र तु सर्वत्र त्यदाद्यत्वे पररूपे च अदन्तवद्गुणः, सर्वनामकार्यं च इति बोध्यम् । अन्वादेशे त्वेनदिति । अन्वादेशे नपुंसकैकवचने एनद्विधानादिति भावः । औडि जश्शसोश्च-एने, एनानि । बेभिद्यतेरिति । शितपा निर्देशोऽयम् । बेभिद्य इति यङन्ताद्वातोरेत्यर्थः । 'मिदिर् विदारणे' अस्मात् यङि 'सन्त्यङोः' इति द्वित्वे, हलादिशेषे, 'अभ्यासे

लोपस्य स्थानिवत्त्वादफलन्तत्वाच्च नुम् । अजन्तलक्षणस्तु नुम् न, स्वविधौ स्थानिवत्त्वाभावात् । बेभिदि ब्राह्मणकुलानि । चेच्छिदि । इति दान्ता ॥

गवाक्छब्दस्य रूपाणि कर्त्तव्येऽर्चागतिभेदतः ।

असन्ध्यवङ्पूर्वरूपैर्नवाधिकशत मतम् ॥

‘चर्च’ इत्यभ्यासभकारस्य जश्त्वेन बकारे, ‘गुणो यङ्लुकोः’ इति गुणे, बेभिद्य इति रूपम् । तस्मात् ‘सनाद्यन्ताः’ इति धातुत्वात् क्रिप्, अतो लोपः, ‘यस्य हल’ इति यलोपः । बेभिदशब्दात् स्वमोर्लुक्, जश्त्वचत्वे बेभिद् बेभिद् इति रूपमिति भावः । बेभिदी इति । औङ्. श्यां रूपम् । जश्शसोश्शौ झलन्तलक्षणनुममाशङ्क्य आह— जाविति । स्थानिवत्त्वादिति । ‘अच परस्मिन्’ इत्यनेनेति शेषः । न चात्र अल्लोपस्था- निभूतादचः पूर्वो दकार एव, न त्विकारः, तस्य दकारेण व्यवधानात्, तथा च तस्य नुम्विधिः स्थानिभूतादचः पूर्वस्य विधिर्नेति वाच्यम्, ‘अच परस्मिन्’ इत्यत्र व्यवहितपूर्वस्यापि ग्रहणस्योक्तत्वात् । ‘कौ लुप्तं न स्थानिवत्’ इति तु न सार्वत्रिक- मिति ‘दीधीवेवीटाम्’ इत्यत्र कैयटे स्पष्टम् । नन्वल्लोपस्य स्थानिवत्त्वात् झलन्तलक्ष- णनुमोऽभावेऽपि अजन्तलक्षणे नुम् दुर्वार इत्यत आह—अजन्तलक्षणस्तु नुम् नेति । कुत इत्यत आह—स्वविधौ स्थानिवत्त्वाभावादिनि । अल्लोपस्य स्थानिवत्त्वमाश्रित्य मित्त्वादन्त्यादचः परः प्रवर्तमानो हि नुम् दकारोपरितनस्य अकारोपलक्षितदेशस्योपरि प्रवृत्तिमर्हति तथा च लोपस्थानिभूतस्य स्वस्यैवात्र नुम्विधिः । तस्मिन् कर्तव्ये अल्लो- पस्य स्थानिवत्त्वं न सम्भवति, स्थान्यपेक्षया पूर्वस्यैव विधौ ‘अच परस्मिन्’ इत्यस्य प्रवृत्तेः । स्थानिवत्सूत्रमपि स्थानिभूतस्य स्वस्य कार्यविधौ न प्रवर्तते, अनस्विधा- विति निषेधादित्यर्थः । ‘अच परस्मिन्’ इति सूत्रे पूर्वविधावित्यपनीय ‘अपरविधा- विति वक्तव्यं स्वविधौ स्थानिवत्त्वार्थम्’ इति वार्तिकं तु भाष्ये प्रत्याख्यातमित्यदोषः । इति दान्ताः ।

अथ चकारान्ता निरूप्यन्ते ॥

‘जायन्ते नव सौ तथामि च नव भ्यांभिसभ्यसां संगमे

षट्सङ्ख्यानि नवैव सुप्यथ जसि त्रीण्येव तद्वच्छसि ।

चत्वार्यन्यवचस्सु कस्य विबुधाः शब्दस्य रूपाणि त-

जानन्तु प्रतिभाऽस्ति चेन्निगदितुं षाण्मासिकोऽत्रावधिः ॥’

इति प्राचीनस्य कस्यचित् प्रश्नस्य श्लोकद्वयेन उत्तरमाह—गवाक्छब्दस्येति । अर्चा- गतिभेदत इति । ‘अनिदिताम्’ इत्यञ्जेर्गतौ नकारस्य लोपः, पूजायां तु ‘नाञ्जेः पूजा- याम्’ इति निषेधान्नस्य लोपो नेत्येवं गतिपूजात्मकार्यभेदनिबन्धननलोपतदभावा-

स्वम्सुप्सु नव षड् भादौ षट्के स्युर्त्रीणि जश्शसो ।

चत्वारि शेषे दशके रूपाणीति विभावय ॥

तथाहि । गामञ्चतीति विग्रहे 'ऋत्विग्—' (सू ३७३) आदिना क्विव ।
गतौ नलोप । 'अवङ् स्फोटायनस्य' (सू ८८) इत्यवङ्, गवाक्-गवाग् ।
'सर्वत्र विभाषा—' (सू ८७) इति प्रकृतिभावे-गोअक्-गोअग् । पूर्वरूपे-गो-
ऽक्-गोऽग् । पूजाया नस्य कुत्वेन ड । गवाङ् गोअङ् गोऽङ् । अम्यप्येता-

भ्यामिति यावत् । असन्धीति प्रकृतिभावो विवक्षितः । असंध्यवङ्पूर्वरूपैरित्यनन्तरं
चशब्दोऽध्याहर्तव्यः । शतमित्यनन्तरमिति शब्दश्च । तथा च गत्यर्थपूजार्थभेदनिव-
न्धनलोपतदभावाभ्याम्, असंध्यवङ्पूर्वरूपैश्च गवाक्छब्दस्य रूपाणि नवाधिकश-
तमिति मतं सम्मतमित्यर्थः । एतेन 'विंशत्याद्या' सदैकत्वे संख्यास्संख्येयसंख्ययोः
इति कोशात् शतशब्दस्य संख्यापरत्वे गवाक्छब्दस्य रूपाणामिति भाव्यम्, संख्येय-
परत्वे तु मतमित्येकवचनानुपपत्तिरिति निरस्तम् । संख्येयपरत्वमाश्रित्य इतिशब्द-
मध्याहृत्य नवाधिकशतं रूपाणीति मतमित्यर्थाश्रयणात् । यद्वा शतशब्दस्य संख्येय-
परत्वेऽपि शतमित्येकत्वाभिप्रायं मतमित्येकवचनमित्यदोषः । नवाधिकशतमित्येतत्
प्रपञ्चयति—स्वम्सुप्सु नवेति । प्रत्येकमिति शेषः । रूपाणीति सर्वत्रान्वेति । षड् भादौ
षट्के स्युरिति । भिसि भ्यान्त्रये, भ्यसूद्वये च प्रत्येकं षडित्यर्थः । त्रीणि जश्शसोरिति ।
प्रत्येकमिति शेषः । चत्वारि शेषे दशक इति । प्रत्येकमिति शेषः । स्वम्सुप्सु नवेत्येतदु-
पपादयति—तथाहीति । गामञ्चनीति । गां गच्छति पूजयति वेत्यर्थः । किनि उपपद-
समासे सुब्लुकि गो अञ् इति स्थिते प्रक्रियां दर्शयति—गतौ नलोप इति । गत्यर्थ-
कत्वे 'अनिदिताम्' इति नस्य लोप इत्यर्थः । गवाक्-गवागिति । गो अच् स् गो अच्
अम् इति स्थिते स्वमोर्लुकि, अङ्गीब्रस्येति पर्युदासात् सर्वनामस्थानत्वाभावेन
'उगिदचाम्' इति नुमभावे, ओकारस्य अवडादेशे सवर्णदीर्घः, जश्त्वचत्वे इति भावः ।
सर्वत्रेति । अवडादेशस्य वैकल्पिकत्वात्तदभावपक्षे 'सर्वत्र विभाषा' इति प्रकृतिभावात्
'एङः पदान्तादति' इति पूर्वरूपस्याप्यभावे सतीत्यर्थः । पूर्वरूपे इति । अवङ्, प्रकृति-
भावस्य चाभावे 'एङ् पदान्तात्' इति पूर्वरूपे सतीत्यर्थः । तदेवं गत्यर्थकत्वे
षड् रूपाणि ।

पूजायामिति । 'नाञ्जेः पूजायाम्' इति नलोपाभावात् गो अञ् इत्यस्मात् स्वमो-
र्लुकि, चकारस्य संयोगान्तलोपे नकारस्य 'क्विप्प्रत्ययस्य कुः' इति कुत्वेन डकारः ।
ततः अवङ् प्रकृतिभावे पूर्वरूपे च त्रीणि रूपाणीति भावः । पूर्वोदाहृतषड् रूपसङ्क-

न्येव नव । औः शी, भत्वात् 'अच' (सू ४१७) इत्यल्लोपः गोची । पूजाया तु गवाञ्ची-गोअञ्ची-गोऽञ्ची । 'जशसो. शिः' (सू ३१२) शेस्सर्व-नामस्थानत्वान्मुम्, गवाञ्चि-गोअञ्चि-गोऽञ्चि । गतिपूजनयोस्त्रीण्येव । गोचा-गवाञ्चा-गोअञ्चा-गोऽञ्चा । गवाभ्याम्-गोअभ्याम्-गोऽभ्याम्-गवाभ्याम्-गोअभ्याम्-गोऽभ्याम् इत्यादि । सुपि तु बान्ताना, पक्षे 'ङ्णोः कुक्—' (सू १३०) इति कुक् । गवाङ्क्षु-गोअङ्क्षु-गोऽङ्क्षु । गवाङ्क्षु-गोअङ्क्षु-गोऽङ्क्षु । न चेह 'चयो द्वितीया' (वा २३) इति पक्षे ककारस्य

लनया सौ नव रूपाणि । औः शीति । गत्यर्थकत्वे नलोपे औडशशीभावे च सति अङ्गीबस्येति पर्युदासादसर्वनामस्थानतया भत्वात् 'अचः' इत्यल्लोपे गोची इत्येकमेव रूपम् अकारस्य लुप्तत्वेन अवढाद्यसंभवात् । पूजाया त्विति । अलुप्तनकारत्वात् 'अचः' इत्यल्लोपो नेति भावः । तथा च औडि त्रीणि रूपाणि । पूर्वोदाहृतैकरूपसकलनया प्रत्येकं चत्वारि रूपाणि । शेः सर्वनामेति । गत्यर्थकत्वे नलोपे सति, शौ 'उगि-द्वचाम्' इति तुमि, तस्य 'नश्च' इत्यनुस्वारः, परसवर्ण इति भावः । पूजार्थकत्वे तु अलुप्तनकारत्वाच्च न । किन्तु स्वाभाविकनकारस्य अनुस्वारः परसवर्ण इति भावः । गतिपूजनयोः शौ अवशिष्टान्येव त्रीणि रूपाणीत्याह—गतिपूजनयोस्त्रीण्येवेति । गोचेति । गत्यर्थकत्वे लुप्तनकारत्वाद् 'अचः' इत्यल्लोपे एकमेव रूपमिति भावः । पूजार्थत्वे तु अलुप्तनकारत्वात् 'अचः' इत्यल्लोपाभावे अवङ्, प्रकृतिभावे, पूर्वरूपे च, त्रीणि रूपाणीत्याह—गवाञ्चा गोअञ्चा गोऽञ्चेति । भ्यामि गत्यर्थकत्वे नलोपे सति चस्य जशत्वे कुत्वे अवङ्सन्धिपूर्वरूपैः त्रीणि रूपाणि । पूजार्थत्वे तु नलोपाभावात् चकारस्य संयोगान्तलोपे नकारस्य 'किन्प्रत्ययस्य' इति कुत्वेन ङकारे अवङ्सन्धिपूर्वरूपैः त्रीणि रूपाणीत्यभिप्रेत्याह—गवाभ्यामित्यादिना । इत्यादाति । गवाग्भिः गोअग्भिः गोऽग्भिः । गवाङ्भिः गोअङ्भिः गोऽङ्भिः । गोचे गवाञ्चे गोअञ्चे गोऽञ्चे । भ्यामि, भ्यसि च, प्राग्वत् षड् रूपाणि । ङसौ, गोच. गवाञ्चः-गोअञ्चः-गोऽञ्चः । भ्यामि, भ्यसि च, प्राग्वत् । ङसि, गोच-गवाञ्च. गोअञ्च-गोऽञ्चः । गोचो-गवाञ्चो-गोअञ्चो-गोऽञ्चोः । गोचाम्-गवाञ्चाम्-गोअञ्चाम् गोऽञ्चाम् । गोचि गवाञ्चि-गोअञ्चि-गोऽञ्चि । ओसि प्राग्वत् । सुपि त्विति । पूजार्थकत्वे नलोपनिषेधात् चकारस्य संयोगान्तलोपे नकारस्य 'किन्प्रत्ययस्य' इति कुत्वेन ङकारः । ततश्च अवङ्संधिपूर्वरूपैः त्रयाणां रूपाणां ङकारान्तानां कुगागम इत्यर्थः । कुगभावे तु गवाङ्क्षु-गोअङ्क्षु-गोऽङ्क्ष्विति त्रीणि रूपाणि सुगमत्वाच्चोक्तानि । गतौ तु नलोपे सति चस्य कुत्वेन ककारे अवङ्संधिपूर्वरूपैः त्रीणि रूपाणि दर्शयति—गवाङ्क्षु-गोअङ्क्षु-गोऽङ्क्ष्विति । तथा च सुपि नव

खकारेण षण्णामाधिक्यं शङ्क्यम् । चत्वंस्यासिद्धत्वात् । कुक्पक्षे तु तस्यासिद्धत्वा-
ज्जशत्वाभावे पक्षे चयो द्वितीयादेशात्रीणि रूपाणि वर्धन्त एव ॥

ऊह्यमेषा द्विर्वचनानुनासिकविकल्पनात् ।

रूपाण्यश्वाक्षिभूतानि (५२७) भवन्तीति मनीषिभिः ॥

रूपाणि । नन्वेषां मध्ये ककारवत्सु षड् रूपेषु 'चयो द्वितीयाः' इति ककारस्य खकार-
पक्षे षड् रूपाणि सखकाराण्यधिकानि स्युरित्याशङ्क्य निराकरोति—न चेहेति । चत्वं-
स्येति । गतौ नलोपे सति, चकारस्य कुत्वे, तस्य जश्वेन गकारे, तस्य 'खरि च'
इति चत्वेन ककारे, गवाञ्चु-गोअञ्चु-गोऽच्चिवि त्रीणि रूपाणीति स्थितिः । तत्र
'चयो द्वितीयाः' इति शास्त्रदृष्ट्या चत्वंशास्त्रस्यासिद्धत्वात् ककारो नास्त्येव, किन्तु
गकार एवास्ति, तस्य चत्वाभावात् 'चयो द्वितीयाः' इति न भवतीत्यर्थः । तथा च
गतौ त्रयाणामाधिक्यं निरस्तम् । पूजायां तु कुक्पक्षे गवाञ्चु-गोअञ्चु-गोऽच्चु
इति त्रिषु ककारस्य द्वितीये सति खकारवतां त्रयाणामाधिक्यमिष्टमेवेत्याह—कुक्-
पक्षे त्विति । न चैव सति नवाधिकशतमिति विरोधः शङ्क्यः, नवाधिकशतमिति सूत्र-
कारस्य मतमित्यर्थः ।

ऊह्यमेषामिति । प्रदर्शिताना द्वादशाधिकशतरूपाणामित्यर्थः । अश्वाक्षिभूतानीति ।
सप्तविंशत्यधिकपञ्चशतानीत्यर्थः । अश्वशब्दो हि सप्तत्वसङ्ख्यावच्छिन्नलक्षकः, 'सप्ताश्वा
हरितः सूर्यस्य' इति दर्शनात् । अक्षिशब्दस्तु द्वित्वसङ्ख्यावच्छिन्नलक्षकः, मनुष्यादिषु
प्रायेणाक्षिणो द्वित्वात् । भूतशब्दस्तु पञ्चत्वसङ्ख्यावच्छिन्नलक्षकः, पृथिव्यप्तेजोवा-
य्वाकाशानां भूतशब्दवाच्यानां पञ्चत्वात् । तत्राश्वशब्देन प्रथमनिर्दिष्टेन सप्तत्वसङ्ख्यैव
विवक्षिता । अक्षिशब्देन तु द्वितीयनिर्दिष्टेन सूचितया द्वित्वसङ्ख्यया दशकद्वयात्मिका
विंशतिसङ्ख्या विवक्षिता । भूतशब्देन तु तृतीयनिर्दिष्टेन सूचितया पञ्चत्वसङ्ख्यया
पञ्चशत लक्ष्यते । उक्तं च ज्यौतिषेण—

‘एकदशशतसहस्रायुतलक्षप्रयुतकोटयः क्रमशः ।

अर्बुदमब्जं खर्वनिखर्वमहापद्मशङ्खवस्तस्मात् ॥

जलविश्रान्त्यं मध्यं परार्धमिति दशगुणोत्तराः संज्ञाः ।’ इति ॥

अत्र अश्वशब्दसूचितां सप्तत्वसङ्ख्यामादौ लिखित्वा तदुत्तरतः अक्षिशब्दसूचिता
द्वित्वसङ्ख्या लेख्या । तदुत्तरतस्तु भूतशब्दसूचिता पञ्चत्वसङ्ख्या लेख्या । 'अङ्कानां
वामतो गतिरिति' वचनात् इत्यादि गणकसम्प्रदायप्रवर्तकलीलावत्यादिग्रन्थतो ज्ञेयम् ।
तथा च सप्त च विंशतिश्च पञ्चशतानि च रूपाणि भवन्तीति मनीषिभिरूह्यमित्यर्थः ।
तथाहि सौ नवानां रूपाणामन्त्यवर्णस्य 'अनचि च' इति द्वित्वे तदभावे च अष्टादश

रूपाणि । प्रथमाद्विवचने चतुर्णां मध्ये पूजार्थानां त्रयाणां अकारस्य 'अनचि च' इति द्वित्वे तदभावे च षट् रूपाणि । 'अणोऽप्रगृह्यस्य' इति तु न, प्रगृह्यत्वात् । गतौ त्वेकमेव । सङ्कलनया सप्त । जसि तु त्रयाणां अकारस्य द्वित्वे तदभावे च षट् रूपाणि, षण्णामेषामन्त्यस्य इकारस्य 'अणोऽप्रगृह्यस्य' इत्यनुनासिकपक्षे षट्, अनुनासिकत्वाभावपक्षे तु षट् स्थितान्येव, सङ्कलनया जसि द्वादश । तथा च प्रथमायां विभक्तौ सप्तत्रिंशत् । एव द्वितीयायां विभक्तावपि सप्तत्रिंशत् । तृतीयैकवचने तु चतुर्णां मध्ये पूजार्थानां त्रयाणां अकारद्वित्वे तदभावे च षट् रूपाणि, गतौ त्वेकमेव । सङ्कलनया सप्त । एषां सप्तानामन्त्यस्य आकारस्य अनुनासिकत्वपक्षे सप्त । तदभावे तु सप्त स्थितान्येव, सङ्कलनया चतुर्दश । भ्यामि तु षण्णां मध्ये गतौ गकारस्य, पूजायां ङकारस्य च द्वित्वे षट्, तदभावे षट् स्थितान्येव । सङ्कलनया द्वादश । एषु यकारस्य 'यणो मयः' इति द्वित्वे द्वादश, मय इति पञ्चमी यण इति षष्ठ्योत्थाश्रयणात् । यकारद्वित्वाभावे तु द्वादश स्थितान्येव । सङ्कलनया चतुर्विंशतिः । एषु मकारस्य द्वित्वे चतुर्विंशतिः, तदभावे चतुर्विंशतिः स्थितान्येव, सङ्कलनया भ्यामि अष्टाचत्वारिंशत् । भिसि तु षण्णां मध्ये गतौ गकारस्य पूजायां ङकारस्य च द्वित्वे षट्, तदभावे षट् स्थितान्येव, सङ्कलनया द्वादश । एषु विसर्गस्य द्वित्वे द्वादश । अयोगवाहानाम् अट्सु शर्षु चोपसङ्ख्यातत्वेन विसर्गस्य यत्वात् । तस्य तु द्वित्वाभावे द्वादश स्थितान्येव, सङ्कलनया भिसि चतुर्विंशतिः । तथा च तृतीयाविभक्तौ षडशीतिः । चतुर्थ्यैकवचने चतुर्णां मध्ये पूजार्थानां त्रयाणां अकारद्वित्वे तदभावे च षट् । गतौ त्वेकमेव । सङ्कलनया ङयि सप्त । एकारस्य अनण्ट्वान्नानुनासिकः । भ्यामि तु प्राग्वदेव अष्टाचत्वारिंशत् । भ्यसि तु षण्णां मध्ये गतिपूजनयोः प्रत्येक त्रयाणा गङ्योद्वित्वे षट् । तदभावे तु षट् स्थितान्येव । सङ्कलनया द्वादश । एषु यकारस्य 'यणो मयः' इति द्वित्वे द्वादश, तदभावे तु द्वादश स्थितान्येव, सङ्कलनया चतुर्विंशतिः । एषु विसर्गस्य द्वित्वे चतुर्विंशतिः, तदभावे तु चतुर्विंशतिः स्थितान्येव, सङ्कलनया भ्यसि अष्टाचत्वारिंशत् । तथा च चतुर्थ्यां विभक्तौ त्र्यधिक शतम् । ङसौ तु पूजाया त्रयाणां रूपाणां अकारद्वित्वे तदभावे च षट्, गतौ त्वेकं स्थितमेव, सङ्कलनया सप्त । एषु विसर्गद्वित्वे सप्त, तदभावे तु सप्त स्थितान्येव, सङ्कलनया ङसौ चतुर्दश । भ्यामि भ्यसि च प्राग्वत् प्रत्येकम् अष्टाचत्वारिंशत् । तथा च पञ्चम्या विभक्तौ दशाधिक शतम् । ङसि तु ङसि चतुर्दश । ओसि तु चतुर्णां मध्ये पूजायां त्रयाणां अकारस्य द्वित्वे तदभावे च षट्, गतौ त्वेकं, सङ्कलनया सप्त । एषु विसर्गस्य द्वित्वे तदभावे च चतुर्दश । आमि तु चतुर्णां मध्ये पूजाया त्रयाणा त्रिषु अकारस्य द्वित्वे षट्, गतौ त्वेकं, सङ्कलनया सप्त । एषु मकारस्य द्वित्वे तदभावे च चतुर्दश । तथा च षष्ठ्यां द्विचत्वारिंशत् । ङौ

तिर्यक्, तिरश्ची, तिर्यञ्चि । पूजाया तु-तिर्यङ्, तिर्यञ्ची, तिर्यञ्चि ॥ इति

पूजायां त्रयाणां अकारस्य द्वित्वे तदभावे च षट्, गतावेकं, सङ्कलनया सप्त, एषु अन्य-
स्य इकारस्य अनुनासिकत्वे तदभावे च चतुर्दश । ओसि प्राग्वच्चतुर्दश । सुपि तु
द्वादशानां मध्ये पूजायां कुगभावपक्षे डकारस्य द्वित्वे त्रीणि, तदभावे तु त्रीणि
स्थितान्येव, सङ्कलनया षट् । कुक्पक्षे तु 'चयो द्वितीयाः' इति द्वितीयादेशे खकारवन्ति
त्रीणि, तदभावे तु ककारवन्ति त्रीणि, सङ्कलनया षट् । षण्णामेषां डकारद्वित्वे षट्,
तदभावे तु षट् स्थितान्येव, सङ्कलनया द्वादश । एषां द्वादशानां 'खयः शरः' इति
षकारद्वित्वे द्वादश, तदभावे तु द्वादश स्थितान्येव, सङ्कलनया चतुर्विंशति । 'शरोऽ-
चि' इति निषेधस्तु न, तस्य सौत्रद्वित्वमात्रविषयत्वात् । तथा च कुक्पक्षे चतुर्विं-
शतिः, कुगभावे तु षट् स्थितान्येव, सङ्कलनया पूजायां त्रिशत् । गतौ तु त्रयाणां
ककारस्य द्वित्वे त्रीणि, तदभावे तु त्रीणि स्थितान्येव, षण्णामेषां 'खयः शरः'
इति षकारद्वित्वे षट्, तदभावे तु षट् स्थितान्येव । सङ्कलनया द्वादश । तथा च
सङ्कलनया गतौ पूजायां च द्विचत्वारिंशत् । एषामन्त्यस्यानुनासिकत्वे तदभावे च
सुपि चतुरशीतिः ।

एव च सु अष्टादश (१८), औ सप्त (७), जस् द्वादश (१२), आहत्य प्रथमायां
सप्तत्रिंशत् (३७) । अम् अष्टादश (१८), औट् सप्त (७), शस् द्वादश (१२), आहत्य
द्वितीयायां सप्तत्रिंशत् (३७) । टा चतुर्दश (१४), भ्याम् अष्टाचत्वारिंशत् (४८), भिस्
चतुर्विंशतिः (२४), आहत्य तृतीयाया षडशीतिः (८६) । डे सप्त (७), भ्याम् अष्टाच-
त्वारिंशत् (४८), भ्यस् अष्टाचत्वारिंशत् (४८), आहत्य चतुर्थ्यां त्र्यधिकं शतम् (१०३),
डसि चतुर्दश (१४), भ्याम् भ्यसो' अष्टाचत्वारिंशत् २ (४८), आहत्य पञ्चम्या दशा-
धिकं शतम् (११०) । डस् चतुर्दश (१४), ओस् चतुर्दश (१४), आम् चतुर्दश (१४), आह-
त्य षष्ठ्यां द्वाचत्वारिंशत् (४२) । डि चतुर्दश (१४), ओस् चतुर्दश (१४), सुप् चतुर-
शीति (८४), आहत्य सप्तम्यां द्वादशाधिकं शतम् (११२) । ततश्च सङ्कलनया पञ्च-
शतानि च, विशतिश्च, सप्त च (५२७) रूपाणि । इति गवाक्छन्दप्रक्रिया । तिर्यङिति ।
तिरः अञ्चति इति विग्रहे 'ऋत्विक्' आदिना किन् । गतौ 'अनिदिताम्' इति नलोपः ।
तिरस् अच् इत्यस्मात् सुनुत्पत्तिः, स्वमोर्लुक्, प्रत्ययलक्षणविरहात् असर्वनामस्थान-
त्वाच्च न नुम् । अभत्वात् 'अचः' इत्यल्लोपो न । तिरसस्तिर्यादेशः, यण्, 'किन्प्र-
त्ययस्य' इति कुत्वस्यासिद्धत्वात् चकारस्य 'चोः कुः' इति कुत्वम्, जश्चत्वे
इति भावः । तिरश्चीति । तिरस् अच् औ इति स्थिते औङः श्याम् भत्वात् 'अचः'
इत्यल्लोपः । 'अलोपे' इत्युक्तेर्न तिर्यादेशः । सस्य श्रुत्वेन श इति भावः । तिर्य-
ञ्चीति । तिरस् अच् इत्यस्माजसि 'जश्शसोः शिः', सर्वनामस्थानत्वान्नुम्, अनुस्वा-

चान्ता ॥ यकृत्, यकृती, यकृन्ति । 'पद्म—' (सू २२८) इति वा यकृत् ।
यकानि । यकना-यकृता । शकृत्, शकृती, शकृन्ति-शकानि । शक्ना-शकृता ।
ददत्, ददती । ४४४ वा नपुंसकस्य ७ । १ । ७६ ॥ अभ्यस्तात्परो य'
शता तदन्तस्य क्लीबस्य नुम् वा स्यात्सर्वनामस्थाने परे । ददन्ति-ददति । तुदत् ।
४४५ आच्छीनद्योर्नुम् ७ । १ । ८० ॥ अवर्णान्तादङ्गात्परो य' शतुरवयवस्त-

रपरसवर्णौ, तिरसस्तिरिः यण् । अभत्वात् 'अचः' इत्यल्लोपो नेति भावः । पूजायां तु
तिर्यङिति । स्वमोर्लुक् अभत्वात् अलुसनकारत्वात् 'अचः' इत्यल्लोपाभावात्तिर्य-
देशः, चकारस्य संयोगान्तलोपः, नस्य कुत्वेन ङकार इति भावः । तिर्यङ्गो इति ।
औङः श्यां रूपम् । अलुसनकारत्वादच इत्यल्लोपाभावात् तिरिः । तिर्यङ्गि इति ।
जशशसोः शिः । शेषं पुंवत् । इति चान्ताः ।

अथ तकारान्ता निरूप्यन्ते । यकृदिति । मांसपिण्डविशेषो यकृन्नाम याज्ञिक-
प्रसिद्धः । स्वमोर्लुक्, जश्वचत्वे इति भावः । यकृनी इति । औङशशी । यकृनीति ।
जशशसोः शिः, झलन्तत्वानुम्, अनुस्वारपरसवर्णाविति भावः । शसादौ विशेष-
माह—पद्मिति वा यकृदिति । यकानीन्ति । शशशिशः, यकन्नादेशः, सर्वनामस्था-
नत्वात् नान्तलक्षण उपधादीर्घ इति भावः । यकृति । टायां यकन्नादेशो अल्लोपः ।
यक्ने । यक्नः । यक्नो । यक्नि-यकनि । यकसु । यकन्नभावे यकृद्भ्रामित्यादि ।
शकृदिति । 'शकृच्छब्दः विष्ठावाची' यकृद्वत् । ददत् ददता इति । शतृप्रत्ययान्तोऽयं
ददच्छब्दः पुंस्त्रिङ्गनिरूपणे व्युत्पादितः । तस्य स्वमोर्लुक् । औङशशी । नुम् तु न,
असर्वनामस्थानत्वात् 'नाभ्यस्ताच्छतुः' इति निषेधाच्च । शौ 'नाभ्यस्ताच्छतुः'
इति नित्यं नुस्त्रिपेधे प्राप्ते—वा नपुंसकस्य । 'नाभ्यस्ताच्छतुः' इति सूत्रं नन्ववर्जम-
नुवर्तते । नपुंसकस्येति व्यत्ययेन पञ्चम्यर्थे षष्ठी । 'इदितो नुम् धातोः' इत्यतो नुमिति
'उगिदचाम्' इत्यतः सर्वनामस्थाने इति च अनुवर्तते । तदाह—अभ्यस्तादित्यादिना ।
ददन्तीति । नुमि अनुस्वारपरसवर्णौ । तुददिति । 'तुद व्यथने' अस्माच्छतृप्रत्यये
'तुदादिभ्यश्शः' इति शः शपोऽपवादः, 'अतो गुणे' इति शतुरकारेण पररूपे तुद-
च्छब्दः, तस्मात् स्वमोर्लुक्, प्रत्ययलक्षणविरहात् असर्वनामस्थानत्वाच्च न नुम्,
जश्वचत्वे इति भावः । तुदच्छब्दादौङः श्याम्, असर्वनामस्थानत्वानुमि अप्राप्ते—
आच्छीनद्योर्नुम् । 'नाभ्यस्तात्' इत्यतः शतुरिति, 'वा नपुंसकस्य' इत्यतो वेति चानु-
वर्तते । आदिति पञ्चमी । अङ्गस्य इत्यधिकृत पञ्चम्या विपरिणम्यते, तच्च आदि-
त्यनेन विशेष्यते, तदन्तविधिः । परस्य इत्यध्याह्रियते । शतुरित्यनन्तरमवयवस्येत्य-
ध्याह्रियते, तेन च अङ्गस्येति षष्ठ्यन्तं विशेष्यते, तदन्तविधिः । अङ्गस्येत्यस्य आबु-
त्तिर्बोध्या । तदाह—अवर्णान्तादित्यादिना । 'इदितो नुम्' इत्यतः अनुवृत्त्यैव सिद्धे

दन्तस्याङ्गस्य नुम् वा स्याच्छीनद्योः परतः । तुदन्ती-तुदती । तुदन्ति । भात् , भान्ती-भाती । भान्ति । पचत् । ४४६ शप्श्यनोर्नित्यम् ७ । १ । ८१ ॥ शप्श्यनोरात्परो यः शतुरवयवस्तदन्तस्य नित्यं नुम् स्याच्छीनद्योः परतः । पचन्ती, पचन्ति । दीव्यत् , दीव्यन्ती, दीव्यन्ति ॥ इति तान्ता ॥ स्वप्-स्वब्, स्वपी ।

नुम्ग्रहणं स्पष्टार्थम् । तुदन्ती-तुदती इति । औङ्. श्यां, नुमि, तदभावे च रूपम् । शविकरणे कृते शतुरकारेण पररूपे एकादेशे सति तुद इत्यवर्णान्तमङ्गम्, तदादिग्रहणेन विकरणविशिष्टस्याप्यङ्गत्वात् । ततश्च तुदत् इत्यन्त्यस्तकारः शतुरवयवः, तुद इत्यवर्णान्तादङ्गात् परश्चेति नुमिति भावः । अवर्णान्तादङ्गात् परो यः शतुप्रत्ययः इत्याश्रयणे तु अत्र नुम् न स्यात् । शविकरणाकारस्य शतुरकारस्य च एकादेशे कृते तस्य पूर्वान्तत्वे शतुरवर्णान्तादङ्गात् परत्वाभावात्, परादिस्त्वे अवर्णान्ताङ्गाभावात्, उभयत आश्रयणे च अन्तादिवत्त्वनिषेधादित्यलम् । तुदन्तीति । जश्शसोः शिशः, सर्वनामस्थानत्वान्नुमिति भावः । भादिति । 'भा दीसौ' लुग्विकरणः । लटः शतरि कृते सवर्णदीर्घे भात् इति रूपम् । तस्मात् स्वमोर्लुक्, जश्त्वचत्वे इति भावः । भान्ती भाती इति । 'औङ्. शी, 'आच्छीनद्योर्नुम्' इति वा नुमिति भावः । भान्तीति । जश्शसोः शिशः, सर्वनामस्थानत्वान्नुमिति भावः । पचदिति । पचधातोः लटः शतरि शप्, 'अतो गुणे' इति पररूपम् । पचत् इत्यस्मात् स्वमोर्लुगिति भावः । औङ्. श्याम् 'आच्छीनद्योः' इति विकल्पे प्राप्ते—शप्श्यनोर्नित्यम् । 'आच्छीनद्योर्नुम्' इत्यनुवर्तते । 'नाभ्यस्ताच्छतुः' इत्यतः शतुरित्यनुवर्तते । अवयव इति चाप्याह्रियते । तदाह—शप्श्यनोरादित्यादिना । पचन्ती इति । औङ्. श्यां नुमि रूपम् । पचन्तीति । जश्शसोः शौ सर्वनामस्थानत्वान्नुमि रूपम् । दीव्यदिति । दिवुधातोः लटः शतरि श्यन् । 'हलि च' इति दीर्घः । दीव्यच्छब्दात् स्वमोर्लुगिति भावः । दीव्यन्ती इति । औङ्. श्यां नुमि रूपम् । 'शप्श्यनोः' इति नित्यं नुमिति भावः । दीव्यन्तीति । जश्शसोः शौ सर्वनामस्थानत्वात् नुमिति भावः । इति तान्ताः ।

अथ पकारान्तानिरूपयन्ते । स्वबिति । सु शोभनाः आपो यस्मिन् सरसीति बहुव्रीहिः । 'ऋक्पूरब्धू' इति समासान्तस्तु न भवति, 'न पूजनात्' इति निषेधात् । 'द्वयन्तरूपसर्गेभ्योऽप ईत्' इति न भवति, तत्र अप इति कृतसमासान्तग्रहणात् । स्वप्शब्दात् स्वमोर्लुगिति भावः । स्वपी इति । औङ्. श्यां रूपम् । असर्वनामस्थानत्वाद् न नुमिति भावः । जश्शसोः शौ स्वप् इ इति स्थिते 'अप्तृन्' इति दीर्घः, झलन्तलृचणनुमि, अनुस्वारे, परसवर्णे, स्वाप्ति इति वक्ष्यति । तत्र 'अप्तृन्' इति दीर्घं बाधित्वा परत्वान्नित्यत्वाच्च नुमि कृते अकारस्य उपधात्वाभावात् कथं दीर्घ-

नित्यात्परादपि नुम् प्राक् 'अप्तृन्—' (सू २७७) इति दीर्घः, प्रतिपदोक्तत्वान् नुम्, स्वाम्पि । 'निरवकाशत्वं प्रतिपदोक्तत्वम्' इति पक्षे तु प्रकृते तद्विरहान्नुमेव । स्वाम्पि । स्वपा । 'अपो भि' (सू ४४२) । स्वङ्ग्रहाम् । स्वङ्ग्रिः ॥ इति पान्ता ॥ 'अर्तिपृवपि—' (उ २७४) इत्यादिना धनेरुस्, पत्वस्यासिद्धत्वादुत्वम् । धनु, धनुषी । 'सान्त—' (सू ३१७) इति दीर्घः । 'नुम्बिसर्जनीय—' (सू ४३४) इति षत्वम् । धनूपि । धनुपा, धनुर्भ्याम् । एव चक्षुर्हविरादय । पिपठिषते किप्, 'वो—' (सू ४३३) इति दीर्घः । पिपठी, पिपठिपी । अङ्गोपस्य स्थानिवत्त्वाज्झलन्तलक्षणो नुम् न, स्वविधौ स्थानिवत्त्वाभावादजन्तलक्षणोऽपि नुम् न, पिपठिषि । पिपठीर्भ्यामित्यादि पुवत् ॥ इति पान्ता ॥ पय, पयसी, पयासि । पयसा,

इत्यत आह—नित्यादित्यादि । प्रतिपदोक्तत्वादिनि । 'अप्तृन्' इति दीर्घस्य अप्शब्दमुच्चार्य विहितत्वादित्यर्थः । ननु निरवकाशत्वं प्रतिपदोक्तत्वमिति 'छदिरूपधिवलेर्दञ्' इति सूत्रे 'शेषाद्विभाषा' इति सूत्रे च भाष्ये स्थितम् । 'अप्तृन्' इति दीर्घस्तु न निरवकाशः, आप् । इत्यत्र सावकाशत्वात् । अतोऽत्र नित्यत्वात् परत्वाच्च पूर्व नुमागमे कथं दीर्घ इत्याशङ्क्य इष्टापत्त्या परिहरति—निरवकाशत्वमित्यादे । स्वमपीति । दीर्घं बाधित्वा नुमि अनुस्वारपरसवर्णाविति भावः । केचित्तु 'अप्तृन्' इति दीर्घस्य निरवकाशत्वरूपप्रतिपदोक्तत्वाभावेऽपि प्रतिपदविधित्वेन शीघ्रोपस्थितिकतया प्रथमं प्रवृत्तौ स्वाम्पि इत्येव युक्तमित्याहुः ॥ इति पान्ताः ।

अथ षकारान्ता निरूप्यन्ते । धनुश्शब्दं व्युत्पादयति—यनेरिति । 'जनेरुसिः' इत्यतः उप्सिरित्यनुवर्तमाने 'अर्तिपृवपियजितनिधनितपिभ्यो नित्' इत्यौणादिकसूत्रेण 'धन धान्ये' इत्यस्माद्धातोः उस्प्रत्यय इत्यर्थः । प्रत्ययावयवत्वात् सस्य षत्वे धनुष्शब्दः । तस्मात् स्वमोल्लुक् । तत्र षकारस्य कथं रुत्वमित्यत आह—पत्वस्येति । धनुरिति । 'वोरूपधायाः' इति दीर्घस्तु न, रेफान्तस्य अधातुत्वात् । धनुषीति । 'नश्च' इत्यनुस्वारः । एव चक्षुर्हविरादय इति । 'चक्षेशिञ्च' इत्युसिः । शित्वेन सार्वधातुकत्वात् ख्याज्ञादेशो न । 'अर्चिश्चिहुसपि' इत्यादिना हुधातोरिस्, 'सार्वधातुकार्धधातुकयोः' इति गुणः, अवादेशः । आदिना सर्पिरादयो ग्राह्याः । पिपठिषते किबिति । 'पठ व्यक्तायां वाचि' सन्, इट्, द्वित्वं, हलादिशेषः, अभ्यासाकारस्य इत्त्व, प्रत्ययावयवत्वात् षत्वं, 'सनाद्यन्ता' इति धातुत्वम् । पिपठिष इत्यस्मात् किप्, अतो लोपः, पिपठिष् इत्यस्मात् स्वमोल्लुक्, पत्वस्यासिद्धत्वादुत्वम् । एतावत्सिद्धवत्कृत्य आह—वोरिति दीर्घ इति । पिपठिषी इति । औडः श्यां रूपम् । शौ विशेषमाह—अङ्गोपस्येति । बेभिद्शब्दनिरूपणे व्याख्यातमेतदनुपदमेव प्राक् । इति पान्ताः ॥

पयोभ्याम् इत्यादि । सुपुम्, सुपुसी । सुपुमासि । अदः । विभक्तिकार्यम्, उत्त्वमत्वे ।
अमू, अमूनि । शेष पुवत् ॥ इति सान्ता ॥

इति हलन्तनपुंसकलिङ्गप्रकरणम् ॥

अथाव्ययप्रकरणम् ॥ १४ ॥

४४७ स्वरादिनिपातमव्ययम् १।१।३७ ॥ स्वरादयो निपा-
ताश्चाव्ययसंज्ञाः स्युः । स्वरः । अन्तरः । प्रातरः । पुनरः । सनुतरः ।

अथ सकारान्ता निरूप्यन्ते । पय इति । ‘पयः क्षीरं पयोऽम्बु च’ इत्यमरः । पयां-
सीति । शौ नुम् । ‘सान्त’ इति दीर्घः, अनुस्वार इति भावः । पयोभ्यामिति । रुत्वे,
‘हशि च’ इत्युत्वे, गुण इति भावः । सुपुमिति । सु शोभनः पुमान् यस्य गृहस्य इति
बहुव्रीहौ, सुपुंस्शब्दात् स्वमोर्लुक्, संयोगान्तलोपः । सुपुसी इति । औङः श्यां
रूपम् । सुपुमासीति । शोः सर्वनामस्थानत्वात् ‘पुंसोऽसुङ्’ इत्यसुङ् । सुपुमस् इति
स्थिते, झलन्तलङ्गणनुमि, ‘सान्तमहतः’ इति दीर्घः, ‘नश्च’ इत्यनुस्वारश्चेति भावः ।
अदः इति । अदस् शब्दात् स्वमोर्लुक्, रुत्वविसर्गौ, सान्तत्वात् न मुत्वम्, लुका
लुप्तत्वात् त्यदाद्यत्वं नेति भावः । औङादावाह—विभक्तिकार्यमिति । त्यदाद्यत्वादिक-
मित्यर्थः । उत्त्वमत्वे इति । ‘पूर्वत्रासिद्धम्’ इति विभक्तिकार्योत्तरम् उत्त्वमत्वे इत्यर्थः ।
अमू इति । औङः शी, त्यदाद्यत्वं, पररूपं, गुणः, उत्त्वमत्वे इति भावः । अमूनीति ।
जश्शसोश्शिः, त्यदाद्यत्वं, पररूपम्, अजन्तत्वात् नुम्, उपधादीर्घः, उत्त्वमत्वे इति
भावः । इति सान्ताः ।

इति श्रीवासुदेवदीक्षितविदुषा विरचितायां सिद्धान्तकौमुदीव्याख्यायां
बालमनोरमाख्यायां हलन्तनपुंसकलिङ्गप्रकरणं समाप्तम् ॥



अथ अव्ययानि निरूप्यन्ते । स्वरादिनिपातमव्ययम् । स्वरः आदिः येषां ते स्वरादयः,
ते च निपाताश्चेति समाहारद्वन्द्वः । फलितमाह—स्वरादय इति । स्वरादीन् पठति—
स्वरित्यादिना । स्वरादीनां चादीनां च पृथक्पाठस्तु ‘निपाता आद्युदात्ताः’ इति स्वरभे-
दार्थः, चादीनामसत्त्ववाचिनामेवाऽव्ययत्वम्, स्वरादीनां तु सत्त्ववाचिनामसत्त्ववा-
चिनां च तदिति व्यवस्थार्थश्च । स्वर-स्वर्गे पारत्रिकसुखविशेषे, परलोके च । अन्तर-
मध्ये । प्रातर-प्रत्यूषे । पुनर-अप्रथमे विशेषे च । सनुतर-अन्तर्धाने । स्वराद्याः पञ्च
रेफान्ताः । तेन स्वर्याति प्रातरन्नेत्यादौ ‘हशि च’ इत्युत्वं न, तत्र ‘रोः’ इत्युकारानुब-

उच्चैस् । नीचैस् । शनैस् । ऋधक् । ऋते । युगपत् । आरात् । पृथक् । ह्यस् ।
 श्वस् । दिवा । रात्रौ । सायम् । चिरम् । मनाक् । ईषत् । जोषम् । तूष्णीम् ।
 बहिस् । अवस् । समया । निकषा । स्वयम् । वृथा । नक्तम् । नज् । हेतौ । इद्धा ।
 अद्धा । सामि । 'वत्' (ग ८) । ब्राह्मणवत् । क्षत्रियवत् । सना । सनत् । सनात् ।
 उपधा । तिरम् । अन्तरा । अन्तरेण । ज्योक् । कम् । शम् । सहसा । विना ।
 नाना । स्वस्ति । स्वधा । अलम् । वषट् । श्रौषट् । वौषट् । अन्यत् । अस्ति ।
 उपाशु । श्रमा । विहायसा । दोषा । मृषा । मिथ्या । मुधा । पुरा । मियो ।

न्धग्रहणात् । उच्चैस्-महति । नाचैस्-अल्पे । शनैस्-क्रियामान्ये । ऋधक्-सत्ये । वियोग-
 शैथन्यसामीप्यलाघवेऽप्यित्यन्ये । ऋते-वर्जने । युगपत्-एककाले । आरात्-दूरसमीपयोः ।
 पृथक्-भिन्ने । ह्यस्-अतीतेऽह्नि । श्वस्-अनागतेऽह्नि । दिवा-दिवसे । रात्रौ-निशि । सा-
 यम्-निशामुखे । चिरम्-बहुकाले । मनाक्, इषत्-इदं द्वयमल्पे । जोषम्-सुखे, मौने च ।
 तूष्णीम्-मौने । बहिस्, अवस्, इदं द्वयं बाह्ये । समया-समीपे, मध्ये च । निकषा-अन्तिके ।
 स्वयम्-आत्मनेत्यर्थे । वृथा-व्यर्थे । नक्तम्-रात्रौ । नज्-निषेधे ।

‘तत्सादृश्यमभावश्च तदन्यत्वं तदल्पता ।

अप्राशस्त्यं विरोधश्च नजर्थाः षट् प्रकीर्तिताः ॥’ इत्यन्ये ।

हेतौ-निमित्ते । इद्धा-प्राकाशये । अद्धा-स्फुटावधारणयो , तत्वातिशययोरित्यन्ये ।
 सामि-अर्धे, जुगुप्सिते च । वत्-इत्यनेन ‘तेन तुल्यं क्रिया चेद्वतिः’ ‘तत्र तस्येव’ ‘तदहम्’
 इति वतिप्रत्ययो गृह्यते । ‘उपसर्गाच्छन्दसि धात्वर्थे’ इति वतिस्तु न गृह्यते, ‘पराव-
 तो निवत् उद्धतश्च’ इत्यत्राव्ययत्वाभावात् । वस्तुतस्तु ‘तद्धितश्चासर्वविभक्तिः’ इत्येव
 सिद्धे वतिग्रहणमिह व्यर्थमेव । ब्राह्मणवत्, क्षत्रियवत् इति वतिप्रत्ययान्तस्योदाहर-
 णम् । केवलप्रत्ययस्य अव्ययत्वे प्रयोजनाभावात् । सना, सनत्, सनात्-एतत्प्रत्यय
 नित्ये । उपधा-भेदे । तिरस्-अन्तर्धौ, तिर्यगर्थे, परामवे च । अन्तरा-मध्ये, विनार्थे च ।
 अन्तरेण-वर्जने । वस्तुतस्तु ‘अन्तराऽन्तरेण युक्ते’ इति सूत्रे भाष्ये अन्तरा, अन्तरेण
 इत्यनयोः निपातत्वोक्तनयोः स्वरादिषु पाठः प्रक्षिप्त इति बोध्यम् । ज्योक्-कालभूयस्त्वे
 प्रश्ने, शीघ्रार्थे, सम्प्रति इत्यर्थे च । कम्-वारिर्मूर्धनिन्दासुखेषु । शम्-सुखे । सहसा-
 आकस्मिकाविमर्शयोः । विना-वर्जने । नाना-अनेकविनार्थयोः । स्वस्ति-मङ्गले । स्वधा-
 पितृहविर्दाने । अलम्-भूषणपर्याप्तिशक्तिवारणनिषेधेषु । वषट्, श्रौषट्, वौषट्-एतन्नयं
 देवहविर्दाने । अन्यद्-अन्यार्थे । अस्ति-सत्तायाम् । ‘उपसर्गविभक्तिस्वरप्रतिरूपकाश्च’
 इति चाद्यन्तर्गणसूत्रादेव अस्तिशब्दस्य विभक्तिप्रतिरूपकस्य अव्ययत्वसिद्धेरिह
 स्वरादिगणे तस्य पाठो व्यर्थ इति मनुष्यसूत्रे भाष्यकैयटयोः स्थितम् । उपाशु-

एव । एवम् । नूनम् । शश्वत् । युगपत् । भूयस् । कूपत् । सूपत् । कुवित् । नेत् ।
चेत् । चण् । कञ्चित् । किञ्चित् । यत्र । नह । हन्त । माकिः । माकिम् । नकि ।
आकिम् । नाकिम् माङ् । नञ् । यावत् । तावत् । त्वै । द्वे । न्वै । रै । श्रौषट् ।
वौषट् । स्वाहा । स्वधा । वषट् । तुम् । तथाहि । खलु । किल । अथो ।
अथ । सुष्ठु । गम् । आदह । 'उपसर्गविभक्तिस्वरप्रतिरूपकाश्च' (ग १६) । अथदत्तम् ।

रस्य चिरम्, चिरेण, चिरात् इति पट्कं चिरार्थकम् । वरम् ईषदुत्कर्ष । आनुषक् आनु-
पूर्व्यं । अनुषक् अनुमाने । अमेन शीघ्रसाम्प्रतिकयोः । सुदि शुक्लपक्षे । वदि कृष्ण-
पक्षे इत्यादि । इति स्वरादयः ॥

अथ चादीनाह—च वा इत्यादिना । च समुच्चयान्वाचयेतेतरयोगसमाहारेषु ।
वा विकल्पादिषु । 'वा स्याद्विकल्पोपमयोरिवार्थेऽपि समुच्चये ।' ह प्रसिद्धौ । अह
अदभुते, खेदे च । एव अवधारणे अनवकल्लसौ च । एवम् उक्तपरामर्शे । नूनम् निश्चये,
तर्के च । शश्वत् पौनः पुन्ये, नित्ये सहाय्ये च । युगपत् एककाले । भूयस् पुनरर्थे, आधि-
क्ये च । कूपत् प्रश्ने, प्रशंसायां च । कुवित्-भूर्यर्थे, प्रशंसायां च । नेत् शङ्कायां, प्रति-
पेधविचारसमुच्चयेषु च । चेत् यद्यर्थे । चण् अयं चेदर्थे गित्, समुच्चयादिष्वननुव-
न्धक । स्वरे भेदः फलम् । कञ्चित् इष्टप्रश्ने । यत्र अनवकल्लस्यमर्षगर्हाश्चर्येषु । नाव-
कल्पयामि, न मर्षये, गर्हे, आश्चर्यं वा यत्र भवान् वृषल यातयेत् । नह प्रत्यारम्भे ।
हन्त हर्षे, विषादे, अनुकम्पायां, वाक्यारम्भे च । माकिः माकिम् नकिः, इदं त्रयं वर्ज-
ने । माङ्नञौ स्वरादिषूक्तौ । अन्यतरत्र पाठ इति युक्तम् । उभयत्र पाठस्तु व्यर्थं
एव । न च निपातस्वरार्थः इह पाठ इति वाच्यम्, 'फिषोऽन्त उदात्तः' इत्येव तत्सि-
द्धेः । न च सत्त्ववचनत्वेऽप्यव्ययत्वार्थं स्वरादिपाठ इति वाच्यम्, तथा सति लक्ष्मी-
वाचकस्यापि माशब्दस्याव्ययत्वापत्तेः । तस्माच्चादिष्वेव माङ्नञौ पाठ्यावित्याहुः ।
यावत्, तावत् इदं द्वयं साकल्यावधिमानावधारणेषु । त्वे विशेषवितर्कयोः । वितर्के ।
न्वै इति पाठान्तरम् । दाने, अनादरे च । श्रौषट्, वौषट्, स्वाहा इदं त्रयं देवहवि-
दानि । स्वधा पितृदाने । श्रौषडादीनामनेकाचां त्रयाणां स्वरभेदार्थं उभयत्र पाठः ।
तुम् तुङ्कारे । तथाहि निदर्शने । खलु निषेधवाक्यालङ्कारनिश्चयेषु । किल इवार्थे वा-
र्तायाम्, अलीके च । अथ अयं मङ्गलानन्तरारम्भप्रश्नकार्त्स्न्याधिकारप्रतिज्ञासमु-
च्चयेषु । अयं स्वरादावपि । तेन मङ्गलवाचकस्य सत्त्वार्थकत्वेऽप्यव्ययत्वम् । तथा च
श्रीहर्ष—'यथाकुलाचारमथावनीन्द्रजां पुरन्ध्रिवर्गं स्नपयाम्बभूव ताम् ।' इति ।
अथ स्नपयाम्बभूव इत्यस्य मङ्गलस्नान कारयामासेत्यर्थः । निपातश्चाथशब्दः । मृद-
ङ्गादिध्वानवत् मङ्गलम् । सुष्ठु स्वरभेदार्थः पुनः पाठः । स्म अतीते, पादपूर्णे च ।

अहयु । अस्तिक्षीरा । अ । आ । इ । ई । उ । ऊ । ए । ऐ । ओ । औ । पशु ।
शुकम् । यथाकथाच । पाट् । प्याट् । अङ्ग । है । हे । भो । अये । व । विषु । एकपदे ।
युत् । आत । चादिरप्याकृतिगण । इति चादयः । ४४८ तद्धितश्चासर्वविभक्तिः ।

आदह उपक्रमहिसाकुत्सनेषु । उपसर्गविभक्तिस्वरप्रतिरूपकाश्च । चादिगणसूत्रमेतत् । उप-
सर्गप्रतिरूपकाः विभक्त्यन्तप्रतिरूपकाः अच्प्रतिरूपकाश्च चादिगणे पाठ्या इत्यर्थः ।
तत्रोपसर्गप्रतिरूपकमुदाहरति—अवदत्तम् इति । अत्र अवेत्युपसर्गप्रतिरूपकं, न तूप-
सर्गः । ततश्च ‘अच उपसर्गात्’ इति तो न भवति । तादेशे तु अवत्तमिति स्यात् ।
अहयुरिति । अहमिति सुबन्तप्रतिरूपकम् अहङ्कारे । ‘अहंशुभमोर्युस्’ इति मत्व-
र्थीयो युस् । अत्र अहमिति न अस्मच्छब्दस्य प्रथमैकवचनम् । तथा सति ‘प्रत्ययोत्त-
रपदयोश्च’ इति मपर्यन्तस्य मदादेशे मद्युरित्यापत्तेः । अस्तिक्षीरेति । अस्ति क्षीर
यस्याः इति बहुव्रीहिः, अत्र अस्तीति तिङन्तप्रतिरूपकमव्ययं, नतु तिङन्तम् । तथा
सति बहुव्रीह्यनुपपत्तेः । ‘अनेकमन्यपदार्थे’ इति बहुव्रीहिविधौ सुबित्यनुवृत्तेः । एवं
च बहुव्रीहिविधौ ‘अस्तिक्षीरेत्युपसंख्यानम्’ इति वार्तिकं न कर्तव्यमिति ‘अनेकम-
न्यपदार्थे’ इति सूत्रे भाष्ये स्पष्टम् । स्वरप्रतिरूपकानुदाहरति—अ इत्यादिना । अ
सम्बोधने । आ वाक्यस्मरणयोः । २ सम्बोधनञुगुप्साविस्मयेषु । ई, उ, ऊ, ए, ऐ, ओ,
औ इति सप्तकं सम्बोधने । पशु सम्यगर्थे । शुकम् शौघये । यथाकथाच सङ्घातोऽय-
मनादरे । पाट्, प्याट्, अङ्ग, है, हे, भो., अये एते सप्त सम्बोधने । व हिंसाप्रातिख्य-
पादपूरणेषु । विषु नानार्थे । एकपदे अकस्मादित्यर्थे । युत् कुत्सायाम् । आत इतोऽर्थे ।
चादिरप्याकृतिगण इति । यत् तत् द्वयं हेतौ । आहोस्वित् विकल्पे । सम् सर्वतोभावे ।
कम् पादपूरणे । शुकम् अतिशये । अनु वितर्के । शम्बत् अन्तःकरणे, आभिमुख्ये च ।
व पादपूरणे द्वार्थे च । चट् चाट् द्वयं प्रियवाक्ये । हुम् भर्त्सने । इव सादृश्ये ।
अद्यत्वे इदानीमित्यर्थे इत्यादि । अत्र स्वरादिचाद्योराकृतिगणत्वेऽपि येषां निपात-
स्वरः इष्टः ते चादिषु, अन्ये तु स्वरादिषु । स्वरद्वयभाजस्तु उभयत्र बोध्याः ॥
इति चादयः ॥

अथ स्वरादिचादिभिन्नान्यव्ययान्याह—तद्धितश्चासर्वविभक्ति । असर्वविभक्तिरिति
बहुव्रीहिः । तत्र सर्वाः विभक्तयः यस्मान्न भवन्तीति बहुवचनान्तविग्रहो न सम्भवति,
अव्ययेभ्यः सप्तानां विभक्तीनाम् उत्पत्त्यभ्युपगमात् । तथाहि ‘तद्धितश्च’ इति प्रकृ-
तसूत्रे भाष्ये तावत् ‘द्व्येकयोर्द्विवचनैकवचने’ ‘बहुषु बहुवचनम्’ इति सूत्रविन्यासं
भङ्क्त्वा ‘एकवचनम्, द्वयोर्द्विवचनम्, बहुषु बहुवचनम्’ इति सूत्रन्यासं कृत्वा
एकवचनमुत्सर्गतः करिष्यते, द्विवहोरर्थयोः तस्य द्विवचनबहुवचने बाधके इत्यादि
स्थितम् । ततश्च एकवचनमित्यनेन छथाप्रातिपदिकात् एकवचनं भवतीति सामान्य-

१ । १ । ३८ ॥ यस्मात्सर्वा विभक्तिर्नोत्पद्यते स तद्धितान्तोऽव्यय स्यात् । परिगणनं कर्तव्यम्—तसिलादय प्राक्पाशप, शस्त्रभृतय प्राक्समासान्तेभ्यः, अम्, आम्, कृत्वोऽर्था, तसिवती, नानाजाविति । तेनेह न—पचतिकल्पम्, पचतिरूपम् । ४४६ कृन्मेजन्तः १ । १ । ३६ कृद्यो मान्त एजन्तश्च तदन्तमव्ययं स्यात् । स्मारं स्मारम् । जीवसे । पिबथ्यै । ४५० क्त्वातोऽसुन्कसुनः १ । १ । ४० ॥

विधिना द्विवचनत्वाभावे एकवचनमिति लभ्यते । एवं च द्विवचनत्वाभावे सति एकत्वे तदभावे च एकवचनमिति फलति । तत्र द्विवचनवद्विवचनोक्त्यैव ततोऽन्यत्र एकवचनस्य सिद्धत्वात् 'एकवचनम्' इति सूत्रं कर्मत्वाद्यभावेऽपि प्रापणार्थं सम्पद्यते । तथा च अलिङ्गसख्येभ्योऽव्ययेभ्यः एकवचनं प्रवर्तमानं विनिगमनाविरहात् सर्वविभक्त्येकवचनं भवति । अत एव 'अव्ययादाप्सुपः' इत्यत्र प्रत्याहारग्रहणमर्थवत् । तस्मात्सर्वा विभक्तयो यस्मादिति न विग्रहः । किन्तु सर्वशब्दोऽत्र सर्वः पठो दग्ध इतिवत् अवयवकात्स्न्ये वर्तते । एवं च सर्वा वचनत्रयात्मिका विभक्तिः यस्माद्वोत्पद्यते, किन्त्वेकवचनान्येवोत्पद्यन्ते, स तद्धितान्तोऽव्ययसंज्ञः स्यादिति फलतीत्यभिप्रेत्याह—यस्मादिति । सर्वेति । वचनत्रयात्मिकेत्यर्थः । नोत्पद्यत इति । किन्त्वेकवचनान्येवोत्पद्यन्ते इति शेषः । स्यादेतत्—तिङ्श्रेत्यनुवृत्तौ 'प्रशंसायां रूपप्' इति रूपप्रत्यये 'इषदसमासौ कल्पप्' इति कल्पप्रत्यये च पचतिरूपं पचतिकल्पमिति रूपम् । प्रशस्त पचति, ईषत् पचतीत्यर्थः । अत्राप्यव्ययत्वं स्यात्, असर्वविभक्तिनद्धितान्तत्वात् । किञ्च उभयशब्दे अतिव्याप्तिः, तस्याप्यसर्वविभक्ति-तद्धितान्तत्वादित्यत आह—परिगणनमिति । वार्तिकमेतत् । तसिलादय इति । 'पञ्चम्यास्तसिल्' इत्यारभ्य 'द्वित्र्योश्च धमुज्' इत्यन्ता इत्यर्थः । शस्त्रभृतय इति । 'बह्वत्पार्थात्' इत्यारभ्य 'अव्यक्तानुकरणात्' इति डाजन्ता इत्यर्थः । अम्, आमिति । 'अमु च चङ्गदसि' इत्यम्, 'किमेत्तिङव्यय' इत्याम् च गृह्यते । कृत्वोऽर्था इति । 'संख्यायाः क्रियाभ्यावृत्तिगणने कृत्वसुच्, द्वित्रिचतुर्भ्यस्सुच् विभाषा बहोर्धा' इति त्रय इत्यर्थः । तमिवती इति । 'तेनैकदिक्, तसिश्च' इति तसिः 'तेन तुल्यम्' इत्यादिविहितो वतिश्च गृह्यते । 'प्रतियोगे पञ्चम्यास्तसिः' इत्यस्य तु शस्त्रभृतित्वादेव सिद्धम् । एवं च स्वरादिषु वदित्यस्य प्रयोजनं चिन्त्यम् । नानाजाविति । 'विनव्याज्ञानाजौ न सह' इति विहितौ नानाजौ । इति परिगणनं कर्तव्यमित्यन्वयः । गणे परिगणनेनैव सिद्धे 'तद्धितश्च' इति सूत्रं न कर्तव्यमिति भावः ।

कृन्मेजन्तः । कृद् मेजन्त इति छेदः । म् च एच्च मेचौ तौ अन्ते यस्येति बहुव्रीहिः । तदाह—कृद्यो मान्त इति । तदन्तमिति । केवलस्य कृतः प्रयोगानर्हत्वात् संज्ञाविधावपि तदन्तविधिरिति भावः । स्मार स्मारमिति । 'आभीक्ष्येण मुलु च' इति स्मृधातोर्ण-

एतदन्तमव्ययं स्यात् । कृत्वा । उदेतो । विसृप । ४५१ अन्वयीभावश्च । १।१।४१॥ अधिहरि । ४५२ अन्वयादाप्सुपः २ । ४ । ८२ ॥ अन्वयाद्विहितस्याप' लुपश्च लुक् स्यात् । तत्र शालायाम् । अथ । विहितविशेषणाच्चेह—अत्युच्चैसौ । अव्ययसंज्ञाया यद्यपि तदन्तविधिरस्ति, तथापि न गौणे । आब्रह्मणं व्यर्थमलिङ्गत्वात् (वा १६३३) ॥

मुल् 'अचो ङिति' वृद्धिः, रपरत्वम्, 'नित्यवीप्सयोः' इति द्वित्वं मान्त-
कृदन्तत्वादव्ययत्वम् । जीवसे इति । 'तुमर्थे सेसेनसे' इत्यादिना असेप्रत्ययः । पिवध्ये
इति । 'तुमर्थे से' इत्यादिना शध्यैप्रत्ययः । शिक्त्वात् सार्वधातुत्वम् । 'पात्राध्मा-
स्थान्नादाण्डश्यर्तिसर्तिसदसदाम्' इति पिवादेश इति भावः । शप् तु न, कर्त्रर्थे
सार्वधातुके तद्विधेः, 'अव्ययकृतो भावे' इति सिद्धान्तादित्याहुः । क्त्वातोऽनुक्तसुन ।
कृत्वेति 'समानकर्तृकयोः' इति क्त्वा । उदेतोरिति । उत्पूर्वादिणः 'भावलक्षणे' इत्या-
दिना तोसुन् । विसृप इति । 'सृपितृदोः कसुन्' । अव्ययीभावश्च । अव्ययसंज्ञः स्यादिति
शेषः । अधिहरति । विभक्त्यर्थेऽव्ययीभावः, हरावित्यर्थः । अन्वयादाप्सुप । आप्
च सुप् च आप्सुप् तस्य आप्सुपः, समाहारद्वन्द्वात् षष्ठी । 'ण्यच्त्रियाप' इत्यतो
लुगित्यनुवर्तते । तदाह—अव्ययाद्विहितस्येति । तत्र शालायामिति । तत्रेत्यस्याव्यय-
त्वात् आपो लुक् । स्त्रीत्वबोधनाय शालायामिति । अयेति । अत्र सुपो लुक् । विहि-
तेति । अव्ययात्परस्येत्यनुक्त्वा अव्ययाद्विहितस्येति व्याख्यानादिति भावः । अत्यु-
च्चैसाविति । उच्चैरतिक्रान्त इति विग्रहे 'अत्यादयः क्रान्ताद्यर्थे द्वितीया' इति
समासः । अधिकरणशक्तिप्रधानान्यव्ययानि वृत्तिविषये शक्तिमत्प्रधानानि भवन्ति ।
यथा दोषामन्यमहः, दिवाभूता रात्रिरिति । अतो द्वितीयासम्भवात् 'अत्यादयः'
इति द्वितीयासमासस्याविरोधः । अत्र समासाद्विहितस्य सुपः अव्ययभूतादुच्चैश्श-
ब्दात् परत्वेऽपि ततो विहितत्वाभावात् न लुक् । अत्युच्चैरिति समुदायस्य तु नाव्य-
यत्वम्, स्वरादिगणे उच्चैःशब्दस्य केवलस्य पाठादिति भावः । ननु स्वरादिगणे
केवलोच्चैश्शब्दस्य पाठेऽपि 'स्वरादिनिपातमव्ययम्' इति अव्ययसंज्ञा भवत्येव
'प्रयोजनं सर्वनामाव्ययसंज्ञायाम्' इति वचनादित्याशङ्कते—अव्ययसंज्ञाया यद्यपि
तदन्तविधिरस्तीति । परिहरति—तथापि न गौणे इति । सर्वनामसंज्ञायामुपसर्जनस्य
नेति प्रकृतः प्रतिषेधः अव्ययसंज्ञाविधावनुवर्तत इति 'तद्धितश्चासर्वविभक्तिः' इति
सूत्रे भाष्ये स्पष्टमिति भावः ।

आब्रह्मणं व्यर्थमिति । 'अन्वयादाप्सुपः' इति सूत्रे इति शेषः । अलिङ्गत्वादिति ।
अव्ययानां लिङ्गाभावादित्यर्थः । तथा च वार्तिकम्—'अन्वयादाब्लुगवचनानर्थक्यं

‘सदृशं त्रिषु लिङ्गेषु सर्वासु च विभक्तिषु ।

वचनेषु च सर्वेषु यन्न व्येति तदव्ययम् ॥’

इति (भाष्योक्ता) श्रुतिर्लिङ्गकारकसङ्ख्याभावपरा ॥

‘वष्टि भागुरिरल्लोपमवाप्योरुपसर्गयो’ ।

आपं चैव हलन्तानां यथा वाचा निशा दिशा ॥’

वगाह — अवगाहः । पिधानम् — अपिधानम् ॥

इत्यव्ययप्रकरणम् ॥



लिङ्गाभावात्’ इति । तथा ‘तद्धितश्चासर्वविभक्तिः’ इति सूत्रे भाष्येऽप्युक्तम् — ‘स्त्री-
पुंनपुंसकत्वानि सत्त्वगुणाः, एकत्वद्वित्वबहुत्वानि च । एतानर्थान् ये न वियन्ति तद-
व्ययम्’ इति । ननु अव्ययानां लिङ्गाभावे ‘सदृशं त्रिषु लिङ्गेषु’ इत्याथर्वणश्रुतिविरोध
इत्याशङ्क्य परिहरति — नदृशमिति । त्रिषु लिङ्गेषु सर्वासु च विभक्तिषु सर्वेषु वचनेषु च
यत् न व्येति विकारं न प्राप्नोति, किन्तु सदृशम् एकप्रकारमेव भवति, तदव्ययमिति
आथर्वणश्रुति योजना । अत्र विभक्तिवचनशब्दौ कारकसङ्ख्यापरौ, न तु प्रत्ययपरौ,
अन्यतरग्रहणवैयर्थ्यात् । लिङ्गकारकेति । लिङ्गकारकसङ्ख्याभाव परः तात्पर्यविषयभूतो
यस्या इति विग्रहः । लिङ्गेष्वित्यादिषु सप्तमी हि ‘षष्ठी चानादरे’ इति विहिता ।
तथा च लिङ्गकारकसङ्ख्याः अनादृत्य यन्न व्येति विकारं न प्राप्नोति, किन्तु सदृशम्
एकप्रकारमेव भवति, तदव्ययमित्युदाहृतश्रुतेरर्थः । ‘तद्धितश्चासर्वविभक्तिः’ इति सूत्र-
भाष्ये ‘स्त्रीपुंनपुंसकत्वानि सत्त्वगुणाः, एकत्वद्वित्वबहुत्वानि च । एतानर्थान् ये न
वियन्ति तदव्ययम्’ इत्युपक्षिप्य तत्र प्रमाणतया अस्याः श्रुतेरुदाहृतत्वादिति
भावः । अयं च लिङ्गकारकसंख्याभावनियमो निपातानामेव, स्वरादीनां तु कतिप-
यानां लिङ्गकारकसंख्यान्वयोऽस्त्येव, ‘स्वरादिनिपातमव्ययम्’ इति सूत्रे भाष्ये ‘चा-
दीनामसत्त्ववचनानामेव सज्ञा । स्वरादीनां तु सत्त्ववचनानामसत्त्ववचनानां च’
इत्युक्त्वात् स्वस्ति वाचयति, स्वस्ति वाच्य इति, क्षीणे पुण्ये स्वः पतति, प्रातर्य-
जते इत्यादौ कर्मकारकयोगदर्शनाच्च । अथ प्रसङ्गादाह — वष्टीति । अव अपि इत्युप-
सर्गयो’ अकारस्य लोपं हलन्तानाम् आपं च भागुरिनामक आचार्यो वष्टि इच्छ-
तीत्यर्थः । एवशब्दस्तु पादपूरण । अवेल्युपसर्गो आदेरेवाकारस्य लोपो नान्त्यस्य,
अपिना साहचर्यात् । भागुरिशब्दं दन्त्योष्ठ्यादि केचित्पठन्ति । तत्त्वबोधिन्यां
तु पवर्गचतुर्थ्यादि पठितः । शब्देन्दुशेखरेऽप्येवम् । यथा वाचेति । परिगणनमिति
केचित् । उदाहरणमात्रमित्यन्ये । यद्यपि ‘वश कान्तौ’ इत्यस्य छन्दोमात्रविषयत्वं

अथ स्त्रीप्रत्ययप्रकरणम् ॥ १५ ॥

४५३ स्त्रियाम् ४ । १ । ३ ॥ अधिकारोऽयम् । समर्थानामिति यावत् । ४५४

वक्ष्यते, तथापि अस्मादेव लिङ्गाल्लोकेऽपीत्याहुः । वस्तुतस्तु वष्टि भागुरिरिति श्लोको भाष्ये न दृश्यते । प्रत्युत 'ढयाप्प्रातिपदिकात्' इति सूत्रस्थभाष्यपर्यालोचनया नास्तीत्येव युक्तम् । तत्र ह्येवमुक्तम्—आग्रहण न कार्यम् खट्वा मालेत्यादौ अन्तवत्त्वेन प्रातिपदिकत्वादेव सिद्धम् इत्युक्त्वा कृञ्चा उष्णिहा देवविशेति हलन्तात् टापः स्वाद्यर्थमाग्रहणमस्त्विति आक्षिप्य 'कृञ्चा नालभेत उष्णिहककुभौ देवविशं च' इति अकारान्तादेव तत्रापि टाबित्युक्त्वा 'डाडुभाभ्यामन्यतरस्याम्' इति बहुराजा, बहुराजे, बहुराजाः इत्यर्थम् आग्रहणमिति समाहितम् । तस्मात् 'आपं चैव हलन्तानाम्' इत्याश्रित्य वाचा निशा दिशेत्ययुक्तम् । अत्र निश्दिशोरिगुपध-लक्षणे के अदन्तत्वाद्यापि निशा इत्यादिरूपसम्भवेऽपि वाचाशब्दः असाधुरवेति शब्देन्दुशेखरे स्थितम् ।

इति श्रीवासुदेवदीक्षितविदुषा विरचितायां सिद्धान्तकौमुदीव्याख्यायां
बालमनोरमाख्यायाम् अव्ययनिरूपणं समाप्तम् ॥



अथ स्त्रीप्रत्यया निरूप्यन्ते । तदेवम् 'ढयाप्प्रातिपदिकात्' इत्यधिकृत्य 'स्वौजस-मौट्' इति सूत्रं सप्रपञ्चं निरूप्य तदुत्तरमनुक्रान्तान् स्त्रीप्रत्ययान्निरूपयितुमाह—
स्त्रियाम् । अधिकारोऽयमिति । 'अजाद्यतष्टाप्' इत्याद्युत्तरसूत्रेष्वनुवृत्त्यर्थमिदं सूत्रं, न तु स्वतन्त्रविधिरित्यर्थः । कियत्पर्यन्तमयमधिकार इत्यत आह—समर्थेति । यावदित्य-
वधौ । 'समर्थानां प्रथमात्' इत्यतः प्रागित्यर्थः । अत्रेदमवधेयम्—

'स्तनकेशवती स्त्री स्याल्लोमशः पुरुष स्मृतः ।

उभयोरन्तरं यच्च तदभावे नपुंसकम् ॥'

इति लक्षणलक्षितम् अवयवसंस्थानविशेषात्मकं लौकिकं स्त्रीपुंसयोर्लिङ्गम् । तद-
भावे तयोर्भयोरभावे सति यदुभयोरन्तरं सद्दृशं तन्नपुंसकमित्यर्थः । तदिदं लौकिकं
लिङ्गमस्मिन् शास्त्रे नोपयुज्यते, तस्य अचेतने खट्वामालादौ बाधात् स्त्रीप्रत्यया-
नापत्तेः दारानित्यादौ 'तस्माच्छसो नः पुंसि' इति नत्वानापत्तेश्च; किंतु सत्त्वर-
जस्तमसां प्राकृतगुणानां वृद्धिः पुंस्त्वम्, अपचयः स्त्रीत्वम्, स्थितिमात्रं नपुंस-
कत्वम् । अत एव उत्कर्षापकर्षसत्त्वेऽपि स्थितिमात्रमादाय 'सामान्ये नपुंसकम्' इति
प्रवादः । उत्कर्षापकर्षसाम्यात्मकावस्थात्रयसाधारणस्थितिमात्रविवक्षायां नपुंसक भव-
तीति तदर्थः । ईदृशमवस्थात्रयं केवलान्वयि, अयं पदार्थः, इयं व्यक्ति, इदं
वस्तु इति व्यवहारस्य सार्वत्रिकत्वात् । तच्चेदं लिङ्गमर्थनिष्ठमेव । तदुक्तं भाष्ये—
'एकार्थे शब्दान्यत्वात् इष्टं लिङ्गान्यत्वमवयवान्यत्वाच्च' इति । 'एकस्मिन्नेवार्थे

अजाद्यतष्टाप् ४ । १ । ४ ॥ अजादीनामकारान्तस्य च वाच्यं यत्स्त्रीत्वं तत्र द्योत्ये

पुण्यः तारका नक्षत्रम् इति शब्दनानात्वदर्शनात्, कुटीकुटीरादौ रेफाद्यवयवोपजनने लिङ्गभेददर्शनाच्च स्तनकेशाद्यतिरिक्तमेव लिङ्गमित्यर्थः' इति कैयटः । पुल्लिङ्गः शब्दः इत्यादिव्यवहारस्तु वाच्यवाचकयोरभेदोपचाराद्धोध्यः । न च उपचयादिधर्माणां विरुद्धत्वादेकत्र समावेशायोगादेकस्य द्वित्रिलिङ्गताऽनापत्तिरिति वाच्यम्, एकैकस्मिन् वस्तुनि क्षणभेदेन त्रयाणां धर्माणामपि समावेशोपपत्तेः । उक्तं च भाष्ये— 'कश्चिदपि सत्त्वादिधर्मः क्वचिन्मुहूर्तमपि नावतिष्ठते, यावदनेन वर्धितव्यमपायेन वा युज्यते' इति ।

न चैवं सति युगपत् द्वित्रिलिङ्गत्वानापत्तिरिति वाच्यम्, नहि व्यवहारे स्वसम-
कालिकपदार्थसत्ता प्रयोजिका । तथा सति भूतभविष्यद्व्यवहारोच्छेदापातात् । तत्र
कश्चिच्छब्दः एकलिङ्गविशिष्ट एवार्थे प्रयोज्यः, कश्चित्तु द्विलिङ्गे, कश्चित्तु त्रिलिङ्गे
इत्येतत्तु लिङ्गानुशासनशास्त्रादवगन्तव्यम् । एषां पुंस्त्रीनपुंसकशब्दानां वृद्ध्यादिश-
ब्दवदस्मिन् शास्त्रे सकेतश्च लिङ्गानुशासनत एव ज्ञेयः । उक्तं च भाष्ये 'अवश्यं
तावत् कश्चित् स्वकृतान्त आस्थेयः' इति । वैयाकरणसिद्धान्त इत्यर्थः । 'कृतान्तौ
यमसिद्धान्तौ' इत्यमरः । तत्र टिषुभादिसञ्ज्ञावह्न्युसंज्ञामकृत्वा महासंज्ञाकरणसाम-
र्थ्यात् सति संभवे स्तनकेशवतीत्यादिलौकिकं लिङ्गमप्यत्राश्रीयते । अन्यथा 'पशुना
यजेत' इत्यत्र स्त्रीव्यक्तावपि सत्त्वाद्युपचयात्मकपुंस्त्वाद्यनपायात् 'आढो नाऽस्त्रि-
याम्' इति नाभावस्याविरोधात् स्त्रीपशुरप्यालभ्येत । तदेतच्चतुर्थस्य प्रथमपादे
'तथालिङ्गम्' इत्यधिकरणे अध्वरमीमांसाकुतुहलवृत्तावबोचाम । त्रिविधमपि एत-
द्विङ्गं जातिव्यक्तिवत् प्रातिपदिकार्थ एव । प्रत्ययार्थत्वे प्राधान्यापत्तौ अजा, खट्वा
इत्यादौ स्त्रीत्वविशिष्टतादात्म्यावच्छिन्नाजादिबोधोऽनुभवसिद्धो विरुध्येत । किञ्च
मातृदुहितृस्वस्वगादिशब्देषु विनापि टाबादिप्रत्यय स्त्रीत्वविशिष्टार्थस्य बोधात्
प्रातिपदिकस्य तत्र शक्त्यावश्यकत्वे टाबादीनामपि शक्तिक्लपने गौरवम् । 'ऋका-
रान्ता मातृदुहितृस्वस्यावृत्तनान्दरः, प्रावृड्विप्रुड्स्त्विष' इत्यादिलिङ्गानुशासन-
सूत्राण्यपि प्रकृतिविषयाण्येव दृश्यन्ते । अत एव च 'कृदिकारादक्तिनः' इत्यत्र अक्तिन
इत्येतदर्थवत् । अन्यथा क्तिनैव स्त्रीत्वस्योक्तत्वात् ङीपोऽप्राप्तेः तद्वैयर्थ्यं स्पष्टमेव ।
न चैवमपि प्रकृत्यैव स्त्रीत्वस्योक्तत्वात् कथं टाबादय इति वाच्यम्, द्वावित्यादिवत्
प्रकृत्युक्तस्याव्यावर्तकत्वात् । अन्यथा टाबादिविधिवैयर्थ्यात् । तथा च स्त्रीत्वमिह
प्रातिपदिकस्यैव वाच्यम् । टाबादयस्तु तद्व्योतकाः । तथा च टाबादिषु सत्सु अवश्य
स्त्रीत्वबोध इति नियमः, न तु टाबादिषु सत्स्वेवेति नियम इति ।

अजाद्यतष्टाप् । अजः आदिर्येषां ते अजादयः । ते च अञ्जेति समाहारद्वन्द्वान् षष्ठी ।

टाप् स्याद् । अजाद्युक्तिर्बीषो ङीपश्च बाधनाय । अजा । अत — खट्वा । अजादिभिः स्त्रीत्वस्य विशेषणान्तेह—पञ्चाजी । 'द्विगो' (सू ४७९) इति ङीप् । अत्र हि समा-

'ङ्याप्प्रातिपदिकात्' इत्यतः प्रातिपदिकादित्यनुवृत्तं षष्ठ्या विपरिणतम् अजादिभिः अता च विशेष्यते । तदन्तविधिः । तत्राद्विषये 'समासप्रत्ययविधौ तदन्तविधेः प्रति षेधो वक्तव्यः' इति निषेधो न, 'उगिद्वर्णग्रहणवर्जम्' इत्युक्तेः । ङ्याब्ग्रहणं तु नानुवर्तते 'स्त्रियाम्' इत्यधिकारे तयोर्विधेयत्वात् । न च अजादिभिः प्रातिपदिकस्य विशेषणेऽपि तदन्तविधिर्नास्ति, 'समासप्रत्ययविधौ' इति निषेधात्, 'ग्रहणवता प्रातिपदिकेन तदन्तविधिर्नास्ति' इति च निषेधादिति वाच्यम्, 'शूद्रा चामहत्पूर्वा जातिः' इत्यत्र अमहत्पूर्वेति वचनेनात्र तदन्तविधिज्ञापनात् । किञ्च स्त्रियां व्यक्तौ गम्यमानायामिति नार्थः, तर्हि अजा खट्वेत्यादौ अजत्वाद्याकारेण वस्तुतः स्त्रीव्यक्तौ गम्यमानायां टाबादिप्रत्ययाः स्युः । ततश्च टाबादिप्रत्ययेषु प्रयुज्यमानेषु स्त्रीत्वस्य भानं न नियतं स्यात् । अतः स्त्रियामिति भावप्रधानो निर्देशः स्त्रीत्वे इति यावत् । तदाह—अजादीनामित्यादिना । अजाद्यन्तानामित्यर्थः । द्योत्ये इति । उक्तीत्या स्त्रीत्वस्य प्रातिपदिकार्थत्वादिति भावः । उक्तं च भाष्ये—'स्त्रियां यत् प्रातिपदिकं वर्तते तस्माद्टाबादयो भवन्ति स्वार्थे' इति । टाप् स्यादिति । प्रत्ययः परश्च इत्यधिकृतम् । कस्मात् परो भवतीत्याकाङ्क्षायां सन्निधानात् अजादिभ्यः अदन्ताच्चेति बोध्यम् ।

ननु अजादिगणे अज, अश्च इत्याद्यदन्तपाठो व्यर्थः, अदन्तत्वादेव सिद्धेरित्यत आह—अजाद्युक्तिरिति । 'वयसि प्रथमे' 'जातेरस्त्रीविषयात्' इत्यादिवच्यमाणस्य ङीपो ङीषश्च अदन्तटाबपवादस्य बाधनार्थमजादिग्रहणमित्यर्थः । एवं च अदन्तटाबपवादौ ङीष्ङीषौ, तयोरप्यजादिटाबपवाद इति फलति । अजशब्दः छगजातौ वर्तते । 'अजा छग्री तुभच्छगबस्तच्छगलका अजे' इत्यमरः । अजशब्दात् टाप् टपावितौ, सवर्णदीर्घः । व्यपदेशिवत्त्वात् अजान्तत्वम् । अत इति । उदाहरण वच्यत इति शेषः । खट्वेति । 'खट् काङ्क्षायाम्' 'अशू प्रुषिलटिकणखटिविशिभ्य क्नु' खट्वशब्दः अदन्तः तस्मात् टापि सवर्णदीर्घः । 'शयनं मञ्चपर्यङ्कपत्यङ्का खट्वया समा' इत्यमरः । ननु 'प्रत्ययः, परश्च' इत्यनुवृत्तौ दिग्योगपञ्चम्या युक्तत्वात् अजादिभ्यः अतश्च टाप् स्यात् स्त्रीत्वे द्योत्ये इत्यर्थ एव युक्तः । तथा च 'अजाद्यतः' इति षष्ठ्याश्रयणमयुक्तमित्यत आह—अजादिभिरिति । अजाद्यत इति षष्ठीमाश्रित्य अजादीनाम् अदन्तस्य च वाच्ये स्त्रीत्वे टाबित्येवम् अजादिभिः स्त्रीत्वस्य विशेषणादित्यर्थः । पञ्चाजीति । पञ्चानामजानां समाहारः इति विग्रहे 'तद्धितार्थ' इत्यादिना द्विगुः । 'अकारान्तोत्तरपदो द्विगुः स्त्रियामिष्टः' इति स्त्रीत्वम् । 'द्विगोः' इति ङीप् । 'यस्येति च' इत्यकारलोपः । नन्वत्र समासे अजशब्दसत्त्वात्तद्वाच्यमेव स्त्रीत्वमित्यत आह—अत्रेति ।

सार्थसमाहासनिष्ठं स्त्रीत्वम् । अजा । एडका । अश्वा । चटका । मूषिका । एषु जातिलक्षणो ङीष् प्राप्तः । बाला । वत्सा । होडा । मन्दा । विलाता । एषु 'वयसि प्रथमे' (सू ४७८) इति ङीष् प्राप्तः । 'सम्भन्नाजिनशणपिण्डेभ्यः फलात्' (वा २४९९) । सम्फला । भल्लफला—'ङ्यापो—' (सू १००१) इति ह्रस्व । 'सद-
च्काण्डप्रान्तशतैकेभ्यः पुप्पात्' (वा १४९६) । सत्पुष्पा । प्राक्पुष्पा । प्रत्यक्पु-

हि यतः अत्र पञ्चाजशब्दे समासार्थभूतो यः समाहारः तन्निष्ठं स्त्रीत्वं पञ्चाजेति समुदायस्य वाच्यं न त्वजशब्दस्य, अतोऽत्र न 'टावित्यर्थः । न चोक्तरीत्या तदन्त-
विधिसत्त्वादजशब्दान्तस्य पञ्चाजेति समासस्य ग्रहणात् तद्वाच्यत्वं स्त्रीत्वस्येति वाच्यम्, सत्यपि तदन्तविधौ अजादीनां श्रुतत्वेन स्त्रीत्वस्य तद्विशेषणताया एव न्याय्यत्वात् । अजादिभ्यष्टाप् स्त्रीत्वे द्योत्ये इति व्याख्याने तु स्त्रीत्वस्य अजादि-
शब्दवाच्यत्वालाभात् समाहारनिष्ठमपि स्त्रीत्वमादाय टाप् स्यादिति भावः ।

अथाजादीनुदाहरति—अजेत्यादिना । एडकेति । 'मेढोरभोरणोर्णायुर्मेषवृणय एडके'
इत्यमरः । अस्य स्त्रीत्वे कोशान्तरं मृग्यम् । अद्वेति । 'वाग्यश्वा वडवा' इत्यमरः ।
चटकेति । चटक' पक्षिजातिविशेषः । अस्य जातिशब्दस्य स्त्रीत्वं मृग्यम् । अमरस्तु
'चटक. कलविङ्क स्यात्तस्य स्त्री चटका' इत्याह । मूषिकेति । 'चुचुन्दरी गन्धमूषी
दीर्घदेही तु मूषिका' इत्यमरः । एषु जानीति । अजादिपञ्चसु 'जातेरस्त्री' इति ङीष्
प्राप्तः, स अजादिटापा वाध्यत इत्यर्थः । बालादयः प्रथमवयोवचना, तत्र होडादि-
त्रयस्य प्रथमवयोवाचित्वे कोशो मृग्यः । ण्विति । बालादिपञ्चसु 'वयसि प्रथमे' इति
ङीप् प्राप्तः, स अजादिटापा वाध्यत इत्यर्थः । सम्भलेति । 'पाककर्ण' इति सूत्र-
भाष्ये पठितमिदं वार्तिकमर्थतः सङ्गृहीतम् । सम्, भल्ल, अजिन, शण, पिण्ड,
एतेभ्यः परो य' फलशब्दः तस्मादपि 'पाककर्ण' इति ङीष् न भवति, किन्तु टाबेवे-
त्यर्थः । नम्फलेति । समुद्भानि फलानि यस्या इति विग्रहः । भल्लफलेति । भल्लेव
फलानि यस्या इति विग्रहः । 'भल्ला चर्मप्रसेविका' इत्यमरः । ननु भल्लाशब्दस्य
नित्यस्त्रीत्वात् भाषितपुस्कत्वाभावात् 'स्त्रिया. पुवत्' इति पुंवत्वस्याप्रसक्ते कथं
ह्रस्व इत्यत आह—'ङ्यापोऽपि । 'ङ्यापोः सज्ञाच्छन्दसोर्बहुलम्' इति ह्रस्व इत्यर्थः ।
अजिनफला, शणफला, पिण्डफला, ओषधिविशेषसज्ञा । सदच्काण्ड । अयमपि
'पाककर्ण' इति सूत्रपठितवार्तिकार्थसङ्ग्रहः । सत्, अच्, काण्ड, प्रान्त, शत, एक,
एतेभ्यः परो य पुष्पशब्दः तस्मादपि 'पाककर्णपर्णपुष्पफलमूलवालोत्तरपदाच्च' इति
ङीष् न भवति, किन्तु टाबेवेत्यर्थः । सत्पुष्पेति । सन्ति पुष्पाणि यस्या इति
विग्रहः । अच् इति लुप्तनकारः अञ्जुधातुः गृह्यत इत्यभिप्रेत्य उदाहरति—प्राक्पुष्पेति ।

ष्पा । 'शूद्रा चामहत्पूर्वा जातिः' (वा २४००-२४०१) पुयोगे तु शूद्री । 'अमहत्पूर्वा' किम् ? महाशूद्री । क्रुञ्चा । उष्णिहा । देवविशा । ज्येष्ठा । कनिष्ठा । मध्यमेति पुंयोगेऽपि । कोकिला जातावपि । 'मूलान्नजः' (वा २५००) । अमूला ।

प्राञ्चि पुष्पाणि यस्या इति विग्रहः । प्रत्यक्पुष्पेति । प्रत्यञ्चि पुष्पाणि यस्या इति विग्रहः । काण्डपुष्पा । शतपुष्पा । एकपुष्पा ।

शूद्रा चामहत्पूर्वा जातिः । 'अजाद्यत' इति प्रकृतसूत्रे पठितं वार्तिकमेतत् । शूद्र-जातिः वाच्या चेत् अमहत्पूर्वः शूद्रशब्दः स्त्रियां टाप् लभते । जातिलक्षणडीषो-ऽपवादः । शूद्रात् स्वभार्यायां विधिना ऊढायामुत्पन्ना स्त्री शूद्रा । जातिरित्यस्य प्रयोजनमाह—पुयोगे त्विति । शूद्रस्य स्त्री इत्येवं पुयोगात् स्त्रियां वृत्तौ जातिवाचि-त्वाभावाच्च टाप्, किन्तु 'पुंयोगादाख्यायाम्' इति डीषेवेत्यर्थः । महाशूद्रीति । महती च सा शूद्रा चेति विग्रहः । कर्मधारयः । 'पुंवत् कर्मधारयः' इति पुवत्त्वम् । अत्र महत्पूर्वत्वाच्च टाप्, किन्तु जातिलक्षणडीषेव । 'आभीरी तु महाशूद्री जातिपुयोगयोः समा' इत्यमरः । नृपाच्छूद्रायामुत्पन्ना उग्रा, तस्यां ब्राह्मणादुत्पन्नः आभीरः, स्त्री चेदाभीरी । अत्र जातिग्रहणस्य अमहत्पूर्वग्रहणस्य च प्रयोजनविचारः शब्देन्दुशेखरे भाष्यप्रदीपोद्घोते च स्फुटः । क्रुञ्चेति । क्रुञ्चशब्दः चकारान्तः 'ऋत्विक्' इत्यादिना किञ्चन्तः पञ्चिजातिविशेषे वर्तते । 'यत्क्रौञ्चमिथुनादेकमवधीः काममोहितम्' इति रामायणे । उष्णिह्शब्दो हकारान्तः छन्दोविशेषे 'ऋत्विक्' इत्यादिना किञ्चन्त एव । देवविश्वशब्दः शकारान्तः गणविशेषात्मकमरुसु वर्तते 'मरुतो वै देवानां विशः' इति श्रुतेः । एतेषामदन्तत्वाभावादप्राप्ते टापि तद्विधानार्थमजादिषु पाठः । 'ड्या-प्यातिपदिकात्' इति सूत्रभाष्ये त्वेषां त्रयाणामदन्तत्वम् आस्थितमिति 'वष्टि भागुरिरङ्गोपम्' इति श्लोकव्याख्यावसरे प्रपञ्चितमनुपदमेव । ज्येष्ठेति । यदा ज्येष्ठादि-शब्दाः प्रथमोत्पन्नादौ वर्तन्ते, तदा अदन्तत्वादेव टाप् सिद्धः । यदा तु ज्येष्ठस्य स्त्रीत्वादिविवक्षा, तदापि पुयोगलक्षणं डीषं बाधित्वा टाबर्थमिह पाठ इत्यर्थः । कोकिलेति । कोकिलशब्दस्य जातावपि जातिलक्षणडीषं बाधित्वा टाबर्थमिह पाठ इत्यर्थः । मूलान्नज इति । 'पाककर्ण' इति सूत्रे पठितं वार्तिकमेतत् । नजः परो यः मूलशब्दः तस्मात् 'पाककर्ण' इति डीष् न भवति, किन्तु टाबेवेत्यर्थः । अमूलेति । अविद्यमान मूलं यस्या इति विग्रहे 'नजोऽस्त्यर्थानां वाच्यो वा चोत्तरपदलोपः' इति बहुव्रीहिः ।

अत्र 'सम्भस्तेति, सदच्काण्डेति, मूलान्नजः' इति च वार्तिकत्रयं 'पाककर्ण' इति सूत्रभाष्यपठितमपि फले विशेषाभावादजादिगणे मूले प्रपञ्चितम् । न चैतान्यजाद्य-न्तर्गणसूत्राणीति अमितव्यम् । अजादिराकृतिगणः । तेन 'न मु ने' इति सूत्रभाष्ये

‘ऋन्नेभ्यो ङीप्’ (सू ३०६) कर्त्री । दण्डिनी । ४५५ उगितश्च ४।१।६।। उगि-
दन्तात्प्रातिपदिकात्त्रिष्या ङीप्स्यात् । भवती । पचन्ती । ‘शप्श्यनो-’ (सू ४४६)
इति नुम् । ‘उगिदचाम्—’ (सू ३६१) इति सूत्रेऽग्रहणेन ‘धातोश्चेदुगित्कार्यं
तर्ह्यश्चतेरेव’ इति नियम्यते । तेनेह न । उखासत् । क्क् । ‘अनिदिताम्—’ (सू

ढायामादेश इति भाष्यप्रयोगः सिद्धः । अत एव च पूर्वमीमांसायां द्वितीयस्य प्रथम-
पादे ‘स्तुतशस्त्रयोस्तु सरकारो याज्यावहेवताभिधानत्वात्’ इति स्तुतशस्त्राधिकरणे
‘वशावद्वा गुणार्थं स्यात्’ इति गुणसूत्रव्याख्यावसरे शावरभाष्यभट्टवार्तिकयो ‘छाग-
स्य वपाया मेदसः’ इति प्राकृतमन्त्रस्य ‘वायव्यामजां वशामालभेत’ इत्यत्र छागाया-
वपाया इत्यूहानुक्रमणं सङ्गच्छते । अत एव च ब्रह्ममीमांसायां प्रथमस्य चतुर्थपादे
‘चमसवदविशेषात्’ इत्यधिकरणे शाङ्करभाष्यवाचस्पत्ययो अजायां छागेति टावन्तः
प्रयोग उपपन्नः, अन्यथा जातिलक्ष्णङीप्प्रसङ्गादित्यास्ता तावत् । ‘ऋन्नेभ्यः’
इति सूत्रमजन्तश्चिल्लिङ्गाधिकारे प्रसङ्गात् व्याख्यातम् । इह तु सूत्रक्रमात् पुनस्त-
दुपन्यासः ।

उगितश्च । उक् प्रत्याहारः । उक् इत् यस्य सः उगित् । उगित इति पञ्चम्यन्तम् ।
तेन प्रातिपदिकादित्येतत् विशेष्यते, तदन्तविधिः । ‘उगिद्वर्णग्रहणवर्जम्’ इत्युक्तेः
‘समासप्रत्ययविधौ’ इति प्रतिषेधो न । पूर्वसूत्रात् ङीवित्यनुवर्तते । तदाह—उगिद-
न्तादिति । उगित् द्विविधं प्रातिपदिकं प्रत्ययश्च । तत्र प्रातिपदिकमुदाहरति—भवतीति ।
सर्वादिगणे भवतु इति अव्युत्पन्नप्रातिपदिकं पठितम्, तस्य व्यपदेशिवत्त्वेन उगिदन्त-
त्वाद् ङीप् । ङपावितौ, ‘आच्छीनद्योर्नुम्’ ‘शप्श्यनोर्नित्यम्’ इति नुम् न, शत्रन्तत्वा-
भावात् । ‘उगिदचाम्’ इत्यपि न, सर्वनामस्थानत्वाभावात् । अथ द्वितीयमुगितमुदा-
हरति—पचन्तीति । पचेर्लटः शतरि शपि पररूपे पचच्छब्दः । तत्र शतृप्रत्ययः उगित्,
तदन्तं पचत् इति प्रातिपदिकमिति । तस्मात् ङीपि ‘शप्श्यनोर्नित्यम्’ इति नुमिति
भावः । यदि तु सर्वादिगणे पठितं भवतु इत्येतत् ‘भातेर्भवतु’ इति व्युत्पाद्यते, तदा
उगित्प्रत्ययान्तस्यैवोदाहरणं बोध्यम् । भूधातोः शतरि शपि ऊकारस्य गुणे अवा-
देशे भवच्छब्दात् ङीपि तु ‘शप्श्यनोर्नित्यम्’ इति नुमि भवन्तीति रूपम् । न च-
भवच्छब्दस्य अव्युत्पन्नत्वे तस्य कथं व्यपदेशिवत्त्वेन उगिदन्तत्वम्, ‘व्यपदेशिवद्भा-
वोऽप्रातिपदिकेन’ इति वचनादिति वाच्यम्, प्रातिपदिकस्य तत्त्वस्वरूपेण ग्रहण
एव तत्प्रवृत्तेः । ‘उगिदचाम् इति सूत्रे’ इत्यादिग्रन्थः । हलन्ताधिकारे गोमच्छब्द नि-
रूपणे व्याख्यातः । तेनेति । अञ्जव्यतिरिक्तधातोरुगित्कार्याभावलाभेनेत्यर्थः । उखेति ।
उखा कुण्डी, उखायाः खंसते, पर्णात् ध्वंसते इति विग्रहः । ‘पिठर स्थात्युखा कुण्डम्’

४१५) इति नलोपः । पर्णध्वत् । अञ्चतेस्तु स्यादेव । प्राची । प्रतीची । ४१६ वनो र च ४।१।७। वञ्चन्तात्तदन्ताच्च प्रातिपदिकात्त्रिष्या ङीप्स्यात्, रश्चान्तादेशः । वञ्चति ङ्वनिष्कनिष्कनिपा सामान्यग्रहणम् । प्रत्ययग्रहणे यस्मात्स विहितस्तदादेस्तदन्तस्य ग्रहणम् (प २४) । तेन प्रातिपदिकविशेषणात्तदन्तान्तमपि लभ्यते । सुत्वानमतिक्रान्ता-अतिसुत्वरी । अतिधीवरी । शर्वरी । 'वनो न

इत्यमरः । 'संसु ध्वसु अवसंसने' । सुपीत्यनुवृत्तौ 'क्विप् च' इति क्विप् उपपदसमासः सुब्लुक्, 'अनिदिताम्' इति नलोपः, हल्ङादिना सोर्लोपः, 'वसुसंसु' इति दत्वमिति भावः । स्यादेवेति । ङीविति शेषः । प्राचाति । प्रपूर्वात् अञ्चतेः 'ऋत्विक्' इत्यादिना किन्, 'अनिदिताम्' इति नलोपः, उगित्वात् ङीप्, 'अच.' इत्यकारलोपः, 'चौ' इति दीर्घः । एवं प्रतीची ।

वनो र च । वनः र च इति छेदः । र इति लुप्तप्रथमाकम्, अकार उच्चारणार्थः । चकारात् ङीप् समुच्चीयते । वन इति पञ्चम्यन्तम् । तेन वन्प्रत्ययान्तं तदन्तं च विवक्षितम् । प्रातिपदिकादित्यधिकृतम् । तदाह—वञ्चन्तादित्यादिना । अन्तादेश इति । प्रकृतेरिति शेषः । नान्तत्वादेव ङीप् प्राप्तः, तत्सन्नियोगेन रेफमात्रमिह विधेयम् । सामान्येति । अनुबन्धविनिर्मुक्तवन्ग्रहणस्य त्रिष्वपि साधारणत्वादिति भावः । ननु वन्ग्रहणेन वन्प्रत्ययान्तं तदन्तं च कथं लभ्यत इत्यत आह—प्रत्ययग्रहणे इति । यस्मात् प्रकृतिभूतात् शब्दात् यः प्रत्ययो विहितः तदादे सः प्रकृतिभूतः शब्दः आदिर्यस्य तस्य, तदन्तस्य स प्रत्ययः अन्तो यस्य समुदायस्य तस्य च ग्रहणम् । प्रकृतिप्रत्ययसमुदायस्य तन्मध्यवर्तिनश्च ग्रहणमित्यर्थः । 'तिङ्ङितिङ्' इत्यत्र तिङ्ग्रहणेन शबादिविकरणस्यापि ग्रहणार्थं तदादिग्रहणम् । 'यस्मात् प्रत्ययविधिस्तदादि प्रत्ययेऽङ्गम्' इति सूत्रे इयं परिभाषा भाष्ये स्थिता । तेनेति । वञ्चन्तेन प्रातिपदिकादित्यधिकृतस्य विशेषणात् पुनस्तदन्तविधिलाभादिति भावः । न चैवं सति वञ्चन्तस्य कथं लाभ इति वाच्यम्, 'येन विधिस्तदन्तस्य' इत्यत्र 'स्वं रूपं शब्दस्याशब्द-संज्ञा' इत्यतः स्वमित्यनुवर्त्य विभक्तिपरिणामेन स्वस्य चेति व्याख्यानादिति भावः । तदेतदपिशब्देन सूचितम् । वञ्चन्तमेव व्यपदेशिवत्त्वेन वञ्चन्तान्तमिति केचित् । 'ग्रहणवता प्रातिपदिकेन तदन्तविधिर्नास्ति' इति तु 'स्त्रियाम्' इत्यस्मिन् अधिकारे न प्रवर्तते, 'शुद्धा चामहत्पूर्वा जातिः' इत्यत्र अमहत्पूर्वेति लिङ्गात् । अथ वञ्चन्तान्त-मुदाहरति—सुत्वानमिति । 'षुञ् अभिषवे' 'सुयजोङ् वनिप्' 'ह्रस्वस्य पिति कृति' इति तुक् । सुत्वन् शब्दः । सुत्वानमतिक्रान्ता इति विग्रहे 'अत्यादयः' इति समासः । सुब्लुकि, ङीप्, नकारस्य रत्वम्, अतिसुत्वरीति रूपम् । अतिधीवरीति । 'दुधाञ्

हश इति वक्तव्यम्' (वा २४०५) । हशन्ताद्भातोर्विहितो यो वन् तदन्तात्तदन्ता-
न्ताच्च प्रातिपदिकान्डीप् रश्च नेत्यर्थः । 'ओण् अपनयने' वनिप्, 'विड्वनो —'
(सू. २९८२) इत्यात्वम् । अवावा ब्राह्मणी । राजयुध्वा । 'बहुव्रीहौ वा' (वा
२४०७) । बहुधीवरी बहुधीवा । पक्षे डाव्वक्ष्यते । ४५७ पादोऽन्यतरस्या-

धारणपोषणयोः 'आतो मनिन्कनिव्वनिपश्च' 'अन्येभ्योऽपि दृश्यते' इति भाषाया-
मपि कनिप् 'घुमास्था' इति ईत्त्वम् । धीवानमतिक्रान्ता इति विग्रहे 'अत्यादयः'
इति समासः । डीप् रश्च, अतिधीवरीति रूपम् । भाष्ये तु ध्यायतेः कनिपि सम्प्र-
सारणे 'हलः' इति दीर्घ इति स्थितम् । शर्वरीति । 'शृ हिंसायाम्' 'आतो मनिन्क-
निव्वनिपश्च' 'अन्येभ्योऽपि दृश्यते' इति भाषायामपि वनिप्, 'सार्वाधातुकार्धधा-
तुकयोः' इति गुणः, 'वनो र च' इति डीप् रश्च । वञ्चन्तस्योदाहरणमेतत् । अतिशर्व-
रीति पाठे तु इदमपि वञ्चन्तान्तस्योदाहरणम् । सुत्वरी, धीवरी, शर्वरी इति वञ्च-
न्तस्योदाहरणानि ।

वनो नेति । पूर्ववत् वञ्चन्त वञ्चन्तान्तं च गृह्यते । हश इति पञ्चमी । तेन च धा-
तोःरित्यधिकृत्य विहितेन वना आक्षिप्तं धातोःरित्येतत् विशेष्यते, तदन्तविधिः ।
डीविति रश्चति चानुवर्तते । तदाह—हशन्तादित्यादिना । विहितविशेषणस्य प्रयोजनं
दर्शयन् वञ्चन्तोदाहरणं दर्शयितुमाह—ओण् इत्यादिना । वनिबिति । 'अन्येभ्योऽपि
दृश्यते' इत्यनेनेति शेषः । अवाविति । ओण्—इत्यस्मात् वनिपि 'विड्वनोरनुनासिक-
स्यात्' इति णकारस्य आत्वे ओकारस्यावादेशे अवावन्शब्दः । स्त्रीत्वस्फोरणाय
ब्राह्मणीति विशेष्यम् । अत्र ओण् इति धातोः हशन्तात् वन् विहितः, तदन्तत्वात् न
डीवत्वे, किन्तु राजवद्रूपम् । हशन्तात् धातोः परो यो वन् इति व्याख्याने तु आत्वे
सति वनो हशः परत्वाभावात् निषेधो न स्यादिति भावः । वञ्चन्तान्तमुदाहरति—
राजयुध्वेति । राजानं योधितवतीत्यर्थः । भूते कमणि क्विवित्यनुवर्त्तमाने 'राजनि युधि-
कृजः' इति कनिप् कर्मभूते राजनि उपपदे युधे कृजश्च कनिबिति तदर्थः । उपपदस-
मासे सुब्लक्, राजयुध्वन्शब्दः । अत्र हशो विहितो वन्, तदन्तो युध्वन्शब्दः तद-
न्तो राजयुध्वन्शब्दः अतो न डीव्रादेशावित्यर्थः । बहुव्रीहौ । इदं वार्तिकम् । 'वनो
र च' इति विधिः बहुव्रीहौ वा स्यादित्यर्थः । 'अनो बहुव्रीहे' इति निषेधस्यापवादः ।
बहुधीवरीति । बहवो धीवानो यस्या इति विग्रहः । बहुधीवेति । डीव्रत्वयोरभावे राज-
वद्रूपम् । न च बहूनि पर्वाणि यस्याः सा बहुपर्वेत्यत्रापि डीव्रत्वविकल्पः स्यादिति
वाच्यम्, 'अहोपोऽन' इति उपधालोपयोग्यस्थल एव एतद्वार्तिकस्य प्रवृत्तेः भा-
ष्ये उक्तत्वात् बहुपर्वन्शब्दे च 'न संयोगाद्गमन्तात्' इत्यहोपनिषेधात् । पक्षे इति ।

म् ४।१।८॥ पाच्छब्दः कृतसमासान्तस्तदन्तात्प्रातिपदिकात् ङीष्वा स्यात् । द्विपदी—द्विपाद् । ४५८ टावृचि ४।१।९॥ ऋचि वाच्याया पादन्ताद्याप् स्यात् । द्विपदा ऋक् । एकपदा । 'न षट्स्वस्त्रादिभ्यः' (सू ३०८) पञ्च । चतस्र । 'पञ्च'

ङीब्रत्वाभावपक्षे 'डाबुभाभ्याम्' इति डाप् वक्ष्यत इत्यर्थः । डपावितौ बहुधीवन् आ इति स्थिते 'ऐ.' इति टिलोपे बहुधीवाशब्दात् सोर्हल्ङ्यादिलोपे बहुधीवा इति रमा-वद्रूपम् । ङीब्रत्वयोः डापश्चाभावे सौ बहुधीवेत्येव रूपम् । ङीब्रत्वयोः बहुधीवरीति । औजसादिषु तु बहुधीवयौ—बहुधीवे—बहुधीवानौ इत्यादि रूपत्रयमिति भावः ।

पादो । कृतसमासान्त इति । अन्तलोपात्मके समासान्ते कृते परिशिष्टः पादशब्दः इह गृह्यत इत्यर्थः । तदन्तादिति । पाच्छब्दान्तादित्यर्थः । पाद इति पञ्चम्यन्तेन 'प्रातिपदिकात्' इत्यधिकृतस्य विशेषणादिति भावः । ङाब्वा स्यादिति । 'ऋद्वेभ्यः' इत्यतः तदनुवृत्तेरिति भावः । द्विपदीति । द्वौ पादौ यस्या इति बहुव्रीहिः । 'सङ्ख्या सुपूर्वस्य' इति पादशब्दान्तस्याकारस्य लोपः । ङीपि भत्वात् 'पादः पत्' द्विपदीति रूपम् । ङीबभावे तु—द्विपादिति । टावृचि । पादन्तादिति । प्रातिपदिकादिति शेषः । 'पादोऽन्यतरस्याम्' इत्यतः अनुवृत्तेन पाच्छब्देन प्रातिपदिकादित्यधिकृतस्य विशेषणादिति भावः । 'पादोऽन्यतरस्याम्' इति ङीपोऽपवादोऽयम् । द्विपदा ऋगिति । द्वौ पादौ यस्या इति विग्रहः । एकपदेति । एकः पादो यस्या इति विग्रहः । उभयत्रापि टापि 'पादः पत्' । 'डङाप्प्रातिपदिकात्' इति सूत्रभाष्ये तु पादशब्दसमानार्थकं पद-शब्दमवष्टभ्य प्रत्याख्यातमेतत् । न च ऋचि वाच्यायां द्विपदी द्विपादिति प्रयोगान्वा-वृत्तये एतत्सूत्रमिति वाच्यम् । एतद्भाष्यग्रामाण्येन तथाविधप्रयोगस्यापीष्टत्वा-दित्यलम् ।

न षट्स्वस्त्रादिभ्यः इति । इदमजन्ताधिकारे ऋकारान्तनिरूपणे व्याख्यातम् । पञ्चेति । इहान्तरङ्गत्वात् नान्तलक्षणङीपि प्राप्ते षट्त्वान्निषिद्धे 'षट्भ्यो लुक्' इति जश्शसोर्लुकि नलोप इति भावः । चतस्र इति । चतसृभावे सति ऋदन्तलक्षणङीव् न, स्वस्त्रादित्वात् । ननु 'न षट्स्वस्त्रादिभ्यः' इति ङीबेव प्रतिषिध्यताम्, किं टाबनु-वृत्त्या ? नान्तत्वात् टापः प्रसक्तेरभावेन तन्निषेधवैयर्थ्यादित्यत आह—पञ्चेत्यत्रेति । पञ्चेत्यत्र 'न षट्स्वस्त्रादिभ्यः' इति न टावित्यन्वयः । अदन्तलक्षणट्टाविति शेषः । नान्तलक्षणङीपि प्रतिषिद्धे सति जश्शसोर्लुकि नलोपे कृते अदन्तत्वात् प्राप्तस्य टापः प्रतिषेधार्थमिह टाबनुवृत्तिरावश्यकीति यावत् । न च नलोपस्यासिद्धत्वात् टापः प्रसक्तेरेव नेति वाच्यम्, सुप्स्वरसंज्ञातुग्विधिषु टाविवेधेनन्तर्भावेन तस्मिन् कर्तव्ये नलोपस्यासिद्धत्वाभावात् । ननु 'न षट्स्वस्त्रादिभ्यः' इत्यत्र सत्यामपि टाबनुवृत्तौ कथमिह षट्संज्ञानिबन्धनस्तन्निषेधः, नलोपे कृते षट्संज्ञाविरहात् । न च टाविवेधे

इत्यत्र नलोपे कृतेऽपि 'ष्णान्ता षट्' (सू ३६९) इति षट्संज्ञाप्रति 'नलोप सुप्स्वर—' (मृ ३५३) इति नलोपस्यासिद्धत्वात् 'न षट्स्वस्त्रादिभ्यः' (सू० ३०८) इति न टाप् । ४५६ मनः ४ । १ । ११ ॥ मन्नन्तान्न डीप् । सीमा । सीमानौ । ४६० अनो बहुव्रीहे ४ । १ । १२ ॥ अन्नन्ताद्बहुव्रीहेर्न डीप् । बहुयज्वा । बहुयज्वानौ । ४६१ डाबुभाभ्यामन्यतरस्याम् ४ । १ । १३ ॥ सूत्रद्वयोपात्ताभ्यां डाच्चा स्यात् । सीमा, सीमे-सीमानौ । दामा, दामे-दामानौ । 'न पुसि दाम'

कर्तव्ये नलोपस्यासिद्धत्वं शङ्क्यम्, टाब्निषेधस्य सुप्स्वरसंज्ञातुग्विधिषु अनन्तर्भावादित्यत आह—नलोपे कृतेऽप्यादि असिद्धत्वादित्यन्तम् । टाब्निषेधविधिरयं षट्संज्ञामपि विधत्ते, कार्यकालपक्षाश्रयणात् । ततश्च तस्मिन् कर्तव्ये नलोपस्यासिद्धत्वेन षट्संज्ञाया निर्बाधतया षट्संज्ञानिबन्धनदृष्टाप्रतिषेधोऽत्र निर्बाध इति भावः । वस्तुतस्तु नलोपस्यासिद्धत्वेऽपि भूतपूर्वषट्संज्ञामाश्रित्य टाब्निषेध उपपद्यते । अत एव 'षट्संज्ञायां नलोपासिद्धत्वस्य न फलम्' इति 'नलोपः सुप्स्वर' इति सूत्रभाष्ये उक्तमित्याहुः ।

मन । 'न षट्स्वस्त्रादिभ्यः' इत्यतः नेति 'ऋन्नेभ्यः' इत्यतो ङीविति चानुवर्तते । मन इति प्रत्ययग्रहणपरिभाषया तदन्तं गृह्यते । तदाह—मन्नन्तान्न डाविति । सामेति । 'पिञ् वन्धने' औणादिको मनिन् प्रकृतेर्दीर्घश्च । सीमन्शब्दात् ङीपि निषिद्धे राजवद्रूपम् । ङीपि सति तु अङ्गोपे सीङ्गीति स्यादिति भावः । ननु वक्ष्यमाणडापि सीमेति सौ रूपसिद्धेः किं ङीब्निषेधेनेत्यत आह—सीमानाविति । डापि तु सति सीमे इत्येव स्यादिति भावः । अनो बहुव्रीहेः । अन इति बहुव्रीहेरित्यस्य विशेषणम्, तदन्तविधिः । नेति ङीविति च पूर्ववदनुवर्तते । तदाह—अन्नन्तादिनि । बहुयज्वा, बहुयज्वानाविति । बहवो यज्वानो यस्या इति विग्रहः । नान्तलक्षणङीपः प्रतिषेधे राजवद्रूपणि । 'न संयोगात्' इति निषेधान्नायमुपधालोपी । अतोऽत्र 'अन उपधालोपिनः' इति विकल्पो न प्रवर्तितुमर्हति । डाबुभाभ्याम् । उभाभ्यामित्येतद्व्याचष्टे—सूत्रद्वयोपात्ताभ्यामिति । 'मन' इति 'अनो बहुव्रीहेः' इति च सूत्रद्वयोपात्तात् मन्नन्तादन्नन्त-बहुव्रीहेश्च इत्यर्थः । नन्विहान्यतरस्यां ग्रहणं व्यर्थम् । न च तदभावे डाब्निषेधः स्यादिति वाच्यम्, डापो नित्यत्वे तेनैव ङीपो निवृत्तिसम्भवेन ङीब्निषेधवैयर्थ्यात् । एवं च ङीप्निषेधडापोर्वचनसामर्थ्यादेव विकल्पसिद्धेः अन्यतरस्यां ग्रहणं व्यर्थमिति चेत् ? स्पष्टार्थमिति केचित् । भाष्ये तु 'अन्यतरस्याम्' इति योगविभागमाश्रित्य 'बहुव्रीहौ वा' इति वार्तिकं प्रत्याख्यातम् । सामेति । सीमन्शब्दात् डापि, टिलोपे सीमाशब्दात् सोर्हल्ल्यादिलोपः । डाबभावपक्षेऽपि 'मनः' इति ङीब्निषेधे सौ सीमे-

इत्यमर । बहुयज्वा, बहुयज्वे—बहुयज्वानौ । ४६२ अन उपधालोपिनो-
ऽन्यतरस्याम् ४ । १ । २८ ॥ अन्नन्ताद्बहुव्रीहेरुपधालोपिनो वा ङीप्स्यात् । पक्षे
डाब्डीङ्गिन्निषेधौ । बहुराज्ञी-बहुराजा । बहुराज्ञ्यौ-बहुराजे-बहुराजानौ । ४६३ प्र-
त्ययस्थात्कारपूर्वस्यात् इदाप्यसुपः ७ । ३ । ४४ ॥ प्रत्ययस्थात्कारात्पूर्वस्या-
कारस्येकार स्यादापि परो, स आप् सुप परो न चेत् । सर्विका । कारिका । अत

त्येव राजवद्रूपम् । तर्हि डाब्बिषेधेः किं फलमित्यत आह—सीमे सीमानाविति । मन्त्र
न्तविषये उदाहरणान्तरमाह—दामेति । दाधातोर्गौणादिको मनिन् । ‘हिरण्यमयं दाम
दक्षिणा’ इत्यादौ दामशब्दस्य नपुंसकत्वदर्शनादाह—न पुमीति । दामन्दाब्दः पुंसि
न, किन्तु स्त्रीनपुंसकयोरित्यर्थः, ‘निषिद्धलिङ्गं शेषार्थम्’ इति परिभाषितत्वात् ।
अन्नन्तबहुव्रीहेरुदाहरति—बहुयज्वेति । बहवो यज्वानो यस्या इति विग्रहः । डापि टि-
लोपे बहुयज्वाशब्दात् सोर्हृलङ्यादिलोपः । ङीङ्गिन्निषेधे सौ एतदेव राजवद्रूपम् ।
डापः फलमाह—बहुयज्वे, बहुयज्वानाविति । शसि बहुयज्वनः । अत्र अङ्गोपस्तु न
भवति, ‘न सयोगाद्वमन्तात्’ इति निषेधात् । अत एव ‘अन उपधालोपिनः’ इत्यस्य
नायं विषयः ।

अथ बहवो राजानो यस्या इति बहुव्रीहौ बहुराजनशब्दात् ‘अनो बहुव्रीहेः’ इति
ङीङ्गिन्निषेधे ‘डाबुभाभ्याम्’ इति डापि च नान्तत्वमाकारान्तत्वं च प्राप्तम्, ङीङ्गन्तत्व-
मपीष्यते, तदर्थमिदमारभ्यते—अन उपधा । इदं सूत्रं नात्र प्रकरणे पठितम्, किन्तु
‘दामहायवान्ताच्च’ इत्युत्तरं पठितं प्रसङ्गादत्रोपन्यस्तम् । ‘बहुव्रीहेरुधसो ङीष्’
इत्यतो बहुव्रीहेरित्यनुवर्तते, ‘सख्याव्ययादेर्ङीप्’ इत्यतो ङीङ्गिति च । प्रातिपदिका-
दित्यधिकृतम् अन इत्यनेन विशेष्यते, तदन्तविधिः । तदाह—अन्नन्तादित्यादिना ।
पक्षे डाब्डीङ्गिन्निषेधाविति । कदाचित् ङीङ्गिन्निषेधः कदाचित् डाप् चेत्यर्थः । अन्यतरस्यां-
ग्रहणस्य प्रयोजनमिदम् । अकृते त्वन्यतरस्यांग्रहणे बहुयज्वादिशब्दे अनुपधालो-
पिनि सावकाशस्य ‘अनो बहुव्रीहेः’ इति ङीङ्गिन्निषेधस्य ‘डाबुभाभ्याम्’ इति डापश्च
बहुराजनशब्दादावुपधालोपिनि, अनवकाशेन ङीप् बाधः स्यात् । बहुराज्ञेति । ङीपि
अङ्गोपे सोर्हृलङ्यादिलोप इति भावः । बहुराजेति । डापि ङीङ्गिन्निषेधे च सौ रूपम् ।
बहुराज्ञ्याविति । ङीप्पक्षे औडि यण् । बहुराजे इति । डाप्पक्षे औडि रूपम् । बहुराजाना-
विति । ङीङ्गिन्निषेधे औडि रूपम् ।

प्रत्ययस्थात् । ककारादिति । क् इति वर्णादित्यर्थः । अकार उच्चारणार्थः । ‘वर्णा-
त्कारः’ इत्युक्तेः । एवञ्च सूत्रे कादित्यत्र अकार उच्चारणार्थ इति सूचितम् । स आ-
विति । इत्स्वविधौ यः परनिमित्तत्वेनोपात्तः स आबित्यर्थः । सुपः परो न चेदिति । सूत्रे

किम् ? नौका । प्रत्ययस्थात् किम् ? शक्नोतीति शक् । असुप किम् ? बहुपरिव्राजका नगरी । कात् किम् ? नन्दना । पूर्वस्य किम् ? परस्य सा भूत् । कटुका । अत इति तपर किम् ? राका । आपि किम् ? कारक । 'मामकनरकयोः संह्या-

असुप. इति पञ्चम्यन्तम् असमर्थसमासः । आपि सुपः परस्मिन् सति इत्वं न भवतीत्यर्थो विवक्षित इति भावः । सर्विकेति । सर्वशब्दाट्पापि सवर्णदीर्घे सर्वाशब्दः, एकादेशस्य पूर्वान्तत्वेन ग्रहणात् सर्वनामकार्यम् । ततश्च 'अव्ययसर्वनाम्नाम्' इति टे प्रागकच् । तत्र ककारादकार उच्चारणार्थः । चकार इत् । अक् इति ककारान्तः प्रत्ययः टे प्राग्भवति । सर्वकाशब्देऽस्मिन् ककारात्पूर्वस्य अत इत्वे सर्विकेति रूपम् । ननु ककारात्पूर्वस्य अकारस्य कथमित्त्वम् ? ककारेण व्यवहिततया आप्परकत्वाभावादिति चेत् ? न, 'येन नाव्यवधानम्' इति न्यायेन तद्व्यवधानस्य अबाधकत्वात् । ऋगिकेति । कृञो ण्वुल्, अकादेशः 'अचो ऋणिति' इति ऋकारस्य वृद्धिः, रपरत्वं कारकशब्दात् टाप्, सवर्णदीर्घः, कात्पूर्वस्य रेफादकारस्य इत्त्वम् । कादिति संघातग्रहणे तु एतिका इति न सिध्यति । एतच्छब्दे टे प्रागकचि एतकदशब्दात् जसि, त्यदाद्यत्वे पररूपे अदन्तत्वाट्पापि कात्पूर्वस्य इत्वे एतिका इति रूपम् । अत्राकचि अकारस्य उच्चारणार्थतया प्रत्ययस्थकशब्दाभावात् इत्वं न स्यात्, ककारादुत्तरावर्णस्याकजनवयवत्वात् । न चाकचि अकारस्य नोच्चारणार्थत्वमिति शङ्क्यम्, एव सति निरित्यव्यये अकचि नकिर् इति न स्यात् । अतः कादित्यनेन ककारादित्येव विवक्षितम् । यका सकेत्यत्र 'न यासयोः' इति इत्त्वनिषेधास्त्रिङ्गाच्च । अन्यथा तत्र प्रत्ययस्थककाराभावेन इत्त्वस्याप्राप्तेः किं तन्निषेधेनेत्यलम् ।

नौकेति । नौशब्दात् स्वार्थिकः कः, टाप् । अत्र ककारात् पूर्वस्य औकारस्य इत्त्वनिवृत्त्यर्थमत इति वचनम् । शकेति । 'शक्लु शक्तौ' पचाद्यच्, टाप् । अत्र ककारस्य धात्ववयवस्य प्रत्ययस्थत्वाभावाच्च ततः पूर्वस्य इत्त्वम् । बहुपरिव्राजकेति । परिपूर्वाद्भजेः ण्वुल् । बहवः परिव्राजकाः यस्यामिति बहुव्रीहिः । सुपो लुकि बहुपरिव्राजकशब्दात् टाप् । अत्राकारस्य कात्पूर्वस्य इत्वं न, प्रत्ययलक्षणेन आपः सुवपेक्षया परत्वात् । 'न लुमता' इति निषेधस्तु न, तस्य लुमता लुप्ते प्रत्यये यदङ्ग तस्य कार्य एव प्रवृत्तेः । इत्त्व तु टाप्यनाङ्गकार्यमिति नात्र तन्निषेधः । यदि तु 'असुप.' इति पर्युदास आश्रीयेत, तर्हि बहुपरिव्राजक इति समुदायस्य सुबिम्बत्वादापः ततः परत्वादित्वं दुर्वारं स्यादिति भावः । पूर्वस्य किमिति । एकादेशे कृते परस्य ह्रस्वस्याभावात् पूर्वस्येत्यर्थसिद्धमिति प्रश्नः । कटुकेति । कटुशब्दात् स्वार्थः कः, टाप्, सवर्णदीर्घः । पूर्वस्येत्यनुक्तौ अत्र सवर्णदीर्घात् पूर्वं वाणादाङ्गस्य बलीयस्त्वादपवादत्वाच्च द्वितीयककारादुत्तरस्य अकारस्य आपि परे इत्वं स्यादिति भावः । अत इति तपर किम् ? राका

नम्' (वा ४५२४) । मामिका । नरान्कायतीति नरिका । 'त्यक्त्यपोश्च' (वा ४५२५) । दाक्षिणात्यिका । इहत्याका । ४६४ न यासयोः ७।३।४५॥ यत्त-
दोरस्थेन स्यात् । यका । सका । यकाम् । तकाम् । 'त्यकनश्च निषेध' (वा

इति । 'कृदाधारार्चिकलिभ्यः कः' इति राधातोः औणादिकः कप्रत्ययः । 'उणादयो बहुलम्' इति बहुलग्रहणात् 'कैऽणः' इति ह्रस्वो न, ककारस्य चनेत्वम् । टाप्, स्त्रीत्वं लोकात् । 'कलाहीने सानुमतिः पूर्णे राका निशाकरे' इत्यमरः । अत्र ककारात् पूर्व-
स्य दीर्घाकारत्वान्नेत्वमिति भावः ।

मामकेति । मामकनरकशब्दयोः कात्पूर्वस्य इत्वं वक्तव्यमित्यर्थः । मामिकेति । ममे-
यमिति विग्रहे 'युष्मदस्मदोरन्यतरस्यां खञ् च' इत्यादि 'तवकममकावेकवचने' इति
ममकादेशे आदिवृद्धिः, टाप् । 'टिड्ढाणञ्' इत्यादिना ङीप् न, 'केवलमामक' इत्या-
दिना सञ्ज्ञाच्छन्दसोरेव मामकशब्दात् ङीग्नियमात् । ततश्चात्र ककारस्य प्रत्यय-
स्थत्वाभावात् 'प्रत्ययस्थात्' इत्यप्राप्तौ वचनमिदम् । नरानिति । कैऽशब्दे 'आदेश उप-
देशे' इत्यावे 'आतोऽनुपसर्गे कः' इति कप्रत्यये 'आतो लोप इटि च' इति आलोपः,
उपपदसमासः, सुपो लुक्, टाप् । अत्रापि ककारस्य प्रत्ययस्थत्वाभावात् 'प्रत्यय-
स्थात्' इत्यप्राप्तौ वचनम् । त्यक्त्यपोश्चेति । त्यगन्ते त्यबन्ते च प्रत्ययस्थात्कात्पूर्व-
स्याकारस्य इत्वं वक्तव्यमित्यर्थः । 'उदीचामातः स्थाने' इति विकल्पस्यापवादः ।
दाक्षिणात्यिकेति । दक्षिणस्यां दिशि अदूरे इति विग्रहे 'दक्षिणादाच्' इत्याच्,
'तद्धितश्चासर्वविभक्तिः' इत्यव्ययत्वम् । दक्षिणाशब्दात् भवादर्थे 'दक्षिणापश्चात्पुर-
सस्यक्' इति त्यक्, 'किति च' इत्यादिवृद्धिः, दाक्षिणात्यशब्दात् टाप् । ततः स्वा-
र्थिकः कः, 'कैऽणः' इति टापो ह्रस्वः, पुनष्टाप्, इत्त्वमिति भावः । 'दक्षिणस्यां दिशि
भवेति विग्रहे दक्षिणाशब्दात् टाबन्तादेव त्यकन्' इति मतं तु प्रौढमनोरमायां दूषि-
तम् । इहत्याकेति । 'अव्ययात्त्यप्' इति त्यप्, टाप्, स्वार्थिकः कः 'कैऽणः' इति
ह्रस्वः, पुनः टाप् ।

न यासयोः । नात्र कृतटापोः प्रथमान्तयोर्निर्देशः, यत्तदोरित्येव विवक्षितमिति
भाष्ये स्पष्टम् । 'प्रत्ययस्थात्' इत्यतः अत इति इदिति चानुवर्तते । तदाह-यत्तदो-
रिति । यका । सका इति । 'अव्ययसर्वनाम्नाम्' इति यत्तच्छब्दयोः प्रागकचि सौ
त्यदाद्यत्वं, पररूपं, टाप्, हल्ह्रस्वादिना सुलोपः । तच्छब्दे 'तदो सः सौ' इतितकारस्य
सकारः । उभयत्रापि 'प्रत्ययस्थात्' इति प्राप्तमित्त्वमत्र सूत्रे निषिध्यते । अथ 'न
यासयोः' इत्यस्य प्रथमान्तानुकरणत्वे किं बाधकमित्यत आह-यकाम् । तकामिति ।
त्यकनश्च निषेध इति । त्यकनप्रत्ययान्तस्यापि 'प्रत्ययस्थात्' इति इत्त्वप्रतिषेधो वक्तव्य

४५२६) । उपत्यका । अधित्यका । 'आशिषि वुनश्च न' (वा ४५२८) । जीवका । भवका । 'उत्तरपदलोपे न' (वा ४५२९) । देवदत्तिका-देवका । 'क्षिपकादीना च' (वा ४५३०) । क्षिपका । ध्रुवका । कन्यका । चटका । 'तारका ज्योतिषि' (वा ४५३१) । अन्यत्र तारिका । 'वर्णका तान्तवे' (वा ४५३२)

इत्यर्थः । उपत्यका अधित्यकेति । 'उपाधिभ्यां त्यकञ्ज्ञासञ्चारुढयोः' इति त्यकन्, टाप्, सोर्हृत्ङ्वादिलोपः । 'उपत्यकाऽद्रेरासञ्चा भूमिरूर्ध्वमधित्यका' इत्यमरः । ननु त्यकन्विधौ अकारस्य उच्चारणसामर्थ्यादेव इत्वं न भवति । अन्यथा त्यकनमेव विदध्यात्, अतः किं तन्निषेधेनेति चेत् ? मैवम्, पञ्चोपत्यको ग्राम इत्यत्र अकारश्च वणार्थत्वादित्यलम् । आशिषीति । आशिषि यो वुन्, तस्य योऽयमकादेशः तदकारस्य 'प्रत्ययस्थात्' इति इत्वं नेति वक्तव्यमित्यर्थः । जीवका । भवकेति । जीवतात् भवतादित्यर्थः । जीवधातोः भूधातोश्च 'आशिषि च' इति वुन्, 'युवोरनाकौ' इति तस्य अकादेशः, 'सार्वधातुकार्धधातुकयोः' इति भूधातोरुकारस्य गुणः अवादेशश्च । उत्तरपदेति । उत्तरपदलोपेऽपि इत्वं नेति वक्तव्यमित्यर्थः । देवकेति । देवदत्तशब्दात् स्वार्थे कः । 'ठाजादावूर्ध्वं द्वितीयादचः' 'अनजादौ च विभाषा लोपो वक्तव्यः' इति दत्तशब्दलोपः । देवकशब्दात् टाप् । देवदत्तिकेति तु दत्तपदस्य लोपाभिप्रेत्युपपन्न्यस्तम् । क्षिपकादीना चेति । क्षिपकादिशब्दानामित्त्वं नेति वक्तव्यमित्यर्थः । क्षिपकादिगण पठति—क्षिपकेति । क्षिप प्रेरणे । 'इगुपधज्ञाप्रीकिरः कः' । कित्वाञ्च लघूपधगुणः, क्षिपाशब्दात् स्वार्थे कः, 'केऽणः' इति ह्रस्वः, पुनष्टाप् । ध्रुवकेति । 'ध्रुव स्थैर्ये' कुटादिः, क्षिपकेति चद्रूपम् । यद्वा 'ध्रु स्थैर्ये' पचाद्यच् 'गाङ्गुटादिभ्यः' इति कित्वाञ्च गुणः, उवङ्, ध्रुवशब्दात् टाप्, ततः स्वार्थिकः कः, 'केऽणः' इति ह्रस्वः पुनष्टाप् । कन्यकेति । कन्याशब्दात् कः, 'केऽणः' इति ह्रस्वः, पुनष्टाप् । चटकेति । 'चट भेदने' पचाद्यच्, टाप्, स्वार्थे कः, 'केऽणः' इति ह्रस्वः, पुनष्टाप् । क्षिपकादिराकृतिगण । तेन अलका इष्टका इत्यादि ।

तारका ज्योतिषीति । वार्तिकमिदम् । ज्योतिषि वाच्ये तारकेति भवति, इत्वं न भवतीति यावत् । 'तु प्लवनसन्तरणयोः' ण्वुल्, अकादेशः, ऋकारस्य वृद्धिः, रपरत्वम्, टाप् । ज्योतिरित्यनेन नञ्त्रम् अच्णः कनीनिका च विवक्षिते । 'नञ्त्रमृहं भं तारा तारकाऽपि' इति 'तारकाऽच्णः कनीनिका' इति चामरः । अन्यत्रेति । ज्योतिषोऽन्यत्र वाच्ये तारिकेत्येव भवतीत्यर्थः । वर्णका तान्तव इति । इदमपि वार्तिकम् । तान्तवे गम्ये वर्णकेति भवति, इत्वं नेत्यर्थः । तन्तूनां विकारस्तान्तवम् । 'ओरञ्' । वर्णकेति प्रावरणविशेषः । 'वर्ण वर्णक्रियाविस्तारगुणवचनेषु' चुरादिः । ण्यन्तात् ण्वुल्,

अन्यत्र वर्णिका । 'वर्तका शकुनौ प्राचाम्' (वा ४५३३) । उदीचा तु वर्तिका । 'अष्टका पितृदेवत्ये' (वा ४५३४) । अष्टिकान्या । 'सूतकापुत्रिकावृन्दारकाणा वेति वक्तव्यम्' (वा ४५३५) । इह वा अ इति छेदः । कात्पूर्वस्याकारादेशो वेत्यर्थः । तेन पुत्रिकाशब्दे ङीन इवर्णस्य पक्षेऽकारः । अन्य-

अकादेशः, णिलोपः, टाप् । अन्यत्रेति । तान्तवादन्यत्र वर्णिकेति इत्त्वमित्यर्थः । वर्णिका स्तोत्रीत्यर्थः । वर्णिकेति ग्रन्थविशेषस्य संज्ञा वा । वर्तका शकुनौ प्राचामिति । इदमपि वार्तिकम् । शकुनिः पक्षी, तत्र गम्ये प्राचां मते वर्तकेति भवति इत्वं न भवतीत्यर्थः । प्राचां ग्रहणस्य प्रयोजनमाह—उदीचा त्विति । उदीचां मते तु शकुनौ गम्ये वर्तकेति इत्वं भवतीत्यर्थः । वर्तयतेर्बुल्, अकादेशः, णिलोपः, टाप् । 'कोयष्टिकष्टिष्टिभको वर्तको वर्तिकादयः' इत्यमरः । शकुनेरन्यत्र तु नित्यमेवेत्वम् । अष्टका पितृदेवत्ये इति । इदमपि वार्तिकम् । पितरश्च ता देवताश्च पितृदेवताः तदर्थं पितृदेवत्यम् । 'देवतान्तात्तादर्थ्यं यत्' इति यत् । पितृर्थं कर्मणि वाच्ये अष्टकेति भवति 'प्रत्ययस्थात्' इति इत्वं नेत्यर्थः । अरनन्ति पितृर्थं ब्राह्मणा यस्यामिति विग्रहे 'अश भोजने' इत्यस्मात् 'इष्यशिश्यां तकन्' इति तकन् प्रत्ययः, 'व्रश्' आदिना शस्य षः, तकारस्य घुत्वेन टः, अष्टकशब्दात् टाप् । अष्टिकान्येति । अष्टौ अध्यायाः परिमाणमस्या अष्टिका पाणिनीयाष्टाध्यायी, 'संख्याया अतिशदन्तायाः कन्' इति सूत्रेण अष्टौ इति सुबन्तात् कन् प्रत्ययः, सुबन्तात्तद्धितोत्पत्तेः सिद्धान्त-यिष्यमाणत्वात् । ततस्तद्धितान्तत्वेन प्रातिपदिकत्वात् 'सुपो धातुप्रातिपदिकयोः' इति जसो लुकि निमित्तापायात् अष्टन आत्वनिवृत्तौ, अन्तर्वर्तिनीं विभक्तिमाश्रित्य पदत्वान्नकारलोपे, अष्टकशब्दात् टापि 'प्रत्ययस्थात्' इति इत्वं भवत्येव । न चान्तर्वर्तिसुपः परत्वं टापः शङ्क्यम्, ककारेण व्यवधानात् । असुपः इत्यस्य बहुपरिव्राजका नगरी इत्यत्र अव्यवहिते सुपः परे टापि चरितार्थत्वात् । अत एव 'क्षिपकादीनां च' इति निषेधोऽर्थवान् । अन्यथा क्षिपाशब्दात् सुबन्तात् स्वाधिके कप्रत्यये सुपो लुकि अन्तर्वर्तिनीं विभक्तिमाश्रित्य टापः सुबपेक्षया परत्वादसुपः इति निषेधसिद्धेः किं तेनेत्यलम् ।

'वा सूतकापुत्रिकावृन्दारकाणाम्' इति वार्तिकमर्थतः पठति—सूतकेति । अत्र पुत्रिकाशब्दः इकारमध्यः न त्वकारमध्यः, स्त्रियां पुत्रशब्दस्य शाङ्गर्वादित्वेन ङीन-न्तत्वादिति कैयटः । अत्रेत्त्वविकल्पभ्रमं वारयति—इह वा अ इति । 'सवर्णदीर्घं सति वा इति निर्देश इति भावः । अत्र अ इति लुप्तप्रथमाकं, कात्पूर्वस्येत्यनुवर्तते, अत इति निवृत्तम्, पुत्रिकाशब्दे अतोऽभावात् । तदाह—कात्पूर्वस्येति । नन्वत्र इत्त्वविकल्प एव कुतो न विधीयत इत्यत आह—तेनेति । अस्त्वविधानेनेत्यर्थः । पुत्रशब्दात्

त्रेत्वबाधनार्थमाकारस्यैव पक्षेऽकारः । सूतिका—सूतका इत्यादि । ४६५ उदी-
चामातः स्थाने यकपूर्वायाः ७ । ३ । ४६ ॥ यकपूर्वकस्य स्त्रीप्रत्ययाकारस्य
स्थाने योऽकारस्तस्य कात्पूर्वस्येद्वा स्यादापि परे । 'केऽणः' (सू ८३८) इति ह्रस्व ।
आर्यका—आर्यिका । चटकका—चटकिका । आत किम् ? साङ्कारये भवा

शाङ्करवादित्वात् ङीनि स्वार्थिके कप्रत्यये 'केऽणः' इति ह्रस्वे टापि पुत्रिकाशब्दः ।
अत्र इकारस्य इत्वविकल्पविधौ पुत्रिका पुत्रीकेति इन्मध्यः ईन्मध्यश्च स्यात् ।
अत्वविधौ तु पुत्रका पुत्रिकेति अकारमध्यः इकारमध्यश्च भवतीति भावः । ननु
सूतकाशब्दे वृन्दारकाशब्दे च कात्पूर्वस्याकारस्य अकारविधिः किमर्थमित्यत आह—
अन्यत्रेति । सूतकाशब्दे वृन्दारकाशब्दे च 'प्रत्ययस्थात्' इति नित्यमित्वे प्राप्ते तद्विक-
ल्पार्थमित्यर्थः । 'षूञ् प्राणिगर्भविमोचने' धात्वर्थेनोपसङ्गग्रहादकर्मकः । 'गत्यर्थक-
र्मक' इत्यादिना कर्तरि क्, टाप्, स्वार्थिकः कः, 'केऽणः' इति ह्रस्वः, पुनष्टाप् । अ-
त्राकारस्य अत्वाभावपक्षे 'प्रत्ययस्थात्' इति इत्वम् । वृन्दमस्यास्तीति मत्वर्थे
'शृङ्गवृन्दाभ्यामारकत्' इति आरकप्रत्ययः । अमरेण तावत् देवतावाची वृन्दारक-
शब्दः 'अमरा निर्जरा देवा' इत्यादिना पुञ्जिज्ञेवनुक्रान्तः । रूपिवाची मुख्यवाची
च त्रिलिङ्गः । 'त्रिपुत्रे' इत्युपक्रम्य 'वृन्दारकौ रूपिमुख्यौ' इत्यमरः । स्त्रिया टाप् ।
अत्राप्यकारस्य अत्वाभावपक्षे इत्वम् ।

उदीचामातः । 'प्रत्ययस्थात्' इति सूत्रमनुवर्तते । यश्च कश्च यकौ तौ पूर्वौ यस्य
इति विग्रहः । यकेति वर्णग्रहणम्, अकाराबुच्चारणार्थौ । यकपूर्वाया इत्येतत् आत
इत्यस्य विशेषणम् । तेन अर्थगतं स्त्रीत्वमाकारे आरोप्य यकपूर्वाया इति स्त्रीलिङ्ग-
निर्देशः । तेन आकारस्य स्त्रीवाचकत्वं लभ्यते । तदाह—यकपूर्वस्येत्यादिना । 'उदीचां
ग्रहणं विकल्पार्थमेव न तु देशतो व्यवस्थार्थम्' इति 'न वेति विभाषा' इति सूत्रे
भाष्ये स्पष्टम् । न च 'षष्ठी स्थाने योगा' इत्येव सिद्धेरिह स्थानेग्रहणं व्यर्थमिति
वाच्यम्, अनुवादे परिभाषाणामनुपस्थितेः । तत्र च इदमेव स्थानेग्रहणं ज्ञापकम् ।
अत एव 'वृद्धिर्यस्याचामादिस्तद् वृद्धम्' इत्यत्र यस्यादिः वृद्धिरित्यनुवादे इक्परिभाषा
न प्रवर्तते । तत्प्रवृत्तौ तु शालाशब्दस्य वृद्धसंज्ञा न स्यात्, शकारादाकारस्य इवस्था-
निकत्वाभावात् । ततश्च शालीय इति 'वृद्धाच्छ' इति छः न स्यात्, औपग-
वीय इत्यादावेव स्यादित्यलम् । केऽण इति ह्रस्व इति । आर्याशब्दात् स्वार्थिके
कप्रत्यये यकाराकारस्य 'केऽणः' इति ह्रस्व इत्यर्थः । पुनष्टापि आर्यकाशब्दः । तत्र
यकारादकारस्य आकारस्थानिकत्वादित्वविकल्पः । 'प्रत्ययस्थात्' इति नित्यस्य
इत्वस्यापवादः । तदाह—आर्यका आयिकेति । यकारपूर्वस्य उदाहरणमिदम् । अथ
ककारपूर्वस्य उदाहरति—चटकका-चटकिकेति । चटकाशब्दात् स्वार्थे कः, 'केऽणः' इति

साङ्काश्रियका । यक इति किम् ? अश्रिवका । स्त्रीप्रत्यय इति किम् ? शुभं यातो-
ति शुभंया । अज्ञाता शुभंया शुभयिका । 'धात्वन्तयकोस्तु नित्यम्' (वा
८-३६) । सुनयिका । सुपाकिका । ४६६ भस्त्रैषाजाज्ञाद्वास्वा नञ्पू-
र्वानामपि ७ । ३ । ४७ ॥ स्वेत्यन्तं लुप्तषष्ठीकं पदम् । एषामत इद्वा स्यात् ।

ह्रस्वः, पुनष्टाप्, इत्वविकल्प इति भावः । साङ्काश्रियकेति । सङ्काशेन निवृत्तं नगरं
साङ्काश्रियम् । 'बुञ्छण्कठच्' इत्यादिना सङ्काशादिभ्यो ण्यः, आदिबृद्धिः, 'यस्येति
च' इत्यकारलोपः । साङ्काश्रियशब्दात् भवार्थे 'धन्वयोपधाद् बुञ्' अकादेशः, 'यस्येति
च' इत्यकारलोपः, टाप्, 'प्रत्ययस्थात्' इति नित्यमित्त्वम् । इह यकारादकारस्य
आकारस्थानिकत्वाभावादित्वविकल्पो न भवतीति भावः । ननु स्त्रीबोधकस्य अत
इद्वा स्यादित्येवास्तु, आत इति मास्तु । साङ्काश्रियकाशब्दे यकारादकारस्य बुजादे-
शावयवत्वेन स्त्रीबोधकत्वाभावादिति चेत्, तर्ह्यात इति स्पष्टार्थमित्याहुः ।

अधिकेति । अश्वाशब्दात् कः, 'केऽणः' इति ह्रस्वः, पुनष्टाप्, अश्वकाशब्दः । अत्र
अकारस्य आकारस्थानिकत्वेऽपि यकपूर्वकत्वाभावादित्वविकल्पो न, किन्तु 'प्रत्यय-
स्थात्' इति नित्यमित्त्वमिति भावः । स्त्रीप्रत्यय इति किमिति । यकपूर्वाया इति स्त्री-
लिङ्गनिर्देशलब्धं स्त्रीप्रत्ययस्येति किमर्थमिति प्रश्नः । शुभयिकेति । शुभमिति मान्त-
मन्ययम् । तस्मिन्नुपपदे 'या प्रापणे' इति धातोः 'अन्येभ्योऽपि दृश्यते' इति विच्
शुभंयाशब्दात् स्वार्थे कः 'केऽणः' इति ह्रस्वः, टाप्, शुभंयकाशब्दः । अत्र यकारा-
दकारस्य धात्ववयवस्य स्त्रीवाचकत्वाभावादित्वविकल्पो न, किन्तु 'प्रत्ययस्थात्'
इति नित्यमेवेत्वमिति भावः । 'यकपूर्वे धात्वन्तप्रतिषेधः' इति वार्तिकमर्थतः संगृ-
ह्णाति—धात्वन्तयकोस्तु नित्यमिति । यश्च कश्चेति विग्रहः । धात्वन्तयकारककारयोरु-
परि विद्यमानस्य अकारस्य नित्यमित्त्वम्, न तु विकल्प इत्यर्थः । सुनयिकेति । जीञ्-
धातोः पचाद्यच् । 'सार्वधातुकार्धधातुकयोः' इति गुणे अयादेशे नयशब्दः । सु शोभनः
नयः यस्याः सा सुनया ततः स्वार्थे कः, 'केऽणः' इति ह्रस्वः, पुनष्टाप्, सुनयकाशब्दः ।
अत्र यकारस्य धात्वन्तत्वात् ततः परस्याकारस्य नेत्वविकल्पः, किन्तु 'प्रत्ययस्थात्'
इति नित्यमित्त्वमिति भावः । सुपाकिकेति । पच धातोर्वञि 'चञोः कु विण्यतोः' इति
चकारस्य कुत्वे उपधावृद्धौ पाकशब्दः । सु शोभनः पाको यस्याः सा सुपाका ।
स्वार्थे कः, 'केऽणः' इति ह्रस्वः, पुनष्टाप्, सुपाकाशब्दः । अत्र ककारस्य धात्व-
न्तत्वात् ततः परस्याकारस्य नेत्वविकल्पः, किन्तु 'प्रत्ययस्थात्' इति नित्यमित्व-
मिति भावः ।

भक्षैषा । यकपूर्वत्वाभावात् 'उदीचाम्' इत्यप्राप्तौ वचनमिदम् । स्वेत्यन्तमिति ।
भक्षा, एषा, अजा, ज्ञा, द्वा, स्वा एषां षण्णां द्वन्द्वः ततः षष्ठ्या आर्षो लुक् ।

तदन्तविधिनैव सिद्धे नञ्पूर्वाणामपीति स्पष्टार्थम् । भस्त्राग्रहणमुपसर्जनार्थम् । अन्यस्य तूत्तरसूत्रेण सिद्धम् । एषा द्वा एतयोस्तु सपूर्वग्रोर्नेत्वम् । अन्तर्वर्तिनी

भस्त्रैषाज्ज्ञाद्वास्वानामिति विवक्षितमिति भावः । एषामिति । भस्त्रादीनामित्यर्थः । अत इदंति । पूर्वसूत्रादुद्दीचां ग्रहणस्य 'प्रत्ययस्थात्' इति सूत्रात् इदित्यस्य चानुवृत्तिरिति भावः । नन्वाङ्गत्वात्तदन्तविधौ भस्त्रादिशब्दान्तानामिति लभ्यते, व्यपदेशिवत्त्वेन केवलानामपि लभ्यते । एवं च नञ्पूर्वाणां तद्विभक्तपूर्वाणां केवलानां च सिद्धे नञ्पूर्वाणामपीति व्यर्थमित्यत आह—नदन्तविधिनैवेति । ननु तदन्तविधिना भस्त्रादिशब्दानां नञ्पूर्वाणामनञ्पूर्वाणां च प्राप्तौ नञ्पूर्वाणामेवेति नियमार्थं नञ्पूर्वग्रहणम् । तथा सति केवलानां भस्त्रादिशब्दानां ग्रहणव्यावृत्तिः स्यादित्यपिशब्द इति व्याख्यातुमुचितमिति चेत् ? न, एवं सति निर्भक्षिकेत्याद्यसिद्धेः । तस्मात् नञ्पूर्वाणामिति स्पष्टार्थमेवेति भाष्ये स्पष्टम् । ननु भस्त्राशब्दस्य नित्यस्त्रीलिङ्गतया 'अभाषितपुंस्काच्च' इत्युत्तरसूत्रेणैव इत्त्वविकल्पसिद्धेरिह भस्त्राग्रहणं व्यर्थमित्यत आह—भस्त्राग्रहणमुपसर्जनार्थमिति । निर्भक्षिका इत्युपसर्जनत्वे त्रिलिङ्गतया भाषितपुंस्कत्वेन तत्र 'अभाषितपुंस्काच्च' इत्यस्य अप्रवृत्तेरिति भावः । अन्यस्य त्विति । उपसर्जनादन्यस्य भस्त्राशब्दस्य तु भक्षिका परमभक्षिकेत्यत्र नित्यस्त्रीलिङ्गतया 'अभाषितपुंस्काच्च' इत्युत्तरसूत्रेणैव पाक्षिकमित्त्वं सिद्धम् । अतः 'भस्त्रैषा' इत्यत्र भस्त्राग्रहणं तदर्थं न भवतीत्यर्थः ।

ननु अनेषका, परमेषका, अद्वके, परमद्वके इत्यत्रापि पाक्षिकमेतदित्त्वं स्यादित्यत आह—एषा द्वेति । एषा द्वा एतयोस्तु पूर्वपदसहितयोरिदं पाक्षिकमित्त्वं नेत्यर्थः । कुत इत्यत आह—अन्तर्वर्तिनीमिति । 'इदाप्यसुपः' इत्यनुवर्तते । इह तु टाप् सुपः पर इति भावः । ननु टाबत्र सुपः परो न भवति । तथाहि—एतच्छब्दस्य टेः प्राक् 'अव्ययसर्वनाम्नाम्' इत्यकचि एतकदशब्दात् सौ 'तदोः स. सौ' इति तकारस्य सत्त्वे, 'आदेशप्रत्यययोः' इति षत्वे, त्यदाद्यत्वे, पररूपे, स्त्रियामदन्तत्वात् टापि, सवर्णदीर्घे, हल्ङ्यथादिलोपे, एषकेति रूपम् । ततः न एषकेति विग्रहे नन्तत्पुरुषे कृते, 'नलोपो नञः' इति नञो नकारस्य लोपे, 'तस्मान्नुडचि' इति नुटि, अनेषकेति रूपम् । तथा परमा एषकेति कर्मधारये, परमैषकेति रूपम् । अत्र सौ परे प्रवृत्तत्वादाद्यत्वसिद्धमदन्तत्वमाश्रित्य प्रवृत्तष्टाप् कथं सुपः परः स्यात् । न च नन्तत्पुरुषे सोः सामासिके लुकि सति, सत्त्वत्यदाद्यत्वटाब्निवृत्तौ, समासात् पुनः सौ, सत्त्वत्यदाद्यत्वटाप्सु कृतेषु, हल्ङ्यथादिलोपे, अनेषकेत्यत्र समासात् प्राक् प्रवृत्तात् सुपः पर एव टाबिति वाच्यम्, सामासिकलुगपेक्षया हल्ङ्यथादिलोपस्यैवान्तरङ्गत्वात् प्रवृत्तेः । ततश्च लुक्तेऽपि सौ प्रत्ययलक्षणसत्त्वेन निमित्तानपायात् पूर्वप्रवृत्तसत्त्वत्यदाद्यत्वटापां निवृ-

विभक्तिमाश्रित्य 'असुपः' इति प्रतिषेधात् । अनेषका । परमैषका । अद्वके । परमद्वके । स्वशब्दग्रहणं संज्ञोपमर्जनार्थम् । इह हि 'आतः स्थाने' इत्यनुवृत्त स्वशब्दस्यातो

त्तिर्नास्ति । स च टाप् न सुपः पर इति चेत्, अत्र ब्रूमः—'अन्तरङ्गानपि विधीन् बहिरङ्गो लुक् बाधते' इति परिभाषया 'सुपो धातुप्रातिपदिकयोः' इति सुब्लुग्विषये अन्तरङ्गोऽपि हल्ङ्थादिलोपो न प्रवर्तते । अतः राजकुमारीत्यादौ श्रूयमाणे एव सुपि समासः प्रवर्तते । एवं च गोमान् प्रियो यस्य स गोमश्रियः इत्यत्र गोमच्छब्दात् सोर्लुका लुप्तत्वात् 'उगिदचाम्' इति नुसुपधादीर्घादिकं न इति 'प्रत्ययोत्तरपदयोश्चे'ति सूत्रभाष्ये स्थितम् । 'कृतद्धित' इति सूत्रे प्रौढमनोरमायां परिष्कृतमेतत् । एवञ्च नञ् सु एतकद् सु इति स्थिते नन्तत्पुरुषे कृते, 'अन्तरङ्गानपि' इति न्यायेन त्यदाद्यत्वप्रवृत्तेः प्रागेव सामासिकलुकि, अनेतकद्शब्दात् समासात्पुनः सौ, सत्वे, त्यदाद्यत्वे, पररूपे, टापि, स्वर्णदीर्घे, सोर्हल्ङ्थादिलोपे, अनेषकेति भवति । अत्र स्वर्णदीर्घप्रवृत्तेः प्राक्समासात्पूर्वोत्पन्नसुपः पर एव टाप् भवतीत्यास्तां तावत् । अद्वके इति । न सु द्वकि औ इति स्थिते नन्तत्पुरुषे 'अन्तरङ्गानपि' इति न्यायेन त्यदाद्यत्वप्रवृत्तेः प्रागेव समासे औडो लुकि कृते, अद्वकिशब्दात् समासात्पुनरौडि, त्यदाद्यत्वे, पररूपे, टापि, औडरशीभावे, आद्गुणे, अद्वके इति भवति । अत्रापि समासात्पूर्वोत्पन्नादौडः सुपः पर एव टाविति भावः । एवं परमद्वके इत्यत्रापि ।

स्यादेतत्—आत्मात्मीयज्ञातिधनवाची स्वशब्दः । तत्र ज्ञातावात्मनि च पुंलिङ्ग एव, आत्मीये तु विशेष्यनिम्नः स्त्रीलिङ्गः । धने तु पुंनपुंसकलिङ्गः, 'स्वो ज्ञातावात्मनि स्व त्रिष्ववात्मीये स्वोऽस्त्रियां धने ।' इति कोशात् । यदा तु स्त्रीव्यक्तिविशेषस्य स्वशब्दः संज्ञा, तदापि स्त्रीलिङ्गः । तत्र 'स्वमज्ञातिधनाख्यायाम्' इत्युक्ते ज्ञातिधनवाचित्वे सर्वनामत्वं नास्ति । आत्मात्मीयवाचिन एव सर्वनामता, साप्यनुपसर्जनस्यैव भवति, 'संज्ञोपसर्जनीभूतास्तु न सर्वादयः' इत्युक्तेरिति स्थितिः । तत्रात्मीयायां वाच्यायां सर्वनामत्वात् अकचि, टापि, 'प्रत्ययस्थात्' इति नित्यमित्वे, स्विकेत्येवेत्येते । तत्तु न युज्यते 'भस्त्रैषा' इत्यादिना इत्वविकल्पस्य दुर्वारत्वात् । न चात्र अकजकारस्य आस्थानिकत्वाभावाच्चायमित्वविकल्प इति वाच्यम्, एषामत इद्वा स्यादिति विवरणवाक्ये आतः स्थाने इत्यनुवृत्तेरदर्शनादित्यत आह—स्वशब्दग्रहणं संज्ञोपसर्जनार्थमिति । स्वशब्दस्य सज्ञाभूतस्य सर्वनामत्वाभावादकजभावे, स्त्रियां टापि, सौ कृते, स्वार्थिककप्रत्यये, उक्तरीत्या 'अन्तरङ्गानपि विधीन् बहिरङ्गो लुक् बाधते' इति परिभाषया हल्ङ्थादिलोप बाधित्वा प्रातिपदिकावयवत्वात् सोर्लुकि, 'केऽणः' इति ह्रस्वे, कप्रत्ययान्तात् पुनद्यापि, स्वकाशब्दः । निर्गता

विशेषणम्, न तु द्वेषयोरसम्भवात् । नाप्यन्येषाम्, अव्यभिचारान् । स्वशब्द-
स्त्वनुपसर्जनमात्मीयवाची अकजर्हः । अर्थान्तरे तु न स्त्री । संज्ञोपसर्जनीभूतस्तु

स्वस्या इति विग्रहे 'निराद्यः क्रान्ताद्यर्थे पञ्चम्या' इति समासे सुब्लुकि, 'गोस्त्रि-
योः' इति ह्रस्वे, टापि, सुपि, स्वार्थिके कप्रत्यये, 'केऽण' इति ह्रस्वे, पुनष्टापि नि
स्वकाशब्दः । एतद्द्वयमेव 'भस्त्रैपा' इति स्वशब्दस्य उदाहरणम् । आत्मीयाया तु
स्वशब्दो न संज्ञाभूतः, नाप्युपसर्जनीभूत इति नोदाहरणमित्यर्थः । कुत इत्यत आह—
इह हाति । इह 'भस्त्रैपा' इति सूत्रे 'उदीचाम्' इति पूर्वसूत्रात् आतः स्थाने इत्यनु-
वृत्तम्, तच्च स्वशब्दस्यैव अतो विशेषणम् । एवं च स्वशब्दस्य आत्स्थानिकस्य
अत इद्वा स्यादिति लभ्यते । एतद्विशेषविवक्षयैव एषामत इद्वा स्यादिति विवरण-
वाक्ये आतः स्थाने इत्यस्यानुवृत्तिर्न प्रदर्शितेति भावः । न तु द्वेषयोरिति । द्वा एषा
इत्येतयोस्तु विषये आतः स्थान इति न सम्बध्यत इत्यर्थः । कुत इत्यत आह—
असम्भवादिनि । एषा द्वेति सर्वाद्यन्तर्गत्यदादित्वप्रयुक्तसत्त्वात्तन्निर्देशेन सर्वनामत्वा-
वश्यकत्वादकच् । तदकारस्य आत्स्थानिकत्वस्याप्रसक्तेरित्यर्थः । नाप्यन्येषामिति ।
भस्त्राज्ञाज्ञाशब्दानामपि आतः स्थान इति विशेषणं नेत्यर्थः । कुत इत्यत आह—
अव्यभिचारान्ति । भस्त्राज्ञाशब्दानां सर्वनामत्वाभावेनाकजनहृतया कप्रत्ययान्त-
तया तेषु 'केऽण' इति ह्रस्वसम्पन्नस्य अतः आत्स्थानिकत्वनियमेन तद्विशेषण-
वैयर्थ्यादित्यर्थः ।

ननु आतः स्थाने इत्यनुवृत्तं स्वशब्दस्य अतो विशेषणमस्तु, तावता आत्मी-
यायां स्वका इत्यत्र इत्त्वविकल्पशङ्कायाः किमायातमित्यत आह—स्वशब्दस्त्विति ।
अनुपसर्जनात्मीयवाची स्वशब्दस्तु सर्वनामत्वादकजर्हः । अतस्तदकारस्य आत्स्था-
निकत्वाभावाच्च प्रकृतसूत्रेणैवविकल्पशङ्का, किन्तु 'प्रत्ययस्थात्' इति नित्यमेव
इत्त्वमित्यर्थः । ननु स्वशब्दस्य आत्मात्मीयज्ञातिधनवाचिनः आत्मीयायामुदाहरण-
त्वाभावेऽपि आत्मज्ञातिधनवाचिनस्तस्य उदाहरणत्वसम्भवात् स्वशब्दग्रहणं संज्ञो-
पसर्जनार्थमित्यनुपपन्नमित्यत आह—अर्थान्तरे तु न स्त्री इति । आत्मज्ञातिधनेषु स्व-
शब्दो न स्त्रीलिङ्गः । उदाहृतकोशरीत्या आत्मज्ञातिवाचिनः स्वशब्दस्य नित्यपुंलि-
ङ्गत्वात् धनवाचिनस्तस्य पुंनपुंसकलिङ्गत्वाच्चेत्यर्थः । तथा च 'टापि' परे इत्यस्या-
भावान्नोदाहरणत्वप्रसक्तिः । 'प्रत्ययस्थात्' इत्यतः आपीत्यनुवृत्तेरिति भावः ।
इदमुपलक्षणम् । आत्मनि वाक्ये, स्वशब्दस्य सर्वनामत्वेन अकजर्हृतया तदकारस्य
आत्स्थानिकत्वाभावाच्चेत्यपि द्रष्टव्यम् । ननु संज्ञोपसर्जनीभूतस्यापि स्वशब्दस्य
कथमुदाहरणत्वम् ? तस्याप्यकचि तदकारस्य आत्स्थानिकत्वाभावादित्यत आह—
संज्ञोपसर्जनीभूतस्त्विति । संज्ञोपसर्जनीभूतस्य स्वशब्दस्य असर्वनामतया अकजनह-

कप्रत्ययान्तत्वाद्भवत्युदाहरणम् । एव चात्मीयाया-स्विका, परमस्विकेति नित्य-
मेवेत्त्वम् । निर्भस्त्रका-निर्भस्त्रिका । एषका-एषिका । कृतपत्वनिर्देशाच्चेह विकल्प-
एतिके-एतिका । अजका-अजिका । झका-झिका । द्वके-द्विके । नि स्वका-नि-
स्विका । ४६७ अभाषितपुंस्काच्च ७ । ३ । ४८ ॥ एतस्माद्विहितस्य आत

त्वेन स्वाशब्दात् सुबन्तात् स्वार्थिके कप्रत्यये, सुब्लुकि पुनष्टापि 'केऽणः' इति ह्रस्वा-
पञ्चस्य अतः आत्स्थानिकतया भवत्युदाहरणत्वमित्यर्थः । न चान्तर्वर्तिसुपः परष्टा-
बिति शङ्क्यम्, केन व्यवधानादिति भावः । तदेवम् 'भस्त्रैषा' इत्यत्र आतः स्थाने
इत्यनुवृत्तस्य स्वशब्देऽन्वयलाभात् स्वशब्दावयवस्य आत्स्थानिकस्य अत इद्वा
स्यादिति लब्धम्, तस्य प्रयोजनमाह—एव चेति । उक्तरीत्या स्वशब्दे आत्स्थानि-
कस्यैवातः इत्त्वविकल्पलाभात् आत्मीयायां स्वशब्दस्य सर्वनामत्वादकचि तदका-
रस्य आत्स्थानिकत्वाभावादिस्त्वविकल्पाप्रवृत्तौ 'प्रत्ययस्थात्' इति नित्यमेवेत्त्व-
मित्यर्थः ।

तदेवं प्रत्युदाहरणान्युक्त्वा उदाहरणान्याह—निर्भस्त्रकेत्यादि । भस्त्राया निष्क्रा-
न्तेति विग्रहे 'निरादयः क्रान्ताद्यर्थे' इति समासे, 'गोस्त्रियोः' इति ह्रस्वत्वे, पुन-
ष्टापि, समासात् सौ, कप्रत्यये, 'केऽणः' इति ह्रस्वे, निर्भस्त्रकशब्दात् पुनष्टापि, सव-
र्णदीर्घे, निर्भस्त्रकाशब्दः । तत्र 'प्रत्ययस्थात्' इति नित्यमित्वे प्राप्ते अनेन इत्त्व-
विकल्पे निर्भस्त्रिका निर्भस्त्रकेति रूपद्वयम् । केन व्यवधानान्न सुपः परष्टाबिति
भावः । एषका एषिकेति । अकचि एतकदशब्दात् सुः । 'तदोः सः सौ' इति सत्त्वम्,
षत्वम्, त्यदाद्यत्वम्, पररूपम्, टाप्, 'प्रत्ययस्थात्' इति नित्यमित्वं बाधित्वा
इत्त्वविकल्प इति भावः । ननु अकचि एतकदशब्दात् स्त्रियामौजसादिषु एतिके
एतिकाः इत्यादौ नित्यमित्वमिष्यते । तद्बाधित्वा अनेन इत्त्वविकल्पः स्यादित्यत
आह—कृतपत्वेति । 'भस्त्रैतदज्ञाज्ञास्वा' इति वक्तव्ये एषेति कृतपत्वनिर्देशात् औज-
सादिषु षत्वाभावाच्चेत्त्वविकल्प इत्यर्थः । अजका अजिकेति । अजाशब्दात् कः, ह्रस्वः,
पुनष्टाप्, सवर्णदीर्घः, इत्त्वविकल्पः । झका झिकेति । ज्ञाधातो. 'ङ्गुपघज्ञाप्रीकिरः कः'
इति कः, 'आतो लोप इटि च' इत्याल्लोपः । स्त्रियामदन्तत्वाट्टाप्, सवर्णदीर्घः ।
ज्ञाशब्दात् सुबन्तात् कः सुब्लुक्, 'केऽणः' इति ह्रस्वः, पुनष्टाप्, सवर्णदीर्घः, इत्त्व-
विकल्प इति भावः । द्वके द्विके इति । अकचि द्वकिशब्दात् स्त्रियामौडि, त्यदाद्य-
त्वम्, पररूपम्, टाप्, इत्त्वविकल्पः, औडिश्शी, आद्गुणः । निःस्वका निःस्विकेति ।
स्वस्याः निष्क्रान्तेति विग्रहः । 'निरादयः' इति समासः । उपसर्जनह्रस्वः, टाप्,
सुपि कः सुब्लुक्, कप्रत्ययान्तात् पुनष्टापि सवर्णदीर्घः, इत्त्वविकल्प इति भावः ।

अभाषितपुंस्काच्च । 'उदीचामातः स्थाने' इत्यनुवर्तते, अत इदिति च । अभा-

स्थाने अत इद्वा स्यात् । गङ्गाक-गङ्गिका । बहुव्रीहेर्भाषितपुंस्कत्वात्ततो विहितस्य नित्यम् । अज्ञाता अखट्वा-अखट्विका । शैषिके कपि तु विकल्प एव । ४६८ आदाचार्याणाम् ७ । ३ । ४६ ॥ पूर्वसूत्रविषये आद्वा स्यात् । गङ्गाका । उक्त-पुस्कात् शुभ्रिका । ४६६ अनुपसर्जनात् ४।१।१४॥ अधिकारोऽयम् 'यूनस्ति.'

षितः पुमान् यनेति विग्रहः । विहितस्येत्यध्याहार्यम् । तदाह—एतस्मादिति । अभाषितपुंस्कादित्यर्थः । अयकपूर्वार्थं वचनम् । गङ्गाक-गङ्गिकेति । गङ्गाशब्दात् कः । 'केऽणः' इति ह्रस्वः, इत्वविकल्पः । विहितविशेषणस्य फलमाह—बहुव्रीहेरिति । अविद्यमाना खट्वा यस्या इति विग्रहे 'नजोऽस्त्यर्थानां वाच्यो वा चोत्तरपदलोपः' इति बहुव्रीहौ कृते, विद्यमानपदलोपे नजो नलोपे, 'शेषाद्विभाषा' इति कबभावपक्षे, 'गोस्त्रियोः' इति ह्रस्वे अखट्वशब्दात् टापि, सुपि, अज्ञातादौ के, सुब्लुकि, 'केऽणः' इति ह्रस्वे, पुनष्टापि अभाषितपुंस्काद्विहितस्य आतः स्थाने अतः अभावात्नेत्वविकल्पः, किन्तु 'प्रत्ययस्थात्' इति नित्यमित्वमित्यर्थः । अभाषितपुस्कात् परस्येति व्याख्याने तु तादृशखट्वशब्दात् परस्य आतः स्थाने अतः सत्त्वादित्वविकल्पः स्यादिति भावः । शैषिके कपि त्विति । न स् खट्वा स् इत्यवस्थायां कपि सुब्लुक् । प्रत्ययलक्षणेन भागद्वयस्य सुबन्तत्वात् 'नजोऽस्त्यर्थानाम्' इति बहुव्रीहिसमासः । समासान्त इत्यन्वर्थसंज्ञाबलात् कबन्तस्यैव समासत्वम् । ततश्च अखट्वाकशब्दे अखट्वा इत्यंशस्य उपसर्जनस्त्रीप्रत्ययान्तसमासरूपप्रातिपदिकत्वाभावात् 'गोस्त्रियोः' इति ह्रस्वो न भवति । नापि 'केऽणः' इति ह्रस्वः, 'न कपि' इति निषेधात् । किन्तु 'आपोऽन्यतरस्याम्' इति ह्रस्वविकल्पः । तत्र खट्वाशब्दात् विहितस्य कपः प्राग्वर्तिनः टापः अभाषितपुंस्काद्विहितत्वेन तत्स्थानिकह्रस्वाकारस्य अयम् इत्वविकल्पो भवत्येवेत्यर्थः । 'आपोऽन्यतरस्याम्' इति ह्रस्वाभावपक्षे तु अखट्वाकेत्येव बोध्यम् । आदान्चार्याणाम् । पूर्वसूत्रविषय इति । अभाषितपुंस्काद्विहितस्यातः स्थाने अत इत्यर्थः । शुभ्रिकेति । शुभ्रशब्दो विशेष्यनिबन्धः अनियतलिङ्गः । ततः स्त्रियां टापि शुभ्राशब्दात् कः । 'केऽणः' इति ह्रस्वः, पुनष्टाप । अत्र कात्पूर्ववर्तिनष्टापः अभाषितपुंस्काद्विहितत्वाभावात् तत्स्थानिकस्यातो नेत्वविकल्पः, किं तु 'प्रत्ययस्थात्' इति नित्यमित्वमित्यर्थः ।

अनुपसर्जनादित्यधिकारस्य उत्तरावधिमाह—यूनस्तिरित्यभिधाय्येति । 'यूनस्तिः' इत्यत्रान्ययमधिकारः न तु ततः प्रागित्यर्थः । अत्र च व्याख्यानमेव शरणम् । अत्र यद्वक्तव्यं तत् 'यूनस्तिः' इत्यत्र वक्ष्यते । ननु बहव कुरुचराः यस्यां सा बहुकुरुचरा, नदमतिक्रान्ता अतिनदा, इत्यादिषु उपसर्जनेषु कुरुचरनदादिशब्देभ्यः 'टिड्ढाणञ्'

(सू ५३१) इत्यभिव्याप्य । अयमेव स्त्रीप्रत्ययेषु तदन्तविधि ज्ञापयति ।
४७० टिड्ढाणञ्द्वयसज्जदघ्नञ्मात्रत्तयपठकठञ्कण्करपः ४।१।१५ ॥
अनुपसर्जनं यद्विदादि तदन्तं यददन्तं प्रातिपदिकं तत् स्त्रिया ङीप् स्यात् । कुरु-
चरी । नदट्-नदी । उपसर्जनत्वाच्चेह-बहुकुरुचरा । वक्ष्यमाणेत्यत्र टित्त्वादुगि-

इत्यादिना विधीयमानानां ङीवादिप्रत्ययानां प्रसक्तिरेव नास्ति, समासप्रत्ययविधौ तदन्तविधिप्रतिषेधात् । तस्मादनुपसर्जनाधिकारो व्यर्थ इत्यत आह—अयमेवेति । अनुपसर्जनादित्यधिकार एवायं स्त्रीप्रत्ययेषु तदन्तविधि ज्ञापयतीत्यर्थः । एतच्च भाष्ये स्पष्टम् । तत्फलं तु 'वनो र च' इत्यत्र वञ्चन्तान्तलाभ इत्यादि ज्ञेयम् । ननु स्त्रीप्रत्ययेषु तदन्तविध्यभावेऽपि नद इवाचरति नदा स्त्री इत्यादिषु आचारक्खिबन्त-प्रकृतिककर्तृक्खिबन्तेषु ङीवादिनिवृत्तये अनुपसर्जनाधिकारस्यावश्यकत्वात् कथं तस्य स्त्रीप्रत्ययविधिषु तदन्तविधिज्ञापकतेति चेत्, न—अनुपसर्जनाधिकारस्य स्त्रीप्रत्ययविधिषु तदन्तविधिज्ञापनार्थत्वरपरभाष्यप्रामाण्येन स्त्रियामाचारक्खिबन्तप्रकृतिक-कर्तृक्खिबन्तानामनभिधानोन्नयनादित्यलम् ।

टिड्ढाणञ् । टित्, ढ, अण्, अञ्, द्वयसच्, दध्नच्, मात्रच्, तयप्, ठक्, ठञ्, कञ्, करप् एषां द्वादशानां समाहारद्वन्द्वात् पञ्चत्येकवचनम् । दादयः एकादश प्रत्ययाः । प्रत्ययग्रहणपरिभाषया तदन्तग्रहणम् । टित्तु प्रत्ययः अग्रत्ययश्च । टिदादिभिश्च प्रातिपदिकादित्यधिकृतं विशेष्यते, विशेषणत्वात् तदन्तविधिः । ततश्च टिदन्तात् ढाणादिप्रत्ययान्तान्ताच्च प्रातिपदिकादिति लभ्यते । 'अजाद्यतष्टाप्' इत्यस्मादतः इत्यनुवृत्तम्, तेनापि प्रातिपदिकं विशेष्यते । तदन्तविधिः । 'अनुपसर्जनात्' इत्येतत् श्रुतेषु टिदादिष्वेवान्वेति, न तु तदन्तेषु । स्त्रियामित्यधिकृतम् । तदाह—अनुपसर्जनं यद्विदादीत्यादिना । तदन्तमिति । टिदन्तं ढादिप्रत्ययान्तं चेत्यर्थः । टित् त्रिविधः—प्रत्ययः, प्रातिपदिकम्, धातुश्च । तत्राद्यमुदाहरति—कुरुचरीति । कुरुषु चरतीति अधिकरणे उपपदे 'चरेष्ट' इति कर्तरि टः । टकार इत् । उपपदसमासः । न च प्रत्ययस्यैवात्र टित्त्वात् प्रत्ययग्रहणपरिभाषया चरेत्येव टिदन्तम्, न तु कुरुचरशब्दः, तदादिनियमादिति वाच्यम्, नदट् देवट् इत्यादेरप्रत्ययस्यापि टितः सत्त्वेन तत्र प्रत्ययग्रहणपरिभाषया अप्रवृत्तौ 'येन विधिः' इति टिदन्तत्वस्य कुरुचरशब्दे सत्त्वात् । अथ द्वितीयं टित्तमुदाहरति—नदडिति । पचादिगणे पठितं प्रातिपदिकमेतत् । तृतीयं तु कृदन्ते स्तनन्धयीत्युदाहरिष्यते । अनुपसर्जनत्वविशेषणस्य प्रयो जनमाह—उपसर्जनत्वान्नेहेति । बहुकुरुचरेति । बहवः कुरुचराः यस्यामिति विग्रहः । बहुव्रीहिरयमन्यपदार्थग्रधानः । ततश्च टितः टप्रत्ययस्य उपसर्जनत्वान्न ङीप् । अनुपसर्जनत्वस्य प्रातिपदिकविशेषणत्वे तु ङीबत्र दुर्वारः । अत एव च आपिशलिना

त्वाच्च डीप्राप्तं यासुटो डित्वेन 'लाश्रयमनुबन्धकार्यं नादेशानाम्' (प ७०)

प्रोक्तमधीते आपिशला ब्राह्मणीत्यत्रापि न डीप् । तत्र हि आपिशलिना प्रोक्तमित्यर्थे 'तेन प्रोक्तम्' इत्यणि आपिशलशब्दः । आपिशलमधीते इत्यर्थे 'तदधीतेतद्वेद' इत्यणि 'प्रोक्ताल्लुक्' इति लुप्ते स्त्रियामदन्तत्वाद्वापि आपिशलेति रूपम् । अनुपसर्जनादित्यस्य प्रातिपदिकविशेषणत्वे प्रोक्ताणन्तस्यानुपसर्जनत्वात् स्त्रियां वर्तमानत्वाच्च अणन्तत्वनिबन्धनो डीप् दुर्वारः स्यात् । तस्य च श्रुतटिदाद्यन्वये तु प्रोक्ताणः उपसर्जनत्वाच्च दोषः । अध्येत्रण् तु लुप्तः, अणो योऽकारः इति न्याख्यानेन वर्णाश्रयतया प्रत्ययलक्षणाभावात् । न च 'स्त्रियाम्' इत्यस्य श्रुतटिदादिविशेषणत्वात् प्रोक्ताणश्च स्त्रियामवर्तनादेव न डीपः प्रसक्तिरिति वाच्यम्, ज्ञापिते तदन्तविधौ प्राधान्यात् 'स्त्रियाम्' इत्यस्य डीप्प्रकृतिविशेषणताया एव उचितत्वात्, अन्यथा अनुपसर्जनाधिकारवैयर्थ्याच्च । अत एव धीवानमतिक्रान्ता अतिधीवरीत्यादि सिद्धमित्यलम् ।

स्यादेतत्—'वच परिभाषणे' । अस्मात् कर्मणि लृट्, 'लृटः सद्वा' इति तस्य शानजादेशः, 'स्यतासी लृलुटोः' इति स्यः, कुत्वषत्वे, आने मुक्, णत्वम्, टाप्, वक्ष्यमाणेति रूपम् । अत्र लृडादेशस्य स्थानिवत्त्वेन टित्वादुगित्वाच्च 'टिड्ढाणञ्' इति 'उगितश्च' इति च डीप् प्राप्नोति । न च स्थानिनो लृटष्टकारस्य ऋकारस्य च इत्वाश्रयणात् डीग्विधेरल्विधित्वादनल्विधाविति निषेधः शङ्क्यः, 'धुमास्थागापाजहातिसां हलि' इति विडिति विहितस्य ईत्त्वस्य 'न ह्यपि' इति निषेधेन लिङ्गेन अनुबन्धकार्ये अनल्विधाविति निषेधाभावज्ञापनात् । अनुबन्धकार्येऽप्यनल्विधाविति निषेधप्रवृत्तौ हि क्त्वादेशस्य ल्यपः कित्वाप्रसक्तेस्तस्मिन् परतः ईत्त्वस्याप्रसक्त्या तन्निषेधवैयर्थ्यं स्पष्टमेव । अतो वक्ष्यमाणेत्यत्र स्थानिवत्त्वेन शानचष्टित्वादुगित्वाच्च डीप् दुर्वार इत्याशङ्क्य परिहरति—वक्ष्यमाणेत्यादिना । वक्ष्यमाणेत्यत्र टित्वादुगित्वाच्च डीप् प्राप्नोति न भवतीत्यन्वयः । कुतो नेत्यत आह—यासुट इत्यादि ज्ञापनादित्यन्तम् । 'यासुट् परस्मैपदेषूदात्तो डित्त्व' इति लिङादेशानां तिप्, तस्, ङि इत्यादिपरस्मैपदानां यासुडागमस्य डित्वं विहितम् । 'यदागमाः' इति न्यायेन यासुडागमो लिङादेशावयवः । ततश्च स्थानिवत्त्वेनैव डित्वसिद्धेर्यासुटस्तद्धिधिवैयर्थ्यं स्यात् । अतः 'लाश्रयमनुबन्धकार्यमादेशानां न' इति विज्ञायते । ततश्च वक्ष्यमाणेत्यत्र लृडादेशस्य शानचः टिडुगित्कार्ये डीपि कर्तव्ये स्थानिवत्वाभावाच्च डीवित्यर्थः । ननु 'लाश्रयमनुबन्धकार्यमादेशानां न' इति ज्ञापनेऽपि ब्रूतादित्यत्र 'ब्रुव ईट्' इति पितो विधीयमान ईडागमो दुर्वारः । तस्य तिबाश्रयत्वेऽपि लाश्रयत्वाभावेन तस्मिन् कर्तव्ये तातडः स्थानिवत्त्वेन पित्वस्य निर्बाधत्वादित्यस्वरसा-

इति ज्ञापनाच्च भवति । श्र शानच शित्वेन क्वचिदनुबन्धकार्येऽप्यनल्विधाविति निषेधज्ञापनाद्वा । सौपर्णेयी । ऐन्द्री । औत्सी । ऊरुद्वयसी-ऊरुदम्नी-ऊरुमात्री ।

दाह—शनः शानच इति । शना इत्यस्मात् षष्ठ्येकवचने आहोपे शन इति रूपम्, 'आतो धातोः' इत्यत्र आत इति योगविभागमाश्रित्य अधातोरेपि क्वचिदाहोपाभ्युपगमात् । 'हलः शनः शानज्झौ' इति शनाप्रत्ययस्य शानजादेशो विधीयते । तत्र स्थानिवत्त्वेनैव सिद्धत्वात् शानच शित्वं व्यर्थम् । न चानल्विधाविति निषेधः शङ्क्यः, 'न ल्यपि' इति लिङ्गेन अनुबन्धकार्ये अनल्विधाविति निषेधाभावस्यानुपदमेवोक्तत्वात् । एवं च क्वचिदनुबन्धकार्येऽपि अनल्विधाविति निषेधप्रवृत्तिर्विज्ञायते । तथा च वक्ष्यमाणेत्यत्र टिडुगित्कार्ये ङीपि अनल्विधाविति निषेधप्रवृत्त्या स्थानिवत्त्वाभावेन टित्वोगित्त्वयोरभावात् न ङीवित्यर्थः । वस्तुतस्तु 'लाश्रयमनुबन्धकार्यं नादे-शानाम्' इत्यत्र यासुदो डित्वं न ज्ञापकम्, तस्य तिप्सिष्मिबन्धत्वात् । नहि लिङादेशत्वेऽपि तिप्सिष्मिपां डित्वं स्थानिवत्त्वलभ्यम्, 'हलः शनः शानज्झौ' इति सूत्रे भाष्ये 'डिच्च पिन्न, पिच्च डिन्न' इति प्रपञ्चितत्वात् । तथा शनश्शानच शित्वमपि न लिङ्गम्, तत्र शित्वस्य भाष्ये प्रत्याख्यातत्वात् प्रत्युत शित्वस्य ज्ञापकत्वे 'सेह्यपिच्च' इति हेरपित्वस्य तातडो डित्वस्य च वैयर्थ्यमिति भाष्ये दूषणाभिधानाच्च । तस्मात् वक्ष्यमाणेत्यत्र ङीबेव युक्तं, टाप् त्वसाधुरेव । अजादित्वाद्याविति वा कथञ्चित् समाधेयमित्यास्तां तावत् ।

सौपर्णेयीति । सुपर्ण्याः अपत्य स्त्री इत्यर्थे 'स्त्रीभ्यो ढक्' इति ढकि 'आयनेय्' इत्येयादेशः । 'यस्येति च' इतीकारलोपः, 'किति च' इत्यादिवृद्धिः । सौपर्णेयशब्दात् ङीप्, 'यस्येति च' इत्यकारलोपः, सौपर्णेयीति रूपम् । न च 'निरनुबन्धकग्रहणे न सानुबन्धकस्य' इति परिभाषया 'शिलायाः ढः' 'ढश्छन्दसि' इत्यनयोरेव ग्रहणमिति वाच्यम्, तयोः स्त्रियामप्रवृत्तेरगत्या सानुबन्धकस्य ढस्य ग्रहणादिति भाष्ये स्पष्टम् । ऐन्द्रीति । इन्द्रो देवता अस्या आमिन्नाया इति विग्रहः, 'साजस्य देवता' इत्यणि, 'यस्येति च' इत्यकारलोपः, आदिवृद्धिः, ऐन्द्रशब्दात् ङीप्, 'यस्येति च' इत्यकारलोपः । इन्द्रस्येयमिति वा विग्रहः, 'तस्येदम्' इत्यण् । औत्सीति । 'उत्सः प्रस्रवणं वारि' इत्यमरः । ऋषिविशेषो वा उत्सः । उत्सस्येयमिति विग्रहः । 'उत्सादिभ्योऽङ्' 'यस्येति च' ङीप् । उत्सस्यापत्यं स्त्री औत्सी इति तु नोदाहरणम् । जातेरित्यनुवृत्तौ 'शार्ङ्गरवाद्यञो ङीन्' इत्येव सिद्धे, 'गोत्रं च चरणैः सह' इत्यपत्यप्रत्ययान्तस्य जातित्वादित्यलम् । ऊरुद्वयसी ऊरुदम्नी ऊरुमात्रीति । ऊरु प्रमाणमस्या इति विग्रहः ।

पञ्चतयी । आक्षिकी । लावणिकी । यादशी । इत्तरी । 'ताच्छीलिके रोऽपि' (प ६८) । चौरी । 'नञ्जनीककृत्स्न्यस्तरुणतलुनानामुपसङ्ख्यानम्' (वा २४२५) । खैणी । पौष्णी । शाक्तीकी । आढ्यङ्कुरणी । तरुणी-तलुनी । ४७१ यवश्च

‘प्रमाणे द्वयसज्जन्मात्रचः’ । डीप् । पञ्चतयीति । पञ्च अवयवा यस्या इति विग्रहः । ‘सङ्ख्याया अवयवे तयप्’ । डीप् । आक्षिकीति । अक्षैर्दीव्यतीति विग्रहः । ‘तेन दीव्यति खनति जयति जितम्’ इति ठक्, आदिवृद्धिः, ‘यस्येति च’ इत्यकारलोपः । आक्षिकशब्दात् डीप्, ‘यस्येति च’ । लावणिकीति । लवणं पण्यमस्या इति विग्रहः । ‘लवणाट्ठञ्’, ‘ठस्यंकः’, आदिवृद्धिः, ‘यस्येति च’, लावणिकशब्दात् डीप्, ‘यस्येति च’ । ठेत्येव सिद्धे ठक्ठञोः पृथग्रहणं तु ठनो ङिठस्य च व्यावृत्त्यर्थम् । दण्डोऽस्य स्याः दण्डिका ‘अत इनिठनौ’ काश्यां भवा काशिका ‘काश्यादिभ्यष्टञ्जिठौ’ इति ङिठः । यादशीति । ‘त्यदादिषु दशाः’ इति यच्छब्दे उपपदे कञ्, ‘आ सर्वनाम्नः’ इति यच्छब्दस्याकारः डीप्, ‘यस्येति च’ । इत्तरीति । ‘इण् गतौ’ ‘इणनञ्जितर्तिभ्यः करप्’ ‘इस्वस्य पिति कृति’ इति तुक्, इत्तरशब्दात् डीप् ‘यस्येति च’ ‘स्थेशभास’ इति वरचो व्यावृत्त्ये ककारानुबन्धग्रहणम् । ‘विन्यस्तमङ्गलमहौषधिराश्वरायाः’ इति भारविः । ‘सैनमीश्वराप्रदह’ इति वेदे । करपि अन्यतरानुबन्धेनैव वरचो व्यावृत्तिसिद्धेः अनुबन्धद्वयोपादानं स्पष्टार्थम् । ईश्वरी तु ईश्वरशब्दात् ईश्वरस्य स्त्रीति पुंयोगे डीप् । अथवा ‘अञ्जोतेराशुकर्मणि वरट् च’ इति वरडन्तात् टित्वात् डीप् । यद्वा ‘आतो मनिन्कनिव्वनिपश्च’ ‘अन्यभ्याऽपि दृश्यते’ इति कनिपि वनिपि वा ‘वनो र च’ इति डीब्रौ ।

ताच्छीलिके रोऽपीति । तच्छीलै भवस्ताच्छीलिकः । तच्छीलार्थक इति यावत् । तस्मिन् गणप्रत्यये सति तदन्तादपि डीप् भवतोत्यर्थः । ज्ञापकसिद्धमेतत् । तथाहि—शीलमित्यनुवृत्तौ ‘छत्रादिभ्यो णः’ इति विहिते गणप्रत्यये अणकार्यं भवति, ‘कर्मस्ताच्छील्ये’ इति ज्ञापकात् । कर्म शीलमस्येति विग्रहे छत्रादित्वात् गणप्रत्यये, ‘नस्तद्धिते’ इति टिलोपे, कर्म इति भवति । न तु ‘अन्’ इति सूत्रेण अण्यन् प्रकृत्या स्यादित्यर्थकेन प्रकृतिभाव इति तदर्थः । अत्र अणि विहितस्य प्रकृतिभावस्य गणप्रत्यये परतः प्रतिषेधात् ताच्छीलिके गणप्रत्यये अणकार्यं विज्ञायते । अतस्ताच्छीलिकगणप्रत्ययान्तादणकार्यं डीप् भवतीति भावः । चौरीति । चुरा शीलमस्या इति विग्रहः । छत्रादित्वात् णः, आदिवृद्धिः ‘यस्येति च’ चौरशब्दात् डीपि, ‘यस्येति च’ । नञ्, ञञ्, ईकक्, ख्युन्, तरुण, तलुन एतेषामपि डीबिवधौ वचनं कर्तव्यमित्यर्थः । नञादयश्चत्वारः प्रत्ययाः, अतस्तदन्तविधिः । खैणी पौष्णाति । ‘स्त्रीपुंसाभ्याम्’ इति नञ्जौ । तत्र स्त्रीशब्दान्नञि आदिवृद्धिः, गत्वम्, डीप्, ‘यस्येति च’ ।

४।१।१६॥ यजन्तात्त्रिया ङीप्स्यात् । अकारलोपे कृते । ४७२ हलस्तद्धित-
स्य ङीप् ४।१।२०॥ हल परस्य तद्धितयकारस्योपधाभूतस्य लोपः स्यादीति परे ।
गार्गी । 'अनपत्याधिकाः स्थानं ङीप्' (वा २४२६) । द्वीपे भवा द्वैप्या । अधिकारग्रह-

पुंस्शब्दात् स्त्रिणि आदिवृद्धिः, ङीप्, 'यस्येति च' । शक्तीकीति । शक्तिः आयुध-
विशेषः प्रहरणम् अस्या इति विग्रहः । 'शक्तियष्टथोरीकक्, आदिवृद्धिः, ङीप् 'यस्ये-
ति च' । आढ्यङ्कुरणीति । अनाढ्य. आढ्यः क्रियते अनयेति विग्रहः । 'आढ्यसुभग'
इत्यादिना ख्युन् । 'युवोः' इत्यनादेशः । 'अरुद्धिषत्' इति मुस, णत्वम्, ङीप्,
'यस्येति च' । तरुणी तलुनीति । यद्यप्यनयोः 'वयसि प्रथमे' इत्येव ङीप् सिद्धः,
तथापि गौरादिषु पाठात् ङीप् प्राप्ते इदं वचनम् । गौरादिपाठात् ङीप् स्वरे विशेष
इति भावः ।

यजश्च । यज इति प्रत्ययत्वात्तदन्तग्रहणम् । 'ऋन्नेभ्यः' इत्यतो ङीबित्यनुव-
र्तते । स्त्रियामित्यधिकृतम् । तदाह—यजन्तादिति । यद्यपि 'टिड्ढाणञ्' इति पूर्वसूत्र
एव यजग्रहणं कर्तुमुचितम् । तथापि 'प्राचां षफ तद्धित' इत्युत्तरसूत्रे यज एवानुवृ-
त्तये पृथक् सूत्रमिति भावः । अकारलोपे कृते इति । गार्गीत्युदाहरणं वक्ष्यति । गर्ग-
स्यापत्यं स्त्री इत्यर्थे 'गर्गादिभ्यो यज्' इति यज्, आदिवृद्धिः, 'यस्येति च' इति
गकारादकारस्य लोपः । गार्ग्यशब्दात् ङीप् 'हलस्तद्धितस्य' इति यकारलोपात्
परत्वात् 'यस्येति च' इति यकारादकारस्य लोपे कृते सति प्रक्रिया वक्ष्यत इत्यर्थः ।
हलस्तद्धितस्य । हल इति दिग्योगे पञ्चमी । परस्येत्यध्याहार्यम् । 'यस्येति च' इति
सूत्रात् ईतीत्यनुवर्तते, 'सूर्यतिष्यागस्त्य' इत्यतः 'उपधाया' इति, 'य' इति षष्ठ्यन्तं
च 'ढे लोपोऽकट्ठा' इत्यतः 'लोप' इति च । तदाह—हलः परस्येत्यादिना । अकार-
लोपात् प्रागेव यकारलोपो न सम्भवति, अकारे सति यकारस्य ईकारपरकत्वाभा-
वात् । ननु कृते अकारलोपे कथं यकारस्य उपधात्वम् । न च अल्लोपस्य स्थानिवत्त्वं
शङ्क्यम्, यलोपविधौ तन्निषेधादिति चेत्, न—यलोपे कर्तव्ये अल्लोपस्याभीय-
त्वेनासिद्धतया यकारस्य उपधात्वसम्भवात् । उपधाग्रहणानुवृत्तौ तु अल्लोपस्या-
सिद्धत्वाद्यकारस्य ईकारपरकत्वाभावात् लोपो न स्यात् । यदा तु सूत्रारम्भसाम-
र्थ्यादेवाकारव्यवधानेऽपि यकारस्य लोपः सम्भवतीत्युच्यते, तदा उपधाग्रहणानुवृत्ति-
र्मास्तु । गार्गीति । इह 'गोत्रं च चरणैः सह' इति जातित्वेऽपि 'जातेरस्त्रीविषयात्'
इति न ङीष्, योपधत्वात् ।

अनपत्याधिकारेति । 'तस्यापत्यम्' इत्यपत्याधिकारविहितभिन्नयजन्ताञ् ङीबिति
वक्तव्यमित्यर्थः । द्वैप्येति । द्वीपे भवेति विग्रहे 'द्वीपादनुसमुद्रं यज्' इति यज् । आ-
दिवृद्धिः । 'यस्येति च' टापि सवर्णदीर्घः । अस्य यजः अपत्याधिकारविहितत्वाभा-

णात्—देवस्यापत्यं दैव्या । ‘देवाद्यजौ’ इति हि यञ् प्राग्दीव्यतीयः, न त्वपत्याधिकारपठितः । ४७३ प्राचां षफ तद्धितः ४ । १ । १७ ॥ यजन्तात्फो वा स्यान्त्रियाम्, स च तद्धितः । ४७४ षः प्रत्ययस्य १ । ३ । ६ ॥ प्रत्ययस्यादिः ष इत्स्यात् । ४७५ आयनेयीनीयियः फट्स्वच्छां प्रत्ययादीनाम् ७ । १ । २ ॥ प्रत्ययादिभूतानां फादीनां क्रमादायन्नादय आदेशा स्युः । तद्धितान्तत्वात्प्रातिपदिकत्वम् । पितृसामर्थ्यात्फेणोक्तेऽपि स्त्रीत्वे ‘पितृगौरा—’ (सू ४९८) इति वक्ष्य-

वान्न ङीब्रिति भावः । नन्वनपत्यान्न ङीब्रित्येतावतैव द्वैप्येत्यत्रातिप्रसङ्गनिरासादधिकारग्रहणं किमर्थमित्यत आह—‘अधिकारग्रहणानिति । इह नेति शेषः । देवस्यापत्यमिति विग्रहे ‘देवाद्यजौ’ इति यञ्, आदिवृद्धिः, ‘यस्येति च’ । दैव्यशब्दात् टाप्, सवर्णदीर्घः, दैव्येति रूपम् । अनपत्यान्न ङीब्रित्युक्ते त्वस्य यज आपत्यत्वात् ङीब्रिन्नेषेणो न स्यात् । अधिकारग्रहणे तु अत्रापि निषेधः स्यादेव, अस्य यज आपत्यत्वेऽपि ‘तस्यापत्यम्’ इत्यधिकारबहिर्भूतत्वात् । तदेतदुपपादयति—‘देवादिनि । ‘देवाद्यजौ’ इति तु ‘तस्यापत्यम्’ इत्यधिकारात् प्रागेव ‘प्राग्दीव्यतोऽण्’ इत्यधिकारपठितः । स चापत्यादिविकारान्तार्थेषु साधारणत्वात् अपत्यार्थकोऽपि भवति, न त्वपत्याधिकारपठित इत्यर्थः । यद्यपि ‘यजश्च’ इति सूत्रे ‘आपत्यग्रहणं कर्तव्यम्’ इत्येव भाष्यं दृश्यते, तथापि तत्र आपत्यपदम् अपत्याधिकारविहितपरमिति मनोरमायां शब्दरत्ने च प्रपञ्चितम् ।

प्राचा षफ तद्धितः । यज इत्यनुवर्तते, स्त्रियामित्यधिकृतम् । षफेति लुप्तप्रथमाकम् । तदाह—यजन्तादिनि । ष. प्रत्ययस्य । ‘आदिर्जिदुडवः’ इत्यत आदिरित्यनुवर्तते । ‘उपदेशेजनुनासिक इत्’ इत्यत इदिति च । तदाह—प्रत्ययस्यादिरिति । षकारस्य इत्स्वज्ञायां तस्य लोपः । आयनेयीनीयियः । आयन्, एय्, ईन्, ईय्, इय् एषां द्वन्द्वात् प्रथमाबहुवचनम् । फ, ढ, ख, छ, घ, एषां द्वन्द्वात् षष्ठीबहुवचनम् । फादिष्वकार उच्चारणार्थः । यथासंख्यपरिभाषया क्रमेणान्वयः । तदाह—प्रत्ययादिभूतानामित्यादिना । आयनो नस्य इत्त्वे नित्स्वरोपयोगेऽपि नेत्त्वम्, फिनो नित्स्वरेणात् ज्ञापकात् । तत्साहचर्यादीनोऽपि नस्य नेत्त्वम् । एयादिषु च यस्य नेत्त्वम्, प्रयोजनाभावात् । ननु षफस्य तद्धितसंज्ञा किमर्थेत्यत आह—तद्धितान्तत्वादिति । षफान्तस्य प्रातिपदिकत्वे प्रयोजनमाह—षिद्गौरैति वक्ष्यमाणो ज्ञेयः । ‘षिद्गौरादिभ्यश्च’ इत्यत्र प्रातिपदिकादित्यनुवृत्तम्, ततश्च षफान्तस्य प्रातिपदिकत्वाभावे ङीष् न स्यादिति भावः । ननु षफप्रत्ययेनैव स्त्रीत्वस्य द्योतितत्वात् ‘उक्तार्थानामप्रयोगः’ इति न्यायादत्र कथं ङीषित्यत आह—षित्वसामर्थ्यादिति ।

माणो ङीष् । गार्ग्यायणी । ४७६ सर्वत्र लोहितादिकतन्तेभ्यः ४ । १ । १८ ॥
लोहितादिभ्य क्तशब्दान्तेभ्यो यञन्तेभ्यो नित्य एफ स्यात् । लौहित्यायनी ।
कात्यायनी । ४७७ कौरव्यमाण्डूकाभ्या च ४ । १ । १६ ॥ आभ्या एफ
स्यात् । क्रमेण टाढीषोरपवाद । 'कुर्वादिभ्यो ण्य' (सू ११७५) । कौरव्या-
यणी । 'ढक्च मण्डूकात्' (सू ११२२) इत्यण् । माण्डूकायनी । 'आसुरेरुप-
सङ्ख्यानम्' । (वा २४३३) आसुरायणी । ४७८ वयसि प्रथमे ४।१।२०॥

एफेण द्योतितेऽपि स्त्रीत्वे षित्करणसामर्थ्यात् ङीषित्यर्थः ।

गार्ग्यायणीति । गार्गस्यापत्य स्त्री इति विग्रहः । गार्गादियञन्तात् गार्ग्यशब्दात्
एफः, षकार इत्, फकारस्य आयन्नादेश, 'यस्येति च' इति यकारादकारस्य लोप ।
'हलस्तद्धितस्य' इति तु न भवति, ईतीत्यनुवृत्तेः । 'आपत्यस्य च' इत्यपि न,
अनातीति निषेधात् । षित्त्वात् ङीष् । णत्वमिति भावः ।

सर्वत्र । लोहितादिः गार्गाद्यन्तर्गण । लोहितः आदिः येषामिति, क्त' अन्तो
येषामिति च विग्रहः । कतन्तेत्यत्र शक्न्ध्वादित्वात् पररूपम् । यञ इत्यनुवृत्ते बहु-
वचनान्ततया विपरिणम्यते । 'प्राचां एफ तद्धितः' इति सूत्रं प्राचां वर्जमनुवर्तते ।
सर्वत्रेति सर्वेषु मतेष्वित्यर्थः । नित्यमिति यावत् । तदाह—लोहितादिभ्य इत्यादिना ।
लौहित्यायनीति । लोहितस्यापत्यं स्त्री इति विग्रहः । लोहितशब्दात् गार्गादियञन्तात्
एफः, ष इत्, फकारस्यायन्, 'यस्येति च' इति यकारादकारस्य लोपः, तद्धित
इत्यप्यनुवृत्तेः षित्त्वात् ङीषिति भावः । कात्यायनीति । पूर्ववत् प्रक्रिया बोध्या ।

कौरव्यमाण्डूकाभ्या च । आभ्यामिति । कौरव्यमाण्डूकाभ्यामित्यर्थः । क्रमेणेति ।
कौरव्यशब्दात् टापः माण्डूकशब्दात् ङीषश्चापवाद इत्यर्थः । कौरव्यशब्दस्य यञन्त-
त्वात् माण्डूकशब्दस्य अणन्तत्वाच्च ङीपोऽपवाद इत्युचितमिति भ्रमं वारयितुमाह—
कुर्वादिभ्य इत्यादिना । कौरव्यायणीति । कुरोरपत्यं स्त्री इति विग्रहः । 'कुर्वादिभ्यो
ण्यः' इति ण्यः । णकार इत्, 'ओर्गुणः', आदिवृद्धिः, 'गोत्रं च चरणैस्सह' इति
जातिव्येऽपि योषधत्वात् 'जातेरस्त्रीविषयात्' इति ङीषभावे टाप् प्राप्तः । तं
बाधित्वा एफः, ष इत्, आयन्, 'यस्येति च' इत्यकारलोपः । षित्त्वात् ङीष् ।
'यस्येति च' इति भावः । माण्डूकायनीति । मण्डूको नाम ऋषिः, तस्यापत्यं स्त्री इति
विग्रहः । 'ढक् च मण्डूकात्' इत्यण्, आदिवृद्धिः, 'यस्येति च', 'गोत्रं च चरणैस्सह'
इति जातित्वात् ङीष् प्राप्तः, तं बाधित्वा एफः, ष इत्, आयन्, 'यस्येति च',
षित्त्वात् ङीष्, 'यस्येति च' इति भावः । टाढीषोरपवाद इति पाठस्तु ग्रामादिकः ।
आसुरेरुपसङ्ख्यानमिति । एफस्येति शेषः । आसुरायणीति । असुरस्यापत्यं स्त्री इति

प्रथमवयोवाचिनोऽदन्तास्त्रिया ङीप्स्यात् । कुमारी । 'वयस्यचरम इति वाच्यम्' (वा २४३५) । वधूटी । चिरण्टी । वधूटचिरण्टशब्दौ यौवनवाचिनौ । अतः किम् ? शिशु । कन्यायाः न, 'कन्यायाः कनीन च' (मू १११९) इति निर्देशात् । ४७६ द्विगो. ४ । १ । २१ ॥ अदन्ताद् द्विगोर्ङीप्स्यात् । त्रिलोकी । अजादित्वा-
त्रिफला । त्र्यनीका सेना ॥ ४८० अपरिमाणविस्ताचितकम्बल्ये-

विग्रहः । 'अत इज्', आदिवृद्धिः, प्फः, ष इत्, आयन् । 'यस्येति च' । चित्वात् ङीप्, 'यस्येति च', णत्वमिति भावः । वयसि प्रथमे । प्राणिनां कालकृतावस्थाविशेषो वयः । तच्च कौमारं यौवनं वार्धकं चेति त्रिधा ।

'पिता रक्षति कौमारे भर्ता रक्षति यौवने ।

पुत्रस्तु स्थाविरे भावे न स्त्री स्वातन्त्र्यमर्हति ॥'

इति दर्शनात् । चतुर्विधं वय इत्यन्ये ।

'आद्ये वयसि नाधीतं द्वितीये नार्जितं धनम् ।

तृतीये न तपस्तप्त चतुर्थे किं करिष्यति ॥'

इति दर्शनात् । प्रथमे वयसीत्यनन्तरं विद्यमानादिति शेषः । 'अजाद्यतष्टाप्' इत्यतः अतः इत्यनुवृत्तेन प्रातिपदिकादित्यधिकृतं विशेष्यते । तदन्तविधिः । स्त्रिया-
मित्यधिकृतम् । 'ऋद्धेभ्यः' इत्यतो ङीबित्यनुवर्तते । तदाह—प्रथमवयोवाचिन इत्या-
दन्ता । कुमारीति । अप्रादुर्भूतयौवनेत्यर्थः । वृद्धकुमारीति तु वृद्धायामेव कुमारीत्वा-
रोपाद् बोध्यः । वयस्यचरम इति । चरमम् अन्त्यं वयः, तद्विघ्नम् अचरम । प्रथमे इत्य-
पनीय अचरमे इति वक्तव्यमित्यर्थः । किमर्थमित्यत आह—वधूटी चिरण्टीति । अन-
योद्वितीयवयोवाचित्वाद्प्राप्तिरिति भावः । अनयोद्वितीयवयसि अप्रसिद्धत्वादाह—
वधूटचिरण्टशब्दौ यौवनवाचिनाविति । भाष्यप्रामाण्यादिति भावः । शिशुरिति । शिशु-
शब्दस्य प्रथमवयोवाचित्वेऽपि अदन्तत्वाभावात् न ङीबिति भावः । कन्याया नेति ।
ङीबिति शेषः । कुत इत्यत आह—कन्यायाः कनीन चेति । न च द्विवर्षा स्त्री इत्यादा-
वपि ङीप् शङ्क्यः, शालादावपि प्रयोगसत्त्वेन द्विवर्षेत्यादेः प्रथमवयोवाचित्वाभावात्,
पदान्तरसमभिव्याहारप्रकरणादि अनपेक्ष्य यः वयोवाची तस्यैव विवक्षितत्वात् ।
द्विगोः । 'स्त्रिया'मिति 'अतः' इति 'ङी'बिति चानुवर्तते । तदाह—अदन्तादिति ।
त्रिलोकीति । त्रयाणां लोकानां समाहार इति विग्रहः । 'तद्वितार्थोत्तरपदस्माहारे च'
इति द्विगुसमासः । 'अकारान्तोत्तरपदो द्विगुः स्त्रियामिष्टः' इति स्त्रीत्वम् । त्रिलो-
कशब्दाद् टाबपवादो ङीप् । 'यस्येति च' इति भावः । ननु त्रिफला त्र्यनीका इत्य-
त्रापि ङीप् प्राप्नोतीत्यत आह—अजादित्वात् त्रिफला त्र्यनीकेति । भवतीति शेषः ।

भ्यो न तद्धितलुकि ४ । १ । १२ ॥ अपरिमाणान्तादिबस्तायन्ताच्च द्विगोर्बिन्
स्यात्तद्धितलुकि सति । पञ्चभिरश्वैः क्रीता पञ्चाश्वा । आर्हीयष्टक् । तस्य 'अध्यर्ध'—
(सू १६९३) इति लुक् । द्वौ बिस्तौ पचति द्विबिस्ता । द्वाचिता । द्विकम्बल्या ।

त्रयाणां फलानां समाहार इति, त्रयाणामनीकानामिति च विग्रहे 'तद्धितार्थ' इति
द्विगुः । 'अकारान्तोत्तरपदः' इति स्त्रीत्वम्, 'द्विगोः' इति ङीप् बाधित्वा अजादि-
त्वाद्वाबिति भावः । अनीकशब्दः ऐन्द्रवायवाग्रत्वे शुकाग्रत्वे आग्रयाग्रात्वे च
वर्तते इति त्र्यनीकाधिकरणे मीमांसकाः ।

अपरिमाण । 'द्विगोः' इति ङीबिति चानुवर्तते । प्रातिपदिकादित्यधिकृतमपरि-
माणान्तादिभिर्विशेष्यते । तदन्तविधिः । तदाह—अपरिमाणान्तादित्यादिना । अपरिमा-
णान्तमुदाहरति—पञ्चभिरिति । तद्धितलुकं दर्शयति—आर्हीयष्टक्, अव्ययैर्नि लुगिति ।
पञ्चभिरश्वैः क्रीतेति विग्रहे 'तद्धितार्थ' इति द्विगुः । 'आर्हादगोपुच्छसङ्ख्यापरिमा-
णाट्ठक्' इत्यधिकारे 'तेन क्रीतम्' इति ठक्, 'अध्यर्धपूर्वाद्विगोर्लुगसङ्ख्यायाम्' इति
तस्य लुक् । अत्र 'द्विगोः' इति ङीप् न भवति, अपरिमाणान्तद्विगुत्वात् । नन्वत्र
'द्विगोः' इति प्राप्तङीबिन्पेधेऽपि 'टिड्ढाणञ्' इति ठमिमित्तको ङीप् दुर्वारः ।
द्वाभ्यां शताभ्यां क्रीता द्विशतेत्यत्र 'सङ्ख्याया अतिशदन्तायाः' इति कनः 'अध्यर्ध'
इति लुकि 'अपरिमाण' इति निषेधस्य चरितार्थत्वात् इति चेत् ? सत्यम्,
'टिड्ढाणञ्' इत्यत्र प्रत्यासत्त्या टिड्ढाणजादीना य. अकारः तदन्तमिति विवचि-
तम् । पञ्चाश्वशब्दश्चायं ऋगवयवाकारान्तो न भवतीति न दोषः । न च प्रत्ययलक्ष-
णेन ऋगवयवाकारान्तत्वं शङ्क्यम्, वर्णाश्रये प्रत्ययलक्षणाभावात् । बिस्तादिश-
ब्दानां तु परिमाणविशेषवाचित्वात् 'अपरिमाण' इत्यनेन अप्राप्तेः पृथगुपादानम् ।
द्वौ बिस्ताविति । 'सुवर्णबिस्तौ हेन्नेऽच्चे' इत्यमरः । 'गुञ्जाः पञ्चाद्यमाषकः । ते षोड-
शाश्च' इति च । गुञ्जापञ्चकं माषपरिमाणम् । माषषोडशकम् अक्षपरिमाणम्, तच्च
अशीतिगुञ्जात्मकम् । तस्मिन् हेमविषये अक्षपरिमाणे सुवर्णबिस्तशब्दादित्यर्थः ।
द्वौ बिस्तौ पचतीति विग्रहे 'तद्धितार्थ' इति द्विगुः । 'सम्भवत्यवहरति पचति' इति ठक्,
तस्य 'अध्यर्ध' इति लुक् । 'द्विगोः' इति ङीपि अनेन प्रतिषिद्धे सति टापि-द्विबिस्ता
मूषा । द्विबिस्तपरिमाणकहिरण्यं द्वावयतीत्यर्थः । पचिरिह द्वावणे द्रष्टव्यम् । द्वाचि-
तेति । 'आचितो दश भाराः' इत्यमरः । 'तुला स्त्रियां पलशतं भार. स्याद्वि-
शतिः पुमान्' इति च । द्वावाचितौ बहतीत्यर्थे 'आढकाचितपात्रात् खोऽन्यतरस्याम्'
'द्विगोर्लुक्' इति खटनोरभावे प्राग्वतीयष्टञ् । 'अध्यर्ध' इति तस्य लुक् । अनेन
'द्विगोः' इति ङीपि निषिद्धे टापि द्वाचिता शकटी । द्विकम्बल्येति । कम्बलस्य प्रकृ-
तिभूतं द्रव्यं कम्बल्यम् ऊर्णापलशतम् । 'तदर्थं विकृतेः प्रकृतौ' इत्यर्थे 'कम्बलाच्च

परिमाणान्तात्तु द्व्याढकौ । तद्वितलुकि किम् ? समाहारे पञ्चाश्वी । ४८१
काण्डान्तात् क्षेत्रे ४।१।२३॥ क्षेत्रे य काण्डान्तो द्विगुस्ततो न ङीप् तद्वितलुकि ।
द्वे काण्डे प्रमाणमस्या द्विकाण्डा क्षेत्रभक्तिः । 'प्रमाणे द्वयसब्—' (सू १८३८)
इति विहितस्य मात्रच 'प्रमाणे ल', द्विगोर्नित्यम्' (वा ३१२९-३०) इति लुक् ।
क्षेत्रे किम् ? द्विकाण्डी रज्जु । ४८२ पुरुषात्प्रमाणोऽन्यतरस्याम् । ४ । १

संज्ञायाम्' इति यत् । द्वाभ्यां कम्बल्याभ्यां क्रीतेति विग्रहे 'तेन क्रीतम्' इति ठञः
'अध्यर्थ' इति लुक्, 'द्विगोः' इति ङीपि अनेन प्रतिषिद्धे टाप । नन्वत्र 'न तद्वित-
लुकि' इत्येवास्तु । तावतैव पञ्चभिरश्वैः क्रीता पञ्चाश्वेति सिद्धेः 'अपरिमाण' इति
मास्तु । एवं च द्विविस्ता द्व्याचिता द्विकम्बल्येत्यपि सिद्धेर्विस्तादिग्रहणमपि मास्त्व-
त्यत आह—परिमाणान्तास्त्विति ।

‘गुञ्जाः पञ्च तु माषः स्यात्ते सुवर्णस्तु षोडश ।

पलं सुवर्णाश्चत्वारः पञ्च वापि प्रकीर्तितम् ॥

पलद्वयं तु प्रसृतं द्विगुणं कुडवं मतम् ।

चतुर्भिः कुडवैः प्रस्थः प्रस्थाश्चत्वार आढकः ॥’ इति स्मृतिः ।

द्वावाढकौ पचतीति विग्रहे 'आढकाचितपात्रात् खोऽन्यतरस्याम्' 'द्विगोष्टंश्च'
इति खटनोरभावे प्राग्वतीयष्टञ् । 'अध्यर्थ' इति लुक् । 'द्विगोः' इति ङीप् । द्व्या-
ढकीति रूपम् । 'न तद्वितलुकि' इत्येतावत्येवोक्ते अत्रापि ङीपो निषेधः स्यात् ।
अतोऽपरिमाणान्न तद्वितलुकीति वक्तव्यम् । तावत्युक्ते द्विविस्तेत्यादौ परिमाण-
त्वात् ङीग्ननिषेधो न स्यात् । अतो विस्तादिग्रहणमपीति भावः ।

काण्डान्तात् क्षेत्रे । 'द्विगोः' इति, न तद्वितलुकीति चानुवर्तते । तदाह—क्षेत्रे य
इत्यादि । द्वे काण्डे इति । षोडशारण्यायामो दण्डः काण्डमिति स्मृतिः । द्वे काण्डे
प्रमाणमस्या इति विग्रहे 'तद्वितार्थ' इति द्विगुसमासे द्विकाण्डशब्दस्य क्षेत्रवर्तित्वे
नपुंसकत्वशङ्काव्युदासाय क्षेत्रभक्तिरिति विशेष्योपादानम् । तद्वितलुक् दर्शयितुमाह—
प्रमाणे द्वयसनिति । न च काण्डादित्यस्य प्रातिपदिकविशेषणतया तदन्तलाभादन्तग्र-
हणं व्यर्थमिति शङ्क्यम्, असति ह्यन्तग्रहणे क्षेत्र इत्येतत् काण्डस्यैव विशेषणं स्यात्,
श्रुतत्वात् । क्षेत्रे यः काण्डशब्दः तदन्तादिति लभ्येत । एवं च 'द्विकाण्डा क्षेत्रभक्तिः'-
रित्यत्र द्विकाण्डशब्दस्यैव क्षेत्रवर्तित्वात् काण्डशब्दस्य प्रमाणवाचित्वात् ङीग्न-
निषेधो न स्यात् । द्वाभ्यां काण्डाभ्यां काण्डप्रमितक्षेत्राभ्यां क्रीता द्विकाण्डी वडवेत्य-
त्रैव ङीग्ननिषेधः स्यात् । अतः अन्तग्रहणम् । द्विकाण्डी रज्जुरिति । पूर्ववत् मात्रचो
लुकि 'द्विगोः' इति ङीप् । क्षेत्रवृत्तिवाभावात् न तन्निषेध इति भावः । ननु 'अप-

२४ ॥ प्रमाणे यः पुरुषस्तदन्ताद् द्विगोर्भावा स्यात्तद्धितलुकि । द्वौ पुरुषौ प्रमाण-
मस्याः सा द्विपुरुषी-द्विपुरुषा वा परिखा । ४८३ ऊधसोऽनङ् ५ । ४ । १३१ ॥
ऊधोऽन्तस्य बहुव्रीहेरनङादेशः स्यात् स्त्रियाम् । इत्यनङि कृते ङाङ्गीन्निषेधेषु

परिमाण' इति पूर्वसूत्रे परिमाणशब्देन किं परिच्छेदकमात्रं विवक्षितम्, उत 'ऊर्ध्व-
मानं किलोन्मानं परिमाणं तु सर्वतः । आयामस्तु प्रमाणं स्यात्' इति वार्तिकानु-
सारेण परितः सर्वतः आरोहतः परिणाहृतश्च येन मीयते तत् परिमाणमित्याढककु-
डवाद्येव आयामव्यावृत्तं विवक्षितम् ? नाद्यः, तथा सति द्वौ हस्तौ प्रमाणमस्या इति
विग्रहे द्विहस्ता भित्तिरित्यत्र पूर्ववन्मात्रचो लुकि ङीन्निषेधो न स्यात् । न द्वितीयः,
तथा सति काण्डशब्दस्यायामप्रमाणपरतया उक्तपरिमाणपरत्वाभावेन 'अपरिमाण'
इत्यनेनैव द्विकाण्डा चेत्यत्र भक्तिः इत्यत्रापि ङीन्निषेधसम्भवेन 'काण्डान्तात् चेत्यत्र'
इति सूत्रारम्भवैयर्थ्यादित्युभयतः पाशा रज्जुरिति चेत्, सत्यम्—'अपरिमाण'
इति पूर्वसूत्रे पारिभाषिकमेव परिमाणं विवक्षितं, न त्वायामोऽपि । ततश्च द्विहस्ता
भित्तिरित्यत्र 'अपरिमाण' इति ङीन्निषेधो निर्बाधः । काण्डान्तादिति सूत्रं तु काण्डा-
न्तात् चेत्यत्र एव ङीन्निषेधः, नान्यत्र द्विकाण्डी रज्जुरित्यादाविति नियमार्थमित्य-
न्यत्र विस्तरः ।

पुरुषात् । द्विगोरिति तद्धितलुकीति ङीविति चानुवर्तते । तदाह—प्रमाणे य इत्या-
दिना । प्रमाणमायामः, 'आयामस्तु प्रमाणं स्यात्' इति वचनात् । द्वौ पुरुषाविति ।
पञ्चहस्तायामः पुरुष इत्युच्यते, 'पञ्चारलिः पुरुषः' इति शुल्बसूत्रात् । द्वौ पुरुषौ
प्रमाणमस्या इति विग्रहे 'तद्धितार्थः' इति द्विगुसमासः । 'प्रमाणे द्वयसज्जद्वन्मात्रचः'
इति विहितस्य मात्रचः 'प्रमाणे लः', 'द्विगोर्नित्यम्' इति लुक् । अत्र उक्तरीत्या पुरुष-
प्रमाणस्य आयामात्मकस्य 'अपरिमाण' इति नित्यं ङीन्निषेधे प्राप्ते विकल्पार्थ-
मिदं वचनम् । अन्ये तु 'तदस्य परिमाणम्' इति ठक्. ठजो वा 'अध्यर्थः' इति लुक् ।
तत्र हि उत्तरसूत्रानुरोधात् परिमाणशब्देन परिच्छेदकमात्रं गृह्यते इत्याहु रित्यास्तां
तावत् । द्विपुरुषी द्विपुरुषा वा परिखति । तिर्यक् द्विपुरुषायतेत्यर्थः । दुर्गा परितः तत्स-
रक्षणार्थो जलाशयः परिखा ।

अथ कुण्डमिव ऊधो यस्या इति बहुव्रीहौ कुण्डोधसूशब्दः । तत्र विशेषमाह—
ऊधसोऽनङ् । 'बहुव्रीहौ सक्थ्यच्णोः' इत्यतो बहुव्रीहावित्यनुवृत्तं षष्ठ्या विपरिणम्यते,
ऊधसः इत्यनेन विशेष्यते, तदन्तविधिः । तदाह—ऊधोऽन्तस्येति । समासान्तप्रकर-
णस्थत्वेऽपि ङित्त्वादास्यादेशत्वं बोध्यम् । इत्यनङि कृते इति । अनङि ङकार इत्,
अकार उच्चारणार्थः, 'ङिच्च' इत्यन्त्यस्य सकारस्य अन्, पररूपम्, कुण्डोधन् इति
स्थिते सतीत्यर्थः । ङाङ्गीन्निषेधेऽपि । 'डाडुभाभ्याम्' इति वैकल्पिके ङापि,

प्राप्तेषु । ४८४ बहुव्रीहेरुधसो ङीप् ४ । १ । २५ ॥ ऊधोऽन्ताद्ब-
हुव्रीहेर्डीप् स्यात्स्त्रियाम् । कुण्डोऽनी । स्त्रियाम् किम् ? कुण्डोऽधो धेनुकम् । इहा-
नङ्ङपि न । तद्विधौ 'स्त्रियाम्' (वा ३३६७) इत्युपसङ्ख्यानान्तात् ॥ ४८५ सङ्-
ख्याव्ययादेर्डीप् ४ । १ । २६ ॥ ङीषोऽपवाद । द्व्यूऽनी । अत्य्यूऽनी । बहुव्रीहे-
रित्येव । ऊधोऽतिक्रान्ता अत्य्यूऽवा । ४८६ दामहायनान्ताच्च ४ । १ । २७ ॥
सङ्ख्यादेर्वहुव्रीहेर्दामान्ताद्वायनान्ताच्च ङीस्यान् । दामान्ते डाप्प्रतिषेधयो प्राप्त-

‘अन उपधालोपिन.’ इति वैकल्पिके ङीपि, तदुभयाभावे ‘ऋन्नेभ्य.’ इति प्राप्तस्य
ङीपः ‘अनो बहुव्रीहे’ इति निषेधे च प्राप्ते इत्यर्थः । बहुव्रीहेः । ऊधस इति बहुव्री-
हेर्विशेषणम्, तदन्तर्विधिः, स्त्रियामित्यधिकृतम् । तदाह—ऊधोऽन्तादिति । कुण्डो
ऽनीति । अनङि कृते ङीपि ‘अल्लोपोऽन’ इति भावः । ‘ऊधस्तु ङीवमापीनम्’ इत्य-
मरः । ङीप्विधेस्तु स्वरे विशेष फलम् ।

स्त्रिया किमिति । ङीप्विधौ स्त्रियामित्यनुवृत्तिः किमर्थेति प्रश्नः । कुण्डोऽधो धेनुक
मिति । कुण्डमिव ऊधो यस्येति विग्रहः । नपुसकत्वस्फोरणाय धेनुकमिति विशेष्यम् ।
धेनुनां समूह इत्यर्थः । ‘अचित्तहस्तिधेनोष्ठक’ । ‘इसुसुक्तान्तात्क’ । ‘आदिवृद्धिः’,
ङीवत्वं लोकात् । अत्र स्त्रीत्वाभावाच्च ङीपित्यर्थः । ननु मास्तु ङीप्, अनङ् तु कुतो
न स्यात्, समासान्तप्रकरणस्थे ऊधसोऽनङ्विधौ ‘स्त्रियाम्’ इत्यभावादित्यत आह—
तद्विधाविति । ऊधसोऽनङ्विधौ ‘स्त्रियाम्’ इत्युपसङ्ख्यानान्त्यर्थः । ‘बहुव्रीहेः’ किम् ?
ऊधः प्राप्तेति विग्रहे ‘प्राप्तापन्ने च द्वितीयया’ इति समासे प्राप्तोऽधाः ।

सङ्ख्याव्ययादेर्डाप । सङ्ख्याव्ययादेरुधोऽन्तात् स्त्रिया ङीप् स्यादित्यर्थः । ङीषोऽ
पवाद इति । ‘बहुव्रीहेरुधसो ङीप्’ इत्यस्यापवाद इत्यर्थः । स्वरे विशेषः । सङ्ख्यादे-
रुदाहरति—द्यूऽनीति । द्वे ऊधसी यस्या इति विग्रहः । अनङि ङीपि अल्लोप इति
भावः । अव्ययादेरुदाहरति—अत्य्यूऽनीति । अतिशयितमूधो यस्या इति विग्रहः । बहु-
व्रीहेरित्येवेति । बहुव्रीहेरित्यनुवर्तत एवेत्यर्थः । ऊधोऽतिक्रान्तेति । ‘अत्यादयः क्रान्ता-
द्यर्थे द्वितीयया’ इति समासस्य अबहुव्रीहित्वाच्च ङीप् । अत एव नानङ्, नापि ङीप् ।
दामहायनान्ताच्च । सङ्ख्यादेः ङीप् इति चानुवर्तते । तदाह—सङ्ख्यादेरिति । अव्यय-
ग्रहणं तु नानुवर्तते, अस्वरितत्वादिति भावः । बहुव्रीहिविशेषणत्वादेव सिद्धे अन्त-
ग्रहणं स्पष्टार्थम् । दामान्ते इति । द्विदामन्शब्दे दामान्ते ‘डाबुभाभ्याम्’ इति डापि,
‘अन उपधालोपिनः’ इति ङीपि, ‘अनो बहुव्रीहे.’ इति ङीप्प्रतिषेधे च प्राप्ते, द्विहा-
यनीत्यत्रापि हायनान्ते अदन्तत्वाद्यापि प्राप्ते ‘दामहायनान्ताच्च’ इति वचनमित्यर्थः ।

योर्हायनान्ते टापि प्राप्ते वचनम् । द्विदाम्नी । अव्ययग्रहणानुवृत्तेरुद्दामा वङ-
वेत्यत्र ङाब्निषेधावपि पक्षे स्त । द्विहायनी बाला । 'त्रिचतुर्भ्यां हायनस्य गत्व
वाच्यम्' (वा ५०३८) । 'वयोवाचकस्यैव हायनस्य ङीष्णत्व चेष्ट्यते' (वा
२४४१) त्रिहायणी । चतुर्हायणी । वयसोऽन्यत्र द्विहायना, त्रिहायना, चतुर्हायना
शाला । ४८७ नित्यं सञ्ज्ञाछन्दसोः ४ । १ । २६ ॥ अन्नन्ताद्बहुव्रीहेरुपधालो-
पिनो ङीप्स्यात्सञ्ज्ञाछन्दसो । सुराङ्गी नाम नगरी । अन्यत्र पूर्वेण विकल्प एव ।
वेदे तु शतमूर्ध्नी ॥ ४८८ केवलमामकभागधेयपापापरसमानार्थकृतसु-
मङ्गलभेषजाश्च ४ । १ । ३० ॥ एभ्यो नवभ्यो नित्यं ङीप्स्यात्सञ्ज्ञाछन्दसो ।
'अथोत इन्द्र केवलीर्विशः' 'मामकी तनू' । भागधेयी । पापी । अपरी । समानी ।

द्विदाम्नीति । द्वे दामनी यस्या इति विग्रहः । ङीपि 'अल्लोपोऽन' इति भावः । ननु
अव्ययग्रहणानुवृत्तौ किं बाधकमित्यत आह—अव्ययग्रहणेति । उद्दामेति । उत्क्रान्तं
दाम यस्या इति विग्रहः । ङाब्निषेधावपीति । अपिना 'अन उपधा' इति ङीप् गृह्यते,
अन्ग्रहणे अनर्थकस्यापि ग्रहणात् । अथ हायनान्तस्य उदाहरति—द्विहायनी बालेति ।
द्वौ हायनौ यस्या इति विग्रहः । अथ त्रिहायणीत्यत्र भिन्नपदत्वात् गत्वाप्राप्तावाह—
त्रिचतुर्भ्यामिति । नन्वेवमपि द्विहायना शाला इत्यत्रापि ङीप् स्यात्, त्रिहायना
शालेत्यत्र तु ङीप् गत्वं च स्यातामित्यत आह—वयोवाचकस्येति । इष्ट्यते इति । भाव्य
कृतेति शेषः ।

केवलमामक । 'नित्यं सञ्ज्ञाछन्दसो' इति पूर्वसूत्रमनुवर्तते । एवं च 'अन उप-
धालोपिनोऽन्यतरस्याम्' इति अन्यतरस्यां ग्रहणनिवृत्तम् । 'संख्याव्ययादेर्ङीप्' इत्य-
तो ङीबित्यनुवर्तते । तदाह—एभ्य इति । केवल, मामक, भागधेय, पाप, अपर, समान,
आर्यकृत, सुमङ्गल, भेषज—इत्येतेभ्योनवभ्य इत्यर्थः । छन्दस्युदाहरति—अथोत इन्द्र
केवलीरिति । मामकी तनू इति । मदीयायामित्यर्थः । 'युष्मदस्मदोरन्यतरस्यां खञ् च'
इत्यणि 'तवकममकावेकवचने' इति प्रकृतेर्ममकादेशः, ङीप्, 'सुपां सुलुक्' इति
सप्तम्या लुक् । 'मित्रावरुणयोर्भागधेयी स्थ' । 'भागरूपनामभ्यो धेयः' इति स्वार्थिको
धेय प्रत्ययः । भागशब्दस्य पुल्लिङ्गत्वेऽपि 'स्वार्थिकाः प्रकृतेः क्वचिद्विज्ञवचनान्यति-
वर्तन्ते' इति स्त्रीत्वम्, ङीप् । 'तन्वः सन्तु पापीः ।' पापमस्यास्तीत्यर्थे अर्श आद्य-
जन्तात् स्त्रीत्वे ङीप् । 'उत वापरीभ्यो मघवा विजिग्ये ।' अपरशब्दः पवर्गमध्यः ।
'समानीव आकूतिः ।' आर्यकृतीति क्वचित् वेदे अन्वेषणीयम् । एवं सुमङ्गलीति च ।
'सुमङ्गलीरियं वधू' इत्यत्र 'छन्दसीवनिधौ च' इति मत्वर्थे ईप्रत्ययः । 'शिवा-
रुद्रस्य भेषजी ।' भेषजशब्दः रोगनिवर्तके औषधे प्रसिद्धः । अत एव सूत्रात् स्त्री-

आर्यकृती । सुमङ्गली । भेषजी । अन्यत्र केवला इत्यादि । मामकग्रहण नि-
यमार्थम्, अण्णन्तत्वादेव सिद्धे । तेन लोकेऽसङ्गाया मामिका । ४८६ अन्त-
र्वत्पतिवतोर्नुक् ४ । १ । ३२ ॥ एतयोः स्त्रियां नुक्स्यात् । 'ऋन्नेभ्यो ङीप्' (सू
३०६) । गर्भिण्या जीवद्भर्तृकाया च प्रकृतिभागौ निपात्येते । तत्रान्तरस्त्यस्या
गर्भ इति विग्रहे अन्त शब्दस्याधिकरणशक्तिप्रधानतयाऽस्तिसामानाधिकरण्याभावा-
दप्राप्तो मनुदिनपात्यते । 'पतिवर्त्नी' इत्यत्र तु वत्वं निपात्यते । अन्तर्वर्त्नी । पति-
वर्त्नी । प्रत्युदाहरण तु अन्तरस्त्यस्या शालाया घट । पतिमती पृथिवी । ४८७
पत्युर्नो यज्ञसंयोगे ४ । १ । ३३ ॥ पतिशब्दस्य नकारादेशः स्याद्यज्ञेन सम्बन्धे ।

त्वमपि । यद्वा भिषजः इयमित्यर्थे अणि इकारस्य एकारः अत एव निपातनात् ।
सञ्ज्ञायामप्येवमेव सर्वत्र ङीबुदाहार्यः । सञ्ज्ञाच्छन्दोभ्यामन्यत्र तु केवला मामिका
इत्यादि । नन्वण्णन्तत्वादेव 'टिड्ढाणञ्' इति ङीपि सिद्धे मामकग्रहणं व्यर्थमित्यत
आह—मामकग्रहणमिति । लोके असञ्ज्ञायां च ङीवित्वुच्यर्थमिति भावः । एव भेषज-
शब्दस्य अण्णन्तत्वेऽपि ज्ञेयम् । एतदर्थमेव वैदिकप्रक्रियायाम् इदं नोपन्यस्तम् ।

अन्तर्वत्पतिवतोर्नुक् । एतयोः स्त्रियां नुगिति । कित्वसामर्थ्याद् अयमागमः, न तु
प्रत्यय इति भावः । कित्वादन्तावयवः । अन्तर्वत् न्, पतिवत् न् इति स्थिते आह—
ऋन्नेभ्यो ङीविति । गर्भिण्यामिति । गर्भिण्यां जीवद्भर्तृकायां च स्त्रियाम् अन्तर्वत् पतिवत्
इति प्रकृतिभागौ नुक्संज्ञियोगेन निपात्येते इत्यर्थः । वार्तिकमेतत् । कतरस्मिन् किं
निपात्यत इत्यत आह—तत्रेति । तयोर्मध्य इत्यर्थः । अन्तरस्त्यस्या गर्भ इति विग्रहे
अप्राप्तो मनुब् निपात्यत इत्यन्वयः । कथमप्राप्तिर्मनुप इत्यत आह—अन्त शब्दस्ये-
त्यादि, अभावादित्यन्तम् । 'तदस्यास्त्यस्मिन्निति मनुप्' इति सूत्रेण अस्तिसामानाधि-
करणात् कर्तृकारकप्रधानप्रथमान्तात् मनुप्प्रत्ययो विहितः । यथा गौरस्यास्तीति
गोमानित्यादौ । प्रकृते तु प्रथमान्तः कर्तृकारकप्रधानो गर्भशब्द एवास्तिसामाना-
धिकरणः, न तु अन्तःशब्दः, तस्याधिकरणकारकप्रधानतया अस्तिसामानाधिकर-
ण्यासम्भवात् । अतोऽत्र अप्राप्तो मनुब्निपात्यत इत्यर्थः । ततश्च 'मादुपधायाश्च
मतोर्वः' इति मकारस्य वत्वे अन्तर्वत् इति प्रकृतिभागः संपद्यत इति भावः ।
वत्वमिति । पतिरस्या अस्तीति विग्रहे 'तदस्यास्त्यस्मिन्' इति मनुपो मकारस्य
मादुपधात् परत्वाभावेन 'मादुपधायाः' इति वत्वमप्राप्तं निपात्यत इत्यर्थः । प्रत्युदा-
हरणं त्विति । गर्भिण्यामेव मनुब्निपातनादन्तरस्त्यस्यां शालायां घट इति विग्रह-
वाक्यमेव, न तु मनुबित्यर्थः । पतिमती पृथिवीति । जीवद्भर्तृकायामेव वत्वनिपातनादिह
वत्त्वाभाव इति भावः । पत्युर्नो । पत्युरिति षष्ठी । 'न' इत्यकार उच्चारणार्थः । स्त्रि-

वसिष्ठस्य पत्नी । तत्कर्तृकस्य यज्ञस्य फलभोक्त्रीत्यर्थः, दम्पत्यो सहाधिकारात् ।
४६१ विभाषा सपूर्वस्य ४ । १ । ३४ ॥ पतिशब्दान्तस्य सपूर्वस्य प्रातिपदिक-
स्य नो वा स्यात् । गृहस्य पति गृहपति—गृहपत्नी । ‘अनुपसर्जनस्य’ इतीहोत्तरा-
र्थमनुवृत्तमपि न पत्युर्विशेषणम्, किन्तु तदन्तस्य । तेन बहुव्रीहावपि । दृढपत्नी,
दृढपति । वृषलपत्नी—वृषलपति । अथ ‘वृषलस्य पत्नी’ इति व्यस्ते कथमिति

यामित्यधिकृतम् । तदाह—पतिशब्दस्येति । यज्ञेनेति । यज्ञसम्बन्धः यज्ञेन सह स्वा-
मितया सम्बन्धः । यज्ञफलभोक्तृत्वमिति यावत् । तदाह—तत्कर्तृकस्येति । वसिष्ठकर्तृ-
कस्येत्यर्थः । ननु वसिष्ठकर्तृकयज्ञस्य वशिष्ठ एव फलभोक्तेत्युचितम्, न तु तत्त्वस्यपि,
‘स्वर्गकामः’ इत्यादिपुंलिङ्गशब्दैः पुंस एवाधिकारावगमात् इत्यत आह—दम्पत्यो
सहाधिकारादिति । एतच्च प्रकृतसूत्रे भाष्ये स्पष्टम् । अत एव पूर्वमीमासायां पष्ठस्य
प्रथमपादे ‘लिङ्गविशेषनिर्देशात् पुयुक्तमैतिसायन’ इत्यधिकरणे ‘स्ववतोस्तु वचना
दैककर्म्य स्यात्’ इत्यधिकरणे च दम्पत्यो सहाधिकार सिद्धान्तितः । प्रपञ्चित चैत-
दस्माभिरध्वरमीमांसाकुतूहलवृत्तौ ।

विभाषा सपूर्वस्य । पत्युर्न इत्यनुवर्तते । प्रातिपदिकादित्यनुवृत्तं षष्ठ्या विपरिणत
पत्युरित्यनेन विशेष्यते, तदन्तविधिः । सपूर्वस्येत्येतत् पतिशब्दान्तप्रातिपदिके
अन्वेति । पूर्वावयवसहितस्येत्यर्थः । तदाह—पतिशब्दान्तस्येत्यादिना । यज्ञसंयोगाभावं-
पि अप्राप्तविभाषेयम् । गृहपति—गृहपत्नीति । नत्वपत्ने ‘ऋन्नेभ्य’ इति ङीप् । अत्र
गृहपतिशब्दः पतिशब्दान्तो गृहशब्दात्मकपूर्वावयवसहितश्चेति भावः । न च ‘ग्रहण-
वता प्रातिपदिकेन’ इति निषेधः शङ्क्यः, ‘शूद्रा चामहत्पूर्वा’ इति लिङ्गेन तस्य स्त्रिया-
मित्यधिकारे अप्रवृत्तेरुक्तत्वात् । ननु दृढः पतिः यस्या इति बहुव्रीहौ दृढपतिः दृढ
पत्नीति नत्वविकल्प इष्यते, स तु न सम्भवति, ‘अनुपसर्जना’दित्यधिकारात्, पति-
शब्दस्यात्रोपसर्जनत्वात् । न च ‘अनुपसर्जनात्’ इति नात्र सम्बध्यते इति वाच्यम्,
उत्तरत्रानुवृत्तये इहापि तदनुवृत्तेरावश्यकत्वादित्यत आह—अनुपसर्जनस्येत्यादि ।
किन्तु तदन्तस्येति । सपूर्वस्येति पत्यन्तस्य श्रुतत्वेन तद्विशेषणताया एव न्याय्यत्वात् ।
अवान्तरवाक्यार्थबोधोत्तरमेव अनुपसर्जनत्वविशेषणप्रवृत्त्या तत्काले सपूर्वस्य श्रुत-
त्वेन तेनैव सम्बन्धे जाते सति पश्चात् पतिशब्देऽपि पुनर्व्यापारे मानाभावादिति
भावः । तेनेति । अनुपसर्जनत्वस्य पत्यन्तविशेषणत्वेनेत्यर्थः । यज्ञसंयोगग्रहणमनुवर्त्य
प्राप्तविभाषा कुतो न स्यादित्यत आह—वृषलपत्नीति । पाति रक्षतीति पतिः, वृषलस्य
पतिः स्त्री इति विग्रहः । अपशूद्राधिकरणे शूद्राणां यज्ञाधिकारनिराकरणादिह यज्ञ-
संयोगाभावादप्राप्तमेव नत्व विभाष्यत इति भावः ।

आक्षिपति—अथेति । आक्षेपारम्भद्योतकोऽथशब्दः, प्रश्नद्योतको वा । ‘मङ्गला-

चेत् ? पत्नीव पत्नीत्युपचारात् । यद्वा, आचारकिबन्तात्कर्तरि क्तिप् । अस्मिन् पदे-पत्नियौ, पत्निश्च इतीयङ्विषये विशेषः । सपूर्वस्य किम् ? गवा पति- स्त्री । ४६२ नित्यं सपत्न्यादिषु ४ । १ । ३५ ॥ पूर्वविकल्पापवाद- । समानस्य सभावोऽपि निपात्यते । समान- पतिर्यस्या सा सपत्नी । एकपत्नी । वीरपत्नी । ४६३

नन्तरारम्भप्रश्नकार्त्स्न्येव्यथो अथ ।^१ इत्यमरः । व्यन्ने इति । विग्रहवाक्ये इत्यर्थः । ततश्च सपूर्वत्वाभावात् न प्रकृतसूत्रेण नत्वविकल्प- यज्ञसंयोगाभावाच्च न पूर्व-सूत्रेण, अतो वृषलस्य पत्नीत्यनुपपन्नमित्याक्षेप । इति चेन्नेति । इत्याक्षिपसि चेत् नैतद्युक्तमित्यर्थः । पत्नीवेति । यज्ञसयुक्तायां द्विजभार्यायां यः पत्नीशब्दो व्युत्पादित- तस्यैव शूद्रस्त्रियामपि अयज्ञसंयुक्तायां पाणिग्रहणादिधर्मपुरस्कारेण गौण्या वृत्त्या प्रयोगः । यथा गङ्गायामिति स्त्रीलिङ्गस्य तीरे प्रयोगः । उक्तं च भाष्ये—‘तुपजकस्य पत्नीत्युपमानात्सिद्धम्’ इति । यद्वेति । प्रौढिवादमात्रमिदम्, स्त्रियामाचारकिबन्त-प्रकृतिककिबन्तशब्दा न सन्तीति ‘अनुपसर्जनात्’ इत्यत्रोक्तत्वात् । सपूर्वस्योक्ते किमिति । प्रातिपदिकविशेषणतया पतिशब्दस्य तदन्तलाभे सति पतिशब्दान्तस्य सपूर्वत्वाव्यभिचारात् सपूर्वस्येति किमर्थमिति प्रश्नः । गवा पतिः स्त्रीति स्वाभिर्ना, रक्षित्री वेत्यर्थः । असमस्तत्वात् गवामित्यस्य न पूर्वावयवत्वमिति भावः । यद्यपि ‘यत्र सङ्घाते पूर्वो भागः पठ तत्र चेत् प्रातिपदिकसङ्ज्ञा भवति तर्हि समास-स्येव’ इति नियमेन गवा पति- इति समुदायस्य पत्यन्तत्वेऽपि प्रातिपदिकभावादे-वात्र नत्वविकल्पो न भवति, तथापि गवां पतिरित्यत्र पतिशब्दस्यैव व्यपदेशिवत्त्वेन तदन्ततया नत्वविकल्पप्राप्तौ तन्निवृत्त्यर्थं सपूर्वस्येति वचनमिति भावः । वस्तुतस्तु ‘व्यपदेशिवद्भावोऽप्रातिपदिकेन’ इति निषेधादिह केवलपतिशब्दस्य पतिशब्दान्त-त्वाभावादेव नत्वविकल्पनिवृत्तिसिद्धेः सपूर्वस्येति स्पष्टार्थमित्याहुः ।

नित्य सपत्न्यादिषु । विषयसप्तम्येपा । सपत्न्यादिविषये तत्सिद्धयर्थं नित्य नत्व-मित्यर्थः । पूर्वविकल्पेति । ‘विभाषा सपूर्वस्य’ इति विकल्पस्यापवाद इत्यर्थः । आर-म्भसामर्थ्यादेव नित्यत्वे सिद्धे नित्यग्रहणं स्पष्टार्थम् । ननु समानः पतिर्यस्या सा सपत्नीति वक्ष्यति । तत्र समानशब्दस्य सभावोऽनुपपन्नः, अतः सदृशपर्यायेण सह-शब्देनैव बहुव्रीहिराश्रयणीयः । एव च ‘वोपसर्जनस्य’ इति वैकल्पिक-सभाव इत्यत आह—समानस्येति । इह गणे समान, एक, वीर, आरु, पुत्र इति समानादयः पठिताः । अतः समानशब्देनैव बहुव्रीहिरुचितः । तस्य च निपातनादेव नित्य सभाव इति भावः । समानः पतिरिति । अत्र समानशब्द एकपर्यायः, पतिशब्दस्तु विवाहनिबन्धन-भर्तृशब्दपर्यायः । वीरपत्नीति । वीरः पतिर्यस्या इति विग्रहः । सपत्न्यादित्वान्नत्वम् ।

पूतक्रतोरै च ४।१।३६॥ अस्य स्त्रियामै आदेशो ङीप् । 'इयं त्रिसूत्री पुयोग एवेष्यते' (वा २४४९) । पूतक्रतोः स्त्री पूतक्रतायी । 'यया तु क्रतवः पूता स्यात्पूतक्रतुरेव सा' । ४६४ वृषाकप्यग्निकुसितकुसिदानामुदात्तः ४।१।३७॥ एषामुदात्त ऐ आदेशः स्यान्ङीप् । वृषाकपे स्त्री वृषाकपायी । 'हरविशू वृषाकपी' इत्यमरः । 'वृषाकपायी श्रीगौर्योः' इति च । अगनायी । कुसितायी-कुसि-दायी । कुसिदशब्दो ह्रस्वमध्यो न तु दीर्घमध्यः । ४६५ मनोरौ वा

पूतक्रतोरै च । ऐ इति लुप्तप्रथमाकम् । पूतक्रतुशब्दात् स्त्रियां ङीप्स्यात्, प्रकृते-रैकारोऽन्तादेशश्चेत्यर्थः । इय त्रिसूत्रीति । वार्तिकमिदम् । पूतक्रतोरित्यादिसूत्रत्रयं पुंयोगात् स्त्रियां वृत्तावेवेत्यर्थः । पूतक्रतायीति । पूतः क्रतुः येन स पूतक्रतुः, तस्य स्त्रीत्यर्थे ङीप्, तकारादुकारस्य ऐकारः, तस्य आयादेश इति भावः । पुयोग इत्यस्य प्रयोजनमाह—यवेति । वृषाकप्यग्नि । ऐ चेत्यनुवर्तते । तदाह—एषामिति । वृषाक-पायीति । ङीप्, प्रकृतेरुदात्तः ऐकारोऽन्तादेशः, तस्य आयादेशः, तस्य ऐकारस्थानि-कत्वात् तदाकारोऽप्युदात्तः, 'अनुदात्तं पदमेकवर्जम्' इति अवशिष्टानामचामनुदात्त-त्वम् । उदात्त इति किम् ? 'लघावन्ते द्वयोश्च बह्वो गुरुः' इति वृषाकपिशब्दो मध्यो-दात्तः, 'नाहमिन्द्राणि रारण सख्युर्वृषाकपे' इति यथा । अन्ते एकस्मिन् लघौ सति द्वयोर्वा लघ्वोः सतोः पूर्वः बह्वृचस्य गुरुः उदात्त स्यादिति तदर्थः । ततश्च षकारादुकारस्य उदात्तत्वे 'अनुदात्तं पदमेकवर्जम्' इत्यवशिष्टानामचामनुदात्तत्व-मिति स्थितिः । तथा च षकारादिकारस्यानुदात्तत्वात् तत्स्थाने ऐकारः अनुदात्तः स्यात् । ततश्च तदादेशभूतायादेशाकारस्याप्यनुदात्तत्वं स्यात् । अतोऽत्र उदात्तत्व-विधिः । अगनायीति । 'अग्निर्मूर्धा' इत्यादौ अग्निशब्दः अन्तोदात्तः, ततो ङीप्, प्रकृतेरैकारोऽन्तादेशः, स च भवन्नान्तर्यादुदात्त एव भवति । अतस्तदादेशायादेशा-कारस्य उदात्तत्वसिद्धेरुदात्त इत्येतदग्निशब्दे अन्वयं न लभते, प्रयोजनाभावात् । कुसितायी कुसिदायीति । कुसितकुसिदे अब्युत्पन्नप्रातिपदिके देवताविशेषस्य नामधेयं, फिट्स्वरेणान्तोदात्ते । ततो ङीप् ऐकारश्चान्तादेशः, स च भवन्नान्तर्यादुदात्त एवेति कुसितकुसिदशब्दयोरपि उदात्त इत्यस्य नान्वय इति वृत्त्यादिग्रन्थेषु स्थितम् । अत एवाह—कुसिदशब्दो ह्रस्वमध्यो न तु दीर्घमध्य इति । दीर्घमध्यत्वे हि 'लघावन्ते' इति मध्योदात्ततया शिष्टस्वरेण दकारादुकारस्यानुदात्ततया तत्स्थाने ऐका-रस्यानुदात्ततया तत्स्थाने आयाकारस्यानुदात्तत्वापत्त्या तन्निवृत्त्यर्थं तत्रा-प्युदात्तग्रहणस्यावश्यकत्वादुदाहृतवृत्त्यादिग्रन्थविरोधः स्पष्ट एवेति भावः ।

४।१।३८॥ मनुशब्दस्यौकारादेशः स्यादुदात्तैकारश्च वा, ताभ्या सन्नियोगशिष्टो ङीप्च । मनो' स्त्री मनायी-मनावी-मनु । ४६६ वर्णादनुदात्तात्तोपधात्तो न. ४ । १ । ३६ ॥ वर्णवार्वा योऽनुदात्तान्तस्तोपधस्तदन्तादनुपसर्जनात्प्रातिपदिकाद् वा ङीप्स्यात् तकारस्य नकारादेशश्च । एनी । एता । रोहिणी । रोहिता । 'वर्णाना

मनोगै वा । ऐ चेति, उदात्त इति, ङीबिति चानुवर्तते । तदाह—मनुशब्दस्येति । उदात्तैकारश्च वा स्यादित्यर्थः । उदात्तैकार इति समास-निर्देशादुदात्त इत्यौकारेण न सम्बध्यत इति सूचितम्, एतच्च वृत्तिपदमञ्जरीं स्पष्टम् । चकारात् ङीप् ऐकारौकाराभ्यां समुच्चीयते । तदाह—ताभ्यामिति । ऐकारौकाराभ्यां समुच्चयेनैव विहित इत्यर्थः । ततश्च तदुभयाभावपक्षे ङीबपि नेति लभ्यते, 'सन्नियोगशिष्टानां सह वा प्रवृत्तिः सह वा निवृत्तिः' इति परिभाषावशादिति भावः । इयं तु परिभाषा 'पूतक्रतोरै च' इति सूत्रभाष्ये स्थिता । मनायीति । 'यद्वै किं च मनुशब्दः' इत्यादौ मनुशब्दः 'ग्नित्यादिर्नित्यम्' इत्याद्युदात्तः । 'धान्ये नित्' इत्यतो निदित्यनुवृत्तौ 'शृस्वृस्निहि' इत्यादिना मनेरुत्पत्त्यविधेः । ततश्च शिष्टस्वरेण नकारादुकार अनुदात्तः । तस्य स्थाने उदात्त ऐकारः, तस्यायादेशः ङीप् चेति भावः । मनाविति । अत्रौकारोऽनुदात्त एव । मनुरिति । ऐकारस्य औकारस्य चाभावे तत्सन्नियोगशिष्टो ङीबपि नेत्युक्तमेव ।

वर्णादनु । वेति ङीबिति चानुवर्तते । अनुदात्तादिति वर्णादित्यस्य विशेषणम्, तदन्तविधिः । तोपधादित्यपि वर्णादित्यत्रान्वेति, तकारः उपधा यस्येति विग्रहः । तकारादकार उच्चारणार्थः । वर्णादित्यस्य 'स्वं रूपं शब्दस्य' इति वर्णशब्दादिति नार्थः, तोपधत्वासम्भवात्, किंतु वर्णवाचिनः शब्दादित्यर्थो विवक्षितः । वर्णादित्येतन्प्रातिपदिकादित्यस्य विशेषणम्, तदन्तविधिः । त इति षष्ठी, तकारस्येत्यर्थः । न इत्यत्र नकारादकार उच्चारणार्थः, नकार इत्यर्थः । तदाह—वर्णवाचीत्यादिना । तदन्तादनुपसर्जनादिति । अनुपसर्जनादित्यनुवृत्तं वर्णान्ते अन्वेति, न तु वर्णादित्यत्रेति भावः । एनी । एतेनि । श्वे तेत्यर्थः । एतशब्दात् ङीप्, तकारस्य नकारश्च । ङीबभावे टाबेव । नत्वं तु न भवति, ङीपा सन्नियोगशिष्टत्वात् । एतशब्दः श्वेतपर्याय इति कल्पसूत्रव्याख्यातारो धूर्तस्वामिभवस्वामिरुद्धतप्रभृतयो याज्ञिकाः ।

रोहिणी-रोहितेति । रोहितशब्दो रक्तवर्णपर्यायः । ङीषि णत्वे रोहिणीति । तदभावे टाप् । अनुदात्तान्तत्वं गमयितुमाह—वर्णानामिति । तान्तेत्यत्र तकारादकार उच्चारणार्थः । त, ण, ति, नि, त् इत्यन्तानाम् आदिरुदात्त इत्यर्थः । एतः, शोणः, शितिः, पृश्निः, पृश्नत् इति क्रमेणोदाहरणानि । प्रकृते एतशब्दे एकारस्य, रोहितशब्दे ओका-

तणतिनितान्तानाम्' (फि ३३) इति फिट्सूत्रेणाद्युदात्त । 'त्र्येण्या च शलत्या' इति गृह्यसूत्रम् । त्रीण्येतान्यस्या इति बहुव्रीहिः । अनुदात्तात् किम् ? श्वेता । 'घृतादीना च' (फि २१) इत्यन्तोदात्तोऽयम् । अत इत्येव । शितिः स्त्री । 'पिशङ्गादुपसङ्ख्यानाम्' (वा २४५५) । पिशङ्गी । पिशङ्गा । 'असितपलितयोर्' (वा २४५३) । असिता । पलिता । 'छन्दसि क्तमेके' (वा २४५४) असिक्ती । पलिक्ती । अवदातशब्दस्तु

रस्य चोदात्तत्वे 'अनुदात्तं पदमेकवर्जम्' इति शिष्टस्वरेण अवशिष्टानामनुदात्तत्वादानुदात्तत्वमित्यर्थः ।

ननु 'अनुपसर्जनात्' इत्यनुवृत्तस्य श्रुतवर्णविशेषणत्वमेव युक्तम्, ननु तदन्तविधिलभ्यवर्णान्तविशेषणत्वमित्यत आह—त्र्येण्येति । त्रीणि एतानि श्वेतानि अवयवसंस्थानानि यस्या इति बहुव्रीहौ त्र्येतशब्दः । तत्र एतशब्दस्य वर्णवाचिनः उपसर्जनत्वात् डीबन्त्वे न स्याताम् । अनुपसर्जनादित्यस्य वर्णान्तविशेषणत्वे तु त्र्येतशब्दस्यानुपसर्जनत्वाच्च दोष इति भावः । शल्येति । शल्यकाख्यमृगविशेषस्य अङ्गुहासूची शललीति याज्ञिकप्रसिद्धिः । गृह्यमिति । गृह्यन्ते संगृह्यन्ते औपासनाग्निसाध्यकर्माण्यत्रेति व्युत्पत्त्या आपस्तम्बाश्वलायनादिप्रणीतकल्पसूत्रविशेष उच्यते । त्र्येण्येति णत्वमार्षम् । यजुर्वेदे तु 'त्रि एण्या शलत्या निवर्तयेत्' इति पठितम् । तत्र त्रीणि एतानि श्वेतानि यस्या इति विग्रहः । यणभावो णत्वं च आर्षमिति वेदभाष्ये भट्टभास्करः । ननु 'वर्णानां तणति' इति श्वेतशब्दस्याद्युदात्तत्वात् शिष्टस्वरेणानुदात्तान्तत्वमेवेत्यत आह—घृतादीनामिति ।

अत इत्येवेति । 'अजाद्यतष्टाप्' इत्यस्मादत इत्यनुवर्तत एवेत्यर्थः । गितिः स्त्रीति । 'शित्ती धवलमेचकौ' इत्यमरः । पिशङ्गीति । 'लघावन्ते' इति पिशङ्गशब्दस्य मध्योदात्ततया शिष्टस्वरेणानुदात्तान्तत्वेऽपि तोपधत्वाभावात् अप्राप्तो डीबुपसङ्ख्यायते । 'अन्यतो डीष्' इति वक्ष्यमाणडीषोऽपवादः । स्वरे विशेषः । असितेति । वार्तिकमेतत् । असितशब्दस्य कृष्णवाचकतया पलितशब्दस्य श्वेतवाचकतया च 'वर्णादनुदात्तात्' इति प्राप्ते डीबन्त्वे निषिध्येते । छन्दसि क्तमेके इति । इदमपि वार्तिकम् । असितपलितयोस्तकारस्य डीप्सन्निधौगेन क्नादेशम् अन्ये आचार्या इच्छन्तीत्यर्थः । असिक्तीति । असितशब्दात् डीप्, तकारस्य क्नादेशे पररूपे 'यस्येति च' इत्यकारलोपः । क् न् इति नकारान्त एवादेश इत्यन्ये । एवं पलिक्तीत्यपि । 'पलितं जरसा शौक्ल्यम्' इत्यमरः । ननु 'अवदातः सितो गौरः' इति कोशादवदातशब्दस्य वर्णवाचित्वात् 'लघावन्ते' इति मध्योदात्ततया अनुदात्तान्तत्वात्तोपधत्वाच्च 'वर्णादनुदात्तात्' इति डीबन्त्वे स्यातामित्यत आह—अवदातशब्दस्त्विति । 'अवदातः सिते पीते शुद्धे' इति कोशात् 'दैर्घ्यं शोधने'

न वर्णवाची, किंतु विशुद्धवाची । तेन अवदाता इत्येव । ४६७ अन्यतो
 डीष् ४ । १ । ४० ॥ तोपधभिन्नाद्वर्णवाचिनोऽनुदात्तान्तात्प्रातिपदिकान्त्रिया
 डीक्ष्यात् । कल्माषी । सारङ्गी । ‘लघावन्ते द्वयोश्च बहुषो गुरु’ (फि ४२) इति
 मध्योदात्तावेतौ । अनुदात्तान्तात् किम् १ कृष्णा । कपिला । ४६८ पिद्वैरा-
 दिभ्यश्च ४ । १ । ४१ ॥ पिद्वैरो गौरादिभ्यश्च डीक्ष्यात् । नर्तकी । गौरी ।
 ‘आमनड्डह त्रिया वा’ (वा ४३७८) । अनड्डही—अनड्वाही । ‘पिप्पल्या-
 दयश्च’ (ग ४७) । आकृतिगणोऽयम् । ४६९ सूर्यतिष्यागस्त्यमत्स्याना

इत्यस्मात् तप्रत्यये अवदातशब्दस्य व्युत्पत्तेश्चेति भावः । एतच्च ‘पुंयोगादाख्या-
 याम्’ इति सूत्रे भाव्ये स्पष्टम् । ‘अवदातः सितो गौरः’ इति कोशस्तु शुद्धत्वसाध-
 म्याद् बोध्यः ।

अन्यतो डीष् । पञ्चम्यास्तसि । वर्णादिति, अनुदात्तादिति तोपधादिति चानुवर्तते ।
 तत्र कस्मादन्यत इत्यपेक्षायां तोपधाम्नितिप्रतियोगित्वेनान्वेति—तोपधापेक्षया अन्यत
 इति । तदाह—तोपधभिन्नादिति । कल्माषीति । चित्रवर्णेत्यर्थः । ‘चित्रं किर्मरिं कल्माष-
 वलैताश्च कवुरे’ इत्यमरः । सारङ्गीति । ‘सारङ्गः शबले त्रिषु’ इत्यमरः । ‘फिषोऽन्त
 उदात्तः’ इत्यन्तोदात्तत्वशङ्कां व्युदस्यति—व्याविति । एतन्सूत्रं ‘वृषाकपी’ति सूत्रव्या-
 ख्यावसरे व्याख्यातम् । कृष्णा कपिलेति । फिट्स्वरेणान्तोदात्ताविमाविति भावः ।
 पिद्वैरादिभ्यश्च । प् इत् येषां ते पित, गौर आदि येषां ते गौरादयः, पितश्च गौराद-
 यश्चेति द्वन्द्वः । नर्तकीति । ‘नृती गात्रविक्षेपे’ ‘शिल्पिनि प्लुन्’ ‘प प्रत्ययस्य’ इति
 पकार इत्, ‘हलन्त्यम्’ इति नकारश्च इत्, ‘युवोरनाकौ’ इति अकादेशः, लघूपध-
 गुणः, रपरत्वम् । नर्तकशब्दाद् डीप्, टापोऽपवाद्, ‘यस्येति च’ इत्यकारलोप इति
 भावः । गौरीति । श्वेतेत्यर्थः । फिट्स्वरेण अन्तोदात्तत्वाद् ‘अन्यतो डीष्’ इत्यप्राप्ते-
 रिह विधिरिति भावः । संज्ञाशब्दो वाऽयम् । ‘उमा कात्यायनी गौरी’ इत्यमरः ।
 ‘दशवर्षा भवेद् गौरी’ इति स्मृतिः । अनड्डही—अनड्वाहाति । अनड्डहः स्त्रीत्यर्थः ।
 अनो वहतीति यौगिको वा । गौरादिगणे निपातनादेव डीपि आम्बिकल्पः । एव
 च ‘अनड्डहः स्त्रियाम् आम् वेति वक्तव्यम्’ इति वार्तिकं न कर्तव्यमिति भावः ।
 पिप्पल्यादयश्चेति । अत्र-गौर, मत्स्य, मनुष्य, शृङ्ग, गवय, हय, मुकय, गौतम, अन
 ड्वाही, अनुड्डही, तरुण, तलुन, श्वन्—इति पठित्वा ‘पिप्पल्यादयश्च’ इत्युक्त्वा—पिप्प-
 ली, हरीतकी, कोशातकी, पृथिवी, मातामही इत्यादि पठितम् । पिप्पलीशब्दस्य
 जातिवाचित्वेऽपि नियतस्त्रीलिङ्गत्वाद् डीषोऽप्राप्तेरिह पाठः । श्वन्शब्दस्य तु ‘श्व-
 नेभ्यः’ इति डीपि प्राप्ते डीषर्थ इह पाठः । स्वरे विशेषः । आकृतिगणोऽयमिति । गौ-

य उपधायाः ६ । ४ । १४६ ॥ अङ्गस्योपधाया यस्य लोप स्यात्स चेद्यः सूर्याव-
वयव' । 'मत्स्यस्य डधाम्' (वा ४१९८) । 'सूर्यागस्त्ययोश्छे च डधा च' (वा
४१९९) । 'तिष्यपुष्ययोर्नक्षत्राणि यलोप इति वाच्यम्' (वा ४२००) । मत्सी ।
'मातरि षिच्च' (वा २७१०) इति षित्त्वादेव सिद्धे गौरादिषु मातामहीशब्द-
पाठादनित्य षिता ङीष् । दष्टा । ५०० जानपदकुण्डगोणस्थलभाजनाग-
कालनीलकुशकामुककबराद्वृत्त्यमत्रावपनाकृत्रिमाश्राणास्थौल्यवर्णना-
च्छादनायोविकारमैथुनेच्छाकेशवेशेषु ४।१।४२॥ एभ्य एकादशभ्य प्राति-

रादिरित्यर्थः । पिप्पल्यादेरवान्तरगणत्वे प्रयोजन चिन्त्यम् ।

मत्स्यशब्दात् गौरादिद्वात् ङीषि विशेष दर्शयितुमाह—सूर्यतिष्यागस्त्य । 'दे लो-
पोऽकङ्गाः, इत्यतो लोप इत्यनुवर्तते । य इति षष्ठी, अङ्गस्येत्यधिकृतमवयवषष्ठ्य-
न्तम्, तच्च उपधायामन्वेति । अङ्गस्य उपधाभूतो यो यकारः तस्य लोपः स्यादिति
लभ्यते । सूर्यतिष्यागस्त्यमत्स्यानामित्यप्यवयवषष्ठ्यन्त यकारोऽन्वेति, न त्वङ्गविशेष-
णम् । तदाह—अङ्गस्येत्यादिना । मत्स्यस्य डधामिति । तेनेह न-मत्स्यस्येदं मात्स्यम् ।
सूर्यागस्त्ययोश्छे च डधा चेति । सूर्यः । सूरि । अगस्त्यः । अगस्ती । नेह-सौर्यम्,
आगस्त्यम् । तिष्येति । 'नक्षत्रेण युक्तः कालः' 'सन्धिवेलाद्युतुनक्षत्रेऽभ्योऽण्' इति च
विहिते नक्षत्रसम्बन्धिनि अणि परतः । तिष्यपुष्ययोर्लपोप इत्यर्थः । तत्र तिष्यस्य
यलोपो नियम्यते । पुष्यस्य त्वप्राप्तो विधीयते । तिष्येण युक्तः पूर्णमासः, तिष्ये भवो
वा तैष । एवं पौषः । नेह—तिष्यस्य पुष्यस्य वाऽयं तैष्यः, पौष्यः । मत्सीति ।
मत्स्यशब्दात् गौरादिङीषि यलोपः, 'यस्येति च' इत्यकारलोपः । ननु 'पितृव्यमातुल-
मातामहपितामहाः' इति सूत्रे मातुः पिता पितुः पितेति विग्रहे मातृपितृभ्यां डाम-
हचि टिलोपे मातामहपितामहशब्दौ निपातितौ । तत्र मातृमाता पितृमातेति विग्रहे
डामहचः षित्त्वं विहितम्—'मातरि षिच्च' इति, ततश्च षित्त्वविधानादेव ङीष्-
सिद्धेः गौरादिषु मातामहीशब्दपाठो न कर्तव्यः । न च 'मातरि षिच्च' इति न क्रिय-
तामिति वाच्यम्, पितामहीत्यत्र ङीषर्थं तस्यावश्यकत्वादित्यत आह—मातरोति ।
दष्टेति । दंशे, 'दाम्नीशस' इति करणे द्रुन् । अत्र षित्त्वे सत्यपि न ङीषिति भावः ।
सूर्यादीनामङ्गानामुपधाभूतस्य यकारस्य लोप इति तु न व्याख्यातम् । तथा सति
सौरी बलाकेति न सिध्येत् । 'सूर्येणैकदिक्' इत्यर्थे 'तेनैकदिक्' इत्यपि तदन्ताद् ङीषि
अण्णन्तमङ्गम्, न तु सूर्यशब्द इति तदसिद्धिः । वचनं तु सूरौ कुन्तीत्यत्र चरितार्थ-
मित्यन्यत्र विस्तरः ।

जानपद । जानपदेत्यादि कबरादित्यन्तमेकं पदम् । समाहारद्वन्द्वात् पञ्चमी ।

पदिकेभ्य क्रमाद्वृत्त्यादिष्वर्थेषु ङीष् स्यात् । जानपदी वृत्तिश्चेत्, अन्या तु जानपदी । उन्मादित्वाद्वन्तत्वेन 'टिड्ढा—' (सू ४७०) इति ङीप्याद्युदात्तः । कुण्डी अमत्र चेत्, कुण्डान्या । 'कुडि दाहे' । 'गुरोश्च हल' (सू ३२८०) इत्यप्रत्ययः । यस्तु 'अमृते जारज कुण्ड' इति मनुष्यजातिवचनस्ततो जातिलक्षणो ङीष् भवत्येव । अमत्रे हि स्त्रीविषयत्वादप्राप्तो ङीष् विधीयते, न तु नियम्यते । गोणी आवापनं चेत्, गोणान्या । स्थली अकृत्रिमा चेत्, स्थलाऽन्या । भाजी आणा चेत्, भाजान्या । नागी स्थूला चेत्, नागाऽन्या । गजवाची नागशब्द

जानपदीति । जनपदे भवेत्यर्थः । वृत्तिश्चेदिति । जीविका गम्या चेदित्यर्थः । ननु उत्सादित्वादङि ङीपैव सिद्धे ङीष्विधिर्व्यर्थः इत्यत आह—उत्सादित्वादिति । 'अनुदात्तौ सुप्पितौ' इति ङीप्याद्युदात्तत्वम्, ङीषि तु प्रत्ययस्वरेणान्तोदात्तत्वमिति भेद इत्यर्थः । कुण्डोति । 'पिठरं स्थाल्युखा कुण्डम्' इत्यमरः । 'पात्राऽमत्रे च भाजनम्' इति च । कुण्डशब्दस्य स्त्रीत्वमपि ङीष्विधिसामर्थ्यात् । 'पिठरे तु न नाकुण्डम्' इति विश्वः । कुण्डाऽन्येति । दहनीयेत्यर्थः । तदेव विशदयति—कुडि दाहे इति । गुरो इति । गुरुमतो हलन्ताद्भातोः अप्रत्ययः स्यात् भावकर्मणोः स्त्रियामिति तदर्थः । ननु 'अमृते जारज' कुण्डो मृते भर्तु रिर गोलकः ।' इति मनुष्यजातिविशेषवाची कुण्डशब्दोऽपि प्रत्युदाहरणं किं न स्यादित्यत आह—यस्त्विति । जानिलक्षण इति । 'जातेरस्त्रीविषयात्' इति जातिनिमित्तक इत्यर्थः । ननु अमत्रेऽपि वाच्ये कुण्डशब्दात् जानिलक्षणङीषि सिद्धे तद्वचन व्यर्थम् । न च अमत्र एव ङीषिति नियमार्थं तदिति वाच्यम्, एवं सति मनुष्यजातिविशेषवाचित्वे ङीषोऽनुत्पत्तेरित्यत आह—अमत्रे हि स्त्रीविषयत्वादिनि । 'जातेरस्त्रीविषयात्' इत्यनित्यस्त्रीलिङ्गात् ङीष् विहितः । अमत्रे कुण्डशब्दो नित्यस्त्रीलिङ्गः, 'पदान्तरं विना स्त्रियां वर्तमानत्वं नित्यस्त्रीत्वम्' इति स्वीकारात् । 'कुण्डी कमण्डलौ जारात् पतिपत्नीसुते पुमान् ।' इति मेदिनीकोशाच्च । तथा च कुण्डशब्दात् जातिलक्षणङीषप्राप्त एव विधीयते, न तु नियम्यते । अतो मनुष्यजातिवाचित्वेऽपि ङीष् निर्बाध इति भावः ।

आवापनं चेदिति । ओष्यते निष्पिप्यते अस्मिन्नित्यर्थे आङ्पूर्वाद्वेपेत्युट् । गोणान्येति । कस्याश्चिदिदं नाम । अकृत्रिमा चेदिति । इदानीन्तनपुरुषपरिष्कृता भूमिः कृत्रिमा, तद्विज्ञेत्यर्थः । स्थलान्येति । कृत्रिमेत्यर्थः । 'स्थलयोदक परिगृह्णन्ति' इति यजुर्वेदे । भाजाति । भज्यते सेव्यते इति कर्मणि घञ् । 'घञजबन्ताः पुंसि' इति तु प्रायिकम् । आणा चेदिति । 'यवागूरुष्णिक्का आणा' इत्यमरः । भाजाऽन्येति । अश्राणेत्यर्थः । 'श्रा पाके' कः । 'संयोगादेरातो धातोर्यण्वत्' इति निष्ठानत्वम्, णत्वं च ।

स्थौल्यगुणयोगादन्यत्र प्रयुक्त उदाहरणम् । सर्पवाची तु दैर्घ्यगुणयोगादन्यत्र प्रयुक्त प्रत्युदाहरणम् । काली वर्णश्चेत्, कालान्या । नीली अनाच्छादनं चेत्, नीलान्या, नील्या रक्ता शाटीत्यर्थः । 'नील्या अन्वक्तव्य' (वा २६८०) इत्यन् । अनाच्छादनेऽपि न सर्वत्र, किं तु 'नीलादोषधौ' (वा २४५६) । नीली । 'प्राणिनि च' (वा २४५८) । नीली गौ । 'संज्ञाया वा' (वा २४५७) । नीली-नीला । कुशी अयो-विकारश्चेत्, कुशाऽन्या । कामुकी मैथुनेच्छा चेत्, कामुकाऽन्या । कबरी केशाना सन्निवेशश्चेत्, कबराऽन्या । चित्रेत्यर्थः । ५०१ शोणात्प्राचाम् ४।१।४३ ॥

पक्षेत्यर्थः । नागशब्दस्य स्थौल्ये काप्यप्रसिद्धेराह—गजवाचीति । वर्णश्चेदिति । वर्णः प्रवृत्तिनिमित्तं चेदित्यर्थः । वर्णविशिष्टा चेदिति यावत् । अन्यथा कालशब्दस्य 'गुणे शुक्लादयः पुंसि' इति पुंस्त्वापातात् । सूत्रे वर्णा इति च्छेदः । अर्श आद्यजन्ताद्वाप् । कालान्येति । क्रौर्ययुक्त्यर्थः । संज्ञाशब्दो वा । अनाच्छादनं चेदिति । वस्त्रभिन्नं गवादिकमित्यर्थः । नीलाऽन्येति । नन्वत्राच्छादनस्य विशेष्यत्वे स्त्रीत्वानुपपत्तिः । पटी-त्यस्य विशेष्यत्वेऽपि नीलवर्णवती पटीत्यर्थे ङीष्ः अप्रसक्तिरेव, 'नीलादोषधौ, प्राणि-नि च' इति नियमस्य वक्ष्यमाणत्वादित्यत आह—नील्या रक्तेति । नील्या ओषध्या रागविशेषं प्राप्तेत्यर्थः । ननु कथमयमर्थो लभ्यत इत्यत आह—नील्या अनिति । 'तेन रक्तं रागात्' इत्यत्र इदं वार्तिकम् । नीलीशब्दादन्प्रत्यये सति 'यस्येति च' इति लोपे नीलशब्दः, तस्य नीलीरक्तवाचकस्य विशेषणांशे ओषधिवाचकत्वसत्त्वात् 'नीला दोषधौ' 'प्राणिनि च' इति नियमे सत्यपि ङीष्ः प्राप्तेस्तन्निवृत्त्यर्थमनाच्छादनग्रहण-मिति भावः । ननु नीला कुण्डीत्यत्रापि अनाच्छादनत्वात् ङीष् स्यादित्याशङ्क्य आह—अनाच्छादनेऽपीति । 'नीलादोषधौ, प्राणिनि च' इति वार्तिकमेतत् । नीलात् अनाच्छादनेऽपि भवन् ङीष् ओषधौ प्राणिनि चैव स्यात्, न त्वन्यत्रेत्यर्थः । एवञ्च नीला कुण्डीत्यादौ न ङीषिति भावः । 'संज्ञायां वा' इत्यपि वार्तिकम् । संज्ञाया-मुक्तविषये तदन्यत्रापि ङीष् वा स्यादित्यर्थः । अयोविकारश्चेदिति । फाला इति प्रसिद्धः । कुशाऽन्येति । छन्दोगसूत्रे 'प्रस्तोता तु कुशाः कारयेद्यज्ञियस्य वृक्षस्य खदि-रस्य दीर्घसन्नेष्वेके प्रादशमात्रीः कुशपृष्ठास्त्वक्तस्समामज्जते' इति प्रसिद्धा । कामुकीति । कामयितुं शीलमस्या इति विग्रहे 'लषपत्' इत्यादिना कमेरुक् । मैथुनेच्छावती चेदित्यर्थः । अर्श आद्यजन्ताद्वाप् । कामुकाऽन्येति । घनादीच्छावती-त्यर्थः । शोणात् प्राचाम् । 'रोहितो लोहितो रक्तः शोणः कोकनदच्छविः ।' इत्यमरः । 'वर्णानां तणतिनितान्तानाम्' इति शोणशब्दः आद्युदात्तः अनुदात्तान्तः । 'अन्यतो ङीष्' इति नित्यं ङीषि प्राप्ते विकल्पार्थमिदम् ।

शोणी-शोणा । ५०० वोतो गुणवचनात् ४ । १ । ४४ ॥ उदन्ताद् गुणवाचिनो वा ङीप् स्यात् । मृद्वी—मृदु । उत किम् ? शुचि । गुण इति किम् ? आबु ।

बोनो गुणवचनात् । प्रातिपदिकादित्यनुवृत्तम् । वा उत इति च्छेदः । उतो गुणवचनस्य प्रातिपदिकस्य विशेषणात् तदन्तविधि । तदाह—उदन्तादिति । वा ङीषिति । ङीषिति नात्रानुवर्तते । ‘गुणवचनात् ङीबाद्युदात्तार्थः’ इति वार्तिकादिति भावः । मृद्वीति । मृदुशब्दात् ङीपि यण् । अत्र—

‘सत्त्वे निविशतेऽपैति पृथग्जातिषु दृश्यते ।

आधेयश्चाक्रियाजश्च सोऽसत्त्वप्रकृतिर्गुणः ।’

इति भाष्ये गुणलक्षणमुक्तम् । सत्त्वं द्रव्यं समवायिकारणं तत्रैव निविशते समवेति यः स गुण इत्यन्वयः । द्रव्यमात्रसमवेत इति यावत् । मात्रपदात् सत्ताजातिर्व्यवच्छिद्यते, तस्याः द्रव्यगुणक्रियावृत्तित्वात् । अथ द्रव्यत्वे अतिव्याप्तिवारणाय आह—अपैतीति । कतिपयद्रव्येभ्योऽपगच्छतीत्यर्थः । द्रव्यत्वस्य सर्वद्रव्यवृत्तित्वाच्चातिव्याप्तिरिति भावः । एवमपि गोत्वे अतिव्याप्तिवारणाय आह—पृथग्जातिषु दृश्यते इति । पृथक् भिन्ना जातयः येषां ते पृथग्जातयः । भिन्नजातीयद्रव्यवृत्तिरिति यावत् । गोत्वस्य गोजातीयेष्वेव सत्त्वात् भिन्नजातीयेषु अश्वादिष्वसत्त्वाच्चातिव्याप्तिरिति भावः । एवमपि क्रियाब्रामतिव्याप्तिवारणाय आह—आधेयश्चाक्रियाजश्चेति । आधीयते उत्पाद्यते इत्याधेयः उत्पाद्यः अक्रियाजः अनुत्पाद्यः । उत्पाद्यत्वानुत्पाद्यत्वाभ्यां द्विविध इति यावत् । गुणो नित्यानित्यभेदेन द्विविधो भवति । नित्यगतानां गुणानां नित्यत्वात्, अनित्यगतानामनित्यत्वात् । क्रियायास्तु सर्वस्या अप्युत्पाद्यत्वाच्चातिव्याप्तिरिति भावः । एवमपि द्रव्ये अतिव्याप्तिः, तस्य अवयवद्रव्यसमवेतत्वात् असमवायिकारणसंयोगनाशे ततोऽपायात् विजातीयपार्थिवद्रव्यवेषु सत्त्वात्, नित्यानित्यभेदसत्त्वाच्च । अत आह—असत्त्वप्रकृतिरिति । अद्रव्यस्वभाव इत्यर्थः । द्रव्यभिन्न इति यावत् । अत्र मात्रपदेन सत्ताजातेः, अपैतीत्यनेन द्रव्यत्वस्य, पृथग्जातिषु दृश्यते इत्यनेन गोत्वादिजातेश्च निरासात् तद्विभक्त्यमिति लब्धम् । ‘आधेयश्चाक्रियाजश्च’ इत्यनेन क्रियानिरासात् क्रियाभिन्नत्वं लब्धम् । असत्त्वप्रकृति इत्यनेन द्रव्यस्य निरासात् द्रव्यभिन्नत्वं लब्धम् । तथा च जातिभिन्नत्वे सति क्रियाभिन्नत्वे सति द्रव्यभिन्नत्वे सति समवेतत्वं गुणलक्षणं निष्कृष्ट वेदितव्यम् । समवेतत्वाभावादभावनिरासः । अत्र ‘नित्यद्रव्यवृत्तयो विशेषास्त्वनन्ता एवं इति तार्किकाभिमतविशेषपदार्थाङ्गीकारे तद्विभक्त्यमपि निवेश्यम् । ‘आकडारादेका संज्ञा’ इति सूत्रभाष्ये तु ‘समासकृदन्ततद्धितान्ताव्ययसर्वनामजानिसंख्यासंज्ञाशब्दव्यतिरिक्तमर्थवच्छब्दरूपं गुणवचनसंज्ञं भवति’ इत्युक्तम् । तदिदं प्रकृतसूत्रभाष्यस्थलक्षणस्या-

‘खरुसयोगोपधान्त’ (वा २४६०) । ‘खर, पतिवरा कन्या’ । पाण्डुः । ५०३ बह्नादिभ्यश्च ४ । १ । ४५ ॥ एभ्यो वा ङीप्स्यात् । बह्वी—बहु । ‘कृदिकारादक्तिन’ (ग ५०) । रात्रिः—रात्री । ‘सर्वतोऽक्तिन्नर्थादित्येके’ (ग ५१) । शकटि—शकटी । अक्तिन्नर्थात् किम् ? अजननि । क्तिन्नन्तत्वाद्प्राप्ते विध्यर्थ

स्योक्तस्य प्रपञ्चनपरं वेदितव्यम् । परन्तु आकृष्टारसूत्रभाष्ये संख्याशब्दभिरन्वयमप्युपात्तम् । तदप्युक्तलक्षणे निवेश्यम् । न चैवमपि मृदुपट्वादिशब्दानां गुणविशिष्टद्रव्यवाचित्वात् गुणवचनत्वाभाव इति वाच्यम् । गुणवचनेत्यन्वर्थसंज्ञया गुणोपसर्जनद्रव्यवाचित्वस्यैव विवक्षितत्वात् । एवञ्च रूपशब्दस्य न गुणवचनता, तस्य प्राधान्येन रूपवाचितया रूपवति प्रयोगाभावात् । रूपादिशब्दस्यापि गुणवचनशब्देन ग्रहणे ‘गुणवचनेभ्यो मतुपो लुगिष्ट’ इत्यत्रापि रूपादिशब्दानां ग्रहणापत्तौ रूपो घट इत्यादिप्रयोगापत्तेः । प्रपञ्चितं चैतदस्मादधिकरणेऽस्माभिरध्वरमीमांसाकुतुहलवृत्तौ ।

शुचिरिति । शुक्लेत्यर्थः । ‘शुक्लशुभ्रशुचिश्चेतविशदश्येतपाण्डराः ।’ इत्यमरः । न च शुचधातोः ‘इगुपधात् कित्’ इत्यौणादिके इप्रत्यये उत्पन्नस्य शुचिशब्दस्य आकृष्टारसूत्रे भाष्ये कृदन्तस्य गुणवचनत्वपर्युदासादेवात्र ङीप् न भविष्यतीति वाच्यम्, उणादीनाम् अव्युत्पत्तिपक्षाश्रयणात् । आखुरिति । मूषिकेत्यर्थः । आखोस्तु जातिविशिष्टद्रव्यवचनत्वादुक्तगुणवचनत्वाभावाच्च ङीप् । ‘खरुसयोगोपधाच्च’ इति वार्तिकम् । खरुश्च संयोगोपधश्चेति समाहारद्वन्द्वः । खरुशब्दात् संयोगोपधाच्च ‘वोतो गुणवचनात्’ इति ङीप् नेत्यर्थः । खरुशब्दमप्रसिद्धत्वात् व्याचष्टे—पतिवरा कन्येति । पति-लाभोत्कण्ठावतीत्यर्थः । औत्कण्ठ्यलक्षणे गुणोपसर्जनद्रव्यवाचितया गुणवाचित्वाद् प्राप्तिः । पाण्डुरिति । श्वेतेत्यर्थः । संयोगोपधत्वात् न ङीप् । बह्नादिभ्यश्च । गुणवचनत्वादेव सिद्धे बहुग्रहणं व्यर्थमेवेति प्राञ्चः । वस्तुतस्तु अनुपदोदाहृताकृष्टारसूत्रभाष्यरीत्या सङ्ख्याशब्दानां गुणवचनत्वाभावात् अप्राप्तस्य ङीषो विधानार्थं बहुग्रहणमित्याहुः । बह्वी बहुरिति । वैपुल्यवाची बहुशब्दोऽयम् त्रित्वादिसमनियतसङ्ख्याविशेषवाचित्वे तु एकवचनानुपपत्तेः । वैपुल्यवाचित्वेऽपि ‘बहुगणवतुडति सङ्ख्या’ इति सङ्ख्याशब्दत्वात् न गुणवचनत्वमिति न वैयर्थ्यमिति भावः । ‘कृदिकारादक्तिन’ इति बह्नाद्यन्तर्गणसूत्रम् । कृतो य इकारस्तदन्तात् प्रातिपदिकात् ङीप् वा स्यात्, न तु क्तिन्नन्तादित्यर्थः । रात्रिः रात्रीती । ‘राशदिभ्यां त्रिप्’ इति राधातोरीणादिकखिप् । गुणवचनत्वाभावात् उदन्तत्वाभावाच्चाप्राप्ते वचनम् । ‘सर्वतोऽक्तिन्नर्थादित्येके’ । इत्यपि बह्नाद्यन्तर्गणसूत्रमेव । कृदिकारान्तादकृदिकारान्तादपि ङीप् वा स्यात्, न तु क्तिन्नर्थकप्रत्ययान्तादित्यर्थः । शकटिः शकटीति । शकटिशब्दस्य अव्युत्पन्नप्रातिपदिकत्वात् कृदन्तत्वाभावात् सर्वत इति वचनम् । अव्युत्पत्तिपक्षे रात्रिशब्दोऽप्युदाहरणं

पद्धतिशब्दो गणो पठ्यते । 'हिमकाषिहतिषु च' (सू ९९४) इति पद्धाव । पद्धति - पद्धती । ५०४ पुंयोगादाख्यायाम् ४ । १ । ४८ ॥ या पुमाख्या पुंयोगात्स्त्रिया वर्तते ततो ङीप्स्यात् । गोपस्य स्त्री गोपी । 'पालकान्ताञ्च' (वा २४६१)

बोध्यम् । अजननिरिति । 'स्त्रियां क्तिन्' इत्यधिकारे 'आक्रोशे नन्यनिः' इति नञि उपपदे जनेरनिप्रत्ययः, अक्तिन् इत्युक्तौ अत्र निषेधो न स्यात् । अतः अक्तिन्नर्थादित्युक्तिरिति भावः । ननु हन्धातोः स्त्रियां कर्मणि क्तिनि 'अनुदात्तोपदेशः' इत्यादिना नलोपे हतिशब्दः तस्य क्तिन्नन्तत्वात् कथं पद्धतिशब्दात् ङीप्सित्यत आह—क्तिन्नन्त्वादिनि । गणे इति । बह्वादिगण इत्यर्थः । ननु पादाभ्यां हतिरिति विग्रहे 'कर्तृकरणे कृता बहुलम्' इति तृतीयासमासे सुब्लुकि पाद हति इति स्थिते कथं पदादेशः, 'पादः पत्' इत्यत्र कृतसमासान्तलोपस्यैव पादशब्दस्य ग्रहणात् भत्वाभावाच्च । 'पादस्य पदाज्यातिगोपहतेषु' इत्यपि न सम्भवति, तस्य आज्यादिव्येव परेषु प्रवृत्तेरित्यत आह—हिमकाषाति । हिमादिषु परेषु पादशब्दस्य पदादेशः स्यादिति तदर्थः ।

पुंयोगात् । पुंयोगादिति हेतौ पञ्चमी । आख्यायामिति पञ्चम्याः सप्तम्यादेशः, 'सुपां स्थाने सुपो भवन्तीति वक्तव्यम्' इत्युक्ते । आख्येत्यनेन वाचकः शब्दो विवक्षितः, कस्य वाचकः इत्यपेक्षायां पुंयोगादित्युपस्थितत्वात् पुंस इति लभ्यते । तथा च आख्यायामित्यनेन पुंसि प्रसिद्धात् शब्दादिति लभ्यते । पुंयोगादिति स्त्रियामित्यत्रान्वेति । तथा च पुंयोगमाश्रित्य लक्षणया स्त्रियां वर्तमानादिति लभ्यते । तदाह—या पुमाख्येत्यादिना । ङीपिनि । 'अन्यतो ङीप्' इत्यतस्तदनुवृत्तेरिति भावः । 'वोतो गुणवचनात्' इति पूर्वसूत्रे तु 'गुणवचनात् ङीवाद्युदात्तार्थ' इति वार्तिकात् ङीप् लब्ध इति न तत्रास्यानुवृत्तिः । गोपस्य स्त्रीनि । गाः पातीति गोपः, 'आतोऽनुपसर्गे कः' । तज्जायायां तु गोरक्षणाभावेऽपि तज्जायात्वात् तद्व्यपदेशः । ततश्च पुंयोगमाश्रित्य लक्षणया स्त्रियां वर्तमानत्वात् ङीप् 'यस्येति च' इत्यकारलोप इति भावः । हरेः स्त्री, शम्भोः स्त्री इत्यादौ न ङीप्, स्त्रीप्रत्ययविधिप्रकरणे अत इत्यनुवृत्तेः । या तु स्वयमेव गाः पाति, न तु गोपस्य स्त्री, सा तु गोपा, तत्र गोपशब्दस्य स्वत एव स्त्रियां वृत्त्या पुंयोगादनुवृत्तेः । न च गोपस्य माता श्वश्रूः मातुलानी वा गोपीति स्यादिति वाच्यम्, 'अकुर्वती पापं भर्तृकृतान् वधवन्धादीन् यथा लभते एवं तच्छब्दमपि' इति भाष्यस्वारस्येन जायापत्यात्मकस्यैव पुंयोगस्य विवक्षितत्वात् । दुहितरि केकयी देवकी इत्यादयस्तु गौरादौ पात्र्या इति शब्देन्दुशेखरे स्थितम् । आख्याग्रहणं किम् ? प्रसूता । अयं हि शब्दो जातप्रसवामाह । स च प्रसवः पुयोगनिमित्तकः, तन्निमित्ताचास्य स्त्रियां वृत्तिः, न त्वयं पसि प्रसिद्धः, अतो न ङीप् ।

गोपालिका । अश्वपालिका । 'सूर्याद्देवतायां चाब्वाच्य' (वा २४७१) । सूर्यस्य स्त्री देवता सूर्या । देवतायाम् किम् ? सूरी कुन्ती । मानुषीयम् । ५०५ इन्द्रवरुण-भवंशर्वरुद्रमृडहिमारण्यवयवनामातुलाचार्याणामानुक् ४ । १ । ४६ ॥ एषामानुगागम स्यान्डीच्च । इन्द्रादीना षण्णा मातुलाचार्ययोश्च पुयोग एवेष्ट्यते ।

अत्र 'गोपालकादीनां प्रतिषेधः' इति वार्तिकम् । अत्र आदिपदेन अश्वपालिके-त्यादयः पालकान्ता एव गृह्यन्ते, भाष्ये तेषामेवोदाहरणात् । तदाह—पालकान्ता-न्नेति । पुंयोगलक्षणङीषिति शेषः । गोपालिकेति । गोपालकस्य स्त्रीत्यर्थः । ननु पाल-यतीति पालकः, कर्तरि षडल्, 'युवोरनाकौ' इत्यकादेशः । 'गेरनिटि' इति णिलोपः । गवां पालक इति विग्रहे षष्ठीसमासे सुपो लुकि गोपालकशब्दः । तत्र किं शेषे षष्ठी, उत 'कर्तृकर्मणोः कृति' इति कर्मणि षष्ठी । न तावदाद्यः, प्रत्ययलक्षणमाश्रित्य टापः समासावयवात् पालकशब्दात् उत्पन्नसुपः परत्वेन असुप इति निषेधात् 'प्रत्ययस्थात्' इति इत्त्वानुपपत्तेः । न चास्तु कर्मणि षष्ठीति द्वितीयः पक्षः, 'गतिकारकोपपदानां कृद्धिः सह समासवचनं प्राक्सुबुत्पत्तेः' इति वचनेन सुबुत्पत्तेः प्रागेव पालकशब्देन प्रातिपदिकेन गवामिति षष्ठ्याः समासे सति समासात् उत्पन्नस्य टापः सुपः परत्वा-भावेन इत्त्वस्य निर्वाधत्वादिति वाच्यम्, 'तृजकाभ्यां कर्तरि' इति कारकषष्ठ्याः समासनिषेधादिति चेत् ? मैवम्, गाः पालयतीति गोपालः । कर्मण्यण् । उपपद-समासः । गोपाल एव गोपालकः, स्वार्थिकः कः । तद्धितावयवत्वात् सुबुलुक् । गोपालकस्य स्त्री गोपालिकेति व्युत्पत्त्याश्रयणात् । नह्यत्र टाप् सुपः परः, केन व्यवधानात् । अस्तु वा शेषषष्ठ्या समासः । एवमपि न टाप् सुपः परः, शेषत्वविवक्षा-यामपि वस्तुतः कारकतया सुबुत्पत्तेः प्रागेव शेषषष्ठ्या समासप्रवृत्तेः । अत एव प्रकृतसूत्रे 'उपपदमतिङ्' इति सूत्रे च भाष्ये कुम्भकारपदे सुबुत्पत्तेः प्रागेव कुम्भ-स्येति शेषषष्ठ्या समास उपन्यस्तः सङ्गच्छत इति शब्देन्दुशेखरे प्रपञ्चितम् । सूर्याद्देवतायामिति । देवताभूतायां स्त्रियां पुयोगाद्वर्त्तमानात् सूर्यशब्दात् चाप् वक्तव्य इत्यर्थः । 'पुंयोगात्' इति ङीषोऽपवादः । चपावितौ । सूर्येति । चापि सवर्णदीर्घः । देवताया किमिति । सूर्यस्त्रियां देवतात्वान्यभिचारात् प्रश्नः । सूरी कुन्तीति । ङीषि 'सूर्यतिष्ठ' इति यकारलोपः, 'यस्येति च' इत्यकारलोपः । मानुषीय-मिति । इयं कुन्ती मानुषी, न तु देवतेत्यर्थः । एतच्च महाभारतादौ स्पष्टम् । न च 'सूर्याद्देवतायां न' इत्येवोच्यताम्, ङीषि निषिद्धे टापैव सूर्येति सिद्धेरिति वाच्यम्, टापि हि सति पित्वादनुदात्तत्वम्, 'अनुदात्तौ सुप्पितौ' इत्युक्तेः । चापि तु 'चितः' इत्यन्तोदात्तत्वमिति भेदः ।

इन्द्रवरुण । आनुगागम इति । कित्वादागमलिङ्गादिति भावः । ङीष् चेति । 'अन्यतो

तत्र ङीषि सिद्धे आनुगागममात्रं विधीयते । इतरेषां चतुर्णांमुभयम् । इन्द्राणी । हिमारण्ययोर्महत्त्वे (वा २४७२) । महद्धिम हिमानी । महदरण्यम् अरण्यानी । 'यवाद्दोषे' (वा २४७३) । दुष्टो यवो यवानी । 'यवनाल्लिप्याम्' (२४७४) । यव-
नाना लिपिर्यवनानी । मातुलोपाध्याययोरानुग्वा । मातुलानी-मातुली । उपाध्या-
यानी-उपाध्यायी । 'या तु स्वयमेवाध्यापिका तत्र वा ङीष् वाच्य' । उपाध्यायी-
उपाध्याया । 'आचार्यादणत्व च' (वा २४७७) । आचार्यस्य स्त्री आचा-

ङीप्' इत्यतस्तदनुवृत्तेरिति भावः । पुयोग एवेष्यते इति । पुंयोगादित्यनुवृत्तेः, तेषां स्त्रीत्वे पुयोगं विना अप्रवृत्तेश्चेति भावः । नन्वेवं पुंयोगादित्येव सिद्धे ङीष्विधि-
व्यर्थ इत्यत आह—तत्रेति । तत्र इन्द्रादिषु षट्सु मातुलाचार्ययोश्च पुंयोगादित्येव
ङीषि सिद्धे तत्सन्धियोगेन आनुगागममात्रं विधीयत इत्यर्थः । इतरेषामिति । हिमा-
रण्ययवयवनानां तु आनुक् ङीष् चेत्युभयं विधीयते, तत्र पुयोगस्यासम्भवादिति
भावः । इन्द्राणीति । आनुकि ककार इत्, उकार उच्चारणार्थः, किंत्वादन्तावयवः,
सवर्णदीर्घः, णत्वमिति भावः । वरुणानी, भवानी, शर्वाणी, रुद्राणी, मृडानी इत्यु-
दाहरणानि सुगमत्वादुपेक्षितानि । दीर्घोच्चारणं विना अनुग्विधौ तु पररूपापत्तिः,
अकारोच्चारणस्य अल्लोपनिवृत्त्या चरितार्थत्वात् । अनुग्विधौ तु अल्लोपापत्तिरित्यन्यत्र
विस्तरः । हिमारण्ययोर्महत्त्वम् । इति वार्तिकम् । महत्त्वविशिष्टे हिमे अरण्ये च वर्तमान-
योरानुङ्ङीषावित्यर्थः । महद्धिम हिमानीति । महत्त्वयोगो स्त्रीत्वमत एव ज्ञेयम् । अर-
ण्यानानां । महदरण्यमित्यर्थः । यवाद्दोषे । इति वार्तिकम् । आनुङ्ङीषाविति शेषः ।
दुष्टयवे वृत्तौ स्त्रीत्वमत एव ज्ञेयम् । यवनाल्लिप्याम् । इत्यपि वार्तिकम् । लिपिरचर-
विन्यासः । तत्र लक्षणाया वृत्तौ आनुङ्ङीषावित्यर्थः । मातुलोपाध्याययोरानुग्वावेति ।
इदमपि वार्तिकम् । अत्र पुंयोगादिति सम्बध्यते, हिमादिष्विवात्र असम्भवाभावात् ।
अत्र आनुगेव तु विकल्प्यते, आनुगभावेऽपि पक्षे ङीष् भवत्येव । मातुलान्नित्य प्राप्ते
उपाध्यायादप्राप्ते विभाषेयम् । मातुलानी मातुलाति । मातुलस्य स्त्रीत्यर्थः । उपाध्यायानी
उपाध्यायीति । उपाध्यायस्य स्त्रीत्यर्थः । या तु स्वयमेवाति । इदं तु वार्तिकं तृतीयस्य
तृतीये 'इहश्च' इति सूत्रे पठितम् । या स्वयमेवाध्यापयति न तूपाध्यायस्य स्त्री, तत्र
पुयोगाभावेऽपि केवलङीष्विकल्पो वाच्य इत्यर्थः । 'युगान्तरे ब्रह्मादिन्यः स्त्रियः
सन्ति' तद्विषयमिदम् ।

‘पुरा युगेषु नारीणां मौञ्जीबन्धनमिष्यते ।

अध्यापनं च वेदानां सावित्रीवचनं तथा ॥’

इति स्मरणात् । आचार्यादणत्व च । इत्यपि वार्तिकम् । चकारः आनुङ्ङीषोः

र्यानी । पुंयोग इत्येव । आचार्या, स्वयं व्याख्यात्री । ‘अर्यक्षत्रियाभ्या वा स्वार्थे’ (वा २४७८) । अर्याणी-अर्या । स्वामिनी वैश्या वेत्यर्थः । क्षत्रियाणी-क्षत्रिया । पुंयोगे तु-अर्यी, क्षत्रियी । कथं ‘ब्रह्माणी’ इति । ब्रह्माणमानयति जीवयतीति ‘कर्मण्यण्’ (सू २९१३) । ५०६ क्रीतात्करणपूर्वात् ४।१।५० ॥

समुच्चयार्थः । आचार्यानीति । आचार्यस्य स्त्रीत्यर्थः । ‘अट्कुप्वाड्’ इति णत्वं न भवति ।

‘उपनीय तु यः शिष्यं वेदमध्यापयेद् द्विजः ।

सकल्पं सरहस्यं च तमाचार्यं प्रचक्षते ॥’

‘एकदेशमुपाध्यायः’ इति स्मृतिः । पुंयोग इत्येवेति । पुंयोगग्रहणमनुवतत एवेत्यर्थः । तत्प्रयोजनमाह—आचार्येति । अत्र पुंयोगाभावं विशदयति—स्वयं व्याख्यात्रीति । धर्मोपदेष्टृत्वार्थः । ‘यस्माद्दर्मानाचिनोति स आचार्यः’ इति स्मरणादिति भावः । अर्य-क्षत्रियाभ्या वा । इति वार्तिकम् । अनुड्डीषाविति शेषः । स्वार्थं इति व्याख्यानलभ्यम् । तेन पुंयोगनिरासः । अत एव भाष्ये ‘अर्याणी अर्या’ इत्येवोक्तम् । पुंयोग एव प्रवृत्तौ तु उपाध्यायीतिवत् अर्याति ङीषमेवोदाहरेत् । अर्यशब्दं व्याचष्टे—स्वामिनी वैश्या वेत्यर्थः इति । ‘अर्यं स्वामिवैश्ययोः’ इति निपातनादिति भावः । क्षत्रियाणी-क्षत्रियेति । क्षत्रियात् क्षत्रियायां भार्यायामुत्पन्नत्वार्थः । ‘सवर्णेश्वरः सवर्णासु जायन्ते हि सजातयः’ इत्युपक्रम्य ‘विज्ञास्वेष विधिः स्मृतः’ इति स्मरणात् । विज्ञास्वित्यस्य ऊढास्वित्यर्थः । पुंयोगे तु अर्या क्षत्रियीति । अर्यस्य स्त्री अर्यी, क्षत्रियस्य स्त्री क्षत्रियी, वैश्या शूद्रा वेत्यर्थः । कथमिति । ‘इन्द्रवरुण’ इत्यादिसूत्रे ब्रह्मशब्दस्य अग्रहणात् ब्रह्मणः स्त्रीत्यर्थे ब्रह्माणीत्यानुड्डीषौ कथमिति प्रश्नः, उत्तरमाह—ब्रह्माणमिति । आनयतीत्यस्य व्याख्यानं जीवयतीति । ‘अनं प्राणने’ प्राणनं जीवनम् । अस्माद्धातोर्हेतुमणिवि उपधावृद्धौ तिपि शपि गुणायदेशौ आनयतीति रूपम् । भर्तृजीवनस्य जायासौमङ्गल्यायत्तत्वात् ततश्च ब्रह्माणमानयतीति विग्रहे आनि इति ण्यन्तात् ‘कर्मण्यण्’ इत्यणि ‘गेरनिटि’ इति णिलोपे आनशब्देन ब्रह्माणमित्यस्य उपपदसमासे सुब्लुकि नलोपे सवर्णदीर्घे ब्रह्मानशब्दात् ‘टिड्ढाणञ्’ इति ङीपि ‘यस्येति च’ इत्यकारलोपे ‘पूर्वपदात् संज्ञायाम्’ इति णत्वे ब्रह्माणीति रूपमिति भावः । ‘एकाञ्चुत्तरपदे’ इति तु न, अणि सति प्रातिपदिकस्य द्व्यच्कत्वात् लुसेऽप्यणि लोपस्य स्थानिवत्त्वात् । ‘पूर्वत्रासिद्धीये न स्थानिवत्’ इति तु न, ‘तस्य दोषः’ इत्युक्तेः ।

क्रीतात्करणपूर्वात् । प्रातिपदिकादित्यनुवृत्तमत इत्यनुवृत्तेन क्रीतादित्यनेन च

क्रीतान्ताददन्तात्करणादेः स्त्रिया ङीप्स्यात् । वस्त्रक्रीती । क्वचिन्न—धनक्रीता ।
 ५०७ क्तादल्पाख्यायाम् ४।१।५१॥ करणादेः कान्ताददन्तान्त्रिया ङीप् स्या-
 दल्पत्वे द्योत्ये । अत्रलिप्ती द्यौः । अल्पाख्यायाम् किम् ? चन्दनलिप्ता अङ्गना ।
 ५०८ बहुव्रीहेश्चान्तोदात्तान् ४।१।५२॥ बहुव्रीहे कान्तादन्तोदात्तादद-
 न्तान्त्रिया ङीप्स्यात् । ‘जातिपूर्वादिति वक्तव्यम्’ (वा २४८४) । तेन बहुन-

विशेष्यते, तदन्तविधिः । तदाह—क्रीतान्तादित्यादिना । करणमादिर्यस्येति विग्रहः ।
 प्रातिपदिकशब्दो विशेष्यम्, तेन करणादेरिति पुंस्त्वमुपपन्नम् । वस्त्रक्रीतीति । ननु
 वस्त्रेण क्रीतेति टाबन्तेन विग्रहे ‘कर्तृकरणे कृता बहुलम्’ इति समासात्मकं प्रातिप-
 दिकमादन्तमेव, न त्वदन्तमिति कथमत्र ङीषिति चेत् ? सत्यम्, समासस्य तावदलौ-
 किकविग्रहवाक्यं प्रकृतिः । वस्त्र भिस् क्रीत इति स्थिते ‘गतिकारकोपपदानां कृद्भि-
 सह समासवचनं प्राक् सुबुत्पत्तेः’ इति परिभाषया सुबुत्पत्तेः प्रागेव क्रीतशब्देन
 समासे ‘सुपो धातु’ इति सुब्लुकि वस्त्रक्रीतेति प्रातिपदिकस्य अदन्तत्वं निर्वाध-
 मिति भावः । एतच्च ‘पुंयोगादाख्यायाम्’ इति सूत्रे भाष्ये स्पष्टम् । तर्हि धनक्रीतेत्य-
 त्त्रापि ङीप् स्यादित्यत आह—क्वचिन्नेति । ‘कर्तृकरणे कृता बहुलम्’ इति बहुलग्रह-
 णेन ‘गतिकारकोपपदानाम्’ इत्यस्य क्वचिदप्रवृत्त्यवगमादिह सुवन्तेन समासः ।
 तत्र च सुप. प्रागेवान्तरङ्गत्वात् टापि सति ततः सुपि टाबन्तप्रकृतिकसुबन्तेन समासे
 सुब्लुकि धनक्रीताशब्दस्य अदन्तत्वाभावाच्च ङीषित्यर्थः । एव च अत इत्यनुवृत्ते-
 रेत्प्रयोजनमित्युक्तं भवति । एतच्च ‘उपपदमतिङ्’ इत्यत्र कैयटे स्पष्टम् । करण-
 पूर्वात् किम् ? सुक्रीता । न चैवमपि वस्त्रेण क्रीतेति वाक्यात् ङीप्प्रसङ्गः क्रीतेति
 प्रातिपदिकस्य करणपूर्वत्वात् अदन्तत्वाच्चेति वाच्यम्, करणपूर्वादिति हि क्रीता-
 न्तस्य प्रातिपदिकस्य विशेषणम्, न तु क्रीतशब्दस्य । करणं पूर्वं यस्मिन् इति बहु-
 व्रीहिः । करणशब्दात्मकपूर्वावयवात् क्रीतान्तसमासप्रातिपदिकादित्यर्थः । एतदर्थमेव
 पूर्वग्रहणम् । अन्यथा क्रीतात्करणादित्येवावच्यदित्यलम् ।

क्तादल्पाख्यायाम् । करणादेरिति । करणपूर्वादित्यनुवृत्तेरिति भावः । कान्तादिति ।
 कान्तादित्यर्थः, प्रत्ययग्रहणपरिभाषालब्धकान्तेन प्रातिपदिकस्य विशेषणात् ।
 अदन्तादिति । अत इत्यनुवृत्तेरिति भावः । अल्पत्वे द्योत्ये इति । अल्पाख्यायामिति
 समुदायोपाधिः । अल्पत्वं करणगत क्रियागतं वा । अत्रलिप्ती द्यौरिति । अत्रैरल्पैरा-
 च्छब्देत्यर्थः । अत्रैरीपदाच्छब्देति वा । बहुव्रीहेश्च । क्तादिति अत इति चानुवर्तते ।
 तदाह बहुव्रीहेरिति । कान्तादिति । कान्तान्तादित्यर्थः । तेनेति । जातिपूर्वादिति विशे-
 षणेन बह्वादिपूर्वाच्च ङीषित्यर्थः । ‘सुखादिभ्यः कर्तृवेदनायाम्’ इत्यत्र सुखादिगणः

ऋकालसुखादिपूर्वाञ्ज-ऊरुभिन्नी । नेह-बहुक्रीता । 'जातान्तान्न' (वा २४७९) । दन्तजाता । 'पाणिगृहीती भार्यायाम्' (वा २४८०) । पाणिगृहीता अन्या । ५०६ अस्वाङ्गपूर्वपदाद्वा ४ । १ । ५३ ॥ पूर्वेण नित्ये प्राप्ते विकल्पोऽयम् । सुरापीती-सुरापीता । 'अन्तोदात्तात्' किम् ? वस्त्रच्छन्ना । 'अनाच्छादनात्' इत्यु-

पठितः । 'जातिकालसुखादिभ्योऽनाच्छादनात् कोऽकृतमितप्रतिपन्नाः' इति 'नञ्सुभ्याम्' इति 'बहोर्नञ्वदुत्तरपदभूमिर्न' इति च कान्तबहुव्रीहावन्तोदात्तविधायकानि । अत्र जातिपूर्वादित्युक्तेर्बह्नादिपूर्वस्यान्तोदात्तत्वेऽप्यर्थात् पर्युदास इति भावः । ऊरुभिन्नीति । ऊरु भिन्नौ असंयुक्तौ यस्या इति विग्रहः । 'निष्ठा' इति भिन्नशब्दस्य पूर्वनिपातस्तु न भवति, 'जातिकालसुखादिभ्यः परा निष्ठा वाच्या' इति वार्तिकात् । 'जातिकालसुखादिभ्यः' इत्यादिसूत्रेणान्तोदात्तमिदम् । जातिलक्षणं तु 'जातेरस्त्री विषयात्' इत्यत्र वच्यते । बहुक्रीतेति । वहव क्रीता ययेति विग्रहः । अकृता, सुकृता, मासयाता, सुखयाता, दुःखयाता इति च भाष्ये प्रत्युदाहृतम् । जातान्तान्न । इति वार्तिकम् । 'बहुव्रीहेश्च' इत्युक्ते ङीष् नेत्यर्थः । दन्तजातेति । दन्ताः जाताः यस्या इति विग्रहः । ऊरुभिन्नीतिवत् परनिपातः । पाणिगृहीती भार्यायामिति । इदमपि वार्तिकम् । विधिवद्वा भार्या तस्या विद्यमानादेव पाणिगृहीतशब्दात् ङीषित्यर्थः । विवाहकाले विधिवत् पाणिः गृहीतो यस्या इति विग्रहः । पाणिगृहीताऽन्येति । दास्यादिरित्यर्थः ।

अस्वाङ्गपूर्वपदाद्वा । स्वाङ्गलक्षणमुत्तरसूत्रे वच्यते । अस्वाङ्गं यत् पूर्वपदं तस्मात् परं यत् कान्तं तदन्तात् बहुव्रीहेर्ङीष् वा स्यादिति सूत्रार्थः । यद्यपि अस्वाङ्गं पूर्वपदं यस्य तस्मात् कान्तबहुव्रीहेरित्यपि व्याख्यातुं शक्यम्, तथापि उत्तरसूत्रे अस्वाङ्गपूर्वपदादित्यनुवृत्तस्य कर्मधारयसमासाश्रयणादिहापि तथा व्याख्यानमुचितम् । ननु बहुकृता, अकृता इत्यादावपि अस्वाङ्गपूर्वपदकान्तबहुव्रीहेरित्वात् ङीष्विकल्पः स्यादित्याशङ्क्याह—पूर्वेणिति । 'बहुव्रीहेश्चान्तोदात्तात्' इति पूर्वसूत्रेण नित्ये ङीषि प्राप्ते तद्विकल्पोऽत्र विधीयत इत्यर्थः । एव च जातिपूर्वादित्यस्य अन्तोदात्तादित्यस्य च इहापि सम्बन्धात् बहुकृता इत्यादौ नातिप्रसङ्ग इति भावः । सुरापीती सुरापीतेति । सुरा पीता ययेति विग्रहः । ऊरुभिन्नीतिवत् पूर्वनिपातः । अन्तोदात्तात् किमिति । 'बहुव्रीहेश्च' इत्यत्र श्रुतम् 'अस्वाङ्गपूर्वपदाद्वा' इत्यत्रानुवृत्तमपि अन्तोदात्तादित्येतत् किमर्थमिति प्रश्नः । वस्त्रच्छन्नेति । ऊरुभिन्नीतिवत् पूर्वनिपातः । अथ वस्त्रच्छन्नेत्यत्र 'जातिकालसुखादिभ्यः' इत्यन्तोदान्तत्वमाशङ्क्य निरस्यति—अनाच्छादनादिति । तथा च बहुव्रीहित्वात् पूर्वपदप्रकृतिस्वरे शेषनिघातेन

दात्तनिषेध । अत एव पूर्वैणापि न ङीप् । ५१० स्वाङ्गाच्चोपसर्जनादसं-
योगोपधात् ४ । १ । ५४ ॥ असयोगोपधमुपसर्जनं यत्स्वाङ्गं तदन्ताददन्तात्प्राति-
पदिकाद्वा ङीप् । केशानतिक्रान्ता अतिकेशी-अतिकेशा । चन्द्रमुखी-चन्द्रमुखा ।
सयोगोपधात्तु सुगुल्फा । उपसर्जनात् किम् ? शिखा । स्वाङ्गं त्रिधा ।

‘अद्रव मूर्तिमत्स्वाङ्गं प्राणिस्थमविकारजम् ।’

अनुदात्तान्तमेतदिति भावः । अत एवेति । ‘अस्वाङ्गपूर्वपदात्’ इत्यनेन ‘बहुव्रीहेश्च’
इति पूर्वसूत्रेण च वस्त्रच्छन्नेत्यत्र वैकल्पिको नित्यश्च ङीप् नेत्यर्थः । अन्तोदात्तत्व
एवोभयोः प्रवृत्तेरिति भावः ।

स्वाङ्गाच्च । उपसर्जनादिति असंयोगोपधादिति च स्वाङ्गादित्यत्रान्वेति । स्वाङ्गा-
दित्येतत् अत इत्यनुवृत्तं च प्रातिपदिकादित्यनुवृत्तस्य विशेषणम्, तदन्तविधिः ।
तदाह — असयोगोपधमित्यादिना । वा ङीप् । ‘अस्वाङ्गपूर्वपदाद्वा’ इत्यतो वेति ‘अन्य-
तो ङीप्’ इत्यतः ङीप् इत्यस्य चानुवृत्तेरिति भावः । बहुव्रीहेरित्यनुवर्तमाने उपसर्जन-
ग्रहणं किमर्थमित्याशङ्क्य परिहरति — केशानतिक्रान्तेति । ‘अत्यादयः क्रान्ताद्यर्थे’ इति
समासस्तत्पुरुषः । अत्र बहुव्रीहित्वाभावेऽपि प्राप्त्यर्थमुपसर्जनग्रहणमिति भावः ।
‘एकविभक्तिं चापूर्वनिपाते’ इति केशशब्दस्य उपसर्जनत्वम् । चन्द्रमुखी-चन्द्रमुखेति ।
चन्द्र इव मुख यस्या इति विग्रहः । सुगुल्फेति । सु शोभनौ गुल्फौ यस्या इति विग्रहः ।
‘पदद्वित्रिश्रणोऽस्त्रियाम्’ । ‘तद्ग्रन्थी घुटिके गुल्फौ’ इत्यमरः । उपसर्जनात् किमिति ।
केवलकेशादिशब्दानाम् अनुपसर्जनानां स्त्रीत्वविरहादेवाप्राप्तेः प्रश्नः । शिखेति । अत्र
स्वाङ्गान्तत्वात् केवलशिखाशब्दात् ङीप् निवृत्त्यर्थमुपसर्जनग्रहणमित्युक्तम् । अन्यथा
टाप बाधित्वा पक्षे ङीप् स्यादिति भावः । शोभना शिखा सुशिखेति क्वचित् पुस्तकेषु
दृष्टम् तत् प्रक्षिप्तं वेदितव्यम् । टावन्तेन समासे अनदन्तत्वादेव प्राप्तिविरहात् ।

ननु स्वस्य अवयवीभूतस्य अङ्गं स्वाङ्गम् । तथा च सुमुखा शालेत्यादावतिव्या-
प्तिः, अत्र मुखशब्दार्थस्य प्रथमभागस्य अवयवीभूतशालाङ्गत्वात् । किञ्च सुकेशी
स्थेत्यत्राव्याप्तिः, तत्र केशानां रथ्याङ्गत्वाभावादित्यत आह — स्वाङ्गं त्रिवेति । ‘अद्रवं
मूर्तिमत् स्वाङ्गं प्राणिस्थमविकारजम् । अतस्तत्र दृष्टं च, तेन चेत्तत्तथायुतम् ।’
इति भाष्ये त्रिधा निरुक्तं पारिभाषिकं स्वाङ्गमिह विवक्षितमित्यर्थः । तत्र प्रथमार्धं
प्रथमं स्वाङ्गलक्षणमित्यभिप्रेत्य विच्छिद्य पठति — अद्रवमिति । न विद्यते द्रवः यस्य
तत् अद्रवम् । मूर्तिः अवयवसंयोगः अस्यास्तीति मूर्तिमत्, अवयवसंयोगसमवायि-
कारणं द्रव्यमिति यावत् । प्राणिनि प्राणवति जन्तौ विद्यमानं प्राणिस्थम् । अविका-
रजं रोगादिविकाराजन्यं च यत् तत् प्रथमं स्वाङ्गमित्यर्थः । अद्रवमित्यस्य प्रयोजन-

सुस्वेदा, द्रवत्वात् । मुञ्जाना, अमूर्तत्वात् । सुमुखा शाला, अप्राणिस्थत्वात् । सुशोफा, विकारजत्वात् । अतस्तथ तत्र दृष्टं च-सुकेशी-सुकेशा वा रथ्या । अप्राणिस्थस्यापि प्राणिनि दृष्टत्वात् । 'तेन चेत्तत्तथा युतम् ।' सुस्तनी—सुस्तना वा प्रतिमा । प्राणिवत्प्राणिसदृशे स्थितत्वात् । ५११ नासिकोदरौष्ठजङ्घदन्त-

माह—सुस्वेदेति । सु शोभनः स्वेदः घर्मजः उदकप्रसवः यस्या इति विग्रहः । स्वेदस्य शोभनत्वं तु दुर्गन्धाभावः । द्रवत्वादिति । न स्वाङ्गत्वमिति शेषः । अतो न ङीषित्यर्थः । मूर्तिमदित्यस्य प्रयोजनमाह—मुञ्जानेति । सु शोभनं ज्ञानं यस्या इति विग्रहः । अमूर्तत्वादिति । न स्वाङ्गत्वमिति शेषः । प्राणिस्थमित्यस्य प्रयोजनमाह—सुमुखा शालेति । सु शोभनं मुखं प्रथमभागः यस्या इति विग्रहः । अप्राणिस्थत्वादिति । न स्वाङ्गत्वमिति शेषः । अविकारजमित्यस्य प्रयोजनमाह—सुशोफेति । सु अधिकः शोफः श्वयथुः यस्या इति विग्रहः । 'शोफस्तु श्वयथुः' इत्यमरः । विकारजत्वादिति । रोगजत्वादित्यर्थः । न स्वाङ्गत्वमिति शेषः ।

अतस्तथ तत्र दृष्टं चेति । द्वितीयं स्वाङ्गलक्षणम् । तच्छब्देन प्राणी परास्मृत्यते । अतस्तथम् अप्राणिस्थं तत्र प्राणिनि दृष्टं यत् तदपि स्वाङ्गमित्यर्थः । रथ्येति । रथ्या-स्थानां केशानां प्राणिस्थत्वाभावात् पूर्वलक्षणेन स्वाङ्गत्वासिद्धेर्लक्षणान्तरमिति भावः । उक्तलक्षणमुदाहरणे योजयति—अप्राणिस्थस्यापीति । इदानीं प्राणिस्थत्वाभावेऽपि कदाचित् प्राणिस्थत्वादपि स्वाङ्गत्वमित्यर्थः ।

तेन चेत्तत्तथा युतमिति । तृतीयं स्वाङ्गलक्षणम् । अत्र भाष्ये 'स्वाङ्गमप्राणिनोऽपि' इति शेषः पूरितः । चेदिति यद्यर्थः । तेन प्राणिस्थेन स्तनाद्यङ्गाकृतिकावयवविशेषेण तत् अप्राणिद्रव्यं प्रतिमादि तथा प्राणिद्रव्यवत् युतं सम्बद्धं यदि, तदा तत् स्तनाद्याकृतिकम् अप्राणिनोऽपि स्वाङ्गमित्यर्थः । सुस्तनी सुस्तना वा प्रतिमेति । सु शोभनौ स्तनौ स्तनाकृती अवयवौ यस्या इति विग्रहः । प्रतिमागतयोः स्तनाकृतिकावयवयोः कदाचिदपि प्राणिस्थत्वाभावात् प्राण्यन्तरे अदृष्टत्वाच्च पूर्वलक्षणद्वयस्याप्यप्रवृत्तेर्लक्षणान्तरमिदम् । अथोदाहरणे लक्षणं योजयति—प्राणिवदिति । सप्तम्यन्ताद्विति । प्राणिवत् प्राणिसदृशे प्रतिमादिद्रव्ये स्थितत्वात् स्वाङ्गमित्यर्थः । न च कल्याणपाणिपादेति बहुव्रीहावपि ङीष् स्यादिति वाच्यम्, 'अस्वाङ्गपूर्वपदाद्वा' इत्यनुवृत्तेः । अत्र हि पाणिपादेति समुदायो न स्वाङ्गम्, किन्तु स्वाङ्गसमुदाय एव । यत्तु स्वाङ्गं पादेति न तु तत् अस्वाङ्गात् पूर्वपदात् परम्, पाणिपदेन व्यवधानात् । तथा च स्वाङ्गस्य पादस्य अस्वाङ्गात् पूर्वपदात् कल्याणशब्दात् परत्वाभावाच्च ङीषिति भाष्ये स्पष्टम् ।

नासिकोदरौष्ठजङ्घारन्तकर्णशृङ्गाच्च । 'अस्वाङ्गपूर्वपदाद्वा' इत्यतो वेति 'अन्यतो

कर्णशृङ्गाच्च ४ । १ । ५५ ॥ एभ्यो वा ङीप् स्यात्, आद्ययोर्बहुज्लक्षणो निषेधो बाध्यते, पुरस्तादपवादस्यायात् । ओष्ठादीना पञ्चाना तु 'असयोगोपधात्' इति पर्युदासे प्राप्ते वचनं मध्येऽपवादस्यायात् । सहनज्लक्षणस्तु प्रतिषेध परत्वादस्य बाधक । तुङ्गनासिका-तुङ्गनासिकेत्यादि । नेह-सहनासिका । अनासिका । अत्र वृत्ति- 'अङ्गात्रकण्ठेभ्यो वक्तव्यम्' । स्वङ्गी-स्वङ्गेत्यादि । एतच्चावुक्तसु-

ङीप्' इत्यतो ङीषिति चानुवर्तते । तदाह-एभ्य इति । उपसर्जनभूतनासिकादिशब्दान्तेभ्य इत्यर्थः, पूर्वसूत्रादुपसर्जनादित्यनुवृत्तेः । ननु 'स्वाङ्गाच्च' इति पूर्वसूत्रेणैव सिद्धे किमर्थमिदमित्यत आह—आद्योरिति । नासिकोदरशब्दयोर्विषये 'न क्रोडादिवह्वचः' इति निषेधः प्राप्तः, सः अनेन ङीष्णिकल्पविधिना बाध्यत इत्यर्थः । बहुज्लक्षणनिषेधस्तु सुजघनेत्यादौ सावकाश इति भावः । ननु सहनासिका, अनासिका, सहोदरा, अनुदरा इत्यत्र 'सहनन्विद्यमानपूर्वाच्च' इति निषेधोऽप्यनेन बाध्यताम् । 'सहनञ्' इत्यस्य सकेशा, अकेशा इत्यादौ सावकाशत्वादित्यत आह—पुरस्तादिति । 'पुरस्तादपवादा अनन्तरान् विधीन् बाधन्ते नोत्तरान्' इति न्यायादित्यर्थः । ततश्च 'सहनञ्' इति निषेधो 'न क्रोडादि' सूत्रेण व्यवहितत्वात् 'नासिकोदर' इत्यनेन बाधं नार्हतीत्यर्थः । ओष्ठादिपञ्चकस्य प्रयोजनमाह—ओष्ठादीनामिति । सुगुल्फेत्यादौ असंयोगोपधादित्यस्य सावकाशत्वादिति भावः । ननु सहोष्ठा अणोष्ठा इत्यादौ 'सहनञ्' इति निषेधोऽप्यनेन बाध्यतामित्यत आह—मध्येऽपवादेति । 'मध्येऽपवादाः पूर्वान् विधीन् बाधन्ते नोत्तरान्' इति न्यायादित्यर्थः । ननु 'नासिकोदर' इति ङीष्णिकल्पस्तुङ्गनासिकी इत्यादौ सावकाशः । 'सहनञ्' इति निषेधस्तु सहकेशेत्यादौ सावकाशः, सहनासिकेत्यादौ तु उभयप्राप्तौ कतरस्य बाध इत्यत आह—सहनज्लक्षणस्त्विति । अयेति । 'नासिकोदर' इति ङीष्णिकल्पविधेरित्यर्थः । तुङ्गनासिकि । तुङ्गनासिकेति । 'न क्रोडादिवह्वचः' इति बहुज्लक्षणङीष्णनिषेधं बाधित्वा 'नासिकोदर' इति विकल्पः । इत्यादीनां । कुम्भोदरी-कुम्भोदरा । अत्र बहुज्लक्षणङीष्णनिषेधं बाधित्वा ङीष्णिकल्पः । बिम्बोष्ठी-बिम्बोष्ठा । सुजङ्घी-सुजङ्घा । शुभ्रदन्ती-शुभ्रदन्ता । सुकर्णी-सुकर्णा । सुशृङ्गी-सुशृङ्गा । ओष्ठादिषु संयोगोपधत्वेऽपि ङीष्णिकल्पः । नह महनासिकेति । सहशब्दो विद्यमानवचनः, सह नासिका यस्या इति विग्रहः । अविद्यमाना नासिका यस्या इति च विग्रहः । इह उभयत्रापि 'सहनन्विद्यमान' इति ङीष्णनिषेधः न तु 'नासिकोदर' इति ङीष्णिकल्प इत्यर्थः ।

वक्तव्यमिति । वा ङीषिति इति शेषः संयोगोपधत्वाद्बचनम् । स्वङ्गीति । सु शोभनानि अङ्गानि यस्या इति विग्रहः । सुगात्री-सुगात्रा । सुकण्ठी-सुकण्ठा । वृत्ति-

चचयार्थेन चकारेण सङ्ग्राह्यमिति केचित् । 'भाष्याद्यनुक्तत्वादप्रमाणम्' इति प्रामा-
णिका । अत्र वार्तिकानि । 'पुच्छाच्च' (वा २४८९) । सुपुच्छी-सुपुच्छा । 'कब-
रमणिविषशरेभ्यो नित्यम्' (वा २४९०) । कबर चित्र पुच्छ यस्या सा कबर-
पुच्छी मयूरीत्यादि । 'उपमानात्पक्षाच्च पुच्छाच्च' (वा २४९१) । नित्यमित्येव ।
उल्लूकपक्षी शाला । उल्लूकपुच्छी सेना । ५१२ न क्रोडादिबह्वचः ४ । १ । ५६ ॥
क्रोडादेर्बह्वचश्च स्वाङ्गाच्च ङीष् । कल्याणक्रोडा । अश्वानामुर क्रोडा । आकृति-
गणोऽयम् । सुजघना । ५१३ सहनञ्विद्यमानपूर्वाच्च ४ । १ । ५७ ॥ सहे-
त्यादित्रिकपूर्वाच्च ङीष् । सकेशा । अकेशा । विद्यमाननासिका । ५१४

ग्रन्थस्य मूलं दर्शयति—एतच्चेति । प्रामाणिका इति । एवं च तन्वङ्गी, सुगात्री, कलकण्ठी
इत्यपभ्रंशा एवेति भावः । पुच्छाच्चेति । संयोगोपधत्वेऽपि पुच्छशब्दान्तात् ङीष्वेति
वक्तव्यमित्यर्थः । कबरमणीति । कबरादिभ्यः परो यः पुच्छशब्दः तदन्तात् नित्यं ङीषिति
वक्तव्यमित्यर्थः, पुच्छाच्चेत्युक्तविकल्पापवादः । कबरमित्यस्य व्याख्यानं चित्रमिति ।
इत्यादीति । मणिपुच्छी । वृश्चिकी विषपुच्छी । शरपुच्छी पक्षिजातिविशेषः । उपमा
नादिति । उपमानात् परौ यौ पक्षपुच्छशब्दौ तदन्तादपि ङीषित्यर्थः । नित्यमित्येवेति ।
नित्यमित्यनुवर्तत एवेत्यर्थः । विकल्पापवादः । उल्लूकपक्षी शालेति । उल्लूकः पक्षिविशेषः,
उल्लूकपक्षाविव पक्षौ पार्श्वे यस्या इति विग्रहः । 'सप्तस्युपमानपूर्वपदस्य बहुव्रीहि-
वाच्य उत्तरपदलोपश्च' इति समासः । संयोगोपधत्वादप्राप्ते विधिः । उल्लूकपुच्छा
सेनेति । उल्लूकपुच्छमिव पुच्छं पश्चिमान्तो यस्या इति विग्रहः । पूर्ववदेव बहुव्रीहिः ।
'पुच्छाच्च' इति विकल्पस्यापवादः ।

न क्रोडादिबह्वचः । क्रोडा आदिष्यस्येति, बहवः अचः यस्येति च विग्रहः । क्रोडा-
दिश्च बह्वच् च इति समाहारद्वन्द्वः । क्रोडादेरिति । क्रोडादिर्गणः, बह्वच् च यत् स्वाङ्ग
तदन्तात् ङीष् नेत्यर्थः । कल्याणक्रोडेति । कल्याणी क्रोडा यस्या इति विग्रहः ।
'स्त्रियाः पुंवत्' इति कल्याणशब्दस्य पुंवत्वम् । अश्वानामिति । हरदत्तादिमते क्रोडा-
शब्दो नित्यस्त्रीलिङ्गः । उपसर्जनह्रस्वत्वे अदन्ततया 'स्वाङ्गाच्चोपसर्जनात्' इति
प्राप्तो ङीष् निषिध्यते । अमरस्तु 'न ना क्रोडं भुजान्तरम्' इति स्त्रीत्वं नपुंसकत्वं
चाह । क्वचित् कोशे पुंस्त्वमपि दृश्यते । क्रोडादिगणे क्रोडेति प्रातिपदिकं पठ्यते ।
एवं च लिङ्गत्रयेऽपि उदाहरणं निर्वाधम् । आकृतिगणोऽयमिति । क्रोडादिरिति शेषः ।
सुजघनेति । बह्वच् उदाहरणम् । सु शोभनं जघनं यस्या इति विग्रहः । सहनञ् । त्रिक-
पूर्वादिति । स्वाङ्गादिति शेषः । सकेशेति । सह केशा यस्या इति बहुव्रीहिः । सहशब्दो
विद्यमानवचनः । 'वोपसर्जनस्य' इति सभावविकल्पः । 'स्वाङ्गाच्च' इति प्राप्तस्य

नखमुखात्संज्ञायाम् ४ । १ । ५८ ॥ ङीष्ण स्यात् । शूर्पणखा । गौरमुखा । सज्ञा-
याम् किम् ? ताम्रमुखी कन्या । ५१५ दिक्पूर्वपदान्ङीष् ४ । १ । ६० ॥ दि-
क्पूर्वपदात्स्वाज्ञान्तात्प्रातिपदिकात्परस्य ङीषो ङीवादेशः स्यात् । प्राङ्मुखी । आद्यु-
दात्तं पदम् । ५१६ वाहः ४ । १ । ६१ ॥ वाहन्तात्प्रातिपदिकान्ङीष्स्यात् । ङीषि-
वानुवर्तते न ङीप् । 'दित्यवाट् च मे दित्यौही च मे' । ५१७ सख्यशिश्वी-

निषेधः । 'नासिकोदर' इति ङीष्पिकल्पोऽप्यनेन बाध्यत इत्युक्तं स्मारयितुमुदाह-
रति—विद्यमानानतिकेति । विद्यमाना नासिका यस्या इति बहुव्रीहिः । नखमुखात्
मन्त्रायाम् । नखमुखादिति समाहारद्वन्द्वः । शेषपूरणेन सूत्रं व्याचष्टे—ङीष् नेति ।
'स्वाङ्गाच्च' इति प्राप्तस्य निषेधोऽयम् । शूर्पणखेति । राक्षसीविशेषस्य नाम । शूर्पा-
णीव करुहाः यस्या इत्यस्वपदविग्रहः, सञ्ज्ञात्वेन नित्यसमासत्वात् । 'पूर्वपदात्
मन्त्रायाम्' इति णत्वम् । केवलयौगिकत्वे तु ङीष् भवत्येव । णत्वं तु न । गौरमु-
खेति । कस्याश्चिन्नाम । श्वेतं मुखं यस्या इत्यस्वपदविग्रहः । ताम्रमुखीति । यौगिकोऽ-
यम् । ताम्रं मुखं यस्या इति विग्रहः ।

दिक्पूर्वपदान्ङाप् । दिक् पूर्वपदं यस्येति विग्रहः । स्वाङ्गादित्यनुवर्तते । प्रातिपदि-
कादिति च । 'अन्यतो ङीष्' इत्यतो ङीप्पित्यनुवृत्तं षष्ठ्या विपरिणम्यते । तदाह—
दिक्पूर्वत्यादिना । प्राङ्मुखीति । प्राक् मुखं यस्या इति विग्रहः । ङीषो ङीब्विधेः फल-
माह—आद्यदात्त पदमिति । ङीपः पित्वादनुदात्तत्वे बहुव्रीहिप्रकृतिस्वरेणाद्युदात्त-
त्वम्, ङीषि तु प्रत्ययस्वरेणान्तोदात्तत्व स्यादित्यर्थः । न च स्वतन्त्रो ङीबेव विधी-
यतामिति वाच्यम्, तथा सति प्राग्गुल्फेत्यादावपि 'असंयोगोपधात्' इति निषेध
बाधित्वा ङीप्प्रसङ्गात् । ङीषो ङीवादेशविधौ तु 'स्वाङ्गाच्चोपसर्जनादसंयोगोप-
धात्' इति विहितङीषो ङीब्विधानान्न दोषः । 'असंयोगोपधात्' इत्यस्यानुवृत्त्य-
ङ्गीकारे तु प्रतिपत्तिगौरवमिति भावः । वाहः । वाह इति पञ्चम्यन्तं प्रातिपदिकादि-
त्यनुवृत्तस्य विशेषणम्, तदन्तविधिः । तदाह—वाहन्तादिति । ङीषेवानुवर्तते इति ।
'अन्यतो ङीष्' इत्यत इति शेषः । न ङीबिति । 'दिक्पूर्वपदात्' इति पूर्वसूत्रे सन्निहि-
तमपि ङीबग्रहणमिह नानुवर्तते, अस्वरितत्वादित्यर्थः । स्वरे विशेषः । दित्यौहीति ।
गवां तावत् षण्मासात्मकमेकैकं वयः । 'गर्भाश्रमे, वत्साश्रमे' इत्यनुवाके अनुक्रान्ता-
नि वयांसि । तत्र तृतीयं वयो दित्यशब्देनोच्यते इति यजुर्वेदभाष्ये भवस्वामिधूर्त-
स्वाम्यादिकृतकल्पभाष्येषु च स्पष्टम् । दित्यं वहतीति विग्रहे 'छन्दसि सहः' 'वहश्च'
इति णिव, उपधावृद्धिः, उपपदसमासः । दित्यवाहशब्दात् ङीप्, 'वाह ऊट्', 'एत्ये-
धत्यूट् सु' इति वृद्धिः, दित्यौहीति रूपम् । णिवप्रत्ययस्य छन्दोमात्रविषयत्वाद्वेदावा-

ति भाषायाम् ४।१।६२॥ इति शब्दः प्रकारे भाषायाम् इत्यस्यानन्तरं द्रष्टव्यम् ।
तेन छन्दस्यपि क्वचित् । सखी । अशिश्नी । 'आ धेनवो धुनयन्तामशिश्नी ।'
५१८ जातेरस्त्रीविषयादयोपधात् ४।१।६३॥ जातिवाचि यन्न च
स्त्रिया नियतमयोपध ततः स्त्रिया ङीप्स्यात् । 'आकृतिग्रहणा जाति'

क्यमुदाहृतम् । लोके तु वाहयतेः क्तिपि वाह्शब्दात् ङीप् दित्यौहीति रूपमस्ति ।
वैदिकप्रक्रियायामुपन्यसनीयमप्येतत् सूत्रमेतदर्थमिहोपन्यस्तम् ।

सख्यशिश्नी । सखिशब्दात् अशिश्नुशब्दाच्च स्त्रियां ङीप् निपात्यते भाषायाम् ।
लौकिकप्रयोगो भाषा । तर्हि वेदे नैव स्यादित्यत आह—इति शब्द इति । प्रकारे
इत्यनन्तरं वर्तते इति शेषः । प्रकारः सजातीयता । भाषायामित्यस्येति । स च इति
शब्दः भाषायामित्यस्यानन्तरं सन्निवेश्यते इत्यर्थः । ततश्च भाषायां वेदे चेति
फलितम् । नन्वेव सति भाषायामिति व्यर्थमित्यत आह—तेनेति । भाषाग्रहणेन
भाषायां सर्वत्र भवति, वेदे तु क्वचिदिति लभ्यत इत्यर्थः । सखीति । सखिशब्दात्
ङीप् 'यस्येति च' इति खकारादिकारस्य लोपः । भाषायां किम् ? 'सखा सप्तपदा
भव' । अशिश्नीति । न विद्यते शिशुर्यस्या इति विग्रहः । अशिश्नुशब्दात् ङीप् उकारस्य
यण् । 'अशिश्नी शिशुना चिना' इत्यमरः । छन्दस्यपि क्वचिदित्यस्योदाहरणमाह—
आ धेनवो धुनयन्तामशिश्नीरिति । अशिश्नीशब्दात् जसि 'दीर्घाजसि च' इति पूर्वसवर्ण-
दीर्घनिषेधाभावश्छान्दसः ।

जातेरस्त्री । अर्थे कार्यासम्भवाच्छब्दे कार्यं विज्ञायत इत्याह—जातिवाचीति । न च
स्त्रिया नियतमिति । स्त्री विषयः नियमेन वाच्या यस्याः इति बहुव्रीहिणा स्त्रीविष-
यशब्दो नियतस्त्रीलिङ्गपरः । तथा च अस्त्रीविषयादित्यनेन अनियतस्त्रीलिङ्गादिति
विवक्षितम्, नैयत्यलाभायैव विषयग्रहणम् । अन्यथा अस्त्रिया इत्येवावच्यदिति
भावः । ननु यदि 'नित्यमेकमनेकानुगत सामान्यम्' इति तार्किकोक्ता जातिः, तर्हि
शुक्लादिगुणस्य नित्यत्वेकत्वपक्षे शुक्लेत्यादावतिव्याप्तिः, औपगवी कठी इत्यादा-
वव्याप्तिश्च । 'सवर्णेभ्यः सवर्णासु जायन्ते हि सजातयः ।' इत्यादिस्मृत्या जननेन
यत् प्राप्यते ब्राह्मणत्वादि सा जातिश्चेद्युवत्यादावव्याप्तिः । तथा च युवतितरेष्वत्र
'जातेश्च' इति पुंवत्वनिषेधो न स्यात् इति चेत् ? न, आकृतिग्रहणा जातिः, लिङ्गानां
च न सर्वभाक् । 'सकृदाख्यातनिर्ग्राह्या, गोत्रं च चरणैः सह ॥' इति भाष्योक्तत्रिवि-
धजातेर्विवक्षितत्वात् इत्यभिप्रेत्य भाष्योक्तत्रैविध्यं प्रपञ्चयति—आकृतिग्रहणा जाति-
रिति । प्रथमेति शेषः । आकृतिः अवयवसन्निवेशविशेषः । गृह्यते अनेनेति ग्रहणं
व्यञ्जकम्, करणे ल्युट्, सामान्ये नपुंसकम्, आकृतिःग्रहणयस्या इति विग्रहः । उप-

अनुगतसंस्थानव्यङ्ग्येत्यर्थः । तटी ।

—लिङ्गानां च न सर्वभाक् । सकृदाख्यातनिर्ग्राह्या—

‘असर्वलिङ्गत्वे सत्येकस्या व्यक्तौ कथनाद् व्यक्त्यन्तरे कथनं विनापि सुग्रहा जातिः’ इति लक्षणान्तरम् । वृषली । सत्यन्तम् किम् ? शुक्ला । सकृत्-इत्यादि किम् ? देवदत्ता । —‘गोत्रं च चरणै सह ।’ अपत्यप्रत्ययान्त शाखाध्येतृवाची च

सर्जनत्वाद् ‘टिङ्ढाणञ्’ इति डीबन् । फलितमाह—अनुगतेति । सर्वासु घटादितत्त-
द्व्यक्तिषु एकरूपतत्तदाकारव्यङ्ग्येति यावत् । गृह्यत इति कर्मणि ल्युट्, आकृत्या
ग्रहणा आकृतिग्रहणेति तु न व्याख्येयम्, ‘टिङ्ढाणञ्’ इति डीप्प्रसङ्गात् । तटीति ।
‘तटं त्रिषु’ इत्यमरः । जलसमीपप्रदेशः आकृतिविशेषविशिष्टस्तटः, अतस्तटत्वमाकृ-
तिव्यङ्ग्यत्वाज्जातिः, अतस्तटशब्दस्य जातिवाचित्वादनियतस्त्रीलिङ्गत्वादयोपध-
त्वाच्च ङीषिति भावः । युवत्वादिकमप्याकृतिव्यङ्ग्यत्वात् जातिरेव । अनेन प्रथमल-
क्षणेन अनुगताकारप्रत्ययसिद्धा तटत्वादजातिरुक्ता ।

नन्वेव सति वृषलत्वादीनां जातित्वं न स्यात्, तदवयवसंश्लेषस्य ब्राह्मणादि-
साधारणत्वेन वृषलत्वादीनां तद्व्यङ्ग्यत्वाभावादित्याशङ्क्याह—लिङ्गानां च न सर्वं
भा । सकृदाख्यातनिर्ग्राह्येति । अन्या जातिरिति शेषः । लिङ्गानामिति कर्मणि षष्ठी ।
सर्वाणि लिङ्गानि न भजते इत्यर्थः । असमर्थसमास आर्षः । सकृदित्यतः पूर्वम् एकस्यां
व्यक्ताविति शेषः । आख्यातेति भावे क्तः, उपदेश इत्यर्थः । निर्ग्राह्येत्यस्य व्यक्त्य-
न्तरे उपदेशं विनापि सुगमेत्यर्थः, निरत्युपसर्गवशात् । निर्ग्राह्येत्यनन्तरमन्या जाति-
रिति शेषः । फलितमाह—असर्वेति । एकस्यामिति । एकस्यां व्यक्तौ वृषल इत्युपदे-
शात् व्यक्त्यन्तरे तदुपदेशं विनापि सुगमेति यावत् । लक्षणान्तरमिति । जात्यन्तर-
मित्यर्थः । अन्यथा उक्ततटत्वादिजातेरेव ‘आकृतिग्रहणा जातिः’ इत्युक्तलक्षणादन्य-
दिदं लक्षणमिति स्यात्, नहीदं युज्यते, तदस्य सर्वलिङ्गत्वात् । वृषलाणि । वृषलत्वं
ह्यसर्वलिङ्गं नपुंसकत्वाभावात्, एकस्यां व्यक्तौ वृषलत्वे उपदिष्टे सति तदपत्य-
सहोदरादिषु तदुपदेशं विना तस्य सुग्रहत्वात् सकृदाख्यातनिर्ग्राह्यं चेति भावः ।
ब्राह्मणत्वं तु पुत्रपौत्रादौ यद्यपि न सुगमम्, ब्राह्मणात् क्षत्रियायामुत्पन्नस्य ब्राह्म-
णत्वाभावात्, तथापि पित्रादौ सुगममेव । एव क्षत्रियत्वं वैश्यत्वं च तत्पित्रादा-
वेव सुग्रहम् । सत्यन्तं किमिति । असर्वलिङ्गत्वे सतीति किमर्थमित्यर्थः । शुक्लेति ।
बलाकेति शेषः । ‘गुणे शुक्लादयः पुंसि गुणिलिङ्गास्तु तद्वति ।’ इति कोशात् विशेष-
णनिष्पत्तया त्रिलिङ्गत्वादसर्वलिङ्गत्वाभावात् शुक्लत्वं न जातिः । अवयवसंस्थान-
नव्यङ्ग्यत्वाभावाच्च पूर्वलक्षणमपि । देवदत्तेति । संज्ञात्वेन नपुंसकलिङ्गहीनतया

शब्दो जातिकार्यं लभत इत्यर्थः । औपगवी । कठी । कलापी । बह्वृची । ब्राह्मणीत्यत्र तु शाङ्गर्वादिपाठान्धीना षीष्वाध्यते । जाते किम् ? मुण्डा । अस्त्रीविष-

असर्वलिङ्गत्वेऽपि न सकृदाख्यातनिर्ग्राह्यत्वमिति भावः । अनेन द्वितीयलक्षणेन जननमित्तकब्राह्मणत्वादिजातिसङ्ग्रहः ।

नन्वेवमपि औपगवी कठीत्याद्यसङ्ग्रहः, औपगवत्वादेरनुगतसंस्थानव्यङ्ग्यत्वाभावात्, सर्वलिङ्गत्वाच्चेत्यत आह—गोत्रं च चरणैः सहेति । जातिरित्यनुषज्यते । गोत्रशब्देन अपत्यं विवक्षितम्, न तु पौत्रप्रभृतीति पारिभाषिकम्, व्याख्यानात् । अत एवानन्तरापत्यप्रत्ययान्ते अवन्तीत्यत्र जातिप्रयुक्तो ङीषिति 'अनुपसर्जनात्' इति सूत्रस्थभाष्यं सङ्गच्छते । शब्देन्दुशेखरे तु पारिभाषिकमेव गोत्रमिह विवक्षितमिति प्रपञ्चितम् । चरणशब्दस्तु शाखाध्येतरि प्रसिद्धः । चरणैः सह गोत्रं जातिरिति लभ्यते । गोत्रं चरणाश्च जातिरिति यावत् । यद्यपि अनुगताकारप्रत्ययवेद्या जननविशेषप्रयुक्ता चेति द्विविधैव जातिलोके प्रसिद्धा । तत्र गोत्रचरमा नान्तर्भवन्ति । तथापि 'अतस्मिन् तच्छब्दस्तद्वाचिषु शब्देषु तत्कार्यार्थः' इत्यभिप्रेत्य व्याचष्टे—अपत्यप्रत्ययान्त इत्यादिना । गोत्रमुदाहरति—औपगवीति । उपगोरपत्यं स्त्री इत्यर्थे 'तस्यापत्यम्' इत्यणि 'टिडढाणञ्' इति ङीषं बाधित्वा परत्वाद्नेन ङीष् । स्वरे भेदः । चरणमुदाहरति—कठीति । कठेन प्रोक्तमधीयानेत्यर्थः । कलापीति । वैशम्पायनान्तेवासित्वनिबन्धनो णिनिः । 'कठचरकाल्लुक्' इति तस्य लुक् । ततः 'तदधीते' इत्यणः 'प्रोक्ताल्लुक्' इति लुक्, ततो ङीष् । चरणविषये उदाहरणान्तरमाह—बह्वृचीति । बहवः ऋचः अध्येयाः यस्या इति विग्रहः । 'ऋचपूरब्धः पथामानचे' अनुचबह्वृचावध्येतर्येव' इत्यकारः समासान्तः, ततो ङीष् । 'पुरा कल्पे तु नारीणां मौञ्जीबन्धनमिष्यते । अध्यापनं च वेदानां सावित्रीवचनं तथा ।' इति यमादिस्मृतिः । ननु 'लिङ्गानां च न सर्वभाक्' इति 'गोत्रं च चरणैः सह' इति च जातिलक्षणे ब्राह्मणीति परित्यज्य वृषली औपगवी इत्येवं कुत उदाहृतमित्यत आह—ब्राह्मणीत्यत्रेति । ब्राह्मणः अपत्यमित्यर्थे 'तस्यापत्यम्' इत्यणि 'ब्राह्मोऽजातौ' इति टिलोपाभावे आदिवृद्धौ ब्राह्मणशब्दः । स्त्रियां तु जातिलक्षणं ङीषं बाधित्वा 'शाङ्गर्वाद्यजो ङीन्' इति ङीन्, शाङ्गर्वादिगणे तत्पाठस्य निरवकाशत्वादिति भावः ।

तदेवं जातिस्वरूपमुक्त्वा ङीष्विधौ तत्प्रहणस्य प्रयोजनं पृच्छति—जाते किमिति । मुण्डेति । मुण्डत्वं नाम विलुप्तसर्वकेशत्वम्, तत्तु नाकृतित्यङ्ग्यम्, केशदशायमपि तदाकृतेः सत्त्वात् । नापि 'लिङ्गानां च' इति लक्षणलक्षितम्, सर्वलिङ्गत्वात् । नापि गोत्रचरणान्तर्भूतम् अतो न जातिरिति भावः । अस्त्रीविषयात् किमिति ।

यात् किम् ? बलाका । अयोपधात् किम् ? क्षन्त्रिया । 'योपधप्रतिषेधे ह्यगवयमु-
क्यमनुष्यमत्स्यानामप्रतिषेध' (वा २४९५) । हयी । गवयी । मुकयी । 'हल्स्त-
द्वितस्य' (सू ४७२) इति यलोपः 'मनोजातावज्यतौ पुक्च' (सू ११८५) ।
मनुषी । 'मत्स्यस्य ड्याम्' (वा ४९९८) मत्सी । ५१६ पाककर्णपर्णपुष्प-
फलमूलवालोत्तरपदाच्च ४ । १ । ६४ ॥ पाकाद्युत्तरपदाज्जातिवाचिनः स्त्रीविष-
यादपि ङीप्स्यात् । ओदनपात्री । शङ्कुकर्णी । शालपर्णी । शङ्खपुष्पी । दासीफली ।
दर्भमूली । गोवाली । ओपविशेषे रूढा एते । ५२० इतो मनुष्यजातेः ।
४।१।६५॥ ङीप् स्यात् । दाक्षी । योपधादपि-उदमेयस्यापत्यं स्त्री औदमेयी ।

विषयग्रहणलभ्यं नियतत्वं प्रवेश्य अनियतस्त्रीलिङ्गादिति किमर्थमित्यर्थः । बलाकेति ।
पश्चिमौ 'बलाका विसकण्ठिका' इत्यमरः । बलाकात्वस्य आकृत्यन्यङ्ग्यतया जाति-
त्वेऽपि नियतस्त्रीलिङ्गत्वाच्च ङीप्त्वर्थः । यद्यपि बलां कायतीति यौगिकत्वे त्रिलि-
ङ्गत्वमस्ति, तथापि प्रवृत्तिनिमित्तैक्ये स्त्रीलिङ्गान्यलिङ्गरहितमिन्नादित्यर्थो विव-
क्षित इति न दोषः, जातिविशेषे नियतस्त्रीलिङ्गत्वात् । भाष्ये तु अनियतस्त्रीलिङ्ग-
त्वमङ्गीकृत्य अजादिवाट्टादिति समाहितम् । क्षत्वयेति । 'लिङ्गानां च न सर्वभाक्'
इति जातिलक्षणसत्त्वेऽपि योपधत्वाच्च ङीप्ति भावः ।

योपधप्रतिषेधे ह्यगवयेति । वार्तिकमिदम् । हयादीनां योपधत्वेऽपि ङीप् वाच्य
इत्यर्थः । इतीति । अश्वा प्रसिद्धा । गवयीति । गोसदृशश्चतुष्पाज्जातिविशेषः । मुक-
यीति । चतुष्पाज्जातिविशेषः । हल इति । मनुष्यशब्दात् स्त्रियां ङीषि मनुष्य ई इति
स्थिते 'हल्स्तद्वितस्य' इति यकारस्य लोपे 'यस्येति च' इत्यकारलोपे मनुषीति
रूपमित्यर्थः । 'हल्स्तद्वितस्य' इति लोपप्रवृत्तये यकारस्य तद्वितावयवत्वं दर्शयितु-
माह—मनोजानाविति । तद्विताधिकारे अपत्याधिकारस्थमिदं सूत्रम् । मनुशब्दादपत्ये
अन्यतौ प्रत्ययौ स्तः प्रकृतेः पुक्च, प्रकृतिप्रत्ययसमुदायेन जातौ गम्यायामिति तद-
र्थः । मत्स्यशब्दाद् ङीषि यकारस्य तद्वितावयवत्वाभावादप्राप्ते लोपे आह—मत्स्यस्य
ड्यामिति । 'सूर्यतिष्य' इति सूत्रे वार्तिकमिदम् । मत्स्यस्यावयवस्य यकारस्य लोपः
स्यात् ड्यामेवेति नियमार्थमिदम् । मत्सीति । ङीषि यकारलोपे 'यस्येति च' इति
लोप इति भावः । ड्यां किम् ? मात्स्योऽवतारः ।

पाककर्ण । 'जातेरस्त्रीविषयात्' इति पूर्वसूत्रेणैव सिद्धे किमर्थमिदमित्यत आह—
स्त्रीविषयादपीति । नियतस्त्रीलिङ्गादपीत्यर्थः । नियतस्त्रीलिङ्गत्वात् पूर्वणाप्राप्ति-
रिति भावः । जातिवाचित्वं दर्शयितुमाह—ओषधिविशेषे रूढा इति । अवयवव्युत्पत्ति-
रहिता इत्यर्थः । इतो मनुष्यजाते । शेषपूरणेन सूत्रं व्याचष्टे—ङीप् स्यादिति । इदन्ता-

मनुष्य-इति किम् ? तित्तिरि । ५२१ ऊङुतः ४ । १ । ६६ ॥ उकारान्तादयोप-
धान्मनुष्यजातिवाचिन स्त्रियामूङ् स्यात् । कुरु । 'कुरुनादिभ्यो ण्य' (सू
११९०) । तस्य 'स्त्रियामवन्ति—' (सू ११९५) इत्यादिना लुक् । अयोपधात्
किम् ? अध्वर्यु । 'अप्राणिजातेश्वारज्ज्वादीनामुपसङ्ख्यानम्' (वा २५०२) । रज्ज्वा-
दिपर्युदासादुवर्णान्तेभ्य एव । अलाब्वा । कर्कन्वा । अनयोर्दीर्घान्तत्वेऽपि 'नोङ्-

मनुष्यजातिवाचिनः स्त्रियां ङीष्स्यादित्यर्थः । स्त्रीप्रत्ययविधिषु अत इत्यनुवृत्तेरि-
दन्तात् 'जातेरस्त्रीविषयात्' इत्यप्राप्तौ वचनम् । दाक्षीति । दक्षस्यापत्यं स्त्री इत्यर्थे
अत इञि अल्लोपः, आदिवृद्धिः, ङीष्, 'यस्येति च' इति इकारलोपः । 'गोत्रं च
चरणैः सह' इति जातिवाचित्वम् । दक्षः प्रजापतिविशेषः । योत्वादपीति । अय
ङीषिति शेषः । पुनर्जातिग्रहणेन योपधग्रहणस्य अनुवृत्त्यभावबोधनादिति भावः ।
ओदमेयीति । उदमेयो नाम कश्चित्, तस्यापत्यं स्त्री इत्यर्थे अत इञ्, 'यस्येति च'
इत्यल्लोपः, आदिवृद्धिः, ओदमेयिशब्दात् ङीष् 'यस्येति च' इति इकारलोपः ।
तित्तिरिरिति । तित्तिरिः पञ्जिजातिविशेषः । स्त्रियां ङीष् न, अमनुष्यजातिवाचित्वा-
दिति भावः । 'स्त्रीपुंसयोरपत्यान्तद्विचतुष्पदोरगाः' इत्यमरकोशादयं स्त्रियामपि
भवति द्विपात्वात् ।

ऊङुत । 'अयोपधा' दिति 'मनुष्यजाते' रिति चानुवर्तते, उत इति तद्विशेषणम्,
तदन्तविधिः । तदाह—उकारान्तादित्यादिना । कुरुरिति । कुरुचेत्रस्य राजा कुरुः, तस्या-
पत्यं स्त्रीत्यर्थः । 'गोत्रं च चरणैः सह' इति जातित्वम् । कुरुशब्दात् ऊङि सवर्णदीर्घः ।
ऊङि दीर्घोच्चारणस्य प्रयोजनं भाष्ये स्पष्टम् । 'तस्यापत्यम्' इत्यणमाशङ्क्याह—
कुरुनादिभ्यो ण्य इति । अपत्याधिकारस्थमिदं सूत्रम् । अनेन सूत्रेण अणपवादो ण्यप्र-
त्यय इत्यर्थः । तर्हि स श्रयेतेत्यत आह—तस्येति । अध्वयुरिति । अध्वर्युशाखाध्यायि-
नीत्यर्थः । चरणत्वात् जातित्वम् । 'पुरा युगेषु नारीणां मौञ्जीबन्धनमिष्यते । अध्या-
पनं च वेदानां सावित्रीवचनं तथा ।' इति यमादिरस्मृतिः । अप्राणिजातेश्वेति । वाच-
कानामिति शेषः । रज्ज्वादिभिन्नानामप्राणिजातिवाचकानामपि ऊङ उपसङ्ख्यान-
मित्यर्थः । नन्वत्र उत इति सम्बध्यते वा न वा ? नाह, अलाबूरिति भाष्योदाहरण-
विरोधात् अलाबूशब्दस्य ऊङन्तत्वात् । न द्वितीयः, अदन्तादपि अप्राणिजातिवाचिनः
ऊङापत्तेरित्यत आह—रज्ज्वादिपर्युदासादिति । उत इति न सम्बध्यते । अदन्तेषु
नातिप्रसङ्गः 'नजिवयुक्तमन्यसदृशाधिकरणे तथा ह्यर्थगतिः' इति न्यायेन रज्ज्वा-
दिसदृशानामुवर्णान्तानामेव ग्रहणादिति भावः । अलाब्वेति । अलाबूशब्दादूङि
सवर्णदीर्घे अलाबूशब्दात् ऊङन्तात्सुबुत्पत्तिः । टायां यणादेशे अलाब्वा इति रूपम् ।
एवं कर्कन्धूशब्दादूङन्तात् टायां कर्कन्धा इति रूपम् । 'कर्कन्धूवदरी' इत्यमरः,

धात्वो' (सू ३७२१) इति विभक्त्युदात्तत्वप्रतिषेध ऊङ् फलम् । प्राणिजातेस्तु कृकवाकु । रज्ज्वादेस्तु रज्जुः, हनु । ५२२ बाह्वन्तात्सञ्ज्ञायाम् ४ । १ । ६७ ॥ स्त्रियामूङ् स्यात् । भद्रबाहू । सज्ञायाम् किम् ? वृत्तबाहुः । ५२३ पङ्गोश्च ४ । १ । ६८ ॥ पङ्गू । 'श्वशुरस्योकाराकारलोपश्च' (वा ५०३९) । चादूङ् । पुयोगलक्षणस्य ङीषोऽपवादः । लिङ्गविशिष्टपरिभाषया स्वादयः । श्वश्रूः । ५२६ उरुत्तरपदादौपम्ये ४ । १ । ६६ ॥ उपमानवाचिपूर्वपदमूरुत्तरपदं

'तुम्यलावूरुमे समे' इति च । ननु ऊदन्तत्वादनयोरूङ् विधिव्यर्थः इत्यत आह— अनयोरिति । कृकवाकुरिति । पञ्चिजातिविशेषः । अत्र मनुष्यजातित्वाभावात् पूर्वैणापि न ङीष् ।

वाङ्मन्तात्सञ्ज्ञायाम्— 'ऊङुतः' इत्यतः ऊङित्यनुवर्तते, स्त्रियामित्यधिकृतम्, प्रातिपदिकादिति च । तदाह— स्त्रियामूङ् स्यादिति । भद्रबाहूरिति । कस्याश्चित्सञ्ज्ञा । सञ्ज्ञायां किमिति । सञ्ज्ञायामित्येतत् किमर्थमिति प्रश्नः । वृत्तबाहुरिति । वृत्तौ बाहू यस्या इति विग्रहः । स्त्रियामपि नोङ् । पङ्गोश्च । ऊङिति सूत्रशेषः । भग्नपादत्वं पङ्गुत्वं न जातिः, आसीने शयाने च आकृत्या दुर्ग्रहत्वात्, एकस्यां व्यक्तौ विकलपादोऽयं पङ्गुरिति पङ्गुत्वस्योपदेशोऽपि व्यक्त्यन्तरेषु आसनशयनाद्यवस्थेषु तस्य दुर्ग्रहत्वात्, गोत्रचरणानन्तर्भावाच्च ततश्च 'ऊङुतः' इत्यप्राप्तौ वचनमिदम् । श्वशुरस्येति । वृत्त्यादौ पठितमिदम् । चकारात् ऊङनुकृष्यते । श्वशुरस्य स्त्री इत्यर्थे पुंयोगलक्षणे ङीषि प्राप्ते तदपवाद ऊङ्, तत्सन्नियोगेन रेफादकारस्य शकाराद् उकारस्य लोपश्चेत्यर्थः । न च वकारादकारस्य लोपः शङ्क्य, 'अन्त्यवाधेऽन्त्यसदेशस्य' इति वचनात् । 'यस्येति च' इति तु नात्र भवति ईकारे तद्धिते च तद्विधानात् । ननु श्वश्रूरित्यत्र कथं स्वादयः, 'ङ्याप्प्रातिपदिकात्' इत्यधिकृत्य तद्विधेः, अस्य च ङ्याबन्तत्वाभावात्, ऊङन्तस्य च प्रत्ययान्तत्वेन प्रातिपदिकत्वाभावादित्यत आह— लिङ्गविशिष्टेति । 'प्रातिपदिकग्रहणे लिङ्गविशिष्टस्यापि ग्रहणम्' इति परिभाषयेत्यर्थः । वस्तुतस्तु श्वशुरस्येति वचनममूलकमेव, भाष्ये अदृष्टत्वात् 'ङ्याप्प्रातिपदिकात्' इति सूत्रस्थभाष्यविरोधाच्च । तत्र हि 'ङ्याप्प्रातिपदिकात्' इत्यत्र ऊङोऽपि ग्रहणं कर्तव्यमित्याक्षिप्य उवर्णान्तादूङ् विधीयते । तत्र सवर्णदीर्घे एकादेशे कृते पूर्वान्तत्वेन प्रातिपदिकत्वलाभादेव सिद्धमित्युक्तम् । यदि ह्युक्तरीत्या श्वश्रूशब्दो व्युत्पाद्यते तर्हि रेफादकारस्य लुप्तत्वेन एकादेशाप्रसक्तेस्तदसङ्गतिः स्पष्टैव । तथा च श्वश्रूरित्यव्युत्पन्नं प्रातिपदिकमिति शब्देन्दुशेखरे स्पष्टम् ।

ऊरुत्तर । ऊरुः उत्तरपदं यस्येति बहुव्रीहिः । प्रातिपदिकादित्यनुवर्तते । उत्तर-

यत्प्रातिपदिक तस्माद्ङ् स्यात् । करभोरु । ५२५ संहितशफलक्षणवा-
मादेश्च ४ । १ । ७० ॥ अनौपम्यार्थं सूत्रम् । संहितोरु । सैव शफोरु । शफौ
खुरौ ताविव सश्लिष्टत्वादुपचारात् । लक्षणशब्दादर्शनाद्यच् । लक्षणोरु ।
वामोरु । 'सहितसहाभ्यां चेति वक्तव्यम्' (वा २५०३) । हितेन सह सहितौ

पदेत्यनेन पूर्वपदमाक्षिप्तम्, औपम्ये इति तत्रान्वेति उपमीयते अनयेत्युपमा उप-
मानम्, उपमैव औपम्यं स्वार्थं ण्यञ् । तदाह—उपमानवाचीति । करभोरुरिति । कर-
भाविव ऊरु यस्या इति विग्रहः । 'मणिबन्धादाकनिष्ठ करस्य करभो बहिः ।' इत्य-
मरः । करभोरुत्वस्याजातित्वादप्राप्तौ वचनम्, ऊर्वाकृतेः करभसदृशपुरुषोरुसाधा-
रणत्वेन करभसादृश्यघटितकरभोरुत्वस्य आकृतिग्राह्यत्वाभावात् असर्वलिङ्गत्वाद्य-
भावाच्च । उपमानवाचीति किम् ? वृत्तोरुः करभोपमोरुरित्यादौ नोङ्, करभश-
ब्दस्य करभसदृशे अवृत्त्या उपमानवाचित्वाभावात् । सहितशफ । संहित शफ लक्षण
वाम एतत्पूर्वपदादप्यूरुत्तरपदाद्ङ् स्यादित्यर्थः । पूर्वेणैव सिद्धे किमर्थमित्यत
आह—अनौपम्यार्थमिति । सहितोरुरिति । सहितौ सश्लिष्टौ ऊरु यस्या इति विग्रहः ।
सैव शफोरुरिति । संहितोरुरेव शफोरुरित्यनेनोच्यत इत्यर्थः । शफशब्दं विवृणोति—
शफौ खुराविनि । यद्यपि 'शफं क्लीबे खुरः पुमान्' इत्यमरः । तथापि 'शफः खुरे गवा-
दीनाम्' इति चन्द्रकोशात् पुंस्त्वमिति भावः । ननु शफत्वमूर्ध्वः प्रत्यक्षविरुद्धमि-
त्यत आह—ताविवेति । यतः शफाविव, अत ऊरु शब्देनोच्येते इत्यर्थः । कुतस्त-
त्सादृश्यमित्यत आह—सश्लिष्टत्वादिति । तर्ह्युपमानवाचिपूर्वपदत्वादेव सिद्धमित्यत
आह—उपचारादिति । शफवत् वास्तवं सश्लिष्टत्वमवलम्ब्य शफत्वस्य आरोपादि-
त्यर्थः । एवं च शफशब्दात् तत्सादृश्याप्रतीतेर्नोक्तदोष इति भावः । लक्षणोरुरिति ।
लक्षणौ ऊरु यस्या इति विग्रहः । ननु मार्दवादिगुणपर्यायस्य लक्षणशब्दस्य कथ-
मूरुशब्दसामानाधिकरण्यमित्यत आह—लक्षणशब्दादिति । लक्षणमनयोरस्तीति विग्रहे
लक्षणशब्दात् 'अशंआदिभ्योऽच्' इत्यच्प्रत्यय इत्यर्थः । तथा च लक्षणयुक्तौ इत्यर्थ-
लाभादिह नोक्तदोष इति भावः । वामोरुरिति । वामौ सुन्दरौ ऊरु यस्या इति
विग्रहः । 'वामौ वल्गुप्रतीपौ द्वौ' इत्यमरः ।

सहितेति । सहित सह आभ्यां परः यः ऊरुशब्दः तस्मादपि ऊङ् स्यादिति वक्त-
व्यमित्यर्थः । ननु संहितग्रहणेनैव एकदेशविकृतन्यायेन सिद्धे पुनः सहितग्रहणं व्यर्थ-
मित्यत आह—हितेनेति । हितेन सहितेति विग्रहे 'तेन सह' इति बहुव्रीहौ 'वोपसर्ज-
नस्य' इति सभावे सहितशब्द इत्यर्थः । ननु सहशब्दस्य विद्यमानवचनत्वे सहोरु-

ऊरु यस्याः सा सहितोरुः । सहेते इति सहौ ऊरु यस्याः सा सहोरु । यद्वा विद्यमानवचनस्य सहशब्दस्य ऊर्वतिशयप्रतिपादनाय प्रयोगः । ५२६ संज्ञायाम् ४ । १ । ७२ ॥ कद्रुकमण्डल्वो सज्ञायाम् स्त्रियामूङ् स्यात् । कद्रूः । कमण्डलू । संज्ञायाम् किम् ? कद्रुः । कमण्डलु । अच्छन्दोऽर्थवचनम् । ५२७ शाङ्गैरवाद्यवो ङीन् ४ । १ । ७३ ॥ शाङ्गैरवादेरवो योऽकारस्तदन्ताच्च जातिवाचिनो ङीन्स्यात् । शाङ्गैरवा । वैदी । 'जाते' इत्यनुवृत्तेः पुर्योगे ङीषेव । 'नृनरयोर्वृद्धिश्च' (न ५४) इति गणसूत्रम् । नारी । ५२८ यङश्चाप् ४ । १ । ७४ ॥

रित्यत्र सहशब्दप्रयोगो व्यर्थ इत्यत आह—महेते इति । रतिकालिकमर्दनमिति शेषः । विद्यमानवचनत्वेऽपि सहशब्दस्य न वैयर्थ्यमित्याह—यद्वेति । अतिशयेन विद्यमानत्वं विवक्षितमिति न वैयर्थ्यमिति भावः । सञ्ज्ञायाम् । कद्रुकमण्डल्वोः इति, ऊङिति चानुवर्तते, स्त्रियामित्यधिकृतम् । तदाह—कद्रुकमण्डल्वोः सञ्ज्ञायां स्त्रियामूङ् स्यादिति । अच्छन्दोऽर्थमिति । पूर्वसूत्रे छन्दसीत्युक्तत्वात् लोके सञ्ज्ञायामप्राप्तौ अयमारम्भः । कद्रूरिति नागानां मातुः सञ्ज्ञा । एतच्च महाभारतादौ स्पष्टम् । कमण्डलूरिति कस्यचिन्मृगस्य सञ्ज्ञा । अत एव 'चतुष्पाद्भयो ढञ्' इत्यत्र कामण्डलेय इत्युदाहरिष्यते । पात्रपर्यायस्तु नोदाहरणम्, तस्य स्त्रीलिङ्गत्वाभावात् ।

शाङ्गैरवाद्यवो ङीन् । शाङ्गैरवादीति लुप्तपञ्चमीकम् । अज इति षष्ठी अत इत्यनुवृत्ते पञ्चम्यन्ते अन्वेति । जातेरित्यनुवृत्तमता विशेष्यते । तदन्तविधिः । तदाह—शाङ्गैरवादेरित्यादिना । शाङ्गैरवाति । शृङ्गैरपत्यं स्त्रीत्यर्थे अण्, आदिवृद्धिः रपरत्वम्, ओर्गुणः 'गोत्रं च चरणैः सह' इति जातित्वात् ङीषि प्राप्ते ङीन् । स्वरे विशेषः । वैदीति । विदस्यापत्यं स्त्रीत्यर्थः । 'अनुष्यानन्तर्ये विदादिभ्योऽञ्' । गोत्रत्वेन जातित्वात् ङीषि प्राप्ते ङीन् । अजा अकारस्य विशेषणान्ने—शूरसेनी । 'जनपदशब्दात्' इत्यपत्ये अञ् । 'अतश्च' इति तस्य लुक् । अत्र जातिलक्षणङीषेव न तु ङीन् । अजो लुप्तत्वेन नकारादकारस्य अजोऽवयवत्वाभावात् । नृनरयोर्वृद्धिश्चेति चकारात् ङीन् । नारीति । नृनरशब्दयोरुदाहरणम् । तत्र नृशब्दात् 'ऋन्नेभ्यः' इति ङीषि प्राप्ते ङीन्, ऋकारस्य वृद्धिः, रपरत्वम् । जातिलक्षणङीषस्तु नृशब्दाच्च प्रसक्तिः, तत्र अत इत्यनुवृत्तेः । नरशब्दात् ङीनि नकारादकारस्य वृद्धिः । ननु परमपि 'यस्येति च' इति लोपं बाधित्वा अन्तरङ्गत्वादलोऽन्त्यपरिभाषया रेफादकारस्य वृद्धिः स्यात् । न च कृतायामपि वृद्धौ 'यस्येति च' इत्यकारलोपः स्यादिति वाच्यम्, वृद्धिविधिसामर्थ्यादेव तस्य लोपाभावसिद्धेरिति चेदुच्यते—नृनरयोरित्यत्र नर् इति रेफान्तस्य लुप्ताकारस्यानुकरणम् । नरः अ. नरः, ना च नरश्च नृनरौ,

यङन्तास्त्रियां चाप्यात् । यङिति व्यङ्घ्यङो सामान्यग्रहणम् । आम्बध्या ।
 कारीषगन्ध्या । 'पाद्यजश्चाब्वाच्य' (वा २५०५) । शार्कराद्या । पौतिमाध्या ।
 ५२६ आवट्याच्च ४ । १ । ७५ ॥ अस्माच्चाप्यात् । 'यजश्च' (सू ४७१) इति
 ङीपोऽपवाद । अवटशब्दो गर्गादि । आवट्या । ५३० तद्धिताः ४।१।७६॥
 आपञ्चमसमाप्तेरधिकारोऽयम् । ५३१ यूनस्ति ४ । १ । ७७ ॥ युवन्शब्दात्ति-

तयोरिति विग्रहः । न चैवमपि वानरीशब्दे अतिप्रसङ्ग इति वाच्यम् , अर्थवत् एव
 ग्रहणात् । न च नृशब्दात् ङीनि वृद्धौ नारीति सिद्धेर्नरग्रहणं व्यर्थमिति वाच्यम् ,
 नरत्वजातिवाचिनः नरशब्दात् स्त्रियां जातिलक्षणङीषि नरीति व्यावृत्त्यर्थात्वात् ।
 वस्तुतस्तु 'नृनरयोर्वृद्धिश्च' इति गणसूत्रं नारब्धव्यमेव । 'तदस्य धर्म्यम्'
 इत्यनुवृत्तौ 'ऋतोऽञ्' इति सूत्रेण 'नरस्य चेति वक्तव्यम्' इति वार्तिकेन च
 नुर्धर्म्या नरस्य धर्म्येत्यर्थे नृशब्दान्नरशब्दाच्च अञि, ततः 'टिड्ढाणञ्' इति
 ङीषि नारीति सिद्धेः । 'ज्नित्यादिर्नित्यम्' इति प्रकृतेराद्युदात्तत्वे ङीपः
 पिप्वादनुदात्तत्वम् । ङीन्यपि नित्स्वरेण प्रकृतेरुदात्तत्वमिति स्वरे विशेषा
 भावात् । न चैवं सति मनुष्यधर्म्यत्वेनैव बोधः स्यात् , न तु नरत्वेनेति वाच्यम् ,
 योग्यतया हि तद्धर्म्या नरत्वजातिविशिष्टैव बुध्यते । अत एव वास्तुनि भवो
 वास्तव्य इति रूपस्य 'दिगादिभ्यो यत्' इति भवार्थकतया सिद्धत्वात् 'वसेस्तव्य-
 त्कर्तरि णिञ्च' इति वचनं न कर्तव्यमिति भाष्यं सङ्गच्छते । रूढानां यथाकथञ्चि-
 दन्वाख्यानमिति कैयट इति शब्देन्दुशेखरे स्थितम् ।

यङश्चाप् । पकारो 'हल्ङथ्याब्भ्यः' इत्यत्र ग्रहणार्थः । चकार. 'चितः' इत्यन्तोदा-
 त्तार्थः । सामान्येति । यङ् रूपस्य उभयत्रापि सच्चादिति भावः । व्यङ्मुदाहरति—
 आम्बधयेति । अम्बधस्यापत्यं स्त्रीत्यर्थः । 'वृद्धेत्कोसल' इति व्यङ् । आम्बधशब्दा-
 च्चाप् । प्यङ्मुदाहरति—कारीषगन्धेति । करीषं गवादिपशुपुरीषं, तस्येव गन्धो
 यस्य सः करीषगन्धिः । 'उपमानाच्च' इति गन्धस्य इकारोऽन्तादेशः । करीषगन्धे
 गोत्रापत्यं स्त्री इत्यर्थे अणप्रत्ययः । 'अणिजोरनार्षयोः' इति तस्य प्यङ्गादेशः । पाद्यज
 इति । पकारात् परोयो यञ् तदन्तादपि चाब्रित्यर्थः । शार्करादयेति । शर्कराक्षस्यापत्यं
 स्त्रीत्यर्थः । पौतिमाधेति । पृतिमाषस्यापत्यं स्त्रीत्यर्थः । 'गर्गादिभ्यो यञ्' इत्युभयत्र
 यञ् । आवट्याच्च । ननु कथमवटशब्दस्यापत्यमित्यर्थे यजन्तत्वमित्यत आह—अवट-
 शब्द इति । आवट्येति । अवटस्यापत्यं स्त्रीत्यर्थः । गर्गादियञि 'यस्येति च' इत्यका-
 रलोपे आदिवृद्धौ अवट्यशब्दात् चाप् ।

तद्धिताः । वक्ष्यमाणाः प्रत्ययाः तद्धितसंज्ञकाः प्रत्येतव्या इत्यर्थः । अधिकारसूत्र-
 मेतत् । उत्तरावधिसाह—आपञ्चमेति । यूनस्ति । तद्धिता इत्यनुवृत्तमेकवचनेन विपरि-

प्रत्यय स्यात्, स च तद्धित । लिङ्गविशिष्टपरिभाषया सिद्धे तद्धिताधिकार उक्त-
रार्थः । युवतिः । अनुपसर्जनादित्येव । बहवो युवानो, यस्या सा बहुयुवा । युवतीति
तु यौतेः शत्रान्तान्डीपि बोध्यम् ।

इति स्त्रीप्रत्ययप्रकरणम् ॥


—०००००—

अथ कारकप्रकरणम् ॥ १६ ॥

५३२ प्रातिपदिकार्थलिङ्गपरिमाणवचनमात्रे प्रथमा २ । ३ । ४६ ॥

णम्यते । तदाह—युवन्शब्दात् तिप्रत्यय स्यात् स च तद्धित इति । स्त्रियामिति शेषः ।
'समर्थानाम्' इत्यतः प्राक् तदधिकारस्योक्तत्वादिति भावः । नान्तलक्षणडीपोऽप-
वादः । नन्वत्र तद्धितग्रहणानुवृत्तिर्व्यर्था । न च 'कृतद्धित' इति प्रातिपदिकत्वार्थं तद्-
नुवृत्तिरिति वाच्यम्, प्रातिपदिकत्वाभावेऽपि लिङ्गविशिष्टपरिभाषया तिप्रत्ययान्तात्
सुबुत्तिसिद्धेरित्यत आह—लिङ्गविशिष्टस्येति । युवतिरिति । स्वादिष्विति पदत्वात् 'न
लोप' इति नकारलोपः । अनुपसर्जनादित्येवेति । अनुवर्तत एवेत्यर्थः । बहुयुवेति । उप-
सर्जनत्वात्तिप्रत्ययाभावे नान्तलक्षणडीप 'अनो बहुव्रीहेः' इति निषेधे 'डाबुभाभ्याम्'
इति डापि च रूपम् । ननु 'युवतीभिः परिवृत' इत्यादौ कथं युवतीशब्द ईकारान्त-
इत्यत आह—युवतीति त्विति । 'यु मिश्रणे' इत्यस्माद्धतः शतरि, शपो लुकि, उवङि,
उगित्वान्डीपि युवतीशब्दो व्युत्पन्नो बोध्य इत्यर्थः । पति सुखेन मिश्रयन्ती योषि-
दुच्यते । अन्ये तु युधातोरीणादिके बाहुलकात् कतिप्रत्यये क्त्वात् गुणाभावे उवङि
उगित्वात् डीपि युवतीशब्दः सिध्यतीत्याहुः ।

इति श्रीमद्वासुदेवदीक्षितविदुषा विरचितायां सिद्धान्तकौमुदीव्याख्यायां
बालमनोरमाख्याया स्त्रीप्रत्ययनिरूपण समाप्तम् ॥



अथ कारकप्रकरणप्रारम्भः । तदेवम् 'डयाप्प्रातिपदिकात्' इत्यधिकृत्य विहिताः
स्वादिप्रत्ययाः सप्रपञ्च निरूपिताः । तत्र प्रथमादिसप्तम्यन्तसप्तविभक्तीनामर्थविशेष
व्यवस्था दर्शयितुमुपक्रमते—प्रातिपदिकार्थः । ननु प्रवृत्तिनिमित्तं व्यक्तिश्चेति द्विकं
प्रातिपदिकार्थं, प्रवृत्तिनिमित्तं व्यक्तिः, लिङ्गं चेति त्रिकं प्रातिपदिकार्थः, प्रवृत्तिनिमित्तं
व्यक्तिः, लिङ्ग संख्या चेति चतुष्कं प्रातिपदिकार्थः, प्रवृत्तिनिमित्तं व्यक्तिः, लिङ्गं
संख्या कारकं चेति पञ्चकं प्रातिपदिकार्थः, इत्येते पक्षाः 'सरूपाणामेकशेष एक-

नियतोपस्थितिक प्रातिपदिकार्थः । मात्रशब्दस्य प्रत्येक योगः । प्रातिपदिकार्थमात्रे लिङ्गमात्रायाधिक्ये सङ्ख्यामात्रे च प्रथमा स्यात् । उच्चैः । नीचैः । कृष्णः । श्रीः । ज्ञानम् । अलिङ्गा नियतलिङ्गाश्च प्रातिपदिकार्थमात्र इत्यस्योदाहरणम् ।

विभक्तौ 'स्त्रियाम्' इत्यादिसूत्रेषु भाष्ये स्थिताः, मञ्जूषायां प्रपञ्चिताश्च । तत्र त्रिकादिपक्षेषु लिङ्गस्यापि प्रातिपदिकार्थत्वात् पृथग्रहणं व्यर्थमित्यत आह—नियतेति । नियता उपस्थितिर्यस्येति विग्रहः । यस्मिन् प्रातिपदिके उच्चारिते यस्यार्थस्य नियमेनोपस्थितिः स तदर्थ इत्यर्थः । एवञ्च तटः तटी तटम् इत्याद्यनियतलिङ्गेषु नियमेन कस्यापि लिङ्गस्योपस्थित्यभावात् प्रातिपदिकार्थशब्देनाग्रहणात् पृथक् लिङ्गग्रहणमावश्यकमिति भावः । मात्रशब्दस्य वचनशब्देनैवान्वयभ्रमं वारयति—मात्रशब्दस्येति । प्रातिपदिकार्थश्च लिङ्गं च परिमाणं च वचनं चेति द्वन्द्वः । प्रातिपदिकार्थ-लिङ्गपरिमाणवचनान्येव प्रातिपदिकार्थलिङ्गपरिमाणवचनमात्रमित्यस्वपदविग्रहः । मात्रशब्दोऽवधारणे । 'मात्रं कात्स्न्येऽवधारणे' इत्यमरः । 'मयूरव्यंसकादयश्च' इति नित्यसमासः । मात्रशब्दस्य द्वन्द्वान्ते श्रूयमाणत्वात् प्रातिपदिकार्थे, लिङ्गे, परिमाणे वचने च प्रत्येकमन्वय इत्यर्थः । वचनं सख्येति वक्ष्यति ।

ननु प्रातिपदिकार्थमात्रे लिङ्गमात्रे परिमाणमात्रे सङ्ख्यामात्रे च प्रथमेत्यनुपपन्नम् । लिङ्गादीनां केवलानां प्रातिपदिकार्थं विना क्वाप्यनुपस्थितेरित्याशङ्क्य अत एव बाधकात् लिङ्गमात्रे अधिके इति विवक्षितमित्यभिप्रेत्य व्याचष्टे—लिङ्गमात्रायाधिक्य इति । लिङ्गमात्राधिक्ये परिमाणमात्राधिक्ये चेत्यर्थः । प्रातिपदिकार्थमात्र इत्यस्योदाहरति—उच्चैरित्यादि । नन्वव्ययेषु 'सामान्ये नपुंसकम्' इति नपुंसकत्वस्य च कृष्णशब्दे पुंस्त्वस्य च श्रीशब्दे स्त्रीत्वस्य च ज्ञानशब्दे नपुंसकत्वस्य च भानात् कथं प्रातिपदिकार्थस्योदाहरणान्येतानीत्यत आह—अलिङ्गा इत्यादि । 'अव्ययादाप् सुपः' इति सूत्रे 'आद्यग्रहणं व्यर्थमलिङ्गत्वात्' इति भाष्योक्तरीत्या अव्यये कस्यापि लिङ्गस्यानुपस्थितिरिति प्रातिपदिकार्थमात्रे इत्यस्य भवत्यव्ययमुदाहरणम् । कृष्णशब्दे पुंस्त्वस्य श्रीशब्दे स्त्रीत्वस्य ज्ञानशब्दे नपुंसकत्वस्य च नियमेन भानमस्ति, तेषां नियतलिङ्गत्वात् । अतस्तेषु लिङ्गानामपि प्रातिपदिकार्थान्तर्भावात् तेषामपि प्रातिपदिकार्थमात्रे इत्युदाहरणत्वं निर्वाधमिति भावः । यद्यपि कृष्णः पटः, कृष्णा पटी, कृष्णं वस्त्रम् इत्यादौ कृष्णशब्दखिलिङ्गः, तथापि भगवत्पर एवात्र कृष्णशब्दो विवक्षित इति भावः । न च प्रातिपदिकोक्तार्थे किं प्रथमयेति वाच्यम्, एकत्वादिसङ्ख्याबोधार्थत्वात् । न चाव्ययात् प्रथमोत्पत्तेः फलाभावः 'अव्ययादाप् सुपः' इति लुकोऽवश्यं प्रवृत्तेरिति वाच्यम्, पदत्वार्थं सुबुत्पत्तेरावश्यकत्वात् । तेन उच्चैरित्यादौ स्त्वविसर्गौ

शेषणमिति विवेक । वचन सङ्ख्या । एकः । द्वौ । बहव । इहोक्तार्थत्वाद्विभक्तेरप्राप्तौ वचनम् । ५३३ सम्बोधने च २ । ३ । ४७ ॥ इह प्रथमा स्यात् । हे राम ।

५३४ कारके १ । ४ । २३ ॥ इत्यधिकृत्य । ५३५ कर्तुरीप्सिततमं

सामान्यपरिमाणं तत्परिच्छिन्नो ब्रीहिरिति बोधः फलति । अन्यथा द्रोणाख्यपरिमाणविशेषपरिच्छिन्नो ब्रीहिरिति बोधः स्यात् । परिमाणसामान्यं न प्रतीयेत । तदर्थमिह परिमाणग्रहणमित्यर्थः ।

वचन सख्येति । पूर्वाचार्यैस्तथा संज्ञाकरणादिति भावः । तथा च सङ्ख्यामात्रे प्रथमेति लभ्यते । न च लिङ्गमात्राधिक्ये परिमाणमात्राधिक्ये इतिवत् सङ्ख्यामात्राधिक्ये इति कुतो न व्याख्यातमिति वाच्यम् , केवललिङ्गपरिमाणयोः क्पायुपस्थित्यभावेन तथा व्याख्यानेऽपि एकद्विवहुशब्देष्वेकत्वद्वित्वबहुत्वानां केवलानां नियतोपस्थितिसत्त्वेन सङ्ख्यामात्रे इत्येव व्याख्यातमुचितत्वात् । अत एव भाष्ये वचनग्रहणांशे एक. द्वौ बहव. इत्युदाहृतम् । ननु एक. द्वौ बहव. इत्यत्र एकत्वद्वित्वबहुत्वानां नियमेनोपस्थित्या 'प्रातिपदिकार्थे' इत्येव सिद्धे वचनग्रहणं व्यर्थमित्यत आह—इहेति । प्रकृतिभिरेवैकत्वादीनामुक्तत्वात् 'उक्तार्थानामप्रयोगः' इति न्यायेन प्रथमाविभक्तेरप्राप्तौ तदर्थं वचनग्रहणमित्यर्थः । तथा च विभक्तिरिहानुवादिका शब्दसाधुत्वार्थप्रयोज्या, 'न केवला प्रकृतिः प्रयोक्तव्या, नापि प्रत्ययः' इति अनभिहितसूत्रभाष्यसिद्ध्यन्यायादिति भावः । इदमेवाभिप्रेत्योक्तं भाष्ये—उक्तेष्वप्येकत्वादिविषु प्रथमा' इति । मात्रग्रहणात् कारकाद्याधिक्ये प्रथमा न भवति । अत्र 'अर्थे प्रथमा' इत्येव सूत्रयितुमुचितमिति प्रौढमनोरमादौ प्रपञ्चितम् ।

सम्बोधने च । इहेति । सम्बोधने अधिके गम्येऽपि प्रथमा स्यादित्यर्थः । सम्बोधनमभिमुखीकृत्य ज्ञापनम् । हे रामेति । मां पाहीति शेषः । इह राम प्रति मद्रक्षणं ज्ञाप्यम् । न च 'हे राजन् सार्वभौमो भव' इत्यत्र सार्वभौमशब्दादपि सम्बोधनप्रथमा स्यादिति वाच्यम् , सम्यक् बोधनमेव हि सम्बोधनम् समित्युपसर्गबलात् । श्रोतरि विशिष्य राजत्वादिना ज्ञाते सत्येव त प्रति कश्चिदर्थो ज्ञापयितुं शक्यः, नान्यथा । ततश्च सम्बोधनविभक्तिरियमनुवाद्यविषयैवेति लभ्यते, न तु विधेयविषया । तथा च सार्वभौमत्वस्य विधेयस्य इदानीमसिद्धत्वेन अनुवाद्यत्वाभावाच्च सार्वभौमशब्दात् सम्बोधनविभक्तिरिति मञ्जूषायां विस्तरः । इति प्रथमा विभक्तिः ।

अथ द्वितीया विभक्तिः कारके । इत्यधिकृत्येति । सज्ञा वच्यन्ते इति शेषः । क्रियाजनकं कारकम्, करोति—क्रियां निर्वर्तयतीति भाष्ये व्युत्पत्तिदर्शनात् । ब्राह्मणस्य पुत्रं पश्यतीत्यत्र ब्राह्मणस्यान्यथासिद्धत्वाच्च कारकत्वम् । कर्तुरीप्सित । कारके इत्यनुवृत्तं प्रथमया विपरिणम्यते । आप्तुमिष्यमाणमीप्सितम् । आप्लु व्याप्तौ, अस्मात्

कर्म १ । ४ । ४६ ॥ कर्तुं क्रियया आप्तुमिष्टतम कारक कर्मसञ्ज्ञं स्यात् । कर्तुं किम् ? माषेष्वश्वं बध्नाति । कर्मण ईप्सिता माषा, न तु कर्तुं । तमग्रहणं किम् ? पयसा ओदन भुङ्क्ते । 'कर्म' इत्यनुवृत्तौ पुन कर्मग्रहणमाधारनिवृत्त्यर्थम् । अन्य-

सन्नन्तात् 'मतिबुद्धिपूजार्थेभ्यश्च' इति वर्तमाने क्तः । मतिरिच्छा, बुद्धेः पृथग्रहणात् । 'क्तस्य च वर्तमाने' इति कर्तरि षष्ठी । अतिशयेनेप्सितमीप्सिततमम् । धातूपात्तव्यापाराश्रयः कर्ता । केनाप्तुमित्याकाङ्क्षायां कर्तृविशेषणीभूतव्यापारेणेत्यर्थाङ्गभ्य-ते, तत् फलितमाह—कर्तुं क्रिययेत्यादिना । क्तप्रत्ययोपात्त वर्तमानत्व तु न विवक्षितम् । तेन कट करोति, कृतवान् इत्यादौ नाव्याप्तिः । आप्तिः सम्बन्धः । एवं च कर्त्रा स्वनिष्ठव्यापारप्रयोज्यफलेन सम्बन्धुमिष्यमाणमित्यर्थः । यथा तण्डुलान् पचति इत्यत्र विक्लित्यनुकूलव्यापारः पचैरर्थः । तसोदकप्रस्वेदनकृतप्रशिथिलावयवकत्वात्मकं मृदुविशदत्वं विक्लित्तिः, तदनुकूलव्यापारः अधिश्रयणोदकासेचनैधोपकर्षण-प्रज्वलनादिरूप इति 'कारके' इत्यादिसूत्रभाष्ये स्पष्टम् । अत एव 'फलव्यापारयो-र्धातुः' इति सिद्धान्तः । तथा च तण्डुलानाधिश्रयणादिव्यापारेण विक्लेद्यतीत्यर्थः । अधिश्रयणादिरूपकर्तृव्यापारप्रयोज्यविक्लित्तिरूपफलाश्रयत्वात् तण्डुलानां कर्मत्वम् । ननु कर्तृग्रहण व्यर्थम् । न च व्यापारलाभाय तदिति वाच्यम्, केनाप्तुमित्याकाङ्क्षायां कारकाधिकारादेव तज्ज्ञाभादिति पृच्छति—ऽनु. किमिति । माषेष्वश्वं बध्नाताति । माषेषु भक्षणाय प्रवृत्त्युन्मुखमुदरव्यथाभयात्तज्ज्ञाणाश्रितवर्तयितुमन्यत्र बध्नातीत्यर्थः । अत्र माषाणां कर्मत्वनिवृत्त्यर्थं कर्तृग्रहणमिति भावः । कर्तृग्रहणे कृते तु नोक्तदोष इत्याह—कर्मण ईप्सिता माषा, न तु कर्तुरिति । बन्धनकर्मीभूतस्याश्वस्यैवात्र माषा ईप्सिताः, न तु बन्धनकर्तुः, अश्वरक्षणस्यैव तदपेक्षितत्वादित्यर्थः ।

तमग्रहण किमिति । तमवन्तमीप्सिततममित्येतत् किमर्थं 'कर्तुरुद्देश्यं कर्म' इत्येवास्त्विति प्रश्नः । पयसा ओदन भुङ्क्ते इति । पयसा मिश्रमित्यर्थः । यद्यप्यत्र भोक्तु-रोदन एव पयसा मिश्र. उद्देश्यः, न तु केवलं पयः, नापि केवल ओदनः । न ह्यसौ केवलपयःपानेन तुष्यति, नापि केवलौदनेन । तथापि यथा भुक्तवानेव पयोलिप्सया पुनरोदनभोजने प्रवर्तते तदेवं प्रत्युदाहरणम् । तत्र यद्यपि पय एव उद्देश्यं भुजिक्रियां प्रति, तथापि भुजिक्रियाकर्मीभूतमोदनं प्रति मिश्रणसाधनतया गुणत्वेनैव तदुद्देश्यं न तु भोज्यत्वेन । अतस्तत्र पयसो गुणत्वेन ओदनस्य तत्संस्कार्यतया उद्देश्यत्वादो-दनस्यैव ईप्सिततमत्वम्, न तु पयसोऽपि । तस्याप्योदन एव ईप्सिततमः, गुणेष्वस्य नानुरोध इति भावः । न च तमग्रहणं किमर्थम् ? 'कर्तुरीप्सित कर्म' इत्येवास्त्विति वाच्यम्, 'अग्नेर्माणवकं वारयति' इत्यत्र माणवकस्य 'वारणार्थानामीप्सित.' इत्य-

था गेहं प्रविशतीत्यत्रैव स्यात् । ५३६ अनभिहिते २ । ३ । १ ॥ इत्यधिकृत्य । ५३७ कर्मणि द्वितीया २ । ३ । २ ॥ अनुक्ते कर्मणि द्वितीया स्यात् । हरि भजति । अभिहिते तु कर्मणि 'प्रातिपदिकार्थमात्रे' इति प्रथमैव । अभिधान च प्रायेण तिङ्कृतद्वितसमासैः । तिङ्-हरि सेव्यते । कृत-लक्ष्म्या सेवित ।

पादानत्वनिवृत्त्यर्थत्वादिति प्रकृतसूत्रभाष्ये स्थितम् । तदेतद्वारणार्थानामीति सूत्र-
व्याख्यावसरे स्फुटीभविष्यति । प्राचीनैस्तु कैश्चित् 'तमग्रहणं किम् ? पयसा ओदनं
भुङ्क्ते' इति ग्रन्थः केवलतमग्रहणप्रयोजनपरतया व्याख्यातः । ते भाष्यविरुद्धवा-
दुपेक्ष्याः । ननु 'अधिशीङ्स्थासां कर्म' इत्यतोऽनुवृत्तेरिह कर्मग्रहणं व्यर्थमित्यत
आह—कर्मग्रहणमाधारेति । अधिशीङ्खित्यत्र हि आधारः इत्यनुवर्तते । इहापि तदनु-
वृत्तिर्माभूदिति कर्मग्रहणमित्यर्थः । ननु हरि भजतीत्यादावसम्भवादेव तदनुवृत्तिर्न
भविष्यतीत्यत आह—अन्यथा गेहं प्रविशतीत्यत्रैव स्यादिति । हरिं भजतीत्यादौ न स्या-
दित्येवकारार्थः ।

अनभिहिते । इत्यधिकृत्येति । द्वितीयादिवक्ष्यत इत्यर्थः । कर्मणि द्वितीया । 'अनभि-
हिते' इत्यनुवृत्तं व्याचष्टे—अनुक्ते इति । हरि भजतीति । तुष्ट्यनुकूलपरिचरणात्मक-
व्यापारो भजेरर्थः, पूजादिव्यापारेण हरि तोषयतीत्यर्थः । कर्तृनिष्ठपूजनादिव्यापार-
प्रयोज्यतुष्टिरूपफलाश्रयत्वाद्धरिः कर्म । हरिनिष्ठतुष्ट्यनुकूल एकदेवदत्तनिष्ठो वर्तमानो
व्यापार इति बोधः, 'भावप्रधानमाख्यातम्' इति निरुक्तकारयास्कवचनात् । क्रिया-
प्रधानं तिङन्तमिति तदर्थः । एवं च हरिनिष्ठतुष्ट्यनुकूलव्यापाराश्रयो देवदत्त इति
प्रथमान्तविशेष्यकबोधस्तार्किकसम्मतो नादत्तव्य इति मञ्जूषादौ प्रपञ्चितम् । अभि-
हिते त्विति । हरिः सेव्यते इत्यादाविति शेषः । प्रथमेवेति । तद्विधावनभिहिताधिकारा-
भावात् 'अभिहिते प्रथमा' इति वार्तिकाच्चेति भावः । अत्र भाष्ये कटं करोति भी-
ष्ममुदारं दर्शनीयं शोभनमित्यत्र कटशब्दादुत्पाद्यमानया द्वितीयया कर्मणोऽभिहि-
तत्वात् भीष्मादिभ्यो द्वितीया न प्राप्नोतीत्याशङ्क्य 'तिङ्कृतद्वितसमासैरभिधानम्'
इति परिगणितम् । तत्र प्रायेणेत्यध्याहृत्याह—अभिधान चेति । समासैरित्यनन्तरं
विवक्षितमिति शेषः । तिङिति । अविभक्तिकनिर्देशोऽयं तिङभिधानप्रदर्शनाय । हरिः
सेव्यत इति । 'लः कर्मणि' इति कर्मणि लकारः । 'भावकर्मणोः' इत्यात्मनेपदम् ।
तिङन्तेन अभिहितत्वाद्धरेः कर्मणो न द्वितीयेति भावः । हरि भजतीति वाक्यार्थः ।
कर्तृकर्मलकारयोरेकरूप एव वाक्यार्थबोध इति वैयाकरणसमयः । क्वदिति । तिङितिव-
दयमप्यविभक्तिकनिर्देशस्तूदाहरणसूचनाय । लक्ष्म्या सेवित इति । हरिरिति शेषः ।
भूते कर्मणि क्तः, कर्तरि वृतीया । लक्ष्मीनिष्ठपरिचरणजनिततुष्ट्याश्रयो हरिरिति बो-

तद्धित-शतेन क्रीत शत्यः । समास-प्राप्त-आनन्दो य स प्राप्तानन्द । क्वचि-
न्निपातेनाभिधानम्, यथा-‘विषवृक्षोऽपि सर्वर्घ्यं स्वयं छेत्तुमसाम्प्रतम् ।’ साम्प्रत-
मित्यस्य हि युज्यत इत्यर्थः । ५३८ तथायुक्त चानीप्सितम् १ । ४ । ५० ॥

धः । ‘सत्त्वप्रधानानि नामानि’ इति यास्कस्मृतिमनुरुध्य प्रातिपदिकेषु प्रथमान्तो-
पात्तविशेष्यकबोधस्यैव सर्वसम्मतत्वात् । अत्र सेवितहरेः कर्मणः कृता अभिहित-
त्वान्न द्वितीया । नद्धितेति । अयमप्यविभक्तिकनिर्देशस्तदुद्धारणसूचनाय । शनन
क्रीतः शत्य इति । पटादिरिति शेषः । ‘शताच्च ठन्यतावशते’ इति यत्प्रत्ययस्तद्धितः ।
अत्र कर्मणस्तद्धितेनोक्तत्वान्न द्वितीया । समासेति । अयमप्यविभक्तिकनिर्देशस्तदुदा-
हरणसूचनाय । प्राप्तानन्द इति । देवदत्तादिरिति शेषः । ‘गत्यर्थकर्मक’ इत्यादिना
प्राप्तेति कर्तरि क्तः । अन्यपदार्थकर्मणो बहुव्रीहिसमासेनाभिहितत्वान्न द्वितीयेति
भावः । आनन्दकर्तृप्राप्तिकर्माभूत इति बोधः ।

प्रायेणेत्यस्य फलं दर्शयति—क्वचिदिति । विषवृक्षोऽपीति असाम्प्रतमित्यत्रा-
न्वेति । संवर्ध्येत्यत्र छेत्तुमित्यत्र चान्वये द्वितीयापत्तेः । तत्र त्वर्थाद्विषवृक्षमिति
गम्यते । न साम्प्रतमिति विग्रहे नन्तत्पुरुषः । युज्यत इत्यर्थः इति । युजियोगे कर्मणि
लकारः । औचित्या न युज्यते । औचित्ययुक्तो न भवतीति यावत् । ‘युक्ते द्वे सा-
म्प्रतं स्थाने’ इत्यमरः । अत्र वृक्षस्य कर्मणो निपातेनाभिहितत्वान्न द्वितीयेति भावः ।
वस्तुतस्तु छेत्तुमिति तुमुन्नत्र दुर्लभः । कृष्णं द्रष्टुं यातीत्यत्रेव क्रियार्थक्रियोपपदत्वा-
भावेन ‘तुमुन्ण्वुलौ क्रियायां क्रियार्थायाम्’ इत्यस्याप्रवृत्तेः । ‘शकटघृष’ इत्यादिनापि
तुमुन्न, शकादियोगाभावात् । किन्तु ‘इच्छार्थेषु’ इत्यनुवृत्तौ ‘समानकर्तृकेषु तुमुन्’
इति तुमुन्, अक्रियार्थोपपदत्वेऽपि तस्य प्रवृत्तेः । यथा इच्छति भोक्तुमित्यादि । एव
च तुमुनः साधुत्वाय इष्यत इत्यध्याहार्यम् । विषवृक्षोऽपि संवर्ध्यं छेत्तुमिष्यत इति
यत् तदसाम्प्रतम्—अयुक्तमित्यर्थः । एवं चात्रापि तिङाभिहितत्वादेव द्वितीयानिवा-
रणात् तिङ्कृतद्धितसमासैरभिधानम् इति परिगणनवार्तिके प्रायेणेत्यध्याहारो विफल
इति शब्देन्दुशेखरे स्थितम् । पक्षमोदनं भुङ्क्त इत्यत्र तु पचिभुजिक्रियानिरूपिते
द्वे कर्मत्वशक्ती । तत्र गुणभूतपचिनिरूपितकर्मत्वशक्तेः क्तप्रत्ययाभिहितत्वेऽपि
प्रधानभूतभुजिक्रियानिरूपितामनभिहितां कर्मत्वशक्तिमादाय द्वितीया निर्बाधेति
भाष्ये स्पष्टम् ।

ननु यथा बहुपटुरित्यादौ तद्धितेन बहुच्प्रत्ययेन उक्तत्वात् कल्पबादयो न भव-
न्ति, तथा क्रियते कटः इत्यादावपि तिङादिभिरुक्तत्वात् द्वितीयादयो न भवि-
ष्यन्ति, ‘उक्तार्थानामप्रयोगः’ इति न्यायात् । किंच कटं करोतीत्यादौ सावकाशा
द्वितीया कृतः कटः इत्यादौ न भवत्येव, अनवकाशया प्रथमया बाधात् । न च वृक्ष-

ईप्सिततमवत्क्रियया युक्तमनीप्सितमपि कारकं कर्मसञ्ज्ञं स्यात् । ग्राम गच्छंस्तृण स्पृशति । विषं भुङ्क्ते ।

प्लक्ष्. इत्यादिः प्रथमाया अवकाश इति वाच्यम्, तत्र गम्यामस्तिक्रियां प्रति-
कर्तृत्वेन तृतीयाप्रसङ्गात् । अस्तु वा तत्र प्रथमाया अवकाशः । तथाप्युभयोः साव-
काशत्वे परत्वात् प्रथमैव स्यात् । एवं चानभिहिताधिकारो व्यर्थ इति चेत् ? मैवम्,
'कर्मणि द्वितीया' इत्यादीनां 'द्व्येकयोर्द्विवचनैकवचने' 'बहुषु बहुवचनम्' इत्यनयोश्च
एकवाक्यतया कर्मणि यदेकत्वं द्वित्वं बहुत्वं वा तत्र एकद्विबहुवचनानीति लभ्यते ।
तत्र 'अनभिहिते' इत्यारम्भे अनभिहिते कर्मणि यदेकत्वं तत्र द्वितीयेत्येवमर्थः स्यात् ।
'अनभिहिते' इत्यभावे तु कर्मणि यदेकत्वं तत्र द्वितीयैकवचनमित्येव पर्यवस्येत् ।
तथा सति कृतः कट इत्यादौ केन कर्ममात्रोक्तावपि तदेकत्वस्यानुक्ततया द्वितीयैक-
वचनं दुर्वारं स्यात् । न च प्रथमाया निरवकाशत्वं शङ्क्यम्, नीलमिदं न तु रक्तमित्यादौ
विशेषणान्तरनिवृत्तितत्पर्यके अस्तिक्रियाया अनावश्यकत्वेन तत्र प्रथमायाः साव-
काशत्वात् । नापि तत्र परत्वात् प्रथमैव भविष्यतीति वाच्यम्, कर्तव्यः कट इत्यादौ
ततोऽपि परत्वेन कृद्योगलक्षणपष्ठीप्रसङ्गात् । एवं च सङ्ख्या विभक्त्यर्थ इति पक्षे
'अनभिहिते' इत्यारब्धव्यम् । यदि तु पञ्चकं प्रातिपदिकार्थः इत्यनाश्रित्य कारकं
विभक्त्यर्थ इत्याश्रीयते, तदा कारकस्य क्तप्रत्ययादिनोक्तत्वात् द्वितीयादिविभक्ति-
प्रसक्तिः । एकत्वादिसङ्ख्याबोधश्च प्रातिपदिकार्थमात्रे प्रवृत्तया प्रथमयैव सम्भवति ।
अतः 'अनभिहिते' इति नारब्धव्यमिति भाष्यकैयटकौस्तुभादिषु स्पष्टम् । अतिवि-
स्तरस्तु मञ्जूषायामनुसन्धेयः ।

तथायुक्त चानीप्सितम् । तथाशब्दस्य सादृश्यवाचकस्य प्रतियोगिसापेक्षत्वादाह—
ईप्सिततमवदिति । पूर्वसूत्रे सन्निहितत्वादीप्सिततममेव सादृश्यप्रतियोगीति भावः ।
क्रिययेति । क्रियाजन्यफलयुक्तमित्यर्थः । पूर्वसूत्रे ईप्सिततमस्य कर्मत्वमुक्तम् । द्वेष्यो-
पेक्ष्यसङ्ग्रहार्थमिदं वचनम् । तत्र उपेक्ष्यमुदाहरति—ग्राम गच्छंस्तृण स्पृशतीति ।
संयोगानुकूलव्यापारः स्पृशेरर्थः । अत्र स्पृश्यमानस्य तृणस्य ईप्सिततमत्वाभावेऽपि
गङ्गां स्पृशतीत्यादौ स्पृश्यमानस्येप्सिततमस्य गङ्गादेरिव क्रियाजन्यसंयोगात्मकफला-
श्रयत्वात्कर्मत्वमिति भावः । द्वेष्यमुदाहरति—विषं भुङ्क्ते इति । यदा कश्चिद्वलवता
वैरिणा निगृह्यमाणो विषं भुङ्क्ते तदेदमुदाहरणम् । भुजेर्हि मुखे चक्षिस्तस्य गलवि-
वरप्रवेशानुकूलः हनुचलनादिव्यापारोऽर्थः । विषस्य द्वेष्यतया ईप्सिततमत्वाभावेऽपि
ओदनं भुङ्क्ते इत्यादौ भुज्यमानस्य ईप्सिततमस्य ओदनादेरिव क्रियाजन्यगल-
विवरप्रवेशात्मकफलाश्रयत्वात् कर्मत्वमिति भावः । न च 'धातूपस्थाप्यफलशालि-
कर्म' इत्येवास्तु, किमीप्सितानीप्सितयोः पृथग्रहणेनेति वाच्यम्, अग्नेर्माणवकं

५३६ अकथितं च १।४।५१॥ अपादानादिविशेषैरविवक्षितं कारकं कर्मसङ्ग स्यात् ।

दुह्यात्पचदण्डस्रधिप्रच्छिन्नब्रूशासुजिमथुषाम् ।

कर्मयुक्स्यादकथितं तथा स्याच्चीहृक्प्वहाम् ॥

‘दुहादीनां द्वादशानां तथा नीप्रभृतीनां चतुर्णां कर्मणा यद्युज्यते तदेवाकथितं कर्म’ इति परिगणनं कर्तव्यमित्यर्थः । गा दोषि पयः । बलिं याचते वसुधाम् ।

वारयतीत्यत्र हि ‘वारणार्थानामीप्सितः’ इति माणवकस्यापादानत्वं प्राप्तं तन्निवृ-
त्यर्थं ‘कर्तुरीप्सिततमम्’ इति वक्तव्यमेव । एवं च द्वेज्योदासीनसङ्ग्रहार्थं ‘तथायुक्त-
च’ इति सूत्रमावश्यकमित्यास्तां तावत् ।

अकथितं च । अकथितशब्दं व्याचष्टे—अपादानादिविशेषैरिति । अपादानं सम्प्र-
दानम् अधिकरणं कर्म करणं कर्ता हेतुः इति कारकसप्तकम् । तदेतद्यदा अपादानत्वा-
दिविशेषात्मना न विवक्षितं, किन्तु सम्बन्धसामान्यात्मनैव तदा तत्कर्मसंज्ञकमि-
त्यर्थः । ननु नटस्य शृणोति इत्यत्र नटसम्बन्धि श्रवणमित्यर्थके नटस्यापि कर्मत्वं
स्यात्, तस्य क्रियान्वयित्वेन कारकत्वात्, वस्तुतः अपादानस्य सम्बन्धित्वेन विव-
क्षितत्वाच्चेत्याशङ्क्य परिगणयति—दुह्याजिति । वार्तिकार्थसङ्ग्रहश्लोकोऽयम् । अतो
व्याचष्टे—दुहादीनामिति । ‘दुह प्रपूरणे’ ‘दुयाचृ याञ्जायाम्’ ‘दुपचच् पाके’ ‘दण्ड-
दण्डनिपातने’ चुरादिः, निग्रह इत्यर्थः, इह ग्रहणार्थकः, ‘रुधिर आवरणे’ ‘प्रच्छ-
ज्जीप्सायाम्’ श्लोके प्रच्छीत्यत्रेकार उच्चारणार्थः, इका निर्देशे तु ‘ग्रहिज्या’ इति
सम्प्रसारणप्रसङ्गात् ‘चिञ् चयने’ ‘ब्रूञ् व्यक्तायां वाचि’ ‘शासु अनुशिष्टौ’ ‘जि अभि-
भवे’ ‘मन्थ विलोडने’ ‘मुष स्तेये’ इति द्वादशानामित्यर्थः । चतुर्णामिति । ‘णीञ् प्रापणे’
‘हञ् हरणे’ ‘कृष विलेखने’ ‘वह प्रापणे’ इति चतुर्णामित्यर्थः । कर्मणा यद्युज्यते इति ।
कर्मयुगित्यस्य व्याख्यानमिदम् । करणे उपपदे कर्मणि वाच्ये ‘सत्सूद्विष’ इत्यादिना
क्विविति भावः । यद्यपि—

‘दुहियाचिरुधिप्रल्लिभिचिचिजामुपयोगनिमित्तमपूर्वविधौ ।

ब्रुविशासिगुणेन च यत्सचते तदकीर्तितमाचरितं कविना ।’

इति प्रकृतसूत्रस्थश्लोकवार्तिके पचिमथिमुज्यादयो न पठिताः, तथापि चकारेण
तेऽपि सङ्ग्राह्या इति कैयटः ।

गा दोषि पय इति । चरणानुकूलव्यापारः चारणपर्यायो दुहेरर्थः । चारणात्मक-
व्यापारप्रयोज्यचरणात्मकफलाश्रयत्वात्पयः कर्म । गौस्तु चरणे अपादानम् । तद-
पादानत्वमुपेक्ष्य सम्बन्धित्वात्मना गोर्विवक्षायां कर्मत्वमनेन भवति । ततश्च शेष-

अविनीतं विनयं याचते । तण्डुलानोदन पचति । गर्गाञ्छतं दण्डयति । व्रजमव-

षष्ठीनिरासे द्वितीया भवति । तदिदमुक्तं प्रौढमनोरमायाम्—गोसम्बन्धि पयःकर्मकं दोहनमर्थ इति । तथा च न माषाणामरनीयादित्यत्र शेषत्वविवक्षायां प्राप्तां षष्ठीं बाधितुमिदं सूत्रम् । गोरपादानत्वविवक्षायां तु पञ्चम्येव—गोः पयो दोग्धीति । गोसकाशात् पयः चारयतीत्यर्थः । यदि तु गौः पयोविशेषणं तदा षष्ठ्येव । गोसम्बन्धि यत्पयः तत् चारयतीत्यर्थः । एवमग्रेऽप्यूह्यमिति प्राचीनमतानुसारी पन्थाः । वस्तुतस्तु अपादानत्वादिविशेषरूपेणाविवक्षितं किन्तु कर्मत्वेनैव विवक्षितम् अकथितम् । तादृशमपादानादि कर्मसंज्ञकं स्यादित्यर्थः, कारकत्वव्याप्यसंज्ञानां स्वबोधे कर्मत्वादिशक्तिमत्त्वबोधकत्वात् बोधोऽपि तथैव । एवं च गां दोग्धि पयः इत्यत्र गोकर्मकं पयःकर्मकं च दोहनमित्येव बोधः । अवधेः सकाशाद् द्रवद्रव्यविभागो हि क्षरणम् । तच्च गोपनिष्ठव्यापारप्रयोज्यम् । एवञ्च कर्तृव्यापारप्रयोज्यक्षरणात्मकविभागविशेषाश्रयत्वात् गोः पयसश्च पूर्वसूत्राभ्यां कर्मत्वमस्येव । अतः उभयकर्मकबोध एव युक्तः, न तु सम्बन्धित्वेन गोर्बोधः । अत एव प्रकृतसूत्रभाष्ये ‘अकथितम्’ इत्यनेनैव सिद्धत्वात् पूर्वसूत्रद्वयस्य वैयर्थ्यमाशङ्क्य ईप्सितमात्रस्याप्यनेन कर्मसंज्ञायां ‘वारणार्थानाम्’ इत्यस्यानवकाशतया अग्नेर्माणवकं वारयतीत्यत्र माणवकस्याप्यपादानसंज्ञायां प्राप्तायां ‘कर्तुरीप्सिततम कर्म’ इत्यारब्धव्यम् । ततश्च द्वेभ्योपेक्ष्य-सङ्ग्रहाय ‘तथायुक्तं चानीप्सितम्’ इत्यारब्धव्यमिति समाहितम्—

‘एतेन कर्मसंज्ञा सर्वा सिद्धा भवत्यकथितेन ।

तत्रेप्सितस्य किं स्यात् प्रयोजनं कर्मसंज्ञायाः ॥

यत्तु कथितं पुरस्तादीप्सितयुक्तं च तस्य सिद्धयर्थम् ।

ईप्सितमेव तु यत्स्यात्तस्य भविष्यत्यकथितेन’ ॥

इति श्लोकद्वयेनेति शब्देन्दुशेखरे स्थितम् । ‘एतेन कर्म’ त्यादिभाष्यार्थस्तु कैयटे भाष्यप्रदीपोद्घोते च स्पष्ट इत्यास्तां तावत् ।

बलि याचते वसुधामिति । हरिरिति शेषः । बलिर्नामासुरविशेषः । मह्यं देहीति प्रार्थना याचैरर्थः । दानानुकूलो मह्य देहीति शब्दप्रयोगरूपव्यापार इति यावत् । बलिकर्तृकं वसुधाकर्मकं दानं प्रार्थयत इत्यर्थः । कर्तुः कर्मत्वविवक्षायां द्वितीयेति नव्या । प्रार्थनारूपव्यापारजन्यदाने जनकतया आश्रयत्वात् । बलिसम्बन्धि यद्-सुधाकर्मकं दानं तत् प्रार्थयत इत्यर्थ इति तु प्राचीनाः । अविनीत विनय याचत इति । अभ्युपगमप्रार्थना याचैरर्थः । यदा कश्चिद् बलवान् अविनीतः दुर्बलं कश्चिद् बाधते तदा दुर्बलमधिकृत्येदं वाक्यं प्रवृत्तम् । अविनीतकर्तृकं विनयकर्मकमभ्युपगमं प्रार्थयत इत्यर्थः । कर्तुः कर्मत्वविवक्षायां द्वितीयेति नवीनाः । अविनीतसम्बन्धिनमभ्यु-

रुणद्धि गाम् । माणवकं पन्थानं पृच्छति । वृक्षमवचिनोति फलानि । माणवकं

पगममिति तु प्राचीनाः । तण्डुलानोदनं पचतीति । विक्रित्यनुकूलव्यापारः पचेरर्थः । ततोदकप्रस्वेदनजनितप्रशिथिलावयवकत्वात्मकं मृदुविशुद्धत्वं विक्रित्तिः । तथा ओदनाख्यद्रव्यान्तरं प्रकृतिभूतेषु तण्डुलेषु समवेतं निष्पद्यत इति स्थितिः । तत्र शिथिलावयवसंयोगविशेषात्मिका विक्रित्तिः समवायसम्बन्धेन तण्डुलेषु वर्तते । ओदने तु जन्यजनकभावेन वर्तते । तण्डुलैः प्रकृतिभूतैः ओदनं करोतीत्यर्थः । तण्डुल-समवायिकारणिकां तत्समवेतामोदनजनिकां विक्रित्तिं निर्वर्तयतीत्यर्थः । तत्र व्यापारफलं विक्रित्तिं प्रति जन्यतया आश्रयत्वात् ओदनः प्रधानं कर्म । ताद-शौदनजनिकां विक्रित्तिं प्रति समवायित्वेनाधारत्वात् । तण्डुलानां गुणकर्मत्व-मिति तद्विवक्षायां द्वितीया । तण्डुलसम्बन्धिनीमोदनजनिकां विक्रित्तिं निर्वर्तय-तीति तु प्राचीनाः ।

गर्गान् शतं दण्डयतीति । दण्डधातुः ग्रहणानुकूलव्यापारार्थकः । ताडनादिना गर्ग-भ्यः सुवर्णशतं गुह्यातीत्यर्थः । ताडनादिव्यापारप्रयोज्यग्रहणविषयत्वात् शत प्रधानं कर्म । गर्गाणाम् तु तद्ग्रहणावधित्वात् गुणकर्मत्वम् । ग्रहणं हि परकीयद्रव्यस्य पर-स्वत्वनिवृत्तिपूर्वकं स्वीकरणम् । तत्र स्वत्वविश्लेषे गर्गाणामवधित्वादपादानत्वम्, ग्रहणघटकतादृशविश्लेषप्रतियोगिभूतस्वत्वाश्रयत्वात् कर्मत्वं च । तत्रापादानत्वम-नादृत्य कर्मत्वविवक्षायां द्वितीया । गर्गसम्बन्धिकमिति तु प्राञ्चः । व्रजमृवरुणद्धि गामिति । निर्गमप्रतिबन्धपूर्वकयत्किञ्चिदधिकरणचिरस्थित्यनुकूलबन्धनद्वारकपिधा-नादिव्यापारो रुधेरर्थः । गां निर्गमप्रतिबन्धपूर्वकं व्रजे चिरस्थितिकां करोतीत्यर्थः । अत्र चिरस्थितिं प्रति व्रजस्याधिकरणत्वमुपेक्ष्य गोद्वारा तत्स्थित्याश्रयतया कर्मत्व-विवक्षायां द्वितीया । व्रजसम्बन्धिनं गोकर्मकं चिरस्थित्यनुकूलव्यापारं करोतीत्यर्थ इति प्राचीनाः । माणवकं पन्थानं पृच्छतीति । जिज्ञासितव्यार्थज्ञानानुकूलः केन पथा गन्तव्यमित्यभिलाषादिरूपव्यापारः पृच्छेरर्थः । तत्र विषयतया ज्ञानरूपफलाश्रयत्वात् पन्थाः प्रधानकर्म । तज्ज्ञानं प्रति जनकतया आश्रयत्वात् माणवको गुणकर्म । माणव-केन पन्थानं ज्ञातुमिच्छतीत्यर्थः । अत्र माणवके करणत्वमुपेक्ष्य कर्मत्वविवक्षायां द्वितीया । पथिविषयकं माणवकसम्बन्धि ज्ञानमिच्छतीत्यर्थ इति प्राञ्चः । वृक्षमवचिनोति फलानीति । वृक्षात् प्रच्याव्य फलान्यादत्त इत्यर्थः । प्रच्याव्यादानानुकूलव्यापारो लो-हप्रहारादिरूपः अवपूर्वकचिन्धातोरर्थः । तत्र प्रच्याव्यादानविषयत्वात् फलानि । प्रधा-नकर्म । प्रच्यवावधित्वाद् वृक्षोऽपादानम् । तस्यापादनत्वमुपेक्ष्य कर्मत्वविवक्षायां द्वितीया, वृक्षस्य फलप्रच्यवाश्रयत्वेन कर्मत्वात् प्रच्यवस्य विभागस्य द्विनिष्ठत्वात् । वृक्षसम्बन्धि यत् प्रच्युतफलादानं तत् करोतीत्यर्थ इति प्राचीनाः । माणवकं धर्मं

धर्मं ब्रूते-शास्ति वा । शतं जयति देवदत्तम् । सुधा क्षीरनिधिं मथ्नाति । देवदत्तं शतं मुष्णाति । ग्राममजा नयति-हरति-कर्षति-वहति वा । अर्थनिबन्धनेय

ब्रूते शास्ति वेति । बोधनानुकूलव्यापारः 'चोदनालक्षणोऽर्थो धर्मः' इत्यादिशब्दप्रयोगा-
त्मको ब्रूजोऽर्थः । माणवकाय धर्मं बोधयतीत्यर्थः । व्यापारप्रयोज्यबोधविषयत्वा-
द्धर्मः प्रधानकर्म । बोधविषयेण कर्मणाऽभिप्रेयमाणत्वान्माणवकः सम्प्रदानम् । तस्य
सम्प्रदानत्वमुपेक्ष्य धर्मद्वारा बोधाश्रयत्वात् कर्मत्वविवक्षायां द्वितीया । धर्मविषयकं
माणवकसम्बन्धिनं बोधं जनयतीत्यर्थ इति तु प्राञ्चः । शासेस्तु धर्मं कुर्वित्यादिविधि-
घटितशब्दप्रयोगरूपो बोधनानुकूलव्यापारोऽर्थः । इतरत् प्राग्वत् ।

शतं जयति देवदत्तमिति । जि अभिभवे । ग्रहणानुकूलताडनादिन्यापारो जयते-
रर्थः । गर्गान् शतं दण्डयतीतिवद् व्याख्येयम् । सुधा क्षीरनिधिं मथ्नातीति । 'मन्थं वि-
लोडने' । द्रवद्रव्यगतसारोद्भवानुकूलः मन्थनदण्डभ्रमजनितसङ्क्षोभात्मक आस्फा-
लनपर्यायो व्यापारो मन्थेरर्थः । क्षीरोदधेः सकाशात् सुधां मन्थनदण्डभ्रमणेनोद्भा-
वयतीत्यर्थः । व्यापारप्रयोज्योद्भवाश्रयत्वात् सुधा प्रधानकर्म । क्षीरोदधित्सु उद्भवं
प्रत्यपादानम् । तस्यापादानत्वमुपेक्ष्य सुधाद्वारा उद्भवाश्रयत्वात् कर्मत्वविवक्षायां द्वि-
तीया । सुधाश्रयं क्षीरोदधिसम्बन्धिनम् उद्भव करोतीत्यर्थ इति तु प्राचीनाः । देवदत्तं
शतं मुष्णातीति । अपश्यति देवदत्ते तदीयं सुवर्णशतं तस्मादपनीयादत्त इत्यर्थः । पर-
स्वामिकृद्रव्यस्य स्वामिनः सकाशादपनीयादानानुकूलः स्वाम्यज्ञातो निशासञ्चार-
भित्तिच्छिद्रकरणादिरुपन्यापारो मुषेरर्थः । व्यापारप्रयोज्यापनयनपूर्वकादानाश्रय-
त्वाच्छतं प्रधानकर्म । अपनयनावधित्वाद् देवदत्तोऽपादानम् । अपादानत्वमना-
दित्यापनीयादेयद्रव्यस्वामितया देवदत्तस्यापनीयादानाश्रयत्वात् कर्मत्वविवक्षायां द्वि-
तीया । शतकर्मकं देवदत्तसम्बन्ध्यपनीयादानं करोतीत्यर्थ इति तु प्राञ्चः । ग्राममजा
नयतीति । ग्रामे अजां प्रापयतीत्यर्थः । णीञ् प्रापणे । देशान्तरसंयोगानुकूलश्चलनगम-
नपर्यायो व्यापारः प्राप्तिः, न तु देशान्तरसंयोगमात्रम् । ग्रामं प्रति चलनदशायामेव
प्राप्नोति गच्छतीति प्रयोगदर्शनात् । चलनेन संयोगे जाते अजा ग्रामं गता प्राप्ते-
त्येव दर्शनात् । तादृशप्राप्त्यनुकूलो दण्डोद्यमनमार्गान्तरगतिप्रतिबन्धपूर्वकयोग्य-
मार्गसंयोजनादिरुपन्यापारो नीधातोरर्थः । एतादृशव्यापारप्रयोज्यग्रामसंयोगतदनु-
कूलगमनोभयाश्रयत्वादजा प्रधानकर्म । तादृशजाधारत्वात् ग्रामोऽधिकरणम् । अधि-
करणत्वमनादृत्य ग्रामस्यापि तथाविधसंयोगाश्रयत्वात् कर्मत्वविवक्षायां द्वितीया ।
अजाकर्मकं ग्रामसम्बन्धि नयनमित्यर्थ इति तु प्राचीनाः । एवमेव ग्रामम् अजां हरति
कर्षति वहतीत्यपि व्याख्येयम्, तत्र देशान्तरसंयोगानुकूलम् अजाचलनं वाहक-
द्वारकं, तादृशचलनानुकूलव्यापारः स्कन्धग्रहणादिरूपो हरतेरर्थः । रज्जुबन्धनादिना

संज्ञा । बलि भिक्षते वसुधाम् । माणवक धर्म भाषते—अभिधत्ते—वक्तीत्यादि । कारक किम् ? माणवकस्य पितर पन्थानं पृच्छति । ‘अकर्मकधातुभिर्योगे देश कालो भावो गन्तव्योऽप्या च कर्मसंज्ञक इति वाच्यम्’ (वा ११०३-११०४) । कुरुन् स्वपिति । मासमास्ते । गोदोहमास्ते । क्रोशमास्ते ।

बलाच्चालनं क्रुषेरर्थः । शकटाद्यारोपणादिरूपदेशान्तरसंयोगानुकूलप्राप्त्यनुकूलो वहे-
रर्थ इति विशेषः ।

अर्थनिबन्धनेयं सञ्ज्ञेति । कैयटादिभिस्तथा व्याख्यातत्वादिति भावः । तथा च एतदर्थकधात्वन्तरसंयोगेऽपि द्विकर्मकत्वं लभ्यते । वस्तुतस्तु भाष्ये याचिरुद्गीत्याद्यु-
दाहृतश्लोकद्वयपरिगणिताः दुहियाचिरुद्गीप्रच्छिभिचिचिन्ब्रूशासय इत्यष्टावेव धा-
तवो द्विकर्मकाः, न तु पचिदण्डिजिप्रभृतयस्तद्बहिर्भूता अपि । अर्थनिबन्धनेयं
सञ्ज्ञेत्यपि न युक्तम्, भाष्ये अदर्शनात्, भाष्ये याचिप्रहणेनैव सिद्धे भिचिप्रहणवै-
यर्थ्याच्च । नन्वेवं सति अहमपीदमचोद्यं चोद्ये इति ‘तद्वाजस्य बहुषु’ इति सूत्रस्थ-
भाष्यविरोधः । तत्र हि चुदधातुं चौरादिकः प्रच्छिपर्यायः, कर्मणि लट्, उत्तम-
पुरुषैकवचनम् । अप्रष्टव्यमहं पृच्छये इत्यर्थः । अत्र चुदेर्द्विकर्मकत्वदर्शनात् अर्थनिब-
न्धनेयं सञ्ज्ञेति । विज्ञायत इति चेत् ? न, तावता चुदधातोरपि द्विकर्मकत्वलाभेऽपि
तदन्येषां द्विकर्मकत्वे मानाभावात् । अत एव ‘कर्तुरीप्सिततमम्’ इति सूत्रभाष्ये,
‘द्वयर्थः पचिः तण्डुलानोदनं पचतीति तण्डुलान्विकलेदयन्नोदनं निर्वर्तयतीति गम्यते ।
तण्डुलानोदनं पचतीति तण्डुलविकारमोदनं निर्वर्तयतीति गम्यते’ । ओदनं पच-
तीति ओदनार्थान् तण्डुलान् विकलेदयतीति गम्यत इत्युदाहृतम् । कर्तुरीप्सित-
तममित्येव तण्डुलानामपि कर्मत्वमिति पचरेतदुदाहरणत्वमनुपपन्नमेव । तस्मान्ना-
प्यपरिगणितबहिर्भूतधातूनामन्तर्भावितव्यर्थकत्वं एव द्विकर्मकत्वमिति शब्देन्दुशं-
खरे स्थितम् ।

ननु कुरुन्स्वपिति देवदत्तः, मासमास्ते इत्यादौ कुर्वादेरनुद्देश्यत्वात् ‘कर्तुरीप्सि-
ततमम्’ इति कर्मत्वं न सम्भवति, कर्तुरेव स्वापादिक्रियाश्रयत्वात् ‘तथायुक्तम्’
इत्यपि न कर्मत्वमित्यत आह—अकर्मकधातुभिरिति । ग्रामसमूहात्मककुरुपञ्चालाऽव-
न्त्यादिपरोऽत्र देशशब्दः, न तु ग्रामादिरपि । तेन ग्रामे स्वपितीत्यत्र न द्वितीया ।
अत्र च ‘अधिशोऽस्थ्यासां कर्म’ इति लिङ्गम् । अन्यथा ‘अधिशेते अधितिष्ठति अध्यास्ते
वा वैकुण्ठं हरिः’ इत्यत्राप्यनेनैव कर्मत्वसिद्धेस्तद्वैयर्थ्यं स्पष्टमेवेत्यभिप्रेत्योदाहरति—
कुरुन् स्वपितीति । देवदत्त इति शेषः । कुरुषु निद्रां करोतीत्यर्थः । देवदत्तात्तु न
तृतीया, तिडा अभिहितत्वादिति भावः । कुर्वादिशब्दाः जनपदविशेषेषु स्वभावा-
न्नित्यबहुवचनान्ताः । मासमास्ते इति । मासस्याधिकरणसंज्ञां बाधित्वा कर्मत्वम् ।

५४० गतिबुद्धिप्रत्यवसानार्थशब्दकर्मकर्मकाणामणिकर्ता स णौ
१।४।५२ ॥ गत्याद्यर्थानां शब्दकर्मणामकर्मकाणा चाणौ य कर्ता स णौ
कर्म स्यात् ।

गोदोहमिति । दोहनं दोहः । भावे घञ् । भावो धात्वर्थः । गोदोहनकालोऽत्र विवक्षित-
तः । न चेह कालत्वादेव सिद्धिः शङ्क्या, अहोरात्रसमूहस्य मासादेरेव तत्र ग्रहणात् ।
गन्तव्यत्वेनाध्वनो विशेषितत्वात् नियतपरिमाणः क्रोशादिरेव गृह्यत इत्यभिप्रेत्यो-
दाहरति—क्रोशमास्ते इति । गन्तव्यत्वविशेषणादध्वन्यास्ते इत्यत्र न भवति । अन-
त्यन्तसंयोगार्थमिदं वार्तिकम् । अत्यन्तसंयोगे तु 'कालाध्वनोरत्यन्तसंयोगे' इत्येव
सिद्धमिति प्राचीनानुसारी पन्थाः । वस्तुतस्तु 'अकर्मकधातुभिर्योगे' इत्यादिवचनं
भाष्ये न दृश्यते । किन्तु अकर्मकधातूनां कथं द्विकर्मकत्वमित्याशङ्क्या 'कालभावा-
ध्वगन्तव्याः कर्मसञ्ज्ञा ह्यकर्मणाम् देशश्च' इत्युक्तम् । हिशब्दघटितत्वादिदं न
विधायकम्, किन्तु अनुवादकमेव । तथाहि 'कुरुन् स्वपिति' इत्यादौ स्वापादिक्रियया
कुर्वादीन् व्याप्नोतीत्यर्थः, धातूनामनेकार्थतया कदाचित् तेषां स्वापादिकरणकव्या-
पनेऽपि वृत्तेः । ततश्च 'कर्तुरीप्सिततमम्' इत्येव सिद्धम् । यदा तु स्वापादिधातूनां
स्वापादावेव वृत्तिः, न तु व्याप्तिपर्यन्ते, तदा कुरुषु स्वपिति, मासे आस्ते इत्यधिक-
रणत्वमेव । एतच्च 'अकथितं च' इत्यत्र 'कालाध्वनोरत्यन्तसंयोगे' इत्यत्र च भाष्ये
स्पष्टम् । अत एव 'समां समां विजायते' इति सूत्रे समायां समायां विजायते इति
विग्रहकथनं भाष्ये सङ्गच्छते । अन्यथा द्वितीयाप्रसङ्गात् । अत एव च लकारार्थप्रक्रि-
यायाम् 'अत्यन्तापह्वे कलिङ्गवक्तव्यः' इत्यत्र 'कलिङ्गेष्ववात्सीः नाहं कलिङ्गान् जगाम'
इति मूलकृदुदाहृते वाक्ये कलिङ्गोष्विति सप्तमी सङ्गच्छते ।

उक्तं च हरिणा—'कालभावाध्वदेशानामन्तर्भूतक्रियान्तरैः ।

सर्वैरकर्मकैर्योगे कर्मत्वमुपजायते ॥' इति ।

इति शब्देन्दुशेखरे प्रपञ्चितम् ।

गतिबुद्धिः । गतिश्च बुद्धिश्च प्रत्यवसानं च तानीति द्वन्द्वः । प्रत्यवसानं भक्षणम् ।
गतिबुद्धिप्रत्यवसानानि अर्थो येषामिति विग्रहः । शब्दः कर्म येषां ते शब्दकर्मणः,
तेषामिति बहुव्रीहिः । अविद्यमानं कर्म येषां ते अकर्मकाः । उभयत्रापि कर्मशब्दः
कारकपरः । गतिबुद्धिप्रत्यवसानार्थश्च शब्दकर्मणश्च अकर्मकाश्च तेषामिति द्वन्द्वः ।
अणौ कर्ता अणिकर्ता । यच्छब्दोऽध्याहार्यः । तदाह—गत्याद्यर्थानामित्यादिना । णौ
अनुपपन्ने सति शुद्धधातुवाच्यां क्रियां प्रति यः कर्ता सः प्यन्तधातुवाच्यां प्रयोजक-
व्यापारात्मिकां क्रियां प्रति कर्मसंज्ञकः स्यादित्यर्थः ।

शत्रूनगमयत्स्वर्गं वेदार्थं स्वानवेदयत् ।

आशयच्चामृत देवान्वेदमध्यापयद्विभिम् ॥

आसयत्सलिले पृथ्वी यः स मे श्रीहरिर्गतिः ।

गति—इत्यादि किम् ? पाचयत्योदन देवदत्तेन । अप्यन्तानां किम् ? गमयति देवदत्तो यज्ञदत्तं, तमपरं प्रयुङ्क्ते, गमयति देवदत्तेन यज्ञदत्तं विष्णुमित्रं ।

क्रमेणोदाहरति—शत्रुनिति । ‘शत्रूनगमयत् स्वर्गम्’ इति गत्यर्थकस्योदाहरणम् । शत्रवो युद्धे मृताः स्वर्गमगच्छन्, तान् यः शस्त्रघातेनागमयत् स्वर्गं स श्रीहरिर्मे गतिरित्यन्तान्वयः । अत्र गमेरप्यन्तावस्थायां शत्रवो गमनक्रियां प्रति कर्तारः, स्वर्गस्तु कर्म । प्यन्तावस्थायां तु णिज्वाच्यां प्रयोजकव्यापारात्मिकां शस्त्रघातक्रियां प्रति घातयिता हरिः कर्ता । शत्रवस्तु कर्म, शस्त्रघातजन्या या क्रिया स्वर्गप्राप्तिस्तदाश्रयत्वात् । एवञ्च हरिः प्रयोजककर्ता, शत्रवस्तु प्रयोज्यकर्तारः । प्रयोजककर्तुर्हरिः शब्दः प्राधान्यम् अन्यानधीनत्वलक्षणं चार्थप्राधान्यमस्ति । शत्रूणां तु अन्याधीनस्वर्गप्राप्तिकर्तृत्वं प्रयोजकाधीनत्वात् गुणभूतमेव । शेषित्वलक्षणमार्थप्राधान्यं तु प्रयोज्यशत्रुगतकर्तृत्वस्यैव, प्रयोजकव्यापारस्य प्रयोज्यस्वर्गप्राप्त्यर्थत्वादिति स्थितिः । तन्नान्यानधीनत्वलक्षणस्यार्थप्राधान्यस्य शब्दप्राधान्यस्य च प्रयोजकव्यापारे सत्त्वात् तदनुरोधि शत्रुगतं कर्मत्वं ‘कर्तुरीप्सिततमम्’ इत्येव सिद्धम् । अतो नियमार्थमिदं सूत्रम् । णिजर्थेनाप्यमानस्य प्रयोज्यकर्तुर्यदि कर्मत्वं भवति, तर्हि गत्यर्थादीनामेवेति । तेन पाचयति देवदत्तेन इत्यादौ प्रयोज्यकर्तुर्न कर्मत्वम्, किन्तु कर्तृत्वमेव । तदेतत् ‘हेतुमति च’ इति सूत्रे भाष्यकैयटयोः स्पष्टम् । उक्तं च हरिणा—‘गुणक्रियायां स्वातन्त्र्यात् प्रेषणे कर्मतां गतः । नियमात् कर्मसंज्ञायाः स्वधर्मेणाभिधीयते ।’ इति । स्वधर्मेणेति तृतीययेत्यर्थः । एव च स्वर्गकर्मकं शत्रुनिष्ठं यद्गमनं तदनुकूलो यन्निष्ठो व्यापारः स श्रीहरिर्मे गतिरिति वाक्यार्थः । एवमग्रेऽप्युक्तम् । वेदार्थं स्वानवेदयदिति । बुद्धयर्थघातोरुदाहरणम् स्वशब्दः आत्मीयपरः, स्वे स्वकीयाः विधिप्रमुखाः वेदार्थमविदुः, तान् हरिः वेदार्थमवेदयदित्यर्थः । अत्र स्वेषां प्रयोज्यकर्तृणां कर्मत्वम् । आशयच्चामृत देवानिति । प्रत्यवसानार्थस्य उदाहरणम् । देवा अमृतमाश्नुन्, तान् हरिराशयदित्यर्थः । वेदमध्यापयद्विधिमिति । शब्दकर्मणः उदाहरणमेतत् । विधिः ब्रह्मा वेदमधीतवान्, तं हरिः अध्यापयदित्यर्थः । अत्र प्रयोज्यकर्तृविधेः कर्मत्वम् । आसयत्सलिले पृथ्वीमिति । अकर्मकस्योदाहरणम् । सलिले पृथ्वी आस्ते, तां हरिरासयदित्यर्थः । अत्र पृथिव्याः प्रयोज्यकर्त्याः कर्मत्वम् । यः स मे श्रीहरिर्गतिरिति प्रतिवाक्यमन्वयः ।

‘नीवह्योर्न’ (वा ११०९) । नाययति, वाहयति वा भार भृत्येन । ‘नियन्तृकर्तृकस्य वहेरनिषेध’ (वा १११०) । वाहयति रथ वाहान्सूत । ‘आदिखाद्योर्न’ (वा ११०९) । आदयति, खादयति वा अन्नं बहुना । ‘भक्षेरहिसार्थस्य न’ (वा ११११) भक्षयत्यन्नं बहुना । अहिसार्थस्य किम् ? भक्षयति बलीवर्दान्सस्यम् । ‘जल्पतिप्रभृतीनामुपसङ्ख्यानम्’ (वा ११०७) । जल्पयति भाषयति

नीवह्योर्नेति । णीञ् प्रापणे, वह प्रापणे इत्यनयोः ण्यन्तयोः प्रयोज्यकर्तुः ‘गति-
बुद्धि’ इत्युक्तं नेति वक्तव्यमित्यर्थः । नाययति वाहयति वेति । भृत्यो भारं नयति
वहति वा, तं प्रेरयतीत्यर्थः । अत्र प्रयोज्यकर्तुर्भृत्यस्य णिच्प्रकृत्यर्थं नयनं वहनं च
प्रति कर्तुं प्रयोजकव्यापारं प्रति कर्मत्वे निवृत्ते णिच्प्रकृत्यर्थं प्रति कर्तृत्वस्यैव निरप-
वादत्वेनावस्थानात् तृतीया बोध्या । यद्यपि नीवह्यो. प्रापणमर्थः, तथापि गत्यनुकू-
लव्यापारार्थके प्रापणे गतेर्विशेषणत्वेन प्रविष्टतया गत्यर्थत्वात् प्राप्तिरिति भावः ।
नियन्तृकर्तृकस्य वहेरनिषेध इति । एवञ्च तत्र प्रयोज्यकर्तृकस्य ‘नीवह्योर्न’ इति प्रति-
षेधस्याभावे सति प्रयोज्यस्य कर्मत्वं वक्तव्यमिति फलितम् । वाहयतीति । वाहा
अश्वाः वहन्ति, तान् सूतः प्रेरयतीत्यर्थः । ‘नियन्ता प्राजिता यन्ता सूतः क्षत्ता च
सारथिः’ इत्यमरः । ‘वहन्ति बलीवर्दाः यवान्, वाहयति बलीवर्दान् देवदत्तः’ इति
भाष्योदाहरणात् नियन्ता पशुप्रेरक एव विवक्षितः । आदिखाद्योर्नेति । अद भक्षणे,
खाद भक्षणे, अनयोः प्रयोज्यकर्तुः कर्मत्वं नेति वक्तव्यमित्यर्थः । प्रत्यवसानार्थक-
त्वात् प्राप्तिः । आदयति खादयति वेति । अत्ति खादति वा अन्नं बहुः, तं प्रेरयती-
त्यर्थः । भक्षेरिति । अहिसार्थकस्य भक्षधातोः प्रयोज्यकर्तुः कर्मत्वं नेति वक्तव्यमि-
त्यर्थः । ननु ‘गतिबुद्धि’ इति सूत्रे अणौ कर्तुः णौ कर्मत्वमुक्तम् । भक्षधातुस्तु चुरा-
दित्वात् नित्य स्वार्थिकण्यन्तः । तस्याणिकर्ता नास्त्येव । अतस्तस्य कर्मत्वनिषे-
धोऽनुपपन्नः, अप्रसक्तत्वादिति चेत् ? न, अत एव निषेधाश्लिङ्गात् ‘गतिबुद्धि’ इति
सूत्रे णिग्रहणेन हेतुमत एव विवक्षितत्वात् । एवञ्च हेतुमणिचि अनुत्पन्ने सति अण्य-
न्तभक्षिधातुवाच्यां क्रियां प्रति कर्तुः हेतुमण्यन्तवाच्यां क्रियां प्रति कर्मत्वमित्यर्थः
पर्यवस्यतीति न दोषः । भक्षयत्यत्र बहुनेति । चुरादिण्यन्तात् भक्षधातोर्हेतुमणिचि
पूर्वश्लेषे हेतुमण्यन्तात्तिवादौ सति भक्षयतीति रूपम् । एवञ्च भक्षयत्यन्नं बहुः,
खादतीत्यर्थः । तं प्रेरयतीति ण्यन्तस्यार्थः । भक्षयति बलीवर्दान् सस्यमिति । क्षेत्रे
प्ररूढमलूनं सस्यमिह विवक्षितम् । तस्य तदानीमन्तःप्रज्ञजीवत्वात् तद्भक्षणं हिंसै-
वेति भावः ।

जल्पतिप्रभृतीनामिति । एतेषामणौ यः कर्ता स णौ कर्म स्यादिति वक्तव्यमित्यर्थः ।
जल्पयति भाषयति वेति । धर्ममिति शेषः । पुत्रो धर्मं जल्पति, भाषते वा, तं देवदत्तः

वा धर्म पुत्र देवदत्त' । 'दृशेश्व' (वा ११०८) । दर्शयति हरि भक्तान् । सूत्रे ज्ञानसामान्यार्थानामेव ग्रहणं, न तु तद्विशेषार्थानामित्यनेन ज्ञाप्यते । तेन स्मरति जिघ्रति इत्यादीनां न । स्मारयति प्रापयति वा देवदत्तेन । 'शब्दायतेर्न' (वा ११०५) । शब्दाययति देवदत्तेन । धात्वर्थसङ्गृहीतकर्मत्वेनाकर्मकत्वात्प्राप्तिः ।

प्रेरयतीत्यर्थः । गत्यर्थादिष्वनन्तर्भावाद्वचनम् । न च शब्दनक्रियार्थत्वादेव सिद्धे वचनमिदं व्यर्थमिति वाच्यम्, अत एव 'शब्दकर्मकर्मकाणां' मित्यस्य शब्द' कर्मकारकं येषामित्यर्थात् । अन्यथा वेदमध्यापयद्विधिमित्यसिद्धे । वार्तिके आदिना व्याहरतिवदत्यादीनां संग्रहः । भाष्ये तु 'के पुनर्जल्पतिप्रभृतयः, जल्पति विलपति आभाषते' इत्येवोक्तम् । परिगणनमित्येके । उदाहरणमात्रप्रदर्शनमित्यन्ये । दृशेश्वेति । 'दृशिर् प्रेक्षणे' अस्याप्यणौ यः कर्ता स णौ कर्म स्यादिति वक्तव्यमित्यर्थः । दर्शयतीति । हरिं भक्ताः पश्यन्ति, तान् गुरुः प्रेरयतीत्यर्थः । ननु दृशेर्बुद्धिविशेषात्मकत्वादेव सिद्धे किमर्थमिदं वचनमित्यत आह—सूत्रे इति । 'गतिबुद्धि' इति सूत्रे बुद्धिग्रहणेन ज्ञानसामान्यवाचिनां 'विद ज्ञाने, ज्ञा अवबोधने' इत्यादीनामेव ग्रहणम्, न तु ज्ञानविशेषवाचिनामित्येतत् 'दृशेश्व' इत्यनेन विज्ञायते । अन्यथा 'दृशेश्व' इत्यस्य चैयर्थ्यप्रसङ्गात् । तेनेति । ज्ञापनेनेत्यर्थः । स्मरति जिघ्रतीत्यादीनामिति । आदिना प्रेक्षते इत्यादीनां संग्रहः । स्मारयतीति । स्मरति प्रियां देवदत्तः, जिघ्रति चन्दनं देवदत्तः, तं यज्ञदत्तः प्रेरयतीत्यर्थः ।

शब्दायतेर्नेति । शब्दं करोतीत्यर्थे 'शब्दवैर' इत्यादिना क्यङि, 'अकृतसार्वधातुकयोः' इति दीर्घे, 'सनाद्यन्ताः' इति धातुत्वे शितपा निर्देशोऽयम् । शब्दायेति क्यङन्तधातोः अणौ कर्ता णौ कर्म नेति वक्तव्यमित्यर्थः । शब्दाययति देवदत्तेनेति । शब्दायते देवदत्तः, तं यज्ञदत्तः प्रेरयतीत्यर्थः । देवदत्तस्य कर्मत्वाभावात् प्रयोज्यकर्तृत्वमादाय तृतीयैव । अत्र शब्दकर्मकत्वात् प्राप्तिरिति भ्रमं निरस्यति—धात्वर्थेति । शब्दकर्मकमुत्पादनं शब्दायेति क्यङन्तस्य धातोरर्थः । एव च शब्दात्मकं कर्म धात्वर्थे अन्तर्भूतम् । अतः शब्दायेति क्यङन्तधातुरकर्मकः, 'धात्वर्थबहिर्भूतकर्मकत्वमेव सकर्मकत्वम्' इति 'सुप आत्मनः' इति सूत्रे भाष्ये प्रपञ्चितत्वात् । तस्मादकर्मकत्वादेवात्र प्राप्तिरित्यर्थः । एवं च 'शब्दाययति सैनिकै रिपून्' इति कर्म प्रयुजानाः परास्ताः । ननु मासमास्ते देवदत्तः, तं प्रेरयति मासमासयति देवदत्तं यज्ञदत्त इत्यत्र देवदत्तस्य प्रयोज्यकर्तृः कर्मत्वं न स्यात् । आसधातोर्गत्यादिष्वनन्तर्भावात् । न चाकर्मकत्वात्तदन्तर्भाव इति वाच्यम्, 'अकर्मकधातुभिर्योगे' इति मासस्य कर्मतया आसेरकर्मकत्वासम्भवात् । किं च ओदनादिकर्मणः अविवक्षायां

येषां देशकालादिभिन्न कर्म न सम्भवति तेऽत्राकर्मका, न त्वविवक्षितकर्मणोऽपि । तेन 'मासमासयति देवदत्तम्' इत्यादौ कर्मत्वं भवति । 'देवदत्तेन पाचयति' इत्यादौ तु न ।

५४१ हृक्कोरन्यतरस्याम् १ । ४ । ५३ ॥ हृक्कोरणौ य कर्ता स णौ वा कर्मसङ्गः स्यात् । हारयति कारयति वा भृत्य-भृत्येन वा कटम् । 'अभिवादिदृशो-रात्मनेपदे वेति वाच्यम्' (वा १११४) । अभिवादयते दर्शयते देवं भक्त-भक्तेन वा । ५४२ अधिशीङ्स्थाऽऽसां कर्म १ । ४ । ४६ ॥ अधिपूर्वाणामेषामाधारः कर्म स्यात् । अधिशेते-अधितिष्ठति-अध्यास्ते वा वैकुण्ठ हरिः । ५४३ अभि-निविशश्च १ । ४ । ४७ ॥ अभिनीत्येतत्सङ्घातपूर्वस्य विशतेराधारः कर्म स्यात् । अभिनिविशते सन्मार्गम् । 'परिक्रयणे सम्प्रदानम्—' (सू ५८०) इति सूत्रादिह

देवदत्तः पचति, पाचयति देवदत्तेन यज्ञदत्त इत्यत्र प्रयोज्यकर्तुर्देवदत्तस्य कर्मत्वं स्यात्, तदानीं पचेरकर्मकत्वेन गत्यादिष्वन्तर्भावादित्यत आह—येषामिति । इदं च प्रकृतसूत्रे भाष्यकैयटयोः स्पष्टम् ।

हृक्को । हा च का च हृकरौ तयोरिति विग्रहः । हारयति कारयति वेति । हरति करोति वा कटं भृत्यः, तं प्रेरयतीत्यर्थः । अत्र प्रयोज्यकर्तुर्भृत्यस्य कर्मत्वविकल्पः । हृक्कोर्गत्यर्थादिष्वनन्तर्भावादप्राप्ते विभाषेयम् । हृक्कोरर्थान्तरे तु प्राप्तविभाषा । अभ्यवहारयति सैन्धवान् सैन्धवैर्वा, विकारयति सैन्धवान् सैन्धवैर्वा । अत्र अभ्यवह-रतेर्भञ्जनार्थत्वात् विकारयतेरकर्मकत्वाच्च प्राप्तः । अभिवादीति । हेतुमण्यन्तस्या-भिपूर्वकवद्घातोर्दृशिप्रकृतिकण्यन्तस्य चात्मनेपदिनोऽणौ कर्ता णौ कर्म वेत्यर्थः । अभिवादयते इति । अभिवदति नमस्करोति देव भक्तः, तं गुरुः प्रेरयतीत्यर्थः । कर्तुं गामिनि फले 'णिचश्च' इत्यात्मनेपदम् । अत्र भक्तस्य प्रयोज्यकर्तुः कर्मत्वविकल्पः । अप्राप्तविभाषेयम् । परस्मैपदे तु अभिवादयति देवं भक्तेनेत्येव । पश्यति देवं भक्तः, तं गुरुः प्रेरयति । दर्शयते देवं भक्तं भक्तेन वा । 'गतिबुद्धि' इत्यत्र बुद्धिग्रहणेन ज्ञान-सामान्यवाचिन एव ग्रहणमित्युक्तम् । तथापि 'दृशेश्च' इति नित्य प्राप्ते विकल्पः ।

अधिशीङ्स्थाऽऽसा कर्म । शीङ्, स्था, आस् एषां द्वन्द्वः । अधिपूर्वाः शीङ्स्थासः इति विग्रहे शाकपार्थिवादित्वादुत्तरपदलोपः । तदाह—अधिपूर्वाणामिति । अधिकरण-संज्ञापवादोऽयम् । अधिशेते इति । अधिशेते वैकुण्ठं हरिः, अधितिष्ठति वैकुण्ठं हरिः, अध्यास्ते वैकुण्ठं हरिरित्यन्वयः । अधिस्तु सप्तम्यर्थस्याधारस्य द्योतकः । वैकुण्ठे शेते तिष्ठत्यास्ते वेत्यर्थः । अभिनिविशश्च । आधार इति कर्मेति चानुवर्तते । अभि-नीति संघातग्रहणम् । तदाह—अभिनीत्येतत्सङ्घातपूर्वस्येति । अभिनिविशते सन्मार्गमिति । आप्रग्रहवानित्यर्थः । अप्रतिहतप्रवृत्तिमानिति यावत् । नन्वेवं सति पापेऽभिनिवेशः

मण्डूकप्लुत्या अन्यतरस्या ग्रहणमनुवर्त्य व्यवस्थितविभाषाश्रयणात्कचिन्न-पापे-
ऽभिनिवेशः । ५४४ उपान्वध्याङ्वसः १ । ४ । ४८ ॥ उपादिपूर्वस्य वसतेरा-
धार कर्म स्यात् । उपवसति-अनुवसति-अधिवसति आवसति वा वैकुण्ठ हरिः ।
'अभुक्त्यर्थस्य न' (वा १०८७) । वने उपवसति ।

‘उभयसर्वतसोः कार्या धिगुपर्यादिषु त्रिषु ।

द्वितीयाऽऽग्नेदितान्तेषु ततोऽन्यत्रापि दृश्यते ॥’ (वा १४४४)

उभयतः कृष्ण गोपा । सर्वतः कृष्णम् । धिक् कृष्णामक्तम् । उपर्युपरि

इत्यत्रापि कर्मत्वात् द्वितीया स्यादित्यत आह—परिक्रयणे इति ॥ ‘परिक्रयणे’ इति
सूत्रादन्यतरस्यां ग्रहणमनुवर्त्य व्यवस्थितविभाषाश्रयणात् कचिन्नेत्यन्वयः । तर्हि
अभिनिवेशते सन्मार्गमित्यत्रापि विकल्पः स्यादित्यत आह—व्यवस्थितेति । ननु
‘परिक्रयणे सम्प्रदानमन्यतरस्याम् , आधारेऽधिकरणम् , अधिशीङ्स्थासां कर्म,
अभिनिविशश्च’ इति सूत्रक्रमः । ‘तत्र ‘अभिनिविशश्च’ इत्यत्र कथमन्यतरस्यांग्रह-
णानुवृत्तिः, ‘आधारेऽधिकरणम्’ ‘अधिशीङ्स्थासां कर्म’ इत्यत्र च तदनुवृत्तेरभावा-
दित्यत आह—मण्डूकप्लुत्येति । तुल्यमिति शेषः । मण्डूकाः यथा मध्ये पदानि सन्त-
तमप्रक्षिपन्त एव उत्प्लुत्य गच्छन्ति तद्वदनुवर्त्येत्यर्थः । ‘एष्वर्थेष्वभिनिविष्टानाम्’
इति समर्थसूत्रे भाष्यप्रयोगोऽत्र मानम् । उपान्वध्याङ्वसः । उप अनु अधि आङ्
इत्येतेषां द्वन्द्वः । उपान्वध्याङ्पूर्वा वस् इति विग्रहे शाकपार्थिवादित्वात् समासः ।
तदाह—उपादिपूर्वस्येति । उपवसतीत्यादि । वैकुण्ठे वसतीत्यर्थः । उपसर्गाः आधारत्व-
द्योतकाः । अत्र ‘वसेरश्यर्थस्य प्रतिषेधः’ इति वार्तिकम् । तत्रार्थशब्दो निवृत्तिव-
चनः । ‘अर्थोऽभिधेयैरैवस्तुप्रयोजननिवृत्तिषु ।’ इत्यमरः । भोजनस्यार्थः निवृत्तिर्य-
स्मात् प्रतीयते सः अश्यर्थः, भोजननिवृत्तिवाचकस्य अशोराधारस्य कर्मत्वप्रतिषेध
इति यावत् । तदेतदर्थतः सङ्गृह्णाति—अभुक्त्यर्थस्य नेति ।

अथोपपदविभक्तयः । उभयसर्वतसोरिति । वार्तिकम् । उभयशब्दसर्वशब्दप्रकृतिकतस-
न्तयोः प्रयोगे सति द्वितीया कार्येत्यर्थः । धिगिति । धिक्शब्दस्य प्रयोगे सति द्वितीयाः
कार्या । ‘प्रकृतिवदनुकरणम्’ इत्यव्ययत्वात्सुपो लुक् । उपर्यादिवित्यनेन ‘उपर्यध्यध-
सस्सामीप्ये’ इति सूत्रोपात्तान्यव्ययानि गृह्यन्ते । आग्नेदितान्तेष्विति । द्विरुक्तस्य पर-
माग्नेदितम् , तदन्तेषु कृतद्विर्वचनेष्विति यावत् । तथा च कृतद्विर्वचनेषु उपर्यादिषु
त्रिषु प्रयुज्यमानेषु द्वितीयेत्यर्थः । तत इति । उक्तप्रदेशेभ्योऽन्यत्रापि द्वितीया दृश्यत
इत्यर्थः । उभयतः कृष्ण गोपा इति । कृष्णस्य पार्श्वद्वयेऽपीत्यर्थः । आद्यादित्वात्
तसि । ‘उभयोऽन्यत्र’ इत्ययच् । षष्ठ्यर्थे द्वितीया । सर्वतः कृष्णमिति । कृष्णस्य सर्वेषु

लोक हरि । अर्धधि लोकम् । अधोऽधो लोकम् । 'अमित परितः समयानिकषा-
हाप्रतियोगेऽपि' (वा १४४२—१४४३) । अमित कृष्णम् । परितः कृष्णम् ।
ग्रामं समया । निकषा लङ्काम् । हा कृष्णाभक्तम् । तस्य शोच्यते इत्यर्थः । 'बुभु-
क्षित न प्रतिभाति किञ्चित्' । ५४५ अन्तराऽन्तरेण युक्ते २।३।४॥ आभ्यां
योगे द्वितीया । अन्तरा त्वा मा हरि । अन्तरेण हरि न सुखम् ।

पार्श्वेषु गोपा इत्यर्थः । धिक् कृष्णाभक्तमिति । धिक् निन्दायाम् । कृष्णाभक्तस्य
निन्देत्यर्थः । केचित्तु कृष्णाभक्तो निन्द्य इत्यर्थः, प्रथमार्थे द्वितीयेत्याहुः । धिङ्मू-
र्खेत्यत्र तु निषिद्धाचरणमित्यध्याहार्यम् । उपर्युपरीति । 'उपर्यध्वधसस्सामीप्ये' इति
द्विर्वचनम् । लोकस्य समीपे उपरि हरिरस्तीत्यर्थः । अधधीति । लोकस्य समीपदेशे
हरिरस्तीत्यर्थः । अधोऽध इति । लोकस्य समीपे अधो हरिरस्तीत्यर्थः । अमित परितः
इति । 'ततोऽन्यत्रापि दृश्यते' इत्यस्य प्रपञ्चोऽयम् । योगेऽपीत्यनन्तरं द्वितीयेति
शेषः । अमितः कृष्णमिति । गोपा इति शेषः । कृष्णस्य पार्श्वद्वयेऽपीत्यर्थः । परितः
कृष्णमिति । कृष्णस्य सर्वेषु पार्श्वेषु गोपा इत्यर्थः । 'पर्यभिभ्यां च' इति तसिल् ।
ग्राम समया निकषेति । समया निकषा इति च आकारान्ते अव्यये ग्राममित्यस्य
प्रत्येकमन्वयः । ग्रामस्य समीपे इत्यर्थः । 'निकषान्तिके' 'समयान्तिकमध्ययोः'
इति चामरः 'विलङ्घ्य लङ्कां निकषा हनिष्यति' इति माघः । हा कृष्णाभक्तमिति ।
हा इत्याकारान्तमन्वयं खेदे । 'हा विषादशुगार्तिषु' इत्यमरः । तदाह—तस्य शोच्यत
इत्यर्थः । इति । कृष्णाभक्त शोच्य इत्यर्थ इत्यन्ये । प्रतियोगासुदाहरति—बुभुक्षितमिति ।
क्षुधार्तस्य किञ्चिदपि न स्फुरतीत्यर्थः । 'भा दीप्तौ' इह तु उपसर्गबलात् स्फुरणे
वर्तते । ततो लङ्गणादाववृत्तेः प्रतेर्न कर्मप्रवचनीयत्वम् । एव च 'कर्मप्रवचनीययुक्ते
द्वितीया' इत्यनेन गतार्थत्वं न भवति ।

अन्तरान्तरेण युक्ते । अन्तरा इत्याकारान्तमन्वयं न तु दाबन्तम् । अन्तरेणेत्यप्य-
व्ययमेव, न तु वृतीयान्तम् इति भाष्ये स्थितम् । अन्तरा त्वा मा हरिरिति । तव च
मम च मध्ये हरिरित्यर्थः । 'अन्तरा मध्ये' इत्यमरः । अन्तरेण हरिमिति । हरेर्वर्जने सुखं
नास्तीत्यर्थः । 'पृथिविवान्तरेणर्ते हिरुडनाना च वर्जने' । इत्यमरः । किमनयोरन्त-
रेण गतेनेत्यत्र तु अन्तरशब्दो विशेषवाची । अनयोर्विशेषेण ज्ञातेनेत्यर्थः । अत्र
अन्तरेणेत्यस्य वृतीयान्तत्वादव्ययत्वाभावाच्च तद्योगे द्वितीया । न चैवं सति 'हलो-
ऽनन्तराः संयोगः' इत्यत्र 'द्वयोश्चैवान्तरा कश्चित्' इति भाष्यप्रयोगः कथमिति
शङ्क्यम्, मध्यत्वनिमित्तमवधित्वं हि ययोर्निर्णीतं तत्र द्वितीया । ययोस्तु न तन्नि-
र्णयस्तत्र सम्बन्धसामान्ये षष्ठ्येव भवति, युक्तग्रहणादिति कैयटः ।

५४६ कर्मप्रवचनीयाः १।४।८३॥ इत्यधिकृत्य । ५४७ अनुलक्षणे १।४।८४॥ लक्षणे द्योत्येऽनुरक्तसञ्ज्ञ स्यात् । गत्युपसर्गसञ्ज्ञापवादः । ५४८ कर्मप्रवचनीययुक्ते द्वितीया २।३।८॥ एतेन योगे द्वितीया स्यात् । पर्जन्यो जपमनुप्रावर्षत् । हेतुभूतजपोपलक्षितं वर्षणमित्यर्थः । परापि हेतौ तृतीया अनेन बाध्यते । ‘लक्षणेऽत्यम्भूत—’ (सू ५५२) इत्यादिना सिद्धे पुन संज्ञावि-

कर्मप्रवचनीयाः । इत्यधिकृत्येति । ‘प्राग्भीश्वरान्निपाताः’ इति पर्यन्तमिति बोध्यम् । अनुलक्षणे । लक्षणे द्योत्ये इति । लक्ष्यलक्षणभावसम्बन्धे द्योत्ये इत्यर्थः । उक्तसञ्ज्ञ इति । कर्मप्रवचनीयसञ्ज्ञ इत्यर्थः । लक्ष्यते ज्ञायतेऽनेनेति लक्षणम् , तच्च हेतुभूत विवक्षितम् , न तु वृत्तं प्रति विद्योतते विद्युदितिवत् चिह्नमात्रम् , तथा सति ‘लक्षणेऽत्यम्भूत’ इत्येव सिद्धेरिति वक्ष्यते । गत्युपसर्गसञ्ज्ञापवाद इति । अनेन क्रियायोगे एव कर्मप्रवचनीयसञ्ज्ञेति सूचितम् । ‘कर्मप्रवचनीयाः’ इति महासञ्ज्ञाकरणसामर्थ्यादन्वर्थत्वम् । कर्मेति क्रियोच्यते, तां प्रोक्तवन्तः कर्मप्रवचनीयाः, भूते कर्तरि बाहुलकादनीयरूपस्य, ततश्च क्रियामेव न द्योतयन्ति किं तु क्रियानिरूपितसम्बन्धविशेषं द्योतयन्ति । एवं च अनुप्रत्यादिषु क्रियानिरूपितसम्बन्धस्य द्योत्यत्वेन अन्वयात् तत्र गत्युपसर्गसञ्ज्ञयोः प्राप्तिर्बोध्या ।

कर्मप्रवचनीय । युक्ते इति भावे क्तः । तदाह—एतेन योगे इति । पर्जन्यो जपमन्विति । कदा पर्जन्योऽवर्षदिति प्रश्ने उत्तरमिदम् । अत्र वृष्टिकाल उपदेश्यः, स च दुर्ज्ञानत्वात् शाखाग्रं प्रति द्विकलश्चन्द्र इतिवत् प्रज्ञान किञ्चिदवलम्ब्यैव ज्ञाप्य । जपोऽत्र प्रज्ञानम्, तत्र जपकाले पर्जन्यः प्रावर्षदिति सम्भवति । हेतुभूतजपो ह्यत्र लक्षणम् । हेतुत्वं च पूर्वकालवृत्तित्वघटितम् । एवं च वर्षहेतुभूतवरुणजपोत्तरकाले पर्जन्यः प्रावर्षदित्युत्तरं पर्यवस्यति । तत्र लक्षणत्वं हेतुत्वं चेति द्वयं द्वितीयार्थः । तदुभयमनुना द्योत्यते । लक्षणत्वं च ज्ञानजनकज्ञानविषयत्वम् । जपज्ञानेन तदुत्तरकालविशिष्टा वृष्टिर्ज्ञाप्यते । ततश्च जपात्मकहेतुज्ञानजन्यज्ञानविषयो वर्षणमिति बोधः । तदाह—हेतुभूतेति । अनभिहिताधिकारान्न पर्जन्यात् तृतीया, तस्य तिङा अभिहितत्वात् । ननु हेतुत्वांशस्य कथमिह लाभः, ‘अनुलक्षणे’ इत्यत्र तदनुपादानात् । एवं च हेतुत्वाविवक्षायां वृत्तमनु विद्योतते विद्युदित्यत्र ‘अनुलक्षणे’ इति सावकाशम् । ‘हेतौ’ इति तृतीया तु धनेन कुलमित्यादौ सावकाशा । पर्जन्यो जपमनुप्रावर्षदित्यत्र तु तदुभयमपि प्रसक्तम् । तत्र परत्वात् हेतुतृतीयैव स्यादित्यत आह—परामीति । ‘अनुलक्षणे’ इति कर्मप्रवचनीयत्वप्रयुक्तद्वितीयाविधिनेत्यर्थः । पुनः सञ्ज्ञेति । वृत्तमनु विद्योतते विद्युत् इत्यत्र ‘अनुलक्षणे’ इत्यस्य न प्रयोजनम्,

धानसामर्थ्यात् । ५४६ तृतीयार्थे १ । ४ । ८५ ॥ अस्मिन्द्योत्येऽनुक्तसञ्ज्ञः स्यात् । नदीमन्वसिता सेना । नद्या सह सम्बद्धेत्यर्थः । 'षिञ् बन्धने' क्तः । ५५० हीने १ । ४ । ८६ ॥ हीने द्योत्येऽनु प्राग्वत् । अनु हरिं सुराः । हरेर्हीना इत्यर्थः । ५५१ उपोऽधिके च १ । ४ । ८७ ॥ अधिके हीने च द्योत्ये उपेत्य-
व्ययं प्राक्सञ्ज्ञं स्यात् । अधिके सप्तमी वक्ष्यते । हीने-उप हरिं सुराः । ५५२

‘लङ्घनेत्यम्’ इत्येव सिद्धेः । ततश्च ‘अनुर्लङ्घने’ इत्यारम्भसामर्थ्यात् हेतुभूते लङ्घने अनोः कर्मप्रवचनीयत्वलङ्घया द्वितीयया हेतौ तृतीया बाध्यत इति विज्ञायते । इत्यर्थः । ततश्च हेतुत्वमपि शाब्दबोधे विषय इति फलति ।

तृतीयार्थे । अनुरित्यनुवर्तते । कर्मप्रवचनीयाः इत्यधिकृतम् । अस्मिन् द्योत्ये इति । ‘सहयुक्तेऽप्रधाने’ इति तृतीयार्थे साहित्ये द्योत्ये इत्यर्थः । अत्र ‘तृतीयार्थे’ इत्यनेन कर्तृकरणे न गृहेयते, रामेण शरेणानुहतो वालीत्यत्र ‘उपपदविभक्तेः कारकविभक्तिर्ब-
लीयसी’ इति न्यायेन तृतीयया एव प्रवृत्त्या अस्याः संज्ञायाः फलाभावात् । नापि ‘येनाङ्गविकारः’ इति तृतीयार्थोऽत्र विवक्षितः, ‘अनन्तरस्य’ इति न्यायेन ‘कर्मप्रवचनीययुक्ते द्वितीया’ इत्यस्य ‘सहयुक्तेऽप्रधाने’ इत्यस्यैव बाधकत्वात् । तदाह—
नद्या सह सम्बद्धेति । साहित्यं द्वितीयार्थः, अनुस्तद्योतक इति भावः । ननु अवसि-
तशब्दस्य अवपूर्वात् ‘षोऽन्तर्कर्मणि’ इति धातोरुत्पन्नत्वात्कथमुक्तार्थलाभ इत्यत आह—षिञ् बन्धने क्त इति । उपसर्गबलेन सम्बन्धवृत्तेरस्मात् क्तप्रत्यय इत्यर्थः । अत्र यदवश्यं पुनः पुनर्लक्ष्यस्य ज्ञापकं तदेव न लङ्घनम्, किन्तु सकृत् ज्ञापकमपि । यथा यं कमण्डलुना भवान् अद्राक्षीत्, स छात्र इति सकृदेव हि कमण्डलुपाणिर्दृष्टः, तस्य कमण्डलुर्लङ्घनमिति ‘अनुर्लङ्घने’ इत्यत्र भाष्ये स्पष्टम् । तेन व्याप्यात्मकलि-
ङ्गमेवात्र लङ्घनमिति न भ्रमितव्यम् । हीने । हीने द्योत्ये इति । निकर्षे द्योत्ये इत्यर्थः । हीन इति भावे क्तः । ‘ओहाक् त्यागे’ इति धातोरौदित्वात् ‘ओदितश्च’ इति निष्ठा-
नत्वम् । अनुः प्राग्वदिति । कर्मप्रवचनीयसंज्ञ इत्यर्थः । अनु हरिं सुरा इति । अत्र निकृ-
ष्टभावोऽनुद्योत्यो द्वितीयार्थः । तदाह—हरेर्हीना इत्यर्थः इति । हरेरिति षष्ठी प्रतियोगि-
तायाम्, हरिप्रतियोगिकनिकर्षवन्त इत्यर्थः । उपोऽधिके च । चकारात् हीने इति समु-
च्चियते तदाह—अधिके हीने चेति । आधिक्ये निकर्षे चेत्यर्थः । प्राक्सञ्ज्ञमिति । प्रागुक्तकर्मप्रवचनीयसंज्ञकमित्यर्थः । अधिके संज्ञाविधानं न द्वितीयार्थमित्याह—
अधिके सप्तमी वक्ष्यत इति । ‘यस्मादधिकम्’ इत्यनेन कर्मप्रवचनीयसंज्ञाकार्यं सप्तमी वक्ष्यत इत्यर्थः । हीने इति । उदाहरणं वक्ष्यत इति शेषः । उप हरिं सुरा इति । हरेर्हीना इत्यर्थः ।

लक्षणेऽथम्भूताख्यानभागवीप्सासु प्रतिपर्यन्तवः १।४।६०॥ एष्वर्थेषु विषयभूतेषु प्रत्यादय उक्तसञ्ज्ञा स्यु । लक्षणे-वृक्षं प्रति-परि-अनु वा विद्योतते विद्युत् । इत्थम्भूताख्याने-भक्तो विष्णु प्रति-परि-अनु वा । भागे-लक्ष्मीर्हरिं प्रति-परि-अनु वा । हरेर्भाग इत्यर्थः । वीप्सायाम्-वृक्ष वृक्ष प्रति-परि-अनु वा सिद्ध्यति । अत्रोपसर्गत्वाभावाच्च षत्वम् । एषु किम् ? परिषिद्ध्यति । ५५३ अभि-

लक्षणेऽथम्भूत । लक्षणं ज्ञापकम् । अय प्रकारः इत्थं, तं प्राप्तः इत्थंभूतः, तस्या-
ख्यानमुपपादकमित्थंभूताख्यानम् । भागः स्वीकार्योऽशः तस्त्वामो विवक्षितः ।
व्याप्तं कास्त्न्येन सम्बन्धमिच्छा वीप्सा । लक्षणं च इत्थम्भूताख्यानं च भागश्च
वीप्सा चेति द्वन्द्वाद्विषयसप्तमी । तदाह—एष्विति । एष्वर्थेषु द्योत्येति तु नाश्रि-
तम्, व्याप्तमिच्छायास्तद्द्योत्यार्थत्वाभावादिति भावः । लक्षणे इति । उदाहरणं
वक्ष्यते इति शेषः । वृक्ष प्रतीति । लक्ष्यलक्षणभावसम्बन्धो द्वितीयार्थः । स च प्रत्यया-
दिद्योत्यः । वृक्षेण लक्ष्यमाणा विद्युत् विद्योतते इत्यर्थः । उत्पन्नविनष्टा विद्युत्, तदु-
त्पादितो वृक्षप्रकाशोऽपि उत्पन्नविनष्ट एव । तथा च वृक्षप्रकाशोत्तर विद्युतोऽसत्त्वेन
प्रत्यक्षाभावादनुमेया सा । ततश्च प्रकाशितेन वृक्षेण विद्युज्ज्ञानात् वृक्षो लक्षणम् ।
इत्थम्भूताख्यान इति । उदाहरणं वक्ष्यत इति शेषः । भक्तो विष्णुं प्रतीति । भज सेवा-
याम् । भक्तिरस्यस्येति भक्त, मत्त्वर्थीयोऽर्शआद्यच्, विषयतासम्बन्धः प्रत्यादिद्यो-
त्यो द्वितीयार्थः, तस्य भक्तावेकदेशेऽन्वयः विष्णुविषयकभक्तिमानित्यर्थः । अत्र
भक्तः भक्तिरूपं प्रकारविशेषं प्राप्तत्वात् इत्थंभूतः तस्य विष्णुविषयकतया उपपाद्य-
त्वाद्विषयतासम्बन्धस्तदुपपादकः प्रतिद्योत्य इति ज्ञेयम् । भागे इति । उदाहरणं
वक्ष्यत इति शेषः । लक्ष्मीर्हरिं प्रतीति । स्वामित्वं द्वितीयार्थः प्रत्यादिद्योत्यः ।
तदाह—हरेर्भाग इत्यर्थः इति । हरेः स्वभूतेति यावत् ।

वीप्सायामिति । उदाहरणं वक्ष्यत इति शेषः । वृक्ष वृक्षं प्रतीति । 'नित्यवोप्सयोः'
इति द्विर्वचनम् । अत्र सन्वाच्या इच्छा स्वरूपवती व्याप्तिरेव तु विवक्षिता, सा
च कास्त्न्येन सम्बन्धात्मिका । तथा च प्रकृत्यर्थगतकास्त्न्यमेव व्याप्तिः, सा यद्यपि
द्विर्वचनद्योत्या, तथापि प्रतिपर्यनुयोगे तद्द्योत्यत्वमपि । तथा च कृत्स्नं वृक्षं सिद्ध्य-
तीत्यर्थः । व्यक्तिकास्त्न्यमिह विवक्षितम्, न त्ववयवकास्त्न्यमिति 'नित्यवोप्सयोः'
इत्यत्र भाष्ये स्पष्टम् । ननु सेचने वृक्षस्य कर्मत्वादेव द्वितीयासिद्धेः किमिह कर्मप्रव-
चनीयसंज्ञेत्यत आह—अत्रेति । गत्युपसर्गसंज्ञापवादः कर्मप्रवचनीयसंज्ञेत्युक्तम् ।
अतोऽत्र प्रतेः कर्मप्रवचनीयसंज्ञाया उपसर्गसंज्ञाया बाधात् 'उपसर्गात् सुनोति' इति
षत्वं न भवति । कर्मप्रवचनीयत्वाभावे तु प्रतेरुपसर्गत्वात्ततः परस्य सिद्ध्यते. सस्य
षत्वं स्यादित्यर्थः । भाष्ये तु 'किमर्थमिदमुच्यते, कर्मत्वादेव द्वितीया सिद्ध्यति,

रभागे १ । ४ । ६१ ॥ भागवर्जे लक्षणादावभिरुक्तसञ्ज्ञा स्यात् । हरिमभि वर्तते । भक्तो हरिमभि । देव देवमभि सिञ्चति । अभागे किम् ? यदत्र ममाभिष्यातद्दी-
यताम् । ५५४ अधिपरी अनर्थकौ १ । ४ । ६३ ॥ उक्तसञ्ज्ञौ स्त । कुतो-
ऽध्यागच्छति । कुत पर्यागच्छति । गतिसञ्ज्ञाबाधात् 'गतिर्गतौ' (सू ३९७७)

उपसर्गसंज्ञानिवृत्तिस्तु न प्रयोजनम् । क्रियायोगाभावे तदप्रसक्तेरित्याक्षिप्य द्विती-
यार्थमेवैतत् कर्मप्रवचनीयसंज्ञाविधानम्' इत्युक्तम् । वृत्तस्य सेचने कर्मत्वेऽपि तद-
विवक्षायां सम्बन्धविवक्षायां षष्ठीं बाधितुमिदं कर्मप्रवचनीयत्वविधानम् । किं च
वृत्तस्य सेचने कर्मत्वेऽपि प्रथमतः प्रतिद्योत्यसम्बन्धे अन्वयेन अन्तरङ्गत्वात्तन्निमित्त-
षष्ठीबाधनार्थमिदम् । वृत्तं वृत्तं प्रति पक्षिण आसते इत्यादौ अकर्मकधातुयोगे अधि-
करणादिसंज्ञानिरासार्थं चेदमिति भाष्याशय इति शब्देन्दुशेखरे मञ्जूषायां च स्प-
ष्टम् । एषु किमिति । 'लक्षणेत्थंभूताख्यानभागवीप्सासु' इति किमर्थमित्यर्थः । परिषि-
ञ्चतीति । अग्निमित्यादि शेषः । अत्र लक्षणाद्यभावात् कर्मप्रवचनीयत्वाभावे 'उपसर्गा-
त्सुनोति' इति षत्वमिति भावः । अभिरभागे । लक्षणादाविति । आदिना इत्थम्भूता-
ख्यानवीप्सयोः सङ्ग्रहः । लक्षणे उदाहरति—हरिमभि वर्तते इति । जयः केति प्रश्ने
इदमुत्तरम् । लक्ष्यभावः अभिद्योत्यो द्वितीयार्थः । हरिलक्ष्यो जय इत्यर्थः । भक्तो
हरिमभीति । इत्थंभूताख्याने उदाहरणमिदम् । विषयतासम्बन्धः अभिद्योत्यो द्विती-
यार्थः । हरिविषयकभक्तिमानित्यर्थः । वीप्सायामुदाहरति—देव देवमभिसिञ्चतीति ।
कात्स्न्यसम्बन्धात्मिका व्याप्तिर्द्वितीयार्थः, अभिद्योत्यश्च । कृत्स्नं देवमभिसिञ्च-
तीत्यर्थः । षत्वाभावादिपूर्ववत् । यदत्रेति । बहूनां द्रव्यं तण्डुलादि यत्र संसृष्टं तत्रेदं
वाक्यम् । स्वस्वामिभावः षष्ठ्यर्थः । अभिस्तद्व्योतकः । अत्र संसृष्टद्रव्ये यत् वस्तु
मम स्वभूतं स्यात्, तत् मम दीयतामित्यर्थः । स्यादित्यस्तेर्लिङि रूपम् । अत्र मम
भाग इत्यर्थतः पर्यवसानादभाग इति कर्मप्रवचनीयत्वपर्युदासात् उपसर्गत्वस्य निर्वा-
धत्वात् 'उपसर्गप्रादुर्भ्यामस्तिर्यचपरः' इति षत्वम् ।

अधिपरी अनर्थकौ । उक्तसञ्ज्ञौ स्त इति । कर्मप्रवचनीयसंज्ञाकवित्यर्थः । कुतोऽध्या-
गच्छति, कुतः पर्यागच्छतीति । अत्र कुत इत्यपादानपञ्चम्यास्तसिल् । कस्मात् प्रदेश-
दागच्छतीत्यर्थः । नन्वत्र अधिपर्योरनर्थकतया सम्बन्धस्य तद्योत्यत्वाभावेन द्योत्य-
सम्बन्धप्रतियोगित्वरूपकर्मप्रवचनीययुक्तत्वस्याभावान्न द्वितीयाप्रसक्तिरित्यत आह-
गतिसंज्ञाबाधादिति । अत्र 'गतिर्गतौ' इत्यत्र पदादित्यधिकारात् पदात्परत्वसम्पत्तये
कुत इत्युपात्तमिति भावः । अत्र प्रभवति पराभवति अनुभवतीत्यादौ प्रादेरिवार्था-
न्तरद्योतकत्वाभावेऽपि धात्वर्थद्योतकत्वमस्त्येव । अर्थान्तरद्योतकत्वाभावेन अनर्थ-

इति निघातो न । ५५५ सुः पूजायाम् १ । ४ । ६४ ॥ सुसिक्तम् , सुस्तुतम् ।
अनुपसर्गत्वान्न षः । पूजायाम् किम् ? सुषिक्तं किं तवात्र । क्षेपोऽयम् ।
५५६ अतिरतिक्रमणे च १ । ४ । ६५ ॥ अतिक्रमणे पूजायां च अतिः कर्मः
प्रवचनीयसञ्ज्ञः स्यात् । अति 'देवान्कृष्ण' । ५५७ अपिः पदार्थसम्भावना-
न्ववसर्गगर्हासमुच्चयेषु १ । ४ । ६६ ॥ एषु द्योत्येष्वपिरुक्तसञ्ज्ञः स्यात् । सर्पि-
षोऽपि स्यात् । अनुपसर्गत्वान्न ष । सम्भावनाया लिङ् । तस्या एव विषयभूते

कत्वव्यवहारः । उक्तं च भाष्ये—'अनर्थान्तरवाचिनौ धातुनोक्तक्रियामेवाहुतुः'
इति । एवं च क्रियायोगाभावात् गतित्वस्यापि न प्रसक्तिरिति शङ्का निरस्ता । सुः
पूजायाम् । कर्मप्रवचनीय इति शेषः । सुसिक्तं सुस्तुतमिति । अत्र सोः कर्मप्रवचनीयत्वे
प्रयोजनमाह—अनुपसर्गत्वान्न ष इति । 'उपसर्गात् सुनोति' इत्यनेनेति शेषः । पूजाया
किमिति । सुना पूजायाः नित्यं प्रतीतेः प्रश्नः । सुषिक्तं किं तवात्रेति । त्वया
सम्यक् सिक्तं, किन्तु अत्रास्मिन् सुसेके कृते सति सेक्तुस्तव किं, न किञ्चिदपीत्यर्थः ।
क्षेपोऽयमिति । निन्दाऽत्र गम्यत इत्यर्थः । सेकक्रियाकर्तुः पूज्यत्वे गम्य एवात्र कर्म-
प्रवचनीयत्वम् । तदभावात् 'उपसर्गात् सुनोति' इति षत्वमिति भावः । अतिरतिक्र-
मणे च । चकारात् पूजायामिति समुच्चयत इत्याह—पूजाया चेति । अतिक्रमणमु-
चितादाधिक्यम् । अति देवान् कृष्ण इति । प्रपञ्चसंरक्षणविषये देवेभ्योऽधिकः कृष्ण
इत्यर्थः देवानां पूज्य इति वा । आद्येऽर्थे 'कुगतिप्रादयः' इति समासो न 'स्वती
पूजायाम्' इति नियमात् । द्वितीये त्वनभिधानाश्लेष्याहुः ।

आपः पदार्थः । पदार्थश्च सम्भावनञ्च अन्ववसर्गश्च गर्हा च समुच्चयश्चेति द्वन्द्वः ।
एषु द्योतकतया विद्यमानः अपिः कर्मप्रवचनीय इत्यर्थः । तदाह—एष्विति । अप्रयुज्य-
मानस्य पदान्तरस्यार्थः पदार्थः, तद्द्योतकमपिमुदाहरति—सर्पिषोऽपि स्यादिति ।
यत्रातिदौर्लभ्यादत्यल्पमाज्यं भुज्जानेभ्यो दीयते तदुपहासार्थमिदं वाक्यम् । अत्रापिः
कर्मप्रवचनीयत्वे प्रयोजनमाह—अनुपसर्गत्वान्न ष इति । 'उपसर्गप्रादुर्भ्याम्' इत्यने-
नेति शेषः । अपिद्योत्यं पदार्थं विशदयितुमाह—सम्भावनाया लिङिनि । 'उपसर्वादा-
शङ्कयोश्च' इति सूत्रे 'उपसर्वादाशङ्कयोर्लिङ्' इति पठितवचनेनेति शेषः । तत्र
आशङ्का—उत्कटान्यतरकोटिका शङ्का, सम्भावनैवेति भावः । सा च प्रकृत्यर्थगता
भवति, प्रत्ययानां प्रकृत्यर्थान्वितस्वार्थबोधकत्वव्युत्पत्तेः । अस्धातोश्च भवनमर्थः,
'अस् भुवि' इत्युक्ते । भवनं च सत्ता, 'भू सत्तायाम्' इत्युक्ते । ततश्च सम्भावना-
विषयीभूतभवनार्थकादस्धातोः कर्तरि लिङि शसोरङ्क्षोपे यासुडागमादौ स्यादिति
रूपम् । तेन च सम्भावनाविषयभवनान्प्रयः कर्ता अवगतः, स च कर्ता क इत्याकाङ्क्षायां

भवने कर्तृदौर्लभ्यप्रयुक्त दौर्लभ्यं द्योतयन्नपिशब्दः स्यादित्यनेन सम्बध्यते । सर्पिषः इति षष्ठी त्वपिशब्दबलेन गम्यमानस्य बिन्दोरवयवावयविभावसम्बन्धे । इयमेव ह्यपिशब्दस्य पदार्थद्योतकता नाम । द्वितीया तु नेह प्रवर्तते । सर्पिषो बिन्दुना योगो न त्वपिनेत्युक्तत्वात् । अपि स्तुयाद्विष्णुम्-सम्भावना शक्त्युत्कर्षमाविष्कर्तुमर्हति । अपि स्तुहि-अन्ववसर्गं कामचारानुज्ञा । धिग्देवदत्तम् अपि स्तुयाद् वृषलम्,

प्रकरणात् औचित्यात् सर्पिष इत्यवयवषष्ठीबलाच्च बिन्दुरिति गम्यते, तमेवापिशब्दो द्योतयति स च बिन्दुरपिशब्दद्योत्यः कर्ता प्रकृत्यर्थे सम्भावनाविषये भवने स्वस्य बिन्दोर्दौर्लभ्यात् तदेव दौर्लभ्यं पुरस्कृत्यान्वेति, सम्भावनाविषयत्वबोधे दौर्लभ्यस्यापि सम्भावनाविषयतया अनुभवसिद्धत्वात् । तदिदं दौर्लभ्यमपि अपिशब्दो द्योतयति । एवं च बिन्दोः कर्तृविशेषरूपेण द्योत्योक्तदौर्लभ्यसम्बन्धेन च स्यादित्यत्रान्वयः । तदाह—तस्या एवेति । सम्भावनाया एवेत्यर्थः । कर्तृबिन्दोर्दौर्लभ्यात् भवनक्रियायां यद् दौर्लभ्यं तद् द्योतयन् अपिशब्दः स्यादित्यनेन सम्बध्यत इत्यर्थः । ननु सर्पिरेव कर्तृत्वेनान्वेतु इत्यत आह—सर्पिष इति । सम्बन्ध इत्यनन्तरं वर्तत इति शेषः । एवं च सर्पिरवयवबिन्दुर्दौर्लभ्यप्रयुक्तदौर्लभ्यवती बिन्दुकर्तृका सम्भावनाविषयीभूता सत्तेति बोधः । इयमेवेति । बिन्दुर्दौर्लभ्यप्रयुक्तदौर्लभ्यद्योतकतेवेत्यर्थः । ननु कर्मप्रवचनीयेनापिना अन्वयसत्त्वात् सर्पिषो द्वितीया स्यादित्यत आह—द्वितीया तु नेति । कुत इत्यत आह—सर्पिष इति । सर्पिषः बिन्दुर्नैव योगः, न त्वपिनेत्येवं सर्पिष इति षष्ठी त्वित्यादिसन्दर्भेण उक्तत्वादित्यर्थः । कर्मप्रवचनीयद्योत्यसम्बन्धप्रतियोगित्वमेव कर्मप्रवचनीययुक्तत्वम्, प्रकृते च अपिद्योत्यस्य उक्तसम्बन्धस्य बिन्दुरेव प्रतियोगी न तु सर्पिरिति भावः । तदेवं पदार्थद्योतकमपिमुदाहृत्य सम्भावनाद्योतकमपिमुदाहरति—अपि स्तुयाद्विष्णुमिति । ‘सम्भावनेऽलमिति चेत् सिद्धाप्रयोगे’ इति लिङ् ।

सम्भावनपदं व्याचष्टे—सम्भावनमित्यादिना । अवाङ्मनसगोचरं विष्णुमपि स्तुयात् । स्तोतुं शक्त इत्यर्थः । अत्युक्तिरियम्, अवाङ्मनसगोचरस्य विष्णोः केनापि स्तोतुमशक्यत्वात् । तत्र कर्मप्रवचनीयत्वे उपसर्गत्वबाधात् ‘उपसर्गात् सुनोति’ इति षत्वं न । अन्ववसर्गद्योतकमपिमुदाहरति—अपि स्तुहाति । स्तुहि वा, न वा, यथेष्टं कुर्वित्यर्थः । अन्ववसर्गपदं व्याचष्टे—अन्ववसर्गं कामचारानुज्ञेति । ‘प्रैषातिसर्ग’ इति लोट् । गर्हाद्योतकमपिमुदाहरति—अपि स्तुयाद् वृषलमिति । ‘गर्हायां लङ्-पिजात्वाः’ इति लट् बाधित्वा परत्वादन्तरङ्गत्वाच्च सम्भावनायां लिङ् । अत्र वृषलस्य निन्द्यत्वात् तस्स्तुतेर्निन्द्यत्वं गम्यमानमपिशब्दो द्योतयति । धिग्देवदत्त-

गर्हा । अपि सिद्ध, अपि स्तुहि-समुच्चये । ५५८ कालाध्वनोरत्यन्तसंयोगे २।३।५॥ इह द्वितीया स्यात् । मास कल्याणी । मासमधीते । मास गुडधाना । क्रोशं कुटिला नदी । क्रोशमधीते । क्रोश गिरि । अत्यन्तसंयोगे किम् ? मासस्य द्विरधीते । क्रोशस्यैकदेशे पर्वत ।

५५६ स्वतन्त्रः कर्ता १।४।५४ । क्रियाया स्वातन्त्र्येण विवक्षितोऽर्थं कर्ता स्यात् । ५६० साधकतमं करणम् १।४।४२ ॥ क्रियासिद्धौ

मिति तदनुवादः । समुच्चयद्योतकमपिमुदाहरति—अपि सिद्ध अपि स्तुहीति । अपि-द्वयेन मिलितेन समुच्चयद्योतनात् प्रत्येकं कर्मप्रवचनीयत्वाद्बुभयत्रापि षष्वाभावः । सिद्ध, स्तुहि चेत्यर्थः ।

कालाध्वनोः । इहेति । कालाध्वनोरत्यन्तसंयोगे इत्यर्थः । निरन्तरसंयोगः अत्यन्तसंयोगः । अन्तः विच्छेदः तमतिक्रान्तः अत्यन्तः स चासौ संयोगश्चेति विग्रहः । गुणक्रियाद्रव्यैरित्यौचित्यात् गम्यते । गुणक्रियाद्रव्यैः कालाध्वनोरविच्छिन्नसंयोगे गम्ये द्वितीया स्यादित्यर्थः । सा च कालाध्वन्यामेव भवति, श्रुतत्वात् । तत्र गुणात्यन्तसंयोगे उदाहरति—मास कल्याणीति । भवतीति शेषः । त्रिंशद्दिनात्मको मासः । तस्मिन्विच्छिन्नमङ्गलवानित्यर्थः । क्रियात्यन्तसंयोगे उदाहरति—मासमधीते इति । त्रिंशद्दिनात्मके(मासे)प्रतिदिनमुचितकाले निरन्तरमधीत इत्यर्थः । द्रव्यात्यन्तसंयोगे उदाहरति—मास गुडधाना इति । मासे प्रतिदिनं निरन्तरं गुडधाना सन्तीत्यर्थः । कालात्यन्तसंयोगमुदाहृत्य अध्वात्यन्तसंयोगे उदाहरति—क्रोश कुटिला नदीत्यादि । मासस्य द्विरिति । मासे त्रिंशद्दिनात्मके द्वयोर्दिनयोः प्रतिदिनमेकवारमित्येवं द्विरधीत इत्यर्थः । ‘द्वित्रिचतुर्भ्यः सुच्’ इति द्विशब्दात् कृत्वोऽर्थे सुच् ‘कृत्वोऽर्थप्रयोगे कालेऽधिकरणे’ इति षष्ठी । शेषषष्ठीति केचित् । ‘शिवरात्रौ जागृयात्’ इत्यत्र तु अधिकरणत्वस्य विवक्षितत्वात् सप्तमीत्याहुः । उपपदविभक्तोनां शेषत्वविवक्षायामेव प्रवृत्तेरिति तदाशयः । इति द्वितीया विभक्तिः ।

अथ तृतीया विभक्तिः । स्वतन्त्र कर्ता । कारकाधिकांशत्वात् क्रियाजनने स्वातन्त्र्यमिह विवक्षितमित्याह—क्रियायामिति । स्वातन्त्र्यमिह प्राधान्यमिति भाष्ये स्पष्टम् । ननु स्थाली पचतीत्यादौ कथं स्थातयादीनां कर्तृत्वं, स्वातन्त्र्याभावादित्यत आह—विवक्षितोऽर्थ इति । ‘विवक्षात् कारकाणि भवन्ति’ इति भाष्यादिति भावः । स्वातन्त्र्यं च धात्वर्थव्यापाराश्रयत्वम् । फलानुकूलव्यापारो धात्वर्थः । तत्र पचतीत्यत्र विक्षितिरूपफलाश्रये तण्डुलेऽतिव्याप्तिवारणाय व्यापारेति । उक्तं च हरिणा—‘धातुनोक्तक्रिये नित्यं कारके कर्तृतेष्यते ।’ इति । धातुपात्तव्यापारवतीत्यर्थः । साध-

प्रकृष्टोपकारकं कारकं करणसञ्ज्ञं स्यात् । तमग्रहणं किम् ? गङ्गाया घोषः । ५६१ कर्तृकरणयोस्तृतीया २।३।१॥ अनभिहिते कर्तरि करणे च तृतीया स्यात् । रामेण बाणेन हतो वाली । 'प्रकृत्यादिभ्य उपसङ्ख्यानम्' (वा १४६६) । प्रकृत्या चारु । प्रायेण याज्ञिक । गोत्रेण गार्ग्य । समेनैति । विषमेणैति । द्विद्रोणेन धान्यं क्री-

कतम् करणम् । क्रियासिद्धाविति । क्रियोत्पत्तावित्यर्थः । कारकाधिकारलभ्यमिदम् । प्रकृष्टोपकारकमिति । कर्त्रा क्रियायां जनयितव्यायां यत् सहायभूतं तदुपकारकमित्युच्यते । साधकतममित्यस्य व्याख्यानमेतत् । साधकशब्दात् 'अतिशयाने तमप्' इति तमप् । अतिशयितं साधकं साधकतममिति भावः । यद्वापारानन्तरं क्रियानिष्पत्तिः तत् प्रकृष्टम् । कर्तृव्यापाराधीनयद्वापाराव्यवहिता क्रियानिष्पत्तिः तत्तस्यां करणमिति यावत् । तमग्रहणं किमिति । साधकमित्येवोच्यताम् । कारकाधिकारादेव सिद्धे पुनः साधकग्रहणादेव प्रकृष्टं साधकमिति विज्ञायत इति प्रश्नः । गङ्गाया घोष इति । अयमाशयः—कारकप्रकरणे गौणमुख्यन्यायः एतत्सूत्रादन्यत्र न प्रवर्तते इति ज्ञापनार्थं तमग्रहणम् । अन्यथा 'आधारोऽधिकरणम्' इत्यत्र अन्वर्थमहासंज्ञाबलादेवाधारलाभे पुनस्तदग्रहणसामर्थ्यात् सर्वावयवव्याप्त्या य आधारः सोऽधिकरणमित्यर्थः स्यात् । एव च तिलेषु तैल, दक्षि सर्पिरित्यादावेव स्यात्, गङ्गायां घोषः, कूपे गर्गकुलमित्यादौ न स्यात् अतस्तमग्रहणमिति भाष्ये स्पष्टम् । अत्र यद्वक्तव्यं तत् 'आधारोऽधिकरणम्' 'सप्तम्यधिकरणे च' इत्यत्र वच्यते ।

कर्तृकरणयोस्तृतीया । 'अनभिहिते' इत्यधिकारादाह—अनभिहित इति । रामेणेति । रामकर्तृकबाणकरणकर्हिंसाक्रियाविषयो वालीत्यर्थः । प्रकृत्यादिभ्य उपसङ्ख्यानमिति । तृतीयाया इति शेषः । उपपदविभक्तिरियम् । यथायोगं सर्वविभक्त्यपवादः । प्रकृत्या चारुरिति । सम्बन्धस्तृतीयार्थः । प्रकृतिः स्वभावः, तत्सम्बन्धिचारुत्ववानित्यर्थः । यदा तु स्वभावेनैवायमभिरूपः न त्वलङ्कारादिनेति करणान्तरव्युदासाय प्रकृतेः करणत्वं विवक्ष्यते, तदा 'कर्तृकरणयोः' इत्येव सिद्धमिति भाष्यम् । प्रायेण याज्ञिक इति । प्रायशब्दो बहुलवाची बहुलाचारसम्बन्धियाज्ञिकत्ववानित्यर्थः । सम्बन्धश्च ज्ञाप्यज्ञापकभावः । बहुलेन आचारेण हेतुना ज्ञाप्ययाज्ञिकत्ववानित्यर्थे तु 'इत्थम्भूतलक्षणे' इत्येव सिद्धम् । बहुलेन आचारेण सम्पन्नयाज्ञिकत्ववानित्यर्थे तु करणत्वादेव सिद्धमिति भाष्यम् । गोत्रेण गार्ग्य इति । गोत्रमस्य गार्ग्य इत्यर्थः । अत्र प्रथमा प्राप्ता । गोत्रेण हेतुना ज्ञाप्यगार्ग्यत्ववानित्यर्थे तु 'इत्थम्भूतलक्षणे' इत्येव सिद्धम् इति भाष्यम् । समेनैति विषमेणैतीति । क्रियाविशेषणमेतत् । सम विषमं च गमनं करोतीत्यर्थः । कर्मणि द्वितीया प्राप्ता । समेन विषमेण वा पथा एतीत्यर्थे तु करणत्वमेव सिद्धम् इति भाष्यम् । द्विद्रोणेन धान्यं क्रीणातीति । द्वयोर्द्रोणयोः समाहारः

णाति । सुखेन दुःखेन वा यातीत्यादि । ५६२ दिवः कर्म च १ । ४ । ४३ ॥
 दिवः साधकतमं कारकं कर्मसञ्ज्ञं स्यात्, चात्करणसञ्ज्ञम् । अक्षरैरक्षान्वा दीव्यति । ५६३ अपवर्गे तृतीया २ । ३ । ६ ॥ अपवर्गः फलप्राप्तिः, तस्या द्योत्यायां कालाध्वनोरत्यन्तसंयोगे तृतीया स्यात् । अह्ना क्रोधेन वा अनुवाकोऽधीतः । अपवर्गे किम् ? मासमधीतो नायात । ५६४ सहयुक्तेऽप्रधाने २ । ३ । १६ ॥ सहाय्येन युक्तेऽप्रधाने तृतीया स्यात् । पुत्रेण सहागतः पिता । एव साकसार्धसमयोगेऽपि । विनापि तद्योगं तृतीया 'वृद्धो यूना' (सू ९३१) इत्यादिनिर्देशात् । ५६५ येनाङ्गविकारः २ । ३ । २० ॥ येनाङ्गेन

द्विद्रोणम् । पात्रादित्वाच्च स्त्रीत्वम् । द्विद्रोणसम्बन्धि धान्यमित्यर्थे षष्ठी प्राप्ता । द्विद्रोणपरिमितधान्यमूल्यं हिरण्यं द्विद्रोणं, तेन क्रीणातीत्यर्थे तु करणत्वादेव सिद्धम् इति भाष्यम् । सुखेनेति । सुखजनकं यान करोतीत्यर्थः । क्रियाविशेषणम् । द्वितीया प्राप्ता । इत्यादीति । नाम्ना सुतीक्ष्णः । नामसम्बन्धिसुतीक्ष्णत्ववानित्यर्थः । नामज्ञाप्यसुतीक्ष्णत्ववानित्यर्थे तु 'इत्थम्भूतलक्षणे' इत्येव सिद्धम् । धान्येन धनवानित्यत्र तु अमेदस्तृतीयार्थः । धान्याभिन्नधनवानित्यर्थः । वह्निवत्वेन वह्निं जानामीत्यत्र तु प्रकारत्वं तृतीयार्थः । वह्निवत्प्रकारकवह्निज्ञानवानस्मीत्यर्थः इत्याद्युद्धम् ।

दिव कर्म च । साधकतममित्यनुवर्तते । तदाह—दिव साधकतममिति । दिवुधात्वर्थं प्रति साधकतममित्यर्थः । चादिति । चकारात् करणसंज्ञकमित्यपि लभ्यत इत्यर्थः । अपवर्गे तृतीया । अपवर्गः समाप्तिः, 'कर्मापवर्गे लौकिका अग्नयः' इत्यादौ दर्शनात् । इह तु फलप्राप्तिर्विवक्षिता । फलप्राप्तिपर्यन्तत्वात् प्रायेण क्रियायाः । तदाह—अपवर्गः फलप्राप्तिरिति । कालाध्वनोरिति । अनेन 'कालाध्वनोः' इति द्वितीयाया अयमपवाद इति सूचितम् । अहेति । अह्नि क्रोधे वा निरन्तरम् अनुवाकोऽध्ययनेन गृहीत इत्यर्थः । नायात इति । न गृहीत इत्यर्थः । सहयुक्ते । 'पृथग्विनानानाभिः' इतिवत् सहेनेत्येव सिद्धे युक्तग्रहणं सहार्थकशब्दानां साकमित्यादीनामपि ग्रहणार्थमित्याह—महाय्येनेति । पुत्रेणेति । पितुरत्रागमनक्रियासम्बन्धः शाब्दः । पुत्रस्य तु तत्साहित्यगम्य आर्थिक इति तस्याप्राधान्यम् । यद्यप्यागमनक्रियाकर्तृत्वादेव पुत्रात् तृतीया सिद्धा, तथापि पुत्रेण सह स्थूल इत्याद्येवास्य मुख्योदाहरणम् इति भाष्ये स्पष्टम् । अर्थग्रहणस्य प्रयोजनमाह—एव साकमिति । ननु 'पुत्रेणागतः पिता' इत्यत्र सहादिशब्दाभावात् कथं तृतीयेत्यत आह—विनापीति । 'वृद्धो यूना तल्लक्षणाश्चेत्' इति सूत्रे सहादिशब्दाभावेऽपि तदर्थवगमेऽपि तृतीयानिर्देशदर्शनादित्यर्थः । येनाङ्गविकारः । अङ्गान्यस्य सन्तीत्यङ्गशरीरम् । अर्श आद्यच् । तस्य विकार इति

विकृतेनाङ्गिनो विकारो लक्ष्यते तत तृतीया स्यात् । अक्षणा काण । अक्षिसम्बन्धिकाणत्वविशिष्ट इत्यर्थः । अङ्गविकारः किम् ? अक्षि काणमस्य । ५६६ इत्थं भूतलक्षणे २।३।२१॥ कञ्चित्प्रकार प्राप्तस्य लक्षणे तृतीया स्यात् । जटाभिस्तापस । जटाज्ञाप्यतापसत्वविशिष्ट इत्यर्थः । ५६७ सञ्ज्ञोऽन्यतरस्यां कर्मणि २।३।२२॥ सम्पूर्वस्य जानातेः कर्मणि तृतीया वा स्यात् । पित्रा पितरं वा सज्जानीते । ५६८ हेतौ २ । ३ । २३ ॥ हेत्वर्थे तृतीया स्यात् । द्रव्यादिसाधारणं निर्व्यापारसाधारणं च हेतुत्वम् । करणत्व तु क्रियामात्रविषय व्यापारनियत च ।

विग्रह । येनेत्यनेन प्रकृत्यर्थभूतमङ्गं परामृश्यते । न ह्यविकृतेन अङ्गेन अङ्गिनो विकारः सम्भवति । तदाह—येनाङ्गेनेत्यादिना । अक्षणा काण इति । काणशब्दः काणत्ववति वर्तते । सम्बन्धस्तृतीयार्थः । स च काणत्वेऽन्वेति । तदाह—अक्षिसम्बन्धीनि । सम्बन्धश्च विकारप्रयुक्तत्वरूपः । अङ्गविकारप्रयुक्तकाणत्ववानिति यावत् । यद्यपि एकमङ्गि विकलं काणमित्युच्यते । तथाऽप्यवयवधर्मस्य शरीरे तदवच्छिन्नात्मनि व्यवहारो निरुद्धः । द्वौ विप्रावितिवत् अङ्गेति पदस्य प्रयोगः समर्थः । इत्थंभूतलक्षणे । अयं प्रकारः इत्थं, त भूतः प्राप्तः इत्थंभूतः 'भू प्राप्तौ' इति चौरादिकात् 'आष्टपाद्वा' इति णिजभावे 'गत्यर्थाकर्मक' इत्यादिना कर्तरि क्तः । लक्षणं ज्ञापकम् । प्रकारविशेष प्राप्तस्य ज्ञापके (सम्बन्धे द्योत्ये) इत्यर्थः । तदाह—कञ्चित्प्रकारमिति । जटाभिस्तापस इति । तपः अस्यास्तीति तापसः । 'तपस्सहस्राभ्यां विनीनी' 'अपच' इति मत्वर्थीयः अणप्रत्ययः तापसत्ववति वर्तते । लक्ष्यलक्षणभावस्तृतीयार्थः । तदाह—जटाज्ञाप्येति । न च ज्ञाने करणत्वादेव तृतीया सिद्धेति वाच्यम्, करणत्वाविवक्षायां लक्ष्यलक्षणभावमात्रविवक्षायां तृतीयार्थत्वात् । सञ्ज्ञोऽन्यतरस्या कर्मणि । सम्पूर्वस्य ज्ञाधातोरनुकरणात् षष्ठ्येकवचनं 'संज्ञ' इति । तदाह—सम्पूर्वस्य जानातेरिति । द्वितीयापवादोऽयं तृतीयाविकल्पः । सज्जानीते इति । सम्यक् जानीते इत्यर्थः । 'सम्प्रतिभ्यामनाध्याने' इत्यात्मनेपदम् ।

हेतौ । हेत्वर्थे इति । हेतुरिह कारणपर्यायो लौकिक एव विवक्षितः, न तु 'तत्प्रयोजको हेतुश्च' इति कृत्रिमः, तस्य चकारेण कर्तृसंज्ञाया अपि सत्त्वेन कर्तृत्वतीययैव सिद्धेः । ननु हेतोरपि करणत्वादेव तृतीया सिद्धेत्याशङ्क्य हेतुत्वकरणत्वयोर्भेदमाह—द्रव्यादि-साधारणमिति । आदिना गुणक्रियासङ्ग्रहः । द्रव्यं गुणं क्रियां च प्रति यजनक तत्र सर्वत्र विद्यमानमित्यर्थः । निर्व्यापारसाधारण चेति । द्वारीभूतव्यापारवति तद्रहिते च विद्यमानं चेत्यर्थः । एवं च द्रव्यगुणक्रियात्मकार्यत्रयनिरूपितं निर्व्यापारसव्यापारवृत्ति च यत् तद्वेतुत्वमिति फलति । करणत्वं विवक्षितम् । क्रियाजनकमात्रवृत्ति व्यापारव-

दण्डेन घटः । पुण्येन दृष्टो हरिः । फलमपीह हेतुः । अध्ययनेन वसति । 'गम्य-
मानाऽपि क्रिया कारकविभक्तौ प्रयोजिका' । अल श्रमेण । श्रमेण साध्यं नास्ती-
त्यर्थः । इह साधनक्रिया प्रति श्रमः करणम् । शतेन शतेन वत्सान् पाययति

द्वृत्ति च यत् तदेव करणत्वमित्यर्थः । एवं च हेतुत्वकरणत्वयोः भेदादन्यतरेण अन्य-
तरस्य नान्यथासिद्धिरिति भावः । तत्र द्रव्यं प्रति हेतुमुदाहरति—दण्डेन घट इति ।
दण्डहेतुको घट इत्यर्थः । दण्डे व्यापारसत्त्वेऽपि क्रियाजनकत्वाभावाच्च करणत्वमिति
भावः । क्रियां प्रति हेतुमुदाहरति—पुण्येन दृष्टो हरिरिति । यागादिना स्वर्गादिफले
जननीये यदवान्तरव्यापारभूतमपूर्वं तत्पुण्यमित्युच्यते । तस्य हरिदर्शनजनकत्वेऽपि
निर्व्यापारत्वान्न करणत्वमिति भावः । गुणं प्रति हेतुत्वे तु पुण्येन ब्रह्मवर्चसमित्या-
द्युदाहार्यम् । ननु अध्ययनेन वसतीत्यत्र कथं तृतीया । अध्ययनस्य गुरुकुलवासं प्रति
हेतुत्वाभावात् प्रत्युत अध्ययनस्य वाससाध्यत्वादित्यत आह—फलमपीह हेतुरिति ।
अध्ययनं यद्यपि वासफलं तथापि वासं प्रति हेतुरपि भवति । इष्टसाधनताज्ञानस्य
प्रवृत्तिहेतुतया अध्ययनस्य फलस्य स्वज्ञानद्वारा वासजनकत्वात् । यदा त्वध्ययने
फले एतादृश हेतुत्वमविवक्षित्वा अध्ययनार्थमेव वासो विवक्ष्यते, तदा चतुर्थ्येव भव-
ति-अध्ययनाय वसतीति । एतच्च प्रकृतसूत्रे कैयटे स्पष्टम् ।

ननु अल श्रमेण इत्यत्र कार्यस्य कस्यचिदप्यश्रवणात् करणत्वहेतुत्वयोरसम्भवात्
कथं तृतीयेत्यत आह—गम्यमानाऽपीति । न केवलं श्रयमाणैव क्रिया विभक्तौ प्रयोजि-
का, किं तु गम्यमानाऽपीत्यर्थः । करणतृतीयैवेयमित्यभिप्रेत्याह—अल श्रमेणेति ।
ऊषरक्षेत्रं परिष्कुर्वाणं प्रति इदं वाक्यं प्रवृत्तम् । अत्र अलमिति नञर्थे निषेधे
वर्तते । 'अलं भूषणपर्याप्तिशक्तिवारणवाचकम्' इत्यमरः । साध्यमित्यध्याहार-
लभ्यम् । तदाह—श्रमेण साध्यं नास्तीत्यथ इति । सद्यः खेदाधायकत्वात् साधने
व्यापृतिरेव श्रम इत्युपचर्यते । नन्वेवमपि साधनीयस्य ब्रीह्यादिफलस्य क्रियारूप-
त्वाभावात् कथं श्रमस्य तत्र करणत्वमित्यत आह—इहेति । साध्यमित्यत्र प्रकृति-
भूतो यो धातुस्तदर्थः साधनक्रिया उत्पत्त्यात्मिका तां प्रतीत्यर्थः । एतेन श्रमस्य
साधनक्रियायाश्चाभेद इति निरस्तम्, श्रमशब्देन ब्रीह्याद्युत्पत्त्यनुकूलकर्षणादि-
व्यापारस्य साधनक्रियां प्रतीत्यनेन ब्रीह्याद्युत्पत्तेश्च विवक्षितत्वात् । 'गम्यमानाऽपि
क्रिया विभक्तौ प्रयोजिका' इत्यत्र उदाहरणान्तरमाह—शतेनेति । वीप्सायां
द्विवचनम् । एकैकेन शतेन सङ्ख्यया वत्सान् पाययतीति प्रतीयमानार्थः । तत्र
वत्सनिष्ठतसङ्ख्यायाः पायने करणत्वाभावात् परिच्छिद्येति गम्यते । एकैकश-
तसङ्ख्यया वत्सान् परिच्छिद्य तदधिकवत्सेभ्यो व्यावर्त्य पाययतीत्यर्थः । तथा च

पयः । शतेन परिच्छिद्येत्यर्थः । 'अशिष्टव्यवहारे दाण प्रयोगे चतुर्थ्यर्थे तृतीया' (वा ५०४०) । दास्या सयच्छते कामुकः । धर्म्ये तु भार्यायै संयच्छति ।

५६६ कर्मणा यमभिप्रैत स सम्प्रदानम् १ । । ३२ ॥ दानस्य कर्मणा यमभिप्रैति स सम्प्रदानसञ्ज्ञ स्यात् । ५७० चतुर्थी सम्प्रदाने २ । ३ । १३ ॥ विप्राय गा ददाति । अनभिहित इत्येव । दीयतेऽस्मै दानीयो विप्रः । 'क्रियया यमभिप्रैति सोऽपि सम्प्रदानम्' (वा १०८५) । पत्ये शेते । 'यजे' कर्मण करणसञ्ज्ञा

शतसङ्ख्यायाः परिच्छेदं प्रति करणत्वमिति भावः । अशिष्टेति । इदञ्च 'दाणश्च सा चेच्चतुर्थ्यर्थे' इत्यनेन ज्ञाप्यत इति पदव्यवस्थायां वच्यते । वैदिकमागानुयायिनः शिष्टाः, वेदमार्गादपेता अशिष्टाः, तेषां व्यवहार-आचारः, तस्मिन् विषये दाणधातोः प्रयोगे सति चतुर्थ्यर्थे सम्प्रदाने तृतीया वाच्येत्यर्थः । दास्या सयच्छते कामुक इति । दास्यै कामुकः प्रयच्छतीत्यर्थः । कामुकः इत्यनेन रत्यर्थमिति गम्यते । दास्यां रतिः धर्मशास्त्रनिषिद्धत्वादशिष्टव्यवहार इति भावः । अशिष्टपदप्रयोजनमाह—धर्म्ये त्विति । धर्माद्वनपेत इत्यर्थः । न तृतीयेति शेषः । 'धर्मपथ्यर्थन्यायाद्वनपेते' इति यदिति रत्नाकरः । धर्मे त्विति पाठस्तु सुगम एव । इति तृतीया विभक्तिः ।

अथ चतुर्थी विभक्तिः । कर्मणा यमभिप्रैति । कर्मसंज्ञकेन गवादिद्रव्येण यमभिप्रैति शेषित्वेनाध्यवस्यति स सम्प्रदानमित्यर्थः । शेषित्वं भोक्तृत्वम् । सम्प्रदीयते यस्मै तत् सम्प्रदानमित्यन्वर्थसंज्ञैषा । तत्तश्च कस्याः क्रियायाः कर्मणेत्याकाङ्क्षायां दानस्येति गम्यते । तदाह—दानस्येत्यादिना । देयद्रव्योद्देश्यं सम्प्रदानमिति फलितम् । दानस्येति किम् ? पयो नयति देवदत्तस्य । अत्र देवदत्तस्य पयोनयनोद्देश्यत्वेऽपि न सम्प्रदानत्वम्, पयसो दानकर्मत्वाभावात् । चतुर्थी सम्प्रदाने । विप्रायेति । विप्रमुद्दिश्य गां ददातीत्यर्थः । अनभिहित इत्येवेति । अनुवर्तत एवेत्यर्थः । दानीयो विप्र इति । दानोद्देश्य इत्यर्थः । 'कृत्यत्युटो बहुलम्' इति बहुलग्रहणात् सम्प्रदाने अनियर् । तेन कृता सम्प्रदानस्य विप्रस्याभिहितत्वान्न चतुर्थीति भावः । ननु दानक्रियाकर्मोद्देश्यस्यैव सम्प्रदानत्वे पत्ये शेते इत्यत्र अकर्मकशयनक्रियोद्देश्यस्य पत्युः कथं सम्प्रदानत्वमित्याशङ्कायां 'क्रियाग्रहणमपि कर्तव्यम्' इति वार्तिकं प्रवृत्तम् । तदेतदर्थतः सङ्गृह्णाति-क्रियया यमिति । क्रियोद्देश्यमपि सम्प्रदानमिति यावत् । पत्ये शेते इति । पतिमुद्दिश्य शेते इत्यर्थः । नन्वेवमपि ओदनं पचतीत्यादावपि सम्प्रदानत्वप्रसङ्गः । न च कर्मसंज्ञा-विधिवैयर्थ्यं शङ्क्यम्, अत एव तत्र कर्मत्वसम्प्रदानत्वयोर्विकल्पोपपत्तेरिति चेत् ? न, पत्ये शेते इत्यकर्मकस्थले सावकाशायाः सम्प्रदानसंज्ञायाः सकर्मकस्थले कर्मसंज्ञाया बाधात् । तथा च अकर्मकक्रियोद्देश्यमपि सम्प्रदानमिति फलतीति भावः । कर्मणः

सम्प्रदानस्य च कर्मसञ्ज्ञा' (वा १०८६) । पशुना रुद्रं यजते । पशुं रुद्राय ददातीत्यर्थः । ५७१ रुच्यर्थानां प्रीयमाणः १ । ४ । ३३ ॥ रुच्यर्थानां धातूनां प्रयोगे प्रीयमाणोऽर्थः सम्प्रदानं स्यात् । हरये रोचते भक्तिः । अन्यकर्तृकोऽभिलाषो रुचिः । हरिनिष्ठप्रीतेर्भक्तिः कर्त्री । प्रीयमाण किम् १ देवदत्ताय रोचते मोदकः पथि । ५७२ श्लाघहृङ्स्थाशपां ज्ञीप्स्यमानः १ । ४ । ३४ ॥ एषां प्रयोगे

करणसञ्ज्ञा सम्प्रदानस्य च कर्मसञ्ज्ञेति । वार्तिकमिदम् । एकस्मिन् वाक्ये कर्मणः सम्प्रदानस्य च समवाये सतीति शेषः । यजधातुविषयमेवेदमित्यभिप्रेत्योदाहरति—पशुना रुद्रं यजत इति । अत्र यजधातुर्दानार्थक इत्यभिप्रेत्याह—पशु रुद्राय ददातीत्यर्थ इति । इदं वार्तिकं ह्यन्दसमेवेति कैयटः ।

रुच्यर्थानाम् । रुच्यर्थानां धातूनामिति । 'रुच दीप्तावभिप्रीतौ च' । दीप्तिरिह न रुच्यर्थः, प्रीयमाण इति विरोधात् । तथा च प्रीतिजननार्थानामित्यर्थः । प्रीयमाण इति । समवायेन प्रीत्याश्रय इत्यर्थः । हरये रोचते भक्तिरिति । भक्तिः स्वविषयां प्रीतिं हरौ जनयतीत्यर्थः । भक्तिगतव्यापारप्रयोज्यप्रीत्याश्रयत्वाद्धरेः कर्मत्वं प्राप्तम्, तदपवादोऽयम् । नन्वेवं सति हरिर्भक्तिमभिलषतीत्यत्रापि भक्तेः प्रीतिविषयत्वात् सम्प्रदानत्वं स्यादित्यत आह—अन्यकर्तृकोऽभिलाषो रुचिरिति । समवायेन प्रीत्याश्रयापेक्षया यदन्यत् तत्कर्तृकाभिलाषः रुचधात्वर्थः । प्रीत्याश्रयकर्तृकः किञ्चिद्विषयक इच्छाविशेषोऽभिलाषः । तथा च अभिलषते. रुच्यर्थकत्वाभावाच्च तद्योगे सम्प्रदानत्वम् । प्रकृते च प्रीत्याश्रयो हरिः, तदपेक्षया यत् अन्यत् भक्तिः, तत्कर्तृकैव प्रीतिरिति रुच्यर्थयोगः । नन्विह भक्तेः सम्प्रदानत्वं कुतो न स्यात्, विषयतासम्बन्धेन भक्तेरपि प्रीत्याश्रयत्वादित्यत आह—हरिनिष्ठप्रीतेर्भक्तिः कर्त्रीति । हरेरेव समवायसम्बन्धेन प्रीत्याश्रयतया प्रीयमाणत्वात् भक्तेः कर्त्र्या उत्तरीत्या प्रीयमाणत्वाभावाच्च न सम्प्रदानत्वमिति भावः । भक्तिर्हरिं प्रीणाति प्रीणयतीत्यादौ तु न भक्तेः सम्प्रदानत्वप्रसक्तिः, तिङ्गा अभिहितत्वात् समवायेन प्रीत्याश्रयत्वाभावाच्च । नापि हरेः, प्रीयमाण इति कर्मणि शानच्प्रयोगबलेन प्रीधातुयोगे रुच्यर्थानामित्यस्याप्रसक्तेर्विज्ञानात् अन्यथा प्रीधातुकर्मणः सम्प्रदानत्वे कर्मणि शानचो दौर्लभ्यात् । मोदकः पथीति । अत्र पथः प्रीयमाणत्वाभावाच्च सम्प्रदानत्वमिति भावः । श्लाघहृङ् । 'श्लाघ कथने' 'हृङ् अपनयने' 'घा गतिनिवृत्तौ' 'शप उपालम्भे' एषां द्वन्द्वः । शपामित्यनन्तरं प्रयोगे इत्यध्याहार्यम् । श्लाघादीनां स्तुत्यादिना बोधनमर्थः, ज्ञीप्स्यमान इति लिङ्गात् । ज्ञापनवाचिनो ज्ञपेः सन्नन्तात् कर्मणि शानच्, तदाह—

बोधयितुमिष्ट- सम्प्रदान स्यात् । गोपी स्मरात् कृष्णाय श्लाघते हुते तिष्ठते शपते वा ।
 ज्ञीप्स्यमान किम् ? देवदत्ताय श्लाघते पथि । ५७३ धारेरुत्तमर्णः १ । ४ ।
 ३५ ॥ धारयते प्रयोगे उत्तमर्ण उक्तसञ्ज्ञः स्यात् । भक्ताय धारयति मोक्षं हरिः ।
 उत्तमर्ण किम् ? देवदत्ताय शतं धारयति ग्रामे । ५७४ स्पृहेरीप्सितः ।
 १ । ४ । ३६ ॥ स्पृहयते प्रयोगे इष्ट सम्प्रदान स्यात् । पुष्पेभ्यः स्पृहयति । ईप्सित
 किम् ? पुष्पेभ्यो बने स्पृहयति । ईप्सितमात्रे इय सञ्ज्ञा । प्रकर्षविवक्षायां तु पर-

एषा प्रयोगे इत्यादिना । गोपी स्मरादिति । मन्मथपीडावशात् गोपी आत्मस्तुत्या विर-
 हवेदनां कृष्णं बोधयतीत्यर्थः । कृष्णस्यैव स्तुत्यत्वे तु द्वितीयैवेत्याहुः । हुते इति ।
 सपत्न्यपनयनेन स्वाशय कृष्णं बोधयतीत्यर्थः । तिष्ठते इति । गन्तव्यमित्युक्तेऽपि
 स्थित्या स्वाशयं कृष्णं बोधयतीत्यर्थः । 'प्रकाशनस्थेयाख्ययोश्च' इत्यात्मनेपदम् ।
 शपते इति । उपाालम्बेन स्वाशयं कृष्णं बोधयतीत्यर्थः ।

धारेरुत्तमर्ण । धारेरित्यनन्तरं प्रयोगे इत्यध्याहार्यम् । 'धृङ् अवस्थाने' इत्यस्य
 हेतुमण्यनन्तरस्य धारेरिति निर्देशः । तदाह—धारयतेरित्यादिना । अन्यस्वामिकं द्रव्यं
 नित्यतकाले पुनरर्पणबुद्ध्या गृहीतम् ऋणमित्युच्यते । तत्र ऋणस्य ग्रहीता अधमर्णः,
 ऋणस्यार्पयिता धनस्वामी उत्तमर्णः । प्रतिमासमशीतिभागादिवृद्ध्या उत्तमम्
 अधिकतां प्राप्तम् ऋणं यस्येति विग्रहः । भक्तायेति । भक्तसम्बन्धी यो मोक्षः अपरि-
 मितनित्यसुखविशेषः तं धारयतीत्यर्थः । धरते मोक्षः, अवतिष्ठते इत्यर्थः । त प्रेर-
 यति, धारयति, अवस्थापयतीति यावत् । पूजयन् हि भक्तः तुलसीदलादिद्रव्यं प्रय-
 च्छति, तच्च गृह्णन् तुष्टो हरिः तत्प्रदत्तद्रव्यं मोक्षदानेन निष्क्रीणाति ।

तदाहुः पौराणिकाः—

'तोयं वा पत्र वा यद्वा किञ्चित् समर्पित भक्त्या । तद्वणं मत्वा देवो निःश्रेयसमेव
 निष्कृत्य मनुते ।' इत्यादि ।

तथाचात्र भक्तस्य ऋणदातृत्वेन उत्तमर्णत्वात् सम्प्रदानत्वम् । सम्बन्धषष्ठ्यपवादः ।
 स्पृहेरीप्सितः । 'स्पृह ईप्सायाम्' चुरादावदन्तः । ततः स्वार्थे णिचि अल्लोपस्य
 स्थानिवत्त्वात् लघूपधगुणाभावे स्पृहिशब्दात् षष्ठ्येकवचनम् । प्रयोग इत्यध्याहा-
 र्यम् । तदाह—स्पृहयतेरित्यादिना । ननु पुष्पेभ्यः स्पृहयतीत्येव स्यात्, न तु पुष्पाणि
 स्पृहयतीत्यपि । उभयं त्विष्यते । तत्राह—ईप्सितमात्र इति । यदा त्वीप्सितत्वस्यापि
 न विवक्षा किं तु विषयतामात्रविवक्षा, तदा पुष्पाणां स्पृहयतीति साधु, 'कुमार्यं
 द्वव कान्तस्य त्रस्यन्ति स्पृहयन्ति च' इत्यादिदर्शनात् । वाक्यपदीये तु—स्पृहयति-
 योगे कर्मसंज्ञायाः शेषषष्ठ्याश्चायमपवाद इति स्थितम् । हेलाराजोऽप्येवम् । तन्मते
 पुष्पाणि स्पृहयति पुष्पाणां स्पृहयतीत्याद्यसाध्वेवेत्यन्यत्र विस्तरः ।

त्वात्कर्मसञ्ज्ञा-पुष्पाणि स्पृहयति । ५७५ क्रुधद्रुहेर्ष्यासूयार्थानां यं प्रति कोपः १।४।२७॥ क्रुधाद्यर्थानां प्रयोगे यं प्रति कोप स उक्तसञ्ज्ञः स्यात् । हरये कुप्यति, द्रुह्यति, ईर्ष्यति, असूयति वा । यं प्रति कोप किम् ? भार्यामीर्ष्यति । मैनामन्योऽद्राक्षीदिति । क्रोधोऽमर्षः । द्रोहोऽपकारः । ईर्ष्या अक्षमा । असूया गुणेषु दोषाविष्करणम् । द्रोहादयोऽपि कोपप्रभवा एव गृह्यन्ते । अतो विशेषणं सामान्येन 'यं प्रति कोप' इति । ५७६ क्रुधद्रुहोरुपस्पृष्टयोः कर्म १।४।३८॥ सोपसर्गयोरनयोर्योगे यं प्रति कोप तत्कारकं कर्मसञ्ज्ञः स्यात् । क्रूरमभिक्रुप्यति-अभिद्रुह्यति । ५७७ राधीद्योर्यस्य विप्रश्नः १।४।३९॥ एतयोः कारक सम्प्रदान स्यात्, यदीयो विविधः प्रश्नः क्रियते । कृष्णाय राध्यति-ईक्षते वा । पृष्टो गर्ग शुभाशुभ पर्यालोचयतीत्यर्थः । ५७८ प्रत्याङ्भ्यां श्रुवः

क्रुधद्रुह । क्रुधाद्यर्थानामिति । 'क्रुध क्रोधे, द्रुह द्रोहे' श्यन्विकरणौ । 'ईर्ष्य ईर्ष्यायां' शन्विकरणः । 'असूज् उपतापे' कण्ड्वादि । एषामर्था एवार्था येषामिति विग्रहः । हरये कुप्यतीति । रावणादिरिति शेषः । हरिविषयक कोपं करोतीत्यर्थः । घातेच्छा-समनियतश्चित्तवृत्तिविशेषः कोपः । अकर्मकत्वात् षष्ठी प्राप्ता । द्रुह्यतीति । कोपात् हरिविषयकमपकारं करोतीत्यर्थः । अकर्मकत्वात् षष्ठी प्राप्ता । अपकारो दुःखजनिका क्रिया । धात्वर्थोपसङ्ग्रहादकर्मकः । ईर्ष्यतीति । ईर्ष्याअसहनम् । हरि कोपात् सहत इत्यर्थः । कर्मणि द्वितीया प्राप्ता । असूयति वेति । असूया गुणेषु दोषारोपः । यथाविहितकर्माचारे दम्भादिकृतत्वारोपणम् । इह कोपात् हरि दुर्गुणं मन्यत इत्यर्थः । मैनामिति । एतां भार्यामन्यो न पश्येत् इत्येतदर्थं भार्यागुणेषु दोषारोपणं करोतीत्यर्थः । नात्र भार्या प्रति कोपः, किन्तु परेण दृश्यमानां तां न सहत इत्येव विवक्षितमिति बोध्यम् । एवञ्च क्रोधद्रोहेर्ष्यासूयानां कोपमूलकत्वं एवेदमिति भाष्ये स्थितम् । तथा च कुप्यति कस्मैचिदित्याद्यसाध्वेव, कोपस्य कोपमूलकत्वाभावात् क्रुधार्थकत्वाभावाच्च । प्ररुढकोप एव हि क्रोधः, 'नह्यकुपितः क्रुध्यति' इति भाष्यात् ।

क्रुधद्रुहो । उपस्पृष्टयोरित्येतत् व्याचष्टे—सोपसर्गयोरिति । पूर्वसूत्रापवादोऽयम् । हरेः क्रोधद्रोहेदृश्यत्वाभावात् 'क्रियया यमभिप्रैति' इति सम्प्रदानत्वस्य न प्रसक्तिः । नापि तादर्थ्यचतुर्थ्याः । क्रुधद्रुहोरकर्मकत्वात् न हरेः कर्मत्वम् । अतः शेषपष्ठ्यां प्राप्तायां वाचनिकं कर्मत्वम् । राधीक्ष्यो । यदीय इति । यद्विषयक इत्यर्थः । विप्रश्न इत्येतद्व्याचष्टे—विविधः प्रश्न इति । कृष्णाय राध्यति ईक्षते वा । पृष्टो गर्ग इति । गर्गो नाम ज्योतिश्शास्त्रवित् ऋषिविशेषः, स कृष्णाय राध्यति ईक्षते वेत्यन्वयः । 'राध ससिद्धौ' 'ईक्ष दशने' । इह तु प्रश्नविषयशुभाशुभपर्यालोचनमर्थः, यस्य विप्रश्न

पूर्वस्य कर्ता १ । ४ । ४० ॥ आभ्या परस्य शृणोतेर्योगे पूर्वस्य प्रवर्तनारूपस्य व्यापारस्य कर्ता सम्प्रदान स्यात् । विप्राय गां प्रतिशृणोति आशृणोति वा । विप्रेण मद्य देहीति प्रवर्तितस्तत्प्रतिजानीते इत्यर्थः । ५७६ अनुप्रतिगृणश्च १ । ४ । ४१ ॥ आभ्या गृणाते कारक पूर्वव्यापारस्य कर्तृभूतमुक्तसम्बन्ध स्यात् । होत्रेऽनुगृणाति प्रतिगृणाति वा । होता प्रथम शसति, तमध्वर्यु प्रोत्साहयतीत्यर्थः ।

इति लिङ्गात् । तदाह—शुभाशुभ पर्यालोचयतीत्यर्थः इति । अत्र शुभस्याशुभस्य च प्रश्नविषयस्य धात्वर्थोपसङ्ग्रहादकर्मकावेतौ । अत एव राध्यतीति श्यन्नुपपद्यते । अन्यथा 'राधोऽकर्मकात्' इति नियमात् श्यन् न स्यात् । एवञ्च किं कृष्णस्य शुभमशुभं वेति पृष्ठो गर्गः कृष्णविषयकं शुभाशुभं पर्यालोचयतीत्यर्थः । कृष्णस्य सम्प्रदानत्वं षष्ठ्यपवादः ।

प्रत्याङ्भ्याम् । प्रत्याङ्भ्यामिति दिग्योगे पञ्चमी । परस्येत्यध्याहार्यं श्रुव इत्यस्य विशेषणम् । 'श्रु श्रवणे' । इह तु प्रेरणापूर्वकाभ्युपगमे वर्तते । पूर्वशब्दः प्रेरणात्मकः । व्यापारं परामृशति । तदाह—आभ्यामित्यादिना । पूर्वस्येत्यस्य व्याख्यानम्—प्रवर्तनारूपस्येति । प्रेरणारूपस्येत्यर्थः । प्रत्याङ्भ्यामित्यनेन समुदिताभ्यां परस्येति नार्थो विवक्षितः, किन्तु प्रत्येकमेव तयोर्निमित्तत्वम्, अन्यथा 'अभिनिविशश्च' इति चत् 'प्रत्याङ्श्रुवः' इत्येव ब्रूयादित्यभिप्रेत्योदाहरति—विप्राय गां प्रतिशृणोति आशृणोति—पेति । अत्र प्रतिपूर्वक आङ्पूर्वकश्च श्रुधातुः प्रेरणापूर्वकाभ्युपगमे वर्तते, ततश्च प्रवर्तितः प्रतिजानीते इति लभ्यते । केन प्रवर्तित इत्याकाङ्क्षायां विप्रः कर्तृत्वेनान्वेति । तत्र विप्रस्य प्रेरणाकर्तृत्वात् सम्प्रदानत्वं कर्तृत्वातीयापवाद इत्यभिप्रेत्याह—विप्रेणेति । मद्य गवादिद्रव्यं देहीति विप्रेण पृष्टः सन् देवदत्तः तुभ्यं ददामीत्यभ्युपगच्छतीति योजना । अनुप्रतिगृणश्च । पूर्वस्य कर्तेत्यनुवर्तते । 'गृ शब्दे' इत्यस्य शनान्तस्य अनुकरणशब्दात् गृण इति षष्ठी । अत्र गृधातुः शंसित्कर्मके शंसनविषयकप्रोत्साहने वर्तते । तत्र पूर्वव्यापारस्य शंसनस्य कर्ता सम्प्रदानमित्यर्थः । तदाह—आभ्यामिति । पूर्वसूत्रे प्रत्याङ्भ्यामिति द्विवचननिर्देशबलात् प्रत्येकमेव धातुसम्बन्धाधारणात् तत्साहचर्यात् इहापि प्रत्येकमेव धातुसम्बन्ध इत्यभिप्रेत्योदाहरति—होत्रे अनुगृणाति प्रतिगृणाति वेति । होता प्रथममिति । शसितारं होतारम् उत्तरोत्तरशंसनविषये प्रोत्साहयतीति यावत् । 'ओऽथ मोदै व' इति प्रतिगरमन्त्रः । 'ओ' इति सम्बोधने, मोदै इति लोडुत्तमपुरुषैकवचनम् । व इत्येवकारार्थः । हे होतः अथ त्वदीयशंसनानन्तर तुष्याम्येवेति तदर्थः । प्रोत्साहने होतुः कर्मत्वं प्राप्तम्, पूर्वव्यापारं शंसनं प्रति कर्तृत्वाद्धोतुः सम्प्रदानत्वम् ।

५८० परिक्रयणे सम्प्रदानमन्यतरस्याम् १ । ४ । ४४ ॥ नियतकालं भृत्या स्वीकरण परिक्रयणम्, तस्मिन्साधकतमं कारक सम्प्रदानसञ्ज्ञं वा स्यात् । शतेन शताय वा परिक्रीत । 'तादर्थ्यं चतुर्थी वाच्या' (वा १४५८) । मुक्तये हरिं भजति । 'क्लृपि सम्पद्यमाने च' (वा १४५९) । भक्तिर्ज्ञानाय कल्पते-सम्पद्यते-जायते इत्यादि । 'उत्पातेन ज्ञापिते च' (वा १४६०) । वाताय कपिला विद्युत् । 'हितयोगे च' (वा १४६१) । ब्राह्मणाय हितम् । ५८१ क्रियार्थोपपदस्य च

परिक्रयणे । नियतकालमिति । तुभ्यमेतावद्वेतनं दीयते, तत् गृह्णन् एतावन्तं कालं त्व मम कर्मकरो भव इत्येवं परिमितकालं भृत्या स्वीकरणं परिक्रयणमित्यर्थः । साधकतममित्यनुवर्तते तदाह—तस्मिन् साधकतममिति । सम्प्रदानत्वाभावे करण-सञ्ज्ञा । शतेनेति । सुवर्णादियत्किञ्चिद्द्रव्यशतेनेत्यर्थः । तादर्थ्यं चतुर्थी वाच्येति । 'चतुर्थी सम्प्रदाने' इति सूत्रभाष्ये पठितमेतत् । तस्मै इदं तदर्थम् । अर्थेन नित्यस-मासः । तदर्थस्य भावः तादर्थ्यम् । ब्राह्मणादित्वात् ष्यञ् । तेन च उपकार्योपकार-कभावसम्बन्धो विवक्षितः । तत्र उपकार्यादेव चतुर्थी, भाष्ये यूपाय दारु, कुण्डलाय हिरण्यम्, इत्युदाहृतत्वादित्यभिप्रेत्योदाहरति—मुक्तये इति । मुक्त्यर्थमित्यर्थः । उपकार्यत्वं च बहुविधं जन्यत्वादि । यथा मुक्तये हरिं भजतीति, मुक्तिर्जन्येति गम्यते प्राप्यत्वं वा, ब्राह्मणाय दधीति ब्राह्मणस्योपकार्यत्वं गम्यते इत्यादि । न चैवमपि अने-नैव सिद्धे 'चतुर्थी सम्प्रदाने' इति सूत्र सम्प्रदानसंज्ञाविधानं चव्यर्थमिति वाच्यम् । 'हरये रोचते भक्तिः' इत्यादौ 'रुच्यर्थानां प्रीयमाणः' इत्याद्यर्थं तदावश्यकत्वादिति भाष्ये स्पष्टम् । क्लृपि सम्पद्यमाने चेति । क्लृपीति सप्तमी, सम्पत्तिः विकारात्मना उत्पत्तिः, परिणाम इति यावत्, क्लृपिधातौ प्रयुज्यमाने सति सम्पद्यमानेऽर्थे वर्तमानात् चतुर्थी वाच्येत्यर्थः । भक्तिरिति । ज्ञानात्मना परिणमते इत्यर्थः । क्लृपीत्यर्थग्रहणमित्य-भिप्रेत्योदाहरति—सम्पद्यते, जायते इत्यादीति । आदिना परिणमते इत्यादिसंग्रहः । परिणामत्वप्रकारकबोधार्थमिदं वचनम् । अन्यथा तादर्थ्यं चतुर्थ्यैव सिद्धमित्याहुः । उत्पातनं ज्ञापिते चेति । अशुभसूचकः आकस्मिकः भूतविकारः उत्पातः, तेन सूचितेऽर्थे विद्यमानात् चतुर्थी वाच्येत्यर्थः । वातायेति । महावातस्य सूचिकेत्यर्थः । हिनयोगे चेति । चतुर्थी वाच्येति शेषः । ब्राह्मणाय हितमिति । ब्राह्मणस्य सुखकृदित्यर्थः । याज-नादीति शेषः ।

क्रियार्थः । क्रिया अर्थः प्रयोजनं यस्याः सा क्रियार्था । क्रियेति विशेष्य-मध्याहार्यम् । क्रियाफलकक्रियावाचकमिति यावत् । क्रियार्था क्रिया उपपद यस्येति विग्रहः । तुमुनो विशेषणमेतत् । उपोच्चरितं पदम् उपपदम् । स्थानिन इत्यपि तद्वि-

कर्मणि स्थानिनः २।३।१४॥ क्रियार्था क्रिया उपपद यस्य तस्य स्थानिनोऽप्र-
युज्यमानस्य तुमुन कर्मणि चतुर्थी स्यात् । फलेभ्यो याति । फलान्याहर्तुं याती-
त्यर्थः । नमस्कृतो नृसिंहाय । नृसिंहमनुकूलयितुमित्यर्थः । एवं 'स्वयम्भुवे नमस्कृ-
त्य' इत्यादावपि । ५८२ तुमर्थाच्च भाववचनात् २ । ३ । १५॥ 'भाववचनाश्च'
(सू. ३१८०) इति सूत्रेण यो विहितस्तदन्ताच्चतुर्थी स्यात् । यागाय याति
यष्टुं यातीत्यर्थः ।

शेषणम् । स्थानं प्रसक्तिरस्यास्तीति स्थानी तस्येति विग्रहः । अप्रयुज्यमानस्येति
यावत् । तादृशस्य तुमुन्नन्तस्य कर्मणि चतुर्थीति फलितम् । 'तुमुन्बुलौ क्रियायां
क्रियार्थायाम्' इति तुमुन्विधिमहिम्ना क्रियाफलकमुपपदं क्रियावाच्येव लभ्यते ।
तदाह—क्रियार्था क्रियेति । स्थानिन इत्यस्य व्याख्यानम्—अप्रयुज्यमानस्येति । फलेभ्यो
यातीत्यत्र कस्य तुमुन्नन्तस्य प्रसक्तिरित्यत आह—फलान्याहर्तुमिति । इह फलाहर-
णक्रियार्था यानक्रिया, तद्वाचके उपपदे आहर्तुमित्यध्याहारलभ्यतुमुन्नन्तार्थाहरण-
क्रियां प्रति फलानां कर्मत्वाच्चतुर्थी द्वितीयापवादः । न च तादर्थ्यचतुर्थ्या गतार्थता
शङ्केया, नहि यानक्रिया फलार्था, किन्तु फलकर्मकाहरणक्रियार्थैव, अतो न फलेभ्य-
स्तादर्थ्यचतुर्थीप्रसक्तिः । एवं च फलकर्मकाहरणक्रियार्था यानक्रियेति बोधः । उदा-
हरणान्तरमाह—नमस्कृतम् इति । तुमुन्नन्तार्थाध्याहारं दर्शयति—नृसिंहमनुकूलयितु-
मिति । न चात्र 'नमःस्वस्ति' इत्येव चतुर्थी सिद्धेति वाच्यम्, 'उपपदविभक्तेः कार-
कविभक्तिर्वलीयसी' इति द्वितीयापत्तेः । एतत्सूचनार्थमेवेदमुदाहरणान्तरं दर्शितम् ।

तुमर्थाच्च । 'तुमुन्बुलौ क्रियायां क्रियार्थायाम्' इति सूत्रम् । क्रियाार्थायां क्रिया-
यामुपपदभूतायां भविष्यति काले तुमुन्बुलौ स्तः । भोक्तुं व्रजति, भोजको व्रज-
ति, भविष्यद्भुजिक्रियार्थो व्रजतिरत्रोपपदम् । अस्य तुमुनः अर्थ इवार्थो यस्य
तस्मादिति विग्रहः । भावः क्रिया, उच्यते अनेनेति वचनः, भावस्य वचनः भाव-
वचनः, तस्मादिति विग्रहः । क्रियावाचिन इति यावत् । प्रत्ययादिति शेषः । तत्र
'अव्ययकृतो भावे' इति तुमुनो भाव एव विहितत्वेन तुमर्थकस्य प्रत्ययस्य भावव-
चनत्वे सिद्धे पुनर्भाववचनग्रहणं सूत्रविशेषपरिग्रहणार्थमित्याह—भाववचनाश्चेति ।
भावे इत्यधिकृत्य ये घञादिप्रत्यया विहिताः ते क्रियार्थक्रियायामुपपदभूतायां
भविष्यति स्युरिति तदर्थः । यागाय यातीत्याद्युदाहरणम् । एवं च क्रियार्थक्रियो-
पपदत्वलाभार्थं तुमर्थादिति विशेषणम् । अत्र तादर्थ्यस्य तुमुनेव घञा द्योतितत्वात्
'उक्तार्थानामप्रयोगः' इति न्यायेन तादर्थ्यचतुर्थ्या अप्राप्ती प्रथमायाः प्राप्ताविदं
वचनम् । तुमर्थादिति किम् ? पाकः त्यागः इत्यादौ घञो भावे इत्यधिकारस्थत्वेऽपि

५८३ नमःस्वस्तिस्वाहास्वधाऽलवषड्योगाच्च २ । ३ । १६ ॥ एभि-
योगे चतुर्थी स्यात् । हरये नमः । 'उपपदविभक्तेः कारकविभक्तिर्बलीयसी' (प
१०३) । नमस्करोति देवान् । प्रजाभ्यः स्वस्ति । अग्नये स्वाहा । पितृभ्यः
स्वधा । 'अलमिति पर्याप्त्यर्थग्रहणम्' (वा १४६२) । तेन दैत्येभ्यो हरिरल-
प्रभु —समर्थ —शक्त इत्यादि । प्रभ्वादियोगे षष्ठ्यपि साधु । 'तस्मै प्रभवति—'

न चतुर्थी, क्रियार्थक्रियोपपदत्वाभावेन तुमर्थकत्वाभावात् । भाववचनादिति किम् ?
पाचको व्रजति । पक्तुं व्रजतीत्यर्थः । 'तुमुण्वुलौ' इति ण्वुल् । तस्य तुमर्थकत्वेऽपि
'भावे' इत्यधिकारे विध्यभावान्न चतुर्थी । तादर्थ्यस्य ण्वुलैवोक्तत्वाच्च तादर्थ्य-
चतुर्थी, किन्तु प्रथमैव ।

नमः स्वस्ति । युज्यत इति योगः, कर्मणि घञ् । नमस् इत्यादिभिर्युक्तादित्यर्थः ।
फलितमाह—एभिर्योगे इति । न च तादर्थ्यचतुर्थ्या गतार्थत्वं शङ्क्यम्, तादर्थ्यस्य
शेषत्वविवक्षायां षष्ठीनिवारणार्थत्वात् । तादर्थ्यं हि उपकार्योपकारकभावः, तस्य
यदा सम्बन्धत्वेन भानं तदा षष्ठी यथा 'गुरोरिदं गुर्वर्थम्' इति भाष्ये स्पष्टम् । एवं
च नमःस्वस्थादियोगे तादर्थ्यस्य शेषत्वविवक्षायामपि चतुर्थ्येवेत्येतदर्थमिदं सूत्रम् ।
ननु नमस्करोति देवानित्यत्रापि चतुर्थी स्यादित्यत आह—उपपदविभक्तेरिति । पदा-
न्तरयोगनिमित्तिका विभक्तिः उपपदविभक्तिः, तदपेक्षया कारकविभक्तिर्बलीयसीत्य-
र्थः । 'अन्तरान्तरेण' इति सूत्रे भाष्ये पठितमिदं वचनम् । तच्च न्यायसिद्धम् । क्रिया-
कारकयोर्हि सम्बन्धः अन्तरङ्गः । उपपदार्थेन तु यत्किञ्चिद्विभक्त्याकारकभावमूलकः
सम्बन्ध इति तन्निमित्ता विभक्तिर्बहिरङ्गेति कैयटः । अन्ये तु उपपदविभक्त्या सम्ब-
न्धसामान्यमवगम्यते, विशेषावगमस्तु प्रकरणादिपर्यालोचनया लभ्यः । कारकवि-
भक्त्या तु कर्मत्वादिसम्बन्धविशेषो झटित्येवावगम्यत इति सा बलीयसीत्याहुः । नम-
स्करोति देवानिति । करशिरस्संयोगादिना तोषयतीत्यर्थः । करशिरस्संयोगादिमा-
त्रार्थत्वे अकर्मकत्वापातात् । प्रजाभ्यः स्वस्तीति । प्रजासम्बन्धि कुशलमित्यर्थः । अग्नये
स्वाहेति । अग्न्युद्देश्यकं द्रव्यदानमित्यर्थः । पितृभ्यः स्वधेति । पित्रुद्देश्यकं द्रव्यदान-
मित्यर्थः । 'स्वं रूपं शब्दस्य' इति अलंशब्दस्यैव ग्रहणे कुमारीणामलङ्कार इत्यत्रा-
तिव्याप्तिः । किञ्च दैत्येभ्यो हरिरलमित्यत्रैव स्यात्, दैत्येभ्यो हरिः प्रभुरित्यादौ
न स्यादित्यत आह—अलमिति । वार्तिकमेतत् । अलमित्यनेन पर्याप्त्यर्थकशब्दानां
ग्रहणमित्यर्थः । तेनेति । पर्याप्त्यर्थग्रहणेनेत्यर्थः । इत्यादानि । आदिना कुमारीणाम-
लङ्कार इत्यत्रातिव्याप्तिनिरासञ्जग्रहः । ननु 'प्रभुर्भूषुर्भुवनत्रयस्य' इत्यादौ कथं

(सू १७६५) 'स एषां ग्रामणी' (सू १८७८) इति निर्देशात् । तेन 'प्रभुर्भू-
भुर्भुवनत्रयस्य' इति सिद्धम् । वषडिन्द्राय । चकार पुनर्विधानार्थं । तेनाशीर्विव-
क्षायां परामपि 'चतुर्थी चाशिषि—' (सू ६३१) इति षष्ठी बाधित्वा चतुर्थ्यैव
भवति । स्वस्ति गोभ्यो भूयात् ।

५८४ मन्यकर्मण्यनादरे विभाषाऽप्राणिषु २ । ३ । १७ ॥ प्राणिवर्जे
मन्यते कर्मणि चतुर्थी वा स्यात्तिरस्कारे । न त्वा तृण मन्ये, तृणाय वा । स्यना
निर्देशात्तानादिकयोगे न । न त्वां तृण मन्ये । अप्राणिष्वित्यपनीय 'नौकाकान्न-
शुकभृगालवर्जेष्विति वाच्यम्' (वा १४६४) । तेन 'न त्वां नावमञ्चं वा मन्ये' इत्यत्रा-

षष्ठीत्यत आह—प्रभवादियोगे षष्ठ्यपि साधुरिति । कुत इत्यत आह—स एषा ग्रामणोरिति
निर्देशादिति । नन्वेवं सति द्वैत्येभ्यः प्रभुरिति चतुर्थी न स्यात् । अलंशब्दस्तु पर्याप्ति-
तरार्थक एव भविष्यतीत्यत आह—यस्मै प्रभवतीति । वषडिन्द्रायेति । इन्द्रोद्देश्यकं
हविर्दानमित्यर्थः । ननु स्वस्ति गोभ्यो भूयात् इत्याशीर्वाक्ये चतुर्थ्यैवेत्यते । तत्र
'चतुर्थी चाशिष्यायुष्य' इत्यादिना परत्वात् पक्षे षष्ठीप्रसङ्ग इत्यत आह—चकारः पुन
विधानार्थ इति । तेनेति । पुनर्विधानसामर्थ्येनेत्यर्थः ।

मन्यकर्मणि । अप्राणिष्विति छेदः । 'मन ज्ञाने' दिवादिः, श्यन्विकरणः, 'मनु
अवबोधने' तनादिरुविकरणः । तत्र मन्येति श्यना निर्देशात् दैवादिकस्य ग्रहण-
मित्याह—मन्यतेरिति । कर्मणीति । अतो द्वितीयां बाधित्वा पक्षे चतुर्थीति सूचितम् ।
तिरस्कारे इति । अनादर इत्यस्य व्याख्यानमेतत् । 'अनादरः परिभवः परीभावस्तिर-
स्क्रिया' इत्यमरः । न त्वा तृणमिति । हे देवदत्त त्वां तृणत्वेनापि न मन्ये इत्यर्थः । नञ्-
पादानादयमर्थो लभ्यते । तृणादप्यधर्मत्वप्रतीतेस्तिरस्कारातिशयः फलितः । तृणं
त्वां मन्ये तृणाय वेत्युक्तौ तृणसाम्यमेव प्रतीयेत । न तु ततोऽप्यपकृष्टत्वम् । एत-
देवाभिप्रेत्य भाष्येऽपि नञ्प्राप्तः । न च मन्यकर्मत्वाविशेषात् त्वामिति युष्मच्छब्दा-
दपि चतुर्थी शङ्क्या, अनादरद्योतके कर्मणि इत्यर्थस्य विवक्षितत्वात् । तृणमेव
ह्यत्रानादरद्योतकम्, न तु युष्मदर्थः । श्यनेति । तानादिकमनुधातुकर्मणि द्वितीयैव,
न तु पक्षे चतुर्थीति भावः । न त्वा तृण मन्ये इति । मनुधातोरुविकरणस्य लङ्घनमपुरु-
षैकवचनम् । ननु 'न त्वां नावमञ्चं मन्ये' इत्यत्रापि चतुर्थीविकल्पः स्यादित्यतिव्या-
प्तिः । न त्वां शुने मन्ये इत्यादौ तु प्राणित्वात् चतुर्थीविकल्पो न स्यादित्यव्या-
प्तिः कर्मणः प्राणित्वादित्यत आह—अप्राणिष्वित्यपनीयेति । न त्वा नाव मन्ये इति ।
जीर्णं नावं प्रति वाक्यमेतत् । न त्वामन्नं मन्ये इत्यप्युदाहार्यम् । कुत्सितमन्नं
प्रति वाक्यमेतत् । उभयत्राप्यप्राणित्वेऽपि न चतुर्थीविकल्पः, किन्तु द्वितीयैवेति

प्साविरामप्रमादार्थानामुपसङ्ख्यानम्' (वा १०७९) । पापाज्जुगुप्सते, विरमति । धर्मात्प्रमाद्यति । ५८८ भीत्रार्थानां भयहेतुः १ । ४ । २५ ॥ भयार्थानां त्राणार्थानां च प्रभयोगे भयहेतुरपादान स्यात् । चोराद्विभेति । चोरात्रायते । भयहेतु किम् ? अरण्ये विभेति, त्रायते वा । ५८९ पराजेरसोढः १ । ४ । २६ ॥ पराजे प्रयोगेऽसह्योऽर्थोऽपादान स्यात् । अध्ययनात्पराजयते । ग्लायतीत्यर्थः । असोढ किम् ? शत्रून्पराजयते । अभिभवतीत्यर्थः । ५९० वारणार्थानामीप्सितः । १ । ४ । २७ ॥ प्रवृत्तिविघातो वारणम्, वारणार्थानां धातूनां प्रयोगे ईप्सितोऽर्थोऽपादान स्यात् । यवेभ्यो गा वारयति । ईप्सित किम् ? यवेभ्यो गा वारयति क्षेत्रे ।

अपादानत्वमिति भाष्ये स्पष्टम् । ननु विश्लेषानुकूलचलनानाश्रयभूतं यत् तदेव ध्रुवमिति व्याख्यायताम्, किमवधित्वविवक्षयेत्यत आह—धावतोऽध्यात् पततीति । अश्वस्य चलनाश्रयत्वेऽपि पतनक्रियां प्रति कस्मादित्याकाङ्क्षाविषयत्वलक्षणमवधित्वं न विरुद्धमिति भावः । जुगुप्सेति । जुगुप्साद्यर्थकधातुभिर्योगे जुगुप्सादिविषयस्यापादानत्वमित्यर्थः । पापाज्जुगुप्सत इति । पापविषये न प्रवर्तत इत्यर्थः । विरमतीति । पापादित्यनुषज्यते । पापविषये न प्रवर्तत इत्यर्थः । धर्मात् प्रमाद्यतीति । धर्मविषये मुह्यतीत्यर्थः । वास्तवसंयोगविश्लेषयोरभावात् वचनमिदम् । यदा तु जुगुप्सते इत्यादेर्जुगुप्सादिभिर्निवर्तत इत्यर्थः आश्रीयते, तदा बुद्धिकृतविश्लेषावधित्वमादाय अपादानत्वादेव सिद्धमिति वार्तिकमिदं भाष्ये प्रत्याख्यातम् ।

भीत्रा । चोराद् विभेतीति । चोरेण हेतुनेत्यर्थः । हेतुतृतीया प्राप्ता । चोरात्रायत इति । चोरेण हेतुना आत्मानं तत्कृतवधबन्धनादिनिवृत्त्यै रक्षतीत्यर्थः । यदा तु चोरात् विभेति भीत्या निवर्तते, चोरात्रायते आत्मानं त्रातुं निवर्तयतीत्यर्थः आश्रीयते, तदा बुद्धिकल्पितविश्लेषावधित्वमादायापादानत्वं सिद्धमिति इदं सूत्रं भाष्ये प्रत्याख्यातम् । पराजेरसोढः । सहधातोः क्तप्रत्यये धत्वढत्वष्टुत्वढलोपेषु कृतेषु 'सहिह्वो-रोदवर्णस्य' इत्योच्चे सोढ इति रूपम् । तत्र क्तार्थो भूतकालो न विवक्षितः । तदाह—असह्योऽर्थ इति । सोढुमशक्य इत्यर्थः । हेतुतृतीयाऽपवादोऽयम् । ग्लायतीत्यर्थः इति । असहनादिति शेषः । यदा तु असहनाच्चिवर्तत इत्यर्थः आश्रीयते, तदा ध्रुवमित्यपादानत्वादेव सिद्धमिति भाष्यम् । अभिभवतीति । तिरस्करोतीत्यर्थः । अत्र शत्रूणामभिभवनीयतया असह्यत्वात्त्रापादानता ।

वारणार्थानामीप्सितः । प्रवृत्तिविमुखीकरणं वारणम् । यवेभ्य इति । यवेषु प्रवर्तितुं कामां गां प्रवृत्तिविमुखीकरोतीत्यर्थः । संयोगपूर्वकविश्लेषाभावात् 'ध्रुवमपाये' इत्यप्राप्ताविदं वचनम् । तत्र यवानां स्वकीयतया संरक्षणीयत्वेन ईप्सितत्वादपादानत्वं,

न तु गोः, तस्याः परकीयत्वेनानीप्सितत्वात्, वारणीयतया ईप्सितत्वव्याघाताच्च । तथा च 'तथायुक्तं च' इति गो. कर्मत्वात् द्वितीया । यदा तु यवाः परकीयाः, गौस्तु स्वकीया, तदा वारणमसम्भावितमेव । वस्तुतस्तु यवानां परकीयत्वेऽपि तद्विनाशा-
दधर्मः स्यात् । यवस्वामी गामपहृत्य बध्नीयात् । गोस्वामिनं च यवस्वामी दण्ड-
येत् । अतो यवानां रक्षितुमिष्टत्वात् ईप्सितत्वाद्वादानत्वमस्त्येव । गोस्तु स्वकीय-
त्वेऽपि बाधकनिवृत्त्यै वारयितुमिष्टतमत्वात् कर्मत्वम् । न च गोरीप्सिततमत्वेऽपि
ईप्सितत्वस्यापि सत्त्वाद्वादानत्व किं न स्यादिति वाच्यम्, ईप्सिततमत्वे 'वारणा-
र्थानाम्' इत्यपादानत्वं बाधित्वा 'कर्तुरीप्सिततमम्' इति कर्मत्वस्यैव परत्वात् प्राप्तेः ।

न च 'वारणार्थानामीप्सितः' इत्यपादानत्वस्य 'कर्तुरीप्सिततमम्' इति कर्मत्वा-
पवादत्वं शङ्क्यम्, 'कर्तुरीप्सिततमम्' इति कर्मत्वं हि ईप्सिततममात्रविषयम् ।
वारणार्थानामित्यपादानत्वं तु ईप्सितविषयम् । तस्य प्रकृते ईप्सितेषु यवेषु परकीयेषु
सावकाशत्वात् न 'कर्तुरीप्सिततमम्' इति कर्मत्वापवादत्वम् । अतः परत्वात् गोः
स्वकीयायाः परकीययवापेक्षया ईप्सिततमत्वात् कर्मत्वमेव । न च अग्नेर्माणवकं वार-
यतीत्यत्र अग्नेरीप्सितत्वाभावात् कथमपादानत्वमिति वाच्यम्, इष्टत्वभ्रमादश्रौ
विषये स्पर्शनफलकप्रवृत्त्यभिमुखं माणवकं प्रवृत्तिविमुखीकरोतीति हि तदर्थः ।
तत्राग्निस्पर्शे माणवकस्य दाहप्रसङ्गात् तद्विषयप्रवृत्तिविमुखीकरणात्मकवारणक्रियया
आप्तुमिष्टतमत्वेन वारयितुरीप्सिततमत्वात् माणवकस्य कर्मत्वम् । अग्नेस्तु वार-
णक्रियेप्सिततममाणवकीयस्पर्शक्रियया आप्तुमिष्टतमत्वेऽपि वारयितुरीप्सितत्वात्
अपादानत्वम् ।

एतेन कर्तृव्यापारजन्यफलाश्रयः कर्मत्वेवास्तु, 'कर्तुरीप्सिततमं कर्म' 'तथायुक्तं
चानीप्सितम्' इति किमीप्सिततमानीप्सितयोः पृथग्ग्रहणेन । एतावतैव हरिभजति,
ग्रामं गच्छन् वृणं स्पृशति, विषं भुङ्के इत्यादिसर्वलक्ष्यसङ्ग्रहादिति निरस्तम् ।
कर्तृव्यापारजन्यफलाश्रयः कर्म इत्युक्तौ हि 'वारणार्थानाम्' इति सूत्रमस्यापवादः
स्यात्, विशेषविहितत्वात् । तथा च माणवकस्य कर्मत्वं न स्यात् । न चाश्रौ 'वारणा-
र्थानाम्' इति सावकाशमिति वाच्यम्, वारयतेर्ह्यत्र स्पर्शफलकप्रवृत्तिविघटनमर्थः ।
तच्चाप्यतो नयनादिरूपम् । तादृशव्यापारप्रयोज्यफलं माणवककर्तृकस्पर्शफलकप्रवृ-
त्तिविरहः । तत्र स्पर्शाशोऽग्निनिष्ठः माणवकनिष्ठश्च, संयोगरूपस्य स्पर्शस्य द्विनिष्ठ-
त्वात् । प्रवृत्तिविरहश्च विषयतया अग्निनिष्ठः आश्रयतया माणवकनिष्ठश्च । तथा
च कर्तृव्यापारप्रयोज्यफलाश्रयत्वलक्षणकर्मत्वस्य परत्वादुभयत्रापि प्राप्तौ 'वारणार्था-
नाम्' इत्यपादानत्वं निरवकाशत्वादपवादः स्यादिति माणवकादपि पञ्चमी स्यात्,
तद्वाधनार्थं 'कर्तुरीप्सिततमं कर्म' इत्यारब्धव्यम् । एवञ्च ईप्सितमात्रे अग्नौ साव-
काशस्यापादानत्वस्य परत्वादीप्सिततमे माणवके बाधः सिध्यति । कर्तुरीप्सितत-

५६१ अन्तर्धौ येनादर्शनमिच्छति १ । ४ । २८ ॥ व्यवधाने सति यत्कर्तृक-
स्यात्मनो दर्शनस्याभावमिच्छति तदपादानं स्यात् । मातुर्निलीयते कृष्ण ।
अन्तर्धौ किम् ? चौरान् न दिक्षते । इच्छतिग्रहणं किम् ? अदर्शनच्छाया सत्या
सत्यपि दर्शने यथा स्यात् । (देवदत्तायज्ञदत्तो निलीयते) । ५६२ आख्यातो-
पयोगे १ । ४ । २९ ॥ नियमपूर्वकविद्यास्वीकारे वक्ता प्राक्सञ्ज्ञः स्यात् । उपाध्या-
यादधीते । उपयोगे किम् ? नटस्य गाथा शृणोति । ५६३ जनिकर्तुं प्रकृतिः ।

ममित्यारब्धे च द्वेव्योदासीनसङ्ग्रहार्थं 'तथायुक्तम्' इत्यप्यारब्धव्यमित्यास्तां
तावत् ।

भाष्ये तु बुद्धिकल्पितसंयोगविश्लेषकृतमपादानत्वमाश्रित्य प्रत्याख्यातमिदं
सूत्रम् ।

अन्तर्धौ । अन्तर्धावित्येतत् व्याचष्टे—व्यवधाने सतीति । व्यवधानेनेति यावत् ।
यत्कर्तृकस्येति । येनेति कर्तृवृत्तीयेति भावः । आत्मनो दर्शनस्येति । आत्मन इति दर्शन-
शब्दयोगे कर्मणि षष्ठी । आत्मन इत्यध्याहारलभ्यम् । अत एव येनेति कर्तरि तृतीया
सङ्गच्छते । अन्यथा कृद्योगषष्ठीप्रसङ्गात् । आत्मन इत्यध्याहारे तु उभयप्राप्तौ
कर्मण्येवेति नियमान्न कृद्योगषष्ठी । आत्मशब्देन इच्छतिकर्ता विवक्षितः । व्यवधा-
नेन स्वविषये यत्कर्तृकदर्शनस्य अभावमिच्छतीति यावत् । मातुर्निलीयते कृष्ण इति ।
'लीङ् श्लेषणे' इत्यन्विकरणः । इह तूपसर्गवशात् व्यवधानेन परकर्तृकस्वविषयकदर्शन-
विरहानुकूलव्यापारे वर्तते । ततश्च कृष्णः मातृकर्तृकस्वविषयकदर्शनविरहाय कुड्वा-
दिना प्रच्छन्नो भवतीत्यर्थः । अत्र व्यवधानमाश्रित्य मातृकर्तृकस्वविषयदर्शनविर-
हस्य कृष्णेनेष्यमाणतया मातुरपादानत्वात् पञ्चमी । कर्तृवृत्तीयापवादोऽयं षष्ठ्यपवा-
दो वा । भाष्ये तु बुद्धिकृतमपादानत्वमाश्रित्य इदमपि प्रत्याख्यातम् । आख्यातोप-
योगे । आख्याता उपयोगे इति द्वेदः । आख्यातेति तृजन्तात् प्रथमैकवचनम् ।
उपयोगपदं व्याचष्टे—नियमपूर्वकेति । भाष्ये तथोक्तेरिति भावः । आख्यातेति तृज-
न्तं व्याचष्टे—वक्तेति । अध्यापयितेत्यर्थः । उपाध्यायादधीते इति । नियमविशेषपूर्वकम्
उपाध्यायस्योच्चारणम् अनूच्चारयतीत्यर्थः । षष्ठ्यपवादोऽयम् । भाष्ये तु उपाध्या-
याभिर्गतं वेदं गृह्णातीत्यर्थमाश्रित्य प्रत्याख्यातमिदम् ।

जनिकर्तुः प्रकृतिः । जनिर्जननमुत्पत्तिः । 'जनी प्रादुर्भावे' दैवादिकोऽकर्मकः ।
'इणजादिभ्यः' इति भावे इण् । 'जनिवध्योश्च' इति निषेधान्नोपधावृद्धिः । जनेः कर्त-
ति विग्रहः । शेषषष्ठ्या समासः । 'तृजकाभ्यां कर्तरि' इति निषेधस्तु कारकषष्ठ्या

१ । ४ । ३० ॥ जायमानस्य हेतुरपादान स्यात् । ब्रह्मण प्रजा प्रजायन्ते । ५६४
भुवः प्रभवः १ । ४ । ३१ ॥ भवनं भू । भूकर्तुं प्रभवस्तथा । हिमवतो गङ्गा प्रभ-
वति । तत्र प्रकाशते इत्यर्थः ।

‘ल्यब्लोपे कर्मण्यधिकरणे च’ (वा १४७४-१४७५) । प्रासादात्प्रेक्षते,
आसनात्प्रेक्षते । प्रासादमारुह्य आसने उपविश्य प्रेक्षते इत्यर्थः । श्वशुराजि-
हेति । श्वशुर वीक्ष्येत्यर्थः । ‘गम्यमानाऽपि क्रिया, कारकविभक्तीना निमित्तम्’
(वा ५०४१) । कस्मात्त्वम् ? नद्या । ‘यतश्चाध्वकालनिमान ततः पञ्चमी’ (वा

एवेति वक्ष्यते । जायमानस्येति । जनधातोः कर्तरि लटश्शानच, श्यन्, ‘ज्ञाजनोंजा’
‘आने मुक्’ उत्पत्त्याश्रयस्येत्यर्थः । प्रकृतिशब्दं व्याचष्टे—हेतुरिति । ब्रह्मण इति ।
हिरण्यगर्भादित्यर्थः । घटादिषु कुलालादिवत् तस्य प्रजोत्पत्तौ निमित्तकारणत्वमिति
भावः । वृत्तिकृन्तमेतदयुक्तम्, संयोगविश्लेषत्वेन ‘ध्रुवमपाये’ इत्येव सिद्धत्वात् ।
अतोऽत्र मूले हेतुशब्दः उपादानकारणपर एव । अत एव भाष्यकैयटयोः ‘गोमयात्
वृश्चिका जायन्ते’ ‘गोलोमाविलोमभ्यो दूर्वा जायन्ते इत्युदाहृत्य परिणामेषु प्रकृति-
द्रव्यावयवानुस्यूतिसत्त्वेऽपि बुद्धिकृतविश्लेषसत्त्वात् ‘ध्रुवमपाये’ इत्येव सिद्धमिति
प्रत्याख्यानं सङ्गच्छते । एवञ्च ‘ब्रह्मण. प्रजा. प्रजायन्ते’ इत्यत्र ब्रह्मशब्देन मायोप-
हितमीश्वरचैतन्यमेव विवक्षितम् । तद्धि सर्वकार्योपादानमिति वेदान्तसिद्धान्तः ।
भुवः प्रभवः । पूर्वसूत्रे समासनिर्दिष्टमपि कर्तृग्रहणमेकदेशे स्वरितत्वप्रतिज्ञाबलादिहानु-
वर्तते । तदाह—भूकर्तुरिति । भवनं भूः सम्पदादित्वात् क्तिप् । भुवः कर्ता भूकर्ता, तस्ये-
त्यर्थः । प्रभव इति । प्रभवति प्रथमं प्रकाशतेऽस्मिन्निति प्रभवः, प्रथमप्रकाशस्थानमि-
त्यर्थः । प्रभवतीत्यस्य उत्पद्यते इत्यर्थे तु असङ्गतिः, गङ्गायास्तत्रानुत्पत्तेः । तदाह—
प्रकाशते इत्यर्थः इति । प्रथमं प्रकाशते इति यावत् । अत एव ‘हिमवति प्रकाशते’ इत्यत्र
न भवति । एतेन जनिकर्तुरित्यनेन ‘ध्रुवमपाये’ इत्यनेन च गतार्थत्वं निरस्तम् ।
भाष्ये तु अपक्रामतीत्यर्थमाश्रित्य ‘ध्रुवमपाये’ इत्यनेनैव सिद्धमिति स्थितम् ।

ल्यब्लोपे इति । ल्यबन्तस्य लोपे अदर्शने अप्रयोगे सति गम्यमानतदर्थं प्रति
कर्मणि अधिकरणे च पञ्चमी वाच्येत्यर्थः । जिह्वेतीति । लज्जते इत्यर्थः । नन्वत्र ल्यब-
न्तस्य प्रयोगाभावात् कथं तदर्थं प्रति कर्माद्यवगतिरित्यत आह—गम्यमानाऽपीति ।
प्रकरणादिनेत्यर्थः । गम्यमानाऽपीत्यस्य प्रयोजनान्तरमाह—कस्मात्त्वमिति । आगतोऽ-
सीति गम्यमानक्रियापेक्षमपादानत्वमिति भावः । नद्या इत्युत्तरम् । आगतोऽस्मीति
गम्यमानक्रियापेक्षमपादानत्वमिति भावः । यतश्चेति । यत इति तृतीयार्थे तसिः ।
येनावधिना अध्वनः कालस्य वा निमानं परिच्छेदः इयत्ता गम्यते, ततः पञ्चमी वा-

१४७७) । 'तद्युक्तादध्वनं प्रथमासप्तम्यौ' (वा १४७९) । 'कालात्सप्तमी च वक्तव्या' (वा १४७८) । वनाद् ग्रामो योजन-योजने वा । कार्तिक्या आग्रहायणी मासे ।

५६५ अन्यारादितरर्तेदिकशब्दाञ्चूत्तरपदाजाहियुक्ते २ । ३ । २६ ॥

एतैर्योगे पञ्चमी स्यात् । अन्येत्यर्थग्रहणम् । इतरग्रहणं प्रपञ्चार्थम् । अन्यो भिन्न इतरो वा कृष्णात् । आराद्वनात् । ऋते कृष्णात् । पूर्वं ग्रामात् । दिशि दृष्ट-

च्येत्येकं वाक्यम् । तत्र पञ्चमीति पाठेऽप्ययमेवार्थः । तद्युक्तादिति । तेन पञ्चम्यन्तेन युक्तादन्वितात् अध्ववाचिनः प्रथमासप्तम्यौ वाच्ये इति द्वितीयं वाक्यम् । 'कालात्सप्तमी च वक्तव्या' इति वाक्यान्तरम् । तद्युक्तादित्यनुषज्यते । तेन पञ्चम्यन्तेन अन्वितात् कालवाचिनः सप्तमी वक्तव्येत्यर्थः । वनादिति । अत्र योजनात्मकमध्वपरिमाणं वनेन पूर्वावधिना परिच्छिद्यते, कस्मादारभ्य योजनमित्याकाङ्क्षोत्थानात् । योजने योजनमिति प्रथमासप्तम्योरपि स्वोत्तराव्यवहितदेशवृत्तित्वमर्थः । वनात्मक-पूर्वावधिकयोजनोत्तरदेशे ग्राम इत्यर्थः । अवधित्वसत्त्वेऽपि विश्लेषाप्रतीतेर्भ्रुवमित्य-पादानत्वाभावाद्वचनम् । कार्तिक्या इति । कार्तिक्याः मासे आग्रहायणीत्यन्वयः । अत्र मासात्मक कालपरिमाणं कार्तिक्या पूर्वावधिना परिच्छिद्यते, कस्मादारभ्य मास इत्याकाङ्क्षोत्थानात् । मास इति सप्तम्यास्तु स्वोत्तराव्यवहितकालवृत्तित्वमर्थः । कार्तिकपौर्णमास्यात्मकपूर्वावधिकमासोत्तरकाले मार्गशीर्षपौर्णमासीत्यर्थः ।

अन्यारात् । युक्त इति भावे क्त इत्याह—इभिर्योगे इति । अन्य, आरात्, इतर, ऋते, दिक्शब्द, अञ्चूत्तरपद, आच्, आहि एतैरष्टभिर्योगे सतीत्यर्थः । भिन्नादिशब्दयोगे पञ्चमी साधयितुमाह—अन्येत्यर्थग्रहणमिति । व्याख्यानादिति भावः । अन्यार्थकशब्दयोगे पञ्चमीति फलितम् । तर्हीतरग्रहणं व्यर्थमन्यार्थकत्वा-देव सिद्धेरित्यत आह—इतरग्रहणं प्रपञ्चार्थमिति । 'पचि विस्तारे' । अन्यशब्दस्य अन्यार्थकशब्दग्रहणोपलक्षणार्थत्वकथनस्य प्रयोजनकथनार्थमिति यावत् । अन्यो भिन्न इतरो वेति । भेदवान् विलक्षण इत्याद्युपलक्षणमिदम् । कृष्णप्रतियोगिकभेदवा-नित्यर्थः । षष्ठ्यपवादोऽयम् । अन्यादिशब्दानामवधिनियमसत्त्वेऽपि संयोगविश्ले-षाभावाद्पादानत्वस्य न प्रसक्तिः । एवमग्रेऽपि । आराद्वनादिति । वनस्य दूर समीप-वेत्यर्थः । 'आराद् दूरसमीपयो' इत्यमरः । ऋते कृष्णादिति । ऋते इत्येकारान्तमव्य-यम् । 'ऋते वर्जने' इत्यमरः । कृष्णस्य वर्जने सुखं नास्तीत्यर्थः । 'क कर्मप्रध्वंसः फलति पुरुषाराधनमृते' इति शिवरहस्यान्तर्गतस्तुतिगतः प्रयोगस्त्वार्थः । 'ततोऽन्य-त्रापि दृश्यते' इति वा द्वितीया । 'ऋते द्वितीया च' इति चान्द्र सूत्रम् । अथ दि-क्शब्दयोगे उदाहरति—पूर्वं ग्रामादिति । ग्रामावधिकपूर्वदिग्वर्ती ग्राम इत्यर्थः । ननु

शब्दो दिवशब्दः । तेन सम्प्रति देशकालवृत्तिना योगेऽपि भवति । चैत्रात्पूर्व-
फाल्गुन । अवयववाचियोगे तु न । 'तस्य परमाश्रेष्ठितम्' (सू ८३) इति
निर्देशात् । पूर्वं कायस्य । अञ्चूत्तरपदस्य तु दिक्शब्दत्वेऽपि 'षष्ठ्यतसर्थः—' (सू
६०९) इति षष्ठी बाधितुं पृथग्ग्रहणम् । प्राक्-प्रत्यग्वा ग्रामात् । आच्-दक्षिणा
ग्रामात् । आहि—दक्षिणाहि ग्रामात् । 'अपादाने पञ्चमी' (सू ५८७) इति सूत्रे
'कार्तिक्या प्रभृति' इति भाष्यप्रयोगात्प्रभृत्यर्थयोगे पञ्चमी । भवात्प्रभृति-आरभ्य

चैत्रात् पूर्वः फाल्गुन इत्यत्र पूर्वशब्दस्य कालवाचकतया दिग्वाचकत्वाभावात् कथं
तद्योगे पञ्चमीत्यत आह—दिशि दृष्ट इति । रूढ्या दिग्विशेषवाचकाः पूर्वादय एव
गृह्यन्ते । न त्वेन्द्रीककुवादयः । सम्प्रतीति । कदाचिदिग्वाचकानामिदानीं कालवाच-
कानामपि योगे पञ्चमी भवतीत्यर्थः । नन्वेव सति पूर्वं कारस्येत्यत्रापि स्यादि-
त्यत आह—अवयववाचीति । तस्य परमिति । तस्येति हि प्रकृतं द्विरुक्त पराभृति ।
द्विरुक्तस्य परं परावयवभूतमाश्रेष्ठितमिति तदर्थः । पूर्वं कायस्येति । शरीरस्य पूर्वा-
वयव इत्यर्थः ।

अञ्चूधातु उत्तरपदं यस्य स. अञ्चूत्तरपदः प्रागादिदिक्शब्दः, न तु सभ्यङ्
इत्यादिशब्दोऽपि, दिक्शब्दसाहचर्यात् । तेन सभ्यङ् देवदत्तेनेत्यत्र न पञ्चमी । नतु
दिक्शब्दत्वादेव सिद्धे अञ्चूत्तरपदग्रहणं व्यर्थमित्यत आह—अञ्चूत्तरपदस्येति । षष्ठ्य-
तसर्थेत्यनन्तरं परत्वात् प्राप्तमिति शेषः । प्राक् प्रत्यग्वा ग्रामादिति । ग्रामावधिक
इत्यर्थः । आजिति । आच्प्रत्ययान्तयोगे उदाहरणं वक्ष्यत इति सूचनमिदम् । दक्षिणा
ग्रामादिति । ग्रामावधिकाया दक्षिणस्यां दिशीत्यर्थः । आहीति । आहिप्रत्ययान्तयोगे
उदाहरणसूचनमिदम् । दक्षिणाहि ग्रामादिति । ग्रामावधिकायां दक्षिणस्या दिशि दूर
इत्यर्थः । 'आहि च दूरे' इत्याहिप्रत्ययः । आज्ञाहिप्रत्ययान्तयोर्दिक्शब्दत्वेऽपि
'षष्ठ्यतसर्थः' इति षष्ठी बाधितुं पृथग् ग्रहणम् । नन्वेवमपि 'भवात्प्रभृत्यारभ्य वा
सेव्यो हरिः' इत्यादौ कथं पञ्चमी ? अन्यादिशब्दयोगाभावादित्यत आह—अपादाने
इति । प्रभृतिरिति । प्रभृत्यर्थकशब्दयोगे इत्यर्थः । तथा हि—'अपादाने पञ्चमी'
इति सूत्रे भाष्ये 'यतश्चाध्वकालनिमानम्' इति वार्तिकं पठित्वा कार्तिक्या. आम्र-
हायणी मासे इत्युदाहृत्य 'इदं न वक्तव्यम्' इति तद्वार्तिकप्रत्याख्यानमुपक्षिप्य इद-
मत्र प्रयोक्तव्यं सन्न प्रयुज्यते—'कार्तिक्याः प्रभृत्याग्रहायणी मासे' इत्युक्तम् । प्रभृ-
तिशब्दाभावेऽपि तदर्थसत्तया पञ्चमी सिद्धेत्यर्थः । एव वदता भाष्यकृता 'प्रभृत्य-
र्थकशब्दयोगे पञ्चमी' ति वचनं ज्ञाप्यते । अन्यथा पञ्चम्यर्थे वार्तिकस्यावश्यकत्वात्त-
दसङ्गतिः स्पष्टैव । एवञ्च प्रभृतिशब्दपर्यायशब्दयोगेऽपि पञ्चमी भवति । अत एव

वा सेव्यो हरिः । 'अपपरिबहिः—' (सू ६६६) इति समासविधानात् ज्ञाप-
काद् बहिर्योगे पञ्चमी । प्रामाद् बहिः । ५६६ अपपरी वर्जने १ । ४ । ८८ ॥ एतौ
वर्जने कर्मप्रवचनीयौ स्तः । ५६७ आङ्मर्यादावचने १ । ४ । ८९ ॥ आङ्-
मर्यादायामुक्तसञ्ज्ञ स्यात् । वचनग्रहणादभिविधावपि । ५६८ पञ्चम्यपाङ्-
परिभिः २ । ३ । १० ॥ एतौ कर्मप्रवचनीयैर्योगे पञ्चमी स्यात् । अप हरे, परि

च 'कार्त्तिक्याः प्रभृति' इति भाष्यव्याख्यावसरे तत् आरभ्येत्यर्थ इति कैयट आह ।
तत्र हि तत् इति पञ्चम्यास्तसिः । एतत् सर्वमभिप्रेत्योदाहरति—भवात् प्रभृति, आर-
भ्य वेति । भवः उत्पत्तिः, आरभ्येत्यस्यावधि परिगृह्येत्यर्थः । प्रभृतीत्यव्ययमप्येतदर्थ-
कमेव । भवमवधिं परिगृह्य हरिः सेव्य इत्यर्थः । उत्पत्तिक्षणात्मकपूर्वावधिकोत्तर
काले सर्वदा आमरणं हरिः सेव्य इति यावत् । अत्रारभ्येति क्रियापेक्षया कर्मत्ववि-
वक्षायां द्वितीयैव, 'उपपदविभक्तेः कारकविभक्तिर्बलीयसी' इत्युक्तेः । यथा 'सूर्यो-
दयमारभ्य आस्तमयाद् जपति' इत्यादौ । शेषत्वविवक्षायां तु षष्ठी बाधित्वा भव-
शब्दात् पञ्चमी । प्रभृतिशब्दयोगे तु आरभ्येत्यर्थे कदापि न द्वितीया, प्रभृतिशब्दा-
र्थस्यावधि परिगृह्येत्यस्यावध्यादिघटितत्वेन क्रियात्वाभावात् । अपपरीति । बहि-
श्शब्दयोगे पञ्चमी सिद्धवत्कृत्य 'अपपरिबहिरञ्चवः पञ्चम्या' इति समासविधा-
नात् बहिरश्शब्दयोगे पञ्चमी विज्ञायते इत्यर्थः । इदञ्च 'अपपरि' इति सूत्रे भाष्ये
स्पष्टम् । 'करस्य करभो बहिः' इति त्वसाध्वेव । 'ज्ञापकसिद्धं न सर्वत्र' इति वा
क्यञ्चित्समाधेयम् ।

अपपरी वर्जने । कर्मप्रवचनीयौ स्त इति । कर्मप्रवचनीया इत्यधिकृतस्य द्विवचनेन
विपरिणाम इति भावः । वर्जने किम् ? परिषिञ्चति । सर्वतः सिञ्चतीत्यर्थः । अत्रो-
पसर्गात्वात् 'उपसर्गात्सुनोति' इति षत्वम् । आङ्मर्यादावचने । उक्तसञ्ज्ञ इति । कर्मप्र-
वचनीयसंज्ञक इत्यर्थः । ननु 'आङ्मर्यादायाम्' इत्येव सिद्धे वचनग्रहणं व्यर्थमित्यत
आह—वचनग्रहणादिति । तेन विनेति मर्यादा, तेन सहेत्यभिविधिः । मर्यादाशब्दो
यत्रोच्यते तन्मर्यादावचनम् 'आङ्मर्यादाभिविध्योः' इति सूत्रम् । तत्र य आङ् दृष्टः
स कर्मप्रवचनीयसंज्ञकः स्यादित्यर्थः । तथा च मर्यादाभिविध्योराङ् कर्मप्रवचनीय
इति फलतीति भावः । पञ्चम्यपाङ्परिभिः । एतैरिति । अप आङ् परि इत्येतैरित्यर्थः ।
कर्मप्रवचनीयैरिति । कर्मप्रवचनीययुक्ते इत्यतस्तदनुवृत्तेरिति भावः । अप हरे. परि
हरे. संसार इति । अपहरेः संसारः परिहरेः संसार इत्यन्वयः । हरिं वर्जयित्वा जनि-
मृत्तिचक्रात्मकं संसरणमित्यर्थः । ननु 'वृत्तं प्रति विद्योतते, भक्तो हरिं प्रति' इत्यादौ
'लक्षणेत्यम्भूत' इति कर्मप्रवचनीयत्वात् 'कर्मप्रवचनीययुक्ते द्वितीया' इति द्वितीयां
परत्वात् अपवाद्त्वाच्च बाधित्वा 'पञ्चम्यपाङ्परिभिः' इति पञ्चमी स्यादित्यत

हरे ससार । परिरत्र वर्जने । लक्षणादौ तु हरि परि । आ मुक्ते संसार ।
 आ सकलाद् ब्रह्म । ५६६ प्रतिः प्रतिनिधिप्रतिदानयोः १ । ४ । ६२ ॥ एत-
 योरर्थयोः प्रतिरुक्तसङ्गः स्यात् । ६०० प्रतिनिधिप्रतिदाने च यस्मात्
 २।३।११॥ अत्र कर्मप्रवचनीयैर्योगे पञ्चमी स्यात् । प्रद्युम्न कृष्णात्प्रति । तिलेभ्य
 प्रतियच्छति माषान् । ६०१ अकर्तर्युणे पञ्चमी २ । ३ । २४ ॥ कर्तृवर्जित
 यदणं हेतुभूत तत पञ्चमी स्यात् । शताद् बद्ध । अकर्तरि किम् ? शतेन बन्धित ।
 ६०२ विभाषा गुणेऽस्त्रियाम् २ । ३ । २५ ॥ गुणे हेतावस्त्रीलिङ्गे पञ्चमी वा
 स्यात् । जाड्यात्-जाड्येन वा बद्ध । गुणे किम् ? धनेन कुलम् । अस्त्रियाम् किम् ?

आह—परिरत्रेति । ‘पञ्चम्यपाङ्परिभिः’ इत्यत्र वर्जनार्थकेनापेन साहचर्यात् परिरपि
 वर्जनार्थक एव गृह्यत इत्यर्थः । आ मुक्तेरिति । मुक्तेः प्रागिति यावत् । आसकला-
 दिति । ब्रह्म सकलमभिव्याप्य वर्तत इत्यर्थः ।

प्रति प्रतिनिधि । सदृशः प्रतिनिधिः, दत्तस्य प्रतिनिर्यातनं प्रतिदानम् । उक्तसङ्ग
 इति । कर्मप्रवचनीयसङ्ग इत्यर्थः । प्रतिनिधि । अत्रेति । सूत्रोक्तविषये इत्यर्थः । सूत्रे
 यस्मादिति षष्ठ्यर्थे पञ्चमी अस्मादेव निर्देशात् । ‘कृष्णस्य प्रतिनिधिः’ इति तु ‘ज्ञाप-
 कसिद्धं न सर्वत्र’ इति समाधेयम् । तथा च यत्सम्बन्धिनी प्रतिनिधिप्रतिदाने तस्मात्
 कर्मप्रवचनीययुक्तात्पञ्चमीत्यर्थः फलति । प्रद्युम्न कृष्णात्प्रतीति । युद्धादौ प्रद्युम्नः
 कृष्णनिरूपितसादृश्यवानित्यर्थः । पञ्चम्यर्थः सादृश्यम् । प्रतिस्तु तद्व्योतकः ।
 तिलेभ्य इति । ऋणत्वेन गृहीतान् तिलान् स्वरूपेण मूल्याद्यात्मना वा प्रत्यर्पयती-
 त्यर्थः । कर्मणि पञ्चमी । अकर्तर्युणे । ‘हेतौ’ इति सूत्रमनुवर्तते । अकर्तरि हेतुभूते ऋणे
 विद्यमानादित्यर्थः । फलितमाह—कर्तृवर्जितमिति । कर्तृसंज्ञारहितमित्यर्थः । शताद्बद्ध
 इति । नियमितकाले प्रत्यर्पणाभावे सति सुवर्णादिशतेन ऋणेन हेतुना अधमर्णो बद्ध
 इत्यर्थः । हेतुवृत्तीयापवादः । शतेन बन्धित इति । अधमर्णः उत्तमर्णेनेति शेषः । बन्धे-
 र्हेतुमण्यन्तात्कर्मणि क्तः । अधमर्ण उत्तमर्णेन बद्ध इत्यण्यन्तस्यार्थः । शतेन ऋणेन
 प्रयोजककर्त्रा उत्तमर्णेन प्रयोज्यकर्त्रा बन्धनं कारित अधमर्ण इति ण्यन्तस्यार्थः । अत्र
 शतमृणं प्रयोजकत्वात् कर्तृसंज्ञहेतुसंज्ञच, ‘तत्प्रयोजको हेतुश्च’ इत्यत्र चकारेण कर्तृ-
 सज्ञाया अपि विधानात् । ततश्च शतशब्दात् कर्तरि वृत्तीयां बाधित्वा अपवादात्वात्
 पञ्चमी स्यात् । अतः अकर्तर्युक्तमिति भावः । शतस्य हेतुत्वेऽपि कर्तृत्वाच्च तत-
 पञ्चमीति भावः ।

विभाषा । हेतावित्यनुवर्तते । तदाह—गुणे हेतावस्त्रीलिङ्ग इति । विद्यमानादिति
 भावः । जाड्यादिति । जडस्य भावो जाड्यम् । ‘गुणवचनब्राह्मणादिभ्यः कर्मणि च’

बुद्ध्या मुक्तं । 'विभाषा' इति योगविभागादगुणौ स्त्रिया च क्वचित् । धूमादग्निमान् । नास्ति घटोऽनुपलब्धे । ६०३ पृथग्विनानानाभिस्तृतीयाऽन्यतरस्याम् २ । ३ । ३२ ॥ एभिर्योगे तृतीया स्यात् पञ्चमीद्वितीये च । अन्यतरस्याग्रहण समुच्चयार्थम् , पञ्चमीद्वितीये चानुवर्तते । पृथग्रामेण-रामात्-राम वा । एवं विना, नाना । ६०४ करणे च स्तोकात्पकृच्छ्रकतिपयस्यासत्त्ववचनस्य २ । ३ । ३३ ॥ एभ्योऽद्रव्यवचनेभ्य करणे तृतीयापञ्चम्यौ स्त । स्तोकेन स्तो-

इति ष्यञ् । ननु धूमादग्निमानित्यादौ कथं पञ्चमी, धूमादेरगुणत्वादित्यत आह—योगविभागादिति । 'विभाषा' इति योगो विभज्यते । हेतावित्यनुवर्तते, पञ्चमीति च । हेतौ पञ्चमी वा स्यादित्यर्थः । ततश्च धूमादग्निमानित्यादि सिद्धम् । ततः गुणेऽस्त्रियामिति । तत्र विभाषेत्यनुवर्तते पञ्चमीति च । गुणे हेतावस्त्रीलिङ्गे पञ्चमी वा स्यादित्युक्तोऽर्थः । ततश्च जाड्याद् बद्ध इत्यादि सिद्धम् । ननु विभाषेत्येव सिद्धेगुणेऽस्त्रियामिति व्यर्थमित्यत आह—अगुणे स्त्रिया च क्वचिदिति । योगविभागस्य इष्टसिद्ध्यर्थत्वादिति भावः । अत्रागुणे उदाहरति—धूमादिति । अग्निमानित्यनन्तरं ज्ञायत इति शेषः । धूमस्य अग्निज्ञानहेतुत्वात् अत्र धूमस्य अगुणत्वेऽपि हेतुत्वात् ततः पञ्चमीति भावः । स्त्रियामुदाहरति—नास्ति घट इति । घट इत्यनन्तरम् इति ज्ञायत इति शेषः । अनुपलब्धेरिति । उपलब्धिः ज्ञानम्, तस्या अभावः अनुपलब्धिः । नन्तत्पुरुषः । न चार्थाभावेऽव्ययीभावः शङ्क्यः, अर्थाभावे तयोर्विकल्पस्य वक्ष्यमाणत्वात् ।

पृथग्विना । पञ्चमीद्वितीये चेति । तृतीयाभावपक्षे इति शेषः । 'अपादाने पञ्चमी' 'षष्ठ्यतसर्थप्रत्ययेन' 'एनपा द्वितीया' 'पृथग्विना' इति सूत्रक्रमः । तत्र षष्ठीत्यस्वरितत्वान्नानुवर्तते, पञ्चमी द्वितीयेति चानुवर्तते । तथा च तृतीयाभावपक्षे पञ्चमी द्वितीया चेति भावः । ननु तृतीयाभावपक्षे द्वितीयैव सन्निहितत्वात् स्यात्, न तु पञ्चम्यपि, षष्ठ्यतसर्थेत्यत्र तदनुवृत्तेरभावात् । अतोऽत्र पञ्चम्याः समावेशोऽनुपपन्न इत्यत आह—अन्यतरस्याङ्ग्रहणमिति । तृतीया चेत्येतावतैव सन्निहितद्वितीयासमुच्चयसिद्धेरन्यतरस्यामिति मुख्यत्वनकरणं व्यवहिताया अपि पञ्चम्याः समुच्चयार्थम्, अव्ययानामनेकार्थकत्वादिति भावः । ननु पञ्चम्या 'षष्ठ्यतसर्थ' इत्यत्रानुवृत्ताया इहानुवृत्तेरसम्भवात् कथमिह तदुपस्थितिरित्यत आह—पञ्चमीद्वितीये चानुवर्तते । मण्डूकप्लुत्येति शेषः । पृथग्रामेणेति । रामप्रतियोगिकभेदवानित्यर्थः । एवं विना नानेति । विना रामेण, रामात्, रामम् । नाना रामेण, रामात्, राम वा । पृथग्विनानानास्त्रयोऽपि भेदार्थका इति केचित् । 'पृथग्विनान्तरतेर्ते हिस्ङ्नाना च वर्जने ।' इत्यमरः । रामस्य वर्जने सुखं नास्तीत्यर्थः । करेण च । एभ्य इति । स्तोके अल्प

काद्वा मुक्त । द्रव्ये तु स्तोकेन विषेण हत । ६०५ दूरान्तिकार्थेभ्यो द्वितीया च २ । ३।३५॥ एभ्यो द्वितीया स्याच्चात्पञ्चमीतृतीये च । प्रातिपदिकार्थमात्रे विधिरयम् । ग्रामस्य दूरम्—दूरात्—दूरेण वा, अन्तिकम्—अन्तिकात्—अन्तिकेन वा । असत्त्ववचनस्य इत्यनुवृत्तेर्नेह—दूरः पन्थाः । ६०६ षष्ठी शेषे २ । ३ । ५० ॥ कारकप्रातिपदिकार्थव्यतिरिक्त स्वस्वामिभावादिसम्बन्ध शेष । तत्र षष्ठी स्यात् ।

कृच्छ्र कतिपय एभ्यश्चतुर्थ इत्यर्थः । असत्त्वपदं व्याचष्टे—अद्रव्येति । अन्यतरस्यामित्यनुवर्तते, पञ्चमीति च । ततश्च करणे पञ्चमी वेति लभ्यते । तदभावे तु तृतीया सिद्धैव । तदाह—तृतीयापञ्चम्याविति । स्तोकेन स्तोकाद्वा मुक्त इति । लघुना आयासेन मुक्त इत्यर्थः । आयासो न द्रव्यमिति भावः । द्रव्ये त्विति । द्रव्ये वृत्तौ स्तोकेन विषेण हत इति तृतीयैवेत्यर्थः । अल्पेनाल्पाद्वा मुक्तः । कृच्छ्रेण कृच्छ्राद्वा मुक्तः । कष्टेनेत्यर्थः । कतिपयेन कतिपयाद्वा मुक्तः । अकृत्स्नेन साधनेनेत्यर्थः ।

दूरान्तिक । एभ्य इति । दूरार्थकेभ्यः अन्तिकार्थकेभ्यश्चेत्यर्थः । चकारः व्यवहितयोरपि पञ्चमीतृतीययोः समुच्चयार्थः । न तु 'दूरान्तिकार्थेः षष्ठ्यन्यतरस्याम्' इति सन्निहितषष्ठ्या अपि, व्याख्यानात् । तदाह—चात्पञ्चमीतृतीये चेति । प्रातिपदिकार्थमात्रे विधिरयमिति । व्याख्यानादिति भावः । तथा च प्रथमापवाद इति फलितम् । 'दूरादावस्थानामूत्र दूरात्पादावनेजनम् ।' इति भाष्यप्रयोगात् सप्तम्यर्थेऽधिकरणेऽप्यय विधिः । ननु दूरः पन्था इत्यत्र कथं न पञ्चमीत्यत आह—असत्त्ववचनस्येति दूरः पन्था इत्यत्र पन्थाः द्रव्यम् । तद्विशेषणं दूरशब्दः सत्त्ववचन इति भावः ॥ इति पञ्चमी विभक्तिः ॥

अथ षष्ठी विभक्तिः । षष्ठी शेषे । उक्तादन्यः शेषः । 'कर्मणि द्वितीया' इत्यादिसूत्रेषु द्वितीयादिविधिषु हि कर्मकर्तृकरणसम्प्रदानापादानाधिकरणकारकाण्यनुक्रान्तानि । प्रथमाविधौ प्रातिपदिकार्थाऽनुक्रान्तः । एतेभ्य अन्यः स्वस्वामिभावादिसम्बन्धः शेषपदार्थ इत्यर्थः । तत्रासति बाधके सम्बन्धो विशेषरूपेण सामान्यरूपेण च भासते 'न हि निर्विशेषं सामान्यम्' इति न्यायात् । सति तु बाधके मातुः स्मरतीत्यादौ सम्बन्धत्वैनैव भानम् । कर्मत्वादिविशेषरूपेणापि भाने द्वितीयादिप्रसङ्गादिति स्थितिः । राज्ञः पुरुष इत्यत्र स्वस्वामिभावरूपविशेषात्मना सम्बन्धत्वरूपसामान्यात्मना च सम्बन्धः षष्ठ्यर्थः । राजाश्रितस्वामित्वनिरूपितस्वत्वात्मकसम्बन्धाश्रयः पुरुष इति बोधः । आश्रयत्वादि तु संसर्गमर्यादया भासते । तत्र पुरुषो मुख्य विशेष्यम् । सम्बन्धस्त्वाधेयतया पुरुषविशेषणम् । राजा तु आश्रयतया सम्बन्धविशेषणम् । सम्बन्धस्त्वाधेयतया राजान प्रति विशेष्यम्, 'प्रधानप्रत्ययार्थवचनम्' इति

राज्ञः पुरुषः । कर्मादीनामपि सम्बन्धमात्रविवक्षायाः षष्ठीयेव । सता गतम् । सर्पिषो जानीते । मातु स्मरति । एधोदकस्योपस्कुरुते । भजे शम्भोश्चरणयोः । फलानां तृप्तः । ६०७ षष्ठी हेतुप्रयोगे २।३।२६। हेतुशब्दप्रयोगे हेतौ द्योत्ये

वचनेन प्रत्ययार्थस्य प्रकृत्यर्थं प्रति प्राधान्भावगमात् । अत एव पुरुषशब्दादपि न षष्ठी, राजनिरूपितसम्बन्धाश्रयः पुरुष इति बोधे सम्बन्धस्य प्रकृत्यर्थपुरुष प्रति विशेषणत्वेन विशेष्यत्वेन च भानानुपपत्तेः । यदा तु पुरुषगतस्वत्वनिरूपितस्वामित्वरूपसम्बन्धाश्रयो राजेति बोधः, तदा पुरुषस्य राजेति पुरुषशब्दात् षष्ठी भवत्येवेत्यन्यत्र विस्तरः ।

सतां गतमित्यादौ कर्तृवृत्तीयादिकमाशङ्क्याह—कर्मादीनामपीति । कर्मत्वकर्तृत्वादीनामपि सम्बन्धत्वसामान्यात्मना विवक्षायां षष्ठ्येव, न तु कारकविभक्त्य इत्यर्थः । तथा च 'क्तस्य च वर्तमाने' इति सूत्रे भाष्यम्—'कर्मत्वादीनामविवक्षा शेषः' इति । सता गतमिति । भावे क्तः । तत्सम्बन्धि गमनमित्यर्थः । कर्तृत्वविवक्षायां तु सद्गतिमिति वृत्तीया भवत्येव । कृद्योगलक्षणा षष्ठी तु न भवति, 'न लोक' इति निषेधात् । सर्पिषो जानीते इति । करणत्वविवक्षायां सर्पिषा उपायेन प्रवर्तते इत्यर्थः । करणत्वस्य सम्बन्धत्वविवक्षायां तु षष्ठी, कर्त्राश्रिता सर्पिस्सम्बन्धिनी प्रवृत्तिरिति बोधः । मातु स्मरतीति । कर्मत्वविवक्षायां मातरं स्मरतीत्यर्थः । कर्मत्वस्य शेषत्वविवक्षायां तु देवदत्तकर्तृकं मातृसम्बन्धि स्मरणमित्यर्थः । एधोदकस्योपस्कुरुते इति । एधशब्दः अका-
'त्त' पुल्लिङ्गः, 'कारके' इति सूत्रे 'एधाः पच्यन्ते' इति भाष्यप्रयोगात् । एधाश्च उदकानि चेति द्वन्द्वान् षष्ठी । 'जातिरप्राणिनाम्' इत्येकवद्भावः । कर्मत्वविवक्षायां एधोदकं शोषणगन्धद्रव्याधानादिना परिष्कुरुते इत्यर्थः । कर्मत्वस्य शेषत्वविवक्षायां तु एधोदकसम्बन्धिपरिष्करणमिति बोधः । एधशब्दस्सकारान्तोऽप्यस्ति नपुंसकलिङ्गः 'काष्ठं दार्विन्धनं त्वेध इध्ममेध. समित् स्त्रियाम् ।' इति कोशात् 'यथैधांसि समिद्धोऽग्निः' इत्यादिदर्शनाच्च । तथा सति एधः दकस्येति छेदः, उदकशब्दसमावेशे एध उदकस्येत्यापत्तेः । उदकशब्दपर्यायो दकशब्दोऽप्यस्ति, 'भुवनममृतं जीवनं स्यादुदकं च' इति हलायुधकोशात् । तथा च एध. कतृ उदकं परिष्कुरुते इत्यर्थः । कर्मत्वस्य शेषत्वविवक्षायां तु षष्ठी, निम्बकरञ्जादिकाष्टविशेषप्रज्वलिताग्निहोदकस्य गुणविशेषो वैद्यशास्त्रप्रसिद्धः । भजे शम्भोश्चरणयोरिति । अत्र चरणयोः कर्मत्वस्य शेषत्वविवक्षायां षष्ठी । शम्भुचरणसम्बन्धि भजनमित्यर्थः । फलानां तृप्त इति । अत्रापि करणत्वस्य शेषत्वविवक्षायां षष्ठी । फलसम्बन्धिनी तृप्तिरिति बोधः ।

षष्ठी हेतुप्रयोगे । हेतावित्यनुवर्तते । तदाह—हेतौ द्योत्ये इति । हेतुत्वे द्योत्ये इत्यर्थः । हेतुवाचकात् षष्ठीति फलितम् । 'हेतौ' इति वृत्तीयां बाधित्वा षष्ठी । हेतुप्रयोगे

षष्ठी स्यात् । अन्नस्य हेतोर्वसति । ६०८ सर्वनाम्नस्तृतीया च २ । ३ । २७ ॥
 सर्वनाम्नो हेतुशब्दस्य च प्रयोगे हेतौ द्योत्ये तृतीया स्यात् षष्ठी च । केन हेतुना
 वसति । कस्य हेतो । 'निमित्तपर्यायप्रयोगे सर्वासां प्रायदर्शनम्' (वा १४७३) ।
 किं निमित्तं वसति, केन निमित्तेन, कस्मै निमित्ताय इत्यादि । एव किं कारणम्,
 को हेतुः, किं प्रयोजनम् इत्यादि । प्रायग्रहणादसर्वनाम्न प्रथमाद्वितीये न स्तः ।
 ज्ञानेन निमित्तेन हरिः सेव्य । ज्ञानाय निमित्ताय इत्यादि । ६०९ षष्ठ्यत-
 सर्थप्रत्ययेन २ । ३ । ३० ॥ एतद्योगे षष्ठी स्यात् । -'दिक्शब्द-' (सू ५९.५)
 इति पञ्चम्या अपवादः । ग्रामस्य दक्षिणतः, पुरः, पुरस्तात्, उपरि, उपरिष्ठात् ।

किम् ? अन्नेन वसति । हेतौ द्योत्ये इति किम् ? अन्नस्य हेतोस्तुभ्यं नमः । अन्न
 युष्मच्छब्दान्न भवति । सर्वनाम्नस्तृतीया च । सर्वनाम्न इति षष्ठी । तदाह—सर्वनाम्नो
 हेतुशब्दस्य चेति । कस्माद्भवतीत्यपेक्षायां सन्निहितत्वात् सर्वनामहेतुभ्यामिति गम्यते
 इत्यभिप्रेत्योदाहरति—केन हेतुनेति । सर्वनाम्न इति यदि पञ्चमी स्यात्, तदा हेतु-
 शब्दात् षष्ठी न स्यादिति बोध्यम् । निमित्तपर्यायेति । निमित्तपर्यायाणां प्रयोगे तेभ्य-
 स्तत्समानाधिकरणेभ्यश्च सर्वासां विभक्तीनां प्रायेण प्रयोगो भवतीत्यर्थः । किं निमित्तं
 वसतीति । प्रथमान्तं द्वितीयान्तं च ज्ञेयम् । इत्यादीति । कस्मात् निमित्तात्, कस्य
 निमित्तस्य, कस्मिन्निमित्ते । पर्यायग्रहणस्य प्रयोजनमाह—एव किं कारणमित्यादि ।
 प्रायग्रहणस्य प्रयोजनमाह—प्रायग्रहणादिति । एवं च 'षष्ठी हेतुप्रयोगे' 'सर्वनाम्नस्तृ-
 तीया च' इति सूत्रद्वयं न कर्तव्यं भवतीति भावः । षष्ठ्यतसर्थः । एतद्योगे इति । 'दिक्श-
 ब्देभ्यः सप्तमीपञ्चमीप्रथमाभ्यो दिग्देशकालेष्वस्तातिः' इत्यारभ्य 'आहि च दूरे'
 'उत्तराच्च' इत्यन्तैः सूत्रैर्दिग्देशकालवृत्तिभ्यः शब्देभ्यः स्वार्थे प्रत्यया विहिताः ।
 तत्र 'दक्षिणोत्तराभ्यामतसुच्' इति विहितः यः अतसुच्प्रत्ययः तस्यार्थः दिग्देश-
 कालरूपः स एवार्थो यस्य सः अतसर्थप्रत्ययः तद्योगे इत्यर्थः । यद्यप्यतसर्थप्रत्ययेषु
 अस्तातिरेव प्रथमः तथापि लाघवादतसर्थेत्युक्तम्, न त्वस्तात्यर्थेति, संयुक्ताच्-
 रघटितत्वेन गौरवात् । दिक्शब्देतीति । 'अन्यारात्' इति सूत्रे दिक्शब्देत्यनेन या
 पञ्चमी विहिता तदपवाद इत्यर्थः । दक्षिणत इति । सप्तमीपञ्चमीप्रथमान्तात् स्वार्थे
 दिग्देशकालवृत्तेः दक्षिणशब्दात् अतसुच् । दक्षिणस्यां, दक्षिणस्याः, दक्षिणा वा
 दिगित्यर्थः । एवं देशे काले च । पुरः इति । पूर्वशब्दादस्तात्यर्थे 'पूर्वाधरावराणा-
 मसि पुरधवश्चैषाम्' इत्यसिप्रत्ययः प्रकृतेः पुरादेशश्च । पूर्वस्यां, पूर्वस्याः, पूर्वा
 वेत्यर्थः । पुरस्तादिति । पूर्वशब्दादस्तातिप्रत्यये सति 'अस्ताति च' इति प्रकृतेः पुरा-
 देशः । पुरशब्दसमानार्थकमिदम् । उपरीति । 'उपर्युपरिष्ठात्' इति सूत्रेण ऊर्ध्वशब्दात्

६१० एनपा द्वितीया २ । ३ । ३१ ॥ एनबन्तेन योगे द्वितीया स्यात् । 'एनपा' इति योगविभागात्षष्ठ्यपि । दक्षिणेन ग्रामं-ग्रामस्य वा एवम् उत्तरेण । ६११ दूरान्ति-कार्थैः षष्ठ्यन्यतरस्याम् २ । ३ । ३४ ॥ एतैर्योगे षष्ठी स्यात्पञ्चमी च । दूर निकट ग्रामस्य-ग्रामाद्वा ।

६१२ ज्ञोऽविदर्थस्य करणे २ । ३ । ५१ ॥ जानातेरज्ञानार्थस्य करणे शेषत्वेन विवक्षिते षष्ठी स्यात् । सर्पिषो ज्ञानम् । ६१३ अधीगर्थदयेशां कर्मणि २ । ३ । ५२ ॥ एषा कर्मणि शेषे षष्ठी स्यात् । मातुः स्मरणम् । सर्पिषो दय-

रित्प्रत्ययः रिष्टातिल्प्रत्ययः प्रकृतेरुपादेशश्च निपातितः । ऊर्ध्वायां दिशि, ऊर्ध्वाया दिशः, ऊर्ध्वा दिगिति वा अर्थः । एवं देशे कालेऽपि ।

एनपा द्वितीया । 'षष्ठ्यतसर्थ' इति षष्ठ्या नित्यं बाधे प्राप्ते आह—योगविभागा-मिति । एनपेति योगो विभज्यते । 'षष्ठ्यतसर्थ' इति पूर्वसूत्रात् षष्ठीत्यनुवर्तते । एन-बन्तेन योगे षष्ठी स्यादित्यर्थः । द्वितीयेति योगान्तरम् । एनपेत्यनुवर्तते । एनबन्तेन योगे द्वितीया स्यादित्युक्तोऽर्थः । दक्षिणेनेति । 'एनबन्त्यतरस्यामदूरेऽपञ्चम्या' इत्ये-नप् । एवमुत्तरेणेति । उत्तरेण ग्रामं ग्रामस्य वेत्युदाहरणमित्यर्थः । पूर्वेण ग्रामं ग्रामस्य वेत्याद्यपि बोध्यम् दिक्शब्देभ्य एनबन्धि । भाष्ये तु 'षष्ठ्यतसर्थ' इति सूत्रात् प्राक् 'एनपा द्वितीया' इत्यस्य पाठ इति 'पृथग्विना' इति सूत्रे उक्तम् । अतोऽत्र सत्यपि योगविभागे षष्ठीग्रहणानुवृत्तेरसम्भवादेनपायोगे षष्ठ्यसाधुरेवेति युक्तम् । दूरान्तिकार्थैः । एतैरिति । दूरार्थकैरन्तिकार्थकैश्च शब्दैर्योगे इत्यर्थः । पञ्चमी चेति । षष्ठ्यभावे 'अपादाने पञ्चमी' इत्यतः अनुवृत्ता पञ्चमीति भावः । 'एनपा द्वितीया' इति 'पृथग्विनानानाभिस्तृतीया' इति द्वितीयातृतीये सन्निहिते अपि न समुच्चीयेते व्याख्यानात् ।

ज्ञोऽविदर्थस्य । ज्ञा अविदर्थस्येति च्छेदः । ज्ञ इति ज्ञाधातोरेनुकरणात् षष्ठ्येक-वचनम् । विद् ज्ञानम् अर्थः यस्य विदर्थः, स न भवतीति अविदर्थः । ज्ञानार्थकमिन्न-स्येति यावत् । तदाह—जानातेरज्ञानार्थस्येति । शेषत्वेनेति । सम्बन्धत्वेनेत्यर्थः । शेष इत्यनुवृत्तेरिति भावः । सर्पिषो ज्ञानमिति । वस्तुतः करणीभूतं यत्सर्पिः तत्सम्बन्धिनी प्रवृत्तिरित्यर्थः । अविदर्थस्येति लिङ्गादेव 'ज्ञा अवबोधने' इति धातोः प्रवृत्तौ वृत्तिः । 'षष्ठी शेषे' इति सिद्धेऽपि 'प्रतिपदविधाना षष्ठी न समस्यते' इत्येतदर्थं वचनम् । अधीगर्थः । एषामिति । 'इक् स्मरणे' नित्यमधिपूर्वः, तस्यार्थ इवार्थो यस्य सः अधीगर्थः । स्मरणार्थक इति यावत् । शेष इति । 'षष्ठी शेषे' इत्यतस्तदनुवृत्तेरिति भावः । मातुः स्मरणमिति । वस्तुतः कर्मीभूतसर्पिस्सम्बन्धि स्मरणमित्यर्थः । सर्पिषो दयनमिति । वस्तुतः

नम्, ईशन वा । ६१४ कृञ् प्रतियत्ने २ । ३ । ५३ ॥ प्रतियत्नो गुणाधानम् । कृञ् कर्मणि शेषे षष्ठी स्याद् गुणाधाने । एधोदकस्योपस्करणम् । ६१५ रुजा-
र्थानां भाववचनानामज्वरे २ । ३ । ५४ ॥ भावकर्तृकाणां ज्वरिर्वर्जितानां रुजा-
र्थानां कर्मणि शेषे षष्ठी स्यात् । चौरस्य रोगस्य रुजा । 'अज्वरिसन्ताप्योरिति
वाच्यम्' (वा १५०७) । रोगस्य चौरज्वर , चौरसन्तापो वा । रोगकर्तृकं चौरस-

कर्माभूतसर्पिस्सम्बन्धि दयनमित्यर्थः । 'दय दानगतिरक्षणाहिसादानेषु' । दीनान् दयते
इत्यत्र दुःखाद्वियोजयितुमिच्छतीत्यर्थः । परदुःखापहरणेच्छा दया । ईशन वेति ।
सर्पिष इत्यनुषज्यते । वस्तुतः कर्माभूतसर्पिस्सम्बन्धी यथेष्टविनियोग इत्यर्थः ।
इदमपि समासनिषेधार्थमेव । लोकानीष्टे इत्यत्र तु यथास्वेच्छमाज्ञापयतीत्यर्थः ।
कृञ्. प्रति । कर्मणीति, शेष इति चानुवर्तते । प्रतियत्नो गुणाधानम् । तदाह—
कृञ्: कर्मणीति । एधोदकस्योपस्करणमिति । एधश्शब्दस्सकारान्तो नपुंसकलिङ्गः । दक
शब्द उदकवाची । एधश्च दकं चेति द्वन्द्वः । यद्वा एधशब्द. अकारान्त पुंलिङ्गः ।
एधश्च उदक चेति द्वन्द्व इत्यनुपदमेवोक्तम् । वस्तुतः कर्माभूतैधोदकसम्बन्धि
परिष्करणमित्यर्थः ।

रुजार्थानाम् । रुजा पीडा रोग इत्यर्थो येषामिति विग्रहः । भाववचनानामित्येतद्व्या-
चष्टे—भावकर्तृकामिति । वक्तीति वचन., कर्तरि ल्युट् । प्रकृत्यर्थो न विवक्षितः ।
भावः धात्वर्थः वचन कर्ता येषामिति विग्रहः । भावकर्तृकामिति फलितमिति
भाष्ये स्पष्टम् । शेष इति कर्मणीति चानुवर्तते । तदाह—कर्मणि शेष इति । इदमपि
समासाभावार्थमेव । चौरस्य रोगस्य रुजेति । अत्र रुजेति व्याधिकृतसन्तापादिपीडोच्यते ।
रोगश्चौरं सन्तापादिना पीडयतीति पर्यवसन्नोऽर्थः । रोगकर्तृका वस्तुतः कर्माभूत-
चौरगता सन्तापादिपीडेत्यर्थः । अत्र भावघञन्तेन रोगशब्देन शारीरक्षयादिविकार-
विशेषो विवक्षितः । स च रुजायां कर्ता । तत्कर्मणश्चौरस्य शेषत्वविवक्षायां षष्ठी ।
रोगस्य चौररुजेति समासो न भवतीति बोध्यम् । अज्वरिसन्ताप्योरिति । 'रुजार्थानां
भाववचनानां ज्वरिसन्तापिवर्जितानाम्' इति सूत्रं वक्तव्यमित्यर्थः । रोगस्य चौरज्वर
इति । अत्र चौरज्वरशब्दे शेषषष्ठ्याः समासो भवत्येव, शेषषष्ठ्याः पुनर्विध्यभावात् ।
एवं रोगस्य चौरसन्ताप इत्यत्रापि बोध्यम् । अत्राज्वरिसन्ताप्योरित्यनुक्तौ तु
रुजार्थानां भाववचनानां कर्मणि शेषे चौरशब्दात् षष्ठी स्यादित्यतिव्याप्तिं दर्शयितु-
माह—रोगकर्तृकमिति । रोगकर्तृकः वस्तुतः कर्माभूतचौरसम्बन्धी ज्वरः सन्तापो वेति
यावत् । एवञ्च ज्वरिसन्ताप्योः रुजार्थकत्वात् रोगात्मकभावकर्तृकत्वाच्च तत्कर्मण-
श्चौरस्य शेषत्वविवक्षायां नानेन षष्ठी, किन्तु कृद्योगे षष्ठी, 'षष्ठी शेषे' इत्येव षष्ठी

म्बन्धि ज्वरादिकमित्यर्थः । ६१६ आशिषि नाथः २ । ३ । ५५ ॥ आशीरर्थस्य नाथते शेषे कर्मणि षष्ठी स्यात् । सर्पिषो नाथनम् । आशिषि इति किम् ? माण-
वकनाथनम् । तत्सम्बन्धिनी याच्नेत्यर्थः । ६१७ जासिनिप्रहणनाटक्राथ-
पिषां हिंसायाम् २ । ३ । ५६ ॥ हिंसार्थानामेषा शेषे कर्मणि षष्ठी स्यात् । चौर-
स्योज्जासनम् । निप्रौ सहतौ विपर्यस्तौ व्यस्तौ वा । चौरस्य निप्रहणनम्-प्रणि-
हननम्-निहननम्-प्रहणन वा । 'नट अवस्कन्दने' चुरादि । चौरस्योच्चाटनम् ।
चौरस्य क्राथनम् । वृषलस्य पेषणम् । हिंसायाम् किम् ? धानापेषणम् । ६१८
'व्यवहृपणो' समर्थयोः २ । ३ । ५७ ॥ शेषे कर्मणि षष्ठी स्यात् । द्यूते क्रयविक्र-

वा । अतः चौरज्वरः चौरसन्तापः इति समासो भवत्येवेति भावः ।

आशिषि नाथ । शेषे, कर्मणि इति चानुवर्तते । तदाह—आशीरर्थस्येति । इदमपि
समासाभावार्थमेव । सर्पिषो नाथनमिति । इदं मे भूयादितिच्छा आशासनम् । तदे-
वाशीः नाथतेरर्थः । वस्तुतः कर्माभूतसर्पिस्सम्बन्धि आशासनमित्यर्थः । जासिनिप्र ।
कर्मणि शेषे इत्यनुवर्तते । तदाह—हिंसार्थानामित्यादिना । इदमपि समासाभावार्थ-
मेव । चौरस्योज्जासनमिति । 'जसु ताडने' 'जसु हिंसायाम्' इति चुरादौ । वस्तुतः
कर्माभूतचौरसम्बन्धिनी हिंसेत्यर्थः । 'जसु मोक्षणे' इति देवादिकस्य तु न ग्रहणम्,
हिंसार्थत्वाभावात् जासीति निर्देशाच्च । निप्राविति । निप्रहणेति निप्रपूर्वस्य हन-
धातोः निर्देशः । तत्र नि प्र इत्येतौ समस्तौ गृह्येते, प्रनीत्येवं व्युत्क्रमेण च गृह्येते,
अति नीति च पृथगपि गृह्येते, व्याख्यानादित्यर्थः । समस्ताबुदाहरति—चौरस्य निप्र
हणनमिति । वस्तुतः कर्माभूतचौरसम्बन्धि हननमित्यर्थः । 'हन्तेरत्पूर्वस्य' इति
णत्वम् । विपर्यस्ताबुदाहरति—प्रणिहननमिति । 'नेर्गद' इति णत्वम् । हन्तेर्नकारस्य
तु न णत्वम्, 'अट्कुप्वाड्' इति नियमात् नेर्नकारस्य तदनन्तर्भावात् । व्यस्ताबुदा-
हरति—निहननं प्रहणनं वेति । निमित्ताभावाद्निहननमित्यत्र 'हन्तेरत्पूर्वस्य' इति
णत्वं न । चुरादिगिति । 'नट नृत्तौ' इति तु न गृह्येते, नाटेति दीर्घोच्चारणादिति
भावः । चौरस्योच्चाटनमिति । उपसर्गवशान्नाटेहिंसायां वृत्तिरिति भावः । चौरस्य क्राथ-
नमिति । 'क्रथ हिंसायाम्' इति घटादौ । 'घटादयो मितः' इति तस्य मित्वेऽपि 'मितां
ह्रस्वः' इति न भवति, इह दीर्घनिपातनात् । वृषलस्य पेषणमिति । हिंसेत्यर्थः ।

व्यवहृपणो । शेषपूरणेन सूत्रं व्याचष्टे—शेषे कर्मणि षष्ठी स्यादिति । समौ तुल्यौ
अर्थौ ययोरिति विग्रहः । शकन्वादिवात् पररूपम् । एकार्थकस्य व्यवपूर्वकहृज्धा-
तोः पणधातोश्च कर्मणि शेषत्वेन विवक्षिते षष्ठी स्यादित्यर्थः । इदमपि समासनि-
वृत्त्यर्थमेव । ननु 'पण व्यवहारे स्तुतौ च' इति पणधातुः स्तुतावपि वर्तते, न तु व्यव-

व्यवहारे चानयोस्तुल्यार्थता । शतस्य व्यवहरण, पणन वा । समर्थयोः किम् ? शलाकाव्यवहार । गणनेत्यर्थः । ब्राह्मणपणनं स्तुतिरित्यर्थः । ६१६ दिवस्त-
दर्थस्य २।३।५८॥ द्यूतार्थस्य क्रयविक्रयरूपव्यवहारार्थस्य च दिवः कर्मणि षष्ठी
स्यात् । शतस्य दीव्यति । तदर्थस्य किम् ? ब्राह्मणं दीव्यति । स्तोतीत्यर्थः । ६२०
विभाषोपसर्गे २ । ३ । ५६ ॥ पूर्वयोगापवादः । शतस्य शतं वा प्रतिदीव्यति ।
६२१ प्रेष्यब्रुवोर्हविषो देवतासम्प्रदाने २ । ३ । ६१ ॥ देवतासम्प्रदानकेऽर्थे
वर्तमानयोः प्रेष्यब्रुवो कर्मणो हविषो वाचकाच्छब्दात्षष्ठी स्यात् । अग्नये छाग-

हार एव, तत्कथमनयोरेकार्थकत्वमित्यत आह—द्यूते इति । द्यूते अचैः क्रीडने क्रयवि-
क्रयविषयकमूल्यसंवादे चानयोः व्यवहृणोः एकार्थकत्वमित्यर्थः । तथा च एतादृश-
व्यवहारार्थकयोरिति फलतीति भावः । शतस्य व्यवहरण पणन वेति । द्यूतव्यवहारेण
क्रयविक्रयव्यवहारेण वा गृह्णातीत्यर्थः । केवलव्यवहारार्थकत्वे अकर्मकत्वापातात् ।
तथा च वस्तुतः कर्मीभूतशतसम्बन्धि अक्षक्रीडनेन ग्रहणं, क्रयविक्रयविषयकमूल्य-
संवादेन ग्रहणं वेत्यर्थः । समर्थयोः किमिति । व्यवहारार्थकयोरिति किमर्थमित्यर्थः ।
शलाकाव्यवहार इति । प्रत्युदाहरणे व्यवहरेतेर्न व्यवहारार्थकत्वमित्याह—गणनेत्यर्थः इति ।
वस्तुतः कर्मीभूतशलाकासम्बन्धिगणनेति फलितम् । अत्र षष्ठ्या पुनर्विध्यभावाद-
स्येव समास इति भावः । ब्राह्मणपणनमिति । पणतेः प्रत्युदाहरणम् । अत्र पणिर्न
व्यवहारार्थ इत्याह—स्तुतिरित्यर्थः इति । वस्तुतः कर्मीभूतब्राह्मणसम्बन्धिनी स्तुतिरि-
त्यर्थः । अत्रापि अस्येव समास इति भावः ।

दिवस्तदर्थस्य । पूर्वसूत्रे निर्दिष्टव्यवहृणौ तच्छब्देन परामृश्येते । तयोः व्यवह-
रणोः अर्थ एवार्थो यस्येति विग्रहः । तदाह—द्यूतार्थमित्येति । द्यूतमक्षक्रीडनेन ग्रहणम्
अर्थो यस्य दिव इति विग्रहः । क्रयेति । क्रयविक्रयविषयकमूल्यसंवादोऽर्थः यस्य दिव
इति बहुव्रीहिः । कर्मणि षष्ठीति । इह शेष इति नानुवर्तते, व्याख्यानादिति भावः ।
तथा च कर्मणः शेषत्वविवक्षाभावात् ‘षष्ठी शेषे’ इत्यप्राप्तौ इदं वचनम्, न तु कृदन्त-
योगे समासनिवृत्त्यर्थम् । तत् ध्वनयन्नुदाहरति—शतस्य दीव्यतीति । शतमक्षक्रीडनेन
क्रयविक्रयविषयकमूल्यसंवादेन वा गृह्णातीत्यर्थः । अत्र शेष इत्यननुवृत्तेः कर्मत्वप्रका-
रक एव बोधः । अत एव ‘द्वितीया ब्राह्मणे’ इत्युत्तरसूत्रे ‘गामस्य तदहः सभायां
दीव्येयुः’ इत्यत्र नित्यषष्ठीप्राप्तौ द्वितीयार्थमित्युक्तं भाष्यकैयटयोः सङ्गच्छत इत्य-
न्यत्र विस्तरः । विभाषोपसर्गे । उपसर्गे सति व्यवहृणार्थस्य दिवः कर्मणि षष्ठी
वा स्यादित्यर्थः ।

प्रेष्यब्रुवोः । देवतासम्प्रदानके इति । देवता सम्प्रदानं यस्य तस्मिन्नित्यर्थः । प्रेष्य-

स्य हविषो वपाया मेदसः प्रेष्य अनुब्रूहि वा । ६२२ कृत्वोऽर्थप्रयोगे काले-
 ऽधिकरणे २ । ३ । ६४ ॥ कृत्वोऽर्थानां प्रयोगे कालवाचिन्यधिकरणे शेषे षष्ठी
 स्यात् । पञ्चकृत्वोऽहो भोजनम् । द्विरहो भोजनम् । शेषे किम् ? द्विरहन्यध्ययनम् ।
 ६२३ कर्तृकर्मणोः कृति २ । ३ । ६५ ॥ कृद्योगे कर्तरि कर्मणि च षष्ठी
 स्यात् । कृष्णस्य कृति । जगत कर्ता कृष्ण । 'गुणकर्मणि वेध्यते' (वा ५०४२) ।

ब्रूवोरिति । 'इष गतौ' दिवादिः श्यन्नन्तः, उपसर्गवशात् प्रेरणे वर्तते । प्रेष्यश्च ब्रूश्च
 तयोरिति विग्रहः । कर्मण इति । 'अधीगर्थ' इत्यतः कर्मणीत्यनुवृत्तं षष्ठ्या विपरि-
 णम्यत इति भावः । हविष इति । हविश्शब्दः न स्वरूपपरः किन्तु हविर्विशेषवाच-
 कशब्दपरः, व्याख्यानात् । तथा च देवतासम्प्रदानकक्रियावाचिनोः प्रेष्यब्रूवोः कर्म-
 भूतः यो हविर्विशेषः तद्वाचकाच्छब्दात् षष्ठीति फलितम् । अत्रापि शेष इति नानु-
 वर्तते, व्याख्यानात् । तथा च द्वितीयापवादोऽयम् । अग्नये छागस्येति । मैत्रावरुण
 प्रति अध्वर्युकर्तृकोऽयं सम्प्रैषः । हे मैत्रावरुण ! अग्न्युद्देशेन प्रदास्यमानं छागसम्ब-
 न्धि यद्धविः वपाख्यं मेदोरूपं तत् प्रेष्य । 'होता यत्तदग्निं छागस्य वपाया मेदसो
 जुषतां हविर्होतयज' इति प्रैषेण प्रकाशयेत्यर्थः । अत्र यद्यपि 'अग्नये छागस्य वपाया
 मेदसः प्रेष्य' इत्येव कल्पसूत्रेषु दृश्यते न तु हविष इत्यपि, तथापि तथाविधः प्रैषो
 भाष्योदाहरणात् क्वचिच्छाखायां ज्ञेयः । मेदश्शब्देन वस्त्रखण्डतुल्यो मांसविशेष
 उच्यते । अनुब्रूहि वेति । अग्नये छागस्य हविषो वपाया मेदसोऽनुब्रूहित्युदाहरणम् ।
 हे मैत्रावरुण ! अग्न्युद्देशेन प्रदास्यमानं छागसम्बन्धि यद्धविः वपाख्यं मेदोरूपं
 तत्पुरोऽनुवाक्यया प्रकाशयेत्यर्थः । प्रेष्यब्रूवोः किम् ? अग्नये छागस्य हविर्वपां मेदो
 जुहुधि । हविषः किम् ? अग्नये गोमयानि प्रेष्य । देवनासम्प्रदाने किम् ? माणव-
 काय पुरोडाशं प्रेष्य । 'हविषः प्रस्थितत्वविशेषणे प्रतिषेधो वक्तव्य' इन्द्राग्निभ्यां
 छागस्य हविर्वपां मेदः प्रस्थितं प्रेष्य । प्रस्थितमिति अव्यक्तमित्यर्थः ।

कृत्वोऽर्थः । कृत्वोऽर्थानामिति । कृत्वसुच्प्रत्ययस्यार्थ एवार्थः येषां ते कृत्वोऽर्थाः,
 तेषां प्रयोग इत्यर्थः । शेषे षष्ठीति । 'दिवस्तदर्थस्य' इत्यादिपूर्वसूत्रे विच्छिन्नमपि
 शेषग्रहणं मण्डूकप्लुत्या इहानुवर्तते, व्याख्यानात् । पञ्चकृत्वोऽहो भोजनमिति । पञ्च-
 वारं वस्तुतः अधिकरणीभूतं यदहः तत्सम्बन्धि भोजनमित्यर्थः, 'सङ्ख्यायाः क्रिया-
 भ्यावृत्तिगणने कृत्वसुच्' । इह षष्ठ्याः शेषे पुनर्विधानान्न समासः । द्विरहन्यध्ययन-
 मिति । 'द्वित्रिचतुर्भ्यः सुच्' इति कृत्वोऽर्थे सुच् । अत्र अधिकरणस्य विवक्षितत्वा-
 त्सप्तम्येव, न तु षष्ठी ।

कर्तृकर्मणोः कृति । कृत्प्रत्यये प्रयुज्यमाने सतीत्यर्थः । फलितमाह—कृद्योग इति ।
 तत्र कर्तृयुदाहरति—कृष्णस्य कृतिरिति । भावे स्त्रियां क्तिन् । कृष्णकर्तृका सृष्टिः-

नेता अश्वस्य सुन्नस्य सुन्न वा । कृति किम् ? तद्धिते मा भूत् । कृतपूर्वी कटम् ।

त्यर्थः । कर्मण्युदाहरति—जगत इति । जगत्कर्मकसृष्ट्यनुकूलव्यापारवानित्यर्थः । गुणकर्मणीति । कृदन्तद्विकर्मकधातुयोगे अप्रधानकर्मणि षष्ठीविकल्प इष्यत इत्यर्थः । प्रधानकर्मणि तु नित्यैव षष्ठी । ‘अकथितं च’ इत्यत्र भाष्ये स्थितमेतत् । नेता अश्वस्येति । ‘अकथितं च’ इत्यत्र ‘ग्राममजां नयति’ इत्युदाहरणे अजा प्रधानं कर्म, ग्रामस्तु गुणकर्मैति प्रपञ्चितं प्राक् । तद्वीत्या अत्र अश्वः प्रधानकर्म, सुन्नस्तु गुणकर्मैति ज्ञेयम् ।

स्यादेतत्—कृतीति व्यर्थम् । न च तिङ्बन्धावृत्यर्थं तदिति वाच्यम्, ओदनं पचतीत्यादौ ‘न लोक’ इति लादेशयोगे षष्ठीनिषेधादेव षष्ठ्यभावसिद्धेः । शतेन क्रीतः शत्योऽश्वः इत्यादौ तु तद्धितयत्प्रत्ययाभिहितत्वादेव अश्वादेः षष्ठी न भविष्यति । न च देवदत्तं हिरुगित्यादौ हिरुगाद्यव्ययबोध्यवर्जनादिक्रियां प्रति कर्मत्वादनेन षष्ठी शङ्कया, ‘न लोकाव्यय’ इति तन्निषेधात् शेषत्वविवक्षायां तु षष्ठ्यत्र इष्यत एव । एवञ्च परिशेषात् कृद्योगे एवेयं षष्ठी पर्यवस्यतीति किं कृद्ग्रहणेनेति पृच्छति—कृति किमिति । उत्तरमाह—तद्धिते इति । तद्धितयोगे षष्ठीनिवृत्त्यर्थमिति यावत् । कृतपूर्वी कटमिति । कटः पूर्वं कृतः अनेनेति लौकिकविग्रहः । तत्र पूर्वमिति क्रियाविशेषणम् । ‘सुप्तुपा’ इति समासः । अनेनेत्यवृत्तौ कृतपूर्वशब्दात् ‘पूर्वादिनिः’ ‘सपूर्वाच्च’ इति इनिप्रत्ययस्तद्धितः । तत्र करोतिक्रियापेक्षया कटस्य कर्मत्वाद्नेन षष्ठीप्राप्तौ तद्धितयोगान्न भवति । ननु कृतः कटः पूर्वमनेनेति विग्रहे कृतशब्दस्य पूर्वशब्देन समासो न सम्भवति । कृतशब्दस्य कटशब्दापेक्षत्वेन सामर्थ्यविरहात् । अत एव तद्धितः इनिप्रत्ययोऽपि दुर्लभः । किञ्च कृत इति क्तप्रत्ययेन कटस्य कर्मणोऽभिहितत्वेन ततः षष्ठ्या प्राप्तिरेव नास्तीति किं तन्निवृत्त्यर्थेन कृद्ग्रहणेन । क्तप्रत्ययेन कृता अभिहितत्वादेव कटात् द्वितीयापि दुर्लभेति चेत् ? मैवम्, कृत अम् पूर्वं अम् इत्यलौकिकविग्रहवाक्ये कटस्यासन्निहिततया कर्मत्वेनान्वयासम्भवेन कृज्धातोस्तदानीमकर्मकतया कर्मणि क्तप्रत्ययस्यासम्भवे सति ‘नपुसके भावे क्तः’ इति भावे क्तप्रत्यये कृते सति कृतशब्दस्य कटशब्दसापेक्षत्वाभावात् समासतद्धितौ निर्बाधौ । तत्तश्च कृतपूर्वीति तद्धितान्तस्य पूर्वं कृतवानित्यर्थः पर्यवस्यति । किं कृतवानिति कर्मजिज्ञासायां कटमित्यन्वेति, गुणभूतयापि क्रियया कारकसम्बन्धस्य कटं कृतवानित्यादौ दर्शनात् । तच्च कर्मत्वं न क्तप्रत्ययेनाभिहितम्, तस्य भावे विधानात् । नापीनिप्रत्ययेन, तस्य कर्तरि विधानात् । तथा च असति कृद्ग्रहणे षष्ठी स्यात्, तन्निवृत्त्यर्थं कृद्ग्रहणमिति भाष्ये स्पष्टम् ।

न च निष्ठायोगे निषेधादेवात्र षष्ठी न भविष्यतीति वाच्यम्, ‘नपुसके क्ते भावे

६२४ उभयप्राप्तौ कर्मणि २ । ३ । ६६ ॥ उभयो प्राप्तिर्यस्मिन्कृति तत्र कर्म-
ण्येव षष्ठी स्यात् । आश्रयौ गवा दोहोऽगोपेन । 'स्त्रीप्रत्यययोरकाकारयोन्यां नि-

षष्ठ्या उपसङ्ख्यानम्' इति 'क्तस्य च वर्तमाने' इति सूत्रस्थवार्तिकेन निष्ठायोगे
षष्ठीनिषेधस्यात्राप्रसक्तेः । तथा च षष्ठ्यभावे उक्तरीत्या अनभिहितत्वात् द्वितीया सुल-
भैव । न च कृतेऽपि कृद्ग्रहणे षष्ठी दुर्वारा, कृतेति क्तप्रत्ययात्मककृद्योगस्य सत्त्वादि-
ति वाच्यम्, कृद्ग्रहणसामर्थ्येन भाष्योदाहरणेन च वृत्त्यन्तर्भावापन्नकृद्योगस्य
विवक्षितत्वात् । प्रकृते च कृतेत्यस्य तद्धितवृत्त्यन्तर्भूतत्वाच्च तद्योगः षष्ठीनिमित्तम् ।
न चैवं सति ओदनस्य पाचकतमः, ओदनस्य पाचकग्रहणम् इत्यादौ षष्ठी न स्यात्,
वृत्त्यन्तर्भूतकृद्योगाभावात् । तथा च ओदनं पाचकतमः, ओदनं पाचकग्रहणम् इति
द्वितीयैव स्यादिति वाच्यम्, इष्टापत्तेः । अत एव मतुबधिकारे 'प्रज्ञाश्रद्धार्चाभ्यो णः'
इत्यत्र 'प्राज्ञो व्याकरम्' इत्युदाहरिष्यते मूलकृता । न चैवं घटः क्रियत इत्यत्रापि
कर्मणो विवक्षाभावमाश्रित्य भावलकारे सति अनन्तरं घटस्य कर्मत्वेनान्वयसम्भ-
वात् अनभिहितत्वात् द्वितीया दुर्वारिति वाच्यम्, वैषम्यात् । कृतपूर्वत्यत्र हि अलौ-
किकविग्रहदशायां कटशब्दस्यासन्निधानात् कर्मणो विवक्षा न सम्भवतीति भावे
क्तप्रत्यय इति युक्तमाश्रयितुम् । क्रियते इत्यत्र तु न सम्भवत्येवाविवक्षा, कृत्तद्धित-
समासैकशेषसनाद्यन्तधारुरूपवृत्तिपञ्चकानन्तर्भूतत्वेन वृत्तिशून्यतया विग्रहाभावात् ।
तथा च वृत्तिविषय एवाय व्युत्पत्तिप्रकार इति प्राचीनमतानुसारी पन्थाः । शब्देन्दु-
शेखरे तु ओदनं पाचकतम इत्यादौ द्वितीया असाधुरेव, षष्ठ्येव साधुरिति प्रपञ्चि-
तम् । विस्तरभयान्नेह तल्लिख्यते । ननु भट्टिकाव्ये—

'ददैर्दुःखस्य मादृग्भ्यो धायैरामोदमुत्तमम् ।

लिम्पैरिव तनोर्वातश्चेतयः स्याज्ज्वलो न कः ॥'

इति श्लोकोऽस्ति । श्रीरामस्य विरहात्तस्य वाक्यमेतत् । अत्र दुःखस्येति तनो-
रिति च कर्मणि षष्ठी । मादृग्भ्यो दुःखं ददैर्ददद्भिः, पुष्पादीनाम् आमोदं परिमलं
धायै पोषकैः, तनोः तनुं शरीरं लिम्पैः लिम्पद्भिः कः चेतयः प्राणी ज्वलः ज्वलन्निव
न स्यादित्यर्थः । अत्रामोदस्योत्तमस्येति कर्मणि षष्ठ्या भाव्यम् । धायशब्दस्य
पोषणार्थकधाञ्धातोः 'ददातिदधात्यो' इति णप्रत्ययात्मककृदन्तत्वादिति चेत् ?
न, उत्तममामोदं पुष्पादीनां गृहीत्वा दुःखस्य पोषकैरित्येवं गृहीत्वेत्यध्याहृत्य तद्योगो
द्वितीयाया उपपत्तेः ।

उभयप्राप्तौ कर्मणि । पूर्वसूत्रात् कृतीत्यनुवर्तते । उभयप्राप्ताविति बहुव्रीहिः ।
अन्यपदार्थः कृत् । तदाह—उभयो प्राप्तिर्यस्मिन् कृतीति । एकस्मिन् कृति उभयोः
कर्तृकर्मणोः षष्ठीप्रसक्तौ कर्मण्येव षष्ठी स्यात्, न तु कर्तरीति यावत् । आश्रयं

यम्' (वा १५१३) । भेदिका बिभित्सा वा रुद्रस्य जगतः । 'शेषे विभाषा' (वा १५१४) । स्त्रीप्रत्यये इत्येके । विचित्रा जगतः कृतिर्हरे - हरिणा वा । केचिद्विशेषेण विभाषामिच्छन्ति । शब्दानामनुशासनमाचार्येण—आचार्यस्य वा । ६२५ क्तस्य च वर्तमाने २ । ३ । ६७ ॥ वर्तमानार्थस्य क्तस्य योगे षष्ठी स्यात् । 'न लोक—' (सू ६२७) इति निषेधस्यापवादः । राज्ञा मतो बुद्धः पूजितो वा । ६२६ अधिकरणवाचिनश्च २।३।६८॥ क्तस्य योगे षष्ठी स्यात् । इदमेवामासित शयित गत भुक्त वा ।

इति । अगोपकर्तृकः गोकर्मक यो दोहः स अद्भुत इत्यर्थः । उभयोः प्राप्ताविति षष्ठीसमासाश्रयणे तु ओदनस्य पाको ब्राह्मणानां च प्रादुर्भाव इत्यत्रापि कर्मण्येव षष्ठी स्यान्न तु कर्तरि । बहुव्रीह्याश्रयणे तु एकस्यैव कृतो निमित्तत्वलाभात् भिन्नक्रियानिरूपितकर्तृकर्मणोः षष्ठीप्राप्तौ नाय नियम इति फलति । स्त्रीप्रत्यययोरिति । वार्तिकमेतत् । 'स्त्रियां क्तिन्' इत्यधिकारविहितयोः अकाकारप्रत्यययोः कृतोः प्रयोगे कर्मण्येवेत्युक्तनियमो नास्तीत्यर्थः । कर्तर्यपि षष्ठी भवतीति फलितम् । भेदिकेति । धात्वर्थनिर्देशे ण्वुल्, अकादेशः, टाप् 'प्रत्ययस्थात्' इतीत्वम् । भिभित्सेति । भिदे. सन्नन्तात् 'अ प्रत्ययात्' इत्यकारप्रत्ययः टाप् । रुद्रकर्तृक जगत्कर्मकं भेदनं भेदनेच्छा वेत्यर्थः । शेषे विभाषेति । इदमपि वार्तिकम् । अकाकारप्रत्ययव्यतिरिक्तप्रत्यययोगे 'उभयप्राप्तौ' इति नियमो विकल्प्यत इत्यर्थः । स्त्रीप्रत्यये इत्येके इति । उक्तो विकल्पः स्त्रीप्रत्यययोगे सत्येव भवतीति केचिन्मन्यन्ते इत्यर्थः । विवित्रेति । हरिकर्तृका जगत्कर्मिका कृतिरित्यर्थः । केचिद्विशेषेणेति । अकाकारभिन्नस्त्रीप्रत्यये अस्त्रीप्रत्यये च कृति प्रयुज्यमाने उक्तविकल्प इत्यर्थः । शब्दानामिति । आचार्यकर्तृकं शब्दकर्मकमनुशासनमित्यर्थः । अनुशासनमसाधुभ्यो विवेचनम् ।

क्तस्य च वर्तमाने । ननु 'कर्तृकर्मणोः कृति' इत्येव सिद्धे किमर्थमिदमित्यत आह— न लोकेति । राज्ञा मतो बुद्धः पूजितो वेति । मनुधातोः बुधधातोः पूजधातोश्च 'मतिबुद्धि पूजार्थेभ्यश्च' इति वर्तमाने क्तप्रत्ययः । तत्र मतिरिच्छा, बुद्धेः पृथक् ग्रहणात् । राजकर्तृवर्तमानेच्छाविषयः राजकर्तृकवर्तमानज्ञानविषयः राजकर्तृकवर्तमानपूजाश्रय इति क्रमेणार्थः । 'पूजितो यः सुरासुरैः', 'त्वया ज्ञातो घटः' इत्यत्र तु भूते क्तप्रत्ययो बोध्यः । न च 'मतिबुद्धि' इत्यनेन भूतक्तस्य बाधः शङ्क्यः, 'तेन' इत्यधिकारे उपज्ञाते इति लिङ्गात् तदबाधज्ञापनादित्याहुः । अधिकरणवाचिनश्च । शेषपूरणेन सूत्रं व्याचष्टे— क्तस्य योगे षष्ठाति । शयितमिति । शोतेऽस्मिन्निति शयितम् । 'शीङ् स्वप्ने' 'क्तोऽधिकरणे च ध्रौव्य' इति क्तप्रत्ययः । तत्र एवामिति कर्तरि षष्ठी । 'न लोक' इति निषे-

६२७ न लोकाव्ययनिष्ठाखलर्थतृनाम् २ । ३ । ६६ ॥ एषां प्रयोगे षष्ठी न स्यात् । लादेश-कुर्वन्-कुर्वाणो वा सृष्टिं हरिः । उ-हरिं दिदृक्षुः—अलङ्कारिष्णु-र्वा । उक-दैत्यान्घातुको हरि । 'कमेरनिषेध' (वा १५१९) । लक्ष्म्याः कामुको हरिः । अव्ययम्-जगत्सृष्ट्वा । सुखं कर्तुम् । निष्ठा-विष्णुना हता दैत्याः । दैत्यान्हतवान्विष्णुः । खलर्थाः—ईषत्कर प्रपञ्चो हरिणा । तृन् इति प्रत्याहारः

धापवादः । भुजेस्तु प्रत्यवसानार्थकत्वात् अधिकरणे क्तप्रत्ययः । 'इदमेषां भुक्तमो-दनस्य' इत्यत्र तु कर्तृकर्मणोर्द्वयोरपि षष्ठी । 'उभयप्राप्तौ' इति नियमस्तु न प्रवर्तते, मध्येऽपवादन्यायेन 'कर्तृकर्मणोः कृति' इति पष्ठ्या एव तन्नियमाभ्युपगमात् ।

न लोक । एषामिति । ल, उ, उक, अव्यय, निष्ठा, खलर्थ, तृन् एषामित्यर्थः । उ, उक इत्यत्र सवर्णदीर्घे सति ऊकेति भवति । ततो ल ऊकेत्यत्र आद्गुणे लोकेति भवति । लादेशेति । अविभक्तिकनिर्देशोऽयं लादेशोदारहरणसूचनार्थः । ल इति लडा-दीनां सामान्येन ग्रहणम् । तेषां च साक्षात्प्रयोगाभावात् तदादेशग्रहणमिति भावः । कुर्वन् कुर्वाणो वेति । लटः शतृशानचौ । इह कर्मणि षष्ठीनिषेधात् द्वितीया । उ इति । तदुदाहरणसूचनमिदम् । उ इत्यनेन कृतो विशेषणात्तदन्तविधिः । हरि दिदृक्षुरिति । इशेस्सन्नन्तात् 'सनाशंसमिञ् उः' इति उप्रत्ययः कृत् । व्यपदेशिवत्त्वेन उकारान्तो-ऽयं कृत् । हरिकर्मकदर्शनेच्छावानित्यर्थः । अलङ्कारिष्णुर्वेति । हरिमित्यनुषज्यते । 'अलं कृञ्' इत्यादिना ताच्छ्लीत्यादाविष्णुच् । उवर्णस्यैव ग्रहणे त्वत्र निषेधो न स्यात् । उक इति । इदमपि तदुदाहरणसूचनार्थम् । दैत्यान् घातुको हरिरिति । 'आ क्वेस्तच्छ्ली-लतद्धर्मतत्साधुकारिषु' इत्यधिकारे 'लषपतपदस्थाभूवृषहनकमगमशृभ्य उकञ्' इति तच्छ्लीलादिषु हनधातोः कर्तरि उकन्प्रत्ययः, उपधावृद्धिः । 'हो हन्तेः' इति हस्य घत्वम् । 'हनस्तोऽचिण्णलोः' इति नकारस्य तकारः । घातनशीलो घातन-धर्मा घातनसाधुकारी वेत्यर्थः । कमेरिति । वार्तिकमिदम् । उकान्तकमेर्योगे षष्ठ्या निषेधो नास्तीत्यर्थः । लक्ष्म्या कामुक इति । 'लषपत' इत्यादिना उकञ् । अव्यय-मिति । उदाहरणसूचनमिदम् । जगत्सृष्ट्वेति । हरिरास्ते इति शेषः । 'समानकर्तृकयोः' इति क्त्वाप्रत्ययः । 'क्त्वातोऽसुन्कसुनः' इति अव्ययत्वम् । सुखं कर्तुमिति । भक्तस्य हरिः प्रभवतीति शेषः । 'तुमुन्बुलौ क्रियायां क्रियार्थायाम्' इति तुमुन् । 'कृन्मेज-न्तः' इत्यव्ययत्वम् । इह कृदव्ययमेव गृह्यत इति केचित् । वस्तुतस्तु अविशेषात् अकृदन्तमपीति तत्त्वम् । देवदत्तं हिरूक् । तत्कर्मकं वर्जनमित्यर्थः । निष्ठेति । उदा-हरणसूचनमिदम् । 'क्तवत् निष्ठा' । विष्णुना हता इति । अत्र भूते इति कर्मणि क्तः । कर्तरि षष्ठीनिषेधात्तृतीया । दैत्यान् हतवानिति । भूते कर्तरि क्तवतुः । कर्मणि षष्ठी-

‘शतृशानचौ’ इति तृशब्दादारभ्य आ तुनो नकारात् । शानच्-सोम पवमान । चानश्-आत्मानं मण्डयमानः । शतृ-वेदमधीयन् । तृन्-कर्ता लोकान् । ‘द्विष’ शतुर्वी’ (वा १५२२) । मुरस्य-मुर वा द्विषन् । सर्वोऽय कारकषष्ठ्या प्रतिषेध । शेषे षष्ठी तु स्यादेव । ब्राह्मणस्य कुर्वन् । नरकस्य जिष्णुः । ६२८ अकेनोर्भवि-

निषेधात् द्वितीया । खलर्था इति । उदाहरणसूचनमिदम् । ईषत्कर इति । ‘ईषद्दुस्सुषु-कृच्छाकृच्छार्थेषु खल्’ इति कर्मणि खल् । अर्थग्रहणात् ‘आतोयुच्’ इति खलर्थको युजपि गृह्यते । ईषत्पान सोमो भवता ।

ननु तृन्नित्यनेन यदि तुनेव गृह्येत, तर्हि सोमं पवमान इत्यादौ न स्यादित्यत आह—तृन्निति प्रत्याहार इति । कुत आरभ्य किमन्तानामित्यत आह—शतृशानचा-विति तृशब्दादारभ्य आ तुनो नकारादिति । लट्. शतृशानचावित्यत्र शत्रादेशस्य एक-देशस्तृशब्दः, तत आरभ्य ‘तृन्’ इति सूत्रस्थनकारपर्यन्तानामित्यर्थः । ‘लट् शतृशा-नचावप्रथमासमानाधिकरणे’ ‘सम्बोधने च’ ‘तौ सत्’ ‘पृङ्ग्यजोश्शानन्’ ‘ताच्छील्य-व योवचनशक्तिषु चानश्’ ‘इङ्धार्योश्शत्रुकृच्छिणि’ ‘द्विषोऽमित्रे’ ‘सुजो यज्ञसंयोगे’ ‘अहं. प्रशंसायाम्’ ‘आ क्सेतच्छीलतद्धर्मतत्साधुकारिषु’ ‘तृन्’ इति सूत्रक्रमः । अत्र शानन्नातितृन्तानां ग्रहणम्, न तु ‘लट्. शतृ’ इति तृशब्दस्यापि शत्रादेशैकदेशस्य, तस्य क्वापि पृथक् प्रयोगानर्हत्वात् । नापि शानच्., लादेशत्वादेव सिद्धे, इति स्थि-तिः । शानन्निति । उदाहरणसूचनमिदम् । सोम पवमान इति । ‘पृङ्ग्यजोश्शानन्’ । आत्मानं मण्डयमान इति । ‘मडि भूषायाम्’ ‘ताच्छील्यवयोवचन’ इति चानश् । शतृ इति । उदाहरणसूचनमिदम् । वेदमधीयन्निति । ‘इङ्धार्योः’ इति शतृप्रत्ययः । तृन्निति । उदाहरणसूचनमिदम् । कर्ता लोकानिति । तृन्निति सूत्रेण तच्छीलादिषु तृन्प्रत्ययः । शानन्नादितृन्तानां लादेशत्वाभावात् प्रत्याहाराश्रयणमिति बोध्यम् । द्विषश्शतृ-र्वेति । शत्रन्तद्विषधातुयोगे षष्ठीनिषेधो वा वक्तव्य इत्यर्थः । मुरस्य मुर वा द्विषन्निति । ‘द्विषोऽमित्रे’ इति शतृप्रत्ययः । तस्य तृन्प्रत्याहारप्रविष्टत्वाच्चित्यनिषेधे प्राप्ते विक-ल्पोऽयम् । सर्वोऽयमिति । ‘अनन्तरस्य’ इति न्यायादिति भावः । शेषे षष्ठी त्विति । शब्दबोधे प्रकारवैलक्षण्यं फलमिति भावः । ब्राह्मणस्य कुर्वन्निति । हरिरिति शेषः । लट्शत्रादेशः । मुखतो ब्राह्मणसम्बन्धितृष्टयनुकूलव्यापारवानित्यर्थः । कर्मत्ववि-क्षायां तु द्वितीयैव । नरकस्य जिष्णुरिति । ‘ग्लाजिस्थश्च ग्स्तु’ इति तच्छीलादिषु ग्स्तुप्रत्ययः । नरकसम्बन्धितृष्टयवानित्यर्थः । कर्मत्वविक्षायां तु द्वितीयैव ॥

अकेनोर्भविष्य । नेत्यनुवर्तते । अकश्च इन् च तयोरिति विग्रहः । भविष्यच्च आ-धमर्ण्यं च तयोरिति द्वन्द्वः । यथासङ्ख्य नेप्यते, भाष्यात् । भविष्यति आधमर्ण्यं च

प्यदाधमर्ण्ययोः २ । ३ । ७० ॥ भविष्यत्यकस्य भविष्यदाधमर्ण्यार्थेनश्च योगे षष्ठी न स्यात् । सत पालकोऽवतरति । व्रजं गामी । शत दायी । ६२६ कृत्यानां कर्तरि वा २।३।७१॥ षष्ठी वा स्यात् । मया-मम वा सेव्यो हरि । कर्तरि इति किम्^१ गेयो माणवक साम्नाम् । 'भव्यगेय—' (सू २८९४) इति कर्तरि यद्विधानादनभिहितं कर्म । अत्र योगो विभज्यते । कृत्यानाम् । उभयप्राप्तौ इति, न इति चानुवर्तते । तेन नेतव्या व्रज गावः कृष्णेन । ततः कर्तरि वा । उक्तोऽर्थः ।

वर्तमानयो अकेनो. योगे षष्ठी नेति फलितम् । तत्र आधमर्ण्यार्थः अकेन नान्वेति 'आवश्यकामधमर्ण्ययोर्णिनिः' इत्युक्ते. । अतो भविष्यदंश एवाके अन्वेति । इनेस्तु भविष्यदाधमर्ण्ययोरुभयोरप्यन्वयः, सम्भवात् । तदाह—भविष्यत्यकस्येति । भविष्यदाधमर्ण्यार्थेनश्चेति । भविष्यदर्थकस्य आधमर्ण्यार्थकस्य चेन इत्यर्थः । मतः पालक इति । सज्जनात् पालयिष्यन् हरिः प्रादुर्भवतीत्यर्थः । 'तुमुन्पुलौ क्रियायां क्रियार्थायाम्' इति भविष्यति ण्वुल्, तत्र 'भविष्यति गम्यादयः' इत्यतो भविष्यतीत्यनुवृत्तेः । ओदनस्य पाचक इत्यत्र तु न षष्ठीनिषेधः, 'ण्वुल्लुचौ' इत्यस्य भविष्यति विधानाभावात् । व्रज गामीति । 'गमेरिनिः' इत्यौणादिक इनिः । स च भविष्यति विहितः, 'भविष्यति गम्यादयः' इत्युक्ते । गोष्ठं गमिष्यन्नित्यर्थः । शत दायीति । ऋणत्वेन गृहीतं शतं प्रत्यर्पयतीत्यर्थः । 'आवश्यकामधमर्ण्ययोर्णिनिः' इत्याधमर्ण्ये णिनिः । तस्य भविष्यति विधानाभावात् भविष्यदर्थकतया गतार्थत्वं न शङ्क्यम् ।

कृत्यानाम् । शेषपूरणेन सूत्रं व्याचष्टे—षष्ठी वा स्यादिति । कृत्या इत्यधिकृत्य विहिताः कतिपयकृतप्रत्ययविशेषाः, तद्योगे कर्तरि षष्ठी वा स्यादित्यर्थः । 'कर्तृकर्मणोः' इति नित्यं प्राप्ते विकल्पोऽयम् । मया मम वा सेव्यो हरि रिति । षेवृ सेवायाम्, 'ऋहलोर्ण्यत्' इति कर्मणि ण्यत्प्रत्ययः । अस्मच्छब्दार्थस्य कर्तुं अनभिहितत्वात् षष्ठीतृतीये । गेय इति । नन्विह साग्नः कर्मत्वस्य 'अचो यत्' इति यत्प्रत्ययाभिहितत्वात् कथं षष्ठीप्रसक्तिरित्यत आह—भव्येति । ननु 'नेतव्या व्रजं गावः कृष्णेन' इत्यत्र कृत्यसञ्ज्ञकर्तव्यप्रत्यययोगात् 'उभयप्राप्तौ' इति बाधित्वा कृष्णात् षष्ठीविकल्पः स्यात्, व्रजास्तु 'कर्तृकर्मणोः कृति' इति नित्यं षष्ठी स्यादित्यत आह—अत्र योगो विभज्यत इति । विभागप्रकारं दर्शयति—कृत्यानामिति । अनुवर्तते इति । तथा च कृत्ययोगे कर्तृकर्मणोः उभयोः प्रसक्ता षष्ठी नेत्यर्थः फलति । नेतव्या व्रजमिति । 'गुणकर्मणि वेद्यते' इति व्रजाद्विकल्पस्तु न भवति, नेता अश्वस्य सुघ्नस्य सुघ्नं वेति उभयप्राप्तिरहिते कृत्यव्यतिरिक्ते चरितार्थस्य 'दोग्धव्या गावः पयः कृष्णेन' इत्यादौ गौणकर्मण उक्तत्वेन प्रधानकर्मणि चरितार्थेनानेन परत्वात् बाधात् ।

६३० तुल्यार्थैरतुलोपमाभ्यां तृतीयान्यतरस्याम् २ । ३ । ७२ ॥
 तुल्यार्थैर्योगे तृतीया वा स्यात्पक्षे षष्ठी । तुल्यः सदृश समो वा कृष्णस्य कृष्णेन
 वा । अतुलोपमाभ्या किम् ? तुला उपमा वा कृष्णस्य नास्ति । ६३१ चतुर्थी
 चाशिष्यायुष्यमद्रभद्रकुशलसुखार्थहितैः २ । ३ । ७३ ॥ एतदर्थैर्योगे चतुर्थी
 वा स्यात्पक्षे षष्ठी आशिषि । आयुष्य चिरजीवित कृष्णाय-कृष्णस्य वा भूयात् ।
 एव मद्र भद्र कुशल निरामय सुख शम् अर्थ प्रयोजन हित पथ्य वा भूयात् ।
 आशिषि किम् ? देवदत्तस्यायुष्यमस्ति । व्याख्यानात्सर्वत्रार्थग्रहणम् । मद्रभद्रयोः
 पर्यायत्वादन्त्यतरो न पठनीयः ।

६३२ आधारोऽधिकरणम् १ । ४ । ४५ ॥ कर्तृकर्मद्वारा तन्निष्क्रियाया
 आधार कारकमधिकरणसङ्गः स्यात् । ६३३ सप्तम्यधिकरणे च २ । ३ । ३६ ॥

नत कर्तरि वेति । 'कृत्यानाम्' इति सूत्रप्रणयनानन्तरं कर्तरि वेति पृथक् प्रणेतव्य-
 मित्यर्थः । उक्तोऽर्थः इति । 'कृत्यानाम्' इत्यनुवर्त्य कृत्ययोगे कर्तरि षष्ठी वा स्या-
 दिति व्याख्येयमित्यर्थः । अनुभयप्राप्तिविषये मया मम वा सेव्यो हरिरित्यादावि-
 दमवतिष्ठते ।

अथोपपदविभक्तयः । तुल्यार्थैः । शेषषष्ठ्यां नित्यं प्राप्तायां तृतीयाविकल्पोऽयम् ।
 तुल्यैरिति बहुवचनादेव पर्यायग्रहणे सिद्धे अर्थग्रहणं पदान्तरनिरपेक्षश्चेत्तुल्यार्थस्तेषां
 ग्रहणार्थम् । तेन गौरिव गवय इत्यादौ नेत्याहुः । अतुलोपमाभ्यामिति पर्युदासात्
 अनव्यययोग एवेदमित्यन्ये । चतुर्थी च । एतदर्थैरिति । आयुष्य, मद्र, भद्र, कुशल,
 सुख, अर्थ, हित एतदर्थकैरित्यर्थः । पक्षे षष्ठीति । चकारेण तत्समुच्चयावगमादिति
 भावः । आयुष्यपर्यायश्चिरजीवितमिति । कुशलं निरामयमिति मद्रभद्रपर्यायौ ।
 शमिति सुखपर्यायः । प्रयोजनमित्यर्थपर्यायः । पथ्यमिति हितपर्यायः । 'हितयोगे च'
 इति नित्यचतुर्थी तु नाशिषि ज्ञेया । ननु 'स्वं रूपम्' इति परिभाषया आयुष्यादि-
 शब्दानामेव ग्रहणमुचितमित्यत आह—व्याख्यानादिति । ननु मद्रभद्रयोः पृथग्रहणा-
 देतदर्थैरिति व्याख्यानामयुक्तमित्यत आह—मद्रभद्रयोरिति । इति षष्ठी विभक्तिः ।

अथ सप्तमीविभक्तिः । आधारोऽधिकरणम् । कारके इत्यधिकृतं प्रथमान्ततया विपरि-
 णम्यते, तच्च आधारस्य विशेषणम्, आधारः कारकमधिकरणमिति लभ्यते ।
 क्रियान्वयि कारकम् । एवञ्च कस्याधार इत्याकाङ्क्षायाम् उपस्थितत्वात् क्रियाया
 इति लभ्यते । क्रिया च कर्तृकर्मगता विवक्षिता । तदाधारत्वं च न साक्षात्, किन्तु
 कर्तृकर्मद्वारैव, व्याख्यानात् । तदाह—कर्तृकर्मद्वारेति । तन्निष्ठेति । कर्तृकर्मनिष्ठेत्यर्थः ।

अधिकरणो सप्तमी स्यात्, चकाराद्दूरान्तिकार्थेभ्यः । औपश्लेषिको वैषयिकोऽभिव्यापकश्चेत्याधारस्त्रिधा । कटे आस्ते । स्थाल्या पचति । मोक्षे इच्छास्ति । सर्वस्मिन्नात्मास्ति । वनस्य दूरे अन्तिके वा । 'दूरान्तिकार्थेभ्यः —' (सू. ६०५) इति विभक्तित्रयेण सह चतस्रोऽत्र विभक्तयः फलिता । 'तत्स्थेनविषयस्य कर्मण्युप-

सप्तम्यधिकरणे च । चकाराद्दूरेति । 'दूरान्तिकार्थेभ्यो द्वितीया च' इति पूर्वसूत्रात् दूरान्तिकार्थेभ्य इत्यस्य चकारेणानुकर्षणादिति भावः । औपश्लेषिक इति । उपश्लेषः संयोगादिसम्बन्धः । तत्प्रयोज्य आधारः प्रथम इत्यर्थः । वैषयिक इति । विषयता-सम्बन्धकृत आधारो द्वितीय इत्यर्थः । अभिव्यापक इति । सकलावयवव्याप्तिकृत आधारस्तृतीय इत्यर्थः । तत्र औपश्लेषिकं कर्तृद्वारकमाधारमुदाहरति—कटे आस्ते इति । देवदत्त इति शेषः । तत्र साक्षाद्देवदत्तात्मककर्तृगतामासनक्रियां प्रति कटस्थ संयोगसम्बन्ध पुरस्कृत्य देवदत्तद्वारा तदाधारत्वादधिकरणत्वम् । अथ कर्मद्वारक-मौपश्लेषिकमाधारमुदाहरति—स्थाल्या पचतीति । तण्डुलानिति शेषः । साक्षात्तण्डु-लात्मककर्मगतां पाकक्रियां प्रति स्थाल्या-संयोगसम्बन्ध पुरस्कृत्य तण्डुलद्वारा आधारत्वादधिकरणत्वम् । रूपे रूपत्वमस्ति, शरीरे चेष्टास्तीत्यादौ समवायेन औप-श्लेषिकमाधारत्वमित्यादि ज्ञेयम् । अथ वैषयिकमाधारमुदाहरति—मोक्षे इच्छास्तीति । अत्र कर्तृभूतेच्छागतं सत्ताक्रियां प्रति मोक्षस्य विषयतासम्बन्धपुरस्कारेण इच्छा-द्वाराधारत्वादधिकरणत्वम् । अथाभिव्यापकमाधारमुदाहरति—सर्वस्मिन्नात्मास्तीति । अत्र आत्मरूपकर्तृगतां सत्ताक्रियां प्रति कृत्स्नव्याप्ति पुरस्कृत्य आत्मद्वारा सत्ता-धारत्वात्सर्वस्याधिकरणत्वम् ।

अथ चकारानुकृष्टदूरान्तिकार्थेभ्य उदाहरति—वनस्य दूरे अन्तिके वेति । दूरमन्ति-कमित्यर्थः । प्रातिपदिकार्थमात्रे विधिरयम् । विभक्तित्रयेणेति । द्वितीयापञ्चमीतृतीया-भिरित्यर्थः । वस्तुतस्तु उप-समीपे, श्लेषः-सम्बन्ध, तत्कृतमौपश्लेषिकमिति व्युत्प-त्त्या सामीपिकमेवाधारत्वमौपश्लेषिकम् । अत एव 'अधिकरणं नाम त्रिप्रकारम्-व्यापकमौपश्लेषिकं वैषयिकमिति । शब्दस्य तु शब्देन कोऽन्योऽभिसम्बन्धो भवितु-मर्हति अन्यदत उपश्लेषात् 'इको यणचि' अच्युपश्लिष्टस्य' इति 'संहितायाम्' इत्यत्र भाष्यं सङ्गच्छते । अच्युपश्लिष्टस्य अचसमीपोच्चारितस्येत्यर्थ इति कैयटः । अत एव मासेऽतिक्रान्ते दीयत इत्यत्र मास औपश्लेषिकमधिकरणमिति 'तत्र च दीयते कार्यं भववत्' इत्यत्र भाष्यं सङ्गच्छते । अत एव च 'तदस्मिन्नधिकमिति दशा-न्ताङ्गः' इत्यत्र 'एकादश भाषा अधिका अस्मिन् कार्षापणशते' इत्यत्राधिकानाम् एका-दशानां कथं शतमधिकरणमित्यान्विष्य व्यापकवैषयिकाधिकरणासम्भवात् 'औपश्ले-

सङ्ख्यानम्' (वा १४८५) । अधीती व्याकरणे । अधीतमनेनेति विग्रहे—'इष्टादि-
भ्यश्च' (सू १८८८) इति कर्तरीनि । 'साध्वसाधुप्रयोगे च' (१४८६) । साधु
कृष्णो मातरि, असाधुर्मातुले । 'निमित्तात्कर्मयोगे' (१४९०) । निमित्तमिह
फलम् । योगः सयोगसमवायात्मकः ।

'चर्मणि द्वीपिन हन्ति दन्तयोर्हन्ति कुञ्जरम् ।

षिकमधिकरणं विज्ञायते' इति भाष्यं सङ्गच्छते । एवञ्च 'कटे आस्ते' इत्यादौ औप-
श्लेषिकाधारोदाहरणं मूलोक्तमनुपपन्नमेव, उक्तभाष्यविरोधात् । एवञ्च 'कटे आस्ते'
इत्यादौ एकदेशव्याप्त्या गौणमभिव्यापकाधारत्वम् । सर्वव्यवव्याप्तिसंक्रताधिकरण-
त्वमेव मुख्यम्, वैषयिकमौपश्लेषिकं च गौणमित्यर्थस्य भाष्यसम्मतत्वात् । अत एव
'स्वरितेनाधिकारः' इति सूत्रे 'साधकतमं करणम्' इति सूत्रे च भाष्ये 'अधिकरणमा-
चार्यं किं मन्यते ? यत्र कृत्स्नमाधारात्मा व्याप्तो भवति । तर्हि इहैव सप्तमी
स्यात्—तिलेषु तैलं, दध्नि सर्पिः इति । गङ्गायां घोषः, कूपे गर्गकुलम् इत्यत्र तु न
स्यात्, मुख्य एव कार्यसम्प्रत्ययात्' इत्याशङ्क्य 'स्वरितेनाधिकं कार्यं भवतीति वच-
नात् तमग्रहणाच्च न दोषः' इति समाहितम् । एवञ्च 'कटे आस्ते' 'गङ्गायां घोषः'
इत्यादौ गौणमप्यधिकरणं सप्तम्यर्थ एव । यदि तु 'गङ्गायां घोषः' इत्यादौ सामीपि-
कमधिकरणत्वं न विवक्ष्यते तदा लक्षणेति बोध्यम् । विस्तरस्तु शब्देन्दुशेखरे द्रष्टव्यः ।
क्तस्येन्विषयस्येति । न च 'कृतपूर्वी कटम्' इत्यत्रापि सप्तमी शङ्क्या, इन्प्रत्ययान्तो
यः क्तप्रत्ययान्तस्तस्य कर्मणीत्यर्थाभ्युपगमात् । कर्तरीनिरिति । भावक्तान्तात् अधी-
तशब्दात् कर्तरीनिप्रत्यये कृते अधीतीत्यस्याधीतवानित्यर्थः पर्यवस्यति । किम् अधी-
तवानिति कर्मविशेषजिज्ञासायां व्याकरणम् अध्ययने कर्मत्वेनान्वेति । तच्च व्याक-
रणकर्मत्वं न केनाप्यभिहितमिति कृतपूर्वी कटम् इतिवत् द्वितीयायां प्राप्तायामनेन
सप्तमीति भावः । साध्वसाधुप्रयोगे चेति । सप्तमी वक्तव्येति शेषः । साधुरिति । हितका-
रीत्यर्थः । असाधुरिति । अहितकारीत्यर्थः । उभयत्र शेषषष्ठ्यपवादः । 'साधुनिपुणा-
भ्यामर्चायाम्' इत्येव सिद्धे इह साधुग्रहणमनर्चार्थम् । यथा—साधुर्भृत्यो राजनि ।
इह तत्त्वकथने तात्पर्यम् । साधुनिपुणाभ्यामित्यत्र साधुग्रहणस्य प्रयोजनं वक्ष्यते ।
निमित्तादिति । कर्मयोगे हेतुवाचकाच्छब्दात् सप्तमी वाच्येत्यर्थः । ननु 'जाड्येन बद्धः'
इत्यत्रापि सप्तमी स्यादित्यत आह—निमित्तमिह फलमिति । फलमेवेत्यर्थः । इष्टसाध-
नताज्ञानस्य प्रवर्तकतया फलस्यापि हेतुत्वं बोध्यम् । जन्यजनकत्वादिसम्बन्धं व्या-
वर्तयितुमाह—योगः सयोगसमवायात्मकः इति । अयुतसिद्धयोः सम्बन्धः समवायः ।
अन्यथोस्तु संयोगः । चर्मणीति । चर्मार्थं व्याघ्रं हन्तीत्यर्थः । अत्र द्वीपिना कर्मणा

केशेषु चमरी हन्ति सीमिन् पुष्कलको हत ॥' इति भाष्यम्
हेतुतृतीयाऽत्र प्राप्ता । सीमा अण्डकोश । पुष्कलको गन्धमृग । योगविशेषे
किम् ? वेतनेन धान्य लुनाति । ६३४ यस्य च भावेन भावलक्षणम्
२।३।३॥ यस्य क्रियया क्रियान्तर लक्ष्यते, तत सप्तमी स्यात् । गोषु दुह्यमा-
नासु गत । 'अर्हाणा कर्तृत्वेऽनर्हाणामकर्तृत्वे तद्वैपरी-ये च' (वा १४८७-१४८८)
सत्सु तरत्सु असन्त आसते । असत्सु तिष्ठत्सु सन्तस्तरन्ति । सत्सु तिष्ठत्सु असन्त-

चर्मणः समवाय एव, अवयवावयविनोरयुतसिद्धत्वात् । दन्तयोरिति । दन्तार्थमित्यर्थः ।
अत्र कुञ्जरेण कर्मणा दन्तयोः समवाय एव । केशेष्विति । केशार्थमित्यर्थः । चमरी
मृगविशेषः । सीमानाति । सीमार्थमित्यर्थः । हेतुतृतीयाऽत्र प्राप्ति । तादर्थ्यचतुर्थ्यपीति
बोध्यम् । सीमा अण्डकोश इति । 'सीमा घटस्थितिचेत्रेऽण्डकोशेषु च स्त्रियाम् ।' इति
मेदिनी । पुष्कलको गन्धमृग इति । 'अथ पुष्कलको गन्धमृगे क्षेपणकिलयोः ।' इति
मेदिनी । अत्रापि पुष्कलकेन कर्मणा सीमन् समवाय एव । हरदत्तस्तु सीमा ग्रामादि
भर्यादा । तस्याः ज्ञानार्थं पुष्कलकं शङ्कुर्हतः तिखात इति व्याचष्ट । अत्र पुष्कलकेन
कर्मणा सीमन् सयोगो बोध्यः । वेतनेनेति । अत्र वेतनं भृतिद्रव्यम्, तदर्थमित्यर्थः ।
अत्र वेतनस्य ल्यमानस्य धान्यस्य च तादर्थ्यमेव सम्बन्धः, न तु सयोगः, नापि
समवाय इति भावः ।

यस्य च । भावशब्दौ क्रियापर्यायावित्यभिप्रेत्य व्याचष्टे—यस्य क्रियेति । क्रिया
च कर्त्राश्रया कर्माश्रया च । तत्र कर्माश्रयामुदाहरति—। णेति । देवदत्तः कदा गत
इति प्रश्ने उत्तरमिदम् । अत्र लक्षकत्वसम्बन्धे सप्तमी । शेषषष्ठ्यपवादः । वर्तमान-
दोहनविशिष्टाभिर्गोभिर्ज्ञाप्यगमनवानित्यर्थः । अत्र दोहनक्रियायाः साक्षाल्लक्ष-
कता । गवां तु तदाश्रयतया । ततश्च गोदोहनदशायां गत इत्युत्तरं पर्यवस्यति ।
दुग्धासु गत इत्यत्र तु अतीतदोहनविशिष्टाभिः । गोभिर्ज्ञाप्यमानगमनवानित्यर्थः ।
गोदोहोत्तरकाले गत इति फलितम् । कर्तृगतक्रियायास्तु ब्राह्मणेष्वधीयानेषु गत
इत्युदाहार्यम् । अत्र यदवश्यं पुनः पुनर्लक्ष्यज्ञापकं तदेव न लक्षणम् । किन्तु सकृज्-
ज्ञापकमपि । यथा—य कमण्डलुपाणि भवानद्राक्षीत् स छात्र इति । यद्यपि सकृदसौ
कमण्डलुपाणिर्दृष्टः, तथापि तस्य कमण्डलुर्लक्षणं भवत्येवेति प्रकृतसूत्रे भाष्ये स्प-
ष्टम् । 'उदिते आदित्ये जुहोति' इत्यत्र तु सामीपिकमधिकरणत्वं सप्तम्यर्थः । उदि-
तादित्यसमीपकाल इत्यर्थः । आदित्योदयोत्तरसमीपकाल इति पर्यवसन्नोऽर्थः । 'उप-
रागे स्नायात्' इत्यत्र तु उपरागपदेन उपरागाश्रयकालो लक्ष्यत इत्यधिकरणसप्तम्ये-
वेत्यन्यत्र विस्तरः ।

स्तरन्ति । असत्सु तरत्सु सन्तस्तिष्ठन्ति । ६३५ षष्ठी चानादरे २ । ३ । ३८ ॥
 अनादराधिक्ये भावलक्षणो षष्ठीसप्तम्यौ स्त । रुदति रुदतो वा प्रात्राजीत् ।
 रुदन्त पुत्रादिकमनाहत्य सन्न्यस्तवानित्यर्थः । ६३६ स्वामीश्वराधिपतिदा-
 यादसाक्षिप्रतिभूप्रसूतैश्च २ । ३ । ३९ ॥ एतै सप्तमियोगे षष्ठीसप्तम्यौ स्त ।
 षष्ठ्यामेव प्राप्ताया पाक्षिकसप्तम्यर्थं वचनम् । गवा-गोषु वा स्वामी । गवा-गोषु
 वा प्रसूतः । गा एवानुभवितुं जात इत्यर्थः । ६३७ आयुक्तकुशलाभ्यां
 चासेवायाम् २ । ३ । ४० ॥ आभ्या योगे षष्ठीसप्तम्यौ स्तस्तात्पर्येऽर्थे । आयुक्तो
 व्यापारितः । आयुक्तः कुशलो वा हरिपूजने-हरिपूजनस्य वा । आसेवायाम् किम् ?
 आयुक्तो गौः शकटे । ईषद्युक्त इत्यर्थः ।

षष्ठी चानादरे । चात्सप्तमीत्यनुकृष्यते । अनादरे इति विषयसप्तमी । यस्य चेति
 पूर्वसूत्रमनुवर्तते । अनादरे गम्यमाने सति यस्य क्रियया क्रियान्तरं लक्ष्यते ततः
 षष्ठी सप्तमी चेत्यर्थः । फलितमाह—अनादराधिक्ये इति । अनादरः अधिको यस्मादिति
 विग्रहः । रुदति रुदत इति । कदा सन्न्यस्तवानिति प्रश्ने उत्तरमिदम् । अत्र लक्षकत्वं
 षष्ठीसप्तम्योरर्थः । अनादरविशिष्टं प्रव्रजनं धात्वर्थः । षष्ठीसप्तम्यौ तात्पर्यग्राहिके ।
 अनादरश्च लक्षकक्रियाश्रयपुत्रादिविषयः । वर्तमानरोदनक्रियाविशिष्टपुत्रादिज्ञाप्यम्
 अनादरविशिष्टं प्रव्रजनमित्यर्थः । फलितमाह—रुदन्त पुत्रादिकमिति । स्वामीश्वरः ।
 षष्ठीसप्तम्याविति । चकारेण तदुभयानुकर्षणादिति भावः । ननु शेषषष्ठ्यैव सिद्धे किम्-
 र्थमिह षष्ठीविधानमित्यत आह—षष्ठ्यामेवेति । गवा गोषु वेति । गोसम्बन्धीत्यर्थः ।
 गवां गोषु वा ईश्वरः । गवां गोषु वा अधिपतिः । गवां गोषु वा दायादः । पुत्रादि-
 भिरग्रहीतुं योग्यः । पित्राद्यर्जितधनांशो दायः । तमादत्त इति दायदः । ‘आतोऽनुप-
 सगै’ इति कविधौ अनुपसर्गग्रहणे सत्यपि अत एव निपातनात् कः । गोसम्बन्धि-
 दायाद् इत्यर्थः । गवां च दाये अन्वयः । नित्यसाकाङ्क्षत्वाद् वृत्तिः । गवात्मकस्यां-
 शस्य आदातेति फलितोऽर्थः । ‘यस्मादधिकम्’ इति सूत्रभाष्ये तु दायादशब्दः
 स्वामिपर्याय इति स्थितम् । गवा गोषु वा प्रसूत इति । गोसम्बन्धीत्यर्थः । सम्बन्धश्च
 भोक्तृवरूपः । तदाह—गा एवेति । एवशब्दात् महिषादिव्यावृत्तिः । आयुक्तः । आसे-
 वापद् व्याचष्टे—नात्पर्ये इति । औत्सुक्ये इत्यर्थः । ‘तत्परे प्रसितासक्ताविष्टार्थोद्युक्त
 उत्सुकः ।’ इत्यमरः । आयुक्तपदं व्याचष्टे—व्यापारित इति । प्रवर्तित इत्यर्थः । आयुक्त
 कुशले वेति । हरिपूजनविषये आयुक्तः प्रवर्तित इत्यर्थः । अत्र वैषयिकाधिकरणत्व-
 विवक्षायां सप्तम्यामेव प्राप्तायां, सम्बन्धमात्रविवक्षायां तु षष्ठ्यामेव प्राप्तायां वचनम् ।
 आयुक्तो गौर्गिति । आङ्गीषदर्थे । ‘युजियोगे’ । तदाह—ईषद्युक्त इत्यर्थः इति ।

६३८ यतश्च निर्धारणम् २ । ३ । ४१ ॥ जातिगुणक्रियासंज्ञाभिः समु-
दायादेकदेशस्य पृथक्करण निर्धारण यतस्तत षष्ठीसप्तम्यौ स्त । नृणां—नृषु वा
द्विज श्रेष्ठ । गवा—गोषु वा कृष्णा बहुक्षीरा । गच्छता—गच्छत्सु वा धावच्छीघ्र ।
छात्राणां—छात्रेषु वा मैत्र पटु । ६३९ पञ्चमी विभक्ते २ । ३ । ४२ ॥ विभागो
विभक्तम् । निर्धार्यमाणस्य यत्र भेद एव तत्र पञ्चमी स्यात् । माथुरा पाटलिपुत्र-
केभ्य आढ्यतरा । ६४० साधुनिपुणाभ्यामर्चायां सप्तम्यप्रतेः २ । ३ । ४३ ॥
आभ्यां योगे सप्तमी स्यादर्चायाम्, न तु प्रते प्रयोगे । मातरि साधुनिपुणे वा ।

यतश्च निर्धारणम् । जातिगुणेति । यत इति तत इति च पञ्चम्यर्थे तसिः । यस्मा-
त्समुदायात् एकदेशस्य जातिगुणक्रियासंज्ञाभिः पृथक्करणं स्वेतरव्यावृत्तधर्मविशे-
षवत्त्वबोधनं निर्धारणशब्दवाच्यं गम्यते, तस्मात् षष्ठीसप्तम्यावित्यर्थः । अत्र स्वश-
ब्देन एकदेश उच्यते । तत्र जात्या पृथक्करणमुदाहरति—नृणा नृषु वेति । नृशब्दो
मनुष्यसमुदाये वर्तते । उद्धूतावयवभेदविवक्षायां बहुवचनम् । द्विज इति तु जात्य-
भिप्रायमेकवचनम् । षष्ठीसप्तम्योः अवयवावयविभावः सम्बन्धोऽर्थः । उदाहृतनि-
र्धारणविषयत्वरूपश्च । ततश्च मनुष्यसमुदायैकदेशभूतो द्विजः स्वेतरव्यावृत्तश्रेष्ठ्यरूप-
धर्मक इत्यर्थः । गुणेन पृथक्करणमुदाहरति—गवा गोषु वेति । गोसमुदायैकदेशभूता
कृष्णा गौः स्वेतरव्यावृत्तबहुक्षीरत्वरूपधर्मिकेत्यर्थः । क्रियाया पृथक्करणमुदाहरति—
गच्छता गच्छत्सु वेति । गच्छत्समुदायैकदेशभूतो धावन् स्वेतरव्यावृत्तश्रेष्ठ्यधर्मक
इत्यर्थः । संज्ञया पृथक्करणमुदाहरति—छात्राणामिति । छात्रसमुदायैकदेशभूतो मैत्र-
नामा स्वेतरव्यावृत्तपटुत्वधर्मक इत्यर्थः ।

पञ्चमी विभक्ते । विभागो विभक्तमिति । भावे क्तप्रत्ययाश्रयणादिति भावः । 'यतश्च
निर्धारणम्' इत्यनुवर्तते । निर्धारणावधिभूतानां मनुष्यादीनां निर्धार्यमाणानां द्विजा-
नां च सामान्यात्मना अभेदो विशेषात्मना भेदश्च स्थितः । एवञ्च निर्धारणे सर्वत्र
कथञ्चिद्भेदस्य सत्त्वात् विभक्त इत्यनेन भेद एवेत्यर्थो विवक्षितः । ततश्च यत्र निर्धा-
रणावधेर्निर्धार्यमाणस्य च भेद एव, न तु केनाप्युपात्तरूपेण अभेदः तत्रैवावस्य प्रवृत्ति-
रित्यभिप्रेत्याह—निर्धार्यमाणस्येति । निर्धारणावधेरिति शेषः, 'यतश्च निर्धारणम्' इत्य-
नुवृत्तेः अत्रावधिव्यावृत्तधर्मवत्त्वबोधनमेव न तु समुदायादेकदेशस्येत्यंशो विव-
क्षितः, असम्भवादित्यभिप्रेत्योदाहरति—माथुरा इति । अवधित्वं पञ्चम्यर्थः । मथुरा-
देशीयाः पाटलिपुत्रदेशीयापेक्षया अतिशयेनाढ्या इत्यर्थः । अत्र मथुरादेशीयत्वपाट-
लिपुत्रदेशीयत्वयोः गोत्वाश्वत्ववद्विरोधात् कथञ्चिदपि तद्रूपेण नाभेद इति निर्धा-
रणावधेः पञ्चमीति भावः । साधुनिपुणाभ्याम् । शेषपष्ठ्यपवादः । मातरि साधुरिति ।

अर्चायाम् किम् ? निपुणो राज्ञो भृत्यः । इह तत्त्वकथने तात्पर्यम् । ‘अप्रत्यादिभिरिति वक्तव्यम्’ (वा १४९३) । साधुर्निपुणो वा मातरं प्रति परि अनु वा । ६४१ प्रसितोत्सुकाभ्यां तृतीया च २ । ३ । ४४ ॥ आभ्यां योगे तृतीया स्यात् चात्समी । प्रसित उत्सुको वा हरिणा-हरौ वा । ६४२ नक्षत्रे च लुपि २ । ३ । ४५ ॥ नक्षत्रे प्रकृत्यर्थे यौ लुप्सञ्ज्ञया लुप्यमानस्य प्रत्ययस्यार्थस्तत्र वर्तमाना-तृतीयासप्तम्यौ स्तोऽधिकरणे । ‘मूलेनावहयेद्देवी श्रवणेन विसर्जयेत् ।’ मूले श्रवणे इति वा । लुपि किम् ? पुष्ये शनि । ६४३ सप्तमीपञ्चम्यौ कारकमध्ये २ । ३ । ७१ ॥ शक्तिद्वयमध्ये यौ कालाध्वानौ ताभ्यामेते स्तः । अथ भुक्त्वाऽय द्व्यहे द्व्यहाद्वा भोक्ता । कर्तृशक्त्योर्मध्येऽय काल । इहस्योऽय क्रोशे-क्रोशाद्वा लक्ष्य

हितकारीत्यर्थः । निपुणो वेति । मातरि कुशल इत्यर्थः । शुश्रूषायामिति शेषः । निपुणो राज्ञ इति । साधुशब्दप्रयोगे तु अर्चा विनापि सप्तमी भवत्येव, ‘साध्वसाधुप्रयोगे च’ इत्युक्तेः । इह साधुग्रहणं तु अर्चाया प्रत्यादियोगे सप्तमीनिवृत्त्यर्थम् । अप्रत्यादिभिरिति । प्रति, परि, अनु एतैर्योगे सति साधुनिपुणाभ्या योगेऽपि न सप्तमीति भावः । प्रसितोत्सुकाभ्याम् । ‘तत्परे प्रसितासक्ताविद्यार्थोद्युक्त उत्सुकः’ इत्यमरः । वैषयिकाधिकरणत्वे सप्तम्यामेव प्राप्तायामिदं वचनम् ।

नक्षत्रे च लुपि । नक्षत्र इत्यनन्तरं प्रकृत्यर्थे सतीति शेषः । लुप्शब्देन लुप्सञ्ज्ञया लुप्तप्रत्ययार्थो विवक्षितः । तदाह—नक्षत्रे प्रकृत्यर्थे इति । अधिकरण इति । ‘सप्तम्यधिकरणे च’ इत्यतः मण्डूकप्लुत्या तदनुवृत्तेरिति भावः । मूलेनेति । मूलनक्षत्रयुक्त काल इत्यर्थः । ‘नक्षत्रेण युक्तः कालः’ इत्यण् । ‘लुबविशेषे’ इति तस्य लुप् । अधिकरणे किम् ? मूलं प्रतीचते । नक्षत्र इति किम् ? पञ्चालेषु तिष्ठति । इह ‘जनपदे’ इति लुप् । सप्तमीपञ्चम्यौ । कारकशब्दः कर्तृत्वादिशक्तिपरः, न तु कर्त्रादिपरः, व्याख्यानात् । मध्यस्यावधिद्वयसापेक्षत्वात् कारकयोर्मध्यमिति विग्रहः । तदाह—शक्तिद्वयमध्ये इति । ‘कालाध्वानोः’ इत्यनुवृत्तं पञ्चम्यन्ततया विपरिणम्यत इत्याह—यौ कालाध्वानाविति । अथ भुक्वेति । सामीपिकाधिकरणत्वे सप्तम्यामेव प्राप्तायां वचनम् । अथ भुक्त्वा द्व्यहे अतीते तत्समीपे तृतीयेऽङ्घ्रि भोक्तेत्यर्थः । भविष्यति लुट् । कर्तृशक्त्योरिति । अद्यतनभुजिक्रियानिरूपितकर्तृत्वस्य द्व्यहोत्तरदिनगतभुजिक्रियानिरूपितकर्तृत्वस्य चेत्यर्थः । कारकशब्दस्य कर्त्रादिपरत्वे त्विह न स्यात्, क्त्वाप्रत्ययस्य कर्त्रेकत्वे विधानात् । कर्तृशक्तिस्तु भुजिक्रियाभेदात् भिद्यत एव । कारकद्वयमध्येऽप्युदाहरति—इहस्योऽयमिति । इहापि देशतः सामीपिकमधिकरणत्वं पञ्चमीसप्तम्योरर्थः । इह तिष्ठन्नयमिवास् इषुणा क्रोशोत्तरसमीपदेशे लक्ष्यं विध्ये-

विध्येत् । कर्तृकर्मशक्त्योर्मध्येऽयं देश । अधिकशब्देन योगे सप्तमीपञ्चम्याविध्येते । 'तदस्मिन्नधिकम्—'(सू १८४६) इति 'यस्मादधिकम्—'(सू ६४५) इति च सूत्रनिर्देशात् । लोके-लोकाद्वा अधिको हरि ।

६४४ अधिरीश्वरे १ । ४ । ६७ ॥ स्वस्वामिसम्बन्धे अधि कर्मप्रवचनीय-संज्ञं स्यात् । ६४५ यस्मादधिकं यस्य चेश्वरवचनं तत्र सप्तमी २।३।६॥ अत्र कर्मप्रवचनीययुक्ते सप्तमी स्यात् । उप परार्थे हरेर्गुणा परार्थादधिका इत्यर्थः । ऐश्वर्ये तु स्वस्वामिभ्यां पर्यायेण सप्तमी । अधि भुवि राम । अधि रामे भू 'सप्तमी शौण्डै' (सू ७१७) इति समासपक्षे तु रामाधीना । 'अषडक्ष—'

दित्यर्थः । कर्तृकर्मशक्त्योरिति । कर्तृकर्मत्वरूपशक्त्योर्मध्य इत्यर्थः । कारकशब्दस्य कर्त्रादिपरत्वे त्विहैव स्यात् । अद्य भुक्त्वाऽयमित्यत्र न स्यादिति । सूचयितुमिदमप्यु-दाहृतम् । ननु लोके लोकाद्वा अधिको हरिरित्यत्र अवधित्वसम्बन्धे शेषषष्ठ्यवोचि-तेत्याशङ्क्याह—अधिकशब्देनेति । लोके लोकाद्वेति । अवधित्वसम्बन्धः सप्तमीपञ्चम्यो-रर्थः । लोकापेक्षया श्रेष्ठ इत्यर्थः ।

अधे कर्मप्रवचनीयकार्यं वक्ष्यन् कर्मप्रवचनीयसंज्ञामाह—अधिरीश्वरे । ईश्वर-शब्देन ईश्वरत्वं स्वस्वामिभावसम्बन्धात्मकं विवक्षितम् । 'कर्मप्रवचनीयाः' इत्यधि-कृतमेकवचनान्ततया विपरिणम्यते । तदाह—स्वस्वामिति । यस्मादधिकम् । कर्मप्रवच-नीययुक्ते इत्यनुवर्तते । तदाह—अत्र कर्मप्रवचनीयेति । शेषषष्ठ्यपवादः । उप परार्थे इति । अवधित्वं सप्तम्यर्थः । तदाह—परार्थादधिका इत्यर्थः इति । यस्मादधिकं सङ्ख्या-न्तरं न विद्यते तत्परार्थम् । तदपेक्षयेत्यर्थः । 'उपोऽधिके च' इति उपेत्यस्य कर्मप्रव-चनीयत्वस्येदं फलम् । यस्येश्वरवचनमित्यस्य यत्सम्बन्धी ईश्वर उच्यते ततः सप्त-मीत्येकोऽर्थः । इह यच्छब्देन स्वमुच्यते । एवञ्च स्ववाचकात्सप्तमीति लभ्यते । ईश्वरशब्दो भावप्रधानः यस्येश्वरत्वमुच्यते ततः सप्तमीत्यन्योऽर्थः । यन्निष्ठमीश्वर-त्वमुच्यते ततः सप्तमीति यावत् । एवञ्च स्वामिवाचकात्सप्तमीति लभ्यते । तदा-ह—ऐश्वर्ये तु स्वस्वामिभ्यां पर्यायेण सप्तमाति । अधि भुवि राम इति । अधिरीश्वरपर्यायः, सम्बन्धः सप्तम्यर्थः भुवः स्वामी राम इत्यर्थः । अत्र स्ववाचकात्सप्तमी । अधि रामे भूरिति । अत्र अधिः स्वशब्दपर्यायः । सम्बन्धः सप्तम्यर्थः । रामस्य स्वभूता भूरित्यर्थः । अत्र स्वामिवाचकात्सप्तमी । समासपक्षे त्विति । शौण्डादिगणे अधिश-ब्दस्य पठितत्वेन तेनाधिशब्देन रामे इति सप्तम्यन्तस्य समासे सति 'सुपो धातु' इति सुब्लुकि रामाधिशब्दात् 'अषडक्षाशितङ्ग्वलङ्कमीलङ्गपुरुषाभ्युत्तरपदात् खः' इति खप्रत्यये 'आयनेयीनीथियः' इति तस्य ईनादेशे रामाधीना भूरिति सिध्यति ।


(सू २०७९) इत्यादिना ख. । ६४६ विभाषा कृञि १ । ४ । ६८ ॥ अधिः करोतौ प्राक्संज्ञो वा स्यादीश्वरेऽर्थे । यदत्र मामधिकरिष्यति । विनियोक्ष्यत इत्यर्थः । इह विनियोक्तुरीश्वरत्व गम्यते । अगतित्वात् 'तिङि चोदात्तवति' (सू ३९७८) इति निघातो न ॥ इति सप्तमी विभक्ति ॥

॥ इति कारकप्रकरणम् ॥



रामस्वामिकेत्यर्थः । विभक्त्यर्थे अव्ययीभावे तु अधिरामं भूः । रामाधिकरणिका भूरित्यर्थः । खप्रत्ययस्तु न, अद्युत्तरपदत्वाभावात् । विभाषा कृञि । 'अधिरीश्वरे' इत्यनुवर्तते । कर्मप्रवचनीया इत्यधिकृतम् । तदाह—अधिः करोताविति । कृन्धातो परे अधिः कर्मप्रवचनीयो वा स्यादीश्वरत्वे इति यावत् । यदत्र मामधिकरिष्यतीति । अस्मिन् विषये मामधिकरिष्यतीति यत्तद्युक्तमित्यर्थः । अत्र कर्मप्रवचनीययोगे मामिति द्वितीया । अधिकरिष्यतीत्येतद् व्याचष्टे—विनियोक्ष्यत इत्यर्थः इति । तर्हि कर्मत्वादेव द्वितीयासिद्धेः किं कर्मप्रवचनीयत्वेनेत्यत आह—अगतित्वादिनि । तिङि चेति । उदात्तवति तिङि परे मतिर्निहन्यत इति तदर्थः । अत्र करिष्यतीति तिङन्तमुदात्तवत्, 'तिङ्ङतिङः' इति निघातस्य 'निपातैर्यत्' इत्यादिना निषेधात् । ततश्च अधेरत्र गतिस्वान्निघात इह प्राप्तः । कर्मप्रवचनीयत्वे तु स न भवति, तेन गतित्वस्य बाधात् । अतः अधेर्निघाताभावार्थमिदं सूत्रमिति सिद्धम् ।

इति श्रीमद्वासुदेवदीक्षितविदुषा विरचितायां सिद्धान्तकौमुदीव्याख्यायां
बालमनोरमाख्यायां विभक्त्यर्थनिरूपण समाप्तम् ।



प्रास्थानम्

चौखम्बा संस्कृत सीरिज आफिस

पो० ब्रान्स ८, वाराणसी-१

॥ श्रीः ॥

कारकान्तान्तर्गत-सूत्रसूची ।



पृष्ठम्	सूत्रम्	पृष्ठम्	सूत्रम्	पृष्ठम्	सूत्रम्
	अ				
१४ अ अ		२९२ अत्वसन्तस्य चा		१४३ अन्तरं बहिर्योगोप	
६७ अकः सवर्णे		४५ अदर्शनं लोपः		४२४ अन्तरान्तरेण युक्ते	
४१३ अकथित च		३०६ अदस औ सु		४४८ अन्तर्धौ येनादश	
४५३ अकर्तृयुगे पञ्चमी		७७ अदसो मात्		३७३ अन्तर्वत्पतिवतो	
४६७ अकेनोर्भविष्य		२८७ अदसोऽसेर्दादु		३७९ अन्यतो ङाप्	
१२९ अङ्गस्य		२३ अदेङ्गुणः		४५० अन्यारादितरते	
२८६ अच.		२१६ अद्भुतरादिभ्यः		१३३ अपदान्तस्य	
४१ अचः परस्मिन्पू		१०५ अध शिरसी पदे		३६७ अपरिमाणवि	
३० अचश्च		४६५ अधिकरणवाचि		४३३ अपवर्गे	
२०२ अचि र ऋतः		४२८ अधिपरी अनर्थकौ		४४५ अपादाने पञ्चमी	
१७५ अचि श्नुधातुभ्रु		४७६ अधिरीश्वरे		४२९ अपिः पदार्थस	
१६५ अचो ङिति		४२२ अधिशोङ्स्थासां		१६३ अपृक्त एकाल्म	
६५ अचोऽन्त्यादि टि		४५८ अधीगर्थद्वयेसां		३१२ अपो भि	
४८ अचो रहाभ्यां द्वे		३४८ अन उपधालो		१८२ अप्नुत्तृच्च्वसु	
१६२ अच् घेः		१६२ अनङ् सौ		७६ अप्लुतवदुप	
३३९ अजाद्यतष्टाप्		३९ अनचि च		३५८ अभाषितपुस्काच्च	
१२६ अट्कुप्वाङ्नुग्व्य		४१० अनभिहिते		४२२ अभिनिविशश्च	
८१ अणोऽप्रगृह्यस्या		२३८ अनाप्यकः		४२७ अभिरभागे	
१९ अणुदित्सवर्णस्य		२८५ अनिदितां हल		१२५ अमि पूर्वः	
१०५ अतः कृकमिकस		२७९ अनुदात्त सर्व		१७४ अम्बार्थनद्योर्ह	
४२९ अतिरतिक्रमणे च		९३ अनुनासिकात्परोऽनु		२३३ अम् सम्बुद्धौ	
१२३ अतो गुणे		३५९ अनुपसर्जनात्		११६ अर्थवदधातुरग्र	
१२९ अतो भिस ऐस्		४४० अनुप्रतिगृणश्च		२५३ अवर्णस्त्रसाव	
२१४ अतोऽम्		४२५ अनुर्लक्षणे		३४ अलोऽन्त्यस्य	
१०६ अतो रोरप्लुता		८८ अनुस्वारस्य ययि		१६२ अलोऽन्त्यात्पूर्व	
९२ अत्रानुनासिकः पू		३५ अनेकालिशत् सर्वस्य		१५४ अल्लोपोऽनः	
		३४७ अनो बहुव्रीहेः		७० अवङ् स्फोटायन	

पृष्ठम्	सूत्रम्	पृष्ठम्	सूत्रम्	पृष्ठम्	सूत्रम्
६६ अव्यक्तानुकरणस्या		४०४ आवट्याच्च		८० उज्	
३३६ अव्ययादाप्सुपः		४६० आशिषि नाथः		११० उजि च पदे	
३३६ अव्ययीभावश्च		२९६ आ सर्वनाम्नः		२९० उद ईत्	
४८ अव्ययीभावे च		इ		८५ उदः स्थास्तम्भो	
२५७ अष्टन आ		२९ इको गुणवृद्धी		३५३ उदीचामातः	
२५७ अष्टाभ्य औश्		२२१ इकोऽचि विभक्तौ		६ उपदेशेऽजनुनासिक	
२२३ अस्थिदधिसक्थ्य		३८ इको यणचि		२५ उपसर्गाः क्रिया	
३९० अस्वाङ्गपूर्व		७१ इकोऽस्वर्णे शाक		६१ उपसर्गादिति	
३१७ अहन्		२३० इग्यणः संप्रसारण		४२३ उपाप्वाध्वान्वसः	
आ		६७ इजः प्राचाम्		४२६ उपोऽधिके च	
१५३ आकडारादेका		१०१ इणः षः		४६४ उभयप्राप्तौ	
४४८ आख्यातोपयोगे		१३३ इणकोः		२९४ उभे अभ्यस्तम्	
१९३ आङि चापः		२५४ इतोऽस्सर्वनाम		५५ उरणपर	
१६१ आङो नास्त्रि		३९९ इतो मनुष्यजातेः		ऊ	
४५२ आङ्मर्यादाव		४३४ इत्थंभूतलक्षणे		८० ऊँ	
९८ आङ्माङोश्च		२४० इदमोऽन्वादेशे		८ उकालोऽज्झस्व	
३२७ आच्छीनद्यो		२३८ इदमो मः		४०० ऊङित	
१७४ आटश्च		१०१ इदुदुपधस्य चाप्र		३७० ऊधसोऽनङ्	
१७४ आप्नद्याः		२०२ इदुदुभ्याम्		४०१ ऊरुत्तरपदादौ	
१५८ आतो धातोः		२३ इदोऽय् पुंसि		ऋ	
३५६ आदाचार्याणां		३८६ इन्द्रवरुणभवशर्व		१८३ ऋत उत्	
५ आदिरन्त्येन		७० इन्द्रे च		१८१ ऋतो ङिसर्व	
३५ आदेः परस्य		२४६ इन्हन्पूर्वार्थम्णां		७२ ऋत्यकः	
१३३ आदेशप्रत्यययोः		१०३ इसुसोः सामर्थ्ये		२६१ ऋत्विगदृक्ञ	
५५ आद्गुणः		ई		१८२ ऋदुशनस्पुरु	
२३९ आद्यन्तवदेक		८० ईदूतौ च सप्तम्यर्थे		२११ ऋन्नेभ्यो ङीप्	
३० आद्यन्तौ टकितौ		७७ ईदूदेद् द्विवचन प्रगृह्यं		ए	
४६९ आधरोऽधि		७६ ई३ चाक्रवर्मणस्य		५५ एकः पूर्वपरयोः	
२८३ आमन्त्रित		उ		१२४ एकवचनम्	
१३७ आमि सर्वनाम्नः		३४२ उगितश्च		२७४ एकवचनस्य च	
३६५ आयनेयीनीयियः		२४९ उगिदचां सर्वनाम		२२८ एकाचो वशो	
४७३ आयुक्तकुशला		९ उच्चैरुदात्तः		२१२ एकाजुत्तरपदे	

पृष्ठम्	सूत्रम्	पृष्ठम्	सूत्रम्	पृष्ठम्	सूत्रम्
६९ एङः पदान्ता		९७ कानाञ्जेडिते		१९० गोतो णित्	
६४ एङि पररूपम्		४०८ कारके		व	
१२४ एङ्हस्वात्सम्बुद्धेः		४३१ कालाञ्चनोरत्यन्त		१६१ वेर्डिति	
२२५ एच इग्रस्वा		२३७ किमः कः		ङ	
४९ एचोऽयवायावः		९६ कुप्वोऽकऽपौ च		९२ डम्भो हस्वादचि	
३०७ एत ईङ्हुवचने		४५९ कृजः प्रतियत्ने		१६२ डसिङ्सोश्च	
११५ एतत्तदो		११७ कृतद्वितसमासाश्च		१३६ डसिङ्योः स्मात्	
५७ एत्येधत्पृष्ठसु		४६८ कृत्यानां कर्तरि वा		३४ डिच्च	
४५८ एनपा द्वितीया		४६२ कृत्यार्थप्रयोगे का		२०१ डिति हस्वश्च	
१७६ एरनेकाचोऽसंयोग		२६१ कृदतिङ्		२६७ डेप्रथमयोरम्	
ओ		३३५ कृन्मेजन्तः		१७४ डेराप्ताङ्गीभ्यः	
१८४ ओः सुपि		३७२ केवलमामकभागधेय		१२९ डेर्यः	
७९ ओत्		३६६ कौरव्यमाण्डूका		९० ङ्णोः कुक्कुक्षरि	
११० ओतो गार्ग्यस्य		४६५ क्तस्य च वर्तमाने		११९ ङथाप्प्रातिपदिकात्	
६६ ओमाडोश्च		३८९ क्तादत्पाख्यायास्		च	
१३२ ओसि च		३३५ क्त्वातोऽनुक्कुसुनः		२३१ चतुरनङ्गहोरासु	
औ		५३ क्रय्यस्तदर्थे		४६९ चतुर्थी चाशिष्या	
१९२ औङ आपः		४४१ क्रियोर्थोपपदस्य		४३६ चतुर्थी सम्प्रदाने	
१६५ औत्		३८८ क्रीतात्करणपूर्वात्		२४ चादयोऽसत्वे -	
१९० औतोऽग्रशसोः		४३९ क्रुधद्रुहेर्ग्यासूयार्था		१२३ चुट्	
क		४३९ क्रुधद्रुहोरुपसृष्टयोः		२६२ चोः कुः	
४५४ करणे च		२६२ किन्प्रत्ययस्य कुः		२८६ चौ	
४०८ कर्तुरीप्सिततमम्		५२ क्यज्यज्यौ शक्यार्थे		ङ्	
४३२ कर्तृकरणयोस्तृती		ख		९८ छे च	
५०४ कर्तृकरणे कृता		६२ खरवसानयो		ज	
४६२ कर्तृकर्मणोः कृति		८७ खरि च		२१५ जश्शसोः शिः	
४३९ कर्मणा यमभिप्रैति		१६५ ख्यत्यात्परस्य		२९५ जक्षित्यादयः षट्	
४१० कर्मणि द्वितीया		ग		४४८ जनिकर्तुः प्रकृतिः	
४२५ कर्मप्रवचनीययुक्ते		४१८ गतिबुद्धिप्रत्यय		१४९ जरायां जरसन्य	
४२५ कर्मप्रवचनीयाः		२५ गतिश्च		१३६ जसः शी	
९७ कस्कादिषु च		४४५ गत्यर्थकर्मणि		१६० जसि च	
३६९ काण्डान्तास्तेत्रे		७५ गुरोरनृतो		३९६ जातेरस्त्रीविष	

पृष्ठम्	सूत्रम्	पृष्ठम्	सूत्रम्	पृष्ठम्	सूत्रम्
३८०	जानपदकुण्ड	१०३	तिरसोऽन्यतरस्याम्	१५८	दीर्वाजसि च
४६०	जासिनिग्रहण	२७३	तुभ्यमहौ डयि	९९	दीर्वात्
४५८	ज्ञोऽविदर्थस्य	४४२	तुमर्थाच्च भाव	४८	दीर्वादाचार्याणाम्
	झ	४६७	तुस्याथैरतुलोप	७५	दूराद्धूते च
८६	झयो होऽन्यतर	११	तुल्यास्यप्रयत्नं स	४२५	दूरान्तिकार्थेभ्यो
५६	झरो झरि	१८१	तृज्वत्क्रोष्टुः	४५८	दूरान्तिकार्थे
४५	झलां जश्झशि	४२६	तृतीयार्थे	१४७	द्वन्द्वे च
६७	झलां जशोऽन्ते	२२२	तृतीयादिषु भाषित	३६७	द्विगोः
	ट	१४६	तृतीयासमासे	२४१	द्वितीयाद्यौस्वेनः
१२९	टाडसिड्सामि	२७९	तेमयावेकवचनस्य	२७२	द्वितीयायां च
३४६	टावृचि	८४	तोः पि	१०३	द्विस्त्रिश्चतुरिति
३६०	टिड्ढाणञ्	८५	तोर्लि	१२१	द्व्येकयोर्द्विवचनैक
२१६	टेः				ध
	ड	२९५	त्यदादिषु दृशोऽना	५१	धातोस्तन्निमित्त
९१	डः सि धुट्	१७०	त्यदादीनामः	४३८	धारेरुत्तमर्णः
१६८	डति च	२०२	त्रिचतुरोः स्त्रियां	४४५	ध्रुवमपायेऽपादा
३४७	डाबुभाभ्यामन्य	४७	त्रिप्रभृतिषु शाकटा		न
	ढ	१७०	त्रेस्त्रयः	३९४	न क्रोडादिव
११२	ढलोपे पूर्वस्य	२७२	त्वमावेकवचने	४७५	नक्षत्रे च लुपि
	त	२७९	त्वामौ द्वितीयायाः	३९५	नखमुखात्स
४११	तथायुक्त	२६७	त्वाहौ सौ	२४२	न डिसम्बुद्धयोः
२६६	तदोः सः सावन		थ	२८१	न चवाहाहै
३३४	तद्धितश्चासर्व	२५४	थो न्यः	२०२	न तिसृचतसृ
४०४	तद्धिताः		द	४२	न पदान्तद्विवचन
२२	तपरस्तत्कालस्य	२३८	दश्च	८३	न पदान्तादोरनाम्
२७३	तवममौ डसि	३७१	दामहायनान्ताच्च	९०	न परे नः
१२६	तस्माच्छ्रसो	३९५	दिकपूर्वपदान्कीप्	२१५	नपुंसकस्य झलचः
३४	तस्मादित्युत्तरस्य	२३४	दिव उत्	२१५	नपुंसकाच्च
३३	तस्मिन्निति	२३४	दिव औत्	१४४	न बहुव्रीहौ
६७	तस्य परमात्रे	४३३	दिवः कर्म च	४४३	नमःस्वस्तिस्वाहा
४९	तस्य लोपः	४६१	दिवस्तदर्थस्य	१०१	नमस्पुरसो
९	तस्यादित उदात्तम्	२९	दीर्घं च	३०८	न मु ने
२९०	तिरसस्त्यलोपे				

पृष्ठम्	सूत्रम्	पृष्ठम्	सूत्रम्	पृष्ठम्	सूत्रम्
३५० न यासयोः		२०८ नेयङुवङ्स्थाना		४५३ प्रतिः प्रतिनिधि	
१६९ न लुमताङ्गस्य		२५७ नोपधायाः		४५३ प्रतिनिधिप्रति	
१५५ न लोपः प्राति		प		७३ प्रत्यभिवादेऽशृद्धे	
२४४ नलोपः सुप्स्वर		४०१ पङ्गोश्च		११८ प्रत्ययः	
१२३ न विभक्तौ		४७४ पञ्चमी विभक्ते		१६९ प्रत्ययलोपे	
२५ न वेति विभाषा		३५२ पञ्चम्यपाङ्परि		३४८ प्रत्ययस्थात्कात्	
२९७ नशेर्वा		२७४ पञ्चम्या अत्		१६८ प्रत्ययस्य लुक्स्थलु	
९१ नश्च		१६७ पतिः समास एव		४३९ प्रत्याङ्भ्यां श्रुवः	
८८ नश्चापदान्तस्य		३७३ पत्युर्नो यज्ञसं		१४८ प्रथमचरमतया	
९९ नश्छव्यप्रशान्		२५३ पथिमथ्यभुक्ता		१०६ प्रथमयोः पूर्वस	
२१३ न षट्स्वखा		२७९ पदस्य		२६९ प्रथमायाश्च द्विव	
२४६ न सयोगाद्धम		२७९ पदात्		४७५ प्रसितोत्सुका	
२५२ न सम्प्रसारणे		१२७ पदान्तस्य		२४ प्राग्रीश्वरान्निपाताः	
३०९ नहो धः		९९ पदान्ताद्वा		३६५ प्राचां ष्फ तद्धितः	
१८ नाञ्जलौ		१५१ पदज्ञोमास्हञ्चि		४०५ प्रातिपदिकार्थ	
२९० नाञ्जे. पूजायाम्		२८ परः सन्निकर्षः		२५ प्रादयः	
१०७ नादिचि		११९ परश्च		४६१ प्रेष्यब्रुवोर्हविषो	
४६ नादिन्याक्रोशे		४४६ पराजेरसोढः		७१ प्लुतप्रगृह्या	
२९४ नाभ्यस्ताच्छतुः		४४१ परिक्रयणे सम्प्रदा		व	
२८४ नामन्त्रिते समा		२८२ परयाथैश्चानालो		१६८ बहुराणवतुडति	
१३२ नामि		३९९ पाककर्णपर्णपुष्प		२७९ बहुवचनस्य	
६७ नाम्नेडितस्या		२८५ पादः पत्		१३० बहुवचने झत्येत्	
३९२ नासिकोदरोष्ठज		३४५ पादोऽन्यतरस्याम्		३७१ बहुव्रीहेरुधसो	
३७२ नित्य संज्ञाछ		३८५ पुंयोगादाख्या		३८९ बहुव्रीहेश्चान्तो	
२७५ नित्यं सपत्न्या		३०४ पुंसोऽसुङ्		१२१ बहुषु बहुवचनम्	
१०४ नित्यं समासेऽनु		९५ पुमः खयम्परे		३८४ बहुविदिभ्यश्च	
७९ निपात एकाज		३६६ पुरुषात्प्रमाणे		४०१ बाह्वन्तात्संज्ञा	
९ नीचैरनुदात्तः		३७६ पूतक्रतोरै च		भ	
२९९ नुम्बिसर्जनीयश		१४ पूर्वत्रासिद्धम्		३५४ भस्त्रैपाजाज्ञाद्वा	
१८७ नृ च		१४२ पूर्वपरावरदक्षिणो		१५३ भस्य	
९६ नृन्पे		१४३ पूर्वादिभ्यो नव		२५४ भस्य टेलोपः	
२४० नेदमदसोरकोः		४५४ पृथग्विनानानाभि		४४६ भीत्रार्थानां भय	

पृष्ठम्	सूत्रम्	पृष्ठम्	सूत्रम्	पृष्ठम्	सूत्रम्
४४९ भुवः प्रभवः		२७३ युष्मदस्मदोरनादेशे		२२९ वा द्रुमुहण्णहणि	
२४ भूवादयो धातवः		२७४ युष्मदस्मद्भवां ङसो		३२७ वा नपुंसकस्य	
१०८ भोभगोअघोअपूर्व		४०४ यूतस्तिः		४९ वान्तो यि प्रत्यये	
२७३ भ्यसो भ्यम्		२७१ यूयवयौ जसि		८९ वा पदान्तस्य	
म		१७३ यू स्याख्यौ नदी		२०९ वामि	
२४९ मघवा बहुलम्		२७ येन विधिस्तदन्तस्य		२०५ वाग्शसोः	
३४७ मनः		४३३ येनाङ्गविकारः		४४६ वारणार्थानामी	
३७६ मनोरौ वा		२७३ योऽञि		१३१ वाऽवसाने	
४४४ मन्यकर्मण्यनादरे		र		१०० वा शरि	
२६७ मपर्यन्तस्य		१५४ रघाभ्यां नो णः स		६३ वा सुप्यापिशलेः	
८० मय उजो वो वा		१८३ रात्सस्य		२३० वाह ऊट्	
३० मिदचोऽन्त्यात्परः		४३९ राधीच्योर्यस्य वि		२९५ वाह.	
११ मुखनासिकावचनो		१९१ रायो हलि		११४ विप्रतिषेधे परं	
८८ मोऽनुस्वारः		४३७ रुच्यर्थानां प्रीयमा		१२० विभक्तिश्च	
२३७ मो नो धातो		४५९ रुजार्थानां भावः		४७७ विभाषा कृजि	
८९ मो राजि समः कौ		२३५ रोः सुपि		४५३ विभाषा गुणेऽञि	
य		११२ रो रि		१५६ विभाषा छिःयोः	
३१० यः सौ		१११ रोऽसुपि		१४८ विभाषा जसि	
४०३ यङश्चाप्		व		१८३ विभाषा तृतीया	
१५२ यचि भम्		२५९ वोरूपधाया दीर्घ		१९४ विभाषा दिक्समा	
३६३ यञश्च		ल		१९५ विभाषा द्वितीया	
४७४ यतश्च निर्धारणम्		४२७ लक्षणेत्थम्भूताख्या		३७४ विभाषा सपूर्वस्य	
८९ यथासङ्गथमनुदे		१२५ लक्षकतद्धिते		४६१ विभाषोपसर्गे	
८४ यरोऽनुनासिकेऽनु		७१ लाङ्गारोचनाट्टक्		२८ विरामोऽवसा	
१२७ यस्मात्प्रत्ययविधि		५३ लोपः शाकल्यस्य		२६४ विश्वस्य वसु	
४७६ यस्मादधिकं यस्य		३४४ वनो र च		२८७ विश्वदेवयोश्च	
४७२ यस्य च भावेन भा		३६६ वयसि प्रथमे		९३ विसर्जनीयस्य	
२१५ यस्येति च		३७७ वर्णादनुदात्तात्तोप		२३ वृद्धिरादैच्	
१९३ याडापः		१८५ वर्षाभ्वश्च		५७ वृद्धिरेचि	
२६२ युजेरसमासे		२३३ वसुस्त्रिषुध्वंस्वनहु		३७६ वृषाकप्यग्निकुसि	
२६९ युवावौ द्विवचने		३०२ वसोः सम्प्रसारणं		२६१ वेरपुक्तस्य	
२७९ युष्मदस्मदोः षष्ठी		७३ वाक्यस्य टेः प्लुत		३८३ वोतो गुणवच	

पृष्ठम्	सूत्रम्	पृष्ठम्	सूत्रम्	पृष्ठम्	सूत्रम्
४६०	व्यवहृपणोः सम	४०२	संहितशफलच्च	४३१	साधकतम करणम्
१०९	व्योर्लघुप्रयत्नतरः	९८	संहितायाम्	४७४	साधुनिपुणाभ्यां
१९९	व्रश्चभ्रस्जसृज	३९५	सख्यशिश्वीति भा	२१७	सान्तमहतः संयो
३२८	शष्यनोर्नित्यम्	१६४	सख्युरसम्बुद्धौ	२७४	साम आकम्
२३६	शरोऽचि	१५७	संख्याविसायपूर्व	२८३	सामन्त्रितम्
९९	शर्परे विसर्जनीयः	३७१	संख्याव्ययादे	२३१	सावनहुहः
८७	शश्छोऽटि	४०३	संज्ञायाम्	४२९	सुः पूजायाम्
२४२	शसो न	४३४	संज्ञोऽन्यतरस्यां	१५२	सुडनपुसकस्य
८३	शान्	२८२	सपूर्वायाः प्रथमा	२२१	सुपः
४०३	शाङ्गर्वाद्यञो	४७५	सप्तमीपञ्चम्यौ	१२९	सुपि च
९१	शि तुक्	४६९	सप्तम्यधिकरणे	२८	सुसिडन्तं पदम्
२१५	शि सर्वनामस्था	२९०	समः समि	३७९	सूर्यतिष्यागस्य
७८	शे	९२	समः सुटि	११६	सोऽचि लोपे
२६७	शेषे लोपः	९	समाहारः स्वरितः	१००	सोऽपदादौ
१६०	शेषो बहुव्रीहिः	२३०	सम्प्रसारणाच्च	२४७	सौ च
४३७	शलाघहनुङ्स्था	१९३	सम्बुद्धौ च	२६५	स्कोः संयोगाद्योर
२५१	श्वयुवमयो	७९	सम्बुद्धौ शाकल्य	८२	स्तोः श्रुना श्रुः
ष		४०८	सम्बोधने च	२०५	स्त्रियाः
३६५	षः प्रत्ययस्य	१२२	सरूपाणामेकशेष	३३८	स्त्रियाम्
२३५	षट्चतुर्भ्यश्च	३६६	सर्वत्र लोहितादि	२११	स्त्रियाञ्च
१६९	षड्भ्यो लुक्	६९	सर्वत्र विभाषा	३९	स्थानिवदादेशोऽन्
२००	षढोः कः सि	४७	सर्वत्र शाकल्यस्य	३२	स्थानेऽन्तरत्तमः
४७३	षष्ठी चानादरे	१६२	सर्वनामस्थाने चा	२९७	स्पृशोऽनुदके किन्
४५५	षष्ठी शेषे	१३६	सर्वनाम्नः स्मै	४३८	स्पृहेरीप्सितः
३१	षष्ठी स्थानेयोगा	१९४	सर्वनाम्नः स्या	२७	स्वं रूपं शब्दस्या
४५६	षष्ठी हेतुप्रयोगे	४५७	सर्वनाम्नस्तृतीया	४३१	स्वतन्त्रः कर्ता
४५७	षष्ठ्यतसर्थप्रत्य	१३४	सर्वादीनि सर्व	१४२	स्वमज्ञातिधनाख्या
८३	ष्टुना ष्टुः	१०६	ससञ्जुषो रुः	२२०	स्वमोर्नपुंसकात्
२५६	ष्णान्ता षट्	३९४	सहनन्विद्यमान	३३०	स्वरादिनिपातम्
स		४३३	सहयुक्तेऽप्रधाने	३६	स्वरितेनाधिकारः
४५	संयोगान्तस्य	२९०	सहस्य सध्नि	३९१	स्वाङ्गाच्चोपसर्जना
२९	संयोगे गुरु	२३३	सहेः साडः स	१५२	स्वादिष्वसर्वनाम्

पृष्ठम्	सूत्रम्	पृष्ठम्	सूत्रम्	पृष्ठम्	सूत्रम्
४७३ स्वामीश्वराधिपति		१११ हलिसर्वेषाम्		८९ हे मपरे वा	
१२० स्वौजसमौट्छष्टाभ्यां		२९ हलोऽनन्तराः		७५ हैहेप्रयोगे हैहयोः	
ह		४८ हलो यमां यमि		२२७ हो ङः	
२४७ हन्तेरत्पूर्वस्य		१६३ हृत्ड्याब्भ्यो		२४७ हो हन्तेर्ङिञ्ज्ञेषु	
५ हलन्त्यम्		१०८ हशि च		२९ ह्रस्व लघु	
३६४ हलस्तद्धितस्य		४२६ हीने		१३२ ह्रस्वनद्यापो जुट्	
२४६ हलि च		४२२ ह्रस्वरन्यतर		१६० ह्रस्वस्य गुणः	
२३९ हलि लोपः		४३४ हेतौ		२२० ह्रस्वो नपुसके प्रा	



कारकान्तान्तर्गत-वार्तिकसूची ।



वार्तिक	सूत्रांक	वार्तिक	सूत्रांक	वार्तिक	सूत्रांक
अ		अर्थक्षत्रियाभ्यां वा	५०५	उत्तरपदलोपे न	४६४
अकर्मकधातुभिर्योगे	५३९	अर्हाणां कर्तृत्वे	६३४	उत्पातेन ज्ञापिते च	५८०
अक्षादूहिन्यामुपस	७३	अष्टका पितृदेवत्ये	४६४	उपमानात्पक्षाच्च पु	५११
अङ्गिरसन्ताप्यो	६१५	असयुक्ता ये डलका	२९३	उभयोऽन्यत्र	२१७
अध्वपरिमाणे च	६३	असितपलितयो	४९६	उभसर्वतसोः कार्या	५४४
आमनहुहः स्त्रियाम्	४९८	अस्य सम्बुद्धौ वा	४३६	ऋ	
अनपत्याधिकारस्था	४७२	अहरादीनां पत्यादिषु	१७२	ऋलुवर्णयोर्मिथः	१२
अनव्ययस्येति वाच्यं	१५२	आ		ऋति सवर्णे ऋ वा	८५
अनाम्रवतिनगरीणा	११४	आचार्यादणत्व च	५०५	ऋते च तृतीया	७३
अन्त्यात्पूर्वो वा लुम्	४४३	आदिखाद्योर्न	५४०	लृ	
अन्वादेशे नपुंसके	४४२	आग्रहणं व्यर्थमलि	४५२	लृति सवर्णे लृ वा	७५
अपुरीति वक्तव्यम्	२१७	आशिषि वुनश्च न	४६४	ए	
अप्रत्यादिभिरिति	६४०	आसुरेरुपसख्यानम्	४७७	एकतरात्प्रतिषेधो	३१६
अप्राणिष्वित्यपनीय	५८४	इ		एकतिङ् वाक्यम्	४०७
अभितः परितः	५४४	इयं त्रिसूत्री पुयोगे	४९३	एकाचो न	८१
अभिवादिदृशोरा	५४१	उ		एकादेशशास्त्रनिमित्त	१५५
अभुक्त्यर्थस्य न	५४४	उगिद्वर्णग्रहण	२६	एते वांनावादय	४०७

वार्तिक	सूत्रांक	वार्तिक	सूत्रांक	वार्तिक	सूत्रांक
एवे चानियोगे	७८	जातिपूर्वादिति वक्तु	५०८	पालकान्तान्न	५०४
ओ		जुगुप्साविराम	५८७	पाशकल्पककाम्ये	१५२
ओतो णिदिति वा	२८५	ड		पिशङ्गादुपसंस्थानम्	४९६
ओत्वोद्योः समासे	७९	डाचि बहुल द्वे	८२	पुच्छाच्च	५११
औ		तत्परे च	५५	पूर्वत्रासिद्धे न	२३५, ४३४
औढः श्यां प्रतिषेधो	३११	तद्युक्तादध्वनः	५९४	प्रकृत्यादिभ्य उपस	५६१
औत्त्वप्रतिषेधः सा	४३७	तस्य दोषः स	२३५, ४३४	प्रत्यये भाषायां	१६६
क		तादर्थ्ये चतुर्थी	५८०	प्रथमलिङ्गग्रहणं च	२६६
कबरमणिविषशरेभ्यो	५११	तारका ज्योतिषि	४६४	प्रवत्सतरकम्बल	७३
कमेरनिषेधः	६२७	तिष्यपुष्ययोर्नक्षत्राणि	४९९	प्राणिनि च	५००
कर्मणः करणसंज्ञा	५७०	त्यकनश्च निषेधः	४६४	प्रादूहोढोढवेषैष्येषु	७३
काम्ये शेरवेति	१५२	त्यक्त्यपोश्च	४६३	ब	
क्तस्येन्विषयस्य	६३३	त्रिचतुर्भ्यां हायन	४८६	बहुव्रीहौ वा	४५६
क्रियया यमभिप्रैति	५७०	द		बहूर्जि नुम्प्रतिषेधः	४४३
कौ लुप्तं न स्थानिवत्	२७३	हन्करपुनःपूर्वस्य	२८२, ३०६	भ	
क्षिपकादीनां च न	४६४	हृशेश्च	५४०	भक्षेरहिंसार्थस्य न	५४०
खरुसंयोगोपधान्न	५०२	द्विपर्यन्तानामेवेष्टिः	२६५	भोरान्यविशां	९४
खर्परै शरि वा	१५१	द्विषः शतुर्वा	६२७	म	
ख्याजादेशे न	१३९	धात्वन्तयकोस्तु	४६५	मत्स्यस्य ड्याम्	४९९, ५१८
ग		न		मातरि पिच्च	४९९
गतिकारकेतरपूर्व	२७२	नञ्जगीकक्लृप्स्त	४७०	मामकनरकयोः	४६३
गुणकर्मणि वेष्ट्यते	६२३	न समासे	९१	मासश्छन्दसि	३१७
गोयूतौ छन्दस्युप	६३	नानर्थकेऽल्लोन्त्य	३४७	मुहुस' प्रतिषेधः	१५५
ड		निमित्तपर्यायप्रयोगे	६०८	मूलाञ्जन	४५४
डावुत्तरपदे प्रतिषेधो	३५२	निमित्तात्कर्मयोगे	६३३	य	
च		नियन्तृकर्तृकस्य	५४०	यणो मयो द्वे वाच्ये	५४
चयो द्वि० १३०, २९४, ४४३		नीलादोषधौ	५००	यणः प्रतिषेधो	५४
छ		नीत्या अन्व ५००, १२०३		यतश्चाध्वकाल	५९४
छत्वममीति वाच्यम्	१२१	नुमचिर २८०, २९९, ३२०,		यवनास्त्रिप्याम्	५०५
छन्दसि क्रमेके	४९६	३२२, ३२३		यवलपरे यवला	१२७
ज		प		यवाहोषे	५०५
जल्पतिप्रभृतीनाम्	५४०	पाणिगृहीती भार्या	५०८	र	
जातान्तान्न	५०८			रज्जवादिपर्युदासाहु	५२९

वार्तिक	सूत्रांक	वार्तिक	सूत्रांक	वार्तिक	सूत्रांक
रत्वात्पूर्वविप्रतिषेधेन	३००	श		समासप्रत्ययविधौ	२६
रूपरात्रिरथन्तर	१७२	शकन्द्वादिषु पररूपम्	७९	सिति च	९१
लध्वच्चरं पूर्वम्	९०५	शब्दायतेर्न	५४०	सीमन्तः केशवेशे	७९
त्यब्लोपे कर्मण्यधि	५९४	शरः स्वयः	१३८	सूतकापुत्रिका	४६४
व		शूद्रा चामहत्पूर्वा	४५४	सूर्यागस्त्ययोश्छे	४९९
वनो न हश इति	४५६	शेषे विभाषा	६२४	सूर्याद्विवतायां चा	५०४
वयस्यचरम इति	४७८	श्वशुरस्योकाराकार	५२३	स्त्रियां न	९४
वयोवाचकस्यैव	४८६	षाद्यजश्चाब्वाच्यः	५२८	स्त्रियाम्	४८४
वर्णका तान्तवे	४६४	स		स्त्रीप्रत्यययोरकाका	६२४
वर्तका शकुनौ प्राचाम्	४६४	संज्ञायां वा	५००	स्वादारेरिणोः	७३
वा हतजन्धयोः	५५	सम्पुङ्गानां सो	१३८, १३९	ह	
विभक्तौ लिङ्गविशिष्टा	३००	सम्बुद्धौ नपुंसकानां	३६८	हयगवयमुकयमनुष्य	५१८
विभाषाप्रकरणे	२२६	सम्भस्त्राजिनशण	४५४	हितयोगे च	५८०
वृद्धयौत्ववृज्ज्वाव	३२०	सदच्काण्डप्रान्त	४५४	हिमारण्ययोर्महत्त्वे	५०
		समानवाक्ये निघात	४०७		



कारकान्तान्तर्गत-परिभाषासूची ।



परिभाषा	सूत्राङ्क	परिभाषा	सूत्राङ्क	परिभाषा	सूत्राङ्क
अकृतव्यूहाः	४६, ४१७, ४३५	उपपदविभक्तेः का	५८३	पुरस्तादपवादा	१९१
अङ्गकार्ये कृते	३८८	ताच्छीलिके णेऽपि	४७०	प्रकृतिवदनुकरणम्	२८३
अनन्तरस्य विधिर्वा	३५९	नानर्थकेऽलान्त्य	३४७	प्रत्ययग्रहणे त	२१७, ४५६
अनिनस्मग्रह	३४९	नानुबन्धकृतमनेका	२१४	प्रातिपदिकग्रहणे	१८२
अन्त्यबाधेऽन्त्यसदे	४१९	निर्दिश्यमानस्या	२२७	यत्रानेकविधमान्तर्य	३९
अर्थवद्ग्रहणे नानर्थ	७३	पदाङ्गाधिकारे	२२७	लाभ्रयमनुबन्धकार्य	४७०
असिद्धं बहिरङ्गमन्त	४६	परन्तित्यान्तरङ्गा	४६	संज्ञाविधौ प्रत्ययग्र	२१७
				सन्निपातलक्षणो	२०४



वनारसगवर्नमेण्टसंस्कृतकालेजाध्यापकव्याकरणाचार्य-

पण्डित गोपालशास्त्रिनेनेकृत-

रूपलेखनप्रकार-पङ्क्तिरेखनप्रकाराख्यपरिशिष्टम् ।

अथ रूपलेखनप्रकारः ।

अयं परीक्षाविच्छात्राणां लेखसौष्ठवसम्पादनाय तत्तत्प्रकरणस्थानाकतिपयरूपाणां लेखन-
प्रकारं प्रदर्शयति । अनेनैव प्रकारेणान्येषामपि रूपाणां तत्तद्विशेषकार्यप्रदर्शनपुरःसरं लेखन-
स्याभ्यासेन तत्र विद्यार्थिनः पटुता सम्पादयितुं प्रभवन्ति । तत्रादौ सूत्राणि तद्भेदास्तद्वि-
क्षणानि चोच्यन्ते-सूत्राणि षड्विधानि-सञ्ज्ञा-परिभाषा विधि-नियम-अतिदेश-अधिकार-
भेदात् । तथा चोक्तमभियुक्ते —

सञ्ज्ञा च परिभाषा च विधिर्नियम एव च । अतिदेशोऽधिकारश्च षड्विवः सूत्रलक्षणम् ॥

तत्र सञ्ज्ञासूत्राणि—‘वृद्धिरादैच्’ ‘अदेङ् गुण’ इत्यादीनि । परिभाषासूत्राणि—‘इको
गुणवृद्धौ’ ‘नस्मिन्निति निर्दिष्टे पूर्वस्य’ इत्यादीनि । विधिसूत्राणि—‘इको यणचि’ ‘एचोऽय-
वायाव’ इत्यादीनि । नियमसूत्राणि—‘कृतद्धितसमासाश्च’ ‘नलोपः सुप्स्वरसञ्ज्ञातुग्विविधेषु
कृति’ इत्यादीनि । अतिदेशसूत्राणि—‘स्थानिवदादेशोऽनल्विधौ’ ‘अन्तादिवच्च’ इत्या-
दीनि । अधिकारसूत्राणि—‘प्राप्तीश्वरान्निपाता’ ‘पूर्वत्रासिद्धम्’ इत्यादीनि । तत्र विधि-
सूत्राणि तावन्मुख्यानि तदुपकारकाणि चेतराणीनि । तत्र सञ्ज्ञाशास्त्राणां विधिसूत्रघटकपद-
शक्तिग्रहे उपयोगः । यथा—‘वृद्धिरेचि’ इति विधिसूत्रघटकवृद्धिपदस्य आकार-ऐकार-औङ्का-
रेषु शक्तिरिति ‘वृद्धिरादैच्’ इति सञ्ज्ञासूत्रेणाऽवगम्यते । एवञ्च सञ्ज्ञासूत्रसाहाय्येन विधि-
सूत्रेण विधानं भवति ।

परिभाषासूत्राणां चानियमेन तत्र तत्र प्रसक्तस्य विधिशास्त्रस्य प्रवृत्तिनियमकरणे उप-
योगः । यथा—‘इको यणचि’ इत्यस्य ‘सुधी उपास्य’ इति लक्ष्ये सकारोत्तरे उकारे प्रसक्तिः धका-
रोत्तर ईकारे परे, एवं धकारोत्तर ईकारे प्रसक्तिः उकारे परे, एवम् उपास्यघटके उकारे प्रसक्तिः
पकारोत्तर आकारे परे इति एकस्मिन् लक्ष्ये त्रयाणां स्थानेऽनियमेन प्रसक्तस्य यणोऽजव्यव-
हिते ईकारे एव ‘तस्मिन्निति निर्दिष्टे पूर्वस्य’ इति परिभाषया निर्दिष्टे पूर्वस्य इति पदसमर्प-
णेन प्रवृत्तिर्नियम्यते । एवञ्च परिभाषासूत्राणां विधिसूत्रेणैकवाक्यता भवति ।

विधिसूत्रं तु अपूर्वार्थबोधकम् । यथा ‘उप-इन्द्र’ इत्यत्र अपूर्वो योऽर्थः एकारस्तस्य अकारे-
कारयोः निवृत्तिपूर्वकं विधानम् ‘आदगुण’ इति सूत्रेण क्रियते । तथा च ‘उपेन्द्र’ इति सिध्यति ।

नियमसूत्रं च श्तरनिवृत्तिफलकार्यबोधकम् । यथा ‘समासाश्च’ इति सूत्रं ‘गामानय’ इति
वाक्यस्य ‘राजपुरुष’ इत्यादिसमासस्य चार्थबोधकत्वेनोभयत्र पूर्वसूत्रप्राप्तायाः प्रातिपदिक-
सञ्ज्ञायाः ‘गामानय’ इत्यत्र निवृत्तिं करोति ।

अतिदेशसूत्रं च अन्यत्र अन्यधर्मारोपबोधकम् । यथा 'सुध्युपास्य' इत्यत्र यकारादेशे स्थानिकारवृत्तिअचत्वधर्मारोप. 'स्थानिवदादेशोऽनल्विधौ' इति सूत्रेण क्रियते ।

अधिकारसूत्रं तु स्वदेशे वाक्यार्थाबोधकमुत्तरोत्तरसूत्रेषु स्वघटकपदसमर्पकम् । यथा 'चाद-योऽस्तत्वे' 'प्रादय' इत्यादिसूत्रेषु 'प्राग्नीश्वरान्निपाता.' इति सूत्रेण 'प्राक्' 'निपाता' इति पदद्वयसमर्पणं क्रियते ।

निषेधसूत्राणामभावरूपापूर्वबोधकत्वेन विधिसूत्रेष्वन्तर्भावः । यथा 'नादिन्याक्रोशे पुत्रस्य' इति । तस्य 'पुत्रादिनी त्वमसि पापे' इत्यत्र पुत्रशब्दे तकारस्य स्थाने प्राप्तस्य 'अनचि च' इति द्वित्वस्याभावबोधकत्वम् ।

रूपसिद्धौ प्रथमं सर्वाणि कार्याणि प्रदर्श्य तदनन्तरं क्रमेण मध्यवर्तिन्यं शङ्काः प्रदर्शन-पूर्वकं निरसनीयाः ।

१—सुध्युपास्यः । 'सुधी-उपास्य.' इति स्थिते 'इको यणचि' इति सूत्रेण 'तस्मिन्निति निर्दिष्टे पूर्वस्य' इति परिभाषैकवाक्यतया उकाररूपाजव्यवहितपूर्वस्य ईकारस्य स्थाने 'स्थानेऽन्तरतम' इति परिभाषैकवाक्यतया तालुस्थानजन्यत्वधर्मेणान्तरतमे यकाररूपयणादेशे 'अनचि च' इति सूत्रेण सुसम्बन्ध्युकाराव्यवहितोत्तरस्य अज्भिन्नयकारपरकस्य धकारस्य द्वित्वे 'झला जश् झशि' इति सूत्रेण पूर्वधकारस्य जश्त्वेन दकारे 'यणो मयो द्वे वाच्ये' इति वार्तिकेन मय इति पञ्चमी यण इति षष्ठी इति पक्षे धकाररूपमय परस्य यणो यकारस्य द्वित्वे 'सुध्युपास्य' इत्येक रूपं सिद्ध्यति । यण इति पञ्चमी मय इति षष्ठी इति पक्षे—'यणो मयो द्वे वाच्ये' इति वार्तिकस्याप्राप्त्या यकारद्वित्वाभावे द्विवमेकय 'सुध्युपास्य.' इति । 'अनचि च' इत्यस्यापि विकल्पतया तदभावपक्षे 'यणो मयो द्वे वाच्ये' इत्यस्य च प्रवृत्ति-पक्षे एकध द्विय 'सुध्युपास्य.' इति । 'अनचि च' 'यणो मयो द्वे वाच्ये' इत्युभयोरपि वैकल्पिकत्वादप्रवृत्तौ एकधमेकय 'सुध्युपास्यः' इति । एवञ्चात्र रूपचतुष्टयं भवति ।

नन्वत्र—'स्थानिवदादेशः' इति सूत्रेण यकारस्य स्थानिवत्त्वेन ईकारवृत्ति-अचत्वधर्ममारोप्य 'अनचि' इति प्रतिषेधप्रवृत्तौ धकारस्य कथं द्वित्वमिति चेत् ? न, 'अनल्विधौ' इति अचत्वस्य स्थानिवृत्तित्वाद्भातवृत्तित्वाच्च तादृशधर्मनिमित्तके द्वित्वप्रतिषेधे कर्तव्ये स्थानिवद्भावनिषेधात् । न च 'अच परस्मिन् पूर्वविधौ' इति पर 'उकार' निमित्तस्य ईकाररूपाच्स्थानिकादेशस्य यकारस्य स्थानिभूतेकारात्पूर्वत्वेन दृष्टस्य धकारस्य 'अनचि' इति द्वित्वनिषेधे कर्तव्ये पुनरपि स्थानिवद्भाव इति कथं द्वित्वमिति वाच्यम्, 'न पदान्तद्विवचन' इत्यादिना सूत्रेण द्वित्वे कर्तव्ये स्थानिवद्भावनिषेधात् । नाप्यत्र 'सयोगान्तस्य लोप' इति सूत्रेण सुध्युपास्यः इति स्थितौ पूर्वपदान्तत्वाद् यकारस्य लोपः शङ्क्य, 'यण. प्रतिषेधो वाच्यः' इति वार्तिकेन तन्निषेधात् । २—हरये । 'हरे-ए' इति स्थितौ 'एचोऽयवायाव.' इति एकाराजव्यवहितपूर्व-स्यैकारस्य स्थाने अयादेशे अज्जीन परेण सयोज्यम् इति न्यायेन मेलने 'हरये' इति सिद्ध्यति । नन्वत्रायादेशस्योपदेशतया 'हलन्त्यम्' इति इत्सङ्गा 'तस्य लोप.' इति लोपश्च कुतो नेति चेत् ? न, उच्चारणसामर्थ्यात् । नहि यकारस्यात्रोच्चारणं विनाऽन्यत् किमपि फलं विद्यते इति ।

३—एहि कृष्ण ३ अत्र गौश्वरति । अत्र वाक्यद्वयम्—एहि कृष्ण ३ इत्येकम्, अत्र गौश्वरति इत्यपरम् । अत्र पूर्ववाक्यान्तस्य 'कृष्ण' णकारोत्तराकारस्य 'दूराद्धूते च' इति सूत्रेण प्लुतविधानात्तस्य अत्रेत्यवयवाकारेऽपि परे 'प्लुतप्रगुह्या अचि नित्यम्' इति सूत्रेण प्रकृतिभावेन सवर्णदीर्घविकारस्य निवृत्त्या रूपसिद्धिः । ४—हरी एतौ । अत्र वाक्ये हरी इति हरिशब्दप्रथमाद्विवचनरूपम् । तथा च दीर्घेकारान्तद्विवचनतया तस्य 'ईदूदेद्द्विवचन प्रगुह्यम्' इति प्रगुह्यसञ्ज्ञाया 'प्लुतप्रगुह्या अचि नित्यम्' इति सूत्रेण प्रकृतिभावे 'इको यणचि' इति प्राप्तयणो निवृत्त्या रूपसिद्धिः । ५—हरिश्शेते । हरिस्-शेते इत्यवस्थाया 'स्तो ङ्नुना ङ्नु' इति शेते-शकारयोगे पूर्वसकारस्य स्थाने 'यथासख्यमनुदेश समानाम्' इति सूत्रसाहाय्येन शकारादेशे रूपसिद्धिः । ६—सञ्छम्भुः । 'सन्-शम्भुः' इत्यवस्थाया 'शि तुक्' इति सूत्रेण 'आद्यन्तौ टकितौ' इत्येकवाक्यतया नकारान्तावयवे तुगागमे ककारस्य 'हलन्त्यम्' इति, उकारस्य 'उपदेशेऽजनुनासिक इत्' इति इत्सञ्ज्ञाया 'तस्य लोपः' इति लोपे 'शश्छोऽटि' इति पदान्ततकारात्परस्य शकारस्य छकारे 'स्तोः ङ्नुना ङ्नु' इति ङ्नुत्वेन तकारस्य चकारे पुनः ङ्नुत्वेन नकारस्य अकारादेशे 'ज्ञगे झरि सवर्णे' इति चकारलोपे सञ्छम्भुः, चकारलोपामावपक्षे सञ्छम्भुः, चलोपछत्वाभावे सञ्छम्भुः, छत्वतुकोरभावपक्षे सञ्छम्भु इति रूपचतुष्टय सिद्ध्यति । ७—विष्णुस्नाता । 'विष्णु-स्नाता' इत्यवस्थाया 'विसर्जनीयस्य स' इति सूत्रेण विसर्गस्थाने सकारादेशे रूपसिद्धिः । ८—द्विष्करोति । 'द्वि-करोति' इत्यवस्थाया 'द्विष्विश्चतुरिति कृत्वोऽर्थे' इति सुजन्तद्विस्-शब्दविसर्गस्य षकारादेशे रूपसिद्धिः, अभावपक्षे 'कुप्वोऽकः नौ च' इति विसर्गस्य स्थाने सत्त्वापवादे विसर्गे 'द्वि करोति' इति रूपद्वयम् । ९—शिवोऽर्च्यः । 'शिवस्-अर्च्यः' इति स्थिते प्रथमैकवचनसुप्रत्ययान्तशिवस् इत्यस्य 'सुप्तिञन्त पदम्' इति पदसञ्ज्ञाया 'ससजुषोः' इति सकारस्य रुत्वे उकारस्येत्सञ्ज्ञाया लोपे 'अतो रोरप्लुतादप्लुते' इति उत्त्वे 'आद् गुणः' इति गुणे 'एङ् पदान्तादति' इति पूर्वरूपे रूपसिद्धिः । नन्वत्र प्रथमैकवचनसुप्रत्ययस्थानिकरूपाणि कोकारस्य प्रथमासम्बन्धित्वात् तस्य तस्मिन् परे पूर्वाकारस्याकङ्चेत्युभयोः स्थाने 'प्रथमयोः पूर्वसवर्णः' इति पूर्वसवर्णदीर्घ आकारादेशः कुतो नेति चेत् ? उच्यते, 'नादिवि' इति तन्निषेधात् । १०—हरी रम्यः । 'हरिर्-रम्यः' इति स्थिते 'रो रि' इति पूर्वरेफस्य लोपे 'द्विलोपे पूर्वस्य दीर्घोऽणः' इति दीर्घे रूपसिद्धिः । ११—रामः । रामशब्दस्य 'अर्थवदधातुप्रत्ययः प्रातिपदिकम्' इति प्रातिपदिकसञ्ज्ञाया ततः प्रथमैकवचनविवक्षाया 'स्वौजसमौट्' इति सूत्रेण 'द्व्येकयोर्द्विवचनैकवचने' इति नियमेन सुप्रत्यये उकारस्येत्सञ्ज्ञाया लोपे च रुत्वे 'खरवसानयोर्विसर्जनीयः' इति विसर्गादेशे रूपसिद्धिः । १२—प्रध्यम् । प्रथीशब्दस्य कृदन्ततया 'कृत्तद्धितसमासाश्च' इति सूत्रेण प्रातिपदिकसञ्ज्ञाया द्वितीयैकवचनविवक्षायामपि प्रत्यये 'एरनेकाचोऽस्योगपूर्वस्य' इति यणादेशेन यकारे 'प्रध्यम्' इति रूप सिद्धम् । १३—रमा । रमाशब्दस्य आद्यन्तत्वेऽपि एकादेशस्य पूर्वान्तवद्भावेन प्रातिपदिकग्रहणेन ग्रहणात् 'ङ्याप्प्रातिपदिकात्' इत्यत्र आप्ग्रहणाद्वा ततः प्रथमैकवचनविवक्षाया सुप्रत्यये उकार-

स्येत्सञ्जालोपानन्तरम् 'अपृक्त एकाल् प्रत्यय' इति सकारप्रत्ययस्य अपृक्तसञ्ज्ञाया 'हल्ङ्याभ्यो दीर्घान् सुतिस्यपृक्त हल्' इति सूत्रेण सकारलोपे रूपसिद्धिः । १४—**श्रियै** । श्रीशब्दस्य 'अर्थवत्' इति प्रातिपदिकसञ्ज्ञाया चतुर्थ्यैकवचनविवक्षाया ङेप्रत्यये 'लशकतद्धिते' इति ङकारस्येत्सञ्ज्ञाया लोपे च 'ङिति ह्रस्वश्च' इति वैकल्पिकनदीसञ्ज्ञाया तत्पक्षे 'आ-णनद्या' इति सूत्रेण आडागमे टित्वाङ्गिभक्तराद्यवयवे 'आटश्च' इति वृद्धौ 'अचि श्नुधातुभ्रुवा य्वोरियडुवडौ' इति सूत्रेण 'ङिञ्च' इत्येकवाक्यतयाऽन्येकारस्येयङादेशे अकारङकारयोरित्सञ्ज्ञाया लोपे च 'श्रियै' इति । नदीसञ्ज्ञाया अभावे इयङादेशे 'श्रिये' इति रूपद्वयम् । १५—**ज्ञानम्** । ज्ञानशब्दस्य 'अर्थवत्' इति प्रातिपदिकसञ्ज्ञाया प्रथमैकवचनसुप्रत्यये 'अतोऽम्' इति सूत्रेण अमादेशे 'अमि पूर्व' इति पूर्वरूपे रूपसिद्धिः । १६—**सुल्वा, सुलुना** । सुष्ठु लुनानि तत् सुलु तेनेति विग्रहः । सुल्वाशब्दस्य 'कृत्तद्धित' इति प्रातिपदिकसञ्ज्ञाया 'ह्रस्वो नपुसके' इति ह्रस्वे तत्सत्तृतीयैकवचनविवक्षाया टाविभक्तौ टकारस्येत्सञ्जालोपयो 'तृतीयादपु भाषितपुस्कम्' इति पुवङ्गावेन दीर्घानादेशे 'सुल्-आ' इति स्थितौ 'ओ सुपि' इति यणादेशे सुल्वा, पुवङ्गावाभावपक्षे 'इकोऽचि विभक्तौ' इति नुमि सुलुना इति । १७—**लिट्-लिङ्** । लिङ्शब्दस्य किञ्चिन्तत्वेन 'कृत्तद्धित' इति प्रातिपदिकसञ्ज्ञाया प्रथमैकवचनविवक्षाया सुप्रत्यये 'हल्ङ्याभ्यो दीर्घान्' इति सुलोपे 'प्रत्ययलोपे प्रत्ययलक्षणम्' इति प्रत्ययलक्षणेन सुबन्ततया 'सुसिङ्गन्त पठम्' इति पदसञ्ज्ञाया 'हो ङ' इति पदान्तङकारस्य स्थाने ङकारादेशे जश्त्वे चार्त्विक्लपे चोक्तरूपसिद्धिः । १८—**वृत्रहा** । वृत्र हतवान् वृत्रहा इति विग्रहः । वृत्रहन्शब्दस्य किञ्चिन्तत्वेन प्रातिपदिकसञ्ज्ञाया प्रथमैकवचनसुप्रत्यये 'सर्वनामस्थाने चासम्बुद्धौ' इति उपावादीषंस्य 'ङ्ङहन्पूर्वार्थम्णा शौ' इति नियमेन निवृत्तौ प्रतीया 'सौ च' इति प्रतिप्रसवेन दीर्घे हल्ङ्यादिलोपे नलोपे च तत्सिद्धिः । १९—**युष्मत्** । युष्मदशब्दस्याव्युत्पन्नतया 'अर्थवद्' इति प्रातिपदिकत्वे पञ्चमीबहुवचनविवक्षाया भ्यस्विभक्तौ 'पञ्चम्यात्' इति सूत्रेण 'अत्' आदेशस्य अनेकाल्त्वात् 'अनेकाल्शिःसर्वस्य' इति सहायेन सवादेशे 'शेषे लोपः' इति टिलोपे, अन्यलोपपक्षे तु 'अतो गुणे' इति पररूपे तत्सिद्धिः । २०—**तिर्यङ्** । तिरस्शब्दे उपपदे अञ्चवातो. 'ऋत्विग्दृक्कृत्' इत्यादिना किञ्चिन्प्रत्यये ककारेकारनकाराणामित्सञ्जालोपयो 'कृदतिङ्' इति कृत्सञ्ज्ञायामपृक्तसञ्ज्ञाया च 'वैरपृक्तस्य' इति बलोपे प्रत्ययलक्षणेन 'अनिर्दिष्टम्' इति नकारलोपे कृत्तद्धितसूत्रेण प्रातिपदिकत्वे 'उपपदमतिङ्' इति समासे तत् प्रातिपदिकत्वे समुदायात्सुप्रत्यये 'उगिदचाम्' इति नुमि हल्ङ्यादिलोपे 'तिरसस्तिरि' इत्यनेन 'अनेकाल्' इति परिभाषैकवाक्यतया सर्वस्य स्थाने तिरिआदेशे यणि सयोगान्तलोपे 'किञ्चिन्प्रत्ययस्य कुः' इति कुत्वेन ङकारे तिर्यङ् इति । २१—**अमीभ्यः** । अदस्शब्दस्य 'अर्थवद्' इति प्रातिपदिकत्वे पञ्चमीबहुवचनभ्यस्विभक्तौ 'त्यदादीनामः' इति अकारान्तादेशे पररूपे 'बहुवचने झल्येत्' इत्येत्वे 'एन ईद्वहुवचने' इति दस्य मत्वे एकारस्य ईकारे चादेशे स्त्वविसर्गयो अमीभ्य इति । २२—**उपानत्** । उपपूर्वकनङ्धातोः क्तिपि कृदन्तत्वात्प्रातिपदिकसञ्ज्ञाया 'नहिबृतिवृषिव्यधिरुचिसहितनिषु

कौ' इति पूर्वपदस्य दीर्घे प्रथमैकवचनसुप्रत्यये हल्हयादिलोपे प्रत्ययलक्षणेन सुबन्तत्वात्पद-
सञ्ज्ञाया पदान्तत्वात् 'नहो व' इति वकारेऽन्तादेशे जश्त्वचत्त्वयोः 'उपानत्' इति मित्यति ।
२३—सजूषु । मज्जुषशब्दस्य प्रातिपदिकत्वे सप्तमी बहुवचनसुप्रत्यये 'स्वादिष्वसर्वनामस्थाने'
एति पदसञ्ज्ञाया 'ससजुषो रु' इति 'अलोऽन्त्यस्यु' इत्येकवाक्यतया षकारस्य रुत्वे 'वोरुप-
धाया दीर्घ इक' इति दीर्घे 'खरवसानयो' इति 'रोः सुषि' इति च प्राप्तविसर्गं बाधित्वा 'वा
शरि' इति वा विसर्गे 'नुम्बिसर्जनीयशर्न्यवायेऽपि' इति षत्वे तत्सिद्धिः । विसर्गाभावपक्षे 'वि-
सर्जनीयस्य स' इति सत्त्वे पूर्वमूत्रेण षत्वे एत्वे 'सजूषु' इति रूपद्वयम् । **२४—स्वनडुत् ।**
स्वनडुश्शब्दस्य समासत्वेन प्रातिपदिकत्वात्सुप्रत्यये 'स्वमोर्नपुसकात्' इति तस्य लुकि प्रत्यय-
लक्षणेन सुबन्ततया पदसञ्ज्ञाया पदान्तत्वेन 'वसुस्रमुष्वस्मनडुहा ड' इति दकारान्तादेशे चत्वं-
विकल्पे स्वनडुत्-स्वनडुद्वय रूपद्वयम् । **२५—इमे ।** इदम् शब्दात्प्रातिपदिकत्वेन प्रथमादिव-
चने औविभक्तौ त्यदाद्यत्वे पररूपे च 'नपुसकाच्च' इति शी आदेशे शस्य 'लशकानदिते' इतीत्स-
ञ्ज्ञाया लोपे च 'दश्च' इति दकारस्य मकारे भसञ्ज्ञाया 'यस्येति च' इति सूत्रेणाकारलोपे
प्राप्ते तस्य 'औड श्या प्रतिपेयो वाच्य' इति निषेधे गुणे 'इमे' इति सिध्यति । **२६—गो-
ऽञ्ची ।** गोशब्दे उपपदे पूजार्थक-अञ्चानो किनि नकारलोपे प्राप्ते 'नाञ्चे पूजायाम्'
इति तन्निषेधे उपपदसमासे त्रिशिष्टादौ विभक्तौ शी आदेशे अवङ्प्रकृतिभावयोर्वैकल्पिकतया
तदभावपक्षे 'एङ पदान्तादति' इति पूर्वरूपे गोऽञ्ची । अवङ्पक्षे गवाञ्ची । प्रकृतिभावपक्षे च
गोअञ्ची । एव रूपत्रयम् । **२७—अहंयु ।** अत्र 'अहम्' इति प्रथमैकवचनान्तास्मदशब्दरूप-
मादृश्येन विभक्तिप्रतिरूपकतयाऽव्ययसञ्ज्ञा निपातसञ्ज्ञा च । ततोऽग्रे 'अहंयुभोयुत्सु' इति
सुप्रत्यये सुप्रत्यये तत्सिद्धिः । अहपदस्यास्मदशब्दरूपाभ्युपगमे तु 'प्रत्ययोत्तरपदयोश्च' इति
मादेशापत्तिरिति । **२८—तत्र ।** तत्र इति त्रलन्तस्य 'तद्धितश्चासर्वविभक्तिः' इति सूत्रेणाव्यय-
सञ्ज्ञाया तन परस्या सप्तम्या 'अव्ययादाप्सुप' इति लुकि रूपसिद्धिः । **२९—अजा**
अजशब्दस्य प्रातिपदिकसञ्ज्ञकत्वात्ततः स्त्रीत्वविवक्षायां 'अजाद्यतष्टाप्' इति टाप्प्रत्यये टकार-
पकारयोरित्सञ्ज्ञाया लोपे च सर्वर्णदीर्घे तत सुप्रत्यये हल्हयादिलोपे तत्सिद्धिः । नन्वत्र अ-
कारान्तत्वादेव टाप्सिद्धिरिति किमर्थमजादिपदोपादानम् ? अत्रोच्यते, बाधकबाधनार्थमिति ।
नेन 'जातेस्त्रीविषयादयोपधात्' इति सूत्रेणात्र जातित्वेऽपि न ङीप्सिद्धिर्बोध्यम् । **३०—पुत्र-
का ।** पुत्रशब्दात् 'शार्ङ्गवादिभ्यो ङीन्' इति ङीनि ङकारनकारयोरित्सञ्ज्ञाया भसञ्ज्ञाया
'यस्येति च' इति अकारलोपे ततः स्वार्थे कनि 'केऽण' इति ह्रस्वे ततश्चापि पुत्रिका, तत्र
'मूतकापुत्रिकावृन्दारकाणां वेति वक्तव्यम्' इति वातिकेन काल्पन्यस्येकारस्य अकारादेशे पुत्रिका,
तदभावे पुत्रिका इति रूपद्वयम् । **३१—श्वश्रूः ।** श्वशुरशब्दात्तदर्थतस्त्रीत्वविवक्षायां 'श्वशुर-
स्योकाराकारलोपश्च' इति वातिकेन ऊङ्प्रत्यये अकारोकारयोर्लोपे च श्वश्रू इति जाते 'प्राति-
पदिकग्रहणे लिङ्गविशिष्टस्यापि ग्रहणम्' इति परिभाषैकवाक्यतया 'स्वौजन्' इति सुप्रत्यये
रुत्वे विसर्गे च तत्सिद्धिः । **३२—कृष्णः ।** कृष्णशब्दस्य प्रातिपदिकसञ्ज्ञाया ततः कृष्णत्व-
कृष्णपुस्त्वार्थत्रयाणां नियमेनोपरित्यक्ता प्रातिपदिकार्थसूत्रे लिङ्गग्रहणेन नियतोपस्थितिकरूप-

प्रातिपदिकाथग्रहणेऽपि तत्त्वाक्षतेस्तेषामेव प्रतिपाद्यत्वेन विवक्षाया 'प्रातिपदिकार्थलिङ्गपरिमाण-
वचनमात्रे प्रथमा' इति सूत्रेण 'द्व्येकयोर्द्विवचनैकवचने' इत्येकवाक्यतया प्रथमैकवचनसुप्रत्यये
'उपदेशेऽजनुनासिक इत्' इत्युकारस्येत्सञ्ज्ञाया 'तस्य लोप' इति लोपे स्त्वे विसर्ग च
'कृष्ण' इति सिद्धम् । ३३—**हरि भजति ।** अत्र हरिशब्दस्य 'कर्तुरीप्सिततम कर्म' इति
सूत्रेण भजनकर्तृवृत्तिक्रियाजन्यप्रीतिरूपफलाश्रयत्वेनेच्छोद्देश्यतया कर्मसञ्ज्ञाया 'कर्मणि द्वितीया'
इत्यनेन 'द्व्येकयो' इत्येकवाक्यतया द्वितीयैकवचनेऽपि प्रत्यये पूर्वरूपे 'हरिम्' इति सिद्धम् ।
३४—**हरिः सेव्यते ।** अत्र हरिशब्दस्य सेवकवृत्तिसेवारूपक्रियाजन्यप्रीतिरूपफलाश्रयत्वेनेच्छो-
द्देश्यतया 'कर्तुरीप्सित' इति कर्मत्वेऽपि तस्य 'सेव्यते' इति कर्मतिङाऽभिहितत्वेन 'अनभिहि-
ते' इत्यधिकारेण द्वितीयाया अप्रवृत्तौ हरित्व हरि-पुस्त्वरूपाणा त्रयाणामेवार्थानां प्रतिपादने
'प्रातिपदिकार्थ' इति सूत्रेण प्रथमैवेति 'हरि सेव्यते' इति सिद्धम् । ३५—**बलि याचते वसु-
धाम् ।** अत्र दुहादिद्वादशानां न्यादिचतुर्णाञ्च यातूनां कर्मणा युक्तमपादानादिविशेषैरविवक्षित
क्रियान्वयिमात्र कारकसञ्ज्ञ सत् कर्मसञ्ज्ञक भवतीत्यर्थकेन 'अकथित च' इति सूत्रेण याचधातोः
कर्मणा वसुधया स्वस्वामिभावसम्बन्धेन युक्तस्य बलेरपादानादिकारकविशेषैरविवक्षणेन क्रिया-
न्वयमात्रविवक्षाया कर्मसञ्ज्ञाया वसुधायाश्च याचकवामनवृत्तियाचनक्रियाजन्य-परस्वत्वनि-
वृत्ति-स्वस्वत्वोत्पत्ति-इच्छारूपफलाश्रयत्वेनेच्छोद्देश्यतया 'कर्तुरीप्सित' इति कर्मसञ्ज्ञाया
'कर्मणि द्वितीया' इति द्वितीयाविभक्तौ तत्साधु । ३६—**आदयति खादयति वाऽन्नं बटुना ।**
बटुः अन्नमस्ति खादति वा, त बटुम् अन्नमत्तु खादितु वा पित्रादिः प्रेरयतीत्यर्थः । अत्र बटोः
प्रयोज्यकर्तृः भक्षणार्थकादखादधात्वोर्ण्यन्तावस्थाया 'गतिबुद्धि' इति प्राप्तकर्मसञ्ज्ञाया 'आदि-
खाद्योर्न' इत्यनेन वातिकेन निषेधे तिङा प्रयोजककर्तुरभिधानेऽपि प्रयोज्यकर्तुरनभिहितत्वेन
'कर्तृकरणयोस्तृतीया' इति तृतीया । ३७—**अनु हरिं सुराः ।** अत्र निकृष्टार्थद्योतकानो 'हीने'
इति सूत्रेण कर्मप्रवचनीयसञ्ज्ञाया 'कर्मप्रवचनीययुक्ते द्वितीया' इत्यनेन तद्योगे हरिशब्दाद्
द्वितीयेति तत्सिद्धिः । ३८—**रामेण बाणेन हतो वाली ।** अत्र बालिवधानुकूला धनुराकर्षणा-
दिरूपा क्रिया हन्धात्वर्थस्तत्र स्वातन्त्र्येण विवक्षितत्वाद्रामस्य 'स्वतन्त्र कर्त्ता' इति कर्तृसञ्ज्ञा,
बाणनिष्ठा क्रिया लक्ष्यवैबन, तदव्यवधानेन बालिवधसिद्धिविवक्षिततया बाणस्य 'साधकतम कर-
णम्' इत्यनेन करणसञ्ज्ञा, ततश्च 'कर्तृकरणयोस्तृतीया' इत्यनेनोभयत्र तृतीयाया तत्सिद्धिः ।
३९—**अध्ययनेन वसति ।** अत्राध्ययनस्य वासफलत्वेऽपि ज्ञानद्वारा क्रियाजनकत्वेन हेतु-
त्वाद् 'हेतौ' इत्यनेन तृतीयाया तत्सिद्धिः । अध्ययनहेतुको देवदत्तादिकर्तृको वास इत्यर्थः ।
४०—**भक्ताय धारयति मोक्षं हरिः ।** अत्र भक्तस्य तुलसीदलादिद्रव्यदातृत्वेनोत्तमर्णत्वाद्
'धारेरुत्तमर्ण' इति सूत्रेण सम्प्रदानसञ्ज्ञाया 'चतुर्थी' सम्प्रदाने' इति चतुर्थी । ४१—**चो-
रात् त्रायते ।** अत्र त्राणार्थकत्राधातुप्रयोगे चोरस्य भयजनकत्वेन 'भीत्रार्थानां भयहेतु' इत्य-
नेनापादानसञ्ज्ञायाम् 'अपादाने पञ्चमी' इति पञ्चमी । ४२—**जाड्यात् जाड्येन वा बद्धः ।**
अत्र बन्धने जाड्यस्य हेतुत्वाद् गुणत्वाच्च 'विभाषा गुणेऽस्त्रियाम्' इत्यनेन जाड्यशब्दात्प-
ञ्चमी, तदभावे 'हेतौ' इति तृतीया । ४३—**सर्पिषो जानीते ।** अत्र ज्ञाधात्वर्थप्रवृत्तौ सर्पिषो

वस्तुतः करणत्वेऽपि तदविवक्षाया सम्बन्धमात्रे 'षष्ठी शेषे' इति षष्ठी । ४४—सतः पालकोऽ-
वतरति । अत्र पालधानो 'भविष्यति गम्यादयः' इत्यधिकारे 'तुमुन्पुलौ' इति सूत्रेण
भविष्यत्यर्थे ण्वुलो विधानात्तद्योगे 'कर्तृकर्मणो कृति' इति प्राप्तकर्मषष्ठ्या 'अकेनोर्भविष्यदा-
यमर्णयोः' इति निषेधे कर्मणि द्वितीया बहुवचनम् । ४५—अधीती व्याकरणे । पूर्वं कर्मा-
विवक्षया भावे क्तप्रत्यये अधीतशब्दात् कतरि 'दृष्टादिभ्यश्च' इतीनिप्रत्यये तत् कर्मविशेष-
जिज्ञासाया कर्मत्वेन सम्बद्धाद् व्याकरणात् 'क्तस्येन्विषयस्य कर्मण्युपसङ्गयानम्' इति वार्तिकेन
सप्तमी । ४६—प्रसित उत्सुको वा हरिणा हरौ वा । अत्र प्रसित-उत्सुकशब्दयोगे हरिश्श-
ब्दात् 'प्रसितोत्सुकाभ्या तृतीया च' इति सूत्रेण तृतीया सप्तमी च । एवमेवान्यान्यपि रूपाणि
प्रत्यह् लेखनेनाभ्यसनीयानि ।

इति रूपलेखनप्रकारः ।

अथ पङ्क्तिलेखनप्रकारः ।

१—'हलन्त्यम्' इति सूत्रस्य वारद्वयं लेखनमन्योन्याश्रयपरिहाराय । तथाहि—'वाक्या-
र्थज्ञाने पदार्थज्ञान कारणम्' इति नियमसत्त्वेन उपदेशे अन्त्यम् इत् इति त्रयाणा पदानामनु-
वृत्तसूत्रश्रुतानामर्थज्ञानेऽपि हल्पदार्थज्ञानस्याभावेन 'हलन्त्यम्' सूत्रस्य वाक्यार्थबोधः, एवम्
आदि अन्त्येन सह इति त्रयाणा पदानामर्थज्ञानेऽपि इत्यपदार्थज्ञानस्याभावेन 'आदिरन्त्येन
सहेता' इत्यस्य वाक्यार्थबोधः प्रसक्तः, हलन्त्यसूत्रार्थज्ञानाधीनं च इत्यपदार्थज्ञानम्, इत्यपदार्थ-
ज्ञानाधीनं च आदिरन्त्येनसूत्रार्थज्ञानं, तज्ज्ञानाधीनं च हल्पदार्थज्ञानं हल्पदार्थज्ञानाधीनं च
हलन्त्यसूत्रार्थज्ञानमिति हलन्त्यमादिरन्त्येनसूत्रयोरन्योन्याश्रयप्रसङ्गः, तद्वारणाय हलन्त्यसूत्रा-
वृत्ति क्रियते । आवृत्तसूत्रस्य हल्सूत्रेऽन्त्यमित्सञ्ज्ञकं भवति इत्यर्थकरणेन लकार इत् इतीत्यपदार्थ-
ज्ञानेन आदिरन्त्येनसूत्रार्थबोधे जाते तेन अन्त्येन इत्ता लकारेण सहित आदिर्हकारो मध्यगानां
स्वस्य च बोधक इति हल्पद ह्यवरट्सूत्रस्थहकारमारभ्य हल्सूत्रस्थहकारपर्यन्तवर्णानां बोध-
कमिति हल्पदार्थज्ञाने जाते हलन्त्यसूत्रार्थज्ञानं जायते इति नोक्तदोष इति दिक् । अन्योन्या-
श्रयत्वं च स्वज्ञानाधीनज्ञानत्वम् । २—लण्सूत्रस्थावर्णेन सहोच्चार्यमाणो रेफो रलयोः
सञ्ज्ञा । प्रत्याहारेष्वितां न ग्रहणम्, अनुनासिक इत्यादिनिर्देशात् । न ह्यत्र ककारे
परेऽस्कार्यं दृश्यते इति । अयं भावः—लण्सूत्रे लकारोत्तरवर्तिहस्वाकारस्यानुनासिक-
त्वप्रतिज्ञया 'उपदेशेऽजनुनासिक इत्' इति सूत्रेणैत्सञ्ज्ञाया कृतायाम् 'आदिरन्त्येन सहेता'
इत्यनेन अकारेण सहोच्चार्यमाणरेफस्य 'उरण् रपर' इत्येतत्सूत्रघटकस्य ह्यवरट्सूत्रस्थोऽयम्
इतितत्त्वप्रत्यभिज्ञया मध्यपठितलकारस्वपदग्राह्यरेफयोर्बोधक इति रप्रत्याहारसिद्धिः । तेन
तत्र सूत्रे रपरत्वविधानवत् लपरत्वविधानं, तेन च 'तवत्कार' इति रूपसिद्धिर्भवति । ननु
रलयोरिति न्यूनः, टकारस्यापि मध्यगतत्वेन रप्रत्याहारे तदग्रहणस्यापि युक्तत्वादिति चेत् ? न,
'अनुनासिक' इति ककारपरक-इकारघटितनिर्देशेन प्रत्याहारेषु इत्सञ्ज्ञकवर्णाग्रहणज्ञापनात् ।
अन्यथा प्रत्याहारेष्वित्सञ्ज्ञकवर्णानामपि ग्रहणे अत्रप्रत्याहारे ऋलृकसूत्रस्थककारस्यापि ग्रह-
णापत्त्या तत्परककारस्य 'इको यणचि' इत्यनेन यणि 'अनुनासिक' इति निर्देशानुपपत्तेः ।

३—एदैतोरोदौतोश्च न मिथः सावर्ण्यम्, ऐऔच इति सूत्रारम्भसामर्थ्यात् । तेनैच-
 श्रतुर्विंशतेः सञ्ज्ञाः स्युरिति नापादनीयम् । अयमाशयः—ययोर्वर्णयोः स्थानप्रयत्नसाम्यं
 तयोः परस्परं सवर्णसञ्ज्ञा 'तुल्यास्यप्रयत्नं सवर्णम्' इत्यनेन विधीयते । तथा च एकारस्य ऐका-
 रस्य चोभयोः कण्ठतालस्थानं विवृतप्रयत्नश्चेति तयोः, ओकारस्य औकारस्य च कण्ठोष्ठस्थानं
 विवृतप्रयत्नश्चेति तयोश्च परस्परं सवर्णसञ्ज्ञा प्राप्नोति । तथा च ऋकारेण स्वसवर्णानां त्रिशद्वृ-
 कारलृकाराणां यथा ग्रहणं तथा एज्जि स्वसवर्णचतुर्विंशतेर्ग्रहणमिति नापादनीयम्, तथा सति
 एकारेण ऐकारस्य, ओकारेण च औकारस्य ग्रहणसिद्धे ऐऔच इति सूत्रं व्यर्थमिति तयोः पर-
 स्परमसावर्ण्यज्ञापनात् । ४—नाज्जल्लविनि निषेधो यद्यप्याक्षरसमाम्नायिकानामेव
 तथापि हकारस्याकारो न सवर्णः तत्राकारस्यापि प्रश्लिष्टत्वात् । तेन 'विश्वपाभिः'
 इत्यत्र 'हो ढ' इति ढत्वं न भवति । अयं भागः—वाक्यार्थज्ञाने पदपदार्थज्ञानस्य कारण-
 त्वात् 'अणुदित्सवर्णस्य चाप्रत्ययः' इति सूत्रार्थज्ञानं सवर्णपद-अणुपदयोरर्थज्ञानाधीनम्, अणु-
 पदार्थज्ञानं च 'आदिरन्त्येन सहैता' इति प्रत्याहारज्ञानाधीनं प्रत्याहारज्ञानं च 'हलन्त्यम्'
 इतीत्सञ्ज्ञाज्ञानाधीनं, तज्ज्ञानं च वर्गोपदेशज्ञानाधीनमिति वर्गोपदेशहलन्त्यसूत्र-आदिरन्त्येन
 सूत्रार्थज्ञानोत्तरमणुपदार्थज्ञानम्, एव सवर्णपदार्थज्ञानं च 'तुल्यास्यप्रयत्नं सवर्णम्' इति सूत्रा-
 र्थज्ञानाधीनं, तुल्यार्थसूत्रार्थज्ञानञ्च 'नाज्जल्लौ' इत्यर्थज्ञानाधीनं, तत् पूर्वं वाक्यसम्भाव-
 नया तुल्यास्यसूत्रस्य निष्कम्पप्रवृत्त्यभावात्, तज्ज्ञाने तु वाक्यज्ञानसत्त्वेन तद्विषयपरिहृत्य नि-
 ष्कम्पप्रवृत्ते, एवञ्च सवर्णपदार्थज्ञानं तुल्यास्यनाज्जल्लौसूत्रार्थज्ञानाधीनमिति 'नाज्जल्लौ' इत्यर्थ-
 ज्ञानकाले अणुदित्सूत्रस्याऽर्थावबोधभावेन तस्याप्रवृत्त्या अचपदेन सवर्णग्रहणाभावादक्षरसमा-
 म्नायपठितवर्णानामेव सवर्णसञ्ज्ञानिषेध इति हकारदीर्घाकारयोः—कण्ठस्थानविवृतप्रयत्नसाम्येन
 सवर्णसञ्ज्ञायां 'विश्वपा-भिः' इत्यत्र 'हो ढ' इति एकारेण दीर्घाकारस्य अणुदित्सूत्रसाहा-
 य्येन ग्रहणे दीर्घाकारस्य ढत्वापत्तिरिति न शङ्क्यम्, 'नाज्जल्लौ' इत्यत्र सवर्णदीर्घेण दीर्घा-
 कारस्य प्रश्लेषेण तस्यापि हकारेण साकं सवर्णसञ्ज्ञानिषेधादिति बोध्यम् । अष्टाभ्य औश्
 इत्यादावादेः परस्येत्येतदपि परत्वाद्देनेन बाध्यते । अष्टनशब्दाज्जसि विभक्तौ 'अष्टाभ्य
 औश्' इत्यनेन जायमान औञ् आदेशः 'आदे परस्य' इत्यनेन अकारस्य स्थाने प्राप्नोऽपि
 'अनेकाल् शित्सर्वस्य' इत्यनेन परत्वादादेः परस्य इति बाधित्वा सम्पूर्णस्यैव स्थाने नियम्यते
 इति अष्टौ इति सिध्यति । ६—इति लोपपक्षे द्वित्वाभावपक्षे चैक्यं रूपं तुल्यम् । लो-
 पारम्भफलं तु आदित्यो देवताऽस्येति आदित्यं हविरित्यादौ । 'हरि—अनुभवः' इति
 स्थिते 'इको यणचि' इति हरिशब्दावयवकारस्य अनुभवशब्दावयवकारेऽपि परे 'स्थानेऽन्तर-
 तम' इति परिभाषकवाक्यतया यणि यकारादेशे 'अचो रहाम्या द्वे' इति रेफात्परस्य यरो
 यकारस्य द्वित्वे 'हलो यमा यमि लोप' इति यमो यकारस्य द्वितीये यकारे परे लोपे हर्यनुभवः,
 लोपाभावपक्षे हर्यनुभव इति । अत्र शङ्कते—लोपसाध्यमेकयकारघटितं रूपं द्वित्वाभावपक्षे-
 ऽपि सिद्ध्यति, द्वित्वपक्षे च यकारद्वयघटितमिति रूपद्वयस्य लोपमन्तराऽपि सिद्धे किमर्थं लोप-
 विधायकं सूत्रमिति ? तत्र समाधानम् । अत्र फलाभावेऽपि आदित्यशब्दादस्य देवता इत्यर्थे

‘साऽस्य देवता’ इति सूत्रेण ‘दित्यदित्यादित्यपत्युत्तरपदाण्य’ इत्यधिकारात् ण्यप्रत्यये ‘य-
स्येति च’ इत्यल्लोपे आदित्य इत्यत्रानेन सूत्रेण यकारलोपे सुबुत्पत्तौ आदित्य इत्येकयकारधरित
रूपं सिद्धयति नान्यथेति । ७—वान्त इत्यत्र वकाराद् गोर्धूतावित्यत्र छकाराद्वा पूर्व-
भागे लोपो व्योरिति लोपेन वकारः प्रसिलप्यते । तेन श्रूयमाणवकारान्त आदेशः
स्थात् वकारो न लुप्यते इति यावत् । अस्यायमभिप्रायः—‘गव्-यूतिः’ इत्यवस्थायाप्रत्य-
यलक्षणेन सुबन्तत्वाद् गव् इत्यस्य पदत्वे ‘लोपः शाकल्यस्य’ इति यकारस्य लोपः कथं नेति ?
अत्रोच्यते, ‘वान्तो यि प्रत्यये’ इति मूत्रस्थवकारात्पूर्वमेकोऽन्यो वकारः, यस्य ‘लोपो व्योर्वलि’
इति लोपः, स च वकारो वान्त इत्यस्य विशेषणं, तेन तदन्तविधिः । तथा च वकारान्तो वका-
रान्त आदेशो भवति इत्यर्थः सिद्धयति । द्विवद्धं सुबद्धं भवतीति न्यायेन द्विवकारान्तादेश-
विधानेन आदेशस्य वकारान्तत्वमेव श्रूयते न तु वकारस्य लोपः इति ज्ञायते । तेन प्रकृते न वलोपः
इति बोध्यम् । ननु ‘वान्तो यि प्रत्यये’ इति सूत्रे वकारप्रश्लेषस्य न फलं तदुदाहरणेषु ‘गव्यं
नाव्यम्’ इत्यादिषु यकारादिप्रत्ययपरकत्वेन वान्ते भसञ्ज्ञया वलोपाप्राप्तेः, किञ्च तत्र वकार-
प्रश्लेषोऽपि न सम्भवति ‘लोपो व्योर्वलि’ इत्यस्य वकाररूपे वलिः परे वकारलोपार्थमप्रवृत्तेः ।
तत्र सूत्रे क्वप्स्त्वयोर्वर्धयो व्याप्यव्यापकभावसत्त्वेन वकारानिरिक्तं वलि वकारस्य लोपो
भवतीत्यर्थः । अतः ‘गोर्धूतौ छन्दस्युपसख्यानम्’ इति वान्तिके छकारात्पूर्वं वकारप्रश्लेषः
कर्तव्यः । तत्र ‘वान्तो यि’ इत्यतोऽनुवृत्तं वान्तपठं विशेष्यमादाय तदन्तविधिना पूर्ववदर्थः ।
तेन ‘गव्यूतिः’ इत्यत्र न वलोपः इति दिक् । ८—कानि सन्ति कौ स्त इत्यत्रास्तेरल्लो-
पस्य स्थानिवत्त्वेन यणावादेशौ प्राप्तौ न पदान्त इति सूत्रेण पदान्तविधौ तन्निषे-
धान्न स्तः । अयमभिप्रायः—वाक्यसंस्कारपक्षे वाक्यपर्यन्तं प्रकृतिप्रत्ययान् सस्याप्यतः
श्रुतवर्णक्रमेण संस्कार इति सिद्धान्तात् ‘किं जम् अम् अग्निः, किम् औ अस् तस्’ इति प्रकृतौ-
प्रत्ययसंस्थापनानन्तरं जस् शि आदेशे किम् कादेशे नुमि दावै कानि अस् अग्नि इति
स्थितौ एवमुत्तरत्र कादेशे वृद्धौ कौ अस् तस् इति स्थितौ च ‘श्नसोरल्लोपः’ इत्यकारलोपे
‘अचः परस्मिन् पूर्वविधौ’ इति सूत्रेण द्विप्रत्ययनिमित्तकस्य अल्लोपस्य स्थानिभूताकारात्पूर्व-
त्वेन वृष्टस्य इकारस्य यणि, औकारस्य आवादेशे वा कर्तव्ये स्थानिवद्भावेनाच्छवबुद्ध्या यणा-
वादेशौ प्राप्तौ पदान्तविधौ न स्थानिवदित्यर्थः ‘न पदान्त’ सूत्रेण स्थानिवद्भावनिषेधान्न भवत
इति । ९—पुरस्तादपवादान्यायेनेय वृद्धिरेडि पररूपमित्यस्यैव बाधिका न त्वोमाडो-
श्चेत्यस्य । तेन अवैहि इति वृद्धिरसाधुरेव । अयमर्थः—‘पुरस्तादपवादा अनन्तरान्
विधानं वाच्यते नोत्तरान्’ इति न्यायस्वरूपम् । पूर्वं पठिता अपवादा अव्यवहितोत्तरविधीना
बाधका भवन्ति न तु व्यवहितोत्तरविधीनामिति तदर्थः । तथा च ‘एत्येधत्थूत्सु’ इति सूत्रस्य
यत्र यत्र अवर्णादेजादि—इण्एवन्त्यतस्—वात्ववयवाच्परत्वमत्त्वेन प्राप्तिविषयता तत्र तत्र
उप—एति प्र—एधते इत्यादौ ‘एडि पररूपम्’ इत्यस्य प्राप्तिर्वर्तते क्वचिच्च ‘अव—एहि’ इत्यादौ
‘एडि पररूपम्’ ‘ओमाडोश्च’ इत्युभयो प्राप्तिर्वर्तते । अतः ‘एत्येधत्थूत्सु’ इत्यस्य निरव-
काशत्वेनापवादत्वादुभयबाधकत्वं प्रसक्तं, तथापि सकललक्ष्यप्राप्तिविषयतया नाप्राप्त एडिपर-

रूपभावेन उप-एति प्र-एथते इत्यादौ वृद्धेधारितार्थ्येन 'ओमाडोश्च' इत्यस्य बाधे निरवकाशत्वरूपबाधबीजस्याभावेन उभयोस्तुल्यबलत्वे 'विप्रतिषेधे पर कार्यम्' इति पररूपस्य परत्वाद् प्रवलयता अव-एहि इत्यत्र प्रवृत्तिरिति अवैहि इति पररूपघटित साधु, वृद्धिघटित चासाधु । यत्र निरवकाशशास्त्र पूर्वं तत् सकललक्ष्यप्राप्ति-विषयशास्त्र, तत्. कचिल्लक्ष्यप्राप्ति-विषयशास्त्र तत्र पुरस्तादपवादन्यायप्रसर । निरवकाशशास्त्र मध्ये सकललक्ष्यप्राप्तिविषयशास्त्र पूर्वं कचिल्लक्ष्यप्राप्तिविषयशास्त्र चोत्तरत्र, तत्र 'मध्ये पठिता अपवादा. पूर्वान् विधीन् बाधन्ते नोत्तरान्' इति न्याय इति विवेक । मध्ये पठितापवादन्यायश्च स्त्रीप्रत्ययप्रकरणे द्रष्टव्यः । १०—अर्थवद्ग्रहणे नानर्थकस्य ग्रहणम्, व्ररचेति सूत्रे राजे' पृथग् आजिग्रहणाज्ञापकात् । तेनोदग्रहणे कान्तमेव गृह्यते न तु क्तवत्वन्तस्यैकदेशः । प्रोढवान् । अयं भाव — व्याकरणशास्त्रे 'स्व रूपम्' इति शास्त्रेण शब्दस्वरूपस्यैव शब्देन ग्रहणाद् राजशब्देन केवलराजशब्दस्य आजघटकाराजशब्दस्य चाविशेषाद् ग्रहणे उभयोरपि 'व्रश्च भ्रस्जसृजमृजयजराजभ्राजच्छषा प' इत्यत्र केवलराजग्रहणेनैव षत्वसिद्धौ भ्राजग्रहणं व्यर्थं सज्ज्ञापयति—'अर्थवद्ग्रहणे नानर्थकस्य ग्रहणम्' इति । तथा चात्र शास्त्रे शब्दस्वरूपस्य ग्रहणेऽपि विशेषणतयोपस्थितस्यार्थस्य यत्र ग्रहणसम्भवस्तत्र सार्थकस्यैव शब्दस्वरूपस्य ग्रहणं न तु निरर्थकस्येति । तेन 'प्रादूहोदोढये-बैष्येपु' इति वार्तिकस्थ'ऊढ'पदेन सार्थकस्य तस्य ग्रहणात् 'प्रोढ.' इत्यत्र वृद्धिर्भवति 'प्रोढवान्' इत्यत्र क्तवतुप्रत्ययान्त'ऊढवत्'शब्दघटक'ऊढ' इत्यस्य अनर्थकात्वेन तस्याग्रहणादस्य वार्तिकस्याप्रवृत्तौ 'आद् गुण' इति गुण एवेति । ११—अन्तवद्भावेन पदान्तररेफस्य न विसर्गः, उभयथर्तु कर्तरि चर्षिर्देवतयोरित्यादिनिर्देशात् । प्र-ऋच्छति इति स्थित उपसर्गाद्वृत्ति धातौ' इति सूत्रेण 'स्थानेऽन्तरतम' इति परिभाषिकावाक्यतयाऽनान्तर्यमेवैतयोरान्तर्यम् इत्यान्तरतम्यादुपसर्गावयवाकाराद् ऋकारादिऋच्छधात्ववयवेऽचि परे पूर्वपरयो स्थाने आकारैकादेशे 'उरण् रपर' इति सूत्रेण रपरे कृते प्राच्छति इति सिद्धयति । नन्वत्र 'अन्तादिवच्च' इत्यनेन पूर्वस्थानिघटितसमुदाय'प्र'वृत्तिपदत्वधर्मस्य एकादेशान्ते प्रार् इत्यत्रारोपेण रेफस्य पदान्तत्वात् 'खरवसानयोर्विसर्जनीय' इति विसर्गः कुतो नेति चेद् ? अत्रोच्यते, 'उभयथर्तु' 'कर्तरि चर्षि' इत्यादिषु रेफस्य विसर्गाकारणपूर्वक रेफविशिष्टनिर्देशेन अन्तवद्भावेन पदान्तत्वमादाय रेफस्य विसर्गाभावज्ञापनात् । १२—उपसर्गोऽप्येव धातोराक्षेपे सिद्धे धाताविति योगविभागेन पुनर्वृद्धिविधानार्थम् । तेन 'ऋत्यकः' इति पाक्षिकोऽपि प्रकृतिभावोऽत्र न भवति । उप-ऋच्छति इति स्थिते 'उपसर्गाद् ऋति धातौ' इति सूत्रेण 'स्थानेऽन्तरतम' इति परिभाषिकावाक्यतयाऽनान्तर्यमेवैतयोरान्तर्यम् इत्यान्तरतम्यमादाय उपोपसर्गावयवाकाराद् ऋकारादिऋच्छधात्ववयवेऽचि परे पूर्वाकार-पर-ऋकारयो स्थाने आकारवृद्धयैकादेशे 'उरण् रपर' इति रपरे कृते उपाच्छति इति सिद्धम् । नन्वत्र 'उपसर्गाद् ऋति धातौ' इति वृद्धिः कथम् ? 'ऋत्यकः' इति ह्रस्वसमुच्चितप्रकृतिभावप्रवृत्तेः, इति चेत् ? न, 'उपसर्गाद् ऋति धातौ' इत्यत्र धातौ इति योगविभाग कृत्वा

नत्र वाक्यभेदेन च उपसर्गाद् ऋति इत्यनुवर्त्य पूर्वसूत्रविध्यनुवादभूतपुनर्वृद्धिविधानसामर्थ्येन प्रकृतिभावस्यापि बाधात् । न च पूर्वसूत्रे धातावित्यस्याभावे तस्याधातावपि प्रवृत्त्यापत्तिरिति वाच्यम् । धातुयोग विनोपसर्गत्वम्यानुपपत्तेरुपसर्गपदेन धातुपदस्याक्षेपात्, तथा च पूर्वसूत्रस्य धातावित्यस्याभावेऽपि अवर्णान्ताहुपसर्गादृकारादी धातौ पूर्वपरयोर्वृद्धिर्भवतीत्यर्थस्य सिद्धतया धाताविति योगविभागेन पुनर्वृद्धिविधानम् । तेन न प्रकृतिभाव इति द्विक् । १३—नाज्झल्लविति सावर्ण्यनिषेधस्तु न दीर्घशकारयोः, ग्रहणकशास्त्रस्य सावर्ण्यविधिनिषेधाभ्यां प्रागनिष्पत्तेः । अयमर्थः—‘अक सवर्णे दीर्घः’ इति सूत्रे ‘अचि’ इत्यनुवृत्तिः किमर्था ? तदननुवृत्तावपि अका सावर्ण्यमजिभरेवेति सवर्णपदेनैवाजितरह्ला व्यावृत्तिसिद्धेरिति प्रश्नाशयः । कुमारी शेने इत्यत्र तत्सूत्रे ‘अचि’ पदानुवृत्त्यभावे दीर्घकारशकारयो विवृतप्रयत्नतालुस्थानसाम्येन ‘तुल्यास्यप्रयत्न सवर्णम्’ इति सवर्णसञ्ज्ञाया दीर्घकारात् शकारे सवर्णे परे पूर्वपरयोः स्थाने दीर्घापत्तिः । न च ‘नाज्झलौ’ इति सूत्रेण तयो सावर्ण्यनिषेध इति वाच्यम्, तत्र सूत्रेऽचूपदेन दीर्घादीनाग्रहणाभावेन दीर्घादीना हला च परस्पर निषेधस्य वक्तुमशक्यत्वात् । अचूपदेन दीर्घादीना ग्रहणम् अणुदित्सूत्रेण कर्तव्यम्, तच्च न सम्भवति वाक्यार्थज्ञाने पदपदार्थज्ञानस्य कारणतया ‘नाज्झलौ’ इत्येतदधीनतया सवर्णपदार्थनिश्चयस्य ‘नाज्झलौ’ इति सूत्रार्थबोधकाले अणुदित्सूत्रार्थबोधभावात् इत्युत्तराशयः । १४—नित्यमिति किम् ? हरी एतावित्यादावयमेव प्रकृतिभावो यथा स्यादिकोऽसवर्ण इति ह्रस्वसमुच्चितो मा भूत् । ननु ‘प्लुतप्रगृह्या अचि नित्यम्’ इति सूत्रे नित्यग्रहण किमर्थम् ? नित्यग्रहणाभावेऽपि विकल्पार्थकविभाषादिपदाभावेनान्यविधीनामिवास्यापि नित्यत्वावगमादिति चेत् ? सत्यम्, नित्यग्रहणमन्तराऽपि नित्यत्वसिद्धे पुननित्यग्रहणस्य प्लुतस्य प्रगृह्यसञ्ज्ञकस्य चाचि परेऽयमेव प्रकृतिभावो नान्य इति बोधनार्थत्वात् । तेन ‘हरी-एतौ’ इत्यत्र द्विवचनान्तस्य ईकारान्तस्य ‘ईदूदेद् द्विवचन प्रगृह्यम्’ इति प्रगृह्यसञ्ज्ञायामयमेव प्रकृतिभावो भवति न तु ‘इकोऽसवर्णे शाकल्यस्य ह्रस्वश्च’ इति ह्रस्वसमुच्चितः । अन्यथा परत्वात्स एव स्यादिति । १५—अत्र ह्रस्वविधिसामर्थ्यादेव प्रकृतिभावे सिद्धे तदनुकर्षणार्थश्चकारो न कर्तव्य इति भाष्ये स्थितम् । चक्री-अत्र इति स्थिते ‘इकोऽसवर्णे शाकल्यस्य ह्रस्वश्च’ इति सूत्रेण पदान्तेको दीर्घकारस्य स्थाने सवर्णभिन्नेऽचि अकारे परे ह्रस्वादेशे प्रकृतिभावे च चक्री अत्र इति । ह्रस्वादेशप्रकृतिभावयोर्विकल्पतया तदभावपक्षे ‘इको यणचि’ इति यणादेशे चक्रयत्र इति । नन्वत्र सूत्रे चकारेण प्रकृतिभावस्य अनुकर्षः करणीयः । स च नावश्यकः ह्रस्वादेशविधानसामर्थ्यादेव प्रकृतिभावसिद्धे । ह्रस्वे कृतेऽपि यदि यण् स्यात्तदा तद्विधानमेव व्यर्थं स्यादिति । एवञ्च प्रकृतिभावस्यान्यथासिद्धत्वात्तदनुकर्षणार्थश्चकारो न कर्तव्य इति भाष्ये स्थितम् । १६—वक्तुम् ? अप्लुत इत्युक्तेऽप्लुत एव विधीयेत प्लुतश्च निषिध्येत । तथा च प्रगृह्याश्रये प्रकृतिभावे सिद्धे प्लुतस्य श्रवणं न स्यात् । अग्नी ३ इति । अग्नी-इति इत्यवस्थाया ‘दूरादभूते च’ इत्यनेन सम्बोधनद्विवचनान्त ‘अग्नी’ इत्यस्य टः प्लुतादेशः । तस्यासिद्धत्वाद् ‘ईदूदेद् द्विवचन प्रगृह्यम्’ इत्यनेन प्रगृह्यसञ्ज्ञाया ‘प्लुतप्रगृह्या अचि नित्यम्’

इत्यनेन प्रकृतिभावे 'अशी ३ इति' सिद्धयति । 'अप्लुतवदुपस्थिते' इति सूत्रे प्लुतस्य अप्लु-
तादेशे अप्लुतवद्भावे वा सन्धिकार्यप्रवृत्तावविशेषाद् वत्करणं दृश्यते 'वत्किम्' इति प्रश्नाशयः ।
वदग्रहणाभावे उक्तोदाहरणे प्रगृह्यसञ्ज्ञानिमित्तकप्रकृतिभावेन सन्धिकार्यप्रवृत्ते प्लुतादेशो तच्छ्र-
वणापत्तिरप्लुतवद्भावे च प्लुतस्याश्रवणमिति विशेषसङ्गावात्सूत्रे वत्करणमावश्यकमित्युत्तरम् ।
१७—मणीवोष्टस्येति तु इवार्थं वशब्दो वाशब्दो वा बोध्यः । ननु 'ईदृदेद् द्विवचन
प्रगृह्यम्' इति सूत्रेण ईकारान्तद्विवचनस्य प्रगृह्यसञ्ज्ञा, ततोऽपि परे प्रकृतिभावश्च यथा हरी-
पतौ इत्यत्र भजति तथैव 'मणी-इव' इत्यत्रापि, इति कथं 'मणीवोष्टस्य' इति सर्वर्णदीर्घं इति चेत् ?
न, नात्र द्ववचनं किन्तु इवार्थो वशब्दो वाशब्दो वा । तेनाऽत्र नैव सर्वर्णदीर्घ इति । **१८—मा-**
त्किम् ? अमुकेऽत्र । असति माद्ग्रहणे एकारोऽप्यनुवर्तते । ननु 'अदसो मात्' इति
सूत्रे माद्ग्रहणं किमर्थम्, माद्ग्रहणाभावे 'अदस' इति सूत्रसत्त्वे अदसशब्दावपदवीर्धकारो-
कारौ प्रगृह्यसञ्ज्ञाविन्ययेन ञमू-आसाते अमो-ईशा इत्यादिसिद्धे इति चेत् ? न, माद्-
ग्रहणाभावे 'सन्नियोगशिष्टाना सह वा प्रवृत्ति सह वा निवृत्ति' इति न्यायेन 'ईदृदेद्' इति
सकलस्यानुवृत्तौ अदसशब्दावयवैकारस्यापि प्रगृह्यसञ्ज्ञापत्तौ 'अमुकेऽत्र' इत्यत्रापि तदापत्ते ।
सति तु माद्ग्रहणे अदसशब्दावयवैकारस्य मकाराव्यवहितोत्तरस्यासम्भवाच्च तदनुवृत्तिरिति ।
१९—अर्थग्रहणं किम् ? वृत्तावर्थान्तरोपसङ्क्रान्ते मा भूत्, वाप्यामश्चो वाप्यश्च ।
ननु 'इदृतौ च सप्तम्यर्थे' इति सूत्रेऽर्थग्रहणं किमर्थम् ? सप्तम्यर्थबोधकमीकारान्तमूका-
रान्तं वा प्रगृह्यसञ्ज्ञाभित्ययेन सिद्धिं गच्छतात्तमो गौरी अविश्रितं मामकीतनू इति इत्या-
दानुदाहरणानां तत्र सूत्रेऽर्थग्रहणाभावेऽपि सप्तम्यन्तमीकारान्तमूकारान्तं वा प्रगृह्यसञ्ज्ञक-
भवतीत्ययेन प्रत्ययलक्षणेन सप्तम्यन्तनया प्रगृह्यसञ्ज्ञाप्रवृत्त्या सिद्धत्वात् । न च 'सञ्ज्ञाप्रियौ
प्रथियग्रहणे तदन्तग्रहणनारित' इति तदन्तविधिनिपेधेनोक्तार्थसम्भवः किन्तु ईकाररूपा उका-
ररूपा वा सप्तमी प्रगृह्यसञ्ज्ञिकेत्यर्थ इति प्रकृतोदाहरणे ईकारोकाररूपसप्तम्यभावात्तदसिद्धि-
रिति वाच्यम्, यया पपी इत्यादावीकाररूपसप्तम्या सम्भवेऽपि उकाररूपसप्तम्या कुत्राप्यस-
म्भवेनात्र सामर्थ्यात् सञ्ज्ञाविवाविति निषेधाप्रवृत्तिकल्पनेन पूर्वोक्तार्थेन तस्मिन्ने इति चेत् ?
अत्रोच्यते, अर्थग्रहणेन सप्तम्यर्थविशेष्यताकोपरिथितजनकस्यैव ईकारान्तस्य उकारान्तस्य वा
तत्सञ्ज्ञानोद्भवात् । तथा च समासादिवृत्तौ विशिष्टशक्तिमादिना विशिष्टार्थस्यैवोपस्थिते पूर्व-
पदार्थस्य तत्र विशेषणतयोपस्थितौ 'वाप्यश्च' इति समासषट्कस्य वापीपदस्य प्रत्ययलक्षणेन
सप्तम्यन्तत्वेऽपि सप्तम्यर्थविशेष्यताकोपरिथितजनकत्वाभावेन न प्रगृह्यसञ्ज्ञा, तेन यणप्रवृत्त्या
वाप्यश्च इति सिद्धयति । अन्यथा प्रगृह्यसञ्ज्ञाया यण् न स्यादिति । **२०—स्थानप्रयत्ना-**
भ्यामन्तरतमे स्पर्शं चरितार्थो विधिरयं रेफे न प्रवर्तते । चतुर्मुखः । ननु चतुर्-मुख
इति स्थिते 'यरोऽनुनासिकेऽनुनासिको वा' इति सूत्रेण पदान्तस्य यरो रेफस्य अनुनासिके
मुखशब्दावयवमकारे परे अनुनासिको मूर्धस्थानजन्यत्वेन णकार-कुतो नेति चेत् ? अत्रोच्यते,
'स्थानेऽन्तरतमे' इति प्रथमान्तपाठे स्थानिनं स्थानेऽन्तरतमे एव आदेशो भवति नत्वन्य
इति यथा नियमः तथा भाष्यकृता 'स्थानेऽन्तरतमे' इति सप्तम्यन्तपाठः स्वीकृत्य आदेशोऽन्तर-

तमे स्थानिनि भवतीत्यर्थं व्याख्याय आदेशोऽपि अन्तरतमस्यैव स्थानिनः स्थाने भवतीति नियम स्वीकृत । तथा च णकारोऽनुनासिकादेश स्थानिना यरा मध्ये स्पृष्टप्रयत्नसत्त्वेन टठ-
डडणाना स्थाने एव भवति नत्वन्त्यस्य स्थाने इति नियमेन चतुर्मुख इत्यत्र रेफस्य णकारो न भवतीति । यदि तु प्रथमान्तपाठपक्षे किमिति णकारो नेत्युच्यते तद्धि 'अनुस्वारस्य ययि पर-
सवर्ण' इति सूत्रादत्र सूत्रे सवर्णपदमपहृष्य सवर्णोऽनुनासिकादेशो भवतीत्यर्थादत्र रेफस्य सवर्णानुनासिकाभावेन न णकारादेश इति बोध्यम् । २१—कुर्वन्तीत्यत्र णत्वे प्राप्ते तस्या-
सिद्धत्वादनुस्वारे परसवर्णे च कृते तस्यासिद्धत्वाच्च णत्वम् । ननु कुर्वन्ति इत्यत्र 'अट् कुवाडनुम्यवायेऽपि' इत्यनेन रेफादङ् व्यवहितनकारस्य णत्व कुतो नेति चेत् ? उच्यते । तत्र णत्वे प्राप्ते तस्यासिद्धत्वात् 'नश्चापदान्तस्य झलि' इति नकारस्यानुस्वारादेशे 'अनुस्वारस्य ययि परसवर्ण' इति सूत्रेण तस्य परसवर्णेन नकारादेशे परसवर्णस्य णत्वदृष्ट्याऽसिद्धत्वाच्च णत्वप्रवृत्तिरिति । २२—येन नाप्राप्त इति न्यायेन 'विसर्जनीयस्य स' इत्यस्यापवादोऽयं न तु 'शर्परे विसर्जनीय' इत्यस्य । तेन वास.क्षौममित्यादौ विसर्ग एव । 'येन नाप्राप्ते यो विधिरारभ्यते स तस्य बावको भवति' इति न्यायस्वरूपम् । यत्कर्तृकावश्यप्राप्तौ यो विधि-
रारभ्यते स तस्य बावको भवतीत्यर्थः । यथा यत्र यत्र 'कस्कादिषु च' इत्यस्य प्रवृत्तिस्तत्र तत्र 'कुप्वोऽनङ्पौ च' इत्यस्य प्राप्तिरिति 'कुप्वोऽनङ्पौ च' इति शास्त्रकर्तृका-
वश्यप्राप्तौ 'कस्कादिषु च' इत्यस्यारम्भ इति । 'कस्कादिषु च' इति ऋक्पयोर्बाधक भवति । सकललक्ष्यप्राप्तसूत्रस्यैवापवादो भवतीत्यर्थः । एवञ्च 'विमर्जनीयस्य स' इत्यस्य सकललक्ष्येषु प्राप्तिस्तत्त्वे कुप्वोऽनङ्पौ इत्यस्य आरम्भो न तु शर्परे इत्यस्य सर्वत्र प्राप्तिरिति कुप्वोरिति सूत्र सकललक्ष्यप्राप्तविसर्जनीयस्येति सूत्रस्यैव बाधक न तु कचित् प्राप्तिविषयशर्परे विसर्ज-
नीय इत्यस्य । किन्तु वामः—क्षौमम् इत्यादौ शर्परे इत्येव परत्वाद्बाधकमिति । २३—एकौ-
देशशास्त्रनिमित्तकस्य न षत्वम् । कस्कादिषु भ्रातृपुत्रशब्दस्य पाठात् । तेनेह न—मातुः कृपा । अयं भावः—'भ्रातृ —पुत्र' इत्यत्र 'इदुदुपधस्य चाप्रत्ययस्य' इत्य-
नेन विसर्गस्योकारोपवतया पत्वसिद्धेस्तदर्थं क्रियमाण कस्कादिगणे भ्रातृपुत्रशब्द-
पाठो व्यर्थः सन् एकादेशशास्त्रनिमित्तकस्य 'इदुदुपधस्य चाप्रत्ययस्य' इत्यनेन षत्व न भवतीति ज्ञापयति । ततश्च कस्कादिगणे तत्पाठाभावे 'भ्रातृ' इति विमर्गस्य 'ऋत् उत्' इत्येकादेशशास्त्रनिमित्तकत्वेन तस्य षत्व न प्राप्नोतीति गणे तत्पाठस्य चारि-
तार्थ्यम् । फलं तु मातुः कृपा इत्यत्र विसर्गस्य न षत्वमिति । २४—कस्कादिषु सर्पिष्कुण्डिकाशब्दपाठोऽसमासे व्यपेक्षाविरहेऽपि षत्वार्थः, व्यपेक्षायां नित्यार्थश्च । ननु सर्पिः—कुण्डिका इति स्थिते 'नित्य समासेऽनुत्तरपदस्यस्य' इति 'इसुसो. सामर्थ्ये' इति वा विसर्गस्य षत्वसिद्धेः कस्कादिगणे सर्पिष्कुण्डिकाशब्दपाठ किमर्थं इति चेत् ? अत्रोच्यते, 'नित्य समासे' इत्यनेन हि समासे एव षत्व विधीयते सर्पिष कुण्डिका सर्पिष्कु-
ण्डिकेति, 'इसुसो. सामर्थ्ये' इत्यनेनापि व्यपेक्षारूपसामर्थ्ये एव षत्वं विधीयते सर्पिष्कुण्डि-
काया वर्तते इत्यादौ, यदा तु तिष्ठतु सर्पिः कुण्डिकामानय इति प्रयुज्यते तत्रापि 'सर्पि-

‘ष्कुण्डिकाम्’ इति षत्वघटितं यथा स्यादिति कस्कादिगणे पाठः । किञ्च व्यपेक्षायाम् ‘इसुसो सामर्थ्ये’ इति विकल्पेन षत्व भवति कस्कादिगणे पाठेन व्यपेक्षायामपि सपिष्कुण्डिकायाम् इत्येकमेव भवतीति कस्कादिगणे सपिष्कुण्डिकाशब्दस्य पाठ इति बोध्यम् । २५—**उत्वंप्रति रूत्वस्यासिद्धत्वं तु न भवति, रूत्वमनूद्य उत्त्वविधेः सामर्थ्यात्** । अयं भावः—‘अतो रोरप्लुतादप्लुते’ इत्यस्य सपादसप्ताध्यायीस्थत्वेन तद्दृष्ट्या ‘ससजुषो रु’ इत्यादिरूत्वविधायकानां त्रैपादिकतया ‘पूर्वत्रासिद्धम्’ इति असिद्धत्वे ‘अतो रोरप्लुतादप्लुते’ इत्यस्य वैयर्थ्यमेव स्यादतो रूत्वमुद्दिश्योत्वविधानसामर्थ्यादुत्वदृष्ट्या रूत्वस्यासिद्धत्वं नेति कल्प्यते । तेन रो स्थाने उत्वं सिद्ध्यति । २६—**अप्लुतात् किम् ? एहि सुस्रोतश्च अत्र स्नाहि । प्लुतस्यासिद्धत्वादतः परोऽयम् । अप्लुतादिति विशेषणे तु तत्सामर्थ्यान्नासिद्धत्वम् । तपरकरणस्य तु न सामर्थ्यं दीर्घनिवृत्त्या चरितार्थत्वात्** । ‘अतो रोरप्लुतादप्लुते’ इति सूत्रे अप्लुतात् इति किमर्थम् ? तदभावे ‘एहि सुस्रोतश्च अत्र स्नाहि’ इति वाक्ये पूर्ववाक्यस्य टे ‘दूराद्भूते च’ इत्यनेन प्लुतविधानात् पदान्ते रो प्लुतात्परत्वेन तत्रात्वमा भूत् इति सूत्रे अप्लुतात् इति पदम् । नन्वत्र प्लुतात्परत्वेन रो ह्रस्वाभ्यन्तरात्परत्वाभावेनैवोत्वं न प्राप्नोति तत्किमप्लुतात्करणेन ? अत्रोच्यते, एतत्सूत्रदृष्ट्या प्लुतस्यासिद्धत्वेनात् परत्वमेवेति । न चैवमप्लुताद्ग्रहणसत्त्वेऽपि प्लुतस्यासिद्धत्वेनाप्लुतादपि परत्वं सुवचमिति वाच्यम्, अप्लुताद्ग्रहणसामर्थ्येन प्लुतस्यासिद्धत्वाभावज्ञापनात् । अन्यथा तद् व्यर्थमेवेति । न चातः इति तपरकरणेनैव तदसिद्धत्वाभावज्ञापनं सम्भवतीति वाच्यम्, तपरकरणस्य ‘देवा अत्र’ इति दीर्घव्यावृत्त्या चरितार्थत्वात् । २७—**अशि किम् ? देवाः सन्ति । यद्यपीह यत्वस्यासिद्धत्वाद्द्विसर्गो लभ्यते तथापि विसर्गस्य स्थानिवद्भावेन रूत्वाद् यत्वं स्यात् । न ह्ययमन्वितिः, रोरिति समुदायरूपाश्रयणात्** । ‘भोभगोअघोअपूर्वस्य योऽशि’ इति सूत्रे अशिग्रहणं किमर्थम् ? तदभावेऽपि देवास् सन्ति इति स्थिते ‘ससजुषो रुः’ इति रूत्वे ‘भोभगो’ इति यत्वे प्राप्ते तस्य पूर्वत्रासिद्धीयत्वेनासिद्धत्वात् ‘खरवसानयोर्विसर्जनीयः’ इति विसर्गे ‘देवाः सन्ति’ इति सिद्धेरिति प्रश्नः । तत्रोत्तरम्—विसर्गं जातेऽपि विसर्गस्य ‘स्थानिवद्भावेः शोऽनन्वित्वौ’ इति स्थानिवद्भावेन रूत्वातिदेशे पुनरपि यत्वापत्तिः । कृते त्वशिग्रहणे सकारस्याऽप्लवाभावान्न यत्वमिति । न च ‘अनन्वित्वौ’ इति स्थानिवद्भावनिषेध इति वाच्यम्, रूत्वस्य रेफोकारद्वयवृत्तित्वेनाऽल्मात्रवृत्तित्वाभावात् । २८—**पूर्वग्रहणमनुत्तरपदेऽपि पूर्वमात्रस्य दीर्घार्थम् । अजर्घाः । ननु ‘ढ्रलोपे पूर्वस्य दीर्घोऽण’ इति सूत्रे पूर्वस्य इति किमर्थम् । ढ्रलोपे इति सप्तमीश्रुत्या ‘तस्मिन्निति निर्दिष्टे पूर्वस्य’ इति परिभाषाबलेन पूर्वस्य इति पदोपस्थापनात् इति चेत् ? न, तथा सति अस्य सूत्रस्य ‘अलुगुत्तरपदे’ इत्यधिकारस्यतया अत्र सूत्रे ‘उत्तरपदे’ इत्यस्यानुवृत्तौ तेन पूर्वपदस्याक्षेपात्पूर्वस्याणं पूर्वपदस्थस्यैव दीर्घः स्यात्, तथा चैकपदे रेफलोपनिमित्तकं रेफे परे ढ्रलोपनिमित्तकद्वारे वा परे पूर्वस्याणो दीर्घो न स्यात् । पूर्वस्य ग्रहणे कृते तत्सामर्थ्यादनुत्तरपदे इति न सम्बध्यते । तेनैकपदेऽपि दीर्घः सिद्ध्यति । यथा ‘अजर्घ—र्’ इत्यत्र रेफे परे पूर्वस्याणो दीर्घं विसर्गं च ‘अजर्घाः’ इति । २९—**पूर्वसूत्रेण****

सिद्धे समासग्रहणं नियमार्थम्, यत्र सङ्घाते पूर्वो भागः पदं तस्य चेद्भवति तर्हि समासस्यैव । तेन वाक्यस्य न । अयं भावः—रामशब्दस्य दशरथापत्यरूपार्थबोधकत्वेन यथा ‘अर्यवत्’ इति सूत्रेण प्रातिपदिकसङ्घा, तथा ‘राजपुरुष’ इत्यादिसमासानामपि राजसम्बन्धिपुरुषरूपार्थबोधकतया ‘अर्यवत्’ इति पूर्वसूत्रेण प्रातिपदिकसङ्घासिद्धौ ‘कृतद्धितसमासाश्च’ इति सूत्रे समासग्रहणं किमर्थम् ? न च कृतद्धितग्रहणमपि किमर्थं पाचकऔपगव इत्यादीनामप्यर्थबोधकतया पूर्वसूत्रेणैव प्रातिपदिकसङ्घासिद्धेरिति वाच्यम्, तत्र प्रत्ययान्तत्वेन अप्रत्यय इति पशुंदासात्पूर्वसूत्राप्रवृत्ते । समासे तु प्रत्ययलक्षणेन सुपः सत्त्वेऽपि तदन्ततदादित्वाभावस्य सत्त्वेन अप्रत्यय इत्यस्याप्रवृत्तिः, ‘प्रत्ययग्रहणे यस्मात्स विहितस्तदादेस्तदन्तस्य ग्रहणम्’ इति परिभाषया अप्रत्ययपदस्य प्रत्ययान्ततदादिभिन्नमित्यर्थात् । अत्रोच्यते—‘सिद्धे सति आरभ्यमाणो विधिर्नियमाय भवति’ इति सिद्धान्तानुसारेण समासग्रहणं नियमार्थम् । नियमस्यान्यनिवृत्तिफलकतया समासेतरस्य सर्वस्य निवृत्तौ नियम्यसूत्रवैयर्थ्यापत्त्या नियामकव्यापकं यद् नियम्यव्याप्यं तस्य निवृत्तिः यथा भवेत्तथो नियमः करणीय इति सिद्धान्तादयं नियमाकार उपलभ्यते—यस्मिन् समुदाये पूर्वो भागः पदं तस्य चेद्भवति तर्हि समासस्यैवेति । पदसङ्ज्ञकपूर्वभागकसमुदायस्य समासेतरस्य प्रातिपदिकसङ्घा नेति फलितोऽर्थः । तेन ‘गाम् आनय’ इति वाक्यस्य समासेतरनया पदसङ्ज्ञकपूर्वभागकसमुदायतया च न प्रातिपदिकसङ्घा ‘अर्यवत्’ इति सूत्रेणाऽर्थबोधकत्वेऽपि भवतीति । ३०—प्रातिपदिकग्रहणे लिङ्गविशिष्टस्यापि ग्रहणमित्येव सिद्धे ङ्याब्ग्रहणं ङ्याबन्ताद्धितोत्पत्तिर्यथा स्याद् ङ्याब्भ्यां प्राङ् मा भूदित्येवमर्थम् । अयमर्थः,—यथा कुरुशब्दात्पङ्कशब्दाच्च ऊङ्प्रत्यये ऊङन्तस्य प्रातिपदिकत्वाभावेऽपि ‘प्रातिपदिकग्रहणे लिङ्गविशिष्टस्यापि ग्रहणम्’ इति परिभाषया लिङ्गबोधकप्रत्ययान्ते प्रातिपदिकत्वस्य तद्व्याप्यधर्मस्य वाऽतिदेशो भवतीत्यधिक्या तत्र प्राङ्प्रातिपदिकत्वमारोप्य तत् सुबुत्पत्तिर्भवति, तथैव ‘रमा’ ‘गौरी’ इत्यादावपि रमगौरवृत्तिप्रातिपदिकत्वमुक्तपरिभाषया ‘रमा’ ‘गौरी’ इत्यादावान्ते ङ्यन्ते चारोप्य सुबुत्पत्तेस्तत् ‘सिद्धौ तत्र सुबुत्पत्त्यर्थं ङ्याब्ग्रहणस्यानावश्यकत्वेन ‘ङ्याप्प्रातिपदिकात्’ इति सूत्रे ङ्याब्ग्रहणं व्यर्थं सङ्घापयति—स्त्रीत्वविशिष्टार्थबोधकप्रातिपदिकात् स्वार्थिकतद्धितप्रत्ययमन्तरङ्गमपि प्रवाच्य पूर्व ङ्याप्प्रवृत्तिरिति । तेन ‘आर्यका’ ‘आर्यिका’ ‘लोहितिका’ ‘लोहिनिका’ इति प्रत्येकं रूपद्वयसिद्धिः । तथा हि, आर्यशब्दात् स्त्रीत्वविशिष्टार्थबोधकाद् ‘अजाद्यतष्टाप्’ इति टापः स्वार्थद्वयलिङ्गसङ्ख्याकारकाणां क्रमिकतया लिङ्गप्रयुक्तकार्यापेक्षया स्वार्थिककार्याणामन्तरङ्गत्वादत्यन्तस्वार्थिककप्रत्ययस्याऽन्तरङ्गत्वात्पूर्वं प्रवृत्तौ प्राप्तायामुक्तज्ञापनेन कपः पूर्व टापि पश्चात्कप्रत्यये ‘केऽणः’ इति ह्रस्वे कात्पूर्वस्याकारस्य आतःस्थानिकतया ‘उदीचामातः स्थाने यकपूर्वाया’ इत्यनेन वैकल्पिकत्वेन ‘आर्यिका’ ‘आर्यका’ इति रूपद्वयसिद्धयति । टापः प्राक् कप्रत्यये तत्तथापि कात्पूर्वस्याकारस्याऽऽतःस्थानिकत्वाभावेन ‘उदीचामातः स्थाने’ इत्यस्याप्रवृत्तौ ‘प्रत्ययस्थान्तात्पूर्वस्या’ इति नित्यमेवेत्वप्रवृत्ते ‘आर्यिका’ इत्येकमेव स्यात् । एवं रक्तवर्णस्त्रीवाचकलोहितशब्दाद् ‘वर्णादनुदात्तात्तोपधात्तो नः’ इति ङीपः कन्प्रत्ययस्यान्तरङ्गस्य च प्राप्ता-

वुक्तीत्या प्रथम ङोपि तत्साधेययोगे नत्वे च तत कनि हस्वे 'लोहिनिका', ङीन्तत्वाभाव-
पक्षे 'लोहितिका' इति, ङोप प्राक् कन्प्रत्यये तु 'लोहिनिका' इति न स्यादिति । ३९—पर-
त्वात्पूर्वसवर्णदीर्घ । अतो गुणे इति हि 'पुरस्तादपवादा अनन्तरान् विधीन् बाधन्ते
नोत्तरान्' इति न्यायेन 'अकः सवर्णे' इत्यस्यापवादो न तु 'प्रथमयोः' इत्यस्यापि ।
अयं भाव —राम अस् इति स्थिते 'अक्र सवर्णे ढार्घ' इत्यनेन सवर्णदीर्घं प्राप्त 'प्रथमयोः
पूर्वसवर्ण' इत्यनेन पूर्वसवर्णदीर्घं प्राप्त 'अतो गुणे' इति पररूप च प्राप्तमिति यत्र यत्राऽ-
पदान्ताकारादग्रे ह्रस्वाकारस्तत्र सर्वत्र सवर्णदीर्घस्य क्वचिच्च प्रथमाद्वितीयास्थले पूर्वसवर्ण-
दीर्घस्य प्राप्तिरिति पररूपस्य निरवकाशस्य सकललक्ष्यप्राप्तसवर्णदीर्घबाधकत्वम् । सवर्णदीर्घ-
बाधेन चारितार्थ्ये पूर्वसवर्णदीर्घस्य बाधे निरवकाशत्वबीजस्याभावेन न पूर्वसवर्णदीर्घबाधकत्वं
किन्तु पूर्वसवर्णदीर्घस्यैव परत्वेन प्राबल्यात्प्रवृत्तिरिति । अत्र 'अतो गुणे' 'अक सवर्णे
दीर्घ' 'प्रथमयो पूर्वसवर्ण' इति सूत्रक्रमो विद्यते इति अपवादशास्त्रस्य प्राथम्यं वापशा-
स्त्रस्य चानन्तरगोचरत्वं ततः पूर्वसवर्णदीर्घशास्त्रमिति पूर्वोक्तरीत्या 'पुरस्तादपवाद'न्याय-
प्रवृत्तिरिति । ३२—सम्बुद्धयाक्षिसस्याङ्गस्यैड् ह्रस्वाभ्यां विशेषणाग्नेह-हे कतरत् कुलेति ।
अयमर्थ — एड् ह्रस्वात्सम्बुद्धे' इति सूत्रे सम्बुद्धिपदस्य 'येन विना यदनुपपन्नं तत्तना-
क्षिप्यते' इति सिद्धान्तात् सम्बुद्धे प्रत्ययत्वेन तस्य च 'परश्च' इति सूत्रेण प्रकृतिपरत्वनिय-
मात् प्रकृत्यश विना सम्बुद्धेरनुपपन्नत्वेन प्रकृतेराक्षेपो भवति प्रकृतिरद्व च पर्यायाविति अङ्ग-
म्याक्षेपो लभ्यते । 'यत् येनाक्षिप्यते तत्तेनैवान्वेति' इति नियमस्यानुसारेण सम्बुद्धयाक्षिप्ताङ्ग-
पदस्य सम्बुद्धिपदेनैव अन्वयस्योचितत्वेन अङ्गात्परीभूताया सम्बुद्धेर्हलो लोपो भवति सह
एड् ह्रस्वाभ्या परीभूतश्चेत् इत्यर्थलाभेन हे कतरत् इति न सिद्ध्येत् । कतरशब्दात् सम्बुद्धये-
कवचने सुप्रत्यये 'अदङ्ङतरादिभ्यः पञ्चभ्यः' इति सूत्रेणादटादेशे भसन्ञायाम् 'टि' इति
टिलोपे कर्त् अद् इति स्थिते कर्त् इत्यस्य अङ्गत्वात् ततः परत्वेन अद् इति सम्बुद्धेः हलस्त-
कारस्य हरत्वात्परीभूतत्वेन तलोपापत्तेः । यदि तु हल्पदस्य सूत्रेनानुवृत्ति तेन हे कतरत् इत्यत्र
सम्बुद्धेरदित्यस्य ह्रस्वात्परीभूतत्वाभावेन तकारस्य ह्रस्वात्परत्वेऽपि सम्बुद्धित्वाभावेन अङ्गात्पर-
त्वाभावेन च लोपाप्राप्त्या न दोष इत्युच्यते तर्हि हे कुल इत्यत्र दोष । कुलशब्दात् सम्बुद्धये-
कवचने सुप्रत्यये 'अतोऽम्' इत्यनेन अमादेशे 'अमि पूर्व' इति पूर्वरूपे कुलम् इति दशायाम्
अम् इत्यस्य कुल इत्यङ्गात् परीभूतत्वेऽपि ह्रस्वात्परीभूतत्वाभावेन पूर्वान्तवद्भावेन कुल इत्य-
स्याङ्गत्वेऽपि ततः परस्य सम्बुद्धित्वाभावेन 'उभयत आश्रयणे नान्तादिवत्' इति निषेधेनाम
सम्बुद्धेर्ग्रहीतुमशक्यतया मलोपानापत्तेः । अतो 'यद् येनाक्षिप्यते तत्तेनैवान्वेति' इति न्यायो
नानुसर्तव्यः । तेन एड् ह्रस्वाद् ह्रस्वान्ताच्चाङ्गात् सम्बुद्धयवयवो हल् लुप्यते इत्यर्थोऽङ्गीकर्णीय
इति । तेन कुत्रापि न दोष इति । ३३—एड् ग्रहणं किम् ? हे हरे, हे विष्णो । अत्र हि पर-
त्वात् नित्यत्वाच्च सम्बुद्धिगुणे कृते ह्रस्वात् परत्वं नास्ति । अयमर्थ — 'एड् ह्रस्वात् सम्बुद्धः'
इति सूत्रे एड् ग्रहणं व्यर्थम् । तदभावेऽपि हरिशब्दात् विष्णुशब्दाद्वा सम्बुद्धिसुप्रत्यये ह्रस्वात्
परत्वेनैव सुलोपे ततः प्रत्ययलक्षणेन 'ह्रस्वस्य गुणः' इति गुणे हे हरे हे विष्णो इत्यादि

तल्लक्ष्यसिद्धेरिति प्रश्नाशयः । उत्तराशयस्तु ह्रस्वात् परत्वेन सुलोपस्य प्राप्तावपि परत्वेन नित्यतया च 'परनित्यान्तरङ्गापवादानामुत्तरोत्तर बलीयः' इति परिभाषानुसारेण 'ह्रस्वस्य गुण' इति शास्त्रस्यैव प्राबल्येन पूर्वं प्रवृत्तौ पश्चात् ह्रस्वात्परत्वाभावेन सुलोपप्रवृत्त्यर्थं सूत्रे षड्ग्रहणमावश्यकमिति । ३४—इह स्थानिवद्भावेन यादेशस्य सुप्त्वात् सुपि चेति दीर्घः । 'सन्निपातलक्षणो विधिरनिमित्त तद्विधातस्य' इति परिभाषा तु नेह प्रवर्तते 'कष्टाय क्रमणे' इत्यादिनिर्देशेन तस्या अनित्यत्वज्ञापनात् । अयमर्थः—रामशब्दात् 'ढर्य' इति सूत्रेणादन्तादङ्गात् राम इत्यस्मात् परत्वेन छे इत्यस्य यादेशे 'स्थानिवद्भावेऽनल्लिख्यौ' इति स्थानिवद्भावेन यादेशे 'छे' वृत्तिसुप्त्वस्य अतिदेशेन 'सुपि च' इत्यनेन दीर्घे रामाय इति सिद्ध्यति । नन्वत्रादन्ताङ्ग निमित्तीकृत्य जायमानो यादेशोऽदन्ताङ्गविधातकदीर्घप्रवृत्तिं प्रति निमित्तं नेति 'सन्निपातलक्षणो विधिरनिमित्त तद्विधातस्य' इति परिभाषया निमित्तत्वनिषेधे कथं दीर्घप्रवृत्तिरिति ? अत्रोच्यते 'कष्टाय' इत्यत्र यादेशे परे सूत्रकारकृतदीर्घनिर्देशेन तदन्यथानुपपत्त्या सन्निपातपरिभाषया अनित्यत्वज्ञापनेन तस्या यादेशनिमित्तक 'सुपि च' इति दीर्घविषये अप्रवृत्तेरिति । ३५—बहुवचने किम् ? रामः, रामस्य । अयमर्थः—'बहुवचने झल्येत्' इति सूत्रे बहुवचनग्रहणाभावे झलादौ सुपि अदन्ताङ्गस्य एव भवतीत्यर्थमात्रे राम स् इत्यत्र रामस्य इत्यत्र च एकवचनस्य सुप्त्वात् झलादित्वाच्च राम इत्यदन्ताङ्गस्यैव स्यात् । अतः सूत्रे बहुवचनग्रहणम् । ननु सर्वत्र एकमेव प्रत्युदाहरण इत्यते अत्र किमर्थं प्रत्युदाहरणद्वयम्, इति चेन्न 'स्वौजसमौट्' इत्यत्र 'वौजसमौट्' न्यासकरणेन रामशब्दात् इत्ययं तस्य झलादित्वाभावेन रामः इत्यत्र एवामप्राप्त्या रामस्येति द्वितीयस्यावश्यकत्वमित्याशयात् । ३६—सुपि चेति दीर्घो यद्यपि परस्तथापीह न प्रवर्तते सन्निपातपरिभाषाविरोधात् । नामीत्यनेन त्वारम्भसामर्थ्यात् परिभाषा बाध्यते । अयं भावः—रामशब्दात् षष्ठावबहुवचने आभि प्रत्यये 'ह्रस्वनद्यापो नुट्' इति नुडागमे 'नाभि' इति दीर्घे णत्वे 'रामाणाम्' इति सिद्ध्यति । नन्वत्र राम नाम् इति स्थिते नामीत्यस्य 'हरीणाम्' इत्यादौ चरितार्थस्य सुपि चेत्यनेन रामाय इत्यादौ चरितार्थेन तुल्यबलविरोधिना परेण 'विप्रतिषेधे पर कार्यम्' इति शास्त्रबलात् बाधप्रसङ्गे कथं 'नाभि' इति दीर्घोऽस्ति इति चेन्न 'सन्निपातलक्षणो विधिरनिमित्त तद्विधातस्य' इति परिभाषया ह्रस्वान्ताङ्ग निमित्तीकृत्य जायमानस्य नुटो ह्रस्वान्ताङ्गविधातकदीर्घप्रवृत्तिं प्रति अनिमित्तत्वबोधनेन यजादित्वधर्मपुरस्कारेण प्रवर्तमानस्य 'सुपि च' इति शास्त्रस्याप्राप्ते । न चैव नामत्वस्य नुट्मूलकत्वात् तद्धर्मपुरस्कारेण प्रवर्तमानस्य 'नाभि' इति शास्त्रस्य सन्निपातपरिभाषया नुटोऽनिमित्तत्वबोधनेन कथं प्रवृत्तिरिति वाच्यम्, नाभि इति सूत्रविषये सन्निपातपरिभाषाप्रवृत्तौ ह्रस्वान्ताङ्गनिमित्तकनुट्मूलकनाम्बधर्ममादाय प्रवर्तमानस्य नाभि इति सूत्रस्य वैयर्थ्यापातेन तत्सामर्थ्यात् सन्निपातपरिभाषया नामीत्यनेन बाधो जायते इति कल्पनात् । ३७—तदन्तस्यापीयं सञ्ज्ञा, द्वन्द्वे चेति ज्ञापकात् । तेन परमसर्वत्रेति त्रल् परमभवकानित्यत्राकच् च सिद्ध्यति । अयमर्थः—'सर्वादीनि सर्वनामानि' इति सूत्रे सर्वादीनि इति पदस्य विशेषणान्तरासत्वेन अविशेषण-

त्वेऽपि शब्दस्वरूप विशेष्यमादाय 'द्वन्द्वे च' इति सूत्रेण विशेषणत्वबोधनेन 'येन विधिस्त-
दन्तस्य' इति सूत्रसाहाय्येन सर्वादीनां सर्वाधन्तशब्दस्वरूपाणाञ्च सर्वनामसञ्ज्ञा भवतीति
सूत्रार्थः । तेन सर्वशब्दस्य यथा सर्वनामसञ्ज्ञा भवति, तथा परमसर्व इति सर्वशब्दान्तस्य
सर्वनामसञ्ज्ञाया तत्तल्लसिद्धिः । एव परमभवत् इति सर्वादिघटक 'भवत्' शब्दान्तस्य सर्वनाम-
सञ्ज्ञाया ततस्त्वर्थे अकचि परमभवकान् इति सिध्यति । तदन्तविध्यभावे 'वर्णाश्रमेतर' इत्यस्य
सर्वादिघटकत्वाभावेनैव सर्वनामसञ्ज्ञाया अप्राप्तौ तन्निषेधक द्वन्द्वे चेति सूत्र व्यर्थं सदुक्तार्थं
ज्ञापक बोध्यम् । ३८—न चार्वाणस्तु इत्यादाविव नानुबन्धकृतमनेकाल्त्वमिति वाच्यम् ।
सर्वादेशत्वात् प्राग् इत्सञ्ज्ञाया एवाभावात् । अयं भावः—सर्वशब्दात् जसि 'सर्वादीनि
सर्वनामानि' इति सर्वनामसञ्ज्ञाया 'जस शी' इत्यनेन जस स्थाने विधीयमानः शीआदेशः
शित्वात् अनेकाल्त्वाद्वा सर्वस्य स्थाने भवतु इत्याशङ्कायामुच्यते अनेकाल्त्वादेव सर्वादेशो न
तु शित्वात् । न च 'अर्वाणस्सावनज' इत्यत्र तुआदेशस्य तकारः ऋकारद्वयघटितत्वेऽपि ऋका-
रस्येत्सञ्ज्ञकनयाऽनुबन्धत्वेन 'नानुबन्धकृतमनेकाल्त्वम्' इति परिभाषयाऽनुबन्धकृतानेकाल्त्वस्य
निषेधेन यथा न सर्वादेशत्व तथा शीआदेशस्यापि इत्सञ्ज्ञकशकारघटितत्वेनोक्तपरिभाषयाऽने-
काल्त्वनिषेधेन न सर्वादेशत्वसम्भव इति वाच्यम्, आदेशोत्तरस्थानिवद्भावेन प्रत्ययादित्वात्
शकारस्य इत्सञ्ज्ञायामपि आदेशप्रवृत्तेः पूर्वं समकालं वा प्रत्ययत्वाभावेन इत्सञ्ज्ञाया अप्रवृत्त्या-
ऽनुबन्धत्वाभावेनोक्तपरिभाषाया अप्रवृत्तेः । एतेन शित्वात्सर्वादेश इत्यपास्तम् । ३९—उभ-
शब्दो द्वित्वविशिष्टस्य वाचकः । अत एव नित्यं द्विवचनान्तः । तस्येह पाठस्तुभका-
वित्यकजर्थः । न च कप्रत्ययेनेष्टसिद्धिः । द्विवचनपरत्वाभावेनोभयत उभयत्रेत्यादा-
विवायच्यसङ्गात् । तदुक्तम्—उभयोऽन्यत्रेति । अन्यत्रेति द्विवचनपरत्वाभावे ।
उभयशब्दस्य द्विवचन नास्तीति कैयटः । अस्तीति हरदत्तः । अयमर्थः—उभशब्दस्य
द्वित्वसङ्ख्याविशिष्टार्थबोधकत्वम्, ततश्च तस्मात् द्वित्वसङ्ख्याया एव प्रतीत्या नित्यं द्विवचनो-
त्पत्तिः । नन्वेव सर्वादिगणे उभशब्दपाठः किमर्थं सञ्ज्ञाया कार्यार्थत्वात् सर्वनामसञ्ज्ञाप्रयुक्त-
शीभावादिकार्याणामेकवचनबहुवचनयोरेव सत्त्वेन तयोश्चोभशब्दस्य प्रयोगाभावेन सर्वनाम-
संज्ञानुपयोगात्; इति चेत् ? अत्रोच्यते, 'उभकौ' इत्यत्राकप्रत्ययो यथा स्यादिति सर्वादिगणे
उभशब्दस्य पाठ इति । न च उभशब्दात् कप्रत्ययेऽपि तदितान्तत्वेन प्रातिपदिकत्वात् प्रथमा-
द्विवचनोत्पत्तौ 'उभकौ' इत्यस्य सिद्धे पुनरपि तत्पाठो विफल इति वाच्यम्, कप्रत्ययस्य द्विव-
चनभिन्नत्वेन तस्मिन् परे 'उभादुदात्तो नित्यम्' इति सूत्रस्थेन 'नित्यम्' इति योगविभागेन
'उभयोऽन्यत्र' इति वचनैकवाक्यतया उभशब्गादत्यन्तस्वार्थिकायचः प्रवृत्त्या उभकावित्य-
सिद्धयापत्तेः । उभशब्दात् पञ्चम्यन्तात् तसिल्प्रत्यये सप्तम्यन्तात् ऋल् प्रत्यये वा तत्र पूर्वोक्त-
रीत्याऽयचः प्रवृत्त्या उभयतः उभयत्र इत्यादिवदुभयकावित्यापत्तेश्च । न चैवमकप्रत्यये तस्यापि
द्विवचनभिन्नत्वेन तस्मिन् परेऽयचः प्रवृत्त्यापत्तिरस्त्येवेति वाच्यम्, अकप्रत्ययस्य 'अव्यय-
सर्वनाम्नामकच् प्राङ् टेः' इत्यनेन टेः प्राग्विधानात्, उभशब्दमध्यपतितया 'तन्मध्ये पति-
तास्तद्ग्रहणेन गृह्यन्ते' इति परिभाषयाऽकज्विशिष्टस्योभग्रहणेन ग्रहणात्, ततो द्विवचनपर-

त्वस्यैव सत्त्वेनाऽयच्चप्रवृत्त्यभावादिति । तदेवमुभयशब्दस्य द्विवचने प्रयोगो नास्ति इति फलि-
तम् । तदुक्तमुभयशब्दस्य द्विवचन नास्तीति कैयट इति । हरदत्तस्तु उभयशब्दादत्यन्तस्वार्थि-
कायचो द्विवचनपरत्वाभावे एव प्रवृत्तावपि 'सङ्ख्याया अवयवे तयप्' इति सूत्रेणोभयशब्दात्
तयप्रत्यये तत्स्थाने 'उमादुदात्तो नित्यम्' इति सूत्रविहितायचो द्विवचने परे ततोऽन्यत्र वा
प्रवृत्तौ बाधकाभावेनायजदेशे स्थानिवद्भावेन तद्विधान्ततया प्रातिपदिकत्वे एकवचनबहुवचन-
वद् द्विवचनोत्पत्तेः प्रविबन्धकाभावादुभयशब्दस्य द्विवचनमस्ति इत्याहेति । ४०—**डतर-**
डतमौ प्रत्ययौ । प्रत्ययग्रहणे तदन्ता ग्राह्याः । यद्यपि सञ्ज्ञाविधौ प्रत्ययग्रहणे तदन्त-
ग्रहणं नास्ति सुसिद्धान्तमिति ज्ञापकात्, तथापि इह तदन्तग्रहणं केवलयोः संज्ञायाः
प्रयोजनाभावात् । अयं भाव — सर्वादिगणे डतरडतम इति प्रत्यययोर्ग्रहणेन केवलस्य च प्रत्य-
यस्य प्रयोगाभावे प्रत्ययग्रहणे तदन्तग्रहणमिति तदन्तविधौ डतरप्रत्ययान्तडतमप्रत्ययान्तयो
कतरकतमादिशब्दयोरेव सर्वनामसञ्ज्ञा न तु केवलयोस्तयो । 'सञ्ज्ञाविधौ प्रत्ययग्रहणे तदन्तग्रहण-
नास्ति' इति 'सुसिद्धान्तम्' इति सूत्रस्थान्तग्रहणज्ञापितपरिभाषायास्तु नैव प्रवृत्तिः, केवलयो-
सञ्ज्ञाया फलाभावादिति । ४१—**स्वाभिधेयापेक्षावधिनियमो व्यवस्था । व्यवस्थायाम्**
किम् ? दक्षिणा गायकाः कुशला इत्यर्थः । अस्यायमभिप्राय — स्वस्य पूर्वादिशब्दस्याभि-
धेयेन येन वाच्यार्थेन नियमेनावधिरपेक्ष्यते तादृशोऽर्थो व्यवस्था, तद्वाचिपूर्वादिशब्दानां सर्वनाम-
सञ्ज्ञा भवतीति सूत्रार्थः । पूर्वादिशब्दे उच्चारिते कस्मात्पूर्वं कस्मात्परं कस्माद् दक्षिण कस्मा-
दुत्तर इति नियमेनावधिमपेक्षोऽर्थः इति यावत् । सूत्रे व्यवस्थापदाभावे कुशलवाचिदक्षिण-
शब्दस्य सर्वनामसञ्ज्ञा स्यादिति सूत्रे तदग्रहणम् । कृते तु तस्मिन् कुशलार्थस्य कस्माद् कुशल
इति कदाचिदवध्यपेक्षत्वेऽपि कुशलमात्रप्रतिपादनेच्छोच्चरितदक्षिणशब्दार्थस्यावध्यपेक्षत्वाभा-
वेन नियमेनावधिसापेक्षार्थकत्वाभावात् सर्वनामसञ्ज्ञा न भवतीति 'दक्षिणा.' इत्येकमेव रूप-
मिति बोध्यम् । ४२—**इह समासान्प्रागेव प्रक्रियावाक्ये सर्वनामसंज्ञा निषिध्यते ।**
अन्यथा लौकिके विग्रहवाक्ये इव तन्नाप्यकच् प्रवर्तते । स च समासेऽपि श्रूयते ।
अतिक्रान्तो भवकन्तमतिभवकानितिवत् । आप्यकारस्तु त्वकपितृको मकपितृक
इति रूपे इष्टापत्ति कृत्वैतत्सूत्रं प्रत्याचख्यौ । यथोत्तरं मुनीनां प्रामाण्यम् । अय-
मर्थः—'विभाषा दिक्समासे बहुव्रीहौ' इति सूत्राद् 'बहुव्रीहौ' इत्यस्यानुवृत्त्या बहुव्रीहिग्रहण-
सम्भवेन पुन सूत्रे बहुव्रीहिग्रहण बहुव्रीह्यर्थकल्प्यमानालौकिकप्रक्रियावाक्यपरम् । तथा च
बहुव्रीह्यर्थरूप्यमानालौकिकप्रक्रियावाक्यघटकसर्वादि. सर्वनामसञ्ज्ञा न भवतीति 'न बहुव्रीहौ'
इति सूत्रस्यार्थः । तेन 'त्वत्कपितृक' 'मत्कपितृक' इति बहुव्रीहिसमासस्यालौकिके प्रक्रिया-
वाक्ये 'शुभम् स् पितृ स्' 'अस्मद् स् पितृ स्' इत्यत्र सर्वनामसञ्ज्ञानिर्धेये शुभदस्मद्शब्दयो
कुत्साविशिष्टार्थबोधकत्वविवक्षाया कप्रत्यय एव न त्वकजिति, तत. 'प्रत्ययोत्तरपदयोश्च' इति
सूत्रेण त्वमादेशयोः कृतयोः 'त्वत्क स् पितृ स्' 'मत्क स् पितृ स्' इति जाते 'अनेकमन्यपदार्थ'
इति बहुव्रीहिसमासे पश्चात्पुङ्क्ति 'नचृतश्च' इति कपि प्रत्यये 'त्वत्कपितृकः' 'मत्कपितृक.'
इति च सिद्ध्यति । बहुव्रीहिपदस्य मुख्यार्थपरत्वे समासान्प्राक् प्रक्रियावाक्ये 'शुभम् स् पितृ

स् 'अस्मत् स् पितृ स्' इत्यत्र निषेधाप्रवृत्त्या युष्मदस्मदशब्दयोः सर्वनामसंज्ञायाः कुत्सार्थ-
 विवक्षायाः कप्रत्ययापवादे 'अव्ययसर्वनाम्नामकच् प्राक् णे' इत्यनेनाकचि 'त्वकत् स् पितृ स्'
 'मकत् स् पितृ स्' इति जाते पश्चाद् बहुव्रीहौ समासे सर्वनामसंज्ञानिषेधेऽपि जातकार्यानिवृत्ते-
 'त्वकत्पितृक.' 'मकत्पितृक' इति अकचप्रत्ययश्रवणं स्याद् यथा कुत्सितं भवन्तं भवकन्तमति-
 क्रान्तं इति लौकिके विग्रहे 'भवत् अम् अति' इत्यलौकिके च भवत् शब्दस्य सर्वनामत्वेन
 कुत्सार्थविवक्षायामुक्तरीत्याऽकचि 'भवकत् अम् अति' इति जाते 'अत्यादयः क्रान्ताद्यर्थे द्विती-
 यया' इति समासे अतिक्रमणकर्तृत्वविशिष्टार्थं प्रति 'भवकत्' शब्दस्योपसर्जनतया 'संज्ञोप-
 मर्जनानां प्रतिषेध.' इति सर्वनामसंज्ञानिषेधेऽपि जाताकचो निवृत्त्यभावेन 'अतिभवकान्'
 इत्यत्र अकचं श्रूयते । भाष्यकारस्तु 'न बहुव्रीहौ' इति सूत्रसत्त्वे तेन प्रक्रियावाक्ये सर्वनाम-
 संज्ञानिषेधेऽपि 'स्वार्थे परिपूर्णं पदमर्थान्तरेण युज्यते' इति सिद्धान्ताद् पितृशब्दार्थेन अन्य-
 पदार्थेन च युष्मदस्मदशब्दयोरन्वयविवक्षायाः प्रागेव कुत्सार्थविशिष्टयुष्मदस्मदशब्दाभ्यां
 स्वार्थिकत्वेनाकचप्रत्ययप्रवृत्तौ तदनन्तरमेव बहुव्रीहेऽधिकीर्षिततयाऽकचप्रवृत्तिसमये कथमपि
 निषेधस्य प्रवृत्तिसम्भवाभावेनाकच-सर्वधा प्रतिबन्धाभावेन 'त्वकत्पितृक' 'मकत्पितृक.' इत्येव
 रूपे भवत इति अकचप्रत्ययश्रवणमिष्टमेवेति सूत्रं न करणीयमिति प्रत्याख्यातवान् । नन्वेव
 सूत्रमते 'त्वकत्पितृक.' 'मकत्पितृक.' इति, भाष्यकारमते 'त्वकत्पितृक' 'मकत्पितृक' इति
 भिन्नै रूपे, ततश्चास्माभिः किमुत्तरणीयमिति चेत् ? अत्रोच्यते, पूर्वपूर्वमुन्यपेक्षयोः चोत्तरमुने-
 प्रामाण्यमधिकमस्माभिरङ्गीकरणीयमिति 'त्वकत्पितृक' 'मकत्पितृक.' इत्येवास्माभिः प्रयोक्तव्यं,
 न तु 'एकपितृक.' 'मकत्पितृक' इति । ४३—संज्ञोपसर्जनीभूतास्तु न सर्वादयः महा-
 संज्ञाकरणेन तदनुगुणानामेव गणे सन्निवेशात् । अतः संज्ञाकार्यमन्तर्गणकार्यञ्च तेषां
 न भवति । अयमर्थः—'सर्वादानि सर्वनामानि' इति सूत्रे 'सर्वनाम' इति महासंज्ञाकरणेन
 तस्याश्चान्वर्थतया सर्वान् नमयन्ति सर्वेषां नामानि इति बाधिविग्रहेण प्राधान्येन इतराविशेषण-
 त्वेन स्वीयसर्वार्थोपस्थापक इत्यर्थलाभात् तादृशसर्वादिगणपठितशब्दानामेव सर्वनामसंज्ञा ।
 सर्वनामसंज्ञोद्देश्यसर्वादीनां शब्दानां प्राधान्येन स्वीयसर्वार्थोपस्थापकानामेव च गणे सन्नि-
 वेशेन त्यदादयः शब्दा अपि तादृशा एव पठ्यन्ते इति 'त्यदादीनाम' इत्येव 'तदो' स-
 सावनन्ययो.' इति सत्त्वम् 'अदृङ्ङतरादिभ्यः पञ्चभ्यः' इत्यदृङ्ङदेशश्च तादृशार्थोपस्थापक-
 शब्दानामेवेति संज्ञायामुपसर्जनत्वे च सर्वादीनां सर्वनामसंज्ञा अत्र सत्त्वमदृङ्ङदेशश्च न
 भवन्तीति क्रमेणोदाहरणानि सर्वो नामेत्यादीनि । ४४—समुदायस्यायं निषेधो न त्ववय-
 वानाम् । न चैवं तदन्तविधिना सुट्प्रसङ्गः, सर्वनाम्नो विहितस्यामः सुडिति व्या-
 ख्यातत्वात् । अयं भावः—वर्णाश्च आश्रमाश्च इतरे च वर्णाश्रमेतराः तेषां वर्णाश्रमेतराणाम्
 इत्यत्र 'वर्णाश्रमेतर' इति समुदायस्य तदन्तविधिना 'सर्वादीनि सर्वनामानि' इति सूत्रेण प्राप्ता
 सर्वनामसंज्ञा 'द्वन्द्वे च' इति सूत्रेण निषिध्यते, इतरशब्दस्य तेन सूत्रेण प्राप्ता तु न निषि-
 द्यते तत्र संज्ञायां निषेधे फलाभावात् कप्रत्ययेऽकचप्रत्यये वा रूपे विशेषाभावात् । न चैवं
 'वर्णाश्रमेतर' समुदायस्याऽसर्वनामत्वेऽपि इतरस्य सर्वनामत्वे ततः परस्याऽभिव्यक्तिः 'आमि

सर्वनाम्न. सुट्' इत्यनेन तदन्तविधिना सर्वनामसङ्केतरशब्दान्ताङ्गात्परत्वेन सुडागमापत्ति-
रिति वाच्यम्, तत्र सूत्रे 'सर्वनाम्न' इति पञ्चम्या विहितविशेषणत्वस्वीकारेण अवर्णान्तादङ्गा-
त्परस्य सर्वनामसङ्केतशब्दाद्विहितस्याऽऽमः सुडागमो भवनीत्यर्थलामेनात्र इतरशब्दाद्विहित-
त्वाभावेन तदप्रवृत्ते । ४५—वृत्तिकृता तु पूर्वविप्रतिषेधेनेनातोः कृतयोः सन्निपातपरि-
भाषाया अनित्यतामाश्रित्य जरसि कृते 'निर्जरसिन' 'निर्जर्सात्' इति रूपे न तु
'निर्जरसा' 'निर्जरस' इति केचिदित्युक्तम् । तथा भिसि निर्जरसै. इति रूपान्तर-
मुक्त तदनुसारिभिश्च षष्ठ्येकवचने निर्जरस्येत्येव रूपमिति स्वीकृतम् । एतच्च भाष्य-
विरुद्धम् । अयं भाव — जरसादेशाद्विभक्त्यादेशा पूर्वविप्रतिषेधेन भवन्तीति स्वीकृत्य सन्नि-
पातपरिभाषायाश्च 'अतो भिस ऐस्' इति सूत्रेऽन्तात्परस्य भिस एसादेशविधानेन बृद्धयेष्ट-
सिद्धावैस्करणसामर्थ्येन जरसादेशविषये अनित्यत्वमाश्रित्य निर्जरशब्दात् तृतीयैकवचने
टाप्रत्यये पञ्चम्येकवचने ङसि प्रत्यये वा पूर्वमिनादेशे 'आत्' आदेशे च कृते सन्निपातपरि-
भाषाया अनित्यत्वेनाप्रवृत्त्या जरसादेशे 'निर्जरसिन' 'निर्जर्सात्' इति केषाञ्चिन्मतं वृत्तिका-
रेणोक्तम् । तन्मते च तृतीयाबहुवचने जरसादेशात्पूर्वं भिस. स्थाने ऐसादेशे सन्निपातपरिभा-
षाया अनित्यत्वेन जरसादेशे 'निर्जरसै' इति रूपं भवतीत्युक्तम् । तदनुसारिभिश्च पूर्व ङसि स्या-
देशेऽजादित्वाभावेन जरसादेशाप्रवृत्त्या 'निर्जरस्य' इत्येव रूपं भवतीति स्वीकृतम् । परन्तु सर्व-
मेतद्भाष्यविरुद्धम् । भाष्यकृता हि इनादेशस्येकार 'आत्' आदेशेस्य च दीर्घकरण प्रत्याख्या-
तम् 'जोसि च' इत्येतत्सूत्रात्परत्र 'आङि चाप' इत्यत्र 'आङि' इति योग विभज्य आङि
परेऽत एव भवतीत्यर्थेन रामशब्दात् टाप्रत्ययस्य स्थाने 'न' आदेशे एत्वे कृते 'रामेण' इति,
रामशब्दात् ङसिप्रत्ययस्य अत् आदेशेऽकारोच्चारणसामर्थ्येन 'अतो गुणे' इति पररूपबाधे
सर्वणदीर्घेण च 'रामाद्' इति च रूपसिद्धेः । तथा च तन्मते 'निर्जरसिन' इत्यादिरूपासिद्धेः
प्रत्याख्यानानासङ्गतिः स्यादतो जरसादेश परत्वाद् विभक्त्यादेशेभ्य पूर्वं भवतीत्येव सिद्धान्त
इति । ४६—पूर्वस्मादपि विधौ स्थानिवद्भाव इति पक्षे त्वङ्व्यवाय इत्येवात्र गत्वम् ।
पूर्वत्रासिद्धे न स्थानिवदिति त्विह नास्ति, तस्य दोषः संयोगादिलोपलत्वणत्वेऽपि
निषेधात् । अयं भाव — 'अच. परस्मिन् पूर्वविधौ' इति सूत्रे 'पूर्वविधौ' इति पदस्य
पूर्वस्य विधिः पूर्वविधिः, पूर्वस्माद् विधिः पूर्वविधिः इति षष्ठीसमास. पञ्चमीसमासो वा ।
तत्र षष्ठीसमासे तत्र सूत्रे वृत्त्युक्तोऽर्थ एव ! पञ्चमीसमासपक्षे तु परनिमित्तोऽजादेश-
स्थानिवत् स्थानिभूतादचः पूर्वत्वेन दृष्टाद्वर्णात्परस्य विधौ कर्तव्ये इत्यर्थः । तथा च 'यूष् न्
अस्' इति अछोपानन्तरभाविन्या स्थितौ पर शस्प्रत्ययस्तन्निमित्ताछोपादेशस्य ततः पूर्व-
त्वेन दृष्टात्वकारात्परस्य नकारस्य गत्वे कर्तव्ये स्थानिवद्भावेऽकारव्यवधानबुद्ध्या 'रषाभ्या
नो ण समानपदे' इत्यस्य न प्रवृत्तिः, किन्तु 'अट्कुप्वाडन्नुन्यवायेऽपि' इत्यस्य अकारव्य-
वधानेन प्रवृत्त्या गत्वम् । न च त्रैपादिके कर्तव्ये स्थानिवद्भावो न भवतीत्यर्थक 'पूर्वत्रासिद्धे न
स्थानिवत्' इति स्थानिवद्भावनिषेध इति वाच्यम्, 'तस्य दोषः संयोगादिलोपलत्वणत्वेऽपि'
इत्यनेन गत्वे तत्प्रतिप्रसवात् । ४७—आत इति योगविभागाद्धातोर्प्याकारलोपः
कचित् । कत्वः, झः । अयमर्थः—'आतो धातो' इति सूत्रे आत. इति धातो इति च सूत्र

विभज्यते । तत्र 'आतः' इत्यस्य आकारान्तभसञ्जाङ्गान्त्यस्य लोप इत्यर्थः । 'क्त्वा-श्च' प्रत्य-
यानुकरणक्त्वाश्चाशब्दाभ्यां शसि भसञ्जाया पूर्वसूत्रेणाऽऽकारलोपः । ततो 'धातो' इति ।
अस्य तु मूलोक्तार्थः । 'विश्वपः' इत्याद्युदाहरणम् । न चैव 'हाहानः' इत्यत्रापि पूर्वसूत्रेणाका-
रलोपापत्तिरिति वाच्यम्, एव सति सर्वत्रैव पूर्वसूत्रेणाकारलोपसिद्धेरुत्तरसूत्रस्य वैयर्थ्येन
तत्सामर्थ्यात्पूर्वसूत्रस्य काचित्कत्वबोधनेनानिष्टस्थलेऽप्रवृत्तेरिति । ४८—कथं तर्हि दुर्धियो
वृश्चिकभियेत्यादि ? उच्यते, दुःस्थिता धीर्येषामिति विग्रहे दुरित्यस्य धीशब्द प्रति
गतित्वमेव नास्ति । यत्क्रियायुक्ताः प्रादयस्तं प्रत्येव गत्युपसर्गसञ्ज्ञाः । वृश्चिकशब्दस्य
बुद्धिकृतमपादानत्वं नेह विवक्षितम् । वृश्चिकसम्बन्धिनी भीवृश्चिकभीरित्युत्तरपद-
लोपो वा । ननु गतिकारकेतरपूर्वपदस्य यणनिषेधेनात्र 'दुर्' इति शब्दस्य 'गतिश्च' इति
गतिसञ्ज्ञकतया तत्पूर्वकत्वेन तदितरपूर्वपदकत्वाभावात्कथं निषेधप्रवृत्तिः, एव वृश्चिकशब्दस्य
'भीत्राथोना भयहेतुः' इति अपादानसञ्ज्ञायाश्च विधानेन कारकपूर्वपदकत्वेन तदितरपूर्वपद-
कत्वाभावात्कथं यणोऽप्रवृत्तिरिति चेत् ? अत्रोच्यते, यदर्थक्रियागतविशेषद्योतका प्रादयस्तेषां
तद्गत्युयोगे गतिसञ्ज्ञा भवतीति 'गतिश्च' इति सूत्रार्थस्वीकारेण 'दुर्' शब्देनात्र स्थितेर्दुष्टत्वबो-
धनस्य विवक्षिततया धीशब्दार्थध्यानक्रियानिरूपितगतित्वाभावेन गतीतरपूर्वपदकत्वेन निषेध-
प्रवृत्तिः । एव वृश्चिकस्य वस्तुतो भयहेतुत्वेऽपि तदविवक्षया सम्बन्धित्वमात्रविवक्षया वृश्चिक-
सम्बन्धिनी भीः वृश्चिकभीः इति मध्यमपदलोपिसमासे वा वृश्चिकशब्दस्य भीशब्दार्थान्व-
याभावेन वा भयहेतुत्वाभावादुक्तसूत्रस्याप्रवृत्त्या कारकेतत्पूर्वपदकत्वेन निषेधप्रवृत्तिः ।
४९—नप्त्रादिग्रहणं व्युत्पत्तिपक्षे नियमार्थम्—उणादिनिष्पन्नानां तृन्तृजन्तानां चेद्भ-
वति तर्हि नप्त्रादीनामेव । तेन पितृभ्रातृग्रन्थीतीनां न । उद्गातृशब्दस्य तु भवत्येव,
समर्थसूत्रे उद्गातार इति भाष्यप्रयोगात् । अयं भावः—'अमृन्तृत्स्वसृन्तृत्स्ववृ-
क्षत्तृहोतृपोतृप्रशास्तृणाम्' इति सूत्रे 'उणादयो व्युत्पन्नानि प्रातिपदिकानि' इति पक्षे नप्त्रादीनां
शब्दानां तृन्तृत्वात्तृजन्तत्वाच्च तृन्तृत्ग्रहणेनैव दीर्घसिद्ध्या नप्त्रादिग्रहणं सिद्धे सति
आरभ्यमाणो विधिर्नियमाय भवतीति सिद्धान्तात् नियमार्थम् । नियमेन च स्वेतरस्वसजातीय-
व्यावृत्ति क्रियते इति 'नप्त्रादीतरोणादिनिष्पन्नतृन्तृजन्तशब्दानां न दीर्घ' इति फलितम् ।
तथा च पितृशब्दस्य भ्रात्रादिशब्दस्य वा तृन्तृजन्तत्वेऽपि न दीर्घ । न चैवमुद्गातृशब्दस्या-
प्युणादिनिष्पन्नतया तस्यापि दीर्घो न स्यादिति वाच्यम्, समर्थसूत्रे 'उद्गातार' इति भाष्य-
प्रयोगदर्शनेन भाष्यप्रामाण्यात्तस्य नियमेन व्यावृत्त्यभावकल्पनात् । ५०—यद्यपि जरसादे-
शस्य स्थानिवद्भावेनाबन्ततामाश्रित्य 'औड आपः' 'आडि चापः' 'याडापः' 'हस्वन-
द्यापः' 'डेराप्' इति पञ्चापि विधयः प्राप्ताः, एवं नस्त्रिशृप्तुः, तथाप्यनस्त्रिधावि-
त्युक्तेन भवन्ति, आ आविति प्रश्लिष्याकाररूपस्यैवाऽऽपः सर्वत्र ग्रहणात् । एवं
हल्ङ्यादिसूत्रेऽपि आ आप् ङी ई इति प्रश्लेषादतिखट्वः निष्कौशाभिरित्यादिसि-
द्धेर्दीर्घग्रहणं प्रत्याख्येयम् । न चैवमप्यतिखट्वायेत्यत्र स्वाश्रयमाकारत्वं स्थानिवद्भावे-
नाप्यं चाश्रित्य याट् स्यादिति वाच्यम्, आबन्तं यदङ्गं ततः परस्य याड्विधानाद्
उपसर्जनस्त्रीप्रत्यये तदादिनियमात् । अयं भावः—'जरसो' 'जरसा' 'जरसे' 'जरसोः' 'जर-

साम् 'जरसि' इत्यत्र विभक्त्यादेशेभ्य परत्वाञ्जरादेशेऽपि तस्य 'स्थानिवदादेशोऽनल्विधौ' इति स्थानिवद्भावेन आप्त्वस्याऽऽत्मात्रवृत्तित्वाभावादनल्विधाविति निषेधाप्रवृत्तेरावन्ततयोक्त-पञ्चसूत्रैः शी आद्यादेशापत्तिर्यद्यपि प्राप्नोति, एव नासिकानिशापृतनाशब्दानां 'पट्' इति 'मासपृतनासानूनाम्' इति च नसाद्यादेशेषु तत्र स्थानिवद्भावेनोक्तादेशापत्तिः, तथापि पूर्वोक्त सूत्रेषु आप्पदे आकारात्पूर्वं सवर्णदीर्घाङ्कारा प्रश्लिष्य आकाररूपो य आप् तदन्तादङ्गादिति सर्वत्रार्थस्वीकारेण आप्त्वेऽनल्विधावित्यस्याप्रवृत्तावपि आत्वस्य अलमात्रवृत्तिधर्मत्वेन 'अनल्वि-धौ' इति निषेधात् स्थानिवद्भावेनानेतुमशक्यतयोक्तसूत्रपञ्चकाप्रवृत्त्या न शीआद्यादेशापत्तिः । नन्वेव 'हल्ङ्थाब्भ्यो दीर्घात्सुतिस्यपृक्त हल्' इति सूत्रेऽपि आप्पदे पूर्वत्राकारस्य ङोपदे चोत्तरत्र ईकारस्य मवर्णदीर्घाङ्कारप्रश्लेषादाकाररूपावन्तात् ईकाररूपङ्गयन्ताच्च परमित्यर्थेन 'अति-खट्वाः' 'निष्कौशाम्बि' इत्यादौ 'अनल्विधौ' इति निषेधाद् आत्वस्य ईत्वस्य च स्थानिवद्भावे-नाश्रयणासम्भवेन सूत्रप्राप्त्यैव ङोषवारणसम्भवेन तदर्थं सूत्रे क्रियमाण दीर्घग्रहण व्यर्थमिति चेद्' इष्टापत्तेः, तस्यैव प्रत्याख्यानासम्भवात् । न चैव सर्वत्रापदे आकारप्रश्लेषेणाऽऽत्वस्यान-ल्विधावित्युक्ते. स्थानिवद्भावेनानयनासम्भवेऽपि आप्त्वस्य तत्सम्भवात् 'अतिखट्वाय' इत्यत्र 'सुपि च' इति दीर्घोत्तर स्थानिवद्भावेनावन्तत्वमानीय स्वतः सिद्धाकारमादाय च आकाररूपा-वन्तात्परत्वेन ङेप्रत्ययस्य 'याडाप' इत्यनेन याडागमापत्तिरिति वाच्यम्, आप इति पञ्चम्या 'अङ्गाधिकारे पञ्चम्या यदुच्यते विहितविभक्तेस्तद् भवति' इति सिद्धान्ताद्विहितविशेषणत्वमा-श्रित्य आप्. प्रत्ययग्रहणतया 'प्रत्ययग्रहणे यस्मात्स विहितस्तदादेस्तदन्तस्य ग्रहणम्' इति परिभाषैकवाक्यतया आबु यस्माद्विहितस्तदादितदन्त यदङ्ग तस्माद्विहितस्य ङेप्रत्ययस्य याडा-गमो भवतीति 'याडाप' इति सूत्रस्यार्थस्वीकारेण अतिखट्वा इत्यस्मात् ङेप्रत्ययस्य विहितत्वे-ऽपि तस्यावन्ततदादित्वाभावेन खट्वा इत्यस्यावन्ततदादित्वेऽपि ततो ङेप्रत्ययस्य विहितत्वाभा-वेन 'याडाप.' इत्यस्याप्राप्या तदापत्यभावात् । न चैव 'परमखट्वायै' इत्यत्रापि अतिखट्वायेति वत् याट् न स्यादिति वाच्यम् । 'स्त्रीप्रत्यये चानुपसर्जनेन' इति परिभाषयाऽनुपसर्जने तदादि-ग्रहणस्य निषेधेन अनुपसर्जनस्योपप्रत्ययान्ते अतदादौ तदादित्वमारोप्यते इति तत्परिभाषार्थ-पक्षे 'परमखट्वा' इत्यत्र आवन्ततदादित्वस्यारोपेण वा याट्प्रवृत्तः सुस्थत्वात् । 'अतिखट्वाय' इत्यत्र तु टापो-तिपदार्थं प्रत्युपसर्जनतया तत्र निषेधस्य आरोपस्य वाऽभावेन पूर्वोक्ततदादिनिय-मस्य सत्त्वान्न याट्प्रवृत्तिरिति । ६१—न चाङ्गोपःस्थानिवत्, पूर्वत्रासिद्धे तन्निषेधात् । नापि बहिरङ्गतयाऽसिद्धः, यथोद्देशपक्षे षाष्ठी परिभाषा प्रति श्रुत्वस्यासिद्धतयाऽन्तरङ्गाभावेन परिभाषाया अप्रवृत्तेः । अयं भावः—राजन् अस् इति स्थिते 'अङ्गोपोऽन.' इति सूत्रेणाकार-लोप 'स्तो इचुना इचु' इति इचुत्वेन अकारे 'राज्ञ' इति सिद्धयति । तत्र 'अचः परस्मिन् पूर्वविधौ' इति शस्प्रत्यय निमित्तीकृत्य भसबाद्वारा जायमानस्य अङ्गोपरूपाजादेशस्य स्थानि-भूताकारात्पूर्वत्वेन दृष्टात् जकारात्परस्य नकारस्य इचुत्वे कर्तव्ये स्थानिवद्भावेन इचुत्वप्रति-बन्धो न वाच्यः. 'पूर्वत्रासिद्धे न स्थानिवत्' इत्यनेन तन्निषेधात् । न चाङ्गोपस्य बहिर्भूतशस्प्रत्य-यनिमित्तकतया बहिरङ्गत्वेनान्तर्भूतजकारयोगनिमित्तकतयाऽन्तरङ्गश्चुत्वदृष्ट्या 'असिद्ध बहि-रङ्गमन्तरङ्गे' इति परिभाषयाऽसिद्धत्वेन पुनरपि इचुत्व न स्यादिति वाच्यम्, तस्या परिभा-

षाया 'वाह ऊट्' इति सूत्रस्योऽग्रहणज्ञापिततया सापादिकत्वेन यथोद्देशपक्षे तददृष्टया त्रैपादिक-
श्रुत्वस्यासिद्धतया तत्र तस्याः परिभाषाया अप्रवृत्त्याऽल्लोपस्यासिद्धत्वाभावात् । कार्यकालपक्षे
यद्यपि परिभाषाया विधिदेशक्यतया तददृष्टया श्रुत्वस्यानसिद्धतया तया श्रुत्व प्रत्यल्लोपस्यासिद्धता
बोधयितुं शक्यते इति पुनर्दोषतादवस्थय तयाप्येकपक्षेणैष्टसिद्धौ पक्षान्तरेण दूषणदानस्यानुचि-
तत्वान्न दोषः । वस्तुतस्तु तत्र पक्षेऽपि असिद्धपरिभाषायास्त्रिपाद्या न प्रवृत्तिरित्यन्यत्र विस्तरः ।

५२—न चाल्लोपस्य स्थानिवत्त्वम्, दीर्घविधौ तन्निषेधात् । बहिरङ्गपरिभाषा तूक्तन्या-
येन न प्रवर्तते । प्रतिदीन्नः । अयं भावः —प्रतिदिवन्शब्दात् द्वितीयाबहुवचने शसि प्रत्यये
भसज्ञायाम् 'अल्लोपोऽन' इत्यनेनाकारस्य लोपे 'हलि च' इत्यनेन नकारे हलि परे वकारा-
न्तद्विधातोरुपधाया इकारस्य दीर्घे रुत्वे विसर्गे च 'प्रतिदीन्नः' इत्यस्य सिद्धिः । अत्र शङ्कते-
अल्लोपस्य 'अच. परस्मिन् पूर्वविधौ' इत्यनेन स्थानिभूतादचो लुप्ताकारात्पूर्वत्वेन दृष्टस्य इका-
रस्य दीर्घे कर्तव्ये स्थानिवद्भावेन वकारान्तधातोर्हल यवहितपूर्वत्वाभावेन कथं दीर्घ इति ?
तत्रोत्तर-दीर्घे कर्तव्ये स्थानिवद्भावस्य 'न पदान्तद्विर्वचनवरेयलोपस्वरसवर्णानुस्वारदीर्घञश्च-
विधिषु' इति सूत्रेण निषेधात् दीर्घस्य प्रवृत्तिरिति । न च 'असिद्ध बहिरङ्गमन्तरङ्गे' इति परि-
भाषया बाह्यशस्प्रत्ययनिमित्तकाल्लोपस्य बहिरङ्गतयान्तर्भूतनकारनिमित्तकत्वेनान्तरङ्गदीर्घ-
विधायक 'हलि च' इति शास्त्रवृष्ट्याऽसिद्धत्वात्पुनरपि दीर्घप्रवृत्तिः कथमिति वाच्यम्, यथोद्देश-
पक्षे 'असिद्ध बहिरङ्गमन्तरङ्गे' इत्यस्या परिभाषाया 'वाह ऊट्' इति सूत्रस्योऽग्रहणज्ञापित-
तया सापादिकत्वेन तददृष्टया 'हलि च' इति शास्त्रस्य त्रैपादिकत्वेनासिद्धतया तद्विषये तत्परि-
भाषाया अप्रवृत्ते कार्यकालपक्षेण तु दोषदानमनुचितं पक्षान्तरेणैष्टसिद्धिरित्युक्तम् । ५३—योग-
विभागसामर्थ्यात् 'अनन्तरस्य विधिर्वा भवति प्रतिषेधो वा' इति न्यायं बाधित्वा
'एकाजुत्तरपदे' इति णत्वमपि निवर्त्यते । नकारे परे कुत्वविधिसामर्थ्याद्दल्लोपो न
स्थानिवत् । वृत्रघ्नः । अयमर्थः—वृत्रहन्शब्दाद् द्वितीयाबहुवचने शसि भसज्ञायाम् 'अल्लो-
पोऽन' इत्यकारलोपे 'हो हन्तेर्ङिणन्नेषु' इत्यनेन हकारस्य कुत्वेनान्तरतम्याद् धकारादेशे
रुत्वे विसर्गे च 'वृत्रघ्नः' इति सिद्धम् । नन्वत्र 'एकाजुत्तरपदे ण' इत्यनेन नकारस्य णत्व कुतो
नेति चेत् ? न, 'अत्पूर्वस्य' इत्यनेन हस्वाकारपूर्वकस्यैव हन्तेर्नकारस्य णत्वनियमनादत्र नका-
रस्याकारपूर्वकत्वाभावात् णत्वाप्रवृत्तेः । न च 'अनन्तरस्य विधिर्वा भवति प्रतिषेधो वा' इति
न्यायेन 'अत्पूर्वस्य' इति सूत्रं 'हन्तेः' इत्यस्यैव नियामकं न तु 'एकाजुत्तरपदे ण' इत्यस्येति
वाच्यम्, तथा सति 'हन्तेर्त्पूर्वस्य' इत्येकयोगेनैव 'हन्तेः' इत्यस्यात्पूर्वतरत्र निवृत्तौ सिद्धाया
योगविभागस्य वैयर्थ्येन तत्सामर्थ्यादत्रोक्तन्यायाप्रवृत्तेर्बोधनेन विकृष्टस्यापि 'एकाजुत्तरपदे ण'
इत्यादेस्तेन नियमात् । न चाल्लोपस्य 'अच परस्मिन्' इति स्थानिवद्भावेन कथं कुत्वमिति वाच्यम्,
एव सति सर्वत्रैव नकारे परे हन्तेर्हकारस्याल्लोपेनैव सम्भवात्तत्र च स्थानिवद्भावस्य नियमतः प्राप्या
नकारे परे कुत्वविधानस्य वैयर्थ्येन तत्सामर्थ्यादत्र विषये स्थानिवद्भावाप्रवृत्तेः कल्पनेनादोषात् ।
५४—इह दीर्घे कर्तव्ये संयोगान्तलोपस्यासिद्धत्वं न भवति बहुलग्रहणात् । तथा च
श्वन्नुच्चिन्ति निपातनान्मघशब्दान्मुपा च भाषायामपि शब्दद्वयसिद्धिमाश्रित्यैत-
त्सूत्रं प्रत्याख्यातमाकरे । 'हविर्जञ्चिति निःशङ्को मखेषु मघवानसौ' इति भट्टिः । अयं

भावः—मघवन्शब्दात्प्रथमैकवचने सुप्रत्यये 'मघवा बहुलम्' इति सूत्रेण 'अलोऽन्त्यस्य' इत्येकवाक्यतया नकारस्य स्थाने 'तृ' आदेशे ऋकारस्येत्सञ्ज्ञाया लोपे च 'उगिदच्चा सर्वनामस्थानेऽधातो' इत्यनेन नुमागमे हल्ङ्यादिलोपेसयोगान्तलोपे च 'सर्वनामस्थाने चासम्बुद्धौ' इत्यनेनोपधादीर्घे सयोगान्तलोपस्यासिद्धत्वान्नलोपाभावे 'मघवान्' इति सिद्धम् । नन्वत्र सयोगान्तलोपस्य नलोपदृष्ट्याऽसिद्धत्ववदुपधादीर्घदृष्ट्याऽप्यसिद्धत्वात्कश्च दीर्घ इति चेत्? अत्रोच्यते, भाष्यानुरोधेन बहुलग्रहणेन उपधादीर्घदृष्ट्या सयोगान्तलोपस्यासिद्धत्वाभावबोधनात् । तथा हि भाष्यकृता 'श्वन्नुक्षन्पूषन्प्लीहन्क्लेदन्स्नेहन्मूर्धन्मज्जन्यर्मन्विश्वप्सन्परिचमन्मातरिश्वन्मघवन्श्रिति' इत्युणादिसूत्रेण पूजार्थकमहधातोः कनि प्रत्यये हस्य घकारादेशखुगागमयोर्निपातनेन मघवन्शब्द तस्य रूपाणि च ससाध्य मघशब्दान्मतुःप्रत्यये 'मादुपधायाश्च' इत्यादिना सूत्रेण मघवत्शब्द तस्य रूपाणि च ससाध्य 'मघवा बहुलम्' इति सूत्र प्रत्याख्यातम् । प्रत्याख्यानपक्षे च 'अत्वसन्तस्य चाधातो' इत्यनेनोपधादीर्घे 'मघवान्' इति, सूत्रसत्त्वे च सयोगान्तलोपस्यासिद्धत्वे 'मघवन्' इति आरम्भप्रत्याख्यानयो फलभेदप्रसङ्गे प्रत्याख्यानासङ्गति स्यादतस्तत्प्रत्याख्यानपरभाष्यानुरोधेन सूत्रारम्भपक्षेऽपि बहुलग्रहणेन सयोगान्तलोपस्यासिद्धत्वं न भवतीति कल्प्यते । तथा च भट्टिकविना प्रयुज्यते 'मघवान्' इति 'हविर्जक्षिति निःशङ्क' इति पथे ।

६५—अष्टम्य इति वक्तव्ये कृतात्वनिर्देशो जश्शसोर्विषये आत्वं ज्ञापयति । वैकल्पिकं चेदमष्टन आत्वम् 'अष्टनो दीर्घात्' इति सूत्रे दीर्घग्रहणाज्ज्ञापकात् । अयं भावः—

'अष्टन आ विभक्तौ' इत्यनेन हलादौ विभक्तावष्टन्शब्दस्य विकल्पेनाऽऽत्वविधानाह्लाधवातुरोधेन 'अष्टम्य औश्' इति सूत्रे 'अष्टम्य' इत्येव वक्तव्ये 'अष्टम्य' इति कृतात्वनिर्देशरूपप्रयत्नाधिक्येन आत्वस्य विवक्षया कृतात्वस्यैवाष्टन्शब्दस्य सम्बन्धिनोर्जश्शसोर्द्विधाधनेन जश्शसोश्चाजादिविभक्तत्वेन तत्राऽऽत्वस्याप्राप्तेः कृताकाराष्टन्शब्दप्रकृतिकजश्शसावुद्दिश्य विहितौश्विधेर्वैयर्थ्येन जश्शस्विषये आत्व कल्प्यते । न चेदमष्टन आत्व न वैकल्पिकमिति वाच्यम् 'अष्टनो दीर्घात्' इति सूत्रे दीर्घग्रहणेन तस्य वैकल्पिकत्वज्ञापनात् । तथा हि 'अष्टनो दीर्घात्' इति सूत्रे दीर्घग्रहण दीर्घान्तमित्राष्ट-शब्दात् सर्वनामस्थानमित्रह्लादिविभक्तौनामुदात्तत्वं मा भूदिति । तत्र हलादौ नित्यमात्वप्रवृत्तस्तद्वहितरूपाभावेन व्यावर्त्यालमात्तद्व्यर्थं सदात्वस्य वैकल्पिकत्वज्ञापयति । फलं च 'अष्टभि' इत्यादिरूपसिद्धिरिति ।

५६—इह पूर्वस्मादपि विधावल्लोपस्य स्थानिवद्भावाच्च ण्वत्वम्, कार्यकालपक्षे बहिरङ्गस्याल्लोपस्यासिद्धत्वाद्वा । प्रियाष्टन्-शब्दात् द्वितीयाबहुवचने शसिप्रत्यये भसञ्ज्ञायाम् 'अल्लोपोऽनः' इत्यनेनानकारलोपे ह्रस्वे विसर्गे च 'प्रियाष्टन्' इति सिद्धयति । न चात्र 'ष्टना ण्व' इति सूत्रेण टकारयोगे नकारस्य ण्वेन णकारादेशापत्तिरिति वाच्यम्, 'अच परस्मिन् पूर्वविधौ' इत्यनेनाल्लोपस्यस्थानिभूतलुप्तकारापेक्षया पूर्वत्वेन दृष्टादृकारात्परस्य णत्वे कार्ये कर्तव्ये स्थानिवद्भावेन टकारयोगाभावेन 'ण्वत्वाप्रवृत्ते' । न च 'पूर्वत्रासिद्धे न स्थानिवत्' इति निषेध इति वाच्यम् । तस्य दोषः सयोगादिलोपलत्वणत्वेपु' इति णत्वे कर्तव्ये तन्निषेधात् । यदि तु लक्षणप्रतिपदोक्तपरिभाषया णत्वपदेन न ण्वत्वात् निष्पन्नणत्वस्य ग्रहणमित्युच्यते तर्हि 'असिद्धं बहिस्ङ्गमन्तरङ्गे' इति परिभाषया भसञ्ज्ञाद्वाराबाह्यशसप्रत्ययनिमित्तकाऽल्लोपस्य बहिरङ्गत्वेनान्तर्भूतटकारयोगनिमित्तकत्वेनान्तरङ्गण्वत्त्वदृष्ट्याऽ-

सिद्धत्वात् । यथोद्देशपक्षेण 'राज्ञ' इत्यादाविवसिद्धपरिभाषायास्त्रैपादिकेऽप्रवृत्तिरिति दूषणं तु न युक्तमेकपक्षेणैष्टसिद्धौ पक्षान्तरेण दूषणदानस्यानुचितत्वात् । ५७-ननु त्वं स्त्री अहं स्त्री इत्यत्र त्व अम् अह अम् इति स्थिते अमि पूर्वरूपं परमपि बाधित्वाऽन्तरङ्गत्वाद्वाप्य प्राप्नोति ? सत्यम्, अलिङ्गे युष्मदस्मदी । तेन स्त्रीत्वाभावाच्च टाप्, यद्वा शेषे इति सप्तमी स्थानिनोऽधिकरणत्वविवक्षया तेन मपर्यन्ताच्छेषस्य अद् इत्यस्य लोपः । स च परोऽप्यन्तरङ्गे अतो गुणे कृते प्रवर्तते । अदन्तत्वाभावाच्च टाप् । स्त्रीत्वनिशिष्टार्थ-वाचकाद् युष्मदशब्दाद् अस्मदशब्दाद्वा प्रथमैकवचनविवक्षाया सुप्रत्यये 'ङे प्रथमयोरम्' इत्यनेनामादेशे 'त्वाङ्गौ सौ' इत्यनेन मपर्यन्तभागस्य क्रमेण त्वअहोदेशयो कृतयो 'त्व अद् अम्, अह अद् अम्' इति जाते शेषेलोपापेक्षयाऽन्तरङ्गतया पूर्वम् 'अतो गुणे' इति पररूपे तत् 'शेषे लोपः' इत्यनेनान्त्यदकारलोपे 'अमि पूर्व' इति पूर्वरूपे 'त्वम्' 'अहम्' इति सिद्धयत् । नन्वत्र परमपि 'अमि पूर्व' इति पूर्वरूपम् 'अजाद्यतष्टाप्' इति टाप्प्रत्ययोऽन्तरङ्गत्वात्प्रवाच्य कुतो नेति चेत् ? न, 'अलिङ्गे युष्मदस्मदी' इत्यभियुक्तोक्त्या तथोल्लिङ्गबोधकत्वाभावस्यावगमेन स्त्री त्वलिङ्गाभावेन टापोऽप्राप्तेर्न टाप् । न च युष्मदस्मदो. स्त्रीलिङ्गाभावबोधकनेद वचनम् 'अलिङ्गे युष्मदस्मदी' इति, किन्तु युष्मदस्मच्छब्दयोः लिङ्गप्रयुक्तकार्येण रूपेषु वैषम्याभावस्यैव बोधक, यथाऽन्येषु, तेन तयो स्त्रीलिङ्गबोधकत्वेन पुनरपि टाप्प्रवृत्त्यापत्तिस्तदवस्थैवेति वाच्यम्, एव सति शेषे लोपः' इति सूत्रे स्थानिनोऽधिकरणत्वविवक्षाया शेषे इति सप्तमी स्वीकृत्य तस्याः षष्ठ्यर्थत्वावगमात् मपर्यन्तात् शेषस्य भागस्य लोपः इत्यर्थस्वीकारेण मपर्यन्ताच्छेषस्य 'अद्' इत्यस्य लोपेन 'व् अम्' 'अह् अम्' इति जाते प्रकृतेरदन्तत्वाभावेन टापोऽप्राप्ते । ५८-मपर्यन्तस्य किम् ? साकचकस्य मा भूत् । युवकाम् आवकाम् । त्वया मयेत्यत्र त्वया म्येति मा भूत् युवकाभ्याम् आवकाभ्याम् इति च न सिद्धयेत् । अयमर्थः—युष्मदस्मदादेशप्रकरणे मपर्यन्तस्य इति किमर्थम् ? तदभावेऽपि सर्वस्य स्थानेत्वाद्यादेशेषु 'त्वम्' 'अहम्' इत्यादिरूपसिद्धेरिति । अत्रोच्यते, यथा 'त्वम्' 'अहम्' इत्यादौ सर्वस्य स्थाने आदेशास्त-यैव युष्मच्छब्दे अस्मच्छब्दे वा कुत्सादिविवक्षायामकच्प्रत्यये तस्य टेः प्राग्विवानेन मध्येपतित-तया 'तन्मध्ये पतितास्तद्ग्रहणेन गृह्यन्ते' इति परिभाषया युष्मद्ग्रहणेन अस्मद्ग्रहणेन वाऽक-ञ्विशिष्टस्य ग्रहणात्तद्विशिष्टस्य आदेशा मा भूवञ्जिति मपर्यन्तस्य ग्रहणम् । यथा युष्मकद् अम् अस्मकद् अम् इति प्रथमाद्विवचनेऽमादेशानन्तर 'युवावौ द्विवचने' इति सूत्रेण मपर्यन्तस्य युवा-वादेशयोः 'प्रथमायाश्च द्विवचने भाषायाम्' इत्यनेनात्वे 'युवकाम्' 'आवकाम्' इति रूपे भवतः, अकञ्विशिष्टस्यादेशयोस्तु 'युवाम्' 'आवाम्' इति रूपापत्तिरिति । नन्वकचप्रकरणे 'ओकारसका-रभकारादौ सुपि सर्वानाम्ने. प्रागकच् अन्यत्र तु सुबन्तस्य टे. प्रागकच्' इत्युक्तत्वात्तदस्य ओ-काराद्यादित्वाभावेनाऽकच सुबन्ते. प्राक्प्रवृत्त्या युष्मदस्मच्छब्दमध्यपतितत्वाभावेन तद्ग्रहणे-नाग्रहणात्सर्वस्यापि युवावादेशयोः 'युवाम्' 'आवाम्' इति जातेऽकच्प्रवृत्तौ 'युवकाम्' 'आव-काम्' इति रूपसिद्धे. मपर्यन्तस्य इति व्यर्थमिति चेत् ? न, एव सति युष्मत्-अस्मदशब्दयोः सम्पूर्णयोस्तुतीयैकवचने परे 'त्वमावेकवचने' इति त्वमादेशयोः त्व आ मा इत्यत्र 'योऽचि' इत्यनेनान्त्यस्य यकारादेशे त्वया मया इत्यस्यासिद्ध्यापत्तेः, त्वया म्या इत्यापत्तेश्च । नन्वत्रापि

‘थोऽचि’ इति सूत्रस्थाने ‘अच्ये’ इति न्यासकरणेन त्वमयोः सर्वादेशत्वेऽपि तयोरन्यस्य एकारादेशविधानात्तस्य चायादेशेन तत्सिद्धिरिति मपर्यन्तस्य इति पुनरपि व्यर्थमिति चेत् ? न, युवकाभ्याम् आवकाभ्याम् इत्यस्यासिद्ध्यापत्तेः । तथा हि भ्यामो भकारादित्वेन तत्र सर्वनाम्न एव टेः प्रागकच प्रवृत्त्या मध्यपतितत्वात् ‘तन्मध्ये पतितास्तदग्रहणेन गृह्यन्ते’ इत्यनेन तद्विशिष्टस्य युष्मदग्रहणेन अस्मदग्रहणेन वा ग्रहणात्सर्वस्य स्थाने युवावादेशयो प्रवृत्तौ ‘युवाभ्याम्’ ‘आवाभ्याम्’ इत्यापत्तेः । तस्माद् ‘युवकाभ्याम्’ ‘आवकाभ्याम्’ इति सिद्ध्यर्थं ‘मपर्यन्तस्य’ इति ।

५९—इह शेषे लोपोऽन्त्यलोप इति पञ्चे जसः शी प्राप्तः ‘अङ्गकार्ये कृते पुनर्नाङ्गकार्यम्’ इति न भवति । छेप्रथमयोरित्यत्र मकारान्तरं प्रक्षिप्य अस्मान्त एवावशिष्यते न तु विक्रियते इति व्याख्यानाद्वा । अयं भावः—युष्मदशब्दाद् अस्मदशब्दाद्वा जसि विभक्तौ ‘छेप्रथमयोरम्’ इत्यादेशे ‘यूयवधौ जसि’ इत्यनेन यूयवयादेशयो ‘शेषे लोपः’ इत्यनेनान्त्यलोपे ‘अमि पूर्व’ इति पूर्वरूपे ‘यूयम्’ ‘वयम्’ इति सिद्ध्यतः । नन्वत्र ‘यूय अस्’ ‘वय अस्’ इति स्थितौ अमादेशस्य ‘स्यानिवदादेशोऽनखिवधौ’ इत्यनेन स्थानिवद्भावाज्जदत्वारोपेणाऽदन्तमर्बनाम्नः परतया ‘जसः शी’ इत्यनेन शीआदेशः कुतो नेति चेत् ? उच्यते, ‘अङ्गवृत्ते पुनर्वृत्तावविधिः’ अङ्गकार्ये कृते पुनः द्वितीयमङ्गकार्यं न भवतीत्यधिकया परिभाषया यूयवयादेशयोरङ्गकार्ययोः प्रवृत्त्यनन्तरं शीआदेशप्रवृत्तिनिषेधात् । यदि त्विय परिभाषा ‘युष्मभ्यम्’ ‘अस्मभ्यम्’ इत्यादौ एत्वाप्रवृत्तिमात्रप्रयोजनिका तत्र ‘अभ्यम्’ इति आदेशस्वीकारेण तदन्यथासिद्ध्या प्रत्याख्यायते तर्हि ‘छेप्रथमयोरम्’ इति सूत्रे सयोगान्त्यलोपेन मकारः प्रक्षिप्य मकारान्तामादेशस्य विधानेन विकारमात्रनिवृत्तेर्व्याख्यानतया प्रकृतेः शीआदेशप्रवृत्तिरिति बोध्यम् ।

६०—अप्रत्ययग्रहणं ज्ञापयति—अन्यत्र धातुग्रहणे तदादिविधिरिति । तेनायस्कारः अतः कृकमीति सः । अयमर्थः—‘विश्वग्वयोरश्च टर्द्वयञ्चतावप्रत्यये’ इति सूत्रेऽप्रत्ययग्रहणं किमर्थम् ? तदभावे उत्तरपदाधिकारेण अञ्चधातौ उत्तरपदे परे विश्वग्वयोरं सर्वनाम्नश्च टर्द्वयादेशो भवतीत्यर्थं यत्र लुप्तप्रत्ययान्तः केवलोऽञ्चधातुस्त्तरपदं तत्रैव ‘अदसुयह्’ इत्यादौ तत्प्रवृत्तेः ‘विश्वगञ्चनम्’ इत्यादौ च ‘अञ्चनम्’ इत्युत्तरपदस्य अञ्चधातुरूपत्वाभावेनैवाप्रवृत्तं कुत्रापि दोषाभावात् । अत्रोच्यते व्यर्थं सज्ज्ञापयति—धातुग्रहणे तदादिविधिरिति । तथा च अप्रत्ययग्रहणाभावे अञ्चधात्वादाऽनुत्तरपदे इत्यर्थापत्त्या ‘विश्वगञ्चनम्’ इत्यत्र अञ्चनमित्यस्य अञ्चधात्वादित्वाद्द्रयादेशात्तत्तरतस्तत्र अप्रत्यये इति क्रियते इति स्वाशे चारितार्थम् । अन्यत्र फल तु ‘अयस्कारः’ इति । तत्र ‘अतः कृकमि’ इति सूत्रेण कृधात्वादाऽनुत्तरपदे इत्यर्थेन कार शब्दे परे विसर्गस्य सत्वसिद्धिरिति । ६१—उगिदचामिति सूत्रेऽऽग्रहणं नियमार्थं—धातोश्चेदुगित्कार्यं तर्ह्यञ्जतेरेवेति । तेन खत् ध्वत् इत्यादौ न । अधातोरिति तु अधातुभूतपूर्वस्यापि नुमर्थम् । गोमान् । गोमत् शब्दात्क्यजन्तप्रकृतिकिबन्तादाचारकिबन्तप्रकृतिकिबन्ताद्वा सुप्रत्यये ‘अत्वसन्तस्य चाधातो’ इत्यनेन दीर्घे ‘उगिदचा सर्वनामस्थानेऽधातो’ इत्यनेन नुमि हल्ङ्यादिलोपे सयोगान्त्यलोपे ‘गोमान्’ इति । नन्वत्र क्यजन्तस्य आचारकिबन्तस्य वा ‘सनाद्यन्ता धातवः’ इति धातुसञ्चकत्वेन ततः क्रियपि किपा धातुत्वानपायात् ‘उगिदचा सर्वनामस्थाने’ इति सूत्रे ‘अधातो’ इत्युक्तेः कथमत्र नुमप्रवृत्तिरिति चेत् ? अत्रोच्यते, तत्र

सूत्रेऽत्रग्रहणेन अञ्चुधातोरेव ग्रहणात्तस्य चोकारेत्सञ्चकतया उगित्पदेनैव ग्रहणसिद्धेस्तद्वैयर्थ्येन 'धातोश्चेदुगित्कार्यं तर्ह्यञ्चतेरेव' इत्यस्य अञ्चधातुभिन्नधातोरुगित्कार्यं न भवति इत्यर्थकस्य ज्ञापिततया तेनैव तत्सूत्रस्य धातौ निवृत्तिसिद्ध्या सूत्रे क्रियमाणाऽधातोरित्यस्य वैयर्थ्यापत्त्या तत्सामर्थ्येन भूतपूर्वस्य अवातोरपि उगिनो नुमिति ज्ञापनेन क्यच आचार-
क्रिपो वा प्रवृत्ते पूर्वं गोमतोऽधातुतया भूतपूर्वाधातुत्वेन नुमः प्रवृत्ते सुवचत्वादिति ।

**६२—अन्तरङ्गोऽपीडागमः सम्प्रसारणविषये न प्रवर्तते अकृतव्यूहपरिभाषया । सेदु-
षः ।** अयमर्थः —पदान्वाख्यानपक्षे पदपर्यन्त प्रकृतिप्रत्ययान् सस्थाप्य ततः स्स्कार इति सि-
द्धान्तात् सद् बस् अस् इति सद्भातुकुसुप्रत्ययशस्विभक्तौ सस्थाप्य ततः वसोरार्धधातुकत्वेऽपि
शस्प्रत्ययनिमित्तक 'वसो सम्प्रसारणम्' इति शास्त्रप्रवृत्त्या वलादित्वनिमित्तविनाशसम्भाव-
नायामन्तरङ्गस्यापीडागमस्यात्र 'अकृतव्यूहा पाणिनीया.' इति परिभाषया 'यदि पूर्वमन्तरङ्ग-
शास्त्रं न प्रवर्तते इति सम्भावनाया बहिरङ्गशास्त्रप्रवृत्तौ अन्तरङ्गशास्त्रनिमित्तविनाशसम्भावना
तत्र पूर्वमन्तरङ्गशास्त्रं न प्रवर्तते' इत्यर्थिकया प्रवृत्तिप्रतिबन्धेन तिष्ठन्तप्रकरणे वक्ष्यमाणेषु दि-
त्वादिकार्येषु जातेषु सम्प्रसारणे पूर्वरूपे च इणः परत्वाद् 'अदेशप्रत्यययो.' इति षत्वे रूढे
विसर्गे सेदुष. इति सिद्ध्यतीति । **६३—शावल्लोपस्य स्थानिवत्त्वादञ्जलन्तत्वाच्च नुम् ।**

अजन्तलक्षणस्तु नुम् न, स्वविधौ स्थानिवत्त्वाभावात् । बेभिदि ब्राह्मणकुलानि । अय-
भाव —बेभिधधातोयङन्तात्क्रिपि अतो लोपे यलोपे च कृदन्तत्वात्प्रातिपदिकसञ्ज्ञाया प्रथमाबहु-
वचनविवक्षाया जसि 'जशसो. शि' इति शिआदेशे बेभिदि इति सिध्यति । नन्वत्र शिआ-
देशस्य 'शि सर्वनामस्थानम्' इत्यनेन सर्वनामस्थानसञ्ज्ञाया 'नपुंसकस्य झलच.' इत्यनेन
झलन्तलक्षणो नुम् कस्मान्नेति चेत् ? न, 'अच परस्मिन् पूर्वविधौ' इत्यनेन अलोपस्य
स्थानिवद्भावेनाकारबुद्ध्या नुमोऽप्राप्ते । न चाल्लोपस्य स्थानिवद्भावेनाजन्तलक्षण एव नुम्
स्त्रादिति वाच्यम्, पूर्वस्यैव विधौ स्थानिवद्भावस्यानेन सूत्रेण विधानात्स्वविधौ स्थानिव-
द्भावाप्रसक्तेरिति । **६४—अमहत्पूर्वा किम् ? महाशूद्री ।** अयं भावः —'शूद्रा चामहत्पूर्वा
जाति.' इति वार्तिकेऽमहत्पूर्वाग्रहणाभावे शूद्रशब्दात् टाप् भवति जातिश्चेद्वाच्येति तदर्थं शूद्र-
शब्दाट्टापि शूद्रा इति, महत्पूर्वकशूद्रशब्दस्य तदन्तविधिनैव शूद्रशब्देन ग्रहणसम्भावनात्तस्य
चात्र प्रत्ययविधायकनया 'समासप्रत्ययविधौ प्रतिषेध' इति निषेधेन महाशूद्रशब्दाट्टापोऽप्र-
सक्त्यैव दोषाभावेन जातिलक्षणदोषप्रत्यये 'महाशूद्री' इत्यस्य सिद्धौ तद्व्यावृत्त्यर्थं क्रियमाण
तदग्रहण स्त्रीप्रत्ययेषु तदन्तविधि ज्ञापयति तेन नदशब्दात् ङीपि नदी इतिवत् परमनदशब्दा-
दपि ङीपि परमनदी इति सिद्ध्यति इति दिक् । **६५—उगिदचामिति सूत्रेऽग्रहणेन धा-
तोश्चेदुगित्कार्यं तर्ह्यञ्चतेरेवेति नियम्यते । तेनेह न-उखास्तत् ।** अयमर्थः—उखापूर्वकस्त्र-
सुधातोर्गणितः क्रिपि अनिदितामिति नलोपे कृदन्तत्वात्प्रातिपदिकसञ्ज्ञाया सुप्रत्यये हल्ङ्या-
दिलोपे सकारस्य पदान्तत्वाद् 'वसुस्त्रसुध्वस्वनडुहा द.' इति दकारे चर्त्वे च कृते 'उखास्तत्'
इति । नन्वत्र उगित्त्वात् स्त्रीत्वविवक्षायाम् 'उगितश्च' इति ङीबापत्तिरिति चेत् ? न, 'उगि-
दचां सर्वनामस्थानेऽधातो.' इति सूत्रे अञ्चुधातोर्गणित्वेनैव नुमसिद्धेरग्रहणेन व्यर्थीभूतेन
अञ्चुधात्वतिरिक्ताधातूनामुगित्कार्याभावज्ञापनेन ससुधातावपि तदप्रवृत्तेरिति । **६६—पञ्चोत्तर**

नलोपे कृतेऽपि 'ष्णान्ता षट्' इति षट्सञ्ज्ञां प्रति 'नलोपः सुप्स्वर' इति नलोप-
स्यासिद्धत्वात् 'न षट्स्वस्त्रादिभ्यः' इति न टाप् । अयमर्थः — पञ्चनशब्दाभित्यवहुव-
चनान्तात्स्न्यविशिष्टार्थवाचकाप्रत्ययमावहुवचने जसि शसिवा 'ष्णान्ता षट्' इति षट्सञ्ज्ञाया
'षड्भ्यो लुक्' इति लुकि 'न लोपः प्रातिपदिकान्तस्य' इति नलोपे 'पञ्च' इति सिद्ध्यति ।
नन्वत्र कार्यकालपक्षे प्रतिकार्यं सञ्ज्ञाप्रवृत्ते सिद्धान्तिततया जशस्सुलुगर्थं प्रवृत्तया षट्सञ्ज्ञायाऽ-
न्यकार्यसाधनासम्भवेन नलोपोत्तर 'पञ्च' इत्यत्र षट्सञ्ज्ञाया अप्राप्त्या 'न षट्स्वस्त्रादिभ्यः'
इत्यस्याप्रवृत्तेरदन्तत्वाद् 'अजाद्यतष्टाप्' इति टावापत्तिरिति चेत् ? न, नलोपे कृतेऽपि नलो-
पस्य 'नलोप सुप्स्वरसञ्ज्ञातुग्विविषु कृति' इति नियमानुसारेण षट्सञ्ज्ञादृष्ट्याऽसिद्धत्वेन
नान्तबुद्ध्या तत्सञ्ज्ञाप्रवृत्तौ 'न षट्' इति निषेधेन टापोऽभावात् । 'न षट्' इत्यनेन च षट्स-
ञ्ज्ञकेभ्यः स्वस्त्रादिभ्यश्च स्त्रिया यद् यत् प्राप्नोति तस्य सर्वस्यापि निषेधः क्रियते इति टाव-
पि निषिध्यते । जस शसो वा प्रवृत्तिकाले 'ऋन्नेभ्यो ङीप्' इति सूत्रेण प्राप्नो ङीप् 'न षट्'
इत्यनेनैव निषिध्यते इति तस्याप्यप्रवृत्तिरिति । ६७—पूर्वस्य किम् । परस्य मा भूत्, क-
टुका । अस्यायमर्थः—'प्रत्ययस्थात् कात्पूर्वस्यात् इदाम्यसुपः' इति सूत्रे पूर्वस्येति किमर्थम् ?
तदभावेऽपि 'कात्' इति पञ्चम्यादिग्योगलक्षणत्वात् कदाचित्पूर्वस्य कदाचित्परस्येत्यध्याहारेण
'सर्विका' 'कारिका' इत्यादिलक्ष्येषु परस्येत्यध्याहारेण सूत्रप्रवृत्तौ सर्वक-आ इत्यत्र 'अकः स-
वर्णे दीर्घ' इति शास्त्रबाधप्रसङ्गेन लाघवाद्वाधेन प्रवृत्तिप्रयोजकस्य पूर्वस्य इत्यस्यैवाध्याहारेण
प्रवृत्तिरिति 'सर्विका' 'कारिका' इत्यादिसिद्धेरिति प्रश्नाशयः । न चात्र 'तस्मादित्युत्तरस्य' इति
परिभाषया परस्यैवाध्याहारो न पूर्वस्येति 'सर्विका' इत्यादिसिध्यर्थं सूत्रे पूर्वस्य ग्रहणमावश्य-
कमिति वाच्यम्, 'सूतकापुत्रिकाबृन्दारकाणा वेति वक्तव्यम्' इत्यत्र पुत्रिकाशब्दे पूर्वकार-
स्याकारविधानार्थम् 'अ' इति च्छेदस्यैव सति वैयर्थ्येन तत्सामर्थ्यात् 'प्रत्ययस्थात्' इति सूत्रे
'तस्मादित्युत्तरस्य' इति परिभाषाया अप्रवृत्तिबोधनात् । उत्तराशयस्तु—अस्तु सवर्णदीर्घबाध-
भावानुरोधेन 'सर्विका' इत्यादिलक्ष्यसंस्कारायोपप्लुतवाक्ये पूर्वस्य इत्यध्याहारः, परन्तु यत्र
लक्ष्ये पूर्वोऽकारो नास्त्येव तत्राऽगत्या सवर्णदीर्घबाधमङ्गीकृत्य परस्येत्येवाध्याहृत्य सूत्र प्रव-
र्तनीयमिति 'कटुका' इत्यत्र ककारोत्तराकारस्येत्वे यणप्रवृत्त्या 'कटुक्या' इत्यापत्तिरिति । कृते तु
पूर्वग्रहणे 'कटुका' इत्यत्र पूर्वस्याकारस्याभावान्नेत्त्वप्रवृत्तिरिति । ६८—वक्ष्यमाणेत्यत्र टि-
त्वाद्गुणत्वाच्च ङीप्प्राप्तो यासुटो ङित्वेन लाश्रयमनुबन्धकार्यं नादेशानामिति ज्ञाप-
नान्न भवति । शनः शानचः शित्वेन क्वचिदनुबन्धकार्येऽप्यनलिवधाविति निषेधज्ञाप-
नाद्वा । अयमर्थः—ब्रून्धातोवचधातोर्वौ कमणि लृटे ऋकारटकारयोरसञ्ज्ञाया लोप च लका-
रस्य स्थाने शानचि स्यप्रत्यये ब्रून्धातुपक्षे वचादेशे च मुगागमे 'चो. कु.' इति कुत्वे षत्वे
कषयो क्षे णत्वे वक्ष्यमाण इति जाते कृदन्तत्वात्प्रातिपदिकसञ्ज्ञाया स्त्रीत्वविवक्षायाम् 'अजा-
द्यतष्टाप्' इत्यनेन टाप्प्रत्यये सवर्णदीर्घे सुप्रत्यये हल्ङ्यादिलोपे 'वक्ष्यमाणा' इति सिद्ध्यति ।
अत्र शङ्कते—'स्थानिवदादेशोऽनलिवधौ' इत्यनेन शानजादेशे स्थानिवद्भावेन लट् वृत्ति-
टित्वमुगित्वं वाऽतिदिश्य टिदन्तत्वात् 'टिड्ढाणञ्' इति सूत्रेण उगिदन्तत्वात् 'उगितश्च'
इति सूत्रेण वा ङीप् प्राप्नोति । न च 'अनलिवधौ' इति निषेधः, 'न त्यपि' इत्यनेन अनु-

बन्धकार्येऽनन्विधाविति निषेधस्याप्रवृत्तिज्ञापनात् । अन्यथा 'प्रदाय' 'प्रस्थाप' इत्यादौ क्त्वावृत्तिकृत्वस्य 'अनन्विधौ' इति निषेधेन स्थानिवक्त्वाप्रवृत्त्यातिदेशाभावेनैव 'बुमा-स्था' इत्यस्य प्रवृत्त्यभावसिद्धया 'न ल्यपि' इतीत्वनिषेधो व्यर्थः स्यादिति । तत्रोत्तरम्— 'यासुट् परस्मैपदेषूदात्तो ङिच्' इति सूत्रे ङिङ्ग्रहणेन 'लाश्रयमनुबन्धकार्यमादेशानां' इत्यस्य लकारवृत्तिः अनुबन्धघटितधर्मनिमित्तके कार्ये कर्तव्येऽनन्विधाविति निषेधः प्रवर्तते इत्यर्थकस्य ज्ञापनादत्र लट् वृत्तिङित्वस्य उगित्वस्य वाऽतिदेशार्थं स्थानिवद्भावस्य अनन्विधाविति निषेधेन ङीपोऽप्राप्तिरिति । तत्र सूत्रे हि ल्यपीतिज्ञापितयाऽनन्विधाविति निषेधोऽनुबन्धकार्ये न प्रवर्तते इति परिभाषया निषेधाप्रवृत्तौ लिङ् वृत्तिङित्वस्य स्थानिवद्भावेन तिप्यतिदेशे यदागमपरिभाषया यासुटि ङित्वलाभेन यासुटो ङित्वार्थं सूत्रे क्रियमाणं डिङ्ग्रहणं व्यर्थं सद्गुक्तं ज्ञापयतीति । यदि तु 'सार्वधातुकमपित्' इति सूत्रे 'ङिच् पित्र, पिच् ङिच्' इति भाष्योक्त्या तिपि पित्वेन तत्र स्थानिवत्त्वेन ङित्वालाभात् तदागमस्य यासुटो ङित्वार्थं सूत्रे डिङ्ग्रहणमावश्यकम् । तेन 'ब्रूयात्' इत्यत्र वृद्धिर्न, 'ब्रूयात्' इत्यत्र च गुणो नेति न तेन डिङ्ग्रहणेनोक्तज्ञापनसम्भव इति पुनरपि 'वक्ष्यमाणा' इत्यत्र ङीत्रापत्तिस्तदवस्थेवैत्युच्यते, तर्हि 'हल. श्र. शानज्ज्ञौ' इत्यत्र श्रावृत्तिश्चित्त्वस्योक्तरीत्या शानचिलामसिद्धेः शानच शित्वेन क्वचिदनुबन्धकार्येऽप्यनन्विधाविति निषेधप्रवृत्तिरित्यस्य ज्ञापनेन टित्वप्रयुक्तो उगित्वप्रयुक्तो वा ङीपि कार्ये तस्य निषेधस्य प्रवृत्त्या वक्ष्यमाणा इत्यत्र शानजादेशे स्थानिवद्भावस्य निषेधेन टित्वस्योगित्वस्य वाऽलाभेन ङीगोऽप्रवृत्तिरिति दिक् । ६९—मातरि पिच्चेति पिच्चादेव सिद्धे गौरादिषु मातामहीशब्दपाठादनित्यः षितां ङीष् । दंष्ट्रा। अयमर्थः—'दष्ट्र' इति प्रातिपदिकस्य षकारेत्सञ्ज्ञरूढन्प्रत्ययान्ततया 'षिद्वौरादिभ्यश्च' इति सूत्रेण प्राप्तोऽपि ङीष् न प्रवर्तते, 'मातरि पिच्च्' इत्यनेन मातामहशब्दे तद्धितप्रत्ययस्य पित्वोक्तेः पित्वेनैव तत्र ङीष्प्रवृत्तेः सिद्धौ गौरादिगणे मातामहशब्दपाठेन पित्वप्रयुक्तोऽङीषोऽनित्यत्वज्ञापनात् । ज्ञापिते त्वनित्यत्वेऽनित्यत्वात् मातामहशब्दे पित्वप्रयुक्तो ङीष् कदाचित् न स्यादिति गौरादिगणे मातामहशब्दपाठस्य नित्य ङीष्प्रवृत्त्यर्थं स्वाशे चारितार्थम् । फलं तु 'दष्ट्र' इति लक्ष्ये ङीष्प्रवृत्त्यभाव इति । ७०—आद्ययोर्वह्णज्जलक्ष्णो निषेधो बाध्यते पुरस्तादपवादन्यायात् । ओष्ठादीनां पञ्चानां तु असयोगोपधादिति पर्युदासे प्राप्ते वचन मध्येऽपवादन्यायात्, सहनल्लक्षणस्तु प्रतिषेधः परत्वादस्य बाधकः । अयमर्थः—येन नाप्राप्तयो विधिरारभ्यते स तस्य बाधको भवतीति न्यायेन अपवादश्च स्वविषयसकललक्ष्यप्राप्तिविषयशास्त्रबाधकत्व न तु क्वचित्प्राप्तिविषयशास्त्रबाधकत्वमिति बोध्यते । यत्र निरवकाशः शास्त्रं पूर्वं ततः सकललक्ष्यप्राप्तिविषयशास्त्रं ततः क्वचिल्लक्ष्यप्राप्तिविषयशास्त्रं, तत्र पुरस्तादपवादन्यायेन व्यवस्था, यत्र च निरवकाशः शास्त्रं मध्ये सकललक्ष्यप्राप्तिविषयशास्त्रं पूर्वं क्वचिल्लक्ष्यप्राप्तिविषयशास्त्रं चोत्तरत्र तत्र मध्येऽपवादन्यायेन व्यवस्थेति प्रकृते नासिकाउदरशब्दान्तबहुव्रीहिभ्यां तुङ्गनासिकं कुशोदर इत्याभ्यां सहनासिकं सहोदर इत्याभ्यां वा 'नासिकोदर' सूत्रेण पूर्वपठितेन ङीष् 'न क्रोधादिबह्वचः' इति सूत्रेण तदुत्तरपठितेन निषेधश्च प्राप्नोति 'सहनञ्चिद्विद्यमानपूर्वाच्च' इति निषेधस्तु ततोऽप्युत्तरपठितः केवलमुत्तरलक्ष्ययोरेव प्राप्नोति न पूर्वत्रैति पुरस्तादपवादन्यायेन सकललक्ष्यप्राप्ति

विषय 'न क्रोडादिवह्वचः' इति निषेधस्यैवापवादत्वात् नासिकोदरसूत्रेण बाधो न तु क्वचिच्छ-
क्ष्यप्राप्तिविषय 'सहनञ्चिद्यमानपूर्वाच्च' इत्यस्येति 'तुङ्गनासिका, तुङ्गनासिका' 'कृशोदरी,
कृशोदरा' इत्यत्र वा ङीष्प्रवृत्तिः । 'सहनासिका' 'सहोदरा' इत्यत्र तु 'नासिकोदरौष्ठ' इति ङीष्-
विकल्प परत्वात्प्रबाध्य 'सहनञ्' इत्यनेन निषेध एव । एवम् ओष्ठजिह्वादान्तकर्णश्चक्षुशब्दान्त-
बहुव्रीहिषु 'स्वाङ्गाच्चोपसर्जनादसयोगोपधात्' इति सूत्रस्थासयोगोपधादिति पर्युदासः सर्वत्र
प्राप्त सहनञ्चिद्यमानपूर्वकौष्ठाद्यन्तबहुव्रीहिषु 'सहनञ्' इति निषेधः प्राप्त 'नासिकोदर'
इति च ङीष्विकल्पः प्राप्तस्तत्र 'नासिकोदर' इत्यस्य निरवकाशस्य मध्यपठितत्वेन सकल-
लक्ष्यप्राप्तिविषयासयोगोपधादिति पर्युदासस्य पूर्वपठितत्वेन क्वचिच्छक्ष्यप्राप्तिविषय 'सह नञ्'
इति निषेधस्य चोत्तरपठितत्वेन मध्येऽपवादन्त्यायेन पर्युदासस्यैव ङीष्विकल्पो बाधको न तु सह-
नञिति निषेधस्येति । सहादिपूर्वकौष्ठाद्यन्तबहुव्रीहिषु परत्वाङ्गीष्विकल्पबाधेन निषेधस्यैव प्रवृ-
त्तिरिति । मध्येऽपवादन्त्यायस्य च 'मध्ये पठिता अपवादः' पूर्वान् विधीन् बाधन्ते नोत्तरान्'
इति स्वरूपम् । ७१—परिमाणमात्रे द्रोणो ब्रीहिः । द्रोणरूपं यत्परिमाणं तत्परिच्छिन्नो
ब्रीहिरित्यर्थः । प्रत्ययार्थे परिमाणे प्रकृत्यर्थोऽभेदेन संसर्गेण विशेषणम्, प्रत्ययार्थस्तु
परिच्छेद्यपरिच्छेदकभावेन ब्रीहौ विशेषणमिति विवेकः । अयमर्थः—परिमाणमात्रे प्रथमा
इत्यस्योदाहरण द्रोणो ब्रीहिरित्यत्र द्रोणः इति । तत्र द्रोणपदात् द्रोणत्वद्रोणपुस्त्वार्थानां नियमे-
नोपस्थित्या प्रातिपदिकार्थत्वेऽपि परिमाणत्वेन परिमाणस्य नियमेनानुपस्थितेः प्रातिपदिकार्थ-
त्वाभावेन परिमाणरूपेऽर्थे परिमाणग्रहणेन प्रथमा । तथा च द्रोणपदेन द्रोणत्वावच्छिन्नद्रोण-
स्थोपस्थित्या तस्य सुप्रत्ययोपस्थितपरिमाणार्थेन 'सामान्यविशेषयोरभेदेनान्वयः' इति व्युत्पत्त्या-
ऽभेदान्वये सुप्रत्ययार्थपरिमाणस्य ब्रीहिपदेनोपस्थितब्रीह्यर्थे 'राज्ञः पुरुषः' इत्यादाविवाकाङ्क्षा-
भास्यपरिच्छेद्यपरिच्छेदकभावसम्बन्धेनान्वय इति द्रोणरूपं यत्परिमाणं तत्परिच्छिन्नो ब्रीहिरित्यर्थः
सिद्ध्यति । द्रोणपदात्प्रातिपदिकार्थमात्रे प्रथमाप्रवृत्तौ तु 'नामार्थयोरभेदेनान्वयः' इति व्युत्प-
त्त्या द्रोणब्रीहिपदार्थयोरभेदेनैवान्वयः स्यादिति द्रोणाभिन्नो ब्रीहिरित्यनिष्ठार्थपत्तिरिति । ब्राह्मौ
द्रोणपरिमाणाभेदस्यानुपपत्त्या द्रोणशब्दस्य द्रोणपरिमिते लक्षणापत्तिश्चेति । ७२—सर्पिषो-
ऽपि स्यात् । अनुपसर्गत्वाच्च षः । सम्भावनायां लिङ् । तस्या एव विषयभूते भवने कर्तृदौ-
र्लभ्यप्रयुक्तं दौर्लभ्यं द्योतयन् अपिशब्दः स्यादित्यनेन सम्बध्यते । सर्पिष इति षष्ठी तु
अपिशब्दबलेन गम्यमानस्य बिन्दोरवयवावयविभावसम्बन्धे । इयमेव ह्यपिशब्दस्य
पदार्थद्योतकता नाम । द्वितीया तु नेह प्रवर्तते 'सर्पिषो बिन्दुना योगो न स्वपिना' इत्युक्त-
त्वात् । घृतस्य बिन्दुः स्यादित्यर्थः अप्रयुज्यमानबिन्दुपदवाच्यार्थद्योतकत्वेन अपिशब्दस्य 'अपि
पदार्थसम्भावना' इत्यादिसूत्रेण कर्मप्रवचनीयसञ्ज्ञाया ततः परस्य स्यादिति सकारस्य 'उपसर्गप्रादु-
र्भ्याम्' इति षत्व न कर्मप्रवचनीयसञ्ज्ञाया उपसर्गसञ्ज्ञाबाधेनोपसर्गात्परत्वाभावेन तदप्राप्तेः ।
स्यादिति सम्भावनाया लिङ् 'तया सम्भावनया अपिशब्दद्योतितस्य असुधातुर्कुर्वन्दिन्दोर्दौर्लभ्य
गम्यते, बिन्दुर्दौर्लभ्ये च तदवयविनः सर्पिषोऽपि दौर्लभ्यं ज्ञायते । अपिशब्दद्योतितबिन्दौ सर्पि-
षोऽन्वयोऽतस्तत्रावयवावयविभावसम्बन्धे षष्ठी । अपिशब्देनान्वयाभावाच्च न तद्योगे 'कर्मप्रव-